

श्री ३म्

श्री युतपण्डितवामनजयादित्यविरचिता
पाणिनीयव्याकरणसूत्रवृत्तिः

काशिका



प्रकाशक

भार्ष कन्या गुरुकुल नरेला दिल्ली

सन् १९७८.]

मूल्य : ४०.००

सं० २०३४ वि०, ७ मार्च १९७८ ई० महाशिवरात्रि
के अवसर पर सत्यार्थप्रकाश शताब्दी वर्ष में प्रकाशित

प्रकाशक—

आर्ष कन्या गुरुकुल

नरेला, दिल्ली

दूरभाष : ८६३४०

सृष्टि संवत् १९६०८५३०७६

कलिसंवत् ५०७६

दयानन्दाब्द १५४

जय्यद प्रेस बल्लीमाराज

प्रथम चार पृष्ठ भाटिया प्रेस, गांधीनगर, दिल्ली में मुद्रित

॥ ओ३म् ॥



प्रकाशंकीय वक्तव्य

सृष्टि के आदि से लेकर आर्यावर्त्त में अंग्रेजी राज्य के आने से पूर्व तक इस देश में एक विशेष पाठ्यप्रणाली प्रचलित रही है। उसका क्रम शिक्षा, व्याकरण, निरुक्त, छन्द, कल्प, ज्योतिष ये छः वेदांग, पुनः योग, सांख्यादि उपांग और वेद तथा उपवेद आदि पढ़ना पढ़ाना रहा है। इसी क्रम में महा-भारत युद्ध के अनन्तर अनेक विषयों के आर्ष ग्रन्थों का स्थान अनार्षग्रन्थों ने ले लिया था, किन्तु पद्धति पुरानी ही चली आ रही थी। अंग्रेजों ने आकर भारतीय शिक्षा प्रणाली को ही पूर्णतः परिवर्तित करके अंग्रेजी शिक्षाप्रणाली चला दी। उनकी दूषित और संकीर्ण पद्धति में भयंकर दोष और आर्यावर्त्त का अहित देखते हुए युगद्रष्टा महर्षि दयानन्द सरस्वती ने शिक्षा प्रणाली में आमूलचूल क्रान्तिकारी परिवर्तन कर दिखाया। वही शिक्षा कुछ गुरुकुलों में आर्षशिक्षा प्रणाली के रूप में यत्र-तत्र फैली हुई दृष्टिगोचर हो रही है। भारत का पुनरुद्धार करने के लिये आर्षपद्धति सबसे श्रेष्ठ और सरल है।

महर्षि दयानन्द सरस्वती ने व्याकरण सम्बन्धी सारस्वत, चन्द्रिका, कौमुदी, मनोरमा आदि अनार्ष ग्रन्थों के अध्ययनाध्यापन का निषेध किया है। वे अनार्ष ग्रन्थ पढ़ना ऐसा मानते हैं जैसे “पहाड़ का खोदना, कौड़ी का लाभ होना।” और आर्ष ग्रन्थों का पठन-पाठन ऐसा है जैसा कि “एक गोता लगाना, बहुमूल्य मोतियों का पाना।”

इस दृष्टि से देखने पर महर्षि पाणिनिमुनिकृत व्याकरण ग्रन्थ अष्टाध्यायी की महत्ता और उपादेयता विद्वत्समाज में सहज सिद्ध है। वर्त्तमानकाल में आर्षपाठ विधि के अन्यतम उपासक और तदर्थ कृतभूरिश्रम स्वामी ओमानन्द सरस्वती (आचार्य भगवान्देव) के शब्दों में आर्षपाठ्यप्रणाली से अध्ययनाध्यापन करने के निम्नलिखित लाभ आंके जा सकते हैं—१. अल्पपरिश्रम, अधिक ज्ञान। २. एक समय में एक विषय का अध्ययन। ३. एक विशेष पाठ्यक्रम। ४. शब्दाडम्बर से मुक्ति। ५. आदर्श साम्यवाद। ६. गुरुशिष्य परम्परा। ७. देशभक्ति और आस्तिकता। ८. पहले धर्म, पीछे धन। ९. ब्रह्मचर्य और सदाचार।

आजकल स्कूल, कॉलेज और विश्वविद्यालयों में दी जाने वाली ‘शिक्षा’ (स्तुतः कुशिक्षा) में उपर्युक्त एक भी लाभ दिखाई नहीं देता। यदि भारतीय जनता को एक सुनिश्चित ध्येय और मार्ग का अवलम्बन करना है तो आर्ष-पद्धति को प्रश्रय देना ही होगा।

वेदादि के अध्ययन-अध्यपन में शिक्षा और व्याकरण प्रथम स्थानीय (मुखस्थानीय) हैं। शिक्षा—वर्णोच्चारण शिक्षा के द्वारा अक्षरों का उच्चारण-स्थान, करण, प्रयत्न, घोष और प्राण आदि की जानकारी कराई जाती है। व्याकरण से प्रातिपदिक, धातु, प्रत्यय, आगम, लोप, आदेश आदि के द्वारा शब्दों के याथातथ्य का ज्ञान कराया जाता है। अशुद्ध शब्दोच्चारण करने वाला स्लेच्छ होता है। हन स्लेच्छ न कहलावे इसलिये व्याकरण पढ़ना नितान्त आवश्यक है। (तस्माद् ब्राह्मणेन न स्लेच्छित्वै, नापभाषितवै। स्लेच्छो ह वा एष यदाशब्दः। स्लेच्छा मा भवेत्यध्येयं व्याकरणम्। दुष्टाञ्छब्दान्मा प्रयुक्ष्महीत्यध्येयं व्याकरणम्—महाभाष्ये पश्यशाब्दिकम्)।

व्याकरणादि की शिक्षा के लिये महर्षि दयानन्द सरस्वती सत्यार्थप्रकाश तृतीय समुल्लास में निर्देश देते हैं :—

“अब पढ़ने पढ़ाने का प्रकार लिखते हैं। प्रथम पाणिनिमुनिकृत शिक्षा जो कि सूत्ररूप है, उनको रीति अर्थात् इस अक्षर का यह स्थान, यह प्रयत्न, यह करण है ... यथायोग्य सब अक्षरों का उच्चारण माता-पिता-आचार्य पिल्लावे। तदनन्तर व्याकरण अर्थात् प्रथम अष्टाध्यायी के सूत्रों का पाठ जैसे वृद्धिरादेच्० एक बार इसी प्रकार अष्टाध्यायी पढ़ाके धातुपाठ और अर्थसहित दशलकारों के रूप प्रक्रिया महित (पढ़ावे) धातुपाठ के पश्चात् उणादिगण के पढ़ाने में सर्वसुयन्त का विषय अच्छे प्रकार पढ़ाके पुनः दूसरी बार शंका-समाधान, वार्तिक, कारिका, परिभाषा की घटनापूर्वक अष्टाध्यायी की द्वितीयावृत्ति पढ़ावे। तदनन्तर महाभाष्य पढ़ावे।”

इस प्रकार अष्टाध्यायी की द्वितीयावृत्ति पढ़ने के लिये वर्तमान उपलब्ध वृत्तियों का परिशीलन करने पर विद्वद्वरवामनजयादित्यकृत ‘काशिका’ से अतिरिक्त अन्य कोई उपयुक्त ग्रन्थ दिखलाई नहीं देता। हमारे आर्ष गुरुकुल पाणिनीय पद्धति का ही अनुसरण करते हैं। कौमुदी प्रभृति प्रक्रिया ग्रन्थों में सूत्र पाणिनिमुनि के होते हुये भी क्रम अपाणिनीय है। मूलसूत्र पाठानुसारी क्रमबद्धता ही पाणिनीय व्याकरण का आत्मा है। इसी परिपाटी की सुरक्षा के विचार से हमने द्वितीयावृत्ति के लिये प्रस्तुत ‘काशिका’ का प्रकाशन किया है। आशा है सस्कृतविद्या के प्रेमीजन तथा आर्षपद्धति से अध्ययन करने वाले छात्र इससे अधिक से अधिक लाभान्वित हो सकेंगे।

कन्या गुरुकुल नरेला

वि० सं० २०३४

निवेदिका—

कु० सुमित्रा आचार्या

ॐ ३म्

॥ काशिका ॥

पृत्तौ भाष्ये तथा धातुनामपारायणादिषु ।
 विप्रकीर्णस्य तन्त्रस्य क्रियते सारसंग्रहः ॥ १ ॥
 इष्ट्युपसंख्यानवती शुद्धगणा विवृतगूढसूत्रार्था ।
 व्युत्पन्नरूपासिद्धिर्बृत्तिरियं काशिका नाम ॥ २ ॥
 व्याकरणस्य शरीरं परिनिष्ठितशास्त्रकार्यं मेतावत् ।
 शिष्टः परिकरबन्धः क्रियते ऽस्य ग्रन्थकारण ॥ ३ ॥

॥ अथ शब्दानुशासनम् ॥

केषां शब्दानाम् । लौकिकानां वैदिकानां च । कथमनुशासनम् । प्रकृ-
 त्यादिविभागकक्षनया सामान्यविशेषवता लक्षणैः । अथ किमर्थं वर्णानामुप-
 देशः । प्रत्याहारार्थः । प्रत्याहारो लाघवेन शास्त्रप्रवृत्त्यर्थः ॥

अ इ उ ऋ ॥ १ ॥

अ इ उ इत्यनेन क्रमेण वर्णानुपदिश्यान्ते एकारमितं करोति प्रत्या-
 हारार्थम् । तस्य ग्रहणं भवत्येकेन उरण् रपर इत्यकारेण । ह्रस्वमवर्णं प्रयोगे
 संवृतम् । दीर्घप्लुतयोस्तु विवृतत्वम् । तेषां सावर्ण्यप्रसिद्ध्यर्थमकार इह
 आस्त्रे विवृतः प्रतिज्ञायते । तस्य प्रयोगार्थम् अ अ इति शास्त्रान्ते प्रत्या-
 पत्तिः करिष्यते ॥

ऋ लृ क् ॥ २ ॥

ऋ लृ इत्येतौ वर्णानुपदिश्य पूर्वोच्चांते ककारमितं करोति प्रत्याहा-
 रार्थम् । तस्य ग्रहणं भवति त्रिभिः । अकः सवर्णं दीर्घ इत्यकारेण । इकौ
 गुणवृद्धौ इतोकारेण । उगितश्चेत्युकारेण । अकारादयो वर्णाः प्रचुरप्रयोग
 विषयास्तेषां सुज्ञानमुपदेशे प्रयोजनम् । लृकारस्तु लृकपिस्थ एव प्रयुज्यते
 लृकपेशपूर्वत्रासिद्धमिति लत्वमसिद्धम् । तस्यासिद्धत्वाद् ऋकारपच अच्-
 कार्याणि भविष्यन्तीति किमर्थम् लृकार उपदिश्यते । लत्वविधानाद्यानि
 पराण्यच्कार्याणि तानि लृकारे यथा स्युरिति । कानि पुनस्तानि । प्लुतः
 स्वरितो द्विर्वचनम् । लृङ्शक्तिः प्रलृप्तवानिति । यथाशक्तिजमसाधुशब्द

‘लृत्व’ पाठान्तरम् ।

रूपं तदनुकरणस्यापि साधुत्वमिष्यते । तत्स्यस्यापि लृकारस्याच्कार्यप्राप्त-
पत्यर्थम् लृकारोपदेशः क्रियते । ऋतक इति प्रयोक्तव्ये शक्तिवैकल्यात् कुमारी
लृतक इति प्रयुङ्क्तुं तदन्येऽनुकरोति कुमारीलृतक इत्याहेति ॥

ए ओ इ ॥ ३ ॥

ए ओ इत्येतौ वर्णानुपदिश्य अन्ते डकारमितं करोति प्रत्याहारार्थम्
तस्य ग्रहणं भवत्येकेन । एडि णरूपमित्येकारेण ।

ऐ औ च् ॥ ४ ॥

ऐ औ इत्येतौ वर्णानुपदिश्य पूर्वोऽन्ते चकारमितं करोति प्रत्याहा-
रार्थम् । तस्य ग्रहणं भवति अनुभिः । अचः परस्मिन्पूर्वविधाविन्यकारेण ।
इच्च यकाचो ऽम् प्रत्ययवच्चेति इकारेण । एचो ऽयवायाव इति एकारेण ।
वृद्धिरादैजिति ऐकारेण ।


प्रत्याहारेणुबन्धानां कथमजग्रहणेषु न ।

आचारादग्रधानत्वाहोपश्च बलवत्तरः ॥

वर्णेषु ये वर्णकदेशा वर्णान्तरसमानाकृतयस्नेषु तत्कार्यं न भवति
तच्छायानुकारिणो हि ते न पुनस्तपव । पृथक्प्रयत्ननिर्वर्त्य हि वर्णमिच्छन्त्या-
चार्याः । नुड्विधिलादेशविनामेषु ऋकारे प्रतिविधातव्यम् । नुड्विधौ
ऋकारग्रहणम् । आनृधतुः । आनृधुः । लादेशे ऋकारग्रहणम् । कृतसः
ऋतवान् । विनामे ऋकारग्रहणम् । कर्तृणाम् ।

ह य व र ट् ॥ ५ ॥

ह य व र इत्येतान्वर्णानुपदिश्य पूर्वोऽन्ते ट्कारमितं करोति प्रत्या-
हारार्थम् । तस्य ग्रहणं भवत्येकेन । शश्छोटीत्यकारेण । अयं रेफो यकारा-
त्पर उपदिश्यते । तस्य यग्रहणेन ययग्रहणेन च ग्रहणे सति स्वनयति प्रातर्न-
यतीत्यत्र यरो ऽनुनासिके ऽनुनासिको वेति अनुनासिकः प्राप्नोति । मद्रहदो भद्र
हृद इत्यत्र द्विर्वचनं प्राप्नोति अचो- रहाभ्यां द्वे इति । कुराडं रथेन वनं रथेने-
त्यत्रानुस्वारस्य यणि परसवर्ण इति परसवर्णः प्राप्नोति ॥ नैष दोषः । आकृतौ
पदार्थं समुदाये सकृन्नद्ये लक्षणं प्रवर्ततइत्येतस्मिन् दर्शने यरो ऽनुनासिके
ऽनुनासिको वा ऽन्तरतमो भवतीत्येवमेतत्प्रवर्त्तते । तदनेन गकारादीनां डका-
रादयो ये यथा स्वस्थानतो गुणतश्चान्तरतमास्ते सर्वे विहिताः । ये तु न
स्थानतः नापि गुणतः स्थानमात्रेण गुणमात्रेण वा अन्तरतमास्ते सर्वे निवर्ति-
ता इति स्थानमात्रान्तरतमो रेफस्य एकारो न भवति । द्विर्वचनेपि रेफस्य
यरन्तर्भावे सति यत्कार्यत्वं प्राप्तं तत्साक्षाच्छ्रुतेन निमित्तभावेन बाध्यत



इति न द्विरुच्यते रेफः । अनुस्वारस्य ययि परसवर्ण इत्येतदनुस्वारान्तस्तु
सकृदेव परसवर्णं विदधाति । न च रेफस्यानुस्वारान्तरतमः सवर्णोऽस्तीति
न भविष्यति कुरुडं रथेन वनं रथेनेत्यत्र । अटां मध्ये विसर्जनीयजिह्वामूली-
येष्वध्यानीयानामभ्युपदेशः कर्त्तव्यः । किं प्रयोजनम् । उरप्रकेण । उरःकेण
उरप्रकेण । उरःकेण । अत्राङ्व्यवाय इति एत्वं यथा स्यादिति ।

ल ख ॥ ६ ॥

ल इत्येकं वर्णमुपदिश्य पूर्वोऽन्तः एकारमितं करोति प्रत्याहारार्थम् । तस्य ग्रहणं भवति त्रिभिः । अणुदित्सवर्णस्य चाप्रत्यय इत्यकारेण ।
इष्कोरितीकारेण । इको यणचोति यकारेण । इणग्रहणानि सर्वाणि परेष्व
एकारेण अणुग्रहणानि तु पूर्वेण । अणुदित्सवर्णस्य चाप्रत्ययइत्येतदेकमनेन परे
अथ किमर्थमज्जग्रहणमेवैतन्न क्रियते । नैवं शक्यम् । अन्तःस्थानामपि हि
सवर्णानां ग्रहणमिष्यते सव्ययन्ता । सव्यवत्सरः । यत्त्वं लोकम् ।
तत्त्वं लोकमित्यत्रानुस्वारस्यानुनासिके ययि परसवर्णे कृते तस्य ग्रह-
णेन ग्रहणाद् द्विर्वचनं यथा स्यादिति । हकारादिष्वकार उच्चारणार्थो
नानुबन्धः । लिङ्कारे त्वनुनासिकः प्रतिज्ञायते । तेन उरण् रपर इत्यत्र
प्रत्याहारग्रहणोपरत्वमपि भवति ॥ (आद्यं यन्पाणिनिर्विरुद्धं)

ज झ ङ ण न म् ॥ ७ ॥

ज झ ङ ण न इत्येतान्वर्णानुपदिश्य पूर्वोऽन्तः मकारमितं करोति
प्रत्याहारार्थम् । तस्य ग्रहणं भवति त्रिभिः । पुमः स्वय्यस्परइत्यकारेण ।
हलो यमां यमि लोप इति यकारेण । डमो ह्रस्वादचि डमुण नित्यमिति
ङकारेण । जमन्ताडु इति ङकारेणापि ग्रहणमस्य दृश्यते । के चित्तु
सर्वाण्येतानि प्रत्याहारग्रहणानि ङकारेण भवन्त्विति मकारमनुबन्धं
प्रत्याचक्षते । तथा तु सति डमो ह्रस्वादचि डमुण नित्यमित्यत्रागमिनो-
र्भभोरभावादागमाभावप्रतिपत्तौ प्रतिपत्तिगौरवं भवति ॥

झ ञ ॥ ८ ॥

झ ञ इत्येतौ वर्णानुपदिश्य पूर्वोऽन्तः ङकारमितं करोति प्रत्याहा-
रार्थम् । तस्य ग्रहणं भवत्येकेन, अतो दीर्घो यजीति यकारेण ॥

घ ङ घ ण् ॥ ९ ॥

घ ङ घ इत्येतान्वर्णानुपदिश्य पूर्वोऽन्तः एकारमितं करोति प्रत्याहा-
रार्थम् । तस्य ग्रहणं भवति द्वाभ्याम् । एकाचो वशो भव् भवन्तस्य
सुध्वोरिति भकारभकाराभ्याम् ॥

॥ काशिका ॥

ज ब ग ङ द ङ् ॥ १० ॥

ज ब ग ङ द इत्येतान्वर्णानुपदिश्य पूर्वाश्रान्ते शकारमितं करोति प्रत्याहारार्थम् । तस्य ग्रहणं भवति षड्विः । भोभगोअघोअपूर्वस्य योशीति अकारेण । हशि चेति हकारेण । नेड्वशि कृतीति वकारेण । अत्तां जश अशीति । जकारअकाराभ्याम् । एकाचो वशो अष् अवन्तस्य स्वरिति वकारेण ॥

ख फ छ ठ थ च ट त व् ॥ ११ ॥

ख फ छ ठ थ च ट त इत्येतान्वर्णानुपदिश्यान्ते वकारमितं करोति प्रत्याहारार्थम् । तस्य ग्रहणं भवत्येके न नश्छव्यप्रशानिति छकारेण । खफग्रहणमुत्तरार्थम् ॥

क प य् ॥ १२ ॥

क प इत्येतौ वर्णानुपदिश्य पूर्वाश्रान्ते यकारमितं करोति प्रत्याहारार्थम् । तस्य ग्रहणं भवति चतुर्भिः अनुस्वारस्य ययि परसवर्ण इति यकारेण । मय उजो वो वेति अकारेण । अयो हो अन्यतरस्यामिति अकारेण । पुमः खय्यम्पर इति खकारेण ॥

श ष स र् ॥ १३ ॥

श ष स इत्येतान्वर्णानुपदिश्य पूर्वाश्रान्ते रेफमितं करोति प्रत्याहारार्थम् । तस्य ग्रहणं भवति पञ्चभिः । यरो ऽनुनासिके ऽनुनासिको वेति यकारेण । अरो अरि सवर्ण इति अकारेण । खरि चेति खकारेण । अस्यासे जञ्चति चकारेण । शूर्पर्वाः खय इति शकारेण ॥

ह ल् ॥ १४ ॥

ह इत्येकं वर्णमुपदिश्य पूर्वाश्रान्ते लकारमितं करोति प्रत्याहारार्थम् । तस्य ग्रहणं भवति षड्विः । अलो ऽन्त्यात्पूर्वं उपधेति अकारेण । हलो ऽनन्तराः संयोग इति हकारेण । लोपो व्योर्बलीति वकारेण । रलो व्युपधादलादेः संशचेति रेफेण । अलो अलीति अकारेण । शल इगुपधादनिटः क्स इति शकारेण । अथ किमर्थमुपदिष्टो ऽपि हकारः पुनरुपदिश्यते । कित्त्वविकल्पकसेड्विधयो यथा स्युरिति । स्निहित्वा स्नेहित्वेत्यत्र रलो व्युपधादलादेः संशचेति कित्त्वं वा यथा स्यात् । लिहेरलिहदिति शल इगुपधादनिटः क्स इति क्सो यथा स्यात् । रुदिहि खपिहीति वलादिलक्षण इडयथा स्यात् । अदाग्वाम् । अलग्रहणेषु च हकारस्य ग्रहणं यथा स्यात् । यद्येवं ह थ व र डित्यत्र तर्हि किमर्थमुपदिश्यते । महांदि सः देवा हसन्तीत्यत्राडग्रहणेषु चाश्ग्रहणेषु च ग्रहणं यथा स्यात् । हशि चेति

॥ काशिका ॥ १ ॥ १ ॥

५

इकारस्य ग्रहणं यथा स्यात् । ब्रह्मणो हसति । हशि चेति उत्वं यथा स्यात् ।

० एकस्मान् ङग्रणवटा द्वाभ्यां षस्त्रिभ्य एव कणमाः स्युः ।
द्वेयौ चयौ चतुर्भ्यो रः पञ्चभ्यः शलौ षड्भ्यः ॥
इति । इति प्रत्याहारः

॥ अथ प्रथमाध्यायस्य प्रथमः पादः ॥

वृद्धिरादैच् ॥ १ ॥

वृद्धिशब्दः संज्ञात्वेन विधीयते प्रत्येकमादैच्चां वर्णानां सामान्येन तद्भावितानामतद्भावितानां च । तत्परकरणमैजर्थं तादपि परस्तपर इति खट्वैङकादिषु त्रिमात्रचतुर्मात्रप्रसङ्गनिवृत्तये । आश्वलायनः । ऐतिकायनः । औपगवः । औपमन्यवः । शालीयो मालीयः । वृद्धिप्रदेशाः सिचि वृद्धिः परस्मैपदेष्वित्येवमादयः ॥

अदेङ् गुणः ॥ २ ॥

गुण शब्दः संज्ञात्वेन विधीयते प्रत्येकमदेङां वर्णानां सामान्येन तद्भावितानामतद्भावितानां च । तत्परकरणं त्विह सर्वार्थम् । तरिता । चेता । स्तोता । पचति । जयति । अहं पजे । गुणप्रदेशा मिदेर्गुण इत्येवमादयः ॥

इको गुणवृद्धौ ॥ ३ ॥

परिभाषेयं स्थानिनियमार्था । अनियमप्रसङ्गे नियमो विधीयते । वृद्धिगुणौ स्वसंज्ञया शिष्यमाणाविक एव स्थाने वेदितव्याः* ॥ वक्ष्यति सार्वधातुकार्द्धधातुकयोः अङ्गस्य गुण इति स इक एव स्थाने वेदितव्यः । तरति । नयति । भवति । वृद्धिः खल्वपि । अकार्षीत् । अहार्षीत् । अचैषीत् । अनैषीत् । अलावीत् । अस्तावीत् । गुणवृद्धौ स्वसंज्ञया विधीयेते तत्र इक इति एतदुपस्थितं द्रष्टव्यम् । किं कृतं भवति । द्वितीया षष्ठी प्रादुर्भाव्यते । मिदिमृजिपुगान्तलघूपधच्छिद्दृशिचिप्रक्षुद्रेष्वङ्गेनेग्विशेष्यते । जुसिसार्वधातुकादिगुणेष्विकाङ्गं विशेष्यते । मेघते । अभिमयुः । इक इति किम् । आत्सन्ध्यक्षरव्यञ्जनानां मा भूत् । यानम् । ग्लायति । उस्मिता । पुनर्गुणवृद्धिग्रहणं स्वसंज्ञया विधाने नियमार्थम् । इह माभूत् । द्यौः । पन्थाः । सः । इममिति ॥

न धातुलोपआर्धधातुके ॥ ४ ॥

*भवत इति वेदितव्यम् । पा० ।

†गुणवृद्धौ इत्यारम्भाविमयुरित्यन्तः पाठो षड्बु पुस्तकेषु नोपलभ्यते ।

६

॥ काशिका ॥ १ ॥ १ ॥

धात्वेकदेशो धातुस्तस्य लोपो यस्मिन्नार्द्धधातुके तदार्धधातुकं धातु-
तापं तत्र ये गुणवृद्धी प्राप्नुतस्ते न भवतः । लोलुबः पोपुवः । मरीमृजः ।
लोलुबादिभ्यो यङन्तेभ्यः पचाद्यचि विहिते यङोचि चेति यङा लुकि कृते
तमेवाचमाश्रित्य ये गुणवृद्धी प्राप्ते तयोः प्रतिषेधः । धातुग्रहणं किम् ।
लुञ् । लघिता । रेडसि । पर्यं नयेः । अनुबन्धप्रत्ययलोपे मा भूत् । रिषो-
हंसार्थस्य विच्प्रत्ययलोपउदाहरणं रेडिति । अर्धधातुक इति किम् । निधा-
वद्धो वृषभो रोरवीति । सार्वधातुके मा भूत् । इक इत्येव । अभाजि । रागः ॥

ङिति च ॥ ५ ॥

निमित्तसप्तम्येण । विङन्निमित्ते ये गुणवृद्धी प्राप्नुतस्ते न भवतः ।
चितः । चितवान् । स्तुतः स्तुतवान् । भिजः । भिजवान् । मृष्टः । मृष्टवान् ।
ङिति खल्वपि चिनुतः । चिन्वन्ति । मृष्टः । मृजन्ति गकारोप्यत्र चत्वंभूते
निर्दिश्यते । ग्लानिस्थश्च कस्तुः । जिष्णुः । भूष्णुः । इक इत्येव । कामयते ।
लौगवायनः । मृजेरजादौ संक्रमे विभाषा वृद्धिरिष्यते । संक्रमो नाम गुणवृ-
द्धप्रतिषेधविषयः । परिमृजन्ति । परिमाज्जन्ति परिमृजन्तु परिमा ज्जन्तु
लघूपधगुणस्याप्यत्र प्रतिषेधः । अचिनवमसुनवमित्यादौ लकारस्य सत्यपि
ङित्वे यासुदो ङिङ्गचनं ज्ञापकं ङिति यत्कार्यं तल्लकारे ङिति न भवतीति ॥

दीधीवेव्रीटाम् ॥ ६ ॥

दीधीवेव्योरिटश्च ये गुणवृद्धी प्राप्नुतस्ते न भवतः । आदीव्यनम् ।
आदीव्यकः । आवेव्यनम् । आवेव्यकः । इटः खल्वपि । ष्वः कश्चिता ।
भ्यो रश्चिता । वृद्धिरिटो न संभवतीति लघूपधगुणस्यात्र प्रतिषेधः ॥

हल्लोऽनन्तराः संयोगः ॥ ७ ॥

भिजजातीयैरजिभरव्यवहिताः ऋण्डोच्चारिता हलः संयोगसंज्ञा
भवन्ति समुदायः संज्ञी । जातौ चेदं बहुवचनं तेन द्वयोर्वहुनां च संयोगसंज्ञा
सिद्धा भवति । अग्निरिति गनौ । अश्च इति श्वौ । कर्ण इति रणौ ।
इन्द्रश्चन्द्रो मन्द्र इति नदराः । उष्ट्रो राष्ट्रं आष्ट्रमिति षटराः । तिलान्स्त्र्या-
वपतीति नसतरयाः । नसतरया वा । हल इति किम् । तितउच्चत्रम् ।
संयोगान्तस्य लोप इति लोपः स्यात् । अनन्तरा इति किम् । पचति
पनसम् । स्कोः संयोगाद्योरिति लोपः स्यात् । संयोगप्रदेशाः संयोगान्तस्य
लोप इत्येवमादयः ।

मुखनासिकावचनां ऽनुनासिकः ॥ ८ ॥

मुखसहिता नासिका मुखनासिका तथा य उच्चार्यते वर्णः सोऽनुना-
सिकसंज्ञो भवति । आङोनुनासिकश्चक्षुस्ति । अन्नमाँ अपः । गभीरमाँ

॥ काशिका ॥ १ ॥ १ ॥

७

उग्रपुत्रे । चन आँ इन्द्रः * । मुखग्रहणं किम् । अनुस्वारस्यैव हि स्यात् ।
नासिकाग्रहणं किम् । कचटतपानां मा भूत् । अनुनासिकप्रदेशः । आङो-
नुनासिकश्छन्दसीत्येवमादयः ।

तुल्यास्यप्रयत्नं सवर्णम् ॥६॥

तुल्य शब्दः संद्वेषप्रयाय, आस्ये भवमास्यं ताल्वादस्थानं, प्रयत्नं
प्रयत्नः स्पृष्टतादिर्वर्णशुणः । तुल्य आस्ये प्रयत्नो यस्य वर्णस्य येन वर्णेन सह
स समानजातीयं प्रति सवर्णसंज्ञो भवति । चत्वार आभ्यन्तराः अर्थज्ञाः
सवर्णसंज्ञायामाश्रीयन्ते । स्पृष्टता ईषत्स्पृष्टता संवृतता विवृतता चेति ।
अग्रग्रहति त्रयोऽकारा उदात्तानुदात्तस्वरिताः प्रत्येकं सानुनासिकानिरनु-
नासिकाश्च-ह्रस्वदीर्घप्लुतभेदादष्टादशधा भिद्यन्ते । तथेवर्णः । तथोवर्णः ।
तथा ऋवर्णः । लृवर्णस्य दीर्घा न सन्ति । तं द्वादशप्रभेदमाचक्षते । सन्ध्य-
क्षराणां ह्रस्वा न सन्ति तान्यपि द्वादशप्रभेदानि । अन्तःस्था द्विप्रभेदा रेफ-
वर्जिता यवलाः सानुनासिका निरनुनासिकाश्च । रेफोष्मणां सवर्णा न
सन्ति । वर्णोवर्णेण सवर्णः । दण्डाग्रम् । खट्वाग्रम् आस्यग्रहणं किम्
कचटतपानां भिन्नस्थानानां तुल्यप्रयत्नानां मा भूत् । किं च स्यात् । तर्ता
तर्तुमित्यत्र भरोभरि सवर्णइति पकारस्य तकारे लोपः स्यात् । प्रयत्नग्रहणं
किम् । इन्द्रयशानां तुल्यस्थानानां भिन्नप्रयत्नानां मा भूत् । किं च स्यात् ।
अक्षच्योततीत्यत्र भरोभरि सवर्णइति शकारस्य चकारे लोपः स्यात् ॥
अकारलृकारयोः सवर्णसंज्ञा वक्तव्या ॥ * ॥ होतृलृकारः । होतृकारः ।
उद्योऽर्द्धवर्णस्य लृवर्णस्य चान्तरतमः सवर्णो दीर्घो नास्तीति ऋकार एव
दीर्घो भवति । सवर्णप्रदेशा अक्रः सवर्णे दीर्घ इत्येवमादयः ॥

नाज्झलौ ॥१०॥

अग्रं हल् च अज्झलौ तुल्यास्यप्रयत्नावपि अज्झलौ परस्परं सवर्णसंज्ञौ
न भवतः । अर्धवर्णहकारौ दण्डहस्तः । इवर्णशकारौ दधिशितम् । सवर्णदीर्घत्वं
न भवति । वैपाशो मत्स्थः । आनडुहं चर्मति यस्येतिचेति लोपो न भवति ।

ईदूदेद्विचचनं प्रगृह्यम् ॥११॥

ईत् ऊत् एत् इत्येवंमन्तं द्विचचनं शब्दरूपं प्रगृह्यसंज्ञं भवति अज्ञी
इति । धाम् इति । माले इति । पचेते इति । पचेथे इति । ईदूदेदिति किम् ।
वृक्षावन्न । प्रक्षावन्न । द्विचचनमिति किम् । कुमार्यत्र । किशार्यत्र । तपर-
कारणमसंदेहार्थम् । प्रगृह्यप्रदेशाः । प्लुतप्रगृह्या अचोत्येवमादयः । ईदादीनां
प्रगृह्यत्वे मणीवादीनां प्रतिषेधो वक्तव्यः ।

८

॥ काशिका ॥ १ ॥ १ ॥

मणीचोष्ट्य लम्बेते प्रियौ वत्सतदौ मम ।
दम्पतीव जम्पतीव रोदसीव ॥

अदसो मात् ॥१२॥

अदसः संबन्धी यो मकारस्तस्मात्परं दूदेतः प्रगृह्यसंज्ञा भवन्ति ।
अमी अत्र । अमी आसते । अमू अत्र । अमू आसते । एकारस्य नास्त्युदा-
हरणम् । अदस इति किम् । शस्यत्र । दाडिम्यत्र । मादिति किम् ।
अमुके ऽत्र ॥

शे ॥१३॥

शे इत्येतत्प्रगृह्यसंज्ञं भवति । किमिदं शे इति । सुपामादेशश्चन्द्रसि ।
न युष्मे वाजबन्धवः । अस्मे इन्द्रावृहस्पती । युष्मे इति । अस्म इति । त्वे
रायः । मे रायः । त्वे इति । मे इति । छान्दसमेतदेवैकमुदाहरणम् अस्मे
इन्द्रावृहस्पती इति । तत्र तथा पाठात् । इतरत्तु लौकिकमनुकरणम् । युष्मे
इति । अस्मे इति त्वेति । मे इति ॥

निपात एकाजनाङ् ॥१४॥

एकश्चासावच्च एकाच् निपातो य एकाच् आङ्वर्जितः स प्रगृह्यसंज्ञो
भवति । अ अपेहि । इ इन्द्रं पश्य । उ उत्तिष्ठ । आ एवं नु मन्यसे । आ
एवं किल तत् । निपात इति किम् । चकारात्र । एकाजिति किम् । ग्रास्ये
वाचमीरय । अनाडिति किम् । 'आ उदकान्तात् ओदकान्तात् ।

ईषदर्थे क्रियायोगे मर्यादाभिविधौ च यः ।

एतमातं डितं विद्याद्वाक्यस्मरणयोरङित् ॥

आत् ॥१५॥

निपात इति वर्तते । तस्यैकारेण तदन्तविधिः । ओदन्तो यो निपातः
स प्रगृह्यसंज्ञो भवति । आहो इति । उताहो इति ॥

संबुद्धौ शाकल्यस्येनावनाषे ॥१६॥

ओदिति वर्तते । संबुद्धिनिमित्तो य ओकारः स शाकल्यस्याचार्यस्य
मतेन प्रगृह्यसंज्ञो भवति । इतिशब्दे ऽनार्ये अवैदिके परतः । वायो इति ।
वायविति । भानो इति । भानविति । संबुद्धाविति किम् । गवित्ययमाह ।
अत्रानुकार्यानुकरणयोर्भेदस्याविवक्षितत्वात् ॥ असत्यर्थवत्त्वे विभक्तिर्न
भवात् । शाकल्यग्रहणं विभाषार्थम् । इताविति किम् । वायोत्र । अनाषे इति
किम् । एता गा ब्रह्मवन्धवित्यब्रवीत् ।

उजः ॥१७॥

॥ काशिका ॥ १ ॥ १ ॥

६

शाकल्यस्येताविति वर्त्तते । उजः प्रगृह्यसंज्ञा भवति इतौ शाकल्य-
चार्यस्य मतेन । शाकल्येस्येति विभाषार्थम् । उ इति । विति ॥

ॐ ॥ १८ ॥

उज इति वर्त्तते । उज इतावनार्थे ॐ इत्ययमादेशो भवति दीर्घो ऽनुभा-
सिकः शाकल्यस्य मतेन प्रगृह्यसंज्ञकश्च । शाकल्यस्य ग्रहणं विभाषार्थमिहा-
प्यनुवर्त्तते, तेन त्रीणि रूपाणि भवन्ति । उ इति । विति । ॐ इति ॥

ईदूतौ च सप्तम्यर्थे ॥ १९ ॥

शाकल्यस्येतावनार्थ इति निवृत्तम् । ईदन्तमूदन्तं च शब्दरूपं सप्तम्यर्थे
वर्त्तमानं प्रगृह्यसंज्ञं भवति । अध्यस्यां मामकी तनू । मामक्यां तन्वामिति
प्राप्ते । मामक्यां, मामकी इति । तन्वां, तन इति । सोमो गौरी अग्निश्चितः ।
ईदूताविति किम् । प्रियः सूर्ये प्रियो अग्ना भवति । अग्निशब्दात्परस्याः
सप्तम्या डादेशः । सप्तमीग्रहणं किम् । धीनी मती सुष्टुती । धीत्या मत्या
सुष्टुत्या इति प्राप्ते अर्थग्रहणं किम् । वाप्यभ्यो नद्यातिः । तत्परकरण-
मसन्देहार्थम् ॥

ईदूतौ सप्तमीत्येव लुप्ते ऽर्थग्रहणाच्चेत् ।

पूर्वस्य चेत्सवर्णोसावाडम्भावः प्रसज्यते ॥ १ ॥

वचनाद्यत्र दीर्घत्वं तत्रापि सरसी यदि ।

आपकं स्थात्तदन्तत्वे मा वा पूर्वपदस्य भूत् ॥ २ ॥

दाधा दवदाप् ॥ २० ॥

दारुपाश्चत्वारो धातवो धारूपौ च द्वौ दावदैपौ वर्जयित्वा घुसंज्ञका
भवन्ति । दुदाञ्, अणिददाति । दाण् दाने, प्रणिदाता । दो, प्रणिद्यति ।
देङ्, प्रणिद्यते । दुधाञ्, प्रणिदधाति । धेद्, प्रणिधयति वत्सो मातरम् ।
अदादिति किम् । दाप् लवने, दातं बहिः । दैप् शोधने, अवदातं मुखम् ।
घुप्रदेशाः घुमास्थागापाज्जहातिर्सा हलीत्येवमादयः * ॥

आद्यन्तवदेकस्मिन् ॥ २१ ॥

असहायस्य आद्यन्तोपदिष्टानि कार्याणि न सिद्ध्यन्तीत्ययमतिदेश
आरभ्यते । सप्तम्यर्थे वतिः । आदाविव अन्तइव एकस्मिन्नपि कार्यं भवति ।
यथा कर्त्तव्यमित्यत्र प्रत्ययाद्युदात्तत्वं भवति एवमौपगवमित्यत्रापि यथा
स्यत् । यथा वृक्षाभ्यामित्यत्रातोङ्स्य दीर्घत्वमेवमाभ्यामित्यत्रापि यथा
स्यात् । एकस्मिन्निति किम् । समासजनने भवः सामासजननः । आकार-
माश्रित्य वृद्धसंज्ञा न भवति ॥

* नेर्गदन्तपदघुमास्यतीत्येवमादयः । पा० ।

तरश्चमपौ घः ॥ २२ ॥

तरप् तमप् इत्येतौ प्रत्ययौ घसंज्ञौ भवतः । कुमारितरा । कुमारितम् ।
ब्राह्मणितरा । ब्राह्मणितम् । घप्रदेशा घरूपकल्पचेलङ्मुवगोत्रमतहतेडु
ख्यो ऽनेकाच्चा ह्रस्व इत्येवमादयः ॥

बहुगणवतुडति संख्या ॥ २३ ॥

बहुगणवतुडति इत्येते संख्यासंज्ञा भवन्ति । बहुकृत्वः । बहुधा ।
बहुकः । बहुशः । गणकृत्वः । गणधा । गणकः । गणशः । तावकृत्वः ।
तावद्धा । तावच्छः । कतिकृत्वः कतिधा । कतिकः कतिशः । बहुगणशब्द-
योर्वैपुल्ये सङ्गे च वर्तमानयोरिह ग्रहणं नास्ति । संख्यावाचिनोरेव । भूर्यादीनां
निवृत्त्यर्थं संख्या संज्ञा विधियते ॥ अर्धपूर्वपदश्च पूरणप्रत्ययान्तः संख्यासंज्ञो
भवतीति वक्तव्यं समासकनविध्यर्थम् ॥ * ॥ अर्धपञ्चमशुर्पः । अर्धः
पञ्चमो येषामिति बहुव्रीहौ कृत ऽर्धपञ्चमैः शुर्पैः क्रीतः । तद्धितार्थेति
समासः । तत्र दिक्संख्ये संज्ञायामित्यनुवृत्तेस्ततः संख्यापूर्वस्य द्विगुसंज्ञायाम्
शुर्पादिभ्यन्यतरस्यामित्यञ् ठञ्च । अर्धार्धपूर्वद्विगोरिति लुक् । अर्धपञ्चमकः ।
संख्याप्रदेशाः । संख्यावङ् इत्येतेत्येवमादयः * ॥

उत्पन्ता षट् ॥ २४ ॥

खीलिङ्गनिर्देशात्संख्येति संबध्यते । प्रकारान्ता नकारान्ता च या संख्या
सा षट्संज्ञा भवति । प्रकारान्तास्तावत् । षट् तिष्ठन्ति । षट् पञ्च । नका-
रान्ताः । पञ्च । सप्त । नव । दश । अन्तग्रहणमौपदेशिकार्थम् । तेनेह न
भवति । शतानि । सहस्रानि । अष्टानामित्यत्र जुङ् भवति । षट्प्रदेशाः
षड्भ्यो लुगित्येवमादयः ॥

डति च ॥ २५ ॥

उत्पन्ता या संख्या सा षट्संज्ञा भवति । कति तिष्ठन्ति । कति पञ्च ॥

कक्तवत् निष्ठा ॥ २६ ॥

कक्ष कषतुश्च कक्तवत् प्रत्ययौ निष्ठासंज्ञौ भवतः । कृतः । कृतवान् ।
भुक्तः । भुक्तवान् । ककारः कित्कार्यार्थः । उकार उगित्कार्यार्थः । निष्ठाप्रदेशाः
श्रीदिता निष्ठायामित्येवमादयः ।

सर्वादीनि सर्वनामानि ॥ २७ ॥

सर्वशब्द आदिर्येषां तानीमानि सर्वादीनि सर्वनामसंज्ञानि भवन्ति ।
सर्वः । सर्वो सर्वे । सर्वस्मै । सर्वस्मात् । सर्वेषाम् । सर्वस्मिन् । सर्वकः ।

* संख्यायाः क्रियाभ्यावृत्तिगणने कृत्वसहित्येवमादयः । पा० ।

विश्वः । विश्वो । विश्वे । विश्वस्मै । विश्वस्मात् । विश्वेषाम् । विश्वस्मिन् ।
 • विश्वकः । उभ । उभय । उभयन्दस्य सर्वनामन्त्रे प्रयोजनं सर्वनाम्नस्तृतीया
 चेति । उभये । उभयस्मै । उभयस्मात् । उभयेषाम् । उभयस्मिन् । इतर ।
 इतम । कतर । कतम । कतरस्मै । कतमस्मै । इतर । अन्य । अन्यतर । इत-
 रस्मै । अन्यस्मै । अन्यतरस्मै । त्वशब्दोन्यवाची खरमेदाद् द्विःपठितः । एक
 उदात्तो द्वितीयो ऽनुदात्तः । केचित्तकारान्तमेकं पठन्ति । त्वत्त्वदिति । ठावपि
 चानुदात्ताविति स्मरन्ति । नेम । नेमस्मै । वाक्यमाणेन जसि विभाषा भवति ।
 नेमे, नेमाः, इति । समः । समस्मै । कथं यथासंख्यमनुदेशः समानां समे देशे
 यजेतेति । समस्य सर्वशब्दपर्यायस्य सर्वनामसंज्ञेयते न सर्वत्र । सिम । सि-
 मस्मै । पूर्वपरावरदक्षिणोत्तरापराधराणि व्यवस्थायामसंज्ञायाम् । स्वमहाति-
 धनाख्यायाम् । अन्तरं बहियोर्नोपसंख्यानयोः । त्यद् । तद् । यद् । एतद् ।
 इद्म् । अद्म् । एक द्वि । युष्मद् । अस्मद् । भवतु । किमे । सर्वादिः ॥ सर्व
 नामप्रदेशाः सर्वनाम्नः स्मै इत्येवमादयः ॥

विभाषा दिक्प्रमासे बहुव्रीहौ ॥ २८ ॥

न बहुव्रीहाविति प्रतिषेधं वक्ष्यति तस्मिन्नित्ये प्रतिषेधे प्राप्ते विभाषेय-
 मारभ्यते । दिशां समासे दिक्प्रमासे दिगुपदिष्टं समासे बहुव्रीहौ विभाषा
 सर्वादीनि सर्वनामसंज्ञानि भवन्ति । उत्तरपूर्वस्यै । उत्तरपूर्वायै । दक्षिणपूर्व-
 स्यै । दक्षिणपूर्वायै । दिग्ग्रहणं किम् । न बहुव्रीहाविति प्रतिषेधं वक्ष्यति तत्र न
 ज्ञायते क विभाषा क प्रतिषेध इति । दिग्ग्रहणे पुनः कियमाणे ज्ञायते दिगु-
 पदिष्टसमासे विभाषा ऽन्यत्र प्रतिषेध इति । समासग्रहणं किम् । समास एव
 यो बहुव्रीहिस्तत्र विभाषा यथा स्यात् । बहुव्रीहिवद्भावेन यो बहुव्रीहिस्तत्र
 मा भूत । दक्षिणदक्षिणस्यै देहि । बहुव्रीहाविति किम् । द्वन्द्वे विभाषा मा
 भूत । दक्षिणोत्तरपूर्वाणामिति । द्वन्द्वे चेति नित्यं प्रतिषेधो भवति ॥

न बहुव्रीहौ ॥ २९ ॥

सर्वनामसंज्ञायां तदन्तविधेरभ्युपगमाद्बहुव्रीहेरपि सर्वाग्रान्तस्य संज्ञा
 स्यादिति प्रतिषेध आरभ्यते । बहुव्रीहौ समासे सर्वादीनि सर्वनामसंज्ञानि न
 भवन्ति । प्रियविश्वाय । प्रियोभयाय । द्वयन्थाय । ज्यन्थाय । इह च त्वत्कपि-
 तृको मत्कपितृक इत्यकन्न भवति । बहुव्रीहाविति वर्तमाने पुनर्बहुव्रीहिग्रहणं
 भूतपूर्वमात्रेपि प्रतिषेधो यथा स्यात् । वस्तान्तरावसानान्तरा इति ॥

तृतीयासमासे ॥ ३० ॥

तृतीयसमासे सर्वादीनि सर्वनामसंज्ञानि न भवन्ति । मासपूर्वाय ।

संवत्सरपूर्वाय द्व्यहपूर्वाय । त्र्यहपूर्वाय । समास इति वर्तमाने पुनः समासग्र-
हणं तृतीयासमासार्थवाक्ये ऽपि प्रतिषेधो यथा स्यात् । भासेन पूर्वाय । पूर्व-
सदृशसमोनार्थेति तृतीयासमासं प्रतिपदं वक्ष्यति तस्येदं ग्रहणं न यस्य कस्य
चिन्नृतीयासमासस्य कर्तृकरणे कृता बहुलमिति । त्वयका कृतम् ।
मयका कृतम् ॥

द्वन्द्वे च ॥ ३१ ॥

द्वन्द्वे च समासे सर्वादीनि सर्वनामसंज्ञानि न भवन्ति । पूर्वापरानाम् ।
कतरकतमानाम् ।

विभाषा जसि ॥ ३२ ॥

पूर्वेण नित्ये प्रतिषेधे प्राप्ते जसि विभाषा ऽऽरभ्यते । द्वन्द्वे समासे जसि
विभाषा सर्वादीनि सर्वनामसंज्ञानि न भवन्ति । कतरकतमे । कतरकतमाः ।
जसः कार्यं प्रति विभाषा ऽकजिह्व न भवति । कतरकतमकाः ॥

प्रथमचरमतया लृपा र्द्धकतिपयनेमाश्च ॥ ३३ ॥

विभाषाजसीति वर्तते । द्वन्द्व इति निवृत्तम् । प्रथम चरम तत्र अक्ष
अर्द्ध कतिपय नेम इत्येते जसि विभाषा सर्वनामसंज्ञा भवन्ति । प्रथमे । प्रथ-
माः । चरमे । चरमः । द्वितये । द्वितयाः । अल्पे । अक्षा । अर्थः अर्धाः ।
कतिपये । कतिपयाः । नेमे । नेमाः । तय इति तयप्रत्ययः । शिष्टानि प्राति-
पदिकानि । तत्र नेम इति सर्वादिषु पठ्याते तस्य प्राप्ते विभाषा ऽन्येषाम-
प्राप्ते । उभयशब्दस्य तयप्रत्ययान्तस्य गणे पाठादित्या सर्वनामसंज्ञा इहापि-
जसकार्यं प्रति विभाषा । काकचोर्ध्वायेगं वृत्तिः ॥

पूर्वपरावरदक्षिणोत्तरापराधराणि व्यवस्थायाम-

संज्ञायाम् ॥ ३४ ॥

पूर्व पर अवर दक्षिण उत्तर अपर अधर इत्येतेषां गणे पाठात्पूर्वेण
नित्यायां सर्वनामसंज्ञायां प्राप्तायां जसि विभाषा ऽऽरभ्यते । पूर्वादीनि वि-
भाषा जसि सर्वनामसंज्ञानि भवन्ति व्यवस्थायामसंज्ञायाम् । स्वाभिधेयाये-
न्नावधिनियमो व्यवस्था* । पूर्वे पूर्वाः । परे पराः । अवरे अवराः । दक्षिणे
दक्षिणाः । उत्तरे उत्तराः । अपरे अपराः अधरे अधराः । व्यवस्थायामिति
किम् । दक्षिण इमे गायकाः । प्रवीणा इत्यर्थः । असंज्ञायामिति किम् ।
उत्तराः कुरवः सत्यामेव व्यवस्थायामियं तेषां संज्ञा ।

* अत्र स्वाभिधेयापेक्षेऽवधीति बहुषु पुल्लिङ्गपूर्वकभ्यगानः पदमञ्जरीस्वरसंसिद्धो-
पि ॥ ३४ ॥ पाठोऽसमञ्जस इत्युक्तः ।

स्वमज्ञातिधनाख्यायाम् ॥ ३५ ॥

अत्रापि नित्या सर्वनामसंज्ञा प्राप्ता जसि विभाष्यते । स्वमित्येतच्छब्दरूपं जसि विभाषा सर्वनामसंज्ञं भवति न चेज् ज्ञातिधनयोः संज्ञारूपेण वर्तते । स्वे पुत्राः । स्वाः पुत्राः । स्वे गावः । स्वा गावः । आत्मीया इत्यर्थः । ज्ञातिप्रतिषेधः किम् ।

धूमायन्तइवाश्लिष्टाः प्रज्वलन्तीव संहताः ।

उल्मुकानीव मे ऽमी स्वा ज्ञातयो भरतर्षभ ॥

अधनाख्यायामिति किम् । प्रभूताः स्वा न दीयन्ते । प्रभूताः स्वा न भुज्यन्ते । प्रभूतानि धनानीत्यर्थः ॥

अन्तरं वहिर्योगोपसंव्यानयोः ॥ ३६ ॥

अत्रापि पूर्वेषु नित्या सर्वनामसंज्ञा प्राप्ता सा जसि विभाष्यते । अन्तरमित्येतच्छब्दरूपं विभाषा जसि सर्वनामसंज्ञं भवति वहिर्योगोपसंव्याने च गम्यमाने । अन्तरे गृहाः । अन्तरा गृहाः । नगरबाह्याश्चाण्डालादिगृहा उच्यन्ते । अन्तरे शाटकाः । अन्तरा शाटकाः । उपसंव्यानं परिधानीयमुच्यते न प्रावरणीयम् । वहिर्योगोपसंव्यानयोरिति किम् । अनयोगार्गमयोरन्तरे तापसः प्रतिवसति । तस्मिन्नन्तरे शीतान्युदकानि । मध्यप्रदेशवचनोन्तरशब्दः । गणसूत्रस्य चेदं प्रत्युदाहरणम् ॥ अपुरीति च वक्तव्यम् ॥ * ॥ अन्तरायां पुरि वसति । विभाषाप्रकरणे तीयस्य वा ङित्सु सर्वनामसंज्ञेत्युपसंव्यानम् ॥ * ॥ द्वितीयाय । द्वितीयस्मै । तृतीयाय । तृतीयस्मै ॥

स्वरादिनिपातमव्ययम् ॥ ३७ ॥

स्वरादीनि शब्दरूपाणि निपाताश्चाव्ययसंज्ञानि भवन्ति । स्व । अन्तर । प्रातर् । एते अन्तोदात्ताः पठन्ते । पुनर् । आद्युदात्तः । अनुतर् । उच्चैस् । नीचैस् । शनैस् । ऋधक् । आरात् । ऋते । गुगपत् । पृथक् । एतेपि अनुतर्प्रभृतयोन्तोदात्ताः पठन्ते । हास् । श्वस् । दिवा । रात्रौ । सायम् । चिरम् । मनाक् । ईषत् । जोषम् । तूष्णीम् । वहिस् । आविस् । अवस् । अधस् । समया । निकषा । स्वयम् । मृषा । नक्तम् । नञ् । तैतौ । अद्धा । इद्धा । सामि । एतेपि हास्प्रभृतयोन्तोदात्ताः पठ्यन्ते । वत् । वदन्तमव्ययसंज्ञं भवति । ब्राह्मणवत् । क्षत्रियवत् । सन् । सनात् । सनत् । तिरस् । एते आद्युदात्ताः पठ्यन्ते । अन्तरा । अथमन्तोदात्तः । अन्तरेण । ज्योक् । कम् । शम् । सना । सहसा । धिना । नामा स्वस्ति । सधा ।

अलम् । वषट् । अन्यत् । अस्ति । उपांशु । जमा । विहायसा । दोषां ।
 मुधा । मिथ्या । त्कातोसुन्कसुनः कुम्भकारान्तः सन्ध्याक्षरान्तोऽन्ययीभा-
 वश्च । पुरा । मिथो । मिथस् । प्रवाहुकम् । आर्यहलम् । अभीक्ष्णम् ।
 साकम् । सार्द्धम् । समम् । नमस् । हिरक् । तसिलादिस्तद्धित एधाच्य-
 र्यन्तः । शस्तसी । कृत्वसुच् । सुच् । आच्थालौ । ज्यर्चाश्च । अम् । आम् ।
 प्रतान् । प्रशान् । खरादिः । निपाता वक्ष्यन्ते । प्राग्भीभराभिपाता इति ।
 च । वा । ह । अह । एव । एवमित्यादयः । अन्ययप्रदेशा अन्ययादाप्सुप
 एत्येवमादयः ।

सदृशं त्रिषु लिङ्गेषु सर्वासु च विभक्तिषु ।
 वचनेषु च सर्वेषु यत्र ज्येति तदव्ययम् ॥

तद्धितश्चासर्वाविभक्तिः ॥ ३८ ॥

तद्धितान्तः शब्दो ऽसर्वविभक्तिरव्ययसंज्ञो भवति । यस्मात् सर्ववि-
 भक्तेरुत्पत्तिः सो ऽसर्वविभक्तिः । ततः । यतः । तत्र । यत्र । तदा । यदा ।
 सर्वदा । सदा । तद्धित इति किम् । एकः । द्वौ । बहवः । असर्वविभक्ति-
 रिति किम् । औपगवः । औपगवौ । औपगवाः ॥

कुम्भेजन्तः ॥ ३९ ॥

कुचो मकारान्त एजन्तश्च तदन्तं शब्दरूपमव्ययसंज्ञं भवति । स्वादुं-
 कारं भुङ्क्ते । संपन्नंकारं भुङ्क्ते । लवणंकारं भुङ्क्ते । एजन्तः । वक्षे रायः । ता
 गमेवे रथानाम् । कृत्वे दक्षाय जीवसे । ज्योक्त सूर्यं दृशे । वक्षे इति
 ववेस्तुमर्थे सेसेनिति सेप्रत्यये कृत्वे षत्वे च कृते रूपम् । एषे इति इणः से
 प्रत्यये गुणे षत्वे च कृते रूपम् । जीवसे इति जीवेरसे प्रत्यये रूपम् । दृशे
 इति दृशेः केन्प्रत्ययो निपात्यते । दृशे विख्ये चेति । अन्तग्रहणमौपदेशिक-
 प्रतिषत्त्यर्थम् । इह मा भूत् । आधये । चिकोर्षवे । कुम्भकारेभ्य इति ॥

क्कातोसुन्कसुनः ॥ ४० ॥

क्त्वा तोसुन्कसुन् इत्येवमन्तं शब्दरूपमव्ययसंज्ञं भवति । कृत्वा ।
 हत्वा । तोसुन् । पुरा सूर्यस्योदेतोराधेयः । पुरा वत्सानामपाकस्रोतः । भाव-
 लक्षणे स्थणकुञ्जवदीति इणः कृञश्च तोसुन्प्रत्ययः । कसुन् । सृपितृदोः
 कसुन् । पुरा क्रूरस्य विसृपो विरप्शिन् । पुरा जर्तुभ्य आतृदः ॥

अन्ययीभावश्च ॥ ४१ ॥

अन्ययीभावसमासो ऽन्ययसंज्ञो भवति । किं प्रयोजनम् । लुङ्मुख-

स्वरूपचाराः । लृक् उपाग्नि प्रत्यग्नि श्लभाः पतन्ति । मुखस्वर । उपाग्नि-
मुखः । प्रत्यग्निमुखः । मुखं स्वाङ्गमित्युत्तरपदान्तोदात्तत्वं प्राप्तं नाव्ययदि-
कृच्छ्रदेति प्रतिषिध्यते । तस्मिन् प्रतिषिद्धे पूर्वपदप्रकृतिस्वर एव भवति ।
उपचार । उपपयः कारः । उपपयः कामः । विसर्जनीयस्यानिकस्य सकारस्य
उपचार इति संज्ञा । तत्राव्ययीभावस्याव्ययत्वे ऽतः कृकमिकंसकुम्भपात्र-
कुशाकर्णोष्णव्ययस्येति पर्युदासः सिद्धो भवति । सर्वमिदं कारणं
स्वरादावपि पठ्यते । पुनर्वचनमन्तित्वज्ञापनार्थं तेनायं कार्यानियमः सिद्धो
भवति । इह च पुरा सूर्यस्योदेतोराधेयः, पुरा क्रूरस्य विसृप, इति न
लोकाव्ययनिष्ठेति षष्ठीप्रतिषेधो न भवति ॥

शि सर्वनामस्थानम् ॥ ४२ ॥

शि इत्येतत्सर्वनामस्थानसंज्ञं भवति । किमिदं शि इति । जश्शलोः
शिरादेशः । कुराडानि तिष्ठान्ति । कुराडानि पश्य । दधानि । मधूनि ।
अपूणि । जतूति । सर्वनामस्थानप्रदेशाः । सर्वनामस्थाने चासंबुद्धावित्येव-
मादयः ॥

सुडनपुंसकस्य ॥ ४३ ॥

सुडिति पञ्च वचनानि सर्वनामस्थानसंज्ञानि भवन्ति नपुंसकाद-
यन्त्र । नपुंसके न विधिर्न प्रतिषेधस्तेन जसंशे सर्वनामस्थानसंज्ञा पूर्वेण
भवत्येव । राजा । राजानौ । राजनः । राजानम् । राजानौ । सुडित
किम् । राज्ञः पश्य । अनपुंसकस्येति किम् । सामनी वेमनी ॥

न वेति विभाषा ॥ ४४ ॥

नेति प्रतिषेधो वेति विकल्पस्तयोः प्रतिषेधविकल्पयोर्विभाषेति संज्ञा
भवति । इतिकरणार्थनिर्देशार्थः । विभाषाप्रदेशेषु प्रतिषेधविकल्पावुपतिष्ठेते ।
तत्र प्रतिषेधेन समीकृते विषये पञ्चाद्विकल्पः प्रवर्तते । उभयत्र विभाषाः
प्रयोजयन्ति । विभाषा श्वेः । शुशाव । शिश्वाय । शुश्रुवतुः । शिश्वियतुः ।
विभाषाप्रदेशाः । विभाषा श्वेरित्येवमादयः ॥

इग्यणः संप्रसारणम् ॥ ४५ ॥

इग्यो यणः स्थाने भूतो भावी वा तस्य संप्रसारणमित्येषा संज्ञा
भवति । यज् । इष्टम् । वप् । उत्तम् । ग्रह । गृहीतम् । के चिदुभयया सूत्र-
मिदं व्याचक्षते । वाक्यार्थः संज्ञी वर्णश्चेति । इग्यण इति यो वाक्यार्थः
स्थान्यादेशसंबन्धलक्षणः स संप्रसारणसंज्ञो भवति यणस्थानिक इग्यणः ॥

संप्रसारणसंज्ञो भवतीति । तत्र विधौ वाक्यार्थ उपतिष्ठते । व्यङ्ग्यः संप्रसारणं
वसोः संप्रसारणमिति । अनुवादे वर्णः संप्रसारणीक्येति । संख्यातानु-
देशादिह न भवति । अदुहितरामिति । *संप्रसारणप्रदेशः । वसोः
संप्रसारणमित्येवमादयः ।

आद्यान्तौ टकितौ ॥ ४६ ॥

आदिष्टृङ्गवति अन्तः किङ्गवति षष्ठीनिर्दिष्टस्य । लविता । मुरडो
भीषयते । टित्प्रदेशः । आर्धधातुकस्येड्वलादेरित्येवमादयः । कित्प्रदेशः
भियो हेतुभये शुगित्येवमादयः ॥

मिदचो ऽन्त्यात्परः ॥ ४७ ॥

अच इति निर्धारणे षष्ठी । जातौ वेदमेकवचनम् । अचां संनिविष्टा-
नामन्त्यादयः परो मिङ्गवति । स्थानेयोगप्रत्ययपरत्वस्यायमपवादः ।
विरणद्धि । मुञ्चति । पर्यासि । मित्रप्रदेशः । रुधादिभ्यः इन्मित्येवमादयः ।
मस्जोरन्त्यात्पूर्वं तुममिच्छन्त्यनुषङ्गसंयोगादितोषार्थम् । मञ्जः । मञ्जवान् ।
मङ्गु । मङ्गुम् ॥

एच ह्रस्वप्रस्वादेशो ॥ ४८ ॥

एचो ह्रस्वादेशो कर्त्तव्यह्रस्वो ह्रस्वो भवति नान्यः । है । अतिरि । नौ ।
अतिनु । गो । उपशु । एच इति किम् । अतिखट्वः । अतिमालः । ह्रस्वा-
देश इति किम् । देवदत्त । देवदत्त ॥

षष्ठी स्थानेयोगा ॥ ४९ ॥

परिभाषेयं योगनियमार्था । इह शास्त्रे या षष्ठी अनियतयोगा श्रूयते
सा स्थानेयोगैव भवति नान्ययोगा स्थानेयोगनिमित्तभूते सति सा प्रतिप-
त्तव्या । स्थानशब्दश्च प्रसङ्गवाची । यथा दर्भाणां स्थाने शरैः प्रस्तरितव्य-
मिति दर्भाणां प्रसङ्ग इति गम्यते । एवमिहापि अस्तेः स्थाने प्रसङ्गे भूर्भवति ।
भविता । भवितुम् । भवितव्यम् । ब्रुवः प्रसङ्गे वचिर्भवति वक्ता । वक्तुम् ।
वक्तव्यम् । प्रसङ्गे संबन्धस्य निमित्तभूते ब्रुव इति षष्ठी । बहवो हि
षष्ठ्यर्थाः स्वस्वाम्यनन्तरसमीपसमूहविकारावयवाद्यास्तत्र यावन्तः शब्दे संभ-
वन्ति तेषु सर्वे प्राप्तेषु नियमः क्रियते षष्ठी स्थानेयोगेति । स्थाने योगो ऽस्या
इति व्यधिकरणो बहुव्रीहिः । अत एव निपातनाच्च सप्तम्या अलुक् ॥

* द्रुमुभ्यामित्यत्र दिव उदिति तपरकाणादीर्घो भेति क्व चित्याहः ।

स्थानेन्तरतमः ॥ ५० ॥

स्थाने प्राप्यमाणानामन्तरतम आदेशो भवति सदृशतमः । कुतश्च
शब्दस्थान्तर्यम् । स्थानार्थगुणप्रमाणतः । स्थानतः । अकः सवर्णे दीर्घः ।
दण्डाग्रम् । यूपाग्रम् । द्वयोरकारयोः कण्ठ्य एव दीर्घ आकारो भवति ।
अर्थतः । वतण्डी चासौ युवतिश्च वातण्ड्ययुवतिः । पुंवद्भावेनान्तरतमः
पुंशब्दो ऽतिदिश्यते । गुणतः । पाकः । त्यागः । रागः । चजोः कुधिराण्य-
तौरिति चकारस्याल्पप्राणस्याधोपस्य तादृश एव ककारो भवति जकारस्य
घोषवतो ऽल्पप्राणस्य तादृश एव गकारः । प्रमाणतः । अमुष्मै । अमूभ्याम् ।
अदसोसेर्दादु दो म इति ह्रस्वस्य ह्रस्वः दीर्घस्य दीर्घः । स्थानइति वर्त्तमाने
पुनः स्थानेग्रहणं किम् । यत्रानेक मान्तर्यं संभवति तत्र स्थानत
एवान्तर्यं बलीयो यथा स्यात् । चेता । स्तोता । प्रमाणतो ऽकारो गुणः
प्राप्तस्तत्र स्थानत आन्तर्यादेकारौकारौ भवतः । तमवग्रहणं किम् ।
वाग्धसति । त्रिष्टुब्धसति । ऋयो होन्यतरः यामिति हकारस्य
पूर्वसवर्णे क्रियमाणे सोष्माणः सोष्माण इति द्वितीयाः प्रसक्ताः, नादवतो
नादवन्त इति तृतीयाः, तमवग्रहणाद्ये सोष्माणो नादवन्तश्च ते भवन्ति
चतुर्थाः ॥

उरण् रपरः ॥ ५१ ॥

उः स्थाने ऽण प्रसज्यमान एव रपरो वेदितव्यः । कर्त्ता । हर्त्ता ।
किरति । गिरति । द्रमातुरः । त्रैमातुरः । उरिति किम् । खेयम् । गेयम् ।
अणं ग्रहणं किम् । सुधातुरकङ् च । सौधातकिः ॥

अलो ऽन्त्यस्य ॥ ५२ ॥

षष्ठीनिर्दिष्टस्य य उच्यते आदेशः सोऽन्त्यस्यालः स्थाने वेदितव्यः ।
इन्द्रोण्याः । पञ्चगोणिः । दशगोणिः ॥

डिच्च ॥ ५३ ॥

डिच्च य आदेशः सो ऽनेकालपि अलोऽन्त्यस्य भवति । आनङ्कृतो
द्वन्द्वे । होतापोतारौ । मातापितरौ । तातडि डित्करणस्य गुणवृद्धिप्रतिषे-
धार्थत्वात्सर्वादेशस्तातङ् भवति । जीवताद्भवान् । जीवतात्त्वम् ॥

आदेः परस्य ॥ ५४ ॥

परस्य कार्यं शिष्यमाणमादेरलः प्रत्येतव्यम् । क च परस्य कार्यं

शिष्यते । यत्र पञ्चमीनिर्देशः । तद्यथा । ईदासः । आसीनो यजते । द्व्यन्त-
रुपसर्गभ्योऽप ईत् । द्वीपम् । अन्तरीपम् । प्रतीपम् । क्षमीपम् ॥

अनेकालिशत्सर्वस्य ॥ ५५ ॥

अनेकाल् य आदेशः शिञ्च सर्वस्य षष्ठीनिर्दिष्टस्य स्थाने भवति ।
अस्तेभूः । भविता । भवितुम् । भवितव्यम् । शित्वल्वपि । जश्शसोः शिः ।
कुरडानि तिष्ठन्ति । कुरडानि पश्य ॥

स्थानिवदादेशोनल्विधौ ॥ ५६ ॥

स्थान्यादेशयोः पृथक्त्वात् स्थान्याश्रयं कार्यमादेशे न प्राप्नोतीत्यय-
मतिदेश आरभ्यते । स्थानिना तुल्यं वर्त्ततइति स्थानिवत् । स्थानिवदा-
देशो भवति स्थान्याश्रयेषु कार्येष्वनलाश्रयेषु स्थान्यलाश्रयाणि कार्याणि
वर्जयित्वा । अनल्विधिरनेकाल्विधिरित्यर्थः । किमुदाहरणम् । धात्वङ्ग-
कृत्तद्धिताव्ययसुप्तिङ्पदादेशाः । धात्वादेशो धातुवद्भवति । अस्तेभूः । ब्रुवो
वचिः । आर्धधातुकविषये प्रागेवादेशेषु कृतेषु धातोरिति तव्यादयो
भवन्ति । भविता । भवितुम् । भवितव्यम् । वक्ता । वक्तुम् । वक्तव्यम् ।
अङ्गादेशो ऽङ्गवद्भवति । केन । काभ्याम् । कैः । किमः कादेशे कृते
ऽङ्गाश्रया इनदोर्धत्वैस्मावा भवन्ति । कृदादेशः कृद्वद्भवति । प्रकृत्य ।
प्रहृत्य । ल्यबादेशे कृते ह्रस्वस्य पिति कृति तुगिति तुग्भवति । तद्धितादेश-
स्तद्धितवद्भवति । दाधिकम् । अद्यतनम् । कृत्तद्धितसमासाश्चेति प्राति-
पदिकसंज्ञा भवति । अव्ययादेशो ऽव्ययवद्भवति । प्रस्तुत्य । प्रहृत्य ।
उपस्तुत्य । अव्ययादिति सुब्लुग् भवति । सुबादेशः सुव्वद्भवति । वृत्ताय ।
सन्नाय । सुपि चेति दीर्घत्वं भवति । तिङादेशस्तिङ्वद्भवति । अकुरुतम् ।
अकुरुत । सुप्तिङन्तं पदमिति पदसंज्ञा भवति । पदादेशः पदवद्भवति ।
प्राप्नो वः स्वम् । जनपदो नः स्वम् । पदस्येति रुत्वं भवति । वत्करणं
किम् । स्थानी आदेशस्य संज्ञा मा विज्ञायीति स्वाश्रयमपि यथा स्यात् ।
आङो यमहनः । आहत । आवधिष्टेत्यात्मनेपदमुभयत्रापि भवति । आदेश
ग्रहणं किम् । आनुमानिकस्याप्यादेशस्य स्थानिवद्भावो यथा स्यात् ।
पचतु । एरुः । अनल्विधाविति किम् । व्युपथितदादेशा न स्थानिवद्भ-
वन्ति । द्यौः । पन्थाः । स इतिहल्ङ्धाविति सुलोपो न भवति ॥

अचः परस्मिन्पूर्वविधौ ॥ ५७ ॥

पूर्वेष्वनल्विधौ स्थानिवद्भाव उक्तः । अल्विध्यर्थमिदमारभ्यते ।

आदेशः स्थानिवदिति वर्त्तते । अच इति स्थानिनिर्देशः । परस्मिन्निति निमित्तसप्तमी । पूर्वविधाविति विषयसप्तमी । अज्ञादेशः परनिमित्तकः पूर्वविधौ कर्त्तव्ये स्थानिवद्भवति । पठयति । अवधीत् । बहुखट्वकः । पटु-माचष्टइति णिचि टिलोपे कृते तस्य स्थानिवद्भावादत् उपधाया इति वृद्धिर्न भवति । अवधीत् । अतो लोपस्य स्थानिवद्भावादतो हलादेर्लघोरिति हलन्तलक्षणा वृद्धिर्न भवति । बहुखट्वक इति आपोन्यतरस्यामिति ह्रस्वस्य स्थानिवद्भावाद् ह्रस्वान्ते ऽन्त्यात्पूर्वमिति स्वरो न भवति । अच इति किम् । प्रश्नः । अक्राष्टाम् । आगत्य । प्रश्न इति प्रच्छेर्नङ्प्रत्यये क्षुः शङनुनासिके चेति छकारस्य शकारः परनिमित्तकस्तुकि कर्त्तव्ये न स्थानिवद्भवति । अक्राष्टामिति झलो झलीति सिचो लोपः परनिमित्तकः कृषेः षकारस्य बढोः कः सीति ककारे कर्त्तव्ये न स्थानिवद्भवति । आगत्येति वा ल्यपीति अनुनासिकलोपः परनिमित्तकस्तुकि कर्त्तव्ये न स्थानिवद्भवति । परस्मिन्निति किम् । युवजानिः । वधूटीजानिः । वैयाघ्रपद्यः । आदीध्ये । युवजानिरिति जायाया निङ् न परनिमित्तकस्तेन यलोपे न स्थानिवद्भवति । वैयाघ्रपद्य इति न परनिमित्तकः पादस्यान्तलोपः पद्मावं न प्रतिबध्नाति । आदीध्ये इति दीधीङ् उत्तमपुरुषैकवचने टेरेत्वस्यापरनिमित्तकत्वादुयी-वर्णयोर्दीधीवेव्योरिति लोपो न भवति । पूर्वविधाविति किम् । हे गौः । बाभ्रवीयाः । नैधेयः । हे गौरिति वृद्धिरज्ञादेशः संबुद्धिलोपे कर्त्तव्ये न स्थानिवद्भवति । बाभ्रवीया इति बाभ्रव्यस्यामीच्छात्रा इति वृद्धाच्छ इति छुः हलस्तद्धितस्येति यकारलोपे कर्त्तव्ये ऽवादेशो न स्थानिवद्भवति । नैधेयः । आतो लोप इटि चेत्याकार लोप इत आनिज इति द्व्यज्लक्षणे प्रत्ययविधौ न स्थानिवद्भवति ॥

न पदान्तद्विर्वचनवरेयलोपस्वरसवर्णानुस्वार-
दीर्घजश्चविधिषु ॥ ५८ ॥

पूर्वेणातिप्रसक्तः स्थानिवद्भाव एतेषु विधिषु प्रतिषिध्यते । पदान्त-विधिं प्रत्यज्ञादेशो न स्थानिवद्भवति । कौ स्तः । यौ स्तः । तानि सन्ति । यानि सन्ति । असोरल्लोपः कूडिति सार्वधातुकइति परनिमित्तकः स पूर्व-विधावावादेशे यणादेशे च कर्त्तव्ये स्थानिवत्स्यात्, अस्माद्धचनाद्भवति । द्विर्वचनविधिं प्रति न स्थानिवद्भवति । दद्धयत्र । मद्धयत्र । यणादेशः परनिमित्तकस्तस्य स्थानिवद्भावादनचि चेति धकारस्य द्विर्वचनं न स्याद्-स्माद्धचनाद्भवति । वरे योजादेशः स पूर्वविधिं प्रति न स्थानिवद्भवति । अप्सु याबावरः प्रवपेत् पिरडान् । यातेर्यङ्न्ताद्यश्च यङ् इति वरचि कृते

उतो लोपः परनिमित्तकस्तस्य स्थानिवत्त्वादतो लोप इति चेत्याकारलोपः
स्यादस्माद्वचनान्न भवति । यलोप । यलोपविधिं प्रत्यजादेशो न स्थानिव-
द्भवति । कण्डूतिः । कण्डूयतेः क्तिचि कृते उतोलोपः परनिमित्तको लोपो,
व्योर्वलीति यलोपे स्थानिवत्स्यादस्माद्वचनान्न भवति । खर । खरविधिं
प्रति अजादेशो न स्थानिवद्भवति । चिकीर्षकः । जिहीर्षकः । एवुलि कृते
उतोलोपः परनिमित्तको लिति प्रत्ययात्पूर्वमुदात्तमिति खरे कर्त्तव्ये न स्था-
निवद्भवतीति । सवर्ण । सवर्णविधिं प्रति अजादेशो न स्थानिवद्भवति ।
शिण्डि । पिण्डि । शिषेः पिषेश्च लोपमध्यप्रपुरुषैकवचने रुधादिभ्यः श्रम्
द्वित्वधित्वद्युत्वजश्त्वेषु कृतेषु असोरल्लोपः कूडिति सार्वधातुके परनिमित्तको
ऽनुस्वारस्य ययि परसवर्णे कर्त्तव्ये न स्थानिवद्भवति । अनुस्वार । अनुस्वा-
रविधिं प्रत्यजादेशो न स्थानिवद्भवति । शिषन्ति । पिषन्ति । नश्चापदान्तस्य
भ्रूलोति अनुस्वारे कर्त्तव्ये असोरल्लोपो न स्थानिवद्भवति । दीर्घ । दीर्घविधिं
प्रति अजादेशो न स्थानिवद्भवति । प्रतेदीव्ना । प्रतेदिव्ने । प्रतिदिवन्नि-
त्येतस्य भस्येत्यधिकृत्य तृतीयैकवचने चतुर्थ्यैकवचने च अल्लोपो ऽन इति
अकारलोपः परनिमित्तकस्तस्य स्थानिवद्भावाद्भलि चेति दीर्घत्वं न स्यात्,
नह्ययं वकारो हल्पर इति अस्माद्वचनान्न भवति । जशू । जश्विधिं प्रत्यजादेशो
न स्थानिवद्भवति । सग्धिश्च मे सपीतिश्च मे । वन्धान्ते हरी धानाः । अदेः
किनि बहुलं छन्दसीति प्रस्लादेशः, प्रसिभसोर्हलि चेति उपधालोपः, भ्रूलो
भ्रूलोति सकारलोपः, भ्रुषस्तथोर्द्धाध इति धत्वम्, उपधालोपस्य स्थानिव-
त्त्वात् भ्रूलां जशू भ्रूशीति धकारस्य जशूत्वं न स्यादस्माद्वचनान्न भवति ।
समाना ग्धिः, समानस्य सभावः । सग्धिः । वन्धामिति । भसेर्लोङ्द्विवचने
शपः श्लुः, द्विवचन, मभ्यासकार्यं, प्रसिभसोर्हलि चेति उपधा लोपः, भ्रूलो
भ्रूलोति सकारलोपः, भ्रुषस्तथोर्द्धाध इति धत्वम्, उपधालोपस्य स्थानि-
वत्त्वात् भ्रूलां जशू भ्रूशीति जशूत्वं न स्यादस्माद्वचनान्न भवति । चर् ।
चर्विधिं प्रत्यजादेशो न स्थानिवद्भवति । जक्षतुः । जक्षुः । अक्षन्मीमदन्त
पितरः । लिङ्द्विवचनबहुवचनयोरदेर्धस्लादेशः, गमहनजनखनघसामित्यु
पधालोपः, द्विवचन, मभ्यासकार्यं, तत्रोपधालोपस्य स्थानिवत्त्वात् खरि
चेति धकारस्य चत्वं न स्यादस्माद्वचनान्न भवति । शासिवसिघसीनां चेति
षत्वम् । अक्षन्नित्यदेर्लुङ्बहुवचनेप्रस्लादेशश्चलेरागतस्य मन्त्रे घसहरेति
लुक्, गमहनजनखनघसामित्युपधालोपः, तस्य स्थानिवत्त्वात् खरि
चेति चत्वं न स्यादस्माद्वचनान्न भवति । स्वरदीर्घयलोपेषु लोपाजादेशो न
स्थानिवद्भवति । अन्यत्र तु स्थानिवदेव । तेन बहुखट्वकः । किर्योः ।
गिर्योः । वाय्वोरिति स्थानिवत्त्वात् स्वरदीर्घयलोपा न भवन्ति ॥

द्विर्वचनोचि ॥ ५६ ॥

द्विर्वचननिमित्ते ऽचि अजादेशः स्थानिवद्भवति द्विर्वचनएव कर्तव्ये ।
 रूपातिदेशश्चायं नियतकालस्तेन कृते द्विर्वचने पुनरादेशरूपमेवावतिष्ठते ।
 आल्लोपोपधालोपणिलोपयण्यवायावादेशः प्रयोजनम् । आल्लोपः । पपतुः ।
 पपुः । आतो लोप इटि चेत्याकारलोपे कृते तस्य स्थानिवद्भावादेकाच इति
 द्विर्वचनं भवति । उपधालोपः । जघ्नतुः । जघ्नुः । गमहनजनखनघसामित्यु-
 पधालोपे कृतेऽनचूकत्वाद् द्विर्वचनं न स्यात्, अस्माद्वचनाद्भवति ।
 णिलोपः । आटिटत् । अटतेर्णिचि लुङि चङि णिलोपे कृते तस्य स्थानिव-
 त्त्वाद्जादेर्द्वितीयस्येति टिशब्दस्य द्विर्वचनं भवति । यण । चक्रतुः । चक्रुः ।
 करोतेरनुसि उसि च यणादेशे कृते ऽनचूकत्वाद् द्विर्वचनं न स्यात्
 स्थानिवत्त्वाद्भवति । अयवायावादेशः । निनय । निनाय । लुलव । लुलाव ।
 नयतेलुनातेश्चोत्तमे णलि गुणे कृते वृद्धौ चायवायावादेशास्तेषां स्थानिव-
 त्त्वान्नेलोनेनैलाविति द्विर्वचनं भवति । द्विर्वचनइति किम् । जग्ले । मग्ले ।
 अवणमाकारस्य न भवति । द्विर्वचननिमित्तइति किम् । दुद्युषति । ऊठि
 यणादेशो न स्थानिवद्भवति । अचीति किम् । जेघ्रीयते । देघ्मीयते ।
 ईघ्राभ्योर्यङि चेति ईकारादेशस्तस्य स्थानिवद्भावादाकारस्य द्विर्वचनं
 स्यात् । अजग्रहणाच्च भवति ॥

अदर्शनं लोपः ॥ ६० ॥

अदर्शनमश्रवणमनुच्चारणमनुपलब्धिरभावो वर्णविनाश इत्यनर्थान्त-
 रमेतैः शब्दैर्येथोभिधीयते तस्य लोप इतीयं संज्ञा भवति । अर्थस्येयं संज्ञा
 न शब्दस्य । प्रसक्तस्यादर्शनं लोपसंज्ञं भवति । गोधाया दूक् । गौघेरः ।
 पचेरन् । जीवे रदानुक् । जीरदानुः । छिवर्मनिन । आस्त्रेमाणम् । यकार-
 वकारयोरदर्शनमिहोदाहरणम् । अपरस्यानुबन्धादेः प्रसक्तस्य । लोपप्रदेशः
 लोपो व्योर्बलीत्येवमादयः ॥

प्रत्ययस्य लुक्श्लुलुपः ॥ ६१ ॥

अदर्शनमिति वर्तते । प्रत्ययादर्शनस्य लुक् श्लु लुप् इत्येताः संज्ञा भ-
 वन्ति । अनेकसंज्ञाविधानाच्च तद्भावितग्रहणमिह विज्ञायते । लुक्संज्ञाभा-
 वितं प्रत्ययादर्शनं लुक्संज्ञं भवति । श्लुसंज्ञाभावितं श्लुसंज्ञं भवति । लुप्सं-
 ज्ञाभावितं लुप्संज्ञं भवति । तेन संज्ञानां संकरो न भवति । विधिप्रदेशेषु
 च भाविनी संज्ञा विज्ञायते । अस्ति । उहोति । वरणाः । प्रत्ययग्रहणं किम् ।

अगस्तयः । कुरिडनाः । लुक्श्लुलुपप्रदेशाः लुक्छितलुकि, जुहोत्यादिभ्यः
श्लुः, जनपदे लुबित्येवमादयः ॥

प्रत्ययलोपे प्रत्ययलक्षणम् ॥ ६२ ॥

प्रत्ययनिमित्तं कार्यमसत्यपि प्रत्यये कथं तु नाम स्यादिति सूत्रमि-
दमारभ्यते । प्रत्ययलोपे कृते प्रत्ययलक्षणं प्रत्ययहेतुकं कार्यं भवति । अग्नि-
चित्, सोमसुत, अघोगित्यत्र सुप्तिङोलुप्तयोः सुप्तिङन्तं पदमिति पदसंज्ञा
भवति । अघोगिति दुर्हर्लङि तिपि शब्दलुकि तिलोपे घत्वभङ्भावज्ञत्वच-
त्वेषु कृतेषु रूपम् । प्रत्ययइति वर्त्तमाने पुनः प्रत्ययग्रहणं किम् । कृत्प्रत्य-
यलोपे यथा स्यात् । इह मा भूत् । आग्नीय । सङ्गमीय । हनिगम्योर्लिङा-
त्मनेपदे लिङः स लोपोनन्त्यस्येति सोयुट्सकारलोपः प्रत्ययैकदेशलोपस्तत्र
प्रत्ययलक्षणेन क्लृप्त्यनुनासिकलोपो न भवति । प्रत्ययलक्षणमिति किम् ।
रायः कुलं रैकुलम् । गवे हितं गोहितम् । आयवादेशौ न भवतो
वर्णाभ्यत्वात् ।

न लुप्तताङ्गस्य ॥ ६३ ॥

पूर्वेणातिप्रसक्तं प्रत्ययलक्षणमिति विशेषे प्रतिषेध उच्यते । लुप्तता
शब्देन लुप्ते प्रत्यये यदङ्गं तस्य प्रत्ययलक्षणं कार्यं न भवति । गर्गाः ।
मृष्टः । जुहुतः । शव्यञोः लुप्तता लुप्तयोरङ्गस्य गुणवृद्धी न भवतः ।
लुप्ततेति किम् । कार्यते अङ्गस्येति किम् । पञ्च । सप्त । पयः । साम ॥

अचोन्त्यादि टि ॥ ६४ ॥

अच इति निर्धारणे षष्ठी । जातावेकवचनम् । अचां संनिविष्टानां
योन्योच् तदादि शब्दरूपं टिसंज्ञं भवति । अग्निचित् । इच्छब्दः । सोम-
सुत् । उच्छब्दः । आताम् । आथाम् । आम्शब्दः । पचेते । पचेथे ।
टिप्रदेशाः । टित् आत्मनेपदानां टेरित्येवमादयः ।

अलोन्त्यात्पूर्व उपधा ॥ ६५ ॥

धात्वादौ वर्णसमुदाये ऽन्त्यादलः पूर्वो यो वर्णः सोलोपोपधासंज्ञो
भवति । पच् । पट् । अकारः । मिद् । छिद् । इकारः । बुध् । युध् । उकारः ।
वृत् । वृध् । अकारः । अल इति किम् । शिष्टः शिष्टवान् । समुदायात्पू-
र्वस्य मा भूत् । उपधाप्रदेशाः । अत उपधाया इत्येवमादयः ॥

* यश्चोपरिति कुत्र चित्पुस्तके उपलभ्यमानः पाठ एव समीचीनः ।

तस्मिन्निति निर्दिष्टे पूर्वस्य ॥ ६६ ॥

तस्मिन्निति सप्तम्यर्थनिर्देशे पूर्वस्यैव कार्यं भवति नेत्तरस्य । इको-
यणञि । वध्युदकम् । मध्विदम् । पचत्योदनम् । निर्दिष्टग्रहणमानन्तर्या-
र्थम् । अग्निचिदत्रेति व्यवहितस्य मा भूत् ॥

तस्मादित्युत्तरस्य ॥ ६७ ॥

निर्दिष्टग्रहणमनुवर्तते । तस्मादिति पञ्चम्यर्थनिर्देशोत्तरस्यैव कार्यं
भवति न पूर्वस्य । तिङ्ङतिङः । ओदनं पचति । इह न भवति । पचत्यो-
दनमिति ।

स्वरूपशब्दस्याशब्दसंज्ञा ॥ ६८ ॥

शास्त्रे स्वमेव रूपं शब्दस्य ग्राह्यं बोध्यं प्रत्याख्यं भवति न बाह्योऽर्थः,
शब्दसंज्ञां वर्जयित्वा । शब्देनार्थावगतेरर्थे कार्यस्यासंभवात् तद्वाचिनां
शब्दानां संप्रत्ययो मा भूदिति सूत्रमिदमारभ्यते । अग्नेर्दक् । आग्नेयमष्टाकपालं
निर्वपेत् । अग्निशब्दोऽग्निशब्दस्यैव ग्राहको भवति न ज्वलनः पावको धूमकेतु-
रिति नातः प्रत्ययो भवति । उदश्वितोऽन्यतरस्याम् । औदश्वित्कम् । औद-
श्वितम् । तक्रमरिष्टं कालशेषं दण्डाहतं मथितमिति नातः प्रत्ययो भवति ।
अशब्दसंज्ञेति किम् । दाधा ध्वदाप् । तरसंमपौघः घुग्रहणेषु घग्रहणेषु
च संज्ञिनां ग्रहणं न संज्ञायाः ॥ सित्तद्विशेषाणां वृत्ताद्यर्थम् ॥ * ॥ सिन्निर्देशः
कर्तव्यः । ततो वक्तव्यं तद्विशेषाणां ग्रहणं भवतीति । किं प्रयोजनम् ।
वृत्ताद्यर्थम् । विभाषा वृत्तमृगतृणेति । मृत्तन्यग्रोधम् । मृत्तन्यग्रोधाः ।
पितृपर्यायवचनस्य च स्वाद्यर्थम् ॥ * ॥ पिन्निर्देशः कर्तव्यः । ततो
वक्तव्यं पर्यायवचनस्य ग्रहणं भवति, चकारात् स्वस्य रूपस्य तद्विशेषाणां
चेति । किं प्रयोजनम् । स्वाद्यर्थम् । स्वे पुषः । स्वपोषं पुष्टः । रैपोषम् ।
धनपोषम् । अश्वपोषम् । गोपोषम् । जित् पर्यायवचनस्यैव राजाद्यर्थम् ॥ * ॥
जिन्निर्देशः कर्तव्यः । ततो वक्तव्यं पर्यायवचनस्यैव ग्रहणं भवतीति,
न स्वरूपस्य नापि तद्विशेषाणाम् । किं प्रयोजनम् । राजाद्यर्थम् । सभा-
राजा मनुष्यपूर्वा । इनसभम् । ईश्वरसभम् । तस्यैव न भवति । राजसभा ।
तद्विशेषाणां च न भवति । पुष्पमित्रसभा । चन्द्रगुप्तसभा । मित्तद्विशेषाणां
च मत्स्याद्यर्थम् ॥ * ॥ मिन्निर्देशः कर्तव्यः । ततो वक्तव्यं तस्य च ग्रहणं
भवति तद्विशेषाणां चेति । किं प्रयोजनम् । मत्स्याद्यर्थम् । पक्षिमत्स्य
भृगुस्तु हन्तीति ठक् । पाक्षिकः । मात्स्यिकः । तद्विशेषाणाम् । शाकुनिकः ।
पर्यायाणां न भवति । अजिह्वान् हन्ति । अनिमिषान् हन्तीति । अस्ये
व्यते । मीनान् हन्तीति मैनिकः ।

अणुदित्सवर्णस्य चाप्रत्ययः ॥ ६६ ॥

परेण शकारेण प्रत्याहारग्रहणम् । अणु गृह्यमाण उदिच्च सवर्णानां ग्राहको भवति स्वस्य च रूपस्य प्रत्ययं वर्जयित्वा । आदुगुणः । अस्थ च्वौ । यस्येति च । स्वरानुनासिक्यकालभिन्नस्य ग्रहणं भवति । उदित्त्व-
त्वपि । चुट्ट । लशक्तद्धिते । चवर्गटवर्गयोः कवर्गस्य च ग्रहणं भवति ।
अप्रत्यय इति किम् । सनाशंसभिन्न उः । अ सांप्रतिके । दीर्घो न भवति ॥

तपरस्तत्कालस्य ॥ ७० ॥

तः परे यस्मात्सेयं तपरः तादपि परस्तपरः । तपरो वर्णस्तत्काल-
स्यात्मना तुल्यकालस्य गुणान्तरयुक्तस्य सवर्णस्य ग्राहको भवति स्वस्य
च रूपस्य । विध्यर्थमिदम् । अणिति नानुवर्तते । अणामन्येषां च तपराणाम्
इदमेव ग्रहणकशास्त्रम् । अतो भिन्न ऐसित्येवमादिषु पूर्वग्रहणकशास्त्रं न
प्रवर्ततेपव । अतपराअणस्तस्यावकाशः । किमुदाहरणम् । अतो भिन्न
ऐस् । वृद्धैः । सद्धैः । विडूवनोरनुनासिकस्यात् । अब्जाः । गोजाः ।
तत्कालस्येति किम् । खट्वाभिः । मालाभिः ॥

आदिरन्त्येन सहेता ॥ ७१ ॥

आदिरन्त्येनेत्संज्ञकेन सह गृह्यमाणस्तन्मध्यपतितानां वर्णानां ग्राहको
भवति स्वस्य च रूपस्य । अण् । अक् । अच् । हल् । सुप् । तिङ् । अन्त्ये-
नेति किम् । सुडिति तृतीयैकवचनेन टा इत्यनेन ग्रहणं मां भूत् ॥

येन विधिस्तदन्तस्य ॥ ७२ ॥

येन विशेषणेन विधिर्विधीयते स तदन्तस्यात्मान्तस्य समुदायस्य
ग्राहको भवति स्वस्य च रूपस्य । एरच् । इवर्णान्तादच्प्रत्ययो भवति ।
चयः । जयः । अयः । ओरावश्यके । उवर्णान्ताद् एयङ्भवति । अवश्य-
लाव्यम् । अवश्यभाव्यम् ॥ समासप्रत्ययविधौ तदन्तर्विधेः प्रतिषेधो
वक्तव्यः ॥ * ॥ द्वितीयान्तं श्रितादिभिः सहसमस्यते । ऋष्टश्रितः । इह मा
भूत् । कष्टं परमश्रित इति । प्रत्ययविधौ । नडादिभ्यः फक् । नडस्यापत्यं
नाडायनः । इह मा भूत् । सूत्रनडस्यापत्यं सौत्रनाडिः । किमविशेषेण ।
नेत्याह ॥ उगित्त्वग्रहणवर्जमिति वाच्यम् ॥ * ॥ उगितश्चेति डीपूप्रत्यय-
स्तदन्तादपि भवति । भवती । अतिभवती । वर्णग्रहणम् । अत इज् ।
दाक्षिः । साक्षिः ॥ यस्मिन्विधिस्तदादायलग्रहणे ॥ * ॥ अलग्रहणेषु
यस्मिन्विधिस्तदादाविति वक्तव्यम् । अचि श्रुधातुभ्रवां ख्योरियङ्बुवडा-
विति । श्रियः । भ्रवः ॥

वृद्धिर्यस्याचामादिस्तद्वृद्धम् ॥ ७३ ॥

यस्येति समुदाय उच्यते । अचां मध्ये यस्य वृद्धिसंज्ञक आदि-
भूतस्तच्छब्दरूपं वृद्धसंज्ञं भवति । अचामिति जातौ बहुवचनम् ।
शालीयः । मालीयः । औपगवीयः । कापटवीयः । आदिरिति किम् ।
सभासंनयने भवः साभासन्नयनः ॥ वा नामधेयस्य वृद्धसंज्ञा वक्तव्या ॥ * ॥
देवदत्तीयाः । दैवदत्ताः ॥ गोत्रान्तादसमस्तवत्प्रत्ययो भवतीति वक्त-
व्यम् ॥ * ॥ घृतप्रधानो रौढिः घृतरौढिः । तस्य छात्रा घृतरौढीयाः ।
ओदनप्रधानः पाणिनिरोदनपाणिनिस्तस्य छात्रा ओदनपाणिनीयाः । वृद्धा-
म्भीयाः । वृद्धकाश्यपीयाः ॥ जिह्वाकात्यहरितकात्यवर्जम् ॥ * ॥ जैह्वाका-
ताः । हारितकाताः ॥

त्यदादीनि च ॥ ७४ ॥

यस्याचामादिग्रहणमुत्तरार्थमनुवर्तते । इह न संबध्यते । त्यदादीनि
शब्दरूपाणि वृद्धसंज्ञानि भवन्ति । त्यदीयम् । तदीयम् । एतदीयम् । इद-
मीयम् । अदसीयम् । त्वदीयम् । मदीयम् । त्वादायनिः । मादायनिः ।
भवदीयम् । किमीयम् ॥

एङ् प्राचां देशे ॥ ७५ ॥

यस्याचामादिग्रहणमनुवर्तते । एङ् यस्याचामादिस्तत्प्रादेशाभिधाने
वृद्धसंज्ञं भवति । एणीपचनीयम् । भोजकटीयः । गेन्नर्दीयः । एङिति
किम् । आहिच्छत्रः कान्यकुब्जः । प्राचामिति किम् । देवदत्तो नाम वाही-
केषु ग्रामः । तत्र भवो दैवदत्तः । देशइति किम् । गोमत्यां भवा मत्स्या
गैमताः ।

प्रागुदञ्चौ विभजते हंसः क्षीरोदके यथा ।
विदुषां शब्दसिद्ध्यर्थं सा नः पातु शरावती ॥

इति श्रीजयादित्यविरचितायां काशिकायां वृत्तौ
प्रथमाध्यायस्य प्रथमः पादः ।

॥ अथ प्रथमाध्यायस्य द्वितीयः पादः ॥

गाङ्गुटादिभ्यो ऽङ्गिण्डित् ॥ १ ॥

अतिदेशायम् । गाङ्गिति इडादेशो गृह्यते, न गाङ् गताविति । डकार-
स्यानन्यार्थत्वात् । कुटादयोपि कुटकौटित्यइत्येतदारभ्य यावत् कुङ्क्षब्दे
इति यभ्यो गाङ्गुटादिभ्यः परे ऽङ्गितः प्रत्यया ङितो भवन्ति ङिङ्गवन्ती-
त्यर्थः । गाङ् । अध्यगीष्ट । अध्यगीषताम् । अध्यगीषत । कुटादिभ्यः ।
कुटिता । कुटितुम् । कुटितव्यम् । उत्पुटिता । उत्पुटितुम् । उत्पुटितव्यम् ।
अङ्गिण्डिति किम् । उत्कौटयति । उचुकोट । उत्कौटकः । उत्कौटो वर्तते ॥
व्यचेः कुटादित्वमनसीति वक्तव्यम् ॥ * ॥ विचिता । विचितुम् । विचित-
व्यम् । अनसीति किम् । उरुव्यचाः ॥

विज इट् ॥ २ ॥

ओविजी भयचलनयोः, अस्मात्पर इडादिः प्रत्ययो ङिङ्गवति ।
उद्विजिता । उद्विजितुम् । उद्विजितव्यम् । इडिति किम् । उद्वेजनम् ।
उद्वेजनीयम् ॥

विभाषोर्णोः ॥ ३ ॥

इडिति वर्तते । ऊर्णुञ् आच्छादने, अस्मात्पर इडादिः प्रत्ययो
विभाषा ङिङ्गवति । ओर्णुविता ओर्णुविता । इडित्येष । ओर्णुवनम् ।
ओर्णुवनीयम् ॥

सार्वधातुकमपित् ॥ ४ ॥

सार्वधातुकं यदपित्त्विङ्गवति । कुरुतः । कुर्वन्ति । चिनुतः ।
चिन्वन्ति । सार्वधातुकमिति किम् । कर्त्ता । कर्तुम् । कर्त्तव्यम् । अपिदिति
किम् । करोति । करोषि । करोमि ॥

असंयोगाल्लिङ्कित् ॥ ५ ॥

अपिदिति वर्तते । असंयोगान्ताद्धातोः परो लिट्प्रत्ययोऽपित् किङ्ग-
वति । विभिदतुः । विभिदुः । चिच्छिदतुः । चिच्छिदुः । ईजतुः । ईजुः ।
असंयोगादिति किम् । सङ्घंसे । दध्वंसे । अपिदित्येव । विभेद* ॥

* विभेदयेति पा० ।

, इन्धिभवतिभ्यां च ॥ ६ ॥

इन्धिभवतीत्येताभ्यां परो लिट्प्रत्ययः किङ्गवति । समीधे दस्युह-
न्तमम् । पुत्र ईधे अथर्वणः । भवतेः । खल्वपि । बभूव । बभूविथ । इन्धेः
संयोगार्थं ग्रहणम् । भवतेः पिदर्थम् । अत्रेष्टिः । अन्धिग्रन्थिदम्भिस्वञ्जीना-
मिति वक्तव्यम् ॥ * ॥ श्रेयतुः । श्रेयुः । ग्रेयतुः । ग्रेयुः । देमतुः । देमुः ।
परिषस्वजे । परिषस्वजाते ॥

मृडमृदगुधकुषक्लिशवदवसः क्त्वा ॥ ७ ॥

मृड मृद गुध कुष क्लिश वद वस् इत्येतेभ्यः परः क्त्वाप्रत्ययः किङ्गव-
ति । न क्त्वासेडिति प्रतिषेधं वक्ष्यति तस्यायं पुरस्तादपकर्षः । गुधकुषक्लि-
शीनां तु रलो व्युपधादिति विकल्पे प्राप्ते नित्यार्थं वचनम् । मृडित्वा ।
मृदित्वा । गुधित्वा । कुषित्वा । क्लिशित्वा । उदित्वा । उषित्वा ॥

रुदविदमुषग्रहिस्वपिप्रच्छः संश्च ॥ ८ ॥

रुद विद मुष ग्रहि स्वपि प्रच्छ इत्येतेभ्यः सञ्च क्त्वा च कितौ
भवतः । रुदविदमुषीणां रलो व्युपधादिति विकल्पे प्राप्ते नित्यार्थं ग्रहणम् ।
ग्रहेर्विध्यर्थमेव । स्वपिप्रच्छयोः सञ्चार्थं ग्रहणम् । किदेव हि क्त्वा ।
उदित्वा । रुददिषति । विदित्वा । विविदिषते । मुषित्वा । मुमुषिषति ।
गृहीत्वा । जिघृक्षति । सुस्वा । सुषुप्सति । पृष्ट्वा । पिपृच्छिषति । ग्रहादीनां
क्त्वात्संप्रसारणं भवति । किरञ्च पञ्चभ्य इति प्रच्छेरिडागमः ॥

इको भ्रल्ल ॥ ९ ॥

सन्नित्यनुवर्तते । क्त्वेति निवृत्तम् । इगन्ताद्धातोः परो भ्रलादिः
सन् किङ्गवति । चिचीषति । तुष्टूषति । चिक्कीषति । इक इति किम् ।
पिपासति । तिष्ठासति । भ्रल्लिति किम् । शिशयिषते । किमर्थमिदमुच्यते ।
गुणो मा भूदिति । अज्भ्रनगमां सनीति दीर्घत्वं गुणस्य बाधकं भविष्यति ।
यथैव तर्हि दीर्घत्वं गुणं बाधते तथा णिलोपमपि बाधेत । तस्मादीर्घत्व-
स्यावकाशदानाय क्त्वमिदमारभ्यते । चिचीषतीत्यादिषु सावकाशं
दीर्घत्वं परत्वाद् णिलोपेन बाध्यते । झोप्सति ॥

इकः क्त्वं गुणो मा भूदीर्घारम्भात्कृते भवेत् ।
अनर्थकं तु ह्रस्वार्थं दीर्घाणां तु प्रसज्यते ॥
सामर्थ्याद्धि पुनर्भाव्यमदित्वं दीर्घसंश्रयम् ।
दीर्घाणां नाकृते दीर्घे णिलोपस्तु प्रयोजनम् ॥

हलन्ताच्च ॥ १० ॥

इकः सन् भक्तिदिति वर्त्तते । समीपवचनोन्तशब्दः । हल् चासाव-
न्तश्च हलन्तः । इगन्तादिक्समीपाद्धलः परः सन् भलादिः किङ्गवति ।
बिभित्सति । बुभुत्सते । इक इत्येव । पिपक्षते । भलित्येव । विवर्त्तिषते ।
दम्भेर्हलप्रहणस्थ । जातिवाचकत्वात्सिद्धम् । धीप्सति । धिप्सति ॥

लिङ्सिचावात्मनेपदेषु ॥ ११ ॥

हलन्तादिको भलिकदिति वर्त्तते । सनिति निवृत्तम् । गन्तादिक्समी-
पाद्धलः परौ भलादी लिङ्सिचौ आत्मनेपदेषु परतः कितौ भवतः । भित्सी-
ष्ट । भुत्सीष्ट । सिचि खल्वपि । अभित्त । अबुद्ध । इक इत्येव । यक्षीष्ट ।
अयष्ट । संप्रसारणं हि स्यात् । आत्मनेपदेष्विति किम् । अस्माक्षीत् ।
अद्वाक्षीत् । सृजिदृशोर्भल्यमकितोत्यमागमो न स्यात् । हलन्तादित्येव ।
चेषीष्ट । अचेष्ट । गुणो न स्यात् । भलित्येव । वर्तिषीष्ट । अवर्त्तिष्ट ।
गुणो न स्यात् । लिङ्सिचाविति किम् । द्वेष्टा । द्वेक्ष्यति ॥

उश्च ॥ १२ ॥

श्रवणान्ताद्धातोः परौ लिङ्सिचावात्मनेपदेषु भलादी कितौ
भवतः । कृषीष्ट । हृषीष्ट । सिचः खल्वपि । अकृत । अहृत । भलित्येव ।
वरिषीष्ट । अवरिष्ट । वृत्तो वा । अवरीष्ट* ॥

वा गमः ॥ १३ ॥

लिङ्सिचावात्मनेपदेष्विति वर्त्तते । गमेर्धातोः परौ लिङ्सिचौ
आत्मनेपदेषु भलादी वा कितौ भवतः । संगंसीष्ट । संगसीष्ट । सिचः
खल्वपि । समगत । समगंस्त । कित्वपक्षे अनुनासिकलोपो भवति
अनुदात्तोपदेशवनतितनोत्यादीनामिति ॥

हनः सिच् ॥ १४ ॥

हन्तेर्धातोः परः सिच् किङ्गवति । आहत । आहंसाताम् । आहसत ।
सिचः कित्वादनुनासिकलोपः । सिज्ग्रहणं लिङ्निवृत्त्यर्थम्, उत्तरत्रानुवृत्तिर्मा
भूत् । आत्मनेपदग्रहणमुत्तरार्थमनुवर्त्तते । इह तु परस्मैपदे हन्तेर्वधभावस्य
नित्यत्वात्कित्वस्य प्रयोजनं नास्ति ॥

* आत्मनेपदेष्वित्येव । अकार्षीत् । इति क्वाचित्कः पाठः ।

यमो गन्धने ॥ १५ ॥

सिच आत्मनेपदेष्विति वर्त्तते । यमेर्धातोर्गन्धने वर्त्तमानात्परः सिच् प्रत्ययः किङ्गवति आत्मनेपदेषु परतः । गन्धनं सूचनं, परेण प्रच्छाद्यमानस्यावद्यस्याविष्करणम् । अनेकार्थत्वाद्धातूनां यमिस्तत्र वर्त्तते । उदायत । उदायसाताम् । उदायसत । सूचितवानित्यर्थः । सिचः कित्वादनुनासिकलोपः । आडो यमह्न इत्यात्मनेपदम् । गन्धनइति किम् । उदायंस्त पादम् । उदायंस्त कूपादुदकम् * उद्धृतवानित्यर्थः । सकर्मकत्वेपि समुदाङ्भ्यो यमो ऽग्रन्थइत्यात्मनेपदम् ॥

विभाषोपयमने ॥ १६ ॥

यमः सिजात्मनेपदेष्विति वर्त्तते । यमेर्धातोःरुपयमने वर्त्तमानात् परः सिचप्रत्ययो विभाषा किङ्गवति आत्मनेपदेषु परतः । उपायत कन्याम् । उपायंस्त कन्याम् । उपायत भार्याम् । उपायंस्त भार्याम् । उपयमं स्वीकरणं विवाहः दारकर्म पाणिग्रहणमित्यर्थः । उपाद्यमः स्वकरणइत्यात्मनेपदम् ॥

स्थाध्वोरिच्च ॥ १७ ॥

सिजात्मनेपदेष्विति वर्त्तते । तिष्ठतेर्धातोः घुसंज्ञकानां च इकारश्चान्तादेशः सिच्च किङ्गवति आत्मनेपदेषु परतः । उपास्थित । उपास्थिषाताम् । उपास्थिषत । घुसंज्ञकानाम् । अदित । अधित ॥

इच्च कस्य तकारेत्वं दीर्घो मा भूदतेपि सः ।
अनन्तरे प्लुतो मा भूत् प्लुतश्च विषये स्मृतः ॥

न क्त्वा सेद् ॥ १८ ॥

क्त्वाप्रत्ययः सेएन किङ्गवति । देवित्वा । वर्त्तित्वा । सेडिति किम् । कृत्वा । हुत्वा । तत्राग्रहणं किम् । निगृहीतिः । उपनिहितः । निकुचितः ॥

न सेडिति कृते ऽकित्वे निष्ठायामवधारणात् ।
क्षापकाञ्च परोक्षायां सनि भ्रष्टग्रहणं विदुः ॥
इत्वं कित्संनियोगेन रेण तुल्यं सुग्रीवनि ।
वस्वर्थं किदतीदेशाभिगृहीतिः प्रयोजनम् ॥

* रज्जुम् । पा० ।

† इत्येति पाठान्तरम् ।

निष्ठा शीङ्स्विदिमिदिद्विदिधृषः ॥ १६ ॥

न सेडिति वर्तते* । शीङ् स्विदि मिदि द्विदि धृष् इत्येतेभ्यः परो निष्ठाप्रत्ययः सेएन किङ्गवति । शयितः । शयितवान् । प्रस्वेदितः । प्रस्वेदितवान् । प्रमेदितः । प्रमेदितवान् । प्रक्ष्वेदितः । प्रक्ष्वेदितवान् । प्रधर्षितः । प्रधर्षितवान् । सेडित्येव । स्विन्नः । स्विन्नवान् । स्विदादीनामादितश्चेति निष्ठायामिट् प्रतिषिध्यते । विभाषा भावादिकर्मणोरिति पक्षेभ्यनुज्ञायते स विषयः कित्त्वप्रतिषेधस्य ॥

मृषस्तिक्ष्णायाम् ॥ २० ॥

मृषेर्धातोः तितिक्षायामर्थे निष्ठा सेएन किङ्गवति । तितिक्षा क्षमा । मर्षितः । मर्षितवान् । तितिक्षायामिति किम् । अपमृषितं वाक्यमाह ॥

उदुपधाद्भावादिकर्मणोरन्यतरस्याम् ॥ २१ ॥

निष्ठा सेएन किदिति वर्तते । उदुपधाद्धातोः परो भावे आदिकर्मणि च वर्तमानो निष्ठाप्रत्ययः सेङ् अन्यतरस्यां न किङ्गवति । द्युतितमनेन द्योति-
तमनेन । प्रद्युतितः । प्रद्युतितः । मुदितमनेन । मोदितमनेन । प्रमुदितः । प्रमोदितः । उदुपधादिति किम् । लिखितमनेन । भावादिकर्मणोरिति किम् । रुचितं कार्षापणं ददाति । सेडित्येव । प्रभुक्त ओदनः । व्यवस्थितविभाषा चेयम् । तेन शब्दिकरणानामेव भवति । गुधपरिवेष्टने । गुधितमित्यत्र न भवति ॥

पूङः क्त्वा च ॥ २२ ॥

अन्यतरस्यामिति न स्वर्यते । उत्तरसूत्रे पुनर्वाच्यवचनात् । न सेडिति वर्तते । पूङ्श्चेतोङ्विहितः क्लिशः क्वानिष्ठयोः पूङ्श्चेति । पूङः परो निष्ठाप्रत्ययः क्त्वा च सेएन न किङ्गवति । पवितः । पवितवान् । क्त्वाप्रत्ययस्य न क्त्वा सेडिति सिद्ध एव प्रतिषेधः । तस्य ग्रहणमुत्तरार्थम् । तथा चोक्तम् । नित्यमकित्वमिडाद्योः क्वानिष्ठयोः क्त्वाग्रहणमुत्तरार्थमिति ।

नोपधात्थफान्ताद्वा ॥ २३ ॥

निष्ठेति निवृत्तम् । नकारोपधाद्धातोस्थकारान्तात्फकारान्ताच्च परः क्त्वाप्रत्ययः सेङ्वा न किङ्गवति । ग्रथित्वा । ग्रन्थित्वा । अग्रथित्वा । अग्रन्थित्वा । गुफित्वा । गुम्फित्वा । नोपधादिति किम् । रेफित्वा । गोफित्वा । थफान्ता-
दिति किम् । क्लंसित्वा । क्लृप्तित्वा ॥

* सेङ् न किदिति वर्तते । पा० ।

• वञ्चिलुञ्चृतश्च ॥ २४ ॥

वञ्चि लुञ्चि ऋत् इत्येतेभ्यः परः क्ताप्रत्ययः सेड्वा न किञ्चवति ।
• वचित्वा । वञ्चित्वा । लुचित्वा । लुञ्चित्वा । ऋतित्वा । अर्तित्वा । ऋते-
रीयडार्धधातुको त्रिकल्पितः । स यत्र पक्षे नास्ति तत्रेदमुदाहरणम् ।
सेडित्येव । वक्ता ॥

तृषिमृषिकृशोः काश्यपस्य ॥ २५ ॥

न क्ता सेडिति प्रतिषेधे प्राप्तो कित्त्वं विकल्प्यते । तृषि मृषि कृशि
इत्येतेभ्यः परः क्ताप्रत्ययः सेट् काश्यपस्याचार्यस्य मते वा न किञ्चवति ।
तृषित्वा । तर्षित्वा । मृषित्वा । मर्षित्वा । कृशित्वा । कर्शित्वा । काश्यप-
ग्रहणं पूजार्थं वेत्येव हि वर्त्तते ॥

रलो व्युपधाद्धलादेः संश्च ॥ २६ ॥

वेति वर्त्तते । सेडिति च । उश्च इश्च वी । वी उपधे यस्य स व्युपधः ।
उकारोपधादिकारोपधाच्च धातोरलन्ताद्धलादेः परः संश्च क्ता च सेटौ वा
कितौ भवतः । द्युतित्वा । द्योतित्वा । द्द्युतिषते । द्द्योतिषते । लिखि-
त्वा । लेखित्वा । लिलिखिषति । लिलेखिषति । रल इति किम् । देवित्वा ।
दिदेविषति । व्युपधादिति किम् । वर्त्तित्वा । विवर्त्तिषते । हलादेरिति
किम् । णित्वा । णिषिषति । सेडित्येव । भुक्ता । वुमुक्षते ॥

ऊकालोऽज् ह्रस्वदीर्घप्लुतः ॥ २७ ॥

ऊइति त्रयाणामयं मात्रिकद्विमात्रिकत्रिमात्रिकाणां प्रसिद्धनिर्देशः ।
ह्रस्वदीर्घप्लुत इति द्वन्द्वैकवद्भावे पुल्लिङ्गनिर्देशः । उऊऊ ३ इत्येवं कालोज्
यथाक्रमं ह्रस्वदीर्घप्लुत इत्येवं संज्ञो भवति । उकालो ह्रस्वः । दधि । मधु ।
ऊकालो दीर्घः । कुमारी । गौरी । ऊ ३ कालः प्लुतः । देवदत्ता ३ अन्वसि ।
कालग्रहणं परिमाणार्थम् । दीर्घप्लुतयोः ह्रस्वसंज्ञा मा भूत् । आलूय । प्रलूय ।
ह्रस्वस्य पिति कृति तुगिति तुङ्ग भवति । अज्ग्रहणं संयोगाच्चसमुदायनिवृ-
त्त्यर्थम् । प्रतक्ष्य । प्ररक्ष्य । ह्रस्वाश्रयस्तुङ्गा भूत् । तितउच्छ्रत्रम् । दीर्घात्प-
दान्ताद्वेति विभाषा तुङ्गा भूत् । ह्रस्वदीर्घप्लुतप्रदेशाः । ह्रस्वो नपुंसके
प्रातिपदिकस्य । अकृत्सार्वधातुकयोर्दीर्घः । वाक्यस्य टेः प्लुत उदात्तः ॥

अचश्च ॥ २८ ॥

परिभाषेयं स्थानिनियमार्था । ह्रस्वदीर्घप्लुताः स्वसंज्ञया शिष्यमाणा
अच एव स्थाने वेदितव्याः । वक्ष्यतिह्रस्वो नपुंसके प्रातिपदिकस्य । रै ।

अतिरि । नौ । अतिनु । गो । उपगु । अच इति किम् । सुवाग् ब्राह्मणकुलम् ।
अकृत्सार्वधातुकयोदीर्घः । चीयते । श्रूयते । अच इति किम् । भिद्यते ।
छिद्यते । वाक्यस्य टेः प्लुत उदात्तः । देवदत्ता ३ । यज्ञदत्ता ३ । अच इति
किम् । अग्निची ३ त् । सोमसू ३ त् । तकारस्य मा भूत् । स्वसंज्ञया विधाने
नियमः । अजिति वर्तते । इह मा भूत् । द्यौः । पन्थाः । सः । द्युभ्याम् ।
द्युभिः । अत्र नियमो नास्ति ॥

उच्चैरुदात्तः ॥ २९ ॥

अजिति वर्तते । उदात्तादिशब्दः स्वरे वर्णधर्मं लोकवेदयोः प्रसिद्धा
एव तद्वह तद्गुणेचि परिभाष्यन्ते । उच्चैरुपलभ्यमानो यो ऽच् स उदा
त्तसंज्ञो भवति । उच्चैरिति च श्रुतिप्रकर्षो न गृह्यते । उच्चैर्भाषते । उच्चैः
पठतीति । किं तर्हि, स्थानकृतमुच्चत्वं संज्ञिनो विशेषणम् । तात्त्वादिषु हि
भागवत्सु स्थानेषु वर्णा निष्पद्यन्ते तत्र यः समाने स्थाने ऊर्ध्वभागनिष्पन्नो
ऽच् स उदात्तसंज्ञो भवति यस्मिन्नुच्चार्यमाणे गात्राणामायासो निग्रहो भवति ।
रुद्धता अस्निग्धता स्वरस्य । संवृतता कण्ठविवरस्य । ये । ते । के । उदात्तप्र-
देशा आद्युदात्तश्चेत्येवमादयः ॥

नीचैरनुदात्तः ॥ ३० ॥

अजिति वर्तते । नीचैरुपलभ्यमानो योच् सोऽनुदात्तसंज्ञो भवति ।
समाने स्थाने नीचभागे निष्पन्नो ऽच् अनुदात्तः । यस्मिन्नुच्चार्यमाणे
गात्राणामन्ववसर्गो भवति । मार्दवम् । स्वरस्य मृदुता स्निग्धता ।
कण्ठविवरस्योरुता महत्ता । त्वसमसिमनेमेत्यनुच्चानि । नमस्ते रुद्र
नीलकण्ठ सहस्राक्ष । अनुदात्तप्रदेशा अनुदात्तौ सुप्तितावित्येवमादयः ।

समाहारः स्वरितः ॥ ३१ ॥

अजिति वर्तते । उदात्तानुदात्तस्वरसमाहारो योच् स स्वरितसंज्ञो
भवति । सामर्थ्याच्चात्र लोकवेदयोः प्रसिद्धौ गुणावेव वर्णधर्मावुदात्तानु-
दात्तौ गृह्येते नाचौ । तौ समाह्रियेते यस्मिन्नचि तस्य स्वरित इत्येषा संज्ञा
विधीयते । शिक्यम् । कन्या । सामन्यः । क । स्वरितप्रदेशाः तित्स्वरितमि-
त्येवमादयः ॥

तस्यादित उदात्तमर्धद्वस्वम् ॥ ३२ ॥

उदात्तानुदात्तस्वरसमाहारः स्वरित इत्युक्तम् । तत्र न ज्ञायते कस्मि-
न्नंशे उदात्तः कस्मिन्ननुदात्तः, कियान्वा उदात्तः कियान्वा अनुदात्त इति ।

तदुभयमनेनाख्यायते । तस्य स्वरितस्य आदावर्धह्रस्वमुदात्तम् । परिशिष्टमनुदात्तम् । अर्धह्रस्वमिति चार्द्धमात्रोपलक्ष्यते । ह्रस्वग्रहणमतन्त्रम् । सर्वेषामेव ह्रस्वदीर्घप्लुतानां स्वरितानामेष स्वरविभागः, शिष्यमित्यत्रार्द्धमात्रादित उदात्ताऽपरार्धमात्राऽनुदात्ता, एकश्रुतिर्वा । कन्या इत्यत्रार्द्धमात्राऽऽदित उदात्ताऽध्यर्धमात्राऽनुदात्ता । माणवका ३ माणवकेत्यत्रार्धमात्राऽऽदित उदात्ताऽर्धतृतीयमात्रा अनुदात्ता ॥

एकश्रुति दूरात्संबुद्धौ ॥ ३३ ॥

त्रैस्यर्थं पदानां प्राप्ते दूरात्संबुद्धावैकश्रुत्यं विधीयते । एका श्रुतिर्यस्य तदिदमेकश्रुतिः । एकश्रुति वाक्यं भवति । दूरात्संबोधयति येन वाक्येन तत्संबोधनं संबुद्धिः, नैकवचनं संबुद्धिः । खराणामुदात्तादीनामविभागोऽभेदः तिरोधानमेकश्रुतिः । आगच्छ भो माणवक देवदत्ता ३ । दूरादिति किम् । आगच्छ भो माणवक देवदत्त ॥

यज्ञकर्मण्यजपन्यूहसामस्तु ॥ ३४ ॥

त्रैस्यर्थेण वेदे मन्त्राः पठ्यन्ते तेषां यज्ञक्रियायामपि तथैव प्रयोगे प्राप्ते एकश्रुतिर्विधीयते । जपन्यूहसामानि वर्ज्जयित्वा यज्ञकर्मणि मन्त्राणामैकश्रुत्यं भवति । अग्निमूर्द्धा दिवः ककुत्पतिः पृथिव्या अयम् । अंषां रेतांसे जिन्वतोऽम् । यज्ञकर्मणीति किम् । संपाठे मा भूत् । अजपेत्विति किम् । मन्त्रान्ने ववर्षो विहवेवस्तु । जपोऽनुकरणमन्त्रः । उपांशुप्रयोगः । अन्यूह इति किम् । न्यूहा ओकाराः षोडश । तेषु के चिदुदात्ताः के चिदनुदात्ताः । असामस्त्विति किम् । ए ३ विश्वं समन्त्रिणं दहा ३ । सामानि वाक्यविशेषस्थगीतय उच्यन्ते । तत्रैकश्रुतिर्न भवति ॥

उच्चैस्तरां वा वषट्कारः ॥ ३५ ॥

यज्ञकर्मणीति वर्तते । यज्ञकर्मणि वषट्कारः उच्चैस्तरां वा भवति एकश्रुतिर्वा । वषट्शब्देनात्र वौषट्शब्दो लक्ष्यते, वौषडित्यस्यैवेदं स्वरविधानम् । यद्येवं वौषडग्रहणमेव कस्मान्न कृतम् । वैचित्र्यार्थम् । विचित्रा हि सूत्रस्य कृतिः पाणिनेः । सोमस्याग्ने वीही ३ वौ ३ षट् । सोमस्याग्ने वीही ३ वौ ३ षट् ॥

विभाषा छन्दसि ॥ ३६ ॥

छन्दसि विषये विभाषा एकश्रुतिर्भवति, पक्षान्तरे त्रैस्यर्थमेव भवति । वेति प्रकृते विभाषाग्रहणं यज्ञकर्मणीत्यस्य निवृत्त्यर्थम् । तेनायं स्वाध्याय-

कालेपि पाक्षिक ऐकश्रुत्यविधिर्भवति । इषे त्वोज्जे^१ त्वा । इषे त्वोज्जे^२ त्वा ।
अग्नआयाहि वीतये । अग्नआयाहि वीतये । अग्निमीळे पुरोहितम् । अग्नि-
मीळे पुरोहितम् । शन्नो देवीरभिष्टये । शन्नो देवीरभिष्टये । *व्यवस्थितवि-
कल्पोयमिति के चित् । व्यवस्था च वेदे मन्त्रदले नित्यं त्रैलोक्यं ब्राह्मणदले
नित्यमैकश्रुत्यमिति ॥

“इच्छासंहितयोरार्षे छन्दो वेदे च छन्दसि”

इति नानार्थकोशात् छन्दसि वर्णसंहितायामिति भट्टाचार्यचरणा इति ।
भाषायामप्येकश्रुतिर्विभाषा भवतीति सिद्धम् ॥

न सुब्रह्मण्यायां स्वरितस्य तूदात्तः ॥ ३७ ॥

सुब्रह्मण्या नाम निगदस्तत्र यज्ञकर्मणीति विभाषा छन्दसीति च
एकश्रुतिः प्राप्ता प्रतिषिध्यते । सुब्रह्मण्यायामेकश्रुतिर्न भवति । यस्तु लक्षण-
प्राप्तः स्वरितस्तस्योदात्त आदेशो भवति । सुब्रह्मण्या ३ मिन्द्रागच्छ हरिव
आगच्छ मेधातिथेर्मेघ वृषणश्वस्य मेने गौरावस्कन्दिचहत्यायै जार कौशिक-
ब्राह्मण गौतमब्रुवाण श्वः सुत्यामागच्छ मघवन् । अत्र सुब्रह्मण्यामित्येका-
दस्तित्वरेण स्वरितस्तस्योदात्तो विधीयते । इन्द्र आगच्छेत्यामञ्जितमाद्युदात्तं
द्वितीयो वर्णोऽनुदात्तः । उदात्तादनुदात्तस्य स्वरित इति स्वरितः प्रसक्तस्त-
स्यात्तेनोदात्तः क्रियते । तेन द्वावप्युदात्तौ संपन्नौ । आगच्छेत्याकार उदात्तः ।
ततः परोनुदात्तः स्वरितस्तस्यानेनोदात्तः क्रियते । तदेवमिन्द्र आगच्छेति
चत्वार उदात्ताः । पश्चिम एकोनुदात्तः । हरिव आगच्छेत्यनयैव मक्रियया
चत्वार उदात्ताः द्वावनुदात्तौ । मेधातिथेरिति पञ्चमन्तं परमामञ्जितमनुप्रवि-
शति । सुवामञ्जिते पराङ्गवत्स्वरे इति । ततः सकलस्यामञ्जिताद्युदात्तत्वे कृते
द्वितीयमक्षरमनुदात्तं तस्योदात्तादनुदात्तस्य स्वरित इति स्वरितत्वे
प्राप्ते इदमुदात्तत्वं विधीयते । तेन द्वावप्युदात्तौ भवतः । शेषमनु-
दात्तम् । वृषणश्वस्य मेनेइति समानं पूर्वेण । गौरावस्कन्दिचित् तथैव द्वे
आद्ये अक्षर उदात्ते शेषमनुदात्तम् । अहत्यायै जारेति सुबन्तस्यामञ्जिता-
नुप्रवेशात् तद्वदेव स्वरः । द्वावुदात्तौ शेषमनुदात्तम् । कौशिकब्राह्मणेति ।
समस्तमामञ्जितमाद्युदात्तं तत्र पूर्ववद् द्वावुदात्तौ । शेषमनुदात्तम् । एवं
गौतमब्रुवाणेति द्वावुदात्तौ शेषमनुदात्तम् । श्वः सुत्यामागच्छ मघवन्निति
श्वः शब्द उदात्तः सुत्यामित्यन्तोदान्तः । संज्ञायां समञ्जनपदेति व्यपे-
विधाने उदात्त इति वर्तते । आगच्छेति द्वावुदात्तौ । अन्योऽनुदात्तः ।
मघवन्निति पदात्परमामञ्जितं निह्न्यते ॥

*व्यवस्थितेत्यारभ्य सिद्धमित्यन्तः पाठः केषु चित्पुस्तकेषु नोपलभ्यते ।

देवब्रह्मणोरनुदात्तः ॥ ३८ ॥

सुब्रह्मण्यायामेव देवा ब्रह्माण इति पठ्यते, तत्र पूर्वेण स्वरितस्यो-
दात्ते प्राप्ते ऽनेनानुदात्तो विधीयते । देवब्रह्मणोः स्वरितस्यानुदात्त आदेशो
भवति । देवा ब्रह्माण आगच्छत । द्वयोरपि पदयोरामन्त्रिताद्युदात्तत्वे शेष-
निघाते चोदात्तादनुदात्तस्य स्वरितः कृतस्तस्यानुदात्तो भवति ॥

स्वरितात्संहितायामनुदात्तानाम् ॥ ३९ ॥

एकश्रुतिरिति वर्त्तते । संहितायां विषये स्वरितात्परेषामनुदात्तानामेक-
श्रुतिर्भवति । इमं मे गङ्गे यमुने सरस्वति शुतुद्रि । माणवक जटिलकाध्यापक
क गमिष्यसि । इममित्यन्तोदात्तं, मे इति अनुदात्तं, विधिकालएव निघात-
विधानात् । तत्पुनरुदात्तादनुदात्तस्य स्वरित इति स्वारेतं संपद्यते । तस्मा-
त्स्वरितात्परेषामनुदात्तानां गङ्गेप्रभृतीनामेकश्रुतिर्भवति । सर्वपते आमह्वि-
तनिघातेनानुदात्ताः । माणवक जटिलकेति प्रथममामन्त्रितमाद्युदात्तं तस्य
द्वितीयमक्षरं स्वरितं ततः परेषामनुदात्तानामेकश्रुतिर्भवति । संहिताग्रहणं
किम् । अक्षरग्रहे मा भूत् । इमं मे गङ्गे यमुने सरस्वति ॥

उदात्तस्वरितपरस्य सन्नतरः ॥ ४० ॥

अनुदात्तग्रहणमनुवर्त्तते । उदात्तः परो यस्मात्स उदात्तपरः, स्वरितः
परो यस्मात्स स्वरितपरः, उदात्तपरस्य स्वरितपरस्य चानुदात्तस्य सन्नतर
आदेशो भवति । अनुदात्ततर इत्यर्थः । देवा मरुतः पृश्निमातरोपः । मातर
इत्यनुदात्तः । अय इत्यन्तोदात्तः ऊडिदंपदाद्यप्युन्नैद्युभ्य इति । तत्रानुदा-
त्तयोरेकादेशं ओकारोनुदात्तः । तस्योदात्ते परभूते सन्नतर आदेशो भवति
इमं मे गङ्गे यमुने सरस्वति शुतुद्रि । इकारोनुदात्तः शुतुद्रिइत्येतदामन्त्रितं
पादादौ तस्माच्च निहन्यते, अनुदात्तं सर्वमपादादाविति तस्य प्रथममक्षरमुदात्तं
तस्मिन्परभूते पूर्वस्य सरस्वतीति कारस्य सन्नतर आदेशो भवति । माणवक
जटिलकाध्यापक क गमिष्यसि । क इति स्वरितस्तस्मिन्परभूते क इति अनु-
दात्तस्य सन्नतर आदेशो भवति ॥

अपृक्त एकालप्रत्ययः ॥ ४१ ॥

अपृक्त इतीयं संज्ञा भवति एकाल् यः प्रत्ययस्तस्य । असहायवांचो
एकशब्दः । स्पृशोनुदके किन् । घृतस्पृक् । भजो रिबः । अर्धमाक् । पाद-
माक् । एकालिति किम् । दधिः । जागृधिः । प्रत्यय इति किम् । सुराः ।
अपृक्तप्रदेशेऽपृक्तस्येत्येवमादयः ॥

तत्पुरुषः समानाधिकरणः कर्मधारयः ॥ ४२ ॥

तत्पुरुष इति समासविशेषस्य संज्ञां वक्ष्यति । स तत्पुरुषः समानाधिकरणपदः कर्मधारयसंज्ञो भवति । अधिकरणशब्दोभिधेयवाची । समानाधिकरणः समानाभिधेयः । परमराज्यम् । उत्तमराज्यम् । कर्मधारये राज्यमित्युत्तरपदाद्युदात्तं न भवति । पाचकवृन्दारिका । तत्पुरुष इति किम् । पाचिकाभार्यः । समानाधिकरण इति किम् । ब्राह्मणराज्यम् । कर्मधारयप्रदेशाः कर्मधारये निष्ठेत्येवमादयः * ॥

प्रथमानिर्दिष्टं समासउपसर्जनम् ॥ ४३ ॥

प्रथमया विभक्त्या यन्निर्दिश्यते समासशास्त्रे तदुपसर्जनसंज्ञं भवति । समासइति समासविधायि शास्त्रं गृह्यते । वक्ष्यति द्वितीया श्रिताती-तपतितगतात्यस्तप्राप्तापन्नैरिति द्वितीयासमासे द्वितीयेत्येतत्प्रथमानिर्दिष्टं तृतीयासमासे तृतीयेत चतुर्थीसमासे चतुर्थीति पञ्चमीसमासे पञ्चमीति षष्ठीसमासे षष्ठीति सप्तमीसमासे सप्तमीति । कष्टश्रितः । शङ्कुलाखण्डः । यूषदार । वृकभयम् । राजपुरुषः । अक्षशौण्डः । उपसर्जनप्रदेशा उपसर्जनपूर्वमित्येवमादयः ॥

एकविभक्ति चापूर्वनिपाते ॥ ४४ ॥

एका विभक्तिर्यस्य तदिदमेकविभक्ति, समासे विधीयमाने वक्ष्यतविभक्तिकं द्वितीये संबन्धिनि बहुभिर्विभक्तिभिर्युज्यमानेष्वेकयैव विभक्त्या युज्यते तदुपसर्जनसंज्ञं भवति अपूर्वनिपाते, पूर्वनिपातं पूर्वनिपाताख्यमुपसर्जनकार्यं वर्जयित्वा । निरादयः क्रान्ताद्यर्थे पञ्चम्या । पूर्वपदे नानाविप्रक्तिकेष्युत्तरपदं पञ्चम्यन्तमेव भवति । निष्क्रान्तः कौशाभ्या निष्कौशाभ्याः । निष्क्रान्तं कौशाभ्या निष्कौशाभ्यम् । निष्क्रान्तेन कौशाभ्या नेष्कौशाभ्यना । निष्क्रान्ताय कौशाभ्या निष्कौशाभ्यये । निष्क्रान्ताय कौशाभ्या निष्कौशाभ्येः । निष्क्रान्तस्य कौशाभ्याः निष्कौशाभ्येः । निष्क्रान्ते कौशाभ्या निष्कौशाभ्यौ । एवं निर्वाराणसिः । एकविभक्तीति किम् । राजकुमारी । अपूर्वनिपात इति किम् । नहि भवति कौशाभ्यीनिरिति ॥

अर्थवदधानुरप्रत्ययः प्रातिपदिकम् ॥ ४५ ॥

अभिधेयवचनोऽर्थशब्दः । अर्थवच्छब्दरूपं प्रातिपदिकसंज्ञं भवति

* कर्मधारयप्रदेशाः पुं वत्कर्मधारयजातीयदेशीयेष्वित्येवमादय इति पाठान्तरम् ।

धातुप्रत्ययौ वज्जयित्वा । डित्थः । कपित्थः । कुरडम् । पीठम् । अर्थ-
वदिति किम् । वनं धनमिति नान्तस्यावधेर्मा भूत् । न लोपो हि स्यात् ।
अधातुरिति किम् । हन्तेर्लङ् । अहन् । नलोपः स्यात् । अप्रत्यय इति किम् ।
काण्डे । कुड्ये । ह्रस्वो नपुंसके प्रातिपदिकस्येति ह्रस्वः स्यात् । *अनर्थ-
कस्यापि निपातस्य प्रातिपदिकसंज्ञेयते । अभ्यागच्छति । प्रलम्बते ।
प्रातिपदिकप्रदेशः ह्रस्वो नपुंसके प्रातिपदिकस्येत्येवमादयः ॥

कृतद्धितसमासाश्च ॥ ४६ ॥

कृतस्तद्धिताः समासाश्च प्रातिपदिकसंज्ञा भवन्ति । अप्रत्यय इति
पूर्वत्र पर्युदासात्कृदन्तस्य तद्धितान्तस्य चानेन प्रातिपदिकसंज्ञा विधीयते ।
अर्थवत्समुदायानां समासग्रहणं नियमार्थम् । कृत् । कारकः । हारकः ।
कर्त्ता । हर्त्ता । तद्धितः । औपगवः । कापटवः । समासः । राजपुरुषः ।
ब्राह्मणकुम्बलः । समासग्रहणस्य नियमार्थत्वाद्व्याक्यार्थवतः संज्ञा न
भवति ॥

ह्रस्वो नपुंसके प्रातिपदिकस्य ॥ ४७ ॥

नपुंसकलिङ्गे ऽर्थे यत्प्रातिपदिकं वर्त्तते तस्य ह्रस्वो भवति आदेशोलो-
न्त्यस्याचः । अतिरि कुलम् । अतिलु कुलम् । नपुंसकइति किम् । ग्रामणीः ।
सेनानीः । प्रातिपदिकस्येति किम् । काण्डे तिष्ठतः । कुड्ये तिष्ठतः । प्राति-
पदिकग्रहणसामर्थ्यादिकादेशः पूर्वस्यान्तवन्न भवति ॥

गोस्त्रियोरुपसर्जनस्य ॥ ४८ ॥

प्रातिपदिकस्येति वर्त्तत । गोइति स्वरूपग्रहणं, स्त्रीति प्रत्ययग्रहणं
स्वरितत्वात् । उपसर्जनग्रहणं तयोर्विशेषणं, गोरुपसर्जनस्य स्त्रीप्रत्ययान्त-
स्योपसर्जनस्येति । ताभ्यां प्रातिपदिकस्य तदन्तविधिः । उपसर्जनगो-
शब्दान्तस्य उपसर्जनस्त्रीप्रत्ययान्तान्तस्य च प्रातिपदिकस्य ह्रस्वो भवति ।
चित्रगुः । शबलगुः । स्त्रियाः । निष्कौशाम्बिः । निर्वाणसिः । अतिखट्वः ।
अतिमालः । उपसर्जनस्येति किम् । राजकुमारी । स्वरितत्वं किम् । अति-
तन्त्रीः । अतिलक्ष्मीः । अतिश्रीः । ईयसो बहुव्रीहेः प्रतिषेधो वक्तव्यः ॥ * ॥
बहुश्रेयसी । विद्यमानश्रेयसी ॥

लुक्द्धितलुकि ॥ ४९ ॥

स्त्रीग्रहणमनुवर्त्तते उपसर्जनस्येति च । पूर्वेण ह्रस्वत्वे प्राप्ते लुग्वि-

* अनर्थकस्येत्यारभ्य प्रलम्बते इत्यन्तः पाठो बहुषु पुस्तकेषु न दृश्यते ।

३८

॥ काशिका ॥ १ ॥ २ ॥

धीयते । तद्धितलुकि सति स्त्रीप्रत्ययस्य उपसर्जनस्य लुग्भवति । पञ्चेन्द्रायो देवता अस्य पञ्चेन्द्रः । दशेन्द्रः । पञ्चभिः शङ्कुलीभिः क्रीतः पञ्चशङ्कुलिः । आमलक्याः फलमामलकम् । बकुलम् । बदरम् । तद्धितग्रहणं किम् । गार्ग्याः कुलं गार्गीकुलम् । लुकीति किम् । गार्गीत्वम् । उपसर्जनस्येत्येव । अवन्ती । कुन्ती । कुरुः ॥

इहोपयाः ॥ ५० ॥

पूर्वेण लुकि प्राप्ते इकारो विधीयते । गोण्यास्तद्धितलुकि सति इकारादेशो भवति । पञ्चभिर्गोणीभिः क्रीतः षटः पञ्चगोणिः । दशगोणिः । इदिति योगविभागः । पञ्चभिः सूचीभिः क्रीतः पञ्चसूचिः । दशसूचिः । स च एवं विषय एव ॥

लुपि युक्तवद्वाक्तिवचने ॥ ५१ ॥

लुपीति लुप्तसंज्ञया लुप्तस्य प्रत्ययस्यार्थ उच्यते । तत्र लुपि युक्तवद् व्यक्तिवचने भवतः । युक्तवदिति निष्ठाप्रत्ययेन क्वतुना प्रकृत्यर्थ उच्यते । स हि प्रत्ययार्थमात्मना युनक्ति तस्य युक्तवतो व्यक्तिवचने लुबर्थे विधीयते । अथ वा युक्तः प्रकृत्यर्थः प्रत्ययार्थेन संबद्धस्तस्मिन्निव व्यक्तिवचने लुबर्थे भवतः । सप्तम्यर्थे वतिः । व्यक्तिवचने इति च लिङ्गसंख्ययोः पूर्वाचार्यनिर्देशस्तदीयमेवेदं सूत्रम् । तथा चास्य प्रत्याख्यानं भविष्यति । तदशिष्यं संज्ञाप्रमाणत्वादिति । व्यक्तिः स्त्रीपुंनपुंसकानि, वचनभेकत्वद्वित्वबहुत्वानि । पञ्चालाः क्षत्रियाः । पुंलिङ्गाः बहुवचनविषयाः । तेषां निवालो जनपदः यथा तेषु क्षत्रियेषु व्यक्तिवचने तद्वज्जनपदे भवतः । पञ्चालाः । कुरवः । मगधाः । मत्स्याः । अङ्गाः । वङ्गाः । सुह्याः । पुरङ्गाः । लुपीति किम् । लुकि मा भूत् । लवणः सूयः । लवणा यवागूः । लवणं शाकम् । व्यक्तिवचने इति किम् । शिरीषाणामदूरभवा ग्रामः शिरीषास्तस्य वनं शिरीषवनम् । विभाषौषधिवनस्पतिभ्य इति एत्वं न भवति ॥ हरीतक्यादिषु व्यक्तिः ॥ * ॥ हरीतक्याः फलानि हरीतक्यः फलानि ॥ खलतिकादिषु वचनम् ॥ * ॥ खलतिकस्य पर्वतस्यादूरभवानि वनानि खलतिकं वनानि ॥

विशेषणानां चाजातेः ॥ ५२ ॥

लुपीति वर्तते । लुबर्थस्य यानि विशेषणानि तेषामपि व्यक्तिवचने भवतो जर्ति वर्जयित्वा । पञ्चालाः रमणीयाः । वह्मनाः बहुक्षीरघृताः बहुमाल्यफलाः । गोदौ रमणीयाः । वह्मनौ बहुक्षीरघृतौ बहुमाल्यफलौ । अजातेरिति किम् । पञ्चालाः जनपदः । गोदौ ग्रामः । जात्यर्थस्य चायं युक्तवद्वा-

वप्रतिषेधः । तेन जातिद्वारेण यानि विशेषणानि तेषामपि युक्तवद्भावे न भवति । पञ्चालाः जनपदे रमणीयो बह्वचः । गोदौ ग्रामो रमणीयो बह्वच इति ॥ मनुष्यलुपि प्रतिषेधो वक्तव्यः ॥ * ॥ चञ्चाभिरूपः । वदिका दर्शनीयः ॥

तदशिव्यं संज्ञाप्रमाणत्वात् ॥ ५३ ॥

तदिति प्रकृतं युक्तवद्भावलक्षणं निर्दिश्यते, तदशिव्यं न वक्तव्यं कस्मात्संज्ञाप्रमाणत्वात् । संज्ञाशब्दा हि नानालिङ्गसंख्याः । प्रमाणं पञ्चाला वरणा इति च । नैते योगशब्दाः । किं तर्हि जनपदादीनां संज्ञा यताः । तत्र लिङ्गं वचनं च स्वभावसिद्धमेव न यत्नप्रतिपाद्यम् । यथा आपो दाराः गृहाः सिकता वर्षा इति ॥

लुब्धोगाप्रख्यानात् ॥ ५४ ॥

लुब्धयशिव्यः । योयं जनपदे लुप् वरणादिभ्यश्चेति लुबुध्यते अयं न वक्तव्यः, किं कारणं योगाप्रख्यानात् । नहि पञ्चाला वरणा इति योगः संबन्धः प्रख्यायते नैतदुपलभामहे वृत्तयोगान्तरे वरणा इति । किं तर्हि संज्ञा यताः । तस्मादत्र तस्य निवासः अदूरभवश्चेति तद्वित्तो नैवोत्पद्यते किं लुपो विधानेन ॥

योगप्रमाणे च तदभावे ऽदर्शनं स्यात् ॥ ५५ ॥

पञ्चालादयः संज्ञा शब्दा न योगनिमित्ता इत्युक्तं, तच्चावश्यमेवाम्बु पगन्तव्यं योगप्रमाणे हि तदभावे ऽदर्शनं स्यात् यदि पञ्चालादिशब्देयोगस्य प्रमाणं योगस्य वाचकः स्यात् ततस्तदभावे ऽदर्शनमप्रयोगः स्यात् । दृश्यते च संप्रति विनैव क्षत्रियसंबन्धेन जनपदेषु पञ्चालादिशब्दस्ततो ऽवसीयते नायं योगनिमित्तकः किं तर्हि रूढिरूपेणैव तत्र प्रवृत्त इति ॥

प्रधानप्रत्ययाथवचनमर्थस्यान्यप्रमाणत्वात् ॥ ५६ ॥

अशिव्यमिति वर्तते, प्रधानं समासे किं चित्पदं प्रत्ययस्तव्यदातिः ताभ्यामर्थवचनमर्थाभिधानमनेन प्रकारेण भवतीति पूर्वाचार्यैः परिभाषितम् । प्रधानोपसर्जने प्रधानार्थं सह ब्रूतः प्रकृतिप्रत्ययौ सहार्थं ब्रूत इति । तत्पाणि- निराचार्यः प्रत्याचष्टे । अशिव्यमेतत् अर्थस्यान्यप्रमाणत्वादिति । अन्य इति शास्त्रापेक्षया लोको व्यपदिश्यते, शब्दार्थाभिधानं स्वाभाविकं न पारिभाषिकमशक्यत्वात्, लोकत एवार्थावगतेः । यैरपि व्याकरणं न श्रुतं ते ऽपि राज- पुरुषमानयेत्युक्ते राजविशिष्टं पुरुषमानयन्ति न राजानं नापि पुरुषमात्रम् । आपगवमानयेत्युक्ते उपगुविशिष्टमपत्यमानयन्ति नोपगुं नाप्यपत्यमात्रं नोभौ । यश्च लोकतो ऽर्थः सिद्धः किं तत्र यत्नेन ॥

कालोपसर्जने च तुल्यम् ॥ ५७ ॥

अशिष्यमिति वर्तते । कालोपसर्जने चाशिष्ये कस्मादर्थस्यान्यप्रमाणत्वात् । तुल्यशब्दो हेतुनुकर्षणार्थः । अशिष्यविशेषणं चैतत् । कालोपसर्जने च तुल्यमशिष्ये भवतः । इहान्ये वैयाकरणाः कालोपसर्जनयोः परिभाषां कुर्वन्ति । आन्याय्यादुत्थानादान्याय्याच्च संवेशनात् । एषोद्यतनः कालः । अपरे पुनराहुः । अहम्भयतोर्द्धरात्रं एषोद्यतनः कालः इति । तथोपसर्जनपरिभाषां कुर्वन्ति अप्रधानमुपसर्जनमिति । तत्पाणिनिराचार्यः प्रत्याचष्टे लोकतो ऽर्थावगतेः । यैरपि व्याकरणं न श्रुतं तेष्याहुरिदमस्माभिरद्य कर्तव्यमिदं श्वः कर्तव्यमिदं ह्यः कृतमिति । नैवं व्युत्पाद्यन्ते ! तथोपसर्जनं वयमत्र गृहे ग्रामे वा उपसर्जनमप्रधानमिति गम्यते । यश्च लोकतो ऽर्थः सिद्धः किं तत्र यत्नेन । यद्येवं पूर्वसूत्रेण च कालोपसर्जनग्रहणं कस्मान्न क्रियते, किमर्थो योगविभागः । प्रदर्शनार्थः । अन्यदप्येवं जातीयकमशिष्यमिति । तथा च पूर्वाचार्याः परिभाषन्ते मत्वर्थं बहुव्रीहिः, पूर्वपदार्थप्रधानो ऽव्ययीभावः, उभयपदार्थप्रधानो द्वन्द्व इत्येवमादि, तदशिष्यमिति ॥

जात्याख्यायामेकस्मिन्बहुवचनमन्यतरस्याम् ॥ ५८ ॥

अशिष्यमिति निवृत्तम् । जातिर्नामायमेकैकैः तदभिधाने एकवचनमेव प्राप्तमत इदमुच्यते जातेराख्या जात्याख्या जात्याख्यायामेकस्मिन्नर्थे बहुवचनमन्यतरस्यां भवति । जात्यर्थो बहुवद् भवतीति यावत् । तेन तद्धि-
शेषणानामजातिशब्दानामपि संपन्नादीनां बहुवचनमुपपद्यते । संपन्नो यवः । संपन्ना यवाः । संपन्नो व्रीहिः । संपन्ना व्रीहयः । पूर्ववया ब्राह्मणः प्रत्युत्थेयः । पूर्ववयसो ब्राह्मणाः प्रत्युत्थेयाः । जातिग्रहणं किम् । देवदत्तो यज्ञदत्तः । आख्यायामिति किम् । काश्यपप्रतिकृतिः काश्यपः । भवत्यर्थं जातिशब्दो न त्वनेन जातिराख्यायते किं तर्हि प्रतिकृतिः । एकस्मिन्निति किम् । व्रीहियवौ । संख्याप्रयोगे प्रतिषेधो वक्तव्यः ॥ * ॥ एको व्रीहिः संपन्नः सुमिच्छं करोति ॥

अस्मदो द्वयोश्च ॥ ५९ ॥

अस्मदो योऽर्थस्तस्यैकत्वे द्वित्वे च बहुवचनमन्यतरस्यां भवति । अहं ब्रवीमि । वयं ब्रूमः ॥ आवां ब्रुवः । वयं ब्रूमः ॥ सविशेषणस्य प्रतिषेधो वक्तव्यः ॥ * ॥ अहं देवदत्तो ब्रवीमि । अहं गान्धर्वो ब्रवीमि । अहं पटुर्ब्रवीमि । गुप्तिगुरावेकेषाम् । त्वं मे गुरुः । यूयं मे गुरुवः ॥

फल्गुनीप्रोष्ठपदानां च नक्षत्रे ॥ ६० ॥

चकारो द्वयोरित्यनुकर्षणार्थः । फल्गुन्योर्द्वयोः प्रोष्ठपदयोश्च द्वयेर्नक्ष-

त्रयोर्बहुवचनमन्यतरस्यां भवति । कदा पूर्वं फल्गुन्यौ, कदा पूर्वाः फल्गुन्यः । कदा पूर्वं प्रोष्ठपदे, कदा पूर्वाः प्रोष्ठपदाः । नक्षत्र इति किम् । फल्गुन्यौ भाणविके ॥

छन्दसि पुनर्वस्वोरेकवचनम् ॥ ६१ ॥

अन्यतरस्यामित्यनुवर्तते । द्वयोर्द्विवचने प्राप्ते पुनर्वस्वोश्छन्दसि विषये एकवचनमन्यतरस्यां भवति । पुनर्वसुर्नक्षत्रमदितिर्देवता । पुनर्वसुर्नक्षत्रमदितिर्देवता । नक्षत्रइत्येव । पुनर्वसु माणवकौ । छन्दसीति किम् । पुनर्वसु इति ॥

विशाखयोश्च ॥ ६२ ॥

छन्दसीति वर्तते, द्विवचने प्राप्ते छन्दसि विषये विशाखयोरेकवचनमन्यतरस्यां भवति । विशाखा नक्षत्रमिन्द्राग्नी देवता । विशाखे नक्षत्रमिन्द्राग्नी देवता ।

तिष्यपुनर्वस्वोर्नक्षत्रद्वन्द्वे बहुवचनस्य द्विवचनं
नित्यम् ॥ ६३ ॥

छन्दसीति निवृत्तम् । तिष्य एकः पुनर्वसु द्वौ तेषां द्वन्द्वो बह्वर्थः । तत्र बहुवचने प्राप्ते द्विवचनं विधीयते । तिष्यपुनर्वस्वोर्नक्षत्रविषये द्वन्द्वे बहुवचनप्रसङ्गे नित्यं द्विवचनं भवति । उदितौ तिष्यपुनर्वसु दृश्यते । तिष्यपुनर्वस्वोरिति किम् । विशाखानुराधाः । नक्षत्रइति किम् । तिष्यञ्चा भाणवकः पुनर्वसु माणवकौ तिष्यपुनर्वस्वो माणवकाः । ननु च प्रकृतमेव नक्षत्रग्रहणं किमर्थं पुनरुच्यते । पर्यायाणामपि यथा स्यात् । तिष्यपुनर्वसु । पुष्यपुनर्वसु । सिद्धयपुनर्वसु । द्वन्द्वइति किम् । यस्तिष्यस्तौ पुनर्वसु येषां तद्वमे तिष्यपुनर्वसवः । उन्मुग्धास्तिष्यादय एव विपर्ययेण दृश्यमाना बहुव्रीहिणोच्यन्ते । तेन नक्षत्रसमास एवायम् । बहुवचनस्येति किम् । एकवचनस्य मा भूत्, तिष्यपुनर्वसु इदमिति । सर्वो द्वन्द्वो विभाषा एकवद्भवतीत्यस्यैतदेव ज्ञापकम् । नित्यग्रहणं विकल्पनिवृत्त्यर्थम् ॥

सरूपाणामेकशेष एकविभक्तौ ॥ ६४ ॥

समानं रूपमेषामिति सरूपाः । सरूपाणां शब्दानां एकविभक्तौ परत एकशेषो भवति । एकः शिष्यते इतरे निवर्तन्ते । वृत्तश्च वृत्तश्च वृत्तौ । वृत्तश्च वृत्तश्च वृत्तश्च वृत्ताः । प्रत्यर्थं शब्दनिवेशान्नैकेनानेकस्याभिधानं, तत्रानेकार्थाभिधानेऽनेकशब्दत्वं प्राप्तं तस्मादेकशेषः । सरूपाणामिति किम् । सन्नन्यग्रोधाः । रूपग्रहणं किम् । भिन्नेष्वर्थे यथा स्यात् । अक्षाः । पादाः ।

भावाः । एकग्रहणं किम् । द्विबहोः शेषो मा भूत् । शेषग्रहणं किम् । आदेशो मा भूत् । एकविभक्ताविति किम् । पचः पयो जरयति । ब्राह्मणभ्यां च कृतं ब्राह्मणभ्यां च देहि ॥

वृद्धो यूना तल्लक्षणश्लोदेव विशेषः ॥ ६५ ॥

शेष इति वर्तते । यूनेति सहयोगे तृतीया । वृद्धो यूना सहवचने शिष्यते युवा निवर्तते । वृद्धशब्दः पूर्वाचार्यसंज्ञा गोत्रस्य । अण्यत्यमन्तार्हितं वृद्धमिति । वृद्धयूनेः सहवचने वृद्धः शिष्यते तल्लक्षणश्लोदेव विशेषः । तदिति वृद्धसूनेर्निर्देशः । लक्षणशब्दो निमित्तपर्यायः । चेच्चवृद्धो यद्यर्थे, एवकारोऽवधारणे । विशेषो वैरूप्यम् । वृद्धयुवनिमित्तकमेव यदि वैरूप्यं भवति ततो वृद्धः शिष्यते युवा निवर्तते । समानायांमाकृतौ वृद्धयुनप्रत्ययौ भिद्येते । गार्ग्यश्च गार्ग्यायणश्च गार्ग्यौ । वात्स्यश्च वात्स्यायनश्च वात्स्यौ । वृद्ध इति किम् । गर्गश्च गार्ग्यायणश्च गर्गगार्ग्यायणौ । यूनेति किम् । गार्ग्यश्च गर्गश्च गार्ग्यगर्गौ । तल्लक्षण इति किम् । गार्ग्यवात्स्यायनौ । एवकारः किमर्थः । भागवित्तिश्च भागवित्तिकश्च भागवित्तिभागवित्तिकौ । कुत्सा सौवीरत्वं च भागवित्तिकस्थापरो विशेषो विद्यते ॥

स्त्री पुंवच्च ॥ ६६ ॥

शेष इति वर्तते, वृद्धो यूनेति च सर्वं, स्त्री वृद्धा यूना सहवचनेशिष्यते तल्लक्षणश्लोदेव विशेषो भवति । पुंसइवास्याः कार्यं भवति । स्त्र्यर्थं पुमर्थवद्भवति । गार्गी च गार्ग्यायणश्च गार्ग्यौ । वात्सो च वात्स्यायनश्च वात्स्यौ । दाक्षी च दाक्षायणश्च दाक्षी ॥

पुमान् स्त्रिया ॥ ६७ ॥

तल्लक्षणश्लोदेव विशेष इति वर्तते । वृद्धो यूनेति निवृत्तम् । स्त्रिया सहवचने पुमान् शिष्यते स्त्री निवर्तते । स्त्रीपुंसलक्षणश्लोदेव विशेषो भवति । ब्राह्मणश्च ब्राह्मणी च ब्राह्मणौ । कुक्कुटश्च कुक्कुटी च कुक्कुटौ । तल्लक्षणश्लोदेव विशेष इत्येव । कुक्कुटश्च मयूरी च कुक्कुटमयूर्यौ । एवकारः किमर्थः । इन्द्रश्च इन्द्राणी चेन्द्रेन्द्राण्यौ । पुंयोगादाख्यायामित्यपरो विशेषः । पुमानिति किम् । प्राक्च प्राची च प्राक्प्राच्यौ । प्रागित्यव्ययमलिङ्गम् ॥

भ्रातृपुत्रौ स्वसृदुहितृभ्याम् ॥ ६८ ॥

यथासंख्यं भ्रातृपुत्रशब्दौ शिष्येते सहवचने स्वसृदुहितृभ्याम् । स्वस्त्रा

॥ काशिका ॥ १ ॥ २ ॥

४३

सहवचने भ्रातृशब्दः शिष्यते । भ्राता च स्वसा च भ्रातरौ । दुहित्रा सहवचने पुत्र शब्दः शिष्यते । पुत्रश्च दुहिता च पुत्रौ ॥

° नपुंसकमनपुंसकेनैकवच्चास्यान्यतरस्याम् ॥ ६६ ॥

तल्लक्षणश्चेदेव विशेष इति वर्तते । नपुंसकानपुंसकमात्रकृते विशेषे ऽनपुंसकेन सहवचने नपुंसकं शिष्यते एकवच्चास्य कार्यं भवति अन्यतरस्याम् । शुक्लश्च कम्बलः शुक्ला च बृहतिका शुक्लं च वस्त्रं तदिदं शुक्लम् । तानीमानि शुक्लानि । अनपुंसकेनेति किम् । शुक्लं च शुक्लं च शुक्लं च शुक्लानि । एकवच्चेति न भवति ॥

पिता मात्रा ॥ ७० ॥

अन्यतरस्यामिति वर्तते नैकवदिति । मात्रा सहवचने पितृशब्दः शिष्यते अन्यतरस्याम् । माता च पिता च पितरौ । मातापितराविति वा ॥

श्वशुरः श्वश्रा ॥ ७१ ॥

अन्यतरस्यामिति वर्तते । श्वश्रवा सहवचने श्वशुरशब्दः शिष्यते अन्यतरस्याम् । श्वशुरश्च श्वश्रूश्च श्वशुरौ । श्वश्रूश्च श्वशुराविति वा ॥

त्यदादीनि सर्वैर्नित्यम् ॥ ७२ ॥

त्यदादीनि शब्दरूपाणि सर्वैः सहवचने नित्यं शिष्यन्ते त्यदादिभिरन्यैश्च । सर्वग्रहणं साकल्यायं, नित्यग्रहणं विकल्पनिवृत्त्यर्थम् । स च देवदत्तश्च तौ । यश्च देवदत्तश्च यौ । त्यदादीनां मिथो यद्यत्परं तत्तच्छिष्यते ॥*॥ स च यश्च यौ । यश्च कश्च कौ ॥

ग्राम्यपशुसंघेष्वनरूपेषु स्त्री ॥ ७३ ॥

ग्राम्याणां पशूनां संघाः ग्राम्यपशुसंघाः । एनेषु सह विवक्षायां स्त्री शिष्यते । पुमान् स्त्रियेति पुंसः शेषे प्राप्ते स्त्रीशेषो विधीयते । अतरुणग्रहणं सामर्थ्यात्पशुविशेषणम् । गाव इमाः । अजा इमाः । ग्राम्यग्रहणं किम् । रुक्म इमे । पृषता इमे । पशुत्विति किम् । ब्राह्मणाः क्षत्रियाः । संघेष्विति किम् । एतौ गात्रौ चरतः । अतरुणेष्विति किम् । वत्सा इमे । बर्करा इमे । अनेकशफेष्विति वक्तव्यम् ॥ * ॥ इह मा भूत् । अश्वा इमे ॥

इति श्रीजयादित्यविरचितायां काशिकायां वृत्तौ

प्रथमाध्यायस्य द्वितीयः पादः ॥

॥ अथ प्रथमाध्यायस्य तृतीयः पादः ॥

॥ भूवादयो धातवः ॥ १ ॥

भू इत्येवमादयः शब्दाः क्रियावचना धातुसंज्ञा भवन्ति । भू । भवति ।
पथ । पथते । स्पृष्ट । स्पृष्टते । धातुशब्दः पूर्वाचार्यसंज्ञा । ते च क्रिया-
वचनानां संज्ञां कृतवन्तः । तदिहापि पूर्वाचार्यसंज्ञाश्रयणात् क्रियावाचिना-
मेव भूवादीनां धातुसंज्ञा विधीयते ॥

भूवादीनां वकारेण मङ्गलार्थः प्रयुज्यते ।

भूवो वाच्यं वदन्तीति भ्वर्था वा वादयः स्मृताः ॥

धातुप्रदेशा धातोरित्येवमादयः ॥

॥ उपदेशेजनुनासिक इत् ॥ २ ॥

उपदिश्यतेनेत्युपदेशः शास्त्रवाक्यानि सूत्रपाठः खिलपाठश्च तत्र
येजनुनासिकः स इत्संज्ञो भवति । पथ । स्पृष्ट । प्रतिज्ञानुनासिक्याः पाणि-
नीयाः । उपदेशइति किम् । अग्नत्राँ अग्नः । अजिति किम् । आतो मनिन्
कनिन्वनिपश्च । अनुनासिक इति किम् । सर्वस्याचो मा भूत् । इत्प्रदेशा
आदितश्चेत्येवमादयः ॥

॥ हलन्त्यम् ॥ ३ ॥

उपदेशइति वर्तते । अन्ते भवमन्त्यम् । धात्वादेः समुदायस्य यदन्त्यं हल्
तदित्संज्ञं भवति । अ इ उ ए । एकारः । ऋ लृ क् । ककारः । ए ओ ङ् ।
ङ्कारः । ऐ औ च् । चकारः । उपदेशइत्येव । अग्निचित् । सोमसुत् । हस्य ल्
हलिति * द्वितीयमत्र हल्ग्रहणं तन्त्रेणोपात्तं द्रष्टव्यम् । तेन प्रत्याहारपाठे
इलित्यत्र लकारस्य इत्संज्ञा क्रियते । तथा च सति हलन्त्यमित्यत्र प्रत्याहारे
नेतरेतराश्रयदोषो भवति ॥

॥ न विभक्तौ तुस्माः ॥ ४ ॥

पूर्वण प्राप्तायामित्संज्ञायां विभक्तौ वर्त्तमानानां तवर्गसकारमकाराणां
प्रतिषेध उच्यते । तवर्ग । ण्डसिङ्सामिनीत्याः । वृक्षात् । मृक्षात् ।
सकार । जस् । ब्राह्मणाः । तस् । थस् । पचतः । पचथः । मकार । अपचताम् ।
अपचतम् । विभक्ताविति किम् । अचो यत् । ऊर्णाया युस् । रुधादिभ्यः

* हल्हलिति पा ।

श्रम् । किमो ऽत् । इटो ऽदित्यत्र प्रतिषेधो न भवति । अनित्यत्वादस्य प्रतिषेधस्य । इदमस्थमुरित्युकारानुबन्धनिर्देशादनित्यत्वमुपलक्ष्यते ॥

आदिर्जिडुडवः ॥ ५ ॥

इदिति वर्तते । आदिशब्दः प्रत्येकमभिसंबध्यते । जि डु डु इत्येतेषां समुदायानामादितो वर्तमानानामित्संज्ञा भवति । जिमिदा । मित्रः । जिघृषा । धृष्टः । जित्विदा । द्विगुणः * । जिह्वी । इन्द्रः । दुवेष्टु । वेपथुः । दु-ओम्भि । श्वयथुः । दुपचष् । पक्विमम् । डुवप् । उज्जिमम् । डुकृञ् । कृत्रिमम् । आदिरिति किम् । पठूयति । कण्डूयति । उपदेशइत्येव । डिकारीयति ॥

षः प्रत्ययस्य ॥ ६ ॥

षकारः प्रत्ययस्यादिरित्संज्ञो भवति । शिल्पिनि ष्वुन् । नर्त्तकी । रज्जकी । प्रत्ययस्येति किम् । षोडः । षडिकः । आदिरित्येव । अविमहोष्टि-षच् । अविषः । महिषः ॥

बुट् ॥ ७ ॥

चवर्गटवर्गौ प्रत्ययस्यादी इत्संज्ञौ भवतः । गोत्रे कुञ्जादिभ्यश्चफञ् । कौञ्जायन्यः । छस्य ईयादेशं वक्ष्यति । जस् । ब्राह्मणाः । भस्यान्तादेशं वक्ष्यति । शण्डिकादिभ्यो ज्यः । शण्डिक्यः । टवर्गः । चरेष्टः । कुरुचरी । मद्रचरी । ठस्य इकादेशं वक्ष्यति । सप्तम्यां जनेर्डः । उपसरजः । मन्दुरजः । इत्यैयादेशं वक्ष्यति । अनाणः । आन्नः । पृथग्योगकरणमस्य विधेरनित्यत्वज्ञापनार्थम् । तेन वित्तश्चुञ्चुपूचणपौ । केशचुञ्चुः । केशचणः । अवात्कुटारच्च । नते नासिकायाः संज्ञायां टीटञ्नाटञ्चटचः । अवटीटः । आदिरित्येव । कर्मणि घटोऽठच् । कर्मठः ॥

लशक्तद्धिते ॥ ८ ॥

तद्धितवर्जितस्य प्रत्ययस्यादितो वर्तमाना लकारशकारकवर्गा इत्संज्ञा भवन्ति । लकारः । ल्युट्च । जयनम् । जयनम् । शकारः । कर्त्तरि शप् । भवति । पचति । कवर्गः । ककवदु निष्ठा । भुक्तः । भुक्वान् । प्रियवशे वदः खच् । प्रियंवदः । वशंवदः । ग्लाजिस्थश्च ग्लुः । ग्लानुः । जिष्णुः । भूष्णुः । अक्षमासमिदो घुरच् । मङ्गुरम् । टाडसिडसामिनात्स्याः । वृक्षात् । वृक्षस्य । अतद्धितश्च किम् । चूडालः । लोमशः । कर्णिका ॥

तस्य लोपः ॥ ९ ॥

तस्येत्यंशकस्य लोपो भवति । तथा चैवोदाहृतम् । तस्य ग्रहणं सर्वलोपार्थम् । अलोपस्य मा भूत् । आदिर्जिडुडव इति ॥

* जिघृषा स्थितः षा ।

यथासंख्यमनुदेशः समानाम् ॥ १० ॥

संख्याशब्देन क्रमो लक्ष्यते । यथासंख्यं यथाक्रममनुदेशो भवति ।
प्रनुदिश्यतइत्यनुदेशः । पञ्चादुच्चार्यतइत्यर्थः । समानां समसंख्यानां सम-
परिपठितानामुद्देशिनामनुदेशिनां च यथाक्रममुद्देशिभिर्नुदेशिनः संबध्यन्ते ।
तृतीयशालातुरवर्मतीकूचवाराडूढकृपढञ्यकः । प्रथमात्मथमः । द्वितीयाद्
द्वितीय इत्यादि । तौदेयः । शालातुरीयः । वार्मतेयः । कौचवार्यः । समानामिति
किम् । लक्षणेत्थंभूतास्थानभागवीप्सास्तु प्रतिपर्यन्तः । लक्षणादयमन्वयो
ऽर्थाः । प्रत्यादयल्लयः । सर्वेषां सर्वत्र कर्मप्रवचनीयसंज्ञा भवति । इह
कस्माच्च भवति । वेशेयशब्दादेर्भगाद्यन् । ख चेति । स्वरितेन लिङ्गेन यथा-
संख्यं, यत्र नेष्यते तत्र स्वरितत्वं न प्रतिपाद्यते । स्वरितेनाधिकार इति
स्वरितग्रहणं पूर्वेषापि संबध्यते ॥

स्वरितेनाधिकारः ॥ ११ ॥

स्वरितेनेति इत्थंभूतलक्षणे तृतीया । स्वरितो नाम स्वरविशेषो
वर्णवर्मः* । तेन लिङ्गेनाधिकारो वेदितव्यः । अधिकारो विनियोगः ।
स्वरितगुणगुणं शब्दरूपमधिकृतत्वादुत्तरनोपतिष्ठते । प्रतिष्ठास्वरिताः
याचिनीयाः । प्रत्ययः । धातोः । ड्याप्प्रतिपदिकात् । अङ्गस्थः । अस्थः ।
पदस्थः ॥

अनुदात्तङित आत्मनेपदम् ॥ १२ ॥

अविशेषेण धातोरात्मनेपदं परस्मैपदं च विधास्यते तत्रायं निचमः
क्रियते । अनुदात्तेतो ये धातवो ङितश्च तेभ्य एव आत्मनेपदं भवति
नान्येभ्यः । अनुदात्तेङ्गयः । आस् । आस्ते । वस् । वस्ते । ङिङ्गयः खल्वपि ।
वृद्धः । सुते । शीद्धः । शेते ॥

भावकर्मणोः ॥ १३ ॥

तः कर्मणि च भावे चाकर्मकेभ्य इति भावकर्मणोर्विहितस्त्व लस्य
तिबादयः सामान्येन वक्ष्यन्ते तत्रैदमुच्यते । भावे कर्मणि च आत्मनेपदं
भवति । भावे । स्थायते भवता । सुप्यते भवता । आस्थते भवता । कर्म-
णि । क्रियते कटः । द्वियते भारः । कर्मकर्त्तरि । लुपते केदारः स्वयमेवे-
ति परस्मैपदं न भवति । तस्य विधाने द्वितीयं कर्तृग्रहणमनुवर्त्तते । तेन
कर्त्तृव यः कर्त्ता तत्र परस्मैपदं भवति ॥

* वर्णवर्मो न स्वरवर्म इति क चित्पाठः ।

कर्त्तरि कर्मव्यतिहारे ॥ १४ ॥

कर्मशब्दः क्रियावाची व्यतिहारो विनिमयः । यत्रान्यसंबन्धिनी क्रियामन्यः करोति इतरसंबन्धिनीं चेतरेः स कर्मव्यतिहारः । तद्विशिष्टक्रियावचनाद्धातोरात्मनेपदं भवति । व्यतिलुनते । व्यतिषुनते । कर्मव्यतिहारइति किम् । लुनन्ति । कर्तृग्रहणमुत्तरार्थं शेषात्कर्त्तरि परस्मैपदमिति ॥

न गतिहिंसार्थेभ्यः ॥ १५ ॥

पूर्वणात्मनेपदं प्राप्तं प्रतिषिध्यते । गत्यर्थेभ्यो हिंसार्थेभ्यश्च धातुभ्यः कर्मव्यतिहारे आत्मनेपदं न भवति । व्यतिगच्छन्ति । व्यतिसर्पन्ति । हिंसार्थेभ्यः । व्यतिहिंसन्ति । व्यतिघ्नन्ति । प्रतिषेधे हसादीनामुपसंख्यानम् ॥ * ॥ व्यतिहसन्ति । व्यतिजल्पन्ति । व्यतिपठन्ति । इतरेप्रतिषेधः ॥ * ॥ संग्रहरन्ते राजानः ।

इतरेतरान्योन्योपपदाच्च ॥ १६ ॥

इतरेतरो ऽन्योन्य इत्येवमुपपदाद्धातोः कर्मव्यतिहारे आत्मनेपदं न भवति । इतरेतरस्य व्यतिलुनन्ति । अन्योन्यस्य व्यतिलुनन्ति । परस्परोपपदाच्चेति नान्वयम् ॥ * ॥ परस्परस्य व्यतिलुनन्ति ॥

नेर्विशः ॥ १७ ॥

शेषात्कर्त्तरीति परस्मैपदे प्राप्ते निपूर्वाद्धिश्च आत्मनेपदं विधीयते नेः परस्माद्धिश्च आत्मनेपदं भवति । निविशति । निविशन्ते । नेरिति किम् । प्रविशति । यदागमास्तद्गृहणेन गृह्यन्ते तेनाटा नास्ति व्यवधानम् । न्यविशत । नेरुपसर्गस्य अग्रहणम् अर्थेनदुग्रहणे नानर्थक्येति तस्मादिह न भवति । अधुनि विशन्ति अमराः ॥

परिव्यवेभ्यः क्रियः ॥ १८ ॥

दुक्रांश्च द्व्यविनिमये जिस्वात्कर्त्रभिप्राये क्रियाफले सिद्धमात्मनेपदम्, अकर्त्रभिप्रायार्थेयमारम्भः । परिव्यवेभ्य उत्तरात्क्रीणातेरात्मनेपदं भवति । परिक्रीणीते । विक्रीणीते । अवक्रीणीते । पर्यादय उपसर्गा गृह्यन्ते तेनेह न भवति । बहुविक्रीणीति वनम् ॥

विपराभ्यां जेः ॥ १९ ॥

शेषात्कर्त्तरि परस्मैपदमित्यस्यापवादः । विपरापूर्वाजयतेर्धातोरात्मनेपदं भवति । विजयते । पराजयते । विपराशब्दावुपसर्गौ गृह्येते सादृश्यात्, तेनेह न भवति । बहुविजयति वनम् । परा जयति सेनेति ॥

आडो दो ऽनास्यविहरणे ॥ २० ॥

अकत्रमिप्रायार्थोयमारम्भः । आडपूर्वादिदातेरनास्यविहरणे वर्तमाना-
दात्मनेपदं भवति । विद्यामादते । अनास्यविहरणइति किम् । आस्यं व्यास-
दाति ॥ आस्यविहरणसमानक्रियादपि प्रतिषेधो वक्तव्यः ॥ * ॥ विपादिकां
व्याददाति । कूलं व्याददाति । स्वाङ्गकर्मकाञ्चेति वक्तव्यम् ॥ * ॥ इह
मा भूत् । व्याददते पिपीलिकाः पतङ्गस्य मुखम् ॥

क्रीडो ऽनुसंपरिभ्यहच ॥ २१ ॥

क्रीडु विहारे एतस्माद् अनु सम् परि इत्येवंपूर्वाद् आडपूर्वाच्चात्मनेपदं
भवति । अनुक्रीडते । संक्रीडते । परिक्रीडते । आडः खल्वपि । आक्रीडते ।
समो ऽकृजने इति वक्तव्यम् ॥ * ॥ संक्रीडन्ति शकटानि । समासाहचर्याद-
न्वादिरूपसर्गो गृह्यते तेनेह कर्मप्रवचनीयप्रयोगे न भवति । माणवकमनुक्री-
डति । आगमेः क्षमायामात्मनेपदं वक्तव्यम् ॥ * ॥ क्षमा उपेक्षा कालहरण-
मिति यावत् । आगमयस्व तावन्माणवकम् । शिरोर्जिज्ञासायाम् ॥ * ॥
विद्यासु शिखते । आशिषि नाथः ॥ * ॥ सर्पिषो नाथते । मधुनो नाथते ।
आशिषीति किम् । माणवकमनुनाथति । हस्तेर्गतताच्छील्ये ॥ * ॥
पैतृकमभ्वा अनुहरन्ते । मातृकं गावोऽनुहरन्ते । गतताच्छील्य इति किम् ।
मातुरनुहरति । किरतेर्हर्षजीविकाकुलायकरणेऽपि वक्तव्यम् ॥ * ॥
अपस्किरते वृषभो हृष्टः । जीविकायाम् । अपस्किरते कुक्कुटो भक्षार्थी ।
कुलायकरणे । अपस्किरते भ्वाऽऽश्रयार्थी । हर्षादिष्विति किम् । अपस्किरति
कुसुमम् । आडि नुप्रच्छोऽपसंख्यानम् ॥ * ॥ आनुते शृगालः । आपृच्छते
गुरुम् । शप उपलम्भनइति वक्तव्यम् ॥ * ॥ वाचा शरीरस्पर्शनमुपलम्भनम्
देवदत्ताय शपते । यज्ञदत्ताय शपते । उपलम्भन इति किम् । शपति ॥

समवप्रविभ्यः स्थः ॥ २२ ॥

सम् अव प्र वि इत्येवंपूर्वात् तिष्ठतेरात्मनेपदं भवति । संतिष्ठन्ते
अवतिष्ठते । प्रतिष्ठते । वितिष्ठते ॥ आडः स्थः प्रतिज्ञानइति वक्तव्यम् ॥ * ॥
अस्तिसंस्कारमात्रमातिष्ठते । आगमो गुणवृद्धी आतिष्ठते ॥

प्रकाशनस्थेयाख्याश्च ॥ २३ ॥

स्वाभिप्रायकथनं प्रकाशनं, स्थेयस्याख्या स्थेयाख्या । तिष्ठत्यसिन्निति-
स्थेयः । विवादपदनिर्णयता लोके स्थेय इति प्रसिद्धस्तस्य प्रतिपत्त्यर्थमाख्या-
ग्रहणम् । प्रकाशने स्थेयाख्यायां च तिष्ठतेरात्मनेपदं भवति । प्रकाशने
तावत् । तिष्ठते कन्या द्वात्रेभ्यः । तिष्ठते वृषली ग्रामपुत्रेभ्यः । प्रकाशय-

त्यात्मानमित्यर्थः । स्थेयाख्यायाम् । त्वयि तिष्ठते । मयि तिष्ठते । संशय्य
कर्णादिषु तिष्ठते यः ॥

उदोऽनूर्ध्वकर्मणि ॥ २४ ॥

उत्पूर्वात्तिष्ठतेरनूर्ध्वकर्मणि वर्त्तमानादात्मनेपदं भवति । कर्मशब्दः
क्रियावाची अनूर्ध्वताविशिष्टक्रियावचनात्तिष्ठतेरात्मनेपदं भवति । गोहे
उत्तिष्ठते । कुटुम्बे उत्तिष्ठते । तदर्थं यततइत्यर्थः । उद ईहायामिति
वक्तव्यम् ॥ * ॥ इह मा भूत् । अस्माद्गुणामात् शतमुत्तिष्ठति । शतमुत्पद्य-
तइत्यर्थः । ईहाग्रहणमनूर्ध्वकर्मण एव विशेषणं नापवादः । अनूर्ध्व कर्म-
णीति किम् । आसनादुत्तिष्ठति ॥

उपान्मन्त्रकरणे ॥ २५ ॥

उपपूर्वात्तिष्ठतेर्मन्त्रकरणेऽर्थे वर्त्तमानादात्मनेपदं भवति । ऐन्द्र्या
गार्हपत्यमुपतिष्ठते । आग्नेय्याऽऽग्नौध्रमुपतिष्ठते । मन्त्रकरणइति किम् ।
भर्तारमुपतिष्ठति यौवनेन । उपाद्देवपूजासंगतिकरणमित्रीकरणपथि स्थिति
वाच्यम् ॥ * ॥ देवपूजायाम् । आदित्यमुपतिष्ठते । संगतिकरणे । रथिकानु-
पतिष्ठते । मित्रकरणे । महामात्रानुपतिष्ठते । मित्रकरणसंगतिकरणयोः
को विशेषः । संगतिकरणमुपश्लेषः । तद्यथा । गङ्गा यमुनामुपतिष्ठते ।
मित्रकरणं तु विनाप्युपश्लेषेण मैत्रीसंबन्धः । पथि । अयं पन्थाः
क्षुभ्रमुपतिष्ठते । वा लिप्सायामिति वक्तव्यम् ॥ * ॥ भिक्षुको ब्राह्मणकुल-
मुपतिष्ठते । उपतिष्ठतीति वा ॥

अकर्मकाच्च ॥ २६ ॥

उपादिति वर्तते । उपपूर्वात् तिष्ठतेरकर्मकादकर्मकक्रियावचनादात्मनेपदं
भवति । यावद्भुक्तमुपतिष्ठते । यावदोदनमुपतिष्ठते । भुक्तमिति भावे
कप्रत्ययः । भोजनेभोजने सन्निधीयतइत्यर्थः । अकर्मकादिति किम् ।
राजानमुपतिष्ठति ॥

उद्विभ्यां तपः ॥ २७ ॥

अकर्मकादिति वर्तते । उद्वि इत्येवंपूर्वात् तपतेरकर्मकक्रियावचना-
दात्मनेपदं भवति । उत्तपते । वितपते । दीप्यत इत्यर्थः । अकर्मकादित्येव ।
उत्तपति सुवर्णं सुवर्णकारः । वितपति पृष्ठं सविता । स्वाङ्गकर्मकाच्चेति
वक्तव्यम् ॥ * ॥ उत्तपते पाणिम् । उत्तपते पृष्ठम् । वितपते पाणिम् ।
वितपते पृष्ठम् । स्वाङ्गं चेह न पारिभाषिकं गृह्यते ऽद्वयं मूर्तिमत् स्वाङ्ग-

मिति । किं तर्हि, स्वमङ्गं स्वाङ्गम् । तेनेह न भवति । देवदत्तो यज्ञदत्तस्य
पृष्ठमुच्यतेति । उद्विभ्यामिति किम् । निष्ठपति ॥

आङो यमह्नः ॥ २८ ॥

अकर्मकादिति वर्तते । यम उपरमे हन, हिंसागत्योरिति परस्मैपदि-
नौ । ताभ्यामकर्मकक्रियावचनाभ्यामाङ्पूर्वाभ्यामात्मनेपदं भवति । आय-
च्छते । आयच्छेते । आयच्छन्ते । हनः खल्वपि । आहते । आघाते । आ-
घते । अकर्मकादित्येव । आयच्छति कृपाद्रज्जुम् । आहन्ति वृषलं पादेन ।
स्वाङ्गकर्मकाच्चेति वक्तव्यम् । आयच्छते पाणिम् । आहते शिरः । स्वाङ्गं
चेह न पारिभाषिकं गृह्यते किं तर्हि, स्वमङ्गं स्वाङ्गं, तेनेह न भवति
आहन्ति शिरः परकीयमिति ॥

समो गम्यच्छिप्रच्छिस्वरत्यर्तिश्रुचिदिभ्यः ॥ २९ ॥

अकर्मकादिति वर्तते । शेषात् कर्त्तारि परस्मैपदे प्राप्ते संपूर्वेभ्यो
गमि ऋच्छि प्रच्छि स्वरति अर्ति श्रु विदि इत्येतेभ्यो ऽकर्मकेभ्यो धातुभ्य
आत्मनेपदं भवति । संगच्छते । समृच्छते । संपृच्छते । संस्वरते । संकल्पा
अस्य समरन्त । अर्तेर्लङि च्लेः सर्तिशास्त्यर्तिभ्यश्चोत्पञ्चदेशः । तत्र परस्मै-
पदेष्चित्येतन्नाश्रीयते बहुलं छन्दस्यमाङयोगेऽपीत्याद् प्रतिषिध्यते । ऋद्ध-
शोऽङि गुण इति गुणः । समरन्त । संश्रुते । संविसे । ऋच्छेरनादेशस्य
ग्रहणम् । समृच्छिष्यते । अर्त्यादेशस्य त्वर्त्तरित्येव सिद्धमात्मनेपदम् ।
अर्तिरुभयत्र पठ्यते, ऋ गतिप्राणयोरिति भवादौ ऋ स्य गताविति जुहो-
त्यादौ, विशेषाभावाद् द्वयोरपि ग्रहणम् । विदेशानार्थस्य ग्रहणं, परस्मैप-
दिभिर्गमादिभिः साहचर्यान्न लाभार्थस्य स्वरितेत्वादुभयतोभाषस्य ।
दृशेति वक्तव्यम् ॥ * ॥ संपश्यते । अकर्मकादित्येव । ग्रामं संपश्यति ।

निसमुपविभ्यो ह्ः ॥ ३० ॥

अकर्मकादिति निवृत्तम् । अतः परं सामान्येनात्मनेपदविधानं प्रति-
पन्नव्यम् । नि सम् उप वि इत्येवंपूर्वाद् द्वयतेर्द्धातोरात्मनेपदं भवति ।
निह्वयते । संह्वयते । उपह्वयते । विह्वयते । अकर्त्रभिप्रायार्थोयमारम्भः ।
अन्यत्र हि जित्वात्सिद्धमेवात्मनेपदम् । उपसर्गादस्यत्यूहोर्वा वचनम् ॥ * ॥
निरस्यति । निरस्यते । समूहते । समूहति ॥

स्पर्द्धायामाङः ॥ ३१ ॥

अकर्त्रभिप्रायार्थोयमारम्भः । स्पर्द्धायां विषये आङ्पूर्वात्

ह्यतेरात्मनेपदं भवति । स्पर्द्धा संघर्षः पराभिभवेच्छा स विषयो धात्वर्थस्य । धातुस्तु शब्दक्रिय एव । मल्लो मल्लमाह्वयते । द्वात्रश्छात्रमाह्वयते । स्पर्द्धमानस्तस्याह्वानं करोतीत्यर्थः । स्पर्द्धायामिति किम् । गाभाह्वयति गोपालः ॥

गन्धनावक्षेपणसेवनसाहसिक्यप्रतियत्नप्रकथ-

नोपयोगेषु कृजः ॥ ३२ ॥

कर्त्रभिप्राये क्रियाफले सिद्धमेवात्मनेपदम् । अकर्त्रभिप्रायार्थोऽयमारम्भः । गन्धनादिष्वर्थेषु वर्तमानात्करोते रात्मनेपदं भवति । गन्धनमपकारप्रयुक्तं हि सात्मकं सूचनम् । तथाहि, वस्तु गन्ध अर्हने, अर्हं हिंसायाम्, इति । चुरादौ पठ्यते । अवक्षेपणं भर्त्सनम् । सेवनमनुवृत्तिः । साहसिक्यं साहसिकं कर्म । प्रतियत्नः सतो गुणान्तराधानम् । प्रकथनं प्रकर्ण कथनम् । उपयोगो धर्मादिप्रयोजनो विनियोगः । गन्धने तावत् । उत्कुरुते । उदाकुरुते । सूचयतीत्यर्थः । अवक्षेपणे । श्येनो वर्त्तिकामुदाकुरुते । भर्त्सयतीत्यर्थः । सेवने । गणकानुपकुरुते । महामात्रानुपकुरुते । सेवतइत्यर्थः । साहसिज्ये । परदारान्प्रकुरुते । तषु सहसा प्रवर्ततइत्यर्थः । प्रतियत्ने । पद्मोदकस्योपस्कुरुते । काण्डं गुडस्योपस्कुरुते । तस्य सतो गुणान्तराधानं करोतीत्यर्थः । षष्ठीसुटौ करोतेः प्रतियत्नएव विधीयेते * । प्रकथने । गाथाः प्रकुरुते । जनापवादान्प्रकुरुते । प्रकर्षेण कथयतीत्यर्थः । उपयोगे । शतं प्रकुरुते । सहस्रं प्रकुरुते । धर्म्मार्थं शतं विनियुङ्कइत्यर्थः । एतेष्विति किम् । कटं करोति ।

अधेः प्रसहने ॥ ३३ ॥

अकर्त्रभिप्रायार्थोऽयमारम्भः । अधिपूर्वात् करोतेः प्रसहने वर्त्तमानादात्मनेपदं भवति । प्रसहनमभिभवः, अपराजयो वा । तमधिचक्रे । तमभिबभूव, न तेन पराजित, इति वा । प्रसहनइति किम् । अर्थमधिकरोति । पृथग्योगकरणमुपसर्गविशेषणार्थम् ॥

वेः शब्दकर्मणाः ॥ ३४ ॥

कृज इत्यनुवर्तते । विपूर्वात्करोतेरकर्त्रभिप्राये क्रियाफूले शब्दकर्मण आत्मनेपदं भवति । कर्मशब्द इह कारकाभिधायी न क्रियावच्च । क्रोष्टा विकुरुते स्वरान् । ध्वाहो विकुरुते स्वरान् । शब्दकर्मण इति किम् । विकरोति पथः ॥

* कृजः प्रतियत्न इति षष्ठी । उपात्प्रतियत्नेति सुडिति कुज चित्पाठः ।

५३

॥ काशिका ॥ १ ॥ ३ ॥

अकर्मकाञ्च ॥ ३५ ॥

वेः कृञ् इत्यनुवर्तते । विपूर्वात्करोतेरकर्मकादकर्मकक्रियाश्चनानादात्मनेपदं भवति । विकुर्वन्ते सैन्धवाः । साधुदान्ताः शोभनं वल्गन्तीत्यर्थः । ओदनस्य पूर्णाश्छात्रा विकुर्वन्ते । निष्फलं चेष्टन्तीत्यर्थः ॥

सम्माननोत्सृजनाचार्यकरणज्ञानभृतिविगणनव्ययेषु
नियः ॥ ३६ ॥

शीञ् प्रापणेऽस्मात् कर्मभिप्राये क्रियाफले सिद्धमेवात्मनेपदम् । अकर्मभिप्रायार्थेयमारम्भः । शीञ् प्रापणे इत्येतस्माद्धातोरात्मनेपदं भवति सम्माननादिषु विशेषणेषु सत्सु । सम्माननं पूजनम् । नयते चार्वा लोकायते । चार्वा बुद्धिः तत्संबन्धादाचार्योपि चार्वा, स लोकायते शास्त्रे पदार्थावयते, उपपत्तिभिः स्थिरीकृत्य शिष्येभ्यः प्रापयति, ते युक्तिभिः स्थाप्यमानाः सम्मानिताः पूजिता भवन्ति । उत्सृजनमुत्क्षेपणम् । माणवकमुदानयते । उत्क्षिपतोत्यर्थः । आचार्यकरणमाचार्यक्रिया, माणवकमोद्देशेन विधिनाऽऽत्मसमीपं प्रापयति यथा स उपनेता स्वयमाचार्यः संपद्यते । माणवकमुपनयते । आत्मानमाचार्योऽकुर्वन्माणवकमात्मसमीपं प्रापयतोत्यर्थः । ज्ञानं प्रमेयनिश्चयः । नयते चार्वा लोकायते । तत्र प्रमेयं निश्चिनोतीत्यर्थः । भृतिर्वतनम् । कर्मकरानुपनयते । भृतिदानेन समीपं करोतीत्यर्थः । विगणनमृणादेर्निर्यातनम् । भद्राः करं विनयन्ते । निर्यतयन्तीत्यर्थः । व्ययो धर्मादिषु विनियोगः । शतं विनयते । सहस्रं विनयते धर्माद्यर्थं शतं विनियुङ्क्तइत्यर्थः । एतेष्विति किम् । अजां नयति ग्रामम् ॥

कर्तृस्थ चाशरीरे कर्मणि ॥ ३७ ॥

नयतेः कर्त्ता देवदत्तादिर्लकारवाच्यः कर्तृस्थे कर्मण्यशरीरे सति नयतेरात्मनेपदं भवति । शरीरं प्राणिकायः तदेकदेशोपि शरीरम् । क्रोधं विनयते । मन्युं विनयते कर्तृस्थइति किम् । देवदत्तो यज्ञदत्तस्य क्रोधं विनयति । अशरीरइति किम् । गडुं विनयति । घाटां विनयति । कर्मणीति किम् । बुद्ध्या विनयति । द्रव्या विनयति ॥

वृत्तिसगतायनेषु क्रमः ॥ ३८ ॥

शेषात्कर्त्तरि परस्मैपदे प्राप्ते वृत्त्यादिष्वर्थेषु क्रमेधातोरात्मनेपदं भवति । वृत्तिरप्रतिबन्धः । सर्ग उत्साहः । तायनं स्फोटता । वृत्तौ तावत् । अन्वस्य क्रमते बुद्धिः । न प्रतिहन्यतइत्यर्थः । यजुःष्वस्य क्रमते बुद्धिः ।

॥ काशिका ॥ १ ॥ ३ ॥

५३

सर्ग । व्याकरणाध्ययनाय क्रमते । उत्सहृतइत्यर्थः । ताथने । अस्मिन्
शास्त्राणि क्रमन्ते । स्फुटीतीभवन्तीत्यर्थः । एतेष्विति किम् । अपक्रामति ॥

उपपराभ्याम् ॥ ३९ ॥

वृत्तिसर्गतायनाभवति वर्त्तते । उपपरापूर्वाक्रमतेवृत्त्यादिष्वर्थेषु
वर्त्तमानादात्मनेपदं भवति । किमर्थं तर्हीदमुच्यते, उपसर्गनियमायं सोप-
सर्गादुपपरापूर्वादेव नान्यपूर्वादिति । उपक्रमते । पराक्रमते । उपपराभ्या-
मिति किम् । संक्रामति । वृत्त्यादिष्वित्येव । उपक्रामति । पराक्रामति ॥

आड उद्गमने ॥ ४० ॥

आडपूर्वात् क्रमतेरुद्गमने वर्त्तमानादात्मनेपदं भवति । आक्रमत-
आदित्यः । आक्रमते चन्द्रमाः । आक्रमन्ते ज्योतीषि । उद्गमनइति किम् ।
आक्रामति माणवकः कुतपम् । ज्योतिरुद्गमनइति वक्तव्यम् ॥ * ॥ इह मा
भूत् । आक्रामति धूमो हर्म्यतलात् ॥

वेः पादविहरणे ॥ ४१ ॥

विपूर्वाक्रमतेः पादविहरणेत्यर्थे वर्त्तमानादात्मनेपदं भवति । विहरणं
विक्षेपः । क्षुष्टु विक्रमते । साधु विक्रमते । अश्वादीनां गतिविशेषो विक्रमण-
मुच्यते । यद्यपि क्रमिः पादविहरणएव पठ्यते क्रमु पादविक्षेपइति तथाप्य-
नेकार्थत्वाद्धातूनामेवमुक्तम् । पादविहरणइति किम् । विक्रामत्यजिन-
सन्धिः ॥

प्रोपाभ्यां समर्थभ्याम् ॥ ४२ ॥

प्र उप इत्येताभ्यां परस्मात् क्रमतेरात्मनेपदं भवति, तौ चेत् प्रोपो
समर्थौ तुल्यार्थौ भवतः । क चानयोस्तुल्यार्थता, आदिकर्मणि । प्रक्रमते
भोक्तुम् । उपक्रमते भोक्तुम् । समर्थाभ्यामिति किम् । पूर्वेषुः प्रक्रामति ।
गच्छतीत्यर्थः । अपरेचुराप्रक्रामति । आगच्छतीत्यर्थः । अथोपपराभ्यामि-
त्यनेनात्मनेपदमत्र कस्मान्न भवति, वृत्त्यादिप्रदुष्टं तत्रानुवर्त्तते, ततोऽप्य-
त्रेदं प्रत्युदाहरणम् ।

अनुपसर्गाद्वा ॥ ४३ ॥

क्रम इति वर्त्तते । अप्राप्तावभाषेयम् । उपसर्गवियुक्तात् क्रमतेरात्मने-
पदं वा भवति । क्रामते । क्रमति । अनुपसर्गादिति किम् । संक्रामति ॥

अपह्वे ज्ञः ॥ ४४ ॥

शेषात्कर्त्तरि परस्मैपदे प्राप्ते जानातेरपह्वे वर्त्तमानाद् आत्मनेपदं

भवति । अपह्नवोऽपह्नूतिरपलापः । सोपसर्गश्चायमपह्नवे वर्तते न केवलः । शतमपजानीते । सहस्रमपजानीते । अपलपतीत्यर्थः । अपह्नवइति किम् । न त्वं किंचिदपि जानासि ॥

अकर्मकाच्च ॥ ४५ ॥

अकर्त्रभिप्रायार्थमिदं, कर्त्रभिप्राये ह्यनुपसर्गाच्च इति वक्ष्यति । जानातेरकर्मकादकर्मकक्रियावचनादात्मनेपदं भवति । सर्पिषो जानीते । मधुनो जानीते । कथं चायमकर्मकः । नात्र सर्पिरादि ज्ञेयत्वेन विवक्षितं, किं तर्हि ज्ञानपूर्विकायां प्रवृत्तौ करणत्वेन, तथा च “ज्ञोऽविदर्थस्य करणे” इति षष्ठो विधीयते । सर्पिषो जानीते । मधुनो जानीते । सर्पिषा उपायेन प्रवर्ततइत्यर्थः । अकर्मकादिति किम् । स्वरेण पुत्रं जानाति ॥

संप्रतिभ्यामनाध्याने ॥ ४६ ॥

अ इति वर्तते । सकर्मकार्थमिदम् । सं प्रात इत्येवं पूर्वाज्ञानातेरनाध्याने वर्तमानादात्मनेपदं भवति । आध्यानमुत्कण्ठास्मरणम् । शतं संजानीते । सहस्रं संजानीते । शतं प्रतिजानीते । सहस्रं प्रतिजानीते । अनाध्याने इति किम् । मातुः संजानाति । पितुः संजानाति । उत्कण्ठतइत्यर्थः ।

भासनोपसंभाषाज्ञानयत्नविमत्युपमन्त्रणेषु वदः ॥ ४७ ॥

शेषात्कर्त्तरि परस्मैपदे प्राप्ते भासनादिषु विशेषणेषु सत्सु वदते-रात्मनेपदं भवति । भासनं दीप्तिः । वदते चार्वा लोकायते । भासमानो दीप्यमानस्तत्र पदार्थान् व्यक्तीकरोतात्यर्थः । उपसंभाषा उपसान्त्वनम् । कर्मकरानुपवदते । उपसान्त्वयतीत्यर्थः । ज्ञान सम्यगवबोधः । वदते चार्वा लोकायते । जानाति वदितुमित्यर्थः । यत्न उत्साहः । ज्ञेये वदते । गेहे वदते । तद्विषयमुत्साहमाविष्करोतात्यर्थः । विमतिर्नानामतिः । ज्ञेये विवदन्ते । गेहे विवदन्ते । विमतिपतिता विचित्रं भाषन्तइत्यर्थः । उपमन्त्रणं रहस्युपच्छन्दनम् । कुलभार्यामुपवदते । परदारानुपवदते । उपच्छन्दयतीत्यर्थः । एतेष्विति किम् । यत्किं चिद्वदति ॥

व्यक्तवाचां समुच्चारणे ॥ ४८ ॥

वद इति वर्तते । व्यक्तवाचां समुच्चारणं सहोच्चारणं तत्र वर्तमानाद्वदतेरात्मनेपदं भवति । ननु वद व्यक्तायां वाचीत्येव पठ्यते तत्र किं व्यक्तवाचामिति विशेषणेन । प्रसिद्ध्युपसंग्रहार्थमेतत् । व्यक्तवाच इति हि मनुष्याः

प्रसिद्धाः तेषां समुच्चारणे यथा स्यात् । संप्रवदन्ते ब्राह्मणाः । संप्रवदन्ते क्षत्रियाः । व्यक्तवाचामिति किम् । संप्रवदन्ति कुक्कुटाः । समुच्चारणइति किम् । ब्राह्मणा वदति । क्षत्रियो वदति ॥

अनोरकर्मकात् ॥ ४६ ॥

वद इति व्यक्तवाचामिति च वर्तते । अनुपूर्वाद्दतेरकर्मकाद्व्यक्तवाग्विषयादात्मनेपदं भवति । अनुवदते कठः कलापस्य । अनुवदते मीदः पैप्पलादस्य । अनुः साद्रश्ये । यथा कलापोधीयानो वदति तथा कठ इत्यर्थः । अकर्मकादिति किम् । पूर्वमेव यजुर्हन्तमनुवदति । व्यक्तवाचामित्येव । अनुवदतिवीणा ॥

विभाषा विप्रलापे ॥ ५० ॥

वद इति वर्तते । व्यक्तवाचां समुच्चारण इति च । विप्रलापात्मके व्यक्तवाचां समुच्चारणे वर्तमानाद्दतेरात्मनेपदं भवति विंभाषा । प्राप्तविभाषेयम् । विप्रवदन्ते सांवत्सराः । विप्रवदन्ति सांवत्सराः । विप्रवदन्ते मौहूर्त्ताः । विप्रवदन्ति मौहूर्त्ताः । युगपत्परस्परप्रतिपेधेन विरुद्धं वदन्तीत्यर्थः । विप्रलापइति किम् । संप्रवदन्ते ब्राह्मणाः । व्यक्तवाचामित्येव । विप्रवदन्ति शकुनयः । समुच्चारणइत्येव । क्रमेण मौहूर्त्ता मौहूर्त्तेन सह विप्रवदन्ति ॥

अवाद्ग्रः ॥ ५१ ॥

गु निगणइति तुदादौ पठ्यते तस्येदं ग्रहणं, न तु ग शब्दइति कूयादिपठितस्य । तस्य ह्यवपूर्वस्य प्रयोगः एव नास्ति । शेषादिति परस्मैपदे प्राप्ते । अवपूर्वाद्गिरतेरात्मनेपदं भवति । अवगिरते । अवगिरते । अवगिरन्ते । अवादिति किम् । गिरति ॥

समः प्रतिज्ञाने ॥ ५२ ॥

य इति वर्तते । संपूर्वाद्गिरतेः प्रतिज्ञाने वर्तमानादात्मनेपदं भवति । प्रतिज्ञानमभ्युपगमः । शतं संगिरते । नित्यं शब्दं संगिरते । प्रतिज्ञानइति किम् । संगिरति आसम् ॥

उदञ्चरः सकर्मकात् ॥ ५३ ॥

शेषात्कर्तरि परस्मैपदे प्राप्ते उत्पूर्वाञ्चरतेः सकर्मकक्रियावचनादात्मनेपदं भवति । गेहमुञ्चरते । कुटुम्बमुञ्चरते । गुरुवचनमुञ्चरते । उत्क्रम्य गच्छतीत्यर्थः । सकर्मकादिति किम् । वाप्राप्नुञ्चरति ॥

समस्तृतीयायुक्तात् ॥५४॥

संपूर्वाक्षरतेस्तृतीयायुक्तादात्मनेपदं भवति । तृतीयेति तृतीया पिभ-
किर्गृह्यते तथा चरतेरर्थद्वारकेयोगः । अश्वेन संचरते । तृतीयायुक्तादिति
किम् । उमौ लोकौ संचरसि इमं चामं च देवल । यद्यप्यत्र तदर्थयोगः
संभवति तृतीया तु न श्रूयतइति प्रत्युदाहरणं भवति ॥

दाणश्च सा चेत्तुर्थार्थं ॥ ५५ ॥

दाण् दाने परस्मैपदी ततः संपूर्वात्तृतीयायुक्तादात्मनेपदं भवति
सा चेत्तृतीया चतुर्थार्थं भवति । कथं पुनस्तृतीया चतुर्थार्थं स्यात् ।
वक्तव्यमेवैतत् । अशिष्टव्यवहारे तृतीया चतुर्थार्थं भवतीति वक्तव्यम् ॥३॥
दास्या संप्रयच्छते । वृषत्या संप्रयच्छते । कामुकः सन् दास्यै ददातीत्यर्थः ।
चतुर्थार्थइति किम् । पाणिना संप्रयच्छति । समः प्रशब्देन व्यवधाने
कथमात्मनेपदं भवति । सम इति विशेषणे षष्ठी न पञ्चमी ॥

उपाद्यमः स्वकरणे ॥ ५६ ॥

शेषात्कर्त्तरि परस्मैपदे प्राप्ते उपपूर्वाद् यमः स्वकरणे वर्तमाना-
दात्मनेपदं भवति । पाणिप्रदणविशिष्टमिह स्वकरणं गृह्यते न स्वकरण-
मात्रम् । भार्यामुपयच्छते । स्वकरणइति किम् । देवदत्तो यज्ञदत्तस्य
भार्यामुपयच्छति ॥

ज्ञाश्रुस्मृदृक्षां सनः ॥ ५७ ॥

ज्ञा श्रु स्मृ दृश् इत्येतेषां सन्नन्तानामात्मनेपदं भवति । तत्र जानातेर-
णद्वये ज्ञ इति त्रिभिः सूत्रैरात्मनेपदं विहितं शुद्धशोरपि समो गम्यच्छीत्यत्र
विहितं तस्मिन्विषये पूर्ववत्सन इत्येव सिद्धमात्मनेपदं ततोऽन्त्यत्रानेन
विधीयते । स्मरतेः पुनरप्राप्तएव विधानम् । धर्मं जिज्ञासते । गुरुं
शुश्रूषते । नष्टं सुस्मर्यते । नृपं दिदृक्षते सन इति किम् । जानाति ।
शृणोति । स्मरति । पश्यति ॥

नानोर्ज्ञः ॥ ५८ ॥

पूर्वेण योगेन प्राप्तमात्मनेपदं प्रतिषिध्यते । अनुपूर्वाज्जानातेः
सन्नन्तादात्मनेपदं न भवति । तथा च सति सकर्मकस्यैवायं प्रतिषेधः
संपद्यते । पुत्रमनुजिज्ञासति । अनोरिति किम् । धर्मं जिज्ञासते ॥

प्रत्याङ्भ्यां श्रुवः ॥ ५९ ॥

प्रति आङ् इत्येवंपूर्वाच्छृणोतेः सन्नन्तादात्मनेपदं न भवति । प्रतिशुश्रू-

भवति । आशुश्रूयति । उपसर्गग्रहणं चेदं, तस्मादिह प्रतिषेधो न भवति ।
देवदत्तं प्रति श्रूयते ॥

शब्दः शितः ॥ ६० ॥

शब्दलु शातने परस्मैपदी तस्मादात्मनेपदं विधीयते । शदिर्यः शिङ्गावी
शितो वा संबन्धी तस्मादात्मनेपदं भवति । शीयते । शीयेते । शीयन्ते ।
शित इति किम् । अशत्स्यत् । शत्स्यति । शिशत्सति ॥

म्रियतेर्लुङ्लिङोश्च ॥ ६१ ॥

मृड् प्राणत्यागे । छित्वादात्मनेपदमत्र सिद्धमेवेति नियमार्थमिदं
वचनम् । म्रियतेर्लुङ्लिङोः शितश्चात्मनेपदं भवति अन्यत्र न भवति ।
अमृत । मृषीष्ट । शितः खल्वपि । म्रियते । म्रियेते । म्रियन्ते । नियमः
किमर्थः । म्रिष्यति । अम्रिष्यत् ॥

पूर्ववत्सनः ॥ ६२ ॥

सनः पूर्वो यो धातुः आत्मनेपदी तद्वत्सन्नतादात्मनेपदं भवति
येन निमित्तेन पूर्वस्मादात्मनेपदं विधीयते तेनैव सन्नतादपि भवति
अनुदात्तञ्चित आत्मनेपदम् । आस्ते । शेते । सन्नतादपि तदेव निमित्तम् ।
आसित्तिषते । शिशयिषते । नेर्विशः । निविशते । निविचिषते । आङ्
उद्गमने । आक्रमते । आचिक्रंसते । इह न भवति । शिशत्सति । मुमूर्षति ।
यदि शदिम्रियतिमात्रमात्मनेपदनिमित्तं किं तर्हि शिदाद्यपि तच्चेह नास्ति ।
यस्य च पूर्वत्रैव निमित्तभावः प्रतिषिध्यते तत्सन्नतेष्वनिमित्तम् ।
अनुचिकीर्षति । पराचिकीर्षति । इह जुगुप्सते भीमांसते इति अनुदात्ते
इत्येव सिद्धमात्मनेपदमवयवे कृतं लिङ्गं समुदायस्य विशेषकं भवतीति ॥

आम्प्रत्ययवत्कृजोऽनुप्रयोगस्य ॥ ६३ ॥

अकर्त्रभिप्रायार्थोयमारम्भः । आम् प्रत्ययो यस्मात्सोयमाप्रत्ययः
आम्प्रत्ययस्येव धातोः कृजोऽनुप्रयोगस्यात्मनेपदं भवति । ईक्षाचक्रे ।
ईक्षाचक्रे । यदि विध्यर्थमेतत् तर्हि उदुब्जांचकार उदुम्भांचकारेति
कर्त्रभिप्राये क्रियाफले आत्मनेपदं प्राप्नोति । नैष दोषः । उभयमनेन
क्रियते । विधिर्नियमश्च । कथम् । पूर्ववदिति वर्त्तते । स द्वितीयो यत्नो
नियमार्थो भविष्यति । कृज इति किम् । ईक्षामास । ईक्षांबभूव । कथं
पुनरस्यानुप्रयोगो यावता कृञ्चानुप्रयुज्यते लिटीत्युच्यते । कृजिति प्रत्याहा-
रप्रमाणं तत्र विज्ञायते । क संनिविष्टानां प्रत्याहारः । अमृततद्भावे कृञ्चस्ति-

योगे संपद्यकर्त्रे चिरितिकृशब्दादारभ्य यावत् कृञो द्वितीयतृतीयेति
अकारः ॥

प्रोपाभ्यां युजेरयज्ञपात्रेषु ॥ ६४ ॥

युजिर् योगे स्वरितेत् तस्य कर्त्रभिप्राये क्रियाफले सिद्धमेवात्मने-
पदम् । अकर्त्रभिप्रायार्थेयमारम्भः । प्र उप इत्येवंपूर्वाद् युजेरयज्ञपात्रप्रयो-
गविषयादात्मनेपदं भवति । प्रयुङ्क्ते । उपयुङ्क्ते । अयज्ञपात्रेष्विति किम् ।
द्वन्द्वं न्यश्चि पात्राणि प्रयुनक्ति । स्वराद्यन्तोपसृष्टादिति वक्तव्यम् ॥ * ॥
उद्युङ्क्ते । नियुङ्क्ते । स्वराद्यन्तोपसृष्टादिति किम् । संयुनक्ति ॥

सप्तः क्षुण्वः ॥ ६५ ॥

क्ष्ण तेजने परस्मैपदी ततः संपूर्वादात्मनेपदं भवति । सप्तो गम्यच्छि
इत्यत्रैव कस्मान्न पठितः । अकर्मकादिति तत्र वर्त्तते । संक्षुण्वते शब्दम् ।
संक्ष्णवाते । संक्षुण्वते ॥

भुजोऽनवने ॥ ६६ ॥

भुज पालनाभ्यवहारयोरिति उधादौ पठ्यते । तस्मादनवने ऽपालने
वर्त्तमानादात्मनेपदं भवति । भुङ्क्ते । भुञ्जाते । भुञ्जते । अनवनइति किम् ।
भुनक्त्येनमग्निराहितः । अनवनप्रतिषेधेन रौधादिकस्यैव ग्रहणं विज्ञायते न
तौदादिकस्य भुजो कौटिल्यइत्यस्य । तेनेह न भवति । विभुजति पाणिम् ॥

गेरग्नौ यत्कर्म णौ चेत्स कर्त्तानाध्याने ॥ ६७ ॥

णिच्श्चेति कर्त्रभिप्राये क्रियाफले सिद्धमेवात्मनेपदम् । अकर्त्रभिप्रा-
यार्थेयमारम्भः । एयन्तादात्मनेपदं भवति, कथम्, अणौ यत्कर्म णौ चेत्तदेव
कर्म, स एव कर्त्ता भवति । अनाध्याने, आध्यानं वर्जयित्वा । आरोहन्ति
हस्तिनं हस्तिपकाः । आरोहयते हस्ती स्वयमेव । उपसिचन्ति हस्तिनं
हस्तिपकाः । उपसेचयते हस्ती स्वयमेव । पश्यन्ति भृत्या राजानम् ।
दर्शयते राजा स्वयमेव । गेरिति किम् । आरोहन्ति हस्तिनं हस्तिपकाः ।
आरोहयमाणो हस्तो साध्वारोहति । अणाविति किम् । गणयति गणं
गोपालकः । गणयति गणः स्वयमेव । कर्मग्रहणं किम् । लुनाति दात्रेण ।
लावयति दात्रं स्वयमेव । णौ चेद्ग्रहणं समानक्रियार्थम् । आरोहन्ति हस्तिनं
हस्तिपकाः । आरोहयमाणो हस्ती भीतान् सेचयति मृत्रेण । यत्सग्रहण-
मनन्यकर्मार्थम् । आरोहन्ति हस्तिनं हस्तिपकाः । आरोहयमाणो हस्ती
स्थलमारोहयति मनुष्यान् । कर्त्तते किम् । आरोहन्ति हस्तिनं हस्तिपकाः ।

तानारोहयति महामात्रः । अनाध्यानइति किम् । स्मरति वनगुल्मस्य कोकिलः । स्मरन्त्येनं वनगुल्मः स्वयमेव । ननु चात्र कर्मकर्त्तरि मूलोदाहरणानि तत्र कर्मवद्भावेनैव सिद्धमात्मनेपदं किमर्थमिदमुच्यते । कर्मस्थभावकानां कर्मस्थक्रियाणां च कर्मवदतिदेशो विज्ञायते । कर्तृस्थार्थोयमारम्भः । तथा च रुहिः कर्तृस्थक्रियः दृशिः कर्तृस्थभावक उदाहृतः ॥

भीष्मोर्हेतुभये ॥ ६८ ॥

हेरिति वर्तते । अकर्त्रभिप्रायार्थोयमारम्भः । त्रिभेदेः स्मर्यतेऽथ गयन्तादात्मनेपदं भवति हेतुभये । हेतुः प्रयोजकः कर्त्ता लकारवाच्यस्ततश्चेद्भयं भवति । भयग्रहणमुपलक्षणार्थं विस्मयोपि तत एव । जटिलो भीषयते । मुण्डो भीषयते । जटिलो विस्मापयते । मुण्डो विस्मापयते । हेतुभयइति किम् । कुञ्चिकयैनं भाययति । रूपेण विस्माययति । अत्र कुञ्चिका भयस्य करणं न हेतुः ॥

गृध्रिवञ्चयोः प्रलम्भने ॥ ६९ ॥

हेरिति वर्तते । अकर्त्रभिप्रायार्थोयमारम्भः । गृध्रु अभिकाङ्क्षायां वञ्चु गतावित्येतयोर्घन्तयोः प्रलम्भने वर्त्तमानयोरात्मनेपदं भवति । प्रलम्भनं विसंवादनं मिथ्याफलाख्यानम् । माणवकं गर्धयते । माणवकं वञ्चयते । प्रलम्भनइति किम् । भवानं गर्धयति । गर्धनमस्योत्पादयतीत्यर्थः । अहिं वञ्चयति । । परिहरतीत्यर्थः ॥

लियः संमाननशालीनीकरणयोश्च ॥ ७० ॥

हेरिति वर्तते । अकर्त्रभिप्रायार्थोयमारम्भः । लीड् श्लेषणे इति दिवादैौ पठ्यते । ली श्लेषणे इति च क्रयादैौ । विशेषाभावाद् द्वयोरपि ग्रहणम् । लियो गयन्तात्संमानने शालीनीकरणे च वर्त्तमानादात्मनेपदं भवति च शब्दात् प्रलम्भने च । संमाननं पूजनम् । शालीनीकरणं न्याभावनम् । जटाभिरालापयते । पूजां समधिगच्छतीत्यर्थः । श्येनो वर्त्तिकामुल्लापयते । न्यक्करोतीत्यर्थः । प्रलम्भने । क्रस्त्वामुल्लापयत । विसंवादयतीत्यर्थः । विभाषा लीयतेरिति वात्वं विधायते । तदस्मिन्विषये नित्यमन्त्यत्र विकल्पः । व्यवस्थितविभाषा हि सा । संमाननादिष्विति किम् । ब्राह्मकमुल्लापयति ॥

मिथ्योपपदात्कृजोभ्यासे ॥ ७१ ॥

हेरिति वर्तते । अकर्त्रभिप्रायार्थोयमारम्भः । गयन्तात्करोतेमिथ्योपपदादात्मनेपदं भवति अभ्यासे । अभ्यासः पुनःपुनः करणमावृत्तिः ।

पदं मिथ्या कारयते । सापचारं [स्वरादिदुष्टमसकृदुच्चारयतीत्यर्थः ।
मिथ्योपपदादिति किम् । पदं सुष्ठु कारयति । कृञ् इति किम् । पदं मिथ्या
वाचयति । अस्यासहति किम् । पदं मिथ्या कारयति । सकृदुच्चारयति ॥

स्वरितञितः कर्त्रभिप्राये क्रियाफले ॥ ७२ ॥

येरिति निवृत्तम् । शेषात्कर्त्तरि परस्मैपदे प्राप्तं स्वरितेते ये धातवो
जितश्च तेभ्य आत्मनेपदं भवति कर्त्तारं चेत्क्रियाफलमभिप्रेति क्रियायाः
फलं क्रियाफलं प्रधानभूतं यदर्थमसौ क्रिया आरभ्यते तच्छेत्कर्त्तुर्लकारवाच्य-
स्य भवति । यजते । पचते । जिनः खल्वपि । सुनुते । कुर्वते । खर्गादि प्रधा-
नफलमिह कर्त्तारमभिप्रेति । कर्त्रभिप्रायइति किम् । यजन्ति याजकाः ।
पचन्ति पाचकाः । कुर्वन्ति कर्मकराः । यद्यपि दक्षिणा भृतिश्च कर्त्तुः फल-
मिहास्ति तथापि न तदर्थः क्रियारम्भः ॥

अपवादः ॥ ७३ ॥

कर्त्रभिप्रायइति वर्तते । अपपूर्वाद्धदतेः कर्त्रभिप्राये क्रियाफले
आत्मनेपदं भवति । धनकामो न्यायमपवादते । न्यायापवादेन धनमर्जयि-
ष्यामि इति मन्यते । कर्त्रभिप्राये क्रियाफलइत्येव । अपवादति ॥

खिचइच्च ॥ ७४ ॥

कर्त्रभिप्राये क्रियाफलइति वर्तते । खिजन्तादात्मनेपदं भवति कर्त्रभि-
प्राये क्रियाफले । कटं कारयते । ओदनं पाचयते । कर्त्रभिप्रायइत्येव । कटं
कारयति परस्य ॥

समुदाङ्भ्यो यसो ऽग्रन्थे ॥ ७५ ॥

कर्त्रभिप्रायइति वर्तते । सम् उद् आङ् इत्येवंपूर्वाद्यमेः कर्त्रभिप्राये
क्रियाफले आत्मनेपदं भवति ग्रन्थविषयश्चेत्प्रयोगो न भवति । व्रीहीन्
संयच्छते । भारमुद्यच्छते । वस्त्रमायच्छते । आङ्पूर्वादकर्मकादाङ्का यमहन
इति सिद्धमेवात्मनेपदं सकर्मकार्थमिदं पुनर्ग्रहणम् । अग्रन्थइति किम् ।
उद्यच्छति चिकित्सां वैद्यः । कर्त्रभिप्रायइत्येव । संयच्छति । उद्यच्छति ।
आयच्छति ॥

अनुपसर्गाज् ज्ञः ॥ ७६ ॥

कर्त्रभिप्रायइति वर्तते । अनुपसर्गाज्जानातेः कर्त्रभिप्राये क्रियाफले
आत्मनेपदं भवति । गां जानीते । अश्वं जानीते । अनुपसर्गादिति किम् ।
स्वर्गं लोकं न प्रजानाति मूढः । कर्त्रभिप्रायइत्येव । देवदत्तस्य गां जानाति ॥

विभाषोपपदेन प्रतीयमाने ॥ ७७ ॥

स्वरितञित इति पञ्चभिः सूत्रैरात्मनेपदं कर्त्रभिप्राये क्रियाफले द्योतिते विहितं तदुपपदेन द्योतिते न प्राप्नोतीति वचनमारभ्यते । समीपे श्रूयमाणं शब्दान्तरमुपपदं तेन प्रतीयमाने कर्त्रभिप्राये क्रियाफले विभाषा-
ऽऽत्मनेपदं भवति । स्वं यज्ञं यजति । स्वं यज्ञं यजते । स्वं कटं करोति । स्वं कटं कुरुते । स्वं पुत्रमपवदति । स्वं पुत्रमपवदते । एवं पञ्चसूत्र्यामुदा-
हार्यम् ॥

शेषात्कर्त्तरि परस्मैपदम् ॥ ७८ ॥

पूर्वेण प्रकरणेनात्मनेपदनियमः कृतः न परस्मैपदनियमः तत्सर्वतः प्राप्नोति तदर्थमिदमुच्यते । येभ्यो धातुभ्यो येन विशेषणेनात्मनेपदमुक्तं ततो यदन्यत्स शेषः । शेषात्कर्त्तरि परस्मैपदं भवति शेषादेव नान्यस्मात् । अनुदात्तञित आत्मनेपदमुक्तम् । आस्ते । शेते । ततो ऽन्यत्र परस्मैपदं भवति । याति । वाति । नेर्विश आत्मनेपदमुक्तम् । निविशते । ततो ऽन्यत्र परस्मैपदम् । आविशति । प्रविशति । कर्त्तरीति किम् । पठ्यते । गम्यते । कर्मकर्त्तरि कस्मात्परस्मैपदं न भवति । पठ्यते ओदनः स्वयमेव । कर्त्तरि कर्मव्यतिहारइति द्वितीयं कर्तृग्रहणमनुवर्त्तते तेन कर्त्तव्यं यः कर्त्ता तत्र परस्मैपदं कर्मकर्त्तरि न भवति ॥

अनुपराभ्यां कृञः ॥ ७९ ॥

कर्त्रभिप्राये क्रियाफले गन्धनादिषु च करोतेरात्मनेपदं विहितं तदप-
वादः परस्मैपदं विधीयते । अनु परा इत्येवंपूर्वात्करोतेः परस्मैपदं भवति । अनुकरोति । पराकरोति ।

अभिप्रत्यातिभ्यः क्षिपः ॥ ८० ॥

क्षिप प्रेरणे स्वरितेत् ततः कर्त्रभिप्रायक्रियाफलविवक्षायामात्मनेपदे प्राप्ते परस्मैपदं विधीयते । अभि प्रति अति इत्येवंपूर्वात् क्षिपः परस्मैपदं भवति । अभिक्षिपति । प्रतिक्षिपति । अतिक्षिपते । अभिप्रत्यतिभ्य इति किम् । आक्षिपते । द्वितीयमपि कर्तृग्रहणमनुवर्त्तते । तेनेह न भवति । अभिक्षिप्यते स्वयमेव ॥

प्राद्वहः ॥ ८१ ॥

वह प्रापणे स्वरितेत् तत्र कर्त्रभिप्रायक्रियाफलविवक्षायामात्मनेपदे

प्राप्ते परस्मैपदं विधीयते । प्रपूर्वाद्ब्रह्मतेः परस्मैपदं भवति । प्रवहति । प्रवहतः । प्रवहन्ति । प्रादिति किम् । आवहते ॥

परिर्मृषः ॥ ८२ ॥

मृष तितिक्षायां स्वरितेत् ततस्तथैवात्मनेपदे प्राप्ते परस्मैपदं विधीयते । परिपूर्वाद् मृष्यतेः परस्मैपदं भवति । परिमृष्यति । परिमृष्यतः । परिमृष्यन्ति । परिरिति किम् । आमृष्यते । वहतिमपि के चिदत्रानुवर्त्तयन्ति । परिवहन्ति ॥

व्याङ्परिभ्यो रमः ॥ ८३ ॥

रमु क्रीडायाम् । अनुदात्तेत्वादात्मनेपदे प्राप्ते परस्मैपदं विधीयते । वि आङ् परि इत्येवंपूर्वाद्भ्रमतेः परस्मैपदं भवति । विरमति । आरमति । परिरमति । एतेभ्य इति किम् । अभिरमते ॥

उपाच्च ॥ ८४ ॥

रम इत्येव । उपपूर्वाद्भ्रमतेः परस्मैपदं भवति । देवदत्तमुपरमति । यज्ञदत्तमुपरमति । उपरमयतीति यावत् । अन्तर्भावितरणर्थोत्र रमिः । पृथग्योगकरणमुत्तरार्थम् । अकर्मकाद्विभाषां वक्ष्यति सा उपपूर्वादेव यथा स्यात् ॥

विभाषा कर्मकात् ॥ ८५ ॥

रम उपादिति च वर्त्तते । पूर्वेण नित्ये परस्मैपदे प्राप्ते विकल्प आरभ्यते । उपपूर्वाद्भ्रमतेरकर्मकाद्विभाषा परस्मैपदं भवति । यावद्भुक्तमुपरमति । यावद्भुक्तमुपरमते । निवर्ततइत्यर्थः ॥

बुधयुधनशजनेङ्प्रद्रुस्तृभ्यो णेः ॥ ८६ ॥

णिचश्चेति कर्त्रभिप्रायक्रियाफलविवक्षायामात्मनेपदे प्राप्ते परस्मैपदं विधीयते । बुध युध नश जन इङ् प्रु द्रु स्तृ इत्येतेभ्यो एयन्तेभ्यः परस्मैपदं भवति । बोधयति । योधयति । नाशयति । जनयति । अध्यापयति । प्रावयति । द्रावयति । स्नावयति । ये ऽत्राकर्मकास्तेषामणवकर्मकाश्चित्तवत्कर्तृकादित्येवं सिद्धे वचनमिदमन्तित्तवत्कर्तृकार्थम् । बोधयति पञ्चम् । योधयन्ति काष्ठानि । नाशयति दुःखम् । जनयति सुखम् । ये ऽत्र चलनार्था अपि तेषां निगरणचलनार्थेभ्यश्चेति सिद्धे यदा न चलनार्थास्तदर्थं वचनम् । प्रवते । प्राप्नोतांति गम्यते । अयो द्रवति । विलीयतइत्यर्थः । कुरिडका स्रवति । स्थन्दतइत्यर्थः । तद्विषयाण्युदाहरणानि ॥

निगरणचलनार्थेभ्यश्च ॥ ८७ ॥

शेरिति वर्त्तते । कर्त्रभिप्रायक्रियाफलविवक्षायामात्मनेपदापवादः परस्मैपदं विधीयते । निगरणमभ्यवहारः । चलनं कम्पनम् । निगरणार्थेभ्यश्चलनार्थेभ्यश्च धातुभ्यो एयन्तेभ्यः परस्मैपदं भवति । निगारयति । आशयति । भोजयति । चलनार्थेभ्यः । चलयति । चोपयति । कम्पयति । अयमपियोगः सकर्मकार्थः । अचित्तवत्कर्तृकार्थश्च । अदेः प्रतिषेधो वक्तव्यः ॥*॥ अस्ति देवदत्तः । आदयते देवदत्तेन ॥

अणावकर्मकाच्चित्तवत्कर्तृकात् ॥ ८८ ॥

शेरिति वर्त्तते । कर्त्रभिप्रायक्रियाफलविवक्षायामात्मनेपदापवादः परस्मैपदं विधीयते । अण्यन्तो यो धातुरकर्मकश्चित्तवत्कर्तृकश्च तस्माद् एयन्तात्परस्मैपदं भवति । आस्ते देवदत्तः । आसयति देवदत्तम् । शेते देवदत्तः । शाययति देवदत्तम् । अणाविति किम् । चेतयमानं प्रयोजयति चेतयते इति के चित्प्रत्युदाहरन्ति तदयुक्तम् । हेतुमणिर्णचे विधिः, प्रतिषेधोपि प्रत्यासत्तेस्तस्यैव न्याय्यः । तस्मादिह चेतयतीति परस्मैपदेनैव भवितव्यम् । इदं तु प्रत्युदाहरणम् । आरोहयमाणं प्रयोजयति । आरोहयते । अकर्मकादिति किम् । कटं कुर्वाणं प्रयोजयति । कारयते । चित्तवत्कर्तृकादिति किम् । शुष्यन्ति व्रीहयः । शोषयते व्रीहीनातपः ।

न पादम्याङ्यमाङ्यसपरिमुह रुचि नृतिवदवसः ॥ ८९ ॥

पूर्वेण योगद्वयेन कर्त्रभिप्रायक्रियाफलविवक्षायामात्मनेपदापवादः परस्मैपदं विहितं तस्य प्रतिषेधायमुच्यते । यत्कर्त्रभिप्रायविषयमात्मनेपदं तदवस्थितमेव न प्रतिषिध्यते । पादमि आङ्यम् आङ्यस परिमुह रुचि नृति वद वस इत्येतेभ्यो एयन्तेभ्यः परस्मैपदं न भवति । णिचश्चेत्यात्मनेपदं भवति । तत्र पिबतिर्निगरणार्थः । दमिप्रभृतयश्चित्तवत्कर्तृकाः । नृतिश्चलनार्थोपि । एषां परस्मैपदं न भवति । पा । पाययते । दमि । दमयते । आङ्यम् । आयामयते । यमोऽपरिवेषणे इति मित्संज्ञा प्रतिषिध्यते । आङ्यस । आयासयते । परिमुह । परिमोहयते । रुचि । रोचयते । नृति । नर्त्तयते । वद । वादयते । वस । वासयते । पादिषु धेट उपसंख्यानम् ॥*॥ धापयेते शिशुमेकं समीची ॥

वा क्यषः ॥ ९० ॥

लोहितादिडाज्भ्यः क्यषिति वक्ष्यति तदन्ताद्धातोर्वा परस्मैपदं भव-

ति * । लोहितायति । लोहितायते । पटपटायति । पटपटायत । अद्यात्र परस्मैपदेन मुक्ते कथमात्मनेपदं लभ्यते । यावताऽनुदात्तङित इत्येवमादिना प्रकरणेन तन्नियतम् । एवं तर्हि आत्मनेपदमेवात्र विकल्पितं विधीयते, तन्मानन्तरं परस्मैपदप्रतिषेधेन सन्निधापितमिह संबध्यते । तेन मुक्ते शेषात्कर्त्तरि परस्मैपदं भवति ॥

द्युद्भ्यो लुङि ॥ ११ ॥

वेत्येव । द्युत दीप्तौ तत्साहचर्याद् लुठादयोपि कृपूपर्यन्तास्तथैव व्यपदिश्यन्ते । बहुवचननिर्देशादाद्यर्थो भवति । अनुदात्तेत्त्वानित्यमेवात्मनेपदे प्राप्ते द्युतादिभ्यो लुङि वा परस्मैपदं भवति । व्यद्युतत् । व्यद्योतिष्ठ । अलुठत् । अलोठिष्ठ । लुङीति किम् । द्योतते ॥

वृद्भ्यः स्यसनोः ॥ १२ ॥

द्युतादिष्वेष वृतादयः पठ्यन्ते । वृत् वृत्तने । वृधु वृद्धौ । शृधु शब्दकुत्सायाम् । स्यन्दू प्रसवणे । कृपू सामर्थ्ये । एतेभ्यो धातुभ्यः स्ये खनि च परतो वा परस्मैपदं भवति । वृत् । वत्स्यति । अवत्स्यत् । विवृत्सति । वर्त्तिष्यते । अवर्त्तिष्यत । विवर्त्तिषते । वृध् । वत्स्यति । अवत्स्यत् । विवृत्सति । वर्द्धिष्यते । अवर्द्धिष्यत । विवर्द्धिषते । स्यसनो-रिति किम् । वर्तते ॥

लुटि च कलृपः ॥ १३ ॥

वृतादित्वादेव स्यसनोर्विकल्पः सिद्धः । लुटि विधीयते । चकारस्तर्हि स्यसनोरनुकर्षणार्थो न वक्तव्यः । एवं तर्हीयं प्राप्तिः पूर्वा प्राप्ति बाधेत । तस्माच्चकारः स्यसनोरनुकर्षणार्थः क्रियते । लुटि च स्यसनोश्च कृपेः परस्मैपदं वा भवति । कल्सा । कल्सारौ । कल्सारः । कल्स्यति । अकल्स्यत् । चिल्लप्सति । कलिपता । कलिप्यते । अकलिप्यत । चिकलिपते † ॥

इति श्रीजयादित्यविरचितायां काशिकायां वृत्तौ

प्रथमस्याध्यायस्य तृतीयः पादः ॥

* शेषादिति नित्ये प्राप्ते विकल्पार्थं वचनमित्यपि क्व चित्पाठः ।

† यत्र परस्मैपदं तत्र तासि च कलृप इतीट् प्रतिषेधः । यत्रात्मनेपदं तवेड् भवत्येवेत्यपि क्व चित्पाठः ।

॥ काशिका ॥ १ ॥ ४ ॥

६५

अथ प्रथमाध्यायस्य चतुर्थः पादः ।

आ कडारादेका संज्ञा ॥ १ ॥

कडाराः कर्मधारयइति वक्ष्यति आ एतस्मात्पुत्रावधेयं दित ऊर्द्धुभनु-
 क्रमिष्यामः तत्र एका संज्ञा भवतीति वेदितव्यम् । का पुनरसौ । या परा
 ऽनवकाशा च । अन्यत्र संज्ञासमावेशान्नियमार्थं वचनमेकैव संज्ञा भवतीति ।
 वक्ष्यति ह्रस्वं लघु । भिदि छिदि । भेत्ता । छेत्ता । संयोगे गुरु । शिद्धा ।
 भिक्षा । संयोग परस्य ह्रस्वस्य लघुसंज्ञा प्राप्नोति गुरुसंज्ञा च । एका
 संज्ञेति वचनाद्गुरुसंज्ञैव भवति । अततत्तत् । अररत्तत् । सन्वल्लघुनीत्येष
 विधिर्न भवति ॥

विप्रतिषेधे परं कार्यम् ॥ २ ॥

तुल्यबलविरोधो विप्रतिषेधः । यत्र द्वौ प्रसङ्गावन्वार्थविकस्मिन्युग-
 पत्प्राप्नुतः स तुल्यबलविरोधो विप्रतिषेधः । तस्मिन्विप्रतिषेधे परं कार्यं
 भवति । उत्सर्गापवादनित्यानित्यान्तरङ्गबहिरङ्गेषु तुल्यबलता नास्तीति
 नायमस्य योगस्य विषयो बलवतैव तत्र भवितव्यम् । अप्रवृत्तौ पर्यायेण वा
 प्रवृत्तौ प्राप्तायां वचनमारभ्यते । अतो दीर्घो यञि सुपि चेत्यस्यावकाशः ।
 वृक्षाभ्याम् । स्रक्षाभ्याम् । बहुवचने भल्येदित्यस्यावकाशः । वृक्षेषु । स्रक्षेषु ।
 इहोभयं प्राप्नोति । वृक्षेभ्यः । स्रक्षेभ्यः । इति । परं भवति विप्रतिषेधेन ॥

यू स्याख्यौ नदी ॥ ३ ॥

ई च ऊ च यू । अविभक्तिको निर्देशः । स्त्रियमाचक्षाते स्याख्यौ ।
 मूलविभुजादिदर्शनात्कप्रत्ययः । ईकारान्तमूकारान्तं च स्याख्यं शब्दरूपं
 नदीसंज्ञं भवति । ईकारान्तम् । कुमारी । गौरी । लक्ष्मीः । शार्ङ्गरवी ।
 ऊकारान्तम् । ब्रह्मबन्धुः । यवागूः । यू इति किम् । मात्रे । दुहित्रे । स्या-
 ख्याविति किम् । ग्रामणीः । सेनानीः । खलपूः । आख्याग्रहणं किम् । शब्दार्थे
 स्त्रीत्वपव यथा स्यात् पदान्तराख्ये मा भूत् । ग्रामण्ये स्त्रियै । खल्वे स्त्रियै ।
 नदीप्रदेशा आणनद्या इत्येवमादयः ॥

नेयडुवड्स्थानावस्त्री ॥ ४ ॥

पूर्वेणातिप्रसक्ता नदीसंज्ञा प्रतिषिध्यते । स्थितिः स्थानम् । इयडुव-
 डोः स्थानमनयोरितीयडुवड्स्थानौ तौ यू नदीसंज्ञौ न भवतः स्त्रीशब्दं वर्ज-
 यित्वा । हे श्रीः । हे भूः । अस्त्रीति किम् । हे स्त्रि ॥

॥ काशिका ॥ १ ॥ ४ ॥

वा ऽऽमि ॥ ५ ॥

पूर्वेण नित्ये प्रतिषेधे प्राप्ते आमि विकल्पः क्रियते । इयडुवड्स्थानौ
यू आमि परतो वा नदीसंज्ञौ न भवतः । श्रियाम् । श्रीणाम् । भ्रुवाम् ।
भ्रूणाम् । अस्त्रीत्येव । स्त्रीणाम् ॥

डिति ह्रस्वश्च ॥ ६ ॥

दीर्घस्य नदीसंज्ञा विहिता ह्रस्वस्य न प्राप्नोति इयडुवड्स्थानयोश्चा
प्रतिषिद्धा । तस्मान्ङिति वा विधीयते । डिति परतो ह्रस्वश्चा यवोः संबन्धी
यः स्यात्स्यौ इयडुवड्स्थानौ च यू वा नदीसंज्ञौ भवतः । कृत्यै । कृतये ।
धेन्यै । धेनवे । श्रियै । श्रिये । भ्रुवै । भ्रुवे । अस्त्रीत्येव । स्त्रियै । स्यात्स्या-
वित्येव । अग्नये । वायवे । भानवे ॥

शेषो घ्यसखि ॥ ७ ॥

ह्रस्व इति वर्तते । शेषेऽत्र घिसंज्ञो भवति सखिशब्दं वर्जयित्वा ।
कश्च शेषः । ह्रस्वमिवर्णोविर्णान्तं यन्न स्यात्स्यं स्यात्स्यं च यन्न नदीसंज्ञकं
स शेषः । अग्नये । वायवे । कृतये । धेनवे । असखीति किम् । सख्या ।
सख्ये । सख्युः । सख्यौ * ॥

पतिः समासएव ॥ ८ ॥

पतिशब्दस्य घिसंज्ञायां सिद्धायामयं नियमः क्रियते पतिशब्दः स-
मासएव घिसंज्ञो भवति । प्रजापतिना । प्रजापतये । समासइति किम् ।
पत्या । पत्ये । एवकार इष्टतोऽवधारणार्थः । दृढमुष्टिना । दृढमुष्टये ॥

षष्ठीयुक्तश्चन्द्रसि वा ॥ ९ ॥

पतिरिति वर्तते । पूर्वेण नियमेनासमासे न प्राप्नोतीति वचनमार-
भ्यते । षष्ठ्यन्तेन युक्तः पतिशब्दः छन्दसि विषये वा घिसंज्ञो भवति ।
कुलुञ्चानां पतये नमः । कुलुञ्चानां पत्ये नमः । * षष्ठीग्रहणं किम् ।
मया पत्या जरदृष्टिर्यथासः । छन्दसीति किम् । ग्रामस्य पत्ये ॥

ह्रस्वं लघु ॥ १० ॥

मात्रिकस्य ह्रस्वसंज्ञा कृता तस्यानेन लघुसंज्ञा विधीयते । ह्रस्वमक्षरं
लघुसंज्ञं भवति । भेत्ता । ह्येत्ता । अजीकरत् । अजीहरत् । लघुप्रदेशाः
पुगन्तलघूपधस्य चेत्येवमादयः ॥

* इत उत्तरं “घिप्रदेशाः छन्द्रे घीत्येवमादयः” इत्यपि क चित्पाठः ।

* क्षेत्रस्य पतये नमः । क्षेत्रस्य पत्ये नम इत्यपि क चिदुदाहरणम् ।

॥ काशिका ॥ १ ॥ ४ ॥

६७

संयोगे गुरु ॥ ११ ॥

ह्रस्वमिति वर्तते । पूर्वेण लघुसंज्ञायां प्राप्तायां गुरुसंज्ञा विधीयते । संयोगे परतो ह्रस्वमक्षरं गुरुसंज्ञं भवति । कुण्डा । शिखा । भिक्षा । गुरु-प्रदेशः गुरोश्च हल इत्येवमादयः ॥

दीर्घं च ॥ १२ ॥

संयोगइति नानुवर्तते । सामान्येन संज्ञाविधानम् । दीर्घं चाक्षरं गुरुसंज्ञं भवति । ईहांचक्रे । ईक्षांचक्रे ॥

यस्मात्प्रत्ययविधिस्तदादि प्रत्यये ऽङ्गम् ॥ १३ ॥

यस्मात्प्रत्ययो विधीयते धातोर्वा प्रातिपदिकाद्वा तदादि शब्दरूपं प्रत्यये परतोङ्गसंज्ञं भवति । कर्त्ता । हर्त्ता । करिष्यति । हरिष्यति । औप-गवः । कापटवः । यस्मादिति संज्ञिनिर्देशार्थं, तदादीतिसंबन्धात् । प्रत्यय-ग्रहणं किम् । न्यविशत । व्यक्रीणीत । नेर्विश इत्युपसर्गाद्विधिरस्ति तदा-देरङ्गसंज्ञा स्यात् । विधिग्रहणं किम् । प्रत्ययपरत्वमात्रे मा भूत् । स्त्री इयती । तदादिवचनं स्यादिनुमर्थम् । करिष्यावः । करिष्यामः । कुण्डानि । पुनः प्रत्ययग्रहणं किमर्थम् । लुप्तप्रत्यये मा भूत् । स्व्यर्थम् । अङ्गप्रदेशा अङ्गस्येत्येवमादयः ॥

सुप्तिङन्तं पदम् ॥ १४ ॥

सुप्तिङिति प्रत्याहारग्रहणम् । सुबन्तं तिङन्तं च शब्दरूपं पदसंज्ञं भवति । ब्राह्मणाः पचन्ति । पदसंज्ञायामन्तग्रहणमन्यत्र संज्ञाविधौ प्रत्यय-ग्रहणे तदन्तविधेः प्रतिषेधार्थम् । गौरी ब्राह्मणितरा । पदप्रदेशः पदस्य पदादित्येवमादयः ॥

नः क्ये ॥ १५ ॥

क्यइति क्यच्क्यङ्क्यषां सामान्यग्रहणम् । नान्तं शब्दरूपं क्ये परतः पदसंज्ञं भवति । क्यच् । राजीयति । क्यङ् । राजायते । क्यष् । चर्मायति । चर्मायते । सिद्धे सत्यारम्भो नियमार्थः । नान्तमेव क्ये परतः पदसंज्ञं भवति नान्यत् । वाच्यति । सुच्यति ॥

सिति च ॥ १६ ॥

अचि भमिति वक्ष्यति तस्यायं पुरस्तादपवादः । सिति प्रत्यये परतः पूर्वं पदसंज्ञं भवति । भवतष्ठकृञ्चसौ । भवदोयः । उर्णाया गुस् । उर्णायुः । ऋतोरणू । छन्दसि वसू । ऋत्विजः ॥

स्वादिष्वसर्वनामस्थाने ॥ १७ ॥

स्वादिष्विति सुशब्दादेकवचनादारभ्य आ कपः प्रत्यया गृह्यन्ते । स्वादिषु प्रत्ययेषु परतः सर्वनामस्थानवर्जितेषु पूर्वं पदसंज्ञं भवति । राज-
भ्याम् । राजमिः । राजत्वम् । राजता । राजतरः । राजतमः । असर्वनाम-
स्थानइति किम् । राजानौ । राजानः ॥

याचि भम् ॥ १८ ॥

स्वादिष्वसर्वनामस्थानइति वर्तते । पूर्वेषु पदसंज्ञायां प्राप्तायां तदप-
वादो भसंज्ञा विधीयते । यकारादावजादौ च स्वादौ सर्वनामस्थानवर्जिते
प्रत्यये परतः पूर्वं भसंज्ञं भवति । यकारादौ । गार्ग्यः । वात्स्यः । अजादौ ।
दाक्षिः । प्राक्षिः ॥ नभोऽङ्गिरोऽमनुषां वत्युपसंख्यानम् ॥*॥ नभइव नभस्वत् ।
अङ्गिराइव अङ्गिरस्वत् । मनुरिव मनुष्वत् ॥ वृषणवस्वश्वयोः ॥ * ॥ वृषन्नि-
त्येतत् वस्वश्वयोः परतो भसंज्ञं भवति छन्दसिविषये । वृषणवसुः । वृषण-
श्वस्य मेने । भप्रदेशाः भस्येत्येवमादयः ॥

तसौ मत्वर्थे ॥ १९ ॥

भमिति वर्तते । तकारान्तं सकारान्तं शब्दरूपं मत्वथप्रत्यये परतो
भसंज्ञं भवति । उदश्वित्वान् घोषः । विद्युत्वान् बलाहकः । सकारान्तम् ।
यशस्वी । पयस्वी । तसाविति किम् । तक्षवान् ग्रामः ॥

अयस्मयादीनिच्छन्दसि ॥ २० ॥

अयस्मयादीनि शब्दरूपाणि छन्दसि विषये साधूनि भवन्ति । भपद-
संज्ञाधिकारे विधानात्तेन मुखेन साधुत्वमयस्मयादीनां विधीयते ।
अयस्मयं वर्म । अयस्मयानि पात्राणि । क चिदुभयमपि भवति । स
सुष्टुभा स ऋकता गणेन । पदत्वात्कुत्वं भत्वाज् जशूत्वं न भवति । छन्द-
सीति किम् । अयोमयं ॥

बहुषु बहुवचनम् ॥ २१ ॥

उद्याप्रातिपदिकात्स्वादयः तस्य तिवादय इति सामान्येन बहुवचनं
विहितं तस्यानेन बहुत्वसंख्या वाच्यत्वेन विधीयते । बहुषु बहुवचनं
भवति । बहुत्वमस्य वाच्यं भवतीति यावत् । कर्मादयोप्यपरे विभक्तीना-
मर्था वाच्यास्तदीये बहुत्वे बहुवचनं कर्मादिषु बहुषु बहुवचनमित्यर्थः ।
ब्राह्मणाः पठन्ति । यत्र च संख्या संभवति तत्रायमुपदेशः । अव्ययेभ्यस्तु
निःसंख्येभ्यः सामान्यविहिताः स्वादयो विद्यन्तएव ॥

द्वैकयोर्द्विवचनैकवचने ॥ २२ ॥

द्वित्वैकत्वयोरर्थयोर्द्विवचनैकवचने भवतः । एतदपि सामान्यविहितयोर्द्विवचनैकवचनयोरर्थाभिधानम् । द्वित्वे द्विवचनं भवति एकत्वे एकवचनं भवति । ब्राह्मणौ पचतः । ब्राह्मणः पचति ॥

कारके ॥ २३ ॥

कारकइति । विशेषणमपादानादिसंज्ञाविषयमधिक्रियते । कारकइत्यधिकारो वेदितव्यः । यदित ऊर्द्धमनुक्रमिष्यामः कारकइत्येवं तद्धेदितव्यम् । कारकशब्दश्च निमित्तपर्यायः । कारकं हेतुरित्यनर्थान्तरम् । कस्य हेतुः । क्रियायाः । वक्ष्यति ध्रुवमपाये ऽपादानम् । ग्रामादागच्छति । पर्वतादवरोहति । कारकइति किम् । वृक्षस्य पर्णं पतति । कुड्यस्य पिरण्डः पतति । अकथितं च । अकथितं च कारकं कर्मसंज्ञं भवति । माणवकं पन्थानं पृच्छति । कारकइति किम् । माणवकस्य पितरं पन्थानं पृच्छति । कारकसंज्ञब्दनेषु चानेनैव विशेषणेन व्यवहारो विज्ञायते ॥

ध्रुवमपाये ऽपादानम् ॥ २४ ॥

ध्रुवं यदपाययुक्तमपाये साध्ये यद्वयिभूतं तत्कारकमपादानसंज्ञं भवति । ग्रामादागच्छति । पर्वतादवरोहति । सार्थाद्धीनः । रथात्पतितः ॥ जुगुप्साविरामप्रमादार्थानामुपसंख्यानम् ॥ * ॥ अधर्माज्जुगुप्सते । अधर्माद्धिरयति । धर्मात्प्रमाद्यति । अपादानप्रदेशा अपादाने पञ्चमीत्येवमादयः ॥

भीन्नार्थानां भयहेतुः ॥ २५ ॥

विभेत्त्यर्थानां त्रायत्यर्थानां च धातूनां प्रयोगे भयहेतुर्यस्तत्कारकमपादानसंज्ञं भवति । चैरेभ्यो विभेति । चैरेभ्य उद्विजते । त्रायत्यर्थानाम् । चैरेभ्यस्त्रायते । चैरेभ्यो रक्षति । भयहेतुरिति किम् । अरण्ये विभेति । अरण्ये त्रायते ॥

पराजेरसोढः ॥ २६ ॥

परापूर्वस्य जयतेः प्रयोगे ऽसोढो यो ऽर्थः सोढु न शक्यते तत्कारकमपादानसंज्ञं भवति । अध्ययनात्पराजयते । असोढ इति किम् । शत्रून्पराजयते ॥

वारणार्थानामीप्सितः ॥ २७ ॥

वारणार्थानां धातूनां प्रयोगे य ईप्सितोर्थः तत्कारकमपादानसंज्ञं भवति । प्रवृत्तिविघाते वारणम् । यवेभ्यो मां वारयति । यवेभ्यो गां निवर्त्तयति । ईप्सित इति किम् । यवेभ्यो गां वारयति क्षेत्रे ॥

अन्तर्द्धौ येनादर्शनमिच्छति ॥ २८ ॥

व्यवधानमन्तर्द्धः । अन्तर्द्धिनिमित्तं येनादर्शनमात्मन इच्छति तत्कारकमपादानसंज्ञं भवति । उपाध्यायादन्तर्द्धत्वे । उपाध्यायान्निलीयते । मामुपाध्यायो द्राक्षीदिति निलीयते । अन्तर्द्धाविति किम् । चौरान्न दिहृक्षते । इच्छतिग्रहणं किम् । अदर्शनेच्छायां सत्यां सत्यपि दर्शने यथा स्यात् ॥

आख्यातोपयोगे ॥ २९ ॥

आख्याता प्रतिपादयिता । उपयोगो नियमपूर्वकं विद्याग्रहणम् । उपयोगे साध्ये य आख्याता तत्कारकमपादानसंज्ञं भवति । उपाध्यायादधीते । उपाध्यायादागमयति । उपयोगइति किम् । नटस्य शृणोति ॥

जनिकर्त्तः प्रकृतिः ॥ ३० ॥

जनेः कर्त्ता जनिकर्त्ता । जन्यर्थस्य जन्मनः कर्त्ता जायमानः तस्य या प्रकृतिः कारणं हेतुः तत् कारकमपादानसंज्ञं भवति । शृङ्गाच्छुरो जायते । गोमयाद्वृश्चिको जायते ॥

भुवः प्रभवः ॥ ३१ ॥

कर्त्तुरिति वर्त्तते । भवनं भूः । प्रभवत्यस्मादिति प्रभवः । भूकर्त्तुः प्रभवो यस्तत्कारकमपादानसंज्ञं भवति । हिमवतो गङ्गा प्रभवति । काश्मीरेभ्यो वितस्ता प्रभवति । प्रथमत उपलभ्यतइत्यर्थः ॥

कर्मणा यमभिप्रैति स संप्रदानम् ॥ ३२ ॥

कर्मणा करणभूतेन कर्त्ता यमभिप्रैति तत्कारकं संप्रदानसंज्ञं भवति । अन्वर्थसंज्ञाविज्ञानाद्वर्त्तकर्मणेति विज्ञायते । उपाध्यायाय गां ददाति । माणवकाय भिक्षां ददाति ॥ क्रियाग्रहणमपि कर्त्तव्यम् ॥ * ॥ क्रिययापि यमभिप्रैति स संप्रदानम् । श्राद्धाय निगर्हते । युद्धाय संमह्यते । पत्ये शेते । संप्रदानप्रदेशाः त्रुर्थो संप्रदानइत्येवमादयः ॥ कर्मणः करणसंज्ञा वक्तव्या संप्रदानस्य च कर्मसंज्ञा ॥ * ॥ पशुना रुद्रं यजते । पशुं रुद्राय ददातीत्यर्थः ॥

रुच्यर्थानां प्रीयमाणः ॥ ३३ ॥

रुचिना समानार्था रुच्यर्थाः । अन्यकर्तृको ऽभिलाषो रुचिः । रुच्य-
र्थानां धातूनां प्रयोगे प्रीयमाणो यो ऽर्थस्तत्कारकं संप्रदानसंज्ञं भवति । देव-
दत्ताय रोचते मोदकः । यज्ञदत्ताय खदते पूषः । देवदत्तस्याभिलाषस्य
मोदकः कर्त्ता । प्रीयमाण इति किम् । देवदत्ताय रोचते मोदकः पथि ॥

ऋघहनुड्स्थाशपां ज्ञीप्स्यमानः ॥ ३४ ॥

ऋघ हनुड् स्वा शप इत्येतेषां ज्ञीप्स्यमानो यो ऽर्थस्तत्कारकं संप्र-
दानसंज्ञं भवति । ज्ञीप्स्यमानो ज्ञपयितुमिष्यमाणो बोधयितुमभिप्रेतः ।
देवदत्ताय ऋघते । देवदत्तं ऋघमानस्तां ऋघां तमेव ज्ञपयितुमिच्छ-
तीत्यर्थः । एवं देवदत्ताय हनुते । यज्ञदत्ताय हनुते । देवदत्ताय तिष्ठते ।
यज्ञदत्ताय तिष्ठते । देवदत्ताय शपते । यज्ञदत्ताय शपते । ज्ञीप्स्यमान इति
किम् । देवदत्ताय ऋघते पथि ॥

धारेरुत्तमर्णः ॥ ३५ ॥

धारयतेः प्रयोगे उत्तमर्णो यो ऽर्थः तत्कारकं संप्रदानसंज्ञं भवति ।
उत्तममृणं यस्य स उत्तमर्णः । कस्य चोत्तममृणं, यदीयं धनं, धनस्वामी
प्रयोक्ता उत्तमर्णः स संप्रदासंज्ञो भवति । देवदत्ताय शतं धारयति ।
यज्ञदत्ताय शतं धारयति । उत्तमर्ण इति किम् । देवदत्ताय शतं धारयति
श्रामे ॥

स्पृहेरीप्सितः ॥ ३६ ॥

स्पृह ईप्सायां, चुरादावदन्तः पठ्यते, तस्य ईप्सितो यो ऽर्थस्तत्कारकं
संप्रदानसंज्ञं भवति । ईप्सित इत्यभिप्रेत उच्यते । पुष्पेभ्यः स्पृहयति ।
फलेभ्यः स्पृहयति । ईप्सित इति किम् । पुष्पेभ्यो वने स्पृहयति ॥

क्रुधद्रुहेर्ष्यासूयार्थानां यं प्रति कोपः ॥ ३७ ॥

अमर्षः क्रोधः । अपकारो द्रोहः । अक्षमा ईर्ष्या । गुणेषु दोषाविष्कर-
खमसूया । क्रुधाद्यर्थानां प्रयोगे यं प्रति कोपस्तत्कारकं संप्रदानसंज्ञं भवति ।
क्रोधस्तावत्कोप एव, द्रोहादयोपि कोपप्रभावा एव गृह्यन्ते । तस्मात्सामा-
न्येन विशेषणं यं प्रति कोप इति । देवदत्ताय क्रुध्यति । देवदत्ताय द्रुह्यति ।
देवदत्तायेर्ष्यति । देवदत्तायासूयति । यं प्रति कोप इति किम् । भार्य-
मीर्ष्यति । मैनामन्यो द्राक्षीदिति ॥

क्रुधद्रुहोरुपसृष्टयोः कर्म ॥ ३८ ॥

पूर्वेण संप्रदानसंज्ञायां प्राप्तायां कर्मसंज्ञा विधीयते । क्रुधद्रुहोरुप-
सृष्टयोरुपसर्गसंबद्धयोः प्रति कोपस्तत्कारकं कर्मसंज्ञं भवति । देवदत्त-
मभिक्रुच्यति । देवदत्तमभिद्रुह्यति । उपसृष्टयोरिति किम् । देवदत्ताय
क्रुच्यति । यज्ञदत्ताय द्रुह्यति ॥

राधीक्ष्योर्थस्य विप्रश्नः ॥ ३९ ॥

राधेरीक्षेच्च कारकं संप्रदानसंज्ञं भवति, कीदृशं, यस्य विप्रश्नः,
विविधः प्रश्नः विप्रश्नः, स कस्य भवति, यस्य शुभाशुभं पृच्छयते । देवदत्ताय
राध्यति । देवदत्तायेक्षते । नैमित्तिकः पृष्टः सन् देवदत्तस्य दैवं पर्यालो-
चयतीत्यर्थः ॥

प्रत्याङ्भ्यां श्रुचः पूर्वस्य कर्त्ता ॥ ४० ॥

प्रति आङ् इत्येवंपूर्वस्य शृणोतेः कारकं संप्रदानसंज्ञं भवति, कीदृशं,
पूर्वस्य कर्त्ता । प्रतिपूर्व आङ्पूर्वश्च शृणोतिरभ्युपगमे प्रतिज्ञाने वर्तते । स
चाभ्युपगमः परेण प्रयुक्तस्य सतो भवति । तत्र प्रयोक्ता पूर्वस्याः क्रियायाः
कर्त्ता संप्रदानसंज्ञो भवति । देवदत्ताय गां प्रतिशृणोति । देवदत्ताय गामा-
शृणोति । प्रतिजानीतइत्यर्थः ॥

अनुप्रतिगृह्यच्च ॥ ४१ ॥

पूर्वस्य कर्त्तेति वर्तते । अनुपूर्वस्य प्रतिपूर्वस्य च गृणातेः कारक
पूर्वस्याः क्रियायाः कर्तृभूतं संप्रदानसंज्ञं भवति । होत्रे ऽनुगृणाति । होता
प्रथमं शंसति तमन्यः प्रोत्साहयति । अनुगरः प्रतिगर इति हि शंसितुः
प्रोत्साहने वर्तते । होत्रे ऽनुगृणाति । होतारं शंसन्तं प्रोत्साहयतीत्यर्थः ॥

साधकतमं करणम् ॥ ४२ ॥

क्रियाप्रसिद्धौ यत्प्रकृष्टोपकारकं विवक्षितं तत्साधकतमं कारकं
करणसंज्ञं भवति । दात्रेण लुनाति । परशुना छिनत्ति । तमवग्रहणं किम् ।
गङ्गायां घोषः । कूपे गर्गकुलम् । करणप्रदेशाः कर्तृकरणयोस्तृतीयेत्येवमादयः ॥

दिवः कर्म च ॥ ४३ ॥

पूर्वेण करणसंज्ञायां प्राप्तायां कर्मसंज्ञा विधीयते । दिवः साधकतमं
यत्कारकं तत्कर्मसंज्ञं भवति चकारात्करणसंज्ञं च । अक्षान्दीव्यति । अक्षौर्दी-
व्यति ॥

परिक्रयणे संप्रदानमन्यतरस्याम् ॥ ४४ ॥

साधकतममिति वर्तते । पूर्वेण करणसंज्ञायां प्राप्तायां संप्रदानसंज्ञा पक्षं विधीयते । परिक्रयणे साधकतमं कारकमन्यतरस्यां संप्रदानसंज्ञं भवति । परिक्रयणं नियतकालं वेतनादिना स्वीकरणं नात्यन्तिकः क्रय एव । शताय परिक्रीतोऽनुब्रूहि । शतेन परिक्रीतोऽनुब्रूहि । सहस्रेण परिक्रीतोऽनुब्रूहि । सहस्राय परिक्रीतोऽनुब्रूहि ॥

आधारोऽधिकरणम् ॥ ४५ ॥

आध्रियन्तेऽस्मिन् क्रिया इत्याधारः । कर्तृकर्मणोः क्रियाश्रयभूतयोर्धा-
रणक्रियां प्रति य आधारस्तत्कारकमधिकरणसंज्ञं भवति । कटे आस्ते ।
कटे शेते । स्थाल्यां पचति । अधिकरणप्रदेशाः सप्तम्यधिकरणे चेत्येव-
मादयः ॥

अधिशोड्स्थासां कर्म ॥ ४६ ॥

पूर्वेणाधिकरणसंज्ञायां प्राप्तायां कर्मसंज्ञा विधीयते । अधिपूर्वाणां
शोड्स्था आसू इत्येतेषामाधारो यस्तत्कारकं कर्मसंज्ञं भवति । ग्राममधिशेते ।
ग्राममधितिष्ठति । पर्वतमध्यास्ते ॥

अभिनिविशश्च ॥ ४७ ॥

अभिनिपूर्वस्य विशतेराधारो यस्तत्कारकं कर्मसंज्ञं भवति । ग्रामम-
भिनिविशते । कथं कल्याणेऽभिनिवेशः, पापेऽभिनिवेशः, याया संज्ञायस्मि-
न्यस्मिन् संज्ञिन्यभिनिविशतइति । अन्यतरस्यामिति वर्तते परिक्रयणे
संप्रदानमन्यतरस्यामित्यतः । सा च व्यवस्थितविभाषा विज्ञायते ॥

उपान्वध्याङ्घ्रमः ॥ ४८ ॥

उप अनु अधि आङ् इत्येवंपूर्वस्य वसतेराधारो यस्तत्कारकं कर्म-
संज्ञं भवति । ग्राममुपवसति सेना । पर्वतमुपवसति । ग्राममनुवसति ।
ग्राममधिवसति । ग्राममावसति ॥ वसेरश्रयस्य प्रतिषेधो वक्तव्यः ॥ * ॥
ग्रामे उपवसति । भोजननिवृत्तिं करोतीत्यर्थः ॥

कर्तुरीप्सिततमं कर्म ॥ ४९ ॥

कर्तुः क्रियया यदाप्तुमिष्टतमं तत्कारकं कर्मसंज्ञं भवति । कटं करो-
ति । ग्रामं गच्छति । कर्तुं रिति किम् । माषेष्वश्वं बध्नाति । कर्मण ईप्सिता
माषा न कर्तुः । तमवग्रहणं किम् । पयसौदनं मुङ्क्ते । कर्मैत्यनुवर्तमाने

पुनः कर्मग्रहणमाधारनिवृत्त्यर्थम् । इतरथाऽऽधारस्यैव हि स्यात् । गेहं प्रविशतीति । ओदनं पचति सकृन्पिबतीत्यादिषु न स्यात् । पुनः कर्मग्रहणात् सर्वत्र सिद्धं भवति । कर्मप्रदेशाः कर्मणि द्वितीयेत्येवमादयः ॥

तथायुक्तं चानीप्सितम् ॥ ५० ॥

येन प्रकारेण कर्तुरीप्सिततमं क्रियया युज्यते तेनैव चेत्प्रकारेण यदनीप्सितं युक्तं भवति तस्य कर्मसंज्ञा विधीयते । ईप्सितादन्यत्सर्वमनीप्सितं द्वेष्यमितरच्च । विषं भक्षयति । चौरान्पश्यति । ग्रामं गच्छन् वृक्ष-मूलान्युपसर्पति ॥

अकथितं च ॥ ५१ ॥

अकथितं च यत्कारकं तत्कर्मसंज्ञं भवति । केनाकथितं, मपादानादि-विशेषकथाभिः । परिगणनं कर्त्तव्यम् ।

दुहियाचिरुधिप्रच्छिभिक्षिचिजामुपयोगनिमित्तमपूर्वविधौ ।

ब्रुविशासिगुणेन च यत्सचते तदकीर्तितमाचरितं कविना ॥

उपयुज्यतइत्युपयोगः, पयः प्रभृति, तस्य निमित्तं गवादि, तस्योपयु-ज्यमानपयःप्रभृतिनिमित्तस्य गवादेः कर्मसंज्ञा विधीयते । पाणिना कांस्थ-पात्र्यां गां दोग्धिं पयः । पाण्यादिकमप्युपयोगनिमित्तं तस्य कस्मान्न भवति । नैतदस्ति । विहिता हि तत्र करणादिसंज्ञा । तदर्थमाह । अपूर्वविधाविति । ब्रुविशासिगुणेन च यत्सचते । ब्रुविशास्योर्गुणः साधनं प्रधानं कर्म धर्मा-दिकं, तेन यत्संबध्यते, तदकीर्तितमाचरितं कविना, तदकथितमुक्तं सूत्रका-रेण । दुहि, गां दोग्धिं पयः । याचि, पौरवं गां याचते । रुधि, गामवरुण-द्धि व्रजम् । प्रच्छि, माणवकं पन्थानं पृच्छति । भिक्षि, पौरवं गां भिक्षते । चिज्, वृक्षमवचिनोति फलानि । ब्रुवि, माणवकं धर्मं ब्रूते । शासि, माणवकं धर्ममनुशास्ति ॥

गतिबुद्धिप्रत्यवसानार्थशब्दकर्मकर्मकाणामाशि

कर्त्ता स णौ ॥ ५२ ॥

अर्थशब्दः प्रत्येकमभिसंबध्यते । गत्यर्थानां बुद्ध्यर्थानां प्रत्यवसानार्थानां च धातूनां तथा शब्दकर्मकाणां कर्मकाणां च अण्यन्तानां यः कर्त्ता स अण्यन्तानां कर्मसंज्ञो भवति । गच्छति माणवको ग्रामम् । गमयति माणवकं ग्रामम् । याति माणवको ग्रामम् । यापयति माणवकं ग्रामम् । गत्यर्थेषु नीवहोः प्रतिषेधो वक्तव्यः ॥३॥ नयति भारं देवदत्तः । नाययति भारं देव-

॥ काशिका ॥ १ ॥ ४ ॥

७५

दत्तेन । वहति भारं देवदत्तः । वाहयति भारं देवदत्तेन ॥ वहेरनियन्तृकर्तृ-
कस्येति वक्तव्यम् ॥ * ॥ इह प्रतिषेधो मा भूत् । वहन्ति यवान् बलीवर्दाः ।
वाहयति यवान् बलीवर्दानिति । बुद्धि । बुध्यते माणवको धर्मम् । बोधयति
माणवकं धर्मम् । वेत्ति माणवको धर्मम् । वेदयति माणवकं धर्मम् । प्रत्य-
वसानमभ्यवहारः । भुङ्क्ते माणवक ओदनम् । भोजयति माणवकमोद-
नम् ॥ अश्नाति माणवक ओदनम् । आशयति माणवकमोदनम् ॥ आदि-
श्वाद्योः प्रतिषेधो वक्तव्यः ॥ * ॥ अस्ति माणवक ओदनम् । आदयते माणवकेनो-
दनम् । खादति माणवकः । खादयति माणवकेन ॥ भक्षेर्हिंसार्थस्य प्रतिषेधो
वक्तव्यः ॥ * ॥ भक्षयति पिण्डीं देवदत्तः । भक्षयति पिण्डीं देवदत्तेनेति ।
अहिंसार्थस्येति किम् । भक्षयन्ति बलीवर्दाः सस्यं, भक्षयन्ति बलीवर्दान्सस्य-
म् । शब्दकर्मणाम् । अधीते माणवको वेदम् । अध्यापयति माणवकं वेदम् ।
पठति माणवको वेदम् । पाठयति माणवकं वेदम् । अकर्मकाणाम् । आस्ते
देवदत्तः । आसयति देवदत्तम् । शेते देवदत्तः । शाययति देवदत्तम् । पते-
षामिति किम् । पक्षत्योदनं देवदत्तः । पाचयत्योदनं देवदत्तेनेति । अण्यन्ता-
नामिति किम् । गमयति देवदत्तो यज्ञदत्तं, तमपरः प्रयुङ्क्ते, गमयति देव-
दत्तेन यज्ञदत्तं विष्णुमित्रः ॥

हृक्रोरन्यतरस्याम् ॥ ५३ ॥

अणि कर्त्ता स णाविति वर्तते । हरतेः करोतेश्चाण्यन्तयोर्धः कर्त्ता
स ण्यन्तयोरन्यतरस्यां कर्मसंज्ञो भवति । हरति भारं माणवकः । हारयति
भारं माणवकं माणवकेनेति वा । करोति कटं देवदत्तः । कारयति कटं देव-
दत्तं देवदत्तेनेति वा ॥ अभिवादिद्विशोरात्मनेपदउपसंख्यानम् ॥ * ॥ अभि-
वदति गुरुं देवदत्तः । अभिवादयते गुरुं देवदत्त देवदत्तेनेति वा । पश्यन्ति
भृत्या राजानम् । दर्शयते भृत्यान् राजानं दर्शयते भृत्यैरिति वा । आत्मने-
पदइति किम् । दर्शयति चैत्रं मैत्रमपरः । प्राप्तविकल्पत्वादु द्वितीयैव । अभि-
वादयति गुरुं माणवकेन पिता । अप्राप्तविकल्पत्वात्तृतीयैव ॥

स्वतन्त्रः कर्त्ता ॥ ५४ ॥

स्वतन्त्र इति प्रधानभूत उच्यते । अगुणीभूतो यः । क्रियाप्रसिद्धौ
स्वातन्त्र्येण विवक्ष्यते तत्कारकं कर्तृसंज्ञं भवति । देवदत्तः पचति । स्थाली
पचति । कर्तृप्रदेशाः कर्तृकरणयोस्तृतीयेत्येवमादयः ॥

तत्प्रयोजको हेतुश्च ॥ ५५ ॥

तदिति अनन्तरः कर्त्ता परामृश्यते । तस्य प्रयोजकः तत्प्रयोजकः ।

निपातनात्समासः । स्वतन्त्रस्य प्रयोजको यो ऽर्थः तत्कारकं हेतुसंज्ञं भवति
चकारात्कर्तृसंज्ञं च । संज्ञासमावेशार्थश्चकारः । कुर्वाणं प्रयुङ्क्ते । कारयति ।
ह्वारयति । हेतुत्वाद् णिच्चा निमित्तं कर्तृत्वाच्च कर्तृप्रत्ययेनोच्यते । हेतुप्रदेशः
हेतुमति चेत्येवमादयः ॥

प्राग्ग्रीश्वरान्निपाताः ॥ ५६ ॥

अधिरीश्वरइति वक्ष्यति प्रागेतस्मादवधेर्यानिता ऊर्द्धमनुक्रमिष्यामः
निपातसंज्ञास्ते वेदितव्याः । वक्ष्यति “चादयो ऽसत्त्वे” च वा ह अह ।
प्राग्वचनं संज्ञासमावेशार्थम् । गत्युपसर्गकर्मप्रवचनीयसंज्ञाभिस्सह निपात-
संज्ञा समाविशति । रेफोच्चारणमीश्वरे तोसुन्कसुनावित्ययमवधिर्मा
विज्ञायति ॥

रीश्वराद्धीश्वरान्मा भूत् कृन्मेजन्तः परोपि सः ।

समासेष्वव्ययीभावो लौकिकं चातिवर्तते ॥

चादयो ऽसत्त्वे ॥ ५७ ॥

चादयो निपातसंज्ञा भवन्ति न चेत्सत्त्वे वर्तन्ते । प्रसज्य प्रतिषेधो
यं,—सत्त्वमिति द्रव्यमुच्यते ॥ च । वा । ह । अह । एव । एवम् । नूनम् ।
शश्वत् । युगपत् । रूपत् । कूपत् । कुवित् । नेत् । नेत् । चण । कञ्चित् ।
यत्र । नह । हन्त । माकिम् । नकिम् । माङ् । माङो डकारो विशेषणार्थो
माङि लुङिति । इह न भवति । मा भवतु, मा भविष्यति । नञ् । यावत् ।
तावत् । त्या । त्वै । द्वै । रै । औषट् । वैषट् । खाहा । वषट् । खधा ।
ओम् । किल । तथा । अथ । सु । स्म । अस्मि । अ । इ । उ । ऋ । लृ ।
ए । पे । ओ । औ । अम् । तक । उञ् । उकञ् । वेलायाम् । मात्रायाम् ।
यथा । यत् । यम् । तत् । किम् । पुरा । अद्धा । धिक् । हाहा । हे । है ।
प्याट् । पाट् । थाट् । अहो । उताहो । हो । तुम् । तथाहि । खलु । आम् ।
आहो । अथो । ननु । मन्ये । मिथ्या । असि । ब्रूहि । तु । नु । इति । इव ।
वत् । चन । बत । इह । आम् । शम् । कम् । अनुकम् । नहिकम् । हिकम् ।
सुकम् । सत्यम् । श्रुतम् * । श्रद्धा । इद्धा । मुधा । नोचेत् । नचेत् ।
नहि । जातु । कथम् । कुतः । कुत्र । अव । अनु । हाहौ । हैहा । ईहा
आहोसित् । छब्बट् । खम् । दिष्ट्या । पशु । वट् । सह । आनुषक् । अङ्ग ।
फट् । ताजक् । अये । अरे । चटु । बाट् । कुम् । खुम् । घुम् । हुम् ।

* श्रुतमित्येतदुत्तरं “वाकिर्, नकिर्, आङ्, “अ, मा, नो, ना,
प्रतिषेधे,” उत, दह,” इत्येते क्वचित् पुस्तके दृश्यन्ते ।

आईम् । शीम् । लोम् । वै । * उपसर्गविभक्तिस्वरप्रतिरूपकाश्च निपाताः ।
उपसर्गप्रतिरूपकाः ।

अवदत्तं विदत्तं च प्रदत्तं चादिकर्मणि ।

सुदत्तमनुदत्तं च निदत्तमिति चेज्यते ॥

अत्र उपसर्गाच्च इति तत्त्वं न भवति । दुर्नोतम् । दुर्नयः । दुर्निर्णयः ।
उपसर्गादिति एत्वं न भवति । असत्त्वइति किम् । पशुर्वै पुरुषः । पशुः
पुरोडाशः । निपातप्रदेशाः खरादिनिपातसव्ययमित्येवमादयः ॥

प्रादयः ॥ ५८ ॥

प्रादयो ऽसत्त्वे निपातसंज्ञा भवन्ति । प्र । परा । अप । सम् । अनु ।
अव । निस् । दुस् । वि । आङ् । नि । अधि । अपि । अति । सु । उत् । अभि ।
प्रति । परि । उप । पृथग्योगकरणमुत्तरसंज्ञाविशेषणार्थम् । उपसर्गाः
क्रियायोगइति चादीनामुपसर्गसंज्ञा मा भूत् । असत्त्वइत्येव । परा जयति
सेना ॥

उपसर्गाः क्रियायोगे ॥ ५९ ॥

प्रादयः क्रियायोगे उपसर्गसंज्ञा भवन्ति । प्रणयति । परिणयति ।
प्रणायकः । परिणायकः । क्रियायोगइति किम् । प्रगतो नायको ऽस्माद्देशात्
प्रनायको देशः ॥ मरुच्छब्दस्य चोपसंख्यानं कर्तव्यम् ॥ * ॥ मरुद्भिर्दक्षो
मरुत्तः । संज्ञाविधानसामर्थ्यादनजन्तत्वेऽपि अत्र उपसर्गाच्च इति तत्त्वं
भवति । अरुच्छब्दस्योपसंख्यानम् ॥ ४ ॥ आतश्चोपसर्गइति अङ् भवति ।
अद्धा । उपसर्गप्रदेशा उपसर्गं घोः किरित्येवमादयः ॥

गतिश्च ॥ ६० ॥

गतिसंज्ञकाश्च प्रादयो भवन्ति क्रियायोगे । प्रकृत्य । प्रकृतम् ।
प्रकरोति । योगविभाग उत्तरार्थः । उत्तरत्र गतिसंज्ञैव यथा स्यात्,
उपसर्गसंज्ञा मा भूत् । ऊरीस्यादित्यत्रोपसर्गप्रादुर्भ्या मस्तिर्यच्पर इति
षत्त्वं प्रसज्येत । चकारः संज्ञासमावेशार्थः । प्रणीतम् । अभिषिक्तम् ।
गतिरनन्तर इति स्वर उपसर्गादिति एत्वषत्त्वे च भवतः । कारिकाशब्द-

* त्वै, तुवै, नुत्वै, अध, अधस्, स्मि, अच्छ, अदल, दह, हेहे, हैहै,
नौ, म, आस्, शस्, शुक्म्, सम्, वव, वात्, डिकम्, हिनुक्, वशम्,
शिकम्, श्वक्म्, सनुक्म्, नुक्म्, अन्त, द्यौ, सुक्, भाजक्, अले, वद
वाट्, कीम्, एते ऽधिकाः पुस्तकान्तरेषु ।

स्योपसंख्यानम् ॥ * ॥ कारिकाकृत्य । कारिकाकृतम् । यत्कारिकाकरोति ।
 पुनश्चनसौ छन्दसि गतिसंज्ञौ भवत इति वक्तव्यम् ॥ * ॥ पुनरुत्स्यूतं वासो
 देयम् । गतिर्गताविति निर्धातो भवति । चनोहितः । गतिरनन्तर इतिस्वरः ।
 गतिप्रदेशः कुगतिप्रादय इत्येवमादयः ॥

ऊर्यादिचिचडाचइच ॥ ६१ ॥

ऊर्यादयः शब्दाः च्यन्ता डाजन्ताश्च क्रियायोगे गतिसंज्ञा भवन्ति ।
 चिचडाचोः कृभ्वास्तयोगे विधानं तत्साहचर्यादूर्यादीनामपि तैरेव योगे
 गतिसंज्ञा विधायते । ऊरीउररीशब्दावङ्गीकरणे विस्तारे च । ऊरीकृत्य ।
 ऊरोकृतम् । यदूरीकरोति । उररीकृत्य । उररीकृतम् । यदुररीकरोति ।
 पापी । ताली । आताली । वेताली । धूसी । शकला । संशकला ।
 ध्वंसकला । भ्रंशकला । एते शकलादयो हिंसायाम् । शकलाकृत्य । संशक-
 लाकृत्य । ध्वंसकलाकृत्य । भ्रंशकलाकृत्य । गुलुगुधा पीडार्थं । गुलुगुधा-
 कृत्य । सजूः सहायार्थं । सजूःकृत्य । फल , फली, विक्का, आक्की, इति विकारे ।
 फलुकृत्य । फलीकृत्य । विक्कीकृत्य । आक्कीकृत्य । आलोष्टी, करालो,
 केवाली, शेवाली, वर्षाली, मस्मसा, मंसमसा, एते हिंसायाम् । वषट् ।
 वैषट् । औषट् । स्वाहा । स्वधा । बन्धा । प्रादुस् । श्रुत् । आविस् ।
 च्यन्ताः खल्वपि । शुक्लीकृत्य । शुक्लीकृतम् । यच्छुक्लीकरोति । डाच् ।
 पटपटाकृत्य । पटपटाकृतम् । यत्पटपटाकरोति ॥

अनुकरणं चानितिपरम् ॥ ६२ ॥

इतिः परो यस्मादिति बहुव्रीहिः । अनुकरणमनितिपरं क्रियायोगे
 गतिसंज्ञं भवति । खाट्कृत्य । खाट्कृतम् । यत् खाट्करोति । अनितिपर-
 मिति किम् । खाडिति कृत्वा निरष्टीवत् ॥

आदरानादरयोः सदसता ॥ ६३ ॥

प्रीत्यतिशय आदरः* । परिभवौदासीन्यमनादरः । आदरानादरयोर्य-
 थाक्रमं सदसच्छब्दौ गतिसंज्ञौ भवतः । सत्कृत्य । सत्कृतम् । यत्सत्करोति ।
 असत्कृत्य । असत्कृतम् । यदसत्करोति । आदरानादरयोरिति किम् ।
 सत्कृत्वाकाण्डं गतः । असत्कृत्वा काण्डं गतः ॥

भूषणे ऽलम् ॥ ६४ ॥

अलमिति प्रतिषेधे सामर्थ्यं पर्याप्तौ भूषणे चेति विशेषणमुपादीयते ।

* प्रीतिसंग्रम इति पाठान्तरम् ।

भूषणे यो ऽलंशब्दः स गतिसंज्ञो भवति । अलंकृत्य । अलंकृतम् । यदलं-
करोति । भूषणइति किम् । अलं भुक्त्वा ओदनं गतः ॥

अन्तरपरिग्रहे ॥ ६५ ॥

अन्तःशब्दो ऽपरिग्रहेण गतिसंज्ञो भवति । परिग्रहः स्वीकरणं तदभावे
गतिसंज्ञा विधीयते । अन्तर्हृत्य । अन्तर्हृतम् । यदन्तर्हन्ति । अपरिग्रहइति
किम् । अन्तर्हत्वा मूषिकां श्येनो गतः । परिगृह्य गत इत्यर्थः । अन्तःशब्दस्या-
ङ्गिविधिरात्वेषूपसर्गसंज्ञा वक्तव्या ॥*॥ अन्तर्द्धा । अन्तर्द्धिः । अन्तर्णयति ॥

कणेमनसी अद्धाप्रतीघाते ॥ ६६ ॥

कणेशब्दो मनसूशब्दश्च अद्धाप्रतीघाते गतिसंज्ञौ भवतः । कणेहत्य पयः
पिबति । मनोहत्य पयः पिबति । तावत्पिबति यावदस्याभिलाषो निवृत्तः ।
अद्धा प्रतिहतेत्यर्थः । अद्धाप्रतीघातइति किम् । कणे हत्वा गतः । मनो
हत्वा गतः ॥

पुरो ऽव्ययम् ॥ ६७ ॥

असिप्रत्ययान्तः पुरःशब्दो ऽव्ययं स गतिसंज्ञो भवति । समासस्वरो-
पचाराः प्रयोजनम् । पुरस्कृत्य । पुरस्कृतम् । यत्पुरस्करोति । अव्ययमिति
किम् । पूः, पुरौ, पुरः कृत्वा काण्डं गतः ॥

अस्तं च ॥ ६८ ॥

अस्तंशब्दो मकरान्तो ऽव्ययमनुपलब्धौ वर्तते स गतिसंज्ञो भवति ।
अस्तंगत्य सविता पुनरुदेति । अस्तंगतानि धनानि । यदस्तंगच्छति ।
अव्ययमित्येव । अस्तं काण्डम् । क्षिप्तमित्यर्थः ॥

अच्छ गत्यर्थवद्देशु ॥ ६९ ॥

अच्छशब्दो ऽव्ययमभिशब्दस्यार्थे वर्तते । स गत्यर्थेषु धातुषु वदतौ
च गतिसंज्ञो भवति । अच्छगत्य । अच्छगतम् । यदच्छगच्छति । वदतौ ।
अच्छोच । अच्छोदितम् । यदच्छवदति । अव्ययमित्येव । उदकमच्छं
गच्छति ॥

अदो ऽनुपदेशे ॥ ७० ॥

अदःशब्दस्त्यदादिषु पठ्यते सोऽनुपदेशे गतिसंज्ञो भवति । उपदेशः
परार्थः प्रयोगः । स्वयमेव तु यदा बुद्ध्या परामृशति तदा नास्त्युपदेश
इति सो ऽस्य विषयः । अदःकृत्य । अदःकृतम् । यददःकरोति । अनुपदेश-
इति किम् । अदः कृत्वा काण्डं गत इति परस्य कथयति ॥



॥ काशिका ॥ १ ॥ ४ ॥

तिरोऽन्तर्द्धौ ॥ ७१ ॥

अन्तर्द्धिव्यवधानम् । तत्र तिरःशब्दो गतिसंज्ञो भवति । तिरोभूय । तिरोभूतम् । यत् तिरोभवति । अन्तर्द्धाविति किम् । तिरो भूत्वा स्थितः । पार्श्वतो भूत्वेत्यर्थः ॥

विभाषा कृञि ॥ ७२ ॥

अन्तर्द्धाविति वर्तते । प्राप्तविभाषेयम् । तिरःशब्दः करोतौ परतो विभाषा गतिसंज्ञो भवति । तिरःकृत्य । तिरस्कृत्य । तिरस्कृतम् । यत्तिर-स्करोति । तिरःस्कृत्वा । तिरःकृत्वा । अन्तर्द्धावित्येव । तिरः कृत्वा काष्ठं तिष्ठति ॥

उपाजेन्वाजे ॥ ७३ ॥

विभाषा कृञीति वर्तते । उपाजेऽन्वाजेशब्दौ विभक्तिप्रतिरूपकौ निपातौ दुर्बलस्य सामर्थ्याधाने वर्त्तते तौ कृञि विभाषा गतिसंज्ञौ भवतः । उपाजेकृत्य । उपाजे कृत्वा । अन्वाजेकृत्य । अन्वाजे कृत्वा ॥

साक्षात्प्रभृतीनि च ॥ ७४ ॥

विभाषा कृञीति वर्त्तते । साक्षात्प्रभृतीनि शब्दरूपाणि कृञि विभाषा गतिसंज्ञानि भवन्ति । साक्षात्प्रभृतिषु अन्यर्थवचनम् ॥ * ॥ साक्षात्कृत्य । साक्षात्कृत्वा । मिथ्याकृत्य । मिथ्या कृत्वा । साक्षात् । मिथ्या । चिन्ता । भद्रा । लोचना । विभाषा । संपत्का । आस्था । अमा । श्रद्धा । प्राज्या । प्राजरुहा । वीज्या । वीजरुहा । संसर्गा । अर्थे । लवणम् । उष्णम् । शीतम् । उदकम् । आर्द्रम् । गतिसंज्ञासंनियोगेन लवणादीनां मकारान्तत्वं निपात्यते । अग्नौ । वशे । विकम्पने । विहसने । ग्रहसने । प्रतपने । प्रादुस् । नमस् । आदिस् ॥

अनत्याधानउरसिमनसी ॥ ७५ ॥

विभाषाकृञीति वर्त्तते । अनत्याधानमुपश्लेषणं तदभावेऽनत्याधाने उरसिमनसी शब्दौ विभाषा कृञि गतिसंज्ञौ भवतः । उरसिकृत्य । उरसि कृत्वा । मनसिकृत्य । मनसि कृत्वा । अनत्याधानइति किम् । उरसि कृत्वा पाणिं शेते ॥

मध्येपदेनिवचने च ॥ ७६ ॥

विभाषा कृञीति वर्त्तते । चकारादनत्याधानइति च । मध्ये पदे

॥ काशिका ॥ १ ॥ ४ ॥

८१

निवचने इत्येते शब्दा अनत्याधाने विभाषा कृञि गतिसंज्ञा भवन्ति । मध्ये-
कृत्य । मध्ये कृत्वा । पदेकृत्य । पदे कृत्वा । निवचनं वचनाभाषः ।
निवचनेकृत्य । निवचने कृत्वा । वाचं नियम्येत्यर्थः । अनत्याधानइत्येव ।
इदितनः पदे कृत्वा शिरः शते ॥

नित्यं हस्तेपाणाभ्युपयमने ॥ ७७ ॥

कृञीति वर्तते हस्ते पाणौ इत्येतौ शब्दौ कृञि नित्यं गतिसंज्ञौ
भवत उपयमने । उपयमनं दारकर्म । पाणौकृत्य । हस्तेकृत्य । दार कर्म
कृत्वेत्यर्थः । उपयमनइति किम् । हस्ते कृत्वा कार्षापणं गतः ॥

प्राध्वं बन्धने ॥ ७८ ॥

कृञीति वर्तते । प्राध्वमिति मकारान्तमव्ययमानुकुल्ये वर्तते, तदानु-
कूल्यं बन्धनहेतुकं यदा भवति तदा प्राध्वंशब्दः कृञि नित्यं गतिसंज्ञो
भवति । प्राध्वंकृत्य । बन्धनइति किम् । प्राध्वं कृत्वा शकटं गतः ॥

जीविकापनिषदावौपम्ये ॥ ७९ ॥

कृञीति वर्तते । जीविका उपनिषदित्येतौ शब्दौ औपम्ये विषये
कृञि गतिसंज्ञौ भवतः । जीविकापृत्त्य । उपनिषत्कृत्य । औपम्यइति किम् ।
जीविकां कृत्वा गतः ॥

ते प्राग्धातोः ॥ ८० ॥

ते गत्युपसर्गसंज्ञकाः धातोः प्राक् प्रयोक्तव्याः । तथा चैवोदाहृताः ।
तेग्रहणमुपसर्गार्थम् । गतयो ह्यनन्तराः ॥

छन्दसि परे ऽपि ॥ ८१ ॥

प्राक् प्रयोगे प्राप्ते छन्दसि परेष्वभ्यनुज्ञायन्ते । छन्दसि विषये गत्यु-
पसर्गसंज्ञकाः परेषु पूर्वेषु प्रयोक्तव्याः । न च परेषां प्रयुज्यमानानां संज्ञा-
कार्यं किं चिदस्ति । केवलं परंप्रयोगेपि क्रियायोग एवामस्तीति ज्ञाप्यते ।
याति नि हस्तिना । हन्ति नि मुष्टिना । निहन्ति मुष्टिना ॥

व्यवहिताश्च ॥ ८२ ॥

व्यवहिताश्च गत्युपसर्गसंज्ञकाः छन्दसि दृश्यन्ते । आ मन्त्रैरिन्द्र
हरिभिर्याहि मयूररोमभिः । आयाहि ॥

॥ काशिका ॥ १ ॥ ४ ॥

कर्मप्रवचनीयाः ॥ ८३ ॥

कर्मप्रवचनीया इत्यधिकारो वेदितव्यः । यानित ऊर्द्धमनुकमिष्यामः
कर्मप्रवचनीयसंज्ञास्ते वेदितव्याः । अधिकरीभ्वरइति यावद्वक्ष्यति । कर्मप्रव-
चनीयप्रदेशाः कर्मप्रवचनीययुक्त द्वितीयेत्येवमादयः ॥

अनुलक्षणे ॥ ८४ ॥

अनुशब्दो लक्षणे द्योत्ये कर्मप्रवचनीयसंज्ञो भवति । शाकल्यस्य संहि-
तामनु प्रावर्षत् । अनडुद्यन्नमन्वसिञ्चत् । अगस्त्यमन्वसिञ्चन्प्रजाः । किमर्थं-
मिदमुच्यते । यावता लक्षणेत्वंभूताख्यानेति सिद्धैवानोः कर्मप्रवचनीयसंज्ञा ।
हेत्वर्थं तु वचनं हेतुतृतीयां बाधित्वा द्वितीयैव यथा स्यात् ॥

तृतीयार्थे ॥ ८५ ॥

अनुशब्दस्तृतीयार्थे द्योत्ये कर्मप्रवचनीयसंज्ञो भवति । नदीमन्वव-
सिता सेना । पर्वतमन्ववसिता सेना । पर्वतेन संबद्धेत्यर्थः ॥

हीने ॥ ८६ ॥

हीन इति न्यून उच्यते स चोत्कृष्टापेक्षः । तेनेयं हीनोत्कृष्टसंबन्धे संज्ञा
विज्ञायते । हीने द्योत्ये ऽयमनुः कर्मप्रवचनीयसंज्ञो भवति । अनुशाकटायनं
वैयाकरणाः । अन्वजुनं योद्धारः ॥

उपार्धकै च ॥ ८७ ॥

उपशब्दः अधिके हीने च द्योत्ये कर्मप्रवचनीयसंज्ञो भवति । उपलार्थं
द्रोणः । उप निष्के कार्षापणम् । हीने । उपशाकटायनं वैयाकरणाः ॥

अपपरी वर्जने ॥ ८८ ॥

अपपरी शब्दौ वर्जने द्योत्ये कर्मप्रवचनीयसंज्ञौ भवतः । प्रकृतेन संब-
न्धिना कस्य चिदनमिसंबन्धो वर्जनम् । अप त्रिगर्त्तभ्यो वृष्टो देवः । परि ।
परि त्रिगर्त्तभ्यो वृष्टो देवः । वर्जनइति किम् । ओदनं परिषिञ्चति ॥

आङ्मर्यादावचने ॥ ८९ ॥

आङ्गिण्येष शब्दः मर्यादावचने कर्मप्रवचनीयसंज्ञो भवति । अवधिर्म-
र्यादा । वचनग्रहणादभिविधिरपि गृह्याने । आ पाटलिपुत्राद्वृष्टो नेवः ।
आकुमारं यशः पाणिनेः । आ सांकाश्यात् । आ मथुरायाः । मर्यादावच-
नइतिकिम् । ईषदर्थं क्रियायोगे च मा भूत् ॥

॥ काशिका ॥ २ ॥ ४ ॥

८३

लक्षणेत्थंभूताख्यानभागवीप्सासु प्रतिपर्यन्तः ॥ ९० ॥

लक्षणे इत्थंभूताख्याने भागे वीप्सायां च विषयभूतायां प्रति परि शनु
इत्येते कर्मप्रवचनीयसंज्ञा भवन्ति । लक्षणे तावत् । वृत्तं प्रति विद्योतते
विद्युत् । वृत्तं परि । वृत्तमनु । इत्थंभूताख्याने । साधुर्द्वदत्तो मातरं प्रति ।
मातरं परि । मातरमनु । भागे । यदत्र मां प्रति स्यात् । मां परि स्यात् ।
मामनु स्यात् । वीप्सायाम् । वृत्तंवृत्तं प्रति सिञ्चति । परि सिञ्चति । अनु
सिञ्चति । लक्षणादिष्विति किम् । ओदनं परिषिञ्चति । अथ परिशब्दयोगे
पञ्चमी कस्मान्न भवति पञ्चम्यपाङ्परिभिरिति । वर्जनविषये सा विधी-
यते, अपशब्दसाहचर्यात् ।

अभिरभागे ॥ ९१ ॥

लक्षणादिष्वेवं भागवर्जितेष्वभिः कर्मप्रवचनीयसंज्ञो भवति । वृत्त-
मभि विद्योतते । साधुर्द्वदत्तो मातरमभि । वृत्तंवृत्तमभि सिञ्चति । अभिभाग
इति किम् । भागः स्वीकृत्यमाणोऽंशः । यदत्र ममाभिष्यात् तद्दीयताम् । यदत्र
मम भवति तद्दीयतामित्यर्थः ॥

प्रतिः प्रतिनिधिप्रतिदानयोः ॥ ९२ ॥

मुख्यसदृशः प्रतिनिधिः । दत्तस्य निर्यातनं प्रतिदानम् । प्रतिनिधि-
विषये प्रतिदानविषये च प्रतिः कर्मप्रवचनीयसंज्ञो भवति । अभिमन्युरर्जु-
नतः प्रति । माषानस्मै तिलेभ्यः प्रति यच्छति ॥

अधिपरी अनर्थकौ ॥ ९३ ॥

अधिपरी शब्दौ अनर्थकौ अनर्थान्तरवाचिनौ कर्मप्रवचनीयसंज्ञौ
भवतः । कुतोऽध्यागच्छति । कुतः पर्यागच्छति । गत्युपसर्गसंज्ञाबाधनार्था
कर्मप्रवचनीयसंज्ञा विधीयते ॥

सुः पूजायाम् ॥ ९४ ॥

सुशब्दः पूजायामर्थे कर्मप्रवचनीयसंज्ञो भवति । सु सिकं भवता । सु
स्तुतं भवता । धात्वर्थः स्तूयते । उपसर्गसंज्ञाश्रयं षत्वं न भवति । पूजाया-
मिति किम् । सुषिकं किं तवात्र ॥

अतिरतिक्रमणे च ॥ ९५ ॥

अतिशब्दः अतिक्रमणे चकारात्पूजायां च कर्मप्रवचनीयसंज्ञो भवति ।
निष्पन्नेपि वस्तुनि क्रियाप्रवृत्तिरतिक्रमणम् । अति सिकमेव भवता । अति

८४

॥ काशिका ॥ १ ॥ ४ ॥

स्तुतमेव भवता । पूजायाम् । अति सिक्तं भवता । अति स्तुतं भवता ।
शोभनं कृतमित्यर्थः ॥

अपिः पदार्थसंभावनान्ववसर्गगर्हासमुच्चयेषु ॥ ९६ ॥

पदार्थे संभावने ऽन्ववसर्गे गर्हायां समुच्चये च वर्तमानः अपिः कर्म-
प्रवचनीयसंज्ञो भवति । पदान्तरस्याप्रयुज्यमानस्यार्थः पदार्थः । सर्पिषोपि
स्यात् । मधुनोपि स्यात् । मात्रा बिन्दुः स्तोकमित्यस्यार्थः ऽपिशब्दो वर्तते ।
संभावनमधिकार्थवचनेन शक्तेरप्रतिघाताविष्करणम् । अपि सिञ्चेन्मूलक-
सहस्रम् । अपि स्तुयाद्राजानम् । अन्ववसर्गः कामचारानुज्ञा । अपि
सिञ्च । अपि स्तुहि । गर्हा निन्दा । धिग्जालपं देवदत्तमपि सिञ्चेत्पला-
ण्डम् । अपि स्तुयाद्बृषलम् । समुच्चये । अपि सिञ्च । अपि स्तुहि । सिञ्च
च स्तुहि च । उपसर्गसंज्ञाबाधनात् षत्वं न भवति ॥

अधिरीश्वरे ॥ ९७ ॥

ईश्वरः स्वामी स च स्वमपेक्षते । तदयं स्वस्वामिसम्बन्ध कर्मप्रवच-
नीयसंज्ञो भवति । तत्र कदा चित्स्वामिनः कर्मप्रवचनीयविभक्तिः सप्तमी
भवति कदा चित्स्वात् । अधि ब्रह्मदत्ते पञ्चालाः । अधि पञ्चालेषु ब्रह्मदत्तः ॥

विभाषा कृजि ॥ ९८ ॥

अधिः करोतौ विभाषा कर्मप्रवचनीयसंज्ञो भवति । यदत्र मामधि-
करिष्यति । कर्मप्रवचनीयसंज्ञापक्षे गतिसंज्ञाबन्धनात् तिङि चोदात्तवतीति
निधातो न भवति ॥

लः परस्मैपदम् ॥ ९९ ॥

ल इति षष्ठी आदेशापेक्षा । लादेशाः परस्मैपदसंज्ञा भवन्ति । तिप्,
तस्, भि । सिप्, थस्, थ । मिप्, वस्, मस् । शतृकसू च । परस्मैपद-
प्रदेशाः सिचि वृद्धिः परस्मैपदेष्वित्येवमादयः ॥

तडानावात्मनेपदम् ॥ १०० ॥

तडिति प्रत्याहारो नवानां वचनानाम् । आन इति शानच्कानचोर्ग्र-
हणम् । पूर्वेण परस्मैपदसंज्ञायां प्राप्तायां तडानयोरात्मनेपदसंज्ञा विधीयते ।
त, आताम्, कृ । थास्, आथाम्, ध्वम् । इट्, वहि, महिङ् । आनः खल्व-
पि । शानच्कानचौ । ल इत्येव । कतीह निघ्नानाः । आत्मनेपदप्रदेशा अनु-
दात्तडित् आत्मनेपदमित्येवमादयः ॥

॥ काशिका ॥ १ ॥ ४ ॥

८५

तिङ्श्रीणित्रीणि प्रथममध्यमोत्तमाः ॥१०१॥

तिङोष्टादश प्रत्ययाः नव परस्मैपदसंज्ञकाः नवात्मनेपदसंज्ञकाः तत्र परस्मैपदेषु त्रयस्त्रिकाः यथाक्रमं प्रथममध्यमोत्तमसंज्ञा भवन्ति । आत्मनेपदेष्वपि त्रयस्त्रिकाः प्रथममध्यमोत्तमसंज्ञा भवन्ति । तिप्, तस्, मि, इति प्रथमः । सिप्, थस्, थ, इति मध्यमः । मिप्, वस्, मस्, इत्युत्तमः । आत्मनेपदेषु त, आतां, भ, इति प्रथमः । थास्, अथाम्, ध्वम्, इति मध्यमः । इद्, वहि, महिङ्, इत्युत्तमः । प्रथममध्यमोत्तमप्रदेशाः शेषे प्रमथ इत्येवमादयः ॥

तान्येकवचनद्विवचनबहुवचनान्येकशः ॥ १०२ ॥

तान्येकवचनद्विवचनबहुवचनसंज्ञानि भवन्ति * एकशः एकैकं पदम् । तिबित्येकवचनम् । तसिति द्विवचनम् । मि इति बहुवचनम् । एवं सर्वत्र । एकवचनद्विवचनबहुवचनप्रदेशाः बहुषु बहुवचनमित्येवमादयः ॥

सुपः ॥ १०३ ॥

तिङां त्रिकेष्वेकवचनादिसंज्ञा विहिताः संप्रति सुपां त्रिकेषु विधीयन्ते । सुपश्च त्रीणित्रीणि पदानि एकश एकवचनद्विवचनबहुवचनसंज्ञानि भवन्ति । सु इत्येकवचनम् । औ इति द्विवचनम् । जसिति बहुवचनम् । एवं सर्वत्र ॥

विभक्तिश्च ॥ १०४ ॥

त्रीणित्रीणीत्यनुवर्तते । त्रीणित्रीणि विभक्तिसंज्ञाश्च भवन्ति सुपस्तिङ्श्च । विभक्तिप्रदेशा अष्टन आ विभक्तावित्येवमादयः ॥

युष्मद्युपपदे समानाधिकरणे स्थानिन्धपि मध्यमः ॥१०५॥

लस्येत्यधिकृत्य सामान्येन विवादयो विहितास्तेषामयं पुरुषनिश्चयः क्रियते । युष्मद्युपपदे सति व्यवहिते चान्यवहिते सति समानाधिकरणे समानाभिधेये तुल्यकारके स्थानिनि प्रयुज्यमाने ऽप्यप्रयुज्यमानेषु मध्यमपुरुषो भवति । त्वं पचसि । युवां पचथः । यूयं पचथ । अप्रयुज्यमानेषु पचसि । पचथः । पचथ ॥

प्रहासे च मन्योपपदे मन्यनेकतम एकवचन ॥ १०६ ॥

प्रहासः परिहासः क्रीडा । प्रहासे गम्यमाने मन्योपपदे धातोर्मध्यमपु-

* तानि तिङ्श्रीणित्रीणि सूत्रैकवचनद्विवचनबहुवचनसंज्ञानि भवन्तीत्यपि क चित्पाठः ।

८६

॥ काशिका ॥ १ ॥ ४ ॥

रूपो भवति, मन्यतेऽन्तोत्तमः स चैकवद्भवति । एहि मन्ये ओदनं भोक्ष्यसइति,
नहि भोक्ष्यसे, भुक्तः सांतिथिभिः । एहि मन्ये रथेन यास्यसि, नहि
यास्यसि, यातस्तेन ते पिता । मध्यमोत्तमयोः प्राप्तयोः उत्तममध्यमौ
विधीयते । प्रहासइति किम् । एहि मन्यसे ओदनं भोक्ष्यइति । सुष्ठु मन्यसे,
साधु मन्यसे ॥

अस्मद्युत्तमः ॥ १०७ ॥

उत्तमपुरुषो नियम्यते । अस्मद्युपपदे समानाभिधेये प्रयुज्यमानेष्व-
प्रयुज्यमानेषु उत्तमपुरुषो भवति । अहं पचामि । आवां पचावः । वयं
पचामः । अप्रयुज्यमानेषु । पचामि । पचावः । पचामः ॥

शेषे प्रथमः ॥ १०८ ॥

शेषइति मध्यमोत्तमविषयादन्य उच्यते । यत्र युष्मदस्मदी समानाधि-
करणे उपपदे न स्तः तत्र शेषे प्रथमपुरुषो भवति । पचति । पचतः ।
पचन्ति ॥

परः संनिकर्षः संहिता ॥ १०९ ॥

परशब्दो ऽतिशये वर्तते । संनिकर्षः प्रत्यासत्तिः । परो यः संनिकर्षो
वर्णानामर्धमात्राकालव्यवधानं स संहितासंज्ञो भवति । दृश्यत्र । मङ्गुत्र ।
संहिताप्रदेशास्संहितायामित्येवमादयः ॥

विरामो ऽवसानम् ॥ ११० ॥

विरतिविरामः । विरम्यतेनेनेति वा विरामः । संवसानसंज्ञा भवति ।
दधि । मधु । वृक्षः । स्रक्षः । अवसानप्रदेशाः खरवसानयोर्विसर्जनीय
इत्येवमादयः ॥

इति श्रीजयादित्यविरचितायां काशिकायां वृत्तौ

प्रथमाध्यायस्य चतुर्थः पादः ॥

समाप्तश्चाध्यायः ॥ शुभम् ॥

॥ अथ द्वितीयाध्यायस्य प्रथमः पादः ॥

॥ समर्थः पदविधिः ॥ १ ॥

परिभाषेयम् । यः कश्चिदिह शास्त्रे पदविधिः श्रूयते स समर्थो वेदितव्यः । विधीयतइति विधिः । पदानां विधिः पदविधिः । स पुनः समासादिः । समर्थः शक्तः, विग्रहवाक्यार्थाभिधाने यः शक्तः स समर्थो वेदितव्यः । अथ वा समर्थपदाश्रयत्वात् समर्थः । समर्थानां पदानां सम्बद्धार्थानां संसृष्टार्थानां विधिर्वेदितव्यः । वक्ष्यति, 'द्वितीया श्रितातीतपतितगतात्यस्तप्राप्तापन्नः' । कष्टं श्रितः, कष्टश्रितः । समर्थग्रहणं किम् । पश्य देवदत्तकष्टं, श्रितो विष्णुमित्रो गुरुकुलम् । "तृतीया तत्कृताथन गुणवचनेन" । शङ्कलया खण्डः, शङ्कुलाखण्डः । समर्थग्रहणं किम् । करिष्यसि शङ्कलया, खण्डो देवदत्त उपलेन ॥ "चतुर्थो तदर्थाथबलिहितसुखरक्षितैः" । यूपाय दारु, यूपदारु । समर्थग्रहणं किम् । गच्छ त्वं यूपाय, दारु देवदत्तस्य गेहे । "पञ्चमी भयेन" । वृकेभ्यो भयं, वृक भयम् । समर्थग्रहणं किम् । गच्छ त्वं मां वृकेभ्यो, भयं देवदत्तस्य यज्ञदत्तात् । "षष्ठी" । राज्ञः पुरुषो, राजपुरुषः । समर्थग्रहणं किम् । भार्या राज्ञः, पुरुषो देवदत्तस्य । "सप्तमी शौण्डैः" । अक्षेषु शौण्डः, अक्षशौण्डः । समर्थग्रहणं किम् । शक्तस्त्वमक्षेषु, शौण्डः पिबति पानागारे । पदग्रहणं किम् । वर्णविधौ समर्थपरिभाषा भा भूत् । तिष्ठतु दध्य, शान त्वं शाकेन । तिष्ठतु कुमारी.च्छत्रं हरदेवदत्तात् । यणादेशो नित्यश्च तुग्भवति ॥

सुबामन्त्रिते पराङ्गवत्स्वरे ॥ २ ॥

सुबन्तमामन्त्रिते परतः परस्याङ्गवद्भवति, स्वरे, स्वरलक्षणे कर्तव्ये । तादात्म्यातिदेशोयम् । सुबन्तमामन्त्रितमनुप्रविशति । वक्ष्यति । "आमन्त्रितस्य च" । आमन्त्रितस्यादिरुदात्तो भवति । स ससुपकस्यापि यथा स्यात् । कुण्डेनाटन् । परशुना वृश्चन् । मद्राणां राजन् । कश्मोराणां राजन् । सुबिति किम् । पीडये पीडयमान । आमन्त्रितइति किम् । गेहे गार्ग्यः । परग्रहणं किम् । पूर्वस्य मा भूत् । देवदत्त कुण्डेनाटन् । अङ्गग्रहणं किम् । यथा मृत्पिण्डोभूतः खरं लभेत । उभयोराद्युदात्तत्वं मा भूत् । वत्करणं किम् । स्वाश्रयमपि यथा स्यात् । आं कुण्डेनाटन् । "आम एकान्तरमामन्त्रितमनन्तिके" इत्येकान्तरता भवति । खरइति किम् । कूपे सिञ्चन् । चर्म नमन् । पत्त्वणत्वे प्रति पराङ्गवन्न भवति । सुबन्तस्य पराङ्गवद्भावे समानाधिकरण-

८८

॥ काशिका ॥ २ ॥ १ ॥

स्योपसंख्यानमनन्तरत्वात् ॥ * ॥ * तीक्ष्णया सूच्या सीव्यन् । तीक्ष्णेन
परशुना वृश्चन् । अव्ययानां प्रतिषेधो वक्तव्यः ॥ * ॥ उच्चैरधीयान ।
नीचैरधीयान ॥

प्राक्कडारात्समासः ॥ ३ ॥

कडारसंशब्दानात्प्राग्† यानित उद्धुं मनुक्रमिष्यामस्ते समाससंज्ञा
वेदितव्याः । वक्ष्यति । यथाऽसादृश्ये । यथावृद्धं ब्राह्मणानामन्त्रयस्व । प्रा-
ग्वचनं संज्ञासमावेशार्थम् । समासप्रदेशा “स्तृतीयासमास” इत्येवमादयः ॥

सह सुषा ॥ ४ ॥

सुषिति वर्तते, सहेति सुपेति च त्रयमप्यधिकृतं वेदितव्यम् । यदित
ऊद्धुं मनुक्रमिष्यामस्तत्रेदमुपस्थितं द्रष्टव्यम् । वक्ष्यति द्वितीयाश्रितेति द्विती-
यान्तं श्रितादिभिः सह समस्यते । कष्टं श्रितः, कष्टश्रितः सहग्रहणं योगवि-
भागार्थं, तिङापि सह यथा स्यात् । अनुव्यचलत् । अनुप्रावर्षत् ॥

अव्ययीभावः ॥ ५ ॥

अव्ययीभाव इत्यधिकारो वेदितव्यः । यानित उद्धुं मनुक्रमिष्यामोऽव्य-
यीभावसंज्ञास्ते वेदितव्याः । वक्ष्यति, “यथाऽसादृश्ये” । यथावृद्धं ब्राह्मणा-
नामन्त्रयस्व । अन्वर्थसंज्ञा चेयं महती पूर्वपदार्थप्राधान्यमव्ययीभावस्य
दर्शयति । अव्ययीभावप्रदेशा “अव्ययीभावश्चे” इत्येवमादयः ॥

अव्ययं विभक्तिसमीपसमृद्धिवृद्धयर्थाभावात्त्यया-म्प्रति-
शब्दप्रादुर्भातपश्चाद्यथानुपूर्वयौगपद्यसादृश्य-
संपत्तिसाकल्यान्तवचनेषु ॥ ६ ॥

सुप सुपेति च वर्तते । विभक्त्यादिष्वर्थेषु यदव्ययं वर्तते तत्समर्थेन
सुबन्तेन सह समस्यते अव्ययीभावश्च समासो भवति । वचनग्रहणं प्रत्येकं
सम्बध्यते । विभक्तिवचने तावत् । स्त्रीष्वधिकृत्य कथा प्रवर्तते । अधिस्त्रिः
अधिकुमारि । समर्थे यदव्ययं तद् विभक्तिवचनम् । समीपवचने । कुम्भ-

* सुबन्तस्य पराङ्मवभावे कर्तव्ये तत्समन्ताधिकरणस्योपसंख्यानम् ॥
अनन्तरत्वाद् न प्राप्नोति । इति पाठान्तरम् ॥ परमुपरिस्थ एव पाठो
न्यासाद्यारुढः ।

† अधिकारोऽयम् । ‘कडाराः कर्मधारये’ इति वक्ष्यति प्रागेतस्माद्-
इति पाठान्तरम् ।

॥ काशिका ॥ २ ॥ १ ॥

८६

स्थ समीपम् । उपकुम्भम् । उपमणिकम् । समृद्धिर्द्धरेरधिक्यम् । समृद्धिर्द्धराणाम् । सुमद्रं, सुमगधं, वर्तते । व्यद्धिर्द्धरेभावः । गवदिकानामृद्धेरभावः । दुर्गवदिकं दुर्यवनं वर्तते । अर्थाभावो वस्तुनोऽभावः । अभावो मक्षिकाणाम् । निर्मक्षिकं, निर्मशकं वर्तते । अत्ययो भूतत्वमतिक्रमः । अतीतानि हिमानि । निर्हिमं, निःशीतं, वर्तते । असंप्रति, उपभोगस्य वर्तमानकालप्रतिषेधः । अतितैसृकम् * । तैसृकमाच्छादनं, तस्यायमुपभोगकालो न भवतीत्यर्थः । शब्दप्रादुर्भावः प्रकाशता शब्दस्य । इतिपाणिनि । तत्पाणिनि । पाणिनिशब्दो लोके प्रकाशतइत्यर्थः । पश्चात् । अनुरथं पादातम् । रथानां पश्चात् । यथार्थं यदव्ययं वर्तते तत्समस्यते । योग्यता वीप्सा पदार्थानतिवृत्तिः सादृश्यं चेति यथार्थाः । योग्यतायाम् । अनुरूपम् । रूपयोग्यं भवतीत्यर्थः । वीप्सायाम् । अर्थमर्थं प्रति । प्रत्यर्थम् । पदार्थानतिवृत्तौ । यथाशक्ति । आनुपूर्व्यमनुक्रमः । अनुज्येष्ठं प्रविशन्तु भवन्तः । ज्येष्ठानुपूर्व्या भवन्तः प्रविशन्तिवत्यर्थः । यौगपद्यमेककालता । सवक्रं धेहि । गुगपञ्चक्रं धेहीत्यर्थः । सादृश्यं तुल्यता । किमर्थमिदमुच्यते, यथार्थइत्येव सिद्धम् । गुणभूतेषु सादृश्ये यथा स्यात् । सद्रशः सख्या ससखि । संपत्तिरनुरूप आत्मभावः समृद्धेरन्यः । सव्रह्म वाभ्रवाणाम् । सद्रत्रं शालङ्कायनानाम् । साकल्यमशेषता । सतृणमभ्यवहरति । सवुसम् । न किं चिदभ्यवहारं परित्यजतीत्ययमर्थोधिकार्यवचनेन प्रतिपाद्यते । अन्तवचने । अन्तइति परिग्रहापेक्षया समाप्तिरुच्यते । साग्न्यधोते । सेष्टिपशुबन्धम् । पशुबन्धान्तमधीतइत्यर्थः । इयं समाप्तिरसकलेष्वभ्ययने भवतीति साकल्यात्पृथगुच्यते ॥

यथा ऽसादृश्ये ॥ ७ ॥

यथेत्येतदव्ययमसादृश्ये वर्तमानं सुपा सह समस्यते, ऽव्ययीभावश्च समासे भवति । यथावृद्धं ब्राह्मणानामन्त्रयस्व । येये वृद्धाः । यथायवृद्धम् । अथाभ्यांपकम् । असादृश्यइति किम् । यथा देवदत्तस्तथा यज्ञदत्तः । यथार्थं यदव्ययमिति पूर्वैव सिद्धे समासे वचनमिदं सादृश्यप्रतिषेधार्थम् ॥

यावदवधारणे ॥ ८ ॥

यावदित्येतदव्ययमवधारणे वर्तमानं सुपा सह समस्यते, अव्ययीभावश्च समासो भवति । अवधारणमियत्तापरिच्छेदः । यावदमत्रं ब्राह्मणानामन्त्रयस्व । यावन्त्यमत्राणि संभवन्ति पञ्च षड्वा तावत् आमन्त्रयस्व ।

* तैष्टिकम् । इति पाठान्तरम् ।

६०

॥ काशिका ॥ २ ॥ १ ॥

अवधारणमिति किम् । यावद्वत्तं तावद्भुक्तम् । नावधारयामि कियन्मया
भुक्तमिति † ॥

सुप्रतिना मात्रार्थे ॥ १ ॥

मात्रा बिन्दुः स्तोकमल्पमिति पर्यायाः । मात्रार्थे वर्तमानेन प्रतिना
सह सुबन्तं समस्यते, अव्ययीभावश्च समासो भवति । अस्त्यत्र किं चित्
शाकम् । शाकप्रति । सुप्रति । मात्रार्थे इति किम् । वृत्तं प्रति विद्योतते
विद्युत् । सुबिति । वर्तमाने पुनः सुब्रह्मणमव्ययनिवृत्त्यर्थम् ।

अक्षशलाकासंख्याः परिणा ॥ १० ॥

अक्षशब्दः शलाकाशब्दः संख्याशब्दश्च परिणा सह समस्यन्ते,
अव्ययीभावश्च समासो भवति । कितवन्व्यवहारे समासोयमिष्यते । पञ्चिका
नाम द्यूतं पञ्चभिरक्षैः शलाकाभिर्वा भवति, तत्र यदा सर्वे उक्तानाः
पतन्त्यवाञ्चो वा तदा पातयिता जयति, तस्यैवास्य विघातो अन्यथा पाते
सति जायते । अक्षेणेदं न तथा वृत्तं यथा पूर्वं जये, अक्षपरि । शलाकापरि ।
एकपरि । द्विपरि । त्रिपरि । परमेण चतुष्परि । पञ्चसु त्वेकरूपासु जय
एव भविष्यति ।

अक्षादयस्तृतीयान्ताः पूर्वोक्तस्य यथा न तत् ।

कितवन्व्यवहारे च एकत्वे उक्तशलाकायोः ॥

विभाषा ॥ ११ ॥

विभाषेत्ययमधिकारो वेदितव्यः । यदित ऊर्ध्वमनुक्रमिष्यामस्तद्वि-
भाषा भवति । वक्ष्यति “अपपरिबहिरञ्चवः पञ्चम्या” । अपत्रिगतं वृष्टो
देवः । अप त्रिगतेभ्यः ॥

अपपरिबहिरञ्चवः पञ्चम्या ॥ १२ ॥

अप परि बहिस् अञ्चु इत्येते सुबन्ताः पञ्चम्यन्तेन सह विभाषा
समस्यन्ते, अव्ययीभावश्च समासो भवति । अपत्रिगतं वृष्टो देवः । अप
त्रिगतेभ्यः । परित्रिगतं मू । परि त्रिगतेभ्यः । बहिर्ग्रामम् । बहिर्ग्रामात् ।
प्रग्रामम् । प्राग्रामात् । बहिःशब्दयोगे पञ्चमीभावस्यैतदेव ज्ञापकम् ॥

आचार्यादाभिविधयोः ॥ १३ ॥

आदित्येतन्मर्यादायामभिविधौ च वर्तमानं पञ्चम्यन्तेन सह विभाषा

† कियद्वत्तं त्वया कियद्भुक्तं मयेति पा० ।

॥ काशिका ॥ २ ॥ १ ॥

६१

समस्यते, अव्ययीभावश्च समासो भवति । आपाटलिपुत्रं वृष्टो देवः । आपाटलिपुत्रात् । अमिविधौ । आकुमारं यशः पाणिनेः । आ कुमारस्यः ॥

लक्षणोजाभिप्रती आभिमुख्ये ॥ १४ ॥

लक्षणं चिह्नं तद्वाचिना सुवन्तेन सहाभिप्रती शब्दावाभिमुख्ये वर्त्तमानौ विभाषा समस्यते, अव्ययीभावश्च समासो भवति । अभ्यग्नि शलभाः पतन्ति । अग्निमभि । प्रत्यग्नि । अग्निं प्रति । अग्निं लक्ष्यीकृत्य अभिमुखं पतन्तीत्यर्थः । लक्षणेनेति किम् । सुगन्धं प्रतिगतः । प्रतिनिवृत्य सुगन्धमेवाभिमुखं गतः । अभिप्रती इति किम् । येनाग्निस्तेन गतः । आभि-मुख्यइति किम् । अभ्यङ्का गावः । प्रत्यङ्का गावः । नवाङ्का इत्यर्थः ॥

अनुर्यत्समया ॥ १५ ॥

समया समीपम् । अनुर्यस्य समीपवाची तेन लक्षणभूतेन सह विभाषा समस्यते, अव्ययीभावश्च समासो भवति । अनुवनमशनिर्गतः । अनुरिति किम् । वनं समया । यत्समयेति किम् । वृक्षमनु विद्योतते विद्युत् । अव्ययं विभक्तिसमीपेत्येव सिद्धे पुनर्वचनं विभाषार्थम् ॥

॥ यस्य चायामः ॥ १६ ॥

लक्षणेनेति वर्त्तते । आयामो दैर्घ्यम् । अनुर्यस्यायामवाची तेन लक्षणभूतेन सह विभाषा समस्यते, अव्ययीभावश्च समासो भवति । अनुगङ्गं वाराणसी । अनुयमुनं मथुरा । यमुनाऽऽयामेन मथुराऽऽयामो लक्ष्यते । आयाम इति किम् । वृक्षमनु विद्योतते विद्युत् ।

तिष्ठद्गुप्रभृतीनि च ॥ १७ ॥

तिष्ठद्गुत्वादयः समुदाया एव निपात्यन्ते । तिष्ठद्गुप्रभृतीनि शब्द-रूपाणि अव्ययीभावसंज्ञानि भवन्ति । तिष्ठद्गु कालविशेषः । तिष्ठन्ति गावो ऋषिष्मन्काले दोहनाय स तिष्ठद्गु कालः । खल्लेयवादीनि प्रथमान्तानि विभक्त्यन्तरेण नैव संबध्यन्ते अन्यपदार्थे च काले वर्त्तन्ते । चकारो ऽवधारणार्थः । अपरः समासो न भवति परमतिष्ठद्ग्विति । तिष्ठद्गु । वहद्गु । आयतीगवम् । खल्लेयुसम् । खल्लेयवम् । लूनयवम् । लूयमानयवम् । पुतयवम् । पूयमानयवम् । संहृतयवम् । संह्रियमाणयवम् । संहृतयुसम् । संह्रियमाणयुसम् । एते कालशब्दाः । समभूमि । समपदाति । सुषमम् । विषमम् । निष्वमम् । दुष्वमम् । अपरसमम् । आयतोसमम् । ग्राहम् । प्रथम् । प्रसृगम् । प्रदक्षिणम् । अपरदक्षिणम् । संप्रति । असंप्रति



॥ काशिका ॥ २ ॥ १ ॥

पुण्यसमम् ॥ इच् कर्मव्यतिहारे ॥ वरुडादण्डि ।
मुसलामुसलि ॥

पारे मध्ये षष्ठ्या वा ॥ १८ ॥

षष्ठीसमासे प्राप्ते तदपवादो ऽव्ययीभाव आरभ्यते । वाचचनाच्च
षष्ठीसमासोऽपि पक्षे ऽभ्यनुज्ञायते । पारमध्यशब्दौ षष्ठ्यन्तेन सह विभाषा
समस्येते, अव्ययीभावश्च समासो भवति । तत्सन्नियोगेन चानयोरैका-
यान्तत्वं निपात्यते । पारं गङ्गायाः, पारेगङ्गम् । मध्यं गङ्गायाः, मध्येगङ्गम् ।
षष्ठीसमासपक्षे । गङ्गापारम् । गङ्गामध्यम् । महाविभाषया वाक्यविकल्पः
क्रियते ।

संख्या वंश्येन ॥ १९ ॥

विद्यया जन्मना वा प्राणिनामेकलक्षणसंतानो वंश इत्यभिधीयते ।
तत्र भवो वंश्यः । तद्वाचिना सुबन्तेन सह संख्या समस्यते, अव्ययीभावश्च
समासो भवति । द्वौ मुनी व्याकरणस्य वंश्यौ द्विमुनि व्याकरणस्य ।
त्रिमुनि व्याकरणस्य । यदा तु विद्यया तद्वतामभेदविवक्षा तदा सामानाधि-
करणं भवति । द्विमुनि व्याकरणं, त्रिमुनि व्याकरणमिति । जन्मना । एक-
विंशत भारद्वाजम् ॥

नदीभिश्च ॥ २० ॥

संख्येत्यनुवर्तते । नदीवचनैः शब्दैः सह संख्या समस्यते, अव्ययी-
भावश्च समासो भवति समाहारे चायमिष्यते । सप्तगङ्गम् । द्वियमुनम् ।
पञ्चनदम् । सप्तगोदावरम् ॥

अन्यपदार्थे च संज्ञायाम् ॥ २१ ॥

संख्येति : निवृत्तं, नदीग्रहणमनुवर्तते । नदीभिः सह सुबन्तमन्य-
पदार्थे वर्तमानं संज्ञायां विषये समस्यते, अव्ययीभावश्च समासो भवति ।
विभाषाधिकारेऽपि नित्यसमास एवायम् । नहि वाक्येन संज्ञा गम्यते ।
उन्मत्तगङ्गं नाम देशः । लोहितगङ्गम् । कृष्ण गङ्गम् । शनैर्गङ्गम् । अन्य-
पदार्थ इति किम् । कृष्णवेरणा संज्ञायामिति किम् । शीघ्रगङ्गो देशः ॥

तत्पुरुषः ॥ २२ ॥

तत्पुरुष इति संज्ञा ऽधिक्रियते प्राग्बहुव्रीहे, र्यानिताऽर्द्धमनुकामिष्या-
मस्तत्पुरुषसंज्ञास्ते वेदितव्याः । वक्ष्यति द्वितीयाश्रितातीतपतितेति ।
कष्टश्रितः । पूर्वाचार्यसंज्ञा चेयं महती तदङ्गीकरणमुपाधेरपि तदीयस्य

॥ काशिका ॥ २ ॥ १ ॥

६३

परिग्रहार्थम् । उत्तरपदार्थप्रधानस्तत्पुरुष इति । तत्पुरुषप्रदेशाः तत्पुरुषे
कृति बहुलमित्येवमादयः ॥

द्विगुश्च ॥ २३ ॥

द्विगुश्च समासस्तत्पुरुषसंज्ञो भवति । द्विगोस्तत्पुरुषत्वे समासान्ताः
प्रयोजनम् । पञ्चराजी । दशराजी । द्व्यहः । पञ्चगवम् । दशगवम् ॥

द्वितीया श्रितातीतपतितगतात्यस्तप्राप्तापन्नैः ॥ २४ ॥

सुप् सुपेति वर्तते, तस्य विशेषणमेतद् द्वितीया । द्वितीयान्तं सुबन्तं
श्रितादिभिः सह समस्यते, तत्पुरुषश्च समासो भवति । कष्टं श्रितः, कष्ट-
श्रितः । नरकश्रितः । अतीत । कान्तारमतीतः, कान्तारातीतः । पतित । नरकं
पतितः, नरकपतितः । गत । ग्रामं गतः, ग्रामगतः । अत्यस्त । तरङ्गा-
नत्यस्तः, तरङ्गात्यस्तः । तुहिनात्यस्तः । प्राप्त । सुखं प्राप्तः सुखप्राप्तः ।
आपन्न । सुखमापन्नः, सुखापन्नः । दुःखापन्नः ॥ श्रितादिषु गमिगाम्यादोना-
मुपसंख्यानम् ॥ * ॥ ग्रामं गमी, ग्रामगमी । ग्रामं गामी, ग्रामगामी । ओदनं
बुभुक्षुः, ओदनबुभुक्षुः ॥

स्वयं केन ॥ २५ ॥

स्वयमेतदव्ययमात्मनेत्यस्यार्थे वर्तते तस्य द्वितीयया संबन्धोऽनुपपन्न
इति द्वितीयाग्रहणमुत्तरार्थमनुवर्तते । स्वयमित्येतत्सुबन्तं कान्तेन सह
समस्यते, तत्पुरुषश्च समासो भवति । स्वयंघैतौ पादौ । स्वयंविलीन-
माज्यम् । ऐक्यमैकस्वर्यं च समासत्वाद्भवति ॥

खट्वा क्षेपे ॥ २६ ॥

खट्वाशब्दो द्वितीयान्तः कान्तेन सह क्षेपे गम्यमाने समस्यते, तत्पुरु-
षश्च समासो भवति । क्षेपो निन्दा स च समासार्थ एव, तेन विमर्षाधि-
कारेण नित्यसमास एवायं, नहि वाक्येन क्षेपो गम्यते । खट्वारोहणं चेह
विमर्गप्रस्थानस्योपलक्षणम् । सर्व एवाविनीतः खट्वारूढ इत्युच्यते । खट्वा-
रूढो जाल्मः । खट्वाप्नुतः । अपथप्रस्थित इत्यर्थः । क्षेपइति किम् ।
खट्वामारूढः ॥

सामि ॥ २७ ॥

सामित्येतदव्ययमर्द्धशब्दपर्यायस्तस्यासत्त्ववाचित्वाद् द्वितीयया ना-
स्ति संबन्धः तत् सुबन्तं कान्तेन सह समस्यते, तत्पुरुषश्च समासो

भवति । सामिहृतम् । सामिपीतम् । सामिभुक्तम् । ऐकपद्यमैकस्थयं च समासत्वाद्भवति ॥

कालाः ॥ २८ ॥

द्वितीया केनेति वर्तते । कालवाचिनः शब्दा द्वितीयान्ताः कान्तेन सह समस्यन्ते विभाषा, तत्पुरुषश्च समासो भवति । अनत्यन्तसंयोगार्थं वचनम् । काला इति न स्वरूपविधिः । षण्मुहूर्त्ताश्चराचराः । ते कदा चिदहर्गच्छन्ति कदा चिद्वात्रिम् । अहरतिसृता मुहूर्त्ताः । अहस्संक्रान्ताः । रात्र्यतिसृता मुहूर्त्ताः । रात्रिसंक्रान्ताः । मासप्रमितश्चन्द्रमाः । मासं प्रमातुमारब्धः प्रतिपञ्चन्द्रमा इत्यर्थः ॥

अत्यन्तसंयोगे च ॥ २९ ॥

काला इति वर्तते, केनेति निवृत्तम् । अत्यन्तसंयोगः कृत्स्नसंयोगः कालस्य स्वेन संबन्धना व्याप्तिः । कालवाचिनः शब्दा द्वितीयान्ता अत्यन्तसंयोगे गम्यमाने सुपा सह समस्यन्ते विभाषा, तत्पुरुषश्च समासो भवति । मुहूर्त्तं सुखम्, मुहूर्त्तसुखम् । सर्वरात्रकल्याणी । सर्वरात्रशोभना ॥

तृतीया तत्कृतार्थेन गुणवचनेन ॥ ३० ॥

सुप् सुपेति वर्तते, तस्य विशेषणमेतत् । तृतीयान्तं सुबन्तं गुणवचनेनार्थशब्देन च सह समस्यते, तत्पुरुषश्च समासो भवति । कीदृशेन गुणवचनेन तत्कृतेन, तदर्थकृतेन, तृतीयान्तार्थकृतेनेति यावत् । शङ्कुलया खण्डः शङ्कुलाखण्डः । किरिणा काणः, किरिकाणः । अर्थशब्देन । धान्येनार्थः, धान्यार्थः । तत्कृतेनेति किम् । अक्षणा काणः । गुणवचनेनेति किम् । गोभिर्वपावान् ॥

पूर्वसदृशसमोनार्थकलहनिपुणमिश्रश्रुत्तणैः ॥ ३१ ॥

पूर्वं सदृशं समं ऊनार्थं कलहं निपुणं मिश्रं श्रुत्तणं एतैः सह तृतीयान्तं समस्यते, तत्पुरुषश्च समासो भवति । अस्मादेव वचनात् पूर्वादिमिथ्येनो तृतीया भवति, हेतौ वा द्रष्टव्या । मासेन पूर्वः, मासपूर्वः । संवत्सरपूर्वः । सदृशः । मातृसदृशः । पितृसदृशः । समः । मातृसमः । पितृसमः । ऊनार्थः । माषेनम् । कार्षापणेनम् । माषविकलम् । कार्षापणविकलम् । कलहः । असिकलहः । वाक्कलहः । निपुणः । वाग्निपुणः । आचारनिपुणः । मिश्रः । गुडमिश्रः । तिलमिश्रः । श्रुत्तणः । आचारश्रुत्तणः ॥ पूर्वादिष्ववरस्योपसंख्यानम् ॥ * ॥ मासेनावरः, मासावरः । संवत्सरावरः ॥

॥ काशिका ॥ २ ॥ १॥



कर्तृकरणे कृता बहुलम् ॥ ३२ ॥

तृतीयेति वर्त्तते । कर्त्तरि करणे च या तृतीया तदन्तं कृदन्तेन सह समस्यते बहुलं, तत्पुरुषश्च समासो भवति । सर्वोपाधिव्यभिचारार्थं बहुल-ग्रहणम् । कर्त्तरि । अहिना हतः, अहिहतः । करणे । नखैर्निभिन्नो, नखनि-भिन्नः । परशुना छिन्नः, परशुच्छिन्नः । कर्तृकरणे इति किम् । भिक्षाभि-क्षितः । बहुलग्रहणं किम् । दात्रेण लूनवान्, परशुना छिन्नवान्, इह समासो न भवति । पादहारको, गलेचोपक, इति च भवति ॥

कृत्यैरधिकार्थवचने ॥ ३३ ॥

स्तुतिनिन्दाप्रयुक्तमध्यारोपितार्थवचनमधिकार्थवचनम् । कर्तृकरण-योर्था तृतीया तदन्तं सुबन्तं कृत्यैः सह समस्यते अधिकार्थवचने गम्यमाने विभाषा, तत्पुरुषश्च समासो भवति । कर्त्ता । काकपेया नदी । श्वलेह्यः कूपः । करणम् । बाष्पच्छेद्यानि तृणानि । कण्टकसंचेय ओदनः । पूर्वस्यै-वार्यं प्रपञ्चः ॥ कृत्यग्रहणे यण्यतोर्ग्रहणं कर्त्तव्यम् ॥ * ॥ इह मा भूत् । काकैः पातव्या इति ॥

अञ्जेन व्यञ्जनम् ॥ ३४ ॥

तृतीयेति वर्त्तते । व्यञ्जनवाचि तृतीयान्तमन्त्रवाचिना सुबन्तेन सह समस्यते विभाषा, तत्पुरुषश्च समासो भवति । संस्कार्यमन्नं, संस्कारकं व्यञ्जनम् । दध्ना उपसिक्त ओदनः, दध्योदनः । क्षीरौदनः । वृत्तौ क्रियाया अन्तर्भावादन्नव्यञ्जनयोः सामर्थ्यम् ॥

भक्ष्येण मिश्रीकरणम् ॥ ३५ ॥

मिश्रीकरणवाचि तृतीयान्तं भक्ष्यवाचिना सुबन्तेन समस्यते, तत्पु-रुषश्च समासो भवति । खरविशदमभ्यवहायं भक्ष्यं, तस्य संस्कारकं मिश्री-करणम् । गुडेन मिश्रा घानाः, गुडघानाः । गुडपृथुकाः । वृत्तौ क्रियाया अन्तर्भावात्पूर्वोत्तरपदयोः सामर्थ्यम् ॥

चतुर्थी तदर्थार्थबलिहितसुखरक्षितैः ॥ ३६ ॥

सुप्-सुपेति वर्त्तते, तस्य विशेषणमेतत् । तदिति सर्वनाम्ना चतुर्थ्यन्त-स्यार्थः परामृश्यते । तस्मै इदं तदर्थम् । तदर्थं अर्थं बलि हित सुख रक्षित-इत्येतैः सह चतुर्थ्यन्तं समस्यते, तत्पुरुषश्च समासो भवति । तदर्थेन प्रकृति-विकारभावे समासोऽयमिष्यते । यूपाय दारु, यूपदारु । कुण्डलाय हिरण्यम्, कुण्डलहिरण्यम् । इह न भवति । रन्ध्रनाय स्थाली, अवहनना-

योलखलमिति । चतुर्थी चास्मादेव ज्ञापकात्तादर्थ्ये भवति ॥ अर्थेन नित्य-
समासवचनं सर्वलिङ्गता च वक्तव्या ॥ * ॥ ब्राह्मणार्थं पथः । ब्राह्मणार्था
यवागूः । बलि । कुबेराय बलिः । कुबेरबलिः । महाराजबलिः । हित ।
गोहितम् । अभ्वहितम् । सुख । गोसुखम् । अभ्वसुखम् । रक्षित ।
गोरक्षितम् । अभ्वरक्षितम् ॥

पञ्चमी भयेन ॥ १७ ॥

सुप् सुपेति वर्तते, तस्य विशेषणमेतत् । पञ्चम्यन्तं सुबन्तं भयशब्देन
सुबन्तेन सह समस्यते विभाषा, तत्पुरुषश्च समासो भवति । वृकेश्वर
भयम्, वृकभयम् । चौरभयम् । दस्युभयम् । भयभोतभोतिभीभिरिति
वक्तव्यम् ॥ * ॥ वृकेश्वरो भोतः, वृकभीतः । वृकभीतिः । वृकभीः । यूवस्यैवायं
बहुलग्रहणस्य प्रपञ्चः । तथा च ग्रामनिर्गतः, अधर्मजुगुप्सुरित्येवमादि
सिद्धं भवति ॥

अपेतापोढमुक्तपतितापत्रस्तैरल्पशः ॥ ३८ ॥

अपेत अपोढ मुक्त पतित अपत्रस्त इत्येतैः सह पञ्चम्यन्तं समस्यते,
तत्पुरुषश्च समासो भवति । अपेत । सुखापेतः । अपोढ । कल्पनापोढः ।
मुक्त । चक्रमुक्तः । पतित । स्वर्गपतितः । अपत्रस्त । तरङ्गापत्रस्तः ।
अल्पश इति समासस्याल्पविषयतामाचष्टे । अल्पाः पञ्चमी समस्यते न
सर्वा । प्रसादात्पतितः, भोजनादपत्रस्तः, इत्येवमादौ न भवति । कर्तृक-
रणे कृता बहुलमित्यस्यैवायं प्रपञ्चः ॥

स्तोकान्तिकदूरार्थकृच्छ्राणि केन ॥ ३९ ॥

स्तोक अन्तिक दूर इत्येवमर्थाः शब्दाः कृच्छ्रशब्दश्च पञ्चम्यन्ताः
कान्तेन सह समस्यन्ते, तत्पुरुषश्च समासो भवति । स्तोक । स्तोकान्मुक्तः ।
अन्तिक । अन्तिकादागतः । अभ्याशादागतः । दूरादागतः । विप्रकृष्टा-
दागतः । कृच्छ्रान्मुक्तः । कृच्छ्राल्लब्धः । पञ्चम्याः स्तोकादिभ्य इत्यलुक् ॥
शतसहस्रौ परेणेति वक्तव्यम् ॥ * ॥ शतात्परे, परश्शताः । सहस्रात्परे, परस्स-
हस्राः । राजदन्तादित्वात्परनिपातः । निपातनात्सुडागमः ॥

सप्तमीं शौण्डैः ॥ ४० ॥

सप्तम्यन्तं शौण्डादिभिः सह समस्यते, तत्पुरुषश्च समासो भवति ।
अक्षेषु शौण्डो, ऽक्षशौण्डः । अक्षधूर्तः । अक्षकितवः । शौण्ड । धूर्त ।
कितव । व्याड । प्रवीण । संवीत । अन्तर् । अन्तश्शब्दस्त्वत्राधिकरण-

॥ काशिका ॥ २ ॥ १ ॥

प्रधान एव पठ्यते । अधिपदु । परिडत । कुशल । चपल । निपुणः । वृत्तौ
प्रसक्तिक्रियाया अन्तर्भावादक्षादिषु अधिकरणे । सप्तमी ॥

सिद्धशुष्कपक्षबन्धौच ॥ ४१ ॥

सप्तमीति वर्तते । सिद्ध शुष्क पक्ष बन्ध इत्येतैः सह सप्तम्यन्तं सम-
स्यते, तत्पुरुषश्च समासो भवति । सांकाश्य सिद्धः । काम्पित्यसिद्धः ।
शुष्क । आतपशुष्कः । छायाशुष्कः । पक्ष । स्थालीपक्षः । कुम्भीपक्षः ।
बन्ध । चक्रबन्धः । बहुलप्रहणस्यैवायमुदाहरणप्रपञ्चः ॥

ध्वाङ्क्षेण क्षेपे ॥ ४२ ॥

ध्वाङ्क्षेणेत्यर्थप्रहणम् । ध्वाङ्क्षिना सह सप्तम्यन्तं सुबन्तं समस्यते,
तत्पुरुषश्च समासो भवति, क्षेपे गम्यमाने । तीर्थे ध्वाङ्क्षि, तीर्थध्वाङ्क्षः ।
अनवस्थित इत्यर्थः । तीर्थकाकः । तीर्थवायसः । क्षेपइति किम् । तीर्थे
ध्वाङ्क्षिस्तिष्ठति ॥

कृत्यैर्ऋणे ॥ ४३ ॥

सप्तमीति वर्तते । कृत्यप्रत्ययान्तैः सह सप्तम्यन्तं समस्यते, तत्पुरु-
षश्च समासो भवति, ऋणो गम्यमाने । यत्प्रत्ययेनैवेष्यते । मासे देयमृणं,
मासदेयम् । संवत्सरदेयम् । ज्यहदेयम् । ऋणप्रहणं नियोगोपलक्षणार्थं
तेनेहापि समासो भवति । पूर्वार्द्धे गेयं साम । प्रातरध्येयोऽनुवाकः ।
ऋणइति किम् । मासे देया भिक्षा ॥

संज्ञायाम् ॥ ४४ ॥

संज्ञायां विषये सप्तम्यन्तं सुप्ता सह समस्यते, तत्पुरुषश्च समासो
भवति । संज्ञा समुदायोपाधिः । तेन नित्यसमास एवायं, नहि वाक्येन संज्ञा
गम्यते । अरण्येतिलकाः । अरण्येमांषाः । वनेर्किंशुकाः । वनेर्बिल्वकाः ।
कूपेपिशाचकाः । हलदन्तात्सप्तम्याः संज्ञायामित्यलुक् ॥

क्तेनाहोरात्रावयवाः ॥ ४५ ॥

अहरवयवा रात्र्यवयवाश्च सप्तम्यन्ताः कान्तेन सह समस्यन्ते,
तत्पुरुषश्च समासो भवति । पूर्वाह्नकतम् । अपराह्नकतम् । पूर्वात्रकतम् ।
अपररात्रकतम् । अवयवप्रहणं किम्* । अहनि भुक्तम् । रात्रौ वृत्तम् ।
बहुलप्रहणाद् रात्रिवृत्तम्, संन्यागर्जितमित्यादयः ॥

* संन्याड । मन्व । समीर । एते शब्दा अप्यत्र पुस्तकान्तरे दृश्यन्ते ।

तत्रेत्येतत् सप्तम्यन्तं कान्तेन सह समस्यते, तत्पुरुषश्च समासो भवति । तत्रमुक्तम् । तत्रकृतम् । तत्रपीतम् । ऐक्यमैकस्वयं च समासत्वान्नवति ॥

क्षेपो निन्दा । क्षेपे गम्यमाने सप्तम्यन्तं कान्तेन सह समस्यते, तत्पुरुषश्च समासो भवति । अवतप्तेनकुलस्थितं तवैतत् । चापलमेतत्, अनवस्थितत्वं तवैतदित्यर्थः । उदकेविशीर्णम् । प्रवाहेमूत्रितम् । भस्मनिहुतम् । निष्फलं यत्क्रियते तदेवमुच्यते । तत्पुरुषे कृति बहुलमित्यलुक् ॥

समुदाया एव निपात्यन्ते । पात्रेसंमितादयः शब्दास्तत्पुरुषसंज्ञा भवन्ति क्षेपे गम्यमाने । ये चात्र कान्तेन सह समासास्तेषां पूर्वैरैव सिद्धे पुनः पाठो युक्तारोह्यादिपरिग्रहार्थः । पूर्वपदाद्युदात्तत्वं यथा स्यादिति । युक्तारोह्यादिषु हि पात्रेसंमितादयश्चेति पठ्यन्ते । पात्रेसंमिताः । पात्रेबहुलाः । अवधारणेन क्षेपो गम्यते । पात्रएव संमिता न पुनः कचित्कार्यमिति । उदुम्बरमशकादिषु उपमया क्षेपः । मातरिपुरुष इति प्रतिषिद्धसेवनेन । पिराडीशूरादिषु निरीहृतया । अव्यक्तत्वाच्चाकृतिगणो-यम्† । पात्रेसंमिताः । पात्रेबहुलाः । उदरक्रिमिः । कूपकच्छपः । कूपचूर्णकः । अवटकच्छपः । कूपमण्डूकः । कुम्भमण्डूकः । उदपानमण्डूकः । नगरकाकः । नगरवायसः । मातरिपुरुषः । पिराडाशूरः । गेहेशूरः । गेहेनर्दी । गेहेस्वेडी । गेहेविजिती । गेहेव्याडः । गेहेतृप्तः । गेहेधृष्टः । गर्भेतृप्तः । आखनिकबकः । गोष्ठेशूरः । गोष्ठेविजिती । गोष्ठेस्वेडी । गेहेमेही । गोष्ठेपटुः । गोष्ठेपरिडतः । गोष्ठेप्रगल्भः । कर्णेंदिष्टिमः । कर्णेंचुरचुरा । चकारोऽवधारणार्थः तेन समासान्तरं न भवति, परमपात्रेसंमिता इति ।

* अवयवग्रहणं किम् ।

उलूखलैराभरणैः पिशाची यदभाषत ।

एतत्तु ते दिवा वृत्तं रात्रौ वृत्तं च द्रक्ष्यसि ।

इति पाठान्तरम् ।

† अवृत्तरणादाकृतिगणोयम् । इति पा० ।

॥ काशिका ॥ २ ॥ १ ॥

६६

पूर्वकालैकसर्वजरत्पराखनवकेवलाः समानाधि-
करणेन ॥ ४९ ॥

सुप् सुपेति वर्तते, तस्य विशेषणमेतत् । पूर्वकाल एक सर्व जरत् पुराख
नव केवल इत्येते सुबन्ताः समानाधिकरणेन सुपा सह समस्यन्ते, तत्पुरुषश्च
समासो भवति । भिन्नप्रवृत्तिनिमित्तस्य शब्दस्यैकस्मिन्नथ वृत्तिः सामाना-
धिकरण्यम् । पूर्वकाल इत्यर्थनिर्देशः, परिशिष्टानां स्वरूपग्रहणम् । पूर्वकालो
ऽपरकालेन समस्यते । स्नातानुलितः । कृष्टसमीकृतम् । दग्धप्रकृढम् । एक-
शाटी । एकभिन्ना । सर्वदेवाः । सर्वमनुष्याः । जरद्धस्ती । जरद्धगृष्टिः ।
जरद्धवृत्तिः । पुराणान्नम् । पुराणावसथम् । नवान्नम् । नवावसथम् ।
केवलान्नम् । समानाधिकरणेनेति किम् । एकस्याः शाटी ।

द्विकसंख्ये संज्ञायाम् ॥ ५० ॥

समानाधिकरणेनेत्यापादसमासोरनुवर्तते । दिग्वाचिनः शब्दाः संख्या
च समानाधिकरणेन सुबन्तेन सह समस्यन्ते, तत्पुरुषश्च समासो भवति,
संज्ञायां विषये । पूर्वेषुकामशमी । अवरेषुकामशमी । संख्या । पञ्चाम्नाः ।
सप्तर्षयः । संज्ञायामिति किम् । उत्तरा वृक्षाः । पञ्च ब्राह्मणाः ।

तद्धितार्थोत्तरपदसमाहारे च ॥ ५१ ॥

द्विकसंख्ये इत्यनुवर्तते । तद्धितार्थे विषये उत्तरपदे च परतः समाहारे
चाभिधेये द्विकसंख्ये समानाधिकरणेन सुपा सह समस्येते, तत्पुरुषश्च समासो
भवति । तद्धितार्थे तावत् । पूर्वस्यां शालायां भवः । द्विकपूर्वपदादसंज्ञायां
जः । पौर्वशालः । आपरशालः । उत्तरपदे । पूर्वशालाप्रियः । अपरशाला-
प्रियः । समाहारे द्विकशब्दे न संभवात् । संख्या तद्धितार्थे । पाञ्चना-
पितिः । पाञ्चकपालः । उत्तरपदे । पञ्चगवधनो, दशगवधनः । समाहारे ।
पञ्चफली । दशपूली । पञ्चकुमारि । दशकुमारि । स नपुंसकमिति
नपुंसकत्वं, ह्रस्वो नपुंसके प्रातिपदिकस्येति ह्रस्वत्वम् ॥

संख्यापूर्वो द्विगुः ॥ ५२ ॥

तद्धितार्थोत्तरपदसमाहारे चेत्यत्र यः संख्यापूर्वः समासः स द्विगुसं-
ज्ञो भवति । तद्धितार्थे तावत् । पञ्चसु कपालेषु संस्कृतः, पञ्चकपालो, दश-
कपालः । संस्कृतं भक्षा इतोहाण, तस्य द्विगोर्लुङ्गनपत्ये इति लुक् । उत्तर-
पदे । पञ्चनावप्रियः । नावो द्विगोरिति समासान्तो भवति । समाहारे ।
पञ्चपूली । द्विगोरिति । डीब् भवति । द्विगुप्रदेशा द्विगोरित्येवमादयः ॥

कुत्सितानि कुत्सनैः ॥ ५३ ॥

कुत्सितवाचीनि सुबन्तानि कुत्सनवचनैः सुबन्तैः सह समस्यन्ते, तत्पुरुषश्च समासो भवति । शब्दप्रवृत्तिनिमित्तकुत्सायामयं समास इष्यते । विशेषणं विशेष्येणेति परनिपाते प्राप्ते विशेष्यस्य पूर्वनिपातार्थ आरम्भः । वैयाकरणसूचिः । निष्प्रतिभ इत्यर्थः । याज्ञिककितवः । अयाज्ययाजन-
नृणापरः । ओमांसकदुर्दुग्धः । नास्तिकः । कुत्सितानोति किम् । वैयाकर-
णश्वोरः । नान्यत्र वैयाकरणत्वं कुत्स्यते । कुत्सनैरिति किम् । कुत्सितो
ब्राह्मणः ॥

पापाणके कुत्सितैः ॥ ५४ ॥

पापाणकशब्दौ कुत्सनाभिधायिनौ तयोः पूर्वेषु समासे परनिपात-
प्राप्तः पूर्वनिपातार्थमिदमारभ्यते । पाप अणक एते सुबन्ते कुत्सितवचनैस्सा
समस्यन्ते, तत्पुरुषश्च समासो भवति । पापनाषितः । पापकुलातः । अणक-
नाषितः । अणककुलातः ॥

उपमानानि सामान्यवचनैः ॥ ५५ ॥

उपमीयतेनेत्युपमानम् । उपमानवाचीनि सुबन्तानि सामान्यवचनैः
सुबन्तैः सह समस्यन्ते, तत्पुरुषश्च समासो भवति । उपमानोपमेययो-
लाधारणो धर्मः सामान्यं तद्विशिष्टोपमेयवचनैरयं समासः । शक्तीश्यामा
शक्तीश्यामा देवदत्ता । कुमुदश्यैनी । हंसगद्गदा । न्यग्रोधपरिमण्डला-
उपमानानीति किम् । देवदत्ता श्यामा । सामान्यवचनैरिति किम् । काला
इव तन्दुलाः । पर्वताइव बलाहकाः ॥

उपमितं व्याघ्रादिभिः सामान्याप्रयोगे ॥ ५६ ॥

उपमेयमुपमितं पञ्चाङ्गि सुबन्तं व्याघ्रादिभिः सामर्थ्याद् उपमानवच-
नैः सह समस्यन्ते, तत्पुरुषश्च समासो भवति, न चेत्सामान्यवाची शब्दः प्र-
ज्यते । विशेषणं विशेष्येणेति परनिपाते प्राप्ते विशेष्यस्य पूर्वनिपात-
आरम्भः । पुरुषेण व्याघ्रइव पुरुषव्याघ्रः । पुरुषसिंहः । सामान्याप्रयोगा-
किम् । पुरुषो व्याघ्रइव शूरः । व्याघ्र । सिंह । ऋक्ष । ऋषभ । चन्दन-
वृक्ष । वृष । वराह । हस्तिन । कुञ्जर । खर । पृषत । पुराडरीक । व-
हक । आकृतिगणधायम् । तेनेदमपि भवति । मुखपत्रम् । मुखकमलम्
करकिञ्चलम् । पार्थिवचन्द्रः । इत्येवमादि ॥

विशेषणं विशेष्येण बहुलम् ॥ ५७ ॥

भेदकं, विशेषणं, भेद्यं, विशेष्यम् । विशेषणवाचि सुबन्तं विशेष्य-
वाचिना समानाधिकरणेन सुबन्तेन सह बहुलं समस्यते, तत्पुरुषश्च समासो
भवति । नीलोत्पलम् । रक्तोत्पलम् । बहुलवचनं व्यवस्थार्थम् । क चिन्नि-
त्यसमास एव । कृष्णसर्पः । लोहितशालिः । क चिन्न भवत्येव । रामो
ग्रामदहन्यः । अर्जुनः कार्तवीर्यः । क चिद्विकल्पः । नीलमुत्पलम् । नीलोत्प-
लम् । विशेषणमिति किम् । तत्तकः सर्पः । विशेष्येणेति किम् । लोहित-
स्तत्तकः ॥

पूर्वापरप्रथमचरमजघन्यसमानमध्यमध्यमवीराश्च ॥ ५८ ॥

पूर्व अपर प्रथम चरम जघन्य समान मध्य मध्यम वीर इत्येते
सुबन्ताः समानाधिकरणेन सुप्ता सह समस्यन्ते, तत्पुरुषश्च समासो
भवति । पूर्वपुरुषः । अपरपुरुषः । प्रथमपुरुषः । चरमपुरुषः । जघन्यपुरुषः ।
समानपुरुषः । मध्यपुरुषः । मध्यमपुरुषः । वीरपुरुषः । पूर्वस्यैवायं प्रपञ्चः ।

श्रेण्यादयः कृतादिभिः ॥ ५९ ॥

श्रेण्यादयः सुबन्ताः कृतादिभिः समानाधिकरणैः सह समस्यन्ते,
तत्पुरुषश्च समासो भवति ॥ श्रेण्यादिषु व्यर्थवचनम् ॥ * ॥ अश्रेण्याः
श्रेण्याः कृताः । श्रेणिकृताः । एककृताः । श्रेण्यादयः पठ्यन्ते । कृतादिरा-
कृतिगणः । ज्यन्तानां तु कुगतेप्रादय इत्यनेन नित्यसमासः । श्रेणीकृताः ।
श्रेणि । एक । पूग । कुण्ड । राशि । विशिख । निचय । निधान । इन्द्र ।
देव । मुण्ड । भूत । श्रवण । वदान्य । अभ्यापक । ब्राह्मण । क्षत्रिय ।
पटु । परिडित । कुशल । चपल । निपुण । कृपण । श्रेण्यादिः ॥ कृत ।
मित । मत । भूत । उक्त । समाज्ञात । समानाज्ञात । समाख्यात । संभावित ।
अवधारित । निराकृत । अवकल्पित । उपकृत । उपाकृत । इति कृतादिः ॥

क्तं नञ्विशिष्टेनानञ् ॥ ६० ॥

नञैव विशेषो यस्य सर्वमन्यत्प्रकृत्यादिकं तुल्यं तन्नञ्विशिष्टं, तेन
नञ्विशिष्टेन कान्तेन समानाधिकरणेन सह अनञ् कान्तं समस्यते, तत्पुरु-
षश्च समासो भवति । कृतं च तदकृतं च, कृताकृतम् । भुक्ताभुक्तम् । पीता-
पीतम् । उदितानुदितम् । नुडितौ तद्भक्तत्वाणैव भेदकौ । अशितानशितेन
जोवति । क्लिष्टाक्लिशितेन वर्तते ॥ कृतापकृतादीनामुपसंख्यानम् ॥ * ॥
कृतापकृतम् । भुक्तविभक्तम् । पीतविपीतम् । गतप्रत्यागतम् । यातानु-

यातम् । क्रयाक्रयिका । पुटापुटिका । फलाफलिका । मानोन्मानिका ॥
समानाधिकरणाधिकारे शाकपार्थिवादीनामुपसंख्यानमुत्तरपदलोपश्च ॥ * ॥
शाकप्रधानः पार्थिवः । शाकपार्थिवः । कुतपसौश्रुतः । अजातौल्वलिः ॥

सन्महत्परमोत्तमोत्कृष्टाः पूज्यमानैः ॥ ६१ ॥

सत् महत् परम उत्तम उत्कृष्ट इत्येते पूज्यमानैः सह समस्यन्ते, तत्पु-
रुषश्च समासो भवति । पूज्यमानैरिति वचनात् पूजावचनाः सदादयो
विज्ञायन्ते । सत्पुरुषः । महापुरुषः । परमपुरुषः । उत्तमपुरुषः । उत्कृष्ट-
पुरुषः । पूज्यमानैरिति किम् । चत्कृष्टो गौः कर्हमात् ॥

वृन्दारकनागकुञ्जरैः पूज्यमानम् ॥ ६२ ॥

वृन्दारक नाग कुञ्जर इत्येतैः सह पूज्यमानवाचि सुबन्तं समस्यते,
तत्पुरुषश्च समासो भवति । पूज्यमानमिति वचनाद् वृन्दारकादयः पूजाव-
चना गृह्यन्ते । गोवृन्दारकः । अश्ववृन्दारकः । गोनागः । अश्वनागः ।
गोकुञ्जरः । अश्वकुञ्जरः । पूज्यमानमिति किम् । सुसीमो नागः ॥

कतरकतमौ जातिपरिप्रश्ने ॥ ६३ ॥

कतरकतमौ जातिपरिप्रश्ने वर्त्तमानौ समर्थेन सुपा सह समस्येते,
तत्पुरुषश्च समासो भवति । कतरकठः । कतरकालापः । कतमकठः ।
कतमकालापः । ननु कतमशब्दस्तावज्जातिपरिप्रश्नश्च व्युत्पादितः, कतर-
शब्दोपि साहचर्यात्सदर्थवृत्तिरेव ग्रहीष्यते, किं जातिपरिप्रश्नग्रहणेन । एवं
तदर्थे तज्ज्ञापयति कतमशब्दोऽन्यत्रापि वर्त्तत इति । तथा च अथुदाहरणं,
कतरो भवतोर्देवदत्तः । कतमो भवतां देवदत्तः ॥

किं क्षेपे ॥ ६४ ॥

किमित्येतत् क्षेपे गम्यमाने सुपा सह समस्यते, तत्पुरुषश्च समासो
भवति । किराजा, यो न रक्षति । किं सखा, यो मित्रहति । किंगौः, यो न
बहति । किमः क्षेपे शान्तं समासान्तो न भवति । क्षेप इति किम् । को राजा
पाटलिपत्रे ॥

पोटायुवति स्तोककतिपयगृष्टिधेनुवशावेहद्वय-
शीप्रवत्कृश्रोत्रियाध्यापकधूर्तैर्जातिः ॥ ६५ ॥

उभयव्यञ्जना, पोटेत्यभिधीयते । * गृष्टिरेकवारप्रसूता । धेनुः,

* युवतिर्नवयौवना स्त्री । स्तोकमल्पपर्यायः । कतिपयश्च । इत्य-
धिकं क्वचित् ।

गन्धप्रसूता । वशा, वन्ध्या । वेह, द्रुमपातिनी । बष्कयणी, तरुणवत्सा ।
पोटादिभिः सह जातिवाचि सुबन्तं समस्यते, तत्पुरुषश्च समासो भवति ।
इमपोटा । इमयुवतिः । अग्निस्तोकः । उदम्बित्कतिपयम् । गोगृष्टिः ।
गोधेनुः । गोवशा । गोवेहत् । गोबष्कयणी । कठप्रवक्ता । कठभ्रोत्रियः ।
कठाध्यापकः । कठधूर्त्तः । जातिरिति किम् । देवदत्तः प्रवक्ता । धूर्त्तग्रहण-
मकुत्सार्थम् ॥

प्रशंसावचनैश्च ॥ ६६ ॥

जातिरिति वर्तते । जातिवाचि सुबन्तं प्रशंसावचनैः सह समस्यते,
तत्पुरुषश्च समासो भवति । रुद्धिशब्दाः प्रशंसावचना गृह्यन्ते मतल्लिका-
दयस्ते च विशिष्टलिङ्गत्वादव्यलिङ्गेपि जातिशब्दे स्वलिङ्गोपादाना एव
समानाधिकरणा । भवन्ति । गोप्रकारण्डम् । अश्वप्रकारण्डम् । गोमतल्लिका ।
अश्वमतल्लिका गोमचर्चिका । अश्वमचर्चिका । जातिरिति किम् ।
कुमारी मतल्लिका ॥

युवा खलति पलित वलिलानजरतीभिः ॥ ६७ ॥

खलत्यादिभिः समानाधिकरणैः सह युवशब्दः समस्यते, तत्पुरुषश्च
समासो भवति । जरतीभिरिति स्त्रीलिङ्गनिर्देशः 'प्रातिपदिकग्रहणे लिङ्गवि-
शिष्टस्यापि ग्रहण' मिति स्थापनार्थः । युवा खलति, युवखलति । युवतिः
खलती, युवखलती । युवा पलितः, युवपलितः । युवतिः
पलिता, युवपलिता । युवा वलिनः, युववलिनः । युवतिर्वलिना, युवव-
लिना । युवा जरन्, युवजरन् । युवतिर्जरती, युवजरती ॥

कुत्प्रतुल्याख्या अजात्या ॥ ६८ ॥

कुत्प्रतुल्यान्तास्तुल्यपर्यायाश्च सुबन्ता अजातिवचनेन समस्यन्ते,
तत्पुरुषश्च समासो भवति । भोज्योष्णम् । भोज्यस्तवणम् । पानीयशीतम् ।
तुल्याख्याः । तुल्यश्वेतः । तुल्यमहान् । सदृशश्वेतः । सदृशमहान् । अजा-
त्येति किम् । भोज्य ओदनः ॥

वर्णो वर्णेन ॥ ६९ ॥

वर्णविशेषवाचि सुबन्तं वर्णविशेषवाचिना सुबन्तेन समानाधिकरणेन
सह समस्यते, तत्पुरुषश्च समासो भवति । कृष्णसारङ्गः । लोहितसारङ्गः ।
कृष्णशङ्खः । लोहितशङ्खः । अवयवद्वारेण कृष्णशब्दः समुदाये वर्त्तमानः
समानाधिकरणो भवति ॥

कुमारः श्रमणादिभिः ॥ ७० ॥

कुमारशब्दः श्रमणादिभिः सह समस्यते, तत्पुरुषश्च समासो भवति । येन स्त्रीलिङ्गाः पठ्यन्ते श्रमणा प्रवजिता कुलदेत्येवमादयस्त्रैः सह स्त्रीलिङ्ग एव कुमारशब्दः समस्यते, ये तु पुल्लिङ्गा अध्यापकोऽभिरूपकः परिडत इति, तैश्च यथा, प्रातिपदिकग्रहणे लिङ्गविशिष्टस्यापि ग्रहणमिति । कुमारी श्रमणा, कुमारश्रमणा । श्रमणा । प्रवजिता । कुलटा । गर्भिणी । तापसी । दासी । बन्धकी । अध्यापक । अभिरूपक । परिडत । पटु । मृदु । कुशल । चपल । निपुण ॥

चतुष्पादो गर्भिण्या ॥ ७१ ॥

चतुष्पादाचिनः सुबन्ता गर्भिणीशब्देन समस्यन्ते, तत्पुरुषश्च समासो भवति । गोगर्भिणी । अजागर्भिणी ॥ चतुष्पाज्जातिरिति वक्तव्यम् ॥ * ॥ इह मा भूत् । कालाक्षी गर्भिणी । स्वस्तिमती गर्भिणी । चतुष्पाद इति किम् । ब्राह्मणी गर्भिणी ॥

मयूरव्यंसकादयश्च ॥ ७२ ॥

समुदाया एव निपात्यन्ते । मयूरव्यंसकादयः शब्दास्तत्पुरुषसंज्ञा भवन्ति । चकारोऽवधारणार्थः । परममयूरव्यंसक इति समासान्तरं न भवति मयूरव्यंसकः । छात्रव्यंसकः । काम्बोजमुरडः । यवनमुरडः । कुन्दसि । हस्तेगृह्य । पादेगृह्य । लाङ्गलेगृह्य । पुनर्दाय ॥ एहीडादयोऽन्यपदाय ॥ एहीडम्, एहिद्यवं वर्त्तते । एहिवाणिजा क्रिया । अपेहिवाणिजा । प्रेहिवाणिजा । एहिस्वागता । अपेहिस्वागता । प्रेहिस्वागता । एहिद्वितीया । अपेहिद्वितीया । प्रोहकटा । अपोहकटा । प्रोहकर्दमा । अपोहकर्दमा । उद्धरचूडा । आहरचेला । आहरवसना । आहरवनिता कृन्तविचक्षणा । उद्धरोत्सृजा । उद्धमविधमा । उत्पचत्रिपचा । उत्पतनिपता । उच्चावचम् । उच्चनीचम् । अवचितोपचितम् । अवचितपराचितम् । निम्नप्रचम् । अकिञ्चनम् । स्नात्वाकालकः । पीत्वास्थिरकः । भुक्त्वासुहितः । प्रोष्यपापीयान उत्पत्यव्याकुला । निपत्यरोहिणी । निषरणश्यामा । अपेहिप्रघसा । इहपञ्चमी । इहद्वितीया । जहि कर्मणा बहुलमाभीक्ष्ये कर्त्तारं चाभिदधाति ॥ जहिजोडः । उज्जहिजोडः । जहिस्तम्बः । उज्जहिस्तम्बः ॥ आख्यातमाख्यातेन क्रियासातत्ये ॥ अश्नीतपिवता । पचतभृजता । खादतमोदता । खादताचमना । आहरनिवपा । आवपनिष्किरा । उत्पचत्रिपचा । भिन्दितलपणा ।

॥ काशिका ॥ २ ॥ २ ॥

१०५

छिन्निविचक्षणा । । पचलवणा । पचप्रकूटा । अधिहितलक्षणस्तत्पठ्यो
मयूरव्यंसकादिषु द्रष्टव्यः ।

इति श्रीजयादित्यविरचितायां काशिकायां वृत्तौ
द्वितीयाध्यायस्य प्रथमः पादः ॥

॥ अथ द्वितीयाध्यायस्य द्वितीयः पादः ॥

पूर्वापराधरोत्तरमेकदेशिनैकाधिकरणे ॥ १ ॥

एकदेशोऽस्यास्तीत्येकदेशी अवयवी, तद्वाचिना सुबन्तेन सह पूर्वाप-
राधरोत्तरशब्दाः सामर्थ्यादेकदेशवचनाः समस्यन्ते, तत्पुरुषश्च समासो
भवति । एकाधिकरणग्रहणमेकदेशिनो विशेषणम्, एकं चेदधिकरणमेकद्रव्य-
मेकदेशि भवति । षष्ठीसमासापवादोऽयं योगः । पूर्वं कायस्य, पूर्वकायः ।
अपरकायः । अधरकायः । उत्तरकायः । एकदेशिनेति किम् । पूर्वं नामेः
कायस्य * । एकाधिकरणइति किम् । पूर्वं छात्राणामामन्त्रय । कथं मध्याह्नः
सायाह्न इति । संख्याविषयपूर्वस्थाहस्येति ज्ञापकात्सर्वणैकदेशशब्देनाहः
समासो भवति ।

अर्द्धं नपुंसकम् ॥ २ ॥

एकदेशिनैकाधिकरणे इति वर्तते । समग्रविभागेऽर्धशब्दो नपुंसकमा-
धिष्टलिङ्गस्तस्येदं ग्रहणम् । अर्द्धमित्येतद् नपुंसकमेकदेशिनैकाधिकरणेन
समस्यते, तत्पुरुषश्च समासो भवति । षष्ठीसमासापवादोऽयं योगः । अर्द्धं
पिप्पल्याः, अर्द्धपिप्पली । अर्द्धकोशातकी । नपुंसकमिति किम् । आमार्द्धः ।
मगरार्द्धः । एकदेशिनेत्येव । अर्द्धं पशोर्देवदत्तस्य । देवदत्तेन सह समासो
न भवति । एकाधिकरणइत्येव । अर्द्धं पिप्पलीनाम् ॥

द्वितीयाध्यायचतुर्थतुर्याप्यन्यतरस्याम् ॥ ३ ॥

एकदेशिनैकाधिकरणइति वर्तते । षष्ठीसमासापवादोऽयं योगः । अन्य-
तरस्यांग्रहणात् सोऽपि भवति । पूरयेति प्रतिषेधश्चात एवान्यतरस्यांग्रहणसा-
मर्थ्यात् प्रवर्तते । द्वितीयादीनि शब्दरूपाणि एकदेशिनैकाधिकरणेन सहा-

* अत्र 'नाशिशब्देन सह समासो न भवति' । इति पुस्तकान्तरेऽधिकम् ।

न्यतरस्थां समस्यन्ते, तत्पुरुषश्च समासो भवति । द्वितीयं भिन्नायाः, द्वितीयभिन्ना । षष्ठीसमासपक्षे भिन्नाद्वितीयं वा । तृतीयं भिन्नायाः, तृतीयभिन्ना । भिन्नातृतीयं वा । चतुर्थं भिन्नायाः, चतुर्थभिन्ना । भिन्नाचतुर्थं वा । तुर्यं भिन्नायाः, तुर्यभिन्ना । भिन्नानुर्यं वा । तुरीयशब्दस्यापीष्यते ॥ तुरीयं भिन्नायाः, तुरीयभिन्ना । भिन्नानुरीयं वा * । एकदेशिनेत्येव । द्वितीयं भिन्नाया भिक्षुकस्य । एकाधिकरणइत्येव । द्वितीयं भिन्नाणाम् ।

प्राप्तापन्ने च द्वितीयया ॥ ४ ॥

एकदेशिनेकाधिकरणइति निवृत्तम् । द्वितीयास्तमासे प्राप्ते वचनमिदम् । विधानसामर्थ्यात्सोऽपि भवति । प्राप्त आपन्न इत्येतौ द्वितीयास्तेन सह समस्येते, तत्पुरुषश्च समासो भवति । प्राप्तो जीविकां, प्राप्तजीविकः । जीविकाप्राप्त इति वा । आपन्नो जिविकाम्, आपन्नजीविकः । जीविकापन्न इति वा ।

कालाः परिमाणिना ॥ ५ ॥

परिमाणमस्यास्तीति परिमाणी तद्वाचिना सुबन्तेन सह सामर्थ्यात्परिमाणवचनाःकालशब्दाः समस्यन्ते, तत्पुरुषश्च समासो भवति । षष्ठीसमासविषये योगारम्भः † । मासे जातस्य, मासजातः । संवत्सरजातः । ज्येष्ठजातः । ज्येष्ठजातः ॥

नञ् ॥ ६ ॥

नञ् समर्थेन सुबन्तेन सह समस्यते, तत्पुरुषश्च समासो भवति । न ब्राह्मणो, अब्राह्मणः । अवृषलः ॥ नञो नलोपस्तिङि दोषे ॥ * ॥ अपचस्ति त्वं जालम् ‡ ॥

ईषदकृता ॥ ७ ॥

ईषदित्ययं शब्दो ऽकृदन्तेन कृपा सह समस्यते, तत्पुरुषश्च समासो भवति ॥ ईषद्गुणवचनेनेति वक्तव्यम् ॥ * ॥ ईषत्कडारः । ईषत्पिङ्गलः । ईषद्विकटः । ईषदुन्नतः । ईषत्पीतम् । ईषद्वक्तम् § । गुणवचनेनेति किम् । इह न भवति । ईषद्वाग्यः ॥

* तुरीयशब्दस्येत्यारभ्य भिन्नानुरीयं वेत्यन्तः पाठो बहुषु पुस्तकेषु नोपलभ्यते ।

† षष्ठीसमासापवादोऽयं योगः इति पा० २ ।

‡ नञो नलोपेत्यारभ्य जालमेत्यन्तः पाठो बहुषु पुस्तकेषु नोपलभ्यते ।

§ अत्र 'अकृतेति किम् । ईषद्भक्तम्' । इत्यधिकं कुत्र विष् ।

षष्ठी ॥ ८ ॥

षष्ठ्यन्तं सुबन्तं समर्थेन सुबन्तेन सह समस्यते, तत्पुरुषश्च समासो भवति । राक्षः पुरुषो, राजपुरुषः । ब्राह्मणकम्बलः ॥ कृद्योगा च षष्ठी समस्यतइति वक्तव्यम् ॥ * ॥ इध्मप्रव्रश्चनः । पलाशशतनः । किमर्थमिदमुच्यते । 'प्रतिपदविधाना षष्ठी न समस्यते' इति वक्ष्यति, तस्यायं पुरस्तादपकर्षः ॥

यजकादिभिश्च ॥ ९ ॥

पूर्वेण समासः सिद्ध एव तस्य कर्तरि चेति प्रतिषेधे प्राप्ते वचनमिदमारभ्यते प्रतिप्रसवार्थम् । याजकादिभिः सह षष्ठी समस्यते, तत्पुरुषश्च समासो भवति । ब्राह्मणयाजकः । क्षत्रिययाजकः । याजक । पूजक । परिचारक । परिषेचक* । स्नातक । अध्यापक । उत्सादक । उद्वर्त्तक† । होतृ । पोतृ । भर्तृ । रथगणक । पक्षिगणक ॥ तत्स्थैश्च गुणैः षष्ठी समस्यतइति वक्तव्यम् ॥ * ॥ चन्दनगन्धः । कपित्थरसः ॥ गुणात्तरेण तरलोपश्चेति वक्तव्यम् ॥ * ॥ सर्वेषां श्वेततरः, सर्वश्वेतः । सर्वेषां महत्तरः, सर्वमहान् । 'न निर्धारणे' इति प्रतिषेधे प्राप्ते वचनमिदम् । सर्वशुक्ला गौः‡ ॥

न निर्धारणे ॥ १० ॥

पूर्वेण समासे प्राप्ते प्रतिषेध आरभ्यते । निर्धारणे या षष्ठी सा न समस्यते । जातिगुणक्रियाभिः समुदायादेकदेशस्य पृथक्करणं निर्धारणम् । क्षत्रियो मनुष्याणां शूरतमः । कृष्णा गवां संपन्नक्षीरतमा । धावनध्वगानां शीघ्रतमः ॥ प्रतिपदविधाना च षष्ठी न समस्यतइति वक्तव्यम् ॥ * ॥ सर्पिषो ज्ञानम् । मधुनो ज्ञानम् § ॥

पूरणगुणसुहितार्थसदव्ययतव्यसमानाधिकरणेन ॥ ११ ॥

पूरणगुणसुहितार्थसद् अव्यय तव्य समानाधिकरण इत्येतैः सह षष्ठी न समस्यते । अर्थशब्दः प्रत्येकमभिसंबध्यते, तेन स्वरूपविधिर्न

* परिवेषकेति पाठान्तरम् ।

† हर्तृ, वर्त्तक, इत्यधिकौ क चित् ।

‡ गुणात्तरेणेत्यारभ्य सर्वशुक्ला गौरित्यन्तः पाठो बहुषु पुस्तकेषु न दृश्यते ।

§ दो ऽचिदर्थस्य करणे इति षष्ठीति क चिदधिकमत्र ।

भवति । पूरणार्थं । छात्राणां पञ्चमः । छात्राणां दशमः । गुण । बलादायाः
शौक्यम् । काकस्य काण्यम् । सुहितार्थास्तृस्यर्थाः । फलानां सुहितः ।
फलानां तृप्तः । सत् । ब्राह्मणस्य कुर्वन् । ब्राह्मणस्य कुर्वाणः । अन्यथ ।
ब्राह्मणस्य कृत्वा । ब्राह्मणस्य हृत्वा । तव्य । ब्राह्मणस्य कर्त्तव्यम् । तव्यता
सानुबन्धकेन समासो भवत्येव । ब्राह्मणकर्त्तव्यम् । समानाधिकरण । शुक्रस्य
माराविदस्य । राह्वः पाटलिपुत्रकस्य । पाणिनेः सूत्रकारस्य । किं च
स्थात् । पूर्वनिपातस्यानियमः स्यात् । अनन्तरायां तु प्राप्तौ प्रतिषिद्धायां
विशेषणं विशेष्येणेति भवत्येव समासः । पूर्वनिपातश्च तदा नियोगतो
विशेषणस्यैव * ॥

क्तेन च पूजायाम् ॥ १२ ॥

मतिबुद्धिपूजार्थेभ्यश्चेति वक्ष्यति तस्येदं ग्रहणम् । पूजाग्रहणमुप-
लक्षणार्थम् । को यः पूजायां विहितस्तेन षष्ठी न समस्यते । राज्ञां मतः ।
राज्ञां बुद्धः । राज्ञां पूजितः । पूजायामिति किम् । छात्रस्य हसितं, छात्र-
हसितम् ॥

अधिकरणवाचिना च ॥ १३ ॥

'को ऽधिकरणे च भौव्यगतिप्रत्यवसानार्थेभ्यः' इति वक्ष्यति, तस्येदं
ग्रहणम् । अधिकरणवाचिना क्तेन षष्ठी न समस्यते । इदमेषां यातम् । इव-
मेषां मुक्तम् ॥

कर्मणि च ॥ १४ ॥

क्तेनेति निवृत्तम् । कर्मग्रहणं । षष्ठीविशेषणम् । कर्मणि च या षष्ठी
सा न समस्यते । उभयप्राप्तौ कर्मणीति षष्ठ्या इदं ग्रहणम् । आश्वर्यो गवां
दोहो ऽगोपालकेन† । रोक्षते छोदनस्य भोजनं देवदत्तेन । साधु खलु
पयसः पानं देवदत्तेन । विचित्रा सूत्रस्य कृतिः पाणिनिना ॥

तृजकाभ्यां कर्तरि ॥ १५ ॥

कर्तृग्रहणं षष्ठीविशेषणम् । कर्तरि या षष्ठी सा तृचा ऽक्तेन च सह न
समस्यते । भवतः शायिका । भवत आसिका । भवतो ऽग्रगामिका । तृच-
कस्यैव विधीयते, तत्प्रयोगे कर्तरि षष्ठी नास्ति । तस्मात्तृजग्रहणमुत्त-
रार्थम् । कर्तरीति किम् । इक्षुभक्षिकां मे धारयसि ॥

* अनन्तरायामित्यारभ्य विशेषणस्यैवेत्यन्तः पाठो बहुषु पुस्तकेषु
न दृश्यते ।

† अशिक्षितेन गोपालेनेति पाठान्तरम् ।

॥ काशिका ॥ २:॥. २ ॥

१०६

कर्त्तरि च ॥ १६ ॥

कर्त्तरि च यौ तृजकौ ताभ्यां सह षष्ठी न समस्यते । सामर्थ्यादकस्य विशेषणार्थं कर्तृग्रहणमितरत्र व्यभिचाराभावात् । अपां स्रष्टा । पुरां भेत्ता । वज्रस्य भर्त्ता । ननु च भर्तृशब्दो ह्ययं याजकादिषु पठ्यते* । संबन्धिशब्दस्य पतिपर्यायस्य तत्र ग्रहणम् † अकः खल्वपि । ओदनस्य भोजकः । सकूना पायकः ॥

नित्यं क्रीडाजीविकयोः ॥ १७ ॥

नेति निबृत्तं न तृजकौ । नित्यं समासो पिधीयते । क्रीडायां जावि-
कायां च नित्यं षष्ठी समस्यते, तत्पुरुषश्च समासो भवति । तृच् क्रीडाजी-
विकयो नास्तीत्येक एवोदाह्रियते । उद्दालकपुष्पभक्षिका । वारणपुष्पप्रचा-
यिका । जीविकायाम् । दन्तलेखकः । नखलेखकः । क्रीडाजीविकयोरिति
किम् । ओदनस्य भोजकः ॥

कुगतिप्रादयः ॥ १८ ॥

नित्यमिति वर्त्तते । कुशब्दो ऽव्ययं गृह्यते, गत्यादिसाहचर्यात्, न
व्यवचनः । कुगतिप्रादयः समर्थेन शब्दान्तरेण सह नित्यं समस्यन्ते,
तत्पुरुषश्च समासो भवति । कुः पापार्थं । कुपुरुषः । गति । उररीकृतम् ।
यदूरीकरोति । प्रादयः । दुर्निन्दायाम् । दुष्पुरुषः । स्वती पूजायाम् ।
सुपुरुषः । अतिपुरुषः । आर्द्धीषदर्थे । आपिङ्गलः । प्रायिकं चैतदुपाधि-
वचनम् । अन्यत्रापि हि समासो दृश्यते । कोष्णम् । कदुष्णम् । कवोष्णम् ।
दुष्कृतम्, अतिस्तुतम् । आवद्धम् । इति ॥ प्रादयो गताद्यर्थे प्रथमया ॥*॥
प्रगत आचार्यः, प्राचार्यः । प्रान्तेवासी ॥ अत्यादयः क्रान्ताद्यर्थे द्विती-
यया ॥ * ॥ अतिक्रान्तः खट्वाम्, अतिखट्वः । अतिमालः ॥ अवादयः
क्रुष्टाद्यर्थे तृतीयया ॥ * ॥ अवकुटः कोकिलया, अवकोकिलः ॥ पर्यादयो
ग्लानाद्यर्थे चतुर्थ्या ॥ * ॥ परिग्लानो ऽव्ययनाय, पर्यव्ययनः । अलं
कुमार्यै, अलंकुमारिः ॥ निरादयः क्रान्ताद्यर्थे पञ्चम्या ॥ * ॥ निष्क्रान्तः
कौशाभ्याः, निष्कौशाभिः । निर्वाणसिः ॥ इवेन सह समासो विभक्त्य-
लोपः पूर्वपदप्रकृतिस्वरत्वं च वक्तव्यम् ॥ * ॥ वाससीदिव ॥ प्रादिप्रसङ्गे

* पठ्यते इत्यस्याग्रे 'तत्र पाठसामर्थ्यात्समासेन भवितव्यम् ।

नैतदस्ति' इति क चिदधिकम् ।

† ग्रहणमित्यस्याग्रे 'इह तु क्रियाशब्दस्य' इति पाठः कुत्र चिदधिकः ।

११०

॥ काशिका ॥ २ ॥ २ ॥

कर्मप्रवचनीयानां प्रतिषेधो वक्तव्यः ॥ * ॥ वृत्तं प्रति विद्योतते विद्युत् ।
साधुर्देवदत्तो मातरं प्रति ॥

उपपदमतिङ् ॥ १९ ॥

नित्यमिति वर्तते । उपपदमतिङन्तं समर्थेन शब्दान्तरेण सह समा-
स्यते नित्यं, तत्पुरुषश्च समासो भवति । कुम्भकारः । नगरकारः ।
अतिङिति किम् । एधानाहारको व्रजति । ननु च सुप् सुपेति वर्तते, तत्र
कुतस्तिङन्तेन सह समासप्रसङ्गः । एवं तर्हि ह्यापयति एतयोर्योग्योः सुप्
सुपेति न संबध्यतइति । तेन गतिकारकोपपदानां कृद्भिः सह समासवचनं
प्राक्सुबुत्पत्तोरित्येतदुपपन्नं भवति । अश्वक्रीती । धनक्रीती ॥

अमैवाव्ययेन ॥ २० ॥

पूर्वैरेव समासे सिद्धे नियमायं वचनम् । अव्ययेनोपपदस्य यः
समासः सोऽमैव भवति, नान्येन । स्वादुंकारं भुङ्क्ते । संपन्नंकारं
भुङ्क्ते । लवणंकारं भुङ्क्ते । अमैवेति किम् । कालसमयवेलासु तुमुन् ।
कालो भोक्तुम् * । एवकारकरणमुपपदविशेषणार्थम् । अमैव यत्तुल्यविधा-
नमुपपदं तस्य समासो यथा स्यात्, अमा चान्येन च यत्तुल्यविधानं तस्य
मा भूत् । अग्रेभुक्त्वा । अग्रे भोजम् ॥

तृतीयाप्रभृतीन्यन्यतरस्याम् ॥ २१ ॥

अमैवेत्यनुवर्तते । उपदंशस्तृतीयायामित्यतः प्रभृति यान्युपपदानि
तान्यमैवाव्ययेन सहान्यतरस्यां समस्यन्ते, तत्पुरुषश्च समासो भवति ।
उभयत्र विभाषेयम् । यदमैव तुल्यविधानमुपपदं तस्य प्राप्ते, यथोपदं-
शस्तृतीयायामिति । यत्पुनरमा चान्येन च तुल्यविधानं तस्याप्राप्ते, यथा
अव्यये यथाभिप्रेताख्याने कृजः त्काणमुलाविति । मूलकोपदंशं भुङ्क्ते ।
मूलकेनोपदंशं भुङ्क्ते । उच्चैःकारमाचष्टे । उच्चैः कारम् । अमैवेत्येष ।
पर्याप्तिवचनेष्वलमर्थेषु । पर्याप्तो भोक्तुम् । प्रभुर्भोक्तुम् ॥

कृत्वा च ॥ २२ ॥

अमैवेति पूर्वयोगे ऽनुवृत्तं तेनान्यत्र न प्राप्नोतीति वचनमारभ्यते ।
त्काप्रत्ययेन सह तृतीयाप्रभृतीन्युपपदानि अन्यतरस्यां समस्यन्ते, तत्पुरुषश्च
समासो भवति । उच्चैःकृत्य । उच्चैः कृत्वा । अव्यये यथाभिप्रेताख्याने

* 'समयो भोक्तुम् । वेला भोक्तुम्' । इत्यधिकं क्वचित् ।

॥ काशिका ॥ २ ॥ २ ॥

१११

इति क्ताप्रत्ययः । समासपक्षे ल्यवेव तृतीयाप्रभृतानीत्येव । अलं कृत्वा । खलु कृत्वा ॥

शेषो बहुव्रीहिः ॥ २३ ॥

* उपयुक्तादन्यः शेषः । शेषः समासो बहुव्रीहिसंज्ञो भवति । कश्च शेषः । यत्रान्यः समासो नोक्तः । वक्ष्यति । अनेकमन्यपदार्थे । चित्रगुः । शबलगुः । कृष्णोत्तरासङ्गः । शेष इति किम् । उन्मत्तगङ्गम् । लोहितगङ्गम् । बहुव्रीहिप्रदेशाः न बहुव्रीहावित्येवमादयः ॥

अनेकमन्यपदार्थे ॥ २४ ॥

अनेकं सुबन्तमन्यपदार्थं वर्तमानं समस्यते, बहुव्रीहिश्च समासो भवति । प्रथमार्थमेकं वर्जयित्वा सर्वेषु विभक्त्यर्थेषु बहुव्रीहिर्भवति । प्राप्तमुदकं ग्रामं, प्राप्तोदको ग्रामः । ऊढरथोऽनड्वान । उपहृतपशू रुद्रः । उद्धृतौदना स्थाली । चित्रगुद्वंदत्तः । वीरपुरुषको ग्रामः । प्रथमार्थे तु न भवति । वृष्टे देवे गतः । अनेकग्रहणं किम् । बहूनामपि यथा स्यात् ।

सुसूक्ष्मजटकेशेन सुलभाजिनवाससा ।

पुत्री पर्वतराजस्य कृतो हेतोर्विवाहिता † ॥

बहुव्रीहिः समानाधिकरणानामिति वक्तव्यम् ॥ * ॥ व्यधिकरणानां माभूत् । पञ्चाभर्मुक्तमस्य ॥ अव्ययानां च बहुव्रीहिर्वक्तव्यः ॥ * ॥ उच्चैर्मूलः । नीचैर्मूलः ॥ सप्तभ्युपमानपूर्वपदस्योत्तरपदलोपश्च वक्तव्यः ॥ * ॥ कण्ठे स्थितः कालोऽस्य, कण्ठेकालः । उरसिलोमा । उग्रस्य मुखमिव मुखं यस्य स, उग्रमुखः । खरमुखः ॥ समुदायविकारषष्ठ्याश्च बहुव्रीहिरुत्तरपदलोपश्चेति वक्तव्यम् ॥ * ॥ केशानां संघातः, केशसंघातः, केशसंघातश्चूडाऽस्य केशचूडः । सुवर्णस्य विकारोऽलंकारोऽस्य सुवर्णालंकारः ॥ प्रादिभ्यो धातुजस्योत्तरपदस्य लोपश्च वा बहुव्रीहिर्वक्तव्यः ॥ * ॥ प्रपतितं पर्णमस्य, प्रपर्णः । प्रपतितं पलाशमस्य, प्रपलाशः ॥ नजोऽस्त्यर्थानां बहुव्रीहिर्वा चोत्तरपदलोपश्च वक्तव्यः ॥ * ॥ अविद्यमानः पुत्रो यस्य, अपुत्रः । अविद्यमानभार्यः, अभार्यः ॥ सुवधिकारोऽस्तिक्षीरादीनां बहुव्रीहिर्वक्तव्यः ॥ * ॥ अस्तिक्षीरा ब्राह्मणी । अस्त्यादयो निपाताः ॥

* तत्पुरुष इति निवृत्तमिति क चिदधिकमत्र ।

† सुसूक्ष्मजटकेशेन सुनताजिनवाससा ।

समन्तशितिरन्ध्रेण द्वयोर्वृत्तौ न सिध्यति ॥ इति पा० २

संख्यया ऽन्यथासन्नादुराधिकसंख्याः संख्येये ॥ २५ ॥

संख्येये वा संख्या वर्तते तथा सहान्यथासन्नादुराधिकसंख्याः सम-
स्यन्ते, बहुव्रीहिश्च समासो भवति । अन्यथा । उपदशाः । उपविंशाः । आस-
न्नदशाः । आसन्नविंशाः । अदूरदशाः । अदूरविंशाः । अधिकदशाः । अधि-
कविंशाः । संख्या । द्विजाः । त्रिचतुराः । द्विदशाः । संख्येयेति किम् । पञ्च
ब्राह्मणाः । अन्यथासन्नादुराधिकसंख्या इति किम् । ब्राह्मणाः पञ्च । संख्येये
इति किम् । अधिका विंशतिर्गवाम् ॥

दिङ्नामान्यन्तराले ॥ २६ ॥

दिशां नामानि दिङ्नामानि । दिङ्नामानि सुबन्तानि अन्तराले वाच्ये
समस्यन्ते, बहुव्रीहिश्च समासो भवति । दक्षिणस्याश्च पूर्वस्याश्च दिशोर्बद-
न्तरालं, दक्षिणपूर्वा दिक् । पूर्वोत्तरा । उत्तरपश्चिमा । पश्चिमदक्षिणा ॥
सर्वनाम्नो वृत्तिमात्रे * पुंवद्भावः ॥ * ॥ नामग्रहणं रुढयर्थम् ॥ इह मा
भूत् । येन्याश्च कौबेर्याश्च दिशोर्बदन्तरालमिति ॥

तत्र तेनेदमिति सरूपे । २७ ॥

तत्रेति सप्तम्यन्तं गृह्यते । तेनेति तृतीयान्तम् । सरूपग्रहणं प्रत्येकम-
भिसंबन्धयते । तत्रेति सप्तम्यन्ते सरूपे पदे तेनेति च तृतीयान्ते इदमित्येत-
स्मिन्नर्थे समस्येते, बहुव्रीहिश्च समासो भवति । इतिकरणश्चेह विवक्षार्थो
लौकिकमर्थमनुसारयति । ततो ग्रहणं प्रहरणं कर्मव्यतिहारो युद्धं च समा-
सार्थ इति सर्वमितिकरणाल्लभ्यते । यत्तत्रेति निर्दिष्टं ग्रहणं चेत्तद्भवति,
यत्तेनेति निर्दिष्टं प्रहरणं चेत्तद्भवति, यदिदमिति निर्दिष्टं युद्धं चेत्तद्भवति ।
केशेषुकेशेषु च गृहीत्वा इदं युद्धं वृत्तं, केशाकेशि । कचाकचि । दण्डैश्च
दण्डैश्च प्रहृत्य इदं युद्धं वृत्तं, दण्डादण्डि । मुशलामुशलि । इच् कर्मव्यति-
हारइति इच् समासान्तः, स चान्यथम् । अन्येषामपि दृश्यतइति पूर्वपदस्य
दीर्घत्वम् । सरूपग्रहणं किम् । हलैश्च मुसलैश्च प्रहृत्य इदं युद्धं वृत्तम् ॥

तेन सहेति तुल्ययोगे ॥ २८ ॥

सहेत्येतच्छब्दरूपं तुल्ययोगे वर्तमानं तेनेति तृतीयान्तेन सह सम-
स्यते, बहुव्रीहिश्च समासो भवति । सह पुत्रेणागतः, सपुत्रः । सच्छात्रः ।
सकर्मकरः । तुल्ययोगइति किम् । सहैव दशभिः पुत्रैर्भारं वहति गर्दभी ।
विद्यमानैरेव दशभिः पुत्रैर्भारं वहतीत्यर्थः । कथं सकर्मकः सलोमकः सप-

* वृत्तिमात्रे इत्यस्याग्रे पूर्वपदस्वेत्यपि कुत्र चित् पाठः ।

॥ काशिका ॥ २ ॥ २ ॥

११३

नक इति । नह्यत्र तुल्ययोगो गम्यते किं तर्हि विद्यमानता । प्रायिकं तुल्य-
योगइति विशेषणमन्यत्रापि समासो दृश्यते ॥

चार्थे द्वन्द्वः ॥ २९ ॥

अनेकमिति वर्तते । अनेकं सुबन्तं चार्थे वर्त्तमानं समस्यते, द्वन्द्वसं-
ज्ञश्च समासो भवति । समुच्चयान्वाचयेतररेतरयोगसमाहाराश्चार्थाः । तत्र
समुच्चयान्वाचययोरसामर्थ्यान्नास्ति समासः । इतररेतरयोगे समाहारे च
समासो विधीयते । सक्तश्च न्यग्रोधश्च, सक्तन्यग्रोधौ । धवश्च खदिरश्च
पलाशश्च, धवखदिरपलाशाः । वाक्च त्वक्च, वाक्त्वक्चम् । वाग्दूषदम् ।
द्वन्द्वप्रदेशाः द्वन्द्वे चेत्येवमादयः ॥

उपसर्जनं पूर्वम् ॥ ३० ॥

समासइति वर्त्तते । उपसर्जनसंज्ञकं समासे पूर्वं प्रयोक्तव्यम् । पूर्व-
वचनं परप्रयोगनिवृत्त्यर्थम् । अनियमो हि स्यात् । द्वितीया । कष्टश्रितः ।
पृथ्वी । शङ्खलाखण्डः * । चतुर्थी । यूपदारु । पञ्चमी । वृकभयम् । षष्ठी ।
राजपुरुषः । सप्तमी । अक्षशैरण्डः ॥

राजदन्तादिषु परम् ॥ ३१ ॥

पूर्वनिपाते प्राप्ते परप्रयोगार्थं वचनम् । राजदन्तादिषु परमुपसर्जनं
प्रयोक्तव्यम् । न केवलमुपसर्जनस्य, अन्यस्यापि यथालक्षणं विहितस्य
पूर्वनिपातस्यापवादः परनिपातो विधीयते । दन्तानां राजा, राजदन्तः ।
कलस्याग्रे, अग्रेवणम् । निपातनादलुक् । राजदन्तः । अग्रेवणम् । लिप्तवा-
सितम् । नग्नमुषितम् । सिक्तसंसृष्टम् । मृष्टलुञ्जितम् । अवल्लिखपकम् ।
अर्पितोत्तम् । उत्तगाढम् । पूर्वकालस्य परनिपातः । उलूखलमुसलम् ।
तण्डुलकिण्वम् । दूषदुपलम् । आरग्वायनवन्धकी । चित्ररथबाह्वीकम् ।
आवन्त्यश्रमकम् । शुद्धार्यम् । स्नातकराजनौ । विश्वक्सेनार्जनौ । अक्षि-
भुवम् । दारगवम् । शब्दार्थौ । धर्मार्थौ । कामार्थौ । अनियमश्चात्रेण्यते ।
अर्थशब्दौ । अर्थधर्मौ । अर्थकामौ । तत्कथं वक्तव्यमिदम् । धर्मादिषुभयमिति ।
वैकारिमतम् । गजवाजम् । गोपालधानीपूलासम् । पूलासककरण्डम् ।
स्थूलपूलासम् । उशीरबीजम् । सिखास्थम् । चित्रास्वाती । भार्यापती ।
आर्यापती । जम्पती । दम्पती । जायाशब्दस्य जम्मावो दम्मावश्च
निपात्यते । पुत्रपती । पुत्रपशु । केशश्मश्रु । श्मश्रुकेशौ । शिरोबाजम् ।

* किरिकाण इत्यधिकमत्र क चित् ।

११४

॥ काशिका ॥ २ ॥ १ ॥

सर्पिर्मधुनी । मधुसर्पिणी । आद्यन्तौ । अन्तादी । गुणवृद्धी । वृद्धिगुणौ ॥

द्वन्द्वे धि ॥ ३२ ॥

पूर्वमिति वर्त्तते । द्वन्द्वे समासे ध्यन्तं पूर्वं प्रयोक्तव्यम् । पटुगुप्तौ । मृदुगुप्तौ । अनेकप्राप्तायेकस्य नियमः, शेषे त्वनियमः । पटुमृदुशुक्लाः । पटुशुक्लमृदवः । द्वन्द्वइति किम् । विस्पष्टपटुः ॥

अजाद्यदन्तम् ॥ ३३ ॥

द्वन्द्वइति वर्त्तते * । अजाद्यदन्तं शब्दरूपं द्वन्द्वे समासे पूर्वं प्रयोक्तव्यम् । उग्रखरम् । उग्रशशकम् ॥ बहुष्वनियमः ॥*॥ अश्वरथेन्द्राः । इन्द्ररथाश्वाः ॥ द्वन्द्वे अजाद्यदन्तं विप्रतिषेधेन ॥ * ॥ इन्द्राग्नी । इन्द्रवायू । तपरकरणं किम् । अश्वानुषौ वृषाश्वे इति वा ॥

अल्पाक्षतरम् ॥ ३४ ॥

द्वन्द्वइति वर्त्तते । अल्पाक्षतरं शब्दरूपं द्वन्द्वे समासे पूर्वं प्रयोक्तव्यम् । सप्तश्च न्यग्रोधश्च, सप्तन्यग्रोधौ । धवलदिरपलाशाः । बहुष्वनियमः । शङ्खदुन्दुभिबीणाः । बीणाशङ्खदुन्दुभयः ॥ ऋतुनक्षत्राणामानुपूर्व्येण समानाक्षराणां पूर्वनिपातो वक्तव्यः ॥ * ॥ हेमन्तशिशिरचसन्ताः । चित्रास्वाती । कृत्तिकारोहिण्यौ । समानाक्षराणामिति किम् । ग्रीष्मवसन्तौ ॥ लघ्वक्षरं पूर्वं निपततीति वक्तव्यम् ॥*॥ कुशकाशम् । शरशादम् ॥ अभ्यर्हितं च पूर्वं निपततीति वक्तव्यम् ॥ * ॥ मातापितरौ । श्रद्धामेधे । दीक्षातपसो ॥ वर्णानामानुपूर्व्येण पूर्वनिपातः ॥ * ॥ ब्राह्मणक्षत्रियविद्वशदाः । समानाक्षराणामित्यत्र नास्ति ॥ आतुश्च ज्यायसः पूर्वनिपातो वक्तव्यः ॥ * ॥ युधिष्ठिरार्जुनौ ॥ संख्याया अल्पीयस्याः पूर्वनिपातो वक्तव्यः ॥ * ॥ द्वित्राः । त्रिचतुराः । नवतिशतम् ॥

सप्तमीविशेषणे बहुव्रीहौ ॥ ३५ ॥

सर्वोपसर्जनत्वाद्वहुव्रीहेरनियमे प्राप्ते नियमार्थं वचनम् । सप्तम्यन्तं विशेषणं च बहुव्रीहिसमासे पूव प्रयोक्तव्यम् । कण्ठेकालः । उरसिलोमा । विशेषणम् । चित्रगुः शबलगुः ॥ सर्वनामसंख्ययोरुपसंख्यानम् ॥*॥ सर्वश्वेतः । सर्वकृष्णः । द्विशुक्लः । द्विकृष्णः । अनयोरेव मिथः संप्रधारणायां परत्वात्संख्यायाः पूर्वनिपातः । द्व्यन्यः । त्र्यन्यः ॥ वा प्रियस्य पूर्वनिपातः ॥ * ॥ गुडप्रियः । प्रियगुडः ॥ सप्तम्याः पूर्वनिपाते प्राप्ते गङ्गादिभ्यः

* पूर्वमिति चेति क्व चिदधिकम् ।

॥ काशिका ॥ २ ॥ २ ॥

११५

सप्तम्यन्तं परम् ॥ * ॥ गडुकण्ठः । गडुशिराः । कथं बहेगडुः प्राप्तस्य
चावाधा व्याख्येया ॥

निष्ठा ॥ ३६ ॥

* निष्ठान्तं च बहुव्रीहिसमासे पूर्वं प्रयोक्तव्यम् । कृतकटः । भिक्षिन-
भिक्षिः । अवमुक्तोपान्तकः । आहूतमुग्रहण्यः । ननु च विशेषणमेवात्र निष्ठा,
नैष नियमो, विशेषणविरेष्यभावस्य त्रिवृत्तानिबन्धत्वात् । कटे कृतमनेनेति
वा विग्रहीतव्यम् ॥ निष्ठायाः पूर्वनिपाते जातिकालमुखादिभ्यः परवचनम्
॥ * ॥ शार्ङ्गजग्धी । पलाण्डुभक्षिती । मासजातः । संवत्सरजातः । मुख-
जातः । दुःखजातः । कथं कृतकटः, भुक्तौदनः । प्राप्तस्य चावाधा व्याख्येया ॥
प्रहरणायभ्यश्च परे निष्ठासप्तम्यौ भवत इति वक्तव्यम् ॥ * ॥ अस्युद्यतः ।
दण्डपाणिः । कथमुद्यतगदः उद्यतासिः । प्राप्तस्य चावाधा व्याख्येया ॥

वा ऽऽहिताग्न्यादिषु ॥ ३७ ॥

निष्ठेति पूर्वनिपाते प्राप्ते विकल्प उच्यते । आहिताग्न्यादिषु निष्ठान्तं
पूर्वं वा प्रयोज्यम् । अग्न्याहितः । आहिताग्निः । जातपुत्रः । पुत्रजातः ।
जातदन्तः । जातश्मश्रुः । तैलपीतः । घृतपीतः । ऊढभार्यः । गतार्थः ।
आकृतिगणधायम् । तेनगडुकण्ठप्रभृतय इहैव द्रष्टव्याः ॥

कडाराः कर्मधारये ॥ ३८ ॥

गुणशब्दानां विशेषणत्वात्पूर्वनिपाते प्राप्ते विकल्प उच्यते । कडारा-
दयः शब्दाः कर्मधारये समासे वा पूर्वं प्रयोक्तव्याः । कडारजैमिनिः । जैमि-
निकडारः । कडार । गडुल । काण । खज्ज । कुण्ठ । खज्जर । खलति । गौर ।
वृद्ध । भिक्षुक । पिङ्गल । तनु । वटर । कर्मधारयइति किम् । कडारपुरुषो
ग्रामः ॥

इति श्रीजयादित्यरचितायां काशिकायां वृत्तौ

द्वितीयस्याध्यायस्य द्वितीयः पादः ॥

* बहुव्रीहाविति वर्ततइति एव चिदधिकमत्र ।

॥ अथ द्वितीयाध्यायस्य तृतीयः पादः ॥

अनभिहिते ॥ १ ॥

अनभिहितइत्यधिकारोऽयं वेदितव्यः । यदित ऊर्ध्वमनुक्रमिष्यामोऽनभिहितइत्येवं तद्वेदितव्यम् । अनभिहिते अनुक्ते अनिर्दिष्टे कर्मादौ विभक्तिर्भवति । केनानभिहिते, तिङ्कृत्तद्धिसमासैः, परिसंख्यानम् । वक्ष्यति कर्मणि द्वितीया । कटं करोति । ग्रामं गच्छति । अनभिहितइति किम् । तिङ् । क्रियते कटः । कृत् । कृतः कटः । तद्धित । शत्यः । शतिकः । समास । ग्राममुदकं यं ग्रामं, प्राप्तोदको ग्रामः । परिसंख्यानं किम् । कटं करोति भीष्ममुदारं दर्शनीयम् । बहुषु बहुवचनमित्येवमादिना संख्यावाच्यत्वेन विभक्तीनामुपदिष्टा, तत्र विशेषणार्थमिदमारभ्यते, अनभिहितकर्माद्याश्रयेण्वे-
कत्वादिषु द्वितीयादयो वेदितव्या इति ॥

कर्मणि द्वितीया ॥ २ ॥

द्वितीयादयः शब्दाः पूर्वाचार्यैः सुपां त्रिकेषु स्मर्यन्ते, तैरेवात्र व्यवहारः । कर्मणि कारके या संख्या तत्र द्वितीया विभक्तिर्भवति । कटं करोति । ग्रामं गच्छति ।

उभसर्वतसोः कार्या धिगुपर्यादिषु त्रिषु ।

द्वितीया ऽऽप्नेडितान्नेषु ततो ऽन्यत्रापि दृश्यते ॥ * ॥

उभयतो ग्रामम् । सर्वतो ग्रामम् । धिग्वेदत्तम् । उपर्युपरि ग्रामम् । अध्यधि ग्रामम् । अधोऽधो ग्रामम् ॥ अभितः परितः समयानिकषाहाप्रतियोगेषु च दृश्यते ॥ * ॥ अभितो ग्रामम् । परितो ग्रामम् । समया ग्रामम् । निकल ग्रामम् । हा देवदत्तम् । वुवुक्षितं न प्रति भाति किं चित् ॥

तृतीया च होइछन्दसि ॥ ३ ॥

कर्मणांति वर्त्तते । द्वितीयायां प्राप्तायां तृतीया विधीयते, च शब्दात्सा च भवति । छन्दसि विषये जुहोतेः कर्मणि कारके तृतीया विभक्तिर्भवति द्वितीया च । यवाग्वा ऽग्निहोत्रं जुहोति । यवागूमग्निहोत्रं जुहोति । छन्दसीति किम् । यवागूमग्निहोत्रं जुहोति ॥

अन्तरान्तरेण युक्ते ॥ ४ ॥

द्वितीया स्वर्यते न तृतीया । अन्तरान्तरेणशब्दौ निपातौ साहचर्यादुपगृह्येते । आभ्यां योगे द्वितीया विभक्तिर्भवति । षष्ठ्यपवादे योगः ।

॥ काशिका ॥ २ ॥ ३ ॥

११७

तत्रान्तराशब्दो मध्यमाधेयप्रधानमाचष्टे । अन्तरेणशब्दस्तु तच्च विनार्थं च ।
अन्तरा त्वां च मां च कमण्डलुः । अन्तरेण त्वां च मां च कमण्डलुः * ।
अन्तरेण पुरुषकारं न किं चित्त्वध्यते । युक्तग्रहणं जिम् । अन्तरा तद्वशिलां
च पाटलिपुत्रं कुम्भस्य प्रकारः ॥

कालाध्वनोरत्यन्तसंयोगे ॥ ५ ॥

कालशब्देभ्यो ऽध्वशब्देभ्यश्च द्वितीया विभक्तिर्भवति अत्यन्तसंयोगे
गम्यमाने । क्रियागुणद्वयैः साकल्येन कालाध्वनोः संबन्धो ऽत्यन्तसंयोगः ।
मासमधीते । संवत्सरमधीते । मासं कल्याणी । संवत्सरं कल्याणी । मासं
गुडधानाः । संवत्सरं गुडधानाः । अध्वनः खल्वपि । क्रोशमधीते । योजनम-
धीते । क्रोश कुटिला नदी । योजनं कुटिला नदी । क्रोशं पर्वतः । योजनं
पर्वतः । अत्यन्तसंयोगइति किम् । मासस्य द्विरधीते । क्रोशस्यैकदेशे
पर्वतः ॥

अपवर्गे तृतीया ॥ ६ ॥

कालाध्वनोरत्यन्तसंयोगइति वर्तते । अपवर्गः फलप्राप्तौ सत्यां
क्रियापरिसमाप्तिः । अपवर्गं गम्यमाने कालाध्वनोरत्यन्तसंयोगे तृतीया
विभक्तिर्भवति । मासेनानुवाको ऽधीतः । संवत्सरेणानुवाको ऽधीतः ।
अध्यनः । क्रोशेनानुवाको ऽधीतः । योजनेनानुवाको ऽधीतः । अपवर्गइति
किम् । क्रोशमधीतो ऽनुवाकः । मासमधीतः । कर्तृव्यावृत्तौ फलसिद्धेरमा-
वात् तृतीया न भवति । मासमधीतो ऽनुवाको न चानेन गृहीतः ॥

सप्तमीपञ्चम्यौ कारकमध्ये ॥ ७ ॥

कालाध्वनोरिति वर्तते । कारकयोर्मध्ये यौ कालाध्वनौ ताभ्यां सप्त-
मीपञ्चम्यौ विभक्ती भवतः । अद्य भुक्ता देवदत्तो अद्ये द्याहाद्व्य भोक्ता । त्र्यहे
त्र्यहाद्भोक्ता । कर्तृशक्तयोर्मध्ये कालः । इहस्थो ऽयमिवासाः क्रोशे लक्ष्यं
विध्यति । क्रोशाल्लक्ष्यं विध्यति । कर्तृकर्मणोः कारकयोः कर्मापादानयोः
कर्माधिकरणयोर्वा मध्ये क्रोशः । संख्यातानुदेशो न भवत्यस्वरितत्वात् ॥

कर्मप्रवचनीययुक्ते द्वितीया ॥ ८ ॥

कर्मप्रवचनीयैर्युक्ते द्वितीया विभक्तिर्भवति । अनुर्लक्षणे । शाकल्यस्य
संहितामनुप्रावर्षत् । आगस्त्यमन्वसिञ्चत्प्रजाः ॥

* तव मम मध्ये कमण्डलुरित्यर्थः इत्यधिकं क्व चित् ।

। षष्ठ्यापवादो ऽयं योग इत्यधिकं क्व चित् ।

यस्मादधिकं यस्य चेश्वरवचनं तत्र सप्तमी ॥ ६ ॥

कर्मप्रवचनीययुक्तइति वर्तते । यस्मादधिकं यस्य चेश्वरवचनं कर्म-
प्रवचनीयैर्युक्ते तत्र सप्तमी विभक्तिर्भवति । उपखार्यां द्रोणः । उपनिष्के
कार्षापणम् । यस्य चेश्वरवचनमिति स्वस्वामिनोर्द्वयोः पर्यायेण सप्तमी
विभक्तिर्भवति । अधि ब्रह्मदत्तो पञ्चालाः, अधि पञ्चालेषु ब्रह्मदत्तः, इति ।
द्वितीयापवादो योगः ॥

पञ्चम्यषाड्परिधिः ॥ १० ॥

अप आङ् परि इत्येतैः कर्मप्रवचनांयोगे पञ्चमी विभक्तिर्भवति ।
अप त्रिगर्तभ्या वृष्टो देवः । आ पाटालेपुत्राद्वृष्टो देवः । परिपरि त्रिगर्तभ्यो
वृष्टो देवः । अपेन साहचर्यात्परेर्वर्जनार्थस्य ग्रहणम् । तेनेह न भवति ।
वृत्तं परि विद्योतते विद्युत् ॥

प्रतिनिधिप्रतिदाने च यस्मात् ॥ ११ ॥

मन्थसदृशः प्रतिनिधिः । दत्तस्य प्रतिनिर्यातनं प्रतिदानम् । यस्मा-
त्प्रतिनिधिर्यतश्च प्रतिदानं तत्र कर्मप्रवचनीययुक्ते पञ्चमी विभक्तिर्भवति ।
अभिमन्युरजुनतः प्रातः । प्रद्यस्नो वासुदेवतः प्रति । माषानस्मैतिलेभ्यः
प्रतिचञ्चति । ननु च प्रतिनिधिप्रतिदाने कर्मप्रवचनीययुक्ते न तु यतः प्रति-
निधिप्रतिदाने । नैष दोषः । संबन्धसंबन्धात्तस्यापि यागोऽस्त्येव ॥

गत्यर्थकर्मणि द्वितीयाचतुर्थ्यौ चेष्टायासनध्वनि ॥ १२ ॥

गत्यर्थानां धातूनां चेष्टाक्रियाणां परिस्पन्दक्रियाणां कर्मणि कारकेऽ-
ध्वर्जिते द्वितीयाचतुर्थ्यौ भवतः । ग्रामं गच्छति । ग्रामाय गच्छति । ग्रामं
व्रजति । ग्रामाय व्रजति । गत्यर्थग्रहणं किम् । ओदनं पचति । कर्मणांति
किम् । अश्वेन व्रजति । चेष्टायामिति किम् । मनसा पाटलिपुत्रं गच्छति ।
अनध्वनीति किम् । अध्वानं गच्छति । अध्वन्यर्थग्रहणम् । पन्थानं गच्छति ।
मार्गं गच्छति । आस्थितप्रतिषेधश्चायं विज्ञेयः । आस्थितः संप्राप्तः, आक्रान्त
उच्यते । यत्र उत्पत्तेन पन्थानं गच्छति, तत्र भवितव्यमेव चतुर्थ्या । पथे गच्छ-
तीति । द्वितीयाग्रहणं किम् । न चतुर्थ्यं च विकल्प्येत । अपवादविषयेऽपि यथा
स्यात् । ग्रामं गन्ता । ग्रामाय गन्ता । कृद्योगलक्षणा षष्ठी न भवति ॥

चतुर्थी संप्रदाने ॥ १३ ॥

संप्रदाने कारके चतुर्थी विभक्तिर्भवति । उपाध्यायाय गां ददाति ।
माणवकाय भिक्षां ददाति । देवदत्ताय रोचते । पुष्पेभ्यः स्पृहयति । इत्यादि ॥

१ काशिका ॥ २ ॥ ३ ॥

११६

चतुर्थीविधाने तादृश्योपसंख्यानम् ॥ * ॥ यूपाय दाह । कुरहलाय हिर-
 रथम् । रन्धनाय स्याली अवहननायोलूखलम् ॥ लूपिसंपद्यमाने चतुर्थी
 वक्तव्या ॥ * ॥ मूत्राय कल्पते यवागूः । उच्चाराय कल्पते यवागूः । क्लृपी-
 त्यर्थनिर्देशः । मूत्राय संपद्यते यवागूः । मूत्राय जायते यवागूः ॥ उत्पातेन
 ज्ञान्यमाने चतुर्थी वक्तव्या ॥ * ॥

वाताय कपिला विद्युदातपायातिलोहिनी ।
 पीता वर्षाय विज्ञेयादुभिन्नाय सिता भवेत् ॥

हितयोगे चतुर्थी वक्तव्या ॥ * ॥ गोभ्यो हितम् । अरोचकिने हितम् ॥

क्रियार्थोपपदस्य च कर्मणि स्थानिनः ॥ १४ ॥

क्रिया क्रियार्था उपपदं यस्य सोऽयं क्रियार्थोपपदः । तुमुन्नुल्लौ
 क्रियार्था क्रियार्थायामित्येष विषयो लक्ष्यते । क्रियार्थोपपदस्य च स्थानिनो
 प्रयुज्यमानस्य धातोः कर्मणि कारके चतुर्थी विभक्तिर्भवति । द्वितीयापवादो
 योगः । एधेभ्यो व्रजति । पुष्पेभ्यो व्रजति । क्रियार्थोपपदस्येति किम् ।
 प्रविश पिरडीम् । प्रविशतपणम् । भक्षिरत्र स्थानी न तु क्रियार्थोपपदः ।
 कर्मणीति किम् । एधेभ्यो व्रजति शकटेन । स्थानिन इति किम् । एधा-
 नाहर्तुं व्रजति ।

तुमर्थाच्च भाववचनात् ॥ १५ ॥

तुमुना समानाथस्तुमर्थः । तुमर्थभाववचनप्रत्ययान्तात् प्रातिपदि-
 काच्चतुर्थी विभक्तिर्भवति । भाववचनाश्चेति वक्ष्यति, तस्येदं ग्रहणम् ।
 पाकाय व्रजति । त्यागाय व्रजति । भूयते व्रजति । संपत्तये व्रजति ।
 तुमर्थादिति किम् । पाकस्त्यागो, रागः । भाववचनादिति किम् ।
 कारको व्रजति ॥

नमःस्वस्तिस्वाहास्वधाऽलं वषट् इत्येतैर्योगे ॥ १६ ॥

नमः स्वस्ति स्वाहा स्वधा ऽलं वषट् इत्येतैर्योगे चतुर्थी विभक्तिर्भ-
 वति । नमो देवेभ्यः । स्वस्ति प्रजाभ्यः । स्वाहा ऽग्नये । स्वधा पितृभ्यः ।
 अलं मल्लो मल्लाय । अलमिति पर्याप्त्यर्थग्रहणम् । प्रमुर्मल्लो मल्लाय ।
 शक्तो मल्लो मल्लाय । वषड्ग्नये । वषडिन्द्राय । चकारः पुनरस्यैव
 समुच्चयार्थः । तेनाशीर्विवक्षायापि षष्ठीं बाधित्वा चतुर्थ्यैव भवति ।
 स्वस्ति गोभ्यो भूयात् । स्वस्ति ब्राह्मणेभ्यः ॥

मन्यकर्मण्यनादरे विभाषा ऽप्राणिषु ॥ १७ ॥

मन्यतेः कर्मणि, मन्यकर्मणि । मन्यकर्मणि प्राणिवर्जिते विभाषा चतुर्थी विभक्तिर्भवति अनादरे गम्यमाने । अनादरस्तिरस्कारः । न त्वा तृणं मन्ये । न त्वा तृणाय मन्ये । न त्वा बुसं मन्ये । न त्वा बुसाय मन्ये । मन्यतिग्रहणं किम् । न त्वा तृणं चिन्तयामि । विकरणनिर्देशः किमर्थः । न त्वा तृणं मन्ये । अनादरइति किम् ।

अश्मानं दूषदं मन्ये मन्ये काष्ठमुलूखलम् ।

अन्धायास्तं सुतं मन्ये यस्य माता न पश्यति ॥

अप्राणिष्विति किम् । न त्वा शृगालं मन्ये ॥ यदेतदप्राणिष्विति तदनावादिव्विति वक्तव्यम् ॥ * ॥ व्यवस्थितविभाषा च ज्ञेया । न त्वा नावं मन्ये । नावमुत्तीर्णं न नाव्यम् । न त्वा ऽङ्गं मन्ये । यावन्न भुक्तं श्राद्धम् । प्राणिषु तूभयम् । न त्वा काकं मन्ये । न त्वा शृगालं मन्ये । इह चतुर्थी द्वितीया च भवतः । न त्वा श्वानं मन्ये । न त्वा शुने मन्ये । युष्मदः कस्मान्न भवति चतुर्थी, एतदपि हि मन्यतेः कर्म, व्यवस्थितविभाषाविज्ञानादेव न भवति ॥

कर्तृकरणयोस्तृतीया ॥ १८ ॥

कर्तरि करणे च कारके तृतीया विभक्तिर्भवति । देवदत्तेन कृतम् । यश्चदत्तेन भुक्तम् । करणे । दात्रेण लुनाति । परशुना छिनति ॥ तृतीयाविधाने प्रकृत्यादीनामुपसंख्यानम् ॥ * ॥ प्रकृत्या ऽभिरूपः । प्रकृत्या दर्शनीयः । प्रायेण याज्ञिकः । प्रायेण वैयाकरणः । गार्ग्यो ऽस्मि गोत्रेण । समेन धावति । विपमेण धावति । द्विदोणेन धान्यं क्रीणाति । पञ्चकेन पशून् क्रीणाति । सहस्रेण पशून् क्रीणाति ॥

सहयुक्ते ऽप्रधाने ॥ १९ ॥

सहार्थेन युक्ते ऽप्रधाने तृतीया विभक्तिर्भवति । पुत्रेण सहागतः पिता । पुत्रेण सह गोमान् । पितुरत्र क्रियादिसंबन्धः शब्देनोच्यते, पुत्रस्य तु प्रतीयमान, इति तस्याप्राधान्यम् । सहार्थेन च योगे विधानात्पर्यायप्रयोगेपि भवति । पुत्रेण सार्द्धमिति । विनापि सहशब्देन भवति । वृद्धो यूनेति निदर्शनात् । अप्रधानइति किम् । शिष्येण सहोपाध्यायस्य गौः ॥

येनाङ्गविकारः ॥ २० ॥

अङ्गशब्दो ऽत्राङ्गसमुदाये शरीरे वर्तते, येनेति च तदवयवो हेतुत्वेन

॥ काशिका ॥ २ ॥ ३ ॥

१२१

निर्दिश्यते । येनाङ्गेन विकृतेनाङ्गिने विकारो लक्ष्यते ततस्तृतीया विभक्तिर्भवति । अक्षणा काराः । पादेन खञ्जः । पाणिना कुण्डः* । अवयवधर्मेण समुदायो व्यपदिश्यते । अङ्गविकार इति किम् । अक्षिकारणमस्य ॥

इत्थंभूतलक्षणे ॥ २१ ॥

कं चित्प्रकारं प्राप्त इत्थंभूत, स्तस्य लक्षणमित्थंभूतलक्षणं, ततस्तृतीया विभक्तिर्भवति । अपि भवान् कमण्डलुना छात्रमद्राक्षीत् । छात्रेणोपाध्यायम् । शिखया परिव्राजकम् । इह न भवति । कमण्डलुपाणिश्छात्र इति । लक्षणस्य समासे ऽन्तर्भूतत्वात् । इत्थंभूत इति किम् । वृत्तं प्रति विद्योतनम् † ॥

संज्ञो ऽन्यतरस्यां कर्मणि ॥ २२ ॥

संपूर्वस्य जानातेः कर्मणि कारके द्वितीयायां प्राप्तायामन्यतरस्यां तृतीया विभक्तिर्भवति । पित्रा संजानीते । पितरं संजानीते । मात्रा संजानीते । मातरं संजानीते‡ ॥

हेतौ ॥ २३ ॥

फलसाधनयोग्यः पदार्थो लोके हेतुर्बुध्यते । तद्वाचिनस्तृतीया विभक्तिर्भवति । धनेन कुलम् । कन्यया शोकः । विद्यया यशः ॥

अकर्तर्यृणे पञ्चमी ॥ २४ ॥

हेताविति वर्त्तने । कर्तृवर्जितं यद्वर्णं हेतुस्ततः पञ्चमी विभक्तिर्भवति । तृतीयापवादो योगः । शताद्वद्धः । सहस्राद्वद्धः । अकर्तरीति किम् । शतेन बन्धितः । शतंमृणं च भवति, प्रयोजकत्वाच्च कर्तृसंज्ञम् ॥

विभाषा गुणे ऽस्त्रियाम् ॥ २५ ॥

हेताविति वर्त्तते । गुणे हेतावल्लीलिङ्गे विभाषा पञ्चमी विभक्तिर्भवति§ । जाडयाद्वद्धः । जाड्येन बद्धः । पाण्डित्याद् मुक्तः । पाण्डित्येन

* कुणिरिति पाठान्तरम् ।

† इत्थंभूत इत्यारभ्य विद्योतनमित्यन्तः पाठो बहुषु पुस्तकेषु न दृश्यते ।

‡ संपूर्वः किम् । मातरं जानाति । पितरं जानाति । कर्मणीति किम् । पुरेण पुत्रं संजानीते पिता । इत्यधिकं क्व चित् ।

§ तृतीयापवादो ऽयं योग इत्यधिकं कुत्र चित् ।

१२२

॥ काशिका ॥ २ ॥ ३ ॥

मुक्तः । गुणग्रहणं किम् । धनेन कुलम् । अस्त्रियामिति किम् । बुद्ध्या
मुक्तः । प्रज्ञया मुक्तः ॥

षष्ठी हेतुप्रयोगे ॥ २६ ॥

हेतोः प्रयोगो हेतु प्रयोगः । हेतुशब्दस्य प्रयोगे हेतौ द्योत्ये षष्ठी
विभक्तिर्भवति । अन्नस्य हेतोर्वसति ॥

सर्वनाम्नस्तृतीया च ॥ २७ ॥

सर्वनाम्नो हेतुशब्दप्रयोगे हेतौ द्योत्ये तृतीया विभक्तिर्भवति षष्ठौ च ।
पूर्वेण षष्ठ्यामेव प्राप्तायामिदमुच्यते । कस्य हेतोर्वसति । केन हेतुना वसति ॥
यस्य हेतोर्वसति । येन हेतुना वसति ॥ निमित्तकारणहेतुषु सर्वासां प्राथ-
दर्शनम् ॥ * ॥ किं निमित्तं वसति । केन निमित्तेन वसति । कस्मै निमि-
त्ताय वसति । कस्मान्निमित्ताद्वसति । कस्य निमित्तस्य वसति । कस्मिन्नि-
मित्ते वसति । एवं कारणहेत्वोरप्युदाहार्यम् । अर्थग्रहणं चैतत् । पर्यायो-
पादानं तु स्वरूपविधिर्मां विज्ञायीति । तेनेहापि भवति । किं प्रयोजनं
वसति । केन प्रयोजनेन वसति । कस्मै प्रयोजनाय वसति । कस्मात्प्रयोज-
नाद् वसति । कस्य प्रयोजनस्य वसति । कस्मिन् प्रयोजने वसति ॥

अपादाने पञ्चमी ॥ २८ ॥

अपादाने कारके पञ्चमी विभक्तिर्भवति । ग्रामादागच्छति । पर्वताद-
वरोहति । वृकेभ्यो विभेति । अध्ययनात्पराजयते । पञ्चमोविधाने ल्यब्लोपे
कर्मण्युपसंख्यानम् ॥ * ॥ प्रासादमारुह्य प्रेक्षते, प्रासादात्प्रेक्षते ॥ अधि-
करणे चोपसंख्यानम् ॥ * ॥ आसने उपविश्य प्रेक्षते, आसनात्प्रेक्षते ।
शयनात्प्रेक्षते ॥ प्रश्नाख्यानयोश्चा पञ्चमी वक्तव्या ॥ * ॥ कुतो भवान्,
पाटलिपुत्रात् ॥ यतश्चाध्वकालनिर्माणं तत्र पञ्चमी वक्तव्या ॥ * ॥ गवी-
धुमतः सांकाश्यं चत्वारि योजनानि । कार्त्तिक्या आग्रहायणी मासे ॥ तद्यु-
क्तात्काले सप्तमी वक्तव्या ॥ * ॥ कार्त्तिक्या आग्रहायणी मासे ॥ अध्वनः
प्रथमा सप्तमी च वक्तव्या ॥ * ॥ गवीधुमतः सांकाश्यं चत्वारि योजनानि,
चतुर्धु योजनेषु वा ॥

अन्यारादितरर्त्तदिक्शब्दाञ्चूत्तरपदाजाहियुक्ते ॥ २९ ॥

अन्य आरात् इतर ऋते दिक्छब्द अञ्चूत्तरपद आच् आहि इत्येतै-
र्योगे पञ्चमी विभक्तिर्भवति । अन्य इत्यर्थग्रहणम् । तेन पर्यायप्रयोगेपि
भवति । अन्यो देवदत्तात् । मिन्नो देवदत्तात् । अर्थान्तरं देवदत्तात् । विल-

क्षणे देवदत्तात् । आराच्छब्दो दूरान्तिकार्थे वर्तते । तत्र दूरान्तिकार्थः
 षष्ठ्यन्यतरस्यामिति प्राप्ते पञ्चमी विधीयते । आरादेवदत्तात् । आराद्यश्च-
 दत्तात् । इतर इति निर्दिश्यमानप्रतियोगी पदार्थ उच्यते । इतरो देवदत्तात् ।
 ऋते इति अव्ययं वर्जनार्थे । ऋते देवदत्तात् । ऋते यज्ञदत्तात् । दिक्शब्दः ।
 पूर्वे ग्रामात् । उत्तरे ग्रामात् । पूर्वे ग्रीष्माद्वसन्तः । उत्तरे ग्रीष्मो
 वसन्तः । दिक्छब्द इत्यत्र शब्दग्रहणं देशकालवृत्तिनापि दिक्छब्देन योगे
 यथा स्यात् । इतरथा हि दिग्वृत्तिर्नैव स्यात् । इयमस्याः पूर्वेति । इह तु न
 स्यात् । अथमस्मात्पूर्वः काल इति । अञ्चूत्तरप्रद । प्राग् ग्रामात् । प्रत्यग्
 ग्रामात् । ननु चायमपि दिक्शब्द एव । षष्ठ्यतसर्थप्रत्ययेनेति वक्ष्यति,
 तस्यायं पुरस्तादपकर्षः । आच् । दक्षिणा ग्रामात् । उत्तरा ग्रामात् ।
 आह । दक्षिणाहि ग्रामात् । उत्तराहि ग्रामात् ॥

षष्ठ्यतसर्थप्रत्ययेन ॥ ३० ॥

दक्षिणोत्तराभ्यामतसुजिति वक्ष्यति, तस्येदं ग्रहणम् । अतसर्थेन
 प्रत्ययेन युक्ते षष्ठी विभक्तिर्भवति । दक्षिणतो ग्रामस्य । उत्तरतो ग्रामस्य ।
 पुरस्ताद् ग्रामस्य । उपरि ग्रामस्य । उपरिष्ठाद्ग्रामस्य ॥

एनपा द्वितीया ॥ ३१ ॥

एनबन्यतरस्यामदूरे पञ्चम्या इति वक्ष्यति । तेन युक्ते द्वितीया विभ-
 क्तिर्भवति । पूर्वेण षष्ठ्यां प्राप्तायामिदं वचनम् । दक्षिणेन ग्रामम् । उत्तरेण
 ग्रामम् । षष्ठ्यपीष्यते । दक्षिणेन ग्रामस्य । उत्तरेण ग्रामस्य । तदर्थं योग-
 विभागः कर्तव्यः ॥

पृथग्विनानानाभिस्तृतीया ऽन्यतरस्याम् ॥ ३२ ॥

पञ्चमोग्रहणमनुवर्तते । पृथक् विना नाना इत्येतैर्योगे तृतीया विभ-
 क्तिर्भवति अन्यतरस्यां पञ्चमी च । पृथग् देवदत्तेन । पृथग् देवदत्तात् ।
 विना देवदत्तेन । विना देवदत्तात् । नाना देवदत्तेन । नाना देवदत्तात् ।
 पृथग्विनानानाभिरिति योगविभागो द्वितीयार्थः ।

विना वातं विना वर्षं विद्युत्प्रपतनं विना ।

।वना हस्तिकृतान्दोषान्केनेमौ पातितौ द्रुमौ ॥

क्षरणे च स्तोकाल्पकृच्छ्रकतिपयस्यासत्त्ववचनस्य ॥ ३३ ॥

स्तोक अल्प कृच्छ्र कतिपय इत्येतेभ्यो ऽसत्त्ववचनेभ्यः करणं कारके
 ऽन्यतरस्यां तृतीया भवति । पञ्चम्यत्र पक्षे विधीयते, तृतीया तु करणइत्येव

१२४

॥ काशिका ॥ २ ॥ ३ ॥

सिद्धा । यदा तु धर्ममात्रं करणतया विवक्ष्यते न द्रव्यं, तदा स्तोकादानाम-
सत्त्ववचनता । स्तोकान्मुक्तः । स्तोकेन मुक्तः । अल्पान्मुक्तः । अल्पेन
मुक्तः । कृच्छ्रान्मुक्तः । कृच्छ्रेण मुक्तः । कतिपयान्मुक्तः । कतिपयेन
मुक्तः । असत्त्ववचनस्येति किम् । स्तोकेन विषेण हतः । अल्पेन मधुना
मत्तः । करणइति किम् । क्रियाविशेषणे कर्मणि मा भूत् । स्तोकं मुञ्चति ॥

दूरान्तिकार्थैः षष्ठ्यन्यतरस्याम् ॥ ३४ ॥

पञ्चम्यनुवर्तते । दूरान्तिकार्थैः शब्दैर्योगे षष्ठी विभक्तिर्भवत्यन्य-
तरस्यां पञ्चमी च । दूरं ग्रामात् । दूरं ग्रामस्य । विप्रकृष्टं ग्रामात् । विप्रकृष्टं
ग्रामस्य । अन्तिकं ग्रामात् । अन्तिकं ग्रामस्य । अभ्याशं ग्रामात् । अभ्याशं
ग्रामस्य । अन्यतरस्यां ग्रहणं पञ्चम्यर्थम् । इतरथा हि तृतीया पत्ने स्यात् ॥

दूरान्तिकार्थेभ्यो द्वितीया च ॥ ३५ ॥

पञ्चम्यनुवर्तते । दूरान्तिकार्थेभ्यः शब्दैर्योगे द्वितीया विभक्तिर्भवति,
चकारापञ्चमी तृतीयापि समुच्चोयते । दूरं ग्रामस्य । दूराद्ग्रामस्य । दूरेण
ग्रामस्य । अन्तिकं ग्रामस्य । अन्तिकाद्ग्रामस्य । अन्तिकेन ग्रामस्य ।
प्रातिपदिकार्थं विधानम् । असत्त्ववचनग्रहणं चानुवर्तते । सत्त्वशब्दैर्योगे
यथायथं विभक्तयो भवन्ति । दूरः पन्थाः । दूराय पथे देहि । दूरस्य पथः स्वम् ॥

सप्तम्याधिकरणे च ॥ ३६ ॥

सप्तमी विभक्तिर्भवत्यधिकरणे कारके, चकाराद्दूरान्तिकार्थेभ्यश्च ।
कटे आस्ते । शकटे आस्ते । स्थाल्यां पचति । दूरान्तिकार्थेभ्यः खल्वपि ।
दूरे ग्रामस्य । अन्तिकेग्रामस्य । आभ्यासे ग्रामस्य । दूरान्तिकार्थेभ्यश्चत-
स्रो विभक्तयो भवन्ति, द्वितीयातृतीयापञ्चम्यसप्तम्यः ॥ सप्तमीविधाने
कस्येन्विषयस्य कर्मण्युपसंख्यानम् ॥ * ॥ अधीती व्याकरणे । परिगणिती
याज्ञिके । आम्नाती छन्दसि ॥ साध्वसाधुप्रयोगे च सप्तमी वक्तव्या ॥ * ॥
साधुर्देवदत्तो मातरि । असाधुः पितरि ॥ कारकाहार्णां च कारकत्वे सप्तमी
वक्तव्या ॥ * ॥ ऋद्धेषु भुञ्जानेषु दरिद्रा आसते । ब्राह्मणेषु तरत्सु वृषला
आसते ॥ अकारकाहार्णां चाकारकत्वे सप्तमी वक्तव्या ॥ * ॥ दरिद्रेष्वासीनेषु
ऋद्धा भुञ्जते । वृषलेष्वासीनेषु ब्राह्मणास्तरन्ति ॥ तद्विपर्यासे च सप्तमी
वक्तव्या ॥ * ॥ ऋद्धेष्वासीनेषु दरिद्रा भुञ्जते । ब्राह्मणेष्वासीनेषु वृषलास्त-
रन्ति ॥ निमित्तात्कर्मसंयोगे सप्तमी वक्तव्या ॥ * ॥

॥ काशिका ॥ २ ॥ ३ ॥

१२५

चर्मणि द्वीपिनं हन्ति दन्तयोर्हन्ति कुञ्जरम् ।
केशेषु* चमरीं हन्ति सीम्नि पुष्कलको हतः ॥

यस्य च भावेन भावलक्षणम् ॥ ३७ ॥

सप्तमीति वर्तते । भावः क्रिया । यस्य च भावेन यस्य च क्रियया क्रियान्तरं लक्ष्यते ततो भाववतः सप्तमी विभक्तिर्भवति । प्रसिद्धा च क्रिया क्रियान्तरं लक्ष्यति । गोषु दुह्यमानासु गतः । दुग्धास्वागतः । अग्निषु हूयमानेषु गतः । हुतेष्वागतः । भावेनेति किम् । यो जटाभिः स भुङ्क्ते । पुनर्भावग्रहणं किम् । यो भुङ्क्ते स देवदत्तः ॥

षष्ठी चानादरे ॥ ३८ ॥

पूर्वेण सप्तम्यां प्राप्तायां षष्ठी विधीयते, चकारात्सापि भवति । अनादराधिके भावलक्षणे भाववतः षष्ठीसप्तम्यौ विभक्ती भवतः । रुदतः प्राव्राजीत् । रुदति प्राव्राजीत् । क्रोशतः प्राव्राजीत् । क्रोशति प्राव्राजीत् । क्रोशन्तमनादृत्य प्रव्रजित इत्यर्थः ॥

स्वामीश्वराधिपतिदायादसाक्षिप्रतिभूप्रसूतैश्च ॥ ३९ ॥

षष्ठीसप्तम्यौ वर्तते । स्वामिन् ईश्वर अधिपति दायाद साक्षिन् प्रतिभू प्रसूत इत्येतैर्योगे षष्ठीसप्तम्यौ विभक्ती भवतः । गवां स्वामी । गोषु स्वामी । गवामीश्वरः । गोप्वीश्वरः । गवामधिपतिः । गोप्त्रधिपतिः । गवां दायादः । गोषु दायादः । गवां साक्षी । गोषु साक्षी । गवां प्रतिभूः । गोषु प्रतिभूः । गवां प्रसूतः । गोषु प्रसूतः । षष्ठ्यामेव प्राप्तायां पक्षे सप्तमीविधानार्थं वचनम् ॥

आयुक्तकुशलाभ्यां चामेवायाम् ॥ ४० ॥

षष्ठीसप्तम्यौ वर्तते । आयुक्तो व्यापारितः † कुशलो निपुणः ताभ्यां योगे आसेवायां गम्यमानायां षष्ठीसप्तम्यौ विभक्ती भवतः । आसेवा तात्पर्यम् । आयुक्तः कटकरणस्य । आयुक्तः कटकरणे । कुशलः कटकरणस्य । कुशलः कटकरणं । आसेवायामिति किम् । आयुक्तो गौः शकटे । ईषद्युक्त इत्यर्थः । तत्र सप्तम्येवाधिकरणं भवति ॥

* बालेष्विति पाठान्तरम् ।

† व्यापृत इति बहुषु पुस्तकेषु गठः ।

१२६

॥ काशिका ॥ २ ॥ ३ ॥

यतश्च निर्धारणम् ॥ ४१ ॥

षष्ठीसप्तम्यौ वर्तते । जातिगुणक्रियाभिः समुदायादेकदेशस्य पृथ-
करणं निर्धारणम् । यतो निर्धारणं ततः षष्ठीसप्तम्यौ विभक्ती भवतः ।
मनुष्याणां क्षत्रियः शूद्रतमः । मनुष्येषु क्षत्रियः शूद्रतमः । गवां कृष्णा
संपन्नक्षीरतमा । गोषु कृष्णा संपन्नक्षीरतमा । अध्वगानां धावन्तः
शीघ्रतमाः । अध्वगेषु धावन्तः शीघ्रतमाः ॥

पञ्चमी विभक्ते ॥ ४२ ॥

यतश्च निर्धारणमिति वर्तते । षष्ठीसप्तम्यपवादो योगः । विभागो
विभक्तम् । यस्मिन्निर्धारणाश्रये विभक्तमस्ति ततः पञ्चमी विभक्ति-
र्भवति । माथुराः पाटलिपुत्रेभ्यः सुकुमारतराः । आढ्यतराः ॥

साधुनिपुणाभ्यामर्चायां सप्तम्यप्रतेः ॥ ४३ ॥

साधु निपुण इत्येताभ्यां योगे ऽर्चायां गम्यमानायां सप्तमी विभक्ति-
र्भवति, न चेत् प्रतिः प्रयुज्यते । मातरि साधुः । पितरि साधुः । मातरि
निपुणः । पितरि निपुणः । अर्चायामिति किम् । साधुभृत्यो राज्ञः । तत्त्वक-
थने न भवति । अप्रतेरिति किम् । साधुर्देवदत्तो मातरं प्रति ॥ अप्रत्यादि-
भिरिति वक्तव्यम् ॥ * ॥ साधुर्देवदत्तो मातरं परि । मातरमनु ॥

प्रसितोत्सुक्याभ्यां तृतीया च ॥ ४४ ॥

प्रसित उत्सुक इत्येताभ्यां योगे तृतीया विभक्तिर्भवति, चकारात्सप्त-
मी च । प्रसितः प्रसक्तो, यस्तत्र नित्यमेवावबद्धः स उच्यते । केशैः
प्रसितः । केशेषु प्रसितः । केशैरुत्सुकः । केशैरुत्सुकः ॥

नक्षत्रे च लुपि ॥ ४५ ॥

तृतीयासप्तम्यावनुवर्तते । लुबन्तान्नक्षत्रशब्दात् तृतीयासप्तम्यौ
विभक्ती भवतः । पुष्येण पायसमश्नीयात् । पुष्ये पायसमश्नीयात् । मघाभिः
पल्लौदनम् । मघासु पल्लौदनम् । नक्षत्रइति किम् । पञ्चालेषु वसति ।
लुपीति किम् । मघासु ग्रहः । इह कस्मान्न भवति । अथ पुष्यः । अथ
कृत्तिका । अधिकरणइति वर्तते । वचनं तु पक्षे तृतीयाविधानार्थम् ॥

प्रातिपदिकार्थलिङ्गपरिमाणवचनमात्रे प्रथमा ॥ ४६ ॥

प्रातिपदिकार्थः सत्ता । लिङ्गं स्त्रीलिङ्गपुं लिङ्गनपुंसकानि । परिमाणं,

॥ काशिका ॥ २ ॥ ३ ॥

१२७

द्रोणः खारी आढकम्* । वचनमेकत्वद्वित्वबहुत्वानि । मात्रशब्दः प्रत्येकम-
भिसंबध्यते । प्रातिपदिकार्थमात्रे लिङ्गमात्रे परिमाणमात्रे वचनमात्रे प्रथमा
विभक्तिर्भवति । प्रातिपदिकार्थमात्रे । उच्चैः । नीचैः । लिङ्गग्रहणं किम् ।
कुमारी, वृक्षः, कुण्डम्, इत्यापि यथा स्यात् । परिमाणग्रहणं किम् । द्रोणः,
खारी, आढकम्, इत्यापि यथा स्यात् । वचनग्रहणं किम् । एकत्वादिषुक्ते-
ष्वपि यथा स्याद् । एकः, द्वौ, बहवः । प्रातिपदिकग्रहणं किम् । निपातस्या-
नर्थकस्य प्रातिपदिकत्वमुक्तं ततो ऽपि यथा स्यात् । प्रलम्बते । अध्यागच्छति ॥

संबोधने च ॥ ४७ ॥

आभिमुख्यकरणं संबोधनम्, तदधिके प्रातिपदिकार्थे प्रथमा न
प्राप्नोतीति वचनमारभ्यते । संबोधने च प्रथमा विभक्तिर्भवति । हे देवदत्त ।
हे देवदत्तौ । हे देवदत्ताः ॥

सा ऽऽमन्त्रितम् ॥ ४८ ॥

संबोधने या प्रथमा तदन्तं शब्दरूपमामन्त्रितसंज्ञं भवति । तथा चैवो-
दाहृतम् । आमन्त्रितप्रदेशा आमन्त्रितं पूर्वमविद्यमानवद् इत्येवमादयः † ॥

एकवचनं संबुद्धिः ॥ ४९ ॥

आमन्त्रितप्रथमाया यदेकवचनं तत्संबुद्धिसंज्ञं भवति । हे पटो । हे
देवदत्त । संबुद्धिप्रदेशा एङ्गृह्णात्संबुद्धेरित्येवमादयः ॥

षष्ठी शेषे ॥ ५० ॥

कर्मादिभ्यो ऽन्यः प्रातिपदिकार्थव्यतिरिक्तः स्वस्वामिसंबन्धादिः शेष-
स्तत्र षष्ठी विभक्तिर्भवति । राज्ञः पुरुषः । पशोः पादः । पितुः पुत्रः ॥

ज्ञो ऽविदर्थस्य करणे ॥ ५१ ॥

‡ जानातेरविदर्थस्याज्ञानार्थस्य करणे कारके षष्ठी विभक्तिर्भवति ।
सर्पिषो जानीते । मधुनो जानीते । सर्पिषा करणेन प्रवर्ततइत्यर्थः । प्रवृत्तिव-
चनो जानातिरविदर्थः । अथ वा मिथ्याज्ञानवचनः । सर्पिषि रक्तः प्रतिहतो
वा । चित्तम्रान्त्या तदात्मना सर्वमेव ग्राह्यं प्रतिपद्यते । मिथ्याज्ञानमज्ञानमेव ।
अविदर्थस्येति किम् । स्वरेण पुत्रं जानाति ॥

* 'परिमाणं प्रस्थादि' इति पा० २ ।

† 'आमन्त्रितस्य च' इत्येवमादयः । इति पा० २ ।

‡ अत्र शेषइत्यनुवर्तते इत्यधिकं क्व चित् ।

१२८

॥ काशिका ॥ २ ॥ ३ ॥

अधीगर्थदयेशां कर्मणि ॥ ५२ ॥

शेषइति वर्तते । अधीगर्थाः स्मरणार्थाः । दय दानगतिरक्षणेष्ु । ईश
पेश्वर्ये । एतेषां कर्मणि कारके शेषत्वेन विवक्षिते षष्ठी विभक्तिर्भवति ।
मातुरध्येति । मातुः स्मरति । सर्पिषो दयते । सर्पिष ईष्टे । मधुन ईष्टे ।
कर्मणीति किम् । मातुर्गुणैः स्मरति । शेषइति किम् । मातरं स्मरति ॥

कृजः प्रतियत्ने ॥ ५३ ॥

सतो गुणान्तराधानं प्रतियत्नः । करोतेः कर्मणि कारके शेषत्वेन
विवक्षिते प्रतियत्ने गम्यमाने षष्ठी विभक्तिर्भवति । एधोदकस्योपस्कुरुते ।
शस्त्रपत्रस्योपस्कुरुते । प्रतियत्नइति किम् । कटं करोति । कर्मणीति किम् ।
एधोदकस्योपस्कुरुते प्रज्ञया । शेषइत्येव । एधोदकमुपस्कुरुते ॥

रुजार्थानां भाववचनानामज्वरेः ॥ ५४ ॥

रुजार्थानां धातूनां भाववचनानां भावकर्तृकाणां ज्वरिर्वर्जितानां
कर्मणि कारके शेषत्वेन विवक्षिते षष्ठी विभक्तिर्भवति । चौरस्य रुजति
रोगः । चौरस्यामयत्यामयः । रुजार्थानामिति किम् ॥

एति जीवन्तमानन्दो नरं वर्षशतादपि ।

जीव पुत्रक मामैवं तपः साहसमाचर* ॥

भाववचनानामिति किम् । नदी कूलानि रुजति । अज्वरेरिति किम् ।
चौरं ज्वरयति ज्वरः ॥ अज्वरिसंताप्योरिति वक्तव्यम् ॥ * ॥ चौरं
संतापयति तापः । शेषइत्येव । चौरं रुजति रोगः ॥

आशिषि नाथः ॥ ५५ ॥

नाथ नाथ याञ्चोपतापैश्वर्याशीःषु पठ्यते, तस्याशीःक्रियस्य कर्मणि
कारके शेषत्वेन विवक्षिते षष्ठी विभक्तिर्भवति । सर्पिषो नाथते । मधुनो
नाथते । आशिषीति किम् । माणवकमुपनाथति, अङ्ग पुत्रकाधीष्व ॥

जासिनिप्रहणनाटक्राथपिषां हिंसायाम् ॥ ५६ ॥

जासि निप्रहण नाट क्र्वाथ पिष इत्येतेषां धातूनां हिंसाक्रियाणां कर्मणि
कारके षष्ठी विभक्तिर्भवति । जसु हिंसायां, जसु ताडने, इति च चुरादौ ।

* कल्याणी खलु गाथेयं लौकिकी प्रतिभाति मे ।

एति जीवन्तमानन्दो नरं वर्षशतादपि ॥ इति पाठान्तरम् ॥

पठ्यते तस्येदं ग्रहणं, न दैवादिकस्य जसु भोक्षणे, इत्यस्य * । चौरस्याज्जा-
सयति । वृषलस्योज्जासयति । निग्रहण इति संघातविगृहीतविपर्यस्तग्रहणम् ।
चौरस्य निग्रहन्ति । चौरस्य निहन्ति । चौरस्य प्रहन्ति । चौरस्य प्रणिहन्ति ।
चौरस्योच्चाटयति । वृषलस्योच्चाटयति । चौरस्य क्राथयति । वृषलस्य क्राथ-
यति । निपातनाद्वृद्धिः । अयं हि घटादौ पठ्यते, अथ क्रथ क्रथ क्लथ हिंसा-
र्था इति, तत्र घटादयो मित इति मित्सङ्गायां मितां ह्रस्व इति ह्रस्वत्वं स्यात् ।
चौरस्य पिनष्टि । वृषलस्य पिनष्टि । हिंसायामिति किम् । घानाः पिनष्टि ।
शेषइत्येव । चौरमुज्जासयति । एषामिति किम् । चौरं हिनस्ति । निग्रहण
इति किम् । चौरं विहन्ति † ॥

व्यवहृपणोः समर्थयोः ॥ ५७ ॥

व्यवहृ पण इत्येतयोः समर्थयोः समानार्थयोः कर्मणि कारके षष्ठी-
विभक्तिर्भवति । द्यूने क्रयविक्रयव्यवहारे च समानार्थत्वमनयोः । शतस्य
व्यवहरति । सहस्रस्य व्यवहरति । शतस्य पणते । सहस्रस्य पणते । आय-
प्रत्ययः कस्मान्न भवति । स्तुत्यर्थस्य पणतेरायप्रत्यय इष्यते ‡ ॥ समर्थ-
योरिति किम् । शलाकां व्यवहरति । विक्षिपतीत्यर्थः । ब्राह्मणान् पणायते ।
स्तौतीत्यर्थः शेषइत्येव । शतं पणते ।

दिवस्तदर्थस्य ॥ ५८ ॥

व्यवहृपणिसमानार्थस्य दीव्यतेः कर्मणि षष्ठी विभक्तिर्भवति । शतस्य
दीव्यति । सहस्रस्य दीव्यति । तदर्थस्येति किम् । ब्राह्मणं दीव्यति : योगक्षि-
भाग उत्तरार्थः ।

विभाषोपसर्गे ॥ ५९ ॥

दिवस्तदर्थस्येति नित्यं षष्ठ्यां प्राप्तायां सोपसर्गस्य विकल्प उच्यते ।
उपसर्गे सति दिवस्तदर्थस्य कर्मणि कारके विभाषा षष्ठी विभक्तिर्भवति ।
शतस्य प्रतिदीव्यति । सहस्रस्य प्रतिदीव्यति । शतं प्रतिदीव्यति । सहस्रं
प्रतिदीव्यति । उपसर्गस्येति किम् । शतस्य दीव्यति । तदर्थस्येत्येव ।
शलाकां प्रतिदीव्यति ।

* अत्र अहिंसार्थत्वात्, इत्यधिकं क चित् ।

† एषामित्यारभ्य विहन्तीत्यन्तः पाठो बहुषु पुस्तकेषु न दृश्यते ।

‡ अत्र 'न तु व्यवहारार्थस्य', इत्यधिकं क चित् ।

द्वितीया ब्राह्मणे ॥ ६० ॥

ब्राह्मणविषये प्रयोगे दिवस्तदर्थस्य कर्मणि कारके द्वितीया विभक्तिर्भवति । गामस्य तदहः सभायां दीव्येयुः । अनुपसर्गस्य षष्ठ्यां प्राप्तायामिदं वचनम् । सोपसर्गस्य तु छन्दसि व्यवस्थितविभाषयापि सिद्ध्यति ।

प्रेष्यन्नुवोर्हविषां देवतासंप्रदाने ॥ ६१ ॥

प्रेष्य इति इष्यतेर्देवादिकस्य लोपमध्यमपुरुषस्यैकवचनं, तत्साहचर्याद् नुविरपि तद्विषय एव गृह्यते । प्रेष्यन्नुवोर्हविषः कर्मणः षष्ठी विभक्तिर्भवति देवतासंप्रदाने सति । अग्नये छागस्य हविषो वपाया मेदसः प्रेष्यः । अग्नये छागस्य हविषो वपाया मेदसोऽनुब्रूहिः । प्रेष्यन्नुवोरिति किम् । अग्नये छागं हविर्वपां मेदो जुहुधि । हविष इति किम् । अग्नये गोमथान् प्रेष्य । देवतासंप्रदान इति किम् । माणवकाय पुरोडाशं प्रेष्य ॥ हविषः प्रस्थितस्य प्रतिषेधो वक्तव्याः ॥*॥ इन्द्राग्निभ्यां छागं हविर्वपां मेदः प्रस्थितं प्रेष्यः ॥

चतुर्थर्थे बहुलं छन्दसि ॥ ६२ ॥

छन्दसि विषये चतुर्थर्थे षष्ठी विभक्तिर्भवति * बहुलम् । पुरुषसृगश्चन्द्रमसः । पुरुषसृगश्चन्द्रमसे । गोधा कालका दार्वघाटस्ते वनस्पतीनाम् । ते वनस्पतिभ्यः । बहुलग्रहणं किम् । कृष्णो राज्यै, हिमवतो हस्ती ॥ षष्ठ्यर्थे चतुर्थो वक्तव्या ॥ * ॥ या खर्वेण पिबति तस्यै खर्वो जायते । या दतो धावति तस्यै श्यावदन् । या नखानि कुन्तति तस्यै कुनखः । या ऽऽङ्क्ते तस्यै काणः । या ऽभ्यङ्क्ते तस्यै दुश्चर्मा । या केशान् प्रलिखति तस्यै खलति । अहल्यायै जारः ॥

यजेश्च करणे ॥ ६३ ॥

यजेर्धातोः करणे कारके छन्दसि बहुलं षष्ठी विभक्तिर्भवति । धृतस्य यजते । धृतेन यजते । सोमस्य यजते । सोमेन यजते † ॥

कृत्वोऽर्थप्रयोगे काले ऽधिकरणे ॥ ६४ ॥

छन्दसि बहुलमिति निवृत्तम् । कृत्वोऽर्थानां प्रात्ययानां प्रयोगे काले ऽधिकरणे षष्ठा विभक्तिर्भवति । पञ्चकृत्वोऽहो भुङ्क्ते । द्विरहोऽधीते । कृत्वोऽर्थग्रहणं किम् । अहि शेते । राज्ञो शेते । प्रयोगग्रहणं किम् । अहनि भुक्तम् ।

* अत्र 'देवतासंप्रदाने सति', इत्यधिकं क चित् ।

† अत्र 'करणइति किम् । अन्यत्र मा भूत्', इत्यधिकं क चित् ।

गम्यतेहि द्विस्त्रिभुवनेति, न त्वप्रयुज्यमाने भवति । कालग्रहणं किम् । द्विः
कांस्यपात्र्यां भुङ्क्ते । अधिकरणइति किम् । द्विरहो भुङ्क्ते । शेषइत्येव ।
द्विरहन्त्यधीते ॥

कर्तृकर्मणोः कृति ॥ ६५ ॥

कृतप्रयोगे कर्तरि कर्मणि च षष्ठी विभक्तिर्भवति । भवतः शायिका ।
भवत आशिका । कर्मणि । अपां लघ्वा । पुरां भेत्ता । वज्रस्य भर्त्ता । कर्तृक-
र्मणोरिति किम् । शस्त्रेण भेत्ता । कृतीति किम् । तद्धितप्रयोगे मा भूत् ।
कृतपूर्वा कटम् । भुक्तपूर्वा ओदनम् । शेषइति निवृत्तं, पुनः कर्मग्रहणात् ।
इतरथा हि कर्तरि च कृतीति ब्रूयात् ॥

उभयप्राप्तौ कर्मणि ॥ ६६ ॥

पूर्वेण षष्ठी प्राप्ता नियम्यते । उभयप्राप्ताविति बहुव्रीहिः । उभयोः
प्राप्तिर्यस्मिन्कृति सोयमुभयप्राप्तिस्तत्र कर्मण्येव षष्ठी विभक्तिर्भवति, न
कर्तरि । आश्चर्यो गवां देहो ओपालकेन । रात्रौ मे ओदनस्य भोजनं
देवदत्तेन । साधु खलु पयसः पानं यज्ञदत्तेन । बहुव्रीहिविज्ञानादिह नियमो
न भवति । आश्चर्यमिदमेदनस्य नाम पाको ब्राह्मणानां च प्रादुर्भाव इति ॥
अकाकारयोः स्त्रीप्रत्यययोः प्रयोगे नेति वक्तव्यम् ॥ * ॥ भेदिका देव-
दत्तस्य काष्ठानाम् । चिकीर्षा देवदत्तस्य कटस्य ॥ शेषे विभाषा ॥ * ॥
अकाकारयोः स्त्रीप्रत्यययोर्ग्रहणात् तदपेक्षयाशेषः स्त्रीप्रत्यय एव गृह्यते ।
विचित्रा हि सूत्रस्य कृतिः पाणिनेः पाणिनिना वा । केचिद्विशेषेणैव
विभाषामिच्छन्ति ॥ शब्दानामनुशासनमाचार्येण, आचार्यस्येति वा ॥

कस्य च वर्तमाने ॥ ६७ ॥

न लोकाव्ययनिष्ठेति प्रतिषेधे प्राप्ते पुनः षष्ठी विधीयते । कस्य
वर्तमानकालविहितस्य प्रयोगे षष्ठी विभक्तिर्भवति । राज्ञां मतः । राज्ञां
बुद्धः । राज्ञां पूजितः । कस्येति किम् । ओदनं पचमानः । वर्तमानइति
किम् । ग्रामं गतः ॥ नपंसके भावउपसंख्यानम् ॥ * ॥ छात्रस्य हसितम् ।
मयूरस्य नृत्तम् । कोकिलस्य व्याहृतम् ॥ शेषविज्ञानात् सिद्धम् ॥ * ॥
तथा च कर्तृविवक्षायां तृतीयापि भवति । छात्रेण हसितमिति ॥

आधिकरणवाचिनश्च ॥ ६८ ॥

क्तेधिकरणे चेति वक्ष्यति, तस्य प्रयोगे षष्ठी विभक्तिर्भवति । अयं-
मपि प्रतिषेधापवादो योगः । इदमेषामासितम् । इदमेषां शयितम् । इदमहे-

१३२

॥ काशिका ॥ २ ॥ ३ ॥

सृष्टम् । इदं वनकपेयातम् । इदमेषां भुक्तम् । इदमेषामशितम् । द्विकर्म-
काणां प्रयोगे कर्तरि कृति द्वयोरपि षष्ठी द्वितीयावत् । नेता ऽश्वस्य ग्रामस्य
चैत्रः । अन्ये प्रधाने कर्मण्याहुः । तदा नेताश्वस्य ग्रामं चैत्रः * ॥

न लोकाव्ययनिष्ठाखल्यर्थतृणाम् ॥ ६६ ॥

कर्तृकर्मणोः कृतीति षष्ठी प्राप्ता प्रतिषिध्यते । ल उ उक् अव्ययनिष्ठा
खल्यर्थं तृण इत्येतेषां प्रयोगे षष्ठी विभक्तिर्न भवति । ल इति शतृशानचौ
कानच्छकसु किकिनौ च गृह्यन्ते । ओदनं पचन् । ओदनं पचमानः । ओदनं
पेचानः । ओदनं पेचिवान् । पपिः सामम् । ददिर्दाः । उ । कटं चिकोर्षुः ।
ओदनं बुभुक्षुः । कन्यामलंकरिष्णुः । इष्णुचापि प्रयोगे निषेधः । † उक् ।
आगामुकं वाराणसीं रक्ष आहुः ॥ उक्प्रतिषेधे कमेर्भाषायामप्रतिषेधः ॥ * ॥
दास्याः कामुकः । अव्यय । कट कृत्वा । ओदनं भुक्त्वा ॥ अव्ययप्रतिषेधे
तोसुनकसुनोरप्रतिषेधः ॥ * ॥ पुरा सूर्यस्येदेनेराधेयः । पुरा क्रूरस्य वि-
सृपो विरपृश्नि । निष्ठा । ओदनं भुक्वान् । देवदत्तेन कृतम् । खल्यर्थः ।
ईषत्करः कटो भवता । ईषत्पानः सोमो भवता । तृन्निति प्रत्याहारग्रहणं,
लटः शतृशानचावित्यारभ्य आ तृनो नकारात् । तेन शानन्चानशशतृणामपि
प्रतिषेधो भवति । सोमं पचमानः । नट माघ्नानः । अघोयन् पारायणम् ।
कर्ता कटान् । वदिता जनापवादान् ॥ द्विषः शतुर्वा वचनम् ॥ * ॥ चौरं
द्विषन् । चौरस्य द्विषन् ॥

अकेनोर्भविष्यदाधमण्ययोः ॥ ७० ॥

अकस्य भविष्यति काले विहितस्येनस्तु भविष्यति चाधमण्यं च
विहितस्य प्रयोगे षष्ठी विभक्तिर्न भवति । कटं कारको व्रजति । ओदनं
भोजको व्रजति । इनः खल्वपि । ग्रामं गमी । ग्रामं गामो । आधमण्यं ।
शतं दायी । सहस्रं दायी । भविष्यदाधमण्ययोरिति किम् । यवानां लावकः ।
सक्तूनां पायकः । अवश्यं करी कटस्य । इह कस्मान्न भवति वर्षशतस्य
पुरकः, पुत्रपौत्राणां दर्शक इति । भविष्यदधिकारे विहितस्याकस्येदं
ग्रहणम् ।

कृत्यानां कर्तरि वा ॥ ७१ ॥

कर्तृकर्मणोः कृतीति नित्यं षष्ठी प्राप्ता कर्तरि विकल्प्यते । कृत्यानां

* द्विकर्मकाणां प्रयोगइत्यारभ्य ग्रामं चैत्र इत्येतत्पर्यन्तो ग्रन्थो
बहुषु पुस्तकेषु नास्ति ।

† इष्णुचा ऽपि प्रयोगो निषेध इति बहुषु पुस्तकेषु नास्ति ।

प्रयोगे कर्तरि वा षष्ठी विभक्तिर्भवति, न कर्मणि * । भवता कटः कर्तव्यः ।
भवतः कटः कर्तव्यः । कर्त्तरीति किम् । गेयो माणवकः साम्नाम् ॥ उभय-
प्राप्तौ कृत्ये षष्ठ्याः प्रतिषेधो वक्तव्यः ॥ * ॥ कष्टव्या ग्रामं शाखा देवदत्ते-
न । नेतव्या ग्राममजा देवदत्तेन ॥

तुल्यार्थैरनुलोपमाभ्यां तृतीया ऽन्यतरस्याम् ॥ ७२ ॥

तुल्यार्थैः शब्दैर्यागे तृतीया विभक्तिर्भवत्यन्यतरस्यां, पक्षे षष्ठी च,
तुलोपमाशब्दौ वर्जयित्वा । शेषे त्रिषये तृतीयाविधानात् तथा मुक्ते षष्ठ्येव
भवति । तुल्यो देवदत्तेन । तुल्यो देवदत्तस्य । सदृशो देवदत्तेन । सदृशो
देवदत्तस्य । अनुलोपमाभ्यामिति किम् । तुला देवदत्तस्य नास्ति । उपमा
कृष्णस्य न विद्यते । वेति वर्तमाने ऽन्यतरस्यांग्रहणमुत्तरसूत्रे तस्य चकारे-
णानुकर्षणार्थम् । इतरथा हि तृतीयानुक्रुष्येत ॥

चतुर्थी आशिष्यायुष्यमद्रभद्रकुशलसुखार्थाहितैः ॥ ७३ ॥

आशिषि गम्यमानायाम् आयुष्य मद्र भद्र कुशल सुख अर्थ हित
इत्येतैर्यागे चतुर्थी विभक्तिर्भवति । चकारो विकल्पानुकर्षणार्थः । शेषे
चतुर्थीविधानात्तया मुक्ते षष्ठी विभक्तिर्भवति । अत्रायुष्यादीनां पर्यायग्रहणं
कर्तव्यम् ॥ * ॥ † आयुष्यं देवदत्ताय भूयात् । आयुष्यं देवदत्तस्य
भूयात् । चिरं जीवितं देवदत्ताय देवदत्तस्य वा भूयात् । भद्रं देवदत्ताय
भूयात् । भद्रं देवदत्तस्य । भद्रं देवदत्ताय । भद्रं देवदत्तस्य । कुशलं
देवदत्ताय । कुशलं देवदत्तस्य । निरामयं देवदत्ताय । निरामयं देवदत्तस्य ।
सुखं देवदत्ताय । सुखं देवदत्तस्य । शं देवदत्ताय । शं देवदत्तस्य ।
अर्थो देवदत्ताय । अर्थो देवदत्तस्य । प्रयोजनं देवदत्ताय । प्रयोजनं देवद-
त्तस्य । हितं देवदत्ताय । हितं देवदत्तस्य । पथ्यं देवदत्ताय । पथ्यं देवद-
त्तस्य । आशिषीति किम् । आयुष्यं देवदत्तस्य तपः ॥

इति श्रीजयादित्यविराचतायां काशिकायां वृत्तां

द्वितीयस्याध्यायस्य तृतीयः पादः ॥

—:—:—

* 'न कर्मणी' ति कुत्र चिन्नास्त ।

† अत्रेत्यारभ्य कर्तव्यमित्यन्तः पाठो बहुत्र नास्ति ।

१३४

॥ काशिका ॥ २ ॥ ४ ॥

॥ अथ द्वितीयाध्यायस्य चतुर्थः पादः ॥

द्विगुरेकवचनम् ॥ १ ॥

द्विगुः समासः एकवचनं भवति । एकस्य वचनमेकवचनम् । एक-
 ल्यार्थस्य वाचको भवतीत्यर्थः । तदनेन प्रकारेण द्विग्वर्थस्यैकवचनावो चित्री-
 यते, द्विग्वर्थ एकवचनवतीति । समाहारद्विगोश्चेदं ग्रहणं नान्यस्य । पञ्च-
 पूलाः समाहृताः पञ्चपूली । दशपूली । द्विग्वर्थस्यैकत्वादनुप्रयोगेनैकवचनं
 भवति । पञ्चपूलीयं शोभनेति ॥

द्वन्द्वश्च प्राणितूर्यसेनाङ्गानाम् ॥ २ ॥

एकवचनमिति वर्तते । अङ्गशब्दस्य प्रत्येकं वाक्यपरिसमास्या ग्रीशि
 वाक्यानि संपद्यन्ते । प्राण्यङ्गानां द्वन्द्व एकवचनवति, तथा तूर्याङ्गानां सेना-
 ङ्गानां च । प्राण्यङ्गानां तावत् । पाणिपादम् । शिरोग्रीवम् । तूर्याङ्गानाम् ।
 मार्दङ्गिकापाणविकम् । वीणावादकपरिवादकम् । सेनाङ्गानाम् रथिकाभ्या-
 रोहम् । रथिकपादानम् । हस्त्यभ्यादिषु परत्वात्पशुद्वन्द्वे विभावयैकवच-
 नं भवति । इतरेतरयोगे समाहारे च द्वन्द्वो विहितः, तत्र समाहारस्यैकत्वा-
 त्सिद्धमेवैकवचनम् । इदं तु प्रकरणं विषयविभागार्थम् । प्राण्यङ्गादीनां
 समाहार एव द्वन्द्वः । द्विविषयआदोनामितरेतरयोग एव । वृक्षमृगादीना-
 मुभयमेति ॥

अनुवादे चरणानाम् ॥ ३ ॥

चरणशब्दः शास्त्रानिमित्तकः पुरुषेषु वर्तते । चरणानां द्वन्द्व एकव-
 चनवति, अनुवादे गम्यमाने । प्रमाणान्तरावगतस्यार्थस्य शब्देन संकीर्तन-
 मानमनुवादः । उदगात्कठकालापम् । प्रत्यघ्रात्कठकौथुमम् । कठकालापा-
 दीनामुदयप्रतिष्ठे प्रमाणान्तरावगते यदा पुनः शब्देनानूयते तदैव मुदाहर-
 णम् । यदा तु प्रथमत एवोपदेशस्तदा प्रत्युदाहरणम् । अनुवादइति किम् ।
 उद्गुः कठकालापाः । प्रत्यष्टुः कठकौथुमाः ॥ स्थेणोप्रचतन्यां चेति वक्त-
 व्यम् ॥ * ॥ स्थेणोरिति किम् । अनन्दिषुः कठकालापाः । अद्यतन्यामिति
 किम् । उद्यन्ति कठकालापाः ॥

अध्वर्युकतुरनपुंसकम् ॥ ४ ॥

अध्वर्युवेदे यस्य कर्तोविधानं सोऽध्वर्युकतः । अध्वर्युकतुवाचिनां
 शब्दानामनपुंसकलिङ्गानां द्वन्द्व एकवचनवति । अध्वर्युकतुरनपुंसकं द्वन्द्व

॥ काशिका ॥ २ ॥ ४ ॥

१३५

इति गौणो निर्देशः । अर्काश्वमेधम् । सायाहातिरात्रम् । अध्वर्युः क्रतुरिति किम् । इषुवज्रौ । उज्ज्वलमिदौ । अनपुंसकमिति किम् । राजसूयवाज-
वेये । इह कस्मान्न भवति दर्शपूर्णमासौ, क्रतुशब्दः सोमयज्ञेषु रूढः ॥

अध्ययनतो ऽविप्रकृष्टाख्यानाम् ॥ ५ ॥

अध्ययनेन निमित्तेन येषामविप्रकृष्टा प्रत्यासन्ना आख्या तेषां द्वन्द्व
एकवद्भवति । पदकक्रमकम् । क्रमकवातिकम् । संपाठः पदानां क्रमस्य च
प्रत्यासन्नः । अध्ययनत इति किम् । पितापुत्रौ । अविप्रकृष्टाख्यानामिति
किम् । याज्ञिकवैयाकरणौ ॥

जातिरप्राणिनाम् ॥ ६ ॥

जातिवाचिनां शब्दानां द्वन्द्व एकवद्भवति, प्राणिनो वर्जयित्वा ।
आराशस्त्रि । धानाशकुलि । जातिरिति किम् । नन्दकपाञ्चजन्यौ । अप्राणि-
नामिति किम् । ब्राह्मणक्षत्रियविदूशद्राः । नञिवयुक्तन्यायेन द्रव्यजातीना-
मयमेकवद्भावो न गुणक्रियाजातीनाम् । रूपरसगन्धस्पर्शः । गमनाकुञ्चन-
प्रसारणानि । जातिपरत्वे च जातिशब्दानामयमेकवद्भावो विधीयते, न
नियतद्रव्यविवक्षायाम् । इह कुण्डे बदरामलकानि तिष्ठन्तीति ॥

विशिष्टलिङ्गो नदी देशो ऽग्रामाः ॥ ७ ॥

विशिष्टलिङ्गानां भिन्नलिङ्गानां नदीवाचिनां शब्दानां देशवाचिनां च
ग्रामवर्जितानां द्वन्द्व एकवद्भवति । नद्यवयवो द्वन्द्वो नदीत्युच्यते । देशावय-
वश्च देशः । नदी देश इत्यसमासनिर्देश एवायम् । उज्ज्यश्च इरावती च,
उज्ज्येरावति । गङ्गाशोणम् । देशः खल्वपि । कुरवश्च कुरुक्षेत्रं च, कुरुकु-
क्षेत्रम् । कुरुकुरुजाङ्गलम् । विशिष्टलिङ्ग इति किम् । गङ्गायमुने । मद्रके-
कयाः । नदी देश इति किम् । कुक्कुटमयूर्यौ । अग्रामा इति किम् । जाम्ब-
वश्च शालूकिनी च, जाम्बवशालूकिन्यौ । नदीग्रहणमदेशत्वात् । जनपदो हि
देशः । तथा च पर्वतानां ग्रहणं न भवति । कैलासश्च गन्धमादनं च, कैला-
सगन्धमादने ॥ अग्रामा इत्यत्र नगराणां प्रतिषेधो वक्तव्यः ॥ * ॥ इह मा
भूत् । मथुरा च पाटलिपुत्रं च, मथुरापाटलिपुत्रम् ॥ उभयतश्च ग्रामाणां
प्रतिषेधो वक्तव्यः ॥ * ॥ सौर्यं च नगरं, केतवतं च ग्रामः, सौर्यकेतवते ॥

क्षुद्रजन्तवः ॥ ८ ॥

अपरिचितपारमाणः क्षुद्रः । क्षुद्रजन्तुवाचिनां द्वन्द्व एकवद्भवति ।
दंशमशकम् । यूकालिप्तम् । क्षुद्रजन्तव इति किम् । ब्राह्मणक्षत्रियौ ॥

१३६

॥ काशिका ॥ २ ॥ ४ ॥

क्षुद्रजन्तुरनस्थः स्यादथ वा क्षुद्र एव यः ।

शतं वा प्रसृतौ येषां के चिदा नकुलादपि ॥

आ नकुलादपेतीयमेव स्मृतिः प्रमाणमितरासां तद्विरोधात् ॥

येषां च विरोधः शा शाश्वतिकः ॥ ९ ॥

विरोधो वैरं, शाश्वतिको नित्यः । येषां शाश्वतिको विरोधस्तद्वाचिनां
शब्दानां द्वन्द्व एकवद्भवति । मार्जारमूषकम् । श्वशृगालम् । अहिनकुलम् ।
शाश्वतिक इति किम् । गौपालिशालङ्कायनाः कलहायन्ते । चकारः पुनरस्यैव
समुच्चयार्थः । तेन पशुशकुनिद्वन्द्वे विरोधिनामनेन नित्यमेकवद्भावो भवति ।
अश्वमहिषम् । काकोलूकम् ॥

शूद्राणामनिरवसितानाम् ॥ १० ॥

निरवसानं, वहिष्करणम् । कुतो वहिष्करणं, पात्रात् । यैर्भूक्ते पात्रं
संस्कारेणापि न शुष्यति ते निरवसिताः, न निरवसिताः, अनिरवसिताः ।
अनिरवसितशूद्रवाचिनां शब्दानां द्वन्द्व एकवद्भवति । तक्षायस्कारम् । रज-
कतन्तुवायम् । अनिरवसितानामिति किम् । चण्डालमृतपाः ॥

गवाश्वप्रभृतीनि च ॥ ११ ॥

गवाश्वप्रभृतीनि कृतैकवद्भावानि द्वन्द्वरूपाणि साधूनि भवन्ति ।
गताश्वम् । गवाविकम् । गवैडकम् । अजाविकम् । अजैडकम् । कुब्जवा-
मनम् । कुब्जकैरातकम् । पुत्रप्रौत्रम् । श्वचण्डालम् । स्त्रीकुमारम् । दासी-
भाणवकम् । शाटीपिच्छुकम् । उष्ट्रखरम् । उष्ट्रशशम् । मूत्रशकृत् । मूत्रपुरी-
षम् । यकृन्मेदः । मांसशोणितम् । दर्भशरम् । दर्भपृतीकम् । अर्जुनशिरी-
षम् । तृणालपम् । दासीदासम् । कुटीकुटम् । भागवतोभागवतम् । गवाश्व-
प्रभृतिषु यथोच्चारितं द्वन्द्ववृत्तं, रूपान्तरे यु नायं विधिर्भवति । गोश्वम् ।
गोश्वौ । पशुद्वन्द्वविभाषैव भवति ॥

विभाषावृत्तमृगतृणधान्यव्यञ्जनपशुशकुन्यश्ववडवपूर्वा-
पराधरोत्तराणाम् ॥ १२ ॥

वृत्त मृग तृण धान्य व्यञ्जन पशु शकुनि अश्ववडव पूर्वापर अधरो-
त्तर इत्येतेषां द्वन्द्वो विभाषैकवद्भवति । सत्तन्यग्रोधम् । सत्तन्यग्रोधाः ।
रुपृषतम् । रुपृषताः । कुशकाशम् । कुशकाशाः । व्रीहियवम् । व्रीहिय-
वाः । दधिघृतम् । दधिघृते । गोमहिषम् । गोमहिषाः । तित्तिरिकपिञ्जलम् ।

विधिरिफिषलाः । अभवडवम् । अभवडवौ । पूर्वापरम् । पूर्वापरे ।
अधरोत्तरम् । अधरोत्तरे । बहुप्रकृतिः फलसेनावनस्पतिमृगशकुनिक्षुद्रजन्तु-
धान्यतृणानाम् ॥ * ॥ एषां बहुप्रकृतिरेव द्वन्द्व एकवद्भवति, न द्विप्रकृतिः ।
मृदरामलके । रथिकाभारोहौ । मत्तन्यप्रोद्यौ । दहपृषतौ । हंसचक्रवाकौ ।
शकालिके । ग्रीहियवौ । कुशकाशौ ॥

विप्रतिषिद्धं चानधिकरणवाचि ॥ ११ ॥

परस्परविरुद्धं विप्रतिषिद्धम् । विप्रतिषिद्धार्थानां शब्दानामनधिकर-
णवाचिनामद्रव्यवाचिनां द्वन्द्व एकवद्भवति । विभाषानुकर्षणार्थश्रकारः ।
शीतोष्णम् । शीतोष्णे । सुखदुःखम् । सुखदुःखे । जीवितमरणम् । जीवित-
मरणे । विप्रतिषिद्धमिति किम् । कामक्रोधौ । अनधिकरणवाचीति किम् ।
शीतोष्णे उदके ॥

न दधिपयश्चादीनि ॥ १४ ॥

यथायथमेकवद्भावे प्राप्ते प्रतिषेध आरभ्यते । दधिपयश्चादीनि शब्द-
रूपाणि नैकवद्भवन्ति । दधिपयसी । सर्पिर्मधुनी । मधुसर्पिणी । ब्रह्मप्रजा-
पत्यौ । शिववैश्रवणौ । स्कन्दविशाखौ । परिव्राटकौशिकौ * । प्रवर्ग्योपस-
दौ । शुक्लकृष्णौ । इक्ष्माबर्हिणी । निपातनादीर्घः । दीक्षातपसी । श्रद्धातप-
सी । मेधातपसी । अध्ययनतपसी । उलूखलमुसले । आद्यावसाने । श्रद्धा-
मेधे । श्रृङ्गसामे । वाङ्मनसे ॥

अधिकरणैतावत्त्वे च ॥ १५ ॥

नेति वर्तते । अधिकरणं वर्त्तिपदार्थः, स हि समासस्यार्थस्थाधारः,
तस्यैतावत्त्वे परिमाणे गम्यमाने द्वन्द्वो नैकवद्भवति । यथायथमेकवद्भावे
प्राप्तः प्रतिषिध्यते । दश दन्तोष्ठाः । दश मार्दङ्गिकपाणविकाः ॥

विभाषा समीपे ॥ १६ ॥

अधिकरणैतावत्त्वस्य समीपे विभाषा द्वन्द्व एकवद्भवति । उपदशं
दन्तोष्ठम् । उपदशा दन्तोष्ठाः । उपदशं मार्दङ्गिकपाणविकम् । उपदशा
मार्दङ्गिकपाणविकाः । अव्ययस्य संख्यया अव्ययीभावेऽपि विहितो बहुव्रीहि-
रपि, तत्रैकवद्भावपक्षे अव्ययीभावो ऽनुप्रयुज्यते, इतरत्र बहुव्रीहिः ॥

* परिव्राजककौशिकौ । इति पा० २ ।

११८

॥ काशिका ॥ २ ॥ ४ ॥

स नपुंसकम् ॥ १७ ॥

यस्यायमेकवङ्गावो विहितः स नपुंसकलिङ्गो भवति द्विगुर्द्वन्द्वश्च ।
 पञ्चगवम् । दशगवम् । ब्रह्मः खल्वपि । पाणिपादम् । शिरोग्रीवम् ।
 परलिङ्गतापवादे योगः ॥ अकारान्तोत्तरपदो द्विगुः स्त्रियां भाष्यते ॥ * ॥
 पञ्चपूली । दशरथी ॥ वा ऽऽवन्तः स्त्रियामिहः ॥ * ॥ पञ्चखट्वम् ।
 पञ्चखट्वी ॥ अनो नलोपश्च वा च द्विगुः स्त्रियाम् ॥ * ॥ पञ्चतन्त्रम् ।
 पञ्चतन्त्री ॥ पात्रादिभ्यः प्रतिषेधो वक्तव्यः ॥ * ॥ पञ्चपात्रम् । चतुर्गुणम् ।
 त्रिभुवनम् ॥

अव्ययीभावश्च ॥ १८ ॥

अव्ययीभावश्च समासो नपुंसकलिङ्गो भवति । अधिस्त्रि । उप-
 कुमारि । उन्मत्तगङ्गम् । लोहितगङ्गम् । पूर्वपदार्थप्रधानस्यालिङ्गतैव प्राप्ता,
 ऽन्यपदार्थप्रधानस्याभिधेयवलिङ्गता, ऽत इदमुच्यते । अनुक्तसमुच्चयार्थ-
 शकारः ॥ पुरयसुदिनाभ्यामहः क्लीबतेष्यते ॥ * ॥ पुरयाहम् । सुदिनाहम् ॥
 पथः संख्याव्ययादेः क्लीबतेष्यते ॥ * ॥ त्रिपथम् । चतुष्पथम् । विपथम् ।
 सुपथम् ॥ क्रियाविशेषणानां च क्लीबतेष्यते ॥ * ॥ * मृदु पचति । शोथनं
 पचति ॥

तत्पुरुषो ऽनञ्कर्मधारयः ॥ १९ ॥

अधिकारोऽयमुत्तरसूत्रेषूपतिष्ठते । नञ्समासं कर्मधारयं च वर्जयित्वा
 ऽन्यस्तत्पुरुषो नपुंसकलिङ्गो भवतीत्येतदधिकृतं वेदितव्यम् । यदित
 कञ्मनुक्रमिष्यामस्तत्र । वक्ष्यति विभाषा सेनासुरेति । ब्राह्मणसेनम् ।
 ब्राह्मणसेना । तत्पुरुष इति किम् । इदंसेना राजा । अन्त्रिति किम् ।
 असेना । अकर्मधारय इति किम् । परमसेना ॥

संज्ञायां कन्धोऽशीनरेषु ॥ २० ॥

संज्ञायां विषये कन्यान्तस्तत्पुरुषो नपुंसकलिङ्गो भवति, सा चेत्
 कन्याऽशीनरेषु भवति । सौशमिकन्धम् । आह्वरकन्धम् । संज्ञायामिति
 किम् । वीरणकन्धा । अशीनरेष्विति किम् । दाक्षिकन्धा । परवलिङ्गनापवाद
 इदं प्रकरणम् ॥

* क्रियाविशेषणानां कर्मत्वं नपुंसकलिङ्गता च वक्तव्या ॥ * ॥
 इति पा० २ ।

उपज्ञोपक्रमं तदाद्याचिख्यासायां ॥ २१ ॥

उपज्ञायतइत्युपज्ञा उपक्रम्यतइत्युपक्रमः । उपज्ञा च उपक्रमश्च
उपज्ञोपक्रमम् । तदन्तस्तत्पुरुषो नपुंसकलिङ्गो भवति तदाद्याचिख्यासायां
स्योरुपज्ञोपक्रमयोरादेराचिख्यासायां गम्यमानायां । आख्यातुमिच्छा
आचिख्यासा । यद्युपज्ञेयस्योपक्रम्यस्य चार्थस्यादिराख्यातुमिष्यते तत
एतद्भवति । पाणिन्युपज्ञमाकालापकं* व्याकरणम् । पाणिनेरुपज्ञानेन
प्रथमतः प्रणीतमाकालापकं व्याकरणम् । व्याड्युपज्ञं दुष्करणम् । आद्योप-
क्रमं प्रासादः । नन्दोपक्रमाणि मानानि । दर्शनीयोपक्रमं सुकुमारम् ।
उपज्ञोपक्रममिति किम् । बल्मीकिश्लोकाः । तदाद्याचिख्यासायामिति
किम् । देवदत्तोपज्ञो रथः । यज्ञदत्तोपक्रमो रथः ॥

छाया बाहुल्ये ॥ २२ ॥

विभाषा सेनासुराच्छायेति विभाषां वक्ष्यति, नित्यार्थमिदं वचनम् ।
अन्यन्तस्तत्पुरुषो नपुंसकलिङ्गो भवति बाहुल्ये गम्यमाने । पूर्वपदार्थधर्मो
बाहुल्यम् । शलभादीनां हि बहुत्वं गम्यते । शलभच्छायम् । इक्षुच्छायम् ।
बाहुल्यमिति किम् । कुड्यच्छाया ॥

सभा राजामनुष्यपूर्वा ॥ २३ ॥

सभान्तस्तत्पुरुषो नपुंसकलिङ्गो भवति, सा चेत्सभा राजपूर्वा
ऽमनुष्यपूर्वा च भवति । इनसभम् । ईश्वरसभम् । इह कस्मान्न भवति ।
राजसभा । पर्यायवचनस्यैवेत्यते । तदुक्तम् । जितपर्यायस्यैव राजाद्यर्थ-
मिति । अमनुष्यपूर्वा । रक्षःसभम् । पिशाचसभम् । इह कस्मान्न भवति
काष्ठसभा । अमनुष्यशब्दो रुढिरूपेण रक्षःपिशाचादिष्वेव वर्तते । राजा-
मनुष्यपूर्वेति किम् । देवदत्तसभा ॥

अशाला च ॥ २४ ॥

अशाला च या सभा तदन्तस्तत्पुरुषो नपुंसकलिङ्गो भवति । संघात-
वचनो ऽत्र सभाशब्दो गृह्यते । स्त्रीसभम् । दासीसभम् । दासांसंघात
इत्यर्थः । अशालेति किम् । अनाथसभा । अनाथकुटुम्बार्थः ॥

विभाषा सेनासुराच्छायाशालानिशानाम् ॥ २५ ॥

सेना सुना छाया शाला निशा इत्येवमन्तस्तत्पुरुषो नपुंसकलिङ्गो

* क विद् 'अकालकम्' इति पा० २ ।

१४०

॥ काशिका ॥ २ ॥ ४ ॥

भवति विभाषा । ब्राह्मणसेनम् । ब्राह्मणसेना । यवसुरम् । यवसुरा ।
कुडयच्छायम् । कुडयच्छाया । गोशालम् । गोशाला । श्वनिशम् ।
श्वनिशा ॥

परवल्लिङ्गं द्वन्द्वतत्पुरुषयोः ॥ २६ ॥

समाहारद्वन्द्वे नपुंसकलिङ्गस्य विहितत्वाद् इतरेतरयोगद्वन्द्वस्येदं
ग्रहणम् । परस्य यल्लिङ्गं तद्भवति द्वन्द्वस्य तत्पुरुषस्य च । उत्तरपदलिङ्गं
द्वन्द्वतत्पुरुषयोर्विधीयते । कुक्कुटमयूयाविमै । मयूरीकुक्कुटाविमौ ।
तत्पुरुषस्य । अर्द्धं पिप्पल्याः, अर्द्धेपिप्पली । अर्द्धकोशातकी । अर्द्धनख-
रक्षनी ॥ द्विगुप्राप्तापन्नानां पूर्वगतिसमासेषु प्रतिषेधो वक्तव्यः ॥ * ॥ द्विगुः ।
पञ्चसु कपालेषु संस्कृतः पुरोडाशः पञ्चकपालः । प्राप्तो जीविकां, प्राप्तजी-
विकः । आपन्नो जीविकाम्, आपन्नजीविकः । अलं जीविकायै, अलंजी-
विकः । गतिसमास । निष्क्रान्तः कौशाम्ब्याः, निष्कौशाम्बिः ॥

पूर्ववदश्ववडवौ ॥ २७ ॥

अश्ववडवयोर्विभाषैकवद्भाव उक्तस्तत्रैकवद्भावादित्यत्र परवल्लिङ्गता-
यां प्राप्तायामिदमारभ्यते । अश्ववडवयोः पूर्ववल्लिङ्गं भवति । अश्वश्च वडवा
चाश्ववडवौ । अर्थातिदेशश्चायं न निपातनं, तत्र द्विवचनमतन्त्रं, वचनान्त-
रेपि पूर्ववल्लिङ्गता भवति । अश्ववडवान्, अश्ववडवैरिति ॥

हेमन्तशिशिरावहोरात्रे च छन्दसि ॥ २८ ॥

पूर्ववदिति वर्तते । हेमन्तशिशिरौ अहोरात्रे इत्येतयोश्छन्दसि विषये
पूर्ववल्लिङ्गं भवति । हेमन्तशिशिरावृत्तानां प्रीणामि । अहोरात्रे इदं ब्रूमः । पर-
वल्लिङ्गतापवादो योगः । अर्थातिदेशश्चायं न निपातनं, तेन द्विवचनमतन्त्रं,
वचनान्तरेपि पूर्ववल्लिङ्गता भवति । पूर्वपक्षाश्चितयः, अपरपक्षाः पुरीषम्,
अहोरात्राशीष्टकाः । छन्दसीति किम् । दुःखे हेमन्तशिशिरे । अहोरात्राविमौ
पुरयौ । छन्दसि लिङ्गव्यत्यय उक्तस्तस्यैवायं प्रपञ्चः ॥

रात्राह्नाह्नाः पुंसि ॥ २९ ॥

कृतसमासान्तानां निर्देशः । रात्र अह अह इत्येते पुंसि भाष्यन्ते ।
परवल्लिङ्गतायां स्त्रीनपुंसकयोः प्राप्तयोरिदं वचनम् । द्विरात्रः । त्रिरात्रः ।
चतुरात्रः । पूर्वाह्नः । अपराह्नः । मध्याह्नः । द्यहः । त्र्यहः ॥ अनुवाकादयः
पुंसोति वक्तव्यम् ॥ * ॥ अनुवाकः । शंयवाकः । सूकवाकः ॥

अपथं नपुंसकम् ॥ ३० ॥

अपथशब्दो नपुंसकलिङ्गो भवति । अपथमिदम् । अपथानि गाहते मूढः । इह कस्मान्न भवति, अपथो देशो, ऽपथा नगरी । तत्पुरुष इति वर्त्तते ॥

अर्धर्चाः पुंसि च ॥ ३१ ॥

अर्द्धर्चादयः शब्दाः पुंसि नपुंसके च भाष्यन्ते । अर्धर्चः । अर्धर्चम् । गोमयः । गोमयम् । शब्दरूपाश्रया चेयं द्विलिङ्गता क चिदर्थ-भेदेनापि व्यवतिष्ठते । यथा पद्मशङ्खशब्दौ निधिवचनौ पुंलिङ्गौ । जलजे उभयलिङ्गौ । भूतशब्दः पिशाचे उभयलिङ्गः । क्रियाशब्दस्याभिधेयवलिङ्गम् । सैन्धवशब्दो लवणे उभयलिङ्गः । यौगिकस्याभिधेयवलिङ्गम् । सारशब्द उत्कर्षे पुंलिङ्गो न्यायादनपेते नपुंसकं, नैतत्सारमिति । धर्म इत्यपूर्वे पुंलिङ्गः । तत्साधने नपुंसकम् । तानि धर्माणि प्रथमान्यासन् । अर्द्धच । गोमय । कषाय । कार्पापण । कुतप । कपाट । शङ्ख । चक्र । गूथ । यूथ । ध्वज । कबन्ध । पद्म । गृह । सरक । कंस । दिवस । यूष । अन्धकार । दण्ड । कमण्डलु । मण्ड । भूत । द्वीप । द्यूत । चक्र । धर्म । कर्मन् । मोदक । शतमान । यान । नख । नखर । चरण । पुच्छ । दाडिम । हिम । रजत । सक्तु । पिधान । सार । पात्र । शृत सैन्धव । औषध । आढक । चषक । द्रोण । स्वलीन । पात्रीव । पष्टिक । वार । बाण । प्रोथ । कपित्थ । शुष्क । शील । शुल्ब । सीधु । कवच । रेणु । कपट । सीकर । मुसल । सुवर्ण । यूप । चमस । वर्ण । क्षीर । कर्ष । आकाश । अष्टापद । मङ्गल । निधन । निर्यास । जृम्भ । वृत्त । पुस्त । द्वेडित । शृङ्ग । शृङ्खल । मधु । मूल । मूलक । शराव । शाल । वप्र । विमान । मुख । प्रमीव । शल । वज्र । कर्पट । शिखर । कल्क । नाट । मस्तक । वलय । कुसुम । तृण । पङ्क । कुरण्डल । किरीट । अर्बुद । अङ्कुश । तिमिर । आश्रम । भूषण । इल्कस । मुकुल । वसन्त । तडाग । पिटक । विटङ्क । माष । कोश । फलक । दिन । दैवत । पिनाक । समर । स्थाणु । अनीक । उपवास । शाक । कर्पास । चपाल । खण्ड । दर । विटप । रण । बल । मल । मृणाल । हस्त । सूत्र । ताण्डव । गाण्डीव । मण्डप । पटह । सौध । पार्श्व । शरीर । फल । कुल । पुर । राष्ट्र । विश्व । अम्बर । कुट्टिम । मण्डल । ककुद । तोमर । तोरण । मञ्चक । पुङ्ख । मध्य । बाल । वल्मीक । वर्ष । वस्त्र । देह । उद्यान । उद्योग । स्नेह । स्वर । संगम । निष्क । क्षेम । शूक । कुत्र । पवित्र । यौवन । पानक । मूषिक । वल्कल । कुञ्ज । विहार । लोहित ।

विषाण । भवन । अरण्य । पुलिन । दूढ । आसन । पेरवत । शूर्प । तीर्थ ।
लोमश । तमाल । लोह । दण्डक । शपथ प्रतिसर । दारु । धनुस् । मान ।
तङ्क । वितङ्क । मव । सहस्र । ओदन । प्रवाल । शकट । अपराह । नीड ।
शफल । * अर्द्धर्चादिः ॥

इदमोऽन्वादेशोऽनुदात्तस्त्वतीयादौ ॥ ३१ ॥

आदेशः कथनम्, अन्वादेशोऽनुकथनम् । इदमोन्वादेशविषयस्या-
न्वादेशो भवत्यनुदात्तस्त्वतीयादौ विभक्तौ परतः । आभ्यां छात्राभ्यां रात्रिर-
धीता, अथो आभ्यामहरण्यधीतम् । अस्मै छात्राय कम्बलं देहि, अथो अस्मै
शाटकमपि देहि । अस्य छात्रस्य शोभनं शीलम्, अथो अस्य प्रभूतं स्वम् *
अशादेशवचनं साकच्छार्थम् । इमकाभ्यां छात्राभ्यां रात्रिरधीता, अथो
आभ्यामहरण्यधीतम् । नेह पश्चादुच्चारणमात्रमन्वादेशः, किं तर्हि एकस्यै-
वाभिधेयस्य पूर्व शब्देन प्रतिपादितस्य द्वितीयं प्रतिपादनमन्वादेशः । तेनेह
न भवति देवदत्तं भोजय, इमं च यज्ञदत्तमिति ॥

एतद्वत्तत्सोऽत्रतसौ चानुदात्तौ ॥ ३२ ॥

अन्वादेशो अनुदात्त इति वर्तते । एतदोऽन्वादेशविषयस्य अशादेशो
भवति अनुदात्तस्त्वतसोः परतः । तौ चापि त्रतसावनुदात्तौ भवतः । एत-
स्मिन् ग्रामे सुखं वसामः । अथो अत्र युक्ता अधीमहे । एतस्माच्छात्राच्छ-
न्दोधीष्ण, अथो अतो व्याकरणमप्यधीष्ण । सर्वानुदात्तं पदं भवति । एतदो-
ऽशित्यशादेशो लब्धे पुनर्वचनमनुदात्तार्थम् ॥

द्वितीयादौस्त्वेनः ॥ ३४ ॥

अन्वादेशो अनुदात्त इति वर्तते । द्वितीया टा ओस् इत्येतेषु परत
इदमेतदोरन्वादेशविषययोरेनशब्द आदेशो भवति अनुदात्तः । इदमो मण्ड-
कप्लुतिन्यायेनानुवृत्तिः । इमं छात्रं छन्दोध्यापय । अथो एनं व्याकरणमध्या-
पय । अनेन छात्रेण रात्रिरधीता, अथो एनेनाहरण्यधीतम् । अनयोश्छात्रयोः

* कुणप । मण्ड । पृत । मरु । कंस । लोमन । लिङ्ग । सीर ।

क्षत । कडार । वर्ण । पूर्ण । पणव । विशाल । वुस्त । पुस्तक । पल्लव ।
निगड । खल । स्थूल । शार । नाल । प्रवर । कटक । कण्टक । छाल ।
कुमुद । पुराण । जाल । स्कन्ध । ललाट । कुङ्कुम । कुशल । विडङ्ग ।
पिण्याक । आर्द्र । हल । कटक । योध । विम्ब । कुक्कुट । कुडप खण्डल ।
पञ्चक । वसु । उद्यम । स्तन । स्तेन । क्षत्र । कलह । पालक । हल ।
वर्चस्क । कर्च । तण्डक । तण्डुल । इत्येते पुस्तकान्तरेष्वधिकाः ॥

शोभनं शीलम्, अथो एनयोः प्रभूतं स्वम् । एतदः खल्वपि । एतं छात्रं
छन्दो ऽध्यापय, अथो एनं व्याकरणमप्यध्यापय । एतेन छात्रेण रात्रिरधीता,
अथो एनेनाहरप्यधीतम् । एतयोश्छात्रयोः शोभनं शीलम्, अथो एनयोः
प्रभूतं स्वम् ॥ एनदिति नपुंसकैकवचने वक्तव्यम् ॥ * ॥ प्रज्ञालयेनत् ।
परिवर्त्तयैनत् । इह कस्मान्न भवति । अयं दरडो हरानेन । एतमातं डितं
विद्यादिति । यत्र किञ्चिद् विधाय वाक्यान्तरेण पुनरन्यदुपदिश्यते सो
ऽन्वादेशः । इह तु वस्तुनिर्देशमात्रं कृत्वा एकमेव विधानम् ॥

आर्द्धधातुके ॥ ३५ ॥

आर्द्धधातुके इत्यधिकारो ऽयं, एयत्तत्रियार्पञ्जित इति यावत् ।
यदितरुर्ध्वमनुकमिष्यामस्तदार्द्धधातुके वेदितव्यम् । वक्ष्यति हनो वध
लिङि । वक्ष्यात् । आर्द्धधातुक इति किम् । हन्यात् । विषयसप्तमी चेयं न
परसप्तमी । तेनार्द्धधातुकविवक्षायामादेशेषु कृतेषु पश्चाद्यथाप्राप्तं प्रत्यया
अवन्ति । भव्यम् । प्रचेयम् । आख्येयम् ॥

अदो जग्धिर्त्यप्ति किति ॥ ३६ ॥

अदो जग्धिरादेशो भवति ल्यपि परतः, तकारादौ च किति प्रत्यये ।
प्रजग्ध्य । विजग्ध्य । जग्धः । जग्धवान् । इकार उच्चारणार्थो नानुबन्धः ।
तेन जुह्न भवति । एवं वक्ष्यादोनामपि । इह कस्मान्न भवति अन्नम् ।
अन्नाण इति निपातनात् ।

जग्धौ सिद्धेन्तरङ्गत्वात्ति कितीति ल्यबुच्यते ।

ज्ञापयत्यन्तरङ्गाणां ल्यपा भवति बाधनम् ॥

तीति किम् । अद्यते । कितीति किम् । अचन्यम् ॥

लुङ्सनिनोर्धस्लृ ॥ ३७ ॥

लुङि सनि च परतो ऽदो घस्लृ आदेशो भवति । लृदित्करणमङ-
र्थम् । लुङि । अघसत् । अघसताम् । अघसन् । सनि । जिवत्सति । जिघ-
त्सतः । जिघत्सन्ति ॥ घस्लृभावे ऽच्युपसंख्यानम् ॥ * ॥ प्राप्तीति प्रघसः ॥

घअपोश्च ॥ ३८ ॥

घञि अपि च परतो ऽदो घस्लृ आदेशो भवति । घासः । प्रघसः ।
उपसर्गे ऽव इत्यप् ॥

* 'अस्माच्छात्राच्छन्दो ऽधिष्व । अथो अस्माद्व्याकरणमप्यधीष्व' ।
इदमत्राधिकं क्वचित् ।

१४४

॥ काशिका ॥ २ ॥ ४ ॥

बहुलं छन्दसि ॥ १९ ॥

छन्दसि विषये बहुलमदो घस्त् आदेशो भवति । घस्तान्नूनम् ।
सन्धिश्च मे । न च भवति । आत्तामद्य मध्यतो मेद् उद्भूतम् । अन्यतर-
स्याग्रहणमेव कस्मान्न क्रियते तदेवोत्तरार्थमपि भविष्यति । कार्यान्तरार्थं
बहुलग्रहणम् । घस्तामित्यत्रोपधालोपो न भवति ॥

लिट्यन्यतरस्याम् ॥ ४० ॥

लिटि परतो ऽदो ऽन्यतरस्यां घस्तादेशो भवति । जघास । रक्षतुः ।
जक्षुः । आद । आदतुः । आदुः ॥

वेजो वयिः ॥ ४१ ॥

लिट्यन्यतरस्यामिति वर्त्तते । वेजोवयिरादेशो भवति अन्यतरस्यां
लिटि परतः । इकार उच्चारणार्थः । उवाय । ऊयतुः । ऊयुः । पक्षे, ऊवतुः ।
ऊवुः । लिटि वयो य इति यकारस्य संप्रसारणं प्रतिषिध्यते । वज्रास्थान्य-
तरस्यां किति विवकारो विधीयते । ववौ । ववतुः । ववुः । वेज इति संप्र-
सारणं न भवति ॥

हनो वध लिङि ॥ ४२ ॥

हन्तेर्धातोर्वध इत्ययमादेशो भवति लिङि परत आर्धधातुके ।
वध्यात् । वध्यास्ताम् । वध्यासुः । अकारान्तश्चायमादेशः, तत्राकारस्य
लोपो भवति । तस्य स्थानिवद्भावाद्बध्नीदिति हलन्तलक्षणा वृद्धिरतो ह्रस्व-
देर्लघोरिति न भवति ॥

लुङि च ॥ ४३ ॥

लुङि च परतो हनो वध इत्ययमादेशो भवति । अवधीत् । अवधि-
ष्टाम् । अवधिषुः । योगविभाग उत्तरार्थः । आत्मनेपदेषु लिङि विकल्पो
मा भूत् ॥

आत्मनेपदेष्वन्यतरस्याम् ॥ ४४ ॥

पूर्वेण नित्ये प्राप्ते विकल्प उच्यते । आत्मनेपदेषु परतो हनो लुङ्य-
न्यतरस्यां वध इत्ययमादेशो भवति । आवधिष्ट । आवधिषाताम् ।
आवधिषत । न च भवति । आहत । आहसाताम् । आहसत * ॥

* 'आडो यमहन इत्यात्मनेपदम् । हनः सिञ्जिति कित्त्वम् । अनुदा-
सोपदेशेति नलोपः । ह्रस्वादङ्गादिति सिचो लोपः' इति पुस्तकान्तरेऽप्राधिकम् ।

॥ काशिका ॥ २ ॥ ४ ॥

१४५

इणो गा लुङि ॥ ४५ ॥

इणो गा इत्ययमादेशो भवति लुङि परतः । अगात् । अगाताम् ।
अगुः । लुङोति वर्त्तमाने पुनर्लुङ्ग्रहणमात्मनेपदेष्वन्यतरस्यामित्येतन्मा
भूत् । इह त्वविशेषेण नित्यं च भवति । अगात् । अगाथि भवता ॥ इण-
दिक इति वक्तव्यम् ॥ * ॥ अध्यगात् । अध्यगाताम् । अध्यगुः ॥

णौ गमिरबोधने ॥ ४६ ॥

णौ परत इणो ऽबोधनार्थस्य गमिरादेशो भवति । इकारं उच्चार-
णार्थः । गमयति । गमयतः । गमयन्ति । अबोधनइति किम् । प्रत्यामयति ।
इणवदिक इत्येव । अधिगमयति ॥

सनि च ॥ ४७ ॥

सनि परत इणो ऽबोधनार्थस्य गमिरादेशो भवति । जिगमिषति ।
जिगमिषतः । जिगमिषन्ति । अबोधनइत्येव । अर्थान्प्रतीषिषति इणवदिक
इत्येव । अधिजिगमिषति । योगविभाग उत्तरार्थः । इङ्चेति सन्त्येव यथा
स्थात् * ॥

इङ्च ॥ ४८ ॥

इङ्च सनि परतो गमिरादेशो भवति । अधिजिगांसते । अधि-
जिगांसते । अधिजिगांसन्ते ॥

गाङ् लिति ॥ ४९ ॥

गाङादेशो भवतीङो लिति परतः । अधिजगे । अधिजगाते । अधिज-
गिरे । गाङोनुबन्धग्रहणं विशेषणार्थं, गाङ्कुटादिभ्य इत्यत्रास्य ग्रहणं यथा
स्थात् । नहि स्थानिवद्भावेन गाङिति रूपं लभ्यते ॥

विभाषा लुङ्लृङोः ॥ ५० ॥

लुङि लृङि च परत इङो विभाषा गाङादेशो भवति । आदेशपक्षे
गाङ्कुटादिभ्य इति डित्त्वं, घुमास्थागापाजहातिसां हलीतीत्वम् । अध्य-
गीष्ट । अध्यगीषाताम् । अध्यगीषत । न च भवति । अध्यैष्ट । अध्यैषा-
ताम् । अध्यैषत । लृङि खल्वपि । अध्यगीष्यत । अध्यगीष्येताम् ।
अध्यगीष्यन्त । न च भवति । अध्यैष्येत । अध्यैष्येताम् । अध्यैष्यन्त ॥

* अत्र 'णौ मा भूत् । इति क चिदधिकम् ।

१४६

॥ काशिका ॥ २ ॥ ४ ॥

शौ च संश्चङोः ॥ ५१ ॥

इडो गाडू विभाषेति वर्त्तते । णाचितीडपेक्षा परस्वसमी संश्चङोरिति च एयपेक्षा । शौ सन्परे चङूपरे च परत इडो विभाषा गाडादेशो भवति । अधिजिगापयिषति । न च भवति । अध्यापिपयिषति । चङि खल्वपि । अय्यजीगपत् अध्यापिपत् ॥

अस्तेर्भूः ॥ ५२ ॥

अस्तेर्धातोर्भू इत्ययमादेशो भवति आर्द्धधातुके । भविता । भवितुम् । भवितव्यम् * । इह कस्मान्न भवति, ईहामास, ईहामासतुः, ईहामासुः । छञ्चानुप्रयुज्यते लिटीति प्रत्याहारग्रहणेनास्तेर्गृहणसामर्थ्यात् । तथा चोच्यते ॥

“अनुप्रयोगे तु भुवा ऽस्त्यबाधनं-

स्मरन्ति कर्तृवचनं मनीषिणः” इति ॥

ब्रुवो वचिः ॥ ५३ ॥

ब्रुवो वचिरादेशो भवति आर्द्धधातुकविषये । इकार उच्चारणार्थः । वक्ता । वक्तुम् । वक्तव्यम् । स्थानिवद्भावेन कर्त्रभिप्रायक्रियाफलविवक्षा-यामात्मनेपदं भवति । ऊचे । वच्यते ॥

चक्षिडः ख्याज् ॥ ५४ ॥

चक्षिडः ख्याजादेशो भवत्यार्द्धधातुके । आख्याता । आख्यातुम् । आख्यातव्यम् । स्थानिवद्भावेन नित्यमात्मनेपदं न भवति । अकारानुबन्ध-करणसामर्थ्यात् † ॥ ख्यादिरप्ययमादेश इष्यते ॥ * ॥ आकशाता ॥ आकशा-तुम् । आकशातव्यम् ॥ वर्जने प्रतिषेधो वक्तव्यः ॥ * ॥ दुर्जनाः संचक्ष्याः । वर्जनोया इत्यर्थः ॥ असनयोश्च प्रतिषेधो वक्तव्यः ॥ * ॥ नृचक्षा राक्षसाः हिंसार्यो ऽत्र धातुः । अने खल्वपि । विचक्षणः परिङतः ॥ बहुलं संक्षाल्य-न्दसोरिति वक्तव्यम् ॥ * ॥ अन्नवधकगात्रविचक्षणाजिराद्यर्थम् ॥

वा लिटि ॥ ५५ ॥

पूर्वेण नित्ये प्राप्ते विकल्प उच्यते । लिटि परतश्चक्षिडः ख्यादोऽशो

* अत्र ‘आर्द्धधातुकइति किम् । अस्ति । स्तः । सगित’ । इति क चिदधिकम् ।

† अत्र ‘आख्यास्यति । आख्यास्यते’ । इति क चिदधिकम् ।

वा भवति । आचक्ष्यौ । आचक्ष्यतुः । आचक्ष्युः । न च भवति । आचक्ष्ते ।
आचक्ष्ताते । आचक्ष्तिरे ।

अजेर्व्यघजपोः ॥ ५६ ॥

अजेर्धातोर्वीत्ययमादेशो भवत्यार्धधातुके परतो घञपौ वर्जयित्वा ।
प्रवायकः । प्रवयणीयः । अघञपोरिति किम् । समाजः । उदाजः । अपि तु,
समजः । उदजः । समुदोरजः पशुष्वित्यप् । दीर्घोच्चारणं किम् । प्रवीताः ॥
घञपोः प्रतिषेधे कश्च उपसंख्यानम् ॥ * ॥ समज्या ॥ वलादावार्धधातुके
विकल्प इष्यते ॥ * ॥ प्रवेता । प्राजिता । प्रवेतुम् । प्राजितुम् ॥

जा यौ ॥ ५७ ॥

पूर्वेण नित्ये प्राप्ते विकल्प उच्यते । यु इति ल्युटो ग्रहणम् । यौ पर-
भूते अजेर्वा वी इत्ययमादेशो भवति । प्रवयणो दण्डः । प्राजनो दण्डः ।
प्रवयणमानय । प्राजनमानय ॥

पृथक्क्षत्रियार्षाजितो यूनि लुगणिजोः ॥ ५८ ॥

एयादयो गोत्रप्रत्ययाः । एयान्तात् क्षत्रियगोत्राद् आर्षाद् अितश्च
परयोरणिजोर्यूनि लुगभवति । एयान्तात्तावत् । कुर्वादिभ्योऽण्यस्तस्माद्यूनि
इञ् । तस्य लुक् । कौरव्यः पिता । कौरव्यः पुत्रः । ननु च कौरव्यशब्द-
स्तिकादिषु पठ्यते, ततः फिजा भवितव्यं, कौरव्यायणिरिति । क्षत्रियगोत्र-
स्य तत्र ग्रहणं कुरुनादिभ्यो एय इत्यनेन विहितस्य । इदं तु ब्राह्मणगोत्रम् ।
कुर्वादिभ्यो एय इति एयः । क्षत्रिय । ऋष्यन्धकवृष्णिङ्कुरुभ्यश्चेत्यण् ।
तस्माद्यूनि इञ् । तस्य लुक् । श्वाफल्कः पिता । श्वाफल्कः पुत्रः । आर्ष ।
ऋष्यण् । तस्माद्यूनि इञ् । तस्य लुक् । वासिष्ठः पिता । वासिष्ठः पुत्रः ।
जित् । अनृष्यानन्तर्यं विदादिभ्योञ् । तस्माद्यूनि इञ् । तस्य लुक् । वैदः पिता ।
वैदः पुत्रः । अणः खल्वपि । तिकादिभ्यः फिञ् । तस्माद्यूनि प्राग्दोष्यतो
ऽण् । तस्य लुक् । तैकायनिः पिता । तैकायनिः पुत्रः । एतेभ्य इति किम् ।
शिवादिभ्यो ऽण् । तस्माद् यूनि अत इञ् । तस्य न लुगभवति । कौहडः
पिता । कौहडिः पुत्रः । यूनीति किम् । वामरथ्यस्य क्षात्राः वामरथाः ।
कुर्वादिभ्यो एय इति एयस्तस्मात् कण्वादिभ्यो गोत्र इति शैषिको ऽण् ।
तस्य लुग्न भवति । अणिजोरिति किम् । दाक्षेरपत्यं युवा दाक्षायणः ॥ * ॥
अब्राह्मणगोत्रमात्राद्यवप्रत्ययस्योपसंख्यानम् ॥ * ॥ बौधिः पिता । बौधिः पुत्रः ॥

* 'अत्र यजिजोश्चेति फको लुग्न भवति, इति पुस्तकान्तरेधिकम् ।

१४८

॥ काशिका ॥ २ ॥ ४ ॥

जाबालिः पिता । जाबालिः पुत्रः । औदुम्बरिः पिता । औदुम्बरिः पुत्रः ।
 भार्गवीजङ्घिः पिता । भार्गवीजङ्घिः पुत्रः । सात्वावयवलक्षण इञ् । तस्मा-
 त्फक् । तस्य लुक् ॥ पैलादिदर्शनात् सिद्धम् ॥

पैलादिभ्यश्च ॥ ५६ ॥

पैल इत्येवमादिभ्यश्च युवप्रत्ययस्य लुग्भवति । पीलाया वेत्यण् ।
 तस्मादणो द्वयच इति फिञ् । तस्य लुक् । पैलः पिता । पैलः पुत्रः । अन्ये
 पैलादय इजन्तास्तेभ्य इजः प्राचामिति लुकि सिद्धे ऽप्रागर्थः पाठः । पैल ।
 शालङ्कि । सात्यकि । सात्यकामि । देवि । औदमज्जि । औदवज्जि । औद-
 मेधि । औदबुद्धिः । दैवस्थानि । पैङ्गलायनि । राणायनि । रौहन्ति ।
 मौलिङ्गि । औद्गाहमानि । औजिहानि * ॥ तद्राजाञ्चाणः ॥ आकृतिगणोऽयम् ॥

इजः प्राचाम् ॥ ६० ॥

गोत्रे य इञ् तदन्ताद्युवप्रत्ययस्य लुग्भवति । गोत्रविशेषणं प्रागग्रहणं,
 न विकल्पार्थम् । पाञ्चागारेरपत्यं युवा । यजिञोश्चेति फक् । तस्य लुक् ।
 पाञ्चागारिः पिता । पाञ्चागारिः पुत्रः । मान्थरैषणिः पिता । मान्थरैषणिः
 पुत्रः । प्राचामिति किम् । दाक्षिः पिता । दाक्षायण पुत्रः ॥

न तौल्वलिभ्यः ॥ ६१ ॥

अनन्तरेण प्राप्तो लुक् प्रतिषिध्यते । तौल्वल्यादिभ्यः परस्य युवप्र-
 त्ययस्य न लुग्भवति । तौल्वलिः पिता । तौल्वलायन् पुत्रः । तौल्वलि ।
 धारणि । रावणि । पारणि । दैलीपि । दैवलि । इति । दैवयज्ञि ।
 प्रावाहणि । मान्धातकि । आनुहारति । श्वाफल्कि । आनुमति । आर्हिंसि ।
 आसुरि । आयुधि । नैमिषि । आसिबन्धकि । वैकि । पौष्करसादि ।
 वैरकि । वैलकि । वैहति । वैर्कणि । कारेणुपालि । कामलि † ॥

तद्राजस्य बहुषु तेनैवास्त्रियाम् ॥ ६२ ॥

ते तद्राजाः ज्यादयस्तद्राजा इति वक्ष्यति, तस्य तद्राजसंज्ञस्य प्रत्य-
 यस्य बहुषु वर्त्तमानस्य अस्त्रोलिङ्गस्य लुग्भवति, तेनैव चेत्तद्राजेन कृतं
 बहुत्वं भवति । अङ्गाः । वङ्गाः । पुण्ड्राः । मगधाः । लोहष्वजाः । व्रीहिमताः ।
 तद्राजस्येति किम् । औपगवाः । बहुष्विति किम् । आङ्गः । तेनैव ग्रहणं

* अत्र 'रागक्षति । राणि । सौमनि । ऊहमानि' । एते पुस्तकान्तरेऽधिकाः

† अत्र 'रान्धकि । आसुराहति । प्राणाहति । पौष्कि । कान्धकि ।
 दौषकगति । आन्तराहति' । एते पुस्तकान्तरेऽधिकाः ।

किम् । प्रियो बाङ्गो येषां तदमे प्रियवाङ्गाः । अस्त्रियामिति किम् ।
आङ्गयः स्त्रियः ॥

यस्कादिभ्यो गोत्रे ॥ ६३ ॥

बहुषु तेनैवास्त्रियामित सर्वमनुवर्तते । यस्क इत्येवमादिभ्यः परस्य
गोत्रप्रत्ययस्य बहुषु वर्तमानस्यास्त्रीलिङ्गस्य लुगभवति, तेनैव चेद् गोत्रप्र-
त्ययेन कृतं बहुत्वं भवति । प्रत्ययविधेश्चान्यत्र लौकिकस्य गोत्रस्य ग्रहण-
मित्यनन्तरापत्येपि लुगभवत्येव । यस्काः । लभ्याः । बहुष्वित्येव । यास्कः ।
तेनैवेत्येव । प्रिययास्काः । अस्त्रियामित्येव । यास्क्यः स्त्रियः । गोत्रइति
किम् । यास्काश्छात्राः । यस्क । लभ्य । दुह्य । अयःस्थूण । तृणकर्ण ।
एते षष्ठ्य शिवादिषु पठ्यन्ते । ततः परेभ्यः षड्भ्य इञ् * । सदामत्त । कम्ब-
लभार । अहिर्योग । कर्णाटक । पिएडीजङ्ग । बकसक्थ । ततः परेभ्यश्चतुर्भ्यो
गृष्ट्यादिभ्यश्चेति ढञ् । वस्ति । कुद्रि । अजबस्ति । मित्रयु । ततः परेभ्यो
आदशभ्य इञ् । रत्तामुख । जङ्गारथ । मन्थक । उत्कास । कटुकमन्थक ।
पुष्करसत् । विषपुट । उपरिमेखल । क्रोष्टुमान । क्रोष्टुपाद । शीर्षमाय ।
पुष्करसच्छब्दाद् बाह्यादिपाठादिञ् । खरपशब्दो नडादिषु पठ्यते । ततः
फक् । पदक । वर्मक । एताभ्यामत इञ् । भलन्दनशब्दात् शिवादिभ्यो
ऽण् । भडिल । भण्डिल । भडित । भण्डित । एतेभ्यश्चतुर्भ्यो ऽश्वा-
दिभ्यः फञ् ॥

यजजोश्च ॥ ६४ ॥

बहुषु तेनैवास्त्रियां गोत्रइति चानुवर्तते । यजो ऽजश्च गोत्रप्रत्ययस्य
बहुषु वर्तमानस्यास्त्रीलिङ्गस्य लुगभवति । गर्गादिभ्यो यञ् । गर्गाः ।
वत्साः । अजः खल्वपि । अनृष्यानन्तर्ये विदादिभ्यो ऽञ् । विदाः । उर्वाः ।
बहुष्वित्येव । गार्ग्यः । वैदः । तेनैवेत्येव । प्रियगार्ग्याः । प्रियवैदाः । अस्त्रि-
यामित्येव । गार्ग्यः स्त्रियः । वैद्यः स्त्रियः । गोत्रइत्येव । द्वीपादनुसमुद्रं
यञ् । द्वैप्याः । उत्सादिभ्यो ऽञ् । औत्साश्छात्राः ॥ यजादीनामेकद्वयोर्वा
तत्पुरुषे षष्ठ्या उपसंख्यानम् ॥ * ॥ गार्ग्यस्य कुलं, गार्ग्यकुलं, गर्गकुलं
वा । गार्ग्ययोः कुलं, गार्ग्यकुल, गर्गकुलं वा । एवं वैदस्य कुलं, वैदकुलं,
विदकुलं वा । वैदयोः कुलं, वैद कुलं विदकुलं वा । यजादीनामिति किम् ।

* अत्र पुस्तकान्तरे 'सप्तभ्य इञ्' इति पाठः, तदनुसारेण कर्णाटक
इत्येतदुत्तरं 'पर्णाडक' इत्येतदधिकम् ।

† विभि । कद्र । इति पा० २ ।

१५०

॥ काशिका ॥ २ ॥ ४ ॥

आङ्गकुलम् । एकद्वयोरिति किम् । गर्गाणां कुलं, गर्गकुलम् । तत्पुरुषइति किम् । गार्ग्यस्य समीपमुपगार्ग्यम् । षष्ठ्या इति किम् । परमगार्ग्यः ॥

अत्रिभृगुकुत्सवसिष्ठगोतमाङ्गिरोभ्यश्च ॥ ६५ ॥

अत्र्यादिभ्यः परस्य गोत्रप्रत्ययस्य बहुषु लुग्भवति । अत्रिशब्दादितश्चानिज इति ढक् । इतरेभ्य ऋष्यण । अत्रयः । भृगवः । कुत्साः । वसिष्ठाः । गोतमाः । अङ्गिरसः । बहुष्वित्येव । आत्रेयो, भार्गवः । तेनैवेत्येव । प्रियात्रेया । प्रियभार्गवाः । अस्त्रियामिति किम् । आत्रेय्यः स्त्रियः ॥

बह्वच इजः प्राच्यभरतेषु ॥ ६६ ॥

बह्वचः प्रातिपदिकाद् य इजू विहितः प्राच्यगोत्रे भरतगोत्रे च वर्तते तस्य बहुषु लुग्भवति । पन्नागाराः । मन्थरेषणाः । भरतेषु खल्वपि । युधिष्ठिराः । अजु नाः । बह्वच इति किम् । वैकयः । पौषपयः । प्राच्यभरतेष्विति किम् । बालाकयः । हास्तिदासयः । भरताः प्राच्या एव तेषां पुनर्ग्रहणं द्वापनार्थम्, अन्यत्र प्राग्रहणे भरतग्रहणं न भवतीति, तेन इजः प्राचामिति भरतानां युवप्रत्ययस्य लुग् भवति । आजुनिः पिता । आर्जुनायनः पुत्रः ॥

न गोपवनादिभ्यः ॥ ६७ ॥

गोपवनादिभ्यः परस्य प्रत्ययस्य लुग् भवति । विदाधनर्गणोयम् । ततो ऽजो गोत्रप्रत्ययस्य यजजोश्चेति लुक् प्राप्तः प्रतिषिध्यते । गोपवनाः । शैग्रवाः । गोपवन । शिग्रु । बिन्दु । भाजन । अश्व । अवतान । श्यामाक । भ्वापणं । एतावन्त एवाष्टौ गोपवनादयः । परिशिश्यानां हरितादीनां प्रमादपाठः । ते हि चतुर्थे विदादिषु पठ्यन्ते । तेभ्यश्च बहुषु लुग्भवत्येव । हरिताः । किंदासा इति ॥

तिककितवादिभ्यो द्वन्द्वे ॥ ६८ ॥

तिकादिभ्यः कितवादिभ्यश्च द्वन्द्वे गोत्रप्रत्ययस्य बहुषु लुग्भवति । तैकायनयश्च कैतवायनयश्च । तिकादिभ्यः फिज् । तस्य लुक् । तिककितवाः । वाह्वरयश्च भारडीरथयश्च । अत इज् । तस्य लुक् । वाह्वरभारडीरथाः । औपकायनाश्च लामकायनाश्च । नडादिभ्यः फक् । तस्य लुक् । उपकलमकाः । पाफकयश्च नारकयश्च । अत इज् । तस्य लुक् । पफकनरकाः । वाकनखयश्च भागुदपरिणदयश्च । अत इज् । तस्य लुक् । वकनखभगुदपरिणदाः । उज्जशब्दादत इज् । ककुभशब्दाच्छिवाद्यण् । तयो-लुक् । औजयश्च काकुभाश्च उज्जककुभाः । लाङ्गयश्च शान्तमुजयश्च ।

अत इञ् । तस्य लुक् । लङ्शान्तमुखाः । उरसशब्दस्तिकादिषु पठ्यते ततः
 फिञ् । लङ्कटशब्दादिञ् तयोर्लुक् । औरसायनयश्च लाङ्कटयश्च, उरसल-
 ङ्कटाः । आष्टकयश्च कापिष्ठलयश्च । अत इञ् । तस्य लुक् । अष्टककपि-
 ष्टलाः । कार्णाजिनयश्च कार्णसुन्दरयश्च । अत इञ् । तस्य लुक् । कृष्णा-
 जिनकृष्णसुन्दराः । अग्निवेश्यश्च दासेरकयश्च । अग्निवेशशब्दाद् गगादिभ्यो
 यञ् । दासेरकशब्दादत इञ् । तयोर्लुक् । अग्निवेशदासेरकाः ॥

उपकादिभ्यां ऽन्यतरस्यामद्वन्द्वे ॥ ६६ ॥

उपक इत्येवमादिभ्यः परस्य गोत्रप्रत्ययस्य बहुषु लुग्भवति अन्यतरस्यां
 द्वन्द्वे चाद्वन्द्वे च । अद्वन्द्वग्रहणं द्वन्द्वाधिकारनिवृत्त्यर्थम् । पतेषां च मध्ये
 त्रयो द्वन्द्वास्तिककितवादिषु पठ्यन्ते । उपकलमकाः । अष्टककपिष्ठलाः ।
 कृष्णाजिनकृष्णसुन्दराः । इति । तेषां पूर्वैरेव नित्यमेव लुग्भवति । अद्वन्द्वे
 त्वेनेन विकल्पः । उपकाः । औपकायनाः । लमकाः । लामकायनाः । अष्टकाः ।
 आष्टकयः । कपिष्ठलाः । कापिष्ठलयः । कृष्णाजिनाः । कार्णाजिनयः ।
 कृष्णसुन्दराः । कार्णसुन्दरय इति । परिशिष्टानां च द्वन्द्वेऽद्वन्द्वे च विकल्प
 इति । पण्डारक । अण्डारक । गडुक । सुपर्यक । सुपिष्ट । मयूरकर्ण ।
 खारीजङ्घ । शलाघल । पतञ्जल । कठेरणि । कुषीतक । काशकृत्स्न । निदाघ ।
 कलशीकण्ठ । दामकण्ठ । कृष्णपिङ्गल । कर्णक । पर्णक । जटिलक । बधिरक ।
 जन्दुक । अनुलोम । अर्द्धपिङ्गलक । प्रतिलोम । प्रतान । अनभिहित * ॥

आगस्त्यकौरिडन्ययोरगस्तिकुण्डिनच् ॥ ७० ॥

आगस्त्यकौरिडन्ययोरणो यञश्च बहुषु लुग्भवति, परिशिष्टस्य च
 प्रकृतिभांगस्य यथासंख्यमगस्ति कुण्डिनच् इत्येतावादेशौ भवतः । अगस्त-
 यः । कुण्डिनाः । चकारः स्वरार्थः । मध्यादात्तो हि कुण्डिनशब्दस्तदादेशो-
 पि तथा स्यात् । अगस्त्यशब्दाद्भ्यण् । कुण्डिनिशब्दाद्भर्गादित्वाद्यञ् ।
 तयोर्गोत्रे लुगचीति लुकि प्रतिषिद्धे आगस्तीयाश्छात्रा इति वृद्धलक्षणश्छो
 भवति । कौरिडन्ये त्वणैव भवितव्यं कण्वादिभ्यो गोत्रइति, तत्र विशेषो
 नास्ति । कौरिडनाश्छात्राः ॥

सुपां घातुप्रातिपदिकयोः ॥ ७१ ॥

सुपो विभक्तेर्धातुसंज्ञायाः प्रातिपदिकसंज्ञायाश्च लुग्भवति । तदन्तर्ग-

* चूडारक । उटङ्क । सुधायुक । अबन्धक । पदञ्चल । अनुपद ।
 अपजग्ध । कमक । लेखाम्न । कमन्दक । पिञ्जल । मसूरकर्ण । मदाघ ।
 कदामत्त । दामकण्ठ । एते पुस्तकान्तरे ऽधिकाः ॥

१५२

॥ काशिका ॥ २ ॥ ४ ॥

तास्तद्ग्रहणेन गृह्यन्ते । धातोस्तावत् । पुत्रीयति । घटीयति । प्रातिपदिक-
स्य । कष्टश्रितः । राजपुरुषः । धातुप्रातिपदिकयोरिति किम् । वृद्धः । सक्तः ॥

अदिप्रभृतिभ्यः शपः ॥ ७२ ॥

अदिप्रभृतिभ्य उत्तरस्य शपो लुग्भवति । अत्ति । हन्ति । द्रष्टि ॥

बहुलं छन्दसि ॥ ७३ ॥

छन्दसि विषये शपो बहुलं लुग्भवति । अदिप्रभृतिभ्य उक्तस्ततो न
भवत्यपि । वृत्रं हनति । अहिः शयते । अन्येभ्यश्चा भवति । त्राघ्वं नो देवाः ॥

यङोऽचि च ॥ ७४ ॥

यङो लुग्भवति अचि प्रत्यये परतः । चकारेण बहुलग्रहणमनुकृत्यते,
न तु छन्दसीति, तेन छन्दसि भाषायां च यङो लुग्भवति । लोलुवः । पोपुवः ।
सनीध्वंसः । दनीध्वंसः । बहुलग्रहणादन्यपि भवति । शाकुनिको लाल-
पीति । दुन्दुभिर्वावदीति ॥

जुहोत्यादिभ्यः श्लुः ॥ ७५ ॥

शबनुवर्तते न यङ् । जुहोत्यादिभ्य उत्तरस्य शपः श्लुर्भवति । लुकि
प्रकृते श्लुविधानं द्विर्वचनार्थम् । जुहोति । विभेति । नेनेक्ति ॥

बहुलं छन्दसि ॥ ७६ ॥

छन्दसि विषये बहुलं शपः श्लुर्भवति । यत्रोक्तं तत्र न भवति, अन्य-
त्रापि भवति । जुहोत्यादिभ्यस्तावन्ना भवति । दाति प्रियाणि । धाति
प्रियाणि । अन्येभ्यश्चा भवति । पूर्णां विवष्टि । जनिमा विवक्ति ॥

गातिस्थाघुपाभूभ्यः सिचः परस्मैपदेषु ॥ ७७ ॥

लुगनुवर्तते, न श्लुः । गाति स्था घु पा भू इत्येतेभ्यः परस्य सिचो
लुग्भवति परस्मैपदेषु परतः । अगात् । अस्यात् । घु । अदात् । अधात् ।
अपात् । अभूत् ॥ गापोर्ग्रहणे इण्पिब्रत्योर्ग्रहणम् ॥ * ॥ गायतेः पातेश्च न
भवति । अगासोऽशटः । अपासीन्नुपः । परस्मैपदेष्विति किम् । अगासातां
ग्रामौ देवदत्तेन ॥

विभाषा घ्राघेद्शाच्छासः ॥ ७८ ॥

घ्रा घेद् शा छा सा इत्येतेभ्य उत्तरस्य सिचः परस्मैपदेषु विभाषा
लुग्भवति । घेटः पूर्वेण प्राप्ते विभाषायं वचनम् । परिशिष्टानामप्राप्ते ।

अघ्रात् । अघ्रासीत् । अघात् । अघासीत् । अशात् । अशासीत् । अच्छात् ।
अच्छासीत् । असात् । असासीत् । परस्मैपदेष्वित्येव । अघ्रासातां सुमन-
सौ देवदत्तेन ॥

तनादिभ्यस्तथासोः ॥ ७६ ॥

तनादिभ्य उत्तरस्य सिचस्तथासोः परतो विभाषा लुग्भवति ।
अतत । अतथाः । अतनिष्ट । अतनिष्ठाः । असात । असाथाः । असनिष्ट ।
असनिष्ठाः । जनसनखनामित्यात्वम् । थासा साहचर्यादात्मनेपदस्य तशब्दस्य
ग्रहणं, परस्मैपदे न भवति । अतनिष्ट यूयम् ॥

मन्त्रे घसहरणशवृदहाह्वक्कृगमिजनिभ्यो लेः ॥ ८० ॥

मन्त्रविषये घस हर णश वृ दह आत् वृच् कृ गमि जनि इत्येतेभ्य
उत्तरस्य लेर्लुग्भवति । घस । अक्षमीमदन्त पितरः । ह्वरेति ह्वकौटिल्ये ।
माह्वमित्रस्य त्वम् । नश । प्रणङ्कुर्यस्य । वृ इति वृङ् वृजोः सामान्येन ग्रहणम् ।
सुरुचो वेन आवः । दह । मान आधक् । आदिति आकारान्तग्रहणम् । प्रा-
पूरणे । आऽप्रा द्यावापृथिवी अन्तरिक्षम् । वृज् । मा नो अरिमन्महाघने परा
वर्क् । कृ । अक्रन् कर्म कर्मकृतः । गमि । अगमन् । जनि । अक्षत वा अस्य
दन्ताः । ब्राह्मणे प्रयोगोयम् । मन्त्रग्रहणं तु छन्दस उपलक्षणार्थम् ॥

आमः ॥ ८१ ॥

आमः परस्य लेर्लुग् भवति । ईहांचक्रे । ऊहांचक्रे । ईहांचक्रे ॥

अव्ययादाप्सुपः ॥ ८२ ॥

अव्ययादुत्तरस्यापः सुपश्च लुग्भवति । तत्र शालायाम् । यत्र शाला-
याम् । सुपः खल्वपि । कृत्वा । हित्वा ॥

नान्ययीभावादतोस्त्वपठचस्याः ॥ ८३ ॥

पूर्वेण लुक् प्राप्तः प्रतिषिध्यते । अदन्तादव्ययीभावादुत्तरस्य सुपो
न लुग्भवति, अमादेशस्तु तस्य सुपो भवत्यपञ्चम्याः । तस्मिन् प्रतिषिद्धे
पञ्चम्याः श्रवणमेव भवति । उपकुम्भं तिष्ठति । उपकुम्भं पश्य ।
उपमणिकं तिष्ठति । उपमणिकं पश्य । अत इति किम् । अधिलि । अधिकु-
मारि । अपञ्चम्या इति किम् । उपकुम्भादानय ॥

तृतीयासप्तम्योर्बहुलम् ॥ ८४ ॥

पूर्वेण नित्यमस्मावे प्राप्ते वचनमिदम् । तृतीयासप्तम्योर्बहुलस्यो-
र्बहुलभावे भवति, अन्ययीभावे । उपकुम्भेन कृतम् । उपकुम्भं कृतम् ।

१५४

॥ काशिका ॥ ३ ॥ १ ॥

उपकुम्भे निधेहि । उपकुम्भं निधेहि ॥ सप्तम्या ऋद्धिन्दीसमाससंख्याव-
यत्वेभ्यो नित्यममिति वक्तव्यम् ॥ * ॥ सुमद्रम् । सुमगधम् । उन्मत्तगङ्गम् ।
लोहितगङ्गम् । एकविंशतिभारद्वाजम् । बहुलवचनात्सिद्धम् ॥

लुटः प्रथमस्य डारौरसः ॥ ८५ ॥

लुडादेशस्य प्रथमपुरुषस्य परस्मैपदस्यात्मनेपदस्य च डा रौरस्
कृत्येते आदेशा भवन्ति यथासंख्यम् । कर्ता । कर्त्तारौ । कर्त्तारः । आत्मनेप-
दस्य । अध्येता । अध्येतारौ । अध्येतारः । प्रथमस्येति किम् । इवः कर्त्तासि
इवो ऽध्येतासे ॥

इति श्रीजयादित्यविरचितायां काशिकायां वृत्तौ
द्वितीयाध्यायस्य चतुर्थः पादः ॥

समाप्तश्चाध्यायः ॥

॥ अथ तृतीयाध्यायस्य प्रथमः पादः ॥

प्रत्ययः ॥ १ ॥

अधिकारोऽयम् । प्रत्ययशब्दः संज्ञात्वेनाधिक्रियते । आ पञ्चमा-
ध्यायपरिसमाप्तेर्यानिता ऊर्ध्वमनुक्रमिष्यामः प्रत्ययसंज्ञास्ते वेदितव्याः
प्रकृत्युपपदोपाधिविकारागमान्वर्जयित्वा । वक्ष्यति, तव्यत्तव्यानीयरः ।
कर्त्तव्यम् । करणीयम् । तैत्तिरीयम् । प्रत्ययप्रदेशाः प्रत्ययलोपे प्रत्यय-
सङ्गणमित्येवमादयः ॥

परश्च ॥ २ ॥

अयमप्यधिकारो योगेयोगउपतिष्ठते, परिभाषा वा । परञ्च स भवति
धातोर्वा प्रातिपदिकाद्वा यः प्रत्ययसंज्ञः । कर्त्तव्यम् । तैत्तिरीयम् । चकारः
पुनरस्यैव समुच्चयार्थः, तेनोणादिषु परत्वं न विकल्प्यते ॥

अद्युदात्तश्च ॥ ३ ॥

अयमप्यधिकारः परिभाषा वा । अद्युदात्तश्च स भवति यः
प्रत्ययसंज्ञः । अनियतस्वरप्रत्ययप्रसङ्गे ऽनेकाक्षु च प्रत्ययेषु देशस्यानियमे
सति वचनमिदमावेरुदात्तार्थम् । कर्त्तव्यम् । तैत्तिरीयम् ।

॥ काशिका ॥ ३ ॥ १ ॥

१५५

अनुदात्तौ सुप्पितौ ॥ ४ ॥

पूर्वस्यायमपवादः । सुपः पितश्च प्रत्यया अनुदात्ता भवन्ति ।
दृषदौ । दृषदः । पितः खल्वपि । पचति । पठति ॥

गुप्तिकदूभ्यः सन् ॥ ५ ॥

गुप गोपने, तिज निशाने, कित निवासे, एतेभ्यो धातुभ्यः सन्प्रत्ययो
भवति । प्रत्ययसंज्ञा चाधिकृतैव । जुगुप्सते । तितिक्षते । चिक्त्सति ॥
निन्दाक्षमाव्याधिप्रतीकारेषु सन्निष्यते, अन्यत्र यथाप्राप्तं प्रत्यया भवन्ति ॥३॥
गोपायति । तेजयति । सङ्केतयति । गुपादिष्वनुबन्धकरणमात्मनेपदार्थम् ॥

मान्वधदान्शान्भ्यो दीर्घश्चाभ्यासस्य ॥ ६ ॥

मान पूजायां, वध बन्धने, दान अवखण्डने, शान अवतेजने
इत्येतेभ्यो धातुभ्यः सन्प्रत्ययो भवति, अभ्यासस्य चेकारस्य दीर्घादेशो
भवति । मीमांसते । बीभत्सते । दीदांसते । शीशांसते । उत्तरसूत्रे
वाग्रहणं सर्वस्य शेषो विज्ञायते, तेन क चित्र भवत्यपि । मानयन्ति ।
बाधयति । दानयति । निशानयति ॥ अत्रापि सन्नयविशेषइष्यते ॥ * ॥
मानेर्जिज्ञासायां, बधेर्वैरूप्ये, दानेरार्जवे, शानेर्निशाने ।

धातोः कर्मणः समानकर्तृकादिच्छायां वा ॥ ७ ॥

इषिकर्म यो धातुरिषिष्वैव समानकर्तृकस्तस्मादिच्छायामथ वा
सन्प्रत्ययो, भवति । कर्मत्वं समानकर्तृकत्वं च धातोरर्थद्वारकम् । कर्तु-
मिच्छति, चिकीर्षति । जिह्मीर्षति । धातुग्रहणं किम् । सोपसर्गादुत्पत्तिर्मा
भूत् । प्रकर्तुमैच्छत्, प्राचिकीर्षत् । कर्मण इति किम् । करणान्मा भूत् ।
गमनेनेच्छति । समानकर्तृकादिति किम् । देवदत्तस्य भोजनमिच्छति यक्ष-
दत्तः । इच्छायामिति किम् । कर्तुं जानाति । वाचचनाद्वाक्यमपि भवति ।
धातोरिति विधानादत्र सन आर्द्धधातुकसंज्ञा भवति, न पूर्वत्र ॥ आशङ्का-
यामुपसंख्यानम् ॥ * ॥ शङ्के पतिष्यति कूलम् । पिपतिषति कूलम् । श्वा
मुमूर्षति ॥ इच्छासन्नन्तात्प्रतिषेधो वक्तव्यः ॥ * ॥ चिकीर्षितुमिच्छति ।
विशेषणं किम् । जुगुप्सिषते । मीमांसिषते ॥

शैषिकान्मतुवर्यायाच्छैषिको मतुवर्यिकः ।

सरूपः प्रत्ययो नेष्टः सन्नन्ताच्च सनिष्यते ॥

सुप आत्मनः क्यच् ॥ ८ ॥

कर्मण इच्छायां वेत्यनुवर्तते । इषिकर्मण पशितुरेवात्मसंबन्धिनः
सुवत्तादिच्छायामर्थे वा क्यच्प्रत्ययो भवति । आत्मनः पुत्रमिच्छति

१५६

॥ काशिका ॥ ३ ॥ १ ॥

पुत्रीयति । सुब्रह्मणं किम् । वाक्यान्मा भूत् । महान्तं पुत्रमिच्छति । आत्मन
इति किम् । राज्ञः पुत्रमिच्छति । ककारो नः क्यइते सामान्यग्रहणार्थः ।
चकारस्तद्विधानार्थः ॥ क्यचि मान्ताव्ययप्रतिषेधो वक्तव्यः ॥ * ॥ इदमि-
च्छति । उच्चैरिच्छति । नीचैरिच्छति । छन्दसि परेच्छायामिति वक्तव्यम् ।
॥ * ॥ मा त्वा वृका अघायवो विदन् ॥

काश्म्यच्च ॥ ६ ॥

सुबन्तात्कर्मण आत्मेच्छायां काश्म्यच् प्रत्ययो भवति । आत्मनः पुत्र-
मिच्छति, पुत्रकाश्म्यति । वस्त्रकाश्म्यति । योगविभाग उत्तरत्र क्यचोनुवृ-
त्त्यर्थः । ककारस्येत्यसंज्ञा प्रयोजनाभावात् भवति । चकारादित्वाद्वा
काश्म्यच्चः ॥ उपयट्काश्म्यति ॥

उपमानादाचारे ॥ १० ॥

क्यजनुवर्त्तते, न काश्म्यच् । उपमानात्कर्मणः सुबन्तादाचारार्थे वा
क्यच्प्रत्ययो भवति । आचारक्रियायाः प्रत्ययार्थत्वात्तदपेक्षयैवोपमानस्य
कर्मता । पुत्रमिवाचरति, पुत्रीयति छात्रम् । प्रावारीयति कम्बलम् ॥ अधि-
करणाच्चेति वक्तव्यम् ॥ * ॥ प्रासादीयति कुडूये ... । पर्यङ्गीयति मञ्चके ॥

कर्त्तुः क्यङ् सलोपश्च ॥ ११ ॥

आचारइत्यनुवर्त्तते । उपमानात्कर्त्तुः सुबन्तादाचारार्थे वा क्यङ्
प्रत्ययो भवति, सकारस्य च लोपो भवति । अन्वाचयशिष्टः सलोपस्तदभा-
वेषि क्यङ् भवत्येव । श्येनइवाचरति काकः, श्येनायते । कुमुदं पुष्करायते ।
सलोपविधावपि वाग्रहणं संबध्यते, व्यवस्थितविभाषा च भवति । ओजा-
यते । अप्सरायते । पयायते । पयस्यते ।

ओजसोप्सरसो नित्यं पयसस्तु विभाषया ।

सलोपविधौ च कर्त्तुरिति स्थानषष्ठि संपद्यते, तत्रालोपन्यनियमे
सति, 'हंसायते' 'सारसायते' इति सलोपो न भवति ॥ आचारे ऽवगल्भङ्गी-
बहोडेभ्यः किन्वा वक्तव्यः ॥ * ॥ अवगल्भते । अवगल्भायते । झीबते ।
झीबायते । होडते । होडायते ॥ सर्वप्रातिपदिक्यभ्य इत्येके ॥ * ॥
अभ्वइवाचरति, अभ्वायते । गर्दभायते । अभ्वति । गर्दभति ॥

* अत्र कुट्यामिति युक्तः पाठ इति पदमञ्जर्याम् ।

† "सकारस्येज्यते लोपः शब्दशास्त्रावचक्षयौ" ॥

इत्युत्तरार्धमधिकमत्र क् चित् ।

भृशादिभ्यो मुच्यच्चेर्लोपश्च हलः ॥ १२ ॥

भृश इत्येवमादिभ्यः प्रातिपदिकेभ्यो ऽक्यन्तेभ्यो भुवि भवत्यर्थे क्यङ् प्रत्ययो भवति, हलन्तानां / च लोपः । अच्चेरिति प्रत्येकमभिसंबध्यते । मि । किमर्थं पुनरिदमुच्यते, यावता भवतियोगे चिर्विधीयते तेनोक्तार्थत्वाच्चक्यन्तेभ्यो न क्यङ् भविष्यति । तत्सादृश्यप्रतिपत्त्यर्थं तर्हि चि्वप्रतिषेधः क्रियते । अभूततद्भावविषयेभ्यो भृशादिभ्यः क्यङ्प्रत्ययः । अभृशो भृशो भवति, भृशायते । शोघायते । भृश । शोघ । मन्द । चपल । परिहृत । उत्सुक । उन्मनस् । अविमनस् । सुमनस् । दुर्मनस् । रहस् । रेहस् । शम्भस् । बृहत् । वेहत् । नृषत् । शुधि । अधर । ओजस् । वर्चस् । भृशादिः । अच्चेरिति किम् । भृशीभवति ॥

लोहितादिडाज्भ्यः क्यष् ॥ १३ ॥

लोहितादिभ्यो डाजन्तेभ्यश्च भवत्यर्थे क्यष् प्रत्ययो भवति । लोहितायति । लोहितायते । डाजन्तेभ्यः । पटपटायति । पटपटायते । लोहितडाज्भ्यः क्यष्बच्चनं, भृशादिष्वितराणि यानि लोहितादिषु पठ्यन्ते तेभ्यः क्यङ्वेव, अपरिपठितेभ्यस्तु क्यषेव भवति । वर्मायति । वर्मायते । निद्रायति । निद्रायते । करुणायते । करुणायते । कृपायति । कृपायते । आकृतिगणायम् । तथा च ककारः सामान्यग्रहणार्थोऽनुबध्यते नः क्यङिति । नहि पठितानां मध्ये नकारान्तः शब्दोस्ति । कृभ्वस्तिभिरिव क्यषापि योङे डाजू भवतीत्येतदेव वचनं ज्ञापकम् । अच्चेरित्यनुवृत्तेरभूततद्भावे क्यष् विज्ञागते । लोहित । नोल । हरित । पीत । मद्र । फेन । मन्द । लोहितादिः ॥

कष्टाय क्रमण ॥ १४ ॥

क्यङनुवर्तते, न क्यष् । कष्टशब्दाच्चतुर्थीसमर्थात्कर्मणर्थेऽनार्जवे क्यङ् प्रत्ययो भवति । कष्टाय कर्मणे क्रामति, कष्टायते । अत्यल्पमिदमुच्यते ॥ सत्रकष्टकक्षकृच्छ्रगहनेभ्यः कएवचिकीर्षायामिति वक्तव्यम्, *॥ कएवचिकीर्षा पापचिकीर्षा, तस्यामेतेभ्यः क्यङ् प्रत्ययो भवति । सत्रायते । कष्टायते । कक्षायते । कृच्छ्रायते । गहनायते । कएवचिकीर्षायामिति किम् । अजः कष्टं क्रामति ॥

कर्मणो रोमन्थतपोभ्यां वर्त्तिचरोः ॥ १५ ॥

रोमन्थशब्दात्तपःशब्दाच्च कर्मणो यथाक्रमं वर्त्तिचरोरर्थयोः क्यङ्

* विमनस् । रमन् । हन् । रोहन् । शुचिस् । अरजस् । अत्रैते पुस्तकान्तरे ऽधिकाः ।

१५८

॥ काशिका ॥ ३ ॥ १ ॥

प्रत्ययो भवति । रोमन्थं वर्त्तयति, रोमन्थायते गौः ॥ हनुचलनइति वक्त-
व्यम् ॥ * ॥ इह मा भूत् । कीटो रोमन्थं वर्त्तयति ॥ तपसः परस्मैपदं च
॥ * ॥ तपश्चरति, तपस्यति ॥

वाष्पोष्मभ्यामुद्धमने ॥ १६ ॥

कर्मण इति वर्त्तते । वाष्पशब्दादूष्मशब्दाच्च कर्मण उद्धमनेर्थे क्यङ्
प्रत्ययो भवति । वाष्पमुद्धमति, वाष्पायते । ऊष्मायते ॥ फेनाच्चेति वक्तव्य-
म् ॥ * ॥ फेनमुद्धमति, फेनायते ॥

शब्दवैरकलहाभ्रकण्वमेघेभ्यः करणे ॥ १७ ॥

शब्द वैर कलह अभ्र कण्व मेघ इत्येतेभ्यः करणे करोत्यर्थे क्यङ्
प्रत्ययो भवति । शब्दं करोति, शब्दायते । वैरायते । कलहायते । अभ्रायते ।
कण्वायते । मेघायते ॥ सुदिनदुर्दिननीहारेभ्यश्चेति वक्तव्यम् ॥ * ॥
सुदिनायते । दुर्दिनायते । नीहारायते । अट्टाट्टाशीकाकोटापोटासोटाकष्टा-
ग्रहणं कर्तव्यम् ॥ * ॥ अट्टायते । अट्टायते । शोकायते । कोटायते । पोटायते ।
लोटायते । कष्टायते ॥

सुखादिभ्यः कर्तृवेदनायाम् ॥ १८ ॥

कर्मग्रहणमनुवर्त्तते । सुख इत्येवमादिभ्यः कर्मभ्यो वेदनायामर्थेऽनु-
भवे क्यङ् प्रत्ययो भवति, वेदयितुश्चेत्कर्तुः संवन्धोनि सुखादीनि भवन्ति ।
सुखं वेदयते, सुखायते । दुःखायते । कर्तृग्रहणं किम् । सुखं वेदयति प्रसाध-
को देवदत्तस्य । सुख । दुःख । तृप्त । गहन । कृच्छ्र । अस । अलीक ।
प्रतीप । करण । कृपण । सोढ । सुखादिः ॥

नमोवरिवश्चित्रड क्यच् ॥ १९ ॥

करणइति वर्त्तते । नमस् वरिवस् चित्रड् इत्येतेभ्यो वा क्यच्प्रत्ययो
भवति, करणविशेषे पूजादौ । नमसः पूजायाम् । नमस्यति देवान् । वरि-
वसः परिचर्यायाम् । वरिवस्यति गुरुन् । चित्रड आश्चर्ये । चित्रीयते ।
ङकार आत्मनेपदार्थः ॥

* अट्टाट्टाशीकाकोटापोटासोटासृष्टाष्टृष्टाप्रहणं कर्तव्यमिति पुस्त-
कान्तरेपाठः । भाष्यपुस्तकेषु तु बहुषु 'अट्टाट्टाशीकाकोटापोटासोटाप्रुष्टाप्नु-
ष्टाग्रहणं कर्तव्यम्' इति पाठः ।

† तृप्तेत्यस्य स्थाने तीव्रेति पा० ।

पुच्छभाण्डचीवराणिङ् ॥ २० ॥

करणइति वर्तते । पुच्छ भाण्ड चीवर इत्येतेभ्यो णिङ् प्रत्ययो भवति, करणविशेषे ॥ पुच्छादुदसने पर्यसने पर्यसने वा ॥ * ॥ उत्पुच्छयते । परिपुच्छयते ॥ भाण्डात्समाचयने ॥ * ॥ संभाण्डयते ॥ चीवरादर्जने परिधाने वा ॥ * ॥ संचीवरयते भिक्षुः । डकार आत्मनेपदार्थः । एकारः सामान्यग्रहणार्थः, शेरनिटीति ॥

मुण्डमिश्रशृङ्गलवणव्रतवस्त्रहलकलकृततूस्तैभ्यो

णिच् ॥ २१ ॥

मुण्ड मिश्र शृङ्ग लवण व्रत वस्त्र हल कल कृत तूस्त इत्येतेभ्यः करणे णिच् प्रत्ययो भवति । मुण्डं करोति, मुण्डयति । मिश्रयति । शृङ्गयति । लवणयति । व्रताद्भोजने तन्निवृत्तौ च । पयो व्रतयति । वृषलान्नं व्रतयति । वस्त्रात्समाच्छादने । संवस्त्रयति । हलिं गृह्णाति, हलयति । कलिं गृह्णाति, कलयति । हलिकल्योरदन्तत्वनिपातनं सन्वद्भाचप्रतिषेधार्थम् । अजहलत् । अचकलत् । कृतं गृह्णाति, कृतयति । तूस्तानि विहन्ति, वितूस्तयति केशान् । विशदीकरोतीत्यर्थः ॥

धातोरेकाचो हलादेः क्रियासमभिहारे यङ् ॥ २२ ॥

एकाच् यो धातुर्हलादिः क्रियासमभिहारे वर्तते तस्माद्यङ् प्रत्ययो भवति । पैनःपुन्यं भृशार्थो वा क्रियासमभिहारः । पुनःपुनः पचति, पापच्यते । यायज्यते । भृशं ज्वलति, जाज्वल्यते । देदीप्यते । धातेरिति किम् । सोषसर्गादुत्पत्तिर्मा भूत् । भृशं प्राटति । एकाच इति किम् । भृशं जागर्ति । हलादेरिति किम् । भृशमीक्षते ॥ सूचिसूत्रिमूज्यत्यर्थशृणोतीनां ग्रहणं यङ् विधावनेकाजहलाद्यर्थम् ॥ * ॥ सोसृज्यते । सोसृज्यते । मो मूज्यते । अटाट्यते । अरार्यते । अशाश्यते । प्रोर्णोनूयते । भृशं शोभते, भृशं रोचतइत्यत्र नेष्यते, ऽनभिधानात् ॥

नित्यं कौटिल्ये गतौ ॥ २३ ॥

गतिवचनाद्धातोः कौटिल्ये गम्यमाने नित्यं थङ् प्रत्ययो भवति । कुटिलं क्रामति, चङ्क्रम्यते । दन्द्रम्यते । नित्यग्रहणं विषयनियमार्थं, गतिवचनान्नित्यं कौटिल्यएवै भवति, न तु क्रियासमभिहारे । भृशं क्रामति ॥

लुपसदचरजपजभदहदशगृभ्यो भावगर्हायाम् ॥ २४ ॥

लुप सद चर जप जभ दह दश गृ इत्येतेभ्यो भावगर्हायां धात्वर्थगर्हायां यङ् प्रत्ययो भवति । गर्हितं लुम्पति, लोलुप्यते । एवं सासद्यते

१६०

॥ काशिका ॥ ३ ॥ १ ॥

चञ्चूर्यते । जञ्जयते । जञ्जयते । दन्दह्यते । दन्दश्यते । निजेगित्यते ।
भाषगर्हायामिति किम् । साधु जपति । भाषग्रहणं किम् । साधनगर्हायां मा
भूत् । मन्त्रं जपति वृषलः । नित्यग्रहणं विषयनियमार्थमनुवर्तते । एतेभ्यो
नित्यं भाषगर्हायामेव भवति, न तु क्रियासमभिहारे । भृशं लुम्पति ॥

सत्यापपाशरूपवीणातूलश्लोकसेनालोमत्वचवर्मवर्णचूर्ण-
चुरादिभ्यो णिच् ॥ २५ ॥

सत्यादिभ्यश्चूर्णपर्यन्तेभ्यश्चुरादिभ्यश्च णिच् प्रत्ययो भवति । सत्य-
माचष्टे, सत्यापयति ॥ अर्थवेदसत्यानामापुग्वक्तव्यः ॥ * ॥ अर्थमाचष्टे,
अर्थापयति । वेदापयति । आपुग्वचनसामर्थ्याद्विलोपो न भवति * ।
पाशाद्विमोचने । विपाशयति । रूपाद्दर्शने । रूपयति । वीणयोपगायति,
उपवीणयति । तूलेनानुकुण्णाति, अनुतूलयति । श्लोकैरुपस्तौति, उपश्लोक-
यति । सेनया ऽभियाति, अभिषेणयति । लोमान्यनुमार्ष्टि, अनुलोमयति ।
त्वचं गृह्णाति, त्वचयति । अकारान्तस्त्वचशब्दः । वर्मणा संनहति, संवर्म-
यति । वर्णं गृह्णाति, वर्णयति । चूर्णैरवध्वंसयति, अवचूर्णयति । चुरादिभ्यः
स्वार्थे । चोरयति । चिन्तयति । स्वाभाविकत्वादर्थोभिधानस्य यथास्वं
प्रत्ययार्था निर्दिश्यन्ते ॥

हेतुमति च ॥ २६ ॥

हेतुः स्वतन्त्रस्य कर्तुः प्रयोजकः, तदीयो व्यापारः प्रेषणादिलक्षणो
हेतुमान्, तस्मिन्नभिधेये धातोर्णिच् प्रत्ययो भवति । कटं कारयति । आदुनं
पाचयति ॥ तत्करोतीत्युपसंख्यानं सूत्रयत्याद्यर्थम् ॥ * ॥ सूत्रं करोति,
सूत्रयति ॥ आख्यानात्कृतस्तदाचष्टइति णिच् कृल्लुक् प्रकृतिप्रत्यापत्तिः
प्रकृतिवच्च कारकम् ॥ * ॥ आख्यानात्कृदन्ताणिज्वक्तव्यस्तदाचष्टइत्येतस्मि-
न्नर्थे, कृल्लुक् प्रकृतिप्रत्यापत्तिः प्रकृतिवच्च कारकं भवति । कंसवधमाचष्टे,
कंसं घातयति । बलिवन्धमाचष्टे बलिं बन्धयति । राजागमनमाचष्टे, राजा-
नमागमयति ॥ आङ्गलोपश्च कालात्यन्तसंयोगे मर्यादायाम् ॥ * ॥ आरा-
त्रिविवासमाचष्टे, रात्रिं विवासयति ॥ चित्रीकरणे प्रापि ॥ * ॥ उज्जयिन्याः
प्रस्थितो माहिष्मत्यां सूर्योद्गमनं संभावयते, सूर्यमुद्गमयति ॥ नक्षत्रयोगे
हि ॥ * ॥ पुण्ययोगं जानाति, पुण्येण योजयति । मघाभिर्योजयति ॥

कण्डूवादिभ्यो यक् ॥ २७ ॥

कण्डूञ् इत्येवमादिभ्यो यक् प्रत्ययो भवति । द्विविधाः कण्डूवादयो

* अयं क्वाचित्कः पाठ इति पदमञ्जर्याम् ।

॥ काशिका ॥ ३ ॥ १ ॥

१६१

धातवः प्रातिपदिकानि च । तत्र धात्वधिकाराद्धातुभ्य एव प्रत्ययो विधायते,
न तु प्रातिपदिकेभ्यः । तथा च गुणप्रतिषेधार्थः ककारोनुबध्यते ।

धातुप्रकरणाद्धातुः कस्य चासङ्गनादपि ।

आह चायमिमं दीर्घं मन्ये धातुर्विभाषितः ॥

कण्डूञ्, कण्डूयति । कण्डूयते । भित्त्वात्कर्त्रभिप्राये क्रियाफलत्वा-
त्मनेपदम् । कण्डूञ् । मन्तु । हृणीञ् । वल्गु । अस् । मनस् । महीङ् । लोद् ।
लोद् । इरस् । इरज् । इरज् । दुवस् । मेधा । कुषुभ । मगध । तन्तस् ।
पम्पस् । सुख । दुःख । सपर । अर । भिषज् । भिषाज् । इषुघ । चरण ।
चुरण । भुरण । तुरण । भुरण । गद्गद । प्ला । केला । खेला । लिद् ।
लोद् * ।

गुणधूपविच्छिपाणिपनिभ्य आथः ॥ २८ ॥

गुण रक्षणे, धूप संतापे, विच्छ गतौ, पण व्यवहारे स्तुतौ च, पन च,
इत्येतेभ्यो धातुभ्य आथप्रत्ययो भवति । गोपायति । धूपायति । विच्छा-
यति । पणायति । पनायति । स्तुत्यर्थे न पनिना साहचर्याच्चदर्थः पणिः
प्रत्ययमुत्पादयति न व्यवहारार्थः । शतस्य पणते । सहस्रस्य पणते । अनु-
बन्धश्च केवले चरितार्थस्तेनाथप्रत्ययान्ताच्चात्मनेपदं भवति ॥

ऋतेरीयङ् ॥ २९ ॥

ऋतिः सौत्रो धातुर्घृणायां वर्तते तत ईयङ् प्रत्ययो भवति । इकार
आत्मनेपदार्थः । ऋतीयते । ऋतीयेते । ऋतीयन्ते । ऋतेश्छङिति सिद्धे
ईयङ्चनं ज्ञापनार्थं धातुविहितानां प्रत्ययानामाद्यन्तादयो न भवन्तीति ॥

कमेर्णिङ् ॥ ३० ॥

कमेर्द्धर्णिङ् प्रत्ययो भवति । एकारो वृद्ध्यर्थः । इकार आत्मनेप-
दार्थः । कामयते । कामयेते । कामयन्ते ॥

आद्यादय आर्द्धधातुके वा ॥ ३१ ॥

आर्द्धधातुकविषये आर्द्धधातुकविवक्षायामायादयः प्रत्यया वा भव-
न्ति । गोप्ता । गोपायिता । अर्तिता । ऋतीयिता । कमिता । कामयिता ।
नित्यं प्रत्ययप्रसङ्गे तदुत्पत्तिरार्द्धधातुकविषये विकल्प्यते, तत्र यथायथं प्रत्यया
भवन्ति । गुप्तिः । गोपाया ॥

* असुञ् । हृणीङ् । कषय । पुरण । अत्रैते पुस्तकान्तरेऽधिकः पद-
मन्तर्यामिनास्थिताः ।

१६२

॥ काशिका ॥ ३ ॥ १ ॥

सनाद्यन्ता धातवः ॥ ३२ ॥

सन् आदिर्येषां ते सनादयः । सनादयोन्ते येषां ते सनाद्यन्ताः ।
सनाद्यन्ताः समुदाया धातुसंज्ञा भवन्ति । प्रत्ययग्रहणपरिभाषैव पदसंज्ञा-
वामन्तवचनेन लिङ्गेन प्रतिषिद्धा सती पुनरिद्वान्तवचनेन प्रतिप्रसूयते ।
येकीर्षति । पुत्रीयति । पुत्रकाम्यति ॥

स्थतासी लृलुटोः ॥ ३३ ॥

लृत्पमुत्पृष्टानुबन्धं सामान्यमेकमेव तस्मिन् लुटि च परतो धातोर्ध-
धातव्यं स्थतासी प्रत्ययौ भवतः । करिष्यति । अकरिष्यत् । अकरिष्यत्
भ्यः कर्ता । इदित्करणमनुनासिकलोपप्रतिषेधार्थम् । मन्ता । संगन्ता ॥

सिञ्चद्बहुलं लेटि ॥ ३४ ॥

धातोः सिप् प्रत्ययो भवति बहुलं लेटि परतः । जोषिषत् । तारिषत् ।
मन्दिषत् । न च भवति, पताति दिद्युत् । उदधिं च्यावयाति ॥

कास्प्रत्ययादाममन्त्रे लिटि ॥ ३५ ॥

कास् शब्दकुत्सायां, ततः प्रत्ययान्तेभ्यश्च धातुभ्य आम् प्रत्ययो
भवति लिटि परतो ऽमन्त्रविषये । कासाश्चक्रे । प्रत्ययान्तेभ्यः । लोलु-
षाश्चक्रे । अमन्त्रइति किम् । कृष्णो नोनाव ॥ कास्थनेकाच्च इति वक्तव्यं
बुलुम्पाचर्थम् ॥ * ॥ बुलुम्पाश्चकार । दरिद्राश्चकार ॥

आमो ऽमित्वमदन्तत्वादगुणत्वं विदेस्तथा ।

आसूकासोरांविधानाच्च पररूपं कतन्तवत् ॥

इजादेइच्च गुरुमतो ऽनृच्छः ॥ ३६ ॥

इजादिर्यो धातुर्गुरुमान् ऋच्छतिवर्जितस्तस्माच्च लिटि परत
आम्प्रत्ययो भवति । ईह चेष्टायाम् । ऊह वितर्के । ईहाश्चक्रे । ऊहाश्चक्रे ।
इजादेरिति किम् । ततश्च । ररत् । गुरुमत इति किम् । इयज । उवप ।
अनृच्छ इति किम् । आनच्छ । आनच्छतुः । आनच्छुः ॥ ऊर्णोतिश्च प्रतिषेधो
वक्तव्यः ॥ * ॥ ओर्णुनाव । अथवा,

वाच्य ऊर्णोर्णुं वज्रावो यङ्प्रसिद्धिः प्रयोजनम् ।

आमश्च प्रतिषेधार्थमेकाचश्चेदुपग्रहात् ॥

दयायासश्च ॥ ३७ ॥

दय दानगतिरक्षयोषु, अय गतौ, आस उपवेशने, एतेभ्यश्च लिटि

॥ काशिका ॥ ३ ॥ १ ॥

१६३

परत आम्प्रत्ययो भवति । दयाञ्चक्रे । पलायाञ्चक्रे । आसाञ्चक्रे ॥

उषविदजागृभ्योऽन्यतरस्याम् ॥३८॥

उषः दाहे, विद ज्ञाने, जागृ निद्राक्षये, एतेभ्यो लिटि परतोऽन्यतरस्यामाम् प्रत्ययो भवति । ओषाञ्चकार । उषेण । विदाञ्चकार । विवेद । जागराञ्चकार । जजागार । विदेरदन्तत्वप्रतिज्ञानादामि गुणो न भवति ॥

भीष्मीभृदुवां ऋवृच ॥३९॥

अिमी भये, ही लज्जायां, हुभृञ् धारणपोषणयोः, हु दानादनयोः, एतेभ्यो लिटि परत आम्प्रत्ययो भवत्यन्यतरस्याम्, ऋविष चास्मिन्कार्यं भवति । किं पुनस्तत्, द्वित्वमित्वं च । विभयाञ्चकार । विभाय । जिहयाञ्चकार । जिहाय । विभराञ्चकार । वभार । जुह्वाञ्चकार । जुहाव ॥

कृचचानुप्रयुज्यते लिटि ॥४०॥

आम्प्रत्ययस्य पश्चात्कृञनुप्रयुज्यते लिटि परतः । कृञिति प्रत्याहारेण कृञ्वस्तयो गृह्यन्ते, तत्सामर्थ्यादस्नेभूभावो न भवति । पाचयाञ्चकार । पाचयाम्बभूव । पाचयामास ॥

विदाङ्कुर्वन्तिवत्प्रत्यन्यतरस्याम् ॥४१॥

विदाङ्कुर्वन्तिवत्प्रत्यन्यतरस्यां निपात्यते । किं पुनरिह निपात्यते । विदेर्लोऽप्याम्प्रत्ययो गुणाभावो लोटो लुक्, कृञश्च लोट्परस्यानुपयोगः । अत्र भवन्तो विदाङ्कुर्वन्तु । विदन्तु । इतिकरणः प्रदर्शनार्थः, न केवलं प्रथमपुरुषबहुवचनं, किं तर्हि, सर्वाण्येव लोटवचनान्यनुप्रयुज्यन्ते । विदाङ्करोतु । विदाङ्कुरुतात् । विदाङ्कुरुतामित्यादि ॥

अभ्युत्सादयप्रजनयांचिकयारमयामकः पावयांक्रियांविदाम-

क्रन्नितिछन्दसि ॥४२॥

अभ्युत्सादयामित्येवमादयश्छन्दसि विषयेऽन्यतरस्यां निपात्यन्ते । सद्विज्ञानिरमीणां एयन्तानां लुङ्याम्प्रत्ययो निपात्यते । चिनेतेरपि तत्रैवाम्प्रत्ययो द्विवचनं कुत्वं च । अकररिति चतुर्भिरपि प्रत्येकमनुप्रयोगः संबध्यते । पावयाङ्क्रियादिति पवतेः पुनातेर्वा एयन्तस्य लिङ्याम् निपात्यते, क्रियादिति चास्यानुप्रयोगः । विदामक्रन्निति विदेर्लुङ्याम् निपात्यते, गुणाभावश्च, अक्रन्निति चास्यानुप्रयोगः । अभ्युत्सादयामकः । अभ्युदसीषददिति भाषायाम् । प्रजनयामकः । प्राञ्जीजनदिति भाषायाम् । चिकयामकः । अचैषोदिति ।

१३४

॥ काशिका ॥ ३ ॥ १ ॥

भाषायाम् । रमयामकः । अरीरमदिति भाषायाम् । पावयाङ्क्रियात् ।
पाव्यादिति भाषायाम् । विदामकन् । अवेदिषुरिति भाषायाम् ॥

चिल्लं लुङि ॥ ४३ ॥

धातोश्चलिः प्रत्ययो भवति लुङि परतः । इकार उच्चारणार्थः,
चकारः स्वरार्थः । अस्य सिजादीनादेशान्वक्ष्यति तत्रैवोदाहरिष्यामः ॥

च्लेः सिच् ॥ ४४ ॥

च्लेः सिजादेशो भवति । इकार उच्चारणार्थः, चकारः स्वरार्थः ।
अकार्षीत् । अहर्षीत् । आगमानुदात्तत्वं हि प्रत्ययस्वरमिव चित्स्वरमपि
वाधेतेति स्थानिन्यादेशे च द्विश्रकारोनुबध्यते ॥ स्पृशमृशकृषत्पठ्पां सिज्वा
वक्ष्यः ॥ * ॥ अस्पाक्षीत् । अस्पाक्षीत् । अस्पृक्षत् । अम्राक्षीत् । अमा-
क्षीत् । अमृक्षत् । अकार्षीत् । अक्राक्षीत् । अकृक्षत् । अतृप्त् । अत्राप्सीत् ।
अत्राप्सीत् । अद्रृप्त् । अद्राप्सीत् । अदाप्सीत् ॥

शल इगुपधादनिटः क्सः ॥ ४५ ॥

शलन्तो यो धातुरिगुपधस्तस्मात्परस्य च्लेरनिटः क्स आदेशो
भवति । दुह । अधुक्षत् । लेह । आलेक्षत् । शल इति किम् । अमैत्सीत् ।
अच्छैत्सीत् । इगुपधादेत किम् । अधाक्षत् । अनिट इति किम् । अकोषीत् ।
अमोषीत् ॥

श्लिष आलिङ्गने ॥ ४६ ॥

श्लिषेधातोरालिङ्गनक्रियावचनात्परस्य च्लेः क्स आदेशो भवति ।
आलिङ्गनमुपगृह्णन् परिष्वङ्गः । अत्र नियमार्थमेतत् । आश्लिषत्कन्यां देव-
दक्षः । आलिङ्गनइति किम् । समाश्लिषज्जतु काष्ठम् ॥

न दृशः ॥ ४७ ॥

पूर्वेण क्सः प्राप्तः प्रतिषिध्यते । दृशेधातोः परस्य च्लेः क्सादेशो न
भवति । अस्मिन्प्रतिषिद्धे इरितो वेत्यङ्सिचौ भवतः । अदर्शत् । अद्राक्षीत् ॥

णिश्रिद्रुसुभ्यः कर्त्तरि चङ् ॥ ४८ ॥

सिजपवादश्चङ्विधीयते । ग्यन्तेभ्यो धातुभ्यः श्रि द्रु सु इत्येतेभ्यश्च
परस्य च्लेश्चङादेशो भवति कर्तृवाचिनि लुङि परतः । उकारो गुणवृद्धि-
प्रतिषेधार्थः, चकारश्चङीति विशेषणार्थः । अचीकरत् । अजीहरत् । अशि-
भियत् । अतुद्रुवत् । असुसुवत् । कर्त्तरीति किम् । अकारयिषातां कटौ

देवदत्तेन ॥ कमेरुपसंख्यानम् ॥ * ॥ आयादय आर्द्धधातुके वेति यदा
शिङ्गनास्ति तदैतदुपसंख्यानम् । अचकमत । शिङ्गपक्षे सन्वद्भावः ।
अचीकमत ।

नाकमिष्ट सुखं यान्ति सुयुक्तैर्वडवारयैः ।

अथ पत्काषिणो यान्ति ये ऽचीकमतभाषिणः ॥

विभाषा घेद्शब्दोः ॥ ४६ ॥

घेद् पाने, दुश्शोश्च गतिवृद्धयोः, एताभ्यामुत्तरस्य च्लेर्विभाषा
चडादेशो भवति । घेदस्तावत् । अदधत् । सिचूपक्षे विभाषा घ्राधेडिति
लुक् । अधात् । अधासीत् । श्वयतेः खल्वपि । अशिञ्चियत् । अङोप्यत्र
विकल्प इष्यते । अभवत् । अभवयीत् । कर्त्तरीत्येव । अधिषातां गावौ
वत्सेन ॥

गुपेश्छन्दसि ॥ ५० ॥

गुपेः परस्य च्लेश्छन्दसि विषये विभाषा चडादेशो भवति । यत्राद्यप्र-
त्यये नास्ति तत्राद्यं विधिः । इमाञ्चो मित्रावरुणां गृहानज्जगुपतम् । अगौ-
तम् । अगोपिष्टम् । अगोपाधिष्टमिति वा । भाषायां तु चडस्तं वर्जयित्वा
शिष्टं रूपत्रयं भवति ॥

नोनयतिध्वनयत्येक्यत्यर्द्धातिभ्यः ॥ ५१ ॥

ऊन परिहाणे, ध्वन शब्दे, इल प्रेरणे, अर्द्ध गतौ याचने च, एतेभ्यो
धातुभ्यो ग्यन्तेभ्यः पूर्वेण च्लेश्छि प्राप्ते छन्दसि विषये न भवति । काम-
मूनयोः । औनिनदिति भाषायाम् । मा त्वाग्निर्व्वनयीत् । अदिध्वनदिति
भाषायाम् । काममैलयाः । ऐलिनदिति भाषायाम् । मैनमर्हयीत् । आर्हिद-
दिति भाषायाम् ॥

अस्यतिवक्तिरुपातिभ्यो ऽह् ॥ ५२ ॥

असु क्षेपणे, वच परिभाषणे, व्रजदेशो वा । ल्या प्रकवने । वक्तिरु-
देशो वा । एभ्यः परस्य च्लेश्छिदेशो भवति कर्त्तृवाचिनि लुङि परतः ।
अस्यतेः पुषादिपाठादेवाङि सिङ्गे पुनर्ग्रहणमात्मनेपदार्थम् । पर्यास्थत् ।
पर्यास्थेताम् । पर्यास्थन्त । वक्ति । अवोचत् । अवोचताम् । अवोचन् ।
ख्याति । आख्यत् । आख्यताम् । आख्यन् । कर्त्तरीति किम् । पर्याप्ति-
मातां गावौवत्सेन ॥

लिपिलिचिह्नश्च ॥ ५३ ॥

लिप उपदेहे, पिच क्षरणे, ह्रस्व स्पर्शायाम्, परस्मैपरस्य च्लेरडादेशो भवति । अलिपत् । असिचत् । आहत् । पृथग्योग उत्तरार्थः ॥

आत्मनेपदेष्वन्यतरस्याम् ॥ ५४ ॥

पूर्वेण प्राप्तो विभाषा आरभ्यते । लिपि लिचि ह आत्मनेपदेषु परत-
मच्लेरडादेशो भवति अन्यतरस्याम् । स्वरितञित इत्यात्मनेपदम् । अलिपत् ।
अलित । असिचत् । असिक्त । अहत् । अहास्त ॥

पुषादिद्युतादल्यृदितः परस्मैपदेषु ॥ ५५ ॥

पुषादिभ्यो चुतादिभ्यः लृदिद्वभ्यश्च धातुभ्यः परस्य च्लेः परस्मै-
पदेषु परतो ऽडादेशो भवति । पुषादिर्दिवाद्यन्तर्गणो गृह्यते, न भ्वादिक्का-
द्यन्तर्गणः । पुष । अपुषत् । चुतादि । अचुतत् । अञ्चितत् । लृदिङ्भ्यः ।
गम् । अगमत् । शक्त् । अशक्तत् । परस्मैपदेष्विति किम् । व्यद्योतिष्ट ।
अलोदिष्ट ॥

सर्त्तिशास्त्वर्त्तिभ्यश्च ॥ ५६ ॥

सृ गतौ, शासु अनुशिष्टौ, ऋ गतौ, इत्येतेभ्यः परस्य च्लेरडादेशो
भवति । सर्त्ति । असरत् । शास्ति । अशिषत् । अर्त्ति । आरत् । पृथग्योग-
करणमात्मनेपदार्थम् । समरत् । चकारः परस्मैपदेष्वित्यनुकर्षणार्थः ।
तच्चोसरत्रोपयोगं यास्यति ॥

हरितो वा ॥ ५७ ॥

हरतो धातोः परस्य च्लेरडादेशो वा भवति । भिदिर् । अभिदत् ।
अभैसीत् । छिदिर् । अछिदत् । अच्यैसात् । परस्मैपदेष्वित्येव । अभिस्त ।
अच्छिस्त ॥

जृस्तम्भुग्रुमुलुचुग्रुगुलुचुलुञ्चुद्विभ्यश्च ॥ ५८ ॥

वेति वर्तते । जृप् वयोहानौ, स्तम्भुः सौत्रो धातुः । ग्रुचु म्नुचु
गत्यर्थौ । ग्रुचु म्नुचु स्नेयकरणे । ग्लुञ्चु पसृज गतौ । दुओञ्चि गतिवृज्योः ।
एतेभ्यो धातुभ्यः परस्य च्लेर्वा ऽडादेशो भवति । अजरत् । अजारीत् ।
अस्तभत् । अस्तम्भीत् । अग्रुचत् । अग्रोचीत् । अम्नुचत् । अम्लोचीत् ।
अं, चत् । अग्रोचीत् । अम्नुचत् । अग्लोचीत् । अग्लुचत् । अग्लुञ्चीत् ।
अश्चत् । अश्चयीत् । अशिशिवत् । ग्लुचुलुञ्चोरेकतरोपादानेपि रूपत्रयं

॥ काशिका ॥ ३ ॥ १ ॥

१३७

लिङ्ग्यत्यर्थभेदात्तु द्वयोरुपादानं कृतम् । केचित्तु वर्णयन्ति द्वयोरुपादान-
सामर्थ्याद् ग्लुञ्चेरनुनासिकलोपो न भवति । अग्लुञ्चदिति ॥

कृमृदृरुहिभ्यश्छन्दसि ॥ ५९ ॥

कृ मृ दृ रुहि इत्येतेभ्यः परस्य च्लेश्छन्दसि विषये ऽङ्गादेशो भवति ।
शकलाङ्गुकोकरत् । अथो ऽमरत् । अदरदर्थान् । पर्वतमारुहन् । अन्तरि-
क्षादिवमारुहम् । छन्दसीति किम् । अकार्षीत् । अमृत । अदारीत् । अरुदत् ॥

चिष्ण ते पदः ॥ ६० ॥

पदं गतौ, अस्माद्धातोः परस्य च्लेश्चिष्णादेशो भवति तशब्दे परतः ।
सामर्थ्यादात्मनेपदैकवचनं गृह्यते । उदपादि सस्यम् । समपादि मैत्रम् ।
तइति किम् । उदपत्साताम् । उदपत्सत ॥

दीपजनबुधपूरितायिप्यायिभ्यो ऽन्यतरस्याम् ॥ ६१ ॥

चिष्ण तइति वर्त्तने । दीपीदीप्तौ, जनी प्रादुर्भावे, बन्ध अवगमने, वृत्ति
आप्यायने, ताय संनानपालनयोः, ओप्यायो वृद्धौ, एतेभ्यः परस्य च्लेश्चिष्णादेशो
परतो ऽन्यतरस्यां चिष्णादेशो भवति । अदीपि । अदीपिष्ट । अजनि ।
अजनिष्ट । अबोधि । अबुद्ध । अपूरि । अपूरिष्ट । अतायि । अतायिष्ट ।
अप्यायि । अप्यायिष्ट ॥

अचः कर्मकर्त्तरि ॥ ६२ ॥

अजन्ताद्धातोः परस्य च्लोः कर्मकर्त्तरि तशब्दे परतश्चिष्णादेशो
भवति । प्राप्तविभाषेयम् । अकारि कटः स्वयमेव । अकृत कटः स्वयमेव ।
अलावि केदारः स्वयमेव । अलविष्ट केदारः स्वयमेव । अच इति किम् ।
अभेदि काष्ठं स्वयमेव । कर्मकर्त्तरीति किम् । अकारि कटो देवदत्तेन ॥

दुहश्च ॥ ६३ ॥

दुह प्रपूरणे, अस्मात्परस्य च्लेश्चिष्णादेशो भवत्यन्यतरस्याम् । अदोहि
गौः स्वयमेव । अदुग्ध गौः स्वयमेव । कर्मकर्त्तरीत्येव । अदोहि गौर्गोपा-
लकेन ॥

न रुधः ॥ ६४ ॥

रुधिद् आवरणे, अस्मात्परस्य च्लोः कर्मकर्त्तरिचिष्णादेशो न भवति ।
अन्ववारुध गौः स्वयमेव । कर्मकर्त्तरीत्येव । अन्ववारोधि गौर्गोपालकेन ॥

१६८

॥ काशिका ॥ ३ ॥ १ ॥

तपोनुतापे च ॥ ६५ ॥

नेति वर्त्तते । तप संतापे, अस्मात्परस्य च्लेक्षिणादेशो न भवति कर्मकर्त्तर्यनुतापे च । अनुतापः, पश्चात्तापः । तस्य ग्रहणमकर्मकर्त्तर्यं, तत्र हि भावकर्मणोरपि प्रतिषेधो भवति । अतस्तपस्तापसः । अन्ववातस पापेन कर्मणा ॥

चिण् भावकर्मणाः ॥ ६६ ॥

धातोः परस्य च्लेक्षिणादेशो भवति भावे कर्मणि तशब्दे परतः । भावे तावत् । अशाधि भवता । कर्मणि खल्वपि । अकारि कटो देवदत्तेन । अक्षारि भारो यज्ञदत्तेन । चिणग्रहणं विस्पष्टार्थम् ॥

सार्वधातुके यक् ॥ ६७ ॥

भावकर्मवाचिनि सार्वधातुके परतो धातोर्यक् प्रत्ययो भवति । आस्यते भवता । शय्यते भवता । कर्मणि । क्रियते कटः । गम्यते ग्रामः । ककारो गुणवृद्धिप्रतिषेधार्थः । यग्विधाने कर्मकर्त्तर्युपसंख्यानं विप्रतिषेधाद्धि यक्ः शपो बलीयस्त्वम् । क्रियते कटः स्वयमेव । पच्यते ओदनः स्वयमेव ॥

कर्त्तरि शप् ॥ ६८ ॥

कर्तृवाचिनि सार्वधातुके परतो धातोः शप्प्रत्ययो भवति । पकारः स्वरार्थः, शकारः सार्वधातुकार्थः । भवति । पचति ॥

दिवादिभ्यः श्यञ् ॥ ६९ ॥

दिष् इत्येवमादिभ्यो धातुभ्यः श्यन्प्रत्ययो भवति । शपोपवादः । नकारः स्वरार्थः, शकारः सार्वधातुकार्थः । दीव्यति । सीव्यति ॥

वा भ्राशभ्लाशभ्रमुक्रमुक्लमुन्नसिञ्जुटिलषः ॥ ७० ॥

उभयत्र विभाषेयम् । दुभ्राष्ट दुभ्लाष्ट दीप्तौ, भ्रमु अनवस्थाने, भ्रमु चलने, द्वयोरपि ग्रहणम् । क्रमु पादविक्षेपे, क्लमु ग्लानौ, त्रसी उद्वेगे, जुटी छेदने, लष कान्तौ, एतेभ्यो वा श्यन् प्रत्ययो भवति । भ्राशते । भ्राश्यते । भ्लाशते । भ्लाश्यते । भ्रमति । भ्राम्यति । क्रामति । क्राम्यति । क्लामति । क्लाम्यति । त्रसति । त्रस्यति । जुटति । जुट्यति । लषति । लष्यति ॥

यसोऽनुपसर्गात् ॥ ७१ ॥

यसु प्रयत्ने दैवादिकः तस्मान्नित्यं श्यनि प्राप्ते ऽनुपसर्गाद्विकल्प

॥ काशिका ॥ ३ ॥ १ ॥

१६६

उच्यते । यसोऽनुपसर्गाद्वा इत्यन्प्रत्ययो भवति । यस्यति । यसति । अनुप-
सर्गादिति किम् । आयस्यति । प्रयस्यति ॥

संयसश्च ॥ ७२ ॥

सोऽपसर्गार्थं आरम्भः । संपूर्वाच्च यसेर्वा इत्यन्प्रत्यो भवति । संय-
स्यति । संयसति ॥

स्वादिभ्यः श्नुः ॥ ७३ ॥

षुञ् अभिषवे, इत्येवमादिभ्यो धातुभ्यः श्नुप्रत्ययो भवति । शपोप-
वादः । सुनेति । सिनेति ॥

श्रुवः श् च ॥ ७४ ॥

श्रुवः श्नुप्रत्ययो भवति तत्संनियोगेन श्रुवः श्च इत्ययमादेशो भवति ।
श्रुयोति । श्रुणुतः । श्रुण्वन्ति ॥

अक्षोऽन्यतरस्याम् ॥ ७५ ॥

अक्ष व्याप्तौ भौवादिकः, अस्मादन्यतरस्यां श्नुप्रत्ययो भवति ।
अक्षोति । अक्षति ॥

तनूकरणे तच्चः ॥ ७६ ॥

तच्च त्वच्च तनूकरणे, अस्मात्तनूकरणे वर्त्तमानादन्यतरस्यां श्नुप्र-
त्ययो भवति । अनेकार्थत्वाद्वातूनां विशेषेणोपादानम् । तक्षति काष्ठम् ।
तद्वणोति काष्ठम् । तनूकरणइति किम् । संतक्षति वाग्भिः ॥

तुदादिभ्यः शः ॥ ७७ ॥

तुद् व्यथने, इत्येवमादिभ्यो धातुभ्यः शप्रत्ययो भवति । शपोप-
वादः । शकारः सार्वधातुकसंज्ञार्थः । तुदति । तुदति ॥

रुधादिभ्यः श्रम् ॥ ७८ ॥

रुधिर् आधरणे, इत्येवमादिभ्यो धातुभ्यः श्रम् प्रत्ययो भवति ।
शपोपवादः । मकारो देशविध्यर्थः । शकारः आनलोप इति विशेषणार्थः ।
रुणद्धि । भिनत्ति ॥

तनादिकृञ्भ्य उः ॥ ७९ ॥

तनु विस्तारे, इत्येवमादिभ्यो धातुभ्यः कृञ्भ्य उप्रत्ययो भवति ।

१७०

॥ काशिका ॥ ३ ॥ १ ॥

शपोपवादः । तनोति । सनोति । ज्ञोति । कृजः खल्वपि । करोति ।
तनादिपाठादेव उपत्यये सिद्धे करोतेरुपादानं नियमार्थम्, अस्यस्तनादिकार्यं
भा भूदिति । तनादिभ्यस्तथासेरिति विभाषा सिद्धे तुङ्ग भवति । अकृत ।
अकृताः ॥

धिन्विकृष्वयोर च ॥ ८० ॥

हिवि धिवि जिवि प्रीणनार्थाः, क्वि हिंसाकरणयोः, इत्येतयोर्द्धा-
त्पौरुप्रत्ययो भवत्यकारश्चान्तादेशः । धिनोति । कृषोति । अतो लोपस्य
स्थानिवद्भावादुगुणो न भवति ॥

क्रयादिभ्यः श्रा ॥ ८१ ॥

डुकीञ् द्वयविनिमयइत्येवमादिभ्यो धातुभ्यः श्राप्रत्ययो भवति ।
शपोपवादः । शकारः सार्वधातुकसंज्ञार्थः । क्रीणाति । प्रीणाति ॥

स्तम्भुस्तुम्भुस्कम्भुस्कुम्भुस्कुम्भ्यः झुञ्झ ॥ ८२ ॥

आद्याश्चत्वारो धातवः सौत्राः । स्कुञ् आप्रवणे । एतेभ्यः श्राप्रत्ययो
भवति झुञ्झ । स्तम्भ्नाति । स्तम्भोति । स्तुम्भ्नाति । स्तुम्भोति । स्कम्भ्नाति ।
स्कम्भोति । स्कुम्भ्नाति । स्कुम्भोति । स्कुम्भ्नाति । स्कुम्भोति । उदित्वप्रति-
ज्ञानात्सौत्राणामपि धातूनां सर्वार्थत्वं विज्ञायते नैतद्विकरणविषयत्वमेव ॥

हलः श्रः शानजप्ता ॥ ८३ ॥

हल उत्तरस्य श्राप्रत्ययस्य शानजादेशो भवति हौ परतः । मुषाण ।
पुषाण । हल इति किम् । क्रीणीहि । हाविति किम् । मुष्णाति । श्र इति
स्थानिनिर्देशः । आदेशसंप्रत्ययार्थः । इतरथा हि प्रत्ययान्तरमेव सर्वविषयं
विज्ञायेत ॥

छन्दसि शायजपि ॥ ८४ ॥

छन्दसि विषये श्रः शायजादेशो भवति, शानजपि । शृभाय जिह्वया
मधु । शानचः खल्वपि । वधान पशुम् ॥

व्यत्ययो बहुलम् ॥ ८५ ॥

यथायथं विकरणाः शबादयो विहितास्तेषां छन्दसि विषये बहुलं
व्यत्ययो भवति । व्यतिगमनं व्यत्ययो व्यतिहारः विषयान्तरे विधानं, क
चिद्विविकरणता क चित्तिविकरणता च । आण्डा शुष्मस्य भेदति ।
मिनसीति प्राप्ते । स च न मरति । न म्रियतइति प्राप्ते । द्विविकरणता । इन्द्रो

वस्तेन नैवतु । नयतिविति प्राप्ते । त्रिविकरणा । इन्द्रेण युजा तरुवेम वृत्रम् ।
तीर्थास्मेति प्राप्ते । बहुलग्रहणं सर्वविधिव्यभिचारार्थम् ।

सुतिडुपग्रहलिङ्गनराणां कालहलच्छ्वरकर्तृयडां च
व्यत्ययमिच्छति शास्त्रकृद्देवां सोपि हि सिद्ध्यति बाहुल्येन ॥

लिङ्याशिष्यङ् ॥ ८६ ॥

आशिषि विषये यो लिङ् तस्मिन्परतश्छन्दसि विषये ऽङ् प्रत्ययो
भवति । शपोपवादः । छन्दस्युभयथेति लिङः सार्वधातुकसंज्ञाप्यस्ति ।
स्थागागमिवचिवदिशकिरुहयः प्रयोजनम् । स्था । उपस्थेयम् । गा ।
सत्यमुपगेयम् । गमि । गमेम जानतो गृहान् । वचि । मन्त्रं वोचेमाप्त्रये ।
विदेयमेनां मनसि प्रविष्टाम् । शकि । व्रतं चरिष्यामि तच्छ्रेयम् । रुहि ।
स्वर्गं लोकमारुहेयम् ॥ दूशेरग्वक्तव्यः ॥ * ॥ पितरं च दूशेयं मातरं च ॥

कर्मवत्कर्मणा तुल्यक्रियः ॥ ८७ ॥

कर्मणि क्रिया कर्म, कर्मस्थया क्रियया तुल्यक्रियः कर्ता कर्मवद्भवति ।
यस्मिन्कर्मणि कर्तृभूतेपि तद्वत्क्रिया लक्ष्यते यथा कर्मणि, स कर्ता कर्मवद्भ-
वति । कर्माश्रयाणि कार्याणि प्रपद्यते । कर्तरि शिविति कर्तृग्रहणमिहानुवृत्तं
प्रथमया विपरिणम्यते । यगात्मनेपदचिण्चिण्वद्भावाः प्रयोजनम् । मिद्यते
काष्ठं स्वयमेव । अमेदि काष्ठं स्वयमेव । कारिष्यते कटः स्वयमेव । वत्करणं
स्वाश्रयमपि यथा स्यात् । मिद्यते कुसुलेनेति । अकर्मकाणां भावे लः सिद्धो
भवति । लिङ्याशिष्यङ्ङिति द्विलकारको निर्देशः । तत्र लानुवृत्तेर्लान्तस्य
कर्त्ता कर्मवद्भवतीति कुसुलाद् द्वितीया न भवति । कर्मणेति क्रिम् । करणा-
धिकरणाभ्यां तुल्यक्रियस्य मा भूत् । साध्वसिश्छिनत्ति । साधु स्थालीं
पचति । धात्वधिकारात्समाने धातौ कर्मवद्भावः । इह न भवति । पचत्योदनं
देवदत्तः, राध्यत्योदनः स्वयमेवेति । कर्मस्थभावकानां कर्मस्थक्रियाणां च
कर्ता कर्मवद्भवति, न कर्तृस्थभावकानां न कर्तृस्थक्रियाणाम् ॥

कर्मस्थः पचतेर्भावः कर्मस्था च भिदेः क्रिया ।

मासासिभावः कर्तृस्थः कर्तृस्था च गमेः क्रिया ॥

तपस्तपःकर्मकस्यैव ॥ ८८ ॥

तप संतापे, अस्य कर्ता कर्मवद्भवति, स च तपःकर्मकस्यैव नान्य
कर्मकस्य । क्रियाभेदाद्विध्यर्थमेतत् । उपवासादोनि तपसि तापसं तपन्ति ।
दुःस्वयन्तीत्यर्थः । स तापसस्त्वगस्थिभूतः स्वर्गाय तपस्तप्यते । अर्जयता-

१७२

॥ काशिका ॥ ३ ॥ १ ॥

त्यर्थः । पूर्वेणाप्राप्तः कर्मवद्भावो विधीयते । तप्यते तपस्तापसः । अतस्तपस्तापसः । तपःकर्मकस्यैवेति किम् । उत्तपति सुवर्णं सुवर्णकारः ॥

न दुहन्तु नमां यक्चिणौ ॥ ८९ ॥

दुह स्तु नम् इत्येतेषां कर्मकर्तरि यक्चिणौ कर्मवद्भावापदिष्टौ न भवतः । दुहेरनेन यक् प्रतिषिद्धयते । चिण् दुहेश्चेति पूर्वमेव विभाषितः । दुग्धे गौः स्वयमेव । अदुग्ध गौः स्वयमेव । अदोहि गौः स्वयमेव । प्रस्तुते गौः स्वयमेव । प्रास्नोष्ट गौः स्वयमेव । नमते दण्डः स्वयमेव । अनंस्त दण्डः स्वयमेव ॥ यक्चिणोः प्रतिषेधे णिअन्थिब्रूमात्मनेपदाकर्मकाणामुपलब्ध्यानम् ॥ * ॥ कारयति कटं देवदत्तः । कारयते कटः स्वयमेव । अचीकरत्कटं देवदत्तः । अचीकरत् कटः स्वयमेव । उरुपुच्छयते गौः स्वयमेव । उदपुपुच्छत गौः स्वयमेव । अश्राति ग्रन्थं देवदत्तः । अश्रीते ग्रन्थः स्वयमेव । अग्रन्थिष्ट ग्रन्थः स्वयमेव । प्रश्राति श्लोकं देवदत्तः । प्रश्रीते श्लोकः स्वयमेव । अग्रन्थिष्ट श्लोकः स्वयमेव । ब्रूते श्लोकं देवदत्तः । ब्रूते श्लोकः स्वयमेव । अबोचच्छ्लोकं देवदत्तः । अबोचत् श्लोकः स्वयमेव । आत्मनेपदविधानेऽकर्मकाणाम् । हन्ति माणवकं देवदत्तः । आहूते माणवकः स्वयमेव । आवधिष्ट माणवकः स्वयमेव, आहूतेति वा । निहृवते सैन्धवाः स्वयमेव । व्यकुषत् सैन्धवाः स्वयमेव ।

कुषिरजोः प्राचां श्यन्परस्मैपदं च ॥ ९० ॥

कुष निष्कर्षे, रज्ज् राने, अनयोर्धात्वोः कर्मकर्तरि प्राचामाचार्याणां मतेन श्यन्प्रत्ययो भवति, परस्मैपदं च । यगात्मनेपदयोरपवादौ । कुष्यति पादः स्वयमेव । रज्यति वस्त्रं स्वयमेव । प्राचांग्रहणं विकल्पार्थम् । कुष्यते । रज्यते । व्यवस्थिनविभाषा चेयम् । तेन लिङ्गलिङोः स्यादिविषये च न भवतः । चुकुषे पादः स्वयमेव । ररज्जे वस्त्रं स्वयमेव । कोषिषोष्ट पादः स्वयमेव । रङ्क्षीष्ट वस्त्रं स्वयमेव । कोषिष्यते पादः स्वयमेव । रङ्क्ष्यते वस्त्रं स्वयमेव । अकोषि पादः स्वयमेव । अरक्षि वस्त्रं स्वयमेव ॥

धातोः ॥ ९१ ॥

धातोरित्ययमधिकारो वेदितव्यः । आ तृतीयाध्यायपरिसमाप्ते, यद्विद ऊर्ध्वमनुक्रमिष्यामो धातोरित्येवं तद्वेदितव्यम् । वक्ष्यति । तव्यस्त-
न्यानीयर इति । कर्ष्यव्यम् । करणीयम् । धातुग्रहणमनर्थकम् । यङ्विधौ धात्वधिकारात् । कृदुपपदसंज्ञार्थं तर्हि । अस्मिन्धात्वधिकारे ते यथा स्यातां,

॥ काशिका ॥ ३ ॥ १ ॥

१७३

पूर्वत्र आ भूतामिति । आर्धधातुसंज्ञार्थं च द्वितीयं धातुग्रहणं कर्तव्यम् ।
अस्तिरित्येवं विहितस्य यथा स्यात् । इह मा भूत् । लभ्यां लूमिरिति ॥

तत्रोपपदं सप्तमीस्थम् ॥ ६२ ॥

तत्रैतस्मिन्धात्वधिकारे तृतीये यत्सप्तमीनिर्दिष्टं तदुपपदसंज्ञं भवति ।
वक्ष्यति । कर्मण्यण् । कुम्भकारः । स्थग्रहणं सूत्रेषु सप्तमीनिर्देशप्रति-
पत्त्यर्थम् । इतरथा हि सप्तमी श्रूयते यत्र तत्रैव स्यात् । स्तम्भेरमः, कर्णजप
इति । यत्र वा सप्तमीश्रुतिरस्ति सप्तम्यां जनेर्ङ इति । उपस जो, मन्दुरज
इति । स्थग्रहणात्तु सर्वत्र भवति । गुरुसंज्ञाकरणमन्वर्थसंज्ञाविज्ञाने सति
समर्थपरिभाषाव्यापारार्थम् । पश्य कुम्भं, करोति कटमिति प्रत्ययो न
भवति । उपपदमतिङ्ङित्येवमादयः ॥

कृदतिङ् ॥ ६३ ॥

अस्मिन्धात्वधिकारे तिङ्जितः प्रत्ययः कृतसंज्ञको भवति ।
कर्तव्यम् । करणीयम् । अतिङिति किम् । चीयात् । स्तूयात् । कृतप्रदेशाः
कृतद्धितसमासाश्चेत्येवमादयः ।

वा ऽसरूपो ऽस्त्रियाम् ॥ ६४ ॥

अस्मिन्धात्वधिकारेऽसमानरूपः प्रत्ययोऽपवादो वा बाधको भवति
रूपधिकारविहितप्रत्ययं वर्जयित्वा । एबुल्लृचावुत्सगा, इगुपधञ्जामीकिरः
क इत्यपवादः, तद्विषये एबुल्लृचावपि भवतः । विज्ञेयकः । विज्ञेता ।
विज्ञिपः । असरूप इति किम् । कर्मण्यणित्युत्सर्गः, आतोनुपसर्गो क इत्यप-
वादः, स नित्यं बाधको भवति । गोदः । कम्बलदः । नानुबन्धकृतमसा-
रूप्यम् । अस्त्रियामिति किम् । स्त्रियां क्तिन्नित्युत्सर्गः, अ प्रत्ययादित्य-
पवादः, स बाधक एव भवति । चिकीर्षा । जिह्वीर्षा ॥

कृत्याः प्राङ् एबुल्लः ॥ ६५ ॥

एबुल्लृचाविति वक्ष्यति, प्रागेतस्माद्वेबुल्लसंज्ञानाद्यानित ऊर्ध्व-
मनुक्रमिष्यामः कृत्यसंज्ञकास्ते वेदितव्याः तत्रैवादाहरिष्यामः । कृत्यप्रदेशाः
कृत्यरधिकार्यवचने कृत्यानां कर्तरि वेत्येवमादयः ॥

तव्यत्तव्यानीयरः ॥ ६६ ॥

धातोरिति वर्तते । धातोस्तव्यत् तव्य अनीयर् इत्येते प्रत्यया
भवन्ति । तकाररेफौ स्वरार्थौ । कर्तव्यम् । कर्तव्यम् । करणीयम् ॥ वसे-

१७४

॥ काशिका ॥ ३ ॥ १ ॥

स्तव्यत् कर्तरि णिच् ॥ * ॥ वास्तव्यः ॥ केलिभर उपसंख्यानम् ॥ * ॥
पचेलिमा मत्वाः । मिदेलिमानी काप्रानि । कर्मकर्तरि चायमिष्यते ॥

अचो यत् ॥ ६७ ॥

अजन्ताद्धातोर्थप्रत्ययो भवति । तकारो यतोनाच इति स्वरार्थः ।
गेयम् । पेयम् । ज्ञेयम् । ज्ञेयम् । अजग्रहणं किम् । यावता हलन्ताण्यतं
चक्षति अजन्तभूतपूर्वादपि यथा स्यात् । दित्स्यम् । धित्स्यम् ॥ तकिशसि-
वतियतिजनीनामुपसंख्यानम् ॥ * ॥ तकि । तक्यम् । शसि । शस्यम् ।
चति । चत्यम् । यति । यत्यम् । जनि । जन्यम् ॥ हनो वा वध च ॥ * ॥
वच्यम् । घात्यम् ॥

पोरदुपधात् ॥ ९८ ॥

पवर्गान्ताद्धातोरेकारोपधाद्यप्रत्ययो भवति । एयतोपवादः । शप् ।
शप्यम् । लप् । लभ्यम् । पोरिति किम् । पाक्यम् । वाक्यम् । अदुपधा-
विति किम् । कोप्यम् । गोप्यम् । तपरकरणं तत्कालार्थम् । आप्यम् ॥

शकिसहोश्च ॥ ९९ ॥

शक्तृ शक्तौ, षह मर्षणे, अनयोर्धात्वोर्थप्रत्ययो भवति । शक्यम् ।
सह्यम् ॥

गदमदचरयमश्चानुपसर्गे ॥ १०० ॥

गद व्यक्तायां वाचि, मदी हर्ष, चर गतिभक्षणयोः, यमउपरमे, एते-
भ्यश्चानुपसर्गेभ्यो यत्प्रत्ययो भवाते । गद्यम् । मद्यम् । चर्यम् । यम्यम् ।
अनुपसर्गइति किम् । प्रगाद्यम् । प्रमाद्यम् । यमेः पूर्वणव सिद्धे ऽनुपसर्गनि-
यमार्थं वचनम् ॥ चरेराडि चागुरौ ॥ * ॥ आचर्यो देशः । अगुराविति
किम् । आचार्य उपनेता ॥

अवचपण्यवर्यागर्हपणितन्यानिरोधेषु ॥ १०१ ॥

अवच पण्य वर्या इत्येते शब्दा निपात्यन्ते गर्ह पणितन्यानिरोध
इत्येतेष्वर्थेषु यथासंख्यम् । अवचमिति निपात्यते गर्हं चेत्तद्भवति । अवचं
पापम् । अनुचमन्यत् । वदः सुपि क्यप् च । पण्यमिति निपात्यते पणित-
न्यं चेत्तद्भवति । पण्यः कम्बलः । पण्याः गौः । पाण्यमन्यत् । वर्येति स्त्रियां
निपात्यते अनिरोधश्चेद्भवति । अनिरोधो ऽप्रतिबन्धः । शतेन वर्या । सह-
जेन वर्या । वृत्त्याऽन्या । स्त्रीलिङ्गनिर्देशः किमर्थः । वार्या अत्रिजः ॥

॥ काशिका ॥ ३ ॥ १ ॥

१७५

वह्नां करणम् ॥ १०२ ॥

वहर्धातोः करणे यत्प्रत्ययो निपात्यते । वहत्यनेनेति वह्नां शकटम् ।
करणइति किम् । बाह्यमन्यत् ॥

अर्थः स्वामिवैश्ययोः ॥ १०३ ॥

अ गतौ, अस्मात्प्रत्ययि प्राप्ते स्वामिवैश्ययोरभिधेययोर्यत्प्रत्ययो-
निपात्यते । अर्थः स्वामी । अर्थो वैश्यः ॥ यतो ज्ञाव इत्याद्युदात्तत्वे प्राप्ते
स्वामिन्यन्तोदात्तत्वं च वक्तव्यम् ॥ * ॥ स्वामिवैश्ययोरिति किम् । आर्थो
प्राप्तः ॥

उपसर्ग काल्या प्रजने ॥ १०४ ॥

उपसर्गेति निपात्यते काल्या चेत्प्रजने भवति । उपपूर्वात्सर्तेत्यप्रत्ययः ।
प्राप्तकाला काल्या । प्रजनः प्रजननं प्रथमगर्भग्रहणम् । गर्भग्रहणे प्राप्तकाला ।
उपसर्गा गौः । उपसर्गा वडवा । काल्या प्रजनइति किम् । उपसर्गा शरदि
मधुरा ॥

अजर्यं संगतम् ॥ १०५ ॥

अजर्यमिति निपात्यते संगतं चेद्भवति । जीर्यतेर्नञ्पूर्वात्संगते
संगमने कर्तरि यत्प्रत्ययो निपात्यते । न जीर्यतीत्यजर्यम् । अजर्यमार्थ-
संगतम् । अजर्यं नोस्तु संगतम् । संगतमिति किम् । अजरिता कम्बलः ॥

वदः सुपि क्यप् च ॥ १०६ ॥

अनुपसर्गइति वर्तते । वदेर्धातोः सुबन्तउपपदे अनुपसर्गे क्यप्
प्रत्ययो भवति, चकाराद्यच्च । ब्रह्मोद्यम् । ब्रह्मवद्यम् । सत्योद्यम् । सत्य-
वद्यम् । सुपीति किम् । वाद्यम् । अनुपसर्गइत्येव । प्रवाद्यम् ॥

ध्रुवो भावे ॥ १०७ ॥

सुप्यनुपसर्गइत्यनुवर्त्तते । भवतेर्धातोः सुबन्तउपपदे अनुपसर्गे भावे
क्यप् प्रत्ययो भवति । यत्तु नानुवर्त्तते । ब्रह्मभूयं गतः । ब्रह्मत्वं गतः ।
देवभूयम्, देवत्वं गतः । भावग्रहणमुत्तरार्थम् । सुपीत्येव, भव्यम् ।
अनुपसर्गइत्येव । प्रभव्यम् ॥

हनस्त च ॥ १०८ ॥

सुप्यनुपसर्गइति वर्तते भावइति च । हन्तेर्धातोः सुबन्तउपपदे अनु-

१७६

॥ काशिका ॥ ३ ॥ १ ॥

पसर्गे भावे क्यप् प्रत्ययो भवति, तकारश्चान्तादेशः । ब्रह्महत्या । अश्वहत्या ।
सुपीत्येव, घातः । एयत्तु भावे न भवत्यनभिधानात् । अनुपसर्गइत्येव ।
प्रघातौ वर्तते ॥

एतिस्तुशास्त्वृदृजुषः क्यप् ॥ १०९ ॥

सुप्यनुपसर्गे भावइति निवृत्तम् । सामान्येन विधानमेतत् । एति
स्तु शास्त्वृदृ जुष इत्येतेभ्यः क्यप् प्रत्ययो भवति । इत्यः । स्तुत्यः । शिष्यः ।
वृत्त्यः । आदृत्यः । जुष्यः । क्यबिति वर्त्तमाने पुनः क्यव्ग्रहणं बाधकबाध-
नार्थम् । ओरावश्यके इति एयतं बाधित्वा क्यवेव भवति । अवश्यस्तुत्यः ।
वृग्रहणे वृजो ग्रहणमिष्यते न वृडः । वार्या ऋत्विजः ॥ शंसिदुहिगुहिभ्यो
वेति वक्तव्यम् ॥ * ॥ शस्यम् । शंस्यम् । दुह्यम् । दोह्यम् । गुह्यम् । गो-
ह्यम् ॥ आङ्पूर्वादञ्जेः संज्ञायामुपसंख्यानम् ॥ * ॥ आज्यं घृतम् । कथमुपे-
यम् । परेतद्रपं, नेणः ॥

ऋदुपधाच्च कल्पिचृतेः ॥ ११० ॥

ऋकारोपधाच्च घातोः क्यप् प्रत्ययो भवति कृपिचृती वर्जयित्वा ।
वृत्तु । वृत्त्यम् । वृधु । वृद्ध्यम् । अकल्पित्तेरिति किम् । कल्प्यम् । चर्त्यम् ।
तपकरणं किम् । कृत संशब्दने । एयदेव भवति । कीर्त्यम् ॥ पाणौ सृजेर्य-
द्वक्तव्यः ॥ * ॥ पाणिसर्ग्या रज्जुः ॥ समवपूर्वाच्च ॥ * ॥ समवसग्या ॥

ई च खनः ॥ १११ ॥

खनेर्धातोः क्यप् प्रत्ययो भवतीकारश्चान्तादेशः । खेयम् । दीर्घनिर्देशः
प्रश्लेषार्थः । तत्र द्वितीय इकारो ये विभाषेत्यात्वबाधनार्थः ॥

भृजो ऽसंज्ञायाम् ॥ ११२ ॥

भृजो घातेरसंज्ञायां विषये क्यप् प्रत्ययो भवति । भृत्याः कर्मकराः ।
भर्तव्या इत्यर्थः । असंज्ञायामिति किम् । भार्योनाम क्षत्रियः ॥ संपूर्वाद्धि-
भाषा ॥ * ॥ संभृत्याः । संभार्याः ॥

संज्ञायां पंसि दृष्टत्वान्न ते भार्या प्रसिद्ध्यति ।

स्त्रियां भावाधिकारोस्ति तेन भार्या प्रसिद्ध्यति ॥

मृजोर्विभाषा ॥ ११३ ॥

मृजेर्धातोर्विभाषा क्यप् प्रत्ययो भवति । ऋदुपधत्वात् प्राप्तविभा-
षेयम् । परिमृज्यः । परिमार्ग्यः ॥

राजसूयसूर्यमृषोद्यरुच्यकुप्यकृष्टपच्यान्यथ्याः ॥ ११४ ॥

राजसूय सूर्य मृषोद्य रुच्य कुप्य कृष्टपच्य अन्यथ्य इत्येते शब्दाः क्यपि निपात्यन्ते । राज्ञा सोतव्यः राज्ञा वा इह सूयते राजसूयः क्रतुः । सूसर्त्तिभ्यां क्यप् सत्तैरुत्वं सुवतेर्वा रुडागमः । सरति सुवति वा सूर्यः । मृषापूर्वस्य वदतेः पक्षे यति प्राप्ते नित्यं क्यब् निपात्यते । मृषोद्यम् । रोचतेऽसौ रुच्यः । कर्त्तरि क्यप् । गुपे रादेः कत्वं च संज्ञायाम् । कुप्यम् । गोप्यमन्यत् । कृष्टे पच्यन्ते कृष्टपच्याः । कर्मकर्त्तरि निपातनम् । न व्यथते अन्यथ्यः ॥

भिद्योद्ध्यौ नदे ॥ ११५ ॥

भिदेरुज्जेश्च क्यब् निपात्यते नदेभिधेये । उज्जैर्धत्वं च । भिनत्ति कूलं भिद्यः । उज्जत्युदकम् उज्ज्यः । नदइति किम् । भेत्ता । उज्जिता ॥

पुष्यसिद्ध्यौ नक्षत्रे ॥ ११६ ॥

पुषेः सिधेश्चाधिकरणे क्यब् निपात्यते नक्षत्रे ऽभिधेये । पुष्यन्त्यस्मिन्नर्था इति पुष्यः । सिद्धयन्त्यस्मिन्निति सिद्ध्यः । नक्षत्रइति किम् । पोषणं, सेधनम् ॥

विपूयविनीयजित्पा मुञ्जकल्कहलिषु ॥ ११७ ॥

विपूय विनीय जित्य इत्येते शब्दा निपात्यन्ते यथासंख्यं मुञ्ज कल्क हलि इत्येतेषु बोधेषु । विपूर्वात्पवतेर्नयतेश्च तथा जयतेर्यति प्राप्ते कर्मणि क्यन्निपात्यते । विपूयो मुञ्जः । विपाव्यमन्यत् । विनीयः कल्कः । विनेयमन्यत् । जित्यो हलिः । जेयमन्यत् ॥

प्रत्यपिभ्यां ग्रहेऽछन्दसि ॥ ११८ ॥

प्रति अपि इत्येवंपूर्वाद्वग्रहेः क्यप् प्रत्ययो भवति छन्दसि विषये । मत्तस्य न प्रतिगृह्यम् । तस्मान्नापिगृह्यम् । छन्दसीति किम् । प्रतिग्राह्यम् । अपिग्राह्यम् ।

पदास्वैरिवाह्यापक्ष्येषु च ॥ ११९ ॥

पदे ऽस्वैरिणि बाह्यायां पक्ष्येचार्ये ग्रहेर्द्धातोः क्यप् प्रत्ययो भवति । पदे तावत् । प्रगृह्यं पदं, यस्य प्रगृह्यसंज्ञा विहिता । अवगृह्यं पदं, यस्यावग्रहः कियते । अस्वैरी परतन्त्रः । गृह्यका इमे । गृहीतका इत्यर्थः । बाह्यायाम् । ग्रामगृह्या सेना । नगरगृह्या सेना । ग्रामनगराभ्यां बहिर्भूतेत्यर्थः ।

१७८

॥ काशिका ॥ ३ ॥ १ ॥

स्त्रीलिङ्गनिर्देशादन्यत्र न भवति । पक्षे भवः पक्ष्यः । वासुदेवगृह्याः ।
अर्जुनगृह्याः । तत्पक्षाश्रिता इत्यर्थः ॥

विभाषा कृष्टृषोः ॥ १२० ॥

कृजो कृषश्च विभाषा क्यप् प्रत्ययो भवति । करोतेत्येति प्राप्ते वर्षते-
ऽर्जुदुपधत्वान्नित्ये क्यपि विभाषारभ्यते । कृत्यम् । कार्यम् । वृष्यम् ।
वर्ष्यम् ॥

युज्यं च पत्रे ॥ १२१ ॥

युग्यमिति निपात्यते पत्रं चेत्तद्भवति । पतत्यनेनेति पत्रं, वाहन-
मुच्यते । युग्यो गौः । युग्योऽश्वः । युग्यो हस्ती । युजैः क्यप् कुत्वं च निपा-
त्यते । पत्रइति किम् । योग्यमन्यत् ॥

अभावस्यदन्यतरस्याम् ॥ १२२ ॥

अमाशब्दः सहाय्यं वर्तते । तस्मिन्नुपपदे वसेर्द्धातोः कालेधिकरणे
एवमप्रत्ययो भवति, तत्रान्यतरस्यां वृद्ध्यभावो निपात्यते । सह वसतोऽस्मि-
न्काले सूर्यचन्द्रमसानिति अमात्रास्या अमावस्या । एकदेशविकृतस्यानन्त्य-
त्वादभावास्याया वेत्यत्राभावस्याशब्दस्यापि ग्रहणं भवति ।

अमावसोरहं एवतेनिपातयाम्यवृद्धिताम् ।

तथैकवृत्तिता तयोः स्वरश्च मे प्रसिद्ध्यति ॥

इन्द्रसि निष्टक्यदेवहूयप्रणीयोऽनीयोऽच्छिष्यमर्थस्तर्थाध्वर्य-

खन्यखान्यदेवयज्यापृच्छयप्रतिषीव्यब्रह्मवायमा-

व्यस्ताव्योपचार्यपृष्ठानि ॥ १२३ ॥

निष्टक्यादयः शब्दाश्चन्द्रसि विषये निपात्यन्ते । यदिह लक्षणेनानु-
पपन्नं तत्सर्वं निपातनात्सिद्धम् । निष्टक्यं इति कृति छेदने इत्यस्मात्त्रिस्फु-
जात्क्यपि प्राप्ते एवम्, आद्यन्तविपर्ययश्च, निसश्च षत्वं निपात्यते । निष्टक्यं
चिन्वीत प्रशुकामः । देवशब्दउपपदे ह्यतेर्जुं हेतेर्वा क्यप् दीर्घस्तुगभा-
षश्च । देवहूयः । प्रपूर्वादुत्पूर्वाच्च नयतेः क्यप् । प्रणीयः । उनीयः । उत्पू-
र्वादिङुयोः क्यप् । उच्छिष्यम् । मृडप्राणत्यागे, स्तृज् आच्छादने, धृष्ट-
र्द्धने, पतेभ्यो यत्प्रत्ययः । मर्यः । स्तर्था । लिङ्गामेव निपातनम् । ध्वर्यः ।
खनेर्यत् । खन्यः । एतस्मादेव एवम् । खान्यः । देवशब्दउपपदे यजेर्यत् ।
देवयज्या । स्त्रीलिङ्गनिपातनम् । आङ्पूर्वात्पृच्छेः क्यप् । आपृच्छयः ।
प्रतिपूर्वात्सीव्यतेः क्यप् षत्वं च । प्रतीषीव्यः । ब्रह्मएवुपपदे वदेर्यत् ।

॥ काशिका ॥ ३ ॥ १ ॥

१७६

ब्रह्मवाचः । भाव्यः । स्ताव्यः । भवतेः स्तौतेश्च एयत् आवादेशश्च भवति ।
उपपूर्वस्य चिनेतेर्ण्यदायादेशौ । उपचाय्यपृडम् । पृडे चोत्तरपदे निपातन-
मेतत् ॥ हिरण्यइति वक्तव्यम् ॥ * ॥ हिरण्यादन्यत्र उपच्येयपृडमेव ।

निष्ठक्ये व्यत्ययं विद्यान्तिसः षत्वं निपातनात् ।

एयदायादेश इत्येताउपचाय्ये निपातितौ ॥

एयदेकस्माच्चतुर्भ्यः क्यप् चतुर्भ्यश्च यतो विधिः ।

एयदेकस्माच्चशब्दश्च द्वौ क्यपौ एयद्विधिश्चतुः ॥

ऋहलोर्ण्यत् ॥ १२४ ॥

पञ्चम्यर्थे षष्ठी, ऋवर्णान्ताद्धातोर्हलन्ताच्च एयत्प्रत्ययो भवति ।
कार्यम् । हार्यम् । धार्यम् । वाक्यम् । पाक्यम् ॥

ओरावश्यकै ॥ १२५ ॥

अवश्यंभाव आवश्यकम् । उवर्णान्ताद्धातोर्ण्यत् प्रत्ययो भवत्या-
वश्यकै द्योत्ये । यतोपवादः । लाव्यम् । पाव्यम् । आवश्यकै इति किम् ।
लाव्यम् । आश्वयकै द्योत्यइति चेत्स्वरसमासानुपपत्तिः । अवश्यलाव्यम्
अवश्यपाव्यमिति । नैष दोषः । मयूरव्यंसकादित्वात्समास उत्तरपदप्रकृति-
स्वरैश्च यत्नः करिष्यते ॥

आसुयुवपिरपिलपित्रपिचमश्च ॥ १२६ ॥

आङ्पूर्वात्सुनोतेः यु वपि रपि लपि त्रपि चम् इत्येतेभ्यश्च एयत्
प्रत्ययो भवति । यतोपवादः । आसाव्यम् । याव्यम् । वाप्यम् । राप्यम् ।
लाप्यम् । त्राप्यम् । आचाभ्यम् । अनुक्तसमुच्चयार्थश्चकारः । दभि ।
दाभ्यम् ॥

आनाय्यो ऽनित्ये ॥ १२७ ॥

आनाय्य इति निपात्यते अनित्ये ऽभिधेये नयतेराङ्पूर्वाण्यदाया-
देशौ निपात्येते । आनाय्यो दक्षिणाग्निः । रुढिरेषा । तस्मादनित्यविशेषे
दक्षिणाग्नावेवावतिष्ठते । तस्य चानित्यत्वं नित्यमजागरणात् । यश्च गार्हप-
त्यादानीयते दक्षिणाग्निराहवनीयेन सहैकयोनिस्तत्रैतन्निपातनं न दक्षिणाग्नि
माने । तस्य हि योनिर्विकल्प्यते । वैश्यकुलाद्विजयतो आग्नात् गार्हप-
त्याद्वेति ॥

अनाय्योऽनित्यइति चेदक्षिणान्नौ कृतं भवेत् ।
एक्योनौ तु तं विद्यादानेयो ह्यन्यथा भवेत् ॥

प्रणाय्योऽसंमतौ ॥ १२८ ॥

अविद्यमाना संमतिरस्मिन्नित्यसंमतिः । संमननं संमतिः । संमतता
पूजा । प्रणाय्य इति निपात्यतेऽसंमतावभिधेये । प्रणाय्यश्चोरः । असंमता-
विति किम् । प्रणेयोन्यः । यद्येवं कथमेतत् । ज्येष्ठाय पुत्राय पिता ब्रह्मप्रब्रू-
यात् प्रणाय्यायान्तेवासिने नान्यस्मै कस्मै चनेति । संमतिरभिलाषोप्युच्य-
ते । तदभावेन निष्कामतया असंमतिरन्तेवासी भवति । तस्मै निष्कामाय
मोक्षार्थं यतमानायान्तेवासिने प्रणाय्याय ब्रह्म प्रब्रूयादिति युज्यते ॥

पाय्यसांनाय्यनिकाय्यधारया मानहाविर्निवाससामि-
धेनीषु ॥ १२९ ॥

पाय्यादयः शब्दा निपात्यन्ते यथासंख्यं, माने हविषि निवासे सा-
मिधेन्यां चाभिधेयायाम् । पाय्य इति माङो एयत्प्रत्यय आदेःपत्वं च
निपात्यते । माने । पाय्यं मानम् । मेयमन्यत् । संपूर्वाच्चिनेतेर्णदायादेशा-
दुपसर्गदीर्घत्वं च निपात्यते । सान्नाय्यं हविः । सन्नेयमन्यत् । रुढित्वाच्च
हविर्विशेषणवावतिष्ठते । निपूर्वाच्चिनेतेर्णदायादेशावादिङुत्वं च निपात्यते ।
निकाय्यो निवासः । निचेयमन्यत् । धाय्येति धाञो एयत्प्रत्ययो निपात्यते
सामिधेनी चेत्सा भवति । धाय्या सामिधेनी । धेयमन्यत् । सामिधेनीशब्द
श्रुतिशेषस्य वाचकः तत्र च धाय्येति न सर्वा सामिधेन्युच्यते किं तर्हि का
चिदेव । रुढिशब्दो ह्ययं तथा चासामिधेन्यामपि दृश्यते धाय्याः शंसत्य-
न्निर्नेता त्वं सोमक्रतुभिरिति ॥

ऋतौकुण्डपाय्यसंचाय्यौ ॥ १३० ॥

कुण्डपाय्य संचाय्य इत्येतौ शब्दौ निपात्येते क्रतावभिधेये । कुण्ड-
शब्दे तृतीयान्तउपपदे पिबतेर्द्धातोरधिकरणे यत्प्रत्ययो निपात्यते युक्च ।
कुण्डेन पायतेऽस्मिन्सोम इति कुण्डपाय्यः क्रतुः । यतोऽनाव इति स्वरः ।
संपूर्वाच्चिनेतेर्णदायादेशौ निपात्यते । संचीयतेऽस्मिन्सोम इति संचाय्यः
क्रतुः । क्रताविति किम् । कुण्डपानम् । संचेयः ॥

अग्नौ परिचार्योपचार्यसमूहाः ॥ १३१ ॥

परिचार्य उपचार्य समूहा इत्येते शब्दा निपात्यन्ते अग्नावभिधेये ।
परिपूर्वाच्चिनेतेर्णदायादेशौ निपात्येते । परिचार्यः । उपचार्यः । संपूर्वा-

द्वहेः संप्रसारणं दीर्घत्वं च निपात्यते । समूहं चिन्वीत पशुकामः । अग्ना-
विति किम् । परिचेयम् । उपचेयम् । संवाह्यम् ॥

चित्थाग्निचित्ये च ॥ १३२ ॥

चित्यशब्दोऽग्निचित्याशब्दश्च निपात्येते । वीयते ऽसौ चित्योऽग्निः ।
अग्निचयनमेवाग्निचित्या । भावे यकारप्रत्ययस्तुक् च । तेनान्तोदात्तत्वं
भवति । अग्नाचित्येव । चेयमन्यत् ।

शबुल्लूतृचौ ॥ १३३ ॥

धातेरिति वर्तते । सर्वधातुभ्यो एबुल्लूतृचौ प्रत्ययौ भवतः । कारकः ।
कर्त्ता । हारकः । हर्त्ता । चकारः सामान्यग्रहणाविधातार्थः । तुश्छन्दसि
तुरिष्ठेमेयस्त्विति ॥

नन्दिग्रहिषच्चादिभ्यो ल्युणिन्यचः ॥ १३४ ॥

प्रत्येकमादिशब्दः संबध्यते । त्रिभ्यो गणेभ्यस्त्रयः प्रत्यया यथासंख्यं
भवन्ति । नन्दादिभ्यो ल्युः, ग्रहादिभ्यो णिनिः, पचादिभ्योऽच् । नन्दिग्रहि-
पचादयश्च न धातुपाठतः संनिविष्टा गृह्यन्ते, किं तर्हि नन्दनरमणेत्येवमा-
दिषु प्रातिपदिकगणेषु अपोद्धृत्य प्रकृतयो निर्दिश्यन्ते ॥ नन्दिवासिमदिदु-
षिसाधिर्वद्धिशोभिरोषिभ्यो एयन्तेभ्यः संज्ञायाम् ॥ नन्दनः । वासनः ।
मदनः । दुषणः * । साधनः । वर्द्धनः । शोभनः । रोचनः ॥ सहितपिदमेः
संज्ञायाम् ॥ सहनः । तपनः । दमनः । जल्पनः । रमणः । दर्पणः । संक्र-
न्दनः । संकर्षणः । संहर्षणः । जनार्दनः । यवनः † । मधुसूदनः । विभीषणः ।
लवणः । निपातनाणत्वम् । चित्तविनाशनः । कुलदमनः । शत्रुदमनः ।
इति नन्दादिः । ग्रह । उत्सह । उद्दस । उद्गास । स्था । मन्त्र । संमर्द । ग्राही ।
उत्साही । उद्दासी । उद्भासी । स्थायी । मन्त्री । संमर्दी ॥ रक्षश्रुवसषपशां
नौ ॥ निरक्षी । निश्रावी । निवासी । निवापी । निशायी ॥ याचिव्याह्वसं-
व्याह्वजवदवसां प्रतिषिद्धानाम् ॥ अपाची । अव्याहारी । असंव्याहारी ।
अव्राजी । अवादी । अवासी ॥ अचामचित्तकर्तृकणाम् ॥ प्रतिशिद्धानामि-
त्येव । अकारी । अहारी । अविनायी । अविशायी । विशयी ॥ विषयी
देशे । विषयी देशः ॥ अभिभावी भूते । अभिभावी । अपराधी । उपरोधी ।

* पुस्तकान्तरे 'भूषणः' । इति पा० तदनुसारेण पूर्वमपि 'मदिअवि-
साधि' इति पा० ।

† पुस्तकान्तरे 'यवनः' इति पा० २ ।

३८२

॥ काशिका ॥ ३ ॥ १ ॥

परिभावी । परिभवी । इति ग्रह्यादिः ॥ पच । वप । वद । चल । तप ।
पत । नदद् । भषद् । वस । गरद् । खवद् । तरद् । चोरद् । ग्राहद् । जर ।
मर । क्षर । क्षम । सूदद् । देवद् । मोरद् । सेव । मेष । क्रोध । मेधानर्त्त ।
जरा । दर्श । दंश । दम्भ । जारभर । श्वपच । * पचादिराकृतिगणः ॥

अज्विधिः सर्वधातुभ्यः पठ्यन्ते च पचादयः ।
अणवाधनार्थमेव स्यात्स्विभ्यन्ति श्वपचादयः ॥ *

इगुपघञ्जाप्तीकिरः कः ॥ १३५ ॥

इगुपघेभ्यो जानातेः प्रीणातेः किरतेश्च कप्रत्ययो भवति । विलिखः ।
विलिखः । वुधः । कृशः । जानातीति ज्ञः । प्रीणातीति प्रियः । किरतीति
किरः । देवसेवमेषादयः पचादौ पठितव्याः ॥

आतहचोपसर्गे ॥ १३६ ॥

आकारान्तेभ्यो धातुभ्य उपसर्गउपपदे कप्रत्ययो भवति । एस्था-
पयाद् । प्रस्थः । सुग्लः । सुहः ॥

पात्राध्माधेदृशः शः ॥ १३७ ॥

पादिभ्यो धातुभ्य उपसर्गउपपदे शप्रत्ययो भवति । उत्पिबः ।
विपिबः । उज्जिघ्नः । विजिघ्नः । उद्धमः । विघ्नमः । धेद् । उद्धयः । विधयः ।
उत्पश्यः । विपश्यः । उपसर्गइति के चिन्नानुवर्तयन्ति । पश्यतीति पश्यः ॥
जिघ्रतेः संज्ञायां प्रतिषेधो वक्तव्यः ॥ * ॥ व्याघ्रः ॥

अनुपसर्गास्त्रिम्पविन्दधारिपारिवेद्युदेजिचेति-

सातिसाहिभ्यश्च ॥ १३८ ॥

अनुपसर्गेभ्यो लिम्पादिभ्यः शप्रत्ययो भवति । लिम्पतीति लिम्पः ।
विन्दतीति विन्दः । धारयतीति धारयः । पारयतीति पारयः । वेदयतीति
वेदयः । उदेजयतीत्युदेजयः । चेतयतीति चेतयः । सातिः सौत्रे धातुः ।
सातयः । साहयः । अनुपसर्गादिति किम् । प्रलिपः ॥ नौ लिम्पेरिति
वक्तव्यम् ॥ * ॥ निलिम्पा नाम देवाः ॥ गवादिषु विन्देः संज्ञायाम् ॥ * ॥
गोविन्दः । अरविन्दः ॥

* क्षर । मोरद् । क्रोध । दंश । दम्भ । एते पदमञ्जरीपर्यालोचनात्-
क्यते वृत्तिपाठस्या न भवन्तीति । परं तु बहुषु काशिक्रापुस्तकेषूपल-
भ्यन्ते ॥

ददातिदधात्योर्विभाषा ॥ १३९ ॥

दाजो धाजश्च विभाषा शप्रत्ययो भवति । णस्यापवादः । ददः ।
दायः । दधः । धायः । अनुपसर्गादित्येव । प्रदः । प्रधः ॥

ज्वलितिकसन्तेभ्यो णः ॥ १४० ॥

इतिशब्द आद्यर्थः । ज्वलदीप्तादित्येवमादिभ्यो धातुभ्यः कसंगतावि-
त्येवमन्तेभ्यो विभाषा णप्रत्ययो भवति । अचोऽपवादः । ज्वालः । ज्वलः ।
ज्वालः । चलः । अनुपसर्गादित्येव । प्रज्वलः ॥ तनोतेर्णऽपसंख्यानम् ॥ * ॥
अचतनोतीत्यवतानः ॥

इथाऽऽद्याधस्संस्वतीणवसावहलिहस्त्रिषश्चसश्च ॥ १४१ ॥

अनुपसर्गादिति विभाषा चेति निवृत्तम् । श्यैङ् आकारान्तेभ्यश्च
धातुभ्यः व्यध आसु संसु अतीण अवसा अवह लिह स्त्रिष श्वस इत्येतेभ्यश्च
णप्रत्ययो भवति । आकारान्तत्वादेव श्यायतेः प्रत्यये सिद्धे पुनर्वचनं
बाधकबाधनार्थम् । उपसर्गे कं बाधित्वा ऽयमेव भवति । अवश्यायः ।
प्रतिश्यायः । दायः । धायः । व्याधः । आस्त्रावः । संस्त्रावः । अत्यायः ।
अवसायः । अवहारः । लेहः । श्लेषः । श्वासः ॥

दुन्योरनुपसर्गे ॥ १४२ ॥

दुनोतेर्नयतेऽनानुपसर्गे णप्रत्ययो भवति । दुनोतीति दावः । नयतीति,
नायः । अनुपसर्गइति किम् । प्रदवः । प्रणयः ॥

विभाषा ग्रहः ॥ १४३ ॥

विभाषा ग्रहेर्धातोर्णप्रत्ययो भवति । अचोपवादः । ग्रहः । ग्राहः ।
व्यवस्थितविभाषा चेयम् । जलचरे नित्यम् । ग्राहः । ज्योतिषि नेष्यते ।
तत्र ग्रह एव* ॥ भवतेश्चेति वक्तव्यम् ॥ † ॥ भवतीति, भावः । भवः ॥

गेहे कः ॥ १४४ ॥

ग्रहेर्धातोः कप्रत्ययो भवति गेहे कर्त्तरि । गृहं वेश्म । तात्स्थ्यादारा-
श्च । गृह्णन्तीति, गृहा दाराः । गृहाणि वेश्मानि ॥

शिल्पिनि ष्वुन् ॥ १४५ ॥

धातोः ष्वुन्प्रत्ययो भवति शिल्पिनि कर्त्तरि ॥ नृतिखनिरस्त्रिभ्यः

* अयं श्लोको बहुषु पुस्तकेषु नास्ति ।

† जलचरे ग्राह एव । ज्योतिषि ग्रह एव । इति पा० २ ।

१८४.

॥ काशिका ॥ ३ ॥ १ ॥

परिगणनं कर्त्तव्यम् ॥ * ॥ नर्त्तकः । खनकः । रजकः । नर्त्तकी । खनकी ।
रजकी । रञ्जरेनुनासिकलोपश्च ।

गस्थकन् ॥ १४६ ॥

गायतेस्थकन्प्रत्ययो भवति शिल्पिनि कर्त्तरि । गायकः । गायिका ॥

अयुद् च ॥ १४७ ॥

चकारेण ग इत्यनुकृष्यते * । गाग्रतेर्युद्प्रत्ययो भवति शिल्पिनि
कर्त्तरि । गायनः । गायनी । योगविभाग उत्तरार्धः ॥

हश्च ब्रीहिकालयोः ॥ १४८ ॥

चकारेण अयुडनुकृष्यते । जहातेर्जिहीतेश्च धातोर्द्युत्प्रत्ययो भवति
ब्रीहौ काले च कर्त्तरि । हायना नाम ब्रीहयः । जहत्युदकमिति कृत्वा ।
काले । हायनः संवत्सरः । जहति भावानिति ॥

प्रसृ*ल्वः समभिहारे वुत् ॥ १४९ ॥

प्रसृल्वइत्येतेभ्यो धातुभ्यः समभिहारे वुत्प्रत्ययो भवति । प्रवकः ।
सरकः । लवकः । समभिहारग्रहणेनात्र साधुकारित्वं लक्ष्यते । साधुकारिणि
बुन्विधानात्सकृदपि यः सुष्ठु करोति तत्र भवति । बहुशो यो दुष्टं
करोति तत्र न भवति ॥

आशिषि च ॥ १५० ॥

आशिषि गम्यमानायां धातुमात्राद् वुत्प्रत्ययो भवति । जीवतात्.
जीवकः । नन्दतात् नन्दकः । आशी प्रार्थनाविशेषः । स च क्रियाविषयः ।
अमुष्याः क्रियायाः कर्त्ता भवेदित्येवमाशास्यते ॥

इति काशिकायां वृत्तौ तृतीयाध्यायस्य प्रथमः पादः ।

॥ अथ तृतीयस्याध्यायस्य द्वितीयः पादः ॥

कर्मण्यण् ॥ १ ॥

त्रिविधं कर्म निर्वर्त्य विकार्यं प्राप्य चेति । सर्वत्र कर्मण्युपपदे
धातोर्णप्रत्ययो भवति । निर्वर्त्य तावत् । कुम्भकारः । नगरकारः ।
विकार्यम् । काण्डलावः । शरलावः । प्राप्यम् । वेदाध्यायः । चर्चापाठः ।

* 'यकन् इत्यनुकृष्यते' इति कचित् पुस्तक पाठो ऽसंगतः ।

ग्रामं गच्छति, आदित्यं पश्यति, हिमवन्तं शृणोतीत्यत्र न भवत्यनभिधानात् ॥ शीलिकामिभप्रक्ष्याचरिभ्यो णः पूर्वपदप्रकृतिस्वरत्वं च वक्तव्यम् ॥ * ॥ मांसशीलः । मांसशीला । मांसकामः । मांसकामा । मांसभक्षः । मांसभक्षा । कल्याणाचारः । कल्याणाचारा ॥ ईक्षितमिभ्यां चेति वक्तव्यम् ॥ * ॥ सुखप्रतीक्षः । सुखप्रतीक्षा । बहुक्षमः । बहुक्षमा ॥

ह्वावामश्च ॥ २ ॥

हेञ् स्पर्द्धायां शब्दे च । वेञ् तन्तुसन्ताने । माङ्माने । एतेभ्यश्च कर्मण्युपपदे ऽण् प्रत्ययो भवति । कप्रत्ययापवादः । स्वर्गहायः । तन्तुवायः । धान्यमायः ॥

आतो ऽनुपसर्गे कः ॥ ३ ॥

आकारान्तेभ्यो ऽनुपसर्गेभ्यः कर्मण्युपपदे कप्रत्ययो भवति । शृणोपवादः । गोदः । कम्बलदः । पार्णित्रम् । अङ्गुलित्रम् । अनुपसर्गइति किम् । गोसंदायः । बडवासंदायः ।

सुपि स्थः ॥ ४ ॥

सुबन्तउपपदे तिष्ठतेः कप्रत्ययो भवति । समस्थः । विषमस्थः † । अत्र योगविभागः कर्त्तव्यः । सुपीति । सुप्याकारान्तेभ्यः कप्रत्ययो भवति । द्वाभ्यां पिबतीति द्विपः । पादपः । कच्छपः । ततः स्थः । स्थश्च सुपि कप्रत्ययो भवति । किमर्थमिदम् । कतरि पूर्वयोगः । अनेन भावे यथा स्यात् । आखूनामुत्थानम्, आखूत्थः । शलभोत्थः । इत उत्तरं कर्मणीति च सुपीति च द्वयमप्यनुवर्त्तते । तत्र सकर्मकेषु धातुषु कर्मणीत्येतदुपतिष्ठते । अन्यत्र सुपीति ॥

तुन्दशोकयोः परिमृजापनुदोः ॥ ५ ॥

तुन्दशोकयोः कर्मणोरुपपदयोः परिमृजापनुदोर्धात्वोः कप्रत्ययो भवति । तुन्दपरिमृज आस्ते । शोकापनुदः पुत्रो जातः ॥ आलस्यसुखाहरणयोरिति वक्तव्यम् ॥ * ॥ अलसस्तुन्दपरिमृज उच्यते । तुन्दपरिमार्ज एवान्यः । सुखस्याहर्त्ता शोकापनुदः । शोकापनोद एवान्यः ॥ कप्रकरणे मूलविभुजादिभ्य उपसंख्यानम् ॥ * ॥ मूलानि विभुजतीति मूलविभुजेत्यः । नखमुच्चानि धनूंषि । काकगुहास्तिलाः । कौ मोदते कुमुदम् ॥

* 'सु' इत्येकस्मिन् पुस्तके पाठः, तदनुसारेणोदाहरणमपि सरक इत्यस्य स्थाने स्रवक इत्येव तत्र ।

† कटस्थ इत्यपि क चित् ।

१८६

॥ काशिका ॥ ३ ॥ २ ॥

प्रे दाज्ञः ॥ ६ ॥

लोपसर्गार्थ आरम्भः । ददातेर्जानातेश्च धातोः प्रेयोपसृष्टात्कर्मण्युपपदे कप्रत्ययो भवति । अणोपवादः । सर्वप्रदः । पथिप्रज्ञः । प्रइति किम् । गोसंदायः ॥

समि ख्यः ॥ ७ ॥

लोपसर्गार्थ आरम्भः । संपूर्वात्ख्या इत्येतस्माद्धातोः कर्मण्युपपदे कप्रत्ययो भवति । अणोपवादः । गां संचष्टे, गोसंख्यः ॥

गापोष्टकू ॥ ८ ॥

कर्मण्यनुपसर्गइति वर्त्तते । गायतेः पिबतेश्च धातोः कर्मण्युपपदे ऽनुपसर्गे टक् प्रत्ययो भवति । कस्यापवादः । शक्रं गायति, शक्रगः । सामगः । शक्रगी । सामगी ॥ सुरासीध्वोः पिबतेरिति वक्तव्यम् ॥ * ॥ सुरापः । सुरापी । सीधुपः । शोधुपी । सुराशीध्वोरिति किम् । क्षीरपा ब्राह्मणी । पिबतेरिति किम् । सुरां पातीति सुरापा । अनुपसर्गइत्येव । शक्रसंगाथः । सामसंगाथः ॥ बहुलं छन्दसीति वक्तव्यम् ॥ * ॥ या ब्राह्मणी सुरापी भवति नैनां देवाः पतिलोकं नयन्ति । या ब्राह्मणी सुरापा भवति नैनां देवाः पतिलोकं नयन्ति ॥

हरतेरनुद्यमने ऽच् ॥ ९ ॥

हरतेर्धातोरनुद्यमने वर्त्तमानात्कर्मण्युपपदे ऽच् प्रत्ययो भवति । अणोपवादः । उद्यमनमुत्क्षेपणम् । अंशं हरतीत्यंशहरः । रिक्थहरः । अनुद्यमनइति किम् । भारहारः ॥ अच्प्रकरणे शक्तिलाङ्गलाङ्कुशयष्टितोमरघटघटीधनुषु ग्रहेक्षपसंख्यानम् ॥ * ॥ शक्तिग्रहः । लाङ्गलग्रहः । अङ्कुलग्रहः । यष्टिग्रहः । तोमरग्रहः । घटग्रहः । घटीग्रहः । धनुर्ग्रहः ॥ सूत्रे च धार्यर्थे ॥ * ॥ सूत्रग्रहः । सूत्रं धारयतीत्यर्थः । सूत्रग्राह एवान्यः ॥

वयसि च ॥ १० ॥

वयसि गम्यमाने हरतेः कर्मण्युपपदे ऽच्प्रत्ययो भवति । उद्यमनार्थोयमारम्भः । कालकृता शरीरावस्था यौवनादिवयः । यदुद्यमनं क्रियमाणं संभाव्यमानं वा वयो गमयति तत्रार्थं विधिः । अस्थिहरः श्वा । कवचहरः क्षत्रियकुमारः ॥

आङि ताच्छील्ये । ११ ॥

आङ्पूर्वाद्धरतेः कर्मण्युपपदे ऽच्प्रत्ययो भवति ताच्छील्ये गम्यमाने । ताच्छील्यं तत्त्वभावता । पुष्पाहरः । फलाहरः । पुष्पाहरणे स्वाभाविकी

फलानपेक्षा प्रवृत्तिरस्येत्यर्थः । ताच्छील्यइति किम् । आरमाहुरतीत
आराहारः ॥

अर्हः ॥ १२ ॥

अर्हं पूजायाम्, अस्माद्धातोः कर्मण्युपपदे ऽच् प्रत्ययो भवति ।
अणोपवादः । स्त्रीलिङ्गे विशेषः । पूजार्हा । गन्धारहा । मालार्हा ॥

स्तम्बकर्णयो रमिजपोः ॥ १३ ॥

स्तम्ब कर्ण इत्येतयोः सुबन्तयोरुपपदयोर्यथासंख्यं रमिजपोर्धात्वोर-
च्प्रत्ययो भवति । रमेरकर्मकत्वाज्जपेः शब्दकर्मकत्वात्कर्म न संभवतीति
सुपीत्येतदिहाभिसंबध्यते ॥ हस्तिसूचकयोरिति वक्तव्यम् ॥ * ॥ स्तम्बे
रमते, सम्बेरमोहस्ती । कर्णे जपतीति, कणजपः सूचकः । हस्तिसूचकयो-
रिति किम् । स्तम्बे रन्ता । कर्णे जपिता मशकः ॥

शमि धातोः संज्ञायाम् ॥ १४ ॥

शम्युपपदे धातुमात्रात्संज्ञायां विषये ऽच्प्रत्ययो भवति । शंकरः ।
शंभवः । शंबदः । धातुग्रहणं किम् । यावता धातोरिति वर्त्ततएव । शमि-
संज्ञायामिति सिद्धे धातुग्रहणं कृञो हेत्वादिषु टप्रतिषेधार्थम् । शंकरा नाम
परिव्राजिका । शंकरा नाम शकुनिका । तच्छीला च ॥

आधिकरणे शेतः ॥ १५ ॥

सुपीति संबध्यते । शेतेर्धातोरधिकरणे सुबन्तउपपदे ऽच्प्रत्ययो
भवति । खे शेते खशयः । गर्तशयः ॥ पार्श्वादिषूपसंख्यानम् ॥ * ॥ पार्श्वा-
भ्यां शेते पार्श्वशयः । उदरशयः । पृष्ठशयः ॥ दिग्घसहपूर्वाच्च ॥ * ॥ दि-
ग्धेन सह शेते दिग्घसहशयः ॥ उत्तानादिषु कर्तृषु ॥ * ॥ उत्तानः शेते,
उत्तानशयः । अवमूर्द्धा शेते, अवमूर्द्धशयः ॥ गिरौ उश्छन्दसि ॥ * ॥
गिरौ शतं गिरिशः ॥

चरेष्टः ॥ १६ ॥

अधिकरण इति वर्त्तते । चरेर्धातोरधिकरणे सुबन्तउपपदे टप्रत्ययो
भवति । कुरुषु चरतीति कुरुचरः । मद्रचरः । कुरुवरी । मद्रचरी । प्रत्य-
यान्तरकरणं ङीबर्थम् ॥

मिक्षासेनादायेषु च ॥ १७ ॥

अनधिकरणार्थ आरम्भः । मिक्षा सेना आदाय इत्येतेषूपपदेषु चरे-
र्धातोष्टप्रत्ययो भवति । मिक्षाचरः । सेनाचरः । आदायचरः ॥

॥ काशिका ॥ ३ ॥ २ ॥

पुरोग्रतोऽग्रेषु सत्तैः ॥ १८ ॥

पुरस् अग्रतस् अग्रे इत्येतेषु पदेषु सत्तैर्धातोष्टप्रत्ययो भवति । पुरः सरति, पुरःसरः । अग्रतःसरः । अग्रेसरः ॥

पूर्वे कर्त्तरि ॥ १९ ॥

पूर्वशब्दे कर्तृवाचिन्युपपदे सत्तैर्धातोष्टप्रत्ययो भवति । पूर्वः सरतीति पूर्वसरः । कर्त्तरीति किम् । पूर्व देशं सरति, पूर्वसारः ॥

कृओ हंतुताच्छील्यानुलोम्येषु ॥ २० ॥

कर्मण्युपपदे करोतेर्धातोष्टप्रत्ययो भवति । हेतौ ताच्छील्ये आनुलोम्ये च गम्यमाने । हेतुरेकान्तिकं कारणम् । ताच्छील्यं तत्त्वभावता । आनुलोम्यमनुकूलता । हेतौ तावत् । शोककरां कन्या । यशस्करी विद्या । कुलकरं धनम् । ताच्छील्ये । श्राद्धकरः । अर्थकरः । आनुलोम्ये । प्रेषकरः । वचनकरः । एतेष्विति किम् । कुम्भकारः । नगरकारः ॥

दिवाविभानिशाप्रभाभास्कारान्तानन्तादिबहुनान्दी-

किलिपिलिबिलिभक्तिकर्तृचित्रक्षेत्रसंख्या-

जडवाबाह्वद्वयतडनुररुषु ॥ २१ ॥

कर्मणि सुपीति च द्वयमप्यनुवर्त्तते । तत्र यथायोगं सम्बन्धः । दिवादिषूपपदेषु करोतर्धातोष्टप्रत्ययो भवति । अहेत्वाद्यर्थं आरम्भः । दिवाशब्दे ऽधिकरणवचनः सुपीत्यस्य विशेषणम् । दिवा करोति प्राणिनश्चेष्टायुक्तानिति, दिवाकरः । विभां करोतीति विभाकरः । निशाकरः । प्रभाकरः । भास्करः । सकारस्यनिपातनाडिसर्जनीयजिह्वामूलीयौ न भवतः । कारकरः । अन्तकरः । अनन्तकरः । आदिकरः । बहुकरः । नान्दीकरः । किकरः । लिपिकरः । लिबिकरः । बलिकरः । भक्तिकरः । कर्त्तृकरः । चित्रकरः । क्षेत्रकरः । संख्या । एककरः । द्विकरः । त्रिकरः । जडवाकरः । बाहुकरः । अहस्करः । यत्करः । तत्करः । धनुष्करः । अरुष्करः ॥ कियत्त-
द्वेषु कृओऽज्विधानम् ॥ * ॥ किकरा । यत्करा । तत्करा । बहुकरा ।
अथ वा ऽजादिषु पाठः करिष्यते ॥

कर्मणि भृतौ ॥ २२ ॥

कर्मणीति स्वरूपग्रहणम् । कर्मशब्दउपपदे कर्मवाचिनि करोतेष्टप्रत्ययो भवात् भृतौ गम्यमानायाम् । भृतिर्वेतनम् । कर्म निर्वेशः । कर्म करोतीति, कर्मकरः । भृतक इत्यर्थः । भृताविति किम् । कर्मकारः ॥

॥ काशिका ॥ ३ ॥ २ ॥

१२६

न शब्दश्लोककलहगाथावैरचाटुसूत्रमन्त्रपदेषु ॥ २३ ॥

शब्दादिषूपपदेषु करोतेष्टप्रत्ययो न भवति । हेत्वादिषु प्राप्तः प्रति-
षिध्यते । शब्दकारः । श्लोककारः । कलहकारः । गाथाकारः । वैरकारः ।
चाटुकारः । सूत्रकारः । मन्त्रकारः । पदकारः ॥

स्तम्बशकृतोरिन् ॥ २४ ॥

स्तम्ब शकृत् इत्येतयोः कर्मणोरुपपदयोरिन्प्रत्ययो भवति ॥ व्रीहि-
वत्सयोरिति वक्तव्यम् ॥ * ॥ स्तम्बकरिः व्रीहिः । शकृत्करिर्वत्सः । व्रीहि-
वत्सयोरिति किम् । स्तम्बकारः । शकृत्कारः ॥

हरतेर्दतिनाथयोः पशौ ॥ २५ ॥

दृति नाथ इत्येतयोः कर्मणोरुपपदयोः हरतेर्धातोः पशौ कर्तरिङ्प्रत्ययो
भवति । दृतिं हरति, दृतिहरिः पशुः । नाथहरिः पशुः । पशाविति किम् ।
दृतिहारः । नाथहारः ॥

फलेग्रहिरात्मम्भरिश्च ॥ २६ ॥

फलेग्रहिः आत्मम्भरिः इत्येतौ शब्दौ निपात्येते । उपपदस्य एका-
रान्तत्वमिन्प्रत्ययश्च ग्रहेर्निपात्येते । फलानि गृह्णातीति, फलेग्रहिर्वृक्षः ।
आत्मशब्दस्य उपपदस्य मुमागम इन्प्रत्ययश्च भृञो निपात्येते । आत्मानं
विभर्ति आत्मम्भरिः । अनुक्तसमुच्चयार्थश्चकारः । कुक्षिम्भरिः । उदरम्भरिः ॥

छन्दसि वनसनरक्षिमथाम् ॥ २७ ॥

वन षण् संभक्तौ, रक्ष पालने, मथे विलोडने एतेभ्यः कर्मण्युपपदे
छन्दसि विषये इन्प्रत्ययो भवति । ब्रह्मवर्नि त्वा क्षत्रवनिम् । गोसर्नि यौ
पथिरक्षी श्वानौ । हविर्मथीनाम् ॥

एजेः खश् ॥ २८ ॥

एज् कम्पने इत्यस्माद् एयन्तात्कर्मण्युपपदे खश्प्रत्ययो भवति ।
खकारो मुमर्थः । शकारः सार्वधातुकसंज्ञार्थः । अङ्ग मेजयति, अङ्गमेजयः ।
जनमेजयः ॥ खश्प्रत्यये * वातशुनीतिलशर्द्धेवजधेद्दुदजहातीनामुपसंख्या-
नम् ॥ * ॥ वातमजा मृगाः । शुनिन्धयः । तिलन्तुदः । शर्द्धजहा
माषाः ॥

खश्प्रकरणे इति बहुषु पुस्तकेषु पाठः ।

१६०

॥ काशिका ॥ ३ ॥ २ ॥

नासिकास्तनयोर्ध्माधेटोः ॥ २९ ॥

नासिकास्तनयोः कर्मणोरुपपदयोर्ध्माधेटोर्धात्वोः खश्प्रत्ययो भवति ।
यथासंख्यमत्र नेष्यते ॥ स्तने धेटः ॥ * ॥ स्तनन्धयः ॥ नासिकायां तु
धश्च धेटश्च ॥ * ॥ नासिकन्धमः । नासिकन्धयः । तच्चैतन्नासिकास्तनयो-
रिति लक्षणव्यभिचारविहादत्पात्तरस्यापूर्वनिपातनाल्लभ्यते । धेट धित्वात्
स्त्रियां डीप् प्रत्ययो भवति । स्तनन्धयी ॥

नाडीमुष्टयोश्च ॥ ३० ॥

नाडी मुष्टि इत्येतयोः कर्मणोरुपपदयोर्ध्माधेटोः खश् प्रत्ययो भवति ।
अत्रापि व्यन्तस्यापूर्वनिपातो लक्षणव्यभिचारविह', तेन संख्यातामुदेशो न
भवति । नाडिन्धमः । मुष्टिन्धमः । नाडिन्धयः । मुष्टिन्धयः । अनुक्तसमुच्च-
यार्थश्चकारः । घटिन्धमः । घटिन्धयः । खारिन्धमः । खारिन्धयः ।
वातन्धयः । वातन्धमः । पर्वतः ॥

उदि कूले कजिबहोः ॥ ३१ ॥

कजो अङ्गे, वह मायणे, पताभ्यामुत्पूर्वाभ्यां कूले कर्मण्युपपदे खश्
प्रत्ययो भवति । कूलमुद्रुजतीति कूलमुद्रुजो रयः । कूलमुद्रहः ॥

जहाभ्रे लिहः ॥ ३२ ॥

वह अत्र इत्येतयोः कर्मणोरुपपदयोः लिहधर्तोः खश् प्रत्ययो भवति ।
वहं लेढीति; वहंलिहो गौः । अग्रंलिहो घायुः ॥

परिमाणे पचः ॥ ३३ ॥

परिमाणं प्रस्थाति, तस्मिन्कर्मण्युपपदे पचेः खश् प्रत्ययो भवति ।
प्रस्थं पचति, प्रस्थंपचा स्थाली । द्रोणम्पचः खारिम्पचः । कटाहः ॥

मितनखे च ॥ ३४ ॥

मित नख इत्येतयोः कर्मणोरुपपदयोः पंचेः खश्प्रत्ययो भवति ।
अपरिमाणार्थ आरम्भः । मितं पचति, मितम्पचा ब्राह्मणी । नखम्पचा
यवागुः ॥

विष्णुरूपोस्तुदः ॥ ३५ ॥

विष्णु अरुस् इत्येतयोः कर्मणोरुपपदयोः तुदधर्तोः खश्प्रत्ययो भवति ।
विष्णुस्तुदः राहुः । अरुस्तुदः ॥

असूर्यललाटयोर्दृशितपोः ॥ ३६ ॥

असूर्यललाट इत्येतयोः कर्मणोरुपपदयोः दृशितपोर्धात्वोः खश्प्रत्ययो भवति । असूर्यम्पश्या राजदाराः । ललाटन्तप आदित्यः । असूर्य इति चास-
मर्थसमासोऽयम् । दृशिना नञः संबन्धात् । सूर्यं न पश्यन्तीति । गुप्तिपरं
चैतत् । एवं नाम गुप्ता यदपरिहार्यदर्शनं सूर्यमपि न पश्यन्तीति ॥

उग्रम्पश्यरम्मदपाणिन्धमाश्च ॥ ३७ ॥

उग्रम्पश्य इरम्मद पाणिन्धम इत्येते शब्दा निपात्यन्ते । उग्रं पश्यती-
त्युग्रम्पश्यः । इरया माद्यतीतीरम्मदः । पाणयो ध्यायन्ते पश्चिति पाणिन्ध-
माः पन्थोनः ॥

प्रियवदो वदः खच् ॥ ३८ ॥

प्रिय वश इत्येतयोः कर्मणोरुपपदयोर्वदेधातोः खच् प्रत्ययो भवति ।
प्रियं वदतीति, प्रियंवदः । वशंवदः । चकारः खचि ह्रस्व इति विशेषणार्थः ।
खकारो मुमर्थः । प्रत्ययान्तरकरणमुत्तरार्थम् ॥ खच्प्रकरणे गमेः सुप्युपसं-
ख्यानम् ॥ * ॥ मितंगमो हस्ती । मितंगसा हस्तिनी ॥ विहायसो विह
च ॥ * ॥ *विहायसा गच्छति, विहंगमः ॥ खश्च विद्वा वक्तव्यः ॥ * ॥
विहंगः । विहंगमः ॥ डे च विहायसो विहद्देशो वक्तव्यः ॥ * ॥ विहगः ॥

द्विषत्परयोस्तापेः ॥ ३९ ॥

द्विषत्परयोः कर्मणोरुपपदयोस्तापेधातोः खच् प्रत्ययो भवति । चुरा-
दिः तप संतापे भ्वादिः । द्वयोरपि ग्रहणम् । द्विषन्तं तापयति तप दाहे,
द्विषन्तपः । परन्तपः । द्विषत्परयोरिति द्वितकारको निर्देशः । तेन स्त्रियां न
भवति । द्विषतीं तापयति द्विषतीतापः ॥

वाचं यमो व्रते ॥ ४० ॥

वाक्शब्दे कर्मण्युपपदे यमेधातोः खच् प्रत्ययो भवति व्रते गम्यमाने ।
व्रतइति शास्त्रतो नियम उच्यते । वाचंयम आस्ते । व्रतइति किम् । वाग्यामः ॥

पुःसर्वयोर्दारिसहोः ॥ ४१ ॥

पुर् सर्व इत्येतयोः कर्मणोरुपपदयोर्यथासंख्यं दारिसहोर्धात्वोः खच्
प्रत्ययो भवति । पुर् दारयति, पुर्दरः । सर्वसहो राजा ॥ अने च दारेरिति
वक्तव्यम् ॥ * ॥ भगन्दरः ॥

* विहृष्येति क चित् पाठः ।

१६२

॥ काशिका ॥ ३ ॥ २ ॥

सर्वकूलाभ्रकरीषेषु कषः ॥ ४२ ॥

सर्व कूल अभ्र करीष इत्येतेषु कर्मसूपपदेषु कषेर्धातोः खच् प्रत्ययो भवति । सर्वं कषति, सर्वकषः खलः । कूलंकषा नदो । अभ्रंकषो गिरिः । करीषंकषा वात्या ॥

मेघर्त्तिभ्येषु कृञः ॥ ४३ ॥

मेघ ऋति भ्य इत्येतेषु कर्मसूपपदेषु कृञः खच् प्रत्ययो भवति । मेघंकरः । ऋर्त्तिकरः ॥ भयंकर ॥ उपपदविधौ भयादिग्रहणं तदन्तविधिं प्रयोजयति ॥ * ॥ अभयंकरः ॥

क्षेमप्रियमद्रेऽण् च ॥ ४४ ॥

क्षेम प्रिय मद्रे इत्येतेषु कर्मसूपपदेषु करोतेरण् प्रत्ययो भवति, चका-
रात्क्षेमः । क्षेमकारः । क्षेमंकरः । प्रियकारः । प्रियंकरः । मद्रकारः । मद्रं-
करः । वेति वक्तव्ये पुनरणग्रहणं हेत्वादिषु टप्रतिषेधार्थम् ॥

आशिते भुवः करणभावयाः ॥ ४५ ॥

अत्र सुपीत्युपतिष्ठते । आशितशब्दे सुवन्ते उपपदे भवतेर्धातोः करणे
भावे चार्थे खच् प्रत्ययो भवति । आशितो भवत्यनेन, आशितंभव ओदनः ।
भावे । आशितस्य भवन, आशितंभवं वर्त्तते ॥

संज्ञायां भृतृवृजिधारिसहितपिदमः ॥ ४६ ॥

कर्मणीति च सुपीति च प्रकृतं संज्ञावशाद्यथा संभवं संबध्यते भृतृ-
वृजि धारि सहि तपि दम इत्येतेभ्यो धातुभ्य संज्ञायां विषये खच्प्रत्ययो
भवति । विश्वभरावसुंधरा । रथंतरं साम । पतिवरा कन्या । शत्रंजयो
हस्ती । युगंधरः पर्वतः । शत्रंसहः । शत्रंतपः । अरिदमः । संज्ञायाभिति
किम् । कुटुम्ब विभर्तीति कुटुम्बभारः ॥ * ॥

गमश्च ॥ ४७ ॥

गमेर्धातोः सुप्युपपदे संज्ञायां विषये खच्प्रत्ययो भवति । सुतंगमो
नाम यस्य पुत्रः सौतंगमिः । योगविभाग उत्तरार्थः ॥

अन्तात्यन्ताध्वदूरपारसर्वानन्तेषु छः ॥ ४८ ॥

संज्ञायामिति नानुवर्त्तते । अन्त अत्यन्त अध्वन् दूर पार सर्व अमन्त
इत्येतेषु कर्मसूपपदेषु गमेर्दप्रत्ययो भवति । अन्तगः । अत्यन्तगः ।

* कुहालं विभर्ति कुहालभारः । इत्यधिकं क चित् ।

॥ काशिका ॥ ३ ॥ २ ॥

१६३

अध्वगः । दूरगः । पारगः । सर्वगः । अनन्तगः । डकारद्विलोपार्थः ।
 डित्यभस्याप्यनुबन्धकरणसामर्थ्यादिति ॥ डप्रकरणे सर्वत्रपन्नयोरुपसंख्य-
 नम् ॥ * ॥ सर्वत्रगः । पन्नगः ॥ उरसो लोपश्च ॥ * ॥ उरसा गच्छती-
 त्थुरगः ॥ सुदुरोरधिकरणे ॥ * ॥ सुखेन गच्छत्यस्मिन्निति सुगः । दुर्गः ॥
 निरोदेशे ॥ * ॥ निर्गो देशः । अपर आह ॥ डप्रकरणेन्येष्वपि † ह्रस्वत
 इति ॥ * ॥ स्यगारगः । ग्रामगः । गुरुतल्पगः ॥

आशिषि हनः ॥ ४६ ॥

ड इति वर्त्तते । आशिषि गम्यमानायां हन्तेर्धातोः कर्मण्युपपदे
 डप्रत्ययो भवति । तिमिं वध्यात्तिमिहः । शत्रुहः । आशिषीति किम् ।
 शत्रुघातः ॥ दारावाहनोऽणन्तस्य च टः संज्ञायाम् ॥ * ॥ दारावुपपदे
 आङ्पूर्वाद्धन्तेरण् प्रत्ययो भवति, अन्तस्य च टकारादेशो भवति, संज्ञायां
 विषये । दारु आहन्ति, दार्वाघाटः ॥ चारौ वा ॥ * ॥ आङ्पूर्वाद्धन्ते-
 आरावुपपदे, ऽण्, अन्तस्य वा टकारादेशः । चार्वाघाटः ॥ चार्वाघातः ॥
 कर्मणि समिच ॥ * ॥ कर्मण्युपपदे संपूर्वाद्धन्तेरण्प्रत्ययोऽन्तस्य च वा
 टकारादेशः । वर्णान्संहन्ति, वर्णसंघाटः । पदानि संहन्ति पदसंघाटः ।
 पदसंघातः ॥

अपे क्लेशतमसोः ॥ ५० ॥

अपपूर्वाद्धन्तेः क्लेशतमसोः कर्मणोरुपपदयोर्दप्रत्ययो भवति ।
 क्लेशापहः पुत्रः । तमोपहः सूर्यः । अनाशीरर्थ आरम्भः ॥

कुमारशीर्षयोर्णिनिः ॥ ५१ ॥

हन इति वर्त्तते । कुमार शीर्ष इत्येतयोरुपपदयोः हन्तेर्णिनिः
 प्रत्ययो भवति । कुमारघाती । शीर्षघाती । निपातनाच्छिरसः शीर्षमाद्यः ॥

लक्षणे जायापत्योष्टक् ॥ ५२ ॥

हन्तेर्जायापत्योः कर्मणोरुपपदयोर्लक्षणेवति कर्त्तरि टक् प्रत्ययो भव-
 ति । जायाघ्नो ब्राह्मणः । पतिघ्नी वृषली । अथ वा लक्षणे द्योत्ये टक्प्रत्ययः ॥

अमनुष्यकर्तृके च ॥ ५३ ॥

अमनुष्यकर्तृके वर्त्तमानाद्धन्तेर्धातोः कर्मण्युपपदे टक् प्रत्ययो भवति ।

* कुहालं विभर्ति कुहालमारः । इत्यधिकं कचित् ।

† अन्यत्रापीति पदमञ्जर्यारूढः पाठः ।

१६४

॥ काशिका ॥ ३ ॥ २ ॥

जयाग्रस्तिलकालकः । पतिग्री पाणिरेखा । श्लेष्मन्मं मधु । पिच्छन् घृतम् ।
अमनुष्यकर्तृके इति किम् । आखुघातः शूद्रः । इह कस्मान्न भवति । चौर-
घातो हस्ती । कृत्यल्युटो बहुलमिति बहुलवचनादण् भवति ॥

शक्तौ हस्तिकपाटयोः ॥ ५४ ॥

शक्तौ गम्यमानायां हस्तिकपाटयोः कर्मणोरुपपदयोर्हन्तेष्टक् प्रत्ययो
भवति । मनुष्यकर्तृकार्थ आरम्भः । हस्तिनं हन्तुं शक्तः । हस्तिग्नौ मनुष्यः ।
कपाटग्नश्चौरः । शक्ताविति किम् । विषेण हस्तिनं हन्ति हस्तिघातः ॥

पाणिघताडधौ शिल्पिनि ॥ ५५ ॥

पाणिघ ताडघ इत्येतौ शब्दौ निपात्येते शिल्पिनि कर्तरि । पाणि
ताड इत्येतयोः कर्मणोरुपपदयोर्हन्तेधातोः कः प्रत्ययो भवति, तस्मिन् परतो
हन्तेष्टिलोपो घत्वं च निपात्यते * । पाणिघः । ताडघः । शिल्पिनीति किम् ।
पाणिघातः । ताडघातः ॥ राजघ उपसंख्यानम् ॥*॥ राजानं हन्ति राजघः ॥

आढ्यसुभगस्थूलपलितनग्नान्धाप्रियेषु च्यर्थेष्वच्यौ

कृञः करणे ख्युन् ॥ ५६ ॥

आढ्यादिषु कर्मसूपपदेषु च्यर्थेष्वच्यन्तेषु करोतेधातोः करणे कारके
ख्युन्प्रत्ययो भवति । च्वेर्विकल्पेन विधानाद् द्विविधाश्च्यर्थः । च्यन्ता
अच्यन्ताश्च । तत्र च्यन्ताः पर्युदस्यन्ते । अनाढ्यमाढ्यं कुर्वन्त्यनेन
आढ्यंकरणम् । सुभगंकरणम् । स्थूलंकरणम् । पलितंकरणम् । नग्नंकरणम् ।
अन्धंकरणम् । प्रियंकरणम् । च्यर्थेष्विति किम् । आढ्यं तैलेन कुर्वन्ति,
अभ्यक्ष्यन्तीत्यर्थः । प्रकृतेरविचक्षायामभूतप्रादुर्भावेऽपि प्रत्युदाहरणं भवति ।
अच्चाविति किम् । आढ्यीकुर्वन्त्यनेन । ननु च ख्युना मुक्ते ल्युटा भवि-
तव्यम् । न च ल्युटः ख्युनश्च विशेषेऽस्ति तत्र किं प्रतिषेधेन । एवं तर्हि
प्रतिषेधसामर्थ्यात्ख्युन्यसति ल्युडपि न भवति, तेन ल्युटोऽप्ययमर्थतः प्रति-
षेधः । उत्तरार्थश्च च्विप्रतिषेधः क्रियते ॥

कर्तरि भ्रुवः खिण्णुचखुकञौ ॥ ५७ ॥

आढ्यादिषु सुबन्तेषूपपदेषु च्यर्थेष्वच्यन्तेषु भवतेधातोः कर्तरि
कारके खिण्णुच् खुकञ् इत्येतौ प्रत्ययौ भवतः । अनाढ्य आढ्यो भवति
आढ्यमभिखण्डः । आढ्यमभावुकः । सुभगं भविष्णुः । सुभगभावुकः । स्थूलं-

* पाणि ताडेत्यारभ्य निपात्यतइत्यन्तं पुस्तकान्तरे न दृश्यते ।

॥ काशिका ॥ ३ ॥ १ ॥

१६५

भविष्णुः । स्थूलंभावुकः । पलितंभविष्णुः । पलितंभावुकः । नग्नंभविष्णुः ।
नग्नंभावुकः । अन्धंभविष्णुः । अन्धंभावुकः । प्रियंभविष्णुः । प्रियंभा-
वुकः । कर्तरीति किम् । करणे मा भूत् । अन्यर्थेष्वित्येव । आढ्यो भविता ।
अन्वाचित्येव । आढ्योभविता ॥

उदात्तत्वाद्भुवः सिद्धमिकारादित्वमिष्णुचः ।

नञस्तु खरसिद्धयर्थमिकारादित्वमिष्यते ॥

स्पृशोनुदकं त्रिवन् ॥ ५८ ॥

स्पृशेर्धातोरनुदके सुबन्तउपपदे किन्प्रत्ययो भवति । ननु सकर्मक-
त्वात्स्पृशेः कर्मवोपपदं प्राप्नोति । नैष दोषः । कर्तरीति पूर्वसूत्रादनुवर्त्तते,
तत्कर्तृप्रचयार्थं विज्ञायते । सुबन्तमात्रे चोपपदे कर्तृप्रचयो लभ्यते । घृतं
स्पृशति, घृतस्पृक् । मन्त्रेण स्पृशति, मन्त्रस्पृक् । जलेन स्पृशति जलस्पृक् ।
अनुदकइति किम् । उदकस्पर्शः । नकारः किन्प्रत्ययस्य कुरिति विशेषणार्थः ॥

ऋत्विग्दधृक्स्त्रिगुण्णिगञ्चुयुजिक्कुञ्चां च ॥ ५९ ॥

ऋत्विगादयः पञ्चशब्दाः किन्प्रत्ययान्ता निपात्यन्ते । अपरे त्रयो
धातवो निर्दिश्यन्ते । ऋतुशब्दउपपदे यजेर्धातोः किन् प्रत्ययो निपात्यते ।
ऋतौ यजति, ऋतुं वा यजति, ऋतुप्रयुक्तो वा यजति, ऋत्विक् । रुद्धिरेषा
यथाकथं चिदनुगन्तव्या । धृषेः किन्प्रत्ययः द्विर्वचनमन्तोदात्तत्वं च
निपात्यते । धृष्णोतीति दधृक् । सृजेः कर्मणि किन् अमागमश्च निपात्यते ।
सृजन्ति तामिति स्त्रक् । दिशेः कर्मणि किन्निपात्यते । दिशन्ति तामिति
दिक् । उत्पूर्वात्स्त्रिहः किन्नुपसर्गान्तलोपः पत्यं च निपात्यन्ते । उष्णिक् ।
अञ्चु युजि कुञ्च इत्येतेषां धातूनां किन्प्रत्ययो भवति । निपातनैः सहनिर्दे-
शादत्रापि किं चिदलक्षणिकं कार्यमस्ति । अञ्चतेः सुबन्तमात्रउपपदे किन्प्र-
त्ययो भवति । प्राङ् । प्रत्यङ् । उदङ् । युजेः कुञ्चेश्च केवलादेव । युङ् ।
युञ्जौ । युजः । सोपपदाच्च सत्सुद्विषेत्यादिना किप् भवति । अश्वयुक् ।
अश्वयुजौ । अश्वयुजः । कुङ् । कुञ्जौ । कुञ्चः । न लोपः कस्मान्न भवति ।
निपातनसाहचर्यात् ॥

त्यदादिषु दृशो ऽनालोचने कञ्च ॥ ६० ॥

त्यदादिषूपपदेषु दृशेर्धातोरनालोचनेर्थे वर्तमानात्कञ् प्रत्ययो भवति ।
अकारात्किन् च । त्याङ्क् । त्याङ्शः । ताङ्क् । ताङ्शः । याङ्क् । याङ्शः ।
कञो अकारो विशेषणार्थः । ठक् ठञ् कजिति । अनालोचनइति किम् । तं

१६६

॥ काशिका ॥ ३ ॥ २ ॥

पश्यति तद्दर्शः । तादृगादयो हि रुढिशब्दप्रकारा नैवात्र दर्शनक्रिया
विद्यते ॥ समानान्ययोश्चेति वक्तव्यम् ॥ * ॥ सदृक् । सदृशः । अन्यादृक् ।
अन्यादृशः ॥ दृशेः कसश्च वक्तव्यः ॥ * ॥ तादृक्षः । यादृक्षः । अन्यादृक्षः ।
कीदृक्षः ॥

सत्सु द्विषद्बुद्बुद्बुजविदभिदच्छिदजिनीराजा-

सुपेसर्गेपि क्विप् ॥ ६१ ॥

सुपीत्यनुवर्तते । कर्मग्रहणं तु स्पृशोनुदके किञ्चित्यतः प्रभृति न
व्याप्रियते । सदादिभ्यो धातुभ्यः सुवन्ते उपपदे उपसर्गेप्यनुपसर्गेपि
क्विप्प्रत्ययो भवति । उपसर्गग्रहणं ज्ञापनार्थम् । अन्यत्र सुवग्रहणे उपसर्ग-
ग्रहणं न भवतीति । वदः सुपि क्यप् चेति । सू इति द्विषा साहचर्यात्
सूतेरादादिकस्य ग्रहणं, न सुवतेस्तौदादिकस्य । युजिर् योने । युज
समाधौ । द्वयोरपि ग्रहणम् । विद ज्ञाने । विद सत्तायाम् । विद विचारणे ।
अथायामपि ग्रहणम् । न लाभार्थस्य विदेः । अकारस्य विवक्षितत्वात् ।
सत् । शुचिषत् । अन्तरिक्षत् । उपसत् । सूः । अण्डसूः । शतसूः । प्रसूः ।
द्विष । मित्रद्विद् । प्रद्विद् । बुद्बुद् । मित्रभुक् । प्रभुक् । दुह । गोधुक् । प्रधु-
क् । युज् । अभ्वयुक् । प्रयुक् । विद । वेदवित् । प्रवित् । ब्रह्मवित् । भिद ।
काष्ठमित् । प्रमित् । छिद । रज्जुच्छिद् । प्रच्छिद् । जि । शत्रुजित् ।
प्रजित् । नी । सेनानी । प्रणीः । ग्रामणीः । अग्रणीः । कथमत्र शत्वम्, स
एषां ग्रामणीरिति निपातनात् । नयतेः पूर्वपदात् संज्ञायामग इति शत्वम् ।
राट् । विराट् । सम्राट् । मो राजि समः कौ इति मत्वम् । अन्येभ्योपि
दृश्यते, क्विप् चेति सामान्येन वक्ष्यति तस्यैवायं प्रपञ्चः ॥

भजो शिषः ॥ ६२ ॥

उपसर्गं सुपीति वर्तते । भजेर्धातोः सुवन्तउपपदे उपसर्गेप्यनुपस-
र्गेपि शिषप्रत्ययो भवति । अर्थं भजते, अर्द्धभाक् । उपसर्गेपि । प्रभाक् ॥

छन्दसि सहः ॥ ६३ ॥

उपसर्गं सुपीत्येव । छन्दसि विषये सहेधातोः सुवन्तउपपदे शिषप्र-
त्ययो भवति । तुरापाट् * । सहेः साडः स इति षत्वम् । अन्येषामपि
दृश्यतइति दीर्घत्वम् ॥

* जलापाट् । पृतनापाट् इति क चिदत्राधिकम् ।

॥ काशिका ॥ ३ ॥ २ ॥

१६७

वहश्च ॥ ६४ ॥

वहेर्धातोश्छन्दसि विषये सुबन्तउपपदे णिप्रत्यया भवति । प्रष्ट
वाद् । दित्यवाद् । योगविभाग उत्तरार्थः ॥

कव्यपुरीषपुरीष्येषु छ्युद् ॥ ६५ ॥

कव्य पुरीष पुरीष्य इत्येतेषु उपपदेषु छन्दसि विषये वहेर्धातोर्ज्युद्
प्रत्ययो भवति । कव्यवाहनः पितृणाम् । पुरीषवाहनः । पुरीष्यवाहनः ॥

हव्येऽनन्तःपादम् ॥ ६६ ॥

हव्यशब्दे उपपदे छन्दसि विषये वहेर्धातोर्ज्युद् प्रत्ययो भवति, अन-
न्तःपादं चेद्वहिवर्तते । अग्निश्च हव्यवाहनः । अनन्तः पादमिति किम् ।
हव्यवाडग्निरजरः पिता नः ॥

जनसनखनक्रमगमो विट् ॥ ६७ ॥

छन्दसि उपसर्गो सुपोत्यनुवर्तते । जन जनने । जनी प्रादुर्भावे ।
द्वयोरपि ग्रहणम् । तथा षण् दाने । वन षण्संभक्तौ । द्वयोरपि ग्रहणम् ।
जनादिभ्यो धातुभ्यः सुबन्तउपपदे छन्दसि विषये विट् प्रत्ययो भवति ।
टकारः सामान्यग्रहणाविधातार्थः, वेरपृक्तस्येति, विशेषणार्थश्च, विड्वनो-
रनुनासिकस्यादिति । अब्जाः । गोजाः । सन । गोषा इन्द्रो नृषा अग्निः ।
खन । विसखाः । कूपखाः । क्रम । दधिक्राः । गम । अग्रेगा उन्नेतृणाम् ॥

अदोऽनन्ते ॥ ६८ ॥

छन्दसीति निवृत्तम् । अदेर्धातोरनन्ते सुप्युपपदे विट् प्रत्ययो भवति ।
आममत्ति, आमात् । सस्यात् । अनन्नइति किम् । अन्नादः ॥

क्रव्ये च ॥ ६९ ॥

क्रव्यशब्दउपपदे अदेर्धातोर्विट् प्रत्ययो भवति । क्रव्यमत्ति, क्रव्यात् ।
पूर्वैर्णैव सिद्धे वचनमसरूपबाधनार्थम् । तेनाग्नं भवति । कथं तर्हि
क्रव्यादः । कृत्तविकृत्तशब्दे उपपदे ऽण तस्य च पृषोदरादिपाठात्क्रव्यभावः ।
कृत्तविकृत्तपक्रमांसभक्षः क्रव्याद् उच्यते । आममांसभक्षः । क्रव्यादिति ॥

दुहः कब् घञ्च ॥ ७० ॥

दुहेर्धातोः सुप्युपपदे कप्रत्ययो भवति । घकारश्चान्तादेशः । काम-
दुघा धेनुः * । अर्थदुघा ॥

* 'धर्मदुघा धेनुः' । इति पुस्तकान्तरे ऽत्राधिकम् ।

मन्त्रे श्वेतवहोक्थशस्पुरोडाशां शिवन् ॥ ७१ ॥

श्वेतवह उक्थशस् पुरोडाश इत्येतेभ्यो शिवन् प्रत्ययो भवति मन्त्रे-
विषये । धातूपपदसमुदाया निपात्यन्ते अलाल्घणिककार्यसिद्ध्यर्थं, प्रत्ययस्तु
विधीयतएव । श्वेतशब्दे कर्तृवाचिन्युपपदे बह्वर्थातोः कर्मणि कारके
शिवन्प्रत्ययो भवति । श्वेता एनं वहन्ति, श्वेतवा इन्द्रः । उक्थशब्दे कर्मणि
करणे वा उपपदे शंसतेर्धातोर्बिबन्प्रत्ययो भवति, नलोपश्च निपात्यते ।
उक्थानि शंसति उक्थैर्वा शंसति, उक्थशा यजमानः । दाश्ट दानइत्येतस्य
पुरःपूर्वस्य डत्वं, कर्मणि च प्रत्ययः । पुरो दाशन्तएनं पुरोडाः ॥ श्वेतवहा-
दीनां डस्फदस्येति वक्तव्यम् ॥ * ॥ श्वेतवोभ्याम् । श्वेतवोभिः । पदस्येति
किम् । श्वेतवाहौ । श्वेतवाहः ॥

अवे यजः ॥ ७२ ॥

अवे उपपदे यजेर्धातोर्बिबन् प्रत्ययो भवति, मन्त्रे विषये । त्वं यज्ञे
वहन्स्थायया असि । योगविभाग उत्तरार्थः ॥

विजुपं छन्दसि ॥ ७३ ॥

उपउपपदे यजेश्छन्दसि विषये चिप्रत्ययो भवति * । उपयङ्भी-
कृञ् वहन्ति । उपयङ्भ्याम् । छन्दोग्रहणं ब्राह्मणार्थम् । चित्करणं
सामान्यग्रहणाविघातार्थम्, वेरपृक्तस्येति । किमर्थमिदमुच्यते । यावता
अन्येभ्योपि दृश्यतइति यजेरपि विच् सिद्ध एव । यजेर्नियमार्थमेतत् ।
उपयजेश्छन्दस्येव, न भाषायामिति ॥

आतो मनिन्कनिव्वनिपश्च ॥ ७४ ॥

छन्दसीति वर्तते । सुपि उपसर्गेपीति च । आकारान्तेभ्यो धातुभ्यः
सुप्युपपदे छन्दसि विषये मनिन् कनिव् वनिव् इत्येते प्रत्यया भवन्ति । चका-
राद्विज् भवति । सुदामा । अश्वत्थामा । कनिप् । सुधीवा । सुपीवा ।
वनिप् । भूरिदावा । घृतपावा । विच् खल्वपि । कीलालपाः । शुमंयाः ।
रामस्योपदाः ॥

अन्येभ्यो ऽपि दृश्यन्ते ॥ ७५ ॥

छन्दसीति निवृत्तम् । अन्येभ्योपि धातुभ्यो ऽनाकारान्तेभ्यो मनिन्
कनिप् वनिप् इत्येते प्रत्यया दृश्यन्ते, विच् । सुशर्मा । कनिप् । प्रातरित्वा ।

* अत्र 'मन्त्रे विषय' इति क्वाचित्को ऽपपाठः ॥

प्रतरित्वानौ । वनिप् । विजावा । अग्रेगावा । विच् खल्वपि । गेडसि पर्णं
न येः । अपिशब्दः सर्वोपाधिव्यभिचारार्थः । निरुपपदादपि भवति ।
धीवा । पीवा । द्विशिग्रहणं प्रयोगानुसरणार्थम् ॥

क्विप् च ॥ ७६ ॥

सर्वधातुभ्यः सोपपदेभ्यो निरुपपदेभ्यश्च छन्दसि भाषायां च क्विप्
प्रत्ययो भवति । उखायाः संसते, उखास्रत् । पर्णध्वत् । बाहादुम्रश्यति,
बाहाभ्रद्* । अन्येषामपि दृश्यते इति दीर्घः ॥

स्थः क च ॥ ७७ ॥

सुप्युषसर्गेषोति व वर्तते । स्था इत्येतस्माद्धातोः सुप्युपपदे कप्रत्ययो
भवति, क्विप् च । किमर्थमिदमुच्यते । यावता सुपि स्थ इति कः सिद्ध
एव । अन्येभ्योपि दृश्यते इति क्विप् । बाधकबाधनार्थं पुनर्वचनम् । शभि
धातोः संज्ञायामचं बाधते । शंस्थः । शंस्थाः ॥

सुप्यजातौ णिनिस्ताच्छील्ये ॥ ७८ ॥

अजातिवाचिनि सुवन्तउपपदे ताच्छील्ये गम्यमाने धातोर्णिनिप्रत्ययो
भवति । उष्णभोजी । शीतभोजी । अजाताविति किम् । ब्राह्मणानामन्त्र-
यिता । ताच्छील्यइति किम् । उष्णं भुङ्क्ते कदा चित् । सुपोतिं वर्त्तमाने
पुनः सुव्ग्रहणमुपसर्गनिवृत्त्यर्थम् ॥ उत्प्रतिभ्यामाडि सत्त्वरूपसंख्यानम् ।*।
उदासारिण्यः प्रत्यासारिण्यः ॥ साधुकारिणि च ॥ * ॥ साधुकारी ।
साधुदायी ॥ ब्रह्मणिवदः ॥ * ॥ ब्रह्मवादिनो वदन्ति ॥

कर्त्तर्युपमाने ॥ ७९ ॥

कर्त्तृवाचिनि उपमानउपपदे धातोर्णिनिप्रत्ययो भवति । उपपदकर्त्ता
प्रत्ययार्थस्य कर्त्तृरुपमानम् । उष्ट्रइव क्रोशति, उष्ट्रक्रोशी । ध्वाङ्गरावी ।
अताच्छील्यार्थं आरम्भः । जात्यर्थो वा । कर्त्तरीति किम् । अपूपानिव
मन्त्रयति माषान् । उपमानइति किम् । उष्ट्रः क्रोशति ॥

व्रते ॥ ८० ॥

व्रतइति शास्त्रतो नियम उच्यते । व्रते गम्यमाने सुवन्तउपपदे धातो-

* पुस्तकान्तरे 'बाहभद्' । इति पाठः । 'अन्येषामपि दृश्यते इति
दीर्घः, इति च नास्ति ।

३००

॥ काशिका ॥ ३ ॥ १ ॥

शिनिः प्रत्ययो भवति । समुदायोपाधिधायं, धातूपपदप्रत्ययसमुदायेन व्रतं गम्यते । स्थण्डिलशायी । अश्राद्धभोजी । कामचारप्राप्तो नियमः, सति गम्यते स्थण्डिलपत्रं शेते नान्यत्र, सति भोजने ऽश्राद्धमेव भुङ्क्ते न श्राद्धमिति । व्रते इति किम् । स्थण्डिले शेते देवदत्तः । अताच्छील्यार्थं आरम्भः । जात्यर्थो वा ॥

बहुलमाभीक्ष्ये ॥ ८१ ॥

आभीक्ष्ये गम्यमाने धातोर्बहुलं शिनिप्रत्ययो भवति । आभीक्ष्यं यैनःपुन्यं, तात्पर्यमासेवा ताच्छील्यादन्यत् । कषायपायिणो गान्धाराः । वीरपायिण उशीनराः । सौवीरपायिणो बाह्लीकाः । बहुलग्रदणात्कुलमाषखादप्यत्र न भवति ॥

मनः ॥ ८२ ॥

सुपीति वर्त्तते । मन्यतेः सुबन्तउपपदे शिनिप्रत्ययो भवति । दर्शनीयमानी । शोभनमानी । बहुलग्रहणान्नवृत्तेर्मन्यतेर्ग्रहणं न मनुतेः । उत्तरसूत्रे हि स्वप्रत्यये विकरणकृते विशेषः स्यात् ॥

आत्ममाने त्वश्च ॥ ८३ ॥

आत्मनो मननमात्ममानः । आत्ममाने वर्त्तमानान्मन्यतेः सुगुणपक्षेऽप्रत्ययो भवति । चकारारिणश्च । यदा प्रत्ययार्थः कर्ता ऽऽत्मानमेव दर्शनीयत्वादिना धर्मेण युक्तं मन्यते तदायं विधिः । दर्शनीयमात्मानं मन्यते दर्शनीयमन्यः । दर्शनीयमानी । परिडहमन्यः । परिडतमानी । आत्ममान इति किम् । दर्शनीयमानी देवदत्तस्य यज्ञदत्तः । अतः सार्वकालिका विधयो वेदितव्याः ॥

भूते ॥ ८४ ॥

भूतइत्यधिकारो वर्त्तमाने लडिति यावत् । यदित ऊर्ध्वमनुक्रमिष्यामः भूतइत्येवं तद्वेदितव्यम् । यात्वधिकाराच्च धात्वर्थे भूतइति विज्ञायते । वक्ष्यति, करणे यजः । अग्निष्टोमेनेष्टवान् । अग्निष्टोमयाजी । भूतइति किम् । अग्निष्टोमेन यजते ॥

करणे यजः ॥ ८५ ॥

शिनिरनुवर्त्तते । न खश् । यजतेर्द्धातोः करणउपपदे शिनिप्रत्ययो भवति भूते । अग्निष्टोमयाजी । अग्निष्टोमः फलभावनायां करणं भवति ॥

कर्मणि हनः ॥ ८६ ॥

कर्मणि उपपदे हन्तेर्धातोर्णिनिप्रत्ययो भवति भूते काले । पितृव्य-
घाती । मातुलघाती । कुत्सितग्रहणं कर्त्तव्यम् । इह मा भूत् । चोरं हतवान् ॥

ब्रह्मभूणवृत्रेषु क्विप् ॥ ८७ ॥

कर्मणीति वर्त्तते । ब्रह्मादिषु कर्मसूपपदेषु हन्तेर्धातोः क्विप् प्रत्ययो
भवति भूते । ब्रह्महा । भ्रूणहा । वृत्रहा । किमर्थमिदमुच्यते । यावता सर्व-
धातुभ्यः क्विप्विहित एव । ब्रह्मादिषु हन्तेः क्विप्वचनं नियमार्थम् । चतुर्वि-
धश्चात्र नियम इष्यते ॥ ब्रह्मादिष्वेव हन्तेर्नान्यस्मिन्नुपपदे । पुरुषं हतवा-
निति । ब्रह्मादिषु हन्तेरेव नान्यस्मात्स्यात् । ब्रह्माधीतवानिति । ब्रह्मादिषु
हन्तेर्भूतकाले क्विप्वेव नान्यः प्रत्ययः । तथा भूतकालएव नान्यस्मिन् ।
ब्रह्माणं हन्ति हनिष्यति वेति । तदेतद्वक्ष्यमाणबहुलग्रहणस्य पुरस्तादप-
कर्षणाल्लभ्यते ॥

बहुलं छन्दसि ॥ ८८ ॥

पूर्वेण नियमादप्राप्तः क्विप्विधीयते । छन्दसि विषये उपपदान्तरेपि
हन्तेर्बहुलं क्विप्प्रत्ययो भवति । मातृहा सप्तमं नरकं प्रविशेत् । पितृहा । न
च भवति । मातृघातः । पितृघातः ॥

सुकर्मपापमन्त्रपुण्येषु कृजः ॥ ८९ ॥

कर्मणीति वर्त्तते, तदसंभवात्सुशब्दं वर्जयित्वा परिशिष्टानां विशेषणं
भवति । स्वादिषु कर्मसूपपदेषु करोतेर्धातोः क्विप्प्रत्ययो भवति । सुकृत् ।
कर्मकृत् । पापकृत् । मन्त्रकृत् । पुण्यकृत् । अयमपि नियमार्थ आरम्भः ।
त्रिविधश्चात्र नियम इष्यते ॥ धातुनियमं वर्जयित्वा कालोपपदप्रत्यय-
नियमः । धातोरनियतत्वादप्यस्मिन्नप्युपपदे भवति । शास्त्रकृत् ।
भाष्यकृत् ॥

सोमे सुजः ॥ ९० ॥

कर्मणीति वर्त्तते । सोमे कर्मण्युपपदे सुनेतेर्धातोः क्विप् प्रत्ययो
भवति । सोमसुत् । सोमसुतौ । सोमसुतः । अयमपि नियमार्थ आरम्भः ।
चतुर्विधश्चात्र नियम इष्यते ॥ धातुकालोपपदप्रत्यय विषयः ॥

अग्नौ चेः ॥ ९१ ॥

कर्मणीत्येव । अग्नौ कर्मण्युपपदे चिनेतेर्धातोः क्विप् प्रत्ययो भवति ।
अग्निचित् । अग्निचितौ । अग्निचितः । अत्रापि पूर्ववच्चतुर्विधो नियम इष्यते ॥

कर्मण्युपपदप्रत्ययायाम् ॥ ६२ ॥

चेः कर्मणीति वर्त्तते । कर्मण्युपपदे चिनेतेः कर्मण्येव कारके क्तिप् प्रत्ययो भवति अग्न्याख्यायां, धातूपपदप्रत्ययसमुदायेन चेदग्न्याख्यागम्यते । श्येनइव वीयते श्येनचित् । कङ्कचित् । आख्याग्रहणं कृदिसंप्रत्ययार्थम् । अग्न्यर्थो हीष्टकाचय उच्यते श्येनचिदिति ॥

कर्मणीनि विक्रियः ॥ ६३ ॥

कर्मण्युपपदे विपूर्वात्कीर्णार्थात्कारिनिप्रत्ययो भवति । कर्मणाति वर्त्तमाने पुनः कर्मग्रहणं कर्तुः कुत्सानिमित्ते कर्मणि यथा स्यात् । कर्मभावे माभूत् । सोमविक्रयी । रक्षविक्रयी । इह न भवति । धान्यविक्रायः ॥

दृशेः कनिष् ॥ ६४ ॥

कर्मणीत्येव । दृशेर्धातोः कर्मण्युपपदे कनिष् प्रत्ययो भवति । मेरुदृश्वा । परलोकदृश्वा । अन्येभ्योपि दृश्यन्तइति कनिषि सिद्धे पुनर्वचनं प्रत्ययान्तरनिवृत्त्यर्थम् ॥

राजनि युधिकृजः ॥ ९५ ॥

कर्मणीत्येव । राजनशब्दे कर्मण्युपपदे युध्यतेः करोतेश्च कनिष् प्रत्ययो भवति । ननु च युधिरकर्मकः । अन्तर्भावितएवार्थः सकर्मको भवति । राजयुद्धा । राजानं योधितवानित्यर्थः । राजकृत्वा ॥

सह च ॥ ९६ ॥

सहशब्दे चोपपदे युधिकृजोर्धात्वाः कनिष्प्रत्ययो भवति । असत्त्ववाचित्वाचोपपदं कर्मणा विशेष्यते । सहयुद्धा । सहकृत्वा ॥

सप्तम्या जनेर्डः ॥ ९७ ॥

सप्तम्यन्तउपपदे जनेर्धातोर्डः प्रत्ययो भवति । उपसरे जातः उपसरजः । मन्दुरजः ॥

पठचम्यामजातौ ॥ ९८ ॥

पञ्चम्यन्तउपपदे जातिवर्जिते जनेर्डः प्रत्ययो भवति । बुद्धिजः । संस्कारजः । दुःखजः । आज्ञाताविति किम् । हस्तिनो जातः । अश्वाज्जातः ।

उपसर्गे च संज्ञायाम् ॥ ९९ ॥

उपसर्गे चोपपदे जनेर्डः प्रत्ययो भवति संज्ञायां विषये । समुदायोपाधिः संज्ञा । अथेमा मानवीः प्रजाः ॥

अनौकर्मणि ॥ १०० ॥

अनुपूर्वाद् जनेः कर्मण्युपपदे डः प्रत्ययो भवति । पुमांसमनुजातः
पुमनुजः । रुच्यनुजः ॥

अन्येष्वपि दृश्यते ॥ १०१ ॥

अन्येष्वप्युपपदेषु कारकेषु जनेर्डप्रत्ययो दृश्यते । सप्तम्यामित्युक्तम्-
सप्तम्यामपि दृश्यते । न जायते इत्यजः । द्विजाताः द्विजाः । पञ्चम्यामजा-
तावित्युक्तं जातावपि दृश्यते । ब्राह्मणजो धर्मः । क्षत्रियजं युद्धम् । उपसर्गो
संज्ञायामित्युक्तम् असंज्ञायामपि दृश्यते । अभिजाः । परिजाः । केशाः ।
अन्यैः कर्मणीत्युक्तमकर्मण्यपि दृश्यते । अनुजातः । अनुजः । अपिशब्दः
सर्वोपाधिब्यभिचारार्थः । तेन धात्वन्तरादपि भवति कारकान्तरेपि । परितः
खाता परिखा । आखा ॥

निष्ठा ॥ १०२ ॥

कक्तवत् निष्ठेत्युक्तं स निष्ठासंज्ञकः प्रत्ययो भूते भवति । कृतम् ।
कृतवान् । भुक्तम् । भुक्तवान् । निष्ठायामितरेतराश्रयत्वादप्रसिद्धिः । संज्ञायां
कक्तवत् भाव्येते । सतोश्चानयोः संज्ञया भाव्यम् । नैष दोषः । भाविनी संज्ञा
विज्ञायते । स भूते भवति यस्योत्पन्नस्य निष्ठेत्येषा संज्ञा भवति । साम-
र्थ्यात् कक्तवत्त्वोर्विधानमेतत् ॥ आदिकर्मणि निष्ठा वक्तव्या ॥ * ॥ प्रकृतः
कटं देवदत्तः । प्रकृतवान् कटं देवदत्तः ॥

सुयजोर्ङ्वनिप् ॥ १०३ ॥

सुनोतेर्यजतेश्च ङ्वनिप् प्रत्ययो भवति । सुत्वा । यज्वा ॥

जीर्यतेरतृन् ॥ १०४ ॥

भूतइति वर्त्तते । जीर्यतेरतृन् प्रत्ययो भवति भूते । जरन् । जरन्तौ ।
जरन्तः । वासरूपेण निष्ठा । जीर्णः । जीर्णवानिति ॥

छन्दसि लिट् ॥ १०५ ॥

भूत इत्येव । छन्दसि विषये धातोर्लिट् प्रत्ययो भवति । अहं सूर्यमु-
भयतो ददर्श । अहं द्वापापृथिवीं आततान् । ननु च छन्दसि लुङ्लङ्लिट्-
इति सामान्येन लिङ्विहित एव । धातुसंबन्धे स विधिरयं त्वविशेषेण ॥

लिटः कानज्वा ॥ १०६ ॥

छन्दसि लिटः कानजादेशो भवति वा । अग्निं चित्रानः । सोमं सुषु-

२०४

॥ काशिका ॥ ३ ॥ २ ॥

वाणः । वरुणं सुबुवाणः । न च भवति । अहं सूर्यमुभयतो ददर्श । अहं
द्यावापृथिवी आततान । लिङ्ग्रहणं किम् । न पूर्वस्यैव प्रकृतस्यादेशविधा-
ने विभक्तिविपरिणामो भविष्यति । लिङ्मात्रस्य यथा स्यात् । योपि परोक्षे
विहितस्तस्याप्ययमादेशो भवति ॥

कसुश्च ॥ १०७ ॥

कुन्दसि लिटः कसुरादेशो भवति । जज्ञिवान् । पपिवान् । न च
भवति । अहं सूर्यमुभयतो ददर्श । योगविभाग उत्तरार्थः ॥

भाषायां सद्वसश्रुवः ॥ १०८ ॥

सद्वस श्रु इत्येतेभ्यः परस्य लिटो भाषायां विषये वा कसुरादेशो
भवति । आदेशविधानादेव लिङपि तद्विषयानुमायते । उपसेदिवान् कौत्सः
पाणिनिम् । तेन मुक्ते यथा प्राप्तं प्रत्यया भवन्ति । उपासदत् । उपासीदत् ।
उपससाद् । अनूषिवान्कौत्सः पाणिनिम् । अन्ववात्सीत् । अन्ववसत् ।
अनूवास । उपशुश्रुवान्कौत्सः पाणिनिम् । उपाश्रीषीत् । उपाशृणोत् । उप-
शुश्राव । लुङ्लङ्विषये परस्तादनुवृत्तेः कसुर्भवति ॥

उपेयिवाननाश्वाननूचानश्च ॥ १०९ ॥

उपेयिवान् अनाश्वान् अनूचान् इत्येते शब्दा निपात्यन्ते । उपपूर्वा-
दिणः कसुः, द्विर्वचनमभ्यासदीर्घत्वं तत्सामर्थ्यादेिकादेशप्रतिबन्धः, तत्र व-
स्वेकाजाद्वसामित्यनेकाच्चादिरेन प्राप्नोति स निपात्यते, अभ्यासस्य श्रवणं
धातुरूपस्य यणादेशः । उपेयिवान् । कादिनियमात्प्राप्तश्च वस्वेकाजाद्व-
सामिति प्रतिषिद्धः स पुनरिट् प्रतिप्रसूयते, तेनाजादौ न भवति । उपेयुषः ।
उपेयुषा । न चात्रोपसर्गास्तन्त्रं, अन्योपसर्गपूर्वाञ्छिपसर्गाच्च भवत्येव ।
समायिवान् । ईयिवान् । वावचनानुवृत्तश्च पूर्वबहुडादयोपि भवन्ति ।
उपागात् । उपैत् । उपेयाय । अश्नातेर्नञ्पूर्वात् कसुर्निपात्यते, इडभावश्च ।
अनाश्वान् । नाशीत् । नाश्नात् । नाश । वचेरनुपूर्वात्कर्त्तरि कानञ्जिपात्यते ।
अनूचानः । अन्ववोचत् । अन्वव्रवीत् । अनूवाच ॥

लुङ् ॥ ११० ॥

भूतइत्येव । भूतेर्ये वर्त्तमानाद् धातोर्लुङ् प्रत्ययो भवति । अकार्षीत् ।
अहार्षीत् ॥ वसतेर्लुङ् रात्रिविशेषे जागरणसंततौ वक्तव्यः ॥*॥ भवानुषितः ।
अहमत्रावात्सम् ॥

॥ काशिका ॥ ३ ॥ २ ॥

२७५

अनद्यतने लङ् ॥ १११ ॥

भूतइत्येव । अनद्यतनइते बहुव्रीहिनिर्देशः । अविद्यमानाद्यतने भूतेर्थे वर्त्तमानाद्धातोर्लङ् प्रत्ययो भवति । अकरोत् । अहरत् । बहुव्रीहिनिर्देशः किमर्थः । अद्य ह्यो वा अभुञ्ज्महीति व्यामिश्रे मा भूत् ॥ परोक्षे च लोकविज्ञाते प्रयोक्तुर्दर्शनविषये लङ् वक्तव्यः ॥ * ॥ अरुणद्यवनः साकेतम् । अरुणद्यवनो माध्यमिकानिति ॥

अभिज्ञावचने लृट् ॥ ११२ ॥

अभिज्ञा स्मृतिस्तद्वचनउपपदे भूतानद्यतने लृट् प्रत्ययो भवति । लङोपवादः । अभिजानासि देवदत्त कश्मीरेषु वत्स्यामः । वचनग्रहणं पर्यायार्थम् । अभिजानासे स्मरसि बुध्यसे चेतयसइति ॥

न यदि ॥ ११३ ॥

यच्छब्दसहिते ऽभिज्ञावचनउपपदे लृट् प्रत्ययो न भवति । पूर्वण प्राप्तः प्रतिषिध्यते । अभिजानासि देवदत्त यत्कश्मीरेष्ववसाम । वासमात्रं स्मर्यते । नत्वपरं किं चिन्नित्यते । तेन उत्तरसूत्रस्य नायं विषयः ॥

विभाषा साकाङ्क्षे ॥ ११४ ॥

यदिति नानुवर्त्तते । उभयत्र विभाषेयम् । अभिज्ञावचनउपपदे यच्छब्दसहिते केवले च विभाषालृट् प्रत्ययो भवति साकाङ्क्षचेत्प्रयोक्ता । लक्ष्यलक्षणयोः संबन्धे प्रयोक्तुराकाङ्क्षा भवति । अभिजानासि देवदत्त कश्मीरेषु वत्स्यामस्तत्रौदनं भोक्ष्यामहे । अभिजानासि देवदत्त मगधेषु वत्स्यामः तत्रौदनं भोक्ष्यामहे । यदि खल्वपि । अभिजानासि देवदत्त यत्कश्मीरेषु वत्स्यामः, यत्तत्रौदनं भोक्ष्यामहे । अभिजानासि देवदत्त यत्कश्मीरेष्ववसाम, यत्तत्रौदनमभुञ्ज्महि । वासोलक्षणं, भोजनं लक्ष्यम् ॥

परोक्षे लिट् ॥ ११५ ॥

भूतानद्यतइति वर्त्तते । तस्य विशेषणं परोक्षग्रहणम् । भूतानद्यतन-परोक्षेर्थे वर्त्तमानाद्धातोर्लिट् प्रत्ययो भवति । ननु धात्वर्थः सर्वः परोक्ष एव । सत्यमेतत् । अस्ति तु लोके धात्वर्थेनापि कारकेषु प्रत्यक्षाभिमानः, स यत्र नास्ति तत्परोक्षमित्युच्यते । चकार । जहार । उत्तमविषयेषु चित्तव्याप्तेपात् परोक्षता संभवत्येव । तद्यथा । सुप्तोहं किल विललाप ॥ अत्यन्तापहवे च लिङ् वक्तव्यः ॥ * ॥ कलिङ्गेषु स्थितोसि, नाहं कलिङ्गं जगाम । दक्षिणापथं प्रविष्टोसि, नाहं दक्षिणापथं प्रविवेश ॥

२०६

॥ काशिका ॥ ३ ॥ २ ॥

हृशश्वतोर्लङ् च ॥ ११६ ॥

भूतानद्यतनपरोक्षे ऽथ लिटि प्राप्ते हृशश्वतोरुपपदयोर्लङ् प्रत्ययो भवति । चकारास्त्रि च । इति ह कारोत् । इति ह चकार । शश्वदकरोत् । शश्वच्चकार ॥

प्रश्ने चासन्नकाले ॥ ११७ ॥

भूतानद्यतनपरोक्षइति वर्त्तते । तस्य विशेषणमेतत् । प्रश्नः । आसन्नकाले पृच्छ्यमाने भूतानद्यतनपरोक्षे वर्त्तमानाद्धातोर्लङ्लिटौ प्रत्ययौ भवतः कश्चित्कं चित्पृच्छति । अगच्छदेवदत्तः । जगाम देवदत्तः । अयजद् देवदत्तः । इयाज देवदत्तः । प्रश्नइति किम् । जगाम देवदत्तः । आसन्नकाल इति किम् । भवन्तं पृच्छामि, जघान कंसं किल वासुदेवः ॥

लट् स्मे ॥ ११८ ॥

भूतानद्यतनपरोक्षइति वर्त्तते । स्मशब्दउपपदे भूतानद्यतनपरोक्षे लट् प्रत्ययो भवति । लिटोपवादः । नलेन स्म पुराधीयते । ऊर्णया स्म पुराधीयते ॥

अपरोक्षे च ॥ ११९ ॥

अपरोक्षे च भूतानद्यतनेर्धे वर्त्तमानाद्धातोः स्मउपपदे लट् प्रत्ययो भवति । एवं स्म पिता ब्रवीति । इति स्मोपाध्यायः कथयति ॥

ननौ पृष्टप्रतिवचने ॥ १२० ॥

अनद्यतने परोक्षइति निवृत्तम् । भूतसामान्ये विधिरयम् । ननुशब्द-उपपदे प्रश्नपूर्वके प्रतिवचने भूतेर्धे लट् प्रत्ययो भवति । लुङोपवादः । अकार्षीः कटं देवदत्त, ननु करोमि भोः । अवाचस्तत्र किं चिद्देवदत्त, ननु ब्रवीमि भोः । पृष्टप्रतिवचन इति किम् । नन्वकार्षीन्माणवकः ॥

नन्वोर्विभाषा ॥ १२१ ॥

भूतइत्येव । नशब्दे नुशब्दे चोपपदे पृष्टप्रतिवचने, विभाषा लट् प्रत्ययो भवति भूते । अकार्षीः कटं देवदत्त, न करोमि भोः । नाकार्षम् । अहं नु करोमि । अहं न्वकार्षम् ॥

पुरि लुङ्चास्मे ॥ १२२ ॥

अनद्यतनग्रहणमिह मण्डूकश्रुत्यानुवर्त्तते । पुरःशब्दउपपदे स्मशब्द-वर्जिते भूतानद्यतनेर्धे विभाषा लुङ् प्रत्ययो भवति लट् च । ताभ्यां मुक्ते पक्षे

॥ काशिका ॥ ३ ॥ २ ॥

२०७

यथाविषयमन्येपि प्रत्यया भवन्ति । वसन्तीह पुरा छात्राः । अवात्सुः पुरा छात्राः । अवसन्निह पुरा छात्राः । ऊषुरिह पुरा छात्राः । अस्मइति किम् । नलोने स्म पुराधीयते ॥

वर्त्तमाने लट् ॥ १२३ ॥

आरब्धो अपरिसमाप्तश्च वर्त्तमानः, तस्मिन्वर्त्तमानेर्धे वर्त्तमानाद्धातोः लट् प्रत्ययो भवति । पचति । पठति ॥

लटः शतृशानचावप्रथमासमानाधिकरणे ॥ १२४ ॥

लटः शतृशानचावित्येतावादेशौ भवतः, अप्रथमान्तेन चेत्तस्य सामानाधिकरण्यं भवति । पचन्तं देवदत्तं पश्य । पचमानं देवदत्तं पश्य । पचता कृतम् । पचमानेन कृतम् । अप्रथमासमानाधिकरणे इति किम् । देवदत्तः पचति । लङिति वर्त्तमाने पुनर्लङ्ग्रहणमधिकविधानार्थम् । क्वचित् प्रथमासमानाधिकरणेपि भवति । सन्ब्राह्मणा । अस्ति ब्राह्मणः । विद्यते ब्राह्मणः । विद्यमानो ब्राह्मणः । जुह्वत् । जुहोति । अधीयानः । अधीते ॥ माङ्याक्रोशे ॥ * ॥ मा पचन् । मा पचमानः । के चिद्विभाषाग्रहणमनुवर्त्तयन्ति नन्वोर्विभाषेति । सा च व्यवस्थिता । तत्र यथादर्शनं प्रयोगा नेतव्याः ॥

संबोधने च ॥ १२५ ॥

प्रथमासमानाधिकरणार्थं आरम्भः । संबोधने च विषये लटः शतृशानचौ प्रत्ययौ भवतः । हे पचन् । हे पचमान ॥

लक्षणहेत्वोः क्रियायाः ॥ १२६ ॥

लक्ष्यते चिन्हाते येन तल्लक्षणम् । जनको हेतुः । धात्वर्थविशेषणं चैतत् । लक्षणेहेतौ चार्थे वर्त्तमानाद्धातोः परस्य लटः शतृशानचावादेशौ भवतः । तौ चेत्लक्षणहेतू क्रियाविषयौ भवतः । लक्षणे । शयाना भुङ्गते यवनाः । तिष्ठन्तानुशासति गणकाः । हेतौ । अर्जयन्वसति । अधीयानो वसति । लक्षणहेत्वोरिति किम् । पचति । पठति । क्रियाया इति किम् । द्रव्यगुणयोर्मा भूत् । यः कम्पते सोऽश्वत्थः । यदुत्प्लवते तल्लघु । यन्निषीदति तद्गुरु । लक्षणहेत्वोरिति निर्देशः पूर्वनिपातव्यभिचारचिह्नम् ॥

तौ सत् ॥ १२७ ॥

तौ शतृशानचौ सत्संज्ञौ भवतः । तौ ग्रहणमुपाध्यसंसर्गार्थम् । शतृशानज्मात्रस्य संज्ञा भवति । ब्राह्मणस्य कुर्वन् । ब्राह्मणस्य कुर्वाणः ।

ब्राह्मणस्य करिष्यन् । ब्राह्मणस्य करिष्यमाणः । सत्प्रदेशाः पूरणगुणसहि-
तार्थसदव्ययतव्येत्येवमादयः ॥

पूङ्यजोः शानन् ॥ १२८ ॥

पूङो यजेश्च धातोः शानन् प्रत्ययो भवति । पवमानः । यजमानः ।
यदि प्रत्ययाः शानन्नादयो न लादेशाः, कथं सोमं पवमानो नडमाम्नान इति
षष्ठीप्रतिषेधः । तृन्निति प्रत्याहारनिर्देशात् । क संनिविष्टानां प्रत्याहारः ।
लटः शतृ इत्यतः प्रभृति आ तृनो नकारात् ॥ द्विषः शतुर्वा वचनम् ॥ * ॥
चोरस्यद्विषन् । चोरं द्विषन् ॥

ताच्छील्यवयोवचनशक्तिषु चानश् ॥ १२९ ॥

ताच्छील्यं तत्स्वभावता । वयः शरीरावस्था यौवनादिः । शक्तिः
सामर्थ्यम् । ताच्छील्यदिषु धातोश्चानश् प्रत्ययो भवति । ताच्छील्ये तावत् ।
कतीह मुण्डयमानाः । कतीह भूषयमाणाः । वयोवचने । कतीह कवचं
पर्यस्यमानाः । कतीह शिखण्डं वहमानाः । शक्तौ । कतीह निघ्नानाः ।
कतीह पचमानाः ॥

इङ्धार्योः शत्रुकृच्छिणि ॥ १३० ॥

इङो धारेश्च धात्वोः शतृप्रत्ययो भवति अकृच्छिणि कर्तरि । अकृच्छः
सुखसाध्यो यस्य कर्तुर्धात्वर्थः सो ऽकृच्छी । अधीयन् पारायणम् । धार-
यन्नुपनिषदम् । अकृच्छिणीति किम् । कृच्छ्रेणाधीते । कृच्छ्रेण धारयति ॥

द्विषो ऽमित्रे ॥ १३१ ॥

अमित्रः शत्रुः । अमित्रे कर्तरि द्विषेर्द्धातोः शतृप्रत्ययो भवति । द्विषन्
द्विषन्तौ । द्विषन्तः । अमित्रत्रइति किम् । डेष्टि भार्या पतिम् ॥

सुञो यज्ञसंयोगे ॥ १३२ ॥

यज्ञेन संयोगो यज्ञसंयोगः । यज्ञसंयुक्तेऽभिषवे वर्त्तमानात्सुनोतेर्द्धातोः
शतृप्रत्ययो भवति । सर्वे सुन्वन्तः । सर्वे यजमानः सत्रिण उच्यन्ते ।
संयोगग्रहणं प्रधानकर्तृप्रतिपत्त्यर्थम् । याजकेषु मा भूत् । यज्ञसंयोगइति
किम् । सुनोति सुराम् ॥

अर्हः प्रशंसायाम् ॥ १३३ ॥

प्रशंसा स्तुतिः । अर्हतेर्द्धातोः प्रशंसायां शतृप्रत्ययो भवति । अर्हन्निह
ववान्विधाम् । अर्हन्निह भवान्पूजाम् । प्रशंसायामिति किम् । अर्हति
चोरो लजम् ॥

आकवेक्षतच्छीलतद्धर्मतत्साधुकारिषु ॥ १३४ ॥

भ्राजभासेति किंपं वक्ष्यति । आ एतस्मात् किप्सशब्दाद्यानित ऊर्ध्व-
मनुक्रमिष्यामस्तच्छीलादिषु कर्तृषु ते वेदितव्याः । अभिविधौ चायमाङ् ।
तेन क्रियोप्ययमर्थनिर्देशः । तदिति धात्वर्थः शीलादिविशेषणत्वेन निर्दिश्यते ।
तच्छीलो यः स्वभावतः फलनिरपेक्षस्तत्र प्रवर्त्तते । तद्धर्मा तदाचारः, यः
स्वधर्मे ममायमिति प्रवर्त्तते विनापि शीलेन । तत्साधुकारी यो धात्वर्थं
साधु करोति । उत्तरत्रैवोदाहरिष्यामः ॥

तृन् ॥ १३५ ॥

सर्वधातुभ्यस्तृन्प्रत्ययो भवति तच्छीलादिषु कर्तृषु । तकारः स्वरा-
र्थः । तच्छीले तावत् । कर्ता कटान् । वदिता जनापवादान् । तद्धर्मणि ।
मुण्डयितारः श्राविष्टायना भवन्ति वधूमूढाम् । अन्नमपहृत्तारि आह्वरका
भवन्ति श्राद्धे सिद्धे । उन्नेतारस्तौत्वलायना भवन्ति पुत्रे जाते तत्साधुका-
रिणि । कर्त्ता कटम् । गन्ता खेटम् ॥ तृन्विधावृत्तिक्षु चानुपसर्गस्य ॥ * ॥
होता । पोता । अनुपसर्गस्येति किम् । उद्गाता । प्रतिहर्ता । तृजेव भवति ।
स्वरेविशेषः ॥ नयतेः षुक् च ॥ * ॥ नेष्टा ॥ त्विषेद्देवतायामकारश्चोपधा-
या अनिदृत्वं च ॥ * ॥ त्वष्टा ॥ क्षदेश्च नियुक्ते ॥ * ॥ क्षत्ता । क चिदधि-
कृत सच्यते ॥ छन्दसि तृच्च ॥ * ॥ क्षत्तृभ्यः संग्रहीतृभ्यः । स्वरे विशेषः ॥

अलङ्कृजनिराकृजप्रजनोत्पचोत्पतोन्मदरुच्यपत्र-

पष्टुतुष्टुधुसहचर इष्णुच ॥ १३६ ॥

अलङ्कृजादिभ्यो धातुभ्यस्तच्छीलादिषु कर्तृषु इष्णुच् प्रत्ययो भवति ।
अलङ्करिष्णुः । निराकरिष्णुः । प्रजनिष्णुः । उत्पचिष्णुः । उत्पतिष्णुः ।
उन्मदिष्णुः । रोचिष्णुः । अपत्रपिष्णुः । वर्त्तिष्णुः । वर्द्धिष्णुः । सहिष्णुः ।
चरिष्णुः । अलङ्कृजो मण्डनार्थाद्युचः पूर्वविप्रतिषेधेनेष्णुज्वक्तव्यः ॥ * ॥ *

णोश्छन्दसि ॥ १३७ ॥

एयन्ताद्धातोश्छन्दसि विषये तच्छीलादिषु कर्तृषु इष्णुच् प्रत्ययो
भवति । दृषद् धारयिष्णवः । वीरुधः पारयिष्णवः ॥

ध्रुवश्च ॥ १३८ ॥

भवतेर्धातोश्छन्दसि विषये तच्छीलादिष्विष्णुच् प्रत्ययो भवति ।
अविष्णुः । योगविभाग उत्तरार्थः । चकारोत्तुक्तसमुच्चयार्थः । अविष्णुना
लोहितचन्दनेन ॥

* इदं बहुषु पुस्तकेषु नोपलभ्यते ।

२१०

॥ काशिका ॥ ३ ॥ २ ॥

ग्लाजिस्थश्च क्स्नुः ॥ १३९ ॥

छन्दसीति निवृत्तं, ग्ला जि स्था इत्येतेभ्यो धातुभ्यश्चाकाराद्भुवश्च तच्छोलादिषु क्स्नुः प्रत्ययो भवति । ग्लास्नुः । जिष्णुः । स्थास्नुः । भूष्णुः । गिष्ठायं प्रत्ययो न कित् । तेन स्थ ईकारो न भवति । क्किडति चेत्यत्र गकारोपि चत्वर्यभूतो निर्दिश्यते । तेन गुणो न भवति । श्युकः कित्तीत्यत्रापि गकारो निर्दिश्यते । तेन भुव इड् न भवति ॥

क्स्नोर्गित्वाच्च स्थ ईकारः किन्डितोरीत्वशासनात् ।

गुणाभावस्त्रिषु स्मार्थः श्यकोर्निट्त्वं गकोरितोः ॥

दंशेश्छन्दस्युपसंख्यानम् ॥ * ॥ दंक्षणवः पशवः ॥

त्रसिगृधिधृषिच्छिपेः क्नुः ॥ १४० ॥

त्रसादिभ्यो धातुभ्यस्तच्छोलादिषु क्नुः प्रत्ययो भवति । त्रस्नुः । गृन्धुः । धृष्णुः । क्षिप्नुः ॥

हामित्यष्टाभ्यो घिनुण् ॥ १४१ ॥

इतिशब्द आद्यर्थे । शमादिभ्यो धातुभ्योऽष्टाभ्यस्तच्छोलादिषु घिनुण् प्रत्ययो भवति । शम उपशमे इत्यतः प्रभृति मदी हणइत्येवमन्तः शमादिर्दि-
वाद्यन्तर्गणः । घकार उत्तरण कुत्वार्थः । उकार उच्चारणार्थः । णकारो
बुद्धयर्थः । शमी । तमी । दमी । शमी । भ्रमी । क्लमी । प्रमादी । उन्मादी ।
अष्टाभ्य इति किम् । असिता ॥

संपृचानुरुधाङ्यमाङ्यसपरिसृसंसृजपरिदेविमंज्वरप-

रिच्छिपपरिस्टपरिचदपरिदहपरिमुहदुषाक्षिष-

द्रुहदुहयुजाक्लोहविचिचत्थजरजभजालि-

चरापचरासुषाभ्याहनश्च ॥ १४२ ॥

घिनुणनुवर्त्तते । संपृचादिभ्यो धातुभ्यो घिनुण् भवति तच्छोलादिषु ।
पृची संपर्क इति रुधादिर्गृह्यते न त्वदादिर्लुग्विकरणत्वात् । परिदेविर्भादिर्गृ-
ह्यते देव देवनइति । क्षिप प्रेरणे दिवादिस्नुदादिश्च सामान्येन गृह्यते । युज
समाधौ दिवादिः । युजिर् योगे रुधादिः । द्वयोरपि ग्रहणम् । रज रग-
इत्यस्य निपातनादनुनासिकलोपः । संपर्की । अनुरोधी । आयामी । आया-
सी । परिसारी । संसर्गी । परिदेवी । संज्वारी । परिक्षेपी । परिराटी ।
परिवादी । परिदाही । परिमोही । दोषी । द्वेषी । द्रोही । दोही । योगी ।

॥ काशिका ॥ ३ ॥ २ ॥

२११

आक्रीडी । विवेकी । त्यागी । रागी । भागी । अतिचारी । अपचारी ।
आलोषी । अभ्याघाती ॥

बौ कषलसकत्थसम्भः ॥ १४३ ॥

कष हिंसार्थः । लस श्लेषणक्रीडनयोः । कत्थ श्लाघायाम् । सम्भु
विश्वासे । एतेभ्यो धातुभ्यो विशब्दउपपदे घिनुण प्रत्ययो भवति । कृष ।
विकाषी । विलासी । विकत्थी । विसम्भी ॥

अपे च लषः ॥ १४४ ॥

लष कान्तौ । अस्माद्धातोरपउपपदे चकाराद्धौ च घिनुण भवति ।
अपलापी । विलापी ॥

प्रे लपसृद्रुमथवदवसः ॥ १४५ ॥

प्रउपपदे लपादिभ्यो घिनुण भवति । प्रलापी । प्रसारी । प्रद्वावी ।
प्रमाथी । प्रवादी । प्रवासी । वस इति वस निवासइत्यस्य ग्रहणं नाच्छा-
दनार्थस्य, लुग्विकरणात् ॥

निन्दहिंसक्लिशखादविनाशपरिक्षेपपरिर-

दपरिवादिव्याभाषासूयो वुञ् ॥ १४६ ॥

निन्दादिभ्यो धातुभ्यस्तच्छीलादिषु कर्तृषु वुञ् प्रत्ययो भवति ।
पञ्चम्यर्थे प्रथमा । क्लिश उपतापे । क्लिश विबाधने । द्वयोरपि ग्रहणम् ।
निन्दकः । हिंसकः । क्लेशकः । खादकः । विनाशकः । परिक्षेपकः । परि-
राटकः । परिवादकः । व्याभाषकः । असूयकः । एतुलैव सिद्धे वुञ्विधानं
शापनार्थं ताच्छीलिकेषु वासरूपन्यायेन वृत्तादयो न भवन्तीति ॥

देविक्रशोश्चोपसर्गे ॥ १४७ ॥

देवयतेः क्रुशश्चापसर्गे उपपदे वुञ् प्रत्ययो भवति । आदेवकः ।
परिदेवकः । आक्रोशकः । परिक्रोशकः । उपसर्गइति किम् । देवयिता ।
क्रोष्टा ॥

चलनशब्दार्थदिकर्मकाद्यच् ॥ १४८ ॥

चलनार्थेभ्यः शब्दार्थेभ्यश्चाकर्मकेभ्यो धातुभ्यस्तच्छीलादिषु कर्तृषु
युच् प्रत्ययो भवति । चलनः । चोपनः । शब्दार्थेभ्यः । शब्दनः । रचणः ।
अकर्मकादिति किम् । पठिता विद्याम् ॥

२१२

॥ काशिका ॥ ३ ॥ २ ॥

अनुदात्तेतश्च हलादेः ॥ १४६ ॥

अनुदात्तेद्यो धातुः हलादिरकर्मकः ततश्च युच् प्रत्ययो भवति ।
वर्त्तनः । वर्द्धनः । अनुदात्तेत इति किम् । भविता । हलादेरिति किम् ।
पथिता । आदिग्रहणं किम् । जुगुप्सनः । मीमांसनः । अकर्मकादित्येव ।
वसिता वल्लभम् ॥

जुचङ्क्रमण्यदन्द्रमण्यसृग्गृधिज्वलशुचलषपतपदः ॥ १५० ॥

जुप्रभृतिभ्यो धातुभ्यो युच् प्रत्ययो भवति तच्छोलादिषु कर्तृषु । जु
इति सौत्रो धातुः । जवनः । चङ्क्रमणः । दन्द्रमणः । सरणः । गद्धनः ।
ज्वलनः । शोचनः । लषणः । पतनः । पदनः । चलनार्थानां पदेश्च ग्रहणं
सकर्मकार्यमिह । ज्ञापनार्थं च पद्विग्रहणमन्ये वर्णयन्ति । ताच्छीलिकेषु
मिथो वासरूपविधिर्नास्तीति । तेनालङ्कृतस्तुत्रं भवन्त्यलङ्कर्तेति । तथाहि ।
पदेरुक्ता विशेषविहिनेन सामान्यविहितस्य युचो ऽसरूपत्वात्समावेशो
भवेदेव किमनेन विधानेन । ज्ञापनार्थं पुनर्विधीयते । प्रायिकं चैतद् ज्ञाप-
कम् । क चित्समावेश इत्यतएव । गन्तु खेटं विकत्यनः ॥

क्रुधमण्डार्थेभ्यश्च ॥ १५१ ॥

क्रुध कोपे । मडि भूषायाम् । इत्येतदर्थेभ्यश्च धातुभ्यो युच् प्रत्ययो
भवति । क्रोधनः । रोषणः । मण्डनः । भूषणः ॥

न यः ॥ १५२ ॥

यकारान्ताच्चातोर्युच् प्रत्ययो न भवति । पूर्वेण प्राप्तः प्रतिषिध्यते ।
क्रयिता । क्षमायिता ॥

सूददीपदीक्षश्च ॥ १५३ ॥

सूद दीप दीक्ष इत्येतेभ्यश्च युच् प्रत्ययो न भवति । अनुदात्तेत्वा-
त्प्राप्तः प्रतिषिध्यते । सूदिता । दीपिता । दीक्षिता । ननु च दीपेर्विशेषवि-
हितो रप्रत्ययो दृश्यते नमिकम्पिस्म्यजसकमहिंसदीपो र इति स एव
बाधको भविष्यति किं प्रतिषेधेन । वासरूपेण युजपि प्राप्नोति । ताच्छील-
िकेषु च वासरूपविधिर्नास्तीति प्रायिकमेतद् इत्युक्तम् । तथा च समावेशो
दृश्यते । कम्पा युवतिः । कम्पना युवतिः । कम्पा शाखा । कम्पना शाखेति ।
सूदेर्युचि प्रतिषिद्धे कथं मधुसूदनो रिपुसूदन इति । अनित्येयं प्रतिषेध
इति योगविभागाद्विज्ञायते । अथ वा मधुसूदनादयो नन्द्यादिषु द्रव्यन्ते ।
कृत्यत्युटो बहुलमिति ल्युङ्गो वा * ॥

* कृतेत्यारभ्य वेत्यन्तः पाठो बहुषु पुस्तकेषु नोपलभ्यते ।

लषपत्तपदस्थाभूषणहनकमगमशभ्य उकञ् ॥ १५४ ॥

लषादिभ्यो धातुभ्यस्तच्छीलादिषु कर्तृषु उकञ् प्रत्ययो भवति ।
अपलायकं वृषलसंगतम् । प्रपातुका गर्भा भवन्ति । उपपादुकं सत्त्वम् ।
उपस्थायुका एनं पशवो भवन्ति । प्रभावुकमन्नं भवति । प्रवर्षकाः पर्जन्याः ।
आधातुकं कीपालिकस्य शूलम् । कामुका एनं स्त्रियो भवन्ति । आगामुकं
वाराणसीं रक्ष आहुः । किंशारुकं तीक्ष्णमाहुः ॥

जल्पाभिच्च कृदलु गट्टुङः षाकन् ॥ १५५ ॥

जल्पादिभ्यो धातुभ्यस्तच्छीलादिषु कर्तृषु षाकन् प्रत्ययो भवति ।
षकारो ङीर्षर्थः । जल्पाकः । मिद्धाकः । कुट्टाकः । लुण्टाकः । वराकः ।
वराकी ॥

प्रजोरिनिः ॥ १५६ ॥

प्रपूर्वाज्जवतेः तच्छीलादिषु कर्तृषु इनिः प्रत्ययो भवति । प्रजवी ।
प्रजविनौ ॥

जिदृक्षिविथीण्वमान्यथाभ्यमपरिभूप्रसूभ्यश्च ॥ १५७ ॥

जि जये । दृङ् आदरे । क्षि क्षये, क्षि निवासगत्योरिति द्वयोरपि
ग्रहणम् । प्रसू इति ध्रु प्रेरणइत्यस्य ग्रहणम् । जिप्रभृतिभ्यो धातुभ्य इनिः
प्रत्ययो भवति तच्छीलादिषु कर्तृषु । जयी । दरी । क्षयी । विथयी ।
अत्ययी । वमी । अव्ययी । अभ्यमी । परिभवी । प्रसवी ॥

स्पृहृगृहृपातिदायेनिद्रातन्द्राश्रद्धाभ्य आलुच् ॥ १५८ ॥

स्पृह ईप्सायाम् । गृह ग्रहणे । पत गतौ । चुरादावदन्ताः पठ्यन्ते ।
दय दानगतिरक्षणे । द्रा कुत्सायां गतौ, निपूर्वस्तत्पूर्वश्च, तदौ नकारान्तता
च निपात्यते । डुधाञ् श्रुपूर्वः । एतेभ्यस्तच्छीलादिषु कर्तृषु आलुच्
प्रत्ययो भवति स्पृहयालुः । गृहयालुः । पतयालुः । दयालुः । निद्रालुः ।
तन्द्रालुः । श्रदालुः ॥ आलुचि शीङो ग्रहणं कर्तव्यम् ॥ * ॥ शयालुः ॥

दाधेदसिशादभदो रुः ॥ १५९ ॥

दा धेद् सि शद सद इत्येतेभ्यो रुः प्रत्ययो भवति । दारुः ।
धारुर्वत्सो मातरम् । न लोकव्ययेत्युकारप्रश्लेषात् षष्ठी न भवति । सेरुः ।
शद्रुः । सद्रुः ॥

सृघस्यद्ः क्मरच् ॥ १६० ॥

सृ घलि अद् इत्येतेभ्यो धातुभ्यः तच्छीलादिषु कर्तृषु क्मरच् प्रत्ययो भवति । सुमरः । घस्मरः । अमरः ॥

भञ्जभासमिदो घुरच् ॥ १६१ ॥

भञ्ज भास मिद् इत्येतेभ्यो घुरच् प्रत्ययो भवति तच्छीलादिषु कर्तृषु । भञ्जरं काष्ठम् । घित्वात्कुत्वम् । आसुरं ज्योतिः । मेदुरः पशुः । भञ्जेः कर्मकर्तारि प्रत्ययः स्वभावात् ॥

विदिभिदिर्दिच्छदेः कुरच् ॥ १६२ ॥

ज्ञानार्थस्य विदेर्ग्रहणं न लाभाद्यर्थस्य स्वभावात् । विदादिभ्यो धातुभ्यः तच्छीलादिषु कर्तृषु कुरच् प्रत्ययो भवति । विदुरः परिद्धतः । भिदुरं काष्ठम् । छिदुरा रज्जुः । भिदिच्छिद्योः कर्मकर्तारि प्रयोगः ॥ व्यधेः संप्रसारणं कुरच् वक्तव्यः ॥ * ॥ विधुरः * ॥

इण् नश् जित्सिभ्यः क्वरप् ॥ १६३ ॥

इण नश् जि सत्ति इत्येतेभ्यो धातुभ्यस्तच्छीलादिषु कर्तृषु क्वरप् प्रत्ययो भवति । पकारस्तुगर्थः । इत्वरः । इत्वरी । नभ्वरः । नभ्वरी । जित्वरः । जित्वरी । सुत्वरः । सुत्वरी । नेड्वशि कृतीतोदप्रतिषेधः ॥

गत्वरश्च ॥ १६४ ॥

गत्वर इति निपात्यते । गमेरनुनासिकलोपः करप् प्रत्ययश्च । गत्वरः । गत्वरी ॥

जागुरुकः ॥ १६५ ॥

जागर्त्तुरुकः प्रत्ययो भवति तच्छीलादिषु कर्तृषु । जागरुकः ॥

यजजपदशां यङः ॥ १६६ ॥

यजादीनां यङन्तानामूकः प्रत्ययो भवति तच्छीलादिषु कर्तृषु । यायजूकः । अजपूकः । द्वादशकः ॥

नमिकम्पिस्म्यजसकमहिंसदीपो रः ॥ १६७ ॥

नम्बादिभ्यो धातुभ्यस्तच्छीलादिषु कर्तृषु रः प्रत्ययो भवति । नम्रं

* व्यधेरित्यारभ्य विधर इत्यन्तः पाठो बहुषु पुस्तकेषु नोपलभ्यते ।

॥ काशिका ॥ ३ ॥ २ ॥

२१५

काष्ठम् । कम्पा शाखा । स्मेरं मुखम् । अजस्रं जुहोति । कम्पा युवतिः ।
हिंसं रक्षः । दीप्रं काष्ठम् । अजस्रमिति जसु मोक्षणे नञ्पूर्वो रप्रत्ययान्तः
क्रियासातत्ये वर्तते ॥

सनाशंसभिच्छ उः ॥ १६८ ॥

सन्निति सन्प्रत्ययान्तो गृह्यते । न सनिर्द्वातुः । अनभिधानात्, व्याप्ति-
न्यायाद्वा । सन्नन्तेभ्यो जातुभ्य आशंसेभिच्चेश्च तच्छीलादिषु कर्तृषु उः
प्रत्ययो भवति । चिकीर्षुः । जिहीर्षुः । आशंसुः । भिक्षुः । आळुः शसि-
श्छायामित्यस्य ग्रहणं, न शंसेः स्तुत्यर्थस्य ॥

विन्दुरिच्छुः ॥ १६९ ॥

विदेर्नुमागम इषेश्छत्वमुकारश्च प्रत्ययो निपात्यते तच्छीलादिषु कर्तृषु
वेदनशीलो विन्दुः । एषणशील इच्छुः ॥

क्याच्छन्दसि ॥ १७० ॥

क्य इति क्यच्क्यङ्क्यथां सामान्येन ग्रहणम् । क्यप्रत्ययान्ताद्वातोश्छ-
न्दसि विषये तच्छीलादिषु कर्तृषु उकारप्रत्ययो भवति । मित्रयुः । संस्वे-
दयुः । सुज्ञयुः । छन्दसीति किम् । मित्रीयिता । न छन्दस्यपुत्रस्येति प्रति-
षेधाच्च दीर्घः * ॥

आह्वगमहनजनः किकिनौ लिट् च ॥ १७१ ॥

आकारान्तेभ्य ऋवर्णान्तेभ्यश्च गम हन जन इत्येतेभ्यश्छन्दसि विषये
तच्छीलादिषु किकिनौ प्रत्ययौ भवतः । लिट् वच्च तौ भवतः । आदिति
तकारो मुखसुखार्थः, न त्वयं तपरो, मा भूत्तादपि परस्तपर इति ऋकारे
लत्कालग्रहणम् । पपिः सोमं, ददिर्गाः । मित्रावरुणौ ततुरिः । दूरे ह्यम्बा
जगुरिः । जग्मिर्युवा । जग्मिर्वृत्रम् । जज्ञिर्बीजम् । अथ किमर्थं कित्त्वम् ।
यावता असंयोगास्त्रिट् किदिति कित्त्वं सिद्धमेव । ऋच्छ्रुत्यतामिति लिटि
गुणः प्रतिषेधविषयआरभ्यते तस्यापि बाधनार्थं कित्त्वम् ॥ किकिनावुत्स-
र्गश्छन्दसि सदादिभ्यो दर्शनात् ॥ * ॥ सेदिः । नेमिः ॥ भाषायां घाञ्कु-
ञ्जजनिगमिनमिभ्यः किकिनौ वक्तव्यौ ॥ * ॥ दधिः । चक्रिः । सस्रिः ।
जज्ञिः । जणिमः । नेमिः ॥ सहिवहिचलिपतिभ्यो यङन्तेभ्यः किकिनौ
वक्तव्यौ ॥ * ॥ दीर्घोक्तिः । सासहिः । वावहिः । चाचलिः पापतिः ॥

२१६

॥ काशिका ॥ ३ ॥ २ ॥

स्वपितृषोर्नजिङ् ॥ १७२ ॥

छन्दसीति निवृत्तम् । स्वपेस्तृषेश्च तच्छीलादिषु कर्तृषु नजिङ् प्रत्ययो भवति । स्वप् । स्वप्क् । तृष्णक् ॥ धृषेश्चेति वक्तव्यम् ॥ * ॥ धृष्णक् ॥

शृवन्द्योराहः ॥ १७३ ॥

शृ हिंसायाम् । वदि अभिवादनस्तुत्योः । एताभ्यां धातुभ्यां तच्छीलादिषु कर्तृच्चारुः प्रत्ययो भवति । शराहः । वन्दारुः ॥

भियः कृक्लुकनौ ॥ १७४ ॥

जि भीमये । अस्मान्धातोः तच्छीलादिषु कर्तृषु कृक्लुकनौ प्रत्ययौ भवतः । भीरुः । भीलुकः ॥ कृक्लपि वक्तव्यः ॥ * ॥ भीरुकः ॥

स्थेशभासपिसकक्षो वरच् ॥ १७५ ॥

ष्टा गतिनिवृत्तौ । ईश ऐश्वर्ये । भास् दीप्तौ । पिस पेस् गतौ । फस् गतौ । एतेभ्यस्तच्छीलादिषु कर्तृषु वरच् प्रत्ययो भवति । स्थावरः । ईश्वरः । विकस्वरः ॥

यश्च यङः ॥ १७६ ॥

या प्रापणे । अस्माद्यङन्तात्तच्छीलादिषु कर्तृषु यश्च प्रत्ययो भवति । यायावरः ।

भ्राजभासधुर्विद्युतोर्जिपृजुग्रावस्तुवः क्विप् ॥ १७७ ॥

भ्राजादिभ्यो धातुभ्यस्तच्छीलादिषु कर्तृषु क्विप् प्रत्ययो भवति । वि-
भ्राट् । विभ्राजौ । विभ्राजः । भाः । भासौ । भासः । धूः । धुरौ । धुरः ।
विद्युत् । विद्युतौ । विद्युतः । ऊक् । ऊजौ । ऊर्जः । पूः । पुरौ । पुरः ।
जवनेर्दीर्घश्च निपात्यते * । जूः । जुवौ । जुवः । ग्रावस्तुत् । ग्रावस्तुतौ ।
ग्रावस्तुतः । किमर्थमिदमुच्यते, यावनाऽन्येभ्योपि दृश्यन्ते क्विप् चेति कि-
प्सिद्ध एव । तांश्छोलिकैर्बाध्यते । वासरूपविधिर्नास्तीत्युक्तम् । अथ तु
प्राधिकमेतत् । ततस्तस्यैवायं प्रपञ्चः ॥

अन्येभ्योपि दृश्यते ॥ १७८ ॥

अन्येभ्योपि धातुभ्यस्ताच्छोलिकेषु क्विप् प्रत्ययो दृश्यते । युक् ।
क्षित् । भित् । दृशिग्रहणं विध्यन्तरोषसंग्रहार्थम् । क चिदीर्घः । क चिद्वि-

* छन्दसीत्यारभ्य दीर्घ इत्येतत्पर्यन्तं पुस्तकान्तरे न विद्यते ।

वचनम् । क चित्संप्रसारणम् । क चिदसंप्रसारणम् । तथा चाह ॥ क्विप्-
चिप्रच्छयायतस्तुकटप्रजुश्रीणां दीर्घोऽसंप्रसारणम् च ॥ * ॥ वचि ।
वाक् । प्रच्छि । शब्दप्राट् । आयतस्तू । कटप्रू । जूः । श्रीः । जुप्रहणेनात्र
नार्थः । भ्राजादिसूत्रपच गृहीतत्वात् ॥ द्युतिगमिजुहोतीनां द्वे च ॥ * ॥ दि-
द्युत् । जगत् ॥ जुहोतेर्दीर्घश्च ॥ * ॥ जुहः ॥ इभयइत्यस्य ह्रस्वश्च द्वे च ॥ * ॥
दहत् ॥ ध्यायतेः संप्रसारणं च ॥ * ॥ धीः ॥

भुवः संज्ञान्तरयोः ॥ १७९

† भवतेर्धातोः संज्ञायामन्तरे च गम्यमाने क्विप् प्रत्ययो भवति ।
विभूर्नाम कश्चित् । अन्तरे । प्रतिभूः । धनिकाधमर्णयोरन्तरे यस्तिष्ठति स
प्रतिभूरुच्यते ॥

विप्रसंभ्यो षसंज्ञायाम् ॥ १८० ॥

भुव इति वर्तते । वि प्र सम् इत्येवंपूर्वाद्भवतेर्धातोः डुप्रत्ययो भवति ।
न चेत्संज्ञा गम्यते । विभुः सर्वगतः । प्रभुः स्वामी । संभुर्जनिता । असंज्ञा-
यामिति किम् । विभूर्नाम कश्चित् । डुप्रकरणे मितद्रवादिभ्य उप संख्या-
नम् ॥ * ॥ मितं द्रवति मितद्रः । शंभुः ॥

धः कर्मणि षट् ॥ १८१ ॥

धयतेर्दधातेश्च कर्मणि कारके घ्नप्रत्ययो भवति । षकारो ङीष्थः ।
धयन्ति तां दधति वा भैषज्यार्थमिति धात्री । स्तनदायिनी ग्रामलक्ष्मी
चोच्यते ॥

दाभ्नीशसयुयुजस्तुतुदासिसिचमिहपनद-

ज्ञानहःकरणे ॥ १८२ ॥

दाप् लब्धे । शीञ् प्रापणे । शसु हिंसायाम् § । यु मिश्रणे । युजिर्
योगे षट् ॥ स्तुतौ । तुद व्यथने । षिञ् बन्धने । षिचिर् क्षरणे । मिह सेचने ।

* जवतेर्दीर्घश्चेति । के चिदाहुः सूत्रे जू इति दीर्घः पठितव्य इति ।
विध्यन्तरोपसंग्रहार्थं द्रुशिग्रहणमुत्तरसूत्रादपक्रष्टव्यमित्यन्ये ॥ इति पदमञ्ज-
र्याम् ॥

† तच्छ्रीलादिषु कर्तृत्विति निवृत्तमिति पुस्तकान्तरे दृश्यते ।

‡ मित्रभूरिति पा० ।

§ शसु हिंसायाम् । शंसु स्तुतौ च । द्वयोरपि ग्रहणमिति पा० ।

पल्लु गतौ । दंश दशने । णह बन्धने । एतेभ्यो धातुभ्यः करणे कारके
 घृन्प्रत्ययो भवति । दान्त्यनेनेति दात्रम् । नेत्रम् । शस्त्रम् । योत्रम् । योक्त्र-
 म् । स्तोत्रम् । तोत्त्रम् । सेत्रम् । सेक्त्रम् । मेड्ढम् । पत्त्रम् । दंष्ट्रा । अ-
 जादित्वात् टाप् न डीप् । दंशेरनुनासिकलोपेन निर्देशो ज्ञापनार्थः विङितोऽ-
 न्यस्मिन्नपि प्रत्यये नलोपः कचिद्भवतीति तेन ल्युट्यपि भवति । दश-
 नम् । तङ्नी ॥

हलसुकरयोः पुवः ॥ १८३ ॥

पू इति पूङ्पूजोस्त्वामान्येन ग्रहणम् । अस्मान्धातोः करणे कारके घृन्
 प्रत्ययो भवति । तच्चेत्करणं हलसुकरयोरवयवो भवति । हलस्य पोत्रम् ।
 सुकरस्य पोत्रम् । मुखमुच्यते ॥

अस्ति लघुसूचनसहचर इत्रः ॥ १८४ ॥

ऋ गतौ । लज् जेदने । धू विधूनने । पू प्रेरणे । खलु अवधारणे ।
 षह मर्षणे । चर गतिभक्षणयोः । एतेभ्यो धातुभ्यः करणे कारके इत्रप्रत्ययो
 भवति । अरित्रम् । लवित्रम् । धवित्रम् । सवित्रम् । खनित्रम् । सहित्रम् ।
 चरित्रम् ॥

पुवः संज्ञायाम् ॥ १८५ ॥

पुङ्पूजोः सामान्येन ग्रहणम् । पवतेर्धातोः करणे कारके इत्रप्रत्ययो
 भवति समुदायेन चेत्संज्ञा गम्यते । दर्भः पवित्रम् । बर्हिष्पवित्रम् ॥

कर्त्तारि चर्षिदेवतयोः ॥ १८६ ॥

पुव इति वर्त्तते । पुवः करणे कर्त्तरि च इत्रप्रत्ययो भवति । ऋषिदे-
 वतयोर्यथासंख्यं संबन्धः । ऋषौ करणे देवतायां कर्त्तरि । पूयतेऽनेनेति पवि-
 त्रोयमृषिः । देवतायाम् । अग्निः पवित्रं स मा पुनातु । वायुः सोमः सूर्य
 इन्द्रः पवित्रं ते मा पुनन्तु ॥

जीतः क्तः ॥ १८७ ॥

जि इद्यस्यासौ जीत् । जीतो धातोर्वर्त्तमानेऽथ क्तप्रत्ययो भवति ।
 भूते निष्ठा विहिता वर्तमाने न प्राप्नोतीति विधीयते । जिमिदा स्नेहने ।
 मिन्नः । जिच्चिदा । त्विरणः । जिघृषा । धृष्टः ॥

मतिबुद्धिपूजार्थेभ्यश्च ॥ १८८ ॥

मतिरिच्छा । बुद्धिर्ज्ञानम् । पूजासत्कारः । एतदर्थेभ्यश्च धातुभ्यो

वर्त्तमानार्थे कप्रत्ययो भवति । राज्ञां मतः । राज्ञामिष्टः । राज्ञां बुद्धः ।
राज्ञां ज्ञातः । राज्ञां पूजितः । राज्ञामर्चितः । अनुक्तसमुच्चयार्थश्चकारः ।

शीलितो रक्षितः क्षान्त आकुष्ठो जुष्ट इत्यपि ।

रुष्टश्च रुषितश्चोभावभिव्याहृत इत्यपि ॥

दृष्टतुष्टौ तथा कान्तस्तथोमौ संयतोद्यतौ ।

कष्टं भविष्यतीत्याहुरमृतः पूर्ववत्स्मृतः ॥

कष्ट इति भविष्यति काले । अमृत इति पूर्ववत् । वर्त्तमानइत्यर्थः ।
तथा । सुप्तः * । शयितः । आशितः । लिप्तः । तृप्तः । इत्येवमादयोऽपि
वर्त्तमाने द्रष्टव्याः ॥

इति श्रीजयादित्यविरचितायां काशिकायां वृत्तौ
तृतीयाध्यायस्य द्वितीयः पादः ॥

॥ अथ तृतीयाध्यायस्य तृतीयः पादः ॥

उणादयो बहुलम् ॥ १ ॥

वर्त्तमानइत्येव, संज्ञायामिति च । उणादयः प्रत्यया वर्त्तमानेये संज्ञा-
यां विषये बहुलं भवन्ति । यतो विहितास्तोन्यत्रापि भवन्ति । के चिदवि-
हिता एव प्रयोगत उच्चीयन्ते । कृवापाजिमिस्वेदिसाध्यशुभ्य उण् । कारुः ।
वायुः । पायुः । जायुः । मायुः । स्वादुः । साह्रुः । आशुः ।

बाहुलकं प्रकृतेस्तनुद्वष्टेः प्रायसमुच्चयनादपि तेषाम् ।

कार्यसंशेषविधेश्च तदुक्तं नैगमरूढिभवं हि सुसाधु ॥ १ ॥

नाम च धातुजमाह निरुक्तं व्याकरणे शकटस्य च तोकम् ।

यत्र पदार्थविशेषसमुत्थं प्रत्ययतः प्रकृतेश्च तदूह्यम् ॥ २ ॥

संज्ञासु धातुरूपाणि प्रत्ययाश्च ततः परे ।

कार्याद्विद्यादनृबन्धमेतच्छास्त्रमुणादिषु ॥ ३ ॥

भूतेषु दृश्यन्ते ॥ २ ॥

पूर्वत्र वर्त्तमानाधिकाराद्भूतार्थमिदं वचनम् । भूते काले उणादयः प्रत्यया
दृश्यन्ते । वृत्तमिदं वर्त्म । चरितं तदिति चर्म । भसितं तदिति भस्म ।
दृशिग्रहणं प्रयोगानुसारार्थम् ॥

* सप्त इति पा० ।

भविष्यति गम्यादयः ॥ ३ ॥

भविष्यति काले गम्यादयः शब्दाः साधवो भवन्ति । प्रत्ययस्यैव भविष्यत्कालता विधीयते न प्रकृतेः । गमी ग्रामम् । आगामी । प्रस्थायी । प्रतिरोधी । प्रतिबोधी । प्रतियोधी । प्रतियोगी । प्रतियायी । आयायी । आची ॥ अनद्यतनउपसंख्यानम् ॥ * ॥ श्वो गमी ग्रामम् ॥

यावत्पुरानिपातयोर्लट् ॥ ४ ॥

भविष्यतीत्येव । यावत्पुराशब्दयोर्निपातयोरुपपदयोर्भविष्यति काले धातोर्लट् प्रत्ययो भवति । यावद्भुङ्क्ते । पुरा भुङ्क्ते । निपातयोरिति किम् । यावदास्यति तावद्भोक्ष्यते । करणभूतया पुरा व्रजिष्यति ॥

विभाषा कदाकलौः ॥ ५ ॥

कदा कर्हि इत्येतयोरुपपदयोर्विभाषा भविष्यति काले धातोर्लट् प्रत्ययो भवति । कदाभुङ्क्ते । कदा भोक्ष्यते । कदा भोक्ता । कर्हि भुङ्क्ते । कर्हि भोक्ष्यते । कर्हि भोक्ता ॥

किंवृत्ते लिप्सायाम् ॥ ६ ॥

विभाषेति वर्त्तते । किमो वृत्तं किंवृत्तम् ॥ वृत्तग्रहणेन तद्विभक्त्यन्तं प्रतोयात् डतरडतमौ चेति परिसंख्यानं स्मर्यते ॥ किंवृत्तउपपदे लिप्सायां भविष्यति काले धातोर्विभाषा लट् प्रत्ययो भवति । लिप्सा, लब्धुमिच्छा प्रार्थनाभिलाषः । कं भवन्तो भोजयन्ति । कं भवन्तो भोजयितारः । लब्धु-कामः पृच्छति । कवरो भिक्षां दास्यति, ददाति, दाता वा । कतमो भिक्षां दास्यति, ददाति, दाता वा । लिप्सायामिति किम् । कः पाटलिपुत्रं गमिष्यति ॥

लिप्स्यमानसिद्धौ च ॥ ७ ॥

विभाषेत्येव । लिप्स्यमानात्सिद्धिर्लिप्स्यमानसिद्धिः, लिप्स्यमानसिद्धौ गम्यमानायां भविष्यति काले धातोर्विभाषा लट् प्रत्ययो भवति । अकिंवृत्तार्थोयमारम्भः । यो भक्तं ददाति स स्वर्गं गच्छति । यो भक्तं दास्यति स स्वर्गं गमिष्यति । यो भक्तं दाता स स्वर्गं गन्ता । लिप्स्यमानाद् भक्तास्वर्गसिद्धिमाचक्ष्णो दातारं प्रोत्साहयति ॥

लोडर्थलक्षण च ॥ ८ ॥

लोडर्थः प्रैषादिर्लक्षणे येन स लोडर्थलक्षणो धात्वर्थः, तत्र वर्तमाना-न्धातोर्भविष्यति काले विभाषा लट् प्रत्ययो भवति । उपाध्यायश्चेदागच्छति ।

उपाध्यायश्चेदागमिष्यति । उपाध्यायश्चेदागन्ता । अथ त्वं छन्दोऽधीष्व ।
अथ त्वं व्याकरणमधीष्व । उपाध्यायागमनमध्ययनप्रैवस्य लक्षणम् ॥

लिङ् चोर्ध्वमौर्ध्वत्तिके ॥ ९ ॥

भविष्यति विभाषा लोडर्थलक्षणइति सर्वमनुवर्तते । ऊर्ध्वमौर्ध्वत्तिके
भविष्यति काले लोडर्थलक्षणार्थे वर्त्तमानाद्घातोर्विभाषा लिङ् प्रत्ययो भवति,
चकाराल्लट् च । ऊर्ध्वमुहूर्त्ताङ्गव ऊर्ध्वमौर्ध्वत्तिकः । निपातनात्समासः,
उत्तरपदवृद्धिश्च । भविष्यतश्चैतद्विशेषणम् । ऊर्ध्वं मुहूर्त्तादुपरि मुहूर्तस्य
उपाध्यायश्चेदागच्छेत्, उपाध्यायश्चेदागच्छति, उपाध्यायश्चेदागमिष्यति,
उपाध्यायश्चेदागन्ता । अथ त्वं छन्दोऽधीष्व । अथ त्वं व्याकरणमधीष्व ॥

तुमुन्एवुलौ क्रियायां क्रियार्थायाम् ॥ १० ॥

भविष्यतीत्येव । क्रियार्थायां क्रियायामुपपदे घातोर्भविष्यति काले
तुमुन्एवुलौ प्रत्ययौ भवतः । भक्तुं व्रजति । भोजको व्रजति । भुजिाक्रियार्थो
व्रजिरत्रोपपदम् । क्रियायामिति किम् । भिक्षिष्यइत्यस्य जटाः । क्रियार्था-
यामिति किम् । यावतस्ते पतिष्यति दण्डः । अथ किमर्थं एवुलु विधी-
यते । यावता एवुलुत्वाविति सामान्येन विहित एव सोस्मिन्नपि विषये
भविष्यति । लृटा क्रियार्थोपपदेन बाध्यते । वासरूपविधिना सोपि भवि-
ष्यति । एवं तर्ह्येतज् ज्ञाप्यते क्रियायामुपपदे क्रियार्थायां वासरूपेण वृजा-
दयो न भवन्तीति । तेन कर्त्ता व्रजति विक्षिपो व्रजतोत्येवमादि निवर्त्यन्ते ॥

भाववचनाश्च ॥ ११ ॥

भविष्यतीत्येव । भावइति प्रकृत्य ये घञादयो विहितास्ते च भाव-
वचना भविष्यति काले क्रियायामुपपदे क्रियार्थायां भवन्ति । किमर्थमिदं
यावता विहिता एव ते । क्रियार्थोपपदे विहितेनास्मिन्विषये तुमुना बाध्ये-
रन् । वासरूपविधिश्चात्र नास्तीत्युक्तम् । अथ वचनग्रहणं किमर्थम् ।
वाचका यथा स्युः । कथं च वाचका भवन्ति । याभ्यः प्रकृतेभ्यो येन विशे-
षणेन विहिता यदि ताभ्यस्तथैव भवन्ति नासामञ्जस्येनेति । पाकाय
व्रजति । भूतये व्रजति । पुष्टये व्रजति ॥

अण् कर्मणि च ॥ १२ ॥

भविष्यतीत्येव । चकारः सन्नियोगार्थः । घातेरणप्रत्ययो भवति
भविष्यति काले कर्मण्युपपदे क्रियायां च क्रियार्थायाम् । कर्मण्यणिति
सामान्येन विहितो वासरूपविधेरभावाद् एवुलावाधितः पुनरण्विधायते,

२२२

॥ काशिका ॥ ३ ॥ ३ ॥

सोपवादत्वाद् एबुलं बाधते, परत्वात्कादीन् । तेनापवादविषयेषु भवत्येव । काण्डलावो व्रजति । अश्वदायो व्रजति । गोदायो व्रजति । कम्बलदायो व्रजति ॥

लृट् शेषे च ॥ १३ ॥

अविष्यतीत्येव । शेषः क्रियार्थोपपदादन्यः । शेषे शुद्धे अविष्यति काले चकारात् क्रियायां चोपपदे क्रियार्थायां धातोर्लृट् प्रत्ययो भवति । करिष्यामीति व्रजति । हरिष्यामीति व्रजति । शेषे खल्वपि । करिष्यति । हरिष्यति ।

लृटः सङ्घा ॥ १४ ॥

लृटः स्थाने सत्संज्ञौ शतृशानचौ वा भवतः । व्यवस्थितविभाषेयम् । तेन यथा लृटः शतृशानचौ तथा ऽस्यापि भवतः । अप्रथमासमानाधिकरणादिषु नित्यम्, अन्यत्र विकल्पः । करिष्यन्तं देवदत्तं पश्य । करिष्यमाणं देवदत्तं पश्य । हे करिष्यन् । हे करिष्यमाण । अर्जयिष्यमाणो वसति । प्रथमासमानाधिकरणे विकल्पः । करिष्यन्देवदत्तः । करिष्यमाणो देवदत्तः । करिष्यते । करिष्यति ॥

अनद्यतने लृट् ॥ १५ ॥

अविष्यतीत्येव । अविष्यदनद्यतनेर्थे वर्तमानाद् धातोर्लृट् प्रत्ययो भवति । लृटोपवादः । श्वः कर्ता । श्वो भोक्ता । अनद्यतनइति बहुव्रीहिनिर्देशः । तेन व्यामिश्रे न भवति । अद्य श्वो वा अविष्यतीति ॥ परिदेवने श्वस्तनी अविष्यदर्थे वक्तव्या ॥ * ॥ इयं नु कदा गन्ता, यैवं प्रादौ निदधाति । अयं नु कदाध्येता, य एवमनभिमुक्तः ॥

पदरुजविशस्पृशो घञ् ॥ १६ ॥

अविष्यतीति निवृत्तम् । इत उत्तरं त्रिष्वपि कालेषु प्रत्ययाः । पदादिभ्यो धातुभ्यो घञ् प्रत्ययो भवति । पद्यतेसौ, पादः । रुजत्यसौ, रोगः । विशत्वसौ, वेशः ॥ स्पृश उपतापइति वक्तव्यम् ॥ * ॥ स्पृशतीति स्पर्श उपतापः । ततो ऽन्यत्र पचाद्यच् भवति । स्पर्शो देवदत्तः । खरे विशेषः ॥

सु स्थिरे ॥ १७ ॥

सत्तर्द्धातोः स्थिरे कर्त्तरि घञ् प्रत्ययो भवति । स्थिर इति कालान्तरस्थायी पदार्थ उच्यते । स चिरं तिष्ठन् कालान्तरं सरतीति धात्वर्थस्य कर्त्ता युज्यते । चन्दनसारः । खदिरसारः । स्थिरइति किम् । सत्ता ।

॥ काशिका ॥ ३ ॥ ३ ॥

२२३

सारकः । व्याधिमत्प्रत्ययबलेष्विति वक्तव्यम् ॥ * ॥ अतीसारो व्याधिः ।
विसारो मत्स्यः । सारो बलम् ॥

भावे ॥ १८ ॥

भावे वाच्ये धातोर्घञ् प्रत्ययो भवति । पाकः । त्यागः । रागः ।
क्रियासामान्यवाची भवतिः । तेनार्थनिर्देशः क्रियमाणः सर्वधातुविषयः
कृतो भवति । धात्वर्थश्च धातुनैवेच्छ्यते, यस्तस्य सिद्धता नाम धर्मः तत्र
घञादयः प्रत्यया विधीयन्ते । पुल्लिङ्गैकवचनं चात्र न तन्त्रं, लिङ्गान्तरे
वचनान्तरेपि चात्र प्रत्यया भवन्त्येव । पक्तिः । पचनम् । पाकौ । पाकाः ।
इति ॥

अकर्तरि च कारके संज्ञायाम् ॥ १९ ॥

कर्तृवर्जिते कारके संज्ञायां विषये धातोर्घञ् भवति । प्रास्यन्ति तं
प्रासः । वसीव्यन्ति तं प्रसेवः । आहरन्ति तस्माद्रसमित्याहारः । मधुरा-
हारः । तक्षशिलाहारः । अकर्त्तरीति किम् । मिषत्यसौ मेघः । संज्ञाया-
मिति किम् । कर्त्तव्यः कटः । संज्ञाव्यभिचारार्थश्चकारः । के भवता दायो
दत्तः । को भवता लाभो लब्धः । कारकग्रहणं पर्युदासे न कर्त्तव्यं, तत्क्रियते
प्रसज्यप्रतिषेधेपि समासोस्तीति ज्ञापनार्थम्, आदेच उपदेशेऽशित्तीति । इत
उत्तरं भावेऽकर्तरि च कारके इति च द्वयमनुवर्त्तते ॥

परिमाणाख्यायां सर्वेभ्यः ॥ २० ॥

परिमाणाख्यायां गम्यमानायां सर्वेभ्यो धातुभ्यो घञ् प्रत्ययो भवति ।
एकस्तरदुलनिचायः* । द्वौ शूर्पनिष्पावौ । कृ विक्षेपे । द्वौ कारौ । त्रयः
काराः । सर्वग्रहणमप्यपि बाधनार्थम् । पुरस्तादपवादन्यायेन ह्यवमेव बाधेत
नापम् । परिमाणाख्यायामिति किम् । निश्चयः । आख्याग्रहणं कृदिनिरा-
सार्थम् । तेन संख्यापि गृह्यते न प्रस्थाद्येव । घञनुक्रमणमजपोर्विषये, स्त्री-
प्रत्ययास्तु न बाध्यन्ते । एका तिलोच्छ्रित्तिः । द्वे प्रसूती † ॥ दारजारौ कर्तरि
णिलुक् च ॥ * ॥ दारयन्तीति, दाराः ‡ । जरयन्तीति, जाराः ॥

इङश्च ॥ २१ ॥

इङो धातोर्घञ् प्रत्ययो भवति । अचोपवादः । अभ्यायः । उपेत्यास्मा-

* निश्चाय इति पा० ।

† द्वे प्रसूती इति पा० ।

‡ दारा इत्यस्योत्तरमचि प्राप्ते घञ् । दारा इत्यचाऽपि सिध्यति ।
घञापि घञोन्त उदात्त इति स्वरसिद्धिरित्यत्राधिकं पुस्तकान्तरे ।

२२४

॥ काशिका ॥ ३ ॥ ३ ॥

दधीते उपाध्यायः ॥ अपादाने स्त्रियामुपसंख्यानं तदन्ताच्च वा डीष् ॥ * ॥
उपाध्याया । उपाध्यायी ॥ शृ वा युवर्णनिवृत्तेषु ॥ * ॥ शारो वायुः । शारो
वर्णः । शारो निवृत्तम् ॥

गौरिवाकृतनीशारः प्रायेण शिशिरे कृशः ।

उपसर्गे रुवः ॥ २२ ॥

उपसर्गउपपदे रौतेर्धातोर्घञ् प्रत्ययो भवति । अपोपवादः । संरावः ।
उपरावः । उपसर्गइति किम् । रवः ॥

समि युद्रुदुवः ॥ २३ ॥

समि उपपदे यु द्रु दु इत्येतेभ्यो धातुभ्यो घञ् प्रत्ययो भवति । सं-
यावः । संद्रावः । संदावः । समीति किम् । प्रयवः ॥

अग्नीभूवोऽनुपसर्गे ॥ २४ ॥

अग्नी भू इत्येतेभ्यो धातुभ्योऽनुपसर्गेभ्यो घञ् प्रत्ययो भवति ।
अज्ञपोरपवादः । आयः । नायः । भावः । अनुपसर्गइति किम् । प्रअयः ।
प्रआयः । प्रभवः । कथं प्रभावो राज्ञः । प्रकृष्टो भाव इति प्रादिसमासो भवि-
ष्यति । कथं च नयो राज्ञः । कृत्यल्युटो बहुलमित्यञ् भविष्यति ॥

वौ क्षुश्रुवः ॥ २५ ॥

वावुपपदे क्षु श्रु इत्येताभ्यां धातुभ्यां घञ् प्रत्ययो भवति । अपोप-
वादः । विक्षावः । विआवः । वाविति किम् । क्षवः । श्रवः ॥

अवोदोर्नियः ॥ २६ ॥

अव उत् इत्येतयोरुपपदयोरनयतेर्धातोर्घञ् प्रत्ययो भवति । अवनायः ।
उन्नायः । कथमुन्नायः पदार्थानाम् । कृत्यल्युटो बहुलमित्यञ् भविष्यति ॥

प्रे द्रुस्तुश्रुवः ॥ २७ ॥

प्रशब्दउपपदे द्रु स्तु क्षु इत्येतेभ्यो धातुभ्यो घञ् प्रत्ययो भवति ।
प्रद्रावः । प्रस्तावः । प्रक्षावः । प्रइति किम् । द्रवः । स्तवः । क्षवः ॥

निरभ्योः पूत्वोः ॥ २८ ॥

पू इति पूङ्पूजोः सामान्येन ग्रहणम् । लूञ् छेदने । यथासंख्यमुपसर्ग-
संबन्धः । निरभिपूर्वयोः पूत्वोर्धात्वोर्घञ् प्रत्ययो भवति । निष्पावः । अभि-
लावः । निरभ्योरिति किम् । पवः । लवः ॥

॥ काशिका ॥ ३ ॥ ३ ॥

२३५

उन्न्योर्ग्रः ॥ २६ ॥

गृ शब्दे, गृ निगरणे, द्वयोरपि ग्रहणम् । उन्न्योरुपपदयोः गृ इत्येतस्माद्धातोर्घञ् प्रत्ययो भवति । उद्गारः समुद्रस्य । निगारो देवदत्तस्य । उन्न्योरिति किम् । गरः ॥

कृ धान्ये ॥ २७ ॥

उन्न्योरिति वर्तते । कृ इत्येतस्माद्धातोः उन्न्योरुपपदयोर्घञ् प्रत्ययो भवति, धान्यविषयश्चेद्धात्वर्थो भवति । विज्ञेयार्थस्य किरतेर्ग्रहणं न हिंसार्थस्य, अनभिधानात् । उत्कारो धान्यस्य । निकारो धान्यस्य । धान्यइति किम् । भैक्ष्योत्करः । पुष्पनिकरः ॥

यज्ञे समि स्तुवः ॥ ३१ ॥

यज्ञविषये प्रयोगे संपूर्वात्स्तौतेर्घञ् प्रत्ययो भवति । संस्तावश्छन्दोगानाम् । समेत्य स्तुवन्ति यस्मिन् देशे छन्दोगाः स देशः संस्ताव इत्युच्यते । यज्ञइति किम् । संस्तवश्छात्रयोः ॥

ग्रे स्त्रोऽयज्ञे ॥ ३२ ॥

स्तृञ् आच्छादने । अस्माद्धातोः प्रशब्दे उपपदे घञ् प्रत्ययो भवति न चेद्यज्ञविषयः प्रयोगो भवति । शङ्खप्रस्तारः * ॥

प्रथने वाचशब्दे ॥ ३३ ॥

स्तृञ् आच्छादने । अस्माद्धातोर्विशब्दोपपदे घञ् प्रत्ययो भवति । प्रथने गम्यमाने, तच्चेत्प्रथनं शब्दविषयं न भवति । प्रथनं विस्तीर्णत्वा । पटस्य विस्तारः । प्रथनइति किम् । तृणविस्तरः । अशब्दइति किम् । वस्तरो वचसाम् ॥

छन्दोनाम्नि च ॥ ३४ ॥

वौ स्त्र इति वर्तते । विपूर्वात्स्तृणातैश्छन्दोनाम्नि घञ् प्रत्ययो भवति । वृत्तमत्र छन्दो गृह्यते, यस्य गाहत्र्यादयो विशेषाः । न मन्त्रब्राह्मणं, नामग्रहणात् । विष्टारपङ्क्तिश्छन्दः । विष्टारवृहतीछन्दः । विष्टारपङ्क्तिशब्दोत्र छन्दोनाम्, न घञन्तं शब्दरूपं, तत्र त्ववयवत्वेन तद्वर्तते । छन्दोनाम्नीत्यधिकरणसप्तम्येषा ॥

* मणिप्रस्तार इत्यप्युदाहरणं बहुषु पुस्तकेषूपलभ्यते ।

उदि ग्रहः ॥ ३५ ॥

उदयुपपदे ग्रहेर्द्धातोर्घञ् प्रत्ययो भवति । अपोपवादः । उद्गाहः ॥
छन्दसि निपूर्वादपीष्यते स्तुगुद्यमननिपातनयोः ॥ * ॥ हकारस्य भकारः ।
उद्गामं च निग्रामं च ब्रह्म देवा अवीवृधन् ॥

समि मुष्टौ ॥ ३६ ॥

ग्रह इत्येव । सम्युपपदे ग्रहेर्द्धातोर्घञ् भवति मुष्टिविषयश्चेद्धात्वर्थो
भवति । मुष्टिरङ्गुलिसंनिवेशः । अहो मल्लस्य संग्राहः । अहो मुष्टिकस्य
संग्राहः । दृढमुष्टिताख्यायते । मुष्टाविति किम् । संग्रहो धान्यस्य ॥

परिन्योर्नीणोद्यूताभ्रेषयोः ॥ ३७ ॥

परिशब्दे निशब्दे चोपपदे यथासंख्यं निय इयाश्च धातोर्घञ् प्रत्ययो
भवति । अचोपवादः । द्यूताभ्रेषयोः । अत्रापि यथासंख्यमेव संबन्धः ।
द्यूतविषयश्चेन्नयतेरर्थः । अभ्रेषविषयश्चेदिणार्थः । पदार्थानामनपचारे
यथाप्राप्तकरणमभ्रेषः । द्यूते तावत् । परिणयेन शरान् हन्ति । समन्तान्न-
यनेन । अभ्रेषे । एषोत्र न्यायः । द्यूताभ्रेषयोरिति किम् । परिणयः । न्ययं
गतः पापः ॥

परावन्नुपात्ययङ्गाः ॥ ३८ ॥

परिशब्दउपपदे इणो धातोर्घञ्प्रत्ययो भवति । अनुपात्यये गम्यमाने ।
कमप्राप्तस्यानतिपातोऽनुपात्ययः परिपाटी । तव पर्यायः । मम पर्यायः ।
अनुपात्ययइति किम् । कालस्य पर्ययः । अतिपात इत्यर्थः ॥

व्युपयाः शेतेः पर्याये ॥ ३९ ॥

वि उप इत्येतयोरुपपदयोः शेतेर्द्धातोर्घञ् भवति । पर्याये गम्यमाने ।
तव विशायः । मम विशायः । तव राजोपशायः । तव राजानमुपशयितुं
पर्याय इत्यर्थः । पर्यायइति किम् । विशयः । उपशयः ॥

हस्तादाने चेरस्तेये ॥ ४० ॥

हस्तादाने गम्यमाने चिनोतेर्द्धातोर्घञ् प्रत्ययो भवति । न चेत्स्तेयं
चैय भवति । हस्तादानग्रहणेन प्रत्यासत्तिरादेयस्य लक्ष्यते । पुष्पप्रचायः ।
फलप्रचायः । हस्तादानइति किम् । वृक्षशिखरे फलप्रचयं करोति । अस्तेय-
इति किम् । पुष्पप्रचयश्चैर्येण ॥ उच्चयस्य प्रतिषेधो वक्तव्यः ॥ * ॥ *

* कुत्रचित्पुस्तके इदं वार्तिकं न दृश्यते ।

निवासचितिशरीरोपसमाधानेष्वदेशः कः ॥ ४१ ॥

चेरित्येव । निवसन्त्यस्मिन्निति निवासः । चीयतेसौ चितिः । पा-
ण्यादिसमुदायः शरीरम् । राशीकरणमुपसमाधानम् । एतेष्वर्थेषु चिनेते-
र्धञ् प्रत्ययो भवति, धातोरादेशः ककार आदेशः । निवासे तावत् । चिख-
ल्लिनिकायः * । चितौ । आकायमग्निं चिन्वीत । शरीरे । अनित्यकायः ।
उपसमाधाने । महान्गोमयनिकायः । एतेष्विति किम् । चयः । इह कस्मा-
त् न भवति महान्काष्ठनिचयः । बहुत्वमत्र विवक्षितं नोपसमाधानम् ॥

संघे चानौत्तराधये ॥ ४२ ॥

चेरित्येव । प्राणिनां समुदायः संघः । स च द्वाभ्यां प्रकाराभ्यां
भवति । एकधर्मसमावेशेन, औत्तराधयेण वा । तत्र औत्तराधयेपर्युदासादि-
तरो गृह्यते । संघे वाच्ये चिनेतेर्द्धातोर्धञ् प्रत्ययो भवति आदेशः कः ।
भिक्षुकनिकायः । ब्राह्मणनिकायः । वैयाकरणनिकायः । अनौत्तराधये इति
किम् । सूकरनिचयः । प्राणिविषयत्वात्संघस्येह न भवति । कृताकृतसमुच्च-
यः । प्रमाणसमुच्चयः ॥

कर्मव्यतिहारे णच् स्त्रियाम् ॥ ४३ ॥

कर्म, क्रिया । व्यतिहारः, परस्परं करणम् । कर्मव्यतिहारे गम्यमाने
धातोर्णञ्प्रत्ययो भवति स्त्रीलिङ्गे वाच्ये । तच्च भावे । चकारो विशेषणार्थः
णच् स्त्रियामिति । व्यावक्रोशी । व्यावलेखी । व्यावहासी वर्तते ।
स्त्रियामिति किम् । व्यतिपाको वर्तते ॥ बाधकविषयेपि क्वचिदिष्यते ॥
व्यावचोरी । व्यावचर्त्री । इह न भवति । व्यतीक्षा । व्यतीहा वर्तते ।
व्यात्युद्गी भवति । तदेतद्वैचित्र्यं कथं लभ्यते । कृत्यल्युटो बहुलमिति भवति ॥

अभिविधौ भावइनुण् ॥ ४४ ॥

अभिविधिरभिव्याप्तिः क्रियागुणाभ्यां कात्स्न्येन संबन्धः । अभिविधौ
गम्यमाने धातोर्भावइनुण् भवति । सांकूटिनम् । साराविणम् । सान्द्राविणं
वर्तते । अभिविधाविति किम् । संकोटः । संरावः । सान्द्रावः † । भावइति

* चिखल्लिनिकाय इति । चिखल्लिर्जनपदविशेषस्तत्संबन्धी ग्रामादि-
निवासदेश इत्यर्थः इति पदमञ्जर्याम् ।

† सान्द्राव इति प्रत्युदाहरणं त्वयुक्तं, समि युद्रुदुव इत्यस्यानवकाश-
त्वादिति पदमञ्जरी ।

२२८

॥ काशिका ॥ ३ ॥ ३ ॥

वर्त्तमाने पुनर्भावग्रहणं वासरूपविरासार्थं, तेन घञ् न भवति । ल्युटा तु समावेश इष्यते । संकूटनं वर्त्तते । तत्कथं, कृत्यल्युटो बहुलमिति ॥

आक्रोशे ऽवन्योर्ग्रहः ॥ ४५ ॥

दृष्टानुवृत्तिसामर्थ्याद् घञनुवर्त्तते, नानन्तर इनुण् । अत्र नि इत्येतयोर्ह-
पपदयोर्ग्रहेर्धातोर्घञ् प्रत्ययो भवति आक्रोशे गम्यमाने । आक्रोशः शपनम् ।
अवग्राहो हन्त ते वृषल भूयात् । निग्राहो हन्त ते वृषल भूयात् । आक्रोशइति
किम् । अवग्रहः पदस्य । निग्रहश्चोरस्य ॥

प्रे लिप्सायाम् ॥ ४६ ॥

ग्रहइत्येव । प्रशब्दउपपदे ग्रहेर्धातोर्घञ् प्रत्ययो भवति लिप्सायां
गम्यमानायाम् । पात्रप्रग्राहेण चरति मिश्रुः पिण्डार्थी * । स्तुवग्राहेण चरति
द्विजो दक्षिणार्थी । लिप्सायामिति किम् । प्रग्रहो देवदत्तस्य ॥

परौ यज्ञे ॥ ४७ ॥

परिशब्दउपपदे ग्रहेर्घञ् प्रत्ययो भवति । यज्ञविषयश्चेत्प्रत्ययान्ता-
भिधेयः स्यात् । उत्तरपरिग्राहः । अधरपरिग्राहः । यज्ञइति किम् । परिग्रहो
देवदत्तस्य ॥

नौ वृ धान्ये ॥ ४८ ॥

वृ इति वृङ्वृजोः सामान्येन ग्रहणम् । निशब्दउपपदे वृ इत्येतस्मा-
द्धातोर्धान्यविशेषे ऽभिधेये घञ् प्रत्ययो भवति । अपोपवादः । नीवारा
नाम व्रीहयः । धान्यइति किम् । निवरा कन्या ॥

उदि अयतियौतिपूवः ॥ ४९ ॥

उच्छब्दउपपदे अयत्यादिभ्यो घञ् प्रत्ययो भवति । अजपोरपवादः ।
उच्छायः । उद्यावः । उत्पावः । उद्ग्रावः । कथं पतनान्ताः समुच्छ्रयाः ।
वक्ष्यमाणं विभाषाग्रहणमिह सिंहावलोकितन्यायेन संबध्यते ॥

विभाषा ऽऽडि रुष्टुवोः ॥ ५० ॥

आडि उपपदे रौतेः प्लवतेश्च विभाषा घञ् प्रत्ययो भवति । आरावः ।
आरवः । आसावः । आसवः ।

* पिण्डपातार्थोति पा० ।

॥ काशिका ॥ ३ ॥ ३ ॥

२१६

अवे ग्रहो वर्षप्रतिबन्धे ॥ ५१ ॥

विभाषेति वर्तते । अवउपपदे ग्रहेर्धातोर्घञ् प्रत्ययो भवति विभाषा वर्षप्रतिबन्धेऽभिधेये । प्राप्तकालस्य वर्षस्य कुतश्चिन्निमित्तादभावो वर्षप्रतिबन्धः । अवग्राहो देवस्य । अवग्रहो देवस्य । वर्षप्रतिबन्धइति किम् । अवग्रहः पदस्य ॥

प्रे वणिजाम् ॥ ५२ ॥

ग्रह इति वर्तते । विभाषेत्येव । प्रशब्दउपपदे ग्रहेर्धातोर्विभाषा घञ् प्रत्ययो भवति । प्रत्ययान्तवाच्यश्चेद्वणिजां संबन्धो भवति । वणिकसंबन्धेन च तुलासूत्रं लक्ष्यते, न तु वणिजस्तत्तन्म । तुला प्रगृह्यते येन सूत्रेण स शब्दार्थः । तुलाप्रग्राहेण चरति । तुलाप्रग्रहेण चरति । वणिगन्यो वा । वणिजामिति किम् । प्रग्रहो देवदत्तस्य ॥

रश्मौ च ॥ ५३ ॥

ग्रहो विभाषा प्रइति वर्तते । प्रशब्दउपपदे ग्रहेर्धातोर्विभाषा घञ् प्रत्ययो भवति । रश्मिश्चेत् प्रत्ययान्तेनाभिधेयते । स्यादियुक्तानामभ्यादीनां संयमनार्था रज्जू रश्मिरिह गृह्यते । प्रग्रहः । प्रग्राहः ॥

वृणोतेराच्छादने ॥ ५४ ॥

विभाषा प्रइति वर्तते । प्रशब्दउपपदे वृणोतेर्धातोर्विभाषा घञ् प्रत्यये भवति । प्रत्ययान्तेन चेदाच्छादनविशेष उच्यते । प्रावारः । प्रवरः । आच्छादनइति किम् । प्रवरा गौः ॥

परौ भ्रुवोऽवज्ञाने ॥ ५५ ॥

विभाषेत्येव । परिशब्दउपपदे भ्रवतेर्धातोर्विभाषा घञ् प्रत्ययो भवति अवज्ञाने गम्यमाने । अवज्ञानमसत्कारः । परिभावः । परिभवः । अवज्ञानइति किम् । सर्वतो भवनं परिभवः ॥

एरच् ॥ ५६ ॥

भावे अकर्त्तरि च कारके इति प्रकृतमनुवर्तते यावत्कृत्यल्युटो बहुलमिति । इवर्णान्ताद्धातोर्भावे अकर्त्तरि च कारके संज्ञायामच् प्रत्ययो भवति । घञोपवादः । चकारो विशेषणार्थः । अन्तः थायघञ्काजबित्रकाणामिति । चयः । अयः । जयः । क्षयः ॥ अज्विधौ भयादीनामुपसंख्यानम् ॥ * ॥

१३०

॥ काशिका ॥ ३ ॥ ३ ॥

नपुंसके क्तादिनिवृत्त्यर्थम् । भयम् । वर्षम् ॥ जवसवौ छन्दसिवक्तव्यौ ॥*॥
ऊर्वास्तु मे जवः । पञ्चौदनसवः * ॥

ऋदोरप् ॥ ५७ ॥

ऋकारान्तेभ्य उवर्णान्तेभ्यश्च अप् प्रत्ययो भवति । घञोपवादः ।
पित्करणं स्वरार्थम् । करः । गरः । शरः । उवर्णान्तेभ्यः । खवः । खवः ।
पवः । दकारो मुखसुखार्थः । मा भूत्तादपि परस्तपरः ॥

ग्रहवृद्धिनिश्चिगमश्च ॥ ५८ ॥

ग्रहादिभ्यो धातुभ्यो ऽप् प्रत्ययो भवति । घञोपवादः । निश्चिनेते-
स्त्वचोपवादः । ग्रहः । वरः । दरः । निश्चयः । गमः । निश्चिग्रहणं स्वरा-
र्थम् ॥ वशिरण्योरुपसंख्यानम् ॥ * ॥ वशः । रणः ॥ घञर्थे कविधानं
स्थास्त्रापाव्यधिहिनियुध्यर्थम् ॥ * ॥ प्रतिष्ठन्तेस्मिन्निति प्रस्थः पर्वतस्थ ।
प्रज्ञात्यस्मिन्नप्रज्ञः । प्रपिबत्यस्यामिति प्रपा । आविध्यन्ति तेनेत्याविधः ।
विहन्त्यन्ते ऽस्मिन्निति विघ्नः । आयुध्यतेनेनेत्यायुधम् ॥

उपसर्गे ऽद् ॥ ५९ ॥

अवित्येव । उपसर्गउपपदे ऽदेर्द्धातोर्ऽप् प्रत्ययो भवति । विघ्नसः ।
प्रघ्नसः । उपसर्गइति किम् । घासः ॥

नौ ण च ॥ ६० ॥

निशब्दउपपदे अदेर्द्धातोर्ऽप् प्रत्ययो भवति । चकारादप् च । न्यादः ।
निघ्नसः ॥

व्यधजपोरनुपसर्गे ॥ ६१ ॥

व्यध जप इत्येतयोरनुपसर्गयोरप् प्रत्ययो भवति । घञोपवादः ।
व्यधः । जपः । अनुपसर्गइति किम् । आव्याधा । उपजापा ॥

स्वनहसोर्वा ॥ ६२ ॥

अनुपसर्गइत्येव । स्वनहसोरनुपसर्गयोर्वा अप् प्रत्ययो भवति ।
स्वनः । स्वनः । हसः । हासः । अनुपसर्गइति किम् । प्रस्वानः । प्रहासः ।

यमः समुपनिविषु च ॥ ६३ ॥

अनुपसर्गे वा इति वर्त्तते । सम् उप नि वि इत्येतेषूपपदेषु अनुपसर्गेपि
यमेर्वा अप् प्रत्ययो भवति । घञोपवादः । संयामः । उपयामः । संयमः ।

* पियडौदनसव इति पा० ।

॥ काशिका ॥ ३ ॥ ३ ॥

२३१

उपथमः । नियमः । नियामः । वियमः । वियामः । अनुपसर्गात्स्वपि ।
यमः । यामः ॥

नौ गदनदपठस्वनः ॥ ६४ ॥

अभित्येव । निशब्दउपपदे गद नद पठ स्वन इत्येतेभ्यो धातुभ्यो वा
अप् प्रत्ययो भवति । घञोपवादः । निगदः । निगादः । निनदः । निनादः ।
निपठः । निपाठः । निस्वनः । निस्वानः ॥

कणो वीणायां च ॥ ६५ ॥

नौ वाऽनुपसर्गइति वर्तते । कणतेर्धातोर्निपूर्वादनुपसर्गाच्च वीणायां
वा अप् प्रत्ययो भवति । घञोपवादः । सोपसर्गार्थं वीणाया ग्रहणम् ।
निकणः । निकाणः । अनुपसर्गात् । कणः । काणः । वीणायां खल्वपि ।
कल्याणप्रकणा वीणा । एनेष्विति किम् । अतिकारो वर्तते ॥

नित्यं पणः परिमाणे ॥ ६६ ॥

पण व्यवहारे स्तुतौ च । अस्माद्धातोर्नित्यमप् प्रत्ययो भवति परिमा-
णे गम्यमाने । नित्यग्रहणं विकल्पनिवृत्त्यर्थम् । मूलकपणः । शाकपणः ।
संव्यवहाराय मूलकादीनां यः परिमितो मुष्टिर्बध्यते तस्येदमभिधानम् ।
परिमाणइति किम् । पाणः ॥

मदो ऽनुपसर्गे ॥ ६७ ॥

मदेर्द्धातोऽनुपसर्गादप् प्रत्ययो भवति । घञोपवादः । विद्यामदः ।
धनमदः । कुलमदः । अनुपसर्गइति किम् । उन्मादः । प्रमादः ॥

प्रमदसंमदौ हर्षे ॥ ६८ ॥

प्रमद संमद इत्येतौ शब्दौ निपात्येते हर्षेभिधेये । कन्यानां प्रमदः ।
कोकिलानां संमदः । हर्षइति किम् । प्रमादः । संमादः । प्रसंभ्यामिति नोक्तं,
निपातनं रुढ्यर्थम् ॥

समुदोरजः पशुषु ॥ ६९ ॥

समुदोरुपपदयोरजतेर्द्धातोः पशुविषये धात्वर्थे अप् प्रत्ययो भवति ।
घञो ऽपवादः । अज गतिक्षेपणयोरिति पश्यते । स संपूर्वः समुदाये वर्तते,
उत्पूर्वश्च प्रेरणे । समजः पशूनां, समुदाय इत्यर्थः । उदजः पशूनां, प्रेरणमि-
त्यर्थः । पशुष्विति किम् । समाजो ब्राह्मणानाम् । उदाजः क्षत्रियाराजः ॥

अक्षेषु ग्लहः ॥ ७० ॥

ग्लह इति निपात्यते अक्षविषयश्चेद्धात्वर्थो भवति । ग्रहेरपू सिद्ध एव लत्वार्थं निपातनम् । अक्षस्य ग्लहः । अक्षेष्विति किम् । ग्रहः पादस्य । अन्ये ग्लहिं प्रकृत्यन्तरमाहुः ते घञं प्रत्युदाहरन्ति । ग्लहः ॥

प्रजने सत्तेः ॥ ७१ ॥

सत्तेर्द्धातोः प्रजने विषये अपू प्रत्ययो भवति, धञोपवादः । प्रजनं, प्रथमं गर्भग्रहणम् । गवामुपसरः । पशूनामुपसरः । स्त्रीगवीषु पुंगवानां गर्भाधानाय प्रथममुपसरणमुच्यते ॥

ह्रः संप्रसारणं च न्यभ्युपविषु ॥ ७२ ॥

नि अभि उप वि इत्येतेषु उपपदेषु ह्यतेर्द्धातोः संप्रसारणम् अपू प्रत्ययो भवति । धञोपवादः । निहवः । अभिहवः । उपहवः । विहवः । एतेष्विति किम् । प्रह्वयः ॥

आडि युद्धे ॥ ७३ ॥

आडि उपपदे ह्यतेर्द्धातोः संप्रसारणम् प्रत्ययो भवति युद्धऽभिधेये । आह्वयन्ते ऽस्मन्नित्याहवः । युद्धइति किम् । आह्वयः ॥

निपानमाहावः ॥ ७४ ॥

आङ्पूर्वस्य ह्यतेर्द्धातोः संप्रसारणम् प्रत्ययो वृद्धिश्च निपात्यते, निपानं चेदभिधेयं भवति । निपिबन्त्यस्मन्निति निपानमुदकाधार उच्यते । आहावः । पशूनां कूपोपसरेषु य उदकाधारस्तत्र हि पानाय पशव आह्वयन्ते । निपानमिति किम् । आह्वयः ॥

भावे ऽनुपसर्गस्य ॥ ७५ ॥

अनुपसर्गस्य ह्यतेः संप्रसारणम् प्रत्ययो भवति भावे ऽभिधेये । हवः । हवेहवे सुहवं शूरमिन्द्रम् । अनुपसर्गस्येति किम् । आह्वयः । भावग्रहणमकर्त्तरि च कारके संज्ञायामित्यस्य निरासार्थम् ॥

हन्श्च वधः ॥ ७६ ॥

भावेऽनुपसर्गस्येति चर्त्तते । हन्तेर्द्धातोरनुपसर्गे भावे अपू प्रत्ययो भवति, तत्संनियोगेन च वधादेशः, स चान्तोदात्तः । तत्रोदात्तनिवृत्तिलक्षणाप उदात्तत्वं भवति । वधश्चोराणाम् । वधो दस्यूनाम् । भावइत्येव ।

॥ काशिका ॥ ३ ॥ ३ ॥

२३३

घातः । अनुपसर्गस्येत्येव । प्रघातो, विघातः । चकारो भिन्नक्रमत्वाच्चादेशेन संबध्यते । किं तर्हि प्रकृतेन प्रत्ययेन, अप् च, यश्चापरः प्राप्नोति । तेन घञपि भवति । घातो वर्त्तते ॥

मूर्तौ घनः ॥ ७७ ॥

हन इत्येव, मूर्तिः, काठिन्यं, मूर्तावभिधेयायां हन्तेरप् प्रत्ययो भवति, यश्चादेशः । अभ्रघनः । दधिघनः । कथं घनं दधीति । धर्मशब्देन धर्मो भ्रयते ॥

अन्तर्घनो देशे ॥ ७८ ॥

अन्तःपूर्वाद्धन्तेरप् प्रत्ययो भवति घनादेशश्च भवति देशे ऽभिधेये । अन्तर्घनः, संज्ञीभूतो वाहीकेषु देशविशेष उच्यते । अन्ये णकारं पठन्ति । अन्तर्घणो देश इति, तदपि ग्राह्यमेव । देशइति किम् । अन्तर्घातिन्यः ॥

अगारैकदेशे प्रघणः प्रघाणश्च ॥ ७९ ॥

प्रपूर्वस्य हन्तेः प्रघण प्रघाण इत्येतौ शब्दौ निपात्येते अगारैकदेशे वाच्ये । प्रघणः । प्रघाणः । द्वारप्रकोष्ठो ब्राह्म उच्यते । अगारैकदेशइति किम् । प्रघातो ऽन्यः ॥

उद्धनोत्थाधानम् ॥ ८० ॥

उत्पूर्वस्य हन्तेरुद्धन इति निपात्यते ऽत्थाधानं चेद्भवति । उद्धनः । यस्मिन्काष्ठे स्थापयित्वा अन्यानि काष्ठानि तद्व्यन्ते तदभिधीयते । उद्धातोऽन्यः ॥

अपघनोद्धम् ॥ ८१ ॥

अपपूर्वस्य हन्तेरपघन इति निपात्यते, अङ्गं चेत्तद्भवति । अपघनः, अङ्गम् । अवयव, एकदेशो न सर्वः किं तर्हि पाणिः पादश्चाभिधीयते । अप-घातो ऽन्यः ॥

करणे ऽधोविद्रुषु ॥ ८२ ॥

हन इति वर्त्तते । अयस् वि द्रु इत्येतेषूपपदेषु हन्तेद्धातिः करणे कारके ऽप् प्रत्ययो भवति, घनादेशश्च । अयो हन्यतेनेनेत्ययोघनः । विघनः । द्रुघनः । द्रुघण इति के चिदुदाहरन्ति । कथं णत्वम् । अरीहणादिषु पाठात् । पूर्वपदात्संज्ञायाऽग इति च ॥

२३४

॥ काशिका ॥ ३ ॥ ३ ॥

स्तम्बे क च ॥ ८३ ॥

करणे हन इति वर्तते । स्तम्बशब्दउपपदे करणे कारके हन्तेः कः प्रत्ययो भवति । चकारादप् । तत्र घनादेशः । स्तम्बघनः ॥ स्त्रियां स्तम्बघ्ना स्तम्बघना इति दृश्यते ॥ करणइत्येव । स्तम्बघातः ॥

परौ घः ॥ ८४ ॥

करणे हन इत्येव । परिशब्दउपपदे हन्तेर्द्धातोरप् प्रत्ययो भवति । करणे कारके घशब्दश्चादेशः । परिहन्यतेनेनेति परिघः । पलिघः ॥

उपघ्न आश्रय ॥ ८५ ॥

उपपूर्वस्य हन्तेरप् प्रत्यय उपधालोपश्च निपात्यते । आश्रयशब्दः सामीप्यं प्रत्यासर्त्ति लक्षयति । पर्वतोपघ्नः । ग्रामोपघ्नः । आश्रयइति किम् । पर्वतोपघात एवान्यः ॥

संघोद्धौ गणप्रशंसयोः ॥ ८६ ॥

समुदोरुपपदयोर्हन्तेर्द्धातोरप् प्रत्ययो भवति टिलोपो घत्वं च निपात्यते, यथासंबन्धं गणेभिधेये प्रशंसायां गम्यमानायाम् । संघः पशूनाम् । उद्धौ मनुष्यः । गणप्रशंसयोरिति किम् । संघातः ॥

निघो निमित्तम् ॥ ८७ ॥

निघ इति निपूर्वाद्धन्तेरप् प्रत्ययष्टिलोपो घत्वं च निपात्यते, निमित्तं चेदभिधेयं भवति । समन्तान्मितं निमित्तम् । समारोहपरिणाहम् । निघा वृक्षाः । निघाः शालयः । निमित्तमिति किम् । निघातः ॥

द्वितः क्त्रिः ॥ ८८ ॥

भावेऽकर्तरि च कारकइति वर्तते । डु इद्यस्य तस्माद् द्वितो धातोः क्त्रिः प्रत्ययो भवति । क्त्रेर्मन्त्रित्यमिति वचनात् केवलो न प्रयुज्यते । डुपचष् पाके । पक्त्रिमम् । डुवप् । उक्त्रिमम् । डुकृञ् । कृत्रिमम् ॥

द्वितो ऽयुच् ॥ ८९ ॥

डु इद्यस्य तस्मात् द्वितो धातोरयुच् प्रत्ययो भवति आवादै । डुवेपृ । वेपथुः । डुओश्चि । श्वयथुः । डुक्षु । क्षवथुः ॥ *

* डुडु । दवथुः । इदं कुत्र चिदधिकम् ।

॥ काशिका ॥ ३ ॥ ३ ॥

२३५

यजयाचयतविच्छप्रच्छरक्षो नङ् ॥ ६० ॥

भावे ऽकर्त्तरि च कारकइति वर्त्तते । यजादिभ्यो धातुभ्यो नङ् प्रत्ययो भवति । डकारो गुणवृद्धिप्रतिषेधार्थः । यङ्गः । याञ्चा । यत्नः । विशः । प्रश्नः । रक्षणः । प्रच्छेरसंप्रसारणं ज्ञापकात् प्रश्ने चासन्नकालइति ॥

स्वपो नन् ॥ ९१ ॥

स्वपेर्द्धातिर्नन् प्रत्ययो भवति । नकारः स्वरार्थः । स्वप्नः ॥

उपसर्गे घोः किः ॥ ९२ ॥

भावेऽकर्त्तरि च कारकइति वर्त्तते । उपसर्गे उपपदे घुसंज्ञकेभ्यो धातुभ्यः किः प्रत्ययो भवति । क्तिक्करणमातो लोपार्थम् । प्रदिः । प्रधिः । अन्तर्द्धिः ॥

कर्मण्याधिकरणे च ॥ ९३ ॥

घोरित्येव । कर्मण्युपपदे घुसंज्ञकेभ्यो धातुभ्यः किः प्रत्ययो भवति, अधिकरणे कारके । जलं धीयतेऽस्मिन्निति जलधिः । शरधिः । अधिकरण-ग्रहणमर्थान्तरनिरासार्थम् । चकारः प्रत्ययानुकर्षणार्थः ॥

स्त्रियां क्तिन् ॥ ९४ ॥

भावे ऽकर्त्तरि च कारक इति वर्त्तते । स्त्रीलिङ्गे भावादौ धातोः क्तिन्प्रत्ययो भवति । धञजपामपवादः । कृतिः । चितिः । मतिः ॥ क्तिन्ना-वादिभ्यश्च वक्तव्यः ॥ * ॥ आवादयः प्रयोगतोनुसर्त्तव्याः । आसिः । राद्धिः । दीप्तिः । स्वस्तिः । ध्वस्तिः । लब्धिः ॥ श्रुयजिस्तुभ्यः करणे ॥ * ॥ श्रूयते ऽनयेति श्रुतिः । इष्टिः । स्तुतिः ॥ ग्लाम्नाज्याहाभ्यो निः ॥ * ॥ ग्लानिः । म्लानिः । ज्यानिः । हानिः ॥ ऋकारत्वादिभ्यः क्तिन्निष्ठावद्भवति इति वक्तव्यम् ॥ * ॥ कीर्णिः । गीर्णिः । जोर्णिः । शीर्णिः । लूनिः । यूनिः ॥ संपदादिभ्यः क्तिप् ॥ * ॥ संपत् । विपत् । प्रतिपत् ॥ क्तिन्निष्ठावद्भवति इति वक्तव्यम् ॥ * ॥ संपत्तिः ॥ विपत्तिः ॥

स्थागापापचो भावे ॥ ९५ ॥

स्त्रियामिति वर्त्तते । स्थादिभ्यो धातुभ्यः स्त्रीलिङ्गे भावे क्तिन् प्रत्ययो भवति । अडोपवादस्य बाधकः । प्रस्थितिः । उद्गीतः । संगीतिः । प्रपीतिः । संपीतिः । पक्तिः । भावग्रहणमर्थान्तरनिरासार्थम् । कथमवस्था संस्थेति । व्यवस्थायाप्रसंज्ञायामिति ज्ञापकाद् नात्यन्ताय बाधा भवतीति ॥

मन्त्रे वृषेषपचमनाविदभूवीरा उदात्तः ॥ ६६ ॥

भावे स्त्रियामिति वर्तते । मन्त्रे विषये वृषादिभ्यो धातुभ्यः क्तिन् प्रत्ययो भवति, उदात्तः । प्रकृतिप्रत्यययोर्विभक्तिविपरिणामेन संबन्धः । कस्मादेवं कृतम् । वैचित्र्यार्थम् । वृष्टिः । इष्टिः । पक्तिः । मतिः । वित्तिः । भूतिः । बीतः । रातिः । सर्वत्र सर्वधातुभ्यः सामान्येन विहित एव क्तिन् । उदात्तार्थवचनम् । इषेस्तु इच्छेति निपातनं वक्ष्यति । ततः क्तिन्नपि विधीयते मन्त्रादन्यत्रादिउदात्तः ॥

ऊतियूतिजूतिसातिहेतिकीर्त्तयश्च ॥ ६७ ॥

मन्त्रइति नानुवर्तते । ऊत्यादयः शब्दा निपात्यन्ते । उदात्त इति वर्तते । अवतेर्ज्वरत्वरन्निव्यविमवामुपधायाश्चेति ऊद् । ऊतिः । स्वराथं वचनम् । यौतेर्जवतेश्च यतिः । जूतिः । दीर्घत्वं च निपात्यते । सातिः । इत्वाभावो निपात्यत । सनोतेर्वा जनसनखनामित्यात्वे कृते स्वराथे निपातनम् । हन्तेर्हिनोतेर्वा हेतिः । कीर्त्तयतेः कीर्त्तिः ॥

व्रजयजोर्भावे क्यप् ॥ ९८ ॥

उदात्त इत्येव । व्रजयजोर्धात्वोः स्त्रीलिङ्गे भावे क्यप् प्रत्ययो भवति, उदात्तः । किनोपवादः । व्रज्या । इज्या । पित्करणमुत्तरत्र तुगर्थम् ॥

संज्ञायां समजन्यनिपतमनविदषुञ्-
शाङ्भृजिणः ॥ ९९ ॥

भावइति न स्वर्यते । पूर्व एवात्रार्थाधिकारः । समजादिभ्यो धातुभ्यः स्त्रियां क्यप् प्रत्ययो भवति उदात्तः संज्ञायां विषये । समजन्यस्यामिति समज्या । निषद्या । निपत्या । मन्या । विद्या । सुत्या । शय्या । भृत्या । इत्या । कथं तदुक्तम् ॥

स्त्रियां भावाधिकारोस्ति तेन भार्या प्रसिध्यति, इति ।

भावाधिकारो, भावव्यापारो, वाच्यत्वेन विवक्षितः, न तु शास्त्री-
योधिकारः ॥

कृञः श च ॥ १०० ॥

करोतेर्धातोः स्त्रियां शः प्रत्ययो भवति । चकारात् क्यप् च । योगवि-
भागो ऽत्र कर्त्तव्यः । क्तिन्नपि यथा स्यात् । क्रिया । कृत्या । कृतिः ॥

॥ काशिका ॥ ३ ॥ ३ ॥

२३७

इच्छा ॥ १०१ ॥

इषेधातोः शः प्रत्ययो यगभावश्च निपात्यते । इच्छा ॥ परिचर्या-
परिसर्यामृगयाटाट्यानामुपसंख्यानम् ॥ * ॥ परिचर्या । परिसर्या । मृगया ।
अटाट्या ॥ जागर्तरकारो वा ॥ * ॥ जागरा । जागर्या ॥

अ प्रत्ययात् ॥ १०२ ॥

प्रत्ययान्तेभ्यो धातुभ्यस्त्रियामकारः प्रत्ययो भवति । किनोपवादः ।
चिकीर्षा । जिह्वीर्षा । पुत्रीया । पुत्रकाम्या । लोलूया । कण्डूया ॥

गुरोश्च हलः ॥ १०३ ॥

हलन्तो यो धातुर्गुहमान् ततः स्त्रियामकारः प्रत्ययो भवति ।
किनोपवादः । कुरडा । हुण्डा । ईहा । ऊहा । गुरोरिति किम् । भक्तिः ।
हल इति किम् । नीतिः ॥

षिद्भिदादिभ्योऽङ् ॥ १०४ ॥

षिद्भ्यो मिदादिभ्यश्च स्त्रियामङ् प्रत्ययो भवति । गणपठितेषु मिदा-
दिषु निष्कृत्य प्रकृत्ययो गृह्यन्ते । जृष् । जरा । त्रपूष् । त्रपा । मिदादिभ्यः
खल्वपि । मिदा । छिदा । विदा । क्षिपा ॥ गुहा, गिर्योषभ्योः ॥ श्रद्धा ।
मेधा । गोधा । आरा । हारा । कारा । क्षिया । भारा । धारा । लेखा ।
रेखा । चूडा । पीडा । वपा । वसा । सृजा ॥ क्रपेः संप्रसारणं च ॥ कृपा
मिदा, विदाररणे ॥ मित्तिरन्या ॥ छिदा, द्वैधीकरणे ॥ छित्तिरन्या ॥ आरा,
शस्याम् । आर्त्तिरन्या ॥ धारा प्रपाते ॥ धृतिरन्या ॥

चिन्तिपूजिकथिकुम्बिचर्चश्च ॥ १०५ ॥

चिन्ति स्मृत्यां, पूज पूजायां, कथ वाक्यप्रबन्धे, कुम्बि आच्छादने, चर्च
अध्ययने, चुरादिः । एभ्यो धातुभ्यो युचि प्राप्ते स्त्रियामङ् प्रत्ययो भवति ।
चिन्ता । पूजा । कथा । कुम्बा । चर्चा । 'चकाराद्युजपि भवति । चिन्तना' * ॥

आतश्चोपसर्गे ॥ १०६ ॥

आकारान्तेभ्य उपसर्गे उपपदे स्त्रियामङ् प्रत्ययो भवति । किनोप-
वादः । प्रदा । उपदा । प्रधा । उपधा ॥ अदन्तरोरुपसर्गवद्वृत्तिः ॥ भद्धा ।
अन्तर्द्धा ॥

* इदमत्राधिकं पदमल्लर्चसंमतं च ।

अथासश्रन्थो युच् ॥ १०७ ॥

अयन्तेभ्यो धातुभ्य आस श्रन्थ इत्येताभ्यां च स्त्रियां युच्प्रत्ययो भवति । अकारस्यापवादः । कारणा । हारणा । आसना । श्रन्थना । कथमास्या । ऋहलोऽयं ऋविष्यति । वासरूपप्रतिषेधश्च स्त्रीप्रकरणविषयस्यैवोत्सर्गापवादस्य । श्रन्थिः क्रयादिर्गृह्यते श्रन्थ विमोचनप्रतिहर्षयोरिति । न चुरादिः श्रन्थ ग्रन्थ संदर्भे इति । अयन्तत्वेनैव सिद्धत्वात् ॥ घट्टिवन्दिविदिभ्य उपसंख्यानम् ॥ * ॥ घट्टना । वन्दना । वेदना । घट्टेस्तौदादि कस्य ग्रहणं घट्ट चलनइति । न चौरादिकस्य घट्ट संवरणइत्यस्य ग्रहणं, तस्य णेरित्येव सिद्धत्वात् ॥ इषेरनिच्छाद्यस्य युज्वकव्यः ॥ * ॥ अध्वेषणा । अन्वेषणा ॥ परेषा ॥ * ॥ पर्येषणा । परीष्टिः ॥

रोगाख्यायां एबुल्बहुलम् ॥ १०८ ॥

रोगाख्यायां गम्यमानायां धातोर्बहुलं एबुल् प्रत्ययो भवति । किन्नादीनामपवादः । आख्याग्रहणं रोगस्य चेत्यप्रत्ययान्तेन संज्ञा भवति । बहुलग्रहणं व्यभिचारार्थम् । प्रच्छर्दिका । प्रवाहिका । विचर्चिका । न च भवति । सिरोर्त्तिः ॥ धात्वर्थं निर्देशे एबुल्वकव्यः ॥ * ॥ आशिका । शायिका वर्त्तते ॥ इक्षितपौ धातुनिर्देशे इति वक्तव्यम् ॥ * ॥ भिदिः । छिदिः । पचतिः । पठतिः ॥ वर्णात्कारः ॥ * ॥ निर्देशइति प्रकृतम् । अकारः । इकार ॥ रादिफः ॥ * ॥ रेफः ॥ मत्वर्थाच्छुः ॥ * ॥ अकारलोपश्च । मत्वर्थायः ॥ इज्जादिभ्यः ॥ * ॥ आजिः । आतिः । आदिः ॥ इक् कृष्यादिभ्यः ॥ * ॥ कृषिः । किरिः ॥

संज्ञायाम् ॥ १०९ ॥

संज्ञायां विषये धातोर्बुल् प्रत्ययो भवति । उद्दालकपुष्पभक्षिका । वरणपुष्पप्रवाहिका* । आभ्यूषखादिका । आचोषखादिका । शालभक्षिका । तालभक्षिका ॥

विभाषाख्यानपरिप्रश्नयोरिञ् च ॥ ११० ॥

पूर्वं परिप्रश्नः, पश्चादाख्यानम् । सूत्रे ऽल्याचूतरस्य पूर्वनिपातः । परिप्रश्ने आख्याने च गम्यमाने धातोरिञ् प्रत्ययो भवति । चकाराद् एबुलपि । विभाषाग्रहणात्परोपि यः प्राप्नोति सोपि भवति । कां त्वं कारिमकार्षीः । कां कारिकामकार्षीः । कां क्रियामकार्षीः । कां कृत्यमकार्षीः ।

* प्रचायिकेति पा० ।

कां कृतिमकार्षांः । सर्वां कारिमकार्षम् । सर्वां कारिकामकार्षम् । सर्वां क्रियामकार्षम् । सर्वां कृत्यामकार्षम् । सर्वां कृतिमकार्षम् । कां गणिम-
जीगणः । कां गणनामजीगणः । सर्वां गणमजीगणम् । सर्वां गणिकाम् ।
सर्वां गणनाम् । एवं कां याजिम् । कां याजिकाम् । कां याचिम् । कां
याचिकाम् । कां पचाम् । कां पाठिम् । कां पाठिकाम् । इति द्रष्टव्यम् ।
आख्यानपरिप्रश्नयोरिति किम् । कृतिः । हृतिः ॥

पर्यायार्हणात्पत्तिषु ण्वुच् ॥ १११ ॥

पर्यायः परिपाटीक्रमः । अर्हणमर्हः तद्योग्यता । ऋणं तत् यत्परस्य *
धार्यते । उत्पत्तिर्जन्म । पतेष्वर्थेषु धातोर्ण्वुच् प्रत्ययो भवति । किन्नादी-
नामपवादः । पर्याये तावत् । भवतः शायिका । भवतो ऽग्रग्रासिका । अर्हे ।
अर्हति भवानिक्षुभक्षिकाम् † । ऋणे । इक्षुभक्षिकां मे धारयसि । ओदन-
भोजिकाम् । पयःपायिकाम् । उत्पत्तौ । इक्षुभक्षिका मे उदपादि । ओदन
भोजिका । पयःपायिका । विभाषेत्येव । चिकीर्षेत्पद्यते । एवुलि प्रकृते
प्रत्ययान्तरकरणं स्वरार्थम् ॥

आक्रोशे नञ्यनिः ॥ ११२ ॥

विभाषेति निवृत्तम् । आक्रोशः शपनम् । आक्रोशे गम्यमाने नञ्यु-
पपदे धातोरनिः प्रत्ययो भवति । किन्नादीनामपवादः । अकरणिस्ते वृषल
भूयात् । आक्रोशइति किम् । अकृतिस्तस्य कटस्य । नजीति किम् । मृतिस्ते
वृषल भूयात् ॥

कृत्यल्युटो बहुलम् । ११३ ॥

भावे ऽकर्त्तरि च कारकइति निवृत्तम् । कृत्यसंज्ञकाः प्रत्यया ल्युट् च
बहुलमथषु भवन्ति । यत्र विहितास्ततेन्यत्रापि भवन्ति । भावकर्म-
णोः कृत्या विहिताः कारकान्तरेपि भवन्ति । स्नानीयं चूर्णम् । दानीयो
ब्राह्मणः । करणाधिकरणयोर्भावे च ल्युट् । अन्यत्रापि भवति । अपसेचन-
मवस्त्रावणम् । राजभोजनाः शालयः । राजाच्छादनानि वासांसि । प्रस्कन्द-
नम् । प्रपतनम् । बहुलग्रहणादन्येपि कृतो यथाप्राप्तमभिधेयं व्यभिचरन्ति ।
पादाभ्यां ह्रियते, पादहारकः । गले चोप्यते, गलेचोपकः ॥

* परस्मै इति पाठः । तत्र धारेरुत्तमर्ण इति संप्रदानसंज्ञा ।

† पयःपायिकामिति पुस्तकान्तरे ऽधिकम् ।

२४०

॥ काशिका ॥ ३ ॥ ३ ॥

नपुंसके भावे क्तः ॥ ११४ ॥

नपुंसकलिङ्गे भावे धातोः क्तः प्रत्ययो भवति । हसितम् । सहितम् । जल्पितम् * ॥

ल्युट् च ॥ ११५ ॥

नपुंसकलिङ्गे भावे धातोर्ल्युट् प्रत्ययो भवति । हसनं छात्रस्य । शोभनम् । जल्पनम् । शयनम् । आसनम् । योगविभाग उत्तरार्थः ॥

कर्मणि च येन संस्पृशात्कर्तुः शरीरसुखम् ॥ ११६ ॥

येन कर्मणा संस्पृश्यमानस्य कर्तुः शरीरसुखमुत्पद्यते तस्मिन्कर्मण्युपपदे धातोर्नपुंसकलिङ्गे भावे ल्युट् प्रत्ययो भवति । पूर्वैर्णैव सिद्धे प्रत्यये नित्यसमासार्थं वचनम् । उपपदसमासादिनित्यः समासः । पयःपानं सुखम् । ओदनभोजनं सुखम् । कर्मणीति किम् । तूलिकाया उत्थानं सुखम् । संस्पृशदिति किम् । अग्निगुण्डस्योपासनं सुखम् । कर्तुरिति किम् । गुरोः स्नापनं सुखम् । स्नापयतेर्न गुरुः कर्त्ता, किं तर्हि कर्म । शरीरग्रहणं किम् । पुत्रस्य परिष्वजनं सुखम् । सुखं मानसी प्रीतिः । सुखमिति किम् । कण्टकानां मर्दनं दुःखम् । सर्वत्रासमासः प्रत्युदाह्रियते ॥

करणाधिकरणयोश्च ॥ ११७ ॥

करणे ऽधिकरणे च कारके धातोर्ल्युट् प्रत्ययो भवति । इध्मप्रव्रज्जनः । पलाशशातनः । अधिकरणे । गोदोहनी । सक्तुधानी ॥

पुंसि संज्ञायां घः प्रायेण ॥ ११८ ॥

करणाधिकरणयोरित्येव । पुल्लिङ्गयोः करणाधिकरणयोरभिधेययोर्धातोर्घः प्रत्ययो भवति समुदायेन चेतसंज्ञा गम्यते । प्रायग्रहणमकात्स्न्यार्थम् । दन्तच्छदः । उरश्छदः । घटः । अधिकरणे खल्वपि । एत्य तस्मिन्कुर्वन्तित्याकरः । आलयः । पंसीति किम् । प्रसाधनम् । संज्ञायामिति किम् । प्रहरणे दण्डः । घकारश्छादेर्घइति विशेषणार्थः ॥

गोचरसंचरबह्व्रजव्यजापणनिगमाश्च ॥ ११९ ॥

गोचरादयः शब्दा घप्रत्ययान्ता निपात्यन्ते पूर्वस्मिन्नेवार्थे । हलश्चेति

* शयितम् । भुक्तम् । आसितम् । इति क्व चित्पुस्तके ऽधिकम् ।

॥ काशिका ॥ ३ ॥ ३ ॥

२४१

धञं वक्ष्यति । तस्यायमपवादः । गावश्चरन्त्यस्मिन्निति, गोचरः । संचरन्ते ऽनेनेति, संचरः । वर्हान्तं तेन, वहः । व्रजन्ति तेन, व्रजः । व्यजन्ति तेन, व्यजः । निपातनादजेर्व्यधञपोरिति वीभावो न भवति । एत्य तस्मिन्नाप-
णन्तइत्यापणः । निगच्छन्ति तस्मिन्निति, निगमः । चकारोनुक्तसमुच्चयार्थः ।
कषः । निकषः ॥

अवेतृस्त्रोर्धञ् ॥ १२० ॥

अवउपपदे तरतेस्तृणातेश्च धातोः करणाधिकरणयोः संज्ञायां घञ्
प्रत्ययो भवति । घस्यापवादः । अकारो वृद्ध्यर्थः, स्वरार्थश्च । घकार उत्तरत्र
कुत्वार्थः । अवतारः । अवस्तारः । कथमवतारो नद्याः । नदीयं संज्ञा ।
प्रायानुवृत्तेरसंज्ञायामपि भवति ॥

हलश्च ॥ १२१ ॥

पुंसि संज्ञायां करणाधिकरणयोश्चेति सर्वमनुवर्तते । हलन्ताद्धातोः
करणाधिकरणयोर्धञ् प्रत्ययो भवति । घस्यापवादः । लेखः । वेदः । बेषः ।
बन्धः । मार्गः । अपामार्गः ॥

अध्यायन्यायोद्यावसंहाराधारावायाश्च ॥ १२२ ॥

अध्यायादयः शब्दा घञन्ता निपात्यन्ते । पुंसि संज्ञायां घे प्राप्ते
घञ्विधीयते । अहलन्तार्थं आरम्भः । अधीयतेस्मिन्नित्यध्यायः । नीयतेनेनेति
न्यायः । उद्युवन्ति अस्मिन्नित्युद्यावः । संह्रियन्ते ऽनेनेति संहारः । आघ्रियते
ऽस्मिन्नित्याधारः । आवयन्त्यस्मिन्नित्यावायः । चकारोनुक्तसमुच्चयार्थः ।
अवहारः ॥

उदङ्को ऽनुदके ॥ १२३ ॥

उदङ्क इति निपात्यते, अनुदकविषयश्चेद्धात्वर्थो भवति । उत्पूर्वादश्च-
तेर्घञ्निपात्यते । ननु च हलश्चेति सिद्ध एव घञ् । उदके प्रतिषेधार्थमिदं
घचनम् । तैलोदङ्कः । अनुदकइति किम् । उदकोदञ्चनः । घः कस्मान्न
प्रत्युदाह्रियते । विशेषाभावात् । घञ्यपि थाथादिस्वरेणान्तोदात्त एव ॥

जालमानायः ॥ १२४ ॥

आनाय इति निपात्यते जालं चेत्तद्भवति । आङ्पूर्वाच्चयतेः करणे
घञ् निपात्यते । आनायो मत्स्यानाम् । आनायो मृगाणाम् * ॥

खनो घ च ॥ १२५ ॥

* जालमिति किम् । आनयः । इति क चिदधिकमत्र ।

खनतेद्धतिः करणाधिकरणयोर्घः प्रत्ययो भवति । चकाराद् घञ् च ।
 आखनः । आखनः ॥ डो वक्तव्यः ॥ * ॥ आखः ॥ डरो वक्तव्यः ॥ * ॥
 आखरः ॥ इको वक्तव्यः ॥ * ॥ आखनिकः ॥ इकवको वक्तव्यः ॥ * ॥
 आखनिकवकः * ॥

ईषद्दुःसुषु कृच्छ्राकृच्छ्रार्थेषु खल् ॥ १२६ ॥

करणाधिकरणयोरिति निवृत्तम् । ईषत् दुस् सु इत्येतेषूपपदेषु
 कृच्छ्राकृच्छ्रार्थेषु धातोः खल् प्रत्ययो भवति । कृच्छ्रं दुःखम् । तद् दुरो
 विशेषणम् । अकृच्छ्रं सुखम् । तदितरयोर्विशेषणं, संभवात् । ईषत्करो
 भवता कटः । दुष्करः । सुकरः । ईषद्भोजः । दुर्भोजः । सुभोजः ।
 ईषदादिष्विति किम् । कृच्छ्रेण कार्यः कटः । कृच्छ्राकृच्छ्रार्थेष्विति किम् ।
 ईषत्कार्यः । लकारः स्वरार्थः । खित्करणमुत्तरत्र मुमर्थम् ॥

कर्तृकर्मणोश्च भूकृजोः ॥ १२७ ॥

भवतेः करोतेश्च धातेर्यथासंख्यं कर्तरि कर्मणि चोपपदे चकारा-
 दीषदादिषु च खल् प्रत्ययो भवति । ईषदाढ्यंभवं भवता । दुराढ्यं
 भवम् । स्वाढ्यंकरो देवदत्तो भवता ॥ कर्तृकर्मणोश्चव्यर्थयोरिति
 वक्तव्यम् ॥ * ॥ इह मा भूत् । स्वाढ्येन भूयते † ॥

आतो युच् ॥ १२८ ॥

ईषदादयोनुवर्तन्ते । कर्तृकर्मणोरिति न स्वर्यते । कृच्छ्राकृच्छ्रार्थेषु
 ईषदादिषूपपदेषु आकारान्तेभ्यो धातुभ्यो युच् प्रत्ययो भवति । खलोप-
 वादः । ईषत्पानः सोमो भवता । दुष्पानः । सुपानः । ईषद्दानो गौर्भवता ।
 दुर्दानः सुदानः ॥

छन्दसि गत्यर्थेभ्यः ॥ १२९ ॥

ईषदादिषु कृच्छ्राकृच्छ्रार्थेषूपपदेषु गत्यर्थेभ्यो धातुभ्यश्छन्दसि विषये
 युच्प्रत्ययो भवति । खलोपवादः । सूपसदनोऽग्निः । सूपसदनमन्तरिक्षम् ॥

* अत्र "खलो भगः पदं चेति वक्तव्यम्" इति वार्तिकरूपेण कुत्र
 चित्पठ्यते सो ऽपपाठः, पदमञ्जरीं खनो घ चेति धित्करणमन्यतोऽपि ज्ञाप-
 नाभ्यंतेन खलो भगः पदं चेत्यादि सिध्यनीत्युक्तत्वात् ।

† स्वाढ्येन भूयतइति । प्रमादपाठोऽयम् । अत्र हि खलभावात्सु-
 शब्दस्य धातोः प्राक् प्रयोगेण भाव्यं तस्मादाढ्येन सुभूयतइति पाठ
 इति पदमञ्जरी ।

॥ काशिका ॥ ३ ॥ ३ ॥

२४३

अन्येभ्योपि दृश्यते ॥ १३० ॥

अन्येभ्योपि धातुभ्यो गत्यर्थेभ्यश्छन्दसि विषये युञ्जप्रत्ययो दृश्यते ।
सुदोहनामरूपोद्ब्रह्मणे गाम् । सुवेदनामरूपोद्ब्रह्मणे गाम् ॥ भाषायां
शासियुधिदृशिधृषिमृषिभ्यो युञ्ज् चकञ्यः ॥ * ॥ दुःशासनः । दुर्योधनः ।
दुर्दर्शनः । दुर्द्धर्षणः । दुर्मर्षणः ॥

वर्त्तमानसामीप्ये वर्त्तमानवद्वा ॥ १३१ ॥

समीपमेव सामीप्यम् । व्यञ्जः स्वार्थिकत्वं ज्ञाप्यते चातुर्वर्ण्यादि-
सिद्ध्यर्थम् । वर्त्तमानसमांसे भूते भविष्यति च वर्त्तमानाद् धातोर्वर्त्तमान-
वत्प्रत्यया वा भवन्ति । वर्त्तमाने लङित्यारभ्य यावदुणादयो बहुलमिति
वर्त्तमाने प्रत्यया उक्तास्ते भूतभविष्यतोर्विधीयन्ते । कदा देवदत्तागतोसि ।
अयमागच्छामि । आगच्छन्तमेव । मां विद्धि । अयमागमम् पषोस्म्या-
गतः । कदा देवदत्त गमिष्यसि । एष गच्छामि । गच्छन्तमेव मां
विद्धि । एष गमिष्यामि । गन्तास्मि । वत्करणं सर्वसादृश्यार्थम् । येन वि-
शेषेण वर्त्तमाने प्रत्यया विहिताः प्रकृत्युपपदोपाधिना तथैवात्र भवन्ति ।
पवमानः । यजमानः । अलंकरिष्णुः । सामीप्यग्रहणं किम् । विप्रकर्षविव-
क्षायां मा भूत । पठद्गच्छत्पाटलपुत्रम् । वर्षेण गमिष्यति । यो मन्यते
गच्छामीति पदं वर्त्तमाने कालपव वर्त्तते । कालान्तरगतिवस्तु वाक्याद्भव-
ति । न च वाक्यगम्यः कालः पदसंस्कारवेलायामुपयुज्यतइति तादृशं
वाक्यार्थज्ञं प्रतिपत्तारं प्रति प्रकरणमिदं नारभ्यते । तथा च श्वः करिष्यति
वर्षेण गमिष्यतीति सर्वमुपपद्यते ॥

भूआशंसायां तवच्च ॥ १३२ ॥

वेत्येव । वर्त्तमानसामीप्यइति नानुवर्त्तते । आशंसनमाशंसा । अप्रा-
प्तस्य प्रियार्थस्य प्राप्तुमिच्छा । तस्याश्च भविष्यत्कालो विषयः । तत्र भवि-
ष्यति काले आशंसायां गम्यमानायां धातोर्वा भूतवत्प्रत्यया भवन्ति । चका-
राद्वर्त्तमानवच्च । उपाध्यायश्चेदागमत् । आगतः । आगच्छति । आगमि-
ष्यति । एते व्याकरणमध्यगीष्महि । एते व्याकरणमधीतवन्तः । अधीमहे ।
अध्येष्यामहे । सामान्यातिदेशे विशेषानतिदेशाल्लङ्गलिटौ न भवतः । आशं-
सायामिति किम् । आगमिष्यति ॥

क्षिप्रवचने लृट् ॥ १३३ ॥

आशंसायामित्येव । क्षिप्रवचनउपपदे आशंसायां गम्यमानायां धातो-
लृट् प्रत्ययो भवति । भूतवच्चेत्यस्यायमपवादः उपाध्यायश्चेत्क्षिप्रमाग

२४४

॥ काशिका ॥ ३ ॥ ३ ॥

मिष्यति । क्षिप्रं व्याकरणमध्येष्यामहे । वचनग्रहणं पर्यायार्थम् । क्षिप्रं शीघ्रमाशु त्वरितम् अध्येष्यामहे । नेति वक्तव्ये लङ्ग्रहणं लुटोपि विषये यथा स्यात् । श्वः क्षिप्रमध्येष्यामहे ॥

आशंसावचने लिङ् ॥ १३४ ॥

आशंसा येनोच्यते तदाशंसावचनं, तस्मिन्नुपपदं धातोर्लिङ् प्रत्ययो भवति । भूतवच्चेत्यस्यायमपवादः । उपाध्यायश्चेदागच्छेत् आशंसे युक्तो-
धीययी । आशंसे ऽवकल्पये युक्तोधीययी । आशंसे क्षिप्रमधीययी ॥

नानद्यतनवत्क्रियाप्रबन्धसामीप्ययोः ॥ १३५ ॥

भूतानद्यतने भविष्यदनद्यतने च लङ्लुटौ विहितौ, तयोरेव प्रति-
वेधः । अनद्यतनवत्प्रत्ययविधिर्न भवति क्रियाप्रबन्धे सामीप्ये च गम्यमाने ।
क्रियाणां प्रबन्धः सातत्येनानुष्ठानम् । कालानां सामीप्यं तुल्यजांतीयेनाव्य-
वधानम् । यावज्जावं भृशमन्नमदात् । भृशमन्नं दास्यति । यावज्जीवं पुत्रो-
ध्यापिषत् । यावज्जीवमध्यापयिष्यति । सामीप्ये खल्वपि । येयं पूर्ण-
मास्यतिक्रान्ता, एतस्यामुपाध्यायोऽग्नानाधित । सोमेनायष्ट । गर्भदित ।
येयममावास्या ऽऽगामिनी एतस्यामुपाध्यायोऽग्नानाधास्यते । सोमेन यद्वर्ते ।
स गां दास्यते । द्वौ प्रतिषेधौ यथाप्राप्तस्याभ्यनुज्ञापनाय ॥

भविष्यति मर्यादावचने ऽवरस्मिन् ॥ १३६ ॥

नानद्यतनवदिति वर्त्तते । अक्रियाप्रबन्धार्थमसामीप्यार्थं वचनम् ।
भविष्यति काले मर्यादावचने ऽवरस्मिन्प्रविभागे ऽनद्यतनवत्प्रत्ययविधिर्न
भवति । योयमध्वा गन्तव्यं आपाटलिपुत्रात् तस्य यद्वरं कौशाम्ब्यास्तत्र
द्विरोदनं भोक्तास्महे । तत्र सकृन्पास्यामः । भविष्यतीति किम् । योयमध्वा
गत आपाटलिपुत्रात् तस्य यद्वरं कौशाम्ब्यास्तत्र युक्ता अर्धमहि । तत्र
द्विरोदनम् अभुञ्जमहि । तत्र सकृन्पिवाम । मर्यादावचनइति किम् । योय-
मध्वा निरवधिके गन्तव्यस्तस्य यद्वरं कौशाम्ब्यास्तत्र द्विरोदनं भोक्तास्महे ।
सकृप् पातास्मः । अवरस्मिन्निति किम् । योयमध्वा गन्तव्यं आपाटलि-
पुत्रात् तस्य यत्परं कौशाम्ब्यास्तत्र द्विरोदनं भोक्तास्महे । तत्र सकृन्पा-
तास्मः । इह सूत्रे देशकृता मर्यादा उत्तरत्र कालकृता तत्र च विशेषं वक्ष्यति ॥

कालविभागे चानहोरात्राणाम् ॥ १३७ ॥

भाष्यति मर्यादावचने ऽवरस्मिन्निति वर्त्तते । कालमर्यादाविभागे
सत्यवरस्मिन्प्रविभागे भविष्यति काले ऽनद्यतनवत्प्रत्ययविधिर्न भवति । न
चेदहोरात्रसंबन्धी विभागस्तेषां च विभागे प्रतिषेधः । पूर्वशब्द सिद्धे वच-

॥ काशिका ॥ ३ ॥ ३ ॥

२४५

नमिदमहोरात्रनिषेधार्थम् । योगविभाग उत्तरार्थः । योयं संवत्सर आगामी
 तत्र यद्वरमाग्रहायण्यास्तत्र युक्ता अध्येष्यामहे । तत्रौदनं भोक्त्यामहे ।
 भविष्यतीत्येव । योयं वत्सरोतीतस्तस्य यद्वरमाग्रहायण्यास्तत्र युक्ता
 अध्येमहि । तत्रौदनमभुञ्जमहि । मर्यादावचनइत्येव । योयं निरवधिकः
 काल आगामी तस्य यद्वरमाग्रहायण्यास्तत्र युक्ता अध्येतास्महे । तत्रौदनं
 भोक्तास्महे । अवरस्मिन्नित्येव । परस्मिन्विभाषां वक्ष्यति । अनहोरात्राणा-
 मिति किम् । त्रिविधमुदाहरणम् । योयं मास आगामी तस्य योवरः
 पञ्चदशरात्रः, योयं त्रिंशद्वात्र आगामी तस्य योवरोद्धमासः, योयं त्रिंशद-
 होरात्र आगामी तस्य योवरः पञ्चदशरात्रस्तत्र युक्ता अध्येतास्महे । तत्र
 सकृन्पातास्मः । सर्वथा ऽहोरात्रस्पर्शं प्रतिषेधः ॥

परस्मिन्विभाषा ॥ १३८ ॥

भविष्यति मर्यादावचने कालविभागे चानहोरात्राणामिति सर्वमनुव-
 र्तते । कालमर्यादाविभागे सति भविष्यति काले परस्मिन्प्रविभागे विभाषा
 ऽनद्यतनवत्प्रत्ययविधिर्न भवति न चेदहोरात्रसंबन्धी प्रविभागः । अवरस्मि-
 न्वर्जं पूर्वमनुवर्तते । अवरस्मिन्पूर्वेण प्रतिषेध उक्तः संप्रति परस्मिन्नप्राप्तएव
 विकल्प उच्यते । योयं संवत्सर आगामी तस्य यत्परमाग्रहायण्यास्तत्र युक्ता
 अध्येष्यामहे, अध्येतास्महे । तत्र सकृन् पास्यामः । तत्र सकृन्पातास्मः ।
 अनहोरात्राणामित्येव । योयं त्रिंशद्वात्र आगामी तस्य यः परः पञ्चदशरात्र-
 स्तत्र युक्ता अध्येतास्महे । तत्र सकृन् पातास्मः । भविष्यतीत्येव । योयं
 संवत्सरोतीतस्तस्य यत्परमाग्रहायण्यास्तत्र युक्ता अध्येमहि । तत्रौदनम-
 भुञ्जमहि । मर्यादावचनइत्येव । योयं संवत्सरो निरवधिकः काल आगामी
 तस्य यत्परमाग्रहायण्यास्तत्र युक्ता अध्येतास्महे । तत्र सकृन्पातास्मः ।
 कालविभागइत्येव । योयमध्वा गन्तव्यआपाटलिपुत्रात् तस्य यत्परं कौशा-
 र्यास्तत्र युक्ता अध्येतास्महे । औदनं भोक्तास्महे । इति सर्वत्रानद्यतनव-
 त्प्रत्यया उदाहार्याः ॥

लिङ्निमित्ते लृङ् क्रियातिपत्तौ ॥ १३९ ॥

भविष्यतीत्यनुवर्तते । हेतुहेतुमतोर्लिङित्येवमादिकं लिङो निमित्तं,
 तत्र लिङ्निमित्ते भविष्यति काले लृङ् प्रत्ययो भवति क्रियातिपत्तौ सत्याम् ।
 कुतश्चिद्वगुण्यादनभिनिर्वृत्तिः क्रियायाः क्रियातिपत्तिः । दक्षिणेन चेदाया-
 स्यन्न शकटं पर्याभविष्यत् । यदि कमलक*माह्लास्यन्न शकटं पर्याभविष्यत् ।

* कमलकः कश्चित्पुरुष इति पदमञ्जरी ।

२४६

॥ काशिका ॥ ३ ॥ ३ ॥

अभोदयत भवान्वृतेन यदि मत्समोपमागमिष्यत् । भविष्यत्कालविषयमेत-
द्वचनम् । भविष्यदपर्याभवनं च हेतुमत् तत्र हेतुभूतं च कमलकाहानम् ।
लिङ्गिलिङ्गे बुद्ध्वा तदतिपत्तिं च प्रमाणान्तरादवगम्य वक्ता वाक्यं प्रयुङ्क्ते ।
यदि कमलकमाह्रास्यन्न शकटं पर्याभविष्यदिति, हेतुहेतुमतोराह्वानापर्या-
भवनयोर्भविष्यत्कालविषययोरतिपत्तिरितो वाक्यादवगम्यते ॥

भूते च ॥ १४० ॥

लिङ्निमित्ते लृङ्क्रियातिपत्ताविति सर्वमनुवर्त्तते । पूर्वेण भविष्यति
विहितः संप्राते भूते विधीयते । भूते च काले लिङ्निमित्ते क्रियातिपत्तौ
सत्यां लृङ् प्रत्ययो भवति । उताप्योरित्यारभ्य लिङ्निमित्तेषु विधानमेतत् ।
प्राक्, ततो विकल्पं वदयति । दृष्टो मया भवत्पुत्रो ऽन्नार्था चङ्क्रम्यमाणः ।
अपरश्च द्विजो ब्राह्मणार्थी, यदि स तेन दृष्टो ऽभविष्यत् । तदा ऽभोदयत न
तु भुक्तवान् । अन्येन पथा स गतः ॥

वाताप्योः ॥ १४१ ॥

भूते लिङ्निमित्ते लृङ् क्रियातिपत्ताविति सर्वमनुवर्त्तते । वा आ
उताप्योः वाताप्योः । मर्यादायामयमाङ् नाभिविधौ । उताप्योः समर्थयोलि-
ङ्गिति वदयति प्रागेतस्मात् सूत्रावधेयं दित उद्धर्मनुक्रमिष्यामः, तत्र भूते
लिङ्निमित्ते क्रियातिपत्तौ लृङ्वा भवतीत्येतदधिकृतं वेदितव्यम् । वदयति वि-
भाषा कथामि लिङ् च । कथं नाम तत्र भवान्वृषलमयाजयिष्यत् । यथाप्राप्तं
च, याजयेत् ॥

गर्हायां लडापिजात्वोः ॥ १४२ ॥

गर्हा कुत्सेत्यनर्थान्तरम् । गर्हायां गम्यमानायाम् अपिजात्वोरुपपदयो-
र्धातोर्लट् प्रत्ययो भवति । वर्त्तमाने लङुक्तः कालसामान्ये न प्राप्नोतीति
विधायते । कालविशेषविहितांश्चापि प्रत्ययानयं परत्वाद् अस्मिन्विषये वा-
धते । अपि तत्र भवान्वृषलं याजयति, जातु तत्र भवान्वृषलं याजयति ।
गर्हामहे । अहो अन्याय्यमेतत् । लिङ्निमित्ताभावादिह क्रियातिपत्तौ लृङ्
न भवति ॥

विभाषा कथामि लिङ् च ॥ १४३ ॥

गर्हायामिति वर्त्तते । कथंशब्दउपपदे गर्हायां गम्यमानायां धातोर्लि-
ङ् प्रत्ययो भवति । चकाराल्लट् च । विभाषाग्रहणं यथास्वं कालविषये वि-
हितानामबाधनार्थम् । कथं नाम तत्र भवान्वृषलं याजयेत् । कथं नाम तत्र

भवान्वृषलं याजयति, कथं नाम तत्र भवान्वृषलं याजयिष्यति । कथं नाम तत्र भवान्वृषलं याजयिता । कथं नाम तत्र भवान्वृषलं याजयेत् । कथं नाम तत्र भवान्वृषलमयाजयत् । कथं नाम तत्र भवान्वृषलं याजयांचकार । अत्र लिङ्निमित्तमस्तीति भूतविवक्षायां क्रियातिपत्तौ वा लृङ् । भविष्यद्विवक्षायां सर्वत्र नित्येनैव लङ् भावितव्यम् ।

किंवृत्ते लिङ्लृटौ ॥ १४४ ॥

गर्हायामित्येव । विभाषा न स्वर्यते । किंवृत्तउपपदे गर्हाया गम्यमानायां धातोर्लिङ्लृटौ प्रत्ययौ भवतः । सर्वलकाराणामपवादः । लिङ्ग्रहणं लटोऽपरिग्रहार्थम् । को नाम वृषलो यं तत्र भवान् याजयेत् । यं तत्र भवान्वृषलं याजयिष्यति । कतरो नाम कतमो नाम यं तत्र भवान्वृषलं याजयेत् । याजयिष्यति । भूते क्रियातिपत्ता वा लृङ् । भविष्यति तु नित्यम् । को नाम वृषलो यं तत्र भवानयाजयिष्यत् ॥

अनवकृप्त्यमर्षयोरकिंवृत्तेऽपि ॥ १४५ ॥

गर्हायामिति निवृत्तम् । अनवकलप्ति, रसंभावना । अमर्षो, उक्तमा । किंवृत्तेऽकिंवृत्ते चापपदे अनवकृप्त्यमर्षयोर्धातोर्लिङ्लृटौ प्रत्ययौ भवतः । सर्वलकाराणामपवादः । बह्वचः पूर्वनिपातो लक्षणव्यभिचारचिह्नम् । तेन यथासंख्यं न भवति । अनवकल्पासौ तावत् । नावकल्पयामि । न संभावयामि । न श्रद्धे, तत्र भवान्नाम वृषलं याजयेत् । तत्र भवान्नाम वृषलं याजयिष्यति । को नाम वृषलो, यं तत्र भवान् वृषलं याजयेत् । को नाम तत्र भवान्वृषलं याजयिष्यति । अमर्षे । न मर्षयामि तत्र भवान्वृषलं याजयेत्, याजयिष्यति । को नाम वृषलो, यं तत्र भवान्याजयेत्, याजयिष्यति । भूतविवक्षायां तु क्रियातिपत्तौ वा लृङ् भवति । भविष्यति नित्यम् । नावकल्पयामि तत्र भवान्नाम वृषलमयाजयिष्यत् ॥

किंकिलास्त्यर्थेषु लृट् ॥ १४६ ॥

अनवकृप्त्यमर्षयोरिति वर्त्तते । किंकिलशब्दः समुदाय उपपदम् । अस्त्यर्था, अस्तिभवतिविद्यतयः । किंकिलास्त्यर्थेषूपपदेषु अनवकृप्त्यमर्षयोर्धातोर्लृट्प्रत्ययो भवति । लिङोपवादः । किंकिल नाम तत्र भवान्वृषलं याजयिष्यति । अस्ति नाम तत्र भवान्वृषलं याजयिष्यति । भवति नाम तत्र भवान्वृषलं याजयिष्यति । विद्यते नाम तत्र भवान्वृषलं याजयिष्यति । न श्रद्धे न मर्षयामि । लिङ्निमित्तमिह नास्ति तेन लृङ् न भवति ॥

जातुयदोर्लिङ् ॥ १४७ ॥

अनवक्लृप्त्यमर्षयोरित्येव । जातु यदित्येतयोरुपपदयोरनवक्लृप्त्यम-
र्षयोरगम्यमानयोर्धातोर्लिङ् प्रत्ययो भवति । लृटोऽपवादः । जातु तत्र भवान्वृषलं याजयेत् । यन्नाम तत्र भवान्वृषलं याजयेत् । न श्रद्दधे, न मर्षयामि ॥
जातुयदोर्लिङ् विधाने यदायद्योरुपसंख्यानम् ॥ * ॥ यदा भवद्विधः क्षत्रियं
याजयेत् । यदि भवद्विधः क्षत्रियं याजयेत् । न श्रद्दधे, न मर्षयामि । क्रिया
तिपत्तौ भूते च लृङ्, भविष्यति नित्यम् ॥

यच्छयत्रयोः ॥ १४८ ॥

अनवक्लृप्त्यमर्षयोरित्येव । यच्च यत्र इत्येतयोरुपपदयोरनवक्लृप्त्यम-
र्षयोरगम्यमानयोर्धातोर्लिङ् प्रत्ययो भवति । लृटोऽपवादः । योगविभाग उत्त-
रार्थः । यथासंख्यं नेष्यते । यच्च तत्र भवान् वृषलं याजयेत् । यत्र तत्र भवान्
वृषलं याजयेत् । क्रियातिपत्तौ यथायथं लृङ् भवति ॥

गर्हायां च ॥ १४९ ॥

अनवक्लृप्त्यमर्षयोरिति निवृत्तम् । गर्हा निन्दा कुत्सेत्यनर्थान्तरम् ।
यच्च यत्र इत्येतयोरुपपदयोर्धातोर्लिङ् प्रत्ययो भवति गर्हायां गम्यमानायाम् ।
सर्वलकाराणामपवादः । यच्च तत्र भवान् वृषलं याजयेत् । यत्र तत्र
भवान् वृषलं याजयेद् ऋद्धो वृद्धः सन् ब्राह्मणः, गर्हामहे । अहो अन्या-
यमेतत् । क्रियातिपत्तौ यथायथं लृङ् भवति ॥

चित्रीकरणे च ॥ १५० ॥

यच्चयत्रयोरित्येव । चित्रीकरणमाश्चर्यमद्भुतं विस्मयनीयम् । यच्च
यत्रयोरुपपदयोश्चित्रीकरणे गम्यमाने धातोर्लिङ् प्रत्ययो भवति । सर्वलका-
राणामपवादः । यच्च तत्र भवान्वृषलं याजयेत् । यत्र तत्र भवान्वृषलं याज-
येत् । आश्चर्यमेतत् । क्रियातिपत्तौ यथायथं लृङ् भवति ॥

शेषे लृङ्यदौ ॥ १५१ ॥

यच्चयत्राभ्यामन्यत्र चित्रीकरणं शेषः । शेषे उपपदे चित्रीकरणे गम्य-
माने धातोर्लिङ् प्रत्ययो भवति । यदिशब्दश्चेन्न प्रयुज्यते । सर्वलकाराणाम-
पवादः । आश्चर्यं चित्रमद्भुतम् । अन्धो नाम पर्वतमारोहयति । बधिरो
नाम व्याकरणमध्वेष्यते । अयदाविति किम् । आश्चर्यं यदि स भुञ्जीत ।
यदि सोऽधीयीत । लिङ्निमित्ताभावादिह लृङ् भवति ॥

उताप्योः समर्थयोर्लिङ् ॥ १५२ ॥

॥ काशिका ॥ ३ ॥ ३ ॥

२४६

उत अपि इत्येतयोः समर्थयोद्धर्तौर्लिङ् प्रत्ययो भवति । सर्वलकाराणामपवादः । वाढमित्यस्मिन्नथं समानार्थत्वमनयोः । उत कुर्यात् । अपि कुर्यात् । उताधीयीत । अप्यधीयीत । वाढमध्येष्यतइत्यर्थः । समर्थयोरिति किम् । उत दण्डः पतिष्यति । अपि द्वारं धास्यति । प्रश्नः प्रच्छादनं च गम्यते । वेताप्योरिति विकल्पो निवृत्तः । इतः प्रभृति भूतेपि लिङ्निमित्ते क्रियातिपत्तौ नित्यं लृङ् । भविष्यति तु सर्वत्रैव नित्यः ॥

कामप्रवेदने ऽकञ्चिति ॥ १५३ ॥

स्वाभिप्रायाविष्करणं कामप्रवेदनम् । काम इच्छा ऽभिलाष इत्यनर्थान्तरम् । तस्य प्रवेदनं प्रकाशनम् । तस्मिन् गम्यमाने ऽकञ्चित्युपपदे धातोर्लिङ् प्रत्ययो भवति । सर्वलकाराणामपवादः । कामो मे भुञ्जीत भवान् । अभिलाषो मे भुञ्जीत भवान् । अकञ्चितीति किम् ।

कञ्चिज्जीवति ते माता कञ्चिज्जीवति ते पिता ।

माराविद*त्वां पृच्छामि कञ्चिज्जीवति पार्वती ॥

संभावनेलमिति चेत्सिद्धाप्रयोगे ॥ १५४ ॥

लिङित्येव । संभावनं, क्रियासु योग्यताध्यवसानं शक्तिश्रद्धानम् । तदिदानीमलमर्थेन विशेष्यते । तच्चेत्संभावनं पर्याप्तमवितथं भवति । सिद्धाप्रयोगइत्यलमो विशेषणं, सिद्धश्चेदलमो ऽप्रयोगः क चासौ सिद्धः । यत्र गम्यते आर्थो न चासौ प्रयुज्यते । तदीदृशे संभावनेपाधिकेथे वर्तमानाद्धातोर्लिङ् प्रत्ययो भवति । सर्वलकाराणामपवादः । अपि पर्वतं शिरसा भिन्धात् । अपि द्रोणपाकं भुञ्जीत । अलमिति किम् । विदेशस्थायी देवदत्तः प्रायेण गमिष्यति ग्रामम् । सिद्धाप्रयोगइति किम् । अलं देवदत्तो हस्तिनं हनिष्यति । क्रियातिपत्तौ भूते च भविष्यति नित्यं लृङ् भवति ॥

विभाषा धातौ संभावनवचने ऽयिह ॥ १५५ ॥

संभावनेलमिति चेत् सिद्धाप्रयोगइति सर्वमनुवर्तते । संभावनमुच्यते येन स संभावनवचनः । संभावनवचने धातावुपपदे यच्छब्दवर्जिते धातोर्विभाषा लिङ् भवति । पूर्वेण नित्यप्राप्तौ विकल्पार्थं वचनम् । संभावयामि भुञ्जीत भवान् । संभावयामि भोक्ष्यते भवान् । अवकल्पयामि भुञ्जीत

* माराविदेति शुक्विशेषस्य संज्ञा, पार्वत्यपि शुक्स्यैव का चिदिदं पदमञ्जयाम् ।

भवान् । अद्ध्ये भुञ्जीत भवान् । भोक्ष्यते भवान् । अग्रदीति किम् । संभाव-
यामि यद्भुञ्जीत भवान् ॥

हेतुहेतुमतोर्लिङ् ॥ १५६ ॥

हेतुः कारणं, हेतुमत्फलम् । हेतुभूते हेतुमति चार्थे वर्तमानाद् धातो-
र्लिङ् प्रत्ययो भवति । सर्वलकाराणामपवादः । दक्षिणेन चेद्यायाञ्च शकटं
पर्याभवेत् । यदि कमलकमाह्वयेन शकटं पर्याभवेत् । दक्षिणेन यानं हेतुः ।
अपर्याभवनं हेतुमत् । विभाषा चायमिष्यते । भविष्यति च कःञ्जे । तेन
लृडपि भवति । दक्षिणेन चेद्यास्यति न शकटं पर्याभविष्यति । तत्र विभाषा-
ग्रहणं तावदनन्तरमेवानुवर्तते । लिङ्गिति वर्तमाने पुनर्लिङ्ग्रहणं कालविशेष-
प्रतिपत्त्यर्थम् । तेनेह न भवति । हन्तीति पलायते । वर्षतीति धावति ।
क्रियातिपत्तौ लृङ् भवति ॥

इच्छार्थेषु लिङ्लोटौ ॥ १५७ ॥

इच्छार्थेषु धातुषूपपदेषु धातोर्लिङ्लोटौ प्रत्ययो भवतः । सर्वलका-
राणामपवादः । इच्छामि भुञ्जीत भवान् । इच्छामि भुङ्क्तां भवान् । का-
मये । प्रार्थये ॥ कामपवेदनइति वक्तव्यम् ॥ ॥ इह मा भूत् । इच्छन्न करोति ॥

समानकर्तृकेषु तुमुन् ॥ १५८ ॥

इच्छार्थेषु धातुषु समानकर्तृकेषूपपदेषु धातोस्तुमुन् प्रत्ययो भवति ।
तुमुन्प्रकृत्यपेक्षमेव समानकर्तृकत्वम् । इच्छति भोक्तुम् । कामयते भोक्तुम् ।
वष्टि, भोक्तुम् । वाञ्छति भोक्तुम् । समानकर्तृकेष्विति किम् । देवदत्तं
भुञ्जानमिच्छति यज्ञदत्तः । इह कस्मान्न भवति । इच्छन्करोति । अनभि-
धातात् ॥

लिङ् च ॥ १५९ ॥

इच्छार्थेषु समानकर्तृकेषु धातुषूपपदेषु धातोर्लिङ् प्रत्ययो भवति ।
भुञ्जीयेतीच्छति । अधीयीयेतीच्छति । क्रियातिपत्तौ लृङ् भवति * ॥

इच्छार्थेभ्यो विभाषा वर्तमाने ॥ १६० ॥

इच्छार्थेभ्यो धातुभ्यो वर्तमाने काले विभाषा लिङ् प्रत्ययो भवति ।
लटि प्राप्ते वचनम् । इच्छति । इच्छेत् । वष्टि । उश्यात् । कामयते ।
कामयेत् ॥

* यौगविभाग उत्तराथ इति पुस्तकान्तरे ऽधिकः पाठः ।

विधिनिमन्त्रणामन्त्रणाधीष्टसंप्रश्नप्रार्थनेषु लिङ् ॥ १६१ ॥

विधिः प्रेरणम् । निमन्त्रणं नियोगकरणम् । आमन्त्रणं कामचार-
करणम् । अधीष्टः सत्कारपूर्वको व्यापारः । संप्रश्नः संप्रधारणम् । प्रार्थनं
याज्ञा । विध्याद्यर्थेषु धातोर्लिङ् प्रत्ययो भवति । सर्वलकाराणामपवादः ।
विध्यादयश्च प्रत्ययार्थविशेषणम् । विध्यादिविशिष्टेषु कर्त्रादिषु लिङ्
प्रत्ययो भवति । विधौ तावत् । कटं कुर्यात् । ग्रामं भवानागच्छेत् ।
निमन्त्रणे । इह भवान्भुञ्जीत । इह भवानासीत । आमन्त्रणे । इह भवा-
नासीत । इह भवान्भुञ्जीत । अधीष्टे । अधीच्छामो भवन्तम् माणवकं
भवानुपनयेत् । संप्रश्ने । किं नु खलु भो व्याकरणमधीयीय । प्रार्थने ।
भवति मे प्रार्थना व्याकरणमधीयीय ।

लोट् च ॥ १६२ ॥

लोट् प्रत्ययो भवति धातोर्विध्यादिष्वर्थेषु । योगविभाग उत्तरार्थः ।
विधौ तावत् । कटं तावद्भवान्करोतु । ग्रामं भवानागच्छतु । निमन्त्रणे ।
अमुत्र भवानास्ताम् । अमुत्र भवान्भुङ्क्ताम् । आमन्त्रणे । इह भवान्
भुङ्क्ताम् । अधीष्टे । अधीच्छामो भवन्तम् माणवकं भवानध्यापयतु ।
माणवकं भवानुपनयताम् । संप्रश्ने । किं नु खलु भो व्याकरणमध्ययै ।
प्रार्थने । भवति मे प्रार्थना व्याकरणमध्ययै । छन्दोध्ययै ॥

प्रैषातिसर्गप्राप्तकालेषु कृत्याश्च ॥ १६३ ॥

प्रेषणं प्रैषः । कामचाराभ्यनुज्ञानमतिसर्गः । निमित्तभूतस्य काल-
स्यावसरः प्राप्तकालता । एतेष्वर्जेषु धातोः कृत्यसंज्ञकाः प्रत्यया भवन्ति ।
चकाराल्लोट् च । भवता कटः करणीयः । कर्त्तव्यः । कृत्यः । कार्यः । लोट्
खल्वपि । करोतु कटं भवानिह प्रेषितः । भवानतिसृष्टः । भवतः प्राप्तकालः
कटकरणे । किमर्थं प्रैषादिषु कृत्या विधीयन्ते, न सामान्येन भावकर्मणो-
र्विहिता एव, ते प्रैषादिष्वन्यत्र च भविष्यन्ति । विशेषविहितेनानेन लोटा
वाध्यन्ते । वासरूपविधिना भविष्यन्ति । एवं तर्हि ज्ञापयति स्त्र्यधिकारा-
त्परेण वासरूपविधिर्नावश्यं भवतीति । विधिप्रैषयोः को विशेषः । केचि-
दाहुः । अज्ञातज्ञापनं विधिः । प्रेषणं प्रैष इति ॥

लिङ् चोर्ध्वमौर्ध्विके ॥ १६४ ॥

प्रैषादयो वर्तन्ते । प्रैषादिषु गम्यमानेषु ऊर्ध्वमौर्ध्विकेभ्यो वर्तमाना-
द्धातोर्लिङ् प्रत्ययो भवति । चकाराद्यथाप्राप्तं च । ऊर्ध्वं मुहूर्त्ताहुपरि-
मुहूर्तस्य भवता खलु कटः कर्त्तव्यः । करणीयः । कार्यः । भवान्खलु कटं

२५२

॥ काशिका ॥ ३ ॥ ३ ॥

कुर्यात् । भवान्खलु करोतु । भवानिह प्रेषितः । भवानतिस्रष्टः । भवान्-
न्यासकालः ॥

स्मे लोट् ॥ १६५ ॥

प्रेषादिषूर्ध्वमौहूर्तिके इति वर्तते । स्मशब्दउपपदे प्रेषादिषु गम्यमाने-
षूर्ध्वमौहूर्तिकेयं वर्तमानाद्धातोर्लोट् प्रत्ययो भवति । लिङ्कृत्यानामपवादः ।
ऊर्ध्वं मुहूर्ताङ्गवान्कटं करोतु स्म । आसं गच्छतु स्म । माणवकमध्याप-
यतु स्म ॥

अधीष्टे च ॥ १६६ ॥

स्मइति वर्तते । अधीष्टं व्याख्यातम् । स्मशब्दउपपदे ऽधीष्टे
गम्यमाने धातोर्लोट् प्रत्ययो भवति । लिङोपवादः । अङ्ग स्म राजन्माण-
वकमध्यापय । अङ्ग स्म राजन्नग्निहोत्रं जुहुधि ॥

कालसमयवेलासु तुमुन् ॥ १६७ ॥

कालादिषूपपदेषु धातोस्तुमुन्प्रत्ययो भवति । कालो भोक्तुम् । वेला
भोक्तुम् । इह कस्मान्न भवति । कालः पचति भूतानीति । प्रेषादिग्रहण-
मिहाभिसंबध्यते । इह कस्मान्न भवति । कालो भोजनस्य । वासरूपेण
ल्युङपि भवति । उक्तमिदं स्व्यधिकारात्परत्र वासरूपविधिरनित्य इति ॥

लिङ् यदि ॥ १६८ ॥

कालादयोनुवत्तन्ते । यच्छब्दे उपपदे कालादिषु धातोर्लिङ् प्रत्ययो
भवति । तुमुनोपवादः । कालो यद्गुञ्जीत भवान् । समयो यद्गुञ्जीत
भवान् । वेला यद्गुञ्जीत भवान् ॥

अर्हे कृत्यतृचश्च ॥ १६९ ॥

अर्हंतोत्यर्हः । तद्योग्यः । अर्हे कर्तरि वाच्ये गम्यमाने वा धातोः
कृत्यतृचः प्रत्यया भवन्ति । चकाराल्लिङ् च । भवता खलु कन्या वोढव्या ।
वाह्या । वहनीया । भवान् खलु कन्याया वोढा । भवान् खलु कन्यां
वहेत् । भवानेतदर्हं दिति । अथ कस्मादर्हं कृत्यतृचो विधीयन्ते । यावता
सामान्येन विहितत्वादर्हंपि भविष्यन्ति । योयमिह लिङ् विधीयते, तेन बाधा
मा भूदिति । वासरूपविधिश्चानित्यः ॥

आवश्यकामर्थयोर्गिनिः ॥ १७० ॥

अवश्यं भाव आवश्यकम् । उपाधिरयं नोपपदम् । अवश्यंभावविशि

॥ काशिका ॥ ३ ॥ ३ ॥

२५३

ष्टे आधमर्ण्यविशिष्टे च कर्तरि वाच्ये धातोर्णिनिः प्रत्ययो भवति । अवश्यं-
कारी । मयूरव्यंसकादित्वात्समासः । आधमर्ण्यं खल्वपि । शतंदायी ।
सहस्रंदायी । निष्कंदायी ॥

कृत्याश्च ॥ १७१ ॥

आवश्यकधमर्ण्ययोरिति वर्तते । कृत्यसंज्ञकाश्च प्रत्यया आवश्यका-
धमर्ण्ययोरुपाधिभूतयोधातोर्भवन्ति । भवता खलु अवश्यं कटः कर्त्तव्यः ।
अवश्यं करणीयः । अवश्यं कार्यः । अवश्यं कृत्यः । आधमर्ण्यं । भवता शतं
दातव्यम् । सहस्रं देयम् । किमर्थमिदम् । यावता सामान्येन विहिता अस्मि-
न्नपि विषये भविष्यन्ति । विशेषविहितेन णिनिना बाधेरन् । कर्त्तरि णिनिः ।
भावकर्मणोः कृत्याः । तत्र कुतो बाधप्रसङ्गः । तत्र के चिदाहुः । भव्यगेया-
दयः कर्तृवाचिनः कृत्यास्तद्वाहोदाहरणमिति ॥

शक्ते लिङ् च ॥ १७२ ॥

शक्तीति प्रकृत्यर्थविशेषणम् । शक्नोत्यर्थोपाधिके धात्वर्थे लिङ् प्रत्ययो
भवति । चकारात्कृत्याश्च । भवता खलु भारो वोढव्यः । वहनोयः । वाह्यः ।
भवान् खलु भारं वहेत् । भवानिह शक्तः । सामान्यविहितानां पुनर्वचनं
लिङ्ग बाधा मा भूदिति ।

आशिषि लिङ्लोटौ ॥ १७३ ॥

आशंसनमाशीः । अप्राप्तस्येष्टस्यार्थस्य प्राप्तुमिच्छा । प्रकृत्यर्थविशेषणं
चैतत् । आशीर्विशिष्टेयं वर्त्तमानांद्वातोर्लिङ्लोटौ प्रत्ययौ भवतः । चिरं जा-
यान्नवान् । चिरं जीवतु भवान् । आशिषोति किम् । चिरं जीवति देवदत्तः ॥

क्विच्क्तौ च संज्ञायाम् ॥ १७४ ॥

आशिषीत्येव । आशिषि विषये धातोः क्विच्क्ता प्रत्ययौ भवतः समु-
दायेन चेत्संज्ञा गम्यते । तनुतात् तन्तिः । सनुतात् सातिः । भवतात् भूतिः ।
मनुतात् मन्तिः । कः खल्वपि । देवा एनं देवासुर्देवदत्तः । सामान्येन विहितः
कः पुनरुच्यते क्विच्क्ता बाधा मा भूदिति । चकारो विशेषणार्थः न क्विच्
दीर्घश्चेति ॥

माङि लुङ् ॥ १७५ ॥

माङ्युपपदे धातोर्लुङ् प्रत्ययो भवति । सर्वलकारणामपवादः । सा
कार्षीत् । मा हार्षीत् । कथं मा भवतु तस्य पापं मा भविष्यतीति । असाधु-
रेवायम् । के चिदाहुः । अङ्गिदपरो माशब्दो विद्यते तस्यायं प्रयोगः ॥

२५४

॥ काशिका ॥ ३ ॥ ४ ॥

स्मोत्तरे लङ् च ॥ १७६ ॥

स्मशब्दोत्तरे माङ्युपपदे धातोर्लङ् प्रत्ययो भवति । चकाराल्लुङ् च । मा स्म करोत् । मा स्म कार्षीत् । मा स्म हरत् । मा स्म हार्षीत् ॥

इति श्री जयादित्यविरचितायां काशिकायां वृत्तौ
तृतीयस्याध्यायस्य तृतीयः पादः ॥

—:—:—

॥ अथ तृतीयाध्यायस्य चतुर्थः पादः ॥

धातुसंबन्धे प्रत्ययाः ॥ १ ॥

धात्वर्थे धातुशब्दः । धात्वर्थानां संबन्धो धातुसंबन्धः । विशेषणवि-
शेष्यभावः । तस्मिन्सति अथवाकालोका अपि प्रत्ययाः साधवो भवन्ति ।
अग्निष्टोमयान्यस्य पुत्रो जनिता । कृतः कटः श्वो भविता । भावि कृत्यमा-
सीत् । अग्निष्टोमयाजोति भूतकालः, जनितेति भविष्यत्कालः, तत्र भूतः
कालो भविष्यत्कालेनाभिसंबन्धमानः साधुर्भवति । विशेषणं गुणत्वाद्विशेष्य-
कालमनुबध्यते, तेन विपर्ययो न भवति । प्रत्ययाधिकारे पुनः प्रत्ययग्रहण-
मधात्वधिकारविहिता अपि प्रत्ययास्तद्धिता धातुसंबन्धे सति कालभेदे सा-
धवो यथा स्युरिति । गोमानासीत् । गोमान्भविता । गावो विद्यन्तेत्येति वर्त-
मानविहितो मतुवासीद्भवितेति संबन्धादतीते भविष्यति च साधुर्भवति ॥
क्रियासमभिहारे लोट् लोटो हिस्वौ वा च तध्वमोः ॥ २ ॥

धातुसंबन्ध इति वर्तते । पौनःपुन्यं शृशार्थो वा क्रियासमभिहारः ।
प्रकृत्यर्थविशेषणं चैतत् । समभिहारविशिष्टक्रियावचनाद्धातोर्लोङ् प्रत्ययो
भवाते, सर्वेषु कालेषु, सर्वलकाराणामपवादः । तस्य च लोटो हि स्व इत्ये-
तावादेशौ भवतः, तध्वभाविनस्तु वा भवतः । योगविभागोत्र कर्तव्यः ।
क्रियासमभिहारे लोट् भवति । ततो लोटो हिस्वौ । लोटित्येव । लोट्ध-
र्माणौ हिस्वौ भवत इत्यर्थः । तेनात्मनेपदपरस्मैपदत्वं भेदेनावतिष्ठते तिङ-
त्वं च भवति । लुनीहिलुनीहीत्येवायं लुनाति । इमौ लुनीतः । इमे लुनन्ति ।
लुनीहिलुनीहीत्येव त्वं लुनासि । युवां लुनीथः । यूयं लुनीथ । अथ वा
लुनीतलुनीतेत्येव यूयं लुनीथ । लुनीहिलुनीहीत्येवाहं लुनामि । आवां
लुनीवः । वयं लुनीमः । भूते । लुनीहिलुनीहीत्येवायमलावीत् । अलाविष्ठा-

म् । अलाविषुः । एवं मध्यमोत्तमयोरुदाहार्यम् । भविष्यति । लुनीहिलुनीही-
त्येवायं लविष्यति । लविष्यतः । लविष्यन्ति । एवं मध्यमोत्तमयोरुदाहार्यम् ॥
अधीष्वाधीष्वेत्येवायमधीते । इमावधीयाते । इमे ऽधीयते । अधीष्वाधीष्वे-
त्येव त्वमधीषे । युवामधीयाथे । यूयमधीध्वे । अथ वा अधीध्वमधीध्व-
मित्येव यूयमधीध्वे । अधीष्वाधीष्वेत्येवाहमधीये । आवामधीवहे । वयम-
धीमहे । एवं सर्वेष्वेव लकारेषुदाहार्यम् । क्रियासमभिहाराभिव्यक्तौ द्विर्व-
चनमयं लोडपेक्षते क्रियासमभिहारे द्वे भवत इति । यङ्प्रत्ययः पुनरस्मिन्ने-
वार्थे विधीयमानः स्वयमेव शक्तत्वान्नापेक्षते द्विर्वचनम् ॥

समुच्चये ऽन्यतरस्थाम् ॥ ३ ॥

अनेकक्रियाध्याहारः समुच्चयः । समुच्चयमानक्रियावचनाद्धातो-
रन्यतरस्थां लोट् प्रत्ययो भवति । तस्य लोटो हिस्वावादेशौ भवतः ।
तर्ध्वभाविनस्तु वा भवतः । भ्राष्ट्रमट मठमट खदूरमट स्थाल्यपिधानमटे-
त्येवायमटति । इमावटतः । इमे ऽटन्ति । भ्राष्ट्रमट मठमट खदूरमट स्थाल्य-
पिधानमटेत्येव त्वमटसि । युवामटथः । यूयमटथ । अथ वा भ्राष्ट्रमटत
मठमटत खदूरमटत स्थाल्यपिधानमटतेत्येव यूयमटथ । भ्राष्ट्रमट मठमट
खदूरमट स्थाल्यपिधानमटेत्येवाहमटामि । आवामटावः । वयमटामः ।
अथ वा भ्राष्ट्रमटति मठमटति खदूरमटति स्थाल्यपिधानमटति इत्येवाय-
मटति । इमावटतः । इमे ऽटन्ति । भ्राष्ट्रमटसि मठमटसि खदूरमटसि
स्थाल्यपिधानमटसि इत्येव त्वमटसि । युवामटथः । यूयमटथ । भ्राष्ट्रमटामि
मठमटामि खदूरमटामि स्थाल्यपिधानमटामीत्येवाहमटामि । आवामटावः ।
वयमटामः छन्दोधीष्व व्याकरणमधीष्व निरुक्तमधीष्वेत्येवायमधीते !
इमावधीयाते । इमे ऽधीयते । छन्दोधीष्व व्याकरणमधीष्व निरुक्तमधीष्वे-
त्येव त्वमधीषे । युवामधीयाथे । यूयमधीध्वे । अथ वा छन्दोधीष्वं
व्याकरणमधीष्वं निरुक्तमधीध्वमित्येव यूयमधीध्वे । छन्दोधीष्व व्याक-
रणमधीष्व निरुक्तमधीष्वेत्येवाहमधीये । आवामधीवहे । वयमधीमहे ।
अथ वा व्याकरणमधीते छन्दोधीते निरुक्तमधीते इत्येवायमधीते । इमाव-
धीयाते । इमे ऽधीयते । छन्दोधीषे व्याकरणमधीषे निरुक्तमधीषे इत्येव
त्वमधीषे । युवामधीयाथे । यूयमधीध्वे । छन्दोधीषे व्याकरणमधीषे
निरुक्तमधीयइत्येवाहमधीये । आवामधीवहे । वयमधीमहे ॥

यथाविध्यनुप्रयोगः पूर्वस्मिन् ॥ ४ ॥

पूर्वस्मिन् लोड्विधाने यथाविध्यनुप्रयोगो भवति । यस्माद्धातोर्लो-
ड्विहितस्स एव धातुः प्रयोक्तव्यः । धातुसंबन्धोऽप्ययविधानादनुप्रयोगः

२५६

॥ काशिका ॥ ३ ॥ ४ ॥

सिद्ध एव । यथाविध्यर्थं तु वचनम् । तथा चैवोदाहृतम् । लुनीहिलुनी-
हीत्येवायं लुनातीति । छिनत्तीति नानुप्रयुज्यते । अधीष्वाधीष्वेत्येवायम-
धीते । पठतीति नानुप्रयुज्यते ॥

समुच्चये सामान्यवचनस्य ॥ ५ ॥

द्वितीये लोङ्विधाने समुच्चये सामान्यवचनस्य धातोरनुप्रयोगः
कर्तव्यः । ओदनं भुङ्क्ष्य सक्तुन्पिव धानाः खादेत्येवायमभ्यवहरति ।
सर्वविशेषानुप्रयोगनिवृत्त्यर्थं वचनम् । लाघवं च लौकिके शब्दव्यवहारे
नाद्रियते । आप्ठमट मठमट खदूरमट स्थाल्यपिधानमटेत्येवायमटतीत्यत्रापि
कारकभेदात् क्रियाभेदे सति सामान्यवचनता सम्भवत्येव ॥

छन्दसि लुङ्लङ्गलिटः ॥ ६ ॥

धातुसंबन्धे इत्येव । छन्दसि विषये धातुसंबन्धे सर्वेषु कालेषु लुङ्-
लङ्लिटः प्रत्यया भवन्ति । अन्यतरस्यामिति वर्तते । तेनान्येपि लकारा
यथायथं भवन्ति । लुङ् । शकलाकुष्ठकोकरत् । अहं तेभ्योकरं नमः । लङ् ।
अग्निमद्य होतारमवृणीतायं यजमानः । लिट् । अद्या ममार । अद्य म्रियते ॥

लिङर्थे लेट् ॥ ७ ॥

छन्दस्यन्यतरस्यामिति वर्तते । लिङर्थे यत्र लिङ्विधीयते विध्या-
दिहेतुहेतुमतोर्लिङित्येवमादिस्तत्र छन्दसि विषये ऽन्यतरस्यां लेट् प्रत्ययो
भवति । जोषिषत् । तारिषत् । मन्दिषत् । नेता नेषत् । तन्निषत् । पताति
दिद्युत् । उर्दधि च्यावयाति ॥

उपसंवादाशङ्कयोश्च ॥ ८ ॥

उपसंवादः परिभाषणं, कर्त्तव्ये पणबन्धः । यदि मे भवानिदं कुर्याद्
अहमपि भवतइदं दास्यामीति । कारणतः कार्यानुसरणं तर्क उत्प्रेक्षा
आशङ्का । उपसंवादे आशङ्कायां च गम्यमानायां छन्दसि विषये लेट् प्रत्ययो
भवति । उपसंवादे । अहमेव पश्यामीशै । मदग्रा एव वो ग्रहागृह्यान्तै
इति । मदेवत्यान्येव वः पात्राण्युच्यन्तै । आशङ्कायां च । नेज्जिह्वायन्तो
नरकं पताम । जिह्वाचरणेन नरकपात आशङ्क्यते । लिङर्थेपवायं नित्यार्थं
तु वचनम् । पूर्वसूत्रे ऽन्यतरस्यामिति वर्तते ॥

तुमर्थे सेसेनसेअसेनूकसेकसेनध्यैअध्यैनूकध्यैकध्यैनू-

शध्यैशध्यैन्तवैलवेङ्गुत्तवेनः ॥ ९ ॥

छन्दसीत्येव । तुमुनो ऽर्थस्तुमर्थः । तत्र छन्दसि विषये धातोः सया-

॥ काशिका ॥ ३ ॥ ४ ॥

२५७

दयः प्रत्यया भवन्ति । तुमर्थो भावः । कथं ज्ञायते । वचनसामर्थ्यात् । ताव-
दयं कर्तुरपकृष्यते । न चान्यस्मिन्नर्थे तुमुच्चादिश्यते । अनिर्दिष्टार्थाच्च
प्रत्ययाः स्वार्थे भवन्ति स्वार्थश्च धातूनां भाव एव । से । वक्षे रायः ।
सेन् । ता वामेवे रथानाम् । अमे । असेन् । क्रत्वे दक्षाय जीवसे । स्वरे
विशेषः । कसे । कमेन् । प्रेवे भगाय । श्रियसे । अघ्यै । अघ्यैन् । कर्मण्यु-
पाचरघ्यै । स्वरे विशेषः । कघ्यै । इन्द्राग्नौ आहुवघ्यै । कघ्यैन् । श्रियघ्यै ।
शघ्यै । शघ्यैन् । पिबघ्यै । सह मादयघ्यै । तवै । सोममिन्द्राय पातवै ।
तवेङ् । दशमे मासि सूतवे । तवेन् । स्वर्देवेषु गन्तवे । कर्त्तवे । हर्त्तवे ॥

प्रयै रोहिण्यै अन्यथिष्यै ॥ १० ॥

तुमर्थे छन्दसीत्येव । प्रयै रोहिण्यै अन्यथिष्यै इत्येते शब्दा निपात्यन्ते
छन्दसि विषये । प्रपूर्वस्य यातेः कैप्रत्ययः । प्रयै देवेभ्यः । प्रयातुम् । रुहेः
इष्यैप्रत्ययः । अपामेषधीनां रोहिण्यै । रोहणाय । व्यथेर्नञ्पूर्वस्य इष्यैप्र-
त्ययः । अन्यथिष्यै । अन्यथनाय ॥

दृशे विष्ये च ॥ ११ ॥

तुमर्थे छन्दसीत्येव । दृशे विष्ये इत्येतौ छन्दसि विषये निपात्येते ।
दृशेः के प्रत्ययः । दृशे विश्वाय सूर्यम् । द्रष्टुम् । विष्ये त्वा हरामि ।
विष्यातुम् ॥

क्वकि ऋमुल्कमुलौ ॥ १२ ॥

छन्दसीत्येव । शक्नोतौ धातावुपपदे छन्दसि विषये तुमर्थे ऋमुल्कमुल्
इत्येतौ प्रत्ययौ भवतः । एकारो वृद्ध्यर्थः । ककारो गुणवृद्धिप्रतिषेधाथः ।
लकारः स्वरार्थः । अग्निं वै देवा विभाजं नाशकुवन् । विभक्तुमित्यर्थः ।
अपलुपं नाशकुवन् । अपलोप्तुमित्यर्थः ॥

ईश्वरे तांसुन्कसुनौ ॥ १३ ॥

तुमर्थे छन्दसीत्येव । ईश्वरशब्दउपपदे छन्दसि विषये तुमर्थे धातो-
स्तोसुन्कसुन्प्रत्ययौ भवतः । ईश्वरोभिचरितोः । अभिचरितुमित्यर्थः ।
ईश्वरो विलिखः । विलिखितुमित्यर्थः । ईश्वरो वितृद् । वितर्दितुमित्यर्थः ॥

कृत्यार्थे तवैकेन्येन्यत्वनः ॥ १४ ॥

छन्दसीत्येव । कृत्यानामर्थो भावकर्मणी । तस्मिन् कृत्यार्थे छन्दसि
विषये तवै केन् केन्य त्वन् इत्येते प्रत्यया भवन्ति । अन्वेतवै । अन्वेतव्यम् ।
परिधातवै । परिधातव्यम् । केन् । नावगाहे । नावगाहितव्यम् । केन्य ।

दिद्विज्ञेयः । शुश्रूषेयः । दिद्विज्ञितव्यम् । शुश्रूषितव्यम् । त्वन् । कर्त्तव्यं हविः ।
कर्त्तव्यम् । तुमर्थे छन्दसीति सयादिसूत्रेपि तत्रै विहितः । तस्य तुमर्था-
दन्यत्र कारके विधिर्द्रष्टव्यः ॥

अवचक्षे च ॥ १५ ॥

कृत्यार्थे छन्दसीत्येव । अवपूर्वाच्चक्षिड् एश्प्रत्ययो निपात्यते । नाव-
चक्षे । नावख्यातव्यमित्यर्थः ॥

भावलक्षणे स्थेयकृञ् वदिचरिहुतमिजनिभ्यस्तोऽसुन् ॥ १६ ॥

कृत्यार्थेइति निवृत्तम् । तुमर्थेइति वर्त्तते । प्रकृत्यर्थविशेषणं भावलक्ष-
णग्रहणम् । भावो लक्ष्यते येन तस्मिन्नर्थे वर्त्तमानेभ्यः स्थादिभ्यो धातुभ्य-
श्छन्दसि विषये तुमर्थे तोऽसुन्प्रत्ययो भवति । आ संस्थानोर्वैद्यां सीदन्ति ।
आ समाप्तेः सीदन्तीत्यर्थः । इण् । पुरा सूर्यस्योदेनोराधेयः । कृञ् । पुरा
वत्सानामपाकतोः । वदि । पुरा प्रवदिनोराग्नौ प्रहोतव्यम् । चरि । पुरा
प्रचरिनोराग्नीध्रे होतव्यम् । हु । आ होतोरप्रमत्तस्तिष्ठति । तमि । आ तमि-
तोरासीत । जनि । आ विजनितोः संभवामेति ॥

सृपितृदोः कसुन् ॥ १७ ॥

भावलक्षणे छन्दसीति वर्त्तते । सृपितृदोर्द्धात्वाभावलक्षणेर्धे वर्त्तमा-
नयोश्छन्दसि विषये तुमर्थे कसुन्प्रत्ययो भवति । पुरा क्रूरस्य विसृपो विरप्
शिन् । पुरा जर्तृभ्य आतृदः ॥

अलंखल्वाः प्रतिषेधयोः प्राचां क्त्वा ॥ १८ ॥

छन्दसि भावलक्षणेइति सर्वं निवृत्तम् । अलं खलु इत्येतयोः प्रतिषे-
धवाचिनोरुपपदयोर्धातोः क्त्वा प्रत्ययो भवति प्राचामाचार्याणां मतेन । अलं
कृत्वा । खलु कृत्वा । अलं बाले रुदित्वा । अलंखल्वारिति किम् । मा
कार्षीः । प्रतिषेधयोरिति किम् । अलंकारः । प्राचाग्रहणं विकल्पार्थम् । अलं
रोदनेन । वासरूपविधिश्चेत्पूजार्थम् ॥

उदीचां माडो व्यतीहारे ॥ १९ ॥

क्त्वा तु वर्त्तते । माडो धातोर्व्यतीहारे वर्त्तमानादुदीचामाचार्याणां
मतेन क्त्वा प्रत्ययो भवति । अपमित्य याचते । अपमित्य हरति । अपूर्वका-
लत्वादप्राप्तः क्त्वा विधीयते । उदीचाग्रहणात्तु यथाप्राप्तमपि भवति । याचित्वा
ऽपमयते । हुत्वा ऽपमयते । मेडः कृतात्वस्यायं निर्देशः कृतो ज्ञापनार्थं
नानुबन्धकृतमनेजन्तत्वमिति, तेन दाधा ध्वदाविति दैपोपि प्रतिषेधो भवति ॥

॥ काशिका ॥ ३ ॥ ४ ॥

२५६

परान्वरयोगे च ॥ २० ॥

परावराभ्यां योगः परावरयोगः । परेण पूर्वस्य योगे गम्यमाने अव-
रेण च परस्य धातोः क्त्वा प्रत्ययो भवति । परेण तावत् । अप्राप्य नदीं
पर्वतः स्थितः । परनदीयोगेन पर्वतां विशेष्यते । अपरयोगे । अतिक्रम्य तु
पर्वतं नदी स्थिता । अवरपर्वतयोगेन नदी विशिष्यते ॥

समानकर्तृकयोः पूर्वकाले ॥ २१ ॥

समानः कर्त्ता ययोर्द्धात्वर्थयोस्तत्र पूर्वकाले धात्वर्थे वर्त्तमानाद्धातोः
क्त्वा प्रत्ययो भवति । शक्तिशक्तिमतोर्भेदस्याविवक्षितत्वात् समानकर्तृकता ।
भुक्त्वा व्रजति । पीत्वाव्रजति । द्विवचनमनत्रप् । ज्ञात्वा पीत्वा भुक्त्वा दत्त्वा
व्रजति । समानकर्तृकयोरित किम् । भुक्त्वति ब्राह्मणे गच्छति देवदत्तः ।
पूर्वकाले इति किम् । व्रजति च जल्पति च ॥ आस्यं व्यादाय स्वपिति
समील्य हसतीत्युपसंख्यानमपूर्वकालत्वात् ॥ * ॥

आभीक्ष्ण्ये णमुल च ॥ २२ ॥

समानकर्तृकयोः पूर्वकालइत्येव । आभीक्ष्ण्यं पौनःपुन्यम् । प्रकृत्यर्थ-
विशेषणं चैतत् । आभीक्ष्ण्यविशिष्टे वर्त्तमानाद्धानोर्णमुल् प्रत्ययो भवति ।
चकारात् त्वा च । द्विवचनसहितौ त्वाणमुलावाभीक्ष्ण्यं द्योतयतः न
केवलौ । आभीक्ष्ण्ये द्वे भवत इत्युपसंख्यानान्द्व द्विवचनम् । भोजंभोजं
व्रजति । भुक्त्वाभुक्त्वा व्रजति । पायंपायं व्रजति ॥

न यद्यनाकाङ्क्षे ॥ २३ ॥

यच्छब्दउपपदे धातोः त्वाणमुलौ प्रत्ययो न भवतोऽनाकाङ्क्षे
वाक्ये । यत्र ते पूर्वोत्तरे क्रिये स्तस्तच्चेष्टाक्यं न परं किं चिदाकाङ्क्षतइति ।
णमुलनन्तरः, त्वा तु पूर्वसूत्रविहितोपि प्रतिषिध्यते । यदयं भुङ्क्त ततः
पचति । यदयमधीते ततः शेते । अनाकाङ्क्षइति किम् । यदयं भुक्त्वा व्रजति
अधीतएव ततः परम् ॥

विभाषाग्रेप्रथमपूर्वेषु ॥ २४ ॥

अप्राप्तविभाषेयम् । आभीक्ष्ण्यइति नानुवर्त्तते । अग्रं प्रथमं पूर्वं
इत्येतेषूपपदेषु समानकर्तृकयोः पूर्वकाले धातोः क्त्वाणमुलौ प्रत्ययौ विभाषा
भवतः । अग्रे भोजं व्रजति । अग्रे भुक्त्वा व्रजति । प्रथमं भोजं व्रजति ।
प्रथमं भुक्त्वा व्रजति । पूर्वं भोजं व्रजति । पूर्वं भुक्त्वा व्रजति । विभाषा
ग्रहणमेताभ्यां मुक्ते लडादयोपि यथा स्युः । अग्रे भुङ्क्ते ततो व्रजति ।

२६०

॥ काशिका ॥ ३ ॥ ४ ॥

ननु च वासरूप इति भविष्यति, तत्राणमुलौ यत्र सह विधीयेने तत्र वासरूपत्रिधिर्नास्तीत्येव नदनेन ज्ञाप्यते । नेनाभीदाये लडादयो न भवन्ति । उपपदसमासः कस्मान्न क्रियते । उक्तं तत्रैवकारस्य प्रयोजनम् अत्रैव यत्तुल्यविधानमुपपदं तत्समस्यते नान्यदिति ॥

कर्मण्यक्रोशे कृञः खमुञ् ॥ २५ ॥

कर्मण्युपपदे कृञो धातोः खमुञ् प्रत्ययो भवति आक्रोशे गम्यमाने । चोरंकारमाक्रोशति । चारोसि दस्युरास इत्याक्रोशति । चोरकरणमाक्रोशसंपादनार्थमेव न त्वसौ चोरः क्रियते ॥

स्वादुमि णमुल् ॥ २६ ॥

समानकर्तृकयोः पूर्वकाले कृञ इति चानुवर्तते । स्वादुमीत्यर्थग्रहणम् । स्वाद्वर्णेषूपपदेषु कृञो णमुल् प्रत्ययो भवति । स्वादंकारं भुङ्क्ते । संपन्नंकारं भुङ्क्ते । लवणंकारम् । स्वादुमीति मकारान्तनिपातनमीकाराभावार्थं, स्वन्तस्यापि मकारार्थं दीर्घाभावार्थं च । अस्वाद्वा स्वाद्वा कृत्वा भुङ्क्ते स्वादंकारं भुङ्क्ते । वासरूपेण तत्रापि भवति । स्वाद् कृत्वा भुङ्क्ते । तुमर्वाधिकाराच्च सर्वपते भावे प्रत्ययाः । यद्येवं स्वादंकारं भुङ्क्ते देवदत्त इति णमुल्ला कर्तुं नभिहितत्वात्कर्तारि कस्मात्तृतीया न भवति । भुजिप्रत्ययेनाभिहितः कर्ता । न चास्मिन्प्रकरणे शक्तिशक्तिमतोर्भेदो विवक्ष्यते । समानकर्तृत्वं हि विरुध्यते । प्रधानशक्त्यभिधाने वा गुणशक्तिरभिहितवत्प्रकाशते ॥

अन्यथैव कथमित्यसु सिद्धाप्रयोगश्चेत् ॥ २७ ॥

कृञ इत्येव । अन्यथादिषूपपदेषु कृञो णमुल् प्रत्ययो भवति सिद्धाप्रयोगश्चेत्करोतेर्भवात् । कथं पुनरसौ सिद्धाप्रयोगः । निरर्थकत्वान्न प्रयोगमर्हतीति एवमेव प्रयुज्यते । अन्यथा भुङ्क्ते इति यावानर्थस्तावानेवान्यथाकारं भुङ्क्ते इति गम्यते । अन्यथाकारं भुङ्क्ते । एवंकारं भुङ्क्ते । कथंकारं भुङ्क्ते । इत्थंकारं भुङ्क्ते । सिद्धाप्रयोग इति किन् । अन्यथा कृत्वा शिरो भुङ्क्ते ॥ २७ ॥

यथातथयोरसूयाप्रतिवचने ॥ २८ ॥

कृञः सिद्धाप्रयोग इति वर्तते । यथानथाशब्दयोरुपपदयोः कृञो णमुल् प्रत्ययो भवति असूयाप्रतिवचने गम्यमाने । * यद्यसूयनपृच्छति प्रतिवक्ति तत्र प्रतिवचनं. यथाकारमहं मोक्षं तथाकारमहं किं तवानेन । असूया-

* असूया ऽहमेति पुस्तकान्तरे ऽधिकम् ।

प्रतिवचनइति किम् । यथा कृत्वाऽहं भोक्ष्ये तथा त्वं द्रक्षसि । सिद्धाप्रयोग इत्येव । यथा कृत्वाऽहं शिरो भोक्ष्ये किं तवानेन ॥

कर्मणि दृशिविदोः साकल्ये ॥ २६ ॥

कर्मण्युपपदे साकल्यविशिष्टेऽर्थे दृशिविदोर्द्धात्वोर्णमुल् प्रत्ययो भवति । कन्यादर्शं वरयति । यायाः कन्याः पश्यति तास्ता वरयतीत्यर्थः । ब्राह्मणवेदं भोजयति । ययं ब्राह्मणं जानाति लभते विचारयति वा तांस्तान् भोजयतीत्यर्थः । साकल्यइति किम् । ब्राह्मणं दृष्ट्वा भोजयति ॥

यावति विन्दजीवोः ॥ ३० ॥

यावच्छब्दउपपदे विन्दनेर्जीवितेश्च णमुल् प्रत्ययो भवति । यावद्वेदं भुङ्क्ते । यावज्जमते तावद्भुङ्कइत्यर्थः । यावज्जावमधीते । यावज्जीवति तावद्धीतइत्यर्थः ॥

चर्मोदरयोः पूरेः ॥ ३१ ॥

कर्मणीत्येव । चर्मोदरयोः कर्मणोरुपपदयोः पूरयतेर्णमुल् प्रत्ययो भवति । चर्मचूरं स्तृणाति । उदरपूरं भुङ्क्ते ॥

वर्षप्रमाणऊलोपश्चात्स्थान्यतरस्याम् ॥ ३२ ॥

कर्मणीत्येव । पूरयतेर्द्धात्वोर्णमुल् प्रत्ययो भवति, ऊलोपश्चात्स्थान्यतरस्यां भवति समुदायेन चेद्वपस्य प्रमाणमित्या गम्यते । गोस्पदपूरं वृष्टो देवः । गोस्पदं वृष्टो देवः । सातापूरं वृष्टो देवः । सीताग्रं वृष्टो देवः । अस्थग्रहणं किमर्थम् । उपपदस्य मा भूत् । मृषिकाबिलपूरं वृष्टो देवः । मृषिकाबिलप्रम् ॥

चेले क्लोपेः ॥ ३३ ॥

कर्मणि इत्येव । कन्यू शब्दे उन्दने च । अस्मादण्यन्ताद्धातोश्चोला-
यषु कर्मसु उपपदेषु णमुल् प्रत्ययो भवांत वर्षप्रमाणे गम्यमाने । चेलक्लोपं वृष्टो देवः । वलक्लोपं, वसनक्लोपम् ॥

निमूलसमूयोः कषः ॥ ३४ ॥

कर्मणीत्येव । निमूलसमूलशब्दयोः कर्मवाचिनोरुपपदयोः कषेर्द्धात्ति-
र्णमुल् प्रत्ययो भवति । निमूलकषं कषति । समूलकषं कषति । निमूलं कषतीत्यर्थः । इतः प्रभृति कषादीन्यान्वक्ष्यति तत्र कषादिषु यथाविध्यनु-
प्रयोग इति ॥

शुष्कचूर्णरूपेषु पिषः ॥ ३५ ॥

कर्मणीत्येव । शुष्कादिषु कर्मवाचिषूपपदेषु पिषेर्द्धातोर्णमुल् प्रत्ययो भवति । शुष्कपेषं पिनष्टि । शुष्कं पिनष्टीत्यर्थः । चूर्णपेषं पिनष्टि । चूर्णं पिनष्टीत्यर्थः । रूक्षपेषं पिनष्टि । रूक्षं पिनष्टीत्यर्थः ॥

समूला कृन्जीवेषु हन्कृज् ग्रहः ॥ ३६ ॥

कर्मणीत्येव । समूल अकृत जीव इत्येतेषु शब्देषु कर्मसूपपदेषु यथासंख्यं हन् कृज् ग्रह इत्येतेभ्यां घातुभ्यां णमुल् प्रत्ययो भवति । समूल-घातं हन्ति । समूलं हन्तीत्यर्थः । अकृतकारं करोति । जीवग्राहं गृह्णाति ॥

करणे हनः ॥ ३७ ॥

करणउपपदे हनेर्द्धातोर्णमुल् प्रत्ययो भवति । पाणिघातं वेदिं हन्ति । पादघातं भूमिं हन्ति । हिंसार्थानां च समानकर्मकाणामिति णमुलं वक्ष्यति । अहिंसार्थोयमारम्भः । नित्यसमासार्थं वा यथाविध्यनुप्रयोगार्थश्च ॥ पूर्व-विप्रतिषेधेन हन्तेर्हि सार्थस्यापि प्रत्ययानेनैवेव्यने ॥ असिघातं हन्ति । शरघातं हन्ति ॥

स्नेहने पिषः ॥ ३८ ॥

करणइत्येव । स्निह्यते येन तत् स्नेहनम् । स्नेहनवाचिनि करणउपपदे पिषेर्द्धातोर्णमुल् प्रत्ययो भवति । उदपेषं पिनष्टि । तैलपेषं पिनष्टि । तैलेन पिनष्टीत्यर्थः ॥

हस्ते वर्त्तिग्रहोः ॥ ३९ ॥

करणइत्येव । हस्तइत्यर्थग्रहणम् । वर्त्तिग्रहणन्तः । हस्तवाचिनि करण-उपपदे वर्त्तयतेर्गृह्णातेश्च णमुल् प्रत्ययो भवति । हस्तेन वर्त्तयति । हस्तवर्त्तयति । करवर्त्तम् । पाणिवर्त्तम् । ग्रहेः खल्वपि । हस्तेन गृह्णाति । हस्तग्राहं गृह्णाति । करग्राहम् । पाणिग्राहम् ॥

स्वेषु पुषः ॥ ४० ॥

करणइत्येव । स्वइत्यर्थग्रहणम् । स्ववाचिनि करणे उपपदे पुषेर्द्धातो-र्णमुल्प्रत्ययो भवति । आत्मीयज्ञातिधनवचनः स्वशब्दः । स्वोषं पुष्णाति । आत्मपोषम् । गोपोषम् । पितृपोषम् । मातृपोषम् । धनपोषम् । रैपोषम् ॥

आधिकरणे बन्धः ॥ ४१ ॥

आधिकरणवाचिन्युपपदे बध्नातेर्द्धातोर्णमुल्प्रत्ययो भवति । अक्रबन्धं

॥ काशिका ॥ ३ ॥ ४ ॥

२६३

बध्नाति । कूटबन्धं बध्नाति । मुष्टिबन्धं बध्नाति । चोरकबन्धं बध्नाति ।
चोरके बध्नातीत्यर्थः ॥

संज्ञायाम् ॥ ४२ ॥

संज्ञायां चिषये बध्नातेर्द्धातोर्णमुल्प्रत्ययो भवति क्रौञ्चबन्धं बध्नाति ।
मयूरिकाबन्धं बध्नाति । मयूरिकाबन्धं बद्धः । अट्टालिकाबन्धं बद्धः ।
बन्धविशेषाणां नामधेयान्येतानि ॥

कर्त्रा जीवपुरुषयोर्नशिवहोः ॥ ४३ ॥

जीवपुरुषयोः कर्त्तृवाचिनोरुपपदयोर्यथासंख्यं नशिवहोर्द्धात्वोर्णमुल्
प्रत्ययो भवति । जीवनाशं नश्यति । जीवो नश्यतीत्यर्थः । पुरुषवाहं वहति ।
पुरुषः प्रेत्यो भूत्वा वहतीत्यर्थः । कर्त्तरीति किम् । जीवेन नष्टः । पुरुषेणोदः ॥

ऊर्ध्वं शुषिपूरोः ॥ ४४ ॥

कर्त्तृग्रहणमनुवर्त्तने ऊर्ध्वशब्दे कर्त्तृवाचिन्युपपदे शुषिपूरोर्द्धात्वोर्णमुल्
प्रत्ययो भवति । ऊर्ध्वशेषं शुष्यति । ऊर्ध्वं शुष्यतीत्यर्थः । ऊर्ध्वपूरं पूर्यते ।
ऊर्ध्वं पूर्यतइत्यर्थः ॥

उपमाने कर्मणि च ॥ ४५ ॥

उपमीयते ऽनेनेत्युपमानम् । उपमाने कर्मण्युपपदे चकारात्कर्त्तरि
धातोर्णमुल् प्रत्ययो भवति । घृतनिधायं निहितः । घृतमिव निहित इत्यर्थः ।
सुवर्णनिधायं निहितः । सुवर्णमिव निहितः । कर्त्तरि खल्वपि । अजकनाशं
नष्टः । अजकइव नष्टः । चूडकनाशम् । दन्तनाशम् ॥

कषादिषु यथाविध्यनुप्रयोगः ॥ ४६ ॥

निमूलसमूलयोरित्येतदारभ्य कषादयः । एनेषु यथाविध्यनुप्रयोगो भ-
वति । यस्माद्धानोर्णमुल् प्रत्ययो भवति स एवानु प्रयोक्तव्यः । ननु धातुसं-
बन्धे प्रत्ययविधानादनुप्रयोगः सिद्ध एव, यथाविधीति नियमार्थं वचनम् ।
तथा चैवोदाहृतम् ।

उपदंशस्तृतीयायाम् ॥ ४७ ॥

दंश दशने । अस्माद्धातोर्णमुल्पूर्वात्तृतीयान्तउपपदे णमुल्प्रत्ययो भवति ।
मूलकोपदंशं मुडक्ते । मूलकेनोपदंशम् । आर्द्रकोपदंशम् । आर्द्रकेणोपदंशम् ।
अत्र विकल्पेनोपपदसमासस्तृतीयाप्रभृतीन्यन्यतरस्यामिति । मूलकादि चो-
पदंशेः कर्म । भुजेः करणम् । सर्वस्मिन्नेवात्र णमुल्प्रकरणे सति क्रियामेहे-
र्वासरूपविधिना त्वामि भवति । मूलकेनोपदस्य मुडक्ते ॥

हिंसार्थानां च समानकर्मकाणाम् ॥ ४८ ॥

तृतीयायामित्येव । हिंसा प्राण्युपघातः । तदर्धानां घातूनामनुप्रयोग-
घातुना समानकर्मकाणां तृतीयान्तउपपदे णमुल् प्रत्ययो भवति । दण्डोप-
घातं गाः कालयति । दण्डेनोपघातम् । दण्डताडम् । दण्डेन ताडम् । स-
मानकर्मकाणामिति किम् । चोरं दण्डेनोपहत्य गोपालको गाः कालयति ।

सप्तम्यां चोपपीडरुधकर्षः ॥ ४९ ॥

उपशब्दः प्रत्येकमभिसंख्यते । उपपूर्वेभ्यः पीडरुधकर्षेभ्यः सप्तम्य-
न्तउपपदे चकारात्तृतीयान्तउपपदे णमुल् प्रत्ययो भवति । पाश्चोपपीडं
शेते । पाश्चोरुपपाडम् । पाश्चाभ्यामुपपीडम् । ब्रजेनोपरोधं गाः स्थाप-
यति । ब्रजे उपरोधम् । ब्रजेनोपरोधम् । प्राण्युपकर्षं धानाः संगृह्णाति ।
पाण्डुपकर्षम् । पाणिनोपकर्षम् । कर्षतेरिदं ग्रहणं न कृषतेः ॥

समासत्तौ ॥ ५० ॥

सप्तम्यां तृतीयायामिति वृत्तंते । समासत्तिः सन्निकर्षः । समासत्ता
गम्यमानायां तृतीयासप्तम्योरुपपदयोर्द्धातोर्णमुल् प्रत्ययो भवति । केशग्राहं
युध्यन्ते । केशेषु ग्राहम् । केशैर्ग्राहम् । हस्तग्राहम् । हस्तेषु ग्राहम् ।
हस्तैर्ग्राहम् । युद्धसंरम्भादत्यन्तं सन्निकृष्यन्तइत्यर्थः ॥

प्रमाणे च ॥ ५१ ॥

तृतीयासप्तम्योरित्येव । प्रमाणमायासः दैर्घ्यम् । प्रमाणे गम्यमाने
तृतीयासप्तम्योरुपपदयोर्द्धातोर्णमुल् प्रत्ययो भवति । द्व्यङ्गुलोत्कर्षं खरिडिकां
छिनत्ति । द्व्यङ्गुले उत्कर्षम्, द्व्यङ्गुलेनोत्कर्षम् । ज्यङ्गुलोत्कर्षम् ॥

अपादानं परीप्सायाम् ॥ ५२ ॥

परीप्सा त्वरा । परीप्सायां गम्यमानायामपादानउपपदे घातोर्णमुल्
प्रत्ययो भवति । शय्योत्थायं धावति । शय्यायाउत्थाय । एवं नाम त्वरते
चदवश्यं कर्त्तव्यमपि नापेक्षते । शय्योत्थानमात्रमात्राद्विद्यते । रन्ध्रापकर्षं पथः
पिबति । ग्राष्ट्रापकर्षमपूपान् भक्षयति । परीप्सायामिति किम् । आसना-
दुत्थाय गच्छति ॥

द्वितीयायां च ॥ ५३ ॥

परीप्सायामित्येव । द्वितीयान्तउपपदे परीप्सायां गम्यमानायां
घातोर्णमुल् प्रत्ययो भवति । यष्टिग्राहं युध्यन्ते । यष्टिं ग्राहम् । लोष्टग्राहम् ।
लोष्टं ग्राहम् । एवं नाम त्वरते यदायुधग्रहणमपि नाद्विद्यते । लोष्टादिकं
यत्किञ्चिदासनं तद् गृह्णाति ॥

स्वाङ्गे ऽध्रुवे ॥ ५४ ॥

द्वितीयायामित्येव । अध्रुवे स्वाङ्गवाचिनि द्वितीयान्तउपपदे धातोर्ण-
मुल् प्रत्ययो भवति । अक्षिणिकाणं जल्पति । भ्रुविक्षेपं कथयति । अध्रुव-
इति किम् । उत्क्षिप्य शिरः कथयति । यस्मिन्नङ्गे छिन्नेऽपि प्राणी न
म्रियते तदध्रुवम् । अद्रवं मूर्त्तिमत्स्वाङ्गम् ॥

परिक्षिप्यमाने च ॥ ५५ ॥

स्वाङ्ग द्वितीयायामित्येव । परिक्षिप्यमाने स्वाङ्गवाचिनि द्वितीयान्त-
उपपदे धातोर्णमुल् प्रत्ययो भवति । परिक्षेपः सर्वतो बाधनम्, दुःखनम् ।
हरःपेवं युध्यन्ते । उरःप्रतिपेवं युध्यन्ते । शिरःपेवम् । शिरःप्रतिपेवम् ।
कृत्स्नमुरः षोडयन्तो युध्यन्ते । ध्रुवार्थोयमारम्भः ॥

विशिपतिपदिस्कन्दां व्याप्यमानासेव्यमानयोः ॥ ५६ ॥

द्वितीयायामित्येव । द्वितीयान्तउपपदे विश्यादिभ्यो धातुभ्यो णमुल्
प्रत्ययो भवति व्याप्यमाने आसेव्यमाने चार्थे गम्यमाने । विश्यादिभिः
क्रियाभिरनवयवेन पदार्थानां संबन्धो व्याप्तिः । तात्पर्यमासेवा । द्रव्ये
व्याप्तिः, क्रियायामासेवा । गेहानुप्रवेशमास्ते । समासेन व्याप्त्यासेवयो-
रुक्तत्वान्नित्यवीप्स्येति द्विर्वचनं न भवति । असमासपदे तु व्याप्य-
मानतायां द्रव्यवचनस्य द्विर्वचनम्, आसेव्यमानतायान्तु क्रियावचनस्य ।
तथा च वक्ष्यति । सुप्सु बोप्सा, तिङ्भु नित्यतेति । गेहंगेहमनुप्रवेशमास्ते ।
आसेवायाम् । गेहमनुप्रवेशमनुप्रवेशमास्ते । पति । गेहानुप्रपातमास्ते ।
गेहंगेहमनुप्रपातमास्ते । गेहमनुप्रपातमनुप्रपातमास्ते । पदि । गेहानुप्रपाद-
मास्ते । गेहंगेहमनुप्रपादम् । गेहमनुप्रपादमनुप्रपादम् । स्कन्दि । गेहा-
वस्कन्दमास्ते । गेहंगेहमवस्कन्दम् । गेहमवस्कन्दमवस्कन्दम् । व्याप्य-
मानासेव्यमानयोरिति किम् । गेहमनुप्रविश्य भुङ्क्ते । ननु चामीक्ष्ये
णमुल्लिखित एव । आसेवा चामीक्ष्यमेव । किमर्थम्पुनरासेवायां
णमुल्लुच्यते । त्वानिवृत्त्यर्थमिति चेत् । न, इष्टत्वात्तस्य । द्वितीयोपपदार्थं
तर्हि वचनम् । उपपदसमासः पदे यथा स्यात् । तेन हि सत्युपपदाभावः ॥

अस्यतितृषोः क्रियान्तरे कालेषु ॥ ५७ ॥

द्वितीयायामित्येव । क्रियामन्तरयति क्रियान्तरः, क्रियाव्यवधायकः ।
क्रियान्तरे धात्वर्थे वर्तमानाभ्यामस्यतितृषिभ्यां द्वितीयान्तेषु कालवाचि-
षूपपदेषु णमुल्प्रत्ययो भवति । इत्याहत्यासं गाः पाययन्ति । इयहमत्यासं

गाः पाययति । ज्यहात्यासं गाः पाययति । द्व्यहर्तृषं गाः पाययति । द्व्यहर्तृषं गाः पाययति । अत्यसनेन तर्षणेन च गवां पानक्रिया व्यवधीयते । विच्छिद्यते । अद्य पाययित्वा द्व्यहमतिक्रम्य पुनः पाययतीत्यर्थः । अस्यतितृषोरिति किम् । द्व्यहमुपोष्य मुङ्क्ते । क्रियान्तरइति किम् । अहरत्यस्येषून् गतः । न गतिर्व्यवधीयते । कालेष्विति किम् । योजनमत्यस्य गाः पाययति । अध्वकर्मकमत्यसनं व्यवधायकं न कालकर्मकम् ॥

नामून्यादिशिग्रहोः ॥ ५८ ॥

द्वितीयायामित्येव । नामशब्दे द्वितीयास्तउपपदे आदिशेर्ग्रहेश्च धातोर्णमुत्प्रत्ययो भवति । नामादेशमाचष्टे । नामग्राहमाचष्टे ॥

अन्यथे ऽयथाभिप्रेताख्यानं कृजः क्ताणमुलौ ॥ ५९ ॥

* अव्ययउपपदे ऽयथाभिप्रेताख्याने गम्यमाने करोतेः त्वाणमुलौ भवतः । ब्राह्मण पुत्रस्ते जातः, किं तर्हि वृषल नीचैः कृत्याचक्षे । नीचैः कृत्वा । नीचैःकारम् । उच्चैर्नाम प्रियमाख्येयम् । ब्राह्मण कन्या ते गर्भिणी, किं तर्हि वृषलोच्चैः कृत्याचक्षे । उच्चैः कृत्वा । उच्चैः कारम् । नीचैर्नामाप्रियमाख्येयम् । अयथाभिप्रेताख्यानइति किम् । उच्चैः कृत्वा ऽऽचष्टे पुत्रस्ते जात इति । क्ताग्रहणं किम् । यावता सर्वस्मिन्नेवात्र प्रकरणे षालरूपेण क्ता भवतीत्युक्तम् । समासार्थं वचनम् । तथा च क्ता चेत्यस्मिन्सूत्रे तृतीयाप्रभृत्यान्यतरस्यामिति वर्तते । समुलधिकारे पुनर्णमुलूग्रहणं तुल्यकक्षत्वज्ञापनार्थम् । तेनोत्तरत्र द्वयोरप्यनुवृत्तिर्भविष्यति ॥

तिर्यञ्चपवर्गो ॥ ६० ॥

तिर्यक्शब्दउपपदे कृजः क्ताणमुलौ प्रत्ययौ भवतो ऽपवर्गे गम्यमाने । अपवर्गः समाप्तिः । तिर्यक्कृत्य गतः । तिर्यक्कृत्वा गतः । तिर्यक्कारं गतः । समाप्य गत इत्यर्थः । अपवर्गइति किम् । तिर्यक्कृत्वा काष्ठं गतः । तिर्यक्चीति शब्दानुकरणम् । न च प्रकृतिवदनुकरणेन भवितव्यम् । अनुक्रियमाणरूपविनाशप्रसङ्गात् । एतदोश, अदसोमादिति ॥

स्वाङ्गे तस्प्रत्यये कृभ्वोः ॥ ६१ ॥

तस्प्रत्ययो यतः स्वाङ्गात्तदेवमुच्यते । तस्प्रत्यये स्वाङ्गवाचिन्युपपदे करोतेर्भवतेष्व धात्वोः क्ताणमुलौ प्रत्ययौ भवतः । यथासंख्यमत्र नेष्यते । अस्वरितत्वात् । मुखतः कृत्य गतः । मुखतः कृत्वा गतः मुखतःकारं गतः ।

* द्वितीयायामित्येवेति कुत्र चिदधिकम् ।

पृष्ठतःकृत्य गतः । पृष्ठतः कृत्वा गतः । पृष्ठतःकारं गतः । मुखतोभूय तिष्ठति । मुखतो भूत्वा तिष्ठति । मुखतोभावं तिष्ठति । पृष्ठतोभूय गतः । पृष्ठतो भूत्वा । पृष्ठतोभावम् । स्वाङ्गइति किम् । सर्वतः कृत्वा गतः । तस्मिन्ग्रहणं किम् । मुखीकृत्य गतः । मुखीभूय गतः । प्रत्ययग्रहणं किम् । मुखे तस्य-
तीति मुखतः, मुखतः कृत्वा गतः ॥

नाधार्थप्रत्यये ऋणर्थे ॥ ६२ ॥

नार्थो धार्थश्च प्रत्ययो यस्मात्स एवमुच्यते । नाधार्थप्रत्यये शब्दे ऋणर्थउपपदे कृष्णार्थात्वाः क्वाणमुलौ प्रत्ययौ भवतः । अनाना नाना कृत्वा गतः, नानाकृत्य गतः । नाना कृत्वा गतः । नानाकारं गतः । विनाकृत्य गतः । विना कृत्वा गतः । विनाकारं गतः । नानाभूय गतः । नाना भूत्वा गतः । नानाभावं गतः । विनाभूय गतः । विना भूत्वा गतः । विनाभावं गतः । द्विधाकृत्य गतः । द्विधाकारं गतः । द्विधा कृत्वा गतः । द्विधाभूय गतः । द्विधा भूत्वा गतः । द्विधाभावं गतः । द्वैधं कृत्य गतः । द्वैधं कृत्वा गतः । द्वैधंकारं गतः । द्वैधंभूय गतः । द्वैधं भूत्वा गतः । द्वैधंभावं गतः । प्रत्ययग्रहणं किम् । हिरक् कृत्वा । पृथक् कृत्वा । ऋणर्थइति किम् । नाना कृत्वा काष्ठानि गतः । धार्थमर्थग्रहणं, ना पुनरेक एव विनञ्भ्यां नाना-
भाविति ॥

तूष्णीमि भुवः ॥ ६३ ॥

तूष्णीशब्दउपपदे भवतेर्धातोः क्वाणमुलौ प्रत्ययौ भवतः । तूष्णीभूय । तूष्णीं भूत्वा । तूष्णींभावम् । भूग्रहणं कृजो निवृत्त्यर्थम् ॥

अन्वचयानुलोम्ये ॥ ६४ ॥

अन्वक्शब्दउपपदे भवतेर्धातोरानुलोम्ये क्वाणमुलौ भवतः । आनुलो-
म्यमनुलोमता, अनुकूलत्वं परचित्तानुविधानम् । अन्वग्भूयास्ते । अन्वग्भू-
त्वास्ते । अन्वग्भावमास्ते । आनुलोम्यइति किम् । अन्वग्भूत्वा तिष्ठति ॥

शकध्रुवज्ञाऽग्लाघटरभलभक्रमसहार्हास्थिर्येषुतुमुन् ॥ ६५ ॥

शकादिषूपपदेषु अस्त्यर्थेषु वा धातुमात्राचुमुन् प्रत्ययो भवति ।
अक्रियार्थोपपदार्थोयमारम्भः । शक्नोति भोक्तुम् । धृष्णोति भोक्तुम् । जा-
नाति भोक्तुम् । ग्लायति भोक्तुम् । घटते भोक्तुम् । आरभते भोक्तुम् । लभते
भोक्तुम् । प्रक्रमते भोक्तुम् । सहते भोक्तुम् । अर्हति भोक्तुम् । अस्त्यर्थेषु
खल्वपि । अस्ति भोक्तुम् । भवति भोक्तुम् । विद्यते भोक्तुम् ॥

पर्यासिवचनेष्वलमर्थेषु ॥ ६६ ॥

पर्यासिरन्यूनता । पर्यासिवचनेष्वलमर्थेषूपपदेषु धातोस्तुमुन्प्रत्ययो
भवति । पर्यासो भोक्तुम् । अलं भोक्तुम् । भोक्तुं पारयति । पर्यासिवचने-
ष्विति किम् । अलं कृत्वा । अलमर्थेष्विति किम् । पर्याप्तं भुङ्क्ते । पूर्वसूत्रे
शक्तिग्रहणमनलमर्थम् । शक्यमेवं कर्तुमिति ॥

कर्त्तरि कृत् ॥ ६७ ॥

कृतसंज्ञकाः प्रत्ययाः कर्त्तरि कारके भवन्ति । कृदुत्पत्तिवाक्यानामय-
र्थशेषः । तत्र येष्वर्थादेशो नास्ति तत्रेदमुपतिष्ठते । अर्थाकाङ्क्षित्वात् । न
य्युनादिवाक्येषु । साक्षादर्थनिर्देशे सति तेषां निराकाङ्क्षित्वात् । कारकः ।
कर्त्ता । नन्दनः । ग्राही । पचः ॥

अव्यगेयप्रवचनीयोपस्थानीयजन्याप्लाव्यापात्या वा ॥ ६८ ॥

अव्यादयः शब्दाः कर्त्तरि वा निपात्यन्ते । तयोरेव कृत्यक्तखल्लर्था इति
भावकर्मणोः प्राप्तयोः कर्त्ता च वाच्यः पक्षे उच्यते । भवत्यसौ अव्यः ।
अव्यमनेनेति वा । गेयो माणवकः साक्षां, गेयानि माणवकेन सामानीति
वा । प्रवचनीयो गुरुः स्वाध्यायस्य । प्रवचनीयो गुरुणा स्वाध्याय इति
वा । उपस्थानीयो ऽन्तेवासी गुरोः उपस्थानीयः शिष्येण वा गुरुः ।
ज्जायते ऽसौ ज्ञान्यः । जन्यमनेनेति वा । आस्रवते ऽसावाज्ञान्यः ।
आज्ञान्यमनेनेति वा । आपतत्यसावापात्यः । आपात्यमनेनेति वा ॥

लः कर्मणि च भावे चाकर्मकेभ्यः ॥ ६९ ॥

ल इत्युत्पद्यानुबन्धं सामान्य गृह्यते । प्रथमायहुवचनं चैतत् ।
लकाराः कर्मणि कारके भवन्ति । चकारात्कर्त्तरि च । अकर्मकेभ्यो धातुभ्यो
भावे भवन्ति । पुनश्चकारात्कर्त्तरि च । गम्यते ग्रामो देवदत्तेन । गच्छति
ग्रामं देवदत्तः । अकर्मकेभ्यः । आस्यते देवदत्तेन । आस्ते देवदत्तः । सक-
र्मकेभ्यो भावे न भवन्ति ॥

तयोरेव कृत्यक्तखल्लर्थाः ॥ ७० ॥

तयोरेव भावकर्मणोः कृत्यसंज्ञकाः क्तखल्लर्थाश्च प्रत्यया भवन्ति ।
एवकारः कर्तुरपकर्षणार्थः । कृत्याः कर्मणि । कर्त्तव्यः कटो भवता । मोक्तव्य
ओदने भवता । भावे । आशितव्यं भवता । शयितव्यं भवता । कः कर्मणि ।
कृतः कटो भवता । भुक्त ओदने भवता । भावे । आसितं भवता ।
शयितं भवता । खल्लर्थाः कर्मणि । ईषत्करः कटो भवता । सुकरः ।

दुस्करः । भावे । ईषदाढयंभवं भवता । स्वाढयंभवं भवता । भावे चाक-
र्मकेभ्य इत्यनुवृत्तेस्सकर्मकेभ्यो भावे न भवन्ति ॥

आदिकर्मणि क्तः कर्तरि च ॥ ७१ ॥

आदिकर्मणि यः क्तो विहितः स कर्तरि भवति । चकाराद्यथाप्राप्तं
भावकर्मणोः । आदिभूतः क्रियाक्षणे आदिकर्म, तस्मिन्नादिकर्मणि भूतत्वेन
विवक्षिते चः क्तो विहितस्तस्यायमर्थनिर्देशः । प्रकृतः कटं देवदत्तः । प्रकृतः
फटो देवदत्तेन । प्रकृतं देवदत्तेन । प्रमुक्त ओदनं देवदत्तः । प्रमुक्त ओदो
देवदत्तेन । प्रमुक्तं देवदत्तेन ॥

गत्यर्थकर्मकादिलषशीड्स्थासवसजनरूहजी-
र्यतिभ्यश्च ॥ ७२ ॥

गत्यर्थेभ्यो धातुभ्यो ऽकर्मकेभ्यः श्लिषादिभ्यश्च यः क्तः स कर्तरि
भवति । चकाराद्यथाप्राप्तं च भावकर्मणोः । गतो देवदत्तो ग्रामम् । गतो
देवदत्तेन ग्रामः । गतं देवदत्तेन । अकर्मकेभ्यः । ग्लानो भवान् । ग्लानं
भवता । आसितो भवान् । आसितं भवता । श्लिष । उपश्लिष्टो गुरुं भवान् ।
उपश्लिष्टो गुरुर्भवता । उपश्लिष्टं भवता । शीड् । उपशयितो गुरुं भवान् ।
उपशयितो गुरुर्भवता । उपशयितं भवता । उपस्थितो गुरुं भवान् । उप-
स्थितो गुरुर्भवता । उपस्थितं भवता । आस । उपासितो गुरुं भवान् । उपा-
सितो गुरुर्भवता । उपासितं भवता । वस । अनूषितो गुरुं भवान् ।
अनूषितो गुरुर्भवता । अनूषितं भवता । जन । अनुजातो माणवको
माणविकाम् । अनुजातो माणवकेन माणविका । अनुजातं माणवकेन ।
रूह । आरूढो वृक्षं भवान् । आरूढो वृक्षो भवता । आरूढं भवता ।
जीर्यति । अनुजीर्णा वृषलीं देवदत्तः । अनुजीर्णा वृषली देवदत्तेन ।
अनुजीर्णं देवदत्तेन । श्लिषाद्यस्सोपसर्गास्सकर्मका भवन्ति तदर्थमेवा-
मुपादानम् ॥

दाशगोघ्नौ संप्रदाने ॥ ७३ ॥

दाशगोघ्नौ शब्दो संप्रदाने कारके निपात्यते । दाश्र दाने, सतः पचा-
द्यच् । स कृतसंज्ञकत्वात्कर्तरि प्राप्तः, संप्रदाने निपात्यते । दाशन्ति तस्मा-
दिति दाशः । आगताय तस्मै दातुं गां प्रन्तीति गोघ्नो ऽतिथिः । दगत्रनिपा-
त्यते । निपातनसामर्थ्यादेव गोघ्न ऋत्विगादिरुच्यते, न तु चण्डालादिः ।
असत्यपि च गोहन्ते तस्य योग्यतया गोघ्न इत्यभिधीयते ॥

भीमादयो ऽपादाने ॥ ७४ ॥

भीमादयः शब्दा अपादाने निपात्यन्ते । उणादिप्रत्ययास्ता एते ।
 श्याधूसूभ्यो मक् भियष्णुक्चेत्येवमादयः । ताभ्यामन्यत्रोणादय इति पर्युदा-
 से प्राप्ते निपातनमारभ्यते । भीमः । भीष्मः । भयानकः । वरुः । चरुः ।
 भूमिः । रजः । संस्कारः । संक्रन्दनः । प्रपतनः । समुद्रः । क्षुचः । क्षुक् ।
 खलतिः ।

ताभ्यामन्यत्रोणादयः ॥ ७५ ॥

उणादयः शब्दास्ताभ्यामपादानसंप्रदानाभ्यामन्यत्र कारके भवन्ति ।
 कृत्वात् कर्तर्येव प्राप्ताः कर्मादिषु कथ्यन्ते । ताभ्यामिति संप्रदानार्थं प्रत्यव-
 मर्शः । अन्यथा ह्यपादानमेव पर्युदस्येत, अनन्तरत्वात् । कृषितोऽसौ कृषिः ।
 तन्यतइति तन्तुः । वृत्तमिति वर्त्म । चरितं चर्म ।

क्तौ ऽधिकरण च भ्रौव्यगतिप्रत्यवसानार्थेभ्यः ॥ ७६ ॥

भ्रौव्यार्था अकर्मकाः प्रत्यवसानार्था अभ्यवहारार्था इति स्वनिकायप्र-
 सिद्धिः । भ्रौव्यगतिप्रत्यवसानार्थेभ्यो यः क्तो विहितः सोऽधिकरणे भवति ।
 चकाराद्यथाप्राप्तं च भ्रौव्यार्थेभ्यः कर्तृभावाधिकरणेषु, गत्यर्थेभ्यः कर्तृकर्म-
 भावाधिकरणेषु, प्रत्यवसानार्थेभ्यः कर्मभावाधिकरणेषु । भ्रौव्यार्थेभ्यस्ताव-
 त् । आसितो देवदत्तः । आसितं तेन । इदमेषामासितम् । गत्यर्थेभ्यः ।
 यातो देवदत्तो ग्रामम् । यातो देवदत्तेन ग्रामः । यातं देवदत्तेन । इदमेषां
 यातम् । प्रत्यवसानार्थेभ्यः । भुक्त ओदनो देवदत्तेन । भुक्त ओदनं देवदत्तः ।
 देवदत्तेन भुक्तम् । इदमेषां भुक्तम् । कथं भुक्ता ब्राह्मणाः, पीता गाव इति ।
 अकारो मत्वर्थीयः । भुक्तमेषामस्ति पीतमेषामस्तीति ।

लस्य ॥ ७७ ॥

लस्येत्ययमधिकारः । अकार उच्चारणार्थः । लकारमात्रं स्थानित्वेना-
 धिक्रियते । यदित ऊर्ध्वमनुक्रमिष्यामो लस्येत्येवं तद्वेदितव्यम् । किं चेदं
 लस्येति । दश लकारा अनुबन्धविशिष्टा विहिता अर्थविशेषे कालविशेषे च,
 तेषां विशेषकराननुबन्धानुत्सृज्य यत्सामान्यं तद्गृह्यते । षडित, अत्वारो
 डितः । अक्षरसमाप्तायवदानुपूर्व्या कथ्यन्ते । लट् । लिट् । लुट् । लृट् ।
 लोट् । लेट् । लङ् । लिङ् । लृङ् । इति । लकारमात्रस्य ग्रहणं कस्मान्न
 भवति लुनाति चूडाल इति । धात्वधिकारोऽनुवर्तते । कर्त्रादयश्च
 विशेषकाः ॥

तिप्तस्फिसिप्थस्थमिब्वस्मस्तातांभथासायां-
ध्वमिड्वहिमहिङ् ॥ ७८ ॥

लस्य तिबादय आदेशा भवन्ति । तिप्सिप्मिपां पकारः स्वरार्थः । इट्टकार इटोदिति विशेषणार्थः । तिबादिभिरादेशैस्तुल्यत्वान्नदेशविध्यर्थः । महिङो डकारस्तिजिति प्रत्याहारग्रहणार्थः । पचति । पचतः । पचन्ति । पचसि । पचथः । पचथ । पचामि । पचावः । पचामः । पचते । पचेते । पचन्ते । पचसे । पचेथे । पचध्वे । पचे । पचावहे । पचामहे । एवमन्येष्वपि लकारेषूदाहार्यम् ॥

टित आत्मने पदानां टेरे ॥ ७९ ॥

टितो लकारस्य स्थाने यान्यात्मनेपदानि तेषां टेरेकारादेशो भवति । तथा चैवोदाहृतम् । इह कस्मान्न भवति । पचमानो यजमानः । प्रकृतैस्ति-
बादिभिरात्मनेपदानि विशेष्यन्ते ॥

थासस्से ॥ ८० ॥

टित इत्येव । टितो लकारस्य यस्थास्तस्य सेशब्द आदेशो भवति । पचसे । पेचिषे । पकासे । पद्यसे ॥

लिटस्तद्धयोरेशिरेच् ॥ ८१ ॥

लिडादेशयोस्तद्धयोर्यथासंख्यमेश् इरेच् इत्येतावादेशौ भवतः । शका-
रः सर्वादेशार्थः । चकारः स्वरार्थः । पेचे पेचाते । पेचिरे । लेमे । लेमाते ।
लेभिरे ॥

परस्मैपदानां णल्लुप्तुस्थल्लुप्तुसणल्वमाः ॥ ८२ ॥

लिट इत्येव । लिडादेशानां । परस्मैपदसंज्ञकानां यथासंख्यं तिबादी-
नां णलादयो नवादेशा भवन्ति । लकारः स्वरार्थः । णकारो वृद्ध्यर्थः । पपा-
च्च । पेचतुः । पेचुः । पेचिथ । पपचथ । पेचथुः । पेच । पपाच । पपच । पेचि-
थ । पेचिम ॥

विदो लटो वा ॥ ८३ ॥

परस्मैपदानामित्येव । विद ज्ञाने । अस्मान्धातोः परेषां लडादेशानां
परस्मैपदानां णलादयो नव विकल्पेनादेशा भवन्ति । वेद । विदतुः । विदुः ।
वेत्थ । विदथुः । विद । वेद । विद्व । विदुम । न च भवति । वेत्ति । विस्तः ।
विदन्ति । वेत्ति । वित्थः । वित्थ । वेदुमि । विद्वः । विदुमः ॥

ब्रुवः पञ्चानामादित आहो ब्रुवः ॥ ८४ ॥

परस्मैपदानामित्येव । लोटो वेति च । ब्रुवः परस्य लटः परस्मैपदानां पञ्चानामादिभूतानां पञ्चैव शलादय आदेशा भवन्ति, तत्सन्नियोगेन च ब्रुव आहशब्द आदेशो भवति । आह । आहतुः । आहुः । आत्थ । आहथुः । न च भवति । ब्रवीति । ब्रूतः । ब्रुवन्ति । ब्रवीषि । ब्रूथः । पञ्चानामिति किम् । ब्रूथ । ब्रवीमि । ब्रूवः । ब्रूमः । आदित इति किम् । परेषां मा भूत । ब्रुव इति पुनर्वचनं स्थान्यर्थं, परस्मैपदानामेव हि स्यात् ।

लोटो लङ्वत् ॥ ८५ ॥

अतिदेशो ऽयम् । लोटो लङ्वत्कार्यं भवति । तामादयस्सलोपश्च । पचताम् । पचतुम् । पचत । पचाव । पचाम । अडातौ कस्मान्न भवतः, तथा मेर्जुसादेशो लङः शाकटायनस्यैवेति । वान्तु । यान्तु । विदो लोटो वेत्यतो वाग्रहणमुवर्तते । सा च व्यवस्थितविभाषा भविष्यति ॥

एङः ॥ ८६ ॥

लोट इत्येव । लोडादेशानामिकारस्य उकारादेशो भवति । पचतु । पचन्तु ॥ हिन्योरुत्वप्रतिषेधो वक्तव्यः ॥ * ॥ न वोच्चारणसामर्थ्यात् । अथ वा वेति वर्तते, सा च व्यवस्थितविभाषा ॥

सेह्यपिच्च ॥ ८७ ॥

लोट इत्येव । लोडादेशस्य सेहि इत्ययमादेशो भवति, अपिच्च भवति । स्थानिवद्भावात्पितृत्वं प्राप्तं प्रतिषिध्यते । लुनीहि । पुनीहि । राघुहि । तक्षुहि ॥

वा छन्दसि ॥ ८८ ॥

अपित्वं विकल्प्यते । आदेशश्छन्दसि विषये हिशब्दो वा ऽपिङ्गवति । युयोध्यस्मज्जुहुराणमेनः । प्रीणाहि । प्रीणीहि * ॥

मेर्निः ॥ ८९ ॥

लोट इत्येव । लोडादेशस्य मेर्निरादेशो भवति । उत्त्वलोपयोरपवादः । पचानि । पठानि ॥

आमेतः ॥ ९० ॥

लोट इत्येव । लोटसंबन्धिन एकारस्य आमित्यथमादेशो भवति । पचताम् । पचेताम् । पचन्ताम् ॥

* युयुधि । जुहोधि । जुहुधि । इति पुस्तकान्तरे ऽधिकम् ।

॥ काशिका ॥ ३ ॥ ४ ॥

२७३

सवाभ्यां वासौ ॥ ९१ ॥

लोट इत्येव । लकारवकाराभ्यामुत्तरस्य लोटसंबन्धिन एकारस्य यथासंख्यं च अम् इत्येतावादेशौ भवतः । आमोपवादः । पञ्चस्व पञ्चध्वम् ॥

आङुत्तमस्य पिच्छ ॥ ९२ ॥

लोट इत्येव । लोटसंबन्धिन-उत्तमपुरुषस्याडागमो भवति, स चोत्तमपुरुषः पिङ्गवति । करवाणि । करवाव । करवाम । करवै । करवावहै । करवामहै ॥

एत ऐ ॥ ९३ ॥

लोडुत्तमस्येति वर्त्तते । लोडुत्तमसंबन्धिन एकारस्य ऐकारादेशो भवति । आमोपवादः । करवै । करवावहै । करवामहै । इह कस्तान्न भवति । पचावेदं । पचामेदम् । बहिरङ्गलक्षणत्वाद्गुणस्य ॥

लेटो ऽडाटौ ॥ ९४ ॥

लेटो ऽडाटावागमौ भवतः पर्यायेण । जोषिषत् । तारिषत् । मन्दिषत् । पताति विद्युत् । उर्ध्वं व्यावयाति ।

आत ऐ ॥ ९५ ॥

लेट इत्येव । लेटसंबन्धिन आकारस्य ऐकारादेशो भवति । प्रथमपुरुषमध्यमपुरुषात्मनेपदद्विवचनयोः । मन्त्रयैते । मन्त्रयैथे । करवैते । करवैथे । आटः कस्तान्न भवति । विधानसामर्थ्यात् ॥

वैतो ऽन्यच्च ॥ ९६ ॥

लेट इत्येव । लोटसंबन्धिन एकारस्य वा ऐकारादेशो भवति । अन्यत्रेत्यनन्तरो विधिरपेक्ष्यते । आत ऐ इत्येतद्विषयं वर्जयित्वा एत ऐ भवति । सप्ताहानि शयै । अहमेव पशूनामीशै । मदग्रा एव वो ग्राहा गृह्यान्तै । महे-वत्यान्येव वः पात्राण्युच्यन्तै । न च भवति । यत्र क च ते मनो दत्तं दध-सउत्तरम् । अन्यत्रेति किम् । मन्त्रयैते । मन्त्रयैथे ॥

इतश्च लोपः परस्मैपदेषु ॥ ९७ ॥

लेट इत्येव । लेटसंबन्धिन इकारस्य परस्मैपदविषयस्य लोपो भवति । वानुवृत्तेः पक्षे श्रवणमपि भवति । जोषिषत् । तारिषत् । मन्दिषत् । न च भवति । पताति विद्युत् । उर्ध्वं व्यावयाति । परस्मैपदग्रहणमिड्व-हिमहिङां मा भूत् ॥

२७४

॥ काशिका ॥ ३ ॥ ४ ॥

स उत्तमस्य ॥ १८ ॥

लेट इत्येव वेति च । लेटसंबन्धिन उत्तमपुरुषस्य सकारस्य वा लोपो भवति । करवाव । करवाम । न च भवति । करवावः । करवामः । उत्तमग्रहणं पुरुषान्तरे मा भूत् ॥

नित्यं डितः ॥ १९ ॥

लेट इति निवृत्तम् । डितो लकारस्य य उत्तमस्तस्य नित्यं सकारस्य लोपो भवति । अपचाव । अपचाम । नित्यग्रहणं विकल्पनिवृत्त्यर्थम् ॥

इतश्च ॥ १०० ॥

डित इत्येव । डिल्लकारसंबन्धिन इकारस्य नित्यं लोपो भवति । अपचत् । अपचात् । परस्मैपदेष्वित्येव । अपचावहि । अपचामहि ।

तस्थस्थमिषां तान्तंतामः ॥ १०१ ॥

डित इत्येव । डिल्लकारसंबन्धिनां चतुर्णां यथासंख्यं तामादय आदेशा भवन्ति । अपचताम् । अपचतम् । अपचत । अपचम् ॥ अपाक्ताम् । अपाक्तम् । अपाक्त । अपाक्षम् ।

लिङ्सीयुट् । १०२ ॥

लिङादेशानां सीयुडागमो भवति । टकारो देशविध्यर्थः । उकार उच्चारणार्थः । पचेत् । पचेयाताम् । पचेरन् । पक्षीष्ट । पक्षीयास्ताम् । पक्षीरन् ।

यासुट् परस्मैपदेषूदात्तो ङिच् ॥ १०३ ॥

लिङ इत्येव । परस्मैपदविषयस्य लिङो यासुडागमो भवति, सीयु-टोपवादः, स चोदात्तो भवति, ङिच् । आगमानुदात्तत्वे प्राप्ते, ङित्वं तु लिङ एव विधीयते, तत्र तत्कार्याणां संभवाद्, नागमस्य । कुर्यात् । कुर्याताम् । कुर्युः । स्थानिवद्भावादेव लिङादेशस्य ङित्वे सिद्धे यासुटो ङिच्चनं स्थापनार्थं लकाराश्रयङित्वमादेशानां न भवतीति । अचिनवम् । अकरवम् ।

किदाशिषि ॥ १०४ ॥

आशिषि यो लिङ् तस्य यासुडागमो भवति, स चोदात्तः, किद्वद्भवति । प्रत्ययस्यैवेदं कित्त्वं नागमस्य प्रयोजनाभावात् । ङित्वे प्राप्ते कित्त्वं विधीयते । गुणवृद्धिप्रतिषेधस्तुल्यः । संप्रसारणं जागर्तृगुणे च विशेषः । इष्यात् । इष्यास्ताम् । इष्यासुः । जागर्यात् । जागर्यास्ताम् । जागर्यासुः । आशिषीति किम् । वक्ष्यात् । अगृष्यात् ॥

॥ काशिका ॥ ३ ॥ ४ ॥

२७५

भस्य रन् ॥ १०५ ॥

लिङ् इत्येव । भस्य लिङादेशस्य रन्तित्ययमादेशो भवति । भोन्ताप-
वादः । पचेरन् । यजेरन् । कृषोरन् ॥

इटो ऽत् ॥ १०६ ॥

लिङादेशस्य इटो ऽदित्ययमादेशो भवति । पचेय । यजेय ।
कृषीय । हृषीय । तकारस्येत्संज्ञाप्रतिषेधः प्राप्नोति न विभक्तौ तुस्मा इति ।
नैवायमादेशावयवस्तकारः, किं तर्हि मुखसुखार्थं उच्चार्यते । आगमस्येदो
ग्रहणं न भवति, अर्थवद्ग्रहणे नानर्थकस्येते ॥

सुट् तिथोः ॥ १०७ ॥

लिङ् इत्येव । लिङ्संबन्धिनोस्तकारथकारयोः सुडागमो भवति ।
तकारथकारावागमिनौ । लिङ् तद्विशेषणम् । सीयुट्, लिङेवागमी । तेन
भिन्नविषयत्वात्सुटा बाधनं न भवति । तकारे इकार उच्चारणार्थः । कृषीष्ट ।
कृषीयास्ताम् । कृषोरन् । कृषोष्ठाः । कृषीयास्थाम् ॥

भेर्जुस् ॥ १०८ ॥

लिङ् इत्येव । लिङादेशस्य भेर्जुस् आदेशो भवति । भोन्तापवादः ।
पचेयुः । यजेयुः ॥

सिजभ्यस्तविदिभ्यश्च ॥ १०९ ॥

अलिङ्गार्थ आरम्भः । सिचः परस्य अभ्यस्तसंज्ञकेभ्यां वेनेश्चोत्तरस्य
जुस् आदेशो भवति । अभ्यस्तविदिग्रहणमसिजर्यम् । ङित् इति चानु-
वर्तते । सिचस्तावत् । अकार्षुः । अहार्षुः । अभ्यस्तात् । अविभयुः ।
अजिहयुः । अजागरुः । विदेः । अविदुः ॥

आतः ॥ ११० ॥

सिजग्रहणमनुवर्तते । सिच आकारान्ताच्च परस्य भेर्जुसादेशो
भवति । कथमाभ्यामानन्तर्यं, सिजलुकि कृते प्रत्ययलक्षणेन सिचोन्नतरः
श्रुत्या चाकारान्तादिति । अदुः । अधुः । अस्थुः । तकारो मुखसुखार्थः ।
पूर्वैर्णैव सिद्धे नियमार्थं वचनम् । आत एव सिजलुगन्तान्नान्यस्मादिति ।
अभूवन् । प्रत्ययलक्षणेन जुस्पातः प्रतिषिध्यते । तुल्यजातायापेक्षत्वा-
न्नियमस्य । भूयमाणे हि सिचि भवत्येव । अकार्षुः । अहार्षुः ॥

लङः शाकटायनस्यैव ॥ १११ ॥

आत इत्येव । आकारान्तादुत्तरस्य लङादेशस्य भेर्जुसादेशो भवति
शाकटायनस्याचार्यस्य मतेन । अयुः । अबुः । अन्येषां मते । अयात् ।

२७६

॥ काशिका ॥ ३ ॥ ४ ॥

ननु डित इत्यनुवर्त्तते । अत्र लङ् वाकारान्तादनन्तरो डित्संभवति नान्यः,
तत्किं लङ्ग्रहणेन । एवं तर्हि लङेव यो लङ् विहितस्तस्य यथा स्यात् ।
लङ्वद्भावेन यस्तस्य मा भूत । लोटो लङ्वदिति । यान्तु । वान्तु ।
सिजभ्यस्तविदिभ्यश्चेत्ययमपि भेर्जुस् लोटो न भवति । बिभ्यतु ।
जाग्रतु । विदन्तु । जुस्भावमात्रं हि मुख्येन लङा विशेष्यते । एवकार
उत्तरार्थः ॥

द्विषद् च ॥ ११३ ॥

लङः शाकटायनस्यैवेत्येव । द्विषः परस्य लङादेशस्य भेर्जुसादेशो
भवति शाकटायनस्याचार्यस्य मतेन । अद्विषुः अन्येषां मते । अद्विषन् ॥

तिङ्शित्सार्वधातुकम् ॥ ११३ ॥

तिङः शितश्च प्रत्ययाः सार्वधातुकसंज्ञा भवन्ति । नयति । स्वपिति ।
रोदिति । पचमानः । यजमानः । सार्वधातुकप्रदेशाः सार्वधातुके यगित्ये-
वमादयः ॥

आर्द्धधातुकं शेषः ॥ ११४ ॥

तिङः शितश्च वर्जयित्वाऽन्यः प्रत्ययः शेषो धातुसंज्ञदनेन विहित
आर्द्धधातुकसंज्ञो भवति । लविता । लवितुम् । लवितव्यम् । धातोरित्येव ।
वृक्षत्वं वृक्षताऽस्ति । लूभ्याम् । लूभिः । जुगुप्सते ॥

लिट् च ॥ ११५ ॥

लिङादेशस्तिङार्द्धधातुकसंज्ञो भवति । सार्वधातुकसंज्ञाया अप-
वादः । पेचिथ । शेकिथ । जग्ले । मम्ले । ननु चैकसंज्ञाधिकाणादन्यत्र समा-
वेशो भवति । सत्यम् । इह त्वेवकारोऽनुवर्त्तते, स नियमं करिष्यति ॥

लिङाशिषि ॥ ११६ ॥

आशिषि विषये यो लिङ् स आर्द्धधातुकसंज्ञो भवति । सार्वधातुक-
संज्ञाया अपवादः । समावेशश्चैवकारानुवृत्तेर्न भवति । लविषीष्ट । पविषी-
ष्ट । आशिषीति किम् । लुनीयात् । पुनीयात् ॥

छन्दस्युभयथा ॥ ११७ ॥

छन्दसि विषये उभयथा भवति । सार्वधातुकमार्द्धधातुकं च । किं
लिङ्वानन्तरः संवध्यते । नैतदस्ति । सर्वमेव प्रकरणमपेक्ष्यैतदुच्यते । तिङ्-
शिदादि छन्दस्युभयथा भवति । वर्धन्तु त्वा सुष्टुतयः । आर्द्धधातुकत्वा-
णिश्लेषः । वर्धयन्त्विति प्राप्ते । शेषं च सार्वधातुकम् । स्वस्तये नावमिवा-
दहेम । लिङः सार्वधातुकत्वादस्तेभ्य भावो न भवति । लिट् सार्वधातुकम् ।

॥ काशिका ॥ ४ ॥ १ ॥

२७७

सख्वांसो विशृण्वरे । सोममिन्द्राय सुन्विरे । लिङ् उभयथा भवति ।
उपस्थेयाम शरणं बृहन्तम् । सार्वधातुकत्वाल्लिङः सलोपः । आर्द्धधातुक-
त्वादन्वम् व्यत्ययो बहुलमित्यस्यैवायं प्रपञ्चः ॥

इति श्रीजयादित्यविरचितायां काशिकायां वृत्तौ

तृतीयस्याध्यायस्य चतुर्थः पादः ॥

समाप्तश्च तृतीयोऽध्यायः ॥

॥ अथ चतुर्थाध्यायस्य प्रथमः पादः ॥

ङ्याप्प्रातिपदिकात् ॥ १ ॥

अधिकारोऽयम् । यदित ऊर्ध्वमनुकमिष्याम आपञ्चमाध्यायपरिसम्प-
न्नेङ्याप्प्रातिपदिकादित्येवं तद्वेदितव्यम् । स्वादिषु कप्पर्यन्तेषु प्रकृतिर-
धिक्रियते । डीबूडीषूडीनां सामान्येन ग्रहणं डीति । टाबूडाप्चापामाविति ।
प्रातिपदिकमुक्तमर्थवत्कृत्तद्धितसमासाश्चेति । तेषांसमाहारनिर्देशो ङ्याप्-
प्रातिपदिकादिति । यद्यपि च प्रत्ययपरत्वेन पारिशेष्यादियमेव प्रकृतिर्लभ्य-
ते, तथापि वृद्धावृद्धावर्णस्वरद्वयजलक्षणप्रत्ययविधौ तत्संप्रत्ययार्थं ङ्याप्-
प्रातिपदिकग्रहणं कर्त्तव्यम् । इतरथा हि समर्थविशेषणमेतत्स्यात् । अथ
ङ्याव्ग्रहणं किं, न प्रातिपदिकग्रहणेन लिङ्गविशिष्टस्यापि ग्रहणं भवतीत्येव
सिद्धम् । नैतदस्ति । स्वरूपविधिविषये परिभाषेयं प्रातिपदिकस्वरूपग्रहणे
सति लिङ्गविशिष्टग्रहणं भवतीति । तथा च युवा खलतिपलितवलिनजरती-
भिरिति ज्ञापकमस्यास्तादृशमेव । किं च तदन्तात्तद्धितविधानार्थं ङ्याव्ग्र-
हणम् । कालितरा । हरणितरा । खट्वातरा । मालातरा । इति । विप्रति-
वेधात्तद्धितबलीयस्त्वं स्यात् ॥

स्वौजसमौद्गृष्टाभ्याम्भिस्ङेभ्याम्भ्यसेङ्गसिभ्याम्भ्यस्-

ङसोसाम्ङ्योस्सुप् ॥ २ ॥

ङ्याप्प्रातिपदिकादित्यधिकृतम् । ङ्याप्प्रातिपदिकात् स्वादयः
प्रत्यया भवन्ति । उकारादयोऽनुबन्धा यथायेनामुच्चारणविशेषणार्थः । पका-
रः सुबिति प्रत्याहारार्थः । संख्याकर्मादयश्च ग्वादीनामर्थाः शास्त्रान्तरेण वि-

हितास्तेन सहास्यैकवाक्यता । ड्यन्ताच्चावत् । कुमारी । गौरी । शार्ङ्गरवी ।
 डीबूडीषूडीनां क्रमेणोदाहरणम् । कुमारी । कुमार्यौ । कुमार्यः । कुमारीम् ।
 कुमार्यौ । कुमारीः । कुमार्या । कुमारीभ्याम् । कुमारीभिः । कुमार्यैः । कुमा-
 रीभ्याम् । कुमारीभ्यः । कुमार्याः । कुमारीभ्याम् । कुमारीभ्यः । कुमार्याः ।
 कुमार्योः । कुमारीणाम् । कुमार्याम् । कुमार्योः । कुमारीषु । एव गौरो शार्ङ्ग-
 रवी चोदाहार्ये । आपः खल्वपि । खट्वा । बहुराजा । कारीषगन्ध्या ।
 टाबूडाप्चापां क्रमेणोदाहरणम् । खट्वा । खट्वे । खट्वाः । खट्वाम् ।
 खट्वे । खट्वाः । खट्वया । खट्वाभ्याम् । खट्वाभिः । खट्वायैः । खट्वा-
 भ्याम् । खट्वाभ्यः । खट्वायाः । खट्वाभ्याम् । खट्वाभ्यः । खट्वायाः ।
 खट्वयोः । खट्वानाम् । खट्वायाम् । खट्वयोः । खट्वासु । एवं बहुरा-
 जाकारीषगन्धे चोदाहार्ये । एवं प्रातिपदिकात् । दूषद् । दूषदौ । दूषदः ।
 दूषदम् । दूषदौ । दूषदः । दूषदा । दूषद्भ्याम् । दूषद्भिः । दूषदे । दूषद्भ्याम् ।
 दूषद्भ्यः । दूषदः । दूषद्भ्याम् । दूषद्भ्यः । दूषदः । दूषदोः । दूषदाम् ।
 दूषदि । दूषदोः । दूषत्सु ।

स्त्रियाम् ॥ ३ ॥

अधिकारोयम् । यदित ऊर्ध्वमनुक्रमिष्यामः स्त्रियामित्येवं तद्वेदित-
 व्यम् । ड्याप्रातिपदिकादिति सर्वा धिकारेपि प्रातिपदिकमात्रमत्र प्रकरणे
 संबध्यते, ड्यापोरनेनैव विधानात् । स्त्रियामित्युच्यते केयं स्त्री नाम ।
 सामान्यविशेषाः स्त्रीत्वादयो गेत्वादयश्च बहुप्रकारा व्यक्तयः । क चिदाश्र-
 यविशेषाभावादुपदेशव्यङ्ग्या एव भवन्ति, यथा ब्राह्मणत्वादयः । स्त्रीत्वं च
 प्रत्ययार्थः प्रकृत्यर्थविशेषणं चेत्युभयथापि प्रयुज्यते । स्त्रियामभिधेयायां
 स्त्रियां वा यन्प्रातिपदिकं वर्ततइति । वक्ष्यति । अजाद्यतष्टाप् । अजा ।
 देवदत्ता । स्त्रियामिति किम् । अजो देवदत्तः ॥

अजाद्यतष्टाप् ॥ ४ ॥

जादिभ्यः प्रातिपदिकेभ्यो ऽकारान्ताश्च प्रातिपदिकात् स्त्रियां टाप्
 प्रत्ययो भवति । पकारः स्वरसामान्यग्रहणार्थः । टकारः सामान्यग्रहणावि-
 शातार्थः । अजा । एडका । कोकिला । चटका । अश्वा । खट्वा ।
 देवदत्ता । तपरकरणं तत्कालार्थम् । शुभंयाः कीलालपाः ब्राह्मणी ।
 हलङ्यावभ्य इति मुलोपः स्यात् । अजादिग्रहणं तु क चिजातिलक्षणे
 डीषि प्राप्ते, क चित्तु पंयोगलक्षणे, क चित्तु पुष्पफलोत्तरपदलक्षणे, क
 चित्तु वयोलक्षणे डीषि, क चिद्विभक्त्यक्षणे । हलन्तानां त्वप्राप्त्येव कस्मिंश्चि-
 दाबू विधीयते । शूद्रा चामहत्पूर्वा जातिरिति पठ्यते । तस्यायमर्थः ।

शुद्धशब्दष्टापमुत्पादयति जातिश्चेद्भवति । शुद्धा । पुंयोगे ङीषैव भवित-
व्यम् । शुद्धस्य भार्या शुद्धी । महत्पूर्वस्य प्रतिषेधः । महाशुद्धी । महाशुद्ध-
शब्दो ह्याभीरजातिवचनस्तत्र तदन्तविधिना टाप् प्राप्तः प्रतिषिध्यते ।
ग्रहणवता प्रातिपदिकेन तदन्तविधिर्नेति कथं तदन्तविधिः । एतदेव ज्ञापकं
भवत्यस्मिन् प्रकरणे तदन्तविधिरिति, तेनातिधीवरी । अतिपीवरी ।
अतिभवती । इति भवति । अजा, एडका, चटका, अश्वा, मूषिकेति
जातिः । बाला, होढा, पाका, वत्सा, मन्दा, विलातेति वयः । पूर्वाप-
हरणा । अपरापहारणा । टित्, निपातनाणत्वम् ॥ सभस्त्राजिनशणपि-
ण्डेभ्यः फलात् ॥ संफला । मस्त्रफला । अजिनफला । शणफला ।
पिण्डफला ॥ त्रिफला द्विगौ ॥ बहुव्रीहौ त्रिफली संहतिः * ॥
सत्राक्काण्डप्रान्तशतैकेभ्यः पुष्पात् ॥ सत्पुष्पा । प्राकपुष्पा । काण्डपुष्पा ।
प्रान्तपुष्पा । शतपुष्पा । एकपुष्पा । पाककर्णेति ङीषो ऽपवादः ॥ शुद्धा
चामहत्पूर्वा जातिः ॥ कुञ्चा । उष्णिहा । देवविशा । हलन्ताः । ज्येष्ठा ।
फणिष्ठा । मध्यमा । पुंयोगः । कोकिला जातिः ॥ मूलाचजः ॥ अमूला ॥

ऋन्नेभ्यो ङीप् ॥ ५ ॥

ऋकारान्तेभ्यो नकारान्तेभ्यश्च प्रातिपतिकेभ्यः स्त्रियां ङीप् प्रत्यये-
भवति । उकारः सामान्यग्रहणार्थः । पकारः सामान्यग्रहणाविघातार्थः ।
कर्त्री । हर्त्री । दण्डिनी । छत्रिणी ॥

उगितश्च ॥ ६ ॥

उगू इद्यत्र संभवति यथाकथंचित् तदुगिच्छब्दरूपं, तदन्तात् स्त्रियां
ङीप् प्रत्ययौ भवति । भवती । अतिभवती । पचन्ती । यजन्ती ॥ धातो-
रुगितः प्रतिषेधो वक्तव्यः ॥ * ॥ उखान्त् । पर्णध्वत् ब्राह्मणा ॥ अञ्चते-
श्चेपमन्थ्यानम् ॥ * ॥ प्राची । प्रतीची । उदोची ॥

वनो र च । ७ ॥

वज्रन्तात्प्रातिपदिकात्स्त्रियां ङीप् प्रत्ययो भवति, रेफश्चान्तादेशः ।
धीवरी । पीवरी । शर्वरी । परलोकद्वार्वरी । ऋन्नेभ्य इत्येव ङीपि सिद्धे
तत्सन्नियोगेन रेफविधानार्थं वचनम् ॥ वनो न ह्रस्वः ॥ * ॥ प्राप्तौ ङीब्रा-
वुभावपि प्रतिषिध्यते । सहयुध्वा ब्राह्मणी ॥

पादो ऽन्यतरस्याम् ॥ ८ ॥

पाद इति कृतसमासान्तः पादशब्दो निर्दिश्यते । पादन्तात्प्रातिपदि-

* त्रिफलेत्यादभ्य संहतिरित्यन्तः पाठः शुस्तकान्तरे न दृश्यते ।

२८०

॥ काशिका ॥ ४ ॥ १ ॥

कादन्यतरस्यां स्त्रियां डीप् प्रत्ययो भवति । द्विपात् । द्विपदी । त्रिपात् ।
त्रिपदी । चतुष्पाद् । चतुष्पदी ॥

टाबुच्चि ॥ ६ ॥

पाद इत्येव । ऋचीत्यभिधेयनिर्देशः । ऋचि वाच्यायां पादन्ता-
त्प्रातिपदिकात् स्त्रियां टाप् प्रत्ययो भवति । डीपोपवादः । द्विपदा ऋक् ।
त्रिपदा ऋक् । चतुष्पदा ऋक् । ऋचीति किम् । द्विपदी देवदत्ता ॥

न षट्स्वस्तादिभ्यः ॥ १० ॥

षट्संज्ञकेभ्यः स्वस्मादिभ्यश्च प्रातिपदिकेभ्यः स्त्रीप्रत्ययो न भवति ।
यो यः प्राप्नोति स सर्वः प्रतिषिध्यते । पञ्च ब्राह्मण्यः । सप्त । नव । दश ।
स्वस्मादिभ्यः । स्वसा । दुहिता । ननान्दा । याला । माता । तिस्र ।
चतस्रः ।

षट्संज्ञानामन्ते लुप्ते टाबुत्पत्तिः कस्मान्न स्यात् ।

प्रत्याहाराच्चापा सिद्धं दोषस्त्वित्ये तस्मान्नोभौ ॥

अनः ॥ ११ ॥

मबन्तात्प्रातिपदिकात् डीप् प्रत्ययो न भवति । ऋन्नेभ्यो डाविति
डीप् प्राप्तो मन इति सूत्रेण प्रतिषिध्यते । दामा । दामानौ । दामानः ।
पामा । पामानौ । पामानः । अग्निस्त्र्यग्रहणान्यर्थवता चानर्थकेन च तदन्त-
विधिं प्रयोजयन्ति । सीमा । सीमानौ । सीमानः । अतिमहिमा । अतिम-
हिमानौ । अतिमहिमानः ॥

अनो बहुव्रीहेः ॥ १२ ॥

अनन्ताद् बहुव्रीहेः स्त्रियां टाप् प्रत्ययो न भवति । अनुपधालोपी
बहुव्रीहिरिहोदाहरणम् । उपधालोपिने हि विकल्पं वक्ष्यति । सुपर्वा ।
सुपर्वाणौ । सुपर्वाणः । सुशर्मा । सुशर्माणौ । सुशर्माणः । बहुव्रीहेरिति
किम् । अतिक्रान्ता राजान, मतिराजी ॥

डाबुभाभ्यामन्यतरस्याम् ॥ १३ ॥

डाप् प्रत्ययो भवति उभाभ्यां मबन्तात्प्रातिपदिकादनन्ताच्च बहुव्रीहेर-
न्यतरस्याम् । पामा । पामे । पामाः । सीमा । सीमे । सीमाः । न च
भवति । पामानः । सीमानः । बहुव्रीहौ । बहुराजा । बहुराजे । बहुराजाः ।
बहुतज्ञा । बहुतज्ञे । बहुतज्ञाः । न च भवति । बहुराजनः । बहुतज्ञाणः ।
अन्यतरस्यां ग्रहणं किमर्थम् । बहुव्रीहौ वक्तुं र चेत्यस्यापि विकल्पो यथा
स्यात् । बहुव्रीवा । बहुव्रीवरी । बहुपीवा । बहुपीवरी ॥

॥ काशिका ॥ ४ ॥ १ ॥

२६१

अनुपसर्जनात् ॥ १४ ॥

अधिकारोऽयम् । उत्तर सूत्रेषूपसर्जने प्रतिषेधं करोति । यदित ऊर्ध्वमनुक्रमिष्यामोऽनुपसर्जनादित्येवं तद्वेदितव्यम् । वक्ष्यति । टिड्ढा-
णञिति डीप् । कुरुचरी । मद्रचरी । अनुपसर्जनादिति किम् । बहुकु-
रुचरा बहुमद्रचरा मधुरा । जातेरिति डाष् । कुक्कुटी । शूकरी । अनुप-
सर्जनादिति किम् । बहुकुक्कुटा बहुशूकरा मधुरा । कथं पुनरुपसर्जना-
त्प्रत्ययप्रसङ्गः । तदन्तविधिना । ज्ञापितं चैतदस्त्यत्र प्रकरणे तदन्तविधि-
रिति । तथा च प्रधानेन तदन्तविधिर्भवति । कुम्भकारी । नगरकारी । न
चाणिति कृद्ग्रहणं तद्धितोप्यणस्ति ॥

टिड्ढाणञ्द्वयसज्जदघ्नश्मात्रञ्चतयपठकृठञ्कञ्-
कश्चरपूख्युनाम् ॥ १५ ॥

अत इति सर्वत्रानुवर्तते । तत्सति संभवे विशेषणं भवति । टिडादि-
भ्यः प्रातिपदिकेभ्यः स्त्रियां डीप् प्रत्ययो भवति । टापोऽपवादः । टितस्ता-
वत् । कुरुचरी । मद्रचरी । इह कस्मान्न भवति । पचमाना । यजमाना ।
ह्यनुबन्धकत्वाल्लटः । ल्युडादिषु कथं, टित्करणसामर्थ्यात् । इतरत्र तु
टेरेत्वं फलम् । पठिता विद्येति आगमटित्वमनिमित्तं, द्युटयुलौ तुद्
चेति लिङ्गात् । ढ । सौपर्णेयी । वैनतेयी । निरनुबन्धको दशब्दः स्त्रियां
नास्तीति निरनुबन्धकपरिभाषा न प्रवर्तते । अण् । कुम्भकारी । नगरकारी ।
औपगवी । ऐऽपि क्वचिदण्कृतं कार्यं भवति । चैरी । तापसी । दण्डा
मौष्टेत्यत्र न भवति । अञ् । औत्सी । औदपानी । शार्ङ्गर्वाद्यञ इति
पुनरञो ग्रहणं जातिलक्षणं डीषं बाधितुम् । द्वयसच् ।
ऊरुद्वयसी । जानुद्वयसी । दघ्नच् । ऊरुदघ्नी । जानुदघ्नी । मात्रच् ।
ऊरुमात्री । जानुमात्री । तयप् । पञ्चतयी । दशतयी । ठक् । आक्षिकी ।
शालाकिकी । ठञ् । लावणिकी । ठकृठञोभेदेन ग्रहणं ठनादिनिवृत्त्यर्थम् ।
कञ् । यादृशी । तादृशी । करप् । इत्वरि । नश्वरी । ख्युन् । आढ्यंकरणी ।
सुभगंकरणी ॥ नञ्स्त्रञ्जीककृतरुणतलुनानामुपसंख्यानम् ॥ * ॥ स्त्रैणी ।
पौष्ठी । शाक्तीकी । याष्टीकी । तरुणी । तलुनी ॥

यजश्च ॥ १६ ॥

ओमित्येव । यजन्ताश्च प्रातिपदिकात् स्त्रियां डीप् प्रत्ययो भवति ।
गार्गी । वात्सी ॥ अपत्यग्रहणं कर्तव्यम् ॥ * ॥ इह मा भूत् । व्रीपादनु-
समुद्रं यञ् । द्वैत्या । पृथग्योगकरणमुत्तरार्थम् ॥

२८२

॥ काशिका ॥ ४ ॥ १ ॥

प्राचां ष्फ तद्धितः ॥ १७ ॥

यञ इत्येव । प्राचामाचार्याणां मनेन यञन्ताद् स्त्रियां ष्फः प्रत्ययो भवति, स च तद्धितसंज्ञः । षकारो डीर्घः । प्रत्ययद्वयनेह स्त्रीत्वं व्यज्यते । तद्धितग्रहणं प्रातिपदिकसंज्ञार्थम् । गार्ग्यायणी । वात्स्यायनी । अन्येषाम् । गार्गी । वात्सी । सर्वत्र ग्रहणमुत्तरसूत्रादिहापकृष्यते, बाधकबाधनाथम् । आब्रह्म्याद्यापं वक्ष्यति, तमपि बाधित्वा प्राचां ष्फ एव यथा स्यात् । आब्रह्म्यायनी

सर्वत्र लोहितादिकतन्तेभ्यः ॥ १८ ॥

यञ इत्येव । पूर्वेण विकल्पे प्राप्ते नित्यार्थं वचनम् । सर्वत्र लोहितादिभ्यः कतपर्यन्तेभ्यो यञन्तेभ्यः स्त्रियां ष्फः प्रत्ययो भवति । कतशब्दः स्वतन्त्रं यत्प्रातिपदिकं तदवधित्वेन परिगृह्यते कपिशब्दात्परः कपिकनेति, न प्रातिपदिकावयवः कुरुकतेति । लौहित्यायनी । शाशित्यायनी । बाभ्रव्यायणी ॥

कएवात्तु शकलः पूर्वः कतादुत्तर इष्यते ।

पूर्वात्तरौ तदन्तादी ष्फाणौ तत्र प्रयोजनम् ॥

प्रातिपदिकेष्वन्यथा पाठः स एवं व्यवस्थापयितव्य इति मन्यते । कतन्तेभ्य इति बहुव्रीहितत्पुरुषयोरेकशेष, तथा कएवादिभ्यो गोऽइति । तत्र तत्पुरुषवृत्त्या संगृहीतो मध्यपाती शकलशब्दो यञन्तः प्रत्ययद्वयमपि प्रतिपद्यते । शाकल्यायनी । शाकल्यस्येमे द्वात्राः शाकलाः ॥

कौरव्यमाण्डूकाभ्या च ॥ १९ ॥

कौरव्य माण्डूक इत्यताभ्यां स्त्रियां ष्फः प्रत्ययो भवति । कुर्वादिभ्यो एये कृते ढक्च मण्डूकादित्यणि च । यथाक्रमं टाबूडीपोरपवादः । कौरव्यायणी । माण्डूकायनी । कथं कौरवी सेना, तस्येदं विवक्षायां कृते भविष्यति ॥ कौरव्यमाण्डूकयोरासुरेरुपसंख्यानम् ॥ * ॥ आसुरायणी । शैबिकेष्वर्थेषु इअश्चेत्यणि प्राप्ते छप्रत्यय इष्यते ॥ आसुरीयः कल्पः ॥

वयसि प्रथमे ॥ २० ॥

कालकृतशरीरावस्था यौवनादिर्वयः । प्रथमे वयसि यत्प्रातिपदिकं श्रुत्या वर्तते ततः स्त्रियां डीप् प्रत्यया भवति । कुमारी किशोरी । बर्करी । प्रथमइति किम् । स्थविरा । वृद्धा । अत इत्येव । शिशुः ॥ वयस्यचरम-

॥ काशिका ॥ ४ ॥ १ ॥

२८३

इति वक्तव्यम् ॥ * ॥ वधूटी । चिरएटी । द्वितीयवयोवचनावेतौ । प्राप्तयौ-
वना स्त्र्यभिधीयते । कथं कन्या, कन्यायाः कनीन चेति ज्ञापकात् । उच्चा-
नशब्दा लोहितपादिकेति नैता वयःश्रुतयः ॥

द्विगोः ॥ २१ ॥

द्विगुसंज्ञकात्प्रातिपदिकात् स्त्रियां डीप् प्रत्ययो भवति । पञ्चपूली ।
दशपूली । कथं त्रिफला । अजादिषु दृश्यते ।

अपरिमाणविस्ताचितकम्बल्येभ्यो न तद्धितलुकि ॥ २२ ॥

पूर्वेण डीप् प्राप्तः प्रतिषिद्धयत् । अपरिमाणान्ताद् द्विगोर्विस्ताचितक-
म्बल्यान्ताच्च तद्धितलुकि सति डीप् प्रत्ययो न भवति विस्तादीनां परिमा-
णार्थं प्रहणम् । सर्वतो मानं परिमाणम् । अपरिमाणान्तात्तावत् । पञ्चमि-
रश्चैः क्रीता पञ्चाश्वः । दशाश्वः । तेन क्रीतम् अभ्यर्द्धपूर्वद्विगोर्लुगसंज्ञाया-
मिति लुक् । कालः संख्या च न परिमाणम् । द्विवर्षः । त्रिवर्षः । द्वाभ्यां
शताभ्यां क्रीता द्विशतः । त्रिशतः । विस्तादिभ्यः । द्विविस्ताः । त्रिविस्ताः ।
द्व्याचिताः । त्र्याचिताः । द्विकम्बल्याः । त्रिकम्बल्याः । अपरिमाणेति किम् ।
द्व्याढकी । त्र्याढकी । तद्धितलुकीति किम् । समाहारे पञ्चाश्वी ।
दशाश्वी ।

काण्डान्ताक्षेत्रे ॥ २३ ॥

काण्डशब्दान्ताद् द्विगोस्तद्धितलुकि सतिक्षेत्रे वाच्ये डीप् प्रत्ययो
न भवति । द्वे काण्डे प्रमाणमस्याः क्षेत्रभक्तेः । प्रमाणे द्वयसजिति विहितस्य
तद्धितस्य प्रमाणे लो द्विगोर्नित्यमिति लुकि कृते द्विकाण्डां क्षेत्रभक्तिः ।
त्रिकाण्डा क्षेत्रभक्तिः । काण्डशब्दस्यापरिमाणवाचित्वात्पूर्वैव प्रतिषेधे
सिद्धे क्षेत्रे नियमार्थं वचनम् । इह मा भूत् । द्विकाण्डो रज्जुलिकाण्डो
रज्जुरिति । प्रमाणविशेषः काण्डम् ॥

पुरुषात्प्रमाणे अन्यतरस्याम् ॥ २४ ॥

द्विगोस्तद्धितलुकीत्येव । प्रमाणे यः पुरुषशब्दस्तदन्ताद् द्विगोस्तद्धि-
तलुकि सति अन्यतरस्यां न डीप् प्रत्ययो भवति । द्वौ पुरुषौ प्रमाणमस्याः
परिखायाः द्विपुरुषाः । द्विपुरुषो । त्रिपुरुषाः । त्रिपुरुषी । अपरिमाणान्तत्वान्नि-
त्ये प्रतिषेधे प्राप्ते विकल्पार्थं वचनम् । प्रमाणमिति किम् । द्वाभ्यां पुरुषाभ्यां
क्रीता द्विपुरुषः । त्रिपुरुषः । तद्धितलुकीत्येव । समाहारे द्विपुरुषो । त्रिपुरुषी ।

२८३

॥ काशिका ॥ ४ ॥ १ ॥

बहुव्रीहेरुधसो ङीष् ॥ २५ ॥

ऊधस्शब्दान्ताद्बहुव्रीहेः । स्त्रियां ङीष् प्रत्ययो भवति । ऊधसोऽङि-
ति समासान्ते कृते अनो बहुव्रीहेरिति डाप्प्रतिषेधयोः प्राप्तयोरिदमुच्यते ।
घटोष्णी । कुरडोष्णी । बहुव्रीहेरिति किम् । प्राप्ता ऊधः, प्राप्तोधाः । अन
उपधालोपिन इत्यस्यापि ङीपोऽयमुत्तरत्रा नुवृत्तेर्बाधक इत्यते । समासान्तश्च
स्त्रियामेव, इह न भवति महोधाः पर्जन्य इति ॥

संख्याव्ययादेर्ङीष् ॥ २६ ॥

पूर्वेण ङीषि प्राप्ते ङीव्विधीयते । संख्यादेरव्ययादेश्च बहुव्रीहेरुधः-
शब्दान्ताद् ङीप् प्रत्ययो भवति । संख्यादेस्तावत् । द्व्यूष्णी । त्र्यूष्णी ।
अव्ययादेः । अत्यूष्णी । निरूष्णी । आदिग्रहणं किम् । द्विविधोष्णी त्रिविधो-
ष्णीत्यत्रापि यथा स्यात् ॥

दामहायनान्ताच्च ॥ २७ ॥

ऊधस इति निवृत्तम् । संख्याग्रहणमनुवर्तते नान्यग्रहणम् । संख्या-
देर्बहुव्रीहेर्दामशब्दान्ताद्धायनशब्दान्ताच्च स्त्रियां ङीप् प्रत्ययो भवति । दामा-
न्तात् डाप्प्रतिषेधविकल्पेषु प्राप्तेषु नित्यार्थं वचनम् । द्विदाम्नी । त्रिदा-
म्नी । हायनान्तादापि प्राप्ते, द्विहायनी । त्रिहायनी । चतुर्हायणी । हायनो
वयसि स्मृतः ॥ * ॥ तेनेह न भवति, द्विहायना शाला । त्रिहायना । चतु-
र्हायना । एत्वमपि त्रिचतुर्भ्यां हायनस्येति वयस्येव स्मर्यते ॥

अन उपधालोपिनोऽन्यतरस्याम् ॥ २८ ॥

बहुव्रीहेरित्येव । अन्ततो यो बहुव्रीहिरुपधालोपी तस्मादन्यतरस्यां
ङीप् प्रत्ययो भवति । ङीपा मुक्ते डाप्प्रतिषेधो भवतः । किमर्थं तर्हीद-
मुच्यते, ननु सिद्धा एव डाप्प्रतिषेधङीपः । अनुपधालोपिनो ङीप्प्रतिषेधार्थं
वचनम् । बहुराजा । बहुराज्ञा । बहुराजे । बहुतक्षा । बहुतक्षणी । बहुतक्षे ।
अन इति किम् । बहुमत्स्या । उपधालोपिनः किम् । सुपर्वा । सुपर्वे ।
सुपर्वा । सुपर्वणी । सुपर्वणि । डाप्प्रतिषेधावेवात्र भवतः ॥

नित्यं संज्ञाछन्दसोः ॥ २९ ॥

अन्ततो बहुव्रीहेरुपधालोपिनः संज्ञायां विषये छन्दसि च नित्यं ङीप्
प्रत्ययो भवति । विकल्पस्यापवादः । सुराज्ञी । अलिराज्ञी नाम ग्रामः । छ-
न्दसि । गौः पञ्चदाम्नी । एकदाम्नी । द्विदाम्नी । एकमृद्धाम्नी । समानमृद्धाम्नी ॥

॥ काशिका ॥ ४ ॥ १ ॥

२३५

केवलमामकभागधेयपापापरसमानार्थकृतसुमङ्गल-
भेषजाच्च ॥ ३० ॥

संज्ञाछन्दसोरित्येव । केवलादिभ्यः प्रातिपदिकेभ्यः संज्ञायां छन्दसि
विषये स्त्रियां ङीप् प्रत्ययो भवति । केवली । केवलेति भाषायाम् ।
मामकां । मामिकेति भाषायाम् । मित्रावरुणयोर्भागधेयी । भागधेयेति
भाषायाम् । पापी त्वियम् । पापेति भाषायाम् । उताऽपरीभ्यो मघवा
विजिग्ये । अपरेति भाषायाम् । समानी प्रवाणी । समानेति भाषायाम् * ॥

॥ रात्रेश्चाजसौ ॥ ३१ ॥

अस्विषयादन्यत्र संज्ञायां छन्दसि च रात्रिशब्दाद् ङीप् प्रत्ययो
भवति । या रात्री सृष्टा । रात्रीभिः । अजसाविति किम् । यास्ता रात्रयः ॥
अजसादिष्विति वक्तव्यम् ॥ * ॥ रात्रिं सहोषित्वा । कथं तिमिरपटलैरव-
गुण्ठिताश्च राज्यः, जीषयं बद्धादिलक्षणस्तत्र हि पठ्यते कृदिकारादकिनः,
सर्वतोक्तिन्नार्थादित्येकइति ॥

अन्तर्वत्पतिवतोर्नुक् ॥ ३२ ॥

प्रकृतिर्निपात्यते नुगागमस्तु विधीयते । अन्तर्वत्पतिवतोर्नुग्भवति
ङीप् च प्रत्ययः, स तु नकारान्तत्वादेव सिद्धः । निपातनसामर्थ्याच्च विशेषे
वृत्तिर्भवति । अन्तर्वत्पतिवदिति गर्भभर्तृसंयोगे, इह न भवति । अन्तरस्यां
शालायां विद्यते । पतिमती पृथिवी । अन्तर्वदिति मतुन्निपात्यते, वत्वं
सिद्धम् । पतिवदिति वत्वं निपात्यते, मतुप्सिद्धः । अन्तर्वत्नी गर्भिणी ।
पतिवत्नी जावत्पतिः ॥

अन्तर्वत्पतिवतोस्तु मतुग्वत्वे निपातनात् ।

गर्भिण्या जावत्पत्यां च वा छन्दसि तु नुग्विधिः ॥

सान्तर्वत्नी देवानुपैत् । सान्तर्वती देवानुपैत् । पतिवत्नी तरुण
वत्सा । पतिवती तरुणवत्सा ॥

* आर्यकृती, आर्यकृतेति भाषायाम् । सुमङ्गली, सुमङ्गलेति भाषायाम् ।
भेषजी, भेषजेति भाषायाम् । इत्यधिकं पुस्तकान्तरे ।

२८६

॥ काशिका ॥ ४ ॥ १ ॥

पत्युर्नो यज्ञसंयोगे ॥ ३३ ॥

पतिशब्दस्य नकारादेशः स्त्रियां विधीयते । डीप् प्रत्ययस्तु नकारान्तत्वादेव सिद्धः । यज्ञसंयोगे, यज्ञेन संयोगो यज्ञसंयोगः । तत्साधनत्वात्फलग्रहीतृत्वाद्वा यजमानस्य पत्नी । पत्नि वाचं यच्छ । यज्ञसंयोगइति किम् । ग्रामस्य पतिरियं ब्राह्मणी । कथं वृषलस्य पत्नी । उपमानान्नविष्यति ॥

विभाषा सपूर्वस्य ॥ ३४ ॥

पत्युर्न इति वर्तते । पतिशब्दान्तस्य प्रातिपदिकस्य सपूर्वस्यानुपसर्जनस्य स्त्रियां विभाषा नकारादेशो भवति, डोप् तु लभ्यतएव । वृद्धपातेः । वृद्धपत्नी । स्थूलपतिः । स्थूलपत्नी । अप्राप्तविभाषेयमयज्ञसंयोगत्वात् । सपूर्वस्येति किम् । पतिरियं ब्राह्मणी ग्रामस्य ॥

नित्यं सपत्न्यादिषु ॥ ३५ ॥

सपत्न्यादिषु नित्यं पत्युर्नकारादेशो भवति, डोप् तु लभ्यतएव । पूर्वेण विकल्पे प्राप्ते वचनम् । नित्यग्रहणं विस्पष्टार्थम् । समानः पतिरस्याः सपत्नी । एकपत्नी । सामानादिष्विति वक्तव्ये समानस्य सभावात् वचनम् । समान । एक । वीर । पिरड । भ्रातृ । पुत्र ॥ दासाच्छन्दसि ॥

पूतक्रतोरै च ॥ ३६ ॥

पूतक्रतुशब्दस्य । स्त्रियामैकारश्चान्तादेशो भवति डीप् प्रत्ययः । पूतक्रतोः स्त्री पूतक्रतायी । त्रय । एते योगाः पुंयागप्रकरणे द्रष्टव्याः । यथा हि पूताः क्रतवः पूतक्रतुः सा भवति ॥

वृषाकप्यग्निकुसितकुम्भीदानामुदात्तः ॥ ३७ ॥

वृषाकप्यादीनामुदात्त ऐकारादेशो भवति स्त्रियां डीप् च प्रत्ययः । वृषाकपिशब्दो मध्येदात्त उदात्तत्वं प्रयोजयति । अग्न्यादिषु पुनरन्तेदात्तेषु स्थानिवद्भावादेव सिद्धम् । वृषाकपेः स्त्री वृषाकपायी । अग्नायी । कुसितायी । कुर्सादायी । पुंयोगइत्येव । वृषाकपिः स्त्री ॥

मनोरौ वा ॥ ३८ ॥

ए उदात्त इति वर्तते । मनुशब्दात् स्त्रियां डीप् प्रत्ययो भवति औकारान्तान्तादेश ऐकारश्चोदात्तः । वाग्रहणेन द्वावपि विकल्प्येते । तेन त्रैरूप्यं भवति । मनोः स्त्री मनायी । मनावी । मनुः । मनुशब्द अद्यदात्तः ॥

वर्णादनुदात्तात्तोपधात्तो नः ॥ ३६ ॥

वेति वर्तते । वर्णवाचिनः प्रातिपदिकादनुदात्तान्तात्तकारोपधाद्वा
 डीप् प्रत्ययो भवति, तकारस्य नकारादेशो भवति । एता । एनी । श्येता । श्ये-
 नी । हारेता । हरिणी । सर्वएने आद्युदात्ताः । वर्णानां तणतिनितान्तानामिति
 वचनात् । वर्णादिति किम् । प्रहृता । प्रकृता । गतिस्वरेणाद्युदात्तः । अनुदा-
 त्वादिति किम् । श्वेता । धृतादित्वादन्तोदात्तः । तोपधादिति किम् । अन्यतो
 डीषं वक्ष्यति । अत इत्येव, शितिर्ग्राहणी ॥ पिशङ्गादुपसंख्यानम् ॥ * ॥
 पिशङ्गी ॥ असितपलितयोः प्रतिषेधः ॥ * ॥ असिता । पलिता ॥ छन्दसि
 क्रमित्येके ॥ * ॥ असिकी । पलिकी ॥ भाषायामपीष्यते ॥ गतो गणस्त्-
 र्णमस्मिकिकानाम् ॥ * ॥

अन्यतो डीष् ॥ ४० ॥

वेति निवृत्तं, वर्णादनुदात्तादिति वर्तते, तोपधापेक्षमन्यत्वम् । वर्ण-
 वाचिनः प्रातिपदिकादनुदात्तान्तात् स्त्रियां डीप् प्रत्ययो भवति । स्वरे
 विशेषः । सारङ्गी । कल्मषी । शबली । वर्णादित्येव । खट्वा । अनुदात्ता-
 दित्येव । कृष्णा । कपिला ॥

षिग्दौरादिभ्यश्च ॥ ४१ ॥

डीषनुवर्तते । षिद्भ्यः प्रातिपदिकेभ्यो गौरादिभ्यश्च स्त्रियां डीष प्र-
 त्ययो भवति । शिल्पिनि ष्वुन । नर्तकी । खनकी । रजकी । गौरादिभ्यः ।
 गौरी । मत्सी । गौर । मत्स्य । मनुष्य । शृङ्ग । हय । गवय । मुकय । ऋष्य ।
 पुट । द्रण । द्रोण । हरिण । कण । पटर । उकण । आमलक । कुवल । व-
 दर । बिम्ब । तर्कार । शर्कार । पुष्कर । शिखण्ड । स्रुम । सलन्द ।
 गडुज । आनन्द । सृपाट । सृगेठ । आढक । शङ्कुल । सर्म् । सुष । सूर्य ।
 पूष । मूष । घातक । सकलक । सललक । मालक । मालत । सल्लवक । वेतस ।
 अतस । पृस । मह । मठ । छेद । श्वन् । तक्षन् । अनडुही । अनड्वाही ।
 एषण, करणे । देह । काकादन । गवादन । तेजन । रजन । लक्षण । पान ।
 मेघ । गौतम । आप । स्थूण । भौरि । भौलिकि । भौलिकि । औद्राहमानि ।
 आलिकि । अपिच्छिक । आरट । टोट । नट । नाड । मलाट । शातन ।
 पातन । पावन । आस्तरण । अधिकरण । एत । अधिकार । आप्रहावणी ।
 प्रत्यवरोहिणी । सेवन । सुमङ्गलात्संज्ञायाम् । सुन्दर । मण्डल । पट ।
 पिण्ड । विटक । कुर्ह । गूर्ह । पाण्ट । लोफाण्ट । कन्दर । कन्दल । तरुण ।
 तलुन । वृहत् । महत् । सौधर्म । रोहिणा, नक्षत्रे । रेवती, नक्षत्रे । विफल ।

२८८

॥ काशिका ॥ ४ ॥ १ ॥

निष्फल । पुष्कल । कटाच्छ्रोणिवचने * । पिप्पल्यादयश्च । पिप्पली । हरीतकी । कोशातकी । शमी । करीरी । पृथिवी । क्रोष्ट्री । मातामह । पितामह । मातामहपितामहयोर्मतारि विच्छेति चित्वादेव सिद्धे द्वापनार्थं वचनम् । अनित्यः बिल्लक्षणे ङीषिति, तेन दंष्ट्रेत्युपपन्नं भवति ॥

ज्ञानपदकुण्डगोशस्थलभाजनागकालनीलकुशाका-
मुककबराद्वृत्त्यमप्रावपनाकृत्रिमाश्राणास्थौ-
ल्यवर्णानाच्छादनाऽथोविकारमैथुने-
च्छाकेशवेशेषु ॥ ४२ ॥

ज्ञानपदादिभ्य एकादशभ्यः प्रातिपदिकेभ्य एकादशसु वृत्त्यादिष्वर्थेषु यथासंख्यं ङीष् प्रत्ययो भवति । ज्ञानपदो भवति वृत्तिश्चेत् । ज्ञानपदो अन्या, स्वरे विशेषः । उत्सादिपाठादत्रि कृते ङीषाद्युदात्तत्वं भवति । कुण्डो भवति, अमत्रं चत् । कुण्डान्या । गोणी भवत्यावपनं चेत् । गोणान्या । स्थली भवति अकृत्रिमा चेत् । स्थलान्या । भाजी भवति आणा चेत्, पक्वेत्यर्थः । भाजाऽन्या । नागी भवति स्थौल्यं चेत् । नागाऽन्या । नाग-शब्दो गुणवचनः स्थौल्ये ङीषमुत्पादयति, अन्यत्र गुण एव टापम् । जातिवचनाच्च जातिलक्षणो ङीषेव भवति । नागो । काली भवति वर्ण-श्चेत् । कालाऽन्या । नीली भवति अनाच्छादनं चेत् । नीलाऽन्या । न च सर्वस्मिन्ननाच्छादनइष्यते, किं तर्हि नीलादोषधौ, प्राणिनि च । नीली ओषधिः । नीली गौः । नीलो वडवा ॥ संज्ञायां वा ॥ नीली । नीला । कुशी भवत्यथोविकारश्चेत् । कुशान्या । कामुकी भवति मैथुनेच्छा चेत् । कामु-कान्या । मैथुनेच्छावती भण्यते, नेच्छामात्रम् । कवरो भवति केशवेश-श्चेत् । कवरान्या ॥

शोणात्प्राचाम् ॥ ४३ ॥

शोणशब्दात्प्राचामाचार्याणां मतेन स्त्रियां ङीष् प्रत्ययो भवति । शोणी, शोणा वडवा ॥

वोतो गुणवचनान् ॥ ४४ ॥

गुणमुक्तवान् गुणवचनः । गुणवचनान्प्रातिपदिकाद् उकारान्तात् स्त्रियां

* पिङ्गल । भट्ट । दहन । कन्द । काकण ।

एते शब्दा अत्र गये पुस्तकान्तरे ऽधिकाः ॥

॥ काशिका ॥ ४ ॥ १ ॥

२८६

वा ङोष् प्रत्ययो भवति । पटुः । पट्वो । मृदुः । मृद्वो । उत इति किम् । शुचि-
रियं ब्राह्मणी । गुणवचनादिति किम् । आखुः ॥ वसुशब्दाद्गुणवचनाद्
ङीवाद्युदात्तार्थम् ॥ * ॥ वस्वी ॥ खरुसंयोगोपधात्प्रतिषेधो वक्तव्यः ॥ * ॥
खरुरियं ब्राह्मणी । पाण्डुरियं ब्राह्मणी ॥

सत्त्वे निविशतेपैति पृथग् जातिषु दृश्यते ।
आधेयश्चाक्रियाजश्च सोऽसत्त्वप्रकृतिर्गुणः ॥

बह्वादिभ्यश्च ॥ ४५ ॥

बहु इत्येवमादिभ्यः प्रातिपदिकेभ्यः स्त्रियां वा ङोष् प्रत्ययो भवति ।
बहुः । बह्वी । बहु । पठति । अङ्कति । अञ्चति । अंहति । वहति ।
शकटि । शक्ति, शस्त्रे । शारि । वारि । गति । अहि । कपि । मुनि । यष्टि ॥
इतः प्राण्यङ्गात् ॥ कृदिकारादकिनः ॥ सर्व्वतोक्तिन्नर्थादित्येके ॥ चण्ड ।
अराल । कमल । कृपाण । विकट । विशाल । विशङ्कट । भञ्ज । ध्वज ॥
चन्द्रभागान्नद्याम् ॥ कल्याण । उदार । पुराण । अहन् । बहुशब्दे गुणवचन
एव तस्येह पाठ उत्तरार्थः ॥

नित्यं छन्दसि ॥ ४६ ॥

बह्वादिभ्यश्छन्दसि विषये नित्यं स्त्रियां ङोष् प्रत्ययो भवति । बह्वीषु
हित्वा प्रपिबन् । बह्वी नाम ओषधी भवति । नित्यग्रहणमुत्तरार्थम् ॥

भुवश्च ॥ ४७ ॥

छन्दसि विषये स्त्रियां भुवो नित्यं ङोष् प्रत्ययो भवति । विम्बी च ।
प्रम्बी च । सुम्बी च * । इह कस्मान्न भवति स्वयंभूः । उत इति तपरकर-
णमनु वर्त्तते । इत्स्वादेवेयं पञ्चमी । भुव इति सौत्रो निर्देशः ॥

पुंयोगादाख्यायाम् ॥ ४८ ॥

पुंसा योगः पुंयोगः । पुंयोगाद्धेतोर्यत्प्रातिपदिकं स्त्रियां वर्त्तते पुंस
आख्याभूतं तस्माद् ङोष् प्रत्ययो भवति । गणकस्य स्त्री गणकी महामात्री ।
प्रष्टी । प्रचरी । पुंसि शब्दप्रवृत्तिनिमित्तस्य संभवात् पुंशब्दा एते, तद्योगा-
त्स्त्रियां वर्त्तन्ते । पुंयोगादिति किम् । देवदत्ता । यज्ञदत्ता । आख्याग्रहणं
किम् । परिसृष्टा । प्रजाता । पुंयोगादेते शब्दाः स्त्रियां वर्त्तन्ते, नतु पुमांसमा-
चक्षते ॥ गोपालिकादीनां प्रतिषेधः ॥ * ॥ गोपालकस्य स्त्री गोपालिका ॥
सूर्यादेवतार्या चाव्वक्तव्यः ॥ * ॥ सूर्यस्य स्त्री देवता सूर्या । देवतायामिति
किम् । सूर्या ॥

इन्द्रवरुणभवशर्वरुद्रमृडहिमारण्ययवयवनमातुला-
चार्याणामानुक् ॥ ४९ ॥

इन्द्रादिभ्यः प्रातिपदिकेभ्यः स्त्रियां ङीष् प्रत्ययो भवति, आनुकचा-
गमः । येषामत्र पुंयोगपवेक्ष्यते तेषामानुगागममात्रं विधीयते । प्रत्ययस्तु
पूर्वैर्गैव सिद्धः । अन्येषां तूभयं विधीयते । इन्द्राणी । वरुणानी । भवानी ।
शर्वाणी । रुद्राणी । मृडानी ॥ हिमारण्ययोर्महत्वे ॥ * ॥ महद्विमं हिमानी ।
महदरण्यमरणयानो ॥ यवाद्दोषे ॥ * ॥ दुष्टो यवो यवानी ॥ यवनास्त्रि-
प्याम् ॥ * ॥ यवनानी लिपिः ॥ * ॥ उपाध्यायमातुलाभ्यां वा ॥ * ॥ उपा-
ध्यायी । उपाध्यायानी । मातुली । मातुलानी ॥ आचार्यादणत्वं च ॥ * ॥
आचार्यानां । आचार्या ॥ आर्क्षक्षत्रियाभ्यां वा ॥ * ॥ आर्याणी । आर्या ।
क्षत्रियाणी । क्षत्रिया । विना पुंयोगेन स्वाथेपवायं विधिः । पुंयोगे तु
ङीपैव भवितव्यम् । आर्या । क्षत्रियो ॥ मुद्रलाच्छन्दसि लिच्च ॥ * ॥ रथी-
रभून्मुद्रलानी गविष्टौ ॥

क्रीतात्करणपूर्वात् ॥ ५० ॥

करणं पूर्वमस्मिन्निति करणपूर्वं प्रातिपदिकम् । क्रीतशब्दान्तात्प्राति-
पदिकात्करणपूर्वात्स्त्रियां ङीष् प्रत्ययो भवति । वस्त्रेण क्रीयते सा वस्त्र-
क्रीती । वसनक्रीती । करणपूर्वादिति किम् । सुक्रीता । दुष्क्रीता । इह
कस्माञ्च भवति ।

सा हि तस्य धनक्रीता प्रागेभ्योपि गरीयसी ।

इति । ङीवन्तेन समासः । अत इति चानुवर्तते । गति कारकोप-
पदानां कृद्भिः सह समासवचनं प्राक् सुबुत्पत्तेरिति । बहुलं तदुच्यते, कर्तृ-
करणे कृता बहुलमिति ॥

कादल्पाख्यायाम् ॥ ५१ ॥

करणपूर्वादित्येव । करणपूर्वात्प्रातिपदिकात् कान्तादल्पाख्यायां ङीष्
प्रत्ययो भवति । अल्पाख्यायामिति समुदायोपाधिः । अम्रविलिप्तीद्यौः ।
खूपविलिप्ती पात्री । अल्पसूपेत्यर्थः । अल्पाख्यायामिति किम् । चन्दनानु-
लिप्ता ब्राह्मणी ॥

बहुव्रीहेश्चान्तोदात्तात् ॥ ५२ ॥

कादित्येव । बहुव्रीहिर्योन्तोदात्तस्तस्मात्स्त्रियां ङीष् प्रत्ययो भवति ।

* शब्दीती पा० ।

स्वाङ्गपूर्वपदो बहुव्रीहिरिहोदाहरणम् । अस्वाङ्गपूर्वपदाद्विकल्पं वक्ष्यति ।
 शङ्खमित्री । ऊरुमित्री । गलकोन्कृत्ती । केशलूनी । बहुव्रीहेरिति किम् ।
 पादपतिता ॥ अन्तोदात्तजातप्रतिषेधः ॥ * ॥ दन्तजाता । स्तनजाता ॥
 पाणिगृहीत्यादीनामर्थविशेषे ॥ * ॥ पाणिगृहीती भार्या । यस्यास्तु कथं
 चित्पाणिगृह्यते पाणिगृहीता सा भवति ॥ अबहुनञ् सुकालसुखादिपूर्वादिति
 वक्तव्यम् ॥ * ॥ बहुकृता । नञ् । अकृता । सु । सुकृता । काल । मासजाता ।
 संवत्सरजाता । सुखादिः । सुखजाता । दुःखजाता । जातिकालसुखादि-
 भ्योनाच्छादनादित्येवमादिना बहुव्रीहेरन्तोदात्तत्वम् ॥

अस्वाङ्गपूर्वपदादा ॥ ५३ ॥

अन्तोदात्तात् कान्तादित्यनुवर्तते । अस्वाङ्गपूर्वपदादन्तोदात्तात्
 कान्ताद्बहुव्रीहेः स्त्रियां वा डीष् प्रत्ययो भवति । पूर्वेण नित्ये प्राप्ते विकल्प
 उच्यते । शार्ङ्गजग्धी । शार्ङ्गजग्धा । पलाण्डुभक्षितां । पलाण्डुभक्षिता ।
 सुरापीती । सुरापीता । अस्वाङ्गपूर्वपदादिति किम् । शङ्खमित्री । ऊरुमित्री ।
 अन्तोदात्तादित्येव । वल्लच्छन्ना । वसनच्छन्ना ॥ बहुलं संज्ञाच्छन्दसोरिति
 वक्तव्यम् ॥ * ॥ प्रवृद्धविलूनी । प्रवृद्धविलूना । प्रवृद्धा चासौ विलूना
 चेति नायं बहुव्रीहिः ।

स्वाङ्गाच्चोपसर्जनादसंयोगोपधात् ॥ ५४ ॥

बहुव्रीहेः कान्तादन्तोदात्तादिति सर्वं निवृत्तम् । वाग्रहणमनु-
 वर्तते । स्वाङ्गं यदुपसर्जनमसंयोगोपधं तदन्तात्प्रातिपदिकात्स्त्रियां वा
 डीष् प्रत्ययो भवति । चन्द्रमुखी । चन्द्रमुखा । अतिक्रान्ता केशान् अतिकेशो,
 अतिकेशा, माला । स्वाङ्गादिति किम् । बहुयवा । उपसर्जनादिति किम् ।
 अशिक्षा । असंयोगोपधादिति किम् । सुगुल्फा । सुपार्श्वा ॥ अङ्गगात्र-
 कण्ठेभ्य इति वक्तव्यम् ॥ * ॥ मृदङ्गो । मृदङ्गा । सुगात्री । सुगात्रा ।
 खिग्धकण्ठी । खिग्धकण्ठा ॥

अद्वयं मूर्तिमत्स्वाङ्गं प्राणिस्थमविकारजम् ।

अतस्थ तत्र दृष्टं चेत्तेन चेत्तत्तथायुतम् ॥

नासिकोदरौष्ठजङ्घादन्तकर्णशृङ्गाच्च ॥ ५५ ॥

स्वाङ्गाच्चोपसर्जनादित्येव । बह्वजूलक्षणे संयोगोपधलक्षणे च प्रतिषेधे
 प्राप्ते वचनम् । सहनञ्विद्यमानलक्षणस्तु प्रतिषेधो भवत्येव । नासिका-
 दन्तात्प्रातिपदिकात्स्त्रियां वा डीष् प्रत्ययो भवति । तुङ्गनासिकी । तुङ्ग-
 नासिका । तिलोदरी । तिलोदरा । बिम्बोष्ठो । बिम्बोष्ठा । दीर्घजङ्घो ।

२६२

॥ काशिका ॥ ४ ॥ १ ॥

दीर्घजिह्वा । समदन्ती । समदन्ता । चारुकर्णी । चारुकर्णा । तीक्ष्णशृङ्गा । तीक्ष्णशृङ्गा ॥ पुच्छग्रच्चेति वक्तव्यम् ॥ * ॥ कल्याणपुच्छी । कल्याण-पुच्छा ॥ कबरमणिविषशरेभ्यो नित्यम् ॥ * ॥ कबरपुच्छी । मणिपुच्छी । विषपुच्छी । शरपुच्छी ॥ उपमानात्पक्षाच्च पुच्छाच्च ॥ * ॥ उलूकपक्षी । सेना । उलूकपुच्छी शाला ॥

न क्रोडादिवह्वचः ॥ ५६ ॥

स्वाङ्गादिति झीष् प्राप्तः प्रतिषिध्यते । क्रोडाद्यन्ताद् बहुजन्ताच्च प्रातिपदिकात्स्त्रियां डीष् प्रत्ययो न भवति । कल्याणक्रोडा । कल्याणखुरा । कल्याणोखा * । कल्याणबाला । कल्याणशफा । कल्याणगुदा । कल्याण-घोणा । कल्याणनखा । * कल्याणमुखा । क्रोडादिराकृतिगणः । सुभगा । सुगला । बह्वचः खल्वपि । पृथुजघना । महाललाटा ॥

सहजविद्यमानपूर्वाच्च ॥ ५७ ॥

स्वाङ्गस्यैकसर्जनादिति नासिकोदरौ प्रजंघेति च प्राप्तो डीष्प्रतिषिध्यते । सह नञ् विद्यमान इत्येवंपूर्वात्प्रातिपदिकात्स्त्रियां डीष् प्रत्ययो न भवति । सकेशा । अकेशा । विद्यमानकेशा । सनासिका । अनासिका । विद्यमाननासिका ॥

नखमुखात्संज्ञायाम् ॥ ५८ ॥

नखमुखान्तात्प्रातिपदिकात्संज्ञायां स्त्रियां विषये डीष् प्रत्ययो न भवति । शृण्णखा । वज्रणखा । गौरमुखा । कालमुखा । संज्ञायामिति किम् । ताम्रनखी कन्या । चन्द्रमुखी ॥

दीर्घजिह्वी चच्छन्दसि ॥ ५९ ॥

दीर्घजिह्वी इति छन्दसि विषये निपात्यते । संयोगोपधत्वाद्प्राप्तो डीष् विधीयते । दीर्घजिह्वी वै देवानां हव्यमलेट् । चकारः संज्ञानुकर्षणार्थः । दीर्घजिह्वीति निपातनं नित्यार्थम् ॥

दिक्पूर्वपदान् डीप् ॥ ६० ॥

स्वाङ्गाच्चोपसर्जनादित्येवमादिविधिप्रतिषेधावषयः सर्वोप्यपेक्ष्यते । यत्र डीष् विहितस्तत्र तदपवादः । दिक्पूर्वपदात्प्रातिपदिकाद् डीप् प्रत्ययो भवात् । स्वरे विशेषः । प्राङ्मुखी । प्राङ्मुखा । प्राङ्नासिकी । प्राङ्ना-सिका । इह न भवति । प्राग्गुल्फा, प्राक्क्रोडा, प्राग्जघनेति ॥

* कल्याणोखेति बहुषु पुस्तकेषु नास्ति ।

वाहः । ६१ ॥

डीषेव स्वयंते न डीप् । वहेरयं शिवप्रत्ययान्तस्य निर्देशः । साम-
र्थ्यात्तदन्तविज्ञानम् । वाहन्तात्प्रातिपदिकात्त्रिधां डीष् प्रत्ययो भवति ।
दित्यौही । प्रष्टौही ॥

शस्त्रीशिश्वीति आषायाम् ॥ ६२ ॥

सखी अशिष्वी इत्येतौ शब्दौ डीषन्तौ आषायां निपात्येते । सखीवं
मे ब्राह्मणी । नास्याः शिशुरस्तीति अशिष्वी । आषायामिति किम् । सखा
सप्तपदी भव । अशिषुमिव मामयं शिशुरभिमन्यते ॥

जातेरर्द्धाविषयादयोपधात् ॥ ६३ ॥

जातिवाचि यत्प्रातिपदिकं न च स्त्रियामेव नियतमर्द्धाविषयमथका-
रोपधं च तस्मात्त्रिधां डीष् प्रत्ययो भवति ॥

आकृतिग्रहणा जातिलिङ्गानां च न सर्वभाक् ।

सकृदाख्यातनिर्ग्राह्या गोत्रं च चरणैः सहः ॥

कुक्कुटी । सूकरी । ब्राह्मणी । वृषलो । नाडायनी । चारायणी ।
कठो । वह्वृची । जातेरिति किम् । मुण्डा । अर्द्धाविषयादिति किम् ।
मक्षिका । अयकारोपधादिति किम् । क्षत्रिया ॥ योपधप्रतिषेधे ह्यंगवयमु-
क्त्यमत्स्यमनुष्याणामप्रतिषेधः ॥ * ॥ हयो । गवयो । मुकयो । मत्स्यो ।
मनुषी ॥

पाककर्णपर्णपुष्पफलमूलवालोत्तरपदाच्च ॥ ६४ ॥

पाकाद्युत्तरपदाज्जातिवाचिनः प्रातिपदिकात्त्रिधां डीष् प्रत्ययो
भवति । स्त्रीविषयत्वादेतेषां पूर्वेणाप्राप्तः प्रत्ययो विधीयते । ओदनपाकी ।
शङ्कुकर्णी । शालपर्णी । शङ्खपुष्पा । दासोफलो । दर्ममूलो । गोवालो ।
पुष्पफलमूलोत्तरपदानु यतो नेष्यते तदजादिषु पठ्यते । सत्पाक्कारणप्रा-
न्तशतैकेभ्यः पुष्पात् । संमत्त्राजिनशणपिण्डेभ्यः फलात् । मूलान्नज, इति ॥

इतो मनुष्यजातेः ॥ ६५ ॥

इकारान्तात्प्रातिपदिकान्मनुष्यजातिवाचिनः स्त्रियां डीष् प्रत्ययो
भवति । अयन्ती । कुन्ती । दाक्षी । माक्षी । इत इति किम् । चिट् । दत् ।

* एकस्मिन्पुस्तके कल्याणगुल्फेऽपि दृश्यते, तच्चिन्त्यम् । संयोगोप-
धत्वात् ।

२५४

॥ काशिका ॥ ४ ॥ १. ॥

मनुष्यग्रहणं किम् । तिस्रिः । जातेरिति वर्त्तमाने पुनर्जातिग्रहणं योपधादपि
यथा स्यात् । औदमेयो ॥ इअ उपसंख्यानमजात्यर्थम् ॥ * ॥ सौतङ्गमी ।
मौनचित्ती । सुतङ्गमादिभ्यश्चानुरर्थिक इअ न जातिः ॥

ऊङुतः ॥ ६६ ॥

मनुष्यजातेरिति वर्त्तते । उकारान्तान्मनुष्यजातिवाचिनः प्रातिपदि-
कात्स्त्रियामूङ् प्रत्ययो भवति । कुरुः । ब्रह्मबन्धूः । वीरबन्धूः । डकारो
नोङ्धात्वोरिति विशेषणार्थः । दीर्घोच्चारणं कपो बाधनार्थम् अयोपधादि-
त्येतदन्नापेक्ष्यते । अन्वयुर्ब्राह्मणः ॥ अप्राणिजातेश्चरज्ज्वादीनामिति वक्त-
व्यम् ॥ * ॥ अलावूः । कर्कबन्धूः । अप्राणिग्रहणं किम् । कृकवाकुः ।
अरज्ज्वादीनामिति किम् । रज्जुः । हनुः ॥

बाहुन्तात्संज्ञायाम् ॥ ६७ ॥

बाहुशब्दान्तात्प्रातिपदिकात्संज्ञायां विषये स्त्रियामूङ् प्रत्ययो भवति ।
भद्रबाहुः । जालबाहुः । संज्ञायामिति किम् । वृत्तौ बाहु अस्याः वृत्तबाहुः ॥

पङ्गोश्च ॥ ६८ ॥

पङ्गुशब्दात्स्त्रियामूङ् प्रत्ययो भवति । पङ्गुः ॥ भृगुरस्योकाराकारलो-
यश्च वक्तव्यः ॥ * ॥ भृश्रूः ॥

ऊरुत्तरपदादौपम्ये ॥ ६९ ॥

ऊरुत्तरपदात्प्रातिपदिकादौपम्ये गम्यमाने स्त्रियामूङ् प्रत्ययो भवति ।
कदलीस्तम्भोरुः । नागनासोरुः । करभोरुः । औपम्यइति किम् वृत्तोरुः त्वौ ॥

संहितशफलक्षणवामादेश्च ॥ ७० ॥

संहित शफ लक्षण वाम इत्येवमादेः प्रातिपदिकादूरुत्तरपदात्स्त्रिया-
मूङ् प्रत्ययो भवति । अनौपम्यार्थ आरम्भः । संहितोरुः । शफोरुः । लक्ष-
णोरुः । वामोरुः ॥ सहितसहाभ्यां चेति वक्तव्यम् ॥ * ॥ सहितोरुः ।
सहोरुः ॥

कद्रुकमण्डल्वोश्छन्दसि ॥ ७१ ॥

कद्रुशब्दात्कमण्डलुशब्दाच्च छन्दसि विषये स्त्रियामूङ् प्रत्ययो भवति ।
कद्रुश्च वै सुपर्णी च । मा स्म कमण्डल्वेऽग्रेऽय दद्यात् । छन्दसीति किम् ।
कद्रुः । कमण्डलुः ॥ गुग्गुलुमधुजतुपतयालनामिति वक्तव्यम् ॥ * ॥ गुग्गुलुः ।
मधुः । जतुः । पतयालुः ॥

॥ काशिका ॥ ४ ॥ १ ॥

२६५

संज्ञायाम् ॥ ७२ ॥

कद्रुकमण्डलुशब्दाभ्यां संज्ञायां विषये स्त्रियामृड् प्रत्ययो भवति ।
अच्छन्दोर्थं वचनम् । कद्रुः । कमण्डलुः । संज्ञायामिति एकम् । कद्रुः ।
कमण्डलुः ॥

शार्ङ्गरवाद्यजो डीन् ॥ ७३ ॥

शार्ङ्गरवादिभ्योऽञन्तेभ्यश्च प्रातिपदिकेभ्यः स्त्रियां डीन् प्रत्ययो
भवति । शार्ङ्गरवा । कापटवा । अञन्तेभ्यः । वैदी । और्वी । जातिग्रहणं
चात्रानुवर्तते । तेन जातिलक्षणो डोषनेन बाध्यते, न पूंयोगलक्षणः । वैदस्य
स्त्री वैदी । शार्ङ्गरव । कापटव । गौगुलव । ब्राह्मण । गौतम । एतेऽणन्ताः ।
कामण्डलेय । ब्राह्मकृतेय । आनिचेय । आनिधेय । आशोकेय । एते ढग-
न्ताः । वात्स्यायन । मौज्जायन । एतौ फगन्तौ जातिः । कैकसेयो ढगन्तः ।
काव्यशैव्यौ यञन्तौ । एहि, पर्येहि । कृदिकारान्तौ । आश्मरथ्यो यञन्तः ।
औदपानः । उदपानशब्दः शुण्डिकाद्यणन्तः प्रयोजयति । अराल । चण्डाल ।
वतण्ड । जातिः ॥ भोगवद्गौरिमतोः संज्ञायाम् ॥ घादिषु नित्यं ह्रस्वार्थम् ॥
नृनरयोर्वृद्धिश्च ॥ अत्र यथायोगं डीवादिषु प्राप्तेषु डीन्विधीयते ॥

यडश्चाप् ॥ ७४ ॥

यडन्तात्प्रातिपदिकास्त्रियां चाप् प्रत्ययो भवति । ज्यडः प्यडश्च
सामान्यग्रहणमेतत् । आम्बष्ठ्या । सौवीर्या । कौसल्या । प्यड् । कारीषगन्ध्या ।
वाराह्या । बालाक्या ॥ वाञ्छ यञः ॥*॥ पात्परो यो यञ् तदन्ताच्चाप् वक्तव्याः ।
शार्ङ्गराद्या । पौतिमाद्या । गौकद्या । उत्तरसूत्रे चकारोक्तसमुच्चयार्थः,
तेन वा भविष्यति ॥

आवट्याच्च ॥ ७५ ॥

अवटशब्दो गगार्दिः । तस्माद्यञि कृते डोपि प्राप्ते वचनमेतत् ।
आवट्याच्च स्त्रियां चाप् प्रत्ययो भवति । आवट्या । प्राचां एक एव, सर्वत्र
ग्रहणात् । आवट्यायनी ।

तद्धिताः ॥ ७६ ॥

अधिकारो ऽयम् । आपञ्चमाध्यायपरिसमाप्तेर्यानिता ऊर्ध्वमनुक-
मिष्यामस्तद्धितसंज्ञास्ते वेदितव्याः । वक्ष्यति । यूनस्तिः, युवतिः ।
बहुवचनमनुक्ततद्धितपरिग्रहायम् । पृथिव्या जाजौ । अग्रादिपञ्चाङ्गिमजि-
स्येषमादि लब्धं भवति । तद्धितप्रदेशः कृतद्धितसमासाश्चेत्येषमादयः ॥

यूनस्तिः ॥ ७७ ॥

युवन्शब्दात्प्रातिपदिकास्त्रियां तिः प्रत्ययो भवति । स च तद्धित-
संज्ञो भवति । डीपो ऽपवादः । युवतिः ॥

अणिजोरनार्षद्योगुरुपोत्तमयोः ष्यङ् गोत्रे ॥ ७८ ॥

गोत्रे यावणिजौ विहितावनाभौ तदन्तयोः प्रातिपदिकयोगुरुपो-
त्तमयोः स्त्रियां ष्यङादेशो भवति । निर्दिश्यमानस्यादेशो भवन्तीत्यणिजोरेव
विज्ञायते, न तु समुदायस्य । डकारः सामान्यग्रहणार्थः । वृकोरस्तद्वि-
घातार्थः । यङश्चाविति । उत्तमशब्दः स्वभावात् त्रिप्रभृतीनामन्यमक्षर-
माह । उत्तमस्य समीपमुपोत्तमं, गुरुः उपोत्तमं यस्य तद्गुरुपोत्तमं प्रा-
तिपदिकम् । करीषस्येव गन्धोस्य करीषगन्धिः । कुमुदगन्धिः । तस्याप-
त्यमित्यण् । तस्य ष्यङादेशः । कारीषगन्ध्या । कौमुदगन्ध्या । वराहस्या-
पत्यम् । अत इज् । वाराहिः । तस्य ष्यङादेशः । वाराह्या । बालाक्या । अ-
णिजोरिति किम् । अतृताभास्यापत्यं, बिदादिन्वादञ् । आर्त्तभागी । गुरु-
पोत्तमादिकं सर्वमस्तीति न त्वणिजौ । ठिड्ढाञिति डोवेव भवति ।
अनार्षयोरिति किम् । वासिष्ठी । वैश्वामित्रो । गुरुपोत्तमयोरिति किम् ।
औपगवी । आपटवी । गोत्रइति किम् । तत्र जाता आहिच्छत्री कान्थ-
कुब्जी ॥

गोत्रावयवात् ॥ ७९ ॥

अणिजोरित्येव । गोत्रावयवा गोत्राभिमतः कुलाख्यः पुणिक-
मुणिकमुखरप्रभृतयः स्ततो गोत्रे विहितयोरणिजोः स्त्रियां ष्यङादेशो
भवति । अगुरुपोत्तमार्थ आरम्भः । पौणिक्या । मौणिक्या । मौखर्या ।
येषां त्वनन्तरापत्ये पीष्यते दैवदस्या याज्ञदस्येति, ते क्रौड्यादिषु द्रष्टव्याः ।

क्रौड्यादिभ्यश्च ॥ ८० ॥

क्रौडि इत्येवमादिभ्यश्च स्त्रियां ष्यङ् प्रत्ययो भवति । अगुरुपोत्त-
मार्थ आरम्भः । अनणिजर्थश्च । क्रौड्या । लाड्या । क्रौडि । लाडि ।
व्याडि । आपिशलि । आपक्षिति । चौपयत । चौटयत । शैकयत ।
वैल्वयत * । सौधातकि ॥ सूत, युवत्याम् ॥ भोज, क्षत्रिये ॥ भौरिकि ।
भौलिकि । शाल्मलि । शालास्थलि । कापिष्ठलि । गौलक्ष्य ॥

दैवयज्ञिशौचिवृद्धिसात्यमुग्रिकाण्ठेविद्धिभ्यो

ऽन्यतरस्याम् ॥ ८१ ॥

दैवयज्ञि शौचिवृद्धि सात्यमुग्रि काण्ठेविद्धि इत्येतेषामन्यतरस्यां ष्य-

प्रत्ययो भवति । इजन्ता एते, गोत्रग्रहणं च नानुवर्त्तते । तेनोभयत्रविभाषे-
यम् । गोत्रे पूर्वेण व्यङ्गादेशः प्राप्तो विकल्प्यते, ऽगोत्रे त्वनन्तरे ऽपत्ये पक्षे
विधीयते । तेन मुक्ते इतो मनुष्यजातेरिति ङीष्णं भवति । दैवयज्ञ्या ।
दैवयज्ञी । शौचिवृत्त्या । शौचिवृत्ती । सात्यमुत्र्या । सात्यमुग्री । काण्डे-
विद्ध्या । काण्डेविद्धी ।

समर्थानां प्रथमाद्धा ॥ ८२ ॥

अयमप्यधिक्रियते समर्थानामिति च प्रथमादिति च वेति च, स्वार्थि-
कप्रत्ययावधिश्चायमधिकारः । प्राग्दिशो विभक्तिरिति यावत् । स्वार्थिकेषु
ह्यस्योपयोगो नास्ति विकल्पोपि तत्रानवस्थितः । के चिन्नित्यमेव भवन्ति ।
लक्षणवाक्यानि तस्यापत्यं, तेन रक्तं रागात्, तत्र भत्र, इत्येवमादीनि भवि-
ष्यन्ति । तेषु सामर्थ्य सति प्रथमनिर्दिष्टादेव विकल्पेन प्रत्ययो भवतीति
वेदितव्यम् । समर्थानामिति निर्द्धारणे षष्ठी । समर्थानां मध्ये प्रथमं प्रत्य-
यप्रकृतित्वेन निर्द्धार्यते । तस्येति सामान्यविशेषलक्षणार्थं तदीयं प्राथम्यं
विशेषणं विज्ञायते । उपगोरपत्यम्, आपगवः । समर्थानामिति किम् ।
कम्बल उपगो,रपत्यं देवदत्तस्य । प्रथमादिति किम् । षष्ठ्यन्ताद्यथा
स्यात्प्रथमान्तान्मा भूत् । वेति किम् । वाक्यमपि यथा स्यात् । उपगोर-
पत्यमिति । यद्येवं समासवृत्तिस्तद्धितवृत्त्या बाध्येत उपगवपत्यमिति ।
नैष दोषः । पूर्वसूत्रादन्यतरस्यांग्रहणमनुवर्त्तते । तेनैतदपि भविष्यति ॥

प्राग्दीन्यतोणा ॥ ८३ ॥

तेन दीन्यतीति वक्ष्यति । तदेकदेशो दाव्यच्छब्दो ऽवधित्वेन गृह्यते,
प्राग्दीन्यत्संशब्दनाहू यामित ऊर्ध्वमनुक्रमिष्यामो ऽएप्रत्ययस्तत्र भवतीति
वेदितव्यम् । अधिकारः परिभाषा विधिवेति त्रिष्वपि दर्शनेष्वपवादविषयं
परिहृत्याणू प्रवर्त्तते । वक्ष्यति । तस्यापत्यम् । औपगवः । कापटवः ।

अश्वपत्त्यादिभ्यश्च ॥ ८४ ॥

अश्वपत्त्यादिभ्यः प्रातिपदिकेभ्यः प्राग्दीन्यतीयेष्वर्थेष्वण प्रत्ययो
भवति । पत्युत्तरपदाद् एयं वक्ष्यति तस्यापवादः । आश्वपतम् । शतपतम् ।
अश्वपति । शतपति । धनपति । गणपति । राष्ट्रपति । कुलपति । गृहपति ।
धान्यपति । पशुपति । धर्मपति । सभापति । प्राणपति । क्षेत्रपति ॥ * ॥

* वैकल्पयत् । पा० २ ।

† मौक्त्य । पा० २ ।

३८

दित्यादित्यादित्यपत्युत्तरपदावयवः ॥ ८५ ॥

प्राग्दीव्यत इत्येव । दिति अदिनि आदित्य इत्येतेभ्यः पत्युत्तरपदाच्च प्रातिपदिकाप्राग्दीव्यतीयेष्वथषु एयः प्रत्ययो भवति । दैत्यः । आदित्यः । आदित्यम् । पत्युत्तरपदात् । प्राजापत्यम् । सैनापत्यम् ॥ यमाच्येति वक्तव्यम् ॥ * ॥ याम्यम् ॥ बाह्वृत्तिपितृमतां छन्दस्युपसंस्थानम् ॥ * ॥ वाच्यम् । मात्यम् । पैतृमत्यम् ॥ पृथिव्या आजौ ॥ * ॥ पार्थिवा । पार्थिवी ॥ देवाद्यञ्जौ ॥ * ॥ दैव्यम् । दैवम् ॥ बहिषष्टिलोपश्च ॥ * ॥ बाह्यः ॥ ईकम्ब ॥ * ॥ बाहीकः ॥ ईकञ् छन्दसि ॥ * ॥ बाहीकः । स्वरे विशेषः । टिलोपवचनमव्ययानां भमांश्चे टिलोपस्यानित्यत्वज्ञापनार्थम् । आरातीयः ॥ स्था-
श्नोकारः ॥ * ॥ अश्वत्थामः ॥ लोम्नोपत्येषु बहुषु ॥ * ॥ उडुलोमाः । शरलोमाः । बहुष्विति किम् । औडुलोमिः । शारलोमिः ॥ सर्वत्र गोरजादिप्रत्ययप्रसङ्गे यत् ॥ * ॥ गव्यम् । अजादिप्रत्ययप्रसङ्गहति किम् । गोभ्यो हेतुभ्य आगतं गोरूप्यम् । गोमयम् ॥ एयादयोर्यथविशेषलक्षणादपवादात्पूर्वविप्रतिषेधेन ॥ * ॥ दितेरपत्यं, दैत्यः । वनस्पतीनां समूहो वानस्पत्यम् । कथं दैतेभ्यः । दितिशब्दात्कृदिकारादक्तिनः, सर्वतोक्तिन्नर्थादित्येकहति ङीष् कृत्वा स्त्रीभ्यो ढक् क्रियते । लिङ्गविशिष्टपरिभाषा चानित्या † ॥

उत्सादिभ्यां ऽञ् ॥ ८६ ॥

प्राग्दीव्यत इत्येव । उत्सादिभ्यः प्राग्दीव्यतीयेष्वथैष्वञ् प्रत्ययो भवति । अणस्तदपवादानां च बाधकः । औत्सः । औदपानः । उत्स । उदपान । विकर । विनोद । महानद । महानस । महाप्राण । तरुण । तलुन ॥ वष्कयाऽसे ॥ धेनु । पृथिवी । पङ्क्ति । जगती । त्रिष्टुप् । अनुष्टुप् । जनपद । भरत । उशीनर । ग्रीष्म । पीलु । कुल ॥ उदस्थान, देशे ॥ पृष, दंशे ॥ भल्लकीय । रथन्तर । मध्यन्दिन । बृहत् । महत् ॥ सत्त्वन्तु ॥ सदुशब्दो मतुबन्त आगतनुङ्को गृह्यते सत्त्वन्त्विति । कुरु । पञ्चाल । इन्द्रावसान । उष्णिक् । ककुप् । सुवर्ण * । देव ॥ ग्रीष्मादच्छन्दसीति वक्तव्यम् ॥ * ॥ इह मा भूत् । प्रष्मी त्रिष्टुप् । छन्दश्चेह वृत्तं गृह्यते न वेदः ॥

स्त्रीपुंसाभ्यां नञ्सनञौ भवनात् ॥ ८७ ॥

धाग्यानां भवने इति वक्ष्यति । तस्य प्रागित्यनेनैव संबन्धः । प्राग्म-
वनसंशब्दनाद्येर्थास्तेषु स्त्रीशब्दात्पुंशब्दाच्च यथाक्रमं नञ्सनञौ प्रत्ययौ

* स्थानपति । यज्ञपति । धन्वपति । अधिपति । बन्धुपति । एतेऽत्र गणेषु पुस्तकान्तरे ऽधिकाः ।

† विधानसामर्थ्यादेव टिलोपाभाव इत्यधिकं पुस्तकान्तरे ।

भवतः । खोषु भवं, स्त्रैणम् । पौंक्षम् । स्त्रीणां समूहः, स्त्रैणम् । पौंक्षम् ।
स्त्रीभ्य आगतं, स्त्रैणम् । पौंक्षम् । स्त्रीभ्यो हितं, स्त्रैणम् । पौंक्षम् ।
स्त्रियाः पुं वदिति ज्ञापकादित्यर्थे न भवति । योगापेक्षं च ज्ञापकमिति
स्त्रीवदित्यपि सिद्धम् ॥

द्विगोर्लुगनपत्ये ॥ ८८ ॥

प्राग्दीव्यत इति वर्त्तते, न भवनादिति, द्विगोरिति षष्ठी । द्विगोर्यः
संबन्धी निमित्तत्वेन तद्धितः प्राग्दीव्यतीयो ऽपत्यप्रत्ययं वर्जयित्वा तस्य
लुग्भवति । पञ्चसु कपालेषु संस्कृतः पञ्चकपालः । दशकपालः । द्वौ वेदा-
वधीते, द्विवेदः । त्रिवेदः । अनपत्यइति किम् । द्वैवेददत्तिः । त्रैवेददत्तिः ।
प्राग्दीव्यत इत्येव । द्वैपारायणिकः । द्विगुनिमित्तविज्ञानादिह न भवति,
पञ्चकपालस्येदं पाञ्चकपालम् । अथ वा द्विगोरेवायं लुग्विधीयते, द्विगोरिति
स्थानषष्ठी । ननु च प्रत्ययादर्शनस्यैषा संज्ञा । सत्यमेतत् । उपचारेण लक्ष-
णया द्विगुनिमित्तभूतः प्रत्यय एव द्विगुस्तस्य लुग्भवति । द्विगुनिमित्तकेऽपि
तद्धि शुल्बकल्पनया कस्मान्न द्विगुरुच्यते पाञ्चकपालमिति, न तस्य द्विगुत्वं
निमित्तम् । इतरस्तु द्विगुनिमित्तमित्यस्ति विशेषः । यद्येवमिह कथं पञ्च-
कपाल्यां संस्कृतः पञ्चकपाल इति, नैत्रात्र तद्धित उत्पद्यते । वाक्यमेव
भवति । त्रैशब्द्यं हि साध्यं पञ्चसु कपालेषु संस्कृतः, पञ्चकपाल्यां संस्कृतः,
पञ्चकपाल इति तत्र द्वयोः शब्दयोः समानार्थयोरेकेन विग्रहः । अपरस्मा-
दुत्पत्तिर्भविष्यति । अथेह कस्मान्न भवति । पञ्चभ्यो गर्गभ्य आगतं, पञ्च-
गर्गरूप्यम्, पञ्चगर्गमयमिति । वेत्यनुवर्त्तते । सा च व्यवस्थितविभाषा
विज्ञायते ॥

गोत्रे ऽलुगाच्चि ॥ ८९ ॥

प्राग्दीव्यत इत्येव । यस्कादिभ्यो गोत्रइत्यादिना येषां गोत्रप्रत्ययानां
लुगुक्तेषामजादौ प्राग्दीव्यतीये विषयभूते प्रतिषिध्यते । गर्गाणां छात्रा
गार्गीयाः । वात्सीयाः । आत्रेयीयाः । खारपायणीयाः । गोत्रइति
किम् । कौबलम् । बादरम् । अचीति किम् । गर्गभ्य आगतम् । गर्गरूप्यम् ।
गर्गमयम् । प्राग्दीव्यत इत्येव । गर्गभ्यो हितम् । गर्गीयम् । गोत्रस्य बहुषु
लोपिनो बहुवचनान्तस्य प्रवृत्तौ द्व्येकयोरलुक् । विदानामपत्यं युवा युवानौ ।
वैदः । वैदौ । वैदशब्दादत इजि कृते तस्य च इजः एयक्षत्रियार्षजित इति

लुकि रूपम् । एकवचनद्विवचनान्तस्य प्रवृत्तौ बहुषु लोपो यूनि बैदस्य बैद-
योर्वाऽपत्यं बहुवो माणवका, विदाः । नह्यत्राज बहुषुत्पन्नः ॥

यूनि लुक् ॥ ६० ॥

प्राग्दीव्यत इति वर्त्तते । अचीति च । प्राग्दीव्यतीयेऽजादौ प्रत्यये
विवक्षिते बुद्धिस्थेऽनुत्पन्नपक्षे युवप्रत्ययस्य लुग्भवति । तस्मिन्निवृत्ते सति
यो यतः प्राप्नोति स ततो भवति । फारटाहृतस्यापत्यं फारटाहृतिः । तस्या-
पत्यं युवा, फारटाहृतिमिमताभ्यां एफिजौ, फारटाहृतः, तस्य छात्रा इति
विवक्षितेय बुद्धिस्थे युवप्रत्ययस्य लुग्भवति, तस्मिन्निवृत्ते इजन्तं प्रकृतिरूपं
संपन्नं तस्मादिजश्चेत्यण भवति । फारटाहृताः । भागवित्तस्यापत्यं, भाग-
विचिः । तस्यापत्यं युवा । वृद्धाट्टकसौवीरेषु बहुलमिति ठक् । भागवित्तिकः ।
तस्य छात्राः, पूर्ववद् युवप्रत्यये निवृत्ते इजश्चेत्यण, भागवित्ताः । तिक-
स्यापत्यं, तिकादिभ्यः फिज् । तैकायनिः । तस्यापत्यं युवा । फेश्चु चेति छः,
तैकायनीयस्तस्य छात्रा, युवप्रत्यये निवृत्ते वृद्धाच्छुः, तैकायनीयाः । कपि-
जलादस्यापत्यं कापिजलादिस्तस्यापत्यं युवा । कुर्वादिभ्यो एयः । कापिज-
लाद्यः । तस्य छात्रा, एये निवृत्ते इजश्चेत्यण । कापिजलादाः । ग्लुचुक-
स्यापत्यं, प्राचामवृद्धात्किन्बहुलमिति ग्लुचुकायनि,स्तस्यापत्यं युवा,
प्राग्दीव्यतोऽण्, ग्लौचुकायन,स्तस्य छात्रा, युवप्रत्यये निवृत्ते स एवाण्,
ग्लौचुकायनाः । अचोत्येव, फारटाहृतकप्यम् । फारटाहृतमयम् । प्राग्दी-
व्यत इत्येव । भागवित्तिकाय हितं, भागवित्तीयम् ॥

फक्फिजोरन्यतरस्याम् ॥ ६१ ॥

यूनीत्येव । पूर्वसूत्रेण नित्ये लुकि प्राप्ते विकल्प उच्यते । फक्फिजो-
युवप्रत्यययोः प्राग्दीव्यतीयेऽजादौ प्रत्यये विवक्षितेऽन्यतरस्यां लुग्भवति ।
गर्गादिभ्यो यञि कृते यमिजाश्चेति फक्, गार्ग्यायणः । तस्य छात्राः, गा-
र्गीयाः । गार्ग्यायणीयाः । वात्सीयाः । वात्स्यायनीयाः । फिजः खल्वपि,
यास्कस्यापत्यं, शिवादिभ्योऽण् । यास्क,स्तस्यापत्यं युवा । अणो द्वयस्य
इति फिज् । यास्कायनि,स्तस्य छात्राः । यास्कीयाः । यास्कायनीयाः ॥

तस्यापत्यम् ॥ ६२ ॥

अर्थनिर्देशोयं, पूर्वैरुत्तरैश्च प्रत्ययैरभिसंबद्ध्यते । तस्येति षष्ठीसमर्था-
दपत्यमित्येतस्मिन्नर्थे यथाविहितं प्रत्ययो भवति, प्रकृत्यर्थविशिष्टषष्ठ्यर्था-
पत्यमात्रश्चेह गृह्यते । लिङ्गवचनादिकमन्यत्सर्वमविवक्षितम् । उपगोरपत्य-
मौपगवः । आम्बपतः । दैत्यः । औत्सः । स्त्रैणः । पौत्सः ॥

॥ काशिका ॥ ४ ॥ १ ॥

३०१

तस्येदमित्यपत्येपि बाधनार्थं कृतं भवेत् ।
 उत्सर्गः शेष एवासौ वृद्धान्यस्य प्रयोजनम् ॥
 भानोरपत्यं भानवः । श्यामगवः ॥

एको गोत्रे ॥ ६३ ॥

अपत्यं पौत्रप्रभृति गोत्रं, तस्मिन् विवक्षिते भेदेन प्रत्यपत्यं प्रत्ययो-
 त्पत्तिप्रसङ्गे नियमः क्रियते । गोत्रे एक एव प्रत्ययो भवति, सर्वे ऽपत्येन
 युज्यन्ते । अपतनादपत्यं, योपि व्यवहितेन जनितः सोपि प्रथमप्रकृतेरपत्यं
 भवत्येव । गर्गस्यापत्यं, गार्गिः । गार्गोरपत्यं, गार्ग्यः । तत्पुत्रोपि गार्ग्यः ।
 सर्वस्मिन् व्यवहितजनितेपि गोत्रापत्ये गर्गशब्दाद् यजेव भवतीति प्रत्ययो
 नियम्यते । अथ वा गोत्रापत्ये विवक्षिते एक एव शब्दः प्रथमा प्रकृतिः
 प्रत्ययमुत्पादयति प्रकृतिर्नियम्यते । गार्ग्यः । नाडायनः ॥

गोत्राद्यून्यस्त्रियाम् ॥ ६४ ॥

अयमपि नियमः । यून्यपत्ये विवक्षिते गोत्रादेव प्रत्ययो भवति, न
 परमप्रकृत्यनन्तरयुवभ्यः । गार्ग्यस्यापत्यं युवा, गार्ग्यायणः । चात्स्यायनः ।
 दाक्षायणः । माक्षायणः । औपगविः । नाडायनिः । अस्त्रियामिति किम् ।
 दाक्षी । माक्षी । किं पुनरत्र प्रतिषिद्धय यदि नियमः, स्त्रियामनियमः
 प्राप्नोति । अथ युवप्रत्ययः, स्त्रियां गोत्रप्रत्ययेनाभिधानं न प्राप्नोति, गोत्र-
 संज्ञायाः युवसंज्ञया बाधितत्वात् । तस्माद्योगविभागः कर्तव्यः । गोत्राद्युनि
 प्रत्ययो भवति । ततो ऽस्त्रियाम् । यूनि यदुक्तं तत्स्त्रियां न भवति । युवसं-
 ज्ञेव प्रतिषिद्धयते, तेन स्त्री गोत्रप्रत्ययेनाभिधास्यते ॥

अत इज् ॥ ६५ ॥

तस्यापत्यमित्येव । अकारान्तात्प्रातिपदिकादिज् प्रत्ययो भवति ।
 अणोपवाहः । दक्षस्यापत्यं, दाक्षिः । तपरकरणं किम् । शुभंयाः । कीलालपाः ।
 इत्यतो मा भूत् । कथं प्रदीयतां दाशरथाय मैथिली । शेषविवक्षया
 भविष्यति ॥

बाहादिभ्यश्च ॥ ६६ ॥

बाहु इत्येवमादिभ्यः शब्देभ्यो ऽपत्ये इज् प्रत्ययो भवति । बाहविः ।
 औपवाहविः । अनकारार्थं आरम्भः । कचिद्बाधकबाधनार्थः । बाहु । उपबाहु ।
 विवाकु । शिवाकु । वटाकु । उपबिन्दु । वृक । चूडाला । मूषिका । बलाका ।
 भगला । जगला । ध्रुवका । ध्रुवकः । सुमित्रा । दुर्मित्रा । पुष्करसत् ।

३०२

॥ काशिका ॥ ४ ॥ १ ॥

अनुहन्त । देवशर्मन् । अग्निशर्मन् । कुनामन् । सुनामन् । पञ्चन् ।
 सप्तन् । अष्टन् ॥ अमृतौजसः सलोपश्च ॥ उदङ्गु । शिरस् । शराविन् ।
 दोमवृद्धिन् । शृङ्खलतोदिन् । खरनादिन् । नगरमर्दिन् । प्रकारमर्दिन् ।
 लोमन् । अजीगर्त्त । कृष्ण । सलक । युधिष्ठिर । अर्जुन । साम् ॥ गद ।
 प्रद्युम्न । राम ॥ उदङ्कः संज्ञायाम् ॥ संभूयोऽस्मसोः सलोपश्च * ॥ बाह्यादिप्र-
 भृतिषु येषां दर्शनं गोत्रभावे लौकिके ततोऽन्यत्र तेषां प्रतिषेधः ॥ * ॥
 बाहुर्नाम कश्चित्तस्यापत्यं, बाह्वः ॥ संबन्धिशब्दानां च तत्सदृशात्प्रतिषेधः
 ॥*॥ संज्ञा । श्वशुरस्यापत्यं श्वशुरिः † । चकारोऽनुक्तसमुच्चयार्थः, आकृति-
 गणतामस्य बोधयति । जाम्बिः । ऐन्द्रशमिः । आजधेनविः ।
 आजबन्धविः । औडुलोमिः ॥

सुधातुरकङ् च ॥ ६७ ॥

सुधातुशब्दादपत्ये इज् प्रत्ययो भवति, तत्सन्नियोगेन च तस्याक-
 ङादेशो भवति । सुधातुरपत्यं, सौधातकिः ॥ व्यासवरुडलिषादृच्छण्डाल-
 बिम्बानामिति वक्तव्यम् ॥ * ॥ वैयासकिः । वारुडकिः । नैषादकिः ।
 चाण्डालकिः । वैम्बकिः ॥

गोत्रे कुञ्जादिभ्यश्चफञ् ॥ ९८ ॥

तस्यापत्यमित्येव । गोत्रसंज्ञके ऽपत्ये वाच्य कुञ्जादिभ्यश्चफञ् प्रत्ययो
 भवति । इजो ऽपवादः । चकारो विधेयार्थः, व्रातचफजोरस्त्रियामिति ।
 जकारो वृद्ध्यर्थः । कौञ्जायन्यः । कौञ्जायन्यौ । कौञ्जायनाः । ब्राध्नायन्यः ।
 ब्राध्नायन्यौ । ब्राध्नायनाः । गोत्रइति किम् । कुञ्जस्य अपत्यमनन्तरं कौञ्जिः ।
 एकवचनद्विवचनयोः सतिशिष्टत्वाद् जित्स्वरेणैव भवितव्यम् । बहुवचने तु
 कौञ्जायना इति, परमपि जित्स्वरं त्यक्त्वा चित्स्वर एवेत्यते । गोत्राधिकारश्च
 शिवादिभ्योऽपि यावत् । कुञ्ज । ब्रध्न । शङ्ख । भस्मन् । गण । लोमन् ।
 शठ । शाक । शाकट । शुरडा । शुभ । विपाश । स्कन्द । स्तम्भ ‡ ॥

नडादिभ्यः फक् ॥ ९९ ॥

नड इत्येवमादिभ्यः प्रातिपदिकेभ्यो गोत्रापत्ये फक् प्रत्ययो भवति ।

* निवाकु । अवाकु । बिन्दु । चूडा । वृकला । भद्रशर्मन् । सुश-
 र्मन् । सुधावन् । माष । एते शब्दा अधिकाः पुस्तकान्तरे ।

† राजश्वशुरादिति यत्र भवतीत्यधिकं पुस्तकान्तरे ।

‡ शुम्भा । शिव शुभंया । एते शब्दाः पुस्तकान्तरेऽधिकाः ।

नाडायनः । चारायणः । गोत्रइत्येव । नाडिः । शलङ्कु शलङ्कं चेत्यत्र पठ्यते ।
 शालङ्कायनः । पैलादिषु च शालङ्किशब्दः पठ्यते । शालङ्किः पिता । शालङ्किः
 पुत्रः । तत्कथं गोत्रविशेषे कौशिके फकं स्मरन्ति । इजेवान्यत्र । शाल-
 ङ्किरिति । अथवा पैलादिपाठ एव ज्ञापक इजोभावस्य । नड । चर ।
 बक । मुञ्ज । इतिक । इतेश । उपक । लमक ॥ शलङ्कु शलङ्कं च ॥
 सप्तल । वाजप्य । तिक । अग्निशर्मन् वृषगणे । प्राण । नर । सायक ।
 दास । मित्र । द्वीप । पिङ्गर । पिङ्गल । किङ्कर । किङ्कल । कातर । कातल ।
 काश्य । काश्यप । काव्य । अज । अमुष्य ॥ कृष्णरणौ ब्राह्मणवासिष्ठयोः ॥
 अमित्र । लिगु । चित्र । कुमार । क्रोष्टुक्रोष्टञ्च । लोह । दुर्ग । स्तम्भ ।
 शिशपा । अग्र । तृण । शकट । सुमनस् । सुमत । मिमत । अमृक् ।
 जत् । युगन्धर । हंसक । दरिडन् । हस्तिन् । पञ्चाल । चमसिन् ।
 सुकृत्य । स्थिरक । ब्राह्मण । चटक । बदर । अभवक । खरप । कामुक ।
 ब्रह्मदत्त । उदुम्बर । शोण । अलोह । दण्ड * ॥

हरितादिभ्योऽजः । १०० ॥

हरितादिर्बिदाद्यन्तर्गणः । हरितादिभ्यो ऽजन्तेभ्योपत्ये फञ् प्रत्ययो
 भवति । इजोपवादः । हरितस्यापत्यं हरितायनः । कैदासायनः । ननु च
 गोत्रइति वर्तते । न च गोत्रादपरो गोत्रप्रत्ययो भवत्येव गोत्रइति वच-
 नात् । सत्यमेतत् । इह तु गोत्राधिकारेपि सामर्थ्याच्च प्रत्ययो विज्ञायते ।
 गोत्राधिकारस्तुत्तरार्थः ॥

यजिजोश्च ॥ १०१ ॥

यजन्तादिऽन्ताच्च प्रातिपदिकादपत्ये फक् प्रत्ययो भवति । गार्ग्या-
 यणः । वात्स्यायनः । इजन्तात् । दाक्षायणः । स्नाक्षायणः । द्वीपादनुसमुद्रं
 यञ् । सुतङ्गमादिभ्य इजित्यतो न भवति । गोत्रग्रहणेन यजिजौ विशेष्येते ।
 तदन्तात्तु यून्वेवायं प्रत्ययः । गोत्राद्युनि प्रत्ययो भवति वचनात् ॥

शरद्वच्छुनकदर्भदभृगुवत्साग्रायणेषु ॥ १०२ ॥

गोत्रइत्येव । शरद्वत् शुनक दर्भ इत्येनेभ्यो गोत्रापत्ये फक् प्रत्ययो
 भवति यथासंख्यं भृगुवत्साग्रायणेष्वर्थेष्वपत्यविशेषेषु । शारद्वतायनो
 भवति भार्गवश्चेत् । शारद्वतो ऽन्यः । शौनकायनो भवति वात्स्यश्चेत् ।

* एक । वानव्य । शावक । नाव्य । अन्वजत् । अन्तजन । इत्तरा ।
 अशक । अभवला । अभ्वरादण्डय । एते शब्दाश्च पुस्तकान्तरे ऽधिकाः ।

३०४

॥ काशिका ॥ ४ ॥ १ ॥

शौनकोऽन्यः । दार्भायणो भवति आग्रायेणश्चेत् । दार्भिरन्यः । शरद्वच्छुन-
कशब्दौ बिदादौ । ताभ्यामजोऽपवादः फक् ॥

द्रोणपर्वतजीवन्तादन्यतरस्याम् ॥ १०३ ॥

गोत्रइत्येव । द्रोणादिभ्यः प्रातिपदिकेभ्यो गोत्रापत्येऽन्यतरस्यां फक्
प्रत्ययो भवति । इओपवादः । द्रौणायनः । द्रौणिः । पार्वतायनः । पार्वतिः ।
जवन्तायनः । जैवन्तिः । कथमनन्तरोऽश्वत्थामा द्रौणायन इत्युच्यते ।
नैवान्न महाभारतद्रोणो गृह्यते । किं तर्ह्यनादिः । तत इदं गोत्रे प्रत्यय-
विधानम् । इदानीं श्रुतिसामान्यादध्यारोपेण तथाविधानं भवति ॥

अनृष्यानन्तर्ये बिदादिभ्योऽञ् ॥ १०४ ॥

गोत्रइत्येव । बिदादिभ्यो गोत्रापत्येऽञ्प्रत्ययो भवति । वैदः । आर्वः ।
ये पुनरत्रानृषिशब्दाः पुत्रादयस्तेभ्योऽनन्तरापत्यपव भवति । पौत्रः ।
दौहित्रः । अनृष्यानन्तर्यइत्यस्यायमर्थः, अनृषिभ्योऽनन्तरे भवतीति ।
अद्ययमर्थं ऋष्यपत्ये नैरन्तर्यप्रतिषेधो न कृतः स्यात् तत्रेदं न सिद्ध्यति ।
इन्द्रभूः सप्तमः काश्यपानाम् । अनन्तरापत्यरूपेणैव ऋष्यणाभिधानं भवि-
ष्यति । अवश्यं चैतदेवं विज्ञेयम् । ऋष्यपत्ये नैरन्तर्यविषये प्रतिषेधे
विज्ञायमाने कौशिको विश्वामित्र इति दुष्यति । गोत्रइत्येव । वैदिः । ननु
च ऋष्यणा भवितव्यम् । बाह्यादिराकृतिगणस्तेनेजोव भवति । बिद ।
उर्व । कश्यप । कुशिक । भरद्वाज । उपमन्यु । किलालप । किदर्भ ।
विश्वानर । ऋष्टिषेण । ऋतभाग । हर्यश्व । प्रियक । आपस्तम्ब । कूबवार ।
शरद्वत् । शुनक । धेनु । गोपवन । शिश्रु । विन्दु । भाजन । अश्वत्थान ।
श्यामाक । श्यामाक । श्यापर्ण । हरित । किन्दा । बहस्क । अर्कलूष ।
वध्योष । विष्णुवृद्ध । प्रतिबोध । रथन्तर । रथीतर । गविष्ठिर । निषाद ।
मठर । मृद । पुनर्भू । पुत्र । दुहितृ । ननान्द ॥ परस्त्रो परशुं च* ॥

गर्गादिभ्यो यञ् ॥ १०५ ॥

गोत्रइत्येव । गर्गादिभ्यो गोत्रापत्ये यञ् प्रत्ययो भवति । गार्ग्यः ।
शात्स्यः । मनुशब्दोत्र पठ्यते । तत्र कथं मानवो प्रजा । गोत्रइत्युच्यते,
अपत्यसामान्ये भविष्यति । कथमनन्तरो रामो जामदग्न्यः, व्यासः पाराशर्य

* किलात । संबक । शाबली । श्यायक । अलस । एतेऽत्राधिकाः
पुस्तकान्तरे ।

इति । गोत्ररूपाध्यारोपेण भविष्यति । अनन्तरापत्यविवक्षायां तु ऋष्यणैव
भवितव्यं जामदग्न्यः, पाराशर इति । गर्ग । वत्स ॥ वाजाऽसे † ॥ संकृति ।
अज । व्याघ्रपात् । विदभृत् । प्राचीनयोग । अगस्ति । पुलस्ति । रेभ ।
अग्निवेश । शङ्ख । शठ । धूम । अवट । चमस । धनंजय । मनस । वृक्ष ।
विश्वावसु । जनमान । लोहित । संशित । वभ्रु । मण्डु । मक्षु । अलिगु ।
शङ्खु । लिगु । गुलु । मन्तु । जिगीषु । मनु तन्तु । मनायी । भूत । कथक ।
कष । तण्ड । वतण्ड । कपि । कत । कुरुकत । अनडुह् । कण्व । शकल ।
गोकत्त । अगस्त्य । कुरिडन । यज्ञवल्क । उभय । जात । विरोहित ।
वृषगण । रङ्गगण । शण्डिल । वण । कचुलुक । मुद्गल । मुसल । पराशर ।
जतूकर्ण । मन्त्रित । संहित । अश्मरथ । शर्करात् । पूतिमाष । स्थूण ।
अररक । पिङ्गल । कृष्ण । गोलुन्द । उलूक । तितिल । भिषजू । भडित ।
भण्डित । दल्भ । चिकित । देवहू । इन्द्रहू । एकलू । पिप्पलू । वृद्धि ।
जमदग्नि । सुलोशिन् । उक्त्य । कुटीगु ।

मधुबभ्रवोर्ब्राह्मणकौशिकयोः ॥ १०६ ॥

मधुशब्दाद्बभ्रुशब्दाच्च गोत्रापत्ये यज् प्रत्ययो भवति यथासंख्यं
ब्राह्मणे कौशिके वाच्ये । माधव्यो भवति ब्राह्मणश्चेत् । माधव एवान्यः ।
बाभ्रव्यो भवति कौशिकश्चेत् । बाभ्रव एवान्यः । बभ्रुशब्दो गर्गादि-
पठ्यते, ततः सिद्धे यजि कौशिके नियमार्थं वचनम् । गर्गादिषु पाठोप्यन्त-
र्गणकार्यार्थः । सर्वत्र लोहितादिकतन्तेभ्य इति । बाभ्रव्यायणी ॥

कपिवोधादाङ्गिरसे ॥ १०७ ॥

कपिवोधशब्दाभ्यामाङ्गिरसे ऽपत्यविशेषे गोत्रे यज् प्रत्ययो भवति ।
काप्यः । बौध्यः । आङ्गिरसइति किम् । कापेयः । वैधिः । कपिशब्दो
गर्गादिषु पठ्यते । तस्य नियमार्थं वचनम् । आङ्गिरसे यथा स्यात् ।
लोहितादिकार्यार्थं गणे पाठः । काप्यायनी ॥

वतण्डाच्च ॥ १०८ ॥

आङ्गिरसइत्येव । वतण्डशब्दादाङ्गिरसे ऽपत्यविशेषे गोत्रे यज्
प्रत्ययो भवति । वातण्डयः । आङ्गिरसइति किम् । वातण्डः । किमर्थमिदं
यावता गर्गादिष्वयं पठ्यते । शिवादिष्वप्ययं पठ्यते । तत्राङ्गिरसे
शिवाद्यणोपवादार्थं पुनर्वचनम् । अनाङ्गिरसे तुभ्यत्र पाठसामर्थ्यात्प्रत्य-
यद्वयमपि भवति । वातण्डयः । वातण्डः ॥

† असमासे । असे इति किम् । सौवाजिः । इत्यधिकं पुस्तकास्तरे ।

३०६

॥ काशिका ॥ ४ ॥ १ ॥

लुक् स्त्रियाम् ॥ १०६ ॥

आङ्गिरसइत्येव । वतएडशब्दादाङ्गिरस्थां स्त्रियां यञ्प्रत्ययस्य लुग्भवति लुकिकृते शार्ङ्गरवादिपाठान्ङीन भवति । वतएडी । आङ्गिरसइति किम् । वातएडधायनी । शिवाद्यणि तु वातएडी ॥

अश्वादिभ्यः फञ् ॥ ११० ॥

आङ्गिरसइति निवृत्तम् । अश्वादिभ्यो गोत्रापत्ये फञ् प्रत्ययो भवति । आश्वायनः । आश्रमायनः । ये त्वत्र प्रत्ययान्ताः पठ्यन्ते तेभ्यः सामर्थ्याद्यनि प्रत्ययो विज्ञायते । अश्व । अश्मन् । शङ्ख । विद । पुट । रोहिण । खज्जूर । खजूल । पिञ्जूर । भडिल । भण्डिल । भडित । भण्डित । भण्डिक । इहृत । रामोद । क्षत्र । ग्रीवा । काश । गोलाङ्गुथ । अर्क । स्वन । ध्वन । पाद । चक्र । कुल । पवित्र । गोमिन् । श्याम । धूम । धूम् । वाग्मिन् । विश्वानर । कुट । वेश । आत्रेय । नत्त । तड । नड । ग्रीष्म । अर्ह । विशम्य । विशाला । गिरि । चपल । चुनम । दासक । वैल्य । धर्म । आनडुह्य । पुंसिजात । अर्जुन । शूद्रक । सुमनस् । दुर्मनस् । क्षान्त । प्राच्य । कित । काण । चुम्प । अविष्टा । वीक्ष्य । पविन्दा ॥ आत्रेयभारद्वाजे ॥ कुत्स । आतव । कितव । शिव । खदिर ॥ भरद्वाज आत्रेये * ॥

भर्गात्त्रैगर्ते ॥ १११ ॥

भर्गशब्दादपत्ये विशेषे त्रैगर्ते गोत्रे फञ् प्रत्ययो भवति । भार्गवयो भवति त्रैगर्त्तश्चेत् । भार्गिरन्यः ॥

शिवादिभ्यो ण् ॥ ११२ ॥

गोत्रइति निवृत्तम् । अतः प्रभृति सामान्येन प्रत्यया विज्ञायन्ते । शिवादिभ्यो ऽपत्ये ऽण् प्रत्ययो भवति । यथायथमिन्द्रादीनामपवादः । शैवः । प्रौष्टः । तक्षन् शब्दो ऽत्र पठ्यते कारिलक्षणमुदोचामिजं बाधितुम् । एवंप्रत्ययस्य तु बाधो नेष्यते । तादणः । ताक्षण्यः । गङ्गाशब्दः पठ्यते तिकादिफिजा शुभ्रादिढका च समावेशार्थम् । तेन त्रैरूप्यं भवति । गाङ्गः । गाङ्गायनिः । गाङ्गेयः । विपाशशब्दः पठ्यते कुञ्जादिलक्षणेन च्फजा समावेशार्थम् । वैपाशः । वैपाशायन्यः । शिव । प्रौष्ट । प्रोष्ठिक । चण्ड । जम्भ ।†

* पथ । कन्थु । भ्रुव । सूनु । कर्कटक । रुक्ष । तरुक्ष । तलुक्ष । प्रचुल । विलम्ब । विरणुज । एते ऽत्राधिकाः पुस्तकान्तरे । † भार्गवेति पा० २ ।

मुनि । सन्धि । भूरि । कुठार । अनभिस्तान ‡ । ककुत्स्थ । कहोड । लेख ।
 रोध । खञ्जन । कोहड । पिष्ट । हेहय । खञ्जार । खञ्जाल । सुरोदिका ।
 पर्ण । कहुष । परिल । वतण्ड । तृण । कर्ण । क्षीरहृद् । जलहृद् । परिषिक ।
 जटिलिक । गोफिलिक । बधिरिका । मक्षीरक । वृष्णिक । रेख । आलेखन ।
 विश्रवण । खण । वर्त्तनाक्ष । पिटक । पिटाक । तृक्षाक्ष । नभाक । ऊर्णनाभ ।
 जरत्कार । उत्तिपा । रोहितिक । आर्यश्वेत । सुपिष्ट । खज्जूरकर्ण ।
 मसूरकर्ण । तूणकर्ण । मयूरकर्ण । खडेरक । तक्षन् । ऋष्टिवेण । गङ्गा ।
 विपाशा । यस्क । लह्य । द्रुघ । अयःस्थूण । भलन्वन । विरूपाक्ष । भूमि ।
 इला । सपत्नी ॥ द्वयचो नद्याः । त्रिवेणी त्रिवणं च § ॥

अवृद्धाभ्यो नदीमानुषीभ्यस्तन्नामिकाभ्यः ॥ ११३ ॥

वृद्धिर्यस्याचामादिस्तद्वृद्धम् । अवृद्धाभ्य इति शब्दधर्मः । नदीमा-
 नुषीभ्य इत्यर्थधर्मः, स्तेनामेदात्प्रकृतयो निर्दिश्यन्ते । तन्नामिकाभ्य इति
 खवनाम्ना प्रत्ययप्रकृतेः प्रत्ययमर्शः । अवृद्धानि यानि नदीनां मानुषीणां च
 नामधेयानि तेभ्यो ऽपत्ये ऽएप्रत्ययो भवति । ठको ऽपवादः । यमुनाया
 अपत्यं यामुनः । इरावत्या अपत्यम्, ऐरावतः । वैतस्तः । नार्मदः । मानु-
 षीभ्यः खल्वपि । शिञ्जिताया अपत्यं, शैञ्जितः । चिन्तिताया अपत्यं, चैन्ति-
 तः । अवृद्धाभ्यः किम् । चान्द्रभाग्याया अपत्यं, चान्द्रभागेयः । वासवद-
 क्षेयः । नदीमानुषीभ्य इति किम् । सौपर्णेयः । वैनतेयः । तन्नामिकाभ्य इति
 किम् । शोभनायोः, शौभनेयः ॥

ऋण्यन्धकवृष्णिक्कुरुभ्यश्च ॥ ११४ ॥

ऋषयः प्रसिद्धा वसिष्ठादयः । अन्धका वृष्णयः कुरव इति वंशा-
 ख्या । ऋष्यादिकुर्वन्तेभ्यः प्रातिपदिकेभ्यो ऽपत्ये ऽएप्रत्ययो भवता, जो ऽप-
 वादः । अज्यादिभ्यस्तु परत्वाद्दूढगादिभिरेव भवितव्यम् । ऋषिभ्यस्तावत् ।
 वासिष्ठः । वैश्वामित्रः । अन्धकेभ्यः । श्वाफलकः । रान्धसः । वृष्णिभ्यः ।
 वासुदेवः । आनिरुद्धः । कुरुभ्यः । नाकुलः । साहदेवः । कथं पुनर्नित्यानां
 शब्दानामन्धकादिवंशसमाश्रयणेनान्वाख्यानं युज्यते । के चिदाहुः ॥ कथम-
 पि काकतालीयन्यायेन कुर्वादिवंशेष्वसंकरेणैव नकुलसहदेवादयः शब्दास्सु-
 बहवः संकलितास्तानुपादाय पाणिनिना स्मृतिरुपनिबद्धेति । अथवा ऽन्ध-

‡ अनभिस्तानेति पा० २ । § त्रिवेणीरेवाप्रभृतेस्तन्नामिकाणोपवादस्य
 द्वयच इति ठको ऽपवाद इत्यधिकं पुस्तकान्तरे ।

॥ कहुष । कबोध । परल । ग्रीवाक्ष । गोभिलिक । राजल । तडाक ।
 वडाक । एते शब्दाः पुस्तकान्तरे ऽधिकाः ।

३०८

॥ काशिका ॥ ४ ॥ १ ॥

कवृणिकुरुवंशा अपि नित्या एव, तेषु ये शब्दाः प्रयुज्यन्ते नकुलसहदेवा-
दय, सत्रेदं प्रत्ययविधानमित्यदोषः ॥

मातुरुत्संख्यासंभद्रपूर्वायाः ॥ ११५ ॥

मातृशब्दात्संख्यापूर्वात्संपूर्वाद्भद्रपूर्वाच्चापत्ये ऽण् प्रत्ययो भवति,
उकारश्चान्तादेशः । द्वयोर्मात्रोरपत्यं, द्वैमातुरः । षाण्मातुरः । सांमातुरः ।
भाद्रमातुरः । उकारादेशार्थं वचनं, प्रत्ययः पुनरुत्सर्गोऽप्येव सिद्धः । स्त्रीलिङ्ग-
निर्देशोऽर्थापेक्षः, तेन धान्यमातुर्ग्रहणं न भवति । संख्यासंभद्रपूर्वाया इति
किम् । सौमात्रः । शुभ्रादिषु पाठात्तु वैमात्रेयः ।

कन्यायाः कनीन च ॥ ११६ ॥

कन्याशब्दादपत्ये ऽण्प्रत्ययो भवति ढकोपवादः । तत्सन्नियोगेन
कनीनशब्द आदेशो भवति । कन्याया अपत्यं, कानीनः कर्णः । कानीनो व्यासः ॥

विकर्णशुक्लच्छगलाद्वत्सभरद्वाजात्रिषु ॥ ११७ ॥

विकर्णशुक्लच्छगलशब्देभ्यो यथासंख्यं वत्सभरद्वाजात्रिष्वपत्यविशेषे-
ष्वण्प्रत्ययो भवति । वैकर्णो भवति वात्स्यश्चेत् । वैकर्णिरन्यः । शौक्लो
भवति भारद्वाजश्चेत् । शौक्लिरन्यः । छगलो भवत्यात्रेयश्चेत् । छगलिर-
न्यः । शुक्लाशब्दं स्त्रीलिङ्गमन्ये पठन्ति तत्रो ढकं प्रत्युदाहरन्ति शौक्लेय इति ।
द्वयमपि चैतत्प्रमाणमुभयथा सूत्रप्रणयनात् ।

पीलाया वा ॥ ११८ ॥

तन्नामिकाणो वाचके द्वयव इति ढकि प्राप्ते ऽण्प्रत्ययः पक्षे विधी-
यते । पीलाया अपत्ये वारणप्रत्ययो भवति । पीलाया अपत्यं, पैलः । पैलेयः ॥

ढक्च मण्डूकात् ॥ ११९ ॥

मण्डूकशब्दादपत्ये ढक् प्रत्ययो भवति । चकारादण् च वा । तेन
त्रैरूप्यं भवति । मण्डूकेयः । मण्डूकः । मण्डूकिः ॥

स्त्रिभ्यो ढक् ॥ १२० ॥

स्त्रीग्रहणे टावादिप्रत्ययान्ताः शब्दा गृह्यन्ते । स्त्रीभ्यो ऽपत्ये ढक्
प्रत्ययो भवति । सौपर्णेयः । वैनतेयः । स्त्रीप्रत्ययविज्ञापनादसत्यर्थग्रहणे इह
न भवति । इडघिडो ऽपत्यं, दरदो ऽपत्यम्, पेडविडः, दारद, इति ॥ चड-
वाया वृषे वाच्ये ॥ * ॥ वाडवेयो वृषः स्मृतः । अपत्ये प्राप्तस्तत्रो ऽण्प्रत्यय

॥ काशिका ॥ ४ ॥ १ ॥

३०६

विधीयते, तेनापत्ये वाडव इति भवति ॥ अण् कुञ्चाकोकिलात्स्मृतः ॥ * ॥
कुञ्चाया अपत्यं, क्रौञ्चः । कौकिलः ॥

द्व्यचः ॥ १२१ ॥

स्त्रीभ्य इत्येव । द्व्यचः स्त्रीप्रत्ययान्तादपत्ये ढक् प्रत्ययो भवति ।
तन्नामिकाणोपवादः । दत्ताया अपत्यं, दात्तेयः । गौपेयः । द्व्यच इति
किम् । यामुनः ॥

इतश्चानिजः ॥ १२२ ॥

स्त्रीग्रहणं निवृत्तम् । चकारो द्व्यच इत्यस्यानुकर्षणार्थः । इकारान्ता-
त्प्रातिपदिकादनिजन्तादपत्ये ढक् प्रत्ययो भवति । आत्रेयः । नैधेयः । इत
इति किम् । दाक्षिः । माक्षिः । अनिज इति किम् । दाक्षायणः । माक्षायणः ।
द्व्यच इत्येव । मारीचेरपत्यं, मारीचः ॥

शुभ्रादिभ्यश्च ॥ १२३ ॥

शुभ्र इत्येवमादिभ्यः प्रातिपदिकेभ्यो ढक् प्रत्ययो भवति । यथायोग-
मिजादीनामपवादः । शौभ्रेयः । वैष्टपुरेयः । चकारोनुक्तसमुच्चयार्थं आकृति-
गणतामस्य बोधयति । गाङ्गेयः पारण्डवेय इत्येवमादि सिद्धं भवति । शुभ्र ।
विष्टपुर । ब्रह्मकृत । शतद्वार । शतावर । शलाका । शालाचल । शलाकाभ्र ।
लेखाभ्र । विमातृ । विधवा । कृकसा । रोहिणी । रुक्मिणी । दिशा ।
शालुक । अजवस्ति । शकन्धि ॥ लक्षणश्यामयोर्वसिष्ठे ॥ गोधा । कृकलास ।
अणीव । प्रवाहण । भरत । भारम * । मृकण्ड । मघण्डु । मकण्डु । कर्पूर ।
इतर । अन्यतर । आलीढ । सुदत्त । सुवत्स । सुनामन् । कद्रु । तुद ।
अकशाप । कुमारिका । किशोरिका । कुवेणिका । जिह्वाशिन । परिधि ।
वायुदत्त । ककल । खट्वर । अम्बिका । अशोका । शुद्धपिङ्गला । खडो-
न्मत्ता । अनुद्वष्टि । जरतिन् । बलिवर्दिन् । विग्रज । बीज । भवन् । अश्मन् ।
अश्व । अजिर † ॥

विकर्णकुषीतकात्काश्यपे ॥ १२४ ॥

विकर्णशब्दात्कुषीतकशब्दाच्च काश्यपे ऽपत्यविशेषे ढक् प्रत्ययो
भवति । वैकण्यः । कौषीतकेयः । काश्यपइति किम् । वैकर्णिः ।
कौषीतकिः ॥

* भारतेति पा० २ ।

† स्थूल । मृकण्ड । मकथु । यमण्डु । कण्डु । मृकण्ड । मृकण्ड ।
गुद । रुद । कुशेरिका । शकल । शबल । उग्र । अजिन । पते शब्दा
अधिकाः पुस्तकान्तरे ।

भ्रुवो वुक्च ॥ १२५ ॥

भ्रूशब्दादपत्ये ढक् प्रत्ययो भवति, तत्सन्नियोगेन च वुगागमः ।
भ्रवेयः ॥

कल्याणघाईनामिनङ् ॥ १२६ ॥

कल्याणी इत्येवमादीनां शब्दानामपत्ये ढक् प्रत्ययो भवति, तत्सन्नि-
योगेन च इनडादेशः । स्त्रीप्रत्ययान्तानामादेशार्थं ग्रहणं, प्रत्ययस्य सिद्ध-
त्वा, दग्येषामुभयार्थम् । काल्याणिनेयः । सौभागिनेयः । दौर्भागिनेयः ।
हृद्गगसिन्ध्वन्तइत्युभयपदवृद्धिः । कल्याणी । सुभगा । दुर्भगा । बन्धकी ।
अनुदृष्टि । अनुसृष्टि । जरती । वलीवर्दी । ज्येष्ठा । कनिष्ठा । मध्यमा ।
परस्त्री ॥

कुलटाया वा ॥ १२७ ॥

कुलान्यटतीति, कुलटा । पररूपं निपातनात् । कुलटाया अपत्ये
ढक् प्रत्ययो भवति, तत्सन्नियोगेन च वा इनडादेशो भवति । आदेशार्थं
वचनं, प्रत्ययः पूर्वेष्वेव सिद्धः । कौलटेनेयः । कौलटेयः । या तु कुलान्य-
टन्ती शीलं भिनत्ति । ततः क्षुद्राभ्यो वेति परत्वाद् ढूका भवितव्यम् ।
कौलटेरः ॥

चटकाया ऐरक् ॥ १२८ ॥

चटकाया अपत्ये ऐरक् प्रत्ययो भवति । चाटकैरः ॥ चटकाच्छेति
वक्तव्यम् ॥ * ॥ चटकस्यापत्यं, चाटकैरः ॥ स्त्रियामपत्ये लुग्वक्तव्यः ॥ * ॥
चटकाया अपत्यं स्त्री, चटका ‡ ॥

गोधाया ढूक् ॥ १२९ ॥

गोधाया अपत्ये ढूक् प्रत्ययो भवति । गौधेरः । शुभ्रादिवचनं पठ्यते ।
तेन गौधेयोपि भवति ॥

आरगुदीचाम् ॥ १३० ॥

गोधाया अपत्ये उदीचामाचार्याणां मतेन आरक् प्रत्ययो भवति ।
गौधारः । आचार्यग्रहणं पूजार्थं, वचनसामर्थ्यादेव पूर्वेषु समावेशो भवि-
ष्यति । आरग्वचनमनर्थकं, रका सिद्धत्वात् । ज्ञापकं त्वयमन्येभ्यो ऽपि
भवतीति । जाडारः । पाण्डारः ॥

‡ चटकेत्यस्याग्र ऽजादित्वाद्भावित्यधिकं पुस्तकान्तरे ।

क्षुद्राभ्यो वा ॥ १३१ ॥

द्वगनुवर्तते, न आरक् । क्षुद्रा अङ्गहीना धर्महीनाश्च । अर्थधर्मेण तदभिधायिन्यः स्त्रीलिङ्गाः प्रकृतयो निर्दिश्यन्ते । क्षुद्राभ्यो वापत्ये द्रक् प्रत्ययो भवति । ढकोपवादः । काणेरः । काणेशः । दासेरः । दासेयः ॥

पितृष्वसुश्रूण ॥ १३२ ॥

पितृष्वसुश्रूणादपत्ये छुप्रत्ययो भवति । अणोपवादः । पैतृष्वस्त्रीयः ॥

ढकि लोपः ॥ १३३ ॥

पितृष्वसुरपत्यप्रत्यये ढकि परतो लोपो भवति । पैतृष्वसेयः । कथं पुनरिह ढक् प्रत्ययः । एतदेव ज्ञापकं ढको भावस्य ॥

मातृष्वसुश्च ॥ १३४ ॥

पितृष्वसुरित्येतदपेक्षते, पितृष्वसुर्यदुक्तं तन्मातृष्वसुरपि भवति । क्षुप्रत्ययो ढकि लोपश्च । मातृष्वस्त्रीयः । मातृष्वसेयः ॥

चतुष्पाद्भ्यो ढञ् ॥ १३५ ॥

चतुष्पादभिधायिनीभ्यः प्रकृतिभ्यो ऽपत्ये ढञ्प्रत्ययो भवति । अणादीनामपवादः । कामण्डलेयः । शौन्तिवाहेयः । जाम्बेयः ॥

गृष्ट्यादिभ्यश्च ॥ १३६ ॥

गृष्ट्यादिभ्यः शब्देभ्यो ऽपत्ये ढञ्प्रत्ययो भवति । अणादीनामपवादः । गार्ष्ट्यैः । हार्ष्ट्यैः । गृष्टिशब्दे यश्चतुष्पाद्वचनस्ततः पूर्यैव सिद्धः, अचतुष्पादर्थं वचनम् । गृष्टि । हृष्टि । हलि । बलि । विष्टि । कुष्टि । अजवस्ति । मित्रयु† ॥

राजश्वशुराद्यत् ॥ १३७ ॥

राजनृश्वशुरशब्दाभ्यामपत्ये यत्प्रत्ययो भवति । यथाक्रममणिञोरपवादः । राजन्यः । श्वशुर्यः ॥ राज्ञो ऽपत्ये जातिग्रहणम् ॥ * ॥ राजन्यो भवति, क्षत्रियश्चेत् । राजनान्यः ॥

क्षत्राद् ॥ १३८ ॥

क्षत्रशब्दादपत्ये घः प्रत्ययो भवति । क्षत्रियः । अयमपि जातिशब्द एव । क्षात्रिरन्यः ॥

* शीलहीनाश्चेति पा० २ ।

† फलि । अलि । हृष्टि । एते ऽत्राधिकाः पुस्तकान्तरे ।

३१२

॥ काशिका ॥ ३ ॥ ४ ॥

कुलात्खः ॥ १३६ ॥

उत्तरसूत्रे पूर्वप्रतिषेधादिह तदन्तः केवलश्च दृश्यते । कुलशब्दान्ता-
त्प्रातिपदिकात्केवलाच्चापत्ये खः प्रत्ययो भवति । आढ्यकुलीनः । श्रोत्रिय-
कुलीनः । कुलीनः ॥

अपूर्वपदादन्यतरस्यां यङ्ढकञौ ॥ १४० ॥

कुलादित्येव । अविद्यमानं पूर्वपदं यस्य तदपूर्वपदं, समाससंबन्धिनः
पूर्वपदस्याभावेन कुलशब्दे विशेष्यते । अपूर्वपदात्कुलशब्दादन्यतरस्यां यत्
ढकञ् इत्येतौ प्रत्ययौ भवतः । ताभ्यां मुक्ते खोपि भवति । कुल्यः । कौले-
यकः । कुलीनः । पदग्रहणं किम् । बहुचूर्वादिपि यथा स्यात् । बहुकुल्यः ।
बाहुकुलेयकः । बहुकुलीनः ॥

महाकुलादञ्खञौ ॥ १४१ ॥

अन्यतरस्यामित्यनुवर्तते । पक्षे खः * । माहाकुलः । माहाकुलीनः ।
महाकुलीनः ॥

दुष्कुलाङ्ढक् ॥ १४२ ॥

दुष्कुलशब्दादपत्ये ढक् प्रत्ययो भवति । अन्यतरस्यामित्यनुवृत्तेः
खश्च । दौष्कुलेयः । दुष्कुलीनः ॥

स्वसुश्रूः ॥ १४३ ॥

स्वसृशब्दादपत्ये छः प्रत्ययो भवति । अणोपवादः । स्वसुरपत्यं,
स्वस्त्रीयः ॥

भ्रातृव्यञ्च ॥ १४४ ॥

भ्रातृशब्दादपत्ये व्यत् प्रत्ययो भवति । चकाराच्छश्च । अणोपवादः ।
भ्रातृव्यः । भ्रात्रीयः । तकारः स्वरार्थः ॥

व्यन्सपत्ने ॥ १४५ ॥

सपत्नशब्दः शत्रुपर्यायः शब्दान्तरमव्युत्पन्नमेव । सपत्नीशब्दादपरे
ऽकारमिवार्थे निपातयन्ति । सपत्नाव सपत्नः । भ्रातृशब्दाद् व्यन्प्रत्ययो
भवति समुदायेन चेदमित्रः सपत्न उच्यते । अपत्यार्थोत्र नास्त्येव । पाप्मना
भ्रातृव्येण । भ्रातृव्यः कण्टकः ॥

* महाकुलशब्दादञ्खञौ प्रत्ययौ भवतः । अन्यतरस्याग्रहणानुवृत्तेः
अश्वचेति पा० २ ।

॥ काशिका ॥ ४ ॥ १ ॥

३१३

रेवत्यादिभ्यष्टक् ॥ १४६ ॥

रेवतीत्येवमादिभ्यो ऽपत्ये ठक् प्रत्ययो भवति । यथायोगं ढगादीना-
मपवादः । रैवतिकः । आश्वपालिकः । रेवती । आश्वपाली । मणिपाली ।
द्वारपाली । वृकवञ्चिन् । वृकग्राह । कर्णग्राह । दण्डग्राह । कुक्कुटाक्ष * ॥

गोत्रस्त्रियाः कुत्सने ण च ॥ १४७ ॥

अपत्यं पौत्रप्रभृति गोत्रं गृह्यते । गोत्रं या स्त्री तदभिधायिनः शब्दा-
दपत्ये णः प्रत्ययो भवति चकाराट्ठक्, कुत्सने गम्यमाने । पितुरसंविज्ञाने
मात्रा व्यपदेशोपत्यस्य कुत्सा । गार्ग्या अपत्यं, गार्ग्यो जाल्मः । गार्गिकः ।
ग्लुचुकायन्या अपत्यं, ग्लौचुकायनः । ग्लौचुकायनिकः । गोत्राद्यनीति यूनि
प्रत्ययो भवति । गोत्रमिति किम् । कारिकेयो जाल्मः । स्त्रिया इति किम् ।
औपगविर्जाल्मः । कुत्सनइति किम् । गार्ग्यो माणवकः ॥

वृद्धाट्ठक्सौवीरेषु बहुलम् ॥ १४८ ॥

कुत्सनइत्येव । सौवीरेष्विति प्रकृतिविशेषणम् । वृद्धात्सौवीरगोत्रा-
दपत्ये बहुलं ठक् प्रत्ययो भवति कुत्सने गम्यमाने । भागवित्तेर्भागवि-
स्तिकः । तार्णविन्दवस्य तार्णविन्दविकः । पक्षे यथाप्राप्तं फक् । भागवि-
त्तायनः । पक्षे तार्णविन्दविः । अकशापः शुभ्रादिः । आकशापेयः । तस्या-
पत्यमाकशापेयिकः । पक्षे आकशापेयिः ।

भागपूर्वपदे वित्तिर्द्वितीयस्तार्णविन्दवः ।

तृतीयस्त्वाकशापेयो गोत्राट्ठग्बहुलं ततः ॥

वृद्धग्रहणं स्त्रीनिवृत्त्यर्थम् । सौवीरेष्विति किम् । औपगविर्जाल्मः ।
कुत्सनइत्येव । भागवित्तायनो माणवकः । बहुलग्रहणमुपाधिवैचित्र्यार्थम् ।
गोत्रस्त्रिया इत्यारभ्य चत्वारो योगास्तेषु प्रथमः कुत्सनएव । अन्त्यः सौवी-
रगोत्रएव । मध्यमौ द्वयोरपि । तदेतद्बहुलग्रहणाल्लभ्यते ॥

फेइष्ट च ॥ १४९ ॥

कुत्सनइत्येव, सौवीरेष्विति च । फेरिति फिओ ग्रहणं न फिनः,
वृद्धाधिकारात् । फिअन्तात्प्रातिपदिकात्सौवीरगोत्रादपत्ये छः प्रत्ययो
भवति चकाराट्ठक् कुत्सने गम्यमाने । यमुन्दस्यापत्यं, तिकादिभ्यः फिअ,
तस्यापत्यं, यामुन्दायनीयः । यामुन्दायनिकः । कुत्सनइत्येव । यामुन्दा-
यनिः । फिअन्तादौत्सर्गिकस्याण आगतस्य एयत्तत्रियार्णञित इति लुक् ।
सौवीरेष्वित्येव । तैकायनिः ।

* वृकवञ्चु । चामरग्राह । ककुदाक्ष । एते शब्दाः पुस्तकान्तरे
ऽधिकाः ।

यमुन्द्श्च सुयामा च वाष्यायणिः फिजः स्मृताः ।
सौवीरेषु च कुत्सायां द्वौ योगौ शब्दवित् स्मरेत् ॥

फाण्टाहृतिमिमताभ्यां णफिजौ ॥ १५० ॥

सौवीरेष्वित्येव । कुत्सनइति निवृत्तम् । फाण्टाहृतिमिमतशब्दाभ्यां
सौवीरविषयाभ्यामपत्ये णफिजौ प्रत्ययौ भवतः । फकोपवादः । अल्पाच्-
तरस्यापूर्वनिपातो लक्षणव्यभिचारचिह्नं, तेन यथासंख्यमिह न भवतीति ।
फाण्टाहृतः । फाण्टाहृतायनिः । मैमतः । मैमतायनिः । सौवीरेष्वित्येव ।
फाण्टाहृतायनः । मैमतायनः । फाण्टाहृतेर्यजिजौश्चेति फक् । मिमत-
शब्देऽपि नडादिषु पठ्यते ।

कुर्वादिभ्यो रयः ॥ १५१ ॥

सौवीरेषु बहुलमिति च निवृत्तम् । कुरु इत्येवमादिभ्यः शब्देभ्यो
ऽपत्ये रयः प्रत्ययो भवति । कौस्त्यः । गार्ग्यः । कुरुनादिभ्यो रय इति
कुरुशब्दादपरो रयप्रत्ययो भविष्यति । स तु क्षत्रियात्तद्राजसंज्ञकस्तस्य
बहुषु लुका भवितव्यमयं तु श्रूयतएव । कौरव्याः । कौरव्यशब्दस्य
क्षत्रियवचनस्य तिकादिषु पाठात्फिजपि भवति । कौरव्यायणिः । रथकार-
शब्दोत्र पठ्यते, स जातिवचनः । त्रैवर्णिकेभ्यः किं चिन्न्यूना रथकारजातिः ।
कारिणस्तु रथकारशब्दादुत्तरसूत्रेणैव रयः सिद्धः । केशिनीशब्दः पठ्यते,
तस्य कैशिन्यः । पुं वद्भाषो न भवति, स्त्रीप्रत्ययनिर्देशसामर्थ्यात् । वेना-
च्छन्दसीति पठ्यते, कथं भाषायां वैन्यो राजेति । छान्दस एवायं प्रमादात्क-
विभिः प्रयुक्तः । वामरथशब्दः पठ्यते, तस्य कण्वादिबत्कार्यमिष्यते स्वरं
वर्जयित्वा लुगादिकमतिदिश्यते । बहुषु वामरथाः । स्त्री वामरथी ।
वामरथ्यायनी । युवा वामरथ्यायनः । वामरथ्यस्य छान्ना वामरथाः ।
वामरथानि संघाङ्गलक्षणानि । स्वरस्तु रयप्रत्ययस्यैव भवति नातिदेशि-
कमाद्युदात्तत्वम् । कुरु । गर्ग । मङ्गुष । अजमारक । रथकार । वावदूक ॥
सम्राजः क्षत्रिये ॥ कवि । मति । वाक् । पितृमत् । इन्द्रजालि । दामो-
ष्णीषि । गणकारि । कैशोरि । कापिञ्जलाद्रि । कुट । शलाका । मुर ।
एरक । अन्न । दर्भ । केशिनी ॥ वेनाच्छन्दसि ॥ शूर्पणाय । श्यावनाय ।
श्यावरथ । श्यावपुत्र । सत्यंकार । वडभीकार । शङ्कु । शाक । पाथिका-
रिन् । मूढ । शकन्धु । कर्त्तृ । हर्तृ । शाकिन् । इनपिण्डी * ॥ वामरथस्य
कण्वादिबत्स्वरवर्जम् ॥

* विस्फोटक । काक । स्फाण्टक । शाकिन् घातकि । धेनुजि ।
बुद्धिकार । पतेऽधिकाः पुस्तकान्तरं ।

सेनान्तलक्षणकारिभ्यश्च ॥ १५२ ॥

सेनान्तात्प्रातिपदिकाल्लक्षणशब्दात्कारिवचनेभ्यश्चापत्ये एयः प्रत्ययो भवति । कारिशब्दः कारूणां तन्तुवायादीनां वाचकः । कारिषेयः । हारिषेयः । लाक्षेयः । कारिभ्यः । तान्तुवाय्यः । कौम्भकार्यः । नापित्यः ॥

उदीचामिञ् ॥ १५३ ॥

एये प्राप्ते इजपरो विधीयते । सेनान्तलक्षणकारिभ्यो ऽपत्ये इञ् प्रत्ययो भवति उदीचां मतेन । कारिषेणिः । हारिषेणिः । लाक्षणिः । तान्तुवायिः * । कौम्भकारिः । वचनसामर्थ्यादेव प्रत्ययसमावेशे लब्धे आचार्य-ग्रहणं वैचित्र्यार्थम् । तक्षनशब्दः शिवादिस्तेनाणायमिञ् वाध्यते न तु एयः । तक्षोपत्यं, ताक्षः । ताक्षयः ॥

तिकादिभ्यः फिञ् ॥ १५४ ॥

तिके इत्येवमादिभ्यः शब्देभ्यो ऽपत्ये फिञ् प्रत्ययो भवति । तैकाय-निः । कैतवायनिः । वृषशब्दोत्र पठ्यते तस्य प्रत्ययसन्नियोगेन यकारान्तत्व-मिष्यते । वाष्यायणिः । कौरव्यशब्दः पठ्यते स च क्षत्रियवचनः । औरस-शब्देन क्षत्रियप्रत्ययान्तेन साहचर्यात् । यस्तु कुर्वादिभ्यो एयस्तदन्ताद् इजैव भवितव्यम् । तथा च एयक्षत्रियार्णञित् इत्यत्रोदाहृतं कौरव्यः पिता कौरव्यः पुत्र इति । तिक । कितव । संज्ञा । बाल । शिखा । उरस् । शाठ्य । सैन्धव । यमुन्द । रूप्य । ग्राम्य । नील । अमित्र । गौकक्ष्य । करु । देव-रथ । तैतिल । औरस । कौरव्य । मैरिकि । मौलिकि । चौपयत । चैटयत । शैकयत । क्षैटयत । ध्वाजवत । चन्द्रमस् । शुभ । गङ्गा । वरेण्य । सुयामन् । आरद्ध । वह्यका । खल्य । वृष । लोमक । उदन्य । यज्ञ † ॥

कौसल्यकार्मार्याभ्यां च ॥ १५५ ॥

कौशल्यकार्मार्यशब्दाभ्यामपत्ये फिञ् प्रत्ययो भवति । इजोपवादः । कौसल्यायनिः । कार्मार्यायणिः ॥ परमप्रकृतेरेवायं प्रत्यय इष्यते ॥ कौसल-स्यापत्यं कर्मारस्यापत्यमिति । प्रत्ययसन्नियोगेन तु प्रकृतिरूपं निपात्यते । तथा च स्मृत्यन्तरम् ॥ दगुकौसलकर्मारच्छागवृषाणां युद्धादिष्टस्येति ॥ दागव्यायनिः । कौसल्यायनिः । कार्मार्यायणिः । छान्यायनिः । वाष्या-यणिः ॥

* तौत्रवाचिरित्यधिकं पुस्तकान्तरे ।

† ऋष्य । भीत । जाजल । रस । लावक । ध्वजवद । वसु । बन्धु । आवन्धका । सुपामन् । एते ऽधिकाः शब्दाः पुस्तकान्तरे ।

अणो ह्यचः ॥ १५६ ॥

अणन्ताद् द्व्यचः प्रातिपदिकादपत्ये फिञ् प्रत्ययो भवति । इओप-
चादः । कार्त्रायणिः । हार्त्रायणिः * । अण इति किम् । दाक्षायणः । द्व्यच
इति किम् । औपगविः ॥ त्यादादीनां वा फिञ् वक्तव्यः ॥*॥ त्यादायनिः ।
त्यादः । यादायनिः । यादः । तादायनिः । तादः । अणञ प्राप्तः ॥

उदीचां वृद्धादगोत्रात् ॥ १५७ ॥

वृद्धं यच्छब्दरूपमगोत्रं तस्मादपत्ये फिञ् प्रत्ययो भवति उदीचामा-
चार्याणां मतेन । आम्रगुप्तायनिः । आम्ररक्षायणिः । कारिशब्दादपि वृद्धा-
दगोत्रात्परत्वाद्नेनैव भवितव्यम् । नापितायनिः । उदीचामिति किम् ।
आम्रगुप्तिः । वृद्धादिति किम् । याज्ञदत्तिः । अगोत्रादि ते किम् । औपगविः ॥

वाकिनादीनां कुक्च ॥ १५८ ॥

वाकिन इत्येवमादिभ्यः शब्देभ्यो ऽपत्ये फिञ् प्रत्ययो भवति तत्स-
न्नियोगेन चैषां कुगागमः । यदिह वृद्धमगोत्रं शब्दरूपं तस्यागमार्थमेव
ग्रहणमन्येषामुभयार्थम् । वाकिनकायनिः । गारेधकायनिः । इजाद्यपवादा
योगः । उदीचामित्यधिकारात्पक्षे तेपि भवन्ति । वाकिनिः । गारेधिः ।
वाकिन । गारेध । कार्कट्य । काक । लङ्का ॥ चर्मिचर्मिणेर्नलोपश्चा ॥

पुत्रान्तादन्यतरस्याम् ॥ १५९ ॥

उदीचां वृद्धादिति वर्त्तते । पुत्रान्तमगोत्रमिति पूर्वैरेव प्रत्ययः सिद्ध-
स्तस्मिन्ननेन कुगागमोऽन्यतरस्यां विधोयते । पुत्रान्तात्प्रातिपदिकाद्यः फिञ्-
प्रत्ययस्तस्मिन् परभूते ऽन्यतरस्यां कुगागमो भवति पुत्रान्तस्य । तेन
त्रैरूप्यं संपद्यते । गार्गीपुत्रकायणिः । गार्गीपुत्रायणिः । गार्गीपुत्रिः ।
वात्सीपुत्रकायणिः । वात्सीपुत्रायणिः । वात्सीपुत्रिः ॥

प्राचामवृद्धात्फिन्बहुलम् ॥ १६० ॥

अवृद्धाच्छब्दरूपादपत्ये फिन् प्रत्ययो भवति बहुलं प्राचां मतेन ।
ग्लुचुकायनिः । ग्रहिचुम्बकायनिः । प्राचामिति । किम् । ग्लौचुकेः । अवृ-
द्धादिति किम् । राजदन्तिः । उदीचां प्राचामन्यतरस्यां बहुलमिति सर्वत्र
विकल्पार्थास्तेषामेकेनैव सिद्ध्यति तत्राचार्यग्रहणं पूजार्थम् । बहुलग्रहणं
वैचित्र्यार्थम् । क चिन्न भवत्येव । दाक्षिः । साक्षिः ॥

* यास्क इति शिवादिभ्योण । यास्कस्यापत्यं यास्कायनिः । इत्य-
धिकं पुस्तकान्तरे ।

मनोज्ञातावज्यतौ पुक्च ॥ १६१ ॥

मनुशब्दादञ् यत् इत्येतौ प्रत्ययौ भवतस्तत्सन्नियोगेन पुगागमः समुदायेन चेजातिर्गम्यते । मानुषः । मनुष्यः । जातिशब्दावेतौ । अपत्यार्थोत्र नास्त्येव । तथा च मानुषा इति बहुषु न लुभभवति । अपत्यवि-
वक्षायां त्वणैव भवितव्यम् । मानवी प्रजा ।

अपत्ये कुत्सिते मूढे मनौरौत्सर्गिकः स्मृतः ।

नकारस्य च मूर्धन्यस्तेन सिद्ध्यति भाणवः ॥

अपत्यं पौत्रप्रभृति गोत्रम् ॥ १६२ ॥

पौत्रप्रभृति यदपत्यं तद्गोत्रसंज्ञं भवति । संबन्धिवचनत्वादपत्यशब्द-
स्य यदपत्यं तदपेक्षया पौत्रप्रभृतेर्गोत्रसंज्ञा विधीयते । गर्गस्यापत्यं पौत्र-
प्रभृति गार्ग्यः । वात्स्यः । अपत्यमिति व्यपदेशोऽयं संज्ञिनः पौत्रप्रभृतेः ।
पौत्रप्रभृतीति किम् । अनन्तरस्य मा भूत् । कौञ्जिः । गार्गिः । गोत्रप्रदेशा
एको गोत्रइत्येवमादयः ॥

जीवति तु वंश्ये युवा ॥ १६३ ॥

अभिजनप्रबन्धो वंशः । तत्र भवो वंश्यः पित्रादि, तस्मिन् जीवति
सति पौत्रप्रभृत्यपत्यं युवसंज्ञं भवति । पौत्रप्रभृतीति च न सामानाधिकर-
ण्येनापत्यं विशेषयति, किं तर्हि षष्ठ्या विपरिणम्यते पौत्रप्रभृतेर्यदपत्यमिति ।
तेन चतुर्थादारभ्य युवसंज्ञा विधीयते । गार्ग्यायणः । वात्स्यायनः । तुश-
ब्दोवधारणार्थो युवैव न गोत्रमिति ॥

भ्रातरि च ज्यायसि ॥ १६४ ॥

भ्रातरि ज्यायसि जीवति कनीयान् भ्राता युवसंज्ञो भवति पौत्रप्रभृते-
रपत्यम् । गार्ग्यस्य द्वौ पुत्रौ तयोः कनीयान् मृते पित्रादौ वंश्ये भ्रातरि
ज्यायसि जीवति युवसंज्ञो भवति । अवंश्यार्थोऽयमारम्भः । पूर्वजाः पित्रादयो
वंश्या इत्युच्यन्ते । भ्राता तु न वंश्यः । अकारणत्वात् । गार्ग्ये जीवति
गार्ग्यायणोऽस्य कनीयान्भ्राता । वात्स्यायनः । दाक्षायणः । साक्षायणः ॥

वान्यास्मिन् सपिण्डे स्यविरतरे जीवति ॥ १६५ ॥

सप्तमपुरुषावधयः सपिण्डाः स्मर्यन्ते । येषाम्

उभयत्र दशाहानि कुलस्यान्नं न भुज्यते * ।

* दानं प्रतिग्रहो होमः स्वाध्यायश्च निवर्तते इति पद्यार्थमाधकं
कुत्र चिन् ।

३१८

॥ काशिका ॥ ४ ॥ १ ॥

इत्येवमादिकायां क्रियायामनधिकारः । भ्रातुरन्यस्मिन्सपिण्डे स्थविर
तरे जीवति पौत्रप्रभृतेरपत्यं जीवदेव युवसंज्ञं वा भवति । प्रकृतं जीवति-
ग्रहणं सपिण्डस्य विशेषणमिदं तु संज्ञिनः । तरन्निर्देश उभयोत्कर्षार्थः ।
स्थानेन वयसा चोत्कृष्टे सपिण्डे यथा स्यात् । पितृव्ये पितामहे भ्रातरि
वयसाधिके जीवति । गर्गस्यापत्यं गार्ग्यायणः । गार्ग्यो वा । वात्स्यायन ।
वात्स्यो वा । दाक्षायणः । दाक्षिर्वा । स्थविरेति किम् । स्थानवयोन्यूने
गार्ग्य एव भवति । जीवतीति किम् । मृते मृतो वा गार्ग्य एव भवति ॥

वृद्धस्य च पूजायाम् ॥ १६६ ॥

अपत्यमन्तर्हितं वृद्धमिति शास्त्रान्तरे परिभाषणाद्गोत्रं वृद्धमित्युच्यते ।
वृद्धस्य युवसंज्ञा वा भवति पूजायां गम्यमानायाम् । संज्ञासामर्थ्याद्गोत्रं
युवप्रत्ययेन पुनरुच्यते । वृद्धस्येति षष्ठीनिर्देशो विचित्रा सूत्रस्य कृतिरिति ।
तत्र भवान् गार्ग्यायणः । गार्ग्यो वा । तत्र भवान् वात्स्यायनः । वात्स्यो
वा । तत्र भवान् दाक्षायणः । दाक्षिर्वा । पूजायामिति किम् । गार्ग्यः ।
वात्स्यः ॥

यूनश्च कुत्सायाम् ॥ १६७ ॥

कुत्सायां गम्यमानायां यूनो वा युवसंज्ञा भवति । निवृत्तिप्रधाने
विकल्पो, युवसंज्ञायां प्रतिषिद्धायां पक्षे गोत्रसंज्ञैव भवति, प्रतिपक्षाभावात् ।
गार्ग्यो जाल्मः । गार्ग्यायणो वा । वात्स्यो जाल्मः । वात्स्यायनो वा ।
दाक्षिर्जाल्मः । दाक्षायणो वा । कुत्सायामिति किम् । गार्ग्यायणः ॥

जनपदशब्दात्क्षत्रियादञ् ॥ १६८ ॥

जनपदशब्दे यः क्षत्रियवाची तस्मादपत्ये ऽञ् प्रत्ययो भवति ।
पाञ्चालः । पेक्ष्वाकः । वैदेहः । जनपदशब्दादिति किम् । द्रुह्योरपत्यं,
द्रौह्यवः । पौरवः । क्षत्रियादिति किम् । ब्राह्मणस्य पञ्चालस्यापत्यं,
पाञ्चालिः । वैदेहिः ॥ क्षत्रियसमानशब्दाज्जनपदशब्दात्तस्य राजन्यपत्यवत्
॥ * ॥ पञ्चालानां राजा पाञ्चालः । वैदेहः । मागधः । अवृद्धादपीति
प्राप्तस्य वुञोपवादः ॥

साल्वेयगान्धारिभ्यां च ॥ १६९ ॥

साल्वेयगान्धारिशब्दाभ्यामपत्ये ऽञ् प्रत्ययो भवति । जनपदशब्दा-
वेतौ क्षत्रियाभिधायिनौ ताभ्यामपवादो वृद्धादिति ऽयङि प्राप्ते पुनरञ्चि-
धीयते । साल्वेयः । गान्धारः । तस्य राजनीत्येव । साल्वेयो राजा ।
गान्धारो राजा ॥

॥ काशिका ॥ ४ ॥ १ ॥

३१६

द्वयज्मगधकलिङ्गसूरमसादण् ॥ १७० ॥

जनपदशब्दात्क्षत्रियाभिधायिनो द्वयचो मगध कलिङ्ग सूरमस इत्येते-
भ्यश्चापत्ये ऽण् प्रत्ययो भवति । अजोपवादः । आङ्गः । वाङ्गः । सौरमसः ।
पौण्ड्रः । मागधः । कालिङ्गः । सौह्यः । तस्य राजनीत्येव । आङ्गो राजा ॥

वृद्धेत्कोसलाजादाञ्जयङ् ॥ १७१ ॥

जनपदशब्दात्क्षत्रियादित्येव । वृद्धाच्च प्रातिपदिकादिकारान्ताच्च
कोसलाजादशब्दाभ्यां चापत्ये ङ्यङ् प्रत्ययो भवति । अजोपवादः । वृद्धा-
त्तावत् । आम्बष्ठयः । सौवीर्यः । इकारान्तात् । आवन्त्यः । कौन्त्यः ।
कोसलाजादयोरवृद्धार्थं वचनम् । कौशल्यः । आजायः । तपरकरणं किम् ।
कुमारी नाम जनपदसमानशब्दः क्षत्रियस्तस्यापत्यं कौमारः ॥ पाण्डोर्जन-
पदशब्दात् क्षत्रियाङ् ड्यण् वक्तव्यः ॥ * ॥ पाण्डयः । अन्यस्मात्पाण्डव
एव । तस्य राजनीत्येव । आम्बष्ठ्यो राजा । आवन्त्यः । कौन्त्यः ।
कौशल्यः । आजायः ॥

कुरुनादिभ्यो ण्यः ॥ १७२ ॥

जनपदशब्दात्क्षत्रियादित्येव । कुरुशब्दान्नादिभ्यश्च प्रातिपदिकेभ्यो
ण्यः प्रत्ययो भवति । अणञोरपवादः । कौरव्यः । नकारादिभ्यः ।
नैषध्यः । नैपध्यः । तस्य राजनीत्येव । कौरव्यो राजा ॥

साल्वावयवप्रत्यग्रथकलकूटाश्मकादिभ् ॥ १७३ ॥

जनपदशब्दात् क्षत्रियादित्येव । साल्वा नाम क्षत्रिया तन्नामिका
तस्या अपत्यं, द्वयच इति ढक् । साल्वेयः ॥ अणपीष्यते ॥ साल्वः । तस्य
निवासः साल्वो जनपदः । तदवयवा उदुम्बरादयस्तेभ्यः क्षत्रियवृत्तिभ्य-
इदं प्रत्ययविधानम् । साल्वावयवेभ्यः प्रत्यग्रथकलकूटाश्मकशब्देभ्यश्चापत्ये
इङ् प्रत्ययो भवति । अजोपवादः । औदुम्बरिः । तैलखलिः । माद्रकारिः ।
यौगन्धरिः । मौलिङ्गिः । शरदण्डिः । प्रात्यग्रथिः । कालकूटिः । आश्म-
किः । तस्य राजनीत्येव । औदुम्बरो राजा ।

उदुम्बरास्तिलखला मद्रकारा युगन्धराः ।

भुलिङ्गाः शरदण्डाश्च साल्वावयवसंज्ञिताः ॥

तेतद्वाजाः ॥ १७४ ॥

जनपदशब्दात् क्षत्रियादित्येवमादयः प्रत्ययाः सर्वनाम्ना प्रत्यव-
मृश्यन्ते न तु पूर्वं, गोत्रयुवसंज्ञाकाण्डेन व्यवहितत्वात् । तेऽजादयस्त-

द्राजसंज्ञा भवन्ति । तथा चोदाहृतम् । तद्राजप्रदेशस्तद्राजस्य बहुषु तेनैवास्त्रियामित्येवमादयः ॥

कम्बोजाल्लुक् ॥ १७५ ॥

जनपदशब्दात् क्षत्रियादित्यनेन विहितस्याजो लुगुच्यते । कम्बोजा-
त्प्रत्ययस्य लुग् भवति । कम्बोजः ॥ कम्बोजादिभ्यो लुग्वचनं चेलाद्य-
र्थम् ॥*॥ कम्बोजः । चेलाः । केरलः । शकः । यवनः । तस्य राजनीत्येव ।
कम्बोजो राजा ॥

स्त्रियामवन्तिकुन्तिकुरुभ्यश्च* ॥ १७५ ॥

अवन्तिकुन्तिकुरुशब्देभ्य उत्पन्नस्य तद्राजस्य स्त्रियामभिधेयायां
लुग्भवति । अवन्तिकुन्तिभ्यां व्यङ्गः कुरोर्यस्य । अवन्ती । कुन्ती । कुरुः ।
स्त्रियामिति किम् । आवन्त्यः । कौन्त्यः । कौरव्यः ॥

अतश्च ॥ १७७ ॥

स्त्रियामित्येव । अकारप्रत्ययस्य तद्राजस्य स्त्रियामभिधेयायां
लुग्भवति । तकारो विस्पष्टार्थः । शूरसेनी । मद्गी । दरत् । अवन्त्यादिभ्यो
लुग्वचनात् तदन्तविधिरत्र नास्ति तेनेह न भवति । आस्वष्ट्या । सौवीर्या ॥

न प्राच्यभर्गादियौधेयादिभ्यः ॥ १७८ ॥

प्राच्येभ्यो भर्गादिभ्यो यौधेयादिभ्यश्चोत्पन्नस्य लुग् भवति । अतश्चे-
त्यनेन स्त्रियां लुक् प्राप्तः प्रतिषिद्ध्यते । प्राच्येभ्यः क्षत्रियेभ्यस्तावत् ।
पाञ्चाली । वैदेही । आङ्गी । वाङ्गी । मागधी । भर्गादिभ्यः । भार्गी ।
कारूषी । कैत्रेयी । यौधेयादिभ्यः । यौधेयी । शौभ्रेयी । शौक्रेयी । कस्य
पुनरकारस्य प्रत्ययस्य यौधेयादिभ्यो लुक् प्राप्तः प्रतिषिद्ध्यते । पाञ्चमि-
कस्याजः पश्वादि यौधेयादिभ्यामसजावित्येतस्य । कथं पुनस्तस्य भिन्न-
प्रकरणस्थस्यानेन लुक् प्राप्नोति । एतदेव विज्ञापयति पाञ्चमिकस्यापि
तद्राजस्यायश्चेत्यनेन लुग्भवतीति । किमेतस्य ज्ञापनेन प्रयोजनं पश्वाद्यणः
स्त्रियां लुक् सिद्धो भवति । पशूः । रक्षाः । असुरी । तथा चेत्तं "यौधेया-
दिप्रतिषेधो ज्ञापकः पश्वाद्यणो लुगिति" । भर्ग । करूष । केकय ।
कश्मीर । साल्व । सुस्थाल । उरशु । कौरव्य । भर्गादिः । यौधेय ।
शौभ्रेय । शौकनेय । भ्रावाणेय । वात्तैय । धात्तैय । त्रिभक्त । भरत ।
उशीनर । यौधेयादिः ॥

॥ इति काशिकायां वृत्तौ चतुर्थाध्यायस्य प्रथमः पादः ॥

*अतिप्राचीनपुस्तकद्वये चशब्दरहितं सूत्रं दृश्यते । ॥ उरस । पा० २ ॥

॥ काशिका ॥ ४ ॥ १ ॥

३२१

॥ अथ चतुर्थाध्यायस्य द्वितीयः पादः ॥

तेन रक्तं रागात् ॥ १ ॥

शुक्लस्य वर्णान्तरापादनमिह रञ्जेरर्थः । रज्यते ऽनेनेति रागः । तेनेति तृतीयासमर्थान्द्रागविशेषवाचिनः शब्दाद्रक्तमित्येतस्मिन्नर्थे यथाविहितं प्रत्ययो भवति । कषायेण रक्तं वस्त्रं काषायम् । माञ्जिष्ठम् । कौसुम्भम् । रागादिति किम् । देवदत्तेन रक्तं वस्त्रम् । कथं काषायौ गर्दभस्य कर्णौ हारिद्रौ कुक्कुटस्य पादाविति । उपमानाद्भविष्यति, काषायाविव काषायौ । हारिद्राविव हारीद्रौ । द्वैपवैयाघ्रादजिते यावत्तृतीयासमर्थ-विभक्तिरनुवर्तते ॥

लाक्षाचोचनाशकलकर्दमादृक् ॥ २ ॥

लाक्षादिभ्यो रागवचनेभ्यस्तृतीयासमर्थेभ्यो रक्तमित्येतस्मिन्नर्थे ठक् प्रत्ययो भवति । अणोपवादः । लाक्षया रक्तं वस्त्रं, लाक्षिकम् । रौचनिकम् । शाकलिकम् । कर्दमिकम् ॥ शकलकर्दमाभ्यामणपोष्यते ॥ शाकलम् । कर्दमम् ॥ नील्या अन् वक्तव्यः ॥ * ॥ नील्या रक्तं नीलं वस्त्रम् ॥ पीताम्बु कन् वक्तव्यः ॥ * ॥ पीतेन रक्तं पीतकम् ॥ हरिद्रामहारजनाभ्यामञ्ज्वक्तव्यः ॥ * ॥ हारिद्रम् । माहारजनम् ॥

नक्षत्रेण युक्तः कालः ॥ ३ ॥

तृतीया समर्थविभक्तिरनुवर्तते । तेनेति तृतीयासमर्थान्द्रक्षत्रविशेष-वाचिनः शब्दाद् युक्त इत्येतस्मिन्नर्थे यथाविहितं प्रत्ययो भवति । योसौ युक्तः, कालश्चेत्स भवति । कथं पुनर्नक्षत्रेण पुष्यादिना कालो युज्यते । पुष्यादिसमीपस्थे चन्द्रमसि वर्त्तमानाः पुष्यादिशब्दाः प्रत्ययमुत्पादयन्ति । पुष्येण युक्तः कालः । पुष्यसमीपस्थेन चन्द्रमसा युक्त इत्यर्थः । पौषो रात्रिः । पौषमहः । माघी रात्रिः । माघमहः । नक्षत्रेणेति किम् । चन्द्रमसा युक्ता रात्रिः । काल इति किम् । पुष्येण युक्तश्चन्द्रमाः ॥

लुब्धविशेषे ॥ ४ ॥

पूर्वेण विहितस्य प्रत्ययस्य लुब् भवति अविशेषे । न चेन्नक्षत्रयुक्तस्य कालस्य राज्यादिविशेषेभिधीयते । यावान् कालो नक्षत्रेण युज्यतेऽहोरात्र-स्तस्याविशेषे लुब् भवति । अद्य पुष्यः । अद्य कृत्तिकाः । अविशेष इति किम् । पौषी रात्रिः । पौषमहः ॥

३२२

॥ काशिका ॥ ४ ॥ १ ॥

संज्ञायां अवणाश्वत्थाभ्याम् ॥ ५ ॥

अविशेषे लुग्विहितः पूर्वेण, विशेषार्थोयमारम्भः । अवणशब्दादश्व-
त्थशब्दाच्चोत्पन्नस्य प्रत्ययस्य लुब् भवति संज्ञायां विषये । अवणा रात्रिः ।
अश्वत्थो मुहूर्तः । लुपि युक्तवद्भावः कस्माच्च भवति । निपातनाद् विभा-
वा फाल्गुनीश्वत्थाकात्तिकीति । संज्ञायामिति किम् । आचणी
आश्वत्थी रात्रिः ॥

इन्द्राच्छः ॥ ६ ॥

नक्षत्रइन्द्रात्तृतीयासमर्थाद्युक्ते काले छः प्रत्ययो भवति विशेषे चा-
विशेषे च । राधानुराधीया रात्रिः । तिष्यपुनर्वसवियमहः । अविशेषे । अद्य
राधानुराधीयम् । अद्य तिष्यपुनर्वसवीयम् । लुपं परत्वाद् बाधते ॥

दृष्टं साम । ७ ॥

तेनेति तृतीयासमर्थाद् दृष्टं सामेत्येतस्मिन्नर्थे यथाविहितं प्रत्ययो
भवति । यद् दृष्टं साम चेत्तद्भवति । क्रुञ्चेन दृष्टं, क्रौञ्चं साम । वालि
ष्टम् । वैश्वामित्रम् ॥

कलेहक् ॥ ८ ॥

कलिशब्दात्तृतीयासमर्थाद् दृष्टं सामेत्येतस्मिन्नर्थे हक् प्रत्ययो भवति ।
अणोपवादः । कलिना दृष्टं साम, कालेयम् ॥ सर्वत्राग्निकलिभ्यां हक्प्रत्ययः
॥ * ॥ अग्निना दृष्टमाग्नेयम् । एवमग्नौ भवमग्नेरागतमग्नेः स्वमिति सर्वत्र
हर्गेव भवति । आग्नेयम् । तथा कालेयमपि प्रतिपत्तव्यम् ॥ दृष्टे सामनि
अण वा डिङ्भवतीति वक्तव्यम् ॥ * ॥ उशनसा दृष्टं साम, औशनसम् ।
औशनम् ॥ जाते चार्थे योन्येन बाधितः पुनरणिवधीयते स वा डिङ्भवतीति
वक्तव्यम् ॥ * ॥ प्राग्दीव्यतोण् प्राप्तः कालठजा बाधितः सन्धिबेलाद्युनक्षत्रे-
भ्य इति पुनर्विधीयते स वा डिङ्भवतीति वक्तव्यम् । शतभिषजि जातः शत-
भिषः । शतभिषजः ॥ तीयादीकक् स्वार्थे वा वक्तव्यः ॥ * ॥ द्वैतीयकम् ।
तार्तीयकम् । द्वितीयकम् । तृतीयकम् ॥ न विद्यायाः ॥ * ॥ द्वितीया
तृतीया विद्या ॥ गोत्रादङ्कुवदिष्यते ॥ * ॥ दृष्टं सामेत्यस्मिन्नर्थे । औपगवेन
दृष्टं साम, औपगवकम् । कापटवकम् । गोत्रचरणादुबुञ् भवति ।

दृष्टे सामनि जाते च द्विरण्डिद्वा विधीयते ।

तीयादीकक् न विद्याया गोत्रादङ्कुवदिष्यते ॥

वामदेवाद् ड्यड्ड्यौ ॥ ९ ॥

वामदेवशब्दात्तृतीयासमर्थाद्दृष्टं सामेत्यस्मिन्नर्थे ड्यत् ड्य इत्येतौ

॥ काशिका ॥ ४ ॥ १ ॥

३२३

प्रत्ययौ भवतः । अणोपवादः । वामदेवेन दृष्टं साम, वामदेव्यं साम ।
तित्करणं स्वरार्थम् । डित्करणं किमर्थं, ययतोश्चातदर्थइति नञ उत्तरस्या-
न्तोदात्तत्वे विधीयमानेऽनयोर्ग्रहणं मा भूत् । अननुबन्धकग्रहणपरिभाषया
एकानुबन्धकग्रहणपरिभाषया चानयोर्निवृत्तिः क्रियते । अश्वामदेव्यम् ।

सिद्धे यस्येतिलोपेन किमर्थं ययतौ डितौ ।

ग्रहणं माऽतदथ भूद्वामदेव्यस्य नञ्स्वरे॥

परिवृतो रथः ॥ १० ॥

तेनेति तृतीयासमर्थात्परिवृत इत्येतस्मिन्नर्थे यथाविहितं प्रत्ययो
भवति, योसौ परिवृतो रथश्चेत्स भवति । वस्त्रेण परिवृतो रथः, वालो
रथः । काम्बलः । चाम्रणः । रथ इति किम् । वस्त्रेण परिवृतः कायः ।
समन्ताद्वेष्टितः परिवृत उच्यते । यस्य न कश्चिदवयवो वस्त्रादिभिरवेष्टितः
तेनेह न भवति । छात्रैः परिवृतो रथः ॥

पाण्डुकम्बलादिनिः ॥ ११ ॥

पाण्डुकम्बलशब्दात्तृतीयासमर्थात्परिवृतो रथ इत्येतस्मिन्नर्थे इनिः
प्रत्ययो भवति । अणोपवादः । पाण्डुकम्बलो । पाण्डुकम्बलिनौ । पाण्डु-
कम्बलिनः । पाण्डुकम्बलशब्दो राजास्तरणस्य वर्णकम्बलस्य वाचकः ।
मत्प्रर्थीयेनैव सिद्धे वचनमणो निवृत्त्यर्थम् ।

द्वैपवैयाघ्रादञ् ॥ १२ ॥

द्वोपिव्याघ्रयोर्विकारभूते चर्मणी द्वैपवैयाघ्रे, ताभ्यां तृतीयासमर्थाभ्यां
परिवृतो रथ इत्येतस्मिन्नर्थेऽञ् प्रत्ययो भवति । अणोपवादः । स्वरे विशेषः ।
द्वैपेन परिवृतो रथो द्वैपः । वैयाघ्रः ॥

कौमारापूर्ववचने ॥ १३ ॥

कौमार इत्येतद्व्यप्रत्ययान्तं निपात्यतेऽपूर्ववचने । पाणिग्रहणस्यापूर्व-
वचनम् । उभयतः स्त्रिया अपूर्वत्वे निपातनमेतत् । अपूर्वपतिं कुमारीं पति-
रुपपन्नः कौमारः पतिः । कुमारीशब्दाद् द्वितीयासमर्थादुपयन्तरि प्रत्ययः ।
अपूर्वपतिः कुमारी पतिरुपपन्ना कौमारी भार्या । प्रथमान्तादेव स्वार्थे
प्रत्ययोऽपूर्वत्वे द्योत्ये ॥

कौमारापूर्ववचने कुमार्या आरेवधीयते ।

अपूर्वत्वं यदा तस्याः कुमार्या भवतीति वा ॥

कुमार्या भवः कौमारः, तस्य स्त्री कौमारी भार्येति सिद्धम् ॥

३२४

॥ काशिका ॥ ४ ॥ १ ॥

तत्रोद्धृतममन्त्रेभ्यः ॥ १४ ॥

तत्रेति सप्तमीसमर्थादमन्त्रवाचिनः शब्दादुद्धृतमित्येतस्मिन्नर्थे यथा-
विहितं प्रत्ययो भवति । भुक्तोच्छिष्टमुद्धृतमुच्यते, यस्योद्धरणमिति प्रसिद्धेः ।
अमन्त्रं भाजनं पात्रमुच्यते । शरावेषूद्धृतः शाराव ओदनः । मासिकः । कार्परः ।
अमन्त्रेभ्य इति किम् । पाणानुद्धृत ओदनः । तत्रेति सप्तमी समर्थविभक्तिः
क्षीराड्डमिति यावदनुवर्तते ॥

स्थण्डिलच्छयितरि ब्रते ॥ १५ ॥

स्थण्डिलशब्दात्सप्तमीसमर्थात् शयितर्यभिधेये यथाविहितं प्रत्ययो
भवति, समुदायेन चेद्रतं गम्यते । व्रतमिति शास्त्रतो नियम उच्यते । स्थ-
ण्डिले शयितुं व्रतमस्य स्थण्डिलो भिक्षुः । स्थण्डिलो ब्रह्मचारी । व्रतइति
किम् । स्थण्डिले शेते ब्रह्मदत्तः ॥

संस्कृतं भक्षाः ॥ १६ ॥

तत्रेति सप्तमीसमर्थात्संस्कृतमित्येतस्मिन्नर्थे यथाविहितं प्रत्ययो
भवति यत्संस्कृतं भक्षाश्चेत्ते भवन्ति । खरविशदमभ्यवहारार्थं भक्षमित्यु-
च्यते । सत उत्कर्षाधानं संस्कारः । आष्ट्रे संस्कृता भक्षा आष्ट्रा अपूषाः ।
कालशाः । कौम्भाः । भक्षा इति किम् । पुष्पपुटे संस्कृतो मालागुणः ॥

शूलोत्पाद्यत् ॥ १७ ॥

शूलशब्दादुत्पाद्यत्वाच्च सप्तमीसमर्थात्संस्कृतं भक्षा इत्येतस्मिन्नर्थे यत्
प्रत्ययो भवति । अणोपवादः । शूले संस्कृतं शूल्यं मांसम् । उच्यम् ॥

दध्नष्ठक् ॥ १८ ॥

दधिशब्दात्सप्तमीसमर्थात्संस्कृतं भक्षा इत्येतस्मिन्नर्थे ठक् प्रत्ययो भ-
वति । दधनि संस्कृतं, दाधिकम् । ननु च संस्कृतार्थे प्राग्वहतेष्टकं वक्ष्यति
तेनैव सिद्धम् । न सिद्धयति । दध्ना हि तत्संस्कृतं यस्य दधिकृतमेवोत्कर्षा-
धानम्, इह तु दधि केवलमाधारभूतं द्रव्यान्तरेण लवणादिना संस्कारः
क्रियते ॥

उदश्वितोऽन्यतरस्याम् ॥ १९ ॥

उदश्विच्छब्दात्सप्तमीसमर्थात्संस्कृतं भक्षा इत्येतस्मिन्नर्थे अन्यतरस्यां
ठक् प्रत्ययो भवति । पक्षे यथाभासमण भवति । औदश्वितम् । औदश्वित्कम् ।

॥ काशिका ॥ ४ ॥ १ ॥

३२५

क्षीराद्वज्र ॥ २० ॥

क्षीरशब्दात्सप्तमीसमर्थात्संस्कृतं भक्षा इत्येतस्मिन्नर्थे द्वज् प्रत्ययो भवति । अणोपवादः । क्षीरे संस्कृता, क्षीरेषी यवागुः ॥

सास्मिन्पौर्णमासीति संज्ञायाम् ॥ २१ ॥

सेति प्रथमासमर्थाद् अस्मिन्निति सप्तम्यर्थे यथाविहितं प्रत्ययो भवति, यत्तत्प्रथमासमर्थं पौर्णमासी चेद्भवति इतिकरणस्ततश्चेद्विज्ञा । संज्ञायामिति समुदायोपाधिः, प्रत्ययान्तेन चेत्संज्ञा गम्यतइति । मासार्द्धमाससंवत्सराणामेवा संज्ञा । पौषो पौर्णमासो अस्मिन्पौषो मासः । पौषोर्द्धमासः । पौषः संवत्सरः । इह न भवति । पौषो पौर्णमासी अस्मिन्दर्शनादिति । मृतकमासे । च न भवति । इतिकरणस्य संज्ञाशब्दस्य च तुल्यमेव फलं प्रयोगानुसरणं, तत्र किमर्थं द्वयमुपादीयते, संज्ञाशब्देन तुल्यतामिति करणस्य ज्ञापयितुं, नह्ययं लोके तथा प्रसिद्धः । संज्ञार्थत्वे तु संप्रति ज्ञापिते यत्तत्तत्रोच्यते इतिकरणस्ततश्चेद्विज्ञेति तदुपपन्नं भवति । अथ पौर्णमासीति कोऽयं शब्दः । पूर्णमासादण्, पौर्णमासी । अथ वा पूर्णो माः पूर्णमाः, पूर्णमास इयं पौर्णमासी । मा इति चन्द्र उच्यते ॥

आग्रहायण्यश्वथठक् ॥ २२ ॥

सास्मिन्पौर्णमासीति सर्वमनुवर्तते । आग्रहायणीशब्दादश्वत्थशब्दाच्च प्रथमासमर्थात्पौर्णमास्युपाधिकाद् अस्मिन्निति सप्तम्यर्थे ठक् प्रत्ययो भवति । अणोपवादः । आग्रहायणिको मासः । अर्द्धमासः । संवत्सरः । एवमाश्वत्थिकः ॥

विभाषा फाल्गुनीश्रवणाकार्तिकीचैत्रीभ्यः ॥ २३ ॥

फाल्गुन्यादयः पौर्णमासीशब्दास्तेभ्यो विभाषा ठक् प्रत्ययो भवति, सास्मिन्पौर्णमासीति संज्ञायामित्येतस्मिन्विषये । नित्यमणि प्राप्ते पक्षे ढग्विधीयते । फाल्गुनो मासः । फाल्गुनिकः । श्रवणः । श्रवणिकः । कार्तिकः । कार्तिकिकः । चैत्रः । चैत्रिकः ॥

सास्य देवता ॥ २४ ॥

सेति प्रथमासमर्थादस्येति षष्ठ्यर्थे यथाविहितं प्रत्ययो भवति, यत्प्रथमासमर्थं देवता चेत्सा भवति । यागसंप्रदानं देवता देयस्य पुरोडाशादेः स्वाभिनी, तस्मिन्नभिधेये प्रत्ययः । इन्द्रो देवता ऽस्य ऐन्द्रं हविः । आदित्यम् । बार्हस्पत्यम् । प्राजापत्यम् । देवतेति ऋषिः । कन्या देवता ऽस्य ।

३२६

॥ काशिका ॥ ४ ॥ १ ॥

कथमैन्द्रो मन्त्रः । मन्त्रस्तुत्यमपि देवतेत्युपचरन्ति । कथमाग्नेयो वै ब्राह्मणो देवतयेति, उपमानाद्भवति । महाराजप्रोष्ठपदाद्वज्रिति यावत्सास्य देवतेत्यधिकारः । सेति प्रकृते पुनः समर्थविभक्तिनिर्देशः संज्ञानिवृत्त्यर्थः ॥

कस्येत् ॥ २५ ॥

कशब्दे देवतायां प्रजापतेर्वासकस्ततः पूर्वैरौवाणप्रत्ययः सिद्ध इकारादेशार्थं वचनम् । कस्य इकारादेशो भवति प्रत्ययसन्नियोगेन । कायं हविः । कायमेककपालं निर्वपेत् ॥

शुक्राद् घञ् ॥ २६ ॥

शुक्रशब्दात्सास्य देवतेत्यस्मिन्नर्थे घञ् प्रत्ययो भवति । अणोपवादः । शुक्रियं हविः । शुक्रयोध्यायः ॥

अपोनप्त्रपान्नप्लुभ्यां घः ॥ २७ ॥

अपोनप् अपान्नप् इत्येताभ्यां घः प्रत्ययो भवति सास्य देवतेत्यस्मिन्विषये । अणोपवादः । अपोनप्त्रियं हविः । अपान्नप्त्रियम् । अपोनपाद् अपान्नपादिति देवताया नामधेये पते । तयोस्तु प्रत्ययसन्नियोगेन रूपमिदं निपात्यते ॥

छ च ॥ २८ ॥

अपोनप् अपान्नप् इत्येताभ्यां छकारः प्रत्ययो भवति सास्य देवतेत्यस्मिन्विषये । अणोपवादः । अपोनप्त्रायं हविः । अपान्नप्त्रीयम् । षोडशविभागः संख्यातानुदेशपरिहारार्थः ॥ छप्रकरणे पैङ्गाक्षीपुत्रादिभ्य उपसंख्यानम् ॥ * ॥ पैङ्गाक्षीपुत्रीयम् । तार्णविन्दवीयम् ॥ शतरुद्राच्छ्रघ्नश्च ॥ * ॥ शतरुद्रीयम् । शतरुद्रीयम् ॥

महेन्द्राद् घाणौ च ॥ २९ ॥

महेन्द्रशब्दाद् घाणौ प्रत्ययौ भवतः, चकाराच्छ्र, सास्य देवतेत्यस्मिन्विषये । महेन्द्रो देवतास्य महेन्द्रियं हविः । माहेन्द्रम् । महेन्द्रीयम् ॥

सोमाद् व्यञ् ॥ ३० ॥

सोमशब्दात् व्यञ्प्रत्ययो भवति सास्य देवतेत्यस्मिन्विषये । अणोपवादः । एकारो वृद्ध्यर्थः । टकारो ङीर्णार्थः । सोमो देवतास्य सोम्यं हविः । सोम्यं सुकम् । सोमी ऋक् ॥

वाय्वृतुपित्रुषसो यत् ॥ ३१ ॥

वाय्वादिभ्यः शब्देभ्यो यत्प्रत्ययो भवति सास्य देवतेत्येतस्मिन्विषये ।
अणोपवादः । वायुर्देवतास्य वायव्यम् । अृतव्यम् । पित्र्यम् । उषस्यम् ॥

द्यावापृथिवीशुनासीरमरुत्वदग्नीषोमवास्तोष्पति-

गृहमेधाच्छ च ॥ ३२ ॥

द्यावापृथिव्यादिभ्यश्छः प्रत्ययो भवति सास्य देवतेत्यस्मिन्विषये ।
अणो एतस्य चापवादः । द्यौश्च पृथिवी च द्यावापृथिव्यौ देवते अस्य, द्यावा-
पृथिवीयम् । द्यावापृथिव्यम् । शुनश्च सीरश्च तौ देवते अस्वेति, शुनासीरी-
यम् । शुनासीर्यम् । शुनो वायुः । सीर आदित्यः । मरुत्वान्देवतास्य, मरु-
त्वतीयम् । मरुत्वत्यम् । अग्नीषोमीयम् । अग्नीषोम्यम् । वास्तोष्पतीयम् ।
वास्तोष्पत्यम् । गृहमेधीयम् । गृहमेध्यम् ॥

अग्नेर्ढक् ॥ ३३ ॥

अग्निशब्दाद् ढक् प्रत्ययो भवति सास्य देवतेत्यस्मिन्विषये । अणोप-
वादः अग्निर्देवतास्य, आग्नेयो ऽष्टाकपालः ॥ प्राग्दीव्यतीयेषु तद्वितार्थेषु
सर्ववाग्निकलिभ्यां ढग्वक्तव्यः ॥ * ॥

कालेभ्यो भववत् ॥ ३४ ॥

कालविशेषवाचिभ्यः शब्देभ्यो भववत्प्रत्यया भवन्ति सास्य देवतेत्य-
स्मिन्विषये । कालाट्टमिति प्रकरणे भवे प्रत्यया विभ्रास्यन्ते ते सास्य देवते-
त्यस्मिन्नर्थे तथैव्यप्यन्ते, तदर्थमिदमुच्यते । वत्करणं सर्वसादृश्यपरिग्रहा-
र्थम् । मासे भवं मासिकम् । आर्द्धमासिकम् । सांवत्सरिकम् । वासन्तम् ।
प्रावृषेयम् । तथा, मासो देवतास्य, मासिकम् । आर्द्धमासिकम् । सांवत्स-
रिकम् । वासन्तम् । प्रावृषेयम् ।

महाराजप्रोष्ठपदाट्ठञ् ॥ ३५ ॥

महाराजशब्दात्प्रोष्ठपदशब्दाच्च ठञ् प्रत्ययो भवति सास्य देवतेत्य-
स्मिन्विषये । महाराजो देवतास्य महाराजिकम् । प्रोष्ठपदिकम् ॥ ठञ्प्रक-
रणे तदस्मिन्वर्ततइति नवयज्ञादिभ्य उपसंख्यानम् ॥ * ॥ नवयज्ञोस्मिन्वि-
र्तते, नावयज्ञिकः कालः । पाकयज्ञिकः ॥ पूर्णमासादण् ॥ * ॥ पूर्णमासो
ऽस्यां वर्तते पौर्णमासो तिथिः ॥

पितृव्यमातुलमातामहापितामहाः ॥ ३६ ॥

३२८

॥ काशिका ॥ ४ ॥ १ ॥

पितृव्यादयो निपात्यन्ते । समर्थविभक्तिः प्रत्ययः प्रत्ययार्थोऽनुबन्ध
इति सर्वं निपातनाद्विज्ञेयम् । पितृमातृभ्यां भ्रातर्यभिधेये व्यत्तु डुलच्
इत्येतौ प्रत्ययौ निपात्येते । पितुर्भ्राता पितृव्यः । मातुर्भ्राता मातृव्यः ।
ताभ्यां पितरि डामहच्, मातरि षिच् । ताभ्यामेव पितरि डामहच्, प्रत्ययो
भवति । पितुः पिताः, पितामहः । मातुः पिता, मातामहः । मातरि षिच् ।
पितामही । मातामही ॥ अवेदुर्गन्धे सोढदूसमरीसचो वक्तव्याः ॥ * ॥
अवेदुर्गन्ध, मविसोढम् । अविदूसम् । अविमरीसम् ॥ तिलान्निष्फलात्पिञ्ज-
पेजौ प्रत्ययौ वक्तव्यौ ॥ * ॥ निष्फलस्तिल, स्तिलपिञ्जः । तिलपेजः ॥
पिञ्जश्छन्दसि ङिच् ॥ * ॥ तिलपिञ्जः ॥

तस्य समूहः ॥ ३७ ॥

तस्येति षष्ठीसमर्थत्समूह इत्येतस्मिन्नर्थे यथाविहितं प्रत्ययो
भवति । किमिहोदाहरणम् । चित्तवदाद्युदात्तमगोत्रं यस्य च नान्यत्प्रति-
पदं ग्रहणम् । अर्चित्ताटुकं वक्ष्यति, अनुदात्तादेरञ्, गोत्राट्ठञ्, प्रतिपदं च
केदाराद्यञ्चेत्येवमादि, तत्परिहारेणात्रोदाहरणं द्रष्टव्यम् । काकानां समूहः,
काकम् । बाकम् । इतित्रकट्यवश्चेति यावत्समूहाधिकारः ॥ गुणादिभ्यो
यामञ्जक्तव्यः ॥ * ॥ गगगायः । करणग्रामः । गुण । करण । तत्त्वं ।
शब्द । इन्द्रिय । आकृतांगणः * ॥

भिक्षादिभ्यो ऽण् ॥ ३८ ॥

भिक्षेत्येवमादिभ्यः शब्देभ्यो ऽण् प्रत्यये- अन्ति नञ् समञ्
इत्येतस्मिन्निषये । अण्ग्रहणं बाधकबाधनार्थम् । भिक्षाणां समूहा, भिक्षम् ।
गार्भिणम् । युवतिशब्दोत्र पठ्यते, तस्य ग्रहणसामर्थ्याद् पञ्चद्वावो न भवति
भस्याडे तद्धितइति । युवतीनां समूहो, यौवतम् । भिक्षा । गर्भिणी । क्षेत्र ।
करीष । अङ्गार । चर्मिन् । धर्मिन् † । सहस्र । युवति । पदाति । पद्धति ।
अथर्वन् ‡ । दक्षिणा । भूत § ॥

* गुणादिभ्यः इत्यारभ्याकृतिगण इत्यन्तः पाठो बहुषु पुस्तकेषु
नास्ति ।

† चर्मन् । धर्मन् । इति पा० २ ।

‡ अर्वन् । इति पा० २ ।

§ विषय । ओत्र ॥ वृक्षादिभ्यः खण्डः ॥ वृक्षखण्डः । तरुखण्डः ।
वृक्ष । तरु । पादप । इत्यधिकमत्र पुस्तकद्वये । तत्रैकस्मिन् पुस्तके
“वृक्षादिभ्यः खण्डप्रत्ययो भवति । वृक्षखण्डः तरुखण्डः” । इति पा० २ ।

॥ काशिका ॥ ४ ॥ २ ॥

३२६

गोत्रोक्षोष्टोरभ्रराजराजन्यराजपुत्रवत्सम-

नुष्याजाद् वुञ् ॥ ३६ ॥

गोत्रादिभ्यो वुञ्प्रत्ययो भवति तस्य समूह इत्येतस्मिन्विषये । अप-
त्याधिकारादन्यत्र लौकिकं गोत्रं गृह्यते ऽपत्यमात्रं न तु पौत्रप्रभृत्येव ।
औपगवानां समूहः, औपगवकम् । कापटवकम् । उक्षन् । औक्षकम् ।
उष्ट्र । औष्ट्रकम् । उरभ्र । औरभ्रकम् । राजन् । राजकम् । राजन्य ।
राजन्यकम् । राजपुत्र । राजपुत्रकम् । वत्स । वात्सकम् । मनुष्य ।
मानुष्यकम् । अज । आजकम् । “प्रकृत्या ऽके राजन्यमनुष्ययुवान्” इति
यलोपो न भवति आपत्यस्य च तद्धिते नातीति ॥ वृद्धाच्चेति वक्तव्यम् ॥ * ॥
वृद्धानां समूहो, वार्द्धकम् ॥

केदाराद्यश्च ॥ ४० ॥

केदारशब्दाद् यञ्प्रत्ययो भवति, चकाराद् वुञ् च, तस्य समूह
इत्येतस्मिन्विषये । अचित्तलक्षणस्य ठको ऽपवादः । केदाराणां समूहः,
कैदार्यम् । कैदारकम् ॥ गणिकायाश्च यञ्प्रत्ययः ॥ * ॥ गणिकानां समूहो,
गाणिक्यम् ॥

ठञ् कवचिन्श्च ॥ ४१ ॥

कवचिन्शब्दाद्वुञ् प्रत्ययो भवति तस्य समूह इत्येतस्मिन्विषये ।
कवचिनां समूहः, कावचिकम् । चकारः केदारादित्यस्यानुकर्षणार्थः
केदाराणां समूहः, कैदारिकम् ॥

ब्राह्मणमाणववाडवाद्यन् ॥ ४२ ॥

ब्राह्मणादिभ्यः शब्दभ्यो यन्प्रत्ययो भवति तस्य समूह इत्येतस्मिन्वि-
षये । नकारः स्वार्थः । ब्राह्मणानां समूहो, ब्राह्मण्यम् । माणव्यम् ।
वाडव्यम् ॥ यन्प्रकरणे पृष्ठादुपसंख्यानम् ॥ * ॥ पृष्ठानां समूहः, पृष्ठयः ॥
अहः खः क्रतौ ॥ * ॥ अहां समूहो, ऽहीनः क्रतुः । क्रताविति किम् ।
आहः । खण्डिकादिषु दर्शनादभ्यवति ॥ पश्वा एष्वक्तव्यः ॥ * ॥ पशूनां
समूहः, पार्श्वम् । पदसंज्ञकत्वाद् गुणो न भवति ॥ वातादूलः ॥ * ॥
वातानां समूहो, वातूलः * ॥

ग्रामजनबन्धुसहायभ्यस्तल् ॥ ४३ ॥

* वातादित्यारभ्यः वातूल इत्यन्तः पाठो बहुषु पुस्तकेषु नास्ति ।

ग्रामादिभ्यस्तत्प्रत्ययो भवति तस्य समूह इत्येतस्मिन्विषये ।
ग्रामाणां समूहः, ग्रामता । जनता । बन्धुता । सहायता ॥ गजाञ्चोत
वक्तव्यम् ॥ * ॥ गजानां समूहो, गजता ॥

अनुदात्तादेरञ् ॥ ४४ ॥

अनुदात्तादेः शब्दादञ् प्रत्ययो भवति तस्य समूह इत्येतस्मिन्विषये ।
कपोतानां समूहः, कापोतम् । मायूरम् । तैशिरम् ॥

खण्डिकादिभ्यश्च ॥ ४५ ॥

खण्डिका इत्येवमादिभ्यः शब्देभ्यो ऽञ् प्रत्ययो भवति तस्य समूह
इत्येतस्मिन्विषये । आद्युदात्तार्थमचित्तार्थं च वचनम् । खण्डिकानां समूहः,
खाण्डिकम् । वाडयम् । क्षुद्रकमालवशब्दोऽत्र पठ्यते । क्षुद्रकाश्च मालवा-
श्चेति क्षत्रियद्वन्द्वः । ततः पूर्वेणैवाञि सिद्धे वचनं गोत्रबुज्बाधनार्थम् ।
ननु च परत्वादञा बुज् बाधियते । न च गोत्रसमुदायो गोत्रं, न च तद-
न्तविधिरप्राप्तिः । एवं तर्हि एतञ् ज्ञापयति बुजि पूर्वविप्रतिषेधः, सामूहि-
केषु च तदन्तविधिरस्तीति । प्रयोजनमौपगवकं कापटवकमिति बुज् भव-
ति । वानहस्तिकं गौधेनुकमिति च तदन्तविधिः । क्षुद्रकमालवादित्येतावता
योगविभागेन पूर्वविप्रतिषेधस्तदन्तविधिश्च ज्ञापितः, पुनरस्यैव निय-
मार्थमुच्यते सेनासंज्ञायामिति । क्षुद्रकमालवात्सेनासंज्ञायामेवाञ्भवति ।
क्षौद्रकमालवो सेना । क्षौद्रकमालवकमन्यतत् * ।

अञ्सिद्धिरनुदात्तादेः को ऽर्थः क्षुद्रकमालवात् ।

गोत्राद्बुज् न च तद्गोत्रं तदन्ताश्च च सर्वतः ॥

ज्ञापकं स्यात्तदन्तत्वे तथा चापिशलेर्विधिः ।

सेनायां नियमार्थं च यथा बाध्येत चाञ् बुजा ॥

खण्डिका । वडवा ॥ क्षुद्रकमालवात्सेनासंज्ञायाम् ॥ भिक्षुक ।
शुक । उलुक । श्वन् । युग । अहन् । वरत्रा । हलबन्ध ॥

चरणोभ्यो धर्मवत् ॥ ४६ ॥

चरणशब्दाः कठकलापादयः, तेभ्यः षष्ठीसमर्थेभ्यः समूहे धर्मवत्
प्रत्यया भवन्ति । गोत्रचरणाद्बुजित्यारभ्य प्रत्यया वक्ष्यन्ते, तत्र चेदमुच्यते
चरणाद्धर्माज्ञाययोरिति, तेन धर्मवदित्यतिदेशः क्रियते । वतिः सर्वसाह-

* गोत्रलक्षणो बुजेव भवतीत्यधिकं पुस्तकान्तरे ।

इयार्थः । कठानां धर्मः, काठकम् । कालापकम् । छान्दोग्यम् । औक्थिकम् ।
आथर्वणम् । तथा समूहेपि । काठकम् । कालापकम् । छान्दोग्यम् । औक्थि-
कम् । आथर्वणम् † ॥

अचित्तहस्तिधेनोष्ठक् ॥ ४७ ॥

अचित्तार्थेभ्यो हस्तिधेनुशब्दाभ्यां च ठक् प्रत्ययो भवति तस्य समूह
इत्येतस्मिन्विषये । अणञोरपवादः । अपूपानां समूह, आपुपिकम् । शाकु-
लिकम् । हास्तिकम् । धैनुकम् ॥ धेनोरनञ इति वक्तव्यम् ॥ * ॥ आधे
नवम् ॥

केशाश्वभ्यां यञ्छाद्यन्तरस्याम् ॥ ४८ ॥

केश अश्व इत्येताभ्यां यथासंख्यं यञ् छु इत्येतौ प्रत्ययौ भवतो ऽन्य-
तरस्यां तस्य समूह इत्येतस्मिन्विषये । केशानां समूहः, कैश्यम् । कैशिकम् ।
अश्वानां समूह, आश्वम् । आश्वीयम् ॥

पाशादिभ्यो यः ॥ ४९ ॥

पाशादिभ्यो यः प्रत्ययो भवति तस्य समूह इत्येतस्मिन्विषये ।
पाशानां समूहः, पाश्या । तृया * । पाश । तृण । धूम । वात । अङ्गार ।
पोत । बालक । पिटक । पिटाक । शकट । हल । नड । वन † ॥

खलगोरथात् ॥ ५० ॥

खलगोरथशब्देभ्यो यः प्रत्ययो भवति तस्य समूह इत्येतस्मिन्विषये ।
खलानां समूहः, खल्या । गव्या । रथ्या । पाशादिष्वपाठ उत्तरार्थः ‡ ॥

इनित्रकट्यचश्च ॥ ५१ ॥

खलगोरथशब्देभ्यो यथासंख्यम् इनि त्र कट्यच् इत्येते प्रत्यया भव-
न्ति तस्य समूह इत्येतस्मिन्विषये । खलिनी । गोत्रा । रथकट्या ॥ खला-

† ननु धर्मे न कोपि प्रत्ययो विधास्यते, कथं धर्मवदित्यतिदेशः ।
एतदेव ज्ञापयति वार्तिककारो गोत्रचरणाद्बुजित्यस्मिन्प्रकरणे सर्वयोगशेषं
'चरणाद्धर्मास्त्राययोरिति वक्ष्यति' तद्गगवतः पाणिनेरप्यभिमतमिति ।
इत्यधिकमेकस्मिन्पुस्तके ॥

* अत्र स्त्रीलिङ्गत्वं लोकाश्रयत्वालिङ्गस्येत्यधिकं पुस्तकान्तरे ।

† पाटलका । गल । इत्यधिकं पुस्तकान्तरे ।

‡ योगविभाग उत्तरार्थः । पा० २ ।

३३२

॥ काशिका ॥ ४ ॥ २ ॥

दिभ्य इनिर्वकन्याः ॥ * ॥ डाकिनी । कुण्डलिनी । कुटुम्बिनी ॥ कमला-
दिभ्यः खण्डच् प्रत्ययो भवति ॥ * ॥ कमलखण्डम् । अम्भोजखण्डम् ।
कमल । अम्भोज । पद्मिनी । कुमुद । सरोज । पद्म । नलिनी । कैरविणी ।
कमलादिराकृतितणः ॥ नरकरितुरङ्गाणां स्कन्धच् प्रत्ययः ॥ * ॥ नरस्कन्धः ।
करिस्कन्धः । तुरङ्गस्कन्धः ॥ पूर्वादिभ्यः काण्डः प्रत्ययो भवति ॥ * ॥ पूर्व-
काण्डम् । तृणकाण्डम् । कर्मकाण्डम् § ॥

विषयो देशो ॥ ५२ ॥

समूह इति निवृत्तम् । षष्ठी समर्थविभक्तिरनुवर्तते । तस्येति षष्ठीस-
मर्थाद् विषय इत्येतस्मिन्नथ यथाविहितं प्रत्ययो भवति, योसौ विषयो देश-
श्चेत्स भवति । विषयशब्दो बहुवर्थः । क चिद्ग्रामसमुदाये वर्तते, विषयो
लब्ध इति । क चिदिन्द्रियग्राह्ये, चक्षुर्विषयो रूपमिति । क चिदत्यन्तशीलिते
क्षेत्रे, देवदत्तस्य विषयो ऽनुवाक इति । क चिदन्यत्राभावे, मत्स्यानां विषयो
जलमिति । तत्र देशग्रहणं ग्रामसमुदायप्रतिपत्त्यर्थम् । शिरीषां विषयो देशः,
शैवः । औष्ट्रः । देशइति किम् । देवदत्तस्य विषयो ऽनुवाकः ॥

राजन्यादिभ्यो वुञ् ॥ ५३ ॥

राजन्यादिभ्यः शब्देभ्यो वुञ् प्रत्ययो भवति विषयो देशइत्येतस्मिन्नर्थे ।
अणोपवादः । राजन्यानां विषयो देशः, राजन्यकः । दैवयानकः । आकृति-
गणश्चायम् । मालवानां विषयो देशः, मालवकः । वैराटकः । त्रैगर्त्तकः ।
राजन्य । देवयान । शालङ्कायन । जालन्धरायण । आत्मकामेय । अम्बरी-
षपुत्र । वसाति । वैल्ववन । शैलूष । उदुम्बर । बैल्वल । आर्जुनायन ।
संप्रिय । दाक्षि । ऊर्णनाभ * ॥

भौरिक्काद्यैषुकार्यादिभ्यो विधल् भक्तलौ ॥ ५४ ॥

भौरिक्कादिभ्य ऐषुकार्यादिभ्यश्च यथासंख्यं विधल् भक्तलू इत्येतौ
प्रत्ययौ भवतो विषयो देशइत्येतस्मिन्विषये । अणोपवादः । भौरिकिविधः ।
वैपेयविधः । ऐषुकार्यादिभ्यः । ऐषुकारिभक्तः । सारस्यायनभक्तः । भौरिकि ।
वैपेय । भौलिकि । चैटयत । काण्य । वाणजक । वालिज । वालिज्यक ।
शैकयत । वैकयत । भौरिक्कादिः ॥ ऐषुकारि । सारस्यायन । चान्द्रायण ।

§ कमलादिभ्य इत्यारभ्य कर्मकाण्डमित्यन्तः पाठ एकस्मिन्पुस्तके
नास्ति ।

* आप्रीत । अम्बीड । वैतिल । वात्रक । एतेऽत्राधिकाः पुस्तकान्तरे ।

॥ काशिका ॥ ४ ॥ २ ॥

३३३

द्युवाक्षायण । ज्यायण । औडायन । जौल्लायन । खाडायन । सौवीर ।
 दाक्षमित्रि । दासमित्रायण । शौद्रायण । दाक्षायण । शयण्ड । ताक्ष्यायण ।
 शौभ्रायण । सायण्ड । शौण्ड । वैश्वमाण्व । वैश्वधेनव । नद ।
 तुण्डदेव । विशदेव † ॥

सोऽस्यादिरितिच्छन्दसः प्रगाथेषु ॥ ५५ ॥

स इति समर्थविभक्तिः । अस्तेति प्रत्ययार्थः । आदिरिति प्रकृति-
 विशेषणम् । इतिकरणो विवक्षार्थः । छन्दस इति प्रकृतिनिर्देशः । प्रगाथे-
 ष्विति प्रत्ययार्थविशेषणम् । स इति प्रथमासमर्थादस्येति षष्ठ्यर्थे यथावि-
 हितं प्रत्ययो भवति, यत्प्रथमासमर्थं छन्दश्चेतदादिर्मवति, यत्तदस्येति निर्दिष्टं
 प्रगाथाश्चेत्ते भवन्ति, इतिकरणस्ततश्चेद्विवक्षा । पङ्क्तिरादिरस्य,
 पाङ्क्तः प्रगाथः । आनुष्टुभः । जागतः । आदिरिति किम् । अनुष्टुप्सम्यम-
 स्य प्रगाथस्य । छन्दस इति किम् । उदुत्यशब्द आदिरस्य प्रगाथस्य ।
 प्रगाथेष्विति किम् । पङ्क्तिरादिरस्यानुवाकस्य । प्रगाथशब्दः क्रियानिमि-
 त्तकः क्वचिदेव मन्त्रविशेषे वर्तते । यत्र द्वे ऋचौ प्रग्रथनेन तिस्रः क्रियन्ते
 स प्रगाथनात्प्रकर्षगानाद्वा प्रगाथ इत्युच्यते ॥ छन्दसः प्रत्ययविधाने नपुंस-
 के स्वरार्थोपसंख्यानम् ॥ * ॥ त्रिष्टुबेव त्रैष्टुभम् । जागतम् ।

संग्रामे प्रयोजनयोर्द्वृभ्यः ॥ ५६ ॥

सोऽस्येति समर्थविभक्तिः, प्रत्ययार्थश्चानुवर्तते । प्रथमासमर्थविशेषणं,
 प्रयोजनं योद्धारश्च । प्रत्ययार्थविशेषणं संग्रामः । प्रयोजनवाचिभ्यो योद्धृ-
 वाचिभ्यश्च शब्देभ्यः प्रथमासमर्थेभ्यो ऽस्येति षष्ठ्यर्थे संग्रामे ऽभिधेये
 यथाविहितं प्रत्ययो भवति । भद्रा प्रयोजनमस्य संग्रामस्य भाद्रः संग्रामः ।
 सौभद्रः । गौरिमित्रः । योद्धृभ्यः । अहिमाला योद्धारो ऽस्य संग्रामस्य, आ-
 हिमालः । स्यान्दनाश्वः । भारतः । संग्रामइति किम् । सुभद्रा प्रयोजनमस्य
 दानस्य । प्रयोजनयोर्द्वृभ्य इति किम् । सुभद्रा प्रेक्षिका ऽस्य संग्रामस्य ॥

तदस्यां प्रहरणमिति क्रीडायां णः ॥ ५७ ॥

तदिति प्रथमासमर्थादस्यामिति सप्तम्यर्थे णः प्रत्ययो भवति, यत्त-
 दिति निर्दिष्टं प्रहरणं चेत्तद्ववति । यदस्यामिति निर्दिष्टं क्रीडा चेत्सा
 भवति । इतिकरणस्ततश्चेद्विवक्षा । दण्डः प्रहरणमस्यां क्रीडायां, दण्डा ।

† अलायत । औलालायत । शैण्ड । शयण्ड । वैश्वदेव । एते
 शब्दा अधिकः पुस्तकान्तरे ।

३३४

॥ काशिका ॥ ४ ॥ २ ॥

मौष्टा । ग्रहरणमिति किम् । माला भूषणमस्यां क्रीडायाम् । क्रीडायामिति किम् । खड्गः ग्रहरणमस्यां सेनायाम् ॥

घञः सास्यां क्रियेति जः ॥ ५८ ॥

सेति समर्थविभक्तिः । अस्यामिति प्रत्ययार्थः ह्योलिङ्गः । क्रियेति प्रकृत्यर्थविशेषणम् । घञ इति प्रकृतिनिर्देशः । इतिकरणो विवक्षार्थः । घञन्तात्क्रियावाचिनः प्रथमासमर्थादस्यामिति सप्तम्यर्थे ह्योलिङ्गे जः प्रत्ययो भवति । घञ इति कृद्ग्रहणं तत्र गतिकारकपूर्वमपि गृह्यते । श्येनपातोऽस्यां वर्त्तते श्येनपाता । तैलपाता । घञ इति किम् । श्येनपतनमस्यां वर्त्तते । क्रियेति किम् । प्राकारोऽस्यां वर्त्तते । अथ समर्थविभक्तिः प्रत्ययार्थश्च कस्मात्पुनरुपादोयते । यावता द्वयमपि प्रकृतमेव । क्रीडायामित्यनेन तत्संबद्धम्, अतस्तदनुवृत्तौ क्रीडानुवृत्तिरपि संभाव्येत । सामान्येन चेदं विधानम् । दण्डपातोऽस्यां तिथौ वर्त्तते दण्डपाता तिथिः । मौसलपाता तिथिः ॥

तदधीते तद्वेद ॥ ५९ ॥

तदिति द्वितीयासमर्थादधीते वेद इत्येतयोरर्थयोरथाविहितं प्रत्ययो भवति । कुन्दोधीते, कुन्दसः । क्षेयाकरणः । नैरुक्तः । निमित्तानि वेद नैमित्तः । मौहूर्तः । औत्पातः । द्विस्तद्वग्रहणमधीयानविदुषोः पृथग्विधानार्थम् ॥

क्रतूकथादिसूत्रान्ताहुक् ॥ ६० ॥

क्रतुविशेषवाचिभ्य उक्थादिभ्यश्च सूत्रान्ताच्च ठक्प्रत्ययो भवति तदधीते तद्वेदेत्यस्मिन्विषये । अणोपवादः । अग्निष्टोममघाते वेद चाग्निष्टोमिकः । वाजपेथिकः । उक्थादिभ्यः । औक्थिकः । लौकायतिकः सूत्रान्तात् । वार्त्तिकसूत्रिकः । सांघ्रहसूत्रिकः ॥ सूत्रान्तादकल्पादेरिष्यते । कल्पसूत्रमधीते काल्पसूत्रः । अणोपवादः । उक्थशब्दः केषु चिदेव सामस्यरूढः । यज्ञायज्ञीयात्परेण यानि गोयन्ते, न च तान्यधीयाने प्रत्यय इष्यते, किं तर्हि सामलक्षणे औक्थिक्ये वर्तमान उक्थशब्दः प्रत्ययमुत्पादयति । उक्थमधीते, औक्थिकः । औक्थिक्यमधीतइत्यर्थः । औक्थिक्यशब्दाच्च प्रत्ययो न भवत्येव, अनभिधानात् ॥ विद्यालक्षणकल्पान्तादिति वक्तव्यम् ॥ * ॥ वायसविधिकः । सार्वविधिकः । गौतमविधिकः । आश्वलक्षणिकः । मातृकलिपिकः । पाराशरकलिपिकः ॥ विद्या च नाङ्गक्षत्रधर्मसंसर्गत्रिपूर्वा ॥ * ॥ अङ्गविद्यामधीते, आङ्गविद्यः । सात्रविद्यः ।

धार्मविद्यः । सांसर्गविद्यः । त्रैविद्यः ॥ आख्यानाख्यायिकेतिहासपुराणे-
भ्यष्टव्यक्तव्यः ॥ * ॥ आख्यानाख्यायिकयोऽर्थग्रहणमितिहासपुराणयोः
स्वरूपग्रहणम् । यावक्रीतिकः । प्रैयङ्गविकः । चासवदत्तिकः । सौमनोत्त-
रिकः । पेटिहासिकः । पौराणिकः ॥ सर्वसादेद्विगोश्च लः ॥ * ॥
सर्ववेदः । सर्वतन्त्रः । सादेः । सवार्त्तिकः । ससंग्रहः । द्विगोः । द्विवेदः ।
पञ्चव्याकरणः ॥ अनुसूर्लक्ष्यलक्षणो च ॥ * ॥ अनुसुर्नाम ग्रन्थस्तमधीते,
अनुसुकः । लाक्षिकः । लाक्षणिकः ॥ इकन्पदोत्तरपदात् ॥ * ॥ पूर्व-
पदिकः * ॥ शतषष्टेः विकन् पथो बहुलम् ॥ * ॥ शतपथिकः । शतपथिकी ।
षष्टिपथिकः । षष्टिपथिकी । बहुलग्रहणादणपि भवति । शतपथः ।
षाष्टिपथः । उक्थ । लोकायत । न्याय । न्यास । निमित्त । पुनरुक्त । निरु-
क्त । यज्ञ । चर्चा । धर्म । क्रमेतर । श्लक्ष्ण । संहिता । पद । क्रम । संघात ।
वृत्ति । संग्रह । गुणागुण । आयुर्वेद ॥ विद्यालक्षणकल्पान्तात्सूत्रान्ताद-
कल्पादेर्विद्या चानङ्गक्षत्रधर्मसंसर्गत्रिपूर्वा ॥ आख्यानाख्यायिकेतिहास-
पुराणेभ्यश्च ॥ द्विपदी, ज्योतिषि ॥ अनुपद । अनुकल्प । अनुगुण ॥
शतषष्टेः पथः विकन् बहुलम् ॥ इकन्पदोत्तरपदात् ॥

क्रमादिभ्यो वुन् ॥ ६१ ॥

क्रम इत्येवमादिभ्यः शब्देभ्यो वुन्प्रत्ययो भवति तदधीते तद्वेदेत्यस्मि-
न्विषये । अणोपवादः । क्रमकः । पदकः । क्रम । पद । शिक्षा । मोमांसा ।
सामन् ॥

अनुब्राह्मणादिनिः ॥ ६२ ॥

अनुब्राह्मणशब्दादिनिः प्रत्ययो भवति तदधीते तद्वेदेत्यस्मिन्विषये ।
अणोपवादः । ब्राह्मणसदृशो ऽयं ग्रन्थो ऽनुब्राह्मणम् । तदधीते, ऽनुब्राह्मणी ।
अनुब्राह्मणिनौ । अनुब्राह्मणिनः । मत्त्वर्थेनात इनिठनाविति इनिनासिद्धम् ।
तत्रैतस्मादृक्षपि प्राप्नोति, अनभिधानाच्च भविष्यति । अणोनिवृत्त्यर्थं तर्हि
वचनम् ॥

वसन्तादिभ्यष्टक् ॥ ६३ ॥

वसन्त इत्येवमादिभ्यष्टकप्रत्ययो भवति तदधीते तद्वेदेत्यस्मि-
न्विषये । अणोपवादः । वसन्तसहचरितोऽयं ग्रन्थो वसन्तस्तमधीते,

* इकन् बहुलं पदोत्तरपदात् ॥ पदोत्तरपदिकः । अन्ये तु पदोत्तर-
पदादिति पदशब्द उत्तरपदं यस्य तस्मादित्यर्थं व्याचक्षते । तन्मते
पूर्वपदिकः । उत्तरपदिकः । पा० २ ।

३३६

॥ काशिका ॥ ४ ॥ २ ॥

वासन्तिकः । वार्षिकः । वसन्त । वर्षा । शरद्वृ । हेमन्त । शिशिर । प्रथम ।
गुण । चरम । अनुगुण । अपर्वन् । अथर्वन् ॥

प्रोक्ताल्लुक ॥ ६४ ॥

प्रोक्तसहचरितः प्रत्ययः प्रोक्तः । प्रोक्तप्रत्ययान्तोद्वेदित्वेद्विज्ञो-
त्पन्नस्य लुग्भवति । पाणिनिना प्रोक्तं पाणिनीयम्, तदधीते पाणिनीयः ।
आपिशलः । स्त्रियां स्वरे च विशेषः । पाणिनीया ब्राह्मणी ॥

सूत्राच्च कोषधातु ॥ ६५ ॥

सूत्रवाचिनः ककारोपधादुत्पन्नस्य प्रत्ययस्य लुग्भवति । अप्रोक्तार्थ
आरम्भः । पाणिनीयमष्टकं सूत्रं तदधीते, अष्टकाः पाणिनीयाः दशका
वैयाकरणदीयाः । त्रिकाः काशकृत्क्षाः ॥ संख्याप्रकृतेरिति वक्तव्यम् ॥ * ॥
इह मा भूत् । महावार्त्तिकं सूत्रमधीते, माहावार्त्तिकः । कालापकमधीते,
कालापकः । कोषधादिति किम् । चतुष्टयमधीते, चातुष्टयः ॥

छन्दोब्राह्मणानि च तद्विषयाणि ॥ ६६ ॥

प्रोक्तग्रहणमनुवर्त्तते । छन्दांसि ब्राह्मणानि च प्रोक्तप्रत्ययान्तानि
तद्विषयाण्येव भवन्ति । अन्येद्वेदितृप्रत्ययविषयाणि । अनन्यभावे
विषयार्थः । तेन स्वातन्त्र्यमुपाध्यन्तरयोगो वाक्यं च निवर्त्तते । कठेन
प्रोक्तमधीयते, कठाः । मौदाः । पैप्पलादाः । आर्चायिनः । वाजसनेयिनः ।
ब्राह्मणानि खल्वपि । तारिडनः । आल्लविनः । शाट्यायनिनः । ऐतरेयिणः ।
ब्राह्मणग्रहणं किम् । यावता छन्द एव तद् । ब्राह्मणविशेषप्रतिपत्त्यर्थं, मिह
तद्विषयता मा भूत् । याज्ञवल्क्येन प्रोक्तानि ब्राह्मणानि, याज्ञवल्क्यानि ।
सौलभानि । चकारोऽनुक्तसमुच्चयार्थः । कल्पे । काश्यपिनः । कौशिकिनः ।
सुत्रे । पाराशरिणो भिन्नवः । शैलालिने नटाः । कर्मन्दिनः । कृशाश्विनः ।
छन्दोब्राह्मणानीति किम् । पाणिनीयं व्याकरणम् । पैङ्गी कल्पः ॥

तदस्मिन्नस्तीति देशे तन्नाम्नि ॥ ६७ ॥

तदिति प्रथमा समर्थविभक्तिः । अस्मिन्निति प्रत्ययार्थः । अस्तीति
प्रकृत्यर्थविशेषणम् । इतिकरणो विवक्षार्थः । देशे तन्नाम्नीति प्रत्ययार्थविशे-
षणम् । तदिति प्रथमासमर्थदस्मिन्निति सप्तम्यर्थे यथाविहितं प्रत्ययो भवति,
यत्प्रथमासमर्थमस्ति चेत्तद्वति, यदस्मिन्निति निर्दिष्टं देशश्चेत्स तन्नामा
भवति, प्रत्ययान्तनामा, इतिकरणस्ततश्चेद्विवक्षा । उदुम्बरा अस्मिन् देशे
सन्ति, औदुम्बरः । बाल्बजः । पार्वतः । मत्वर्थीयापवादे योगः ॥

तेन निर्वृत्तम् ॥ ६८ ॥

तेनेति तृतीयासमर्थान्निर्वृत्तमित्यस्मिन्विषये यथाविहितं प्रत्ययो भवति देशनामधेये गम्यमाने । देशे तन्नाम्नोति चतुर्ष्वपि योगेषु संबध्यते । सहस्रेण निर्वृत्ता, सादृशी परिखा । कुशाम्बेननिर्वृत्ता, कौशाम्बो नगरी । हेतौ कर्त्तरि च यथायोगं तृतीया समर्थविभक्तिः ॥

तस्य निवासः ॥ ६९ ॥

तस्येति षष्ठीसमर्थान्निवास इत्येतस्मिन्नर्थे यथाविहितं प्रत्ययो भवति देशनामधेये गम्यमाने । निसृत्यस्मिन्निति निवासः । ऋजुनावान्निवासो देश, आर्जुनावो देशः । शैबः । औदिष्ठः ॥

अदूरभवश्च ॥ ७० ॥

पूर्वा समर्थविभक्तिरनुवर्तते । तस्येति षष्ठीसमर्थाददूरभव इत्यस्मिन्नर्थे यथाविहितं प्रत्ययो भवति । विदिशाया अदूरभवं नगरं, वैदिशम् । हैमवतम् । चकारः पूर्वेषां अथाणामर्थानामिह सन्निधानार्थः । तेनोचरेषु चत्वारोप्यर्थाः संबध्यन्ते ॥

ओरञ् ॥ ७१ ॥

अस्वारोर्था अनुवर्तन्ते । उवर्णान्ताप्रातिपदिकाद्यथाविहितं समर्थविभक्तियुक्तादञ् प्रत्ययो भवति तदस्मिन्नस्तीत्येवमादिष्वर्थेषु । अणोपवादः । अरडु । आरड्वम् । कञ्जतु । काञ्जतवम् । कर्कटेलु । कर्कटेलवम् । नद्यां तु परत्त्वान्मतुभवति । इक्षुमती । अजधिकारः प्राक् सुवास्त्वादित्येषाः ॥

मतोश्च बहुजङ्गात् ॥ ७२ ॥

बहुज् अङ्गं यस्यासौ बहुजङ्गो मतुप्, तदन्ताप्रातिपदिकादञ्प्रत्ययो भवति चातुरधिकः । अणोपवादः । षेषुकावतम् * । सैभ्रकावतम् । बहुजङ्गादिति किम् । आहिमतम् । आचमतम् । अङ्गग्रहणं बहुजिति तद्विशेषणं यथा विज्ञायते. मस्वन्तविशेषणं भा विज्ञायीति । मालावतां निवासो, मालावतम् ॥

बह्वः कूपेषु ॥ ७३ ॥

बह्वः प्रातिपदिकादञ् प्रत्ययो भवति चातुरधिकः कूपेष्वभिधेयेषु ।

* षेषुकावतम् । पा० २ ।

अणोपवादः । यथासंभवमर्थाः संबध्यन्ते । दीर्घवरत्रेण निर्वृत्तः कूपः, दीर्घवरत्रः कापिलवरत्रः ॥

उदक्च विपाशः ॥ ७४ ॥

विपाश उत्तरे कूले ये कूपास्तेष्वभिधेयेष्वञ् प्रत्ययो भवति चातुरर्थिकः । अणोपवादः । अब्रह्मजर्थ आरम्भः । दत्तेन निर्वृत्तः कूपो, दात्तः । गौप्तः । उदगिति किम् । दक्षिणतो विपाशः कूपेष्वण्व । दात्तः । गौप्तः । स्वरे विशेषः । महती सुदमेक्षिका वर्त्तते सूत्रकारस्य ॥

संकलादिभ्यश्च ॥ ७५ ॥

कूपेष्विति निर्वृत्तम् । संकल इत्येवमादिभ्यो ऽञ् प्रत्ययो भवति चातुरर्थिकः । अणोपवादः । यथासंभवमर्थसंबन्धः । संगतः कलः, संकलः । संकलेन निर्वृत्तः, सांकलः । पौष्कलः । संकल । पुष्कल । उद्वप । उद्वप । उत्पुट । कुम्भ । विधान । सुदत्त । सुदत्त । सुभूत । सुनेत्र । सुपिङ्गल । सिङ्गता । पूतीकी । पूलास । कूलास । पलाश । निवेश । गवेष । गम्भीर । इतर । शर्मन् । अहन् । लोमन् । वेमन् । वरुण । बहुल । सद्योज । अभिषिक्त । गोभृत् । राजभृत् । गृह । भृत । भल्ल । माल । वृत् ॥

स्त्रीषु सौवीरसाल्वप्राक्षु ॥ ७६ ॥

देशे तज्जाज्ञीत्यस्य विशेषणं सौवीरादयः, स्त्रीत्वं च । ड्याप्प्रातिपदिकादञ् प्रत्ययो भवति चातुरर्थिकः । अणोपवादः । सौवीरे स्त्रीलिङ्गे देशे वाच्ये साल्वे प्राचि । सौवीरे तावत् । दशमित्रेण निर्वृत्ता नगरी, दाशामित्रा । साल्वे । विधूमाग्निना निर्वृत्ता, वैधूमाग्नी । प्राचिखल्वपि । ककन्देन निर्वृत्ता, काकन्दी । माकन्दी । माणिचरी । जाकषी ॥

सुवास्तवादिभ्यो ऽण् ॥ ७७ ॥

सुवास्तु इत्येवमादिभ्यो ऽण् प्रत्ययो भवति चातुरर्थिकः * । अत्र उवर्णान्तलक्षणस्य कूपलक्षणस्य चापवादः । सुवास्तोरदूरभवं नगरं, सौवास्तवम् । वार्णवम् । अणग्रहणं नद्यां मतुपो बाधनार्थम् । सौवास्तवी नदी । सुवास्तु । वर्णु । भण्डु । खण्डु * । सेचालिन । कर्णूरिन् । शिख-

* यथासंभवमर्थसंबन्ध इत्यधिकं कुत्र चित् ।

* कण्डु । पा० २ ।

॥ काशिका ॥ ४ ॥ २ ॥

३३६

एडिन । गर्त । कर्कश । शटीकर्ण । कृष्ण । कर्क । कर्कन्धूमती । गोदा † ।
अहिसकथ । वृत् ॥

रोणी ॥ ७८ ॥

रोणीशब्दादणप्रत्ययो भवति चातुरर्थिकः । यथासंभवमर्थसंबन्धः ।
कूपलक्षणस्याजो ऽपवादः । रोणीति कोयं निर्देशो यावता प्रत्ययविधौ
पञ्चमी युक्ता, सर्वावस्थप्रतिपत्त्यर्थमेवमुच्यते । रोणीशब्दः सर्वावस्थोणप्र-
त्ययमुत्पादयति, केवलस्तदन्तश्च । रौणः । आजकरोणः । सहिकरोणः ॥

कोपधाच्च ॥ ७९ ॥

ककारोपधाच्च प्रातिपदिकादणप्रत्ययो भवति चातुरर्थिकः । यथासं-
भवमर्थसंबन्धः कूपलक्षणस्थोवर्णलक्षणस्य चाजोपवादः । कार्णच्छिद्रिकः
कूपः । कार्णवेष्टिकः । कृकवाकुना निवृत्तं कार्कवाकवम् । त्रैशङ्कवम् ॥

बुद्धलणकठजिलसेनिस्ठञ्णययफक्फिजिञ्चयककूठको
ऽरीहणकूशाश्चर्यकुमुश्काशतृणप्रेक्षाश्मसखि-
सङ्काशबलपक्षकण्यसुतङ्गमप्रगदिन्वराहकु-
मुदादिभ्यः ॥ ८० ॥

बुजादयः सप्तदश प्रत्यया, अरीहणादयो ऽपि सप्तदशैव प्रातिपदिक-
गणाः । आदिशब्दः प्रत्येकमभिसंबन्ध्यते । तत्र यथासंख्यं सप्तदशभ्यः प्राति-
पदिकगणेश्च सप्तदश प्रत्यया भवन्ति चातुरर्थिकाः । अणोपवादः । यथा-
संभवमर्थसंबन्धः । अरीहणादिभ्यो बुज् प्रत्ययो भवति । आरीहणकम् ।
द्रौवणकम् । अरीहण । द्रुवण । खदिर । सार । भगल । उलन्द । साम्प-
रायण । क्रौष्ट्रायण । मास्त्रायण । मैत्रायण । त्रैगर्तायन । रायस्पोष ।
विपथ । उद्दण्ड । उदञ्चन । खाडायन । खण्ड । वीरण । काशकूत्ख ।
जाम्बवन्त । शिशपा । किरण । रैवत । बैल्व । वैमतायन ‡ । सौसा-
यन । शाण्डिल्यायन । शिरीष । बधिर § । अरीहणादिः ॥ कूशाश्वा-
दिभ्यश्चणप्रत्ययो भवति । कार्शाश्वीयः । आरिष्टीयः । कूशाश्व । अरिष्ट ।
अरीश्व । वेश्मन् । विशाल । रोमक । शबल । कूट । रोमन् । चर्वर ।
सुकर । सूकर । प्रतर । सदृश । पुरग । सुख । धूम । अजिन ।

† गाहि । पा० २ । ‡ मैमतायण । पा० २ ।

§ वैगर्तायण । गोमतायण । सौमतायण । खाण्डायण । विपाश ।
सुयज्ञ । जम्बु । सुशर्म । एते ऽत्र गणे ऽधिकाः पुस्तकान्तरे ।

विनता * । अवनत । विकुचास । अरुस् । अवयास † । मौद्गल्य ।
 कृशाश्वादिः ॥ ऋश्यादिभ्यः कः प्रत्ययो भवति । ऋश्यकः । न्यग्रोधकः ।
 ऋश्य । न्यग्रोध । शिरा । निलीन । निवास । निधान । निवात ।
 निवद्ध । विवद्ध । परिगूढ । उपगूढ । उत्तराश्मन् । स्थूलबाहु । खदिर ।
 शक्करा । अनडुह । परिवंश । वेणु । वीरण ‡ । ऋश्यादिः ॥ कुमुदादि-
 न्यष्टप्रत्ययो भवति । कुमुदिकम् । शक्करिकम् । कुमुद । शक्करा ।
 न्यग्रोध । उत्कट § । गर्त्त । बीज । अभ्वत्थ । बलवज । परिवाप ।
 शिरीष । यवाप । कूप । विकङ्कत ॥ । कुमुदादिः ॥ काशादिभ्य इलः
 प्रत्ययो भवति । काशिलम् । वाशिलम् । काश । वाश । अभ्वत्थ ।
 पलाश । पीयूष । विश ¶ । तृण । नर । चरण । कर्दम । कर्पूर ।
 कण्टक । भूह । काशादिः ** ॥ तृणादिभ्यः शः प्रत्ययो भवति । तृणशः ।
 नडशः । तृण । नड । वुस । पर्ण । वर्ण । चरण । अर्ण । जन । वल ।
 खव । वन । तृणादिः ॥ प्रेक्षादिभ्य इनिप्रत्ययो भवति । प्रेक्षी । हलकी ।
 प्रेक्षा । हलका †† । बन्धुका । ध्रुवका । क्षिपका । न्यग्रोध । इर्कुट ‡‡ ।
 प्रेक्षादिः ॥ अश्मादिभ्यो रप्रत्ययो भवति । अश्मरः । अश्मन् । दूष ।
 रुष । मीन । दर्भ । बुन्द । गुड । खण्ड । नग । शिखा §§ ।
 अश्मादिः ॥ सख्यादिभ्यो ढञ् प्रत्यया भवति । साखेयम् । साखिदत्ते-

* विनता । पा० २ ।

† अयावस् । पा० २ ।

‡ खण्ड । परिवृत्त । कर्दम । अंशु । एते ऽत्र गणे ऽधिकाः
 पुस्तकान्तरे ।

§ उत्कट । पा० २ ।

॥ कण्टक । कङ्कट । संकट । पलाश । त्रिक । कत । दशग्राम ।
 पुस्तकान्तरे एते ऽधिका अत्र गणे ।

¶ विस । पा० २ ।

** आयास । नड । वन । बधूल । वर्वर । एते ऽत्र गणे ऽधिकाः
 पुस्तकान्तरे ।

†† फलका । पा० २ ।

‡‡ ध्रुवका । संकट । कूपका । कर्कटा । सुकटा । संकट । सुक ।
 महा । एते ऽत्राधिकाः पुस्तकान्तरे ।

§§ दूष । रुष । नद । नख । काट । पांम । एते ऽत्र गणे ऽधिकाः
 पुस्तकान्तरे ।

यम् । सखि । सखिदत्त । वायुदत्त । गोहित ॥ ॥ । भल्ल । पाल ।
 चक्रपाल । चक्रवाल । कुगल । अशोक । करवार । सीकर । सकर ।
 सरस । समल ॥ ॥ । सख्यादिः ॥ संकाशादिभ्यो एयप्रत्ययो भवति ।
 सांकाश्यम् । काम्पित्यम् । संकाश । काम्पित्य । समीर । कश्मर ।
 शूरसेन । सुपथिन् । सक्थच्च । यूप । अंश । पग । अश्मन् । कूट ।
 मलिन । तीर्थ । अगस्ति । विरत । चिकार । विरह । नासिका ।
 संकाशादिः ॥ बलादिभ्यो यः प्रत्ययो भवति । बल्यः । कुल्यम् ।
 धल । तुल । तुल । उल । डुल । कवल । वन । कुल । बलादिः ॥
 पक्षादिभ्यः फक् प्रत्ययो भवति । पाक्षायणः । तौषायनः । पक्ष । तुष ।
 अण्ड । कम्बलिक । चित्र । अश्मन् । अतिस्वन् । पथिन्पन्थ च । * पक्षा-
 दिः ॥ कर्णादिभ्यः फिक्प्रत्ययो भवति । कार्णायनिः । वासिष्ठायनिः । कर्ण ।
 वसिष्ठ । अलुश । शल । डुपद । अनडुह्य । पाञ्चजन्य । स्थिरा । कुलिश ।
 कुम्भी । जीवन्ती । जित्थ । आण्डावत् † । कर्णादिः ॥ सुतङ्गमादिभ्यः
 इक्प्रत्ययो भवति । सौतङ्गमिः । मौनिचित्तिः । सुतङ्गम् । मुनिचित्ति ।
 विप्रचित्ति । महापुत्र । श्वेत । गडिक । शुक्र । बिम्ब । बज्रवापिन् । श्वन् ।
 अज्जुन । अजिर । जोव । सुतङ्गमादिः ॥ प्रगदिनादिभ्यो ज्यः प्रत्ययो
 भवति । प्रागद्यम् । प्रगदिन् । मगदिन् । शरदिन् । कलित्र । खडिव ।
 गडिव । चूडार । मार्जार । कोविदार । प्रगद्यादिः ॥ वराहादिभ्यः कक्
 प्रत्ययो भवति । वाराहकम् । पालाशकम् । वराह । पलाश । शिरीष ।
 पिन्द्ध । स्थूण । विदग्ध । विजग्ध । विभग्न । बाहु । खदिर । शर्करा ‡ ।
 वराहादिः ॥ कुमुदादिभ्यष्टक् प्रत्ययो भवति । कौमुदिकम् । कुमुद ।
 गोमथ । रथकार । दशग्राम । अश्वत्थ । शाल्मली । कुण्डल ।
 मुनिस्थूल । कूट । मुचुकर्ण § । कुमुदादिः ॥ शिरीषशब्दो ऽरोहणादेषु

॥ गोहित । पा० २ ।

॥ चर्क । चक्रपाल । उशीर । सुरस । रोह । तमाल । कदल ।
 ससल । एते शब्दा ऽत्र गणे ऽधिकाः ॥

* कुम्भ । सीरज । सीरक । सरक । सलक । सरस । समल ।
 रोमन् । लोमन् । हंसका । लोमक । सकण्डक । अस्तिबल । यमल । हस्त ।
 सिंहक । एते शब्दा अत्र गणे ऽधिकाः पुस्तकान्तरे ।

† अर्क । लूष । स्फिक् । झवत् । एते शब्दा अत्र गणे ऽधिकाः ।

‡ विनद्ध । निबद्ध । विरुद्ध । मूल । एते ऽत्र गणे ऽधिकाः पुस्तकान्तरे ।

§ कुन्द । मधुकर्ण । शुचिकर्ण । शिरीष । एते ऽधिका अत्र पुस्तकान्तरे ।

३४२

॥ काशिका ॥ ४ ॥ २ ॥

कुमुदादिषु वराहादिषु च पठ्यते, औत्सर्गिकोपि तत इष्यते, तस्य च वर-
णादिषु दर्शनालुम्भवति । तथा चेत्कं शिरीषाणामदूरभवो ग्रामः शिरीषा,
स्तस्य वनं, शिरीषवनमिति ॥

जनपदे लुप् ॥ ८१ ॥

देशे तन्नाम्नीति यश्चातुरर्थिकः प्रत्ययो भवति, तस्य देशविशेषे जन-
पदेऽभिधेये लुम्भवति । ग्रामसमुदायो जनपदः । पञ्चालानां निवासो जन-
पदः, पञ्चालाः कुरवः । मत्स्याः । अङ्गाः । वङ्गाः । मगधाः । सुह्याः ।
पुण्ड्राः । इह कस्मान्न भवति । उदुम्बरा अस्मिन्सन्ति, औदुम्बरो जनपदः,
वैदिशो ॥ जनपद, इति । तन्नाम्नीति वर्त्तने । न चात्र लुवन्तं तन्नामधेयं
भवति ॥

वरणादिभ्यश्च ॥ ८२ ॥

वरण इत्येवमादिभ्य उत्पन्नस्य चातुरर्थिकस्य प्रत्ययस्य लुम्भवति ।
अजनपदार्थ आरम्भः । वरणाणामदूरभवं नगरं । वरणाः । शृङ्गी । शाल्म-
लयः । चकारोनुकसमुच्चयार्थ आकृतिगणतामस्य बोधयति । कटुक*वदर्या
अदूरभवो ग्रामः, कटुकवदरी । शिरीषाः । काञ्ची वरणाः, पूर्वा गौदौ † ।
आलिङ्गयायन । पूर्णा । शृङ्गी । शाल्मलयः ॥ सदाणवो । वणिक् । वणिक ।
आक्षपद । मथुरा । उज्जयिनी । गया । तक्षशिला । उरशा ॥ आकृत्या ॥

शर्कराया वा ॥ ८३ ॥

शर्कराशब्दादुत्पन्नस्य चातुरर्थिकस्य प्रत्ययस्य वा लुम्भवति । वा-
ग्रहणं किम् । यावता शर्कराशब्दः कुमुदादिषु वराहादिषु च पठ्यते ।
तत्र पाठसामर्थ्यात्प्रत्ययस्य पक्षे श्रवणं भविष्यति । एवं तर्ह्यत्रज् ज्ञापयति ।
शर्कराशब्दोऽौत्सर्गिको भवति, तस्यायं विकल्पितो लुबिति । शर्करा ।
शार्करम् । गणपाठाच्च श्रवणमुत्तरसूत्रे विहितौ च द्वौ प्रत्ययौ तदेवं षड्रूपा-
णि भवन्ति । शर्करा । शार्करम् । शर्करिकम् । शार्करकम् । शार्करिकम् ।
शर्करीयमिति ॥

ठक्छौ च ॥ ८४ ॥

शर्कराशब्दादृक् छ इत्येतौ प्रत्ययौ भवतश्चातुरर्थिकौ । यथासंभव-
मर्थसंबन्धः । शार्करिकम् । शर्करीयम् ॥

॥ वैतस । इति पा० २ ।

* कटुक । इति पा० २ ।

† पूर्वेण गौदौ । अपरेण गौदौ इति । पा० २ ।

॥ काशिका ॥ ४ ॥ २ ॥

१४३

नद्यां मतुप् ॥ ८५ ॥

नद्यामभिधेयायां मतुप्रत्ययो भवति चातुरर्थिकः । तन्नाम्नो देशस्य विशेषणं नदी । उदुम्बरा यस्यां सन्ति, उदुम्बरावती । मशकावती । वीरणावती । पुष्करावती । इक्षुमती । द्रुमती । इह कस्मान्न भवति । भागीरथी । भैरवरी । मतुबन्तस्यातन्नामधेयत्वात् ।

मध्वादिभ्यश्च ॥ ८६ ॥

मधु इत्येवमादिभ्यः शब्देभ्यो मतुप्रत्ययो भवति चातुरर्थिकः । अनद्यर्थं आरम्भः । मधुमान् । विसवान् । मधु । विस । स्थाणु । मुष्टि ‡ । इक्षु । वेणु । रम्य । ऋक्ष । कर्कन्धु । शमी । किरीर । हिम । किशरा । शर्पर्णा । मरुत् । मरुव । दारवाघाट । शर । इष्टका । तक्षशिला । शक्ति । आसन्दी । आसुति । शलाका । आमिघी । खडा । वेटा । मङ्गादिः ॥

कुमुदनडवेतसेभ्यो ड्मतुप् ॥ ८७ ॥

कुमुद नड वेतस इत्येतेभ्यः शब्देभ्यो ड्मतुप् प्रत्ययो भवति चातुरर्थिकः । कुमुद्वान् । नड्वान् । वेतस्वान् ॥ महिशाच्चेति वक्तव्यम् ॥ * ॥ महिष्मान्नाम देशः ॥

नडशादाङ् इवलच् ॥ ८८ ॥

नडशादशब्दाभ्यां इवलच् प्रत्ययो भवति चातुरर्थिकः । यथासंभवमर्थसंबन्धः (नडवलम् । शाद्वलम् ॥

शिखाया वलच् ॥ ८९ ॥

शिखाशब्दाद्वलच् प्रत्ययो भवति चातुरर्थिकः । यथासंभवमर्थसंबन्धः । शिखावलं नामनगरम् । मतुप्रकरणेपि शिखाया वलज् वक्ष्यति । तददेशार्थं वचनम् ॥

उत्करादिभ्यश्छः ॥ ९० ॥

उत्कर इत्येवमादिभ्यश्छः प्रत्ययो भवति चातुरर्थिकः । यथासंभवमर्थसंबन्धः । उत्करीयम् । शफरीयम् । उत्कर । संफल * । शफर । पिप्पल । पिप्पलीमूल । अश्मन् । अर्क । पर्ण । सुपर्ण । खलाजिन । इडा ।

‡ दृष्टि । इति पा० २ ।

* संकर । इति पा० २ ।

३४४

॥ काशिका ॥ ४ ॥ २ ॥

अग्नि । तिक् । कितव । आतप । अनेक । पलाश । तृणव । पिचुक । अभ्य-
न्थ । शकाक्षुद् । भस्त्रा । विशाला । अवरोहित । गर्त्त । शाल । अन्य ।
जन्या । अजिन । मञ्च । चर्मन् । उत्क्रोश । शान्त । खदिर । शूर्पणाय ।
श्यावनाय । नैव । बक । नितान्त । वृक्ष । इन्द्रवृक्ष । आर्द्रवृक्ष ।
अर्जुनवृक्ष । उत्करादिः ॥

नडादीनां कुक् च ॥ ९१ ॥

नड इत्येवमादीनां कुगागमो भवति, कुश्च प्रत्ययश्चातुरधिकः । यथा-
संभवमर्थसंबन्धः । नडकीयम् । मत्तकीयम् । नड । मत्त । त्रिल्व । वेणु ।
वेत्र । वेतस । तृण । इक्षु । काष्ठ । कपोत ॥ क्रुञ्चाया ह्रस्वत्वं च ॥
तत्तल्लोपश्च ॥

शेषे । ९२ ॥

शेषइत्यधिकारोऽयम् । यानित ऊर्ध्वं प्रत्ययाननुक्रमिष्यामः, शेषेऽर्थे ते
वेदितव्याः । उपयुक्तादन्यः शेषः । अपत्यादिभ्यश्चातुरर्थपर्यन्तेभ्योन्योऽर्थः
शेषः, तस्येदंविशेषा ह्यपत्यसमूहादयस्तेषु घादयो मा भूवन्निति शेषाधिकारः
क्रियते । किं च सर्वेषु जातादिषु घादयो यथा स्युरनन्तरेणैवार्थादेशेन
संबन्धित्वेन कृतार्थता मा ज्ञायीति साकल्याथ शेषवचनम् । वक्ष्यति ।
राष्ट्रावारपाराद् घलौ । राष्ट्रियः । अवारपारीणः । शेषइति लक्षणं चाधिकार-
श्च । चक्षुषा गृह्यते, चाक्षुषं रूपम् । आवणः शब्दः । । दूषदि पिष्टाः, दार्षदा
सक्तवः । उलूखन्ते क्षुरणः, औलूखलो यावकः । अश्वैरुह्यते, आश्वो रथः ।
चतुर्भिर्दह्यते, चातुरं शकटम् । चतुर्दश्यां दृश्यते, चातुर्दशं रत्न इति ॥

राष्ट्रावारपाराद् घलौ ॥ ६३ ॥

राष्ट्र अवारपार इत्येताभ्यां यथासंख्यं प्रखावित्येतौ प्रत्ययौ भवतः ।
राष्ट्रियः । अवारपारीणः ॥ विगृहीतादपीष्यते ॥ अवारीणः । पारीणः ॥
विपरीताश्च ॥ पारावारीणः । प्रकृतिविशेषोपादानमात्रेण तावत्प्रत्यया
विधीयन्ते । तेषां तु जातादयोऽर्थाः समर्थविभक्तयश्च पुरस्ताद्वक्ष्यन्ते ।

ग्रामाद्यखञ् ॥ ६४ ॥

ग्रामशब्दाद्य खञ् इत्येतौ प्रत्ययौ भवतः । ग्राम्यः । ग्रामीणः ॥

कत्तूयादिभ्यो ढकञ् ॥ ६५ ॥

कत्ति इत्येवमादिभ्यो ढकञ् प्रत्ययो भवति । कात्रेयकः । औस्मेयकः ।

† रासनो रसः । रपार्शनः स्पर्शः । इत्येकस्मिन्पुस्तके ऽधिकम् ।

कञि । उम्भि । पुष्कर । पुष्कल । मोदन । कुम्भी । कुरिडन । नगर । वल्ली ।
अक्कि । माहिष्मतो । चर्मएवती * । ग्राम । उख्या ॥ कुल्याया यलोपस्य ॥
कवज्यादिः ॥

कुलकुक्षिग्रीवाभ्यः श्वास्थलङ्कारेषु ॥ ६६ ॥

कुलकुक्षिग्रीवाशब्देभ्यो, यथासंख्यं भवन् असि असंकार इत्येतेषु
आतादिष्वर्थेषु ढकञ् प्रत्ययो भवति । कौलेयको भवति श्वा चेत् । कौलो-
न्यः । कौलेयको भवत्यसिश्चेत् । कौलोन्यः । ग्रैवेयको भवत्यलंकारश्चेत् ।
ग्रैवोन्यः ॥

नद्यादिभ्यो ढक् ॥ ६७ ॥

नदी इत्येवमादिभ्यो ढक् प्रत्ययो भवति । नादेयम् । माहेयम् ।
पूर्वमनरीशब्दोऽत्र पठ्यते । पौर्वनगरेयम् । केचित्तु पूर्वमनरीति पठन्ति,
विच्छिद्य च प्रत्ययं कुर्वन्ति । पौरेयम् । वानेयम् । गौरेयमिति । तदुभयमपि
दर्शनं प्रमाणम् । नदी । मही । वाराणसी । श्रावस्ती । कौशाम्बी । नव-
कौशाम्बी । काशफरी । खादिरी । पूर्वमनरी । पावा । मावा । साल्वा ।
दार्वा । दाल्वा । वासेनकी ॥ वडवाया वृषे ॥

दाक्षिणापश्चात्पुरसस्त्यक् ॥ ६८ ॥

दाक्षिणा पश्चात् पुरस् इत्येतेभ्यस्त्यक् प्रत्ययो भवति शैबिकः ।
दाक्षिणात्यः । पाश्चात्यः । पौरस्त्यः ।

कापिड्याः षफक् ॥ ६९ ॥

कापिशीशब्दात् षफक् प्रत्ययो भवति शैबिकः । वकारो ङीष्पर्यः ।
कापिशायनं मधु । कापिशायनी द्राक्षा ॥ बाहल्युर्दिपर्दिभ्यश्चेति वक्तव्यम्
॥ * ॥ बाह्यायनी । और्दायनी । पार्दायनी ॥

रङ्गोरमनुष्ये ऽण् च ॥ १०० ॥

रङ्गुशब्दादण् प्रत्ययो भवति, चकारात्फक्च शैबिकोऽमनुष्येभिधेये ।
राङ्गवो गौः । शङ्गवायणो गौः । अमनुष्यइति किम् । राङ्गवो मनुष्यः ।
ननु च रङ्गुशब्दः कच्छादिषु पठ्यते, तत्र च मनुष्यतत्स्थयोरुज्जिति मनुष्ये
परत्वाद्भुजैव भवितव्यं, कच्छादिपाठादमनुष्ये ऽणपि सिद्धः, किमिह मनुष्य-
प्रतिषेधेनाण् ग्रहणेन च । तदुच्यते । नैवायं मनुष्यप्रतिषेधः किं तर्हि नञिव-
शुक्तन्यायेन मनुष्यसदृशे प्राणिनि प्रतिपत्तिः क्रियते । राङ्गवः कम्बल इति
ष्फग् न भवति । विशेषविहितेन च फका ऽणो बाधा मा भूदित्यण्ग्रहणमपि
क्रियते ॥

* चर्मती । इति पा० २ ।

सुप्रागपागुदक्प्रतीचो यत् ॥ १०१ ॥

दिक् प्राच् अपाच् उदच् प्रत्यच् इत्येतेभ्यो यत्प्रत्ययो भवति शैषिकः ।
दिव्यम् । प्राच्यम् । अपाच्यम् । उदीच्यम् । प्रतीच्यम् । अव्ययात् काल-
वाचिनः परत्वात् ट्युट्युलौ भवतः । प्राक्तनम् ॥

कन्थायाष्टक् ॥ १०२ ॥

कन्थाशब्दाष्टक् प्रत्ययो भवति शैषिकः । कान्थिकः ॥

वर्णौ वुक् ॥ १०३ ॥

कन्थाया इत्येव । वर्णो या कन्था तस्या वुक् प्रत्ययो भवति शैषिकः ।
उकोपवादः । वर्णुर्नाम नदस्तत्समीपो देशो वर्णः । तद्विषयार्थवाचिनः कन्था-
शब्दादयं प्रत्ययः तथाहि जातं हिमवत्सु कान्थकम् ।

अव्ययात्त्यप् ॥ १०४ ॥

अव्ययात् त्यप् प्रत्ययो भवति शैषिकः ।

अमेहकतसिन्नेभ्यस्त्यबुविधिर्यो ऽव्ययात्स्मृतः ।

ननिर्भ्यां भ्रुवगत्योश्च प्रवेशो नियमे तथा * ॥

अमात्यः । इहत्यः । कत्यः । इतस्त्यः । तत्रत्यः । यत्रत्यः । परि-
गण्यं किम् । औपरिष्टः । पौरस्तः । पारस्तः † । वृद्धान्तु छो भवति । आ-
रातायः ॥ त्यन्नेर्भ्रुवे ॥*॥ नियतं भ्रुवम् । नित्यम् ॥ निसो गते ॥*॥ निर्गतो
वर्णाश्रमेभ्यो निष्ठयश्चण्डालादिः ॥ आविसश्छन्दसि ॥ * ॥ आविस् शब्दा-
च् छन्दसि त्यप् प्रत्ययो भवति । आविष्ठो वर्द्धते ॥ अरण्याणो वक्तव्यः
॥ * ॥ आरण्याः सुमनसः ॥ दूरादेत्यः ॥ * ॥ दूरेत्यः पथिकः ॥ उत्तरादा-
हञ् ॥ * ॥ औत्तराहः ॥

ऐषमाह्यःश्वसो ऽन्यतरस्याम् ॥ १०५ ॥

ऐषमस् ह्यस् श्वस् इत्येतेभ्यो ऽन्यतरस्यां त्यप् प्रत्ययो भवति शैषिकः ।
ऐषमस्त्यम् । ऐषमस्तनम् । ह्यस्त्यम् । ह्यस्तनम् । श्वस्त्यम् । श्वस्तनम् ।
श्वसस्तुट् चेति ऽपि तृतीयो भवति । शौवस्तिकम् ॥

तीररूप्योत्तरपदादञ्जौ ॥ १०६ ॥

तीरोत्तरपदाद् रूप्योत्तरपदाच्च प्रातिपदिकाद्यथासंख्यमञ् अ इत्ये-
तौ प्रत्ययौ भवतः शैषिकौ । अणोपवादौ । काकतीरम् । पाल्वलतीरम् ।

* इदं पदार्थं कुत्र चिन्नास्ति ।

† पारस्त इत्यस्याग्रे ऽव्ययानां भमात्रे दिलोप इत्यधिकमेकस्मिन्पुस्तके ।

रूप्योत्तरपदात् । चार्करूप्यम् । शैबरूप्यम् । तीररूप्यान्तादिति नेक्तं, बहु-
चप्रत्ययपूर्वाद् मा भूदिति । बाहुरूप्यम् । अण्वेव भवति * ॥

दिक्पूर्वपदादसंज्ञायां जः ॥ १०७ ॥

असंज्ञायामिति प्रकृतिविशेषणम् । दिक्पूर्वपदात्प्रातिपदिकादसंज्ञावि-
षयाद् जः प्रत्ययो भवति शैबिकः । अणोपवादः । पौर्वशालः । दाक्षिणशा-
लः । अपारशालः । असंज्ञायामिति किम् । पूर्वेषुकामशमः । अपरैषुकाम-
शमः । दिक्संख्ये संज्ञायामिति समासः । प्राचां ग्रामनगराणामित्युत्तरपद-
वृद्धिः । पदग्रहणं स्वरूपविधिनिरासार्थम् ॥

मद्रेभ्यो ज् ॥ १०८ ॥

दिक्पूर्वपदादित्येव । दिक्पूर्वपदान्मद्रशब्दादज् प्रत्ययो भवति शै-
बिकः । पौर्वमद्रः । आपरमद्रः । दिशो मद्राणामिति पर्युदासादादिवृद्धिरेव ॥

उदिच्यग्रामाच्च बह्वचोन्तोदात्तात् ॥ १०९ ॥

दिग्ग्रहणं निवृत्तम् । उदिच्यग्रामवाचिनः प्रातिपदिकाद् बह्वचोऽन्तो-
दात्ताद् अज् प्रत्ययो भवति शैबिकः । अणोपवादः । शैवपुरम् । मारुडवपु-
रम् । उदिच्यग्रामादिति किम् । माथुरम् † । बह्वच इति किम् । ध्वजी ।
ध्वाजम् । अन्तोदात्तादिति किम् । शार्करीधानम् । शर्करीधानशब्दे लिट्स्व-
रेण धाशब्द उदात्तः ॥

प्रस्थोत्तरपदपलद्यादिकोपधादण् ॥ ११० ॥

प्रस्थोत्तरपदात् पलद्यादिभ्यः ककारोपधाच्च प्रातिपदिकादण् प्रत्ययो
भवति शैबिकः । उदिच्यग्रामलक्षणस्याजोपवादः । माद्रोप्रस्थः । माहकी-
प्रस्थः । पलद्यादिभ्यः । पालदः । पारिषदः । ककारोपधात् । नैलीनकः ।
चैयातकः ‡ । पलद्यादिषु यो वाहीकग्रामस्ततष्टञ्जिठयोरपवादः । यथा ।
गौष्टी, नैतकीति § । गोमतीशब्दः पठ्यते, ततो रोपधेतोः प्राचामिति
वुजोपवादः । वाहीकशब्दः कोपधोपि पुनः पठ्यते परं छं बाधितुम् ।
अणग्रहणं बाधकबाधनार्थम् । पलदो । परिषत् । यकृल्लोमन् । रोमक ।
कालकूट । पटखर । वाहीक । कलकीट । मलकीट । कमलकीट ।

* स्वरे विशेष इत्यधिकं पुस्तकान्तरे ।

† माधुरमिति पा० २ ।

‡ वैयतक इति पा० २ ।

§ नैकेतोति पा० २ । एकस्मिन्पुस्तके, ऽपरस्मिन्नैधिकीति पा० २ ।

३४८

॥ काशिका ॥ ४ ॥ २ ॥

कमलमिदा । कमलकोर । बाहुकोट । नैतकी । परिखा । शूरसेन ॥ गोमती ।
उद्यान * । पल्लादिः ॥

कण्वादिभ्यो गोत्रे ॥ १११ ॥

गोत्रमिह न प्रत्ययार्थो न च प्रकृतिविशेषणं, तर्ह्येवं संबध्यते, कण्वा-
दिभ्यो । गोत्रे यः प्रत्ययो विहितस्तदन्तेभ्य एवाण प्रत्ययो भवति शैषिकः ।
कृस्थापवादः । काण्वाश्कुत्राः । गौकक्षाः † ॥

इजश्च ॥ ११२ ॥

गोत्रइत्येव । गोत्रे य इज् विहितस्तदन्तात्प्रातिपदिकादण प्रत्ययो
भवति शैषिकः । कृस्थापवादः । दाक्षाः । माक्षाः । माहकाः । गोत्रइत्येव ।
सौतङ्गमैरिदं सौतङ्गमीयम् ॥

न द्व्यचः प्राच्यभरतेषु ॥ ११३ ॥

द्व्यचः प्रातिपदिकात्प्राच्यभरतगोत्रादिअन्तादण प्रत्ययो न भवति ।
पूर्वेण प्राप्तः प्रतिषिध्यते । चैदोयाः ‡ । पौकोयाः । काशीयाः । द्व्यच इति
किम् । पाक्षागाराः । प्राच्यभरतेष्विति किम् । दाक्षाः । काशीया इति
कथमुदाहृतं, यावता काश्यादिभ्यष्टज्जिठाभ्यां भवितव्यम् । नैतदस्ति ।
देशवाचिनः काशिशब्दस्य तत्र ग्रहणं चैदि ¶ शब्देन साहचर्यात् । गोत्रात्तु
वृद्धाच्छ एव भवति । ज्ञापकादन्यत्र प्राच्यग्रहणेन भरतग्रहणं न भवतीति
स्वशब्देन भरतानामुपादानं कृतम् ॥

वृद्धाच्छः ॥ ११४ ॥

गोत्रइति नानुवर्तते । सामान्येन विधानम् । वृद्धात्प्रातिपदिकाच् कृः
प्रत्ययो भवति शैषिकः । अणोपवादः । गार्गीयः । वात्सीयः । शालीयः ।
मालीयः । अव्ययतोरूप्योत्तरपदोदाच्यग्रामकोपधविधौस्तु परत्वाद्वाधते ॥

भवतश्चकृसौ ॥ ११५ ॥

* पक्ष । कललकोट । कललकोकटा । गोष्ठी । नैधिकी । नैकेतो ।
सकल्लोमन । इत्यधिकमत्र पुस्तकान्तरे ।

† गोत्रइति किम् । कण्वो देवता ऽस्य काण्व,स्तस्येदं काण्वीयम् ।
कण्वादिर्गार्ग्यन्तर्गणः । इत्यधिकं पुस्तकान्तरे ।

‡ बैदीया इति पा० २ ।

¶ बैदोति पा० २ ।

वृद्धादित्येव । अवच्छब्दाद् वृद्धात् ठक्छसौ प्रत्ययौ भवतः शैषिकौ ।
छस्यापवादौ । सकारः पदसंज्ञार्थः । भवतस्त्यदादित्वाद्बृद्धसंज्ञा । भाव-
त्कः । भवदीयः । अवृद्धात्तु भवतः शतुरण्येव भवति । भावतः ॥

काश्यादिभ्यष्ठञ्जिठौ ॥ ११६ ॥

काशि इत्येवमादिभ्यष्ठञ्जिठ इत्येतौ प्रत्ययौ भवतः शैषिकौ । इकार
उच्चारणार्थः । अकार एवोभयत्र विपर्यस्तदेशानुबन्धः । लोप्रत्यये विशेषः ।
काशिकी । काशिका । वैदिकी । वैदिका । वृद्धादित्यत्रानुवर्तते, ये त्ववृद्धाः
पठ्यन्ते वचनग्रामाण्यास्तेभ्यः प्रत्ययविधिः । देवदत्तशब्दः पठ्यते तस्य पङ्-
ग्राचां देशइति वृद्धसंज्ञा । दैवदत्तिकः । बाहीकग्रामस्य तु नास्ति वृद्धसंज्ञा ।
दैवदत्तः । कथं भाष्यउदाहृतं वा नामधेयस्य वृद्धसंज्ञा वेदितव्या देवदत्तीया
दैवदत्ता इति, यावता वृद्धसंज्ञापक्षे काश्यादित्वाट्ठञ्जिठाभ्यां भवितव्यम् ।
तत्रैवं वर्णयन्ति वा नामधेयस्येति व्यवस्थितविभाषेय, सा छे कर्त्तव्ये भवति
ठञ्जिठयोर्न भवतीति । काशि । चेदि * । संज्ञा । संवाह । अच्युत । मोह-
मान । शकुलाद् । हस्तिकर्षू । कुदामन् । † । हिरण्य । करण । गोघाशन ।
भौरिकि । भौलिङ्गि । अरिन्दम । सर्वमित्र । देवदत्त । साधुमित्र । दास-
मित्र । दासग्राम । सौधावतान । युवराज । उपराज । सिन्धुमित्र । देव-
राज ॥ आपदादिपूर्वपदात्कालान्तात् ॥ आपत्कालिकी । आपत्कालिका ।
और्ध्वकालिकी । और्ध्वकालिका । तात्कालिकी । तात्कालिका ॥

बाहीकग्रामेभ्यश्च ॥ ११७ ॥

वृद्धादित्येव । बाहीकग्रामवाचिभ्यो वृद्धेभ्यष्ठञ्जिठौ प्रत्ययौ भवतः
शैषिकौ । छस्यापवादौ । शाकलिकी । शाकलिका । मान्धविकी ।
मान्धविका ॥

त्रिभाषोऽशीनरेषु ॥ ११८ ॥

वृद्धादिति वर्तते, बाह्यकग्रामेभ्य इति च । अशीनरेषु ये बाह्यक-
ग्रामास्तद्वाचिभ्यो वृद्धेभ्यः प्रातिपदिकेभ्यो त्रिभाषा ठञ्जिठौ प्रत्ययौ भवतः ।
आह्वजालिकी । आह्वजालिका । आह्वजालीया । सौदर्शनिकी । सौदर्शनिका ।
सौदर्शनीया ॥

ओर्देशे ठञ् ॥ ११९ ॥

* वेदोति पा० २ ।

† कुनामन्निति पा० २ ।

वृद्धादिति नानुवर्तते । उत्तरसूत्रे पुनर्वृद्धग्रहणात् । उवर्णान्ताद्देशवाचिनः प्रातिपदिकात् ठञ् प्रत्ययो भवति शैषिकः । नैषादकर्तुः । शाब्रजम्बुकः * । देशइति किम् । पटोश्छात्राः, पाटवाः । ठञ्जिठयोः प्रकरणे ज्ञेः केवलस्यानुवृत्तिर्न लभ्यतइति ठञ्ग्रहणं कृतम् ॥

वृद्धात्प्राचाम् ॥ १२० ॥

ओर्देशइत्येव । उवर्णान्ताद् वृद्धात्प्राग्देशवाचिनः प्रातिपदिकाद्वञ् प्रत्ययो भवति शैषिकः । आदकजम्बुकः । शाकजम्बुकः† । नापितवास्तुकः । पूर्वणैव ठञ्जि सिद्धे नियमार्थं वचनं वृद्धादेव प्राचामवृद्धाच्च भवतीति । मल्लवास्तु । मल्लवास्तवः ॥

धन्वयोपधाद्वुञ् ॥ १२१ ॥

वृद्धादिति वर्तते, देशइति च । धन्ववाचिनो यकारोपधाच्च देशाभिधायिनो वृद्धात्प्रातिपदिकाद् वुञ् प्रत्ययो भवति शैषिकः । धन्वशब्दो मरुदेशवचनः । पारेधन्वकः । ऐरावतकः । योपधात् । सांकाश्यकः । काम्पिल्यकः ॥

प्रस्थपुरवहान्ताच्च ॥ १२२ ॥

वृद्धादित्येव, देशइति च । अन्तशब्दः प्रत्येकमभिसंबद्ध्यते । प्रस्थपुर वह इत्येवमन्ताद्देशवाचिनः प्रातिपदिकाद्वृद्धाद्वुञ् प्रत्ययो भवति शैषिकः । कृस्यापवादः । माताप्रस्थकः । नान्दोपुरकः । कान्तीपुरकः । पैलुवहकः । फालानीवहकः । पुरान्तो रोपधस्तत उत्तरसूत्रेणैव सिद्धमप्रागर्थमिह ग्रहणम् ॥

रोपधेतोः प्राचाम् ॥ १२३ ॥

वृद्धादित्येव, देशइति च । तद्विशेषणं प्राग्ग्रहणम् । रोपधादीकारान्ताच्च प्राग्देशवाचिनो वृद्धाद्वुञ् प्रत्ययो भवति शैषिकः । कृस्यापवादः । शारलिपुत्रकाः । पेकचक्रकाः । ईतः खल्वपि । काकन्दो । काकन्दकः । माकन्दो । माकन्दकः । प्राचामिति किम् । दोत्तामित्रीयः । तपरकरणं विस्पष्टार्थम् ॥

जनपदतद्वध्योश्च ॥ १२४ ॥

वृद्धादित्येव, देशइति च । तद्विशेषणं जनपदतद्वधी । वृद्धाज्जनपदवाचिनस्तद्वधिवचिनश्च प्रातिपदिकाद्वुञ् प्रत्ययो भवति शैषिकः । कृस्या-

* केण इति ह्रस्व इत्यधिकमेकसिन्पुस्तके ।

† शालजम्बुक इति पा-२ ।

॥ काशिका ॥ ४ ॥ २ ॥

३५१

पवादः । आमिसारकः । आदर्शकः । जनपदावधेः खल्वपि । औपुष्टकः । श्यामायनकः । तद्वधिरपि जनपद एव गृह्यते न ग्रामः । किमर्थं तर्हि ग्रहणं, बाधकबाधनार्थं गत्तोत्तरपदाच्छं बाधित्वा वुञेव जनपदावधेर्मवति । अैगर्त्तकः ॥

अवृद्धादपि बहुवचनविषयात् ॥ १२५ ॥

जनपदतदवध्योरित्येव । अवृद्धाद्वृद्धाच्च जनपदात्तदवधिवाचि-
नश्च बहुवचनविषयात्प्रातिपदिकाद्वुञ् प्रत्ययो भवति शैषिकः । अण्वयो-
रपवादः । अवृद्धाज्जनपदात्तावत् । अङ्गाः । वङ्गाः । कलिङ्गाः । आङ्गकः ।
वाङ्गकः । कालिङ्गकः । अवृद्धाज्जनपदावधेः । अजमीढाः । अजक्रन्दाः ।
आजमीढकः । आजक्रन्दकः । वृद्धाज्जनपदात् । दारवाः । जाम्बवाः ।
दार्वकः । जाम्बवकः । वृद्धाज्जनपदावधेः । कालञ्जराः । वैकुलिशाः ।
कालञ्जरकः । वैकुलिशकः । विषयग्रहणमनन्यत्र भावार्थम् । जनपदैक-
शेषबहुव्ये मा भूत् । वर्त्तन्यः । वर्त्तनः * । अपिग्रहणं किम् । यावता
वृद्धात्पूर्वेणैव सिद्धं तत्कौण्डिन्यन्यायेन बाधा मा विज्ञायीति समुचीयते ॥

कच्छाग्निवक्त्रगत्तोत्तरपदात् ॥ १२६ ॥

देशइत्येव । उत्तरपदशब्दः प्रत्येकमभिसंबद्ध्यते । कच्छाद्युत्तरपदा-
द्देशवाचिनः प्रातिपदिकाच्चाद्वृद्धाद्वृद्धाच्च वुञ् प्रत्ययो भवति शैषिकः ।
छाणोपवादः । दारुकच्छुकः । पैपलीकच्छुकः । काण्डाग्रकः । वैभुजाग्नकः ।
ऐन्द्र वक्त्रकः । सैन्धुवक्त्रकः । बाहुगर्त्तकः । चाक्रगर्त्तकः ॥

धूमाधिभ्यश्च ॥ १२७ ॥

धूमादिभ्यो देशवाचिभ्यः प्रातिपदिकेभ्यो वुञ् प्रत्ययो भवति
शैषिकः । अणादेरपवादः । धौमकः । खाण्डकः † । पाथेयशब्दः पठ्यते
तस्य योपधात्वादेव वृजि सिद्धे सामर्थ्याददेशार्थं ग्रहणम् । तथा विदेहा-
नर्त्तशब्दयोर्जनपदलक्षणे वृजि सिद्धे ऽदेशार्थः पाठः । विदेहानां क्षत्रियाणां
स्वं, वैदेहकम् । आनर्त्तकम् । समुद्रशब्दः पठ्यते तस्य हावि मनुष्ये च
वृजिष्यते । सामुद्रिका नौः । सामुद्रको मनुष्यः । अन्यत्र न भवति, सामुद्रं
जलमिति । धूम । खाण्ड ‡ । शशादन् । आर्जुनाद । दाण्डायेनस्थली ।

* वर्तनी च वर्तनी च वर्तनो च वर्तन्यः, वर्तनीषु भेव इति वुञ् न
भवति । सहविवक्षाया अभावे बहुवचनाभावात् । वर्तन्यः । वर्तनः ।
इति पा० २ ।

† खाण्डगडकः । पा० २ ।

‡ खडग इति पा० २ ।

माहकस्थली । घोषस्थली । माषस्थली । राजस्थली । राजगृह । सनासाह ।
मक्षास्थली । मद्रकूल । गर्त्तकूल । आस्त्रीकूल । दुन्याहाव । ज्याहाव ।
संहीय । वर्वर । वर्चगर्त्त । विदेह । आनर्त्त । माठर । पाथेय । घोष ।
शिष्य । मित्र । वल । आराज्ञी । धार्तराज्ञी । अवयात । तीर्थ ॥ कूलात्सौ-
वीरेषु ॥ समुद्रान्नावि । मनुष्ये च ॥ कुक्षि । अन्तरीप । द्वीप । अरुण ।
उज्जयिनी । दक्षिणापथ । साकेत * ॥

नगरात्कुत्सनप्राचीण्ययोः ॥ १२८ ॥

नगरशब्दाद्बुज् प्रत्ययो भवति शैषिकः कुत्सने प्राचीण्ये च गम्य-
माने । प्रत्ययार्थविशेषणं चैतत् । कुत्सने प्राचीण्ये च जातादौ प्रत्ययार्थ इति
कुत्सनं निन्दनम् । प्राचीण्यं नैपुण्यम् ॥

केनायं मुषितः पन्था गात्रे पद्मालिङ्गसरः ।

इह नगरे मनुष्येण संभाव्यतएतन्नागरकेण । चौरा हि नागरका भवन्ति ।

केनेदं लिखितं चित्रं मनोनेत्रविकाशि यत् ।

इह नगरे मनुष्येण संभाव्यतएतन्नागरकेण । प्रवीणा हि नागरका
भवन्ति । कुत्सनप्राचीण्ययोरिति किम् । नागरा ब्राह्मणाः । कन्यादिषु तु
संज्ञाशब्देन साहचर्यात्संज्ञानगरं पठ्यते, तस्मिन्नागरेयकमिति प्रत्यु-
दाहार्यम् ॥

अरण्यान्मनुष्ये ॥ १२९ ॥

अरण्यशब्दाद्बुज् प्रत्ययो भवति शैषिको मनुष्ये ऽभिधेये । औपसं-
क्यानिकस्य शस्यापवादः । आरण्यको मनुष्यः ॥ अथ्यध्यायन्यायविहा-
रमनुष्यहस्तिष्विति वक्तव्यम् ॥ * ॥ आरण्यकः पन्थाः । आरण्यको
ऽन्यायः । आरण्यको न्यायः । आरण्यको विहारः । आरण्यको मनुष्यः ।
आरण्यकोद्वस्ती ॥ वा गोमयेषु ॥ * ॥ आरण्या आरण्यका गोमयाः ।
एतेष्विति किम् । आरण्याः । पशवः ॥

विभाषा कुरुयुगन्धराभ्याम् ॥ १३० ॥

कुरु युगन्धर इत्येताभ्यां विभाषा बुज् प्रत्ययो भवति शैषिकः ।
कौरवकः । कौरवः । यौगन्धरकः । यौगन्धरः । जनपदशब्दादेतौ ताभ्या-
मवृद्धादपीति नित्ये बुद्धि प्राप्ते विकल्प उच्यते । कुरुशब्दः कच्छादिष्वपि
पठ्यते तत्र वचनादणपि भविष्यति । पारिशेष्यायुगन्धराभ्यां विभाषा † ।

* मानवल्ली । वल्ली । सुराज्ञी । एते ऽत्र गणे ऽधिकाः कुत्र चित्

† सैषा युगन्धरार्था विभाषा । पा० २ ।

॥ काशिका ॥ ४ ॥ २ ॥

३५३

मनुष्यतत्स्थयोस्तु कुशशब्दाजित्यपचवुञ् प्रत्ययो भवति । कौरवको
मनुष्यः, कौरवकमस्य हसितमिति ॥

मद्रवृज्योः कन् ॥ १३१ ॥

मद्रवृजिशब्दाभ्यां कन् प्रत्ययो भवति शैविकः । जनपदवृजोपवादः ।
मद्रेषु जातः, मद्रकः । वृजिकः ॥

कोपधादण् ॥ १३२ ॥

देशइत्येव । ककारोपधात्प्रातिपदिकादण् प्रत्ययो भवति शैविकः ।
जनपदवृजोपवादः । अन्यत्र जनपदं मुक्त्वा पूर्वैणैव कोपधादणि सिद्धम् ।
ऋषिकेषु जातः, आषिकः । महिषिकः । अण्ग्रहणमुवर्णान्तादपि स्यात् ।
इषाकुषु जातः, ऐष्वाकः ॥

कच्छादिभ्यश्च ॥ १३३ ॥

देशइत्येव । कच्छ इत्येवमादिभ्यो देशवाचिभ्यो ऽण् प्रत्ययो भवति,
शैविकः । बुजादेरपवादः । काच्छः । सैन्धवः । वार्णवः । कच्छशब्दो न
बहुवचनविषयस्तस्य, मनुष्यतत्स्थयोर्वुञ् अर्थः पाठः । विजापकशब्दः पठ्यते ।
तस्य कोपधत्वादेशाणि सिद्धे ग्रहणमुत्तरार्थम् । कच्छ । सिन्धु । वण् ।
गन्धार । मधुमत् । कम्बोज । कश्मीर । साल्व । कुश । रङ्गु । अणु * ।
खण्ड । द्वीप । अनूप । अजवाह । विजापक । कुलन । कच्छादिः ॥

मनुष्यतत्स्थयोर्वुञ् ॥ १३४ ॥

कच्छादिभ्य इत्येव । मनुष्ये मनुष्यस्थे च जातादौ प्रत्ययार्थे
कच्छादिभ्यो वुञ् प्रत्ययो भवति । अणोपवादः । काच्छको मनुष्यः ।
काच्छकमस्य हसितं जल्पितम् । काच्छिका चूडा । सैन्धवको मनुष्यः ।
सैन्धवकमस्य हसितं जल्पितम् । सैन्धविका चूडा । मनुष्यतत्स्थयोरिति
किम् । काच्छो गौः । सैन्धवो वार्णवः ॥

अपदातौ साल्वात् ॥ १३५ ॥

साल्वशब्दः कच्छादिषु पठ्यते ततः पूर्वैणैव मनुष्यतत्स्थयोर्वुञ्
सिद्धे नियमार्यं वचनम् । अपदातावेव मनुष्ये मनुष्यस्थे साल्वशब्दाद्वुञ्
प्रत्ययो भवति । साल्वको मनुष्यः । साल्वकमस्य हसितं जल्पितम् ।
अपदाताविति किम् । साल्वः पदातिर्ब्रजति ॥

गोयवाग्वोश्च ॥ १३६ ॥

* अण्ड इति पा० २ ।

३५४

॥ काशिका ॥ ४ । २ ॥

गधि यवाग्रां च जातादौ प्रत्ययार्थे सात्वशब्दाद्गुप् प्रत्ययो भवति
शैषिकः । कच्छाचरोपवादः । सात्वको गौः । सात्विका यवाग्राः ।
सात्वमन्वत् ॥

गर्तोत्तरपदाच्छः ॥ १३७ ॥

देशप्रत्येव । गर्तोत्तरपदादेशवाचिनः प्रातिपदिकाच्छः प्रत्ययो भवति
शैषिकः । अणोपवादः । वाहीकग्रामलक्षणं तु प्रत्ययं परत्वाद्वाधते । कुक्क-
र्तीयम् । शृगालगर्तीयम् । श्वाविहर्तीयम् । उत्तरपदग्रहणं । बहुवृत्त-
निरासार्थम् । बाहुगर्तम् ॥

गहादिभ्यश्च । १३८ ॥

गह इत्येवमादिभ्यः प्रातिपदिकेभ्यश्चुः प्रत्ययो भवति शैषिकः ।
अणोपवादः* । गहीयः । अन्तःस्थीयः । देशाधिकारेपि संभवापेक्षं
विशेषणं न सर्वेषाम् । मध्यममध्यमं चाण् चरणइति पठ्यते, तस्यायमर्थः ।
मध्यमशब्दः प्रत्ययसन्नियोगेन मध्यममापद्यते । मध्यमीयाः । चरणे तु प्रत्य-
यार्थे ऽण् भवति, माध्यमा इति । तदेतद्विशेष एव स्मर्यते पृथिवीमध्यस्य
मध्यमभावः । चरणसंबन्धेन निवासलक्षणो ऽस्ति च ॥ मुखपार्श्वतसोर्लो-
पश्च ॥ मुखतीयम् । पार्श्वतीयम् ॥ कुक्कजनस्य परस्य च ॥*॥ जनकीयम् ।
परकीयम् ॥ देवस्य चेति वक्तव्यम् ॥ * ॥ देवकीयम् । वेणुकादिभ्यश्चुण्व-
कन्यः ॥ आकृतिगणायम् । वैणुकीयम् । वैत्रकीयम् । औत्तरपदकीयम् ।
प्राश्चकीयम्† । माध्यमकीयम् । गह अन्तःस्थ । सम । विषम ॥ मध्यममध्यमं
चारुचरणे ॥ उत्तम । अङ्ग । वङ्ग । मगध । पूर्वपक्ष । अपरपक्ष । अधमशाख ।
उत्तमशाख । समानशाख । एकग्राम । एकवृक्ष । एकपलाश । इष्वग्र ।
इष्वनी‡ । अवस्यन्दो§ । कामप्रस्थ । खाडायनि॥ । कावेरणि॥ । शैशिरि ।
शौद्रि । आसुरि । आहिंसि । आमिस्त्रि । व्याडि । वैदजि । मौजि ।
आख्यभि । आनुशंसि । सौवि । पारकि । अग्निशर्मन् । देवशर्मन् । औति ।
आरटकि । वाल्मीकि । क्षेमवृद्धिन् । उत्तर । अन्तर ॥ मुखपार्श्वतसोर्लोपः ॥
जनपरयोः । कुक्क ॥ देवस्य च ॥ वेणुकादिभ्यश्चुण् ॥ गहादिः ॥

प्राचां कटादः ॥ १३९ ॥

* अणादेरपवादः । पा० २ ।

† प्रास्थीयम् । पा० २ ।

‡ इष्वनीक । पा० २ ।

§ अवस्यन्द । पा० २ ।

॥ खाण्डायनी । पा० २ ।

॥ कामवेरणि । पा० २ ।

॥ काशिका ॥ ४ ॥ २ ॥

४५५

देश इत्येव । तद्विशेषणं प्राग्ग्रहणम् । प्राग्देशवाचिनः कटादः प्रातिपदिकाच् छः प्रत्ययो भवति शैषिकः । अणोपवादः । कटनगरीयम् । कटनीयम् । कटपत्तलीयम् ॥

राज्ञः क च ॥ १४० ॥

असंभवाद्देशाधिकारो न विशेषणम् । राज्ञः ककारश्चान्तादेशो भवति कृष्ण प्रत्ययः । राजकीयम् । आदेशमात्रमिह विधेयं प्रत्ययस्तु वृद्धाच्च इत्येव सिद्धः ॥

वृद्धादकेकान्तखोपधात् ॥ १४१ ॥

देशइत्येव । वृद्धाद्देशवाचिनो ऽक इक इत्येवमन्तात् खकारोपधाच्च प्रातिपदिकाच् छः प्रत्ययो भवति शैषिकः । कोपधलक्षणस्याणोपवादः । वाहीकग्रामलक्षणस्य च प्रत्ययस्य रोपधेतोः प्राचामिति च । अकान्ताच्चावत् । आरीहणकीयम् । द्रौघणकीयम् । इकान्तात् । आश्वपथिकीयम् । शास्त्रालिकीयम् । खोपधात् । कैटिशिखीयम् । आयामुखीयम् ॥ अकेकान्तग्रहणे कोपधग्रहणं सौसुकाद्यर्थम् ॥ * ॥ सौसुकीयम् । मौसुकीयम् । देन्द्रवेणुकीयम् ॥

कन्थापलदनगरग्रामहृदोत्तरपदात् ॥ १४२ ॥

देशइत्येव, वृद्धादिति च । कन्थाद्युत्तरपदाद्देशवाचिनो वृद्धात्प्रातिपदिकाच् छः प्रत्ययो भवति शैषिकः । वाहीकग्रामादिलक्षणस्य प्रत्ययस्यापवादः । दक्षिकन्थीयम् । माहिकिकन्थीयम् । दक्षिपलदीयम् । माहिकिपलदीयम् । दक्षिनगरीयम् । माहकिनगरीयम् । दक्षिग्रामीयम् । माहकिग्रामीयम् । दक्षिहृदीयम् । माहकिहृदीयम् ॥

पर्वताच्च ॥ १४३ ॥

पर्वतशब्दाच् छः प्रत्ययो भवति शैषिकः । अणोपवादः । पर्वतीयो राज्ञा । पर्वतीयः पुरुषः ॥

विभाषा ऽमनुष्ये ॥ १४४ ॥

पर्वतशब्दाच् छः प्रत्ययो भवति वा ऽमनुष्ये वाच्ये । पूर्वण । नित्ये प्राप्ते विकल्प उच्यते । पर्वतीयानि फलानि । पार्वतानि फलानि । पर्वतीयमुदकम् । पार्वतमुदकम् । अमनुष्यइति किम् । पर्वतीयो मनुष्यः ॥

कृकणपर्णाद्भारद्वाजे ॥ १४५ ॥

३५६

॥ काशिका ॥ ४ ॥ ३ ॥

देशइत्येव । भारद्वाजशब्दोऽपि देशवचन एव न गोत्रशब्दः । प्रकृति-
विशेषणं चैतन्न प्रत्ययार्थः । कृकणपर्णशब्दाभ्यां भारद्वाजदेशवाचिभ्यां कृः
प्रत्ययो भवति शैषिकः * । कृकणीचम् । पर्णीचम् । भारद्वाजइति किम् ।
कार्कणम् । पार्णम् ॥ २ ॥

इति श्रीजयादित्यविरचितायां काशिकायां वृत्तौ
चतुर्थाध्यायस्य द्वितीयः पादः ।

॥ अथ चतुर्थाध्यायस्य तृतीयः पादः ॥

—:०:—

युष्मदस्मदोरन्यतरस्यां खञ्च ॥ १ ॥

देजाधिकारो निवृत्तः । युष्मदस्मदोः खञ् प्रत्ययो भवति शैषिकः ।
चकाराच्छ्र । अन्यतरस्यां ग्रहणाद्यथाप्राप्तम् । तदेते त्रयः प्रत्यया भवन्ति
तत्र यैषस्याद्यथासंख्यं न भवति । त्यदादित्वाद्वृद्धसंज्ञकयार्युष्मदस्मदोश्चे
प्राप्ते प्रत्येकं प्रत्ययत्रयं विधीयते । यौष्माकीणः । आस्माकीनः । युष्मदीयः ।
अस्मदीयः । यौष्माकः । आस्माकः ॥

तस्मिन्नणि च युष्माकास्माकौ ॥ २ ॥

तस्मिन्निति साक्षाद्विहितः खञ् निर्दिश्यते न चकारानुकृष्टश्च ।
तस्मिन्नणि अणि च युष्मदस्मदोर्यथासंख्यं युष्माक अस्माक इत्येतावादेशौ
भवतः । निमित्तयोरादेशौ प्रति यथासंख्यं कस्मान्न भवति । योगविभागः
करिष्यते, तस्मिन् । खञ् युष्मदस्मदोर्युष्माकास्माकौ भवतः । ततो ऽणि
जेति । यौष्माकीणः । आस्माकीनः । यौष्माकः । आस्माकः । तस्मिन्नणि
जेति किम् । युष्मदीयः । अस्मदीयः ॥

तवकममकावेकवचने ॥ ३ ॥

एकवचनपरयोर्युष्मदस्मदोस्तवक ममक इत्येतावादेशौ भवतो यथा-
संख्यं तस्मिन्नणि अणि च परतः । निमित्तयोस्तु यथासंख्यं पूर्ववदेव न
भवति । ननु च न लुप्तताङ्गस्येति प्रत्ययलक्षणप्रतिषेधादेकवचनपरता युष्म-
दस्मदोर्न संभवति । वचनात्प्रत्ययलक्षणं भविष्यति * । अथ वा नैवेदं

* शैषिक इत्यस्याग्रे ऽणोपवाद इत्यधिकं कुत्र चित् ।

* वचनात्प्रत्ययलक्षणप्रतिषेधो न संभवति । पा. २ ।

॥ काशिका ॥ ४ ॥ ३ ॥

३५७

प्रत्ययलक्षणं किं तर्ह्यन्वर्थग्रहणम् । एकवचने शुभदशदो एकस्यार्थस्य
वाचके तवकममकावादेशौ प्रतिपद्येते इति सूत्रार्थः । तावकीनः । माम-
कीनः । तावकः । मामकः । तस्मिन्नणि नोत्थेव । त्वदीया, मदीयः ॥

अर्धाद्यत् ॥ ४ ॥

अर्द्धशब्दाद् यत् प्रत्ययो भवति शैषिकः । अणोपवादः । अर्द्धम् ।
सपूर्वपदाट्ठञ्चकन्यः ॥ * ॥ बालेयाद्धिकम् । गौतमाद्धिकम् ॥

परावराधमोत्तमपूर्वाच्च ॥ ५ ॥

परं अवरं अधमं उत्तमं इत्येवं पूर्वाध्याधाद्यत् प्रत्ययो भवति शैषिकः ।
पराद्धर्मम् । अवराद्धर्मम् । अधमाद्धर्मम् । उत्तमाद्धर्मम् । पूर्वग्रहणं किम् ।
परावराधमोत्तमेभ्य इत्येवोच्यते, अर्द्धादिति वर्त्तते । तस्य तत्पूर्वता विद्या-
स्यते । परावरशब्दावदिग्रहणावपि स्तः, परं सुखमवरं सुखमिति । तत्र
कृतार्थत्वाद्विक्लृब्धपक्षे परेण ठञ्चतौ स्याताम्, अस्मात्पूर्वग्रहणाद्यत्प्रत्ययो
भवति पराद्धर्ममवराद्धर्ममिति ।

दिक्पूर्वपदाट्ठञ्च ॥ ६ ॥

दिक्पूर्वपदादर्थान्तात्प्रादिपदिकात् ठञ् प्रत्ययो भवति चकाराद्यश्च
शैषिकः । अणोपवादः । पूर्वाद्धर्मम् पौर्वाद्धिकम् । दक्षिणाद्धर्मम् । दक्षिणा-
द्धिकम् । पदग्रहणं स्वरूपविधिनिवारणार्थम् ॥

ग्रामजनपदैकदेशादूठञौ ॥ ७ ॥

दिक्पूर्वपदादित्येव । ग्रामैकदेशवाचिनो जनपदैकदेशवाचिनश्च प्रा-
तिपदिकादिक्पूर्वपदादर्द्धान्तादज्ठञौ प्रत्ययो भवतः शैषिकौ यतोपवादौ ।
इमे खल्वस्माकं ग्रामस्थ जनपदस्य वा पौर्वाधाः पौर्वाद्धिकाः । दक्षिणाद्धाः
दक्षिणाद्धिकाः ॥

मध्यान्मः ॥ ८ ॥

मध्यशब्दान्मः प्रत्ययो भवति शैषिकः । अणोपवादः । मध्यमः ॥
आदेशचेति वक्तव्यम् ॥ * ॥ आदिमः ॥ अवोधसोलोपश्च ॥ * ॥ अधमम् ।
अधमम् ॥

अ सांप्रतिके ॥ ९ ॥

अकारः प्रत्ययो भवति मध्यशब्दात्सांप्रतिके जातादौ प्रत्ययार्थः ।
मस्यापवादः । सांप्रतिकं न्याय्यं युक्तमुचितं सममुच्यते । नासिदीर्घं

३५८

॥ काशिका ॥ ४ ॥ ३ ॥

नातिह्रस्वं मध्यं काष्ठम् । नात्युत्कृष्टो नात्यवकृष्टो मध्ये वैशाकरणः ।
मन्या स्त्री ॥

दीपादनुसंसुद्रं यञ् ॥ १० ॥

समुद्रसमीपे यो दीपस्तस्माद् यञ् प्रत्ययो भवति शैषिकः । कच्छा-
दिपाठाद् अणो अनुप्यनुञश्चापवादः । द्वैप्यम् । द्वैप्यं भवन्तोनुचरन्ति
चक्रम् । अनुसमुद्रमिति । कम् । द्वैपकम् । द्वैपमन्यत ॥

कालाद्ठञ् ॥ ११ ॥

कालविशेषवाचिनः प्रातिपदिकात् ठञ् प्रत्ययो भवति शैषिकः । अणो-
पवादः । वृद्धात् तु छं परत्वाद्वाधते । मासिकः । आर्द्धमासिकः । सांवत्स-
रिकः ॥ यथाकथं चिद्व्युत्पत्त्यापि काले वर्त्तमानात्प्रत्यय इष्यते ॥ काद-
म्बपुष्पिकम् । त्रैहिपलालिकम् । तत्र जात इति प्रागतः कालाधिकारः ॥

आद्धे शरदः ॥ १२ ॥

शरच्छब्दात् ठञ् प्रत्ययो भवति आद्धे ऽभिधेये शैषिकः । ऋत्वणोप-
वादः । आद्धइति च कर्म गृह्यते न श्रद्धावान्पुरुषो ऽनभिधनात् । शारदिकं
आद्धम् । शारदमन्यत ॥

विभाषा रोगातपयोः ॥ १३ ॥

शरद् इत्येव । रोगे आतपे चाभिधेये शरच्छब्दाद्ठञ् प्रत्ययो वा
भवति शैषिकः । ऋत्वणोपवादः । शारदिको रोगः । शारदिक आतपः ।
शारदो रोगः । शारद आतपः । रोगातपयोरिति किम् । शारदं दधि ॥

निशाप्रदोषाभ्यां च ॥ १४ ॥

निशाप्रदोषशब्दाभ्यां विभाषा ठञ् प्रत्ययो भवति शैषिकः । काला-
द्विजिति नित्ये ठञि प्राप्ते विकल्प उच्यते । नैरम् । नैशिकम् । प्रादोषम् ।
प्रादोषिकम् ॥

इवसस्तुद् च ॥ १५ ॥

विभाषेत्येव । श्वःशब्दाद्विभाषा ठञ् प्रत्ययो भवति, तस्य च
तुडागमो भवति । त्यप्रत्ययोप्यतो विहित पेषमोहः श्वसोन्यतरस्यामिति ।
एताभ्यां युक्तं ट्युट्युलावपि भवतः । शौवस्तिकः । श्वस्त्यः । श्वस्तनः ॥

संधिवेलादुत्तुनचत्रेभ्यां ऽण् ॥ १६ ॥

कालादित्येव संधिवेलादिभ्य ऋतुभ्यो नक्षत्रेभ्यश्च कालवृत्तिभ्यो
ऽण् प्रत्ययो भवति शैषिकः । ठञोपवादः । अण्प्रहणं वृद्धाच्छस्य वाध-

॥ काशिका ॥ ४ ॥ ३ ॥

३५६

नार्थम् । संधिवेलादिभ्यस्तावत् । सांधिवेलम् । सांध्यम् । ऋतुभ्यः ।
 ज्यैष्ठ्यम् । शैशिरम् । नक्षत्रेभ्यः । तैषम् । पौषम् । संधिवेला । संव्या ।
 अमावास्या । त्रयोदशी । चतुर्दशी । पञ्चदशी । पौर्णमासी । प्रतिपत् ॥
 संवत्सरात्फलपर्वणोः ॥ सांवत्सरं फलम् । सांवत्सरं पर्व ॥

प्रावृष एष्यः ॥ १७ ॥

प्रावृषाब्दादेर्यः प्रत्ययो भवति शैषिकः । ऋत्वणोपवादः
 प्रावृषेरयो बलाहकः ॥

वर्षाभ्यष्टक ॥ १८ ॥

वर्षाशब्दादृक् प्रत्ययो भवति शैषिकः । ऋत्वणोपवादः । वार्षिकं
 वासः । वार्षिकमनुलेपनम् ॥

छन्दसि ठञ् ॥ १९ ॥

वर्षाशब्दाच् छन्दसि विषये ठञ् प्रत्ययो भवति शैषिकः । ठकोप-
 वादः । स्वरे भेदः । नभश्च नभस्यश्च वार्षिकावृत् ॥

वसन्ताच्च ॥ २० ॥

छन्दसीत्येव । वसन्तशब्दाच् छन्दसि विषये ठञ् प्रत्ययो भवति
 शैषिकः । ऋत्वणोपवादः । मधुश्च माधवश्च वासन्तिकावृत् ॥

हेमन्ताच्च ॥ २१ ॥

छन्दसीत्येव । हेमन्तशब्दाच् छन्दसि विषये ठञ् प्रत्ययो भवति
 शैषिकः । ऋत्वणोपवादः । सहश्च सहस्यश्च हैमन्तिकावृत् । योगविभाण
 उत्तरार्थः ॥

सर्वत्राण् च तलोपश्च ॥ २२ ॥

हेमन्तशब्दादण् प्रत्ययो भवति तत्सन्नियोगेन चास्य तकारलोपः ।
 हैमनं वासः । हैमनमुपलेपनम् । सर्वत्रग्रहणं छन्दोधिकारनिवृत्त्यर्थम् ।
 छन्दसि भाषायां च सर्वत्रैतद्भवति । ननु च छन्दसीति नानुवर्तिष्यते ।
 सैवानुवृत्तिः शब्देनाख्यायते प्रयत्नाधिक्येन पूर्वसूत्रेऽपि संबन्धार्थम् ।
 हैमन्तिकमिति भाषायामपि ठञ् स्मरन्ति । अथाएवेति चकारः किमर्थः ।
 अण् यथाप्राप्तं च ऋत्वणिति, कः पुनरनयोर्विशेषः । ऋत्वणि हि तकारलोपो
 नास्ति हैमन्ती पङ्क्तिरिति । तदेवं त्रीणि रूपाणि भवन्ति । हैमन्तिकं
 हैमन्तं हैमनमिति ॥

३३०

॥ काशिका ॥ ४ ॥ ३ ॥

सायं चिरं प्राहणे प्रगेऽव्ययेभ्यश्च्युद्युक्तौ तुद् च ॥ २३ ॥

कालादित्येव । सायंतनम् । चिरंतनम् । प्राहंतनम् । अव्ययेभ्यः ।
 दोषातनम् । दिवातनम् । सायमिति मकारान्तं पदमव्ययं, ततोऽव्ययत्वादेव
 सिद्धः प्रत्ययः । यस्तु द्यतेरन्तकर्मणो यञि सायशब्दस्तस्येदं मकारान्तत्वं
 प्रत्ययसन्नियोगेन निपात्यते । दिवसावसानं सायः । चिरशब्दस्यापि
 मकारान्तत्वं निपात्यते । प्राह्णे प्रगे इत्येकारान्तत्वम् ॥ चिरपदपरारि-
 भ्यस्त्वो वक्तव्यः ॥ * ॥ चिरत्नम् । पदत्नम् । परारितम् ॥ प्रगस्य
 कुन्दसि गलोपञ्च ॥ * ॥ प्रत्नम् ॥ अग्रपञ्चाद्विमच् ॥ * ॥ अग्रिमम् ।
 पश्चिमम् ॥ अन्ताच्चेति वक्तव्यम् ॥ * ॥ अन्तिमम् ॥

विभाषा पूर्वाह्णापराह्णाभ्याम् ॥ २४ ॥

पूर्वाह्णापराह्णशब्दाभ्यां विभाषा द्युद्युक्तौ प्रत्ययौ भवतस्तुद् च
 तयोरानगमः । कालाद्व्यति ठञि प्राप्ते वचन पक्षे सोऽपि भवति । पूर्वा-
 ह्णेतनम् । अपराह्णेतनम् । पौर्वाह्निकम् । आपराह्निकम् । अकालतनेषु
 कालनाम्न इति सप्तम्या अलुक् । यदा तु न सप्तमी समर्थविभक्तिः पूर्वाह्ण-
 षोढोऽस्येति तदा पूर्वाह्णतन इति भवितव्यम् ॥

तत्र जातः । २५ ॥

अणादयो आदयश्च प्रत्ययाः प्रकृतास्तेषामतः प्रभृत्यर्थाः समर्थविभ-
 क्तयश्च निर्दिश्यन्ते । तथेति सप्तमीसमर्थाज्जात इत्येतस्मिन्नर्थे यथाविहितं
 प्रत्ययो भवति । लुच्चे जातः, लौघः । माथुरः । औत्सः । औदपानः ।
 राष्ट्रियः । अवारपारीणः । शाकलिकः । ग्राम्यः । ग्रामीणः । कात्रेयकः ।
 ओम्मेयकः ॥

प्रावृषष्टप् ॥ २६ ॥

प्रावृट्शब्दात्सप्तमीसमर्थाज्जात इत्येतस्मिन्नर्थे ठप् प्रत्ययो भवति ।
 षण्यस्यापवादः । पकारः स्वरार्थः । प्रावृषि जातः, प्रावृषिकः ॥

संज्ञायां शरदो युञ् ॥ २७ ॥

शरच्छब्दात्सप्तमीसमर्थाज्जात इत्येतस्मिन्नर्थे युञ् प्रत्ययो भवति,
 ऋत्वणोपवादः समुदायेन चेत्संज्ञा गम्यते । शरदका दर्भाः । शरदका
 मुद्गाः । दर्भविशेषस्य मुद्गविशेषस्य चेत्यं संज्ञा । संज्ञायामिति किम् ।
 शरदं सस्यम् । संज्ञाधिकारं के चि'कृतलब्धकोतकुशला' इति यावद्-
 तुवर्त्तयन्ति ॥

पूर्वाह्णापराह्णाब्राह्मणप्रदोषावस्कराद्वुन् ॥ २८ ॥

॥ काशिका ॥ ४ ॥ ३ ॥

३६१

पूर्वाह्नादिभ्यः शब्देभ्यो वुन् प्रत्ययो भवति तत्र जात इत्येतस्मिन्विषये संज्ञायां गम्यमानायाम् । पूर्वाह्नकः । अपराह्नकः । विभाषा पूर्वाह्नापराह्नाभ्यामित्यस्यापवादः । आर्द्रकः । मूलकः । नक्षत्राण्यपवादः । प्रयोषकः । निशाप्रदोषाभ्यां चेत्यस्यापवादः । अवस्करकः । औत्सर्गिकस्याण्यपवादः । असंज्ञायां तु यथाप्राप्तं उजादय एव भवन्ति ॥

पथः पन्थ च ॥ २९ ॥

पथिशब्दाद्बुन् प्रत्ययो भवति तत्र जात इत्येतस्मिन्विषये ऽण्यपवादः, प्रत्ययसंनियोगेन च पथः पन्थ इत्ययमादेशो भवति । पथि जातः, पन्थकः ॥

अमावास्याया वा ॥ ३० ॥

अमावास्याशब्दाद् वुन् प्रत्ययो भवति वा तत्र जात इत्येतस्मिन्विषये । संधिवेलादिषु पाठादण्यपवादः । अमावास्यकः । अमावास्यः । एकदेशविकृतस्यानन्यत्वादभावस्यशब्दादपि भवति । अभावस्यकः । अभावस्यः ॥

अ च ॥ ३१ ॥

अमावास्याशब्दादकारः प्रत्ययो भवति तत्र जात इत्येतस्मिन्विषये । पूर्वेषु वृत्तयोः प्राप्तयोरयं तृतीयः प्रत्ययो विधीयते । अमावास्यः । अमावास्यकः । अमावास्यः । अभावस्यः । अभावस्यकः । अभावस्यः ॥

सिन्ध्वपकाराभ्यां कन् ॥ ३२ ॥

सिन्धुशब्दादपकरशब्दाच्च कन् प्रत्ययो भवति तत्र जात इत्येतस्मिन्विषये । सिन्धुशब्दः कच्छादि, स्तोत्रेणि अनुष्यनुञि च प्राप्ते विधानम्, अपकरशब्दादप्यौत्सर्गिके ऽणि । सिन्धुकः । अपकरकः ॥

अण्यौ च ॥ ३३ ॥

सिन्ध्वपकरशब्दाभ्यां यथासंख्यमण्यौ प्रत्ययौ भवतस्तत्र जात इत्येतस्मिन्विषये । पूर्वेषु कनि प्राप्ते वचनम् । सैन्धवः । आपकरः ॥

आवृक्षा फल्गुन्यनुराधास्वातितिष्यपुनर्वसुहस्तविशा-

खाषाढाश्रद्धालुल् ॥ ३४ ॥

अविष्टादिभ्यः शब्देभ्यो नक्षत्रेभ्य आगतस्य जाताये, लुगभवति । अस्मिन्नीप्रत्ययस्यापि लुक्कृतलुकोति भवति । अविष्टाद् जातः, अविष्टः ।

३६२

॥ काशिका ॥ ४ ॥ ३ ॥

कल्गुनः । अनुराधः । स्वातिः । तिष्यः । पुनर्वसुः । हस्तः । विशाखः ।
अषाढः । बहुलः ॥ लुक्प्रकरणे चित्ररेवतीरोहिणीभ्यः स्त्रियामुपसंख्या-
नम् ॥ * ॥ चित्रार्था जाता, चित्रा । रेवती । रोहिणी । स्त्रीप्रत्ययस्य लुकि
कृते गौरादित्वान् डीप् ॥ फल्गुन्यषाढाभ्यां टानौ वक्तव्यौ ॥*॥ फल्गुनी ॥
अषाढा ॥ अविष्ठाषाढाभ्यां छणपि वक्तव्यः ॥*॥ अविष्ठीयः । अषाढीयः ॥

स्थानान्तगोशालखरशालाच्च ॥ ३५ ॥

स्थानान्तात्प्रातिपदिकाद् गोशालशब्दात्खरशालशब्दाज्जातार्थे-प्रत्य-
यस्य लुग्भवति । गोस्थाने जातः, गोस्थानः । अश्वस्थानः । गोशालः ।
खरशालः ॥

वत्सशालाभिजिदश्वयुक्कृतमिषजो वा ॥ ३६ ॥

वत्सशालादिभ्यः परस्य जातार्थे प्रत्ययस्य लुग् वा भवति ।
वत्सशालायां जातः, वत्सशालः । वात्सशालः । अभिजित् । अभिजितः ।
अश्वयुक् । अश्वयुजः । शतमिषक् । शतमिषजः । बहुलग्रहणस्यायं
प्रपञ्चः ॥

नक्षत्रेभ्यो बहुलम् ॥ ३७ ॥

नक्षत्रेभ्य उत्तरस्य जातार्थे प्रत्ययस्य बहुलं लुग्भवति । रोहिणः ।
रौहिणः । मृगशिराः । मार्गशीर्षः ॥

कृतलब्धक्रीतकुशलाः ॥ ३८ ॥

तत्रेत्येव । सप्तमीसमर्थान्कृतादिष्वर्थेषु यथाविहितं प्रत्ययो भवति ।
सुप्ते कृतो वा लब्धो वा क्रीतो वा कुशलो वा, औन्नः । मायुरः । राष्ट्रियः ।
ननु च यद्यत्र कृतं जातमपि तत्र भवति यच्च यत्र क्रीतं लब्धमपि तत्रैव
भवति किमर्थं भेदेनोपादानं क्रियते । शब्दार्थस्य भिन्नत्वादस्तुमात्रेण
क्रीतं लब्धं भवति शब्दार्थस्तु भिद्यतएव ॥

प्रायभवः ॥ ३९ ॥

तत्रेत्येव । सप्तमीसमर्थान् उपात्प्रातिपदिकात्प्रायभव इत्येतस्मि-
न्विषये यथाविहितं प्रत्ययो भवति । प्रायशब्दः साफल्यस्य किं चिन्त्यु-
त्सामाह । सुप्ते प्रायेण बाहुल्येन भवति, औन्नः । मायुरः । राष्ट्रियः ।
प्रायग्रहणामनर्थकं, तत्रभवेन कृतत्वात् । अनित्यभवः प्रायभव इति चेद्
श्रुक्संशयेन तुल्यम् ॥

उपजानुपकर्णोपनीवेष्टक ॥ ४० ॥

॥ काशिका ॥ ४ ॥ ३ ॥

३६३

उपजान्वादिभ्यः शब्देभ्यः सप्तमीसमर्थेभ्यः प्रायभव इत्येतस्मिन्विषये
ठप् प्रत्ययो भवति । अणोपवादः । औपजानुकः । औप-
कीचिकः ॥

संभूते ॥ ४१ ॥

तत्रेत्येव । सप्तमीसमर्थाद् ड्याप्प्रातिपदिकात् संभूतइत्येतस्मिन्नर्थे
यथाविहितं प्रत्ययो भवति । अवक्लृप्तिः प्रमाणातिरेकश्च संभवत्यर्थ इह
गृह्यते नेत्पत्तिः सत्ता वा, जातभवाम्यां गतत्वात् । क्लृप्ते संभवति, क्लौन्नः ।
माथुरः । राष्ट्रियः ।

कोशाद्दृक् ॥ ४२ ॥

कोशशब्दाद् दृक् प्रत्ययो भवति तत्र संभूतइत्यस्मिन्विषये । अणो-
पवादः । कोशे संभूतं, कौशेयं वक्ष्यम् । रुढिरेषा तेन किमौ न भवति,
खल्वकोशाच्च ॥

कालात्साधुपुष्प्यत्पच्यमानेषु ॥ ४३ ॥

तत्रेत्येव । कालविशेषवाचिभ्यः सप्तमीसमर्थेभ्यः साध्वादिष्वर्थेषु
यथाविहितं प्रत्ययो भवति । हेमन्ते साधुः, हैमन्तः प्राकारः । शैशिरमनु-
लेपनम् । वसन्त पुष्प्यन्ति, वासन्त्यः कुन्दलताः । प्रैष्यः पाटलाः ।
शरदि पच्यन्ते, शारदाः शालयः । अग्र्या यवाः ॥

उप्ते च ॥ ४४ ॥

तत्रेत्येव, कालादिति च । सप्तमीसमर्थात्कालवाचिनः प्रातिपदिका-
दुप्ते यथाविहितं प्रत्ययो भवति । हेमन्ते उप्यन्ते, हैमन्ता यवाः । अग्र्या
व्रीहयः । योगविभाग उत्तरार्थः ॥

आश्वयुज्या वुञ् ॥ ४५ ॥

आश्वयुजीशब्दाद्वुञ् प्रत्ययो भवति । उप्तेर्थे । ठञोपवादः । आश्व-
युज्यादुक्ता, आश्वयुजका माषाः । अश्विनीभ्यां युक्ता पौर्णमासी, आश्वयुजो ।
अश्विनीपर्यायो ऽश्वयुक्शब्दः ॥

ग्रीष्मवसन्तान्यतरस्याम् ॥ ४६ ॥

ग्रीष्मवसन्तशब्दाभ्यामन्यतरस्यां वुञ् प्रत्ययो भवति उप्तेर्थे । ऋत्व-
णोपवादः । ग्रीष्म सस्यम् । ग्रीष्मकम् । वासन्तम् । वासन्तकम् ॥

देयमृशे ॥ ४७ ॥

३६४

॥ काशिका ॥ ४ ॥ ३ ॥

तत्रेत्येव, कालादिति च । सप्तमीसमर्थात्कालवाचिनः प्रातिपदिका-
 देशमित्येतस्मिन्नर्थे यथाविहितं प्रत्ययो भवति, यदेयमृणं वेत्तुमर्हति ।
 मासे देयमृणं, मासिकम् । आर्द्धमासिकम् । सांवत्सरिकम् । श्रृणोति
 किम् । मासे देशा भिन्ना ॥

कलाप्यश्वत्थपववुसमाद्वुज् ॥ ४८ ॥

कालादित्येव । कलापि अश्वत्थ पववुस इत्येतेभ्यः कालवाचिभ्यः
 सप्तमीसमर्थेभ्यो देयमृणमित्येतस्मिन्नर्थे वुज् प्रत्ययो भवति । कलाप्यादयः
 शब्दाः साहचर्यात्काले वर्तन्ते । यस्मिन्काले मयूराः कलापिनो भवन्ति स
 कलापी । यस्मिन्नश्वत्थाः कलन्ति सोऽश्वत्थः । यस्मिन्पववुसं संपद्यते स
 पववुसशब्देनोच्यते । कलापिनि काले देयमृणं, कलापकम् । अश्वत्थकम् ।
 पववुसकम् ॥

ग्रीष्मावरसमाद्वुज् ॥ ४९ ॥

ग्रीष्मावरसमशब्दाभ्यां वुज् प्रत्ययो भवति देयमृणइत्येतस्मिन्नर्थे ।
 अण्डजोरपवादः । ग्रीष्मे देयमृणं, ग्रीष्मकम् । आवरसमकम् । प्रत्ययान्तर-
 करणं वृद्धयर्थम् । समाशब्दो वर्षपर्यायः ॥

संवत्सराग्रहायणीभ्यां ठञ्च ॥ ५० ॥

संवत्सराग्रहायणीशब्दाभ्यां ठञ् प्रत्ययो भवति, चकाराहुश्च देयमृण-
 मित्येतस्मिन्नर्थे । संवत्सरे देयमृणं, सांवत्सरिकम् । सांवत्सरकम् । आग्र-
 हायणिकम् । अग्रहायणकम् । वेति वक्तव्ये ठञ्ग्रहणं संधिवेलादिषु संव-
 त्सरात्फलपर्वण्योरिति पठ्यते, तत्र फले श्रृणत्वेन विवक्षिते ऽणं वाधित्वा
 ठञेव यथा स्यादिति ॥

व्याहरति मृगः ॥ ५१ ॥

तत्रेत्येव, कालादिति च । कालवाचिनः सप्तमीसमर्थात्प्रातिपदिकाद्
 व्याहरति मृग इत्येतस्मिन्विषये यथाविहितं प्रत्ययो भवति । निशायां व्याह-
 रति मृगः, नैशः । नैशिकः । प्रादोषः । प्रादोषिकः । मृग इति किम् ।
 निशायां व्याहरत्युलूकः ॥

तदस्य सोढम् ॥ ५२ ॥

कालादित्येव । तदिति प्रथमासमर्थात्कालवाचिनः प्रातिपदिकादस्ये-
 ति षष्ठ्यर्थे यथाविहितं प्रत्ययो भवति यत्प्रथमासमर्थं सोढञ्चेत्तु भवति,
 सोढं जितमन्यस्तमित्यर्थः । निशासहचरितमध्ययनं निशा, तत्सोढमस्य
 ज्ञानस्य, नैशः । नैशिकः । प्रादोषः । प्रादोषिकः ॥

॥ काशिका ॥ ४ ॥ ६ ॥

४५५

तत्र भवः ॥ ५३ ॥

कालादिति निवृत्तम् । तत्रेति सप्तमीसमर्थाद् ऊयाप्रातिपदिकान्नव
इत्येतस्मिन्नर्थे यथाविहितं प्रत्ययो भवति । सत्ता भवत्यर्थो गृह्यते न जन्म,
तत्र जात इति गतार्थत्वात् । क्षुप्ते भवः, सौमः । माधुरः । राष्ट्रियः । पुन-
स्तत्रग्रहणं तदस्येति निवृत्त्यर्थम् ॥

दिगादिभ्यः यत् ॥ ५४ ॥

दिश् इत्येवमादिभ्यः प्रातिपदिकेभ्यो यत्प्रत्ययो भवति तत्र भव इत्ये-
तस्मिन्विषये । अणश्छस्य चापवादः । दिशि भवं, दिश्यम् । वर्ग्यम् । मुख-
जघनशब्दयोरशरीरावयवार्थः पाठः, सेनामुख्यं, सेनाजघन्यमिति * । दिशू ।
वर्ग । पृग । गण । पत्न । धार्या । मित्र । मेघा । अन्तर । पथिन् । रहस् ।
श्लोक । उखा । साक्षिन् । आदि । अन्त । मुख । जघन । मेघ । यूथ ॥
उदकात्संज्ञायाम् † ॥ न्याय । वंश । अनुवंश । विश । काल । अप् ।
आकाश । दिगादिः ॥

शरीरावयववाच्य ॥ ५५ ॥

शरीरं प्राणिकायः । शरीरावयववाचिनः प्रातिपदिकाद् यत्प्रत्ययो
भवति तत्र भव इत्येतस्मिन्विषये । अणोपवादः । दन्तेषु भवं, दन्त्यम् ।
कर्ण्यम् । ओष्ठ्यम् ॥

दृति कुक्षिकलाशिवस्त्यस्त्यहेर्दञ् ॥ ५६ ॥

दृत्यादिभ्यः प्रातिपदिकेभ्यो ढञ् प्रत्ययो भवति तत्र भव इत्येतस्मि-
न्विषये । दृतौ भवं, दातैयम् । कौन्तेयम् । कालशेयम् । चास्तेयम् । आस्ते-
यम् । आहेयमजरं विषम् । अस्तिशब्दः प्रातिपदिकं, न तिङन्तः ॥

ग्रीवाभ्यो ऽण् च ॥ ५७ ॥

ग्रीवाशब्दादण्प्रत्ययो भवति चकाराड्ढञ्, तत्र भव इत्येतस्मि-
न्विषये, शरीरावयववाचनोपवादः । ग्रीवासु भवं, ग्रीवेयम् । ग्रीवम् । ग्रीवा-
शब्दो धमनीवचनस्तासां बहुत्वाद्वहुवचनं कृतम् ॥

गम्भीराञ्जयः ॥ ५८ ॥

* मुखजघनाभ्यां सेनाया अग्रभागपञ्चाङ्गाणावुच्येते इत्यधिकः पाठः
कुञ्चित्युस्तके ।

† उदकात्संज्ञायामित्यस्याग्रे उदक्या रजस्वला । संज्ञायामिति किम् ।
औदको मत्स्यः । इत्यधिकं पुस्तकान्तरे ।

गम्भीरशब्दाद् व्यः प्रत्ययो भवति तत्र भव इत्येतस्मिन्विषये । अणो-
पवादः । गम्भीरे भवं, गाम्भीर्यम् ॥ बहिर्देवपञ्चजनेभ्यश्चेति वक्तव्यम् ॥*॥
बाणम् । दैव्यम् । पाञ्चजन्यम् * ॥

अव्ययीभावाच्च ॥ ५६ ॥

अव्ययीभावसंज्ञकात्प्रातिपदिकाच्च व्यः प्रत्ययो भवति तत्र भव इत्ये-
तस्मिन्विषये । अणोपवादः । न च सर्वस्मादव्ययीभावान्नवति, किं तर्हि
परिमुखादेः, परिमुखादीनां च गणपाठस्यैतदेव प्रयोजनं तेषां विशेषणम-
व्ययीभावग्रहणम् । परिमुखं भवं, पारिमुख्यम् । पारिहन्यम् । परिमु-
खादेरन्यत्र न भवति । औपकूलम् । परिमुख । परिहनु । पर्योष्ठ । पर्युल्लु ।
औपमूल । खल । परिसीर । अनुसीर । उपसीर । उपस्थल । उपकलाप ।
अनुपथ । अनुखल । अनुतिल । अनुशीत । अनुभाष । अनुयव । अनुयूष ।
अनुवंशः ॥

अन्तःपूर्वपदादृञ् ॥ ६० ॥

अव्ययीभावादित्येव । अन्तःशब्दे विभक्त्यर्थे समस्यते, तत्पूर्वपदा-
दव्ययीभावान्नवति । अणोपवादः । अन्तर्देशिकम् । अन्तर्गोहिकम् † ॥ समानशब्दान्न वक्तव्यः ॥*॥
समाने भव सामानिकम् ॥ तदादेश्च ॥*॥ सामानग्रामिकम् । सामानदे-
शिकम् ॥ अज्यात्मादिभ्यश्च ॥*॥ आज्यात्मिकम् । आधिदैविकम् ।
आधिभौतिकम् § । अध्यात्मादिराकृतिगणः ॥ ऊर्ध्वदमाच्च ठञ् वक्तव्यः
॥*॥ और्ध्वदमिकः । ऊर्ध्वशब्देन समानार्थं ऊर्ध्वदमशब्दः ॥ ऊर्ध्वदे-
हाच्च ॥*॥ और्ध्वदेहिकम् ॥*॥ लोकोत्तरपदाच्च ॥*॥ ऐहलौकिकम् ॥
पारलौकिकम् ॥ मुखपार्श्वशब्दाभ्यां तस्मन्ताभ्यामोयः प्रत्ययो वक्तव्यः ॥*॥
मुखतीयम् । पार्श्वतीयम् । जनपरयोः कुञ्च ॥*॥ जनकीयम् । परकी-
यम् ॥ मध्यशब्दादीयः ॥*॥ मध्ययः ॥ मरमीयौ च प्रत्ययौ वक्तव्यौ
॥*॥ माज्यमम् । माज्यमीयम् ॥ मज्ज्यो मध्यं दिनम् चास्मात् ॥*॥
मदुध्ये भवं, माज्यदिनम् ॥ स्थाम्नो लुग्वक्तव्यः ॥*॥ अभ्यत्थामा ॥
अजिनान्ताच्च ॥*॥ वृकाजिनः । सिंहाजिनः ॥

* चतुर्मासाद्यन्ते ज्यो वक्तव्यः ॥*॥ चातुर्मास्यानि व्रतानि ।
चातुर्मास्यो यज्ञः । चातुर्मासोऽन्यत्र । इत्यधिकं बहुषु पुस्तकेषु ।

† अनुखल । पुस्तकान्तरे ऽयं शब्दोधिकोत्र गणे ।

‡ आन्तरगारिकम् । इत्यधिकं पुस्तकान्तरे ।

§ अनुशक्तिकादीनां चेत्युभयपदबुद्धिरित्यधिकं कुत्र चित् ।

॥ काशिका ॥ ४ ॥ ३ ॥

३६७

समानस्य तदादेश्च अख्यात्मादिषु चेप्यते ।
 ऊर्ध्वदमाच्च देहाच्च लोकोत्तरपदस्य च ॥
 मुखपाश्चर्तसोरीयः कुग्जनस्य परस्य च ।
 द्वयः कार्योऽथ मध्यस्य मण्मीयौ प्रत्ययौ तथा ॥
 मध्ये मध्यं दिनण् चास्मात्स्थाम्नो लुगजिनात्तथा ॥

ग्रामात्पर्यनुपूर्वात् ॥ ६१ ॥

अव्ययीभावादित्येव । ग्रामशब्दान्तादव्ययीभावात्परि अनु इत्येवं-
 पूर्वाद्भू प्रत्ययो भवति तत्र भव इत्येतस्मिन्विषये । अणोपवादः । पारि-
 ग्रामिकः । आनुग्रामिकः ॥

जिह्वामूलशब्दाङ्गुलेश्च ॥ ६२ ॥

जिह्वामूलशब्दाङ्गुलिशब्दाच्च छः प्रत्ययो भवति तत्र भव इत्येतस्मि-
 न्विषये । यतोपवादः । जिह्वामूलीयम् । अङ्गुलीयम् ॥

वर्गान्ताच्च ॥ ६३ ॥

वर्गशब्दान्ताच्च प्रातिपदिकाच्च छः प्रत्ययो भवति तत्र भव इत्येतस्मि-
 न्विषये । अणोपवादः । कवर्गीयम् । चवर्गीयम् ॥

अशब्दे यत्स्वावन्यतरस्याम् ॥ ६४ ॥

वर्गान्तादित्येव । शब्दादन्यस्मिन्प्रत्ययार्थे वर्गान्तात्प्रातिपदिकादन्य-
 तरस्यां यत्स्वा प्रत्ययौ भवतः तत्र भव इत्येतस्मिन्विषये । छे प्राप्ते वचनं,
 षत्ते सोऽपि भवति । वासुदेववर्ग्यः । वासुदेववर्गीणः । वासुदेववर्गीयः* ।
 युधिष्ठिरवर्ग्यः । युधिष्ठिरवर्गीणः । युधिष्ठिरवर्गीयः । अशब्दइति किम् ।
 कवर्गीयो वर्णः ॥

कर्णललाटात्कनलंकारे ॥ ६५ ॥

कर्णललाटशब्दाभ्यां कन् प्रत्ययो भवति तत्र भव इत्येतस्मिन्विषये
 ऽलंकारे ऽभिधेये । यतोपवादः । कर्णिका । ललाटिका । अलंकारइति
 किम् । कर्णम् । ललाटम् ॥

तस्य व्याख्यानइति च व्याख्यातव्यनाम्नः ॥ ६६ ॥

व्याख्यायते ऽनेनेति व्याख्यानं, व्याख्यातव्यस्य नाम व्याख्यातव्य-
 नाम । तस्येति षष्ठीसमर्थाद् व्याख्यातव्यनाम्नः प्रातिपदिकाद्व्याख्याने

* अर्जुनवर्ग्यः । अर्जुनवर्गीणः । अर्जुनवर्गीयः । इत्यधिकं पुस्तकान्तरे ।

६६

॥ काशिका ॥ ४ ॥ ३ ॥

ऽभिधेये यथाविहितं प्रत्ययो भवति तत्र भवेच्च । वाक्यार्थसमीपे षकारः
 भूषमाणः पूर्ववाक्यार्थमेव समुच्चिनोति तत्र भवति । सुप्ता व्याख्यानः,
 सौपो ग्रन्थः । तैडः । कार्तम् । सुप्सु भवं, सौपम् । तैडम् । कार्तम् ।
 व्याख्यातव्यनाम्न इति किम् । पाटलिपुत्रस्य व्याख्यानी सुकोसला, पाट-
 लिपुत्रः सुकोसलया व्याख्यायते, एवंसंनिवेशं पाटलिपुत्रमिति, न तु
 पाटलिपुत्रो व्याख्यातव्यनाम् । भवव्याख्यानयोर्गपदधिकारो ऽपवादवि-
 धानार्थः । कृतनिर्देशौहि तौ ॥

बह्वचोन्तोदात्ताद्वम् ॥ ६७ ॥

बह्वचो व्याख्यातव्यनाम्नः प्रातिपदिकादन्तोदात्ताद्भवव्याख्यानयो-
 ष्टञ् प्रत्ययो भवति । अणोपवादः । षात्वणत्विकम् । नातानत्विकम् । समा-
 सस्वरणान्तोदात्ताः प्रकृतयः । बह्वच इति किम् । द्वयचष्टकं वक्ष्यति ।
 षकाच्च प्रत्युदाह्रियते । सौपम् । तैडम् । कार्तम् । अन्तोदात्तादिति किम् ।
 संहितायाः साहितम् । संहिताशब्दे हि गतिस्वरणाद्युदात्तः ॥

ऋतुभ्यश्चेभ्यश्च ॥ ६८ ॥

ऋतुभ्यो यद्भेभ्यश्च व्याख्यातव्यनाम्नः प्रातिपदिकेभ्यो भवव्याख्या-
 नयोरर्थयोष्टञ् प्रत्ययो भवति । अणोपवादः । ऋतुभ्यस्तावत् । अलिष्टोमस्य
 व्याख्यानस्तत्र भव, आशिष्टोमिकः । वाजपेयिकः । राजसूयिकः । यद्भेभ्यः ।
 षाक्यज्ञिकः । नावथज्ञिकः । अनन्तोदात्तार्थं आरम्भः । ऋतुभ्य इत्येव
 सिद्धे यज्ञग्रहणमसोमयागेभ्योपि यथा स्यात्, पाञ्चोदनिकः । दार्शेद-
 निकः । बहुवचनं स्वरूपविधिनिरासार्थम् ॥

अद्भ्यायेष्वेवर्षेः ॥ ६९ ॥

ऋषिशब्दाः प्रवरनामधेयानि तेभ्य ऋषिशब्देभ्यो भवव्याख्यानयो-
 रर्थयोष्टञ् प्रत्ययो भवति । अणोपवादः । अद्भ्यायेष्वेवं प्रत्ययार्थविशेषणेषु ।
 व्याख्यातव्यनाम्न इत्यनुवर्तते तत्साहचर्याद्भृषिशब्दैर्ग्रन्थ उच्यते । वसिष्ठ-
 स्य व्याख्यानस्तत्र भवो वा वासिष्ठिकोऽद्भ्यायः । वैश्वामित्रिकः । अद्भ्या-
 येष्विति किम् । वासिष्ठी ऋक् ॥

पौरोडाशपुरोडाशात् षट् ॥ ७० ॥

पौरोडाशशब्दात्पुरोडाशशब्दाच्च भवव्याख्यानयोरर्थयोः षट् प्रत्ययो
 भवति । पुरोडाशाः पिष्टपिण्डास्तेषां संस्कारको मन्त्रः पौरोडाशस्तस्य
 व्याख्यानस्तत्र भवो वा पौरोडाशिकः । पौरोडाशिक । पुरोडाशसहचरितो
 ग्रन्थः पुरोडाशस्तस्य व्याख्यानस्तत्र भवो वा पुरोडाशिकः । पुरोडाशिकी ।
 षकारो ङीर्ष्यः ॥

॥ काशिका ॥ ४ ॥ ३ ॥

३६६

छन्दसो यदणौ ॥ ७१ ॥

छन्दःशब्दाद्भवव्याख्यानयोरर्थयोर्यदणौ प्रत्ययौ भवतः । द्वयच इति ठकि प्राप्ते वचनम् । छन्दस्यः । छान्दसः ॥

द्वयजृङ्गाख्यकर्प्रथमाध्वरपुरश्चरणनामाख्यातादृक् ॥ ७२ ॥

द्वयजादिभ्यः प्रातिपदिकेभ्यो व्याख्यातव्यनामभ्यो भवव्याख्यानयो-
रर्थयोष्टृक् प्रत्ययो भवति । अणादेरपवादः । द्वयचस्तावत्, ऐष्टिकः ।
पाशुकः । ऋकारान्तात् । चातुर्होतृकः । पाञ्चहोतृकः । ब्राह्मण । ब्राह्म-
णिकः । ऋक् । आर्चिकः । प्रथम । प्राथमिकः । अध्वर । आध्वरिकः ।
पुरश्चरण । पौरश्चरणिकः । नामाख्यातग्रहणं संघातविगृहीतार्थम् । नामि-
कः । आख्यातिकः । नामाख्यातिकः ॥

ऋगृगयनादिभ्यः ॥ ७३ ॥

ऋगृगयनादिभ्यः प्रातिपदिकेभ्यो भवव्याख्यानयोरर्थयोरण्यु प्रत्ययो
भवति । ठगादेरपवादः । आर्गयनः, । पादव्याख्यानः । अरगृगृयं वाचक-
वाचनार्थम् । वास्तुविद्यः । ऋगृगयन । पदव्याख्यान । छन्दोमान । छन्दो-
भाषा । छन्दोविचिती । न्याय । पुनरुक्त । व्याकरण । निगम । वास्तु-
विद्या । अङ्गविद्या । क्षत्रविद्या । उत्पात । उत्पाद । संवत्सर । मुहूर्त ।
निमिच । उपनिषत् । शिक्षा * । ऋगृगयनादिः ॥

तत आगतः ॥ ७४ ॥

तत इति पञ्चमीसमर्थादागत इत्येतस्मिन्नर्थे यथाविहितं प्रत्ययो
भवति । सृष्टादागतः स्रौष्टः । माथुरः । राष्ट्रियः । तत इति मुख्यमपादानं
विवक्षितं यत्तदिह गृह्यते, न नान्तरीयकम् । सृष्टादागच्छन्वृक्षमृतादा-
गत इति ॥

ठगायस्थानेभ्यः ॥ ७५ ॥

आय इति स्वामिग्राह्यो भाग उच्यते स यस्मिन्नुत्पद्यते तदायस्था-
नम् । आयस्थानवाचिभ्यः प्रातिपदिकेभ्यष्टृक् प्रत्ययो भवति तत आगत
इत्येतस्मिन्विषये, अणोपवादः । छं तु परत्वाद्वाधते । शुल्कशालाया आग-
तः, शौल्कशालिकः । आकरिकम् † । बहुवचनं स्वरूपविधिनिरासार्थम् ॥

* छन्दोविजिनी । न्याय । निरुक्त । विद्या । उद्याव । मित्रा । पते
शब्दा अधिक अत्र गणे पुस्तकान्तरे ।

† नागरिकम् । आपणिकम् । इत्यपि कुत्र चित्युस्तके ।

शुण्डिकादिभ्यो ऽण् ॥ ७६ ॥

शुण्डिक इत्येवमादिभ्यः प्रातिपदिकेभ्यो ऽण् प्रत्ययो भवति तत आगत इत्येतस्मिन्विषये । आयस्थानठको ऽपवादः । शुण्डिकादागतः, शौण्डिकः । कार्कणः । अग्रग्रहणं वाधकवाधनार्थम् । औदपानः । शुण्डिक । कृकण । स्थण्डिल । उदपान । उपल । तीर्थ । भूमि । तृण । पर्ण । शुण्डिकादिः ॥

विद्यायोनिःसंबन्धेभ्यो वुञ् ॥ ७७ ॥

विद्यायोनिकृतः संबन्धो येषां ते विद्यायोनिःसंबन्धाः । तद्वाचिभ्यः शब्देभ्यो वुञ् प्रत्ययो भवति तत आगत इत्येतस्मिन्विषये । अणोपवादः । छं तु परत्वाद्वाधते । विद्यासंबन्धेभ्यस्तावत् । उपाध्यायादागतम्, औपाध्यायकम् । शैष्यकम् । आचार्यकम् । योनिःसंबन्धेभ्यः । मातामहकः । पैतामहकः । मातुलकः ‡ ॥

ऋतष्टञ् ॥ ७८ ॥

विद्यायोनिःसंबन्धेभ्य इत्येव । ऋकारान्तेभ्यः प्रातिपदिकेभ्यो विद्यायोनिःसंबन्धवाचिभ्यष्टञ् प्रत्ययो भवति तत आगत इत्येतस्मिन्विषये । वुजोपवादः । विद्यासंबन्धवाचिभ्यस्तावत् । हेतुरागतं, हौतृकम् । पौतृकम् । योनिःसंबन्धवाचिभ्यः । भ्रातृकम् । स्वासृकम् । मातृकम् । तपकरणं सुखार्थम् । विद्यायोनिभ्यामन्यत्र सावित्रम् ॥

पितुर्यञ्च ॥ ७९ ॥

पितृशब्दाद् यत् प्रत्ययो भवति चकाराट्ठञ्च तत आगत इत्येतस्मिन्विषये । पितुरागतं, पित्र्यम् । पैतृकम् ॥

गोत्रादङ्गवत् ॥ ८० ॥

अपत्याधिकारादन्यत्र लौकिकं गोत्रमपत्यमात्रं गृह्यते । गोत्रप्रत्ययान्ताप्रातिपदिकादङ्गवत्प्रत्ययविधिर्भवति तत आगत इत्येतस्मिन्विषये । अङ्गग्रहणेन तस्येदमर्थसामान्यं लक्ष्यते । तस्माद्वुजतिदिश्यते* नाणैव संघाङ्गलक्षणेभ्यञ्जिजामणिति । औपगवानामङ्गः, औपगवकः । कापटवकः । नाडायनकः । चारायणकः । एवमौपगवेभ्य आगतमौपगवकम् । कापटवकम् । नाडायनकम् । चारायणकम् ॥

‡ मातुलक इत्युदाहरणं बहुषु पुस्तकेषु नास्ति ।

* गोत्रचरणाद्विनीत्यधिकं पुस्तकान्तरे ।

हेतुमनुष्येभ्योऽन्यतरस्यां रूप्यः ॥ ८१ ॥

हेतुभ्यो मनुष्येभ्यश्चान्यतरस्यां रूप्यः प्रत्ययो भवति तत आगत इत्येतस्मिन्विषये । मनुष्यग्रहणमहेत्वर्थम् । हेतुः कारणम् । हेतुभ्यस्तावत् । समादागतं, समरूप्यम् । समीयम् । विषमरूप्यम् । विषमीयम् । गहादि-त्वाच्च छः । मनुष्येभ्यः । देवदत्तरूप्यम् । यज्ञदत्तरूप्यम् । दैवदत्तम् । याज्ञ-दत्तम् । बहुवचनं स्वरूपविधिनिरासार्थम् ॥

मयद् च ॥ ८२ ॥

हेतुभ्यो मनुष्येभ्यश्च मयद् प्रत्ययो भवति तत आगत इत्येतस्मिन्वि-षये । सममयम् । विषममयम् । मनुष्येभ्यः । देवदत्तमयम् । यज्ञदत्तमय-म् । टकारो ङीबर्थः । सममयो । योगविभागो यथासंख्यनिरासार्थः ॥

प्रभवति ॥ ८३ ॥

तत इत्येव । पञ्चमीसमर्थाद् ड्याप्रातिपदिकात्प्रभवतीत्येतस्मिन्वि-षये यथाविहितं प्रत्ययो भवति । प्रभवति प्रकाशते प्रथमत उपलभ्यतइत्य-र्थः । हिमवतः प्रभवति, हैमवती गङ्गा । दारदी सिन्धुः ॥

विदूराज्ज्यः ॥ ८४ ॥

विदूरशब्दाज् ज्यः प्रत्ययो भवति ततः प्रभवतीत्येतस्मिन्विषये । अणोपवादः । विदूरात्प्रभवति, वैदूर्यो मणिः । ननु च बालवायावसौ प्रम-वति न विदूरात् तत्र तु संस्कियते । एवं तर्हि

बालवायो विदूरं च प्रकृत्यन्तरमेव वा ।

न वै तत्रेति चेद्ब्रूयाज्जित्वरीवदुपाचरेत् ॥

तद्गच्छति पथिदूतयोः ॥ ८५ ॥

तदिति द्वितीयासमर्थाद्गच्छतीत्येतस्मिन्विषये यथाविहितं प्रत्ययो भवति, योसौ गच्छति पन्थाश्चेत्स भवति दूतो वा । स्मृन्नं गच्छति, स्त्रौघः पन्था दूतो वा । माथुरः * । तत्स्थेषु गच्छत्सु पन्था गच्छतीत्युच्यते । अथ वा स्मृन्नप्राप्तिः पथो गमनम् । पथिदूतयोरिति किम् । स्मृन्नं गच्छति सार्थः ॥

अभिनिष्क्रामति द्वारम् ॥ ८६ ॥

तदित्येव । द्वितीयासमर्थादभिनिष्क्रामतीत्येतस्मिन्नर्थे यथाविहितं प्रत्ययो भवति यत्तदभिनिष्क्रामति द्वारं चेद्भवात् । आभिमुख्येन निष्का-

मति, अभिनिष्कामति, सुममभिनिष्कामति कान्यकुब्जद्वारं सौम्यम् । माथुरम् । राष्ट्रियम् । द्वारमभिनिष्क्रमणक्रियायां करणं प्रसिद्धं तदिह स्वातन्त्र्येण विवक्ष्यते यथा साध्वसिश्छिनत्तीति । द्वारमिति किम् । सुममभिनिष्कामति पुरुषः ॥

अधिकृत्य कृते ग्रन्थे ॥ ८७ ॥

तदित्येव । अधिकृत्यैतदपेक्ष्य द्वितीया । अधिकृत्य, प्रस्तुत्य, आगूय-
त्यर्थः । तदिति द्वितीयासमर्थादधिकृत्य कृतइत्येतस्मिन्नर्थे यथाविहितं
प्रत्ययो भवति यत्तत्कृतं ग्रन्थश्चेत्स भवति । सुभद्रामधिकृत्य कृतो ग्रन्थः,
सौभद्रः । गौरिमित्रः । यायातः । ग्रन्थइति किम् । सुभद्रामधिकृत्य कृतः
प्रासादः ॥ लुबाख्यायिकार्थस्य प्रत्ययस्य बहुलम् ॥ * ॥ वासवदत्तामधि-
कृत्य कृता ऽऽख्यायिका वासवदत्ता । सुमनोत्तरा । उर्वशी । न च भवति,
मैमरथी ॥

शिशुकन्दयमसभद्वन्द्वेन्द्रजननादिभ्यश्छः ॥ ८८ ॥

तदित्येव । अधिकृत्य कृते ग्रन्थइति च । शिशुकन्दादिभ्यो द्वितीया-
समर्थेभ्यश्छः प्रत्ययो भवति अधिकृत्य कृते ग्रन्थे । अणोपवादः । शिशूनां
कन्दनं शिशुकन्दः । तमधिकृत्य कृतो ग्रन्थः, शिशुकन्दीयः । यमस्य सभा
यमसभं, यमसभीयः । द्वन्द्वात् । अग्निकाश्यपोयः । श्येनक-
पोतीयः । शब्दार्थसंबन्धीयं प्रकरणम् । वाक्यपदीयम् । इन्द्रजननादिभ्यः ।
इन्द्रजननीयम् । प्रद्युम्नागमनीयम् † । इन्द्रजननादिराकृतिगणः प्रयोगतो
ऽनुसर्त्तव्यः, प्रातिपदिकेषु न पठ्यते ॥ द्वन्द्वे देवासुरादिभ्यः प्रतिषेधः ॥ * ॥
देवासुरम् । राक्षसुरम् । गौणमुख्यम् । इन्द्रजननादेराकृतिगणत्वात्
शिशुकन्दादयोपि तत्रैव द्रष्टव्याः । प्रपञ्चार्थमेवां ग्रहणम् । एवं सति देवासु-
रादिप्रतिषेधोपि न वक्तव्यः, ततश्छप्रत्ययस्यादर्शनात् ॥

ओस्य निवासः ॥ ८९ ॥

स इति प्रथमासमर्थादस्येति पठ्यर्थे यथाविहितं प्रत्ययो भवति
यत्प्रथमासमर्थं निवासश्चेत्स भवति, निवसन्त्यस्मिन्निवासो देश उच्यते ।
सुष्मो निवासो ऽस्य सौम्यः । माथुरः । राष्ट्रियः ॥

अभिजनश्च ॥ ९० ॥

* राष्ट्रिय इत्यधिकमन्यत्र ।

† सीतान्वेषणीयः । इत्यधिकं पुस्तकान्तरे ।

॥ काशिका ॥ ४ ॥ ३ ॥

१७३

सोस्येत्येव । स इति प्रथमासमर्थादस्येति षष्ठ्यर्थं यथाविहितं प्रत्ययो भवति यत्प्रथमासमर्थमभिजनश्चेत्स भवति । अभिजनः पूर्वबान्धवः । तत्संबन्धाद्देशोप्यभिजन इत्युच्यते । यस्मिन्पूर्वबान्धवैरुषितं तस्मादिह देश-वाचिनः प्रत्ययो, न वन्धुभ्यो निवासप्रत्यासत्तेः । स्नुष्णोभिजनोस्य स्नौघः । माथुरः । राष्ट्रियः । निवासाभिजनयोः को विशेषः । यत्र संप्रत्युच्यते स निवासः । यत्र पूर्वैरुषितं सोभिजनः । योगविभाग उत्तरार्थः ॥

आयुधजीविभ्यश्छः पर्वते ॥ ६१ ॥

सोस्याभिजन इति वर्तते । आयुधजीविभ्य इति तादर्थ्यं चतुर्थी, पर्वतइति प्रकृतिविशेषणम् । पर्वतवाचिनः प्रथमासमर्थादभिजनादस्येति षष्ठ्यर्थे छः प्रत्ययो भवति । आयुधजीविभ्यश्च आयुधजीव्यर्थमायुधजी-विनोभिधातुं प्रत्ययो भवतीत्यर्थः । ह्रद्गोलः पर्वतोभिजन एषामायुधजीविनां ह्रद्गोलीयाः । अन्धकवर्त्तीयाः । रोहितगिरीयाः । आयुधजीविभ्य इति किम् । ऋक्षोदः पर्वतोभिजन एषां ब्राह्मणानाम्, आर्क्षोदा ब्राह्मणाः । पर्वत-इति किम् । सांकाशिका आयुधजीविनः ॥

शण्डिकादिभ्यो ङ्यः ॥ ९२ ॥

शण्डिक इत्येवमादिभ्यः प्रातिपदिकेभ्यो ङ्यः प्रत्ययो भवति सोस्या-भिजन इत्येतस्मिन्विषये । अणोद्वरपवादः । शण्डिक्यः । सार्वसेन्यः । शण्डिक । सर्वकेश । सर्वसेन । शक । सट । रक । शङ्ख । बोध । शण्डि-कादिः ॥

सिन्धुतक्षशिलादिभ्यो ऽणञौ ॥ ६३ ॥

आदिशब्दः प्रत्येकमसिंबन्ध्यते । सिन्ध्वादिभ्यः प्रातिपदिकेभ्यस्त-क्षशिलादिभ्यश्च यथासंबन्धमणञौ प्रत्ययो भवतः सोस्याभिजन इत्येतस्मि-न्विषये । सैन्धवः । वार्णवः । सिन्धु । वर्णु । गन्धार । मधुमत् । कम्बोज । कश्मीर । खाल्व । किष्किन्धा । गव्दिका । उरस । दरत् * । ये तु कच्छा-दिषु पठ्यन्ते सिन्धुवर्णप्रभृतयस्तेभ्यस्तत एवाणि सिद्धे मनुष्यबुजो वाच-नार्थं वचनम् । तक्षशिलादिभ्यः खल्वपि । ताक्षशिलः । वात्सोद्धरणः । तक्षशिला । वत्सोद्धरण । कौमेदुर । काण्डवारण । ग्रामणी । सरालक । कंस । किन्नर । संकुचित । सिंहकोष्ठ । कर्णकोष्ठ । बर्बर । अवसान ॥

तूदीशलातुरवर्मनीकूचवाराड्ढकृण्डकृण्डकः ॥ ६४ ॥

* कुलन । दिरसा । पतो शब्दौ पुस्तकान्तरे ऽत्र गणे ऽधिकौ ।

३७४

॥ काशिका ॥ ४ ॥ ३ ॥

तद्यादिभ्यश्चतुर्भ्यः शब्देभ्यो यथासंख्यं चत्वार एव ढक् छण ढञ्
यक् इत्येते प्रत्यया भवन्ति सोस्याभिजन इत्येतस्मिन्निषये । अणोपवादः ।
तौदेयः । शालातुरीयः । वार्मतेयः । कौचवार्थ्यः ॥

भक्तिः ॥ ६५ ॥

समर्थविभक्तिः प्रत्ययार्थश्चानुवर्तते । अभिजन इति निवृत्तम् । स
इति प्रथमासमर्थादस्येति षष्ठ्यर्थे यथाविहितं प्रत्ययो भवति, यत्प्रथमास-
मर्थं भक्तिश्चेत्तद्भवति । भज्यते सेव्यतइति भक्तिः । सुगो भक्तिरस्य
सौम्यः । माथुरः । राष्ट्रियः ॥

अचित्ताददेशकालाट्ठक् ॥ ६६ ॥

देशकालव्यतिरिक्तादचित्तवाचिनः प्रातिपदिकाट्ठक् प्रत्ययो भवति
सोस्य भक्तिरित्येतस्मिन्निषये । अणोपवादः । वृद्धाच्च छं परत्वाद्वाधते ।
अपुषा भक्तिरस्य आपूपिकः । शाङ्कुलिकः । पायसिकः । अचित्तादिति
किम् । दैवदत्तः । अदेशादिति किम् । सौम्यः । अकालादिति किम् । ग्रैष्मः ॥

महाराजाट्ठक् ॥ ६७ ॥

महाराजशब्दाद् ठक् प्रत्ययो भवति सोस्य भक्तिरित्येतस्मिन्निषये ।
अणोपवादः । महाराजा भक्तिरस्य माहाराजिकः । प्रत्ययान्तरकरणं
स्वरार्थम् ॥

वासुदेवार्जुनाभ्यां वुन् ॥ ६८ ॥

वासुदेवार्जुनशब्दाभ्यां वुन् प्रत्ययो भवति सोस्य भक्तिरित्येतस्मि-
न्निषये । छणोपवादः । वासुदेवो भक्तिरस्य वासुदेवकः । अर्जुनकः ।
ननु वासुदेवशब्दाद्गोत्रज्ञत्रियाख्येभ्य इति वुजस्त्येव । न चात्र वुन्वुजोर्वि-
शेषो विद्यते किमर्थं वासुदेवग्रहणम् । संज्ञैषा देयताविशेषस्य न क्षत्रियाख्या ।
अल्पाक्षतरमजाद्यदन्तमिति वार्जुनशब्दस्य पूर्वनिपातमकुर्वन् ज्ञापयत्यभ्य-
हितं पूर्वं निपततीति ॥

गोत्रक्षत्रियाख्येभ्यो बहुलं वुन् ॥ ६९ ॥

गोत्राख्येभ्यः क्षत्रियाख्येभ्यश्च प्रातिपदिकेभ्यो बहुलं वुन् प्रत्ययो
भवति सोस्य भक्तिरित्येतस्मिन्निषये । अणोपवादः । वृद्धाच्चं परत्वाद्वा-
धते । ग्लुघुकायनिर्भक्तिरस्य ग्लौघुकायनकः । औपगवकः । कागदवकः ।
क्षत्रियाख्येभ्यः । नाकुलकः । साहदेवकः । साखकः । आख्याग्रहणं प्रसिद्धं

॥ काशिका ॥ ४ ॥ ३ ॥

३७५

क्षत्रियशब्दपरिग्रहार्थं, यथावथंचित् क्षत्रियवृत्तिभ्यो मा भूत् । बहुलग्रह-
णात् क चिदप्रवृत्तिरेव । पाणिनो भक्तिरस्य पाणिनीयः । पौरवीयः ॥

जनपदिनां जनपदवत्सर्वं जनपदेन समानशब्दानां
बहुवचने ॥ १०० ॥

जनपदिनो ये बहुवचने जनपदेन समानशब्दास्तेषां जनपदवत्सर्वं
भवति प्रत्ययः प्रकृतिश्च सोस्य भक्तिरित्येतस्मिन्विषये । जनपदतदवद्भ्यो-
श्चेत्यत्र प्रकरणे ये प्रत्यया विहितास्ते जनपदिभ्यो ऽस्मिन्नर्थे ऽतिदिश्यन्ते ।
जनपदिनो जनपदस्वामिनः क्षत्रियाः । अङ्गा जनपदो भक्तिरस्य अङ्गकः ।
वाङ्गकः । सौह्यकः । पौण्ड्रकः । तद्वदङ्गाः क्षत्रिया भक्तिरस्य अङ्गकः ।
वाङ्गकः । सौह्यकः । पौण्ड्रकः । जनपदिनामिति किम् । पञ्चाला ब्राह्मणा
भक्तिरस्य पाञ्चालः । सर्वग्रहणं प्रकृत्यतिदेशार्थं स च द्व्येकयोरतिदेशं
प्रयोजयति । वृद्धिनिमित्तेषु च बुधादिषु विशेषो नास्तीति । मद्रवृज्योः
कनि विशेषः । मद्रस्यापत्यं, द्व्यभ्यगधकलिङ्गसूरमसादण, माद्रः । वृजि-
शब्दादपि वृद्धेत्केसलाजादाज्यङ्, वार्ज्यः । स भक्तिरस्येति प्रकृतिनिर्हासे
कृते मद्रकः । वृजिकः । जनपदेन समानशब्दानामिति किम् । अनुषण्डो
जनपदः, पौरवो राजा स भक्तिरस्य पौरवीयः । बहुवचनग्रहणं समान-
शब्दताविषयलक्षणार्थम्, अन्यथा हि यत्रैव समानशब्दता तत्रैवातिदेशः
स्याद्, एकवचनद्विवचनयोरनं स्यात्, वाङ्गो वाङ्गौ वा भक्तिरस्येति । बहु-
वचने तु बहुवचने समानशब्दानामेकवचनद्विवचनयोः सत्यपि शब्दभेदे
ऽतिदेशो भवति । वाङ्गः वाङ्गो वा भक्तिरस्य वाङ्गकः ॥

तेन प्रोक्तम् ॥ १०१ ॥

तेनेति तृतीयासमर्थप्रोक्तमित्यस्मिन्नर्थे यथाविहितं प्रत्ययो भवति ।
प्रकर्षेणोक्तं प्रोक्तमित्युच्यते, न तु कृतम् । कृते ग्रन्थइत्यनेन गतत्वात् । अन्येन
कृता माथुरेण प्रोक्ता माथुरी वृत्तिः । पाणिनीयम् । आपिशलम् ।
काशकृत्स्नम् ॥

तित्तिरिवरतन्तुखाण्डिकीखाच्छण् ॥ १०२ ॥

तित्तिर्वादिभ्यः शब्देभ्यश्छण् प्रत्ययो भवति तेन प्रोक्तमित्येतस्मिन्वि-
षये । अणोपवादः । तित्तिरिणा प्रोक्तमधीयते तैत्तिरीयाः । वारतन्तवीयाः ।
खाण्डिकीयाः । औखीयाः ॥ छन्दसि वायमिष्यते ॥ तित्तिरिणा प्रोक्तः श्लोक

इत्यत्र न भवति । शौनकादिभ्यश्छन्दसीत्यत्रास्यानुवृत्तेश्छन्दोधिकारविहितानां च तद्विषयतेष्यते * ॥

काश्यपकौशिकाभ्यामृषिभ्यां णिनिः ॥ १०३ ॥

काश्यपकौशिकशब्दाभ्यामृषिवाचिभ्यां णिनिः प्रत्ययो भवति तेन प्रोक्तमित्येतस्मिन्विषये । छस्यापवादः । एकार उत्तरत्र वृद्ध्यर्थः कल्प्यस्ताभ्यां प्रोक्त इति स्मर्यते । तस्यापि च तद्विषयता भवत्येव । शौनकादिभ्यश्छन्दसीत्यत्रानु वृत्तेश्छन्दोधिकारविहितानां च तत्र तद्विषयतेष्यते । काश्यपेन प्रोक्तं कल्पमधीयते काश्यपिनः † ऋषिभ्यामिति किम् । इदानींतनेन गोत्रकाश्यपेन प्रोक्तं काश्यपीयम् ॥

कलापिवैशंपायनान्तेवासिभ्यश्च ॥ १०४ ॥

कलाप्यन्तेवासिनां वैशंपायनान्तेवासिनां च ये वाचकाः शब्दास्तेभ्यो-
णिनिः प्रत्ययो भवति तेन प्रोक्तमित्येतस्मिन्विषये । अणोपवादः । छं तु परत्वाद्वाचते । तत्र कलाप्यन्तेवासिनश्चत्वारः, हरिद्रुः । छगली । तुम्बुरुः । उलपः । इति । वैशंपायनान्तेवासिनो नव । आलम्बि । पलङ्ग । कमल । ऋचा-
म । आरुणि । ताण्डय । श्यामायन । कठ । कलापी । इति । प्रत्यक्षकारिणो गृह्यन्ते न तु व्यवहिताः शिष्यशिष्याः । कुतः । कलापिखाडायनग्रहणात् । तथाहि, वैशंपायनान्तेवासां कलापी तदन्तेवासिनो वैशंपायनान्तेवासिन एव भवन्ति किं कलापिग्रहणेन तथा वैशंपायनान्तेवासी कठस्तदन्तेवासी खाडायनस्तस्य किं शौनकादिषु पाठेन । तदेतत्प्रक्षकारिग्रहणस्य लिङ्गम् । कलाप्यन्तेवासिभ्यस्तावत् । हरिद्रुणा प्रोक्तमधीयते हरिद्रुविणः । तौम्बुरविणः । आलपिनः । छगलिनो ढिनुकं वक्ष्यति । वैशंपायनान्तेवासिभ्यः । आलम्बिनः पालङ्गिनः । कामलिनः । आर्चामिनः । आरायनः । ताण्डिनः । श्यामायनिनः । कठाख्लुकं वक्ष्यति । कलापिनश्चाणम् ॥

हरिद्रुरेषां प्रथमस्ततश्छगलितुम्बुरु ।

उलपेन चतुर्थेन कलापकमिहोच्यते ॥

यालम्बिश्चरकः प्राचां पलङ्गकमलावुभौ ।

ऋचाभारुणिताण्डयाश्च मङ्ग्यमीयास्त्रयोऽपरे ॥

श्यामायन उदीच्येषु उक्तः कठकलापिनोः ।

* शौनकेत्यादोप्यतइत्यन्तग्रन्थस्य स्थाने शौनकादिभ्यश्छन्दसीत्यत्रे-
दमनुवर्तयितव्यमित्याहुरिति पाठो बहुषु पुस्तकेषु ।

† कौशिकिन इत्यधिकं बहुषु पुस्तकेषु ।

चरक इति वैशंपायनस्याख्या तत्संधन्धेन सर्वे तदन्तेवासिनश्चरका इत्युच्यन्ते ॥

पुराणप्रोक्तेषु ब्राह्मणकल्पेषु ॥ १०५ ॥

प्रत्ययार्थविशेषणमेतत् । तृतीयासमर्थात्प्रोक्ते णिनिः प्रत्ययो भवति यत्प्रोक्तं पुराणप्रोक्ताश्चेद्ब्राह्मणकल्पास्ते भवन्ति । पुराणेन चिरन्तनेन मुनिनाप्रोकाः । ब्राह्मणेषु तावत् । भाल्लविनः । शाट्यायनिनः । पेत्रेयिणः । कल्पेषु । पैङ्गी कल्पः † आरुणपराजो । पुराणप्रोक्तेष्विति किम् । याज्ञवल्कानि ब्राह्मणानि । आश्वमेधः कल्पः । याज्ञवल्कादयो ऽचिरकाला इत्याख्यानेषु वार्त्ता । तथा व्यवहरति सूत्रकारः । तद्विषयता कस्मान्न भवति । प्रतिपदं ब्राह्मणेषु यः प्रत्ययस्तस्य तद्विषयता विधीयते णिनेः । अयं तु याज्ञवल्क्यशब्दस्य कण्वादिषु पाठादण् । न वायं योगश्छन्दाधिकारमनुवर्त्तयति, तेन कल्पेष्वपि न भवति । पुराणइति निपातनात्तुडभावः । न वात्यन्तबाधैव, तेन पुरातनमित्यपि भवति ॥

शौनकादिभ्यश्छन्दसि ॥ १०६ ॥

शौनक इत्येवमादिभ्यो णिनिः प्रत्ययो भवति तेन प्रोक्तमित्येतस्मिन्विषये छन्दस्यभिधेये । छाणोरपवादः । शानकेन प्रोक्तमधीयते शौनकिनः । वाजसनेयिनः । छन्दसीति किम् । शौनकीया शिक्षा । कठशाठ इत्यत्र पठ्यते । सत्संधातार्थं, केवलाद्धि लुक् वक्ष्यति । कठशाठाभ्यां प्रोक्तमधीयते काठशाठिनः । शौनक । वाजसनेय । साङ्गरव । शार्ङ्गरव । सांपेय । शाखेय । खाडायन । स्कन्ध । स्कन्द । देवदत्तशठ । रज्जुकण्ठ । रज्जुभार । कठशाठ । कशाय । तलवकार । पुरुषासक । अभ्वपेय । शौनकादिः * ॥

कठचरकाल्लुक् ॥ १०७ ॥

कठचरकशब्दाभ्यां परस्य प्रोक्तप्रत्ययस्य लुग्भवति । कठशब्दाद्वैशंपायनान्तेवासिभ्य इति णिनेश्चरशब्दादप्यणः । कठेन प्रोक्तमधीयते कठाः । चरकाः । छन्दसीत्येव । काठाः । चारकाः † ॥

कलापिनो ऽण् ॥ १०८ ॥

कलापिशब्दादण् प्रत्ययो भवति तेन प्रोक्तमित्येतस्मिन्विषये । वैशंपायनान्तेवासित्वाणिनेरपवादः । कलापिना प्रोक्तमधीयते कालापाः । इन्-रयनपत्यइति प्रकृतिभावे प्राप्ते, नान्तस्य टिलोपे सब्रह्मचारिणीठसर्पि-

* स्कम्भ । अयं पुस्तकान्तरे ऽत्र गणेशिकः ।

† श्लोका इत्यधिकं कुत्र चित् ।

३७८

॥ काशका ॥ ४ ॥ ३ ॥

कलापिकुथुमि*तैतलिजाजलिजाङ्गलि*लाङ्गलिशिलालिशिलारिडसूकरसन्नसु-
पर्वणामुपसंस्थानम् ॥ * ॥ इति टिलोपः । अथाण्प्रहणं किम्, यथा-
प्राप्तमित्येव सिद्धम् । अधिकविधानार्थं, तेन माथुरी वृत्तिः, सौलभानि
ब्रह्मणानीत्यादि सिद्धम् ॥

छगलिनो ढिनुक् ॥ १०६ ॥

छगलिनशब्दाद् ढिनुक् प्रत्ययो भवति तेन प्रोक्तमित्येतस्मिन्विषये ।
कलाप्यन्तेवासित्वाणिनेरपवादः । छगलिना प्रोक्तमधीयते छगलेयिनः ॥

पाराशर्यशिलालिभ्यां भिक्षुनटसूत्रयोः ॥ ११० ॥

णिनिरिहानुवर्त्तते, न ढिनुक् । पाराशर्यशिलालिभ्यां णिनिः प्रत्ययो
भवति तेन प्रोक्तमित्येतस्मिन्विषये । भिक्षुनट सूत्रयोरिति यथासंख्यं प्रत्यया-
र्थविशेषणं, सूत्रशब्दः प्रत्येकमभिसंबध्यते तद्विषयता चात्रेष्यते, तदर्थं छन्दो-
प्रहणमनुवर्त्य, गुणकत्पनया च भिक्षुनटसूत्रयोश्छन्दस्त्वम् । पाराशर्येण प्रो-
क्तमधीयते पाराशरियो भिन्नः ॥ शैलालिनो नटाः । भिक्षुनटसूत्रयोरिति
किम् । पाराशरम् । शैलालम् ।

कर्मन्दकृशाश्वदिनिः ॥ १११ ॥

भिक्षुनटसूत्रयोरित्येव । कर्मन्दकृशाश्वशब्दाभ्यामिनिः प्रत्ययो भव-
ति । अणोपवादः । तेन प्रोक्तमित्येतस्मिन्विषये यथासंख्यं भिक्षुनटसूत्रयो-
रभिधेययो, रत्रापि तद्विषयतार्थं छन्दोप्रहणमनुवर्त्यम् । कर्मन्देन प्रोक्तमधी-
यते कर्मन्दिनो भिन्नः । कृशाश्विनो नटाः । भिक्षुनटसूत्रयोरित्येव । कर्म-
न्दम् । काशाश्वम् ॥

तेनैकदिक् ॥ ११२ ॥

तेनेति तृतीयासमर्थादेकदिगित्येतस्मिन्नर्थे यथाविहितं प्रत्ययो भवति ।
एकदिक् तुल्यदिक्, समानदिगित्यर्थः । सुदासो एकदिक् सौदामनी विद्युत् ।
हैमवती । त्रैकुदो । पैलुमूली । तेनेति । प्रकृते पुनः समर्थविभक्तिप्रहणं
छन्दोधिकारनिवृत्त्यर्थम् । पूर्वत्र हि छन्दोधिकारात् तद्विषयता साध्यते ॥

तसिश्च ॥ ११३ ॥

तसिश्च प्रत्ययो भवति तेनैकदिगित्येतस्मिन्विषये । पूर्वेण घादिषु
अणादिषु च प्राप्तेष्वयमपरः प्रत्ययो विधीयते स्वरादिपाठादव्ययत्वम् ।
सुदामतः । हिमवत्तः । पिलुमूलतः ॥

* कौथुमीत पा० ।

† जाङ्गलीति बहुषु पुस्तकेषु न दृश्यते ।

॥ काशिका ॥ ४ ॥ ३ ॥

३७६

उरसो यञ्च ॥ ११४ ॥

उरःशब्दाद्यत् प्रत्ययो भवति चकारात्तसिश्च, तेनैकदिगित्येतस्मिन्विषये । अणोपवादः । उरसा एकदिग् उरस्यः । उरस्तः ॥

उपज्ञाते ॥ ११५ ॥

तेनेत्येव । तृतीयासमर्थादुपज्ञातइत्येतस्मिन्विषये । यथाविहितं प्रत्ययो भवति । विनोपदेशेन ज्ञातमुपज्ञातं स्वयमभिसंबद्धमित्यर्थः । पाणिनिनोपज्ञातं पाणिनीयमकालकं व्याकरणम् । काशकृत्स्नम् । गुरुलाघवम् । आपिशलम् । पुष्करणम् ॥

कृते ग्रन्थे ॥ ११६ ॥

तेनेत्येव । तृतीयासमर्थात्कृतइत्येतस्मिन्नर्थे यथाविहितं प्रत्ययो भवति, यत्तत्कृतं ग्रन्थश्चेत्स भवति । वररुचिना कृता वाररुचाः श्लाकाः । हैकुपादो ग्रन्थः । मैकुराटो ग्रन्थः । जालूकः । ग्रन्थइति किम् । तत्कृतः प्रासादः । उत्पादितं कृतं, विद्यमानमेव ज्ञातमुपज्ञातमित्ययमनयोर्विशेषः ॥

संज्ञायाम् ॥ ११७ ॥

तृतीयासमर्थात्कृतइत्येतस्मिन्नर्थे यथाविहितं प्रत्ययो भवति समुदायेन चेत्संज्ञा ज्ञायते । मक्षिकाभिः कृतं माक्षिकम् । कार्मुकम् । सारघम् । पौत्तिकम् । मधुनः संज्ञा एताः ॥

कुलालादिभ्यो वुञ् ॥ ११८ ॥

तेन कृते संज्ञायामिति चैतत्सर्वमनुवर्तते । कुलालादिभ्यो वुञ् प्रत्ययो भवति तेन कृतमित्येतस्मिन्नर्थे संज्ञायां गम्यमानायाम् । कौलालकम् । वारुडकम् । कुलाल । वरुड । चण्डाल । निषाद । कर्मार । सेना । तिरिभ्र । सेन्द्रिय । देवराज । परिपत् । वधू । रुह । ध्रुव । रुद्र । अनडुह् । जहन्न । कुम्भकार । श्वपाक । कुलालादिः ॥

क्षुद्राभ्रमरवटरपादपादञ् ॥ ११९ ॥

तेन कृते संज्ञायामिति सर्वमनुवर्तते । क्षुद्रादिभ्योऽञ् प्रत्ययो भवति तेन कृतइत्येतस्मिन्विषये संज्ञायां गम्यमानायाम् । अणोपवादः । स्वरे विशेषः । क्षुद्रादिभिः कृतं क्षौद्रम् । भ्रामरम् । वाटरम् । पादपम् ॥

तस्येदम् ॥ १२० ॥

तस्येति षष्ठीसमर्थादिदमित्येतस्मिन्विषये यथाविहितं प्रत्ययो भवत्युपादयः पञ्च महोत्सर्गाः । घादयश्च प्रत्यया यथाविहितं विधीयन्ते ।

* कार्मुकमिति पा० २ ।

प्रकृतिप्रत्ययार्थयोः षष्ठ्यर्थमात्रं तत्संवन्धिमात्रं च विवक्षितं यदपरं लिङ्ग-
संख्याप्रत्ययपरोक्षादिकं तत्सर्वमविवक्षितम् । उपगोरिदमौपगवम् । काप-
टवम् । राष्ट्रियम् । अवारपारीणम् । अनन्तरादिष्वनभिधानात् भवति ।
देवदत्तस्यानन्तरमिति ॥ बहुस्तुरणिट् च ॥ * ॥ संवोदुः स्वं सांवहित्रम् ।
सिद्ध एवानाण् इडर्थमुपसंख्यानम् ॥ अश्लीधः शरणे रण् भं च ॥ * ॥
आश्लीधम् । समिधामाधाने षेयण् ॥ * ॥ सामिधेन्यो मन्त्रः । सामिधेनी
ऋक् ॥

रथाद्यत् ॥ १२१ ॥

रथशब्दाद्यत् प्रत्ययो भवति तस्येदमित्येतस्मिन्विषये । अणोप-
वादः । रथस्येदं रथ्यं, चक्रं वा युगं वा ॥ रथाङ्गपवेष्यते नान्यत्रा-
नभिधानात् ॥ रथसीताहलेभ्यो यङिधाविति तदन्तविधिरुपसंख्यायते ॥*॥
परमरथ्यम् । उत्तमरथ्यम् ॥

पत्रपूर्वाद्ञ् ॥ १२२ ॥

पतन्ति तेनेति पत्रमश्वादिकं वाहनमुच्यते । तत्पूर्वाद्द्रथशब्दादञ्
प्रत्ययो भवति तस्येदमित्येतस्मिन्विषये । पूर्वस्य यतोऽपवादः । आश्वरथं
चक्रम् । औष्ट्रम् । गार्दभरथम् * ॥

पत्राध्वर्युपरिषदश्च ॥ १२३ ॥

पत्रं वाहनं तद्वाचिनः प्रातिपदिकादध्वर्युपरिषच्छब्दाभ्यां चाऽप्रत्ययो
भवति तस्येदमित्येतस्मिन्विषये, ऽणोपवादः ॥ पत्राद्वाह्ये ॥ * ॥ अश्वस्येदं
वहनीयमाश्वम् । औष्ट्रम् । गार्दभम् । आध्वर्यवम् । पादिषदम् ॥

हलसीरादठक् ॥ १२४ ॥

हलसीरशब्दाभ्यां ठक् प्रत्ययो भवति तस्येदमित्येतस्मिन्विषये, ऽणो-
पवादः । हलस्येदं, हालिकम् । सैरिकम् ॥

द्वन्द्वद्वुन्वरमैथुनिकयोः ॥ १२५ ॥

द्वन्द्वसंज्ञकाद् वुन् प्रत्ययो भवति तस्येदमित्येतस्मिन्विषये, वैरमैथुनि-
कयोः प्रत्ययार्थविशेषणयोः । अणोपवादः । छं तु परत्वाद्वाधते । वैरे तावत् ।
बाम्रव्य † शालङ्कायनिका । काकोलुकिा । मैथुनिकायाम् । अग्निभरद्वा-
जिका । कुत्सकुशिकिका । विवह्नमैथुनिका । वैरस्य नपुंसकत्वेऽप्यमी

* गार्दभरथमित्यस्याग्रे 'रासभरथम् । छं परत्वाद्वाधत' इत्यधि-
कमेकस्मिन्पुस्तके ।

† बाम्रवेति पा० २ ।

स्वभावतः स्त्रीलिङ्गाः ‡ ॥ वैरे देवासुरादिभ्यः प्रतिषेधो वक्तव्यः ॥ * ॥
देवासुरम् । राक्षोऽसुरं वैरम् ॥

गोत्रचरणाद्वुञ् ॥ १२६ ॥

गोत्रवाचिभ्यश्चरणवाचिभ्यश्चा प्रातिपदिकेभ्यो वुञ् प्रत्ययो भवति
तस्येदमित्येतस्मिन्विषये, ऽणोपवादः । छं तु परत्वाद्वाधते । गोत्रात्तावत् ।
ग्लौचुकायनकम् औपगवकम् ॥ चरणाद्धर्मास्नाययोरिष्यते ॥ काठकं, का-
लापकम् । मौदकम् । पैप्पलादकम् ॥

संघाङ्कलक्षणेष्वज्यजिजामण् ॥ १२७ ॥

संघादिषु प्रत्ययार्थविशेषणेष्वजन्ताद् यजन्ताद् इजन्ताच्च प्रातिपदि-
कादण् प्रत्ययो भवति तस्येदमित्येतस्मिन्विषये । पूर्वस्व वुञो ऽपवादः ॥
घोषग्रहणमत्र कर्त्तव्यम् ॥ * ॥ तेन वैषम्याद्यथासंख्यं न भवति । अजन्ता-
त् । वैदः संघः । वैदोङ्कः । वैदं लक्षणं, वैदो घोषः । यजन्तात् । गार्गः
संघः । गार्गोङ्कः । गार्गं लक्षणम् । गार्गो घोषः । इजन्तात् । दाक्षः संघः ।
दाक्षोङ्कः । दाक्षं लक्षणम् । दाक्षो घोषः । अङ्कलक्षणयोः को विशेषः । लक्षणं
लक्ष्यभूतस्यैव चिह्नभूतं स्वं यथा विद्याविदानाम्, अङ्कस्तु गवादिस्थोपि
गवादीनां स्वं न भवति । शित्करणं ङीबर्थं पुं वद्भावप्रतिषेधार्थं च । वैदी
विद्याऽस्य, वैदीविद्यः ॥

शाकलाङ्गा ॥ १२८ ॥

शाकलशब्दात्संघादिषु प्रत्ययार्थविशेषणेषु चारप्रत्ययो भवति तस्ये-
दमित्येतस्मिन्विषये । वुञोपवादः । शाकलेन प्रोक्तमधीयते, शाकलाः ।
तेषां संघः शाकलः । शाकलकः । शाकलोऽङ्कः । शाकलकोङ्कः । शाकलं लक्ष-
णम् । शाकलकं लक्षणम् । शाकलो घोषः । शाकलको घोषः ॥

छन्दोगौक्थिकयाज्ञिकबहुवचनटाञ्ज्यः ॥ १२९ ॥

संघादयो निवृत्ताः, सामान्येन विधानम् । छन्दोगादिभ्यः शब्देभ्यो
ज्यः प्रत्ययो भवति तस्येदमित्येतस्मिन्विषये । वुञोपवादः । चरणाद्ध-
र्मास्नाययो, स्तत्साहचर्याज्ज्ञटशब्दादपि धर्मास्नाययोरेव भवति । छन्दोगा-
नां धर्मो वाऽऽस्नायो वा छान्दोग्यम् । औक्थिकम् । याज्ञिकम् । बाह्वृ-
च्यम् । नाट्यम् । अन्यत्र छान्दोगं कुलमित्यादि ॥

नदण्डमाणवान्तेवासिषु ॥ १३० ॥

दण्डप्रधाना माणवा दण्डमाणवाः, अन्तेवासिनः शिष्यास्तेष्वभि-

‡ वैरस्येत्यारभ्य स्त्रीलिङ्गा इत्यन्तं क्व चिन्न दृश्यते ॥

धेयेषु वुञ् प्रत्ययो न भवति । गोत्रग्रहणमिहानुवर्तते तेन वुञ्प्रतिषेधो वि-
ज्ञायते । गौकक्षाः दण्डमाणवा अन्तेवासिनो वा । दाक्षाः । माहकाः ॥

रैवतिकादिभ्यश्छुः ॥ १३१ ॥

रैवतिकादिभ्यश्छुः प्रत्ययो भवति तस्येदमित्येतस्मिन्विषये । गोत्र-
प्रत्ययान्ता एते, ततः पूर्वेण वुञ्जि प्राप्ते क्वविधानार्थं वचनम् । रैवतकीयः ।
स्वापिशीयः । रेवतिक । स्वापिशि । क्षेमवृद्धि । गौरग्रीवि । औदमेयि ।
औदवाहि । वैजवापि ॥

कौपिञ्जलहास्तिपदादण् ॥ १३२ ॥

कौपिञ्जलहास्तिपदशब्दाभ्यामण् प्रत्ययो भवति तस्येदमित्येतस्मि-
न्विषये । गोत्रवुञ्जोपवादः । गोत्राधिकारात् । कौपिञ्जलः । हास्तिपदः ॥

आथर्वणिकस्येकलोपश्च ॥ १३३ ॥

अणित्येव । आथर्वणिकशब्दादण् प्रत्ययो भवति तत्सन्नियोगेन चेक-
लोपः, तस्येदमित्येतस्मिन्विषये । चरणवुञ्जोपवादः । आथर्वणिकस्याय-
माथर्वणो धर्म आम्नायो वा । चरणाद्धर्माम्नाययोः ॥

तस्य विकारः ॥ १३४ ॥

तस्येति षष्ठीसमर्थाद्विकार इत्येतस्मिन्विषये यथाविहितं प्रत्ययो भव-
ति । प्रकृतेरवस्थान्तरं विकारः । किमिहोदाहरणम्, अप्राण्याद्युदात्तमवृद्धं
यस्य च नान्यत्र प्रतिपदं ग्रहणम् । अश्मनो विकारः, आश्मनः ।
आश्मः । अश्मनो विकारइति टिलोपः पाक्षिकः । आस्मनः । मात्तिकः ।
नित्स्वरेणाद्युदात्ता एते । तस्यप्रकरणे तस्येति पुनर्वचनं शैषिकनिवृत्त्यर्थम् ।
विकारावयवयोर्भावो न भवन्ति । हालः । सैरः ।

अवयवे च प्रायोषधिवृक्षेभ्यः ॥ १३५ ॥

प्रायोषधिवृक्षवाचिभ्यः शब्देभ्यः षष्ठीसमर्थेभ्यो ऽवयवे यथा-
विहितं प्रत्ययो भवति, चकाराद्विकारे च । तत्र प्राणिभ्यो ऽञ् वक्ष्यति ।
कपोतस्य विकारो ऽवयवो वा, कापोतः । मायूरः । तैत्तिरः । ओषधिभ्यः ।
मौर्वं काण्डं, मौर्वं भस्म । वृक्षेभ्यः । कारीरं काण्डं, कारीरं भस्म । इत
उत्तरे प्रत्ययाः प्रायोषधिवृक्षेभ्यो विकारावयवयोर्भवन्ति * । अन्ये-

* भवन्तीत्यस्याग्रो 'वृक्षशब्देन वनस्पतयोऽपि गृह्यन्ते । न्यग्रोधस्य
विकारो ऽवयवो वा, नैयग्रोधः । पैप्पलः । औदुम्बरः । ओषधिशब्दाल्लताद-
योऽपि गृह्यन्ते । ताम्बूल्या विकारो ऽवयवो वा, ताम्बूलः । गान्दूचः ।
एभ्यो विकारावयवयोर्भवन्ति' इत्यधिकमेकस्मिन्पुस्तके ।

भ्यस्तु विकारमात्रे । कथं द्वयमत्यधिक्रियते तस्य विकारः, अवयवे च प्रायोपधिबृक्षेभ्य, इति । विकारावयवयोर्दुर्गपदधिकारो ऽपवादविधानार्थः । कुतनिर्देशौ हि तौ ॥

बिल्वदिभ्यो ऽण् ॥ १३६ ॥

बिल्व इत्येवमादिभ्यो ऽण् प्रत्ययो भवति विकारावयवयोरर्थयोः । यथायोगमञ्जमयटोरपवादः । बिल्वस्यावयवो विकारो वा, वैल्वः । गवेधु-काशब्दोत्र पठ्यते, ततः कोपधादेव सिद्धे मयड्वाधनार्थं ग्रहणम् । बिल्व । व्रीहि । काण्ड । मुद्ग । मसूर । गोधूम । इक्षु । वेणु । गवेधुका । कर्पासी । पाटली । कर्कन्धू । कुटीर । बिल्वदिः ॥

कोपधाच्च ॥ १३७ ॥

ककारोपधात्प्रातिपदिकादण् प्रत्ययो भवति यथायोगं विकारावयवयोरर्थयोः । अजोपवादः । तर्कु । तार्क्वम् । तित्तिडीक । तैत्तिडीकम् । मारुङ्कम् । दार्दुरुकम् । माधूकम् ॥

त्रपुजतुनोः घुक् ॥ १३८ ॥

त्रपुजतुशब्दाभ्यामण् प्रत्ययो भवति विकारे, तत्सन्नियोगेन तयोः पुगागमो भवति । ओरजोपवादः । त्रपुणो विकारः, त्रापुषम् । जातुषम् । अप्राण्यादित्वान्नावयवे ॥

ओरञ् ॥ १३९ ॥

उवर्णान्तात्प्रातिपदिकादञ् प्रत्ययो भवति विकारावयवयोरर्थयोः, रणोपवादः । अनुदात्तादेरन्यदिहोदाहरणम् । दैवदारवम् । माद्रदारवम् ॥

अनुदात्तादेश्च ॥ १४० ॥

अनुदात्तादेः प्रातिपदिकादञ् प्रत्ययो भवति विकारावयवयोरर्थयोः, रणोपवादः । दाधित्थम् । कापित्थम् । माहित्थम् ॥

पलाशादिभ्यो वा ॥ १४१ ॥

पलाशादिभ्यः प्रातिपदिकेभ्यो वा ऽञ् प्रत्ययो भवति विकारावयवयोरर्थयोः । पालाशम् । खादिरम् । यवासम् । उमयत्र विभाषेयम् । पलाशख-दिरशिशपास्यन्दनानामनुदात्तादित्वात्प्राप्ते ऽन्येषामप्राप्ते । पलाश । खदिर । शिशपा । स्यन्दन । करीर । शिरीष । यवास । विकङ्कत । पलाशादिः ॥

शम्याष्टलञ् ॥ १४२ ॥

शमोशब्दाद् टूलञ् प्रत्ययो भवति विकारावयवयोरर्थयोः । अजोप-वादः । शामीलं भस्म । शामीलो स्रुक् ॥

मगड्वैतयोर्भाषायामभक्ष्याच्छादनयोः ॥ १४३ ॥

प्रकृतिमात्राद्वा मयट् प्रत्ययो भवति भक्ष्याच्छादनवर्जितयोर्विकारावयवयोरर्थयोर्भाषायां विषये यथायथं प्रत्ययेषु प्राप्तेषु । अश्ममयम् । आश्मनम् । सूर्वामयं, मौर्वम् । भाषायामिति किम् । वैत्वः खादिरो वा यूपः स्यात् । अभक्ष्याच्छादनयोरिति किम् । मौद्गः सूपः । कार्पासमाच्छादनम् । एतयोरित्यनेन किम् । यावता विकारावयवौ प्रकृतावेव । ये विशेषप्रत्ययाः प्राणिरजतादिभ्योजित्येवमादयस्तद्विषयेऽपि यथा स्यात् । कपोतमयम् । कपोतम् । लोहमयम् । लौहमिति ॥

नित्यं वृद्धशरादिभ्यः ॥ १४४ ॥

भाषायामभक्ष्याच्छादनयोरित्येव । वृद्धेभ्यः प्रातिपदिकेभ्यः शरादिभ्यश्चाभक्ष्याच्छादनयोर्विकारावयवयोर्भाषायां विषये नित्यं मयट् प्रत्ययो भवति । वृद्धेभ्यस्तावत् । आन्नमयम् । शालमयम् । शाकमयम् । शरादिभ्यः । शरमयम् । दर्भमयम् । मृन्मयम् । नित्यग्रहणं किम् । यावता ऽऽरम्भसामर्थ्यादेव नित्यं भविष्यति । एकाचो नित्यं मयट्मिच्छन्ति, तदनेन क्रियते । त्वङ्गयम् । खङ्गयम् । वाङ्गयमिति । शर । दर्भ । मृत् । कुटी । तृण । सोम । बलवज्ज ॥

गोश्च पुरीषे ॥ १४५ ॥

गोशब्दात्पुरीषे ऽभिधेये मयट् प्रत्ययो भवति । गोमयम् । पुरीषइति किम् । गव्यं पयः । पुरीषं न विकारो न चावयवस्तस्येदंविषये विधानम् । विकारावयवयोस्तु गोपयस्येतं वक्ष्यति ॥

पिष्टाच्च ॥ १४६ ॥

पिष्टशब्दाच्चित्यं मयट् प्रत्ययो भवति तस्य विकार इत्येतस्मिन्विषये, ऽणोपवादः । पिष्टमयं भस्म ॥

संज्ञायां कन् ॥ १४७ ॥

पिष्टशब्दात्कन् प्रत्ययो भवति विकारे संज्ञायां विषये । मयटोपवादः । पिष्टकः ॥

ब्रीहेः पुरोडाशे ॥ १४८ ॥

ब्रीहिशब्दान्मयट् प्रत्ययो भवति पुरोडाशे विकारे । बिल्वाद्यणोपवादः । ब्रीहिमयः पुरोडाशः । ब्रैह्मन्यत् ॥

असंज्ञायां तिलयवाभ्याम् ॥ १४९ ॥

तिलयवशब्दाभ्यामसंज्ञाविषये मयट् प्रत्ययो भवति विकारावयवयोर्र्थयोः । तिलमयम् । यवमयम् । असंज्ञायामिति किम् । तैलम् । यावकः । पाषादिभ्यः कन् ॥

॥ काशिका ॥ ४ ॥ ३ ॥

३५५

अचश्छन्दसि ॥ १५० ॥

अचश्छन्दसि प्रातिपदिकाच् छन्दसि विषये मयट् प्रत्ययो भवति विकारा-
वयवयोरर्थयोः । भाषायां मयडुकः छन्दस्यप्राप्तो विधीयते । यस्य पर्णमयी
जुहूर्भवति । दर्भमयं वासो भवति । शरमयं बर्हिर्भवति ॥

नोचवद्वर्ध्निबिल्वात् ॥ १५१ ॥

उत्त्वतः प्रातिपदिकाद्वर्ध्निबिल्वशब्दाभ्यां च मयट् प्रत्ययो न भवति ।
अचश्छन्दसीति प्राप्तः प्रतिषिध्यते । मौञ्जं शिष्यम् । गार्मुतं चक्रम् ।
वाध्नी बालप्रप्रथिता भवति । वैल्वो ब्रह्मवर्चसकामेन कार्यः । तपरकरणं
तत्कालार्थम् । धूममयान्यग्राणि । मनुर्वनिर्देशस्तदन्तविधिनिरासार्थः ।
इहैव स्यात् । वैणवी यष्टिरिति ॥

तालादिभ्यो ॥ १५२ ॥

तालादिभ्यः प्रातिपदिकेभ्यो ऽण् प्रत्ययो भवति विकारावयवयोर-
र्थयोः । मयडादीनामपवादः । तालं धनुः । बार्हिणम् । पेन्द्रालिशम् । ताला-
द्धनुषि * ॥ बार्हिण । इन्द्रालिश । इन्द्रादृश । इन्द्रायुध । चाप † श्यामाक ।
पायुक्षा । तालादिः ॥

जातरूपेभ्यः परिमाणे ॥ १५३ ॥

जातरूपं सुवर्णम् । बहुवचननिर्देशात्तद्वाचिनः सर्वे गृह्यन्ते । जात-
रूपवाचिभ्यः प्रातिपदिकेभ्यो ऽण् प्रत्ययो भवति परिमाणे विकारे । मयडा-
दीनामपवादः । हाटको निष्कः । हाटकं कार्षापणम् । जातरूपम् । तापनी-
यम् । परिमाणइति किम् । यष्टिरियं हाटकमयी ॥

प्राणिरजतादिभ्यो ऽञ् ॥ १५४ ॥

प्राणिवाचिभ्यः प्रातिपदिकेभ्यो रजतादिभ्यश्चाञ् प्रत्ययो भवति
विकारावयवयोरर्थयोः । अणादीनामपवादः । अनुदात्तादेरञ् विहित एव,
परिशिष्टमिहोदाहरणम् । प्राणिभ्यस्तावत् । कापोतम् । मायूरम् । तैत्ति-
रम् । रजतादिभ्यः । राजतम् । सैसम् । लौहम् । रजतादिषु ये ऽनुदात्ता-
दयः पठ्यन्ते । रजतकण्टकारप्रभृतयस्तेभ्योऽपि सिद्धे पुनर्वचनं मयड्बाध-
नार्थम् । रजत । सीस । लोह । तदुम्बर । नीच ‡ । दारु । रोहितक ।
बिभीतक । कपीत । दारु । तीव्रदारु । त्रिकण्टक । कण्टकार ॥

* तालाद्धनुषीत्यस्याग्रे तालमयमन्यत् । नित्यं कृद्धेति मयट् । इत्य-
धिकमेकस्मिन्पुस्तके ।

† चर्गेति पा० २ । ‡ नीलेति पा० २ ।

३८६

॥ काशका ॥ ४ ॥ ३ ॥

जितश्च तत्प्रत्ययात् ॥ १५५ ॥

अजित्येव । तदिति विकारावयवयोरर्थयोः प्रत्ययमर्शः । जितो विकारावयवप्रत्ययस्तदन्तात्प्रातिपदिकादञ् प्रत्ययो भवति विकारावयवयोरैव* । मयटोपवादः । ओरञ् । शम्याष्टलञ् । प्राशिरजतादिभ्योञ् । उष्माहुञ् । एण्या ढञ् । कंलीयपरश्वययोर्यञौ । इत्येते प्रत्यया गृह्यन्ते । दैवदारवस्य विकारोऽवयवो वा, दैवदारवम् । दाधित्थव्य, दाधित्थम् । पोलाशस्य, पोलाशम् । शामीलस्य, शामीलम् । कापोतम् । औष्ठकस्य, औष्ठकम् । ऐशेयस्य, ऐशेयम् । कांस्यस्य, कांस्यम् । पारशवस्य, पारशवम् । जित इति किम् । नैत्वमयम् । तत्प्रत्ययादिति किम् । वैदमयम् ॥

क्रीतवत्परिमाणात् ॥ १५६ ॥

प्राग्वतेष्टजित्यत आरभ्य क्रीतार्थे ये प्रत्ययाः परिमाणाद्विहितास्ते विकारे ऽतिदिश्यन्ते । परिमाणात् क्रीतश्च प्रत्यया भवन्ति तस्य विकार इत्येतस्मिन्विषये । अणादीनामपवादः । संख्या परिमाणग्रहणेन गृह्यते, न कठिपरिमाणमेव । निष्केण क्रीतं, नैष्किकम् । एवं निष्कस्य विकारो, नैष्किकः । शतेन क्रीतं, शत्यं, शतिकम् । शतस्य विकारः, शत्यः, शतिकः । साहस्रः । वतिः सर्वसाहस्रार्थः । अख्यर्द्धपूर्वाद् द्विगोर्लुगसंज्ञायामित्येवमादिकमप्यतिदिश्यते । द्विसहस्रः । द्विसाहस्रः । द्विनिष्कः । द्विनैष्किकः ॥

उष्माद्वुञ् ॥ १५७ ॥

उष्मशब्दाद्वुञ् प्रत्ययो भवति विकारावयवयोरर्थयोः । प्राण्यजोपवादः । उष्टस्य विकारो ऽवयवो वा औष्ठकः ॥

उमोर्णयोर्वा ॥ १५८ ॥

उमाशब्दादुर्णाशब्दाच्च वा वुञ् प्रत्ययो भवति विकारावयवयोरर्थयोः । औमम् । औमकम् । और्णम् । और्णकम् ॥

एण्या ढञ् ॥ १५९ ॥

एणीशब्दाद् ढञ् प्रत्ययो भवति विकारावयवयोरर्थयोः । प्राण्यजोपवादः । ऐशेवं मांसम् । पुंसस्त्वञेव भवति । एणस्य मांसमैणम् † ॥

गोपयसोर्यत् ॥ १६० ॥

* विकारावयवयोरत्येवेति पा० २ ।

† एणस्य मांसमैणमित्यस्याग्रे 'कोशाड्ढञ् वक्तव्यः ॥ * ॥ कौशेयं वासः सूत्रं च' इत्यधिकमेकस्मिन्पुस्तके ।

॥ फाशिका ॥ ४ ॥ ३ ॥

३८७

गोपयःशब्दाभ्यां यत्प्रत्ययो भवति विकारावयवयोरर्थयोः । गव्यम् ।
पयस्यम् । सर्वत्र गोरजादिप्रसङ्गे यदस्त्येव, मयङ् विषये तु विधीयते ॥

द्रोश्च ॥ १६१ ॥

द्रुशब्दाद्यत्प्रत्ययो भवति विकारावयवयोरर्थयोः । ओरजोपवादः ।
द्रव्यम् ॥

माने वयः ॥ १६२ ॥

द्रुशब्दान्माने विकारविशेषे वयः प्रत्ययो भवति । यतोपवादः ।
द्रव्यम् ॥

फले लुक् ॥ १६३ ॥

विकारावयवयोरुत्पन्नस्य फले तद्विशेषे विवक्षिते लुग्भवति । आम-
लक्याः फल, मामलकम्, कुवलम् । बदरम् । फलितस्य वृक्षस्य फलमवयवो
भवति विकारश्च । पल्लवितस्यैव पल्लवः ॥

प्लक्षादिभ्योऽण् ॥ १६४ ॥

फलइत्येव । प्लक्षादिभ्यः प्रातिपदिकेभ्यः फले विकारावयवत्वेन
विवक्षिते ऽण् प्रत्ययो भवति । अजोपवादः । विधानसामर्थ्यात्तस्य न
लुग्भवति । साक्षम् । नैयग्रोधम् । सक्ष । न्यग्रोध । अश्वत्थ । इक्षुदो । शिशुम् ।
कर्कन्धु * । बृहती † ॥

जम्बवा वा ॥ १६५ ॥

फलइत्येव । जम्बूशब्दात्फले ऽभिधेये वा ऽण् प्रत्ययो भवति । अजो-
पवादः । अत्राणो विधानसामर्थ्याल्लुग् भवति । अजस्तु भवत्येव । जाम्ब-
वानि फलानि । जम्बूनि वा ॥

लुप् च ॥ १६६ ॥

वेत्येव । जम्बवाः फलेभिधेये प्रत्ययस्य वा लुग्भवति । युक्वद्भावे
विशेषः । जम्बवाः फलं, जम्बूः फलम् । जम्बु फलम् । जाम्बवमिति वा ॥
लुप्प्रकरणे फलपाकशुषामुपसंख्यानम् ॥ * ॥ ब्रीहयः । यवाः । माषाः ।
मुद्गाः । तिलाः ॥ पुष्पमूलेषु बहुलम् ॥ * ॥ माल्लिकायाः पुष्पं, मल्लिका ।
नवमल्लिका ‡ जातिः । विदार्याः मूलं, विदारी । अंशुमती । बृहती । न च
भवति पाटलानि हु पणि, शाल्वानि मूलानि । बहुलवचनात्क चिदन्यदपि
भवति । कदम्बं पुष्पम् । अशोकम् । करवीरम् । बैल्वानि फलानीति ॥

* ऋकतु । पा० २ द्वितीयपुस्तके कर्कन्तु । पा० २ ।

† काक्ष । तुल्य । इत्यधिकं कुत्र चित् । ‡ नवमालिका पा० २ ।

हरीतक्यादिभ्यश्च ॥ १६७ ॥

हरीतकी इत्येवमादिभ्यः शब्दभ्यः फले प्रत्ययस्य लुब् भवति । लुकि प्राप्ते लुपो विधाने युक्तवद्भावे स्त्रीप्रत्ययभ्रवणे च विशेषः । हरीतक्याः फलं हरीतकी । कोशातकी । नखरजनी । अत्र च व्यक्तियुक्तवद्भावेनेष्यते, वचनं त्वभिधेयवदेव भवति । हरीतक्याः फलानि, हरीतक्यः । हरीतकी । कोशा-
तकी । नखरजनी * । शकण्डी † । दाडो । दोडो । दडी । श्वेतपाकी । अर्जुनपाकी । काला । द्राक्षा । ध्वाङ्गा । गर्गरिका । कण्टकारिका । शेफालिका ‡ ॥

कंसीयपरशव्ययोर्यज्ञौ लुक्च ॥ १६८ ॥

प्राक्क्रीताच्छेन कंसीयः । उगवादिभ्यो यत् । परशव्यः । कंसीयपर-
शव्यशब्दाभ्यां यथासंख्यं यज्ञौ प्रत्ययौ भवतस्तस्यविकार इत्येतस्मिन्विषये,
तत्संनियोगेन च कंसीयपरशव्ययोरुल्लभ्यते । कंसीयस्य विकारः, कांस्यः ।
परशव्यस्य विकारः, पारशवः । प्रातिपदिकाधिकाराद्धातुप्रत्ययस्य न
लुग्भवति । परशव्यशब्दादनुदात्तादित्वादेवाजि सिद्धे लुगथ वचनम् ।
ननु च यस्येति लोपे कृते हलस्तद्धितस्येति यलोपो भविष्यति । नैतदस्ति ।
ईतीति तत्र वर्त्तते ॥

इति श्रीजयादित्यविरचितायां काशिकायां वृत्तौ

चतुर्थाध्यायस्य तृतीयः पादः ॥

॥ अथ चतुर्थाध्यायस्य चतुर्थः पादः ॥

प्राग्वहतेष्टक ॥ १ ॥

तद्वहति रथयुगप्रासङ्गमिति वक्ष्यति । प्रागेतस्माद्वहतिसंशब्दनाद्या-
नर्थाननुक्रमिष्यामः, ठक् प्रत्ययस्तेष्वधिकृतो वेदितव्यः । वक्ष्यति । दीव्य-
ति खनति जयति जितमिति । अक्षौर्दीव्यति आक्षिकः ॥ ठक्प्रकरणे तदाहेति
माशब्दादिभ्य उपसंख्यानम् ॥ * ॥ माशब्द इत्याह माशब्दिकः । नैत्यशब्दि-

* नखररजनी । पा० २ ।

† शाकण्डी । पा० २ ॥

‡ शेफालिकेत्यस्याग्रे 'येषां च फलपाकनिमित्तः शोषः ॥ पुष्पमूलेषु
बहुलम्' ॥ इत्यधिकं बहुषु पुस्तकेषु ॥

॥ काशिका ॥ ४ ॥ ४ ॥

३८६

कः । कार्यशब्दिकः । वाक्यादेतत्प्रत्ययविधानम् ॥ आहौप्रभूतादिभ्यः ॥ * ॥
 प्रभूतमाह, प्रभूतेकः । पार्याप्तिकः । क्रियाविशेषणात्प्रत्ययः ॥ पृच्छतौ सु-
 स्नातादिभ्यः ॥ * ॥ सुस्नातं पृच्छति सौस्नातिकः । सौखशायनिकः ॥
 गच्छतौ परदारादिभ्यः ॥ * ॥ परदारान् गच्छति पारदारिकः ।
 गौक्षतल्पिकः ॥

तेन दीव्यति खनति जयति जितम् ॥ २ ॥

तेनेति तृतीयासमर्थान् दीव्यति खनति जयति जितमित्येतेष्वर्थेषु
 ठक् प्रत्ययो भवति । अन्तर्दीव्यति, आक्षिकः । शालाक्षिकः । अग्नया खनति,
 आग्निकः । कौदालिकः । अन्तर्जयति, आक्षिकः । अन्तर्जितमाक्षिकम् । शा-
 लाक्षिकम् । सर्वत्र करणे तृतीया समर्थविभक्तिः । देवदत्तेन जितमिति
 प्रत्ययो न भवति, अनभिधानात् । अङ्गुल्या खनतीति च । प्रत्ययार्थं संख्या-
 फालयोरेव विवक्षा । क्रियाप्रधानत्वेपि चाख्यातस्य तद्धितः स्वभावात्सा-
 धनप्रधानः ॥

संस्कृतम् ॥ ३ ॥

तेनेति तृतीयासमर्थान्संस्कृतमित्येतस्मिन्नर्थे ठक् प्रत्ययो भवति ।
 सत उत्कर्षाधानं संस्कारः । दध्ना संस्कृतं, दाधिकम् । शार्ङ्गवेरिकम् ।
 आरिचिकम् । योगविभाग उत्तरार्थः ॥

कुलस्थकोपधादण् ॥ ४ ॥

कुलस्थशब्दात्कारोपधाच्छब्दाच्च प्रातिपदिकादण् प्रत्ययो भवति
 संस्कृतमित्येतस्मिन्विषये । ठकोपवादः । कुलस्थैः संस्कृतं, कौलस्थम् ।
 ककारोपधात् । तैत्तिरीकम् * । दार्ढभकम् ॥

तरति ॥ ५ ॥

तेनेति तृतीयासमर्थान्तरतीत्येतस्मिन्नर्थे ठक् प्रत्ययो भवति । तरति
 भवते इत्यर्थः । काण्डमवेन तरति, काण्डमविकः । औडुपिकः ॥

गोपुच्छादठक् ॥ ६ ॥

गोपुच्छशब्दाद् ठक्प्रत्ययो भवति तरतीत्येतस्मिन्नर्थे । ठकोपवादः ।
 स्वरे विशेषः । गोपुच्छिकः ॥

नौद्यबठन् ॥ ७ ॥

नौशब्दाद् द्वयचश्च प्रातिपदिकाद् ठक् प्रत्ययो भवति तरतीत्येतस्मि-

* तैत्तिरीकम् । पा० २ ।

अर्थे । ठकोपवादः । नावा तरति, नाविकाः । द्वयचः खल्वपि । घटिकः ।
सविकः । बाहुकः । षकारः सांहितिको नानुबन्धः । बाहुका स्त्री ॥

आकर्षात्पर्पादेर्भस्मादिभ्यः कुसीदसूत्राच्च ।

आवसथात्किशरादेः षितः षडेते ठगधिकारे ॥

विधिवाक्यापेक्षं च षट्त्वं प्रत्ययास्तु सप्त ॥

चरति ॥ ८ ॥

तेनेति तृतीयासमर्थार्थचरतीत्येतस्मिन्नर्थे ठक् प्रत्ययो भवति । चरति-
र्भक्षणे गतौ च वर्तते । दध्ना चरति, दाधिकः । हास्तिकः । शाकटिकः ॥

आकर्षात्छिल् ॥ ९ ॥

आकर्षशब्दात् छल् प्रत्ययो भवति चरतीत्येतस्मिन्नर्थे । ठकोपवादः ।
लकारः स्वरार्थः । षकारो डोषर्थः । आकर्षेण चरति, आकर्षिकः । आक-
र्षिकी । आकर्ष इति सुवर्णपरीक्षार्थो निकषोपल उच्यते ॥

पर्पादिभ्यः छन् ॥ १० ॥

पर्प इत्येवमादिभ्यः छन् प्रत्ययो भवति चरतीत्येतस्मिन्नर्थे । ठकोप-
वादः । लकारः स्वरार्थः । षकारो डोषर्थः । पर्पिकः । पर्पिकी । अश्विकः ।
अश्विकी । पर्प । अश्व । अश्वत्थ । रथ । जाल । न्यास । व्यास ॥ पादः
पञ्च ॥ पदिकः ॥

श्वगणादुच्च ॥ ११ ॥

श्वगणशब्दादुच्च प्रत्ययो भवति, चकारात् छन्, चरतीत्येतस्मिन्नर्थ ।
ठकोपवादः । श्वगणेन चराति, श्वगणिकः । श्वगणिकी । छन् । श्वगणि-
कः । श्वगणिका । श्वादेरिञ्जीत्यत्र वक्ष्यति, इकारादिग्रहणं च कर्त्तव्यं श्वा-
गणिकाद्यर्थमिति । तेन ठञि द्वारादिकार्यं न भवति ॥

वेतनादिभ्यो जीवति ॥ १२ ॥

तेनेति तृतीयासमर्थेभ्यो वेतनादिभ्यः शब्देभ्यो जीवतीत्येतस्मिन्नर्थे
ठक् प्रत्ययो भवति । वेतनेन जीवति वैतनिकः कर्मकरः । धनुर्दण्डग्रहणमत्र
संघातविगृहीतार्थम् । धनुर्दण्डिकाः । धानुष्कः । दण्डिकः । वेतन ।
वाह । अर्द्धवाह । धनुर्दण्ड । जाल । वेस । उपवेस । प्रेषण । उपस्ति ।
सुख । शय्या । शक्ति । उपनिषत् । उपवेश । सक् । शद । उपस्थान ॥

वस्नक्रयविक्रयादुच् ॥ १३ ॥

वस्नक्रयविक्रयशब्दाभ्यां तृतीयासमर्थार्थां ठन् प्रत्ययो भवतीत्ये-
तस्मिन्विषये । ठकोपवादः । वस्नेन जीवति, वस्निकः । क्रयविक्रयग्रहणं
संघातविगृहीतार्थम् । क्रयविक्रयिकः । क्रयिकः । विक्रयिकः ॥

आयुधाञ्छ च ॥ १४ ॥

आयुधंशब्दाञ्छप्रत्ययो भवति, चकाराट्प्रत्यये जीवतीत्येतस्मिन्नर्थे ।
आयुधेन जीवति, आयुधीयः । आयुधिकः ॥

हरत्युत्सङ्गादिभ्यः ॥ १५ ॥

तेनेत्येव । उत्सङ्गादिभ्यस्तृतीयासमर्थेभ्यो हरतीत्येतस्मिन्नर्थे ठक्
प्रत्ययो भवति । हरतिर्देशान्तरप्रापणे वर्तते । उत्सङ्गेन हरति, औत्सङ्गिकः ।
औडुपिकः । उत्सङ्ग । उडुप । उत्पत । पिटक । उत्सङ्गादिः * ॥

भस्त्रादिभ्यः घृन् ॥ १६ ॥

भस्त्रेत्येवमादिभ्यस्तृतीयासमर्थेभ्यो हरतीत्येतस्मिन्नर्थे घृन्प्रत्ययो भव-
ति । भस्त्रया हरति, भस्त्रिकः । भस्त्रिकी । भरटिकः । भरटिकी ।
भस्त्रा । भरट । भरण † शीर्षभार । शीर्षभार । अंसभार । अंसेभार ॥

विभाषा विवधवीवधधात् ॥ १७ ॥

हरतीत्येव । विवधवीवधशब्दाभ्यां तृतीयासमर्थेभ्यो विभाषा घृन्
प्रत्ययो भवति । तेन मुक्ते प्रकृतघृन्भवति । विव धेन हरति, विवधिकः ।
विवधिकी । वीवधिकः । वीवधिकी । ठक् खल्वपि । वैवधिकः । वैवधिकी ।
विवधवीवधशब्दौ समानार्थौ पथि पर्याहारे च वर्तते ॥

अण्कुटिलिकायाः ॥ १८ ॥

हरतीत्येव । कुटिलिकाशब्दात्तृतीयासमर्थेभ्यो प्रत्ययो भवति हर-
तीत्येतस्मिन्नर्थे । कुटिलिकया हरति मृगो व्याधं, कौटिलिको मृगः । कुटि-
लिकया हरत्यङ्गारा, कौटिलिकः कर्मरः । कुटिलिका वक्रगतिः कर्मरा-
णामायुधकर्षणी लोहमयी यष्टिरुच्यते ॥

निर्वृत्ते ऽक्षयूतादिभ्यः ॥ १९ ॥

तेनेत्येव । अक्षयूतादिभ्यस्तृतीयासमर्थेभ्यो निर्वृत्तइत्येतस्मिन्नर्थे
ठक् प्रत्ययो भवति । अक्षयूतेन निर्वृत्तम्, आक्षयूतिकं वैरम् । जानुप्रहृति-
कम् । अक्षयूत । जानुप्रहत । जङ्गाप्रहत । पादस्वेदन । कण्टकमर्दन ।
गतागत । यातोपयात । अनुगत ॥

क्वन्नेर्मान्नित्यम् ॥ २० ॥

निर्वृत्तइत्येव, डूवितः क्लिरित्ययं त्रिशब्दो गृह्यते । त्र्यन्तान्नित्यं मप्
प्रत्ययो भवति तेन निर्वृत्तइत्येतस्मिन्नर्थे । डुपचष्पाके । पक्किमम् । डुवपू ।

* उडप । पिटक । एतौ शब्दावत्र पुस्तकान्तरे ऽधिकौ ॥

† भारण । पा० २ ।

३६२

॥ काशिका ॥ ४ ॥ ४ ॥

उन्निमम् । डुकुम् । कृन्निमम् । नित्यग्रहणं स्वातन्त्र्यनिवृत्त्यर्थम् । तेन
ज्यन्तं नित्यं मप्रत्ययान्तमेव भवति । विषयान्तरे न प्रयोक्तव्यमिति ॥
भावप्रत्ययान्तादिमव्यक्तव्यः ॥३॥ पाकेन निवृत्तं, पाकिमम् । त्यागिमम् ।
सेकिमम् । कुट्टिमम् ॥

अपमित्ययाचिनाभ्यां कक्कनौ ॥ २१ ॥

निवृत्तइत्येव । अपमित्ययाचितशब्दाभ्यां यथासंख्यं कक् कन्
इत्येतौ प्रत्ययौ भवतो निवृत्तइत्येतस्मिन्नर्थे । आपमित्यकम् । याचितकम् ॥

संसृष्टे ॥ २२ ॥

तेनेत्येव । तृतीयासमर्थात्संसृष्टइत्येतस्मिन्नर्थे ठक् प्रत्ययो भवति ।
संसृष्टमेकीभूतमभिन्नमित्यर्थः । दध्ना संसृष्टं, दाधिकम् । मारिचिकम् ।
शार्ङ्गवेरिकम् । पैपलिकम् ॥

चूर्णादिनिः ॥ २३ ॥

चूर्णशब्दादिनिः प्रत्ययो भवति संसृष्टे । ठकोपवादः । चूर्णेः संसृष्टा-
श्चूर्णिनो ऽपूपाः । चूर्णिनो धानाः ॥

लवणात्लुक् ॥ २४ ॥

संसृष्टइत्यनेनोत्पन्नस्य ठको लवणशब्दाद्भगभवति । लवणः सूपः ।
लवणं शाकम् । लवणा यवागूः । द्रव्यवाची लवणशब्दोलुक् प्रयोजयति न
गुणवाची ॥

मुद्गादण् ॥ २५ ॥

मुद्गशब्दादण् प्रत्ययो भवति संसृष्टइत्येतस्मिन्विषये । ठकोपवादः ।
मौद्ग ओदनः । मौद्गी यवागूः ॥

व्यञ्जनैरुपसिक्ते ॥ २६ ॥

तेनेत्येव । व्यञ्जनवाचिभ्यः प्रातिपदिकेभ्यस्तृतीयासमर्थेभ्य उपसिक्त-
इत्येतस्मिन्नर्थे ठक् प्रत्ययो भवति । दध्ना उपसिक्तं दाधिकम् । सौपिकम् ।
स्वारिकम् । व्यञ्जनैरिति किम् । उदकेनोपसिक्त ओदनः ॥

ओजःसङ्गोम्भसा वर्तते ॥ २७ ॥

ओजस् सहस् अम्भस् इत्येतेभ्यस्तृतीयासमर्थेभ्यो वर्त्ततइत्यर्थे ठक्
प्रत्ययो भवति । ओजसा वर्त्तते, ओजसिक्कः शूरः । साहसिकश्चौरः । आ-
म्भसिको मत्स्यः ॥

तत्प्रत्यनुपूर्वमीपलोसकूलम् ॥ २८ ॥

॥ काशिका ॥ ४ ॥ ४ ॥

३४३

तदिति द्वितीया समर्थविभक्तिः । प्रति अनु इत्येवंपूर्वेभ्य ईपलोमकूल-
शब्देभ्यो द्वितीयासमर्थेभ्यो वर्त्ततइत्येतस्मिन्नर्थे ठक् प्रत्ययो भवति । ननु
च वृत्तिरकर्मकः, तस्य कथं कर्मणा संबन्धः, क्रियाविशेषकमकमेकाणामपि
कर्म भवति । प्रतीपं वर्त्तते, प्रांतीपिकः । आन्वीपिकः । प्रातिलोमिकः । आ-
नुलोमिकः । प्रातिकूलिकः । आनुकूलिकः ॥

परिमुखं च ५ २९ ॥

परिमुखशब्दाद् द्वितीयासमर्थाद्वर्त्ततइत्यस्मिन्नर्थे ठक् प्रत्ययो भवति ।
परिमुखं वर्त्तते, पारिमुखिकः । चकारोनुकसमुच्चयार्थः । पारिपार्श्विकः ।

प्रयच्छति गह्वरम् ॥ ३० ॥

तदिति द्वितीयासमर्थात्प्रयच्छतीत्येतस्मिन्नर्थे ठक् प्रत्ययो भवति,
यत्तद्द्वितीया समर्थं गह्वं चेत्तद्भवति । द्विगुणार्थं द्विगुणं, तादर्थ्यात्ताच्छब्-
दम् । द्विगुणं प्रयच्छति, द्वैगुणिकः । त्रैगुणिकः ॥ वृद्धेर्वृधुभिभावो वक्तव्यः
॥ * ॥ वार्द्धुषिकः । प्रकृत्यन्तरं वा वृद्धिपर्यायो वृधुविशब्दः । गह्वरमिति
किम् । द्विगुणं प्रयच्छत्यधमर्णः ॥

कुसीददशैकादशात् छन्दश्चौ ॥ ३१ ॥

प्रयच्छति गह्वरमित्येव । कुसीदं वृद्धि, स्तदर्थं द्रव्यं कुसीदम् । एका-
दशार्था दश दशैकादशशब्देनोच्यन्ते । कुसीददशैकादशशब्दाभ्यां यथासंबन्धं
छन् छज् इत्येतौ प्रत्ययौ भवतः प्रयच्छति गह्वरमित्यस्मिन्विषये । ठकोपवा-
दौ । कुसीदं प्रयच्छति, कुसीदिकः । कुसीदिकी । दशैकादशिकः ।
दशैकादशिकी ॥

उज्जति ॥ ३२ ॥

तदिति द्वितीयासमर्थादुज्जतीत्येतस्मिन्नर्थे ठक् प्रत्ययो भवति । बद्
रायुज्जति, वादरिकः । श्यामाकिकः । भूमौ पतितस्यैकैकस्य कणस्योपा-
दानमुज्जः । कणानुज्जति, काणिकः * ॥

रक्षति ॥ ३३ ॥

तदिति द्वितीयासमर्थाद्रक्षतीत्येतस्मिन्नर्थे ठक् प्रत्ययो भवति ।
समाजं रक्षति, सामाजिकः । सानिवेशिकः ॥

* भूमावित्सारभ्य काणिक इत्यन्तं बडुषु पुस्तकेषु नास्ति ॥

शब्ददुर्गं करोति ॥ ३४ ॥

तदिति द्वितीयासमर्थाभ्यां शब्ददुर्गशब्दाभ्यां करोतीत्येतस्मिन्नर्थे ठक् प्रत्ययो भवति । शब्दं करोति, शब्दिको वैयाकरणः । दार्दुरिकः कुम्भकारः ॥

पश्चिमत्स्यष्टुगान्हन्ति ॥ ३५ ॥

तदित्येव । पदार्थाभ्यां द्वितीयासमर्थेभ्यो हन्तीत्येतस्मिन्नर्थे ठक् प्रत्ययो भवति ॥ स्वरूपस्य पर्यायाणां तद्विशेषाणां च ग्रहणमिहेष्यते ॥ पक्षिणो हन्ति, पाक्षिकः । शाकुनिकः । मायूरिकः । तैत्तिरिकः । मत्स्यः । मात्स्यिकः । मैनिकः । शाफरिकः । शाकुलिकः । मृगः । मार्गिकः । हारिणिकः । लौकरिकः । सारङ्गिकः ॥

परिपन्थं च तिष्ठति ॥ ३६ ॥

परिपन्थशब्दाच्चदिति द्वितीयासमर्थीति घृतात्येतस्मिन्नर्थे ठक् प्रत्ययो भवति । परिपन्थं तिष्ठति, पारिपन्थिकश्चौरः । चकारो भिन्नक्रम प्रत्ययार्थं लघुष्विनेति । परिपन्थं हन्ति, पारिपन्थिकः । समर्थविभक्तिप्रकरणे पुनर्द्वितीयोच्चारणं लौकिकवाक्यप्रदर्शनार्थम् । परिपन्थशब्दपर्यायः । परिपन्थशब्दोस्तीति ज्ञापयति, लविषयान्तरेषु प्रयोक्तव्यः ॥

माथोत्तरपदपदव्यनुपदं धावति ॥ ३७ ॥

माथशब्दोत्तरपदात्प्रातिपदिकात्पदयोः अनुपद इत्येताभ्यां च धावतीत्येतस्मिन्नर्थे ठक् प्रत्ययो भवति । दण्डमाथं धावति, दण्डमाथिकः । शैलकमाथिकः । पादविकः । आनुपदिकः । माथशब्दः पथिपर्यायः ॥

आक्रन्दोदठञ्च ॥ ३८ ॥

आक्रन्दन्त्येतस्मिन्नित्याक्रन्दो देशः । अथ वा ऽऽक्रन्दतइत्याक्रन्द, आर्त्तायनमुच्यते । विशेषाभावाद् द्वयोरपि ग्रहणम् । आक्रन्दशब्दाच्चदिति द्वितीयासमर्थीधावतीत्येतस्मिन्नर्थे ठक् प्रत्ययो भवति, चकाराद्वक्च । स्वरे विशेषः । आक्रन्दं धावति आक्रन्दिकः । आक्रन्दिकी ॥

पदोत्तरपदं गृह्णाति ॥ ३९ ॥

पदशब्द उत्तरपदं यस्य तस्मात्पदोत्तरपदशब्दाच्चदिति द्वितीयासमर्थीदृग्गृह्णातीत्येतस्मिन्नर्थे ठक् प्रत्ययो भवति । पूर्वपदं गृह्णाति, पौर्वपदिकः । औत्तरपदिकः । पदान्तादिति नेक्तं, बहुचपूर्वात्मा भूदिति ॥

प्रतिकण्ठार्थल्लामं च ॥ ४० ॥

प्रतिकण्ठार्थल्लामशब्देभ्यस्तदिति द्वितीयासमर्थेभ्यो गृह्यतीत्येतस्मिन्नर्थे ठक् प्रत्ययो भवति । प्रतिकण्ठं गृह्णाति, प्रातिकण्ठकः । आर्थिकः । लालामिकः ॥

धर्मं चरति ॥ ४१ ॥

धर्मशब्दाच्चदिति द्वितीयासमर्थोचरतीत्येतस्मिन्नर्थे ठक् प्रत्ययो भवति । चरतिरासेवायां नानुष्ठानमात्रे । धर्मं चरति, धार्मिकः ॥ अधर्माद्वेति वक्तव्यम् ॥ * ॥ आधार्मिकः ॥

प्रतिपथमेति ठङ् च ॥ ४२ ॥

प्रतिपथशब्दाद्द्वितीयासमर्थोदु पतीत्यस्मिन्नर्थे ठङ् प्रत्ययो भवति, चकाराट्ठक् च । प्रतिपथमेति, प्रतिपथिकः । प्रातिपथिकः ॥

समवायान् समवैति ॥ ४३ ॥

समवायवाचिभ्यः शब्देभ्यस्तदिति द्वितीयासमर्थेभ्यः समवैतीत्येतस्मिन्नर्थे ठक् प्रत्ययो भवति । समवायः समूह उच्यते न संप्रधारणा । समवायानिति बहुवचनं स्वरूपविधिनिरासार्थम् । समवैति आगत्य तदेकदेशो भवतीत्यर्थः । समवायान्समवैति, सामवायिकः । सामाजिकः । सामूहिकः । सान्निवेशिकः ॥

परिषदो एषः ॥ ४४ ॥

* परिषदो एषः प्रत्ययो भवति सम वायान्समवैतीत्येतस्मिन्विषये । उक्तोपवादः । परिषदं समवैति, पारिषदः ॥

सेनाया वा ॥ ४५ ॥

सेनाशब्दाद् वा एयः प्रत्ययो भवति समवायान्समवैतीत्येतस्मिन्नर्थे । उक्तोपवादः । पक्षे सेनापि भवति । सेनां समवैति, सैन्यः । सैनिकः ॥

संज्ञायां ललाटकुक्कुटयौ पश्यति ॥ ४६ ॥

ललाटकुक्कुटीशब्दाभ्यांतदिति द्वितीयासमर्थोभ्यां पश्यतीत्येतस्मिन्नर्थे ठक् प्रत्ययो भवति । संज्ञायां विषये । संज्ञाग्रहणमभिधेयनियमार्थं, न तु

* परिषदो एष इत्यस्याग्रे परिषदन्त्यस्मिन्नित्यधिकरणे क्तिप् । इत्याधिकरणेकस्मिन्नुक्तके ।

३६६

॥ काशिका ॥ ४ ॥ ४ ॥

कृत्यर्थम् । ललाटं पश्यति, लालाटिकः सेवकः । कौक्कुटिको मिश्रः ।
 सर्वावयवेभ्यो ललाटं दूरे दृश्यते, तदनेन ललाटदर्शनेन सेवकस्य स्वामिनं
 प्रत्यनुपश्लेषः कार्येष्वनुपस्थायित्वं लक्ष्यते । लालाटिकः । सेवकः । स्वा-
 मिनः कार्येषु नोपतिष्ठतइत्यर्थः । कुक्कुटीशब्देनापि कुक्कुटीपातो लक्ष्यते ।
 देशस्याल्पतया हि मिश्रुरविलिप्तदृष्टिः पादविक्षेपदेशे चक्षुः संयस्य गच्छति
 स उच्यते कौक्कुटिक इति * ॥

तस्य धर्म्यम् ॥ ४७ ॥

तस्येति षष्ठीसमर्थाद् धर्म्यमित्येतस्मिन्नर्थे ठक् प्रत्ययो भवति ।
 धर्म्यं न्याय्यम् । आचारयुक्तमित्यर्थः । शुल्कशालाया धर्म्यं शैलकशालिकम् ।
 आकरिकम् । आपणिकम् । गौलिमकम् ॥

अण् महिष्यादिभ्यः ॥ ४८ ॥

महिषीत्येवमादिभ्यो ऽण् प्रत्ययो भवति तस्य धर्म्यमित्येतस्मिन्
 विषये । ठकोपवादः । महिष्या धर्म्यं, माहिषम् । प्राजावतम् । महिषी ।
 प्राजावती । प्रलेपिका । विलेपिका । अनुलेपिका । पुरोहित । मखियाली ।
 अनुचारक । होतृ । यजमान ॥

ऋतो ऽच् ॥ ४९ ॥

ऋकारान्तात्प्रातिपदिकादञ् प्रत्ययो भवति तस्य धर्म्यमित्येतस्मिन्वि-
 षये । ठकोपवादः । पोतुर्धर्म्यं पौत्रम् । औद्गात्रम् ॥ नराच्छेति वक्तव्यम् ॥ * ॥
 नरस्य धर्म्या, नारी । विशसितुरिदुलोपक्ष ॥ * ॥ विशसितुर्धर्म्यं वैशखम् ।
 विभाजयितुर्धर्म्यं वैसाञ्जिम् ॥

अवक्रयः ॥ ५० ॥

तस्येत्येव । षष्ठीसमर्थादवक्रय इत्येतस्मिन्नर्थे ठक् प्रत्ययो भवति ।
 अवक्रीणीते ऽनेनेत्यवक्रयः पिएडक उच्यते । शुल्कशालाया अवक्रयः, शै-
 लकशालिकः । आकरिकः † ॥ आपणिकः । गौलिमकः । नन्धवक्रयोपि
 धर्म्यमेव । नैतदस्ति । लोकपीडया धर्मातिक्रमेणाप्यवक्रयो भवति ॥

तदस्य पर्यम् ॥ ५१ ॥

तदिति प्रथमासमर्थादस्येति षष्ठ्यर्थे ठक् प्रत्ययो भवति यस्तत्प्रथमा-
 समर्थं पर्यं चेत्तद्वति । अपूपाः पर्यमस्य, आपूपिकः । शाष्कुलिकः ।

* कौक्कुटिक इतीत्यस्याग्रे तदयमभिधेयेनियमः संज्ञाग्रहणेन क्रियते,
 कुक्कुटी दास्मिकचेष्टा ।

† आन्तरगारिक इति पा० २ ।

मौदिकिकः । पर्ययमिति विशेषणं तद्धितवृत्तावन्तभूतमतः पर्ययशब्दो न प्रयुज्यते ॥

लवणशब्दाद्ठञ् ॥ ५२ ॥

लवणशब्दाद्ठञ् प्रत्ययो भवति तदस्य पर्ययमित्येतस्मिन्विषये ।
ठकोपवादः । स्वरे विशेषः । लवणं पर्ययमस्य, लावणिकः ॥

किशारादिभ्य ञ् ॥ ५३ ॥

किशर इत्येवमादिभ्यः ञ् प्रत्ययो भवति तदस्य पर्ययमित्येतस्मिन्विषये । ठकोपवादः । किशरादयो गन्धविशेषवचनाः । किशराः पर्ययमस्य, किशरिकः । किशरिकी । नरदिकः । नरदिकी । किशर । नरद । नलद । सुमङ्गल । तगर । गुग्गुलु । उशीर । हरिद्रा । हरिद्रायणी ॥

शलालुनोऽन्यतरस्याम् ॥ ५४ ॥

शलालुशब्दादन्यतरस्यां ञ् प्रत्ययो भवति तदस्य पर्ययमित्येतस्मिन्विषये । ठकोपवादः । पक्षे सोऽपि भवति । शलालुशब्दो गन्धविशेषवचनः । शलालुपर्ययमस्य, शलालुकः । शलालुकी । शलालुकः । शलालुकी ॥

शिल्पम् ॥ ५५ ॥

तदिति प्रथमासमर्थादस्येति षष्ठ्यर्थे ठक् प्रत्ययो भवति यत्तत्प्रथमासमर्थं शिल्पं चेत्तद्भवति । शिल्पं कौशल्यम् । मृदङ्गवादनं शिल्पमस्य, मार्दङ्गिकः । पाणविकः । वैणिकः । मृदङ्गवादने वर्त्तमानो मृदङ्गशब्दः प्रत्ययमुत्पादयति । शिल्पं तद्धितवृत्तावन्तर्भवति ॥

मङ्ङुकभर्म्मरादान्यतरस्याम् ॥ ५६ ॥

मङ्ङुकभर्म्मरशब्दाभ्यामन्यतरस्यामण् प्रत्ययो भवति तदस्य शिल्पमित्येतस्मिन्विषये । ठकोपवादः । पक्षे सोऽपि भवति । मङ्ङुकवादनं शिल्पमस्य, माङ्ङुकः । माङ्ङुकिकः । भर्म्मरः । भर्म्मरिकः ॥

प्रहरणम् ॥ ५७ ॥

तदस्येत्येव । तदिति प्रथमासमर्थादस्येति षष्ठ्यर्थे ठक् प्रत्ययो भवति यत्तत्प्रथमासमर्थं प्रहरणं चेत्तद्भवति । असिः प्रहरणमस्य, आसिकः । प्रासकः । चाक्रिकः । धानुष्कः ॥

परश्वधाद्ठञ् च ॥ ५८ ॥

परश्वधशब्दात् ठञ् प्रत्ययो भवति, चकारात् ठक् । स्वरे विशेषः । परश्वधः प्रहरणमस्य, पारश्वधिकः ॥

३६८

॥ काशिका ॥ ४ ॥ ४ ॥

शक्तियष्टचोरिकम् ॥ ५६ ॥

शक्तियष्टिशब्दाभ्यामोरिकं प्रत्ययो भवति तदस्य प्रहरणमित्येतस्मिन्विषये । ठकोपवादः । शक्तिः प्रहरणमस्य, शाक्तीकः । याष्टीकः ॥

अस्तिनास्तिदिष्टं मतिः ॥ ६० ॥

तदस्येत्येव । तदिति प्रथमासमर्थेभ्यो ऽस्ति नास्ति दिष्ट इत्येतेभ्यः शब्देभ्यो ऽस्येति षष्ठ्यर्थे ठक् प्रत्ययो भवति यत्तत्प्रथमासमर्थं मतिश्चेत्तद्भवति । अस्ति मतिरस्य, अस्तिकः । नास्ति मतिरस्य, नास्तिकः । दैष्टिकः । न च मतिस्तत्तमान्ने प्रत्यय इष्यते, किं तर्हि परलोकोस्तीति यस्य मतिरस्ति स अस्तिकः । तद्विपरीतो नास्तिकः । प्रमाणानुपातिनी यस्य मतिः । स दैष्टिकः । तदेतदभिधानशक्तिस्वभावात्त्वम्यते । अस्तिनास्तिशब्दौ निपातौ, वचनसामर्थ्याद्वा आख्याताद्वाक्याच्च प्रत्ययः ॥

शीलम् ॥ ६१ ॥

तदस्येत्येव । तदिति प्रथमासमर्थेभ्यो ऽस्येति षष्ठ्यर्थे ठक् प्रत्ययो भवति यत्तत्प्रथमासमर्थं शीलं चेद्भवति । शीलं स्वभावः । अपूपभक्षणं शीलमस्य, आपूपिकः । शाकुलिकः । मैदकिकः । भक्षणक्रिया तद्विशेषणं च शीलं तद्वितवृत्ताद्यन्तर्भवति ॥

छात्रादिभ्यो षः ॥ ६२ ॥

छत्र इत्येवमादिभ्यः प्रातिपदिकेभ्यो षः प्रत्ययो भवति तदस्य शीलमित्येतस्मिन्विषये । ठकोपवादः । छत्रं शीलमस्य, छात्रः । छादनादावरणाच्चक्षुषम् । गुरुकार्येष्वर्वाहृतस्तच्छिद्रावरणप्रवृत्तश्छत्रशीलः शिष्यश्छात्रः । स्याशब्दो ऽत्र पठ्यते स उपसर्गपूर्वेन गृह्यते । आस्था संस्था अत्र स्थेति । छत्र । वुमुह । शिवा । पुरोह । स्था । चुरा । उपस्थान । ऋषि । कर्मन् । विभ्रधा । तपस् । सत्य । अनृत । शिबिका ॥

कर्माध्ययने वृत्तम् ॥ ६३ ॥

तदस्येत्येव । तदिति प्रथमासमर्थेभ्यो ऽस्येति षष्ठ्यर्थे ठक् प्रत्ययो भवति यत्तत्प्रथमासमर्थं कर्म चेद्वृत्तमध्ययनविषयं भवति । एकमन्यदध्ययने कर्म वृत्तमस्य, ऐकान्यिकः । द्वैयन्यिकः । त्रैयन्यिकः । एकमन्यदिति विगृह्य तद्वितार्थ इति समासः । ततश्च ठक् प्रत्ययः । अध्ययने कर्म वृत्तमित्येतत्सर्वं तद्वितवृत्ताद्यन्तर्भवति । यस्याध्ययने नियुक्तस्य परीक्षाकाले पठतः स्वस्मितमपपाठरूपमेकं जातं स उच्यते ऐकान्यिक इति । एवं द्वैयन्यिकः । त्रयन्यिक इति ॥

॥ पाशिका ॥ ४ ॥ ४ ॥

३६६

बह्वचूर्णपदाष्टक ॥ ६४ ॥

बह्वचूर्णपदं यस्य तस्माद्बह्वचूर्णपदात्प्रातिपदिकाष्टकं प्रत्ययो भवति तदस्य कर्माध्ययने वृत्तमित्येतस्मिन्नर्थे । ठकोपवादः । द्वादशान्यानि कर्माण्यध्ययने वृत्तान्यस्य, द्वादशान्यकः । त्रयोदशान्यकः । चतुर्दशान्यक इति । चतुर्दशापपाठा अस्य जाता इत्यर्थः । उदात्ते कर्त्तव्ये यो ऽनुदात्तं करोति स उच्यते ऽन्यत्वं करोषीति ॥

हितं भक्षाः ॥ ६५ ॥

तदस्येत्येव । तदिति प्रथमासमर्थादस्येति षष्ठ्यर्थे ठक् प्रत्ययो भवति यत्तत्प्रथमासमर्थं हितं चेत्तद्वति तच्च भक्षाः । ननु च हितयोगे चतुर्थ्या भवितव्यं तत्र कथं षष्ठ्यर्थे प्रत्ययो विधीयते । एवं तर्हि सामर्थ्याद्विभक्तिपरि-
माणो भविष्यति । अपूपभक्षणं हितमस्मै, आपूपिकः । शाकुलिकः । भौद-
किकः । हितार्थक्रिया च तद्धितवृत्तावन्तर्भवति ॥

तदस्मै दीयते नियुक्तम् ॥ ६६ ॥

तदिति प्रथमासमर्थाद् अस्मादिति चतुर्थ्यर्थे ठक् प्रत्ययो भवति यत्त-
त्प्रथमासमर्थं तद्वेदीयते नियुक्तम् । नियोगेनाव्यभिचारेण दीयतइत्यर्थः ।
अव्यभिचारो नियोगः । अग्रे भोजनमस्मै नियुक्तं दीयते, आप्रभोजनिकः ।
आपूपिकः । शाकुलिकः । के चित्तु नियुक्तं नित्यमाहुः । अपूपा नित्यमस्मै
दीयन्ते, आपूपिकः ॥

आणामांसौदनाद्विठन् ॥ ६७ ॥

आणामांसौदनशब्दाभ्यां विठन् प्रत्ययो भवति तदस्मै दीयते नियुक्त-
मित्येतस्मिन्नर्थे । ठकोपवादः । इकार उच्चारणार्थः । टकारो डीवर्थः ।
आणानियुक्तमस्मै दीयते, आणिकः । आणिकी । मांसौदनिकः । मांसौद-
निकी । ननु च ठजेव कस्मान्नोच्यते नह्यत्र ठजष्टिनो वा विशेषोस्ति ।
मांसौदनग्रहणं संघातविग्रहीतार्थं के चिदिच्छन्ति । तत्र वृत्त्यभावो विशेषः ।
ओदनिकः । ओदनिकी ॥

भक्तादन्यतरस्याम् ॥ ६८ ॥

भक्तशब्दादण प्रत्ययो भवत्यन्यतरस्यां तदस्मै दीयते नियुक्तमित्येत-
स्मिन्विषये । ठकोपवादः । पक्षे सोऽपि भवति । भक्तमस्मै दीयते नियुक्तं,
भक्तः । भक्तिकः ॥

तत्र निश्चुक्तः ॥ ६६ ॥

तत्रेति सप्तमीसमर्थान्वियुक्त इत्येतस्मिन्नर्थे ठक् प्रत्ययो भवति । नि-
युक्तो ऽधिकृतो व्यापारित इत्यर्थः । शुल्कशालायां नियुक्तः, शौल्कशासिकः ।
आफरिफः * । आपशिकः । गौलिमफः । दौवारिकः ॥

अगारान्ताट्टन् ॥ ७० ॥

अगारशब्दान्तात्प्रातिपदिकाट्टन् प्रत्ययो भवति तत्र नियुक्त इत्येतस्मि-
न्विषये । ठकोपवादः । देवागारे नियुक्तो, देवागारिकः । कोष्ठागारिकः ।
आण्डागारिकः ॥

अध्यायिन्यदेशकालात् ॥ ७१ ॥

तत्रेत्येव । सप्तमीसमर्थान्वदेशवाचिनः । प्रातिपदिकादकालवाचिन-
आख्यायिन्यभिधेये ठक् प्रत्ययो भवति । अध्ययनस्य यौ देशकालौ । शा-
स्त्रेण प्रतिषिद्धौ तावदेशकालशब्देनाच्येते तत इदं प्रत्ययविधानम् । श्मशा-
ने ऽधीते, श्माशानिकः । चातुष्पथिकः । अकालात् । चतुर्दश्यामधीते, चा-
तुर्दशिकः । आमावास्याकः अदेशकालादिति किम् । खुष्णे ऽधीते ।
पूर्वाह्णे ऽधीते ॥

कठिनान्तप्रस्तारसंस्थानेषु व्यवहरति ॥ ७२ ॥

तत्रेत्येव । कठिनशब्दान्तात्सप्तमीसमर्थात् प्रस्तारसंस्थानशब्दाभ्यां च
ठक् प्रत्ययो भवति व्यवहरतीत्येतस्मिन्नर्थे । व्यवहारः क्रियातत्त्वम् । यथा
लौकिकव्यवहार इति । वंशकठिने व्यवहरति, वांशकठिनिकः । वार्धकठिनि-
कः, प्रास्तारिकः । सांस्थानिकः ॥

निकटे वसति ॥ ७३ ॥

निकटशब्दात्सप्तमीसमर्थान्वसतीत्येतस्मिन्नर्थे ठक् प्रत्ययो भवति ।
वस्य शास्त्रतो निकटवासस्तत्रायं विधिः । आरण्यकेन भिक्षुणा ग्रामात्क्रोशे
वस्तव्यमिति शास्त्रम् । निकटे वसति, नैकटिको भिक्षुः ॥

आवसथात् ष्टल् ॥ ७४ ॥

तत्रेत्येव । आवसथशब्दात्सप्तमीसमर्थाद् वसतीत्येतस्मिन्नर्थे ष्टल्
प्रत्ययो भवति । लकारः स्वरार्थः । षकारो ङीष्ार्थः । आवसथे वसति, आ-
वसथिकः । आवसथिकी । ठकः पुर्यो ऽवधिरतः परमन्यः प्रत्ययो विधीयते ॥

* आन्तरिक इति पा० २ ।

॥ काशिका ॥ ४ ॥ ४ ॥

४०१

प्राग्घितायव ॥ ७५ ॥

तस्मै हितमिति वक्ष्यति । प्रागेतस्मादि तसंशब्दनाद्यानित ऊर्ध्वमनु-
क्रमिष्यामो यत्प्रत्ययस्तेष्वधि कृते वेदितव्यः । वक्ष्यति । तद्वहति रथयुगप्रा-
सङ्गम् । रथ्यः । युग्यः । प्रासङ्ग्यः ॥

तद्वहति रथयुगप्रासङ्गम् ॥ ७६ ॥

तदिति द्वितीया समर्थेभ्यो रथयुगप्रासङ्गेभ्यो वहतीत्येतस्मिन्नर्थे यत्प्र-
त्ययो भवति । रथं वहति, रथ्यः । युग्यः । प्रासङ्ग्यः । रथसीताहलेभ्यो
यद्विधाविति तदन्तविध्युपसंख्यानान् परमरथ्य इत्यपि भवति ॥

धुरो यद्वहकौ ॥ ७७ ॥

तद्वहतीत्येव । धुर् इत्येतस्माद् द्वितीयासमर्थाद्वहतीत्येतस्मिन्नर्थे यत्
वह् इत्येतौ प्रत्ययौ भवतः । धुरं वहति, धुर्यः । धौरेयः ॥

खः सर्वधुरात् ॥ ७८ ॥

तद्वहतीत्येव । सर्वधुराशब्दाद् द्वितीयासमर्थाद्वहतीत्येतस्मिन्नर्थे खः
प्रत्ययो भवति । सर्वधुरां वहति, सर्वधुरीणः । स्त्रीलिङ्गे न्याय्ये सर्वधुरादिति
प्रातिपदिकमात्रापेक्षो निर्देशः । ख इति योगविभागः कर्त्तव्य इष्टसंग्रहार्थः ।
उत्तरधुरीणः । दक्षिणधुरीणः ॥

एकधुराल्लुक् च ॥ ७९ ॥

तद्वहतीत्येव । एकधुराशब्दाद् द्वितीयासमर्थाद्वहतीत्येतस्मिन्नर्थे खः
प्रत्ययो भवति तस्य लुग्भवति । वचनसामर्थ्यात्पक्षे लुग्विधीयते । एकधुरां
वहति, एकधुरीणः । एकधुरः ॥

शकटादण् ॥ ८० ॥

तद्वहतीत्येव । शकटशब्दाद् द्वितीयासमर्थाद्वहतीत्येतस्मिन्नर्थे ऽण
प्रत्ययो भवति । शकटं वहति, शकटो गौः ॥

हलसीराहक् ॥ ८१ ॥

तद्वहतीत्येव । हलसीरशब्दाभ्यां द्वितीयासमर्थाभ्यां वहतीत्येतस्मि-
न्नर्थे ठक् प्रत्ययो भवति । हलं वहति, हालिकः । सैरिकः ॥

संज्ञायां जन्याः ॥ ८२ ॥

तद्वहतीत्येव । जनीशब्दाद् द्वितीयासमर्थाद्वहतीत्येतस्मिन्नर्थे यत्
प्रत्ययो भवति समुदायेन चेत्संज्ञा गम्यते । जनीं वहति, जन्या जामातुर्वम-
स्या । सा हि विहारादिषु जामातृसमीपं प्रापयति । जनी वधूस्त्वयते ।

४०२

॥ काशिका ॥ ४ ॥ ४ ॥

विध्यत्यधनुषा ॥ ८१ ॥

तदिति द्वितीयासमर्थाद् विध्यतीत्येतस्मिन्नर्थे यत् प्रत्ययो भवति न चेद्धनुष्करणं भवति । पादैः विध्यन्ति, पद्याः शर्कराः । ऊरव्याः कण्टकाः । अधनुषेति किम् । पादां विख्यात धनुषा । नन्वसमर्थत्वादनभिधानाच्च प्रत्ययो न भवति । नहि धनुषा पद्य इत्युक्ते विवक्षितोर्थः प्रतीयते । एवं तर्हि धनुष्प्रतिषेधेन व्यधनक्रिया विशेष्यते यस्यां धनुष्करणं न संभाव्यते इति । तेनेह न भवति चौरं विध्यति शत्रुं विध्यति देवदत्त इति ॥

धनगणं लब्धा ॥ ८४ ॥

तदित्येव । धनगणशब्दाभ्यां द्वितीयासमर्थाभ्यां लब्धेत्येतस्मिन्नर्थे यत् प्रत्ययो भवति । धन्यः । गण्यः । लब्धेति वृत्तं, तेन द्वितीया समर्था विभक्तिर्यज्यते ॥

अज्ञाणः ॥ ८५ ॥

अज्ञशब्दात्तदिति द्वितीयासमर्थाल्लब्धेत्येतस्मिन्नर्थे णः प्रत्ययो भवति । अन्नं लब्धा, अज्ञाः ॥

वशं गतः ॥ ८६ ॥

वशशब्दात्तदिति द्वितीयासमर्थाद्गत इत्येतस्मिन्नर्थे यत्प्रत्ययो भवति । वशं गतः, वश्यः कामप्राप्तो विधेय इत्यर्थः ॥

पदमस्मिन् दृश्यम् ॥ ८७ ॥

निर्देशादेव प्रथमा समर्थविभक्तिः । पदशब्दात्प्रथमासमर्थाद् दृश्या-
र्गोपाधिकादस्मिन्निति सप्तम्यर्थे यत्प्रत्ययो भवति । पदं दृश्यमस्मिन्, पद्यः
कर्दमः । पद्याः पांसवः । शक्यार्थे कृत्यः । शक्यते यस्मिन् पदं द्रष्टुं प्रतिमु-
द्रोत्पादनेन स पद्यः कर्दमः । कर्दमस्यावस्थोच्यते नातिद्रवो नातिशुष्क इति ॥

मूलमस्यावर्हि ॥ ८८ ॥

मूलशब्दात्प्रथमासमर्थादानर्हीत्येवमुपाधिकादस्येति षष्ठ्यर्थे यत्प्रत्ययो
भवेत् । मूलमेषामवर्हि मूल्या माषाः । मूल्या मुद्राः । बृह उद्यमे, येषामूल-
मावृह्यते उत्पाद्यते ते मूल्याः, सुष्ठु निष्पन्नाः । मूलोत्पादनेन विना
ग्रहीतुं न शक्यन्ते इत्यर्थः ॥

संज्ञायां धेनुष्या ॥ ८९ ॥

धेनुष्येति निपात्यते संज्ञायां विषये । संज्ञाग्रहणमभिधेयनियमार्थम् ।
धेनोः घुगागमो यश्च प्रत्ययः । अन्तौदातोपि ह्ययमिष्यते । यां धेनुरुत्तमर्णा-
धन्यप्रदानाद्दोहनार्थं दीयते सा धेनुष्या । पीतदुग्धेति यस्याः प्रसिद्धिः ।
धेनुष्यां भवते ददामि ॥

॥ काशिका ॥ ४ ॥ ४ ॥

५०३

गृहपतिना संयुक्ते ज्यः ॥ ९० ॥

निर्देशादेव तृतीया समर्थविभक्तिः । गृहपतिशब्दात्तृतीयासमर्थसं-
युक्तइत्येतस्मिन्नर्थे ज्यः प्रत्ययो भवति । गृहपतिना संयुक्तः, गार्हपत्येभिः ।
अन्यस्यापि गृहपतिना संयोगो ऽस्ति तत्र संज्ञाधिकारादतिप्रसङ्गनिवृत्तिः ॥

नौवयो धर्मविषमूलमूलसंज्ञातुलाभ्यस्तार्यतुल्यप्रा-

प्यवद्वयानाभ्यसमसमितसमितेषु ॥ ९१ ॥

नावादिभ्यो ऽष्टभ्यः शब्देभ्यो ऽष्टस्येव तार्यादिष्वर्थेषु यथासंख्यं
यत्प्रत्ययो भवति । प्रत्ययाथद्वारेण तृतीया समर्थविभक्तिलेभ्यते । नावा
तार्यं, नाव्यमुदकम् । नाव्या नदी । शक्याथ कृत्यः । वयसा तुल्या, वयस्यः
सखा । संज्ञाधिकारो ऽभिधेयनियमार्थः । तेन वयसा तुल्ये शत्रो न भवति ।
धर्मेण प्राप्यं, धर्म्यम् । ननु च धर्मादनपेतइति वदयमाणेनैव सिद्धम् । नैत-
दस्ति । धर्मं यदनुवर्तते तद्धर्मादनपेतमित्युच्यते । फलं तु धर्मादपेक्ष्येव
कार्यविरोधित्वाद्धर्मस्य । विषेण वद्वयो, विष्यः । विषेण वधमर्हतीत्यर्थः ।
मूलेनानाम्यं, मूल्यम् । आनाम्यमभिमवनीयम् । पटादीनामुत्पत्तिकारणं
मूलं तेन तदभिभूयते शेषी क्रियते । मूल्यं हि सगुणं मूलं करोति । पोरदुप-
धादिति यति प्राप्ते आनाम्यमिति निपातनाद् एतत् । मूलेन । समो, मूल्यः
पटः । उपादानेन समानफल इत्यर्थः । सीतया समितं, सीत्यं क्षेत्रम् । समितं
संगतमित्यर्थः ॥ रथसीताहलेभ्यो यद्विधावेति तदन्तविधिरपेक्ष्यते ॥ परम-
सीत्यम् । उत्तमसीत्यम् । द्विसात्यम् । त्रिसात्यम् । तुलया समितं, तुल्यम् ।
समितं समानं सद्विशमित्यर्थः । यथा तुला पालेच्छुनन्ति परमेवं तदपीति ॥

धर्मपश्यर्थन्यायादनपेते ॥ ९२ ॥

निर्देशादेव पञ्चमी समर्थविभक्तिः । धर्मादिभ्यः पञ्चमीसमर्थभ्योऽ-
नपेतइत्येतस्मिन्नर्थे यत्प्रत्ययो भवति । धर्मादनपेतं, धर्म्यम् । पश्यम् ।
अर्थ्यम् । न्याय्यम् । संज्ञाधिकारादभिधेयनियमः ॥

छन्दसो निर्मिते ॥ ९३ ॥

प्रत्ययार्थसामर्थ्यलभ्या समर्थविभक्तिः । छन्दःशब्दात्तृतीयासमर्थ-
निर्मितइत्येतस्मिन्नर्थे यत्प्रत्ययो भवति । निर्मित उत्पादितः । छन्दसानिर्मि-
तश्छन्दस्यः । छन्दसा कृत इत्यर्थः । इच्छापरायश्छन्दःशब्द इह गृह्यते ॥

उरसो ऽण् च ॥ ९४ ॥

उरःशब्दात्तृतीयासमर्थानिर्मित इत्येतस्मिन्नर्थे ऽण् प्रत्ययो भवति
अकाराद्यञ्च । उरसा । निर्मित, ओरसः पुत्रः । उरस्यः पुत्रः । संज्ञाधिका-
रादभिधेयनियमः ॥

४३४

॥ काशिका ॥ ४ ॥ ४ ॥

हृदयस्य प्रियः ॥ ६५ ॥

निर्देशादेव समर्थविभक्तिः । हृदयशब्दात्पृष्ठीसमर्थात् प्रियइत्येतस्मि-
न्नथ यत्प्रत्ययो भवति । हृदयस्य प्रियो, हृद्यो देशः । हृद्यं वनम् । संज्ञाधि-
कारादभिधेयनियमः । इह न भवति हृदयस्य प्रियः पुत्र इति ॥

बन्धने चर्षो ॥ ९६ ॥

हृदयस्येत्येव । बन्धनइति प्रत्ययार्थः । तद्विशेषणमृषिग्रहणम् ।
बद्धयते येन तद्वन्धनम् । हृदयशब्दात्पृष्ठीसमर्थाद्वन्धने ऋषावभिधेये यत्
प्रत्ययो भवति । ऋषिर्वेदो गृह्यते । हृदयस्य बन्धनमृषिः, हृद्यः । परहृदयं
येन बद्धयते वशीक्रियते स वशीकरणमन्त्रो हृद्य इत्युच्यते ॥

मत्तजनहृत्वात् करणजल्पकर्षेषु ॥ ६७ ॥

मत्तादिभ्यस्त्रिभ्यः शब्दभ्यस्त्रिभ्येव करणाद्वचर्थेषु यथासंख्यं यत्प्र-
त्ययो भवति । प्रत्ययार्थसामर्थ्यात्तद्व्यापृष्टो समर्थविभक्तिः । मत्तं ज्ञानं तस्य
करणं, मत्त्यम् । भावसाधनं वा । जनस्य जल्पो, जन्यः । हस्तस्य कर्षो,
हृत्यः, । द्विहृत्यः । त्रिहृत्यः । कर्षणं कर्षः । भावसाधनं वा ॥

तत्र साधुः ॥ ६८ ॥

तत्रेति सप्तमीसमर्थात्साधुरित्येतस्मिन्नर्थं यत्प्रत्ययो भवति । सामसु
साधुः, सामन्यः । वेमन्यः । कमण्यः । शरण्यः । साधुरिह प्रवीणो योग्यो
वा गृह्यते नोपकारकः तत्रहि परत्वात्तस्मै हितमित्यनेन विधिना भवितव्यम् ॥

प्रतिजनादिभ्यः खञ् ॥ ६९ ॥

प्रतजनादिभ्यः शब्दभ्यः खञ् प्रत्ययो भवति तत्र साधुरित्येतस्मिन्नर्थे-
यतोपवादः । प्रतिजने साधुः, प्रातिजनानः । जनेजने साधुरित्यर्थः । ऐदंयु-
गीनः । सांयुगीनः । प्रातजन । इदयुग । संयुग । समयुग । परयुग । पर-
कुल । परस्यकुल । अमुष्यकुल । सर्वजन । विश्वजन । पञ्चजन । महाजन ।
यत्र हितार्थ एव साध्वर्थस्तत्र वचनात्प्राकृतातोया बाध्यन्ते ॥

भक्तापणः ॥ १०० ॥

भक्तशब्दाद् गुणः प्रत्ययो भवति तत्र साधुरित्येतस्मिन्विषये । यतोप-
वादः । भक्ते साधुः, भक्तेः शालिः । भाकास्तएडुलाः ॥

परिषदो ण्यः ॥ १०१ ॥

परिषदुशब्दाद् गुणः प्रत्ययो भवति तत्र साधुरित्येतस्मिन्विषये ।
यतोपवादः । परिषदि साधुः, पारिशद्यः ॥ गुणप्रत्ययोऽप्यत्रेभ्यते ॥ तदर्थं योग-
विभागः क्रियते । परिषदा णा भवाते । परिषदि साधुः, पारिषदः ॥

कथादिभ्यष्टक् ॥ १०२ ॥

कथादिभ्यः शब्देभ्यष्टक् प्रत्ययो भवति तत्र साधुरित्येतस्मिन्विषये ।
 यतोपवादः । कथायां साधुः काथिकः । वैकथिकः । कथा । विकथा । वि-
 तण्डा । कुष्ठचिद् । जनवाद । जनेवाद । वृत्ति । सदुगृह । गुण । गण ।
 आयुर्वेद । कथादिः ॥

गुडादिभ्यष्टञ् ॥ १०३ ॥

गुणादिभ्यः शब्देभ्यष्टञ् प्रत्ययो भवति तत्र साधुरित्येतस्मिन्विषये ।
 यतोपवादः । गुडे साधुः, गौडेक इत्तः । कौल्माषिका मुद्गः । साकुको
 यवः । गुड । कुल्माष । सकु । अपूप । मांसौदन । इत्त । वणु । संग्राम ।
 संघात । प्रवास । निवास । उपवास ॥

पथ्यतिथिवसतिस्वपनेर्दञ् ॥ १०४ ॥

पथ्यादिभ्यः शब्देभ्यो ढञ् प्रत्ययो भवति तत्र साधुरित्येतस्मिन्विषये ।
 यतोपवादः । पथि साधु, पाथेयम् । आतिथेयम् । वासतेयम् । स्वापतेयम् ॥

सभाया यः ॥ १०५ ॥

सभाशब्दाद्यः प्रत्ययो भवति तत्र साधुरित्येतस्मिन्विषये । यतोप-
 वादः । स्वरे विशेषः । सभायां साधुः, सभ्यः ॥

दशकुन्दासि ॥ १०६ ॥

सभाशब्दाद्दृढः प्रत्ययो भवति तत्र साधुरित्येतस्मिन्विषये कुन्दासि ।
 यस्यापवादः । सभेयास्य युवा यजमानस्य वारो जायताम् ॥

समानतीर्थे वासी ॥ १०७ ॥

साधुरिति निवृत्तम् । वासाति प्रत्ययार्थः । समानतीर्थशब्दात्तत्रेति
 सप्तमीसमर्थाद्वासात्येतस्मिन्नर्थे यत्प्रत्ययो भवति । समाने तीर्थे वासीति ।
 सतीर्थः । समानोपाध्याय इत्यर्थः * ॥

समानोदरे शयति ओ चोदात्तः ॥ १०८ ॥

समानोदरशब्दात्सप्तमीसमर्थाच्छ्रित इत्येतस्मिन्नर्थे यत्प्रत्ययो भवति
 ओकारश्चोदात्तः । शयितः स्थित इत्यर्थः । समानोदरे शयितः, समानोदरे
 आता ॥

* 'तीर्थशब्देनेह गुरुव्यते । समानस्य सभावस्तीथ य इति ।
 इत्यधिकं पुस्तकान्तरे ॥

सोदराद्यः ॥ १०९ ॥

सोदरशब्दात्सप्तमीसमर्थात् शयित इत्येतस्मिन्नर्थे यः प्रत्ययो भवति । विभाषोदरइति सूत्रेण यकारादौ प्रत्यये विवक्षिते प्रागेव समानस्य सभावः । समानोदरे शयितः, सोदर्या भ्राता ओचोदात्त इति नानुवर्त्तते । यकारे स्वरः ॥

भवे छन्दसि ॥ ११० ॥

तत्रेत्येव । सप्तमीसमर्थाद्भव इत्येतस्मिन्नर्थे छन्दसि विषये यत्प्रत्ययो भवति । अणादीनां घादानां चापवादः । सतिदर्शने ते ऽपि भवन्ति सर्व-विधीनां छन्दसि व्यभिचारात् । मेध्याय च विद्युत्याय च नमः । आपादप-रिसमाप्तेश्छन्दोधिकारो, भवाधिकारश्च समुद्राभ्राद्ध इति यावत् ॥

पाथोनदीभ्यां ड्यण् ॥ १११ ॥

पाथशब्दान्नदीशब्दाच्च ड्यण् प्रत्ययो भवति । तत्र भव इत्येतस्मि-न्नर्थे । यतोपवादः । पाथसि भवः, पाथ्यो वृषा । नाद्यां गिरो मे प्रयच्छति । पाथो ऽन्तरिक्षम् ॥

वेशन्तहिमवदुभ्यामण् ॥ ११२ ॥

वेशन्तशब्दाद्धिमवच्छुद्वाच्चाण् प्रत्ययो भवति तत्र भव इत्येतस्मि-न्विषये । यतोपवादः । वेशन्ताभ्यः स्वाहा । हैमवतीभ्यः स्वाहा ॥

स्रोतसो विमोषा ड्यड्ड्यौ ॥ ११३ ॥

स्रोतशब्दाद्धिभाषा ड्यत् ड्य इत्यतौ प्रत्ययौ भवतस्तत्र भव इत्येत-स्मिन्विषये । यतोपवादः । पक्षे सापि भवति । स्रोतसिभवः, स्रोत्यः । स्रोतस्यः । ड्यदुड्ययोः स्वरः विशेषः ॥

सगर्भसयूथसनुताद्यन् ॥ ११४ ॥

सगर्भसयूथसनुतशब्देभ्यो यन् प्रत्ययो भवति तत्र भव इत्येतस्मिन्वि-षये । यतोपवादः । स्वरे विशेषः । अनुभ्राता सगर्भः । अनुसखा सयूथः । यो नः सनुत्यः । सर्वत्र समानस्य छन्दसात् सभावः ॥

तुग्राद् घन् ॥ ११५ ॥

तुग्रशब्दाद्धन् प्रत्ययो भवति तत्र भव इत्येतस्मिन्विषये । यतोपवादः । त्वमग्ने वृषभस्तुप्रियाणाम् । अन्नाकाशयज्ञवरिष्ठेषु तुग्रशब्दः ॥

अग्राद्यत् ॥ ११६ ॥

अग्रशब्दाद्यत् प्रत्ययो भवति तत्र भव इत्येतस्मिन्विषये । अग्रे भव-मग्र्यम् । किमर्थमिदं यावता सामान्येन यद्विहित एव । घञ्चौ चेति वक्ष्यति ताभ्यां बाधा मा भूदिति पुनर्विधीयते ॥

घञ्छा च ॥ ११७ ॥

अग्रशब्दाच्च घञ्छौ प्रत्ययौ भवतस्तत्र भव इत्येतस्मिन्विषये ।
अग्र्यम् । अग्रियम् । अग्रीयम् । चकारस्तुप्राङ्नित्यस्यानुकर्षणार्थः । अग्रि-
यम् । ह्वरे विशेषः ॥

समुद्राभ्राद् घः ॥ ११८ ॥

समुद्रशब्दादग्रशब्दाच्च घः प्रत्ययो भवति तत्र भव इत्येतस्मिन्नर्थे ।
यतोपवादः । समुद्रियाणां नदीनाम् । अग्रियस्येव घोषः । अग्रशब्दस्यापूर्व-
निपातस्तस्य लक्षणस्य व्यभिचारित्वात् ॥

बर्हिषि दत्तम् ॥ ११९ ॥

भव इति निवृत्तम् । बर्हिः शब्दात्सप्तमीसमर्थादत्तमित्येतस्मिन्नर्थे
यत् प्रत्ययो भवति । बर्हिष्येषु निधिषु प्रियेषु ॥

दूतस्य भागकर्मणी ॥ १२० ॥

निर्देशादेव समर्थविभक्तिः । दूतशब्दात् षष्ठीसमर्थान्भागे कर्मणि
चाभिधेये यत्प्रत्ययो भवति । भागो ऽशः । कर्म क्रिया । यत्ते अग्ने दूत्यम् ।
दूतभागः, दूतकर्म वा ॥

रक्षोयातूनां हननी ॥ १२१ ॥

निर्देशादेव समर्थविभक्तिः । रक्षःशब्दाद्यातुशब्दाच्च षष्ठीसमर्थान्न-
नीत्येतस्मिन्नर्थे यत्प्रत्ययो भवति । हन्यते ऽनयेति हननी । याते अग्ने रक्षस्या
तनूः । रक्षसां हननी । यातव्या । यातूनां हननी । बहुवचनं स्तुतिवैशष्ट्य-
ज्ञापनार्थम् । बहूनां रक्षसां हननेन तनूस्तूयते ॥

रेवताजगतीहविष्याभ्यः प्रशस्ये ॥ १२२ ॥

रेवत्यादिभ्यः षष्ठीसमर्थेभ्यः प्रशस्ये वाच्ये यत्प्रत्ययो भवति । प्रशं-
सनं प्रशस्यम् । भावे क्यप् प्रत्ययो भवति । यद्धो रेवती रेवत्यम् । यद्धो
जगती जगत्यम् । यद्धो हविष्या हविष्यम् । हविषे हिता हविष्यास्तासां
प्रशंसनं हविष्यम् । यस्येति लोपे कृते हलो यमां यमीति लोपः ॥

असुरस्य स्वम् ॥ १२३ ॥

असुरशब्दात्षष्ठीसमर्थस्त्वमित्येतस्मिन्नर्थे यत्प्रत्ययो भवति । अणो-
पवादः । असुर्यं वा एतत्पात्रं, यच्चक्रधृतं कुलालकृतम् ॥

मायायामण् ॥ १२४ ॥

असुरशब्दात्षष्ठीसमर्थान्मायायां स्वविशेषे ऽण् प्रत्ययो भवति
पूर्वस्य यतोपवादः । आसुरी माया स्वधया कृतासि ॥

तद्वनासामुपधानो मन्त्र इतीष्टकासु लुक्

च भतोः ॥ १२५ ॥

तद्वानिति निर्देशादेव समर्थविभक्तिः । मनुबन्तात्प्रातिपदिकात्प्रथम
समर्थादासामिति षष्ठ्यर्थे यत्प्रत्ययो भवति । यत्प्रथमासमर्थमुपधानो मन्त्र-
श्चेत्स भवति । यत्तदासामिति निर्दिष्टमिष्टकाश्चेत्ता भवन्ति । लुक्च भतो-
रिति प्रकृतिनिर्द्वासः । इतिकरणस्ततश्चेद्विज्ञा । तद्वानित्यवयवेन समुदा-
यो व्यपदिश्यते । वर्चःशब्दो यस्मिन्मन्त्रे ऽस्ति स वर्चस्वान् । उपधीयते
येन स उपधानः । चयनवचन इत्यर्थः । वर्चस्वानुपधानमन्त्र आसामिष्ट-
कानामिति विगृह्य यति विहिते भतोर्लुकि कृते वर्चस्या उपदधाति तेजस्या
उपदधाति । पयस्याः । रेतस्याः । तद्वानिति किम् । मन्त्रसमुदायादेव मा
भूत् । उपधान इति किम् । वर्चस्वानुपस्थानमन्त्र आसामित्यत्र मा भूत् ।
मन्त्र इति किम् । अङ्गुलिमानुपधानो हस्त आसामित्यत्र मा भूत् । इष्टका-
स्त्विति किम् । अङ्गुलिमानुपधानो हस्त आसामित्यत्र मा भूत् । इतिकरणो
नियमार्थः । अनेकपदसंभवेपि केन चिदेव पदेन तद्वान्मन्त्रो गृह्यते
न सर्वेषु ॥

अश्विमानसु ॥ १२६ ॥

अश्विशब्दो यस्मिन्मन्त्रे ऽस्ति सोऽश्विमान् । अश्विमच्छब्दादण्
प्रत्ययो भवति । पूर्वस्य यतोपवादः । अश्विमानुपधानो मन्त्र आसामिष्टका-
नामिति विगृह्याणिवधीयते तत्र मनुषो लुकि कृते इनयनपत्यइति प्रकृति
भावः । आश्विनीरुपदधाति ॥

वयस्यासु मूर्ध्नो मतुप् ॥ १२७ ॥

वयस्वानुपधानो मन्त्रो यासां ता वयस्यास्तास्वभिधेयासु मूर्ध्नो
मनुप् प्रत्यये भवति । पूर्वस्य यतोपवादः । यस्मिन्मन्त्रे वयः शब्दो मूर्ध्न
शब्दश्च विद्यते स वयस्वानपि भवति मूर्ध्नवानपि । यथा मूर्द्धा वयः प्रजा-
पतिच्छन्द इति । तत्र वयस्वच्छब्दादिव मूर्ध्नवच्छब्दादपि यति प्राप्ते
मनुप् विधायते । मूर्ध्नवतीरुपदधाति । वयस्या एव मूर्ध्नवत्यः । वयस्या-
स्त्विति किम् । यत्र मूर्द्धशब्द एव केवलो न वयःशब्दस्तत्र मा भूत् । मूर्द्धवत
इति वक्तव्ये मूर्ध्न इत्युक्तं मनुषो लुकं भाविनं चित्ते कृत्वा ॥

मत्वर्थे मामतन्वोः ॥ १२८ ॥

यस्मिन्नर्थे मनुष्विहितस्तस्मिच्छन्दसि विषये यत्प्रत्ययो भवति मा-
सतन्वोः प्रत्ययार्थविशेषणयोः । प्रथमासमर्थादस्त्युपाधिकात्षष्ठ्यर्थे सप्त-
म्यथ च तत्प्रत्ययो भवति । मत्वर्थीयानामपवादः । नमांसि विद्यन्ते

॥ काशिका ॥ ४ ॥ ४ ॥

४०६

यस्मिन्मासे, नभस्यो मासः । सहस्यः । तपस्यः । मध्व्यः । नभःशब्दो ऽध्रेषु
वर्त्तते । तन्वां खल्वपि । ओजोस्यां विद्यते, ओजस्या तनू रक्षस्या । मास-
तन्वोरिति किम् । मधुमता पात्रेण चरति । मासतन्वोरनन्तरार्थे वा । मध्व-
स्मिन्नस्ति मध्वस्मिन्ननन्तरमिति वा मध्व्या मासः ॥ लुगकारेकाररेफाश्च
वक्तव्याः ॥ * ॥ लुक्तावत् । तपश्च तपस्यश्च । नभश्च नभस्यश्च । सहश्च
सहस्यश्च । नपुंसकलिङ्गं छान्दसत्वात् । अकारः । इषो मासः । उजो
मासः । इकारः । शुचिर्मासः । रेफः । शुक्रो मासः ।

मधोर्ज च ॥ १२६ ॥

मधुशब्दान्मत्वर्थे जः प्रत्ययो भवति चकाराद्यच्च । उपसंख्यानाल्लुक्च ।
माधवः । मध्व्यः । मधुः । तन्वां खल्वपि । माधवा । मध्व्या । मधुः । तनूः ॥

ओजसो ऽहनि यत्वौ ॥ १३० ॥

मत्वर्थइत्येव । ओजःशब्दान्मत्वर्थे यत्वौ प्रत्ययौ भवतो ऽहन्यभिधेये ।
ओजस्यमहः । ओजसीनमहः ॥

वेशोयशआदेर्भगाद्यत् ॥ १३१ ॥

मत्वर्थइत्येव । वेशोयशसो आदौ यस्य प्रातिपदिकस्य तस्माद्वेशोय-
शआदेर्भगान्ताप्रातिपदिकान्मत्वर्थे यत् प्रत्ययो भवति । लकारः स्वार्थः ।
वेशोभगो विद्यते यस्य स, वेशोभग्यः । यशोभग्यः । वेश इति बलमुच्यते ।
श्रीकामप्रयत्नमाहात्म्यचर्ययशस्सु भगशब्दः । वेशश्चासौ भगश्च श्रीप्रभृति-
वेशोभगः, सोस्यास्तीति वेशोभग्यः ॥

ख च ॥ १३२ ॥

वेशोयशआदेर्भगान्ताप्रातिपदिकान्मत्वर्थे खः प्रत्ययो भवति । योग-
विभागो यथासंख्यनिरासार्थ उत्तरार्थश्च । चकाराद्यत् । वेशोभग्यः । वेशो-
भगीनः । यशोभग्यः । यशोभगीनः ॥

पूर्वैः कृतामिनयौ च ॥ १३३ ॥

मत्वर्थइति निवृत्तम् । निर्देशादेव समर्थविभक्तिः । पूर्वशब्दात्तृतीया
समर्थात्कृतमित्येतस्मिन्नर्थे इन य इत्येतौ प्रत्ययौ भवतः । चकारात्ख च ।
पथिमिः पूर्विणैः । पूर्व्यैः । पूर्विणैः पूर्व्यैरिति बहुवचनान्तेन पूर्वपुरुषा
उच्यन्ते । तत्कृताः पन्थानः प्रशस्ता इति पथां प्रशंसा ॥

आङ्गिः संस्कृतम् ॥ १३४ ॥

निर्देशादेव समर्थविभक्तिः । अप्शब्दात्तृतीयासमर्थत्संस्कृतमित्ये-

४१०

॥ काशिका ॥ ४ ॥ ४ ॥

तस्मिन्नर्थे यत्प्रत्ययो भवति । यस्येदमप्यं हविः । अग्निः संस्कृतमिति ॥

सहस्रेण संमितौ घः ॥ १३५ ॥

निर्देशादेव समर्थविभक्तिः । सहस्रशब्दात्तृतीयासमर्थात्समिता-
इत्येतस्मिन्नर्थे घः प्रत्ययो भवति । समितस्तुल्यः सदृशः । अयमग्निः सह-
स्रियः । सहस्रतुल्य इत्यर्थः । के चित्तु समिताविति पठन्ति । तत्रापि
समित्या समित एव लक्षयितव्यः । तत्र छन्दसि प्रयोगदर्शनात् ॥

मतौ च ॥ १३६ ॥

मत्वर्थे च सहस्रशब्दाद् घः प्रत्ययो भवति । सहस्रमस्य विद्यते,
सहस्रियः । तपःसहस्राभ्यां विनीनी, अणू चेत्यस्यापवादः ॥

सोममर्हति यः ॥ १३७ ॥

निर्देशादेव समर्थविभक्तिः । सोमशब्दाद् द्वितीयासमर्थाद्धर्तृतीयेत-
स्मिन्नर्थे यः प्रत्ययो भवति । सोममर्हन्ति, सौम्या ब्राह्मणाः । यज्ञार्हा
इत्यर्थः । यति प्रकृते यग्रहणं स्वरे विशेषः ॥

मये च ॥ १३८ ॥

सोमग्रहणं, यश्चानुवर्त्तते । मय इति मयडर्थी लक्ष्यते । सोमशब्दा-
न्मयडर्थे यः प्रत्ययो भवति । आगतविकारावयवप्रकृता मयडर्थी । हेतुमनु-
ष्येभ्यो ऽन्यतरस्यां रूप्यः । मयट् च । मयड्वैतयोर्भाषायांमभक्षाच्छादन-
योः । तत्प्रकृतवचने मयडिति । तत्र यथायोगं समर्थविभक्तिः । सोम्यं मधु
पिबन्ति । सोममयमित्यर्थः ॥

मघोः ॥ १३९ ॥

यशब्दो निवृत्तः । मधुशब्दान्मयडर्थे यत्प्रत्ययो भवति । मधुन्यान्
स्तोकान् । मधुमयानित्यर्थः ।

वसोः समूहे च ॥ १४० ॥

वसुशब्दात्समूहे वाच्ये यत्प्रत्ययो भवति चकारान्मयडर्थे च । यथा-
योगं समर्थविभक्तिः । वसव्यः समूहः । मयडर्थो वा ॥ अक्षरसमूहे छन्दसः
स्वार्थउपसंख्यानम् ॥ * ॥ ओश्चावयेति चतुरक्षरम् । अस्तु श्रौषडिति
चतुरक्षरम् । यजेति द्व्यक्षरम् । ये यजामहइति पञ्चाक्षरम् । द्व्यक्षरो
वषट्कारः । एष वै सप्तदशाक्षरश्छन्दस्यः प्रजापतिर्यज्ञो मन्त्रे विहितः ।
सप्तदशाक्षराण्येव छन्दस्य इत्यर्थः । छन्दःशब्दादक्षरसमूहे वर्त्तमानात्स्वार्थे

यत्प्रत्ययः ॥ वसुशब्दादपि यद्वक्तव्यः ॥*॥ हस्तौ गृहीतस्य बहुभिर्बन्धैः ।
वसुभिरित्यर्थः । अग्निराग्रे वसव्यस्य । वसोरित्यर्थः ।

नक्षत्राद् घः ॥ १४१ ॥

नक्षत्रशब्दाद् घः प्रत्ययो भवति स्वार्थे । समूहइति नानुवर्तते । नक्ष-
त्रियेभ्यः स्वाहा ॥

सर्वदेवात्तातिल ॥ १४२ ॥

सर्वदेवशब्दाभ्यां तातिल् प्रत्ययो भवति छन्दसि विषये स्वार्थिकः ।
सर्वतातिः । देवतातिः ॥

शिवशमरिष्टस्य करे ॥ १४३ ॥

करोतीति करः प्रत्ययार्थः । तत्सामर्थ्यलभ्या षष्ठी समर्थविभक्तिः ।
शिवादिभ्यः शब्देभ्यः षष्ठीसमर्थभ्यः कर इत्येतस्मिन्नर्थे तातिल् प्रत्ययो
भवति । शिवं करोतीति, शिवतातिः । शंतातिः । अरिष्टतातिः ॥

भावे च ॥ १४४ ॥

भावे चाथ छन्दसि विषये शिवादिभ्यस्तातिल् प्रत्ययो भवति ।
शिवस्य भावः, शिवतातिः । शंतातिः । अरिष्टतातिः यतः पूर्णोवधिरतः ।
परमन्यः प्रत्ययो ऽधिक्रियते ॥

इति श्रीजयादित्यविरचितायां काशिकायां वृत्तौ

चतुर्थाध्यायस्य चतुर्थः पादः ॥

समाप्तश्च चतुर्थो ऽध्यायः ॥

॥ शुभम् ॥

॥ पञ्चमाध्यायस्य प्रथमः पादः ॥



प्राक् क्रीताच्छः ॥ १ ॥

तेन क्रीतमिति वक्ष्यति, प्रागेतस्मात्कृतसंशब्दनाद्यानित ऊर्ध्वमनुक-
मिष्यामश्नुप्रत्ययस्तेष्वधिकृतो वेदितव्यः । वक्ष्यति । तस्मै हितमिति ।
वत्सेभ्यो हितो, वत्सीयो गोबुक् । करभीय उष्ट्रः । अकरभीयः । अवत्सीयः ।
अर्थोवधित्वेन गृहीतः, न प्रत्ययः । तेन प्राक् ठञः छ इति नेक्तम् ॥

४१२

॥ काशिका ॥ ५ ॥ १ ॥

उगवादिभ्यो यत् ॥ २ ॥

प्राक् क्रीतादित्येव । उवर्णान्तात्प्रातिपदिकाद्गवादिभ्यश्च यत्प्रत्ययो भवति । प्राक्क्रीतीयेष्वर्थेषु । छस्यापवादः । शङ्ख्यं दाह । पिचव्यः कार्पासः । कमण्डलव्या मृत्तिका * । गवादिभ्यः खत्वपि । गव्यम् । हविष्यम् । सनङ्कुर्नाम चर्मविकारः । ततः परत्वाच्चर्मणोजित्येष विधिः प्राप्नोति । तथा चरुर्नाम हविः । सक्तरन्नविकारः । अपूपादिष्वन्नविकारेभ्यश्चेति पठ्यते । ततो विभाषा हविरपूपादिभ्यश्चेत्येष विधिः प्राप्नोति । तत्र पूर्वविप्रतिषेधेन यत्प्रत्यय पवेच्यते । सनङ्ख्यं चर्म । चरव्यास्तण्डुलाः । सक्तव्या धाना इति । गवादिषु नाभि नमं चेति पठ्यते । तस्यायमर्थः । नाभिश्चन्दो यत्प्रत्ययमुत्पादयति नमं चादेशमापद्यतइति । नाभये हितः, नभ्यो ऽक्षः । नभ्यमज्जनम् । यस्तु शरीरावयवो नाभिश्चन्दः ततः शरीरावयवादिति यति कृते नाभये हितं नाभ्यं तैलमिति भवितव्यम् । गवादिषु यता सन्नियुक्तो नभभावो ऽत्र न भवति । गो । हविस् । वहिष् । खट । अष्टका । युग । मेघा । खक् ॥ नाभि नमं च ॥ शुनः संप्रसारणं वा च दीर्घत्वं तत्सन्नियोगेन चान्तोदात्तत्वम् ॥ शुन्यम् । शून्यम् । चकारस्यानुक्तसमुच्चयार्थत्वात्तद्धितइति लोपो न स्यात् ॥ ऊधसो ऽनङ् च ॥ ऊधन्यः कूपः । उदर । खर । ख्वद । अक्षर । विष † । गवादिः ॥

कम्बलान्च संज्ञायाम् ॥ ३ ॥

कम्बलात्प्राक्क्रीतीयेष्वर्थेषु यत्प्रत्ययो भवति छस्यापवादः संज्ञायाम् विषये । कम्बल्यमूर्णापलशतम् । संज्ञायामिति किम् । कम्बलीया ऊर्णा ।

विभाषा हविरपूपादिभ्यः ॥ ४ ॥

हविर्विशेषवाचिभ्यो ऽपूपादिभ्यश्च प्रातिपदिकेभ्यः प्राक्क्रीतीयेष्वर्थेषु विभाषा यत् प्रत्ययो भवति । आमिद्वयं दधि । आमिद्वीयं दधि । पुरोडाश्यास्तण्डुलाः । पुरोडाशीयाः । हविश्शब्दात्तु गवादिपाठान्नित्यमेव भवति । अपूपादिभ्यः । अपूप्यम् । अपूपीयम् । तण्डुल्यम् । तण्डुलीयम् । अपूप । तण्डुल । अभ्यूष । अभ्योष । पृथुक । अभ्येष । अर्गल । मुसल । सूप । कटक । कर्णविष्टक । किएव ॥ अन्नविकारेभ्यश्च ॥ पृप । स्थूणा । पीप । अभ्व । पत्र * । अपूपादिः ॥

* कमण्डलव्या मृत्तिकेति पुस्तकान्तरे नास्ति ।

† स्कन्द । अघ्वा । एतावन्न गणे पुस्तकान्तरे ऽधिकौ ।

॥ काशिका ॥ ५ ॥ १ ॥

४१३

तस्मै हितम् ॥ ५ ॥

तस्मादिति चतुर्थीसमर्थोद्धितमित्येतस्मिन्नर्थे यथाविहितं प्रत्ययो भवति । वत्सेभ्यो हितो गोधुक्, वत्सीयः । अवत्सीयः । पटव्यम् । गव्यम् । हविष्यम् । अपूप्यम् । अपूपीयम् ॥

शरीरावयवाद्यत् ॥ ६ ॥

शरीरं प्राणिकायः । शरीरावयववाचिनः प्रातिपदिकाद्यत् प्रत्ययो भवति तस्मै हितमित्येतस्मिन्विषये । छस्यापवादः । दन्त्यम् । कण्ठयम् । ओष्ठयम् । नाभ्यम् । नस्यम् ।

खल्यवभाषतिलवृषब्रह्मणश्च ॥ ७ ॥

खलादिभ्यो यत्प्रत्ययो भवति तस्मै हितमित्येतस्मिन्विषये । छस्यापवादः । खलाय हितं, खल्यम् । यव्यम् । माष्यम् । तिल्यम् । वृष्यम् । ब्रह्मण्यम् । कृष्णे हितम्, ब्राह्मणेभ्यो हितमिति वाक्यमेव भवति । छुप्रत्ययेऽपि न भवति । अनभिधानात् । चकारोऽनुक्तसमुच्चयार्थः । रथाय हिता, रथ्या ॥

अजाविभ्यां श्यन् ॥ ८ ॥

अज अवि इत्येताभ्यां श्यन् प्रत्ययो भवति तस्मै हितमित्येतस्मिन्विषये । छस्यापवादः । अजश्वो यूधिः । अविश्या ॥

आत्मन्विश्वजनभोगोत्तरपदात् खः ॥ ९ ॥

आत्मन् विश्वजन इत्येताभ्यां भोगोत्तरपदाच्च प्रातिपदिकात्खः प्रत्ययो भवति तस्मै हितमित्येतस्मिन्विषये । छस्यापवादः । आत्मन्निति नलोपो न कृतः प्रकृतिपरिमाणज्ञापनार्थम् । तेनोत्तरपदग्रहणं भोगशब्देनैव संबध्यते, न तु प्रत्येकम् । आत्मने हितम् आत्मनीनम् । आत्माध्वानौ खडात् प्रकृतिभावः । विश्वजनेभ्यो हितं, विश्वजनीनम् । कर्मधारयादिष्यते ॥ षष्ठीसमासाद्बहुव्रीहेश्छ एव भवति । विश्वजनाय हितं, विश्वजनीयम् ॥ पञ्चजनादुपसंख्यानम् ॥ * ॥ पञ्चजनाच्च खः । अत्रापि कर्मधारयादिष्यते । पञ्चजनीनम् । अन्यत्र पञ्चजनीयम् । सर्वजनादृञ् खश्च ॥ * ॥ † सार्वजनीकम् । सर्वजनीनम् । अत्रापि कर्मधारयादेव । सर्वजनीयमन्यत् ॥ महाजना-

* कट । अथः स्थूण । ओदन । अवोष । प्रदीप । एते शब्दाः पुस्तकान्तरे ऽत्र गण्ये ऽधिकाः ।

† सर्वजनः ढृञ् च । चकारात्खश्चोत् पा० २ ।

४१४

॥ काशिका ॥ ५ ॥ १ ॥

त्रित्थं ठञ्वक्तव्यः ॥ * ॥ महाजनाय हितं, माहाजनिकम् । तत्पुरुषादेव । बहुव्रीहेस्तु छ एव भवति । महाजनीयम् । भोगोत्तरपदात्तत्त्वपि । मातृ-भोगीणः । पितृभोगीणः । भोगशब्दः शरीरवाची केवलेभ्यो मात्रादिभ्यः छ एव भवति । मात्रीयः । पित्रीयः । राजाचार्याभ्यां तु नित्यम् । भोगोत्तर-पदाभ्यामेव खः प्रत्यय इष्यते, न केवलाभ्याम् । राजभोगोनः । आचार्यभो-गीनः ॥ आचार्यादणत्वं च ॥ * ॥ केवलाभ्यां वाक्यमेव भवति । राज्ञे हित-म् । आचार्यात हितमिति ॥

सर्वपुरुषाभ्यां णढञौ ॥ १० ॥

सर्वपुरुषाभ्यां यथासंख्यं णढञौ प्रत्ययौ भवतः तस्मै हितमित्येन-स्मिन्विषये । छस्यापवादः । सर्वस्म हितं, सावंम् । पौरुषेयम् ॥ ॥ सर्वा-णस्य वा वचनम् ॥ * ॥ सर्वीयम् ॥ पुरुषाद्वधविकारसमूहेनकृतेष्विति वक्तव्यम् ॥ * ॥ पौरुषेयो वधः विकाः समूहो वातेन कृते । पौरुषेयो ग्रन्थः ॥

माणवचरकाभ्यां खञ् ॥ ११ ॥

माणवचरकशब्दाभ्यां खञ् प्रत्ययो भवति तस्मै हितमित्येतस्मिन्वि-षये । छस्यापवादः । माणवाय हितं, माणवीनम् । चारकीणम् ॥

तदर्थं विकृतेः प्रकृतौ ॥ १२ ॥

प्रकृतिरुपादानकारणं, तस्यैव उत्तरमवस्थान्तरं विकृतिः । विकृतिवा-चिनः प्रातिपदिकात्प्रकृतावभिधेयायां यथाविहितं प्रत्ययो भवति । तदर्थमि-ति प्रत्ययार्थविशेषणम् । तदिति सर्वनाम्ना विकृतिः परामृश्यते । विकृत्य-र्थायां प्रकृतौ प्रत्ययः । तदर्थग्रहणेन प्रकृतेरनन्यार्थताख्यायते । न प्रकृतिवि-कारसंभवमात्रे प्रत्ययः । किं तर्हि प्रकृतेरनन्यार्थत्वे विवक्षिते । प्रत्ययार्थस्य च तदर्थत्वे सति सामर्थ्याल्लभ्या चतुर्थी समर्थविभक्तिः । केचित्तु तस्मै हितमित्यनुवर्त्तयन्ति । अङ्गारेभ्यो हितानि एतानि काष्ठानि, अङ्गारीयाणि काष्ठानि । प्रकारीया इष्टकाः । शङ्ख्यं दारु । पिचव्यः कार्पासः । तदर्थमि-ति किम् । यवानां धानाः । धानानां सकवः । प्रकृत्यन्तरनिवृत्तिरत्र विवक्षि-ता न तादर्थ्यम् । धानानां सकवो न लाजानामिति । विकृतेरिति किम् । उदकार्थः कूपः । विकृतिग्रहणे ऽक्रियमाणे या का चित्प्रकृतिर्गृह्यते नोपादा-नकारणमेव । भवति च कूप उदकस्य प्रकृतिः । तत्रोत्पादनात् । न तु उदकं तस्य विकृतिः । अत्यन्तभेदात् । प्रकृताविति किम् । अस्यार्थाकोशी । असि-र्यसो विकृतिर्भवति । न तु कोशो तस्य प्रकृतिर्भवति । द्वयोरपि प्रकृतिवि-कृत्योग्रहणे विवक्षितः प्रकृतिविकारभावो लभ्यते ॥

॥ काशिका ॥ ५ ॥ १ ॥

४१५

ऊदिरुपधिबलेर्ढञ् ॥ १३ ॥

ऊदिरादिभ्यः शब्देभ्यो ढञ् प्रत्ययो भवति तदर्थं विकृतेः प्रकृतावित्येतस्मिन्विषये । छस्यापवादः । छदिषेयाणि तृणानि । औपधेयं दारु । बान्ध्यास्तण्डुलाः । उपधिशब्दात्स्वार्थे प्रत्ययः । उपधीयतइत्युपधिः रथाङ्गम् । औपधेयमपितदेव दारु ॥

ऋषभोपानहोर्ज्यः ॥ १४ ॥

ऋषभ उपानह् इत्येताभ्यां जूयः प्रत्ययो भवति तदर्थं विकृतेः प्रकृतावित्येतस्मिन्विषये । छस्यापवादः । आर्षभ्यो वत्सः । औपानह्यो मुञ्जः ॥ चर्मण्यपि प्रकृतित्वेन विवक्षिते पूर्वविप्रतिषेधादयमेवेत्यते ॥ औपानह्यं चर्म ।

चर्मणो ॥ १५ ॥

चर्मण इति षष्ठी । चर्मणो या विकृतिः तद्विचिनः प्रातिपदिकादञ् प्रत्ययो भवति तदर्थं विकृतेः प्रकृतावित्येतस्मिन्विषये । छस्यापवादः । वार्ध्रं चर्म । वारत्रं चर्म ॥

तदस्य तदस्मिन्स्यादिति ॥ १६ ॥

तदिति प्रथमा समर्थविभक्तिः, अस्येति प्रत्ययार्थः, स्यादिति प्रकृतिविशेषणम् । इति करणो विवक्षार्थः । एवं द्वितीयेपि वाक्ये । सप्तम्यर्थे तु प्रत्यय इत्येतावान्विशेषः । प्रथमासमर्थात्षष्ठ्यर्थे सप्तम्यथ च यथाविहितं प्रत्ययो भवति । यत्तत्प्रथमासमर्थं स्याच्चेत्तद्वति । इतिकरणस्ततश्चद्विवक्षा । प्राकार आसामिष्टकानां स्यात्, प्राकारोया इष्टकाः । प्रासादीयं दारु । सप्तम्यर्थे खल्वपि । प्राकारोस्मिन्देशे स्यात्, प्राकारोयो देशः । प्रासादीया भूमिः । स्यादिति संभावनायां लिङ् संभावने ऽलमिति चेदित्यादिना, इष्टकानां बहुत्वेन तत्संभाव्यते । प्राकार आसामिष्टकानां स्यादिति । देशस्य च गुणेन संभाव्यते । प्रासादोस्मिन्देशे स्यादिति । प्रकृतिविकारभावस्तादर्थ्यं चेह न विवक्षितम् । किं तर्हि योग्यतामात्रं तेन पूर्वस्यायमविषयः । द्विस्तदुग्रहणं न्यायप्रदर्शनार्थम् । अनेकस्मिन्प्रत्ययार्थे प्रत्येकं समर्थविभक्तिः संबन्धनीयेति । अथेह कस्मान्न भवति । प्रासादो देवदत्तस्य स्यादिति । गुणवानयं संभाव्यते, प्रासादलाभोऽस्यति । इतिकरणो विवक्षार्थ इत्युक्तम् ॥

परिखाया ढञ् ॥ १७ ॥

परिखाशब्दाद् ढञ् प्रत्ययो भवति तदस्य तदस्मिन्स्यादित्येतस्मिन्नर्थे । छस्यापवादः । पारिखेयी भूमिः ॥ छ्यतोः पूर्योवधिः ॥ इतः परमन्य प्रत्ययो विधीयते ॥

४१६

॥ काशिका ॥ ५ ॥ १ ॥

प्राग्वतेष्टम् ॥ १८ ॥

तेन तुल्यं क्रिया चेद्वतिरिति वक्ष्यति । प्रागेतस्माद्वतिसंशब्दनाद्या-
नित उर्ध्वमनुक्रमिष्यामः । ठञ् प्रत्ययस्तेष्वधिकृतो वेदितव्यः । वक्ष्यति,
पारायणतुरायणचान्द्रायणं वर्तयति । पारायणिकः । तौरायणिकः ।
चान्द्रायणिकः ॥

आह्लादगोपुच्छसंख्यापरिमाणादृक् ॥ १९ ॥

तदर्हतीति वक्ष्यति । आ एतस्मादर्हसंशब्दनाद्यानित उर्ध्वमनुक्रमि-
ष्यामः । ठक् प्रत्ययस्तेष्वधिकृतो वेदितव्यः । गोपुच्छादीन्वर्जयित्वा । अभिवि-
धावयमाकारः, तेनार्हत्यर्थोपि ठक् भवत्येव । ठञधिकारमध्ये तदपवादः
ठग्विधीयते, वक्ष्यति । तेन क्रीतम् । नैष्किकम् । पाणिकम् । अगोपुच्छसं-
ख्यापरिमाणादिति किम् । गोपुच्छेन क्रीतं, गौपुच्छिकम् । संख्या । षाष्टि-
कम् । परिमाण । प्रास्थिकम् । कौडविकम् । ठञ् प्रत्युदाह्रियते । संख्या-
परिमाणयोः को विशेषः । भेदगणन संख्या एकत्वादिसः । गुरुत्वमानमुन्मानं
पलादिसः । आयाममानं प्रमाणं वितस्त्यादिसः । आरोहपरिणाहमानं परिमाणं
प्रस्थादिसः ॥

उर्ध्वमानं किलोन्मानं परिमाणं तु सर्वतः ।

आयामस्तु प्रमाणं स्यात्संख्या वाह्या तु सर्वतः ॥

असमासे निष्कादिभ्यः ॥ २० ॥

आर्हादित्येव । निष्कादिभ्यः शब्देभ्यो ऽसमासे ठक् प्रत्ययो भवति
आर्हादित्येव । ठञोपवादः । नैष्किकम् । पाणिकम् । पादिकम् । भाषि-
कम् । असमासइति किम् । परमनैष्किकम् । उत्तमनैष्किकम् । ठञेव
भवति, परिमाणान्तस्येत्युत्तरपदवृद्धिः । अथ किमर्थमसमासइत्युच्यते
यावता ग्रहणवता प्रातिपदिकेन तदन्तविधिः प्रतिषिध्यते । निष्कादिष्वस-
मासग्रहणं ज्ञापकं पूर्वञ्च तदन्ताप्रतिषेधस्य । उगवादिभ्यो यत् । गव्यम् ।
सुगव्यम् । अतिसुगव्यम् । विभाषा हविरपूपादिभ्यः । अपूप्यम् । अपूपी-
यम् । यवापूप्यम् । यवापूपीयम् । शरीरावयवाद्यत् । दन्त्यम् । राजदन्त्य-
मित्येवमादि सिद्धं भवति ॥ इति उत्तरं च संख्यापूर्वपदानां तदन्तविधिरि-
ष्यते ॥ पारायणतुरायणचान्द्रायणं वर्तयति । द्वैपारायणिकः । त्रैपारायणि-
कः ॥ लुगन्तायास्तु प्रकृतेर्नोप्यते ॥ द्वाभ्यां शूर्पाभ्यां क्रीतं द्विशूर्पम् । त्रिश-
ूर्पम् । द्विशूर्पेण क्रीतमिति तदन्तविधिप्रतिषेधात् शूर्पादजन्यतरस्यामित्यञ्
न भवति । सामान्यविहितष्ठञेवभवति । द्विशूर्पिकम् । ठञो द्विगुप्रत्यनिमि-

॥ काशिका ॥ ५ ॥ १ ॥

४१७

चाह्लुगभावः * । तथा चोक्तम्, प्राग्वतेः संख्यापूर्वपदानां तदन्तग्रहणमलु
कीति । निष्क । पण । पाद । माप । बाहद्रोण । षष्टि । निष्कादिः ॥

शताच्च ठन्यतावशते ॥ २१ ॥

अर्होद् इत्येव । शतशब्दात् ठन्यतौ प्रत्ययौ भवतः अशते ऽभिधेये ।
आर्होऽप्येवार्थेषु । कनोपवादः । शतेन क्रीतं, शत्यम् । शतिकम् । अशतशत
किम् । शतं परिमाणमस्य, शतकं निदानम् । प्रत्ययार्थोत्र संघः शतमेव
वस्तुतः प्रकृत्यर्थान् अभिधेते । इह तु न भवति । शतेन क्रीतं, शत्यं शाटक-
शतम् । शातिकं शाटकशतमिति, वाक्येन ह्यत्र प्रत्ययार्थस्य तत्त्वं गम्यते न
श्रुत्या । तथा चोक्तम् । शतप्रतिपेधे ऽन्यशनत्वे ऽप्रतिपेध इति । चकारो
ऽसमासइत्यनुकर्षणार्थः । द्वौ च शतं च द्विशतं द्विशतेन क्रीतं, द्विशतकम् ।
त्रिशतकम् । प्राग्वतेः संख्यापूर्वपदानां तदन्तग्रहणमलुकाव्यनया इष्टया
समासादपि प्राप्नोति ॥

संख्याया अतिशदन्तायाः कन् ॥ २२ ॥

आर्होदित्येव । संख्याया अत्यन्ताया अशदन्तायाश्च कन् प्रत्ययो भवति
आर्होऽप्येवार्थेषु । टजो ऽपवादः । पञ्चभिः क्रीतः, पञ्चकः । बहुकः । गणकः ।
अतिशदन्ताया इति किम् । सासंतिकः । चात्वारिशतकः । अर्थवतस्ति-
शब्दस्य ग्रहणादुतेः पर्युदासे न भवति । कतिकः ॥

वतोरिड् वा ॥ २३ ॥

वत्तन्तस्य संख्यात्वात् कन् सिद्ध एव तस्य त्वनेन वा इडागमो वि-
धीयते । वतोः परस्य कनो वा इडागमो भवति आर्होऽप्येवार्थेषु । तावतिकः ।
तावत्कः । यावतिकः । यावत्कः ।

विंशतित्रिंशदुभ्यां ड्वुनसंज्ञायाम् ॥ २४ ॥

विंशतित्रिंशदुभ्यां ड्वुन् प्रत्ययो भवति असंज्ञायां विषये आर्होऽप्येव-
र्थेषु । विशकः । त्रिशकः । ति विंशतेर्द्वितीति तिलोपः । असंज्ञायामिति
किम् । विंशतिकः । त्रिशत्कः । कथं पुनरत्र कन् यावता अतिशदन्ताया
इति पर्युदासेन भवितव्यम् । योगविभागः करिष्यते । विंशतित्रिंशदुभ्यां
कन्प्रत्ययो भवति । ततो ड्वुनसंज्ञायामिति ॥

कंसाद्विटन् ॥ २५ ॥

कंसाद्विटन् प्रत्ययो भवति आर्होऽप्येवार्थेषु । टजोपवादः । टकारो
डोवर्धः । इकार उच्चारणार्थः । नकारः स्वरार्थः । कंसिकः । कंसिको ॥

* टजो द्विगुं प्रतीत्येष ग्रन्थः पुस्तकान्तरे नास्ति ।

४१८

॥ काशिका ॥ ५ ॥ १ ॥

अर्द्धाच्चेति वक्तव्यम् ॥ * ॥ अद्धिकः । अद्धिकी ॥ कार्षापणाद्विठन्वक्तव्यः ॥ * ॥
 कार्षापणिकः । कार्षापणिकी ॥ प्रतिशब्दश्चास्यादेशो वा वक्तव्यः ॥ * ॥
 प्रतिकः । प्रतिकी ॥

शूर्पादञन्यतरस्याम् ॥ २६ ॥

शूर्पशब्दादन्यतरस्यामञ् प्रत्ययो भवति आर्हीयेष्वर्थेषु । ठञोपवादः ।
 पक्षे सोऽपि भवति । शूर्पेण क्रीतं, शौर्पम् । शौर्पिकम् ॥

शतमानविंशतिकसहस्रवसनादङ् ॥ २७ ॥

शतमानादिभ्यः शब्देभ्यो ऽण् प्रत्ययो भवति आर्हीयेष्वर्थेषु । ठकूठ-
 ञ्कनामपवादः । शतमानेन क्रीतं, शतमानं शतम् । विंशतिकम् । साहस्रम् ।
 वासनम् ॥

अद्वयर्द्धपूर्वाद्द्विगोलुगसंज्ञायाम् ॥ २८ ॥

आर्हादित्येव । अर्धशब्दः पूर्वो यस्मिन्तस्मादद्वयर्द्धपूर्वात्प्रातिपदि-
 काद् द्विगोश्च परस्य आर्हीयस्य लुग् भवति असंज्ञायां विषये । अद्वयर्द्ध-
 कंसम् । द्विकंसम् । त्रिकंसम् । अद्वयर्द्धशूर्पम् । द्विशूर्पम् । त्रिशूर्पम् । असं-
 ज्ञायामिति किम् । पञ्चलौहितिकम् । पाञ्चकलायिकम् । लोहिनीशब्दस्य
 भस्याढे तद्धितइति पुं वद्भावः * । प्रत्ययान्तस्य विशेषणमसंज्ञाग्रहणं न
 चेत्प्रत्ययान्तं संज्ञेति । अद्वयर्द्धशब्दः संख्यैव । किमर्थं भेदेनोपादीयते ।
 ज्ञापकार्थं क चिदस्य संख्याकार्यं न भवति । संख्यायाः क्रियाभ्यावृत्तिगण-
 ने कृत्वसुजिति ॥

विभाषा कार्षापणसहस्राभ्याम् ॥ २९ ॥

अद्वयर्द्धपूर्वाद् द्विगोश्च कार्षापणसहस्रान्तादुत्तरस्यार्हीयप्रत्ययस्य
 विभाषा लुग्भवति । पूर्वेण लुकि नित्ये प्राप्ते विकल्प्यते । अद्वयर्द्धकार्षाप-
 णम् । अद्वयर्द्धकार्षापणिकम् । द्विकार्षापणम् । द्विकार्षापणिकम् । औपसं-
 ख्यानिकस्य टिठनो लुक् । अल्लूपक्षे च प्रतिरादेशो विकल्पितः । अद्वयर्द्ध-
 प्रतिकम् । द्विप्रतिकम् । त्रिप्रतिकम् । सहस्रात् । अद्वयर्द्धसहस्रम् । अद्वय-
 र्द्धसाहस्रम् । द्विसहस्रम् । द्विसाहस्रम् । अल्लूपक्षे संख्यायाः संवत्सरसं-
 ख्यस्य चेत्युत्तरपदवृद्धिः ॥ सुवर्णशतमानयोरुपसंख्यानम् ॥ * ॥ अद्वयर्द्ध-
 सुवर्णम् । अद्वयर्द्धसौवर्णिकम् । द्विसुवर्णम् । द्विसौवर्णिकम् । अद्वयर्द्धशत-
 मानम् । अद्वयर्द्धशतमानम् । द्विशतमानम् । द्विशतमानम् । परिमाणान्त-
 स्येत्युत्तरपदवृद्धिः ॥

* लोहिनीशब्दस्येत्यारभ्य पुं वद्भाव इत्यन्तो ग्रन्थः प्रक्षिप्तोऽत्र
 मूले । पदमञ्जर्यां दर्शनात् ।

द्वित्रिपूर्वाब्जिष्कात् ॥ ३० ॥

द्विगोरित्वेव । द्वित्रिपूर्वाद्विगोर्निष्कान्तादार्हायप्रत्ययस्य विभाषा लुग्भवति । द्विनिष्कम् । द्विनैष्किकम् । त्रिनिष्कम् । त्रिनैष्किकम् ॥ बहु-पूर्वाच्चेति वक्तव्यम् ॥ * ॥ बहुनिष्कम् । बहुनैष्किकम् परिमाणान्तस्य-त्युत्तरपदवृद्धिः ॥

विस्ताञ्च ॥ ३१ ॥

द्वित्रिपूर्वादिति चकारेणानुक्रुष्यते, द्वित्रिपूर्वाद्विस्तान्ताद्विगोः पर-स्थार्हायप्रत्ययस्य विभाषा लुग्भवति । द्विविस्तम् । द्विवैस्तिकम् । त्रिवि-स्तम् । त्रिवैस्तिकम् । बहुविस्तम् । बहुवैस्तिकम् * ॥

विंशतिकान्तः ॥ ३२ ॥

अद्वयर्धपूर्वात्प्रातिपदिकाद्विगोश्च विंशतिकशब्दान्तादार्हायिष्वर्थेषु खः प्रत्ययो भवति । अद्वयर्धविंशतिकानम् । द्विविंशतिकानम् । त्रिविंशति-कीनम् । विधानसामर्थ्याल्लुङ्गनं भवति ॥

खार्या ईकन् ॥ ३३ ॥

अद्वयर्धपूर्वाद्विगोरित्येव । अद्वयर्धपूर्वात्प्रातिपदिकाद्विगोश्च खारीशब्दान्तादार्हायिष्वर्थेषु ईकन् प्रत्ययो भवति । अद्वयर्धखारीकम् । द्वि-खारीकम् ॥ केवलाञ्चेति वक्तव्यम् ॥ * ॥ खारीकम् ॥ काकिण्याश्चोपसं-ख्यानम् ॥ * ॥ अद्वयर्धकाकिणीकम् । द्विकाकिणीकम् । त्रिकाकिणीकम् ॥ केवलायाश्च ॥ * ॥ काकिणीकम् ॥

पणपादमाषशताद्यत् ॥ ३४ ॥

अद्वयर्धपूर्वाद्विगोरित्येव । अद्वयर्धपूर्वाद्विगोश्च पणपादमाषशत-शब्दान्तादार्हायिष्वर्थेषु यत् प्रत्ययो भवति । अद्वयर्धपण्यम् । द्विपण्यम् । त्रिपण्यम् । अद्वयर्धपाद्यम् । द्विपाद्यम् । त्रिपाद्यम् । पद्मावो न भवति पद्यत्यतदर्थे इति । प्राण्यङ्गस्य स ङ्यते । इदं तु परिमाणम् । माप । अद्वयर्धमाप्यम् । द्विमाप्यम् । त्रिमाप्यम् । शत । अद्वयर्धशत्यम् । द्विश-त्यम् । त्रिशत्यम् ॥

शाण्णाद्या ॥ ३५ ॥

अद्वयर्धपूर्वाद्विगोरित्येव । शाणशब्दादध्यर्धपूर्वाद्विगोर्दार्हायिष्व-र्थेषु वा यत् प्रत्ययो भवति । ऋओपवादः । पत्ते सोऽपि भवति । तस्य च लुक् । अद्वयर्धशाण्यम् । अद्वयर्धशाणम् । द्विशण्यम् । द्विशणम् ।

* योगावभागा उत्तरार्थे इत्यधिकं पुस्तकान्तरे ।

त्रिशाण्यम् । त्रिशाणम् ॥ शताच्चेति वक्तव्यम् ॥ * ॥ अश्वार्थशतम् ।
अश्वार्थशतम् । द्विशत्यम् । द्विशतम् । त्रिशत्यम् । त्रिशतम् ॥

द्वित्रिपूर्वाद्दणञ्च ॥ ३६ ॥

शाणाद्वेत्येव, द्वित्रिपूर्वाच्छाणान्तात्प्रातिपदिकादार्हयेष्वर्थेषु अण्
प्रत्ययो भवति, चकाराद्यञ्च वा । तेन त्रैरूप्यं भवति । द्विशायम् । द्वैशा-
णम् । द्विशायम् । त्रिशायम् । त्रैशाणम् । त्रिशायम् । परिमाणान्तस्यासं-
ख्याणयोरिति पर्युदासादादिवृद्धिरेव भवति ॥

तेन क्रीनम् ॥ ३७ ॥

ठजादयस्त्रयोदश प्रत्ययाः प्रकृताः तेषामितः प्रभृति समर्थविभक्तयः
प्रत्ययार्थाश्च निर्दिश्यन्ते । तेनेति तृतीयासमर्थात् क्रीतमित्येतस्मिन्नर्थे
यथाविहितं प्रत्ययो भवति । सप्तत्या क्रीतं, साततिकम् । आशीतिकम् ।
नैषिकम् । पाणिकम् । पादिकम् । माषिकम् । शत्यम् । शतिकम् । द्वि-
कम् । त्रिकम् । तेनेति मूल्यात्करणे तृतीया समर्थविभक्तिः । अन्यत्रानभि-
धानाच्च भवति । देवदत्तं क्रीतं, पाणिना क्रीतमिति । द्विवचनबहुवचनान्ता-
न्तात्प्रत्ययो न भवति । प्रस्थाभ्यां क्रीतं, प्रस्थैः क्रीतमिति, अनभिधानादेव ।
यत्र तु प्रकृत्यर्थस्य संख्यामेदाद्यगमे प्रमाणमस्ति तत्र द्विवचनबहुवचनान्ता-
दपि प्रत्यया भवति । द्वाभ्यां क्रीतं, द्विकम् । त्रिकम् । पञ्चकम् । तथा
मुद्गैः क्रीतं मौद्गिकम् । माषिकम् । नष्टेकेन मुद्गेन क्रयः संभवति ॥

तस्य निमित्तं संयोगोत्पातौ ॥ ३८ ॥

तस्येति पष्ठोसमर्थान्निमित्तमित्येतस्मिन्नर्थे यथाविहितं प्रत्ययो भवति,
यत्तन्निमित्तं, संयोगश्चेत्स भवति उत्पातो वा । संयोगः संवन्धः प्राणिनां
शुभाशुभसूचकः । महाभूतपरिणाम उत्पातः । शतस्य निमित्तं धनपतिना
संयोगः, शत्यः । शतिकः । माह्वः । उत्पातः । खल्वपि । शतस्य निमित्त-
मुत्पातो दक्षिणाक्षिस्पन्दनम्, शत्यम् । शतिकम् । साहस्रम् ॥ तस्य निमि-
त्तप्रकरणे वातपित्तश्लेष्मभ्यः शमनकोपनयोरुपसंख्यानम् ॥ * ॥ वातस्य
शमनं कोपनं वा, वातिकम् । पैत्तिकम् । श्लैष्मिकम् ॥ सन्निपाताच्चेति
वक्तव्यम् ॥ * ॥ सान्निपातिकम् ॥

गोद्वयचोऽसंख्यापरिमाणाश्वादेर्यत् ॥ ३९ ॥

गोशब्दाद् द्वयचश्च प्रातिपदिकात्संख्यापरिमाणाश्वादिद्विवर्जिताद्यत्
प्रत्ययो भवति तस्य निमित्तं संयोगोत्पातादित्येतस्मिन्नर्थः । ठजादीनामप-
वादः । गोर्निमित्तं संयोग उत्पातो वा, गव्यः । द्वयचः खल्वपि । धन्यम् ।
स्वर्ग्यम् । वयस्यम् । आयुष्यम् । असंख्यापरिमाणाश्वादेरिति किम् ।

पञ्चानां निमित्तं षष्ठकम् । सप्तकम् । अष्टकम् । परिमाण । प्रास्थिकम् ।
 खारीकम् । अम्बादिः । आश्विकः ॥ ब्रह्मवर्चसादुपसंख्यानम् ॥ * ॥
 ब्रह्मवर्चसस्य निमित्तं गुरुणा संयोगः, ब्रह्मवर्चस्यम् । अश्व । अश्मन् ।
 गण । ऊर्णा । उसा । वसु । वर्ष । भङ्ग । अम्बादिः ॥

पुत्राच्छ च ॥ ४० ॥

पुत्रशब्दाच्छः प्रत्ययो भवति वकाराद्यञ्च तस्य निमित्तं संयोगोत्पाता-
 वित्येतस्मिन्विषये । द्वयञ्च इति नित्ये यति प्राप्ते वचनम् । पुत्रस्य निमित्तं
 संयोग उत्पातो वा, पुत्रायम् । पुत्र्यम् ॥

सर्वभूमिपृथिवीशब्दाभ्याम् ॥ ४१ ॥

सर्वभूमिपृथिवीशब्दाभ्यां यथासंख्यमणजौ प्रत्ययौ भवतः तस्य
 निमित्तं संयोगोत्पातावित्येतस्मिन्विषये । ठकोपवादौ । सर्वभूमेर्निमित्तं
 संयोग उत्पातो वा, सार्वभौमः । पार्थिवः । सर्वभूमेरनुशक्तिकादिषाठादुभ-
 यपदवृद्धिः ॥

तस्येश्वरः ॥ ४२ ॥

तस्येति षष्ठीसमर्थाभ्यां सर्वभूमिपृथिवीशब्दाभ्यामणजौ प्रत्ययौ
 भवत ईश्वर इत्येतस्मिन्विषये । सर्वभूमेरीश्वरः, सार्वभौमः । पार्थिवः ।
 षष्ठीप्रकरणे पुनः षष्ठीसमर्थविभक्तिनिर्देशः प्रत्ययार्थस्य निवृत्तये । अन्यथा
 संयोगोत्पाताविव ईश्वरोपि प्रत्ययार्थस्य निमित्तस्य विशेषणं संभाव्येत ॥

तत्र विदित इति च ॥ ४३ ॥

तत्रेति सप्तमीसमर्थाभ्यां सर्वभूमिपृथिवीशब्दाभ्यां यथासंख्यमणजौ
 प्रत्ययौ भवतः विदित इत्येतस्मिन्नर्थे । विदितो ज्ञातः, प्रकाशित इत्यर्थः ।
 सर्वभूमौ विदितः, सार्वभौमः । पार्थिवः ॥

लोकसर्वलोकाष्टञ् ॥ ४४ ॥

लोकसर्वलोकशब्दाभ्यां तत्रेति सप्तमीसमर्थाभ्यां विदित इत्येतस्मि-
 न्निषये ठञ् प्रत्ययो भवति । लोके विदितः, लौकिकः । सार्वलौकिकः ।
 अनुशक्तिकादित्वादुभयपदवृद्धिः ॥

तस्य वापः ॥ ४५ ॥

तस्येति सप्तमीसमर्थाद्वाप इत्येतस्मिन्नर्थे यथाविहितं प्रत्ययो भवति ।
 उच्यते ऽस्मिन्वापः । क्षेत्रमुच्यते । प्रस्थस्य वापः क्षेत्रं, प्रास्थिकम् । ग्रौणि-
 कम् । खारीकम् ॥

पात्राच्छञ् ॥ ४६ ॥

पात्रशब्दान् षट् प्रत्ययो भवति तस्य वाप इत्येतस्मिन्विषये । उज्जो-
पवादः । नकारः स्वरार्थः । पकासे डीपर्यः । पात्रशब्दः परिमाणवाची ।
पात्रस्य वापः, पात्रिकं क्षेत्रम् । पात्रिकी क्षेत्रभक्तिः ॥

तदस्मिन्वृद्ध्यायलाभशुल्कोपदा दीयते ॥ ४७ ॥

तदिति प्रथमासमर्थादस्मिन्निति सप्तम्यर्थं यथाविहितं प्रत्ययो भवति
यत्तत्प्रथमासमर्थं वृद्ध्यादि चेत्तदोद्यते । दीयते इत्येकवचनान्तं वृद्ध्यादिभिः
प्रत्येकमभिसंन्यते । तत्र यदध्यमर्गेण उत्तमर्णाय मूलधनातिरिक्तं देयं तद्वृ-
द्धिः । ग्रामादिषु स्वामिग्राह्यो भाग आद्यः । पटादीनामुपादानमूलादतिरि-
क्तं द्रव्यं लाभः । रत्ननिर्वेशो राजभागः शुल्कः । उत्कोच उपदा । पञ्चास्मि-
न्वृद्धिर्वा आयो वा लाभो वा शुल्को वा उपदा वा दीयते, पञ्चकः । समकः ।
शन्यः । शतिकः । साहस्रः ॥ चतुर्थ्यर्थउपसंख्यानम् ॥ * ॥ पञ्चास्मै वृद्धिर्वा
आयो वा लाभो वा उपदा वा दीयते, पञ्चको देवदत्तः । सिद्धं त्वधिकरण-
त्वेन विवक्षितत्वात् । सममब्राह्मणे दानमिति यथा ॥

पूरणाद्धटिन् ॥ ४८ ॥

पूरणवाचिनः शब्दादूर्ध्वशब्दाच्च ण् प्रत्ययो भवति तदस्मिन्वृद्ध्याय-
लाभशुल्कोपदादीयतइत्येतस्मिन्नर्थे । यथायथं ढकटिठनोरपवादः । द्वितीये
वृद्ध्यादिरस्मिन्दोद्यते, द्वितीयिकः । तृतीयिकः । पञ्चमिकः । सममिकः ।
अष्टमिकः । अर्द्धशब्दो रूपकार्दस्य रुढिः ॥

भागाद्युच्च ॥ ४९ ॥

भागशब्दाद्यत् प्रत्ययो भवति । चकाराट्ठश्च । तदस्मिन्वृद्ध्यायलाभ-
शुल्कोपदा दीयतइत्येतस्मिन्नर्थे । उज्जोपवादः । भागो वृद्ध्यादिरस्मिन्दीयते,
आन्धं, भागिकं शतम् । भाग्या भागिका विंशतिः । भागशब्दापि रूपकार्द-
स्य वाचकः ॥

तद्वरति वहत्यावहति भाराङ्गशादिभ्यः ॥ ५० ॥

तदिति द्वितीयासमर्थाद्वरत्यादिष्वर्थेषु यथाविहितं प्रत्ययो भवति ।
प्रकृतिविशेषणं भाराङ्गशादिभ्य इति । वंशादिभ्यः परो यो भारशब्दस्तद-
न्तात्प्रातिपदिकादिति । वंशभारं हरति वहत्यावहति वा, वांशभारिकः ।
कौटजभारिकः । बाल्वजभारिकः । भारादिति किम् । वंशं हरति । वंशादि-
भ्य इति किम् । बोहिभारं हरति । अपरा वृत्तिः । भाराङ्गशादिभ्य इति,
भारभूतेभ्यो वंशादिभ्य इत्यर्थः । भारशब्दोर्ध्वद्वारेण वंशादीनां विशेषणम् ।
भारभूतान्वंशान् हरति, वांशिकः । कौटजिकः । बाल्वजिकः । भारादिति
किम् । वंशं हरति । वंशादिभ्य इति किम् । भारभूतान्वीहांवहति । सूत्रा-

र्थद्वयमपि चैतदाचार्येण शिष्याः प्रतिपादिताः । तदुभयमपि ग्राह्यम् । हरति
देशान्तरं प्रापयति चोरयति वा । वहत्युत्क्षिप्य धारयतीत्यर्थः । आवहरति
उत्पादयतीत्यर्थः । वंश । कुटज । बल्वज । मूल । अक्ष । स्थूणा । अश्मन् ।
अश्व । इक्षु । खट्वा । वंशादि ॥

वस्नद्रव्याभ्यां ठन्कनौ ॥ ५१ ॥

वस्नद्रव्यशब्दाभ्यां द्वितीयासमर्थाभ्यां यथासंख्यं ठन् कन् इत्येतौ
प्रत्ययौ भवतो हरत्यादिष्वर्थेषु । वस्नं हरति वहतिवा, वस्निकः । द्रव्यकः ॥

संभवत्यवहरति पचति ॥ ५२ ॥

तदिति द्वितीया समर्थविभक्तिरनुवर्त्तते । तदिति द्वितीयासमर्थात्संभ-
वत्यादिष्वर्थेषु यथाविहितं प्रत्ययो भवति । तत्राधेयस्य प्रमाणानतिरेकः संभ-
वः । उपसंहरणमवहारः । विकलेदनं पाकः । प्रस्थं संभवति अवहरति पच-
ति वा, प्रास्थिकः । कौडविकः । खारीकः । ननु च पाके च संभवोस्ति ।
नास्त्यत्र नियोगः । प्रस्थं पचति ब्राह्मणी, प्रास्थिकी ॥ तत्पचतीति द्रोणा-
दयच ॥ * ॥ द्रौणं पचति, द्रौणी । द्रौणिकी ॥

आढकाचितपात्रात्खौन्यतरस्याम् ॥ ५३ ॥

आढकाचितपात्रशब्देभ्यो द्वितीयासमर्थेभ्यो ऽन्यतरस्यां संभवादिष्व-
र्थेषु खः प्रत्ययो भवति । ठजोपवादः । पक्षे सौपि भवति । आढकं संभव-
त्यवहरति पचति वा, आढकीना । आढकिकी । आचितीना । आचितिकी ।
पात्रीणा । पात्रिकी ॥

द्विगोष्ठश्च ॥ ५४ ॥

आढकाचितपात्रादित्येव । आढकाचितपात्रान्ताद् द्विगोः संभवत्या-
दिष्वर्थेषु ण् प्रत्ययो भवति, चकारात्खः, अन्यतरस्याम् । विधानसामर्थ्या-
देवानयोर्लुङ्ग भवति । ठजस्तु पक्षे ऽनुज्ञातस्याद्वयार्धपूर्वद्विगोरिति लुगभवत्ये-
व । नकारः स्वरार्थः । षकारो ङीष्ार्थः । द्व्याढकिकी । द्व्याढकीना । द्व्या-
ढको । द्व्याचितिकी । द्व्याचितीना । द्व्याचिता । अपरिमाणविस्ताचितेति
ङीष्ः प्रतिषेधः । द्विपात्रिकी द्विपात्रीणा । द्विपात्री ॥

कुलिजाल्लुकूलौ च ॥ ५५ ॥

द्विगोरित्येव । कुलिजशब्दान्ताद् द्विगोः संभवत्यादिष्वर्थेषु लुकूलौ
भवतः । चकारात्प्रुञ्च । अन्यतरस्यां ग्रहणानुवृत्त्या लृगपि विकल्प्यते । ठजः
पक्षे ध्रुवणं भवति । तेन चातूरूप्यं संपद्यते । द्वे कुलिजे संभवत्यवहरति
पचति वा, द्विकुलिजिकी । द्विकुलिजीना । द्विकुलिजा । द्वैकुलिजिकी ।

परिमाणान्तस्यासंज्ञाशरणयोरित्यत्र कुलिजग्रहणमपीष्यते । तेनोत्तरपदवृद्धि-
रपि न भवति ॥

सोऽस्यांशवस्नभूतयः ॥ ५६ ॥

स इति प्रथमासमर्थादस्येति पृथग्रथं यथाविहितं प्रत्ययो भवति यत्त-
त् प्रथमासमर्थमंशवस्नभूतयश्चेत्ता भवन्ति । अंशो भागः । वस्नं मृत्यम् ।
भूतिर्जननम् । पञ्च अशो वस्नी वा भूतिर्वास्य, पञ्चकः । सप्तकः । साहस्रः ॥

तदस्य परिमाणम् ॥ ५७ ॥

तदिति प्रथमासमर्थादस्येति पृथग्रथं यथाविहितं प्रत्ययो भवति यत्
प्रथमासमर्थं परिमाणं चेत्तद्वति । प्रस्थः परिमाणमस्य, प्रास्थिको राशिः ।
खारीकः । शत्यः । शतिकः । साहस्रः । द्रौणिकः । कौडविकः । वर्षशतं
परिमाणमस्य, वार्षशतिकः । वार्षसहस्रिकः । षष्टिर्जीवितपरिमाणमस्येति,
षाष्टिकः । द्विसप्ततिकः । समर्थविभक्तिः प्रत्ययार्थश्च पूर्वसूत्रादेवानुवृत्तिष्य-
ते किमर्थं पुनरनयोरुपादानम् । पुनर्विधानार्थम् । द्वे षष्टी जीवितपरिमाणम-
स्य द्विषाष्टिकः । द्विसप्ततिकः । पुनर्विधानसामर्थ्यादध्यर्द्धपूर्वद्विगोर्लुङ्ग
भवति ॥

संख्यायाः संज्ञासंघसूत्राध्ययनेषु ॥ ५८ ॥

तदस्य परिमाणमिति वर्तते । संख्यावाचिनः प्रातिपदिकात्परिमा-
णोपाधिकात्प्रथमासमर्थादस्येति पृथग्रथं यथाविहितं प्रत्ययो भवति । संज्ञा-
संघसूत्राध्ययनेष्विति प्रत्ययार्थविशेषणम् । तत्र संज्ञायां स्वार्थं प्रत्ययो
वाच्यः । पञ्चैव पञ्चकाः शकुनयः । त्रिकाः शालङ्कायनाः । संघः । पञ्च
परिमाणमस्य, पञ्चकः संघः । अष्टकः । सूत्र । अष्टावध्यायाः परिमाणमस्य
सूत्रस्य, अष्टकं पाणिनीयम् । दशकं वैयाघ्रपदीयम् । त्रिकं काशकृत्स्नम् ।
ननु चाध्यायसमूहः सूत्रसंघ एव भवति । नैनदस्ति । प्राणिसमूहे संघशब्दो
रूढः । अध्ययने । पञ्चको ऽधीतः । सप्तको ऽधीतः । अष्टकः । नवकः ।
अधीतिरध्ययनम् । तस्य संख्यापरिमाणं पञ्चावृत्तयः पञ्चवाराः पञ्चरूपा-
ण्यस्याध्ययनस्य, पञ्चकमध्ययनम् ॥ स्तोमे इविधिः पञ्चदशाचर्यः ॥ * ॥
पञ्चदश मन्त्राः परिमाणमस्य, पञ्चदशः स्तोमः । सप्तदशः । एकविंशः ॥
शनशनोडिनिश्चन्द्रसि ॥ * ॥ पञ्चदशिनोर्द्धमासाः । त्रिंशिनो मासाः ॥
विंशतेश्चेति वक्तव्यम् ॥ * ॥ त्रिंशिनो ऽङ्गिरसः ॥

पञ्चविंशतित्रिंशच्चत्वारिंशत्पञ्चाशत्षाष्टिसप्त-
त्यशीतिनवतिशतम् ॥ ५९ ॥

तदस्य परिमाणमिति वर्तते । पञ्चनवादयः शब्दा दिपात्यन्ते । यदिह

सङ्ख्येनानुपपन्नं तत्सर्वं निपातनात्सिद्धम् । पञ्चानां टिलोपः, तिः प्रत्ययः ।
 पञ्च परिमाणमस्य, पङ्क्तिःशुद्धः । द्वयोर्दशतोर्विन्भावः शतित् प्रत्ययः ।
 द्वौ दशतौ परिमाणमस्य सङ्घस्य, विंशतिः । त्रयाणां दशतां त्रिन्भावः
 शब्द प्रत्ययः । त्रयो दशतः परिमाणमस्य, त्रिंशत् । चतुर्णां दशतां
 चत्वारिन्भावः शब्द प्रत्ययः । चत्वारो दशतः परिमाणमस्य, चत्वारिंशत् ।
 पञ्चानां दशतां पञ्चाभावः शब्द प्रत्ययः । पञ्च दशतः परिमाणमस्य,
 पञ्चाशत् । षण्णां दशतां षड्भावस्तिः प्रत्ययो ऽपदत्वं च । षड् दशतः
 परिमाणमस्य, षष्टिः । सप्तानां दशतां सप्तभावः तिः प्रत्ययः । सप्त दशतः
 परिमाणमस्य, सप्ततिः । अष्टानां दशतामशीभावस्तिः प्रत्ययश्च । अष्टौ
 दशतः परिमाणमस्य, अशीतिः । नवानां दशतां नवभावस्तिः प्रत्ययः । नव
 दशतः परिमाणमस्य, नवतिः । दशानां दशतां दशभावः तच्च प्रत्ययः । दश
 दशतः परिमाणमस्य सङ्घस्य, शतम् । विंशत्वादयो गुणशब्दास्ते यथाकथं-
 चिद्व्युत्पाद्याः । नात्रावयवार्थमिति वेष्टव्यम् । तथाहि । पङ्क्तिरिति क्रमस-
 म्निवेशेऽपि वर्तते । ब्राह्मण पङ्क्तिः । पिपीलिकापङ्क्तिरिति । न चात्रावय-
 वार्थः कश्चिदस्ति । या चैषां विषयभेदेन गुणमात्रे गुणिनि च वृत्तिस्त्वलि-
 ङ्गसंख्यानुविधानं च । एतदपि सर्वं स्वाभाविकमेव ; सहस्रादयोऽप्येवंजा-
 तीयकास्तद्वदेव द्रष्टव्याः । उदाहरणमात्रमेतदिति ॥

पञ्चदशतौ वर्गौ वा ॥ ६० ॥

पञ्चत् दशत् इत्येतौ निपात्येते तदस्य परिमाणमित्यस्मिन्विषये वर्गे-
 मिधेये । संख्याया इति कनि प्राप्ते इतिर्निपात्यते । वाचनान्तरत्वे सोऽपि
 भवति । पञ्च परिमाणमस्य, पञ्चद् वर्गो, दशवर्गः । पञ्चको वर्गो,
 दशको वर्गः ॥

सप्तनोज् छन्दसि ॥ ६१ ॥

वर्गइत्येव । तदस्य परिमाणमिति च । सप्तनश्चाच्छन्दसि विषये
 ऽज् प्रत्ययो भवति वर्गेमिधेये । सप्त सामान्यसृजन ॥

त्रिंशच्चत्वारिंशतोर्ब्राह्मणे संज्ञायां डण् ॥ ६२ ॥

तदस्य परिमाणमित्येव । वर्गइति निवृत्तम् । त्रिंशच्चत्वारिंशच्छब्दा-
 भ्यां संज्ञायां विषये डण् प्रत्ययो भवति तदस्य परिमाणमित्येतस्मिन्विषये
 ब्राह्मणेमिधेये । अमिधेयसमम्येषा न विषयसममी । नेन मन्त्रभाषयोरपि
 भवति । त्रिंशदध्यायाः परिमाणमेपां ब्राह्मणानां, त्रैशानि ब्राह्मणानि । चा-
 त्वारिंशानि ब्राह्मणानि । कानि चिदेव ब्राह्मणान्युच्यन्ते ॥

तदर्हति ॥ ६३ ॥

तदिति द्वितीयासमर्थादर्हति इत्यस्मिन्नर्थे यथाविहितं प्रत्ययो भवति ।
 श्वेतच्छत्रमर्हति, श्वेतच्छत्रिकः । घाल्लयुग्मिकः । शत्यः । शतिकः ।
 साहस्रः ॥

छेदादिभ्यो नित्यम् ॥ ६४ ॥

नित्यग्रहणं प्रत्ययार्थविशेषणम् । छेदादिभ्यो द्वितीयासमर्थेभ्यो नित्य-
 मर्हतीत्यस्मिन्नर्थे यथाविहितं प्रत्ययो भवति । छेदं नित्यमर्हति, छेदिकः ।
 भैदिकः । छेद । भेद । द्रोह । दोह । वर्त्त । कर्ष । संप्रयोग । विप्रयोग ।
 प्रेषण । संप्रश्न । विप्रकर्ष ॥ विराग विरक्तं च ॥ वैरङ्गिकः ॥

शीर्षच्छेदाद्यच्च ॥ ६५ ॥

शीर्षच्छेदशब्दाद् द्वितीयासमर्थान्नित्यमर्हतीत्यस्मिन्नर्थे यत् प्रत्ययो
 भवति चकाराद्यथाविहितश्च । शिरश्छेदं नित्यमर्हति, शीर्षच्छेद्यः । शीर्ष-
 छेदिकः । प्रत्ययसन्नियोगेन शिरसः शीर्षभावो निपात्यते ॥

दण्डादिभ्यो यः * ॥ ६६ ॥

नित्यमिति निवृत्तम् । दण्डादिभ्यो द्वितीयासमर्थेभ्यो ऽर्हतीत्यस्मि-
 न्नर्थे यः प्रत्ययो भवति । ठकोपवादः । दण्डमर्हति, दण्डयः । मुसल्यः ।
 दण्ड । मुसल । मधुपक्क । कशा । अर्घ । मेधा । मेघ । युग । उदक ।
 वध । गुहा । भाग । इभ । दण्डादिः ॥

छन्दसि च ॥ ६७ ॥

प्रातिपदिकमात्राच्छन्दसि विषये तदर्हतीत्यस्मिन्नर्थे यत् प्रत्ययो
 भवति । ठादीनामपवादः । उदक्या वृत्तयः । गूढ्यः पलाशः । गत्योदेशः ॥

पात्राद् घञ्च ॥ ६८ ॥

पात्रशब्दाद् घ्न प्रत्ययो भवति चकाराद्यच्च, तदर्हतीत्यस्मिन्नर्थे ।
 ठकूठओरपवादः । पात्रं परिमाणमप्यस्ति । पात्रमर्हति, पात्र्यः । पात्रियः ॥

* दण्डादिभ्य इत्येव सूत्रम् । अनन्तरश्च यत्प्रत्ययो विधीयते । तथा
 च वध्यशब्दव्युत्पादनाय क्यद्विविधायुक्तं । हनो वध च तद्धितो वेति । यदि
 चात्र यद्धिधीयते तत एव तदुपपद्यते तद्धितो वेति, कथम् । क्यप्यप्याद्युदा-
 सत्त्वं, यत्पि यनो नाव इत्याद्युदासत्त्वं, यदि त्वत्र यो विधीयेत ततः स्वरे
 विशेषादनुपपन्नमेतत्स्यादिति पदमञ्जरी । दीक्षितनागेशयोरप्येतदेव संमतम् ॥

कडङ्करदक्षिणाच्छ च ॥ ६६ ॥

कडङ्करदक्षिणाशब्दाभ्यां छुः प्रत्ययो भवति, चकाराद्यश्च तदर्हतीत्यस्मिन्विषये । ठकोपवादः । कडङ्करमर्हति, कडङ्करीयो गौः । कडङ्कर्यः । दक्षिणामर्हति, दक्षिणीयो मिश्रुः । दक्षिण्यो ब्राह्मणः । दक्षिणशब्दस्याल्पाक्षरस्या पूर्वनिपातेन लक्षणव्यभिचारचिन्हेन यथासंख्याभावं सूचयति ॥

स्थालीबिलात् ॥ ७० ॥

छुयतावनुवर्त्तते । स्थालीविलशब्दाच्छ्रुयतौ प्रत्ययौ भवतः तदर्हतीत्यस्मिन्नर्थे । ठकोपवादेन स्थालीविलमर्हन्ति, स्थालीबिलीयास्तण्डुलाः । स्थालीबिल्याः । पाकयोग्या इत्यर्थः ॥

यज्ञत्विग्भ्यां घखजौ ॥ ७१ ॥

यज्ञशब्दाद्भूत्विक्रशब्दाच्च यथासंख्यं घखजौ प्रत्ययौ भवतः तदर्हतीत्यस्मिन्विषये । ठकोपवादेन । यज्ञियो ब्राह्मणः । आर्त्विजीनो ब्राह्मणः ॥ यज्ञत्विग्भ्यां तत्कर्मार्हतीत्युपसंख्यानम् ॥ * ॥ यज्ञकर्मार्हति, यज्ञियो देशः । ऋत्विक्कर्मार्हति, आर्त्विजीनं ब्राह्मणकुलम् । आर्ह्यानां ढगादीनां पूर्वोच्येति ॥ अतः परं प्राग्वतीयप्रज्ञेव भवति ॥

पारायणतुरायणचान्द्रायणं वर्त्तयति ॥ ७२ ॥

समर्थविभक्तिरनुवर्त्तते । अर्हतांति निवृत्तम् । पारायणादिभ्यो द्वितीयासमर्थेभ्यो वर्त्तयतीत्यस्मिन्नर्थे ढञ् प्रत्ययो भवति । पारायणं वर्त्तयतीत्यधीते, पारायणिकशब्दान्नः । तैरायणिको यजमानः । चान्द्रायणिकस्तपस्वी ।

संशयमापन्नः ॥ ७३ ॥

संशयशब्दादुद्दितीयासमर्थादापन्न इत्येतस्मिन्नर्थे ढञ् प्रत्ययो भवति । संशयमापन्नः प्राप्नः सांशयिकः स्वाणः ॥

योजनं गच्छति ॥ ७४ ॥

योजनशब्दादुद्दितीयासमर्थाद्गच्छतीत्यस्मिन्नर्थे ढञ् प्रत्ययो भवति । योजनं गच्छति, यौजनिकः ॥ क्रोशशतयोजनशतयोरुपसंख्यानम् ॥ * ॥ क्रोशशतं गच्छति, क्रोशशतिकः । यौजनशतिकः ॥ ततो ऽभिगमनमर्हतीति च क्रोशशतयोजनशतयोरुपसंख्यानम् ॥ * ॥ क्रोशशतादभिगमनमर्हति, क्रोशशतिको मिश्रुः । यौजनशतिक आचार्यः ॥

पथः एकन् ॥ ७५ ॥

पथिनशब्दाद् द्वितीयासमर्थाद्गच्छतीत्यस्मिन्नर्थे एकप्रत्ययो भवति । नकारः स्वरार्थः । षकारो डीपर्थः । पन्थानं गच्छति पथिकः । पथिकी ॥

पन्थो ख नित्यम् ॥ ७६ ॥

नित्यग्रहणं प्रत्ययार्थविशेषणम् । पन्थः पन्थ इत्ययमादेशो भवति एष्व
प्रत्ययो नित्यं गच्छतीत्यस्मिन्विषये । पन्थानं नित्यं गच्छति, पन्थो भिक्षां
याचते । नित्यमिति किम् । पथिकः ॥

उत्तरपथेनाहृतं च ॥ ७७ ॥

निर्देशादेव समर्थविभक्तिः । उत्तरपथशब्दात्तृतीयासमर्थादाहृतमित्ये-
तस्मिन्विषये ठञ् प्रत्ययो भवति । चकारः प्रत्ययार्थसमुच्चये, गच्छतीति
च । अत्रापि तृतीयैव समर्थविभक्तिः । उत्तरपथेनाहृतं, औत्तरपथिकम् ।
उत्तरपथेन गच्छति, औत्तरपथिकः ॥ आहृतप्रकरणे वारिजङ्गलस्थलकान्ता-
रपूर्वपदादुपसंख्यानम् ॥ * ॥ वारिपथेनाहृतं, वारिपथिकम् । वारिपथेन
गच्छति, वारिपथिकः । जङ्गलपथेनाहृतं, जङ्गलपथिकम् । जङ्गलपथेन
गच्छति, जङ्गलपथिकः । स्थलपथेनाहृतं, स्थलपथिकम् । स्थलपथेन
गच्छति, स्थलपथिकः । कान्तारपथेनाहृतं, कान्तारपथिकम् । कान्तारपथेन
गच्छति, कान्तारपथिकः । अजपथशङ्कुपथाभ्यां चोपसंख्यानम् ॥ * ॥
अजपथेनाहृतं, गच्छति वा, ऽजपथिकः । शङ्कुपथेनाहृतं, गच्छति वा, शङ्क-
पथिकः । मधुकमरिचयोरण् स्थलात् ॥ * ॥ स्थलपथेनाहृतं स्थालपथं
मधुकम् । स्थालपथं मरिचम् ॥

कालात् ॥ ७८ ॥

कालादित्यधिकारः । यदित ऊर्ध्वमनुक्रमिष्यामः कालादित्येवं तद्वे-
दितव्यम् । वक्ष्यति । तेन निर्वृत्तम् । मासेन निर्वृत्तं, मासिकम् । आर्द्ध-
मासिकम् । सांवत्सरिकम् । कालादित्यधिकारो व्युष्टादिभ्योऽपि यावत् ॥

तेन निर्वृत्तम् ॥ ७९ ॥

तेनेति तृतीयासमर्थात्कालवाचिनः प्रातिपदिकानिर्वृत्तमित्यस्मि-
न्थ ठञ् प्रत्ययो भवति । अह्ना निर्वृत्तं, माह्निकम् । आर्द्धमासिकम् । सांव-
त्सरिकम् ॥

तमधीष्टो भूतो भूतो भावी ॥ ८० ॥

तमिति द्वितीयासमर्थान्कालवाचिनः प्रातिपदिकादधीष्टो भूतो भूतो
वा भावीत्यस्मिन्नर्थे यथाविहितं प्रत्ययो भवति । अधीष्टः सत्कृत्य व्यापा-
रितः । भूतो, वेतनेन क्रान्तः । भूतः स्वसत्तया व्याप्तकालः । भावी तादृश
एवानागतः । कालाध्वनोरिति द्वितीया । मासमधीष्टो, मासिको ऽध्यापकः ।
मासं भूतो, मासिकः कर्मकरः । मासं भूतो, मासिको वशाधिः । मासं

भावी, मासिक । इवः । ननु चाध्येषणं भरणं च मूहर्त्तं क्रियते तेन कथं मासो व्याप्यते । अध्येषणभरणे क्रियार्थं, तत्र फलभूतया क्रियया मासो व्याप्यमानस्ताभ्यामेव व्यास इत्युच्यते ॥

मासाद्वयसि यत्त्वञौ ॥ ८१ ॥

मासशब्दाद्वयस्यभिधेये यत्त्वञौ प्रत्ययौ भवतः । ठञो ऽपवादौ । अधीष्टादीनां चतुर्णामधिकारेपि सामर्थ्याद्भूत इत्येतदभिसंबध्यते । मासं भूतो, मास्यो, मासीनः । वयसीति किम् । मासिकम् ॥

द्विगोर्यप् ॥ ८२ ॥

मासाद्वयसीति वर्तते । मासान्ताद् द्विगोर्यप् प्रत्ययो भवति वयस्य-भिधेये । द्वौ मासौ भूतः, द्विमास्यः । त्रिमास्यः ॥

षण्मासाश्च वयञ्च ॥ ८३ ॥

वयसीत्येव । षण्मासशब्दाद्वयस्यभिधेये एतत् प्रत्ययो भवति, यप् च । औत्सर्गिकप्रवृत्त्येव, स चकारेण समुच्चैतव्यः । स्वरितत्वाच्चानन्तरोऽनुवर्त्तिष्यते । तेन त्रैरूप्यं भवति । षण्मास्यः । षण्मास्यः । षण्मासिकः ॥

अवयसि ठञ्च ॥ ८४ ॥

षण्मासशब्दाद्वयस्यभिधेये ठञ् प्रत्ययो भवति । चकारेणानन्तर-एतस्य समुच्चयः क्रियते * ॥ षण्मासिको रोगः । षण्मास्यः ॥

समायाः खः ॥ ८५ ॥

अधीष्टादयश्चत्वारो ऽर्था अनुवर्त्तन्ते । समाशब्दाद् द्वितीयासमर्थाद् अधीष्टादिष्वर्थेषु खः प्रत्ययो भवति । ठञोपवादः । समामधीष्टो भूतो भूतो भावी वा, समीनः । के चित्तु तेन निर्वृत्तमिति सर्वत्रानुवर्त्तयन्ति । समया निर्वृत्तः, समीनः ॥

द्विगोर्चा ॥ ८६ ॥

समायाः ख इत्येव । समाशब्दान्ताद् द्विगोर्निर्वृत्तादिष्वर्थेषु पञ्चसु वा खः प्रत्ययो भवति । पूर्वेषु नित्यः प्राप्नो विकल्प्यते । प्राग्वतेः संख्यापूर्व-पदानां तदन्तग्राहणमलुकीति प्राप्तिरस्त्येव । खेन मुक्ते पक्षे ठञपि भवति । द्विसमीनः । द्वैसमिकः । त्रिसमीनः । त्रैसमिकः ॥

रात्र्यहस्संबत्सराञ्च ॥ ८७ ॥

* चकारो ऽनन्तरस्य एतत् समुच्चयार्थः । पा० २ ।

† रात्रि अहः संवत्सर इत्येवमन्ताद् द्विगोर्निर्वृत्तादिष्वर्थेषु वा खः प्रत्ययो भवति । खेन मुक्ते पक्षे ठञ्पि भवति । द्विरात्रीणः । द्वैरात्रिकः । त्रिरात्रीणः । त्रैरात्रिकः । द्वयहोने, द्वेयह्निकः । त्रयहोणः । त्रैयह्निकः । द्विसंवत्सरीणः । द्विसंवत्सरिकः । त्रिसंवत्सरीणः । त्रिसंवत्सरिकः । संख्या-
याः । संवत्सरसंख्यस्य चेत्युत्तरपदवृद्धिः ॥

वर्षाल्लुक् च ॥ ८८ ॥

द्विगोरित्येव । वर्षान्ताद् द्विगोर्निर्वृत्तादिष्वर्थेषु वा खः प्रत्ययो भव-
ति । पक्षे ठञ् । तयोश्च वा लुग्भवति । एवं त्राणि रूपाणि भवन्ति । द्वि-
पर्षाणो व्याधिः । द्विर्वाषिकः । द्विर्वर्षः । त्रिर्वर्षाणः । त्रिर्वाषिकः । त्रिर्वर्षः ।
वर्षस्याभविष्यतीत्युत्तरपदवृद्धिः । भाविनि तु त्रैवर्षिकः ॥

चित्तवति नित्यम् ॥ ८९ ॥

चित्तवति प्रत्ययार्थे ऽभिधेये वर्षशब्दान्ताद् द्विगोर्निर्वृत्तादिष्वर्थेषु-
त्यजस्य प्रत्ययस्य ‡ नित्यं लुग्भवति । पुर्यंण विकल्पे प्राप्ते वचनम् । द्वि-
र्षो दारकः । चित्तवतीति किम् । द्विर्षाणोऽप्याधिः ॥

षष्टिकाः षष्टिरात्रेण पच्यन्ते ॥ ९० ॥

षष्टिकशब्दो निपात्यते, बहुवचनमतन्त्रम् । षष्टिरात्रशब्दात्तृतीया-
समर्थात्कन् प्रत्ययो निपात्यते पच्यन्तइत्येतस्मिन्नर्थे. रात्रिशब्दस्य च लोपः ।
षष्टिरात्रेण पच्यन्ते षष्टिकाः । संज्ञैषा धान्यविशेषस्य । तेन मुद्रादिष्वतिप्र-
सङ्गो न भवति ॥

वत्सरान्ताच्छन्दसि ॥ ९१ ॥

वत्सरान्तात्प्रातिपदिकान्निर्वृत्तादिष्वर्थेषु छन्दसि विषये छुः प्रत्ययो
भवति । ठञोपवादः । इद्वत्सरीयः । इदावत्सरीयः ॥

संपरिपूर्वात्त्व च ॥ ९२ ॥

संपरिपूर्वाद्वत्सरान्तात्प्रातिपदिकाच्छन्दसि विषये निर्वृत्तादिष्वर्थेषु
खः प्रत्ययो भवति, चकाराच्छश्च । संवत्सरीणः । परिवत्सरीणः । संवत्स-
रीयः । परिवत्सरीयः ॥

तेन परिजग्यलभ्यकार्यसुकरम् ॥ ९३ ॥

तेनोत तृतीयासमर्थात्कालवाचिनः प्रातिपदिकात्परिजग्य लभ्यका-
र्यं सुकर इत्येतेष्वथषु ठञ् प्रत्ययो भवति । मासेन परिजग्यः, शक्यते जेतुं,

† द्विगोरित्येवेत्यधिकं बहुषु पुस्तकेषु ।

‡ निर्वृत्तादिष्वथषुःपन्नस्य प्रत्ययस्येति बहुषु पुस्तकेषु नास्ति ।

मासिको व्याधिः । सांवत्सरिकः । मासेन लभ्यः, मासिकः पटः । मासेन कार्यं, मासिकं चान्द्रायणम् । मासेन सुकरो, मासिकः प्रासादः ॥

तदस्य ब्रह्मचर्यम् ॥ ६४ ॥

तदिति द्वितीया समर्थविभक्तिः । सा चात्यन्तसंयोगे । अस्येति प्रत्ययार्थः । ब्रह्मचर्यमिति द्वाभ्यामपि संबध्यते । कालस्य व्यापकं, प्रत्ययार्थस्य च स्वमिति । तदिति द्वितीयासमर्थात्कालवाचिनः प्रातिपदिकादस्येति षष्ठ्यर्थे ठञ् प्रत्ययो भवति ब्रह्मचर्यं चेद्भ्रम्यते । मासं ब्रह्मचर्यमस्य, मासिको ब्रह्मचारी । आर्द्धमासिकः । सांवत्सरिकः । अपरा वृत्तिः । तदिति प्रथमासमर्थादस्येति षष्ठ्यर्थे ठञ् प्रत्ययो भवति, यत्तदस्येति निर्दिष्टं ब्रह्मचर्यं चेद्भवति । मासेस्य ब्रह्मचर्यस्य मासिकं ब्रह्मचर्यम् । आर्द्धमासिकम् । सांवत्सरिकम् । पूर्वत्र ब्रह्मचारी प्रत्ययार्थं, उत्तरत्र ब्रह्मचर्यमेव । उभयमपि प्रमाणमुभयथा सूत्रप्रणयनात् ॥ महानाम्न्यादिभ्यः षष्ठीसमर्थेभ्य उपसंख्यानम् ॥ * ॥ माहानामिकम् । गौदानिकम् । आदित्यव्रतिकम् ॥ तच्चरतीति च * ॥ * ॥ महानाम्न्य ऋचः, तत्सहचरितं व्रतं तच्छब्देनोच्यते । महानास्त्रीश्चरति महानामिकः । आदित्यव्रतिके, गौदानिकः । भस्याढइति पुंवद्भावेन ङीपि निवृत्ते नस्तद्धितइति टिलोपः * ॥ अवान्तरदीक्षादिभ्यो ङिनिर्वक्तव्यः ॥ * ॥ अवान्तरदीक्षां चरति, अवान्तरदीक्षि । तिलव्रती ॥ अष्टाचत्वारिंशतो ऽवुंश्च ङिनिश्च वक्तव्यः ॥ * ॥ अष्टाचत्वारिंशद्वर्षाणि व्रतं चरति, अष्टाचत्वारिंशकः । अष्टाचत्वारिंशी ॥ चातुर्मास्यानां यलोपश्च ऽवुंश्च ङिनिश्च वक्तव्यः ॥ * ॥ चातुर्मास्यानि चरति, चातुर्मासकः । चातुर्मासी ॥ चतुर्मासाद् एयो यज्ञे ॥ * ॥ तत्र भवे । चतुर्षु मासेषु भवानि, चातुर्मास्यानि ॥ संज्ञायामएवक्तव्यः ॥ * ॥ चतुर्षु मासेषु भवा, चतुर्मासी पैर्ण मासी । आषाढी । कीर्त्तिकी । फाल्गुनी ॥

तस्य च दक्षिणा यज्ञाख्येभ्यः ॥ ९५ ॥

तस्येति षष्ठीसमर्थेभ्यो यज्ञाख्येभ्यो दक्षिणेत्येतस्मिन्नर्थे ठञ् प्रत्ययो भवति । अग्निष्टोमस्य दक्षिणा, अग्निष्टोमिको । वाजपेयिकी । राजसूयिकी । आख्याग्रहणमकालादपि यज्ञवाचिनो यथा स्यादिति । इतरथा हि कालाधिकारादेकाहद्वादशाहप्रभृतय एव यज्ञा गृह्येरन् । प्राग्वतेः संख्यापूर्वपदानां तदन्तग्रहणमलुकीति कालाधिकाकारेपि द्वादशाहदिष्वस्ति प्राप्तिः ॥

तत्र च दीयते कार्यं भववत् ॥ ६६ ॥

* तच्चरतीति महानाम्न्यादिभ्य उपसंख्यानम् । पा० २ ।

तत्रेति सप्तमीसमर्थाफलवाचिनः प्रातिपदिकदीयते कार्यमित्येतयो-
रर्थयोर्भवत्वप्रत्ययो भवति । यथा । मासे भवं, मासिकम् । सांवत्सरिकम् ।
प्रावृषेयम् । वासन्तिकम् । वासन्तम् । हैमनम् । हैमन्तम् । हैमन्तिकम् ।
शारदम् । वतिः सर्वसाहचर्यार्थः । योगविभागश्चात्र कर्त्तव्यः । तत्र, च दीय-
ते, यथाख्येभ्य इति । अग्निष्टोमिकं भक्तम् । राजसूयिकम् । वाजपेयिकम् ।
कालाधिकारस्य पुरोऽवधिः ॥ अतः परं सामान्येन प्रत्ययविधानम् ॥

व्युष्टादिभ्यो ऽण् ॥ ६७ ॥

तत्रेति सप्तमीसमर्थेभ्यो व्युष्टादिभ्यो दीयते कार्यमित्येतयोरेण प्रत्य-
यो भवति । व्युष्टे दीयते कार्यं वा, व्युष्टम् । नैत्यम् ॥ अणुप्रकरणे अग्निप-
दादिभ्य उपसंख्यानम् ॥ * ॥ † अत्रैव ते पठितव्याः । व्युष्ट । नित्य । नि-
ष्क्रमण । प्रवेशन । तीर्थ । सन्ध्रम । आस्तरण । संग्राम । संग्राम । अग्निप-
द । पीलुमूल । प्रवास । उपसंक्रमण । ‡ व्युष्टादिः ॥

तेन यथाकथाचहस्ताभ्यां णयतौ ॥ ६८ ॥

दीयते कार्यमिति वर्त्तते । तेनेति तृतीयासमर्थाभ्यां यथाकथाचहस्त-
शब्दाभ्यां यथासंख्यं णयतौ प्रत्ययौ भवतः । दीयते कार्यमित्येतयोरर्थयोः
प्रत्येकमभिलम्बन्धो, यथासंख्यं नेष्यते । यथाकथाचशब्दो ऽव्ययलमुदायो ऽ-
नादरे वर्त्तते । तृतीयार्थमात्रं चात्रसंभवति, न तु तृतीया समर्थविभक्तिः ।
यथाकथाच दीयते कार्यं वा, यथाकथाचम् । हस्तेन दीयते कार्यं वा,
हस्त्यम् ॥

संपादिनि ॥ ६९ ॥

तेनेत्येव । तृतीयासमर्थासंपादिन्यभिधेये ठञ् प्रत्ययो भवति ।
गुणोत्कर्षः संपत्तिः । आवश्यकं णिनिः । कर्णवेष्टकाभ्यां संपादि मुखं, कर्ण-
वेष्टकिकं मुखम् । वाक्त्रयुगिकं शरीरम् । वक्त्रयुगेन विशेषतः शोभतइत्यर्थः ॥

कर्मवेषाद्यत् ॥ १०० ॥

कर्मवेषशब्दाभ्यां तृतीयासमर्थाभ्यां यत्प्रत्ययो भवति संपादिनीत्ये-
तस्मिन्विषये । ठञोपवादः । कर्मणा संपद्यते, कर्मण्यं शरीरम् । वेषेण संप-
द्यते, वेष्यो नटः ॥

* अस्याढ इति पंचदूभावेन ङोपि निवृत्ते नस्तद्धितइति द्विलोप
इत्यधिकमत्र । परं त्वयमपपाठः । पदमञ्जर्यां दर्शनात् ।

† उपसंख्यानमित्यस्याग्रे आग्निपदम् । पैलुमूलम् । किं वक्तव्यम् ।
न वक्तव्यमित्यधिकं बहुषु पुस्तकेषु ।

‡ दीर्घ । उपवास । इत्येतौ शब्दावत्र गणेश्विकौ कुच चित् ॥

॥ काशिका ॥ ५ ॥ १ ॥

४३३

तस्मै प्रभवति संतापादिभ्यः ॥ १०१ ॥

तस्मादिति चतुर्थीसमर्थेभ्यः संतापादिभ्यः प्रभवतीत्यस्मिन्विषये ठञ् प्रत्ययो भवति । समर्थः शक्तः प्रभवतीत्युच्यते । अलमर्थे चतुर्थी । संतापाय प्रभवति, सांतापिकः । सात्राहिकः । संताप । संनाह । संग्राम । संयोग । संपराय । संपेष । निष्पेष । निसर्ग । असर्ग । विमर्ग । उपसर्ग । उपवास । प्रवास । संग्रात । संभोदन । सक्तु ॥ मांसौदनाद्विग्रहीतादपि * ॥

योगाद्यच्च ॥ १०२ ॥

योगशब्दाद्यप्रत्ययो भवति, चकाराद् ठञ्, तस्मै प्रभवतीत्यस्मिन्विषये । योगाय प्रभवति, योग्यः । यौगिकः ॥

कर्मण उकञ् ॥ १०३ ॥

कर्मशब्दादुक्ञ् प्रत्ययो भवति तस्मै प्रभवतीत्येतस्मिन्नर्थे । ठञो ऽपवादः । कर्मणे प्रभवति, कार्मुकं धनुः । धनुषोन्यत्र न भवति, अनभिधानात् † ॥

समयस्तदस्य प्राप्तम् ॥ १०४ ॥

समयशब्दात् तदिति प्रथमासमर्थाद् अस्वेति षष्ठ्यर्थे ठञ् प्रत्ययो भवति यत्तत्प्रथमासमर्थं प्राप्तं चेद्भवति । समयः प्राप्तो ऽस्य, सामयिकं कार्यम् । उपनतकालमित्यर्थः । समर्थविभक्तिनिर्देशउत्तरार्थः ॥

ऋतोऽण् ॥ १०५ ॥

तदस्य प्राप्तमित्यनुवर्त्तते । ऋतुशब्दात्तदिति प्रथमा समर्थाद् अस्वेति षष्ठ्यर्थे ऽण् प्रत्ययो भवति तदस्य प्राप्तमित्येतस्मिन् विषये * । ऋतुः प्राप्तो ऽस्य, आर्त्तवं पुण्यम् ॥ तदस्य प्रकरणे उपवस्त्रादिभ्य उपसंख्यानम् ॥ * ॥ उपवस्ता प्राप्तो ऽस्य औपवस्त्रम् । प्राशिता प्राप्तोऽस्य प्राशित्रम् ॥

कुन्दसि घम् ॥ १०६ ॥

* निर्घोष । सर्ग । संपात । संवाद । संवेशन । इत्येते शब्दा अत्र गणे ऽधिका बहुषु पुस्तकेषु । तत्रैकस्मिन्पुस्तके संवेशनेत्यत्र संवेशेति पा० २ ।

† धनुषोन्येत्यारभ्य अनभिधानादित्यन्तो ग्रन्थो बहुषु पुस्तकेषु नास्ति । अपपाठः, पदमञ्जर्यां दर्शनात् ।

* ऋतुशब्दात्प्रथमासमर्थात्प्राप्तोपाधिकादस्येति षष्ठ्यर्थे ऽण् प्रत्ययो भवति । पा० २ अयमेव च पाठो युक्तः ।

ऋतुशब्दाच्छन्दसि विषये घस् प्रत्ययो भवति तदस्य प्राप्तमित्यस्मिन्विषये । अत्रोपवादः । अयं ते योनिर्ऋत्विष्यः ॥

कालाद्यत् ॥ १०७ ॥

कालशब्दाद्यत्प्रत्ययो भवति तदस्य प्राप्तमित्यस्मिन्विषये । कालः प्राप्तोऽस्य काल्यस्तापः । काल्यं शीतम् † ॥

प्रकृष्टे ठञ् ॥ १०८ ॥

कालादित्येव, तदस्येति च । प्राप्तमिति निवृत्तम् । प्रकर्षेण कालो विशेष्यने । प्रकर्षे वर्तमानात्कालात्प्रथमासमर्थादस्येति षष्ठ्यर्थे ठञ् प्रत्ययो भवति । प्रकृष्टो दीर्घः कालोऽस्य, कालिकमृणम् । कालिकं वैरम् । ठञ्प्रहणं विस्पष्टार्थम् ॥

प्रयोजनम् ॥ १०९ ॥

तदस्येत्येव । तदिति प्रथमासमर्थादस्येति षष्ठ्यर्थे ठञ् प्रत्ययो भवति यत्तत्प्रथमासमर्थं प्रयोजनं चेत्तद्भवति । इन्द्रमहः प्रयोजनमस्य, ऐन्द्रमहिकम् गाङ्गायहिकम् ॥

विशाखाषाढादशमन्थदण्डयोः ॥ ११० ॥

विशाखाषाढाशब्दाभ्यामण् प्रत्ययो भवति तदस्य प्रयोजनमित्येतस्मिन्विषये यथासंख्यं मन्थदण्डयोरभिधेययोः । विशाखा प्रयोजनमस्य, वैशाखो मन्थः । आषाढो दण्डः ॥ चूडादिभ्य उपसंख्यानम् ॥ * ॥ चूडा प्रयोजनमस्य चूडम् । अद्वा प्रयोजनमस्य, आद्धम् ॥

अनुप्रवचनादिभ्यः ॥ १११ ॥

अनुप्रवचनादिभ्यः प्रातिपदिकेभ्यश्चः प्रत्ययो भवति तदस्य प्रयोजनमित्यस्मिन्विषये । उग्रोपवादः । अनुप्रवचनं प्रयोजनमस्य, अनुप्रवचनीयम् । उत्थापनीयम् ॥ विशिष्टरिपतिरुहि * प्रकृतेरनात्सपूर्वपदादुपसंख्यानम् ॥ * ॥ गृहप्रवेशनं प्रयोजनमस्य, गृहप्रवेशनीयम् । प्रपापूणीयम् । अभ्यप्रणनीयम् । प्रासादारोहणीयम् ॥ स्वर्गादिभ्यो यङ्प्रत्ययः ॥ * ॥ स्वर्गः प्रयोजनमस्य, स्वर्ग्यम् । यशस्यम् । आयुष्यम् । काम्यम् । धन्यम् ॥ पुत्रवाहवाचना-

† गीतम् । पा० २ ।

* रुहीन्यस्याग्रे पदीत्यधिकं, प्रपदनीयमित्युदाहरणं चाधिकम् रिप्र-
नुस्तके । परं तु पदमज्यसंमतस्तस्य पाठः । भाष्यपुस्तकेषु तु विशिष्टरि-
पदीत्येव पाठ उपलभ्यते ।

दिभ्यो लुक्कथ्यः ॥ * ॥ पुण्याहवाचनं प्रयोजनमस्य, पुण्याहवाचनम् । स्वस्तिवाचनम् । शान्तिवाचनम् । अनुप्रवचन । उत्थापन । प्रवेशन । अनुप्रवेशन । उपस्थापन । संवेशन । अनुवेशन । अनुवचन । अनुवादन । अनुवासन । आरम्भण । आरोहण । प्ररोहण । अन्वारोहण । अनु-प्रवचनादिः ॥

समापनात्सपूर्वपदात् ॥ ११२ ॥

समापनशब्दात्सपूर्वपदाद्विद्यमानपूर्वपदाच्छः प्रत्ययो भवति तदस्य प्रयोजनमित्येतस्मिन्विषये । टजोपवादः । छन्दस्समापनं प्रयोजनमस्य, छन्दःसमापनीयम् । व्याकरणसमापनीयम् । पदग्रहणं बहुचूर्व-निरासार्थम् ॥

ऐकागारिकद् चैरे ॥ ११३ ॥

ऐकागारिकद् इति निपात्यते चैरेभिधेये । एकागारं प्रयोजनमस्य, ऐकागारिकः चैरः ॥ ऐकागारिकी । किमर्थमिदं निपात्यते । श्रवता प्रयो-जनमित्येव सिद्धमञ्जु । चैरे नियमार्थं वचनम् । इह मा भूत् । एकागा प्रयोजनमस्य भिक्षोरिति । टकारः कार्याविधारणार्थः । जीवेव भवति, न जित्स्वर इति । अपरे पुनरिकद् प्रत्ययं वृद्धिं च निपातयन्ति ॥

आकालिकडाद्यन्तवचने ॥ ११४ ॥

आकालिकद् इति निपात्यते आद्यन्तवचने । समानकालशब्दस्या-कालशब्द आदेशः । आद्यन्तयोश्चैतद्विशेषणम् । इकट् प्रत्ययश्च निपात्यते । समानकालावाद्यन्तावस्य, आकालिकः स्तनयितुः । आकालिकी विद्युत् । जन्मना तुल्यकालविनाशा । उत्पन्नानन्तरं विनाशीत्यर्थः ॥ आकालाद् टञ्च, ॥ * ॥ चात् टञ् च । आकालिका विद्युत् । टजः पूर्वोवधिः ॥

तेन तुल्यं क्रिया चेद्वातिः ॥ ११५ ॥

तेनेति तृतीयासमर्थात्तुल्यमित्यर्थे वतिः प्रत्ययो भवति यत्तुल्यं क्रिया चेत्सा भवति । ब्राह्मणेति तुल्यं वर्त्तते, ब्राह्मणवत् । राजवत् । क्रियाग्रहणं किम् । गुणद्वय*तुल्ये मा भूत् । पुत्रेण सह स्थूलः । पुत्रेण तुल्यः पिङ्गलः । पुत्रेण तुल्यो गोमान् † ॥

तत्र तस्येव ॥ ११६ ॥

तत्रेति सप्तमीसमर्थात्तस्येति षष्ठीसमर्थाच्च इवार्थे वतिः प्रत्ययो भवति ।

* द्रव्येति बहुषु पुस्तकेषु नास्ति ।

† पुत्रेण तुल्यो गोमानिति बहुषु पुस्तकेषु नास्ति ।

४३६

॥ काशिका ॥ ५ ॥ १ ॥

मथुरायामिव, मथुरावत् कृष्णे प्राकारः ‡ । पादलिपुत्रवत्साकेने परिखा ।
षष्ठीसमर्थात् । देवदत्तस्येव देवदत्तवद् यज्ञदत्तस्य गावः । यज्ञ, दत्तस्येव
देवदत्तस्य दन्ताः यज्ञदत्तवत् ‡ ॥

तदर्हम् ॥ ११७ ॥

तदिति द्वितीयासमर्थादर्थमित्येतस्मिन्नर्थे वतिः प्रत्ययो भवति ।
राजानमर्हति, राजवत्पालनम् । ब्राह्मणवत् । ऋषिवत् । क्षत्रियवत् ॥

उपसर्गाच्छन्दमि भ्रातृवर्थे ॥ ११८ ॥

उपसर्गात्साधने भ्रातृवर्थे वर्त्तमानात्स्वार्थे वतिः प्रत्ययो भवति कृन्द्-
सि विषये । यदुद्धतो निवतो यासि वत्सद् उद्धतानि निगतानि च ॥

तस्य भावस्त्वतलौ ॥ ११९ ॥

तस्येति षष्ठीसमर्थाद् भाव इत्येतस्मिन्नर्थे त्वतलौ प्रत्ययौ भवतः ॥
भवतोस्मादभिधानप्रत्ययाविति भावः । शब्दस्य प्रवृत्तिनिमित्तं भावशब्दे-
नोच्यते । अभावस्य भावो, अभावत्वम् । अव्यता । गोत्वम् । गोता ॥

आ च त्वात् ॥ १२० ॥

ब्रह्मणस्त्व इति वक्ष्यति । आ एतस्मात्त्वसंशब्दनाद् यानित ऊर्ध्वम-
नुक्रमिष्याम, स्तत्र त्वतलौ प्रत्ययावधिकृतौ वेदितव्यौ । वक्ष्यति । पृथ्वा-
दिभ्य इमनिज्वेति । प्रथिमा । पार्थिवम् । पृथुत्वम् । पृथुता । अदिमा ।
मार्दवम् । मृदुत्वम् । मृदुता । अपवादैः सह समावेशार्थं वचनम् । कर्मणि
च विधानार्थं गुणवचनब्रह्मणादिभ्यः कर्मणि चेति । चकारो नञ्श्चभ्या-
मपि समावेशार्थः । स्त्रियाः भावः, स्त्रैणम् । स्त्रीत्वम् । स्त्रीता । पुंसो भावः,
पुंस्त्वम् । पुंस्ता । पुंस्त्वम् ॥

न नञ्पूर्वात्तत्पुरुषाच्चतुरसंगतलवणवटबुध-

कतरसलसेभ्यः ॥ १२१ ॥

इत उत्तरे ये भावप्रत्ययास्ते नञ्पूर्वात्तत्पुरुषाच्च भवन्ति चतुरादान्वर्ज-
यित्वा । वक्ष्यति । पत्यन्तपुरोहितादिभ्या यगिति । अपतित्वम् । अपतिता ।
अपदुत्वम् । अपदुता । अरमणीयत्वम् । अरमणीयता । नञ्पूर्वादिति
किम् । बार्हस्पत्यम् । प्राजापत्यम् । तत्पुरुषादिति किम् । नास्य णटवः
सन्तीत्यणटवः, तस्य भाव आपद्यन् । आलघवम् । अचतुरादिभ्य इति किम् ।

‡ प्राकारः इति पा० २ ।

‡ देवदत्तस्य यज्ञदत्तस्य दन्ता इति पा० २ ।

आचतुर्यम् । आसंगत्यम् । आलवण्यम् । आवट्यम् । आवुध्यम् । आक
त्यम् । आरस्यम् । आलस्यम् ।

पृथ्वादिभ्य इमान्ज्वा ॥ १२२ ॥

पृथु इत्येवमादिभ्यः प्रातिपदिकेभ्य इमनिच्प्रत्ययो भवति वा तस्य
भाव इत्येतस्मिन्नर्थे । वाचचनमणादेः समावेशार्थम् । पृथोर्भावः, प्रथिमा ।
पार्थवम् । अदिमा । मार्दवम् । तुरिष्टमेयस्सु टेरिति टिलोपः । र ऋतो
ह्लादेर्लघोरिति रेफादेशः * । त्वतलो सर्वत्र भवत एव । पृथुत्वम् । पृथुता ।
मृदुत्वम् । मृदुता । पृथु । मृदु । महत् । पटु । तनु । लघु । बहु । साधु ।
वेण । आसु । बहुल । गुरु । दण्ड । ऊरु । खण्ड । चण्ड । बाल । अकि-
चन । होड । पाक । वत्स । मन्द । स्वादु । ह्रस्व । दीर्घ । प्रिय । वृष ।
ऋजु । क्षिप्र । क्षुद्र । पृथ्वादिः ॥

वर्णदृढादिभ्यः ष्यञ् च ॥ १२३ ॥

वर्णविशेषवाचिभ्यः प्रातिपदिकेभ्यो दृढादिभ्यश्च ष्यञ् प्रत्ययो भवति,
चकारादिमनिच्, तस्य भाव इत्येतस्मिन्विषये । शुक्लस्य भावः, शौक्ल्यम् ।
शुक्लिमा । शुक्लत्वम् । शुक्लता । काण्यम् । कृष्णिमा । कृष्णत्वम् । कृष्णता ।
दृढादिभ्यः । दाढ्यम् । द्रढिमा । दृढत्वम् । दृढता । पकारो ङीषर्थः ।
औचिती । यथाकामी । दृढ । परिवृढ । भृश । कृश । चक्र । आम्र । लवण ।
ताम्र । अम्ल । शीत । उष्ण । जड । बधिर । परिडत । मधुर । मूर्ख ।
मूक । वेर्यात्लाभमतिमनःशारदानाम् ॥ समा मतिमनसोर्जवने † ‡ ॥

गुणवचनब्राह्मणादिभ्यः कर्मणि च ॥ १२४ ॥

गुणमुक्तवन्तो गुणवचनाः । गुणवचनेभ्यो ब्राह्मणादिभ्यश्च तस्येति
षष्ठीसमर्थेभ्यः कर्मण्यभिधेये ष्यञ्प्रत्ययो भवति । चकाराद्भावे च । कर्म-
शब्दः क्रियावचनः । जडस्य भावः कर्म वा, जाड्यम् । ब्राह्मणादिभ्यः
खल्वपि । ब्राह्मण्यम् । माणव्यम् । आ पादेपरिसमाप्तेर्भावकर्माधिकारः ।
ब्राह्मणादिराकृतिगणः । आदिशब्दः प्रकारवचनः ॥ चातुर्वर्ण्यादीनां स्वार्थ-
उपसंख्यानम् ॥ * ॥ चत्वार एव वर्णाश्चातुर्वर्ण्यम् । चातुराश्रम्यम् । त्रैलो-
क्यम् । त्रैस्वर्यम् । षाड्गुण्यम् । सैन्यम् । साविध्यम् । सामीप्यम् । औप-

* तुरिष्टमेयस्स्वित्यारभ्य रेफादेश इत्यन्तं बहुषु पुस्तकेषु नास्ति ।

† जवनइति बहुषु पुस्तकेषु न दृश्यते ।

‡ बाल । तरुण । मन्द । स्थिर । बहुल । दीर्घ । मृद । आकृष्ट ।

इत्येते शब्दा अत्र गणेषुधिकाः ।

४३८

॥ काशिका ॥ ५ ॥ १ ॥

म्यम् । सौख्यम् । ब्राह्मण । वाडव । माणव । चौर । मूक । आराधय ।
 विराधय । अपराधय । उपराधय । एकभाव । द्विभाव । त्रिभाव । अन्य-
 भाव । समस्थ । विषमस्थ । परमस्थ । मध्यमस्थ । अनीश्वर । कुशल ।
 कपि । चपल । अक्षेत्रज्ञ । निपुण ॥ अर्हतो नुम् च ॥ आर्हन्त्यम् । संवादिन् ।
 संवेशिन् । बहुभाषिन् । वालिश । दुष्पुरुष । कापुरुष । दायद । विशसि ।
 धूर्त्त । राजन् । संभाषिन् । शीर्षपातिन् । अधिपति । अलस । पिशाच ।
 पिशुन । विशाल । गणपति । धनपति । नरपति । गडुल । निव । निधान ।
 विष ॥ सर्ववेदादिभ्यः स्वार्थे ॥ चतुर्वेदस्योभयपदवृद्धिश्च ॥ चातुर्वैद्यम् ॥

स्तेनाद्यञ्जलोपश्च ॥ १२५ ॥

स्तेनशब्दात्पृष्ठीसमर्थाद्भावकर्मणोर्यत्प्रत्ययो भवति, नशब्दस्य लोप-
 ष्च भवति । स्तेनस्य भावः कर्म वा, स्तेयम् । स्तेनादिति केचिद् योगवि-
 भागं कुर्वन्ति । स्तेनात्पञ्चभवति । स्तैन्यम् । ततो यञ्जलोपश्च, स्तेयम् ॥

सख्युर्यः ॥ १२६ ॥

शखिशब्दाद् ग्रः प्रत्ययो भवति भावकर्मणोरर्थयोः । सख्युर्भावः कर्म
 वा, सख्यम् ॥ दूतवणिग्भ्यां चेति वक्तव्यम् ॥ * ॥ दूत्यम् । वणिज्यम् ।
 कथं वाणिज्यम् । ब्राह्मणादित्वात् ॥

कपिज्ञात्योर्ढक् ॥ १२७ ॥

कपिज्ञातिशब्दाभ्यां ढक् प्रत्ययो भवति भावकर्मणोरर्थयोः । कपेर्भावः
 कर्म वा, कापेयम् । ज्ञातेयम् ॥ यथासंख्यमर्थयोः सर्वत्रैवात्र प्रकरणे नेष्यते ॥

पत्यन्तपुरोहिनादिभ्यो यक् ॥ १२८ ॥

पत्यन्तात्प्रातिपदिकात्पुरोहितादिभ्यश्च यक् प्रत्ययो भवति भावकर्म-
 णोरर्थयोः । सेनापतेर्भावः कर्म वा, सैनापत्यम् । गार्हपत्यम् । प्राजापत्यम् ।
 पौरोहित्यम् । राज्यम् । पुरोहित । राजन् । संग्रामिक । पषिक । वर्मित ।

* स्वभाव । निघातिन् । विघातिन् । राजपुरुष । विशस्ति । विशा-
 य । विशात । विजात । नयात । सुहित । दीन । विदग्ध । उचित । शमग्र ।
 शली । तत्पर । इदं पर । यथातथा । पुरस् । पुनः पुनर् । अभीक्ष्ण । तरतम ।
 प्रकाम । यथाकाम । निष्कुल । स्वराज । महाराज । युवराज । सम्राज् ।
 अविदूर । अपिशुन । अनृशंस । अयथातथ । अयथापुर । स्वधर्म । अनुकू-
 ल । परिमण्डल । विश्वरूप । ऋत्विज् । उदासीन । ईश्वर । प्रतिभू । सा-
 क्षि । मानुष । आस्तिक । नास्तिक । युगपत् । पूर्वापर । उत्तराधर । एते
 शब्दा अत्र गणे ऽधिकाः पुस्तकान्तरे ।

खण्डिक । दण्डिक । कुत्रिक । मिलिक । पिण्डिक । बाल । भन्द । स्तनिक ।
चूडितिक । कृषिक । पूतिक । पत्रिक । प्रतिक । अजानिक । सलनिक ।
सूचिक । राकर । सूचक । पक्षिक । सारथिक । जलिक । सूतिक । अञ्ज-
लिक । सूचक * ॥

प्राणभृज्जातिवयोवचनोद्गात्रादिभ्यो ऽञ् ॥ १२६ ॥

प्राणभृज्जातिवाचिभ्यः प्रातिपदिकेभ्यो वयोवचनेभ्य उद्गात्रादिभ्यश्चा-
ञ् प्रत्ययो भवति भावकर्मणोरर्थयोः । अभवस्य भावः कर्म वा, आभ्यम् ।
ओद्भ्यम् । वयोवचनेभ्यः । कौमारम् । कैशोरम् । उद्गात्रादिभ्यः । ओद्गात्रम् ।
ओन्नेभ्यम् । उद्गात् । उन्नेत् । प्रतिहर्त् । रथगणक । पक्षिगणक † । सुष्ठु ।
दुष्ठु । अञ्चर्यु । वधू ॥ सुभगमन्त्रे ‡ ॥

हायनान्त्युवादिभ्योऽञ् ॥ १२७ ॥

हायनान्तेभ्यः प्रातिपदिकेभ्यः युवादिभ्यश्चाण् प्रत्ययो भवति भाव-
कर्मणोरर्थयोः । द्विहायनस्य भावः कर्म वा, द्वैहायनम् । त्रैहायनम् । युवा-
दिभ्यः । यौवनम् । स्थाविरम् ॥ ओन्नियस्य यतोपश्च वाच्यः ॥ * ॥ ओन्निय-
स्य भावः कर्म वा, औन्नम् । युवन् । स्थविर । होत् । यजमान । कमण्ड-
लु ॥ पुरुषासे ॥ सुहृत् । यात् । श्रवण । कुस्त्री । सुस्त्री । सुहृदय । सुभ्रात् ।
वृषल । दुभ्रात् ॥ हृदयासे ॥ क्षेत्रज्ञ । कृतक । परित्राजक । कुशल । चपल ।
निपुण । पिशुन । सन्नहचारिन् । कुतूहल । अनृशंस § युवादिः ॥

इगन्ताच्च लघुपूर्वात् ॥ १२८ ॥

इगन्ताच्च लघुपूर्वादण् प्रात्ययो भवति भावकर्मणोः । लघुपूर्वग्रहणेन
प्रातिपदिकसमुदायो विशेष्यते । लघुः पूर्वो ऽवयवो ऽस्येति लघुपूर्वः । कुतः
पुनरसौ लघुः पूर्वः । इकसंनिधानादिक इति विज्ञायते । लघुपूर्वेयस्मादिकः
तदन्तात्प्रातिपदिकादित्ययमर्थो विवक्षितः । अपरे तत्पुरुषकर्मधारयं वर्ण-

* शर्मिक । चर्मिक । कर्मिक । शीलिक । मूलिक । तिलिका । तिथि-
क । अञ्जतिका । ऋषिक । पुत्रक । पथिका । प्रचिक । प्रविक । परिस्रक ।
पूजनिक ॥ राजासे ॥ मुचिक । स्वरिक । चूडिक । एते शब्दा अत्र गणे
पुस्तकान्तरे ऽधिकाः ।

† पत्रिगणक । पा० २ ।

‡ प्रशास्त् । होत् । पोत् । कर्त् । एते ऽत्र गणे ऽधिकाः कुत्र चित् ।

§ भात् । कुचुक । कन्दुक । दुःस्त्री । दुर्हृदय । दुर्हृत् । मिथुन ।
कुलली । महस् । कतक । कितव पोत । एते ऽत्र गणे ऽधिकाः पुस्तकान्तरे ।

यन्ति । इवचासावन्तश्चेतीगन्तः । लघुपूर्वग्रहणेन स एव विशेष्यते । पञ्चा-
त्तेन प्रातिपदिकस्य तदन्तविधिरिति । अस्मिन्व्याख्याने ऽन्तग्रहणमतिरि-
च्यते । लघुपूर्वादिक । इत्येतावदेव वाक्यं स्यात् । शुचेर्भावः कर्म वा,
शौचम् । मौनम् । नागरम् । हारीतकम् । पाटवम् । लाघवम् । इगन्तादिति
किम् । पटुत्वम् । लघुत्वम् । लघुपूर्वादिति किम् । कण्डूत्वम् । पाण्डुत्वम् ।
कथं कान्यमिति । ब्राह्मणादिषु कविशब्दो द्रष्टव्यः ।

योपधाद्गुरुपोत्तमाद्बुञ् ॥ १३२ ॥

त्रिप्रभृतीनामन्तस्य समीपमुपोत्तमम् । गुरुपोत्तमं यस्य तद्गुरुपो-
त्तमम् । यकारोपधाद्गुरुपोत्तमाद्बुञ् प्रत्ययो भवति भावकर्मणोः । रमणी-
यस्य भावः कर्म वा, रामणीयकम् । वासनीयकम् । योपधादिति किम् ।
विमानत्वम् * । गुरुपोत्तमादिति किम् । क्षत्रियत्वम् ॥ साहाय्याद्वेति वक्त-
व्यम् ॥ * ॥ साहायकम् । साहाय्यम् ॥

ब्रह्ममनोज्ञादिभ्यश्च ॥ १३३ ॥

ब्रह्मसंज्ञकेभ्यो मनोज्ञादिभ्यश्च बुञ् प्रत्ययो भवति भावकर्मणोः ।
गोपालपशुपालानां भावः कर्म वा, गोपालपशुपालिका । शैष्योपाध्यायिका ।
कौत्सकुशिकिका । मनोज्ञादिभ्यः । मानोज्ञकम् । कात्यायनकम् । मनोज्ञ ।
कल्याण । प्रियरूप । छान्दस । छान्न । मेधाविन् । अभिरूप । आढ्य ।
कुलपुत्र । श्रोत्रिय । चोर । धूर्त । वैश्वदेव । यवन् । ग्रामपुत्र । ग्रामखण्ड ।
ग्रामकुमार । अमुष्यपुत्र । अमुष्यकुल । शतपुत्र । कुशल । मनोज्ञादिः † ॥

गोत्रचरणाच्छ्लाघात्याकारतद्वेतेषु ॥ १३४ ॥

गोत्रवाचिनश्चरणवानश्च प्रातिपदिकाद्बुञ् प्रत्ययो भवति, प्रत्ये-
कं भावकर्मणोरर्थयोः श्लाघादिषु त्रिषयभूतेषु । तत्र श्लाघा विकृत्यनम् ।
अत्याकारः पराधिकेपः तद्वेतस्तत्प्राप्तस्तज्ज्ञो वा । तदिति गोत्रचरणयोर्भावि-
कर्मणी निर्दिश्येते । तत्प्राप्तस्तद्वगतवान् तद्वेत इत्युच्यते । श्लाघायां
तावत् । गार्गिकया श्लाघते । काठिकया श्लाघते । गार्ग्यत्वेन कठत्वे विक-
ृत्यतद्वेत्यर्थः । अत्याकारे । गार्गिकयात्याकुरुते । काठिकयात्याकुरुते । गा-
र्ग्यत्वेन कठत्वेन परानधिकेपतोत्यर्थः । तद्वेतः । गार्गिकामवेतः । काठि-
कामवेतः । गार्ग्यत्वं कठत्वं च प्राप्त इत्यर्थः । तद्वद्वा ऽवगतवानित्यर्थः । श्ला-
घादिष्विति किम् । गार्ग्यत्वम् । कठत्वम् ॥

* कुलीनत्वम् । पा० २ ।

† बडुल । अवश्य । अहोपुरुष । एते शब्दा अत्र गण्ये ऽधिकाः कुत्र चित् ।

होत्राभ्यश्छः ॥ १३५ ॥

होत्राशब्द ऋत्विग्विशेषवचनः । ऋत्विग्विशेषवाचिभ्यश्छः प्रत्ययो भवति भावकर्मणोः । अच्छावाकस्य भावः कर्म वा, ऽच्छावाकीयम् । मित्रा-
वरुणीयम् । ब्राह्मणाच्छंसीयम् । आग्नीध्रम् । प्रतिप्रस्थात्रीयम् । त्वष्ट्रीयम् ।
योत्रीयम् । बहुवचनं स्वरूपविधिनिरासार्थम् ॥

ब्रह्मणस्त्वः ॥ १३६ ॥

होत्राभ्य इत्यनुवर्तते । ब्रह्मणशब्दाद्धोत्रावाचिनस्त्वः प्रत्ययो भवति
भावकर्मणोः । छस्यापवादः । ब्रह्मणो भावः कर्म वा, ब्रह्मत्वम् । नेति
वक्तव्ये त्ववचनं तलो वाधनार्थम् । यस्तु जातिशब्दो ब्राह्मणपर्यायो ब्रह्मण-
शब्दस्ततस्त्वतलौ भवत एव । ब्रह्मत्वम् । ब्रह्मता । भवनावधिकयोर्नञ्ज-
ओरधिकारः समाप्तः ॥

॥ इति काशिकायां वृत्तौ पञ्चमस्याध्यायस्य प्रथमः पादः ॥

॥ अथ पञ्चमाध्यायस्य द्वितीयः पादः ॥

धान्यानां भवने क्षेत्रे खञ् ॥ १ ॥

निर्देशादेव समर्थविभक्तिः । धान्यविशेषवाचिभ्यः षष्ठीसमर्थेभ्यो भव-
नेभिधेये खञ् प्रत्ययो भवति, तच्चेष्टवनं क्षेत्रं भवति । भवनमिति भवन्ति
जायन्ते ऽस्मिन्निति भवनम् । मुद्गानां भवनं क्षेत्रं मौद्गीनम् । कौद्रवीणम् ।
कौलत्थीनम् । धान्यानामिति किम् । तृणानां भवनं क्षेत्रमित्यत्र न भवति ।
क्षेत्रमिति किम् ॥ मुद्गानां भवनं कुशूलम् । बहुवचनं स्वरूपविधिनिरासार्थम् ॥

ब्रीहिशाल्योर्ढक् ॥ २ ॥

ब्रीहिशालिशब्दाभ्यां ढक् प्रत्ययो भवति भवने क्षेत्रे ऽभिधेये । खञो-
पवादः । ब्रीहीणां भवनं क्षेत्रं ब्रह्मेयम् । शालेयम् ।

यवयवकषष्टिकाद्युत् ॥ ३ ॥

यवादिभ्यः शब्देभ्यो यत्प्रत्ययो भवति भवने क्षेत्रे ऽभिधेये । खञोप-
वादः । यवानां भवनं क्षेत्रं यव्यम् । यवक्यम् । षष्टिक्यम् ॥

विभाषा तिलमाषोमभङ्गाणुभ्यः ॥ ४ ॥

तिल माष उमा भङ्गा अणु इत्येतेभ्यो * विभाषा यत्प्रत्ययो भवति
भवने क्षेत्रे ऽभिधेये । खञि प्राप्ते वचनं पक्षे सोऽपि भवति । उमाभङ्गयोरपि

* तिलादिभ्यः शब्देभ्य इति पा० २ ।

४४२

॥ काशिका ॥ ५ ॥ २ ॥

धान्यत्वमाश्रितमेव । तिल माष उमा एषां भवनं क्षेत्रं, † तिल्यम् । तैलीनम् । माष्यम् । माषीणम् । उस्थम् । औमानम् । भङ्ग्यम् । भाङ्गीनम् । अणव्यम् । आणवीनम् ॥

सर्वचर्मणः कृतः खखञौ ॥ ५ ॥

सर्वचर्मनशब्दात्तृतीयासमर्थत्कृत इत्यस्मिन्नर्थे खखञौ प्रत्ययौ भवतः । सर्वशब्दश्चात्र प्रत्ययार्थेन कृतेन संबध्यते, न चर्मणा । तत्रायमसमर्थसमासो द्रष्टव्यः । सर्वचर्मणा कृत इत्येतस्मिन्नाक्यार्थं वृत्तिः । सर्वचर्मीणः । सार्वचर्मीणः ॥

यथामुखसंमुखस्य दर्शनः खः ॥ ६ ॥

यथामुखशब्दात्संमुखशब्दात्पञ्चमीसमर्थाद्दर्शन इत्येतस्मिन्नर्थे खः प्रत्ययो भवति । दृश्यते ऽस्मिन्निति दर्शनः । आदर्शादिः प्रतिविम्बाश्रय उच्यते । निपातनात्सादृश्ये ऽव्ययीभावः । यथामुखं दर्शनः, यथा मुखीनः । सर्वस्य मुखस्य दर्शनः, सम्मुखीनः ॥

तत्सर्वादेः पश्यङ्गकर्मपत्रपात्रं व्याप्नोति ॥ ७ ॥

तदिति द्वितीया समर्थविभक्तिः । व्याप्नोतीति प्रत्ययार्थः । परिशिष्टः प्रकृतिविशेषणम् । सर्वादेः प्रातिपदिकात् पथि अङ्ग कर्मन् पत्र पात्र इत्येवमन्ताद् द्वितीयासमर्थाद्व्याप्नोतीत्यस्मिन्नर्थे खः प्रत्ययो भवति । सर्वपथं व्याप्नोति, सर्वपथीनो रथः । सर्वाङ्गीणस्तापः । सर्वकर्मणः पुरुषः । सर्वपत्रीणः सारथिः । सर्वपात्रीण ओदनः ॥

आप्रपदं प्राप्नोति ॥ ८ ॥

प्रपदमिति पादस्याग्रमुच्यते । आङ्गुर्यादायां, तयोख्ययीभावः । आप्रपदशब्दात्तदिति द्वितीयासमर्थात्प्राप्नोतीत्यस्मिन्नर्थे खः प्रत्ययो भवति । आप्रपदं प्राप्नोति, आप्रपदीनः पटः । शरीरेण संबद्धस्यापि पटस्य प्रमाणमाख्यायते ॥

अनुपदसर्वान्नायानयं बद्धाभक्षयतिनेयेषु ॥ ९ ॥

अनुपदादिभ्यः शब्देभ्यस्तदिति द्वितीयासमर्थेभ्यो यथासंख्यं बद्धा भक्षयति नये इत्येतेष्वर्थेषु खः प्रत्ययो भवति । अनुरायामे सादृश्येवा । अनुपदं बद्धा ऽनुपदीना उपानत् । पदप्रमाणेत्यर्थः । सर्वान्नानि भक्षयति,

† तिलानां भवनं क्षेत्रमिति पा० २ ।

सर्वाङ्गीनो भिक्षुः । अयः प्रदक्षिण, * मनयः प्रसव्यम् । प्रदक्षिणप्रसव्यगा-
मिनां शाराणां यस्मिन्परशारैः पदानामसमावेशोऽयानयः । अयानयं नेयोऽ-
यानयीनः शारः । फलकशिरस्थित इत्यर्थः ॥

परोवरपरम्परपुत्रपौत्रमनुभवति ॥ १० ॥

परोवर परम्पर पुत्रपौत्र इत्येतेभ्यस्तदिति द्वितीयासमर्थेभ्योऽनुभव-
तीत्यस्मिन्नर्थे खः प्रत्ययो भवति । परोवरेति परस्योत्वं प्रत्ययसंनियोगेन-
निपात्यते † । परांश्चावरांश्चानुभवति, परोवरीणः । परपरतराणां च पर-
म्परभावो निपात्यते । परांश्च परतरांश्चानुभवति, परम्परीणः । पुत्रपौत्रान-
नुभवति, पुत्रपौत्रीणः । परम्परशब्दो विनापि प्रत्ययेन दृश्यते । मन्त्रिपर-
म्परा मन्त्रं भिनत्तीति । तच्छब्दान्तरमेव द्रष्टव्यम् ॥

अवारपारात्यन्तानुकामं गामी ॥ ११ ॥

अवारपार अत्यन्त अनुकाम इत्येतेभ्यो द्वितीयासमर्थेभ्यो गामीत्ये-
तस्मिन्नर्थे खः प्रत्ययो भवति । गमिष्यतीति गामी । भविष्यति गम्यादय
इति । अक्रेनोर्भविष्यदाद्यमर्थयोरिति षष्ठोप्रतिषेधः । अवारपारं गामी,
अवारपारीणः ॥ विपरीताच्च ॥ * ॥ पारावारीणः ॥ विगृहीतादपोष्यते ॥
अवारीणः । अत्यन्तं गामो अत्यन्तानः । भृशं गन्तेत्यर्थः । अनुकामं गामी
अनुकामीनः । येथेष्टं गन्तेत्यर्थः ॥

समांसमां विजायते ॥ १२ ॥

समांसमामिति वीप्सायां सुबन्तसमुदायः प्रकृतिः । विजायते गम-
धारयतीति प्रत्ययार्थः । गर्भधारणेन सकलापि समा व्याप्यतइति अत्यन्त-
संयोगे द्वितीया । समांसमां विजायते, समांसमीना गौः । समांसमीना वड-
वा ॥ पूर्वपदे सुपोऽलुक्कव्यः ॥ * ॥ के चित्तु समायांसमायां विजायत
इति विगृह्णन्ति, गर्भमोचने तु विजनिर्वर्त्ततइत्याहुः । तेषां पूर्वपदे यलोप-
मात्रं निपात्यते परिशिष्टस्यालुक्कव्यः ॥ अनुत्पत्तावुत्तरपदस्य च वा
यलोपो वक्तव्यः ॥*॥ समांसमां विजायते समायांसमायां विजायतइति वा ॥

* प्रदक्षिणगमनमित्यपि कुत्र चित्पाठ उपलभ्यते परं तु स न युक्तः ।
अयः प्रदक्षिणमिति प्रतीकमुपादाय प्रदक्षिणं गमनमित्यर्थ इति पदमञ्जरी
विवृतत्वात् ॥

† परोवरेति परस्योत्ववचनमिति पा० । अयमेव च पाठो युक्तः ।
परस्योत्ववचनमिति प्रतीकस्य पदमञ्जरी दर्शनात् ।

अद्यश्वीनावष्टब्धे ॥ १३ ॥

विजायतइति वर्त्तते । अद्यश्वीन इति निपात्यते अवष्टब्धे विजने ।
आसन्ने प्रसवे । आविदूर्ये हि मूर्धन्यो विधीयते, आवाञ्चालम्बनाविदूर्येयो-
रिति । अद्य वा श्वो वा विजायते ऽद्यश्वीना गौः । अद्यश्वीना वड्वा । के
चित्तु विजायतइति नानुवर्त्तयन्ति अवष्टब्धमात्रे निपातनमित्याहुः । अद्य-
श्वीनं मरणम् । अद्यश्वीनो वियोग इति ॥

आगवीनः ॥ १४ ॥

आगवीन इति निपात्यते । आङ्पूर्वादु आ तस्य गोः प्रतिपादनात्
कर्मकारिणि खः प्रत्ययो निपात्यते । आगवीनः कर्मकरः । यो गवा भूतः
कर्म करोति आ तस्य गोः प्रत्यर्पणात् ॥

अनुगवलंगामी ॥ १५ ॥

गोः पश्चाद् अनुगु । अनुगुशब्दादलंगामीत्यस्मिन्नर्थे खः प्रत्ययो
भवति । अनुगु पर्याप्तं गच्छति अनुगवीनो गोपालकः ॥

अध्वनो यत्त्वौ ॥ १६ ॥

तदिति द्वितीया समर्थविभक्तिरनुवर्त्तते । अलंगामीति च प्रत्ययार्थः ।
अध्वनशब्दाद् द्वितीयासमर्थादलंगामीत्येतस्मिन्नर्थे यत्त्वौ प्रत्ययौ भवतः ।
अध्वानमलंगामी, अध्वनीनः । अध्वन्यः । ये चाभावकर्मणोः । आत्माध्वानौ
ख इति प्रकृतिभावः ॥

अभ्यमित्राच्छ च ॥ १७ ॥

अभ्यमित्रश्चाद् द्वितीयासमर्थादलंगामीत्यस्मिन्नर्थे छः प्रत्ययो भवति ।
चकाराद्यत्त्वौ च । अभ्यमित्रमलंगामी, अभ्यमित्रोयः । अभ्यमित्र्यः । अभ्य-
मित्रिणः । अभिमित्रामिमुखं सुष्ठु गच्छतीत्यर्थः ॥

गोष्ठात्खन् भूतपूर्वे ॥ १८ ॥

गावस्तिष्ठन्त्यत्रेति गोष्ठम् । गोष्ठशब्देन सन्निहितगोसमूहो देश
उच्यते । भूतपूर्वग्रहणं तस्यैव विशेषणम् । गोष्ठशब्दाद्भूतपूर्वोपाधिकात्स्वार्थे
खः प्रत्ययो भवति । गोष्ठो भूतपूर्वः, गोष्ठीनो देशः * । भूतपूर्वग्रहणं किम् ।
गोष्ठो वर्त्तते ॥

* लिङ्गविशिष्टगत्या गोष्ठीशब्दस्यापि ग्रहणमित्यधिकं कुत्र चित् ।

अश्वस्यैकाहगमः ॥ १६ ॥

निर्देशादेव समर्थविभक्तिः । अश्वशब्दात्पश्यासमर्थादेकाहगम इत्येत-
दर्थं खञ् प्रत्ययो भवति । एकाहेन गम्यतइत्येकाहगमः । अश्वस्यैकाहगमो-
ध्वा, आश्वीनः । आश्वानानि शतं पतित्वा ॥

शालीनकौपीनं अधृष्टाकार्ययोः ॥ ६० ॥

शालीनकौपीनशब्दौ निपात्येने यथासंख्यमधृष्टे ऽकार्यं चाभिधेये ।
अधृष्टो ऽप्रगल्भः । अकार्यमकरणाहं विरुद्धम् * । शालीनकौपीने अधृष्टाका-
र्ययोः पर्यायौ यथाकथं चिद् व्युत्पादयितव्यौ । शालाप्रवेशनमर्हति कूपाव-
तारमर्हति इति खञ् प्रत्यय उत्तरपदलोपश्च निपात्येते । शालीनो जडः ।
कौपीनं पापम् ॥

व्रातेन जीवति ॥ २१ ॥

निर्देशादेव तृतीया समर्थविभक्तिः । व्रातशब्दात्तृतीयासमर्थाज्जीवती-
त्यस्मिन्नर्थे खञ् प्रत्ययो भवति । नानाजातोया अनियतवृत्तय उत्सेधजो-
विनः संघा व्राताः । उत्सेधः शरीरं, तदायासेन ये जीवन्ति ते उत्सेधजो-
विनः, तेषां कर्म व्रातम् । तेन व्रातेन जीवति व्रातीनः । तेषामेव व्रातानाम-
न्यतम उच्यते । यस्त्वन्यस्तदीयं जीवति तत्र नेष्यते ॥

सामपदीनं सख्यम् ॥ २२ ॥

सामपदीनमिति निपात्येने सख्ये ऽभिधेये समभिः पदैरवाच्यते साम-
पदीनम् । सख्यं जनाः सामपदीनमाहुः । कथं सामपदीनः सखा, सामपदीनं
मित्रमिति । यदा गुणप्रधानः सामपदीनशब्दः सत्रिभावे सत्कर्मणि च
वर्तते तदा सख्यशब्देन समानाधिकरणे भवति, यदा तु लक्षणाया वर्तते
तदा पुरुषेण सामानाधिकरण्यं भवति ॥

ह्यैयङ्गवीनं संज्ञायाम् ॥ २३ ॥

ह्यैयङ्गवीनं निपात्येते संज्ञायां विषये । ह्योगोदोहस्य ह्यैयङ्गवादेशः,
तस्य विकारे खञ् प्रत्ययो भवति संज्ञायाम् । ह्योगोदोहस्य विकारः, ह्यै-
ङ्गवीनम् । धृतस्य संज्ञा । तेनेह न भवति, ह्योगोदोहस्य विकार उदञ्चित् ॥

तस्य पाकमूले पील्वादिकर्णादिभ्यः

कुणञ्जाहचौ ॥ २४ ॥

तस्येति षष्ठीसमर्थेभ्यः पील्वादिभ्यः कर्णादिभ्यश्च यथासंख्यं पाक-
मूलयोरर्थयोः कुणब् जाहज् इत्येतौ प्रत्ययौ भवतः । पीलुनां पाकः, पीलुकु-
णः । कर्कन्धुकुणः । कर्णादिभ्यः । कर्णस्य मूलं, कर्णजाहम् । पीलु । कर्क-
न्धु । शमी । करीर । कुवल । बदर । अश्वत्थ । खदिर । पाल्वादिः । कर्ण ।
अक्षि । नख । मुख । मख । केश । पाद । गुल्फ । भ्रूमङ्ग । दन्त । ओष्ठ ।
पृष्ठ । अङ्गुष्ठ । कर्णादिः ॥

पक्षात्तिः ॥ २५ ॥

तस्येत्येव । तस्येति षष्ठीसमर्थात्पक्षशब्दाद् मूलेभिधेये तिः प्रत्ययो
भवति । मूलग्रहणमनुवर्त्तते न पाकग्रहण, मेकयोगनिर्दिष्टानामप्येकदेशोऽनुव-
र्त्ततइति । पक्षस्य मूलं, पक्षतिः प्रतिपत् ॥

तेन वित्तश्चुञ्चुपचणपौ ॥ २६ ॥

तेनेति तृतीयासमर्थाद्वित्त इत्येतस्मिन्नर्थं चुञ्चुप् चणप् इत्येतौ प्रत्य-
यौ भवतः । वित्तः प्रतीनां ज्ञात इत्यर्थः । विद्यया वित्तः । विद्याचञ्चुः ।
केशचणः ॥

विनञ्भ्यां नानाञौ नसह ॥ २७ ॥

त्रि नञ् इत्येताभ्यां यथासंख्यं ना नान् इत्येतौ भवतः । नसहेति प्रकृ-
तिविशेषणम् । असहायं पृथग्भावे वर्त्तमानाभ्यां विनञ्भ्यां स्वार्थे नानाञौ
प्रत्ययौ भवतः । विना । नाना ॥

वेः शालच्छङ्कटचौ ॥ २८ ॥

विशब्दाच् शालच् शङ्कटज् इत्येतौ भवतः । साधनक्रियावचनादुपल-
ग्नत्स्वार्थे प्रत्ययौ भवतः । विगते शृङ्गे विशाले । विशङ्कटे । तद्योगाद्गौरवि
विशालो विशङ्कट इत्युच्यते । परमार्थतस्तु गुणशब्दा एते यथाकथमिद्वय-
त्पाद्यन्ते । नात्र प्रकृतिप्रत्ययार्थयोरभिनिवेशः ॥

संप्रोदश्च कटच् ॥ २९ ॥

सम् प्र उट् इत्येतेभ्यः कटच् प्रत्ययो भवति । अकारादेशश्च । संक-
टम् । प्रकटम् । उत्कटम् । विकटम् । कटचप्रकरणे ऽलावूतिलोमाभङ्गाभ्यां
रजस्युपलक्ष्यानम् ॥ * ॥ अलावूनां रजो ऽलायूकटम् । तिलकटम् । उमा-

फटम् । भङ्गाकटम् ॥ गोष्ठादयः स्थानादिषु पशुनामादिभ्य उर्पसंस्थानम्
 ॥ * ॥ गवां स्थानं, गोगोष्ठम् । महिषीगोष्ठम् ॥ संघाते कटच् वक्तव्यः ॥*॥
 अघीनां संघातः, अघिकटम् ॥ विस्तारे पटच् वक्तव्यः ॥ * ॥ अघिपटम् ॥
 द्वित्वे णोयुगच् ॥ * ॥ उपगोयुगम् । अश्वगोयुगम् ॥ प्रकृत्यर्थस्य षट्त्वे
 षड्वच् ॥ * ॥ हस्तिषड्वम् । अश्वपङ्कवम् ॥ विकारे स्नेहने तैलच्* ॥ * ॥
 परण्डतैलम् । इडुदीतैलम् । तिलतैलम् ॥ भग्ने क्षेत्रे इच्वादिभ्यः शाकटशा-
 किनौ ॥ * ॥ इक्षुशाकटम् । मूलकशाकटम् । इक्षुशाकिनम् । मूलकशाकिनम् ॥

अवात्कुटारच्च ॥ ३० ॥

अवशब्दात् कुटारच् प्रत्यया भवति । चकारात् कटच् । अवकुटारम्
 अवकटम् ॥

नते नासिकायाः सञ्ज्ञायां टोटच् नाट-

ज्भटच्चः ॥ ३१ ॥

अवादित्येव । गमनं नतम् । नासिकायाः संवन्धिनि नते ऽभिधेये
 टोटच् नाटच् भटच् इत्येते प्रत्यया भवन्ति सञ्ज्ञायां विषये । नासिकाया
 नत, भवटोटम् । अवनाटम् । अवभटम् । तद्योगान्नासिकापि, पुरुषोपि
 तथोच्यते । अवटोटा । अवनाटः । अवभट इति ॥

नेर्विडिजिरीसचौ ॥ ३२ ॥

नते नासिकाया इत्यनुवर्तते सञ्ज्ञायामिति च । निशब्दान्नासिकाया
 नते ऽभिधेये विडच् विरीसच् इत्येतौ प्रत्ययौ भवतः । निविडम् । निविरी-
 सम् । तद्योगान्नासिकापि, पुरुषोपि निविडो, निविरीसः । कथं निविडाः
 केशाः । निविडं वल्लम् । उपमानान्नविष्यति ॥

इनच्पिटच्चिक चि च ॥ ३३ ॥

नेरित्येव, नते नासिकाया इति च । निशब्दान्नासिकाया नतेभिधेये
 इनच् पिटच् इत्येतौ प्रत्ययौ भवतस्तत्संनियोगेन च निशब्दस्य यथासंख्यं
 चिकचि इत्येतावादेशौ भवतः । चिकिनः । चिपिटः ॥ ककारः प्रत्ययो
 वक्तव्यश्चिकच प्रकृत्या देशः ॥ * ॥ चिकः । तथा चोक्तम् ॥ इनच् पिटच्-
 काश्चिकचिकिकादेशाश्च वक्तव्या इति ॥ क्लिन्नस्य चिल् पिल्लश्चास्य चक्षुषी
 ॥ * ॥ क्लिन्नस्य चिल् गिल् इत्येतावादेशौ भवतो लश्च प्रत्ययो ऽस्य चक्षुषी
 इत्येतस्मिन्नर्थे । क्लिन्ने अस्य चक्षुषी, चिल्लः । पिल्लः ॥ चुलादेशो वक्तव्यः

* स्नेहं तैलच ॥ पा० २ । अयमेव च पाठः पदमञ्जरीसमतः ।

† भविष्यतीत्यस्याग्रे घनत्वसाधर्म्यादित्यधिकं कुत्र चित ।

४४८

॥ काशिका ॥ ५ ॥ २ ॥

॥ * ॥ चुल्लः । अस्थेयनेन नार्थः । चक्षुषोरेवाभिधाने प्रत्यय इष्यते । क्लिप्ते चक्षुषी, चिल्ले । पिल्ले । चुल्ले । तद्योगात्तु पुरुषस्तथोच्यते ॥

उपाधिभ्यां त्यक्त्वासन्नारुढयोः ॥ ३४ ॥

उप अधि इत्येताभ्यां यथासंख्यमासन्नारुढयोर्वर्त्तमानाभ्यां स्वार्थे त्यक्त्वाप्रत्ययो भवति । संज्ञाधिकाराच्च नियतविषयमासन्नारुढं गम्यते । पर्वतस्यासन्नमुपत्यका । तस्यैवारुढमधित्यका । प्रत्ययस्थात्कात्पूर्वस्येती-
त्वमत्र न भवति संज्ञाधिकारादेव * ॥

कर्माणि घटो ऽथच् ॥ ३५ ॥

निर्देशादेव समर्थविभक्तिः । कर्मशब्दात्सप्तमीसमर्थाद्दु घट इत्येतस्मि-
नार्थे ऽथच् प्रत्ययो भवति । घटतइति घटः† । कर्माणि घटते, कर्मठः पुरुषः ॥

तदस्थ संजातं तारकादिभ्य इतच् ॥ ३६ ॥

तदिति प्रथमासमर्थेभ्यस्तारकादिभ्यः शब्देभ्यो ऽस्योत षष्ठ्यर्थे इतच् प्रत्ययो भवति । संजातग्रहणं प्रकृतिविशेषणम् । तारकाः संजाता अस्य नभसस्तारकितं नभः । पुष्पितो वृक्षः । तारका । पुष्प । मुकुल । कण्टक । पिपासा । सुख । दुःख । ऋजीष । कुड्मल । सूचक । रोग । विचार । व्याधि । निष्कमण । मूत्र । पुरोष । किसलय । कुसुम । प्रचीर । तन्द्रा । वेग । पुक्षा । श्रद्धा । उत्कण्ठ । भर । द्रोह ॥ गर्भादप्रा-
प्तिनि ‡ ॥ तारकादिराकृतिगणः ।

प्रमाणे द्वयसज्जद्वयमात्रचः ॥ ३७ ॥

तदस्येत्यनुवर्त्तते । तदिति प्रथमासमर्थादस्येति षष्ठ्यर्थे द्वयसच् द्वयच्
मात्रच् इत्येते प्रत्यया भवन्ति यत्तत्प्रथमासमर्थं प्रमाणं चेत्तद्भवति । ऊहः

* नहि कृते इत्वे संज्ञा प्रतीयते । इत्यधिकं कुत्र चित् ।

† घट इत्यस्याग्रे पचाद्यजित्यधिकं बहुषु पुस्तकेषु । परं त्वयमप-
पाठः, पदमञ्जर्यां दर्शनात् ।

‡ फल । उच्चार । स्तम्भक । पल्लव । खण्ड । धेनुप्या । अम्र ।
अङ्गारक । अङ्गार । वर्णक । पुलक । कुवलय । शैवल । गर्व । तरङ्ग ।
कल्लोल । पण्डा । चन्द्र । खवक । मुद्रा । राग । कण्टक । हस्त । कर ।
सीमन्त । कर्दम । कज्जल । कलङ्क । कुनूहल । कन्दल । आन्दोल । अन्ध-
कार । कोरक । अङ्कुर । रोमाञ्च । हर्ष । उत्कर्ष । क्षुधा । ज्वर । गोर ।
दोह । शास्त्र । मुकुर । तिलक । वुमुक्षा । निद्रा । पते शब्दाः पुस्तकान्तरे
ऽत्र गणे ऽधिकाः ।

प्रमाणमस्य, ऊरुद्वयसम् । ऊरुद्वयम् । उरुमात्रम् । जानुमात्रम् । जानुद्वय-
सम् । जानुद्वयम् ॥

“ प्रथमश्च द्वितीयश्च उर्ध्वमाने मतौ मम ? ” :

ऊरुद्वयसमुदकम् । ऊरुद्वयसमुदकम् । मात्रच्युनरावेशेण, प्रस्थमात्र-
मित्यपि भवति ॥ प्रमाणे लो वक्तव्यः ॥ * ॥ प्रमाणशब्दा इति ये प्राप्तेऽप्य-
स्तेभ्य उत्पन्नस्य प्रत्ययस्य लुगभवति । शमः प्रमाणमस्य, शमः । दिष्टिः ।
वितस्तिः ॥ द्विगोर्नित्यम् ॥ * ॥ द्वौ शमौ प्रमाणमस्य, द्विशमः । त्रिशमः ।
द्विवितस्तिः । नित्यग्रहणं किम् । संशये भ्राविणं † वक्ष्यति । तत्रापि द्विगो-
र्लुगेव यथा स्यात् । द्वे दिष्टी स्यातां चान वा, द्विदिष्टिः ॥ डट् स्तोमे
वक्तव्यः ॥ * ॥ पञ्चदशस्तोमः । पञ्चदशी रात्रिः । दित्वाद् डीप् ॥ शनश-
तोर्दिनिर्वक्तव्यः ॥ * ॥ पञ्चदशिनोर्द्वमासाः । त्रिंशिनो मासाः ॥ विंशते-
श्चेति वक्तव्यम् ॥ * ॥ विंशिनोक्त्रिरसः ॥ प्रमाणपरिमाणभ्यां संख्याया-
श्चापि संशये मात्रज्वक्तव्यः ॥ * ॥ शममात्रम् । दिष्टिमात्रम् । प्रस्थमात्रम् ।
कुडवमात्रम् । पञ्चमात्रम् । दशमात्रा गावः ॥ वत्वन्तात्स्वार्थे द्वयसज्जमात्रचौ
षडुलम् ॥ * ॥ तावदेव, तावद्वयसम् । तावन्मात्रम् । एतावद्वयसम् । एता-
वन्मात्रम् । यावद्वयसम् । यावन्मात्रम् ॥

पुरुषहस्तिभ्यामएच ॥ ३८ ॥

तदस्येत्येव, प्रमाणइति च । पुरुषहस्तिभ्यां प्रथमासमर्थाभ्यां प्रमाणो-
पाधिकाभ्यामस्येति षष्ठ्यर्थे ऽण् प्रत्ययो भवति, चकाराद् द्वयसजादयश्च ।
पुरुषः प्रमाणमस्य, पौरुषम् । पुरुषद्वयसम् । पुरुषद्वयम् । पुरुषमात्रम् ।
हस्तिद्वयसम् । हस्तिद्वयम् । हस्तिमात्रम् । हास्तिनम् । द्विगोर्नित्यं लुक् ।
द्विपुरुषमुदकम् । त्रिपुरुषमुदकम् । द्विहस्ति । त्रिहस्तिः । द्विपुरुषी । त्रिपु-
रुषी । द्विहस्तिनी । त्रिहस्तिनी ॥

यत्तदेतेभ्यः परिमाणे वतुप् ॥ ३९ ॥

* फल । उच्चार । स्तवक । पल्लव । खण्ड । धेनुष्या । अन्न । अङ्गा-
रक । अङ्गार । वर्णक । पुलक । कुवलय । शैवल । गर्व । तरङ्ग । कल्लोल ।
परण्डा । चन्द्र । स्रवक । मुद्रा । राग । कण्टक । हस्त । कर । सीमन्त । कर्दम ।
कज्जल । कलङ्क । कुतूहल । कन्दल । आन्दोल । अन्धकार । कोरक ।
अङ्कुर । रोमाञ्च । हर्ष । उत्कर्ष । क्षुधा । ज्वर । गोर । दोह । शास्त्र ।
मुकुर । तिलक । बुभुक्षा । निद्रा । एते शब्दाः पुस्कान्तरे ऽत्र गण्येऽधिकाः ।

† श्रवणं भ्रावः, कृत्यल्युट इति घञ, सोऽस्यास्तीति भ्रावी,
मात्रजित्यर्थः ।

४५०

॥ काशिका ॥ ५ ॥ २ ॥

तदस्येत्येव । यत्तदेतेभ्यः प्रथमासमर्थेभ्यः परिमाणोपाधिकेभ्योऽस्येति षष्ठ्यर्थे वतुप् प्रत्ययो भवति । यत्परिमाणमस्य, यावान् । तावान् । एतावान् । प्रमाणग्रहणे ऽनुवर्तमाने परिमाणग्रहणं प्रमाणपरिमाणयोर्भेदात् ॥

डावतावर्थवैशेष्यान्निर्देशः पृथगुच्यते ।

मात्राद्यप्रतिघाताय भावः सिद्धश्च डावतोः ॥

वतुप्रकरणे युष्मदस्मद्भ्यां छन्दसि सादृश्यउपसंख्यानम् ॥ * ॥ न त्वा वा अन्यो दिव्यो न पार्थिवो न जातो न जनिष्यते ॥ त्वावतः पुरुवसो यज्ञं विप्रस्य मावतः । त्वत्सदृशस्य मत्सदृशस्येत्यर्थः ॥

किमिदंभ्यां वो घः ॥ ४० ॥

किमिदंभ्यामुत्तरस्य वतुपो वकारस्य घकारादेशो भवति । कियान् । इयान् । एतदेव चादेशविधानं ज्ञापकं किमिदंभ्यां वतुप्प्रत्ययो भवतीति । अथ वा योगविभागेन वा वतुपं विधाय पश्चाद्घो घो विधीयते ॥

किमः संख्यापरिमाणे ङिति च ॥ ४१ ॥

संख्यायाः परिमाणं, संख्यापरिच्छेद इत्यर्थः । संख्यापरिमाणे वर्त्तमानात् किमः प्रथमासमर्थादस्येति षष्ठ्यर्थे ङितिः प्रत्ययो भवति । चकाराद्धतुप् । तस्य च वकारस्य घादेशो भवति । पृच्छ्यमानत्वात्परिच्छेदोपाधिकायां संख्यायां वर्त्तमानात्किमः प्रत्ययो विज्ञायते । का संख्या परिमाण-मेषां ब्राह्मणानां, कति ब्राह्मणाः । कियन्तो ब्राह्मणाः । अथवा संख्यैव परि-माणात्मिका परिच्छेदस्वभावा गृह्यते । का संख्या परिमाणं येषामिति । ननु च संख्या परिमाणात्मिकैव परिच्छेदस्वभावा, सा किमर्थं परिमाणेन विशेष्यते । यत्रापरिच्छेदकत्वेन विवक्ष्यते तत्र मा भूदिति । क्षेपे हि परिच्छेदो नास्ति । केयमेषां संख्या दशानामिति ॥

संख्याया अवयवे तयप् ॥ ४२ ॥

तदस्येत्येव । संख्याया अवयवे वर्त्तमानाया अस्येति षष्ठ्यर्थे तयप् प्रत्ययो भवति । अवयवा अयविनः संबन्धिन इति सामर्थ्यादवयवी प्रत्ययार्थो विज्ञायते । पञ्च अवयवा अस्य, पञ्चतयम् । दशतयम् । चतुष्टयम् । चतुष्टयी ॥

द्वित्रिभ्यां तयस्यायज्वा ॥ ४३ ॥

पूर्वेण विहितस्य तयस्य द्वित्रिभ्यां परस्य वा ऽयजादेशो भवति । द्वावयवावस्य, द्वयम् । द्वितयम् । त्रयम् । त्रितयम् । तयग्रहणं स्थाननिर्देशार्थम् । अन्यथा प्रत्ययान्तरमयज्विज्ञायेत । तत्र को दोषः । त्रयी गति-

रिति तयनिबन्धन ईकारो न स्यात् । प्रथमचरमंतयेत्येय विधिर्न स्यात् ।
द्वये । द्वयाः । चकारः स्वरार्थः ॥

उभादुदात्तो नित्यम् ॥ ४४ ॥

उभशब्दात्परस्य तयपो नित्यमयजादेशो भवति स चोदात्तः । वचन-
सामर्थ्यादादेरुदात्तत्वं विज्ञायते । उभशब्दो यदि लौकिकी संख्या ततः पूर्व-
णैव विहितस्य तयप आदेशविधानार्थं वचनम् । अथ न संख्या, ततो योग-
विभागेन तयपं विधाय तस्य नित्यमयजादेशो विधीयते । उभयो मणिः ।
उभये देवमनुष्याः ॥

तदस्मिन्नधिकमिति दशान्ताद्भुः ॥ ४५ ॥

तदिति प्रथमासमर्थादस्मिन्निति सप्तम्यर्थे दशान्तात्प्रातिपदिकाद् ङः
प्रत्ययो भवति यत्तत्प्रथमासमर्थमधिकं चेत्तद्भवति । इतिकरणस्तत्तश्चेद्विव-
क्षा । एकादश अधिका अस्मिन् शते, एकादशं शतम् । एकादशं सहस्रम् ।
द्वादशं शतम् । द्वादशं सहस्रम् । दशान्तादिति किम् । पञ्चाधिका अस्मिन्
शते । अन्तग्रहणं किम् । दशाधिका अस्मिन् शते ॥ प्रत्ययार्थेन च समान-
जातीये प्रकृत्यर्थे सति प्रत्यय इष्यते ॥ एकादश कार्पापणा अधिका अस्मिन्
कार्पापणशते, एकादशं कार्पापणशतमिति । इह तु न भवति । एकादश
भाषा अधिष्ठा अस्मिन्कार्पापणशतमिति ॥ शतसहस्रयोश्चेष्ट्यते ॥ इह न
भवति । एकादशाधिका अस्यां त्रिंशतोति । इतिकरणो विवक्षार्थ इत्युक्तं
कदा इदं सर्वं लभ्यते । कथमेकादशं शतसहस्रमिति । शतानां सहस्रं सहस्रा-
णां वा शतमिति शतसहस्रमित्युच्यते । तत्र शतसहस्रयोरित्येव सिद्धम् ।

अधिके समानजाताविष्टं शतसहस्रयोः ।

यस्य संख्या तदाधिक्ये ङः कर्त्तव्यो मतो मम ॥

शदन्तविंशतेश्च ॥ ४६ ॥

तदस्मिन्नधिकमित्यनुवर्त्तते, ङ इति च । शदन्तात्प्रातिपदिकाद्विंश-
तेश्च ङः प्रत्ययो भवति तदस्मिन्नधिकमित्येतस्मिन्विषये । त्रिंशदधिका
अस्मिन् छुते, त्रिंशं शतम् । शतग्रहणे ऽन्तग्रहणं प्रत्ययग्रहणे यस्मात्स तदा-
देरधिकार्थम् । एकत्रिंशं शतम् । एकचत्वारिंशं शतम् । संख्याग्रहणं च
कर्त्तव्यम् । इह मा भूद् गोत्रिंशदधिका अस्मिन् गोशते इति । विंशतेश्च ॥
तदन्तादपीति वक्तव्यम् ॥ * ॥ एकविंशं शतम् । संख्याग्रहणं च कर्त्तव्यम् ।
इह मा भूत् । गोविंशतिरधिका ऽस्मिन्गोशतमिति ॥

संख्याया गुणस्य निमाने मयद् ॥ ४७ ॥

४५२

॥ काशिका ॥ ५ ॥ २ ॥

तदस्येत्यनुवर्त्तते तदस्य संज्ञातमित्यतः । तदिति प्रथमासमर्थात्संख्यावाचिनः प्रातिपदिकादस्येति षष्ठ्यर्थे मयट् प्रत्ययो भवति यत्तत्प्रथमासमर्थं गुणस्य चेन्निमाने वर्त्तते । गुणो भागः । निमानं मूल्यम् । गुणो येन निमीयते मूल्यभूतेन सोऽपि सामर्थ्याद्भाग एव विधायते । यवानां द्वौ भागौ निमानमस्योदम्बिद्भागस्य, द्विमयमुदम्बिद्यवानाम् । त्रिमयम् । चतुर्मयम् । भागेऽपि तु विधीयमानः प्रत्ययः प्राधान्येन भागवन्तमाचष्टे । तेन सामानाधिकरण्यं भवति द्विमयमुदम्बिदिति । गुणस्येति चैकत्वं विवक्षितं, तेनेह न भवति । द्वौ भागौ यवानां त्रय उदम्बित इति ॥ भूयस्त्ववाचिकायाः संख्यायाप्रत्यय इष्यते ॥ इह न भवति । एको भागो निमानमस्येति । भूयस इति च प्रत्ययार्थात्प्रकृत्यर्थस्याधिक्यमात्रं विवक्षितम्, बहुत्वमतन्त्रं तेन द्विशब्दादपि भवति । गुणशब्दः समानावयववचनः । तेनेह न भवति । द्वौ भागौ यवानामध्यर्द्धं उदम्बित इति ॥ निमेषे चापि दृश्यते ॥ निमेषे वर्त्तमानायाः संख्याया निमाने प्रत्ययो दृश्यते । उदम्बितो द्वौ भागौ निमेषमस्य यवभागस्य, द्विमया यवा उदम्बितः । त्रिमया यवा उदम्बितः । चतुर्मयाः । गुणस्येति किम् । द्वौ ब्रह्मियवौ निमानमस्योदम्बितः । निमानइति किम् । द्वौ गुणौ क्षीरस्यैकस्तैलस्य द्विगुणं पच्यते तैलं श्रोरेणेत्यत्र मा भूत् ॥

तस्य पूरणे डट् ॥ ४८ ॥

तस्येति षष्ठीसमर्थात्संख्यावाचिनः प्रातिपदिकात्पूरणइत्यस्मिन्नर्थे डट् प्रत्ययो भवति । पूर्यते ऽनेनेति पूरणम् । येन संख्या संख्यानं पूर्यते संपद्यते स तस्याः पूरणः । एकादशानां पूरण, एकादशः । त्रयोदशः । यस्मिन्नुपसंज्ञाते ऽन्या संख्या संपद्यते स प्रत्ययार्थः । इह न भवति । पञ्चानां मुष्टिकानां पूरणो घट इति ॥

नान्तादसंख्यादंमट् ॥ ४९ ॥

डडिति वर्त्तते । नकारान्तात्संख्यावाचिनः प्रातिपदिकादसंख्यादेः परस्य डटो मडागमा भवति । नान्तादिति पञ्चमी डट् आगमसंबन्धे षष्ठीं प्रकल्पयति । पञ्चानां पूरणः पञ्चमः । सप्तमः । नान्तादिति किम् । विंशतेः पूरणो विशः । असंख्यादेरिति किम् । एकादशानां पूरण एकादशः ॥

यद् चच्छन्दसि ॥ ५० ॥

नान्तादसंख्यादेः परस्य डटश्छन्दसि विषयेऽडागमो भवति, चकारात्पक्षे मडपि भवति । परमयानि पञ्चयानि भवन्ति । पञ्चयः । सप्तयः । मट् । पञ्चममिन्द्रियमस्यापाकामन् ॥

षट्कतिकल्पयच्चतुरां शुक् ॥ ५१ ॥

॥ काशिका ॥ ५ ॥ २ ॥

४५३

उडित्यनुवर्तते तत्सप्तम्या विपरिणम्यते । षट् कति कतिपय चतुर्
इत्येतेषां उटि परतस्थुगागमो भवति । कतिपयशब्दो न संख्या । तस्माद्-
स्मादेव ज्ञापकाद् उट् प्रत्ययो विज्ञायते । षण्णां पूरणः षष्ठः । कतिथः ।
कतिपयथः । चतुर्थः ॥ चतुरश्रयतावाचक्षरलोपश्च ॥ * ॥ चतुर्णां पूरणः ।
तुरीयः । तुर्यः ॥

बहुपुगगणसंघस्य तिथुक् ॥ ५२ ॥

उडित्येव । बहु पूग गण संघ इत्येतेषां उटि परतस्थिगुगागमो
भवति । पूगसंघशब्दयोरसंख्यावाचित्वादिदमेव ज्ञापकं डटो भावस्य ।
बहुनां पूरणो, बहुतिथः । पूगतिथः । गणतिथः । संघतिथः ॥

वतोरिथुक् ॥ ५३ ॥

उडित्येव । वतौर्डटि परत स्थुगागमो भवति । वत्वन्तस्य संख्या-
त्यात्पूर्वैश्च उड्विहितस्मिन्नयमागमो विधीयते । यावतां पूरणो, यावति-
थः । तावतिथः । यतावतिथः ॥

द्वेस्तीयः ॥ ५४ ॥

त्रिशब्दात्तोयः प्रत्ययो भवति तस्य पूरणइत्यस्मिन्विषये । डटोप-
वादः । द्वयोः पूरणो, द्वितीयः ॥

त्रेः संप्रसारणं च ॥ ५५ ॥

त्रिशब्दात्तोयः प्रत्ययो भवति तस्य पूरणइत्येतद्विषये । डटोपवादः ।
तत्सन्नियोगेन त्रेः संप्रसारणं च भवति । त्रयाणां पूरणस्युतीयः । हल इति
संप्रसारणस्य वीर्घत्वं न भवति । अण इति तत्रानुवर्तते ढ्रलोप इत्यतः, पूर्व-
ण च लकारेणानुमहणम् ॥

विंशत्यादिभ्यस्तपडन्यतरस्याम् ॥ ५६ ॥

विंशत्यादिभ्यः परस्य डटस्तमडागमो भवत्यन्यतरस्याम् । पूरणा-
धिकाराद् उट् प्रत्यय आगमो विज्ञायते । विंशतेः पूरणः, विंशतितमः ।
विंशः । एकविंशतितमः । एकविंशः । त्रिविंशतितमः । त्रिविंशः । त्रिंशत्तमः ।
त्रिंशः । एकत्रिंशत्तमः । एकत्रिंशः । विंशत्यादयो लौकिकाः संख्याशब्दा
गृह्यन्ते न पङ्क्त्यादिसूत्रसंनिविष्टाः, तदुग्रहणे होक्विंशतिप्रभृतिभ्यो न
स्थात् । ग्रहणवता प्रातिपदिकेन तदन्तविधिप्रतिषेधात् । एवं च सति
पङ्क्त्यादेरसंख्यादेरिति पर्युदाहो युज्यतएव ॥

नित्यं शतादिमासाद्विंशत्संवत्सराच्च ॥ ५७ ॥

४५४

॥ काशिका ॥ ५ ॥ २ ॥

शतादयः संख्याशब्दा लौकिका गृह्यन्ते । शतादिभ्यो मासार्द्धमाससं-
वत्सरशब्देभ्यश्च परस्य डटो नित्यं तमडागमो भवति । मासादयः संख्या-
शब्दा न भवन्ति तेभ्यो ऽस्मादेव ज्ञापकाद् डट् प्रत्ययो विज्ञायते । शतस्य
पूरणः शततमः । सहस्रतमः । लक्षतमः । मासस्य पूरणो, मासतमो दिवसः ।
अर्द्धमासतमः । संवत्सरतमः । षष्ठ्यादेश्चासंख्यादेरिति वक्ष्यमाणेन सिद्धे
शतादिग्रहणं संख्याद्यर्थम् । एकशततमः । द्विशततमः ॥

षष्ठ्यादेश्चासंख्यादेः ॥ ५८ ॥

षष्ठ्यादेः संख्याशब्दादसंख्यादेः परस्य डटो नित्यं तमडागमो भवति ।
विंशत्यादिभ्य इति विकल्पेन प्राप्ते नित्यार्थम् । षष्ठितमः । सप्ततितमः * ।
असंख्यादेरिति किम् । एकषष्ठः । एकषष्ठितमः । एकसप्ततः । एकसप्ततितमः ॥

मताः छः सूक्तसाम्नोः ॥ ५९ ॥

मताविति मत्वर्थ उच्यते । प्रातिपदिकान्मत्वर्थं छः प्रत्ययो भवति
सूक्ते सामनि चाभिधेये । मत्वर्थग्रहणेन समर्थविभक्तिः प्रकृतिविशेषणं
प्रत्ययार्थ इति सर्वमाक्षिप्यते । अच्छावाकशब्दोऽस्मिन्निति, अच्छावाकीयं
सूक्तम् । मित्रावरुणीयम् । यज्ञायज्ञीयं साम । वारयन्तीयम् । अनुकरणश-
ब्दाश्चस्वरूपमात्रप्रधानाः प्रत्ययमुत्पादयन्ति । तेनानेकपदादपि सिद्धम् ।
अस्यवामीयम् । कयापुभीयम् ॥

अध्यायानुवाकयोर्लुक् ॥ ६० ॥

मतावित्येव । मत्वर्थउत्पन्नस्य छस्य लुग् भवति, अध्यायानुवाकयोर-
भिधेययोः । केन पुनरध्यायानुवाकयोः प्रत्ययः । इदमेव लुग्वचनं ज्ञापकं तद्वि-
धानस्य । विकल्पेन लुगयमिष्यते । गर्दभाण्डशब्दोऽस्मिन्नस्ति, गर्दभाण्डो
ऽध्यायः । अनुवाको वा गर्दभाण्डीयः । दीर्घजीवितः । दीर्घजीवितोऽयः ।
पलितस्तम्भः । पलितस्तम्भीयः ॥

विमुक्तादिभ्यो ऽण् ॥ ६१ ॥

मतावित्येव, अध्यायानुवाकयोरिति च । विमुक्तादिभ्यः प्रातिपदि-
केभ्यो ऽण् प्रत्ययो भवति मत्वर्थं, अध्यायानुवाकयोरभिधेययोः । विमुक्तश-
ब्दोऽस्मिन्नस्ति, वैमुक्तो ऽध्यायो ऽनुवाको वा । दैवासुरः । विमुक्त । दैवासुर ।
वसुमत् । सत्वत् । उपसत् । दशार्हपयस् । हविर्दान । मित्री । सोमापूषन् ।
अग्नाविष्णु । वृत्रहति । इडा । रत्नोसुर । सदसन् । परिषादक् । वसु ।

* अशाततमः । नवाततमः । इत्यधिकं पुस्तकान्तरे ।

॥ काशिका ॥ ५ ॥ २ ॥

४५५

मरुत्वत् । पत्नीवत् । महीयत् । सत्वत् । दशार्ह । वयस् । पतत्रि । सोम ।
महित्री । हेतु * विमुक्तादिः ॥

गोषदादिभ्यो वुन् ॥ ६२ ॥

मतावितत्येव, अध्यायानुवाकयोरिति च । गोषदादिभ्यः प्रातिपदि-
केभ्यो वुन्प्रत्ययो भवति मत्वर्थेऽध्यायानुवाकयोः । गोषदशब्दोऽस्मिन्नस्ति ।
गोषदकोऽध्यायोऽनुवाको वा । इषेत्वकः । मातरिभ्वकः । गोषद । इषत्व ।
मातरिभ्रन् । देवस्यत्वा । देवीरापः । कृष्णोऽस्याखरेष्टः । दैर्घ्याधियम् । रत्नो-
हण । अञ्जन । प्रभूत । प्रतूर्त्त । वृशान । † गोषदादिः ॥

तत्र कुशलः पथः ॥ ६३ ॥

वुनित्येव । तत्रेति सप्तमीसमर्थात्पथिन् शब्दात्कुशल इत्यस्मिन्नर्थे
वुन्प्रत्ययो भवति । पथि कुशलः, पथकः ॥

आकर्षादिभ्यः कन् ॥ ६४ ॥

तत्रेत्येव, कुशल इति च । आकर्षादिभ्यः प्रातिपदिकेभ्यः सप्तमीसम-
र्थेभ्यः कुशल इत्येतस्मिन्नर्थे कन्प्रत्ययो भवति । आकर्षे कुशल, आकर्षकः ।
त्सरुकः । आकर्ष । त्सरु । पिपासा । पिचण्ड । अशनि । अश्मन् । विचय ।
चय । जय । आचय । अय । नय । निपाद । गङ्गद । दीप । हृद । ह्राद ।
ह्लाद । शकुनि ‡ ॥

धनहिरण्यात्कामे ॥ ६५ ॥

तत्रेत्येव, कनिति च । धनहिरण्यशब्दाभ्यां तत्रेति सप्तमीसमर्थाभ्यां
कामइत्यस्मिन्नर्थे कन्प्रत्ययो भवति । काम इच्छा ऽभिलाषः । धने कामः,
धनको देवदत्तस्य । हिरण्यको देवदत्तस्य ॥

स्वाङ्गेभ्यः प्रसिते ॥ ६६ ॥

तत्रेत्येव, कनिति च । स्वाङ्गवाचिभ्यः शब्देभ्यस्तत्रेति सप्तमीसमर्थे-
भ्यः प्रसितइत्येतस्मिन्नर्थे कन्प्रत्ययो भवति । प्रसितः प्रसक्तस्तत्पर इत्यर्थः ।
केशेषु प्रसितः, केशकः । केशादिरचनायां प्रसक्त एवमुच्यते । बहुवचनं स्वा-
ङ्गसमुदायशब्दादपि यथा स्यात् । दन्तौष्ठकः । केशनखकः ॥

* अस्यहत्य । दशार्ह । उर्वशी । सुपर्ण । एते शब्दाः पुस्तकान्तरे-
ऽत्र गणेऽधिकाः ।

† युञ्जान । सहस्रशीर्षा । वातस्पते । कृशाश्व । स्वाहाप्राण । प्रसु-
प्त । एते शब्दा अत्र गणेऽधिकाः पुस्तकान्तरे ।

‡ पिशाच । पिण्ड । एतौ शब्दौ पुस्तकान्तरे ऽत्र गणेऽधिकौ

४५६

॥ काशिका ॥ ५ ॥ २ ॥

उदराद्गुणाद्यने ॥ ६७ ॥

तत्रेत्येव, प्रसितइति च । उदरशब्दात्सप्तमीसमर्थात्प्रसितइत्येतस्मिन्नर्थे ठक् प्रत्ययो भवति । आद्यनइति प्रत्ययार्थविशेषणम् । उदरे ऽविजिगी-
जुर्भवत्यते । यो वुमुक्षया ऽन्यन्तं पीडयते स एवमुच्यते । उदरे प्रसित,
औदरिक आद्यनः । आद्यनइति किम् । उदरकः ॥

सस्येन परिजातः ॥ ६८ ॥

कन्प्रत्यय इत्येव स्मर्यते, न ठक् । निर्देशादेव तृतीया समर्थविभक्तिः ।
सस्यशब्दात्तृतीयासमर्थात्परिजात इत्यस्मिन्नर्थे कन्प्रत्ययो भवति । सस्य-
शब्दोऽयं गुणवाची । परिः सर्वतो भावे वर्तते । यो गुणैः संबद्धो जायते
सस्य किं चिदपि वैगुण्यं नास्ति तस्येदमभिधानम् । सस्येन परिजातः,
सस्यकः शालिः । सस्यकः साधुः । सस्यको मणिः । आकारशुद्ध इत्यर्थः ॥

अंशं हारी ॥ ६९ ॥

अंशशब्दान्निर्देशादेव द्वितीयासमर्थाद्वारीत्येतस्मिन्नर्थे कन्प्रत्ययो
भवति । अंशं हारी, अंशको दायदः । अंशकः पुत्रः । हारीत्यावश्यक-
विनिः । तत्र षष्ठीप्रतिषेधाद् कर्मणि द्वितीयैव भवति ॥

तन्त्रादचिरापहतं ॥ ७० ॥

तन्त्रशब्दान्निर्देशादेव पञ्चमीसमर्थादचिरापहतइत्यस्मिन्नर्थे कन्
प्रत्ययो भवति । अचिरापहतस्तोऽकालापहत इत्यर्थः । तन्त्रादचिरापहतः,
तन्त्रकः पटः । तन्त्रकः प्रावारः । प्रत्ययो नव उच्यते ॥

ब्राह्मणकोष्णिके संज्ञायाम् ॥ ७१ ॥

ब्राह्मणक उष्णिक इत्येतौ शब्दौ निपात्येते कन्प्रत्ययान्तौ संज्ञायां
विषये । ब्राह्मणको देशः । उष्णिका यवागूः । यत्रायुधजीविनो ब्राह्मणाः
सन्ति तत्र ब्राह्मणक इति संज्ञा । अल्पाज्ञा यवागूरुष्णिकेत्युच्यते ॥

शीतोष्णाभ्यां कारिणि ॥ ७२ ॥

शीतोष्णशब्दाभ्यां कारिण्यभिधेये कन्प्रत्ययो भवति । क्रियाविशेष-
णाद् द्वितीयासमर्थादयं प्रत्ययः । शीतं करोति, शीतकः । अल्लसो जड
उच्यते । उष्णं करोति, उष्णकः । शोघकारी दक्ष उच्यते ॥

आधिकम् ॥ ७३ ॥

अधिकमिति निपात्यते । अध्याकूढस्योत्तरपदलोपः कश्च प्रत्ययः ।
अधिको द्रोणः खार्या, अधिकखारी द्रोणेन । कर्त्तरि कर्मणि वा ऽध्याकूढशब्दः ।

॥ काशिका ॥ ५ ॥ २ ॥

५५७

अनुकाभिकाभीकः कमिता ॥ ७४ ॥

अनुक अभिक अभीक इत्येते शब्दाः कन्प्रत्ययान्ता निपात्यन्ते, कमिते-
त्येतस्मिन्नर्थः । अभेः पक्षे दीर्घत्वं च निपात्यते । अनुकामयते, अनुकः ।
अभिकः । अभीकः ॥

पार्श्वेनान्विच्छति ॥ ७५ ॥

पार्श्वशब्दात्तृतीयासमर्थादन्विच्छतीत्यस्मिन्नर्थे कन्प्रत्ययो भवति ।
अनुजुरुपायः पार्श्वम् । तेनार्थानन्विच्छति, पार्श्वकः । मायावी कौसृतिको
जालिक उच्यते ॥

अयःशूलदण्डाजिनाभ्यां ठक्ठञौ ॥ ७६ ॥

अन्विच्छतीत्येव । अयःशूलदण्डाजिनाभ्यां तृतीयासमर्थाभ्यामन्वि-
च्छतीत्यस्मिन्नर्थे ठक्ठञौ प्रत्ययौ भवतः । तीक्ष्ण उपायो ऽयः शूलमुच्यते ।
तेनान्विच्छति, अयःशूलिकः । साहसिक इत्यर्थः । दम्भो दण्डाजिनं, तेना-
न्विच्छति, दण्डाजिनिकः । दाम्भिक इत्यर्थः ॥

तावतिथं ग्रहणमिति लुक्वा ॥ ७७ ॥

तावतां पूरणं तावतिथम् । गृह्यते ऽनेनेति ग्रहणम् । प्रकृतिविशेषणं
चैतत् । पूरणप्रत्ययान्तात्प्रानिपदिकाद्ग्रहणोपाधिकात्स्वार्थे कन्प्रत्ययो
भवति । पूरणस्य प्रत्ययस्य वा लुक् । द्वितीयेन रूपेण ग्रन्थं गृह्णाति ठिकं
ग्रहणम् । द्वितीयकम् । त्रिकम् । तृतीयकम् । चतुष्कम् । चतुर्थकम् । ताव-
तिथेन गृह्णातीति कन्वक्तव्यः, पूरणप्रत्ययस्य च नित्यं लुक् ॥ * ॥ षष्ठेन
रूपेण ग्रन्थं गृह्णाति, षट्को देवदत्तः । पञ्चकः । चतुष्कः । इतिकरणो
विषयार्थः । तेन ग्रन्थविषयमेव ग्रहणं विज्ञायने नान्यविषयम् ।

स एषां ग्रामणीः ॥ ७८ ॥

स इति प्रथमासमर्थादेषामिति षष्ठ्यर्थे कन्प्रत्ययो भवति, यत्तत्प्रथमा-
समर्थं ग्रामणीश्चेत्स भवति । ग्रामणीः । प्रधानो मुख्य इत्यर्थः । देवदत्तो
ग्रामणीरेषां, देवदत्तकाः । यज्ञदत्तकाः । ग्रामणीरिति किम् । देवदत्तः
शत्रुरेषाम् ॥

शृङ्खलमस्य बन्धनं करमं ॥ ७९ ॥

शृङ्खलशब्दात्प्रथमासमर्थादस्येति षष्ठ्यर्थे कन्प्रत्ययो भवति । यत्तत्प्र-
थमासमर्थं बन्धनं चेत्तद्भवति, यत्तदस्येति निर्दिष्टं करमश्चेत्स भवति ।
शृङ्खलं बन्धनमस्य, करमस्य, शृङ्खलकः । उष्णानां बालकाः 'करमाः । तेषां
काष्ठमयं पाशकं पादे व्यतिषज्यते तदुच्यते शृङ्खलमिति । यद्यपि रज्ज्वादि-

४५४

॥ काशिका ॥ ५ ॥ २ ॥

कमपि तत्रास्ति तथापि शृङ्खलमस्यास्वतन्त्रीकरणे भवति साधनमिति
बन्धनमित्युच्यते ॥

उत्क उन्मनाः ॥ ८० ॥

उत्क इति निपात्यते उन्मनाश्चेत्स भवति । उद्गतं मनो यस्य स,
उन्मनाः । उच्छ्रब्दात्संसाधनक्रियावचनात्तद्वति कन्प्रत्ययो निपात्यते । उत्को
देवदत्तः । उत्कः प्रवासी । उत्सुक इत्यर्थः ॥

कालप्रयोजनाद्भोगे ॥ ८१ ॥

अर्थाभ्यां समर्थविभक्तिः । कालात्प्रयोजनाच्च यथायोगं समर्थविभ-
क्तियुक्ताद्भोगे ऽभिधेये कन्प्रत्ययो भवति । कालो दिवसादिः । प्रयोजनं कार-
णं रोगस्य फलं वा । द्वितीयेहि भवो, द्वितीयको ज्वरः । चतुर्थकः । प्रयो-
जनात् । विषपुष्पैर्जनितो, विषपुष्पको ज्वरः । काशपुष्पकः । उष्णं कार्यम-
स्य उष्णकः । शीतको ज्वरः । उत्तरसूत्रात्संज्ञाग्रहणमनुकुर्यते । तेनायं
प्रकारनियमः सर्वोलभ्यते ॥

तदस्मिन्नन्नं प्राये संज्ञायाम् ॥ ८२ ॥

तदिति प्रथमासमर्थदस्मिन्निति समस्यर्थे कन् प्रत्ययो भवति, यत्त-
त्प्रथमासमर्थमन्नं चेत्प्रायविषयं तद् भवति । प्रायो बाहुल्यम् । संज्ञाग्रहणं
तदन्तोपाधिः । गुडापूपाः प्रायेणाशमस्यां पौर्णमास्यां गुडापूपिका । तिला-
पूपिकापौर्णमासी * ॥ वटकेभ्य इनिर्वक्तव्यः ॥ * ॥ वटकिनी पौर्णमासी ॥

कुल्माषादन् ॥ ८३ ॥

कुल्माषशब्दादन् प्रत्ययो भवति तदस्मिन्नन्नं प्राये संज्ञायामित्येतस्मि-
न्नर्थे । अकारो वृद्धिस्वरार्थः । कुल्माषाः प्रायेणाशमस्यां, कौल्माषी
पौर्णमासी ॥

श्रोत्रियंश्छन्दो ऽधीते ॥ ८४ ॥

श्रोत्रिश्चनिति निपात्यते छन्दो ऽधीतइत्यस्मिन्नर्थे । नकारः स्वरार्थः ।
श्रोत्रियो ब्राह्मणः । श्रोत्रियंश्छन्दोधीतइति वाक्याथ पदवचनं, छन्दसो वा
श्रोत्रभावस्तदधीतइति घञ् प्रत्ययः । कथं छन्दोधीते छान्दसः । वाग्रहण-
मनुवर्त्तते तावतिथं ग्रहणमिति लुग्वेत्यतः ॥

श्राद्धमनेन भुक्तमिनिठनौ ॥ ८५ ॥

श्राद्धमिति प्रकृतिः । अनेनेति प्रत्ययार्थः । भुक्तमिति प्रकृतिविशेष-
णम् । श्राद्धशब्दाद्भुक्तोपाधिकादनेनेत्यस्मिन्नर्थे इनिठनौ प्रत्ययौ भवतः ।

* कृशरिका । त्रिपुटिका । इत्युदाहरणद्वयमधिकं पुस्तकान्तरे ॥

अद्वाशब्दः कर्मनामधेयं तत्साधनद्रव्ये वर्तित्वा प्रत्ययमुत्पादति । आद्धं
भुक्तमनेन, आद्धी । आद्धिकः । इनिठनोः समानकालग्रहणम् । अद्य भुक्ते
आद्धे भवः आद्धिक इति मा भूत् ॥

पूर्वादिनिः ॥ ८६ ॥

अनेनेति प्रत्ययार्थः कर्तानुवर्त्तते । न च क्रियामन्तरेण कर्त्ता संभव-
तोति यां कां चित्क्रियामध्याहृत्य प्रत्ययो विधेयः । पूर्वाद्नेनेत्यस्मिन्नर्थे
इनिः प्रत्ययो भवति । पूर्वं गतमनेन भुक्तं पीतं वा, पूर्वी । पूर्वणौ । पूर्वणः ॥

सपूर्वाच्च ॥ ८७ ॥

विद्यमानं पूर्वं यस्मादिति सपूर्वं प्रातिपदिकम् । तस्य पूर्वशब्देन
तदन्तविधिः । सपूर्वात्प्रातिपदिकात्पूर्वशब्दान्ताद्नेनेत्यस्मिन्नर्थे इनिः प्रत्ययो
भवति । पूर्वं कृतमनेन कृतपूर्वा कटम् । भुक्तपूर्वा ओदनम् । सुप्तुपेति
समासं कृत्वा तद्धित उत्पाद्यते । योगद्वयेन चानेन पूर्वादिनिः सपूर्वाच्चेति
परिभाषाद्वयं द्वाप्यते । व्यपदेशिवद्भावो ऽप्रातिपदिकेन । ग्रहणवता प्राति-
पदिकेन तदन्तविधिर्नास्तीति ॥

इष्टादिभ्यश्च ॥ ८८ ॥

अनेनेत्येव । इष्टादिभ्यः प्रातिपदिकेभ्यो ऽनेनेत्यस्मिन्नर्थे इनिः प्रत्ययो
भवति । इष्टमनेन, उष्टो यज्ञे । पूर्त्ता आद्धे । कस्येन्विषयस्यकर्मणीति सप्त-
म्युपसंख्यायते । इष्ट । पूर्त्त । उपसादित । निगदित । परिवादित । निक-
थित । परिकथित । संकलित । निपठित । संकल्पित । अनर्चित । विक-
लित । संरक्षित । निपतित । पठित । परिकलित । संरक्षित । अर्चित ।
परिरक्षित । पूजित । परिगणित । उपगणित । अवकीर्ण । परित । आयुक्त ।
आज्ञात । श्रुत । अधीत । आसेवित । अपवारित । अवकल्पित । निराकृत ।
उपकृत । उपाकृत । अनुयुक्त । उपनत । अनुगुणित । अनुपठित । व्याकुलित ।
निगृहीत* । इष्टदिः ॥

छन्दसि परिपन्थिपरिपरिणौ पर्यवस्थातरि ॥ ८९ ॥

परिपन्थिन परिपरिन् इत्येतौ शब्दौ छन्दसि विषये निपात्येते पर्यव-
स्थातिर वाच्ये । पर्यवस्थाता प्रतिपक्षः संपन्न उच्यते । मा त्वा परिपरिणौ
विदन् । मा त्वा परिपन्थिनोविदन् ॥

अनुपयन्वेष्टा ॥ ९० ॥

*अवधारित । अपचित । एतौ शब्दावत्र गणे पुस्तकान्तरेऽधिकौ ।

अनुपदीति निपात्यते ऽन्त्रेष्टा चेत्स भवति । पदस्य पश्चादनुपदम् ।
अनुपदी गवाम् । अनुपदी उप्राणाम् ॥

साक्षाद् द्रष्टरि संज्ञायाम् ॥ ६१ ॥

साक्षाच्छब्दो ऽव्ययम् । तस्मादिनिः प्रत्ययो भवति द्रष्टरि वाच्ये ।
संज्ञाग्रहणमभिधेयनियमार्थम् । साक्षाद् द्रष्टा साक्षी । साक्षिणौ । साक्षिणः ।
संज्ञाग्रहणादुपद्रष्टैवोच्यते न दाता ग्रहीता वा ॥

क्षेत्रियञ्च परक्षेत्रे चिकित्स्यः ॥ ६२ ॥

क्षेत्रियजिति निपात्यते । परक्षेत्रे चिकित्स्य इत्येतस्मिन् वाक्यार्थे
पदवोचनम् । परक्षेत्राद्वा तत्रेति सप्तमीसमर्थात् चिकित्स्य इत्येतस्मिन्नर्थे
ञच् प्रत्ययः परशब्दलोपश्च निपात्यते । परक्षेत्रे चिकित्स्यः, क्षेत्रियो
व्याधिः । क्षेत्रियं कुष्ठम् । परक्षेत्रं जन्मान्तरशरीरम् । तत्र चिकित्स्यः
क्षेत्रियः । असाध्यऽप्रत्याख्येयो व्याधिरुच्यते । नास्मृतस्य निवर्त्ततइत्यर्थः ।
अथ वा क्षेत्रियं विषम् । यत्परक्षेत्रे परशरीरे संक्रम्य चिकित्स्यते । अथ
वा क्षेत्रियाणि तृणानि । यानि सस्यार्थे क्षेत्रे जातानि चिकित्स्यानि माश-
यितव्यानि । अथ वा क्षेत्रियः पारदारिकः । परद्वाराः परक्षेत्रं, तत्र
चिकित्स्यः निग्रहीतव्यः । सर्वं चैतत्प्रमाणम् ॥

इन्द्रियमिन्द्रलिङ्गमिन्द्रदृष्टमिन्द्रसृष्टमिन्द्रजुष्टमि-

न्द्रदत्तमिति वा ॥ ६३ ॥

इन्द्रियमित्यन्तोदात्तं शब्दरूपं निपात्यते । रुदिरेषा चक्षुरादीनां
करणानां, तथा च व्युत्पत्तेरनियमं दर्शयति । इन्द्रशब्दात्पृष्ठीसमर्थालिङ्ग-
मित्येतस्मिन्नर्थे ञच्प्रत्ययो । भवति । इन्द्रस्य लिङ्गमिन्द्रियम् । इन्द्र आत्मा
स चक्षुरादिना करणेनानुमीयते । नाकर्तृकं करणमस्ति । इन्द्रेण दृष्टम् ।
तृतीयासमर्थात्प्रत्ययः । आत्मना दृष्टमित्यर्थः । इन्द्रेण सृष्टम् । आत्मना
सृष्टम् । तत्कृतेन शुभाशुभेन कर्मणात्पन्नमिति कृत्वा । इन्द्रेण जुष्टम् ।
आत्मना जुष्टम्, सेवितं तद्द्वारेण विज्ञानोत्पादनाद् । इन्द्रदत्त, आत्मना
विषयेभ्यो दत्तं यथायथं ग्रहणाय । इतिकरणः प्रकारार्थः । सति संभवे
व्युत्पत्तिरन्यथापि कर्त्तव्या, रुदेरनियमादिति । वाशब्दः प्रत्येकमभिसं-
ध्यमानो विकल्पानां स्वातन्त्र्यं दर्शयति ॥

तदस्यास्त्यास्मिन्निति मनुप् ॥ ६४ ॥

तदिति प्रथमा समर्थविभक्तिः । अस्यास्मिन्निति प्रत्ययार्थः, अस्तीति
प्रकृतिविशेषणम् । इतिकरणो विवक्षार्थः तदिति प्रथमासमर्थादस्येति यद्यर्थे

ऽस्मिन्निति सप्तम्यर्थे वा मतुप् प्रत्ययो भवति, यत्तत्प्रथमासमर्थमस्ति
चेष्टाद्भवति । अस्त्यर्थोपाधिकं चेष्टाद्भवतीत्यर्थः । इतिकरणस्ततश्चेष्टि-
वद्वा । गावो ऽस्य सन्ति, वृक्षा अस्मिन्सन्ति, गोमान्देवस्तः । वृक्षान्य-
वन्तः । यवमान् । मत्तवान् । इतिकरणाद्विषयनियमः ।

भृमनिन्दाप्रशंसासु नित्ययोगे ऽतिशायने ।

संसर्गे ऽस्तिविषयायां भवन्ति मतुबादयः ॥

भृञ्चि तावत् । गोमान् । निन्दायाम् । कुष्टी । ककुदावर्त्तिनी ।
प्रशंसायाम् । रूपवती कन्या । नित्ययोगे । क्षीरिणो वृक्षाः । अतिशायने ।
उदरिणी कन्या । संसर्गे । दण्डी । छत्री । अस्तिविषयायाम् । अस्तिमान् ॥
गुणवचनेभ्यो मतुपो लुग्वक्तव्यः ॥ * ॥ शुक्लो गुणोऽस्यास्ति, शुक्लः पटः ।
कृष्णः । श्वेताः ॥

रसादिभ्यश्च ॥ ६५ ॥

रसादिभ्यः प्रातिपदिकेभ्यो मतुप् प्रत्यया भवति, तदस्यास्त्यस्मि-
न्नित्येतस्मिन्विषये । रसवान् । रूपवान् । किमर्थमिदमुच्यते, न पूर्वसूत्रेणैव
मनुप् सिद्धः । रसादिभ्यः पुनर्वचनमन्यनिवृत्त्यर्थम् । अन्ये मत्वर्थीया या
भृञ्चि । कथं रूपिणी कन्या । रूपिको दारकः । प्रायिकमेतद्वचनम् ।
इतिकरणो विवक्षार्थो ऽनुवर्त्तते । अथ वा गुणादित्यत्र पठ्यते । तेन ये
रसनेन्द्रियादिग्राह्या गुणास्तेषामत्र पाठः । इह मा भूत्, रूपिणी, रूपिक
इति, शोभायोग्यता गम्यते । रसिको नट इत्यत्र भावयोगः । रस । रूप ।
गन्ध । स्पर्श । शब्द । स्नेह । गुणात् । एकावः । गुणग्रहणं रसादीनां
विशेषणम् ॥

प्राणिस्थादातो लजन्यतरस्याम् ॥ ६६ ॥

प्राणिस्थवाचिनः शब्दादाकारान्ताल्लच् प्रत्ययो भवत्यन्यतरस्यां
मत्वर्थं । चूडालः । चूडावान् । कर्णिकालः । कर्णिकावान् । प्राणिस्थादिति
किम् । शिखावान्प्रदीपः । आदिति किम् । हस्तवान् । पादवान् ॥ प्राण्यङ्गा-
दिति वक्तव्यम् ॥ * ॥ इह मा भूत् । चिकीर्षा ऽस्यास्ति, जिहीर्षा ऽस्यास्ति,
चिकीर्षावान्, जिहीर्षावान् । प्रत्ययस्वरेणैवान्तोदात्तत्वे सिद्धे चकारश्चूडा-
लोऽस्तीत्यत्र स्वरितो वा ऽनुदात्तं पदादाविति स्वरितब्राधनार्थः ॥

सिध्मादिभ्यश्च ॥ ६७ ॥

लजन्यतरस्यामिति वर्त्तते । सिध्मादिभ्यः प्रातिपदिकेभ्यो लच्
प्रत्ययो भवत्यन्यतरस्यां मत्वर्थं । सिध्मलः । सिध्मवान् । गडुलः । गडुमान्
अन्यतरस्यां ग्रहणेन मनुप्समुधीयते, न तु प्रत्ययो विकल्प्यते ! तस्माद्-

४६२

॥ काशिका ॥ ५ ॥ २ ॥

कारान्तेभ्य इनिठनौ प्रत्ययौ न भवतः । सिध्म । गडु । मणि । नाभि । जीव । निष्पाव । पांसु । सक्तु । हनु । मांस । परशु ॥ पार्ष्णिधमन्योर्दीर्घश्च । पार्ष्णीलः । धमनीलः । पर्ण । उदक । प्रज्ञा । मण्ड । पार्श्व । गरुड । ग्रन्थि ॥ वातदन्तबलललाटगलानामृङ् च * ॥ वानूलः । दन्तूलः । बलूलः । ललाटूलः । गलूलः ॥ जटाघटाकालाः क्षेपे ॥ जटालः । घटालः । सक्थि । कर्ण । स्नेह । शीत । श्याम । पिङ्ग । पित्त । शुष्क । पृथु । मृदु । मञ्जु । पत्र । चटु । कपि । कण्डु । संज्ञा ॥ क्षुद्रजन्तूपतापाञ्चवेप्यते । क्षुद्रजन्तुः । यूकालः । मक्षिकालः ॥ उपतापाञ्च ॥ विचर्चिकालः । विपादिकालः । मूर्च्छालः । सिध्मादिः ॥

वत्सांसाभ्यां कामबले ॥ ९८ ॥

वत्सांशब्दाभ्यां लचप्रत्ययो भवति यथासंख्यं कामवति बलवति चार्थे । वत्सलः । अंसलः । वृत्तिविषये वत्सांशब्दौ स्वभावात्कामबलयोर्वर्त्तमानौ तद्वति प्रत्ययमुत्पादयतः । नह्यत्र वत्सार्थो ऽसार्थो वा विद्यते, वत्सल इति स्नेहवानुच्यते । वत्सलः स्वामी । वत्सलः पितेति । अंसल इति चोपचितमांसो बलवानुच्यते । न चायमर्थो मतुपि संभवतीति नित्यं लजेव भवति । अन्यत्रांसवती गौः । अंसवान् दुर्बलः ॥

फेनादिलच ॥ ६६ ॥

फेनशब्दादिलच् प्रत्ययो भवति भत्वर्थे । चकाराल्लच । अन्यतरस्यां-प्रहणं मतुप्समुच्चयार्थं सर्वतैवानुवर्त्तते । फेनिलः । फेनलः । फेनवान् ॥

लोमादिपामादिपिच्छादिभ्यः शनेलचः ॥ १०० ॥

लोमादिभ्यः पामादिभ्यः पिच्छादिभ्यश्च त्रिभ्यो गणेभ्यो यथासंख्यं श न इलच् इत्येते प्रत्यया भवन्ति भत्वर्थे, मतुप् च । लोमादिभ्यः शो भवति । लोमशः । लोमवान् । पामादिभ्यो नो भवति । पामनः । पामवान् । पिच्छादिभ्य इलच् भवति । पिच्छिलः । पिच्छवान् । उरसिलः । उरस्वान् । लोमन् । रोमन् । वल्गु । बभ्रु । हरि । कपि । शुनि । तरु । लोमादिः ॥ पामन् । वामन् । हेमन् । श्लेष्मन् । कद्रु । बलि । श्रेष्ठ । पलल । सामन् । अङ्गात्कल्याणे ॥ शाकी पलाली दद्रवां ह्रस्वत्वं च ॥ विष्वगित्युत्तरपदलोपश्चाकृतसन्धेः लक्ष्म्या अञ्च ॥ पामादिः ॥ पिच्छ । उरस् भ्रुवका । भ्रुवका ॥ जटाघटाकालात्क्षेपे । वर्ण । उदक । पङ्क । प्रज्ञा । पिच्छादिः ॥

* वातदन्तेति गणसूत्रे गलेति, तदुदाहरणं गलल इति च पुस्तकान्तरे, पदमख्यं च नास्ति ।

॥ काशिका ॥ ५ ॥ २ ॥

४६३

प्रज्ञाश्रद्धार्चावृत्तिभ्यो णः ॥ १०१ ॥

प्रज्ञा श्रद्धा ऽर्चा वृत्ति इत्येतेभ्यो णः प्रत्ययो भवति मतुबथ ।
मतुप्सर्वत्र समुच्चीयते । प्राज्ञः । प्रज्ञावान् । श्रद्धः । श्रद्धावान् । आर्चः ।
अर्चावान् । वार्त्तः । वृत्तिमान् ॥

तपःसहस्राभ्यां विनीनी ॥ १०२ ॥

तपःसहस्रशब्दाभ्यां विनि इति इत्येतौ प्रत्ययौ भवतो मत्वर्थे ॥ प्रत्य-
यार्थयोस्तु यथासंख्यं सर्वत्रैवास्मिन् प्रकरणे नेष्यते ॥ तपो ऽस्यास्मिन् वा
विद्यते, तपस्वी । सहस्री । असन्तत्वाददन्तत्वाच्च सिद्धे प्रत्यये पुनर्वचनमणा
वक्ष्यमाणेन बाधा मा भूदिति । सहस्राच्च उतपि बाध्यते ॥

अंश च ॥ १०३ ॥

तपःसहस्राभ्यामएच प्रत्ययो भवति । तापसः । साहस्रः । योगवि-
भाग उत्तरार्थो, यथासंख्यार्थश्च ॥ अएप्रकरणे ज्योत्स्नादिभ्य उपसंख्या-
नम् ॥ * ॥ ज्योत्स्ना विद्यते ऽस्मिन्पक्षे, ज्यौत्स्नः पक्षः । तामिस्रः ।
कौण्डिनः । कौतपः । बैसर्प्यः । वैयादिकः ॥

सिकताशर्कराभ्यां च ॥ १०४ ॥

सिकताशर्कराभ्यामएप्रत्ययो भवति मत्वर्थे । सैकतो घटः । शार्करं
मधु । अदेश इहोदाहरणम् । देशे तु लुबिलचौ भविष्यतः ॥

देशे लुबिलचौ च ॥ १०५ ॥

सिकताशर्कराभ्यां देशे ऽभिधेये लुबिलचौ भवतः । चकारादण च,
मतुप् च । कस्य पुनरयं लुप् । मतुबादीनामन्यतमस्य, विशेषाभावात् ।
सिकता अस्मिन्विद्यन्ते सिकता देशः । सिकतिलः । सैकतः । सिकतावान् ।
शर्करा देशः । शर्करिलः । शार्करः । शर्करावान् । देशइति किम् । सैकतो
घटः । शार्करं मधु ॥

दन्त उन्नत उरच् ॥ १०६ ॥

उन्नत इति प्रकृतिविशेषणम् । दन्तशब्दादुन्नतोपाधिकादुरच् प्रत्ययो
भवति मत्वर्थे । दन्ता उन्नता अस्य सन्ति, दन्तुरः । उन्नत इति किम् ।
दन्तवान् ॥

ऊषसुषिमुष्कमधो रः ॥ १०७ ॥

ऊष सुषि मुष्क मधु इत्येतेभ्यो रः प्रत्ययो भवति मत्वर्थे । ऊषरं
क्षेत्रम् । सुषिरं काष्ठम् । मुष्करः पशुः । मधुरो गुडः ॥ इतिकरणो विवक्षार्थः
सर्वत्राभिधेयनियमं करोति । इह न भवति । ऊषो ऽस्मिन् घटे विद्यते मध्व-

४६४

॥ काशिका ॥ ५ ॥ २ ॥

स्मिन्वटे विद्यते इति ॥ रप्रकरणेऽखमुखकुक्षेभ्य उपसंख्यानम् ॥ * ॥ खम-
स्थास्ति कण्ठविवरं महत्, खरः । मुखमस्यास्तीति सर्वस्मिन्वक्तव्ये, मुखरः ।
कुक्षावस्य स्तः कुक्षरः । हस्तिहनु कुक्षशब्देनोच्येते ॥ नगपांसुपाण्डुभ्यश्चेति
वक्तव्यम् ॥ * ॥ नगरम् । पांसुरम् । पाण्डुरम् ॥ कच्छा ह्रस्वत्वं च ॥ * ॥
कच्छुरम् ॥

शुद्धभ्यां मः ॥ १०८ ॥

द्युद्गुशब्दाभ्यां मः प्रत्ययो भवति मत्वर्थे द्युमः । द्युमः । रुदिश-
ब्दावैतौ । रुदिषु च न मनुवित्पठ्यते ॥

केशाद्भ्योऽन्यतरस्याम् ॥ १०९ ॥

केशशब्दाद्भ्यः प्रत्ययो भवति मत्वर्थेऽन्यतरस्याम् । ननु च प्रकृतमन्य-
तरस्यामग्रहणमनुवर्त्ततपव मनुप्समुच्चयार्थं तदित्युक्तम् । अनेन त्विनिठनौ
प्राप्येते । ततश्चान्तरूप्यं भवति । केशवः । केशी । केशिकः । केशवानिति ॥
वप्रकरणेऽन्येभ्योऽपि दृश्यतइति वक्तव्यम् ॥ * ॥ मणिवः । हिरण्यवः । कर-
रावः । कुमारवः । राजीवम् । कुक्षावः । इष्टकावः * ॥ अर्णसो लोपश्च
॥ * ॥ अर्णवः ॥ छन्दसीवनियौ च वक्तव्यौ ॥ * ॥ वश्च मनुप् च । रथीर-
भून्मुद्रलानी गविष्ठौ । सुमङ्गलोरियं वधूः । वनिप् । मघवानमीमहे । वकार-
मनुपौ च उद्वा च । उद्वाती च * मेधारथाभ्यामिरन्निरचौ वक्तव्यौ ॥ * ॥
मेधिरः । रथिरः ॥

गाण्डयजगात्संज्ञायाम् ॥ ११० ॥

गाण्डौ अजग इत्येताभ्यां वः प्रत्ययोः भवति संज्ञायां विषये मत्वर्थे ।
गाण्डौवं धनुः । अजगवं धनुः । ह्रस्वादपि भवति । गाण्डिवं धनुरिति ।
तुल्या हि संहिता दीर्घह्रस्वयोः । उभयथा च सूत्रं प्रणीतम् ॥

काण्डाण्डादीरन्नीरचौ ॥ १११ ॥

काण्ड अण्ड इत्येताभ्यां यथासंख्यमीरन्नीरचौ प्रत्ययौ भवतो
मत्वर्थे । काण्डीरः । अण्डीरः ॥

रजः कृष्यासुतिपरिषदौ वलच् ॥ ११२ ॥

रजःप्रभृतिभ्यः प्रातिपदिकेभ्यो वलच् प्रत्ययो भवति मत्वर्थे ।
रजस्वला स्त्री । कृषीवलः कुटुम्बी । आसुतीवलः शौण्डिकः । परिषद्बलो-
राजा । वलइति दीर्घत्वम् । इतिकरणो विषयनियमार्थः सर्वत्र संबध्यते ।
तेनेह न भवति । रजोस्मिन् ग्रामे विद्यतइति ॥ वलच्प्रकरणेऽन्येभ्योऽपि
दृश्यतइति वक्तव्यम् ॥ * ॥ आवृवलः । पुत्रवलः । उत्साहवलः † ॥

* विम्बाव इत्युदाहरणमन्यत्राधिकम् । † उत्सङ्गवल इत्यधिकं पुस्तकान्तरे ।

दन्तशिखात्संज्ञायाम् ॥ ११३ ॥

दन्तशिखाशब्दाभ्यां चत्प्रत्ययो भवति मत्वर्थे संज्ञायां चिपये ।
दन्तावलीः सैन्यः । दन्तावलो गजः । शिखाचलं नगरम् । शिखाचला स्थूणा ॥

ज्योत्स्नातमिस्राशृङ्गिणोर्जस्विर्जस्वलगोमि-

मलिनमलीमसाः ॥ ११४ ॥

ज्योत्स्नादयः शब्दा मत्वर्थे निपात्यन्ते मत्वर्थे संज्ञायां चिपये । ज्यो-
तिष उपधालोपो नश्च प्रत्ययो निपात्यते । ज्योत्स्ना चन्द्रप्रभा । तमस्र । उप-
धाया इकारो रश्च । तमिस्रा रात्रिः । स्त्रोत्वमतन्त्रम् । अन्यत्रापि दृश्यते ।
तमितं नभः । शृङ्गादिनच्प्रत्ययो निपात्यते । शृङ्गिणः । ऊर्जो ऽसुगागमो
निपात्यते विनिचलचौ प्रत्ययौ । ऊर्जस्वी । ऊर्जस्वलः । गोर्मिनिप्रत्ययो निपा-
त्यते । गोम्री । मलशब्दादिनजीमसचौ प्रत्ययौ निपात्यते । मलिनः ।
मलीमसः ॥

अत इनिठनौ ॥ ११५ ॥

अकारान्तात्प्रातिपदिकादिनिठनौ प्रत्ययौ भवतः । दण्डी । दण्डिकः ।
कुञ्जी । कुञ्जिकः । अन्यतरस्यामित्यधिकारान्मतुवपि भवति । दण्डवान् ।
कुञ्जवान् । तपरकरणं किम् । खट्वावान् ।

एकाक्षरात्कृतो जातेः सप्तम्यां च न तौ स्मृतौ ॥

एकाक्षरात्चावत् । स्ववान् । खवान् । कृतः । कारकवान् । जातेः ।
व्याघ्रवान् । सिंहवान् । सप्तम्याम् । दण्डा अस्यां सन्ति, दण्डवती
शालेति । इतिकरणो विषयनियमार्थः सर्वत्र संबध्यतइत्युक्तं, तेन क्वचिन्न-
वत्यपि । कार्यौ । हार्यौ । तण्डुली । तण्डुलिक इति ॥

ब्रीह्यादिभ्यश्च ॥ ११६ ॥

ब्रीह्यादिभ्यः प्रातिपदिकेभ्य इनिठनौ प्रत्ययौ भवतो मत्वर्थे, मतुब्भ-
वत्येव । ब्रीही । ब्रीहिकः । ब्रीहिमान् । मायी । मायिकः । मायावान् ॥ न
च ब्रीह्यादिभ्यः सर्वेभ्यः प्रत्ययद्वयमिष्यते । किं तर्हि शिखादिभ्य इनिर्वाक्य,
इकन्यवखदादिभ्यः । परिशिष्टेभ्य उभयम् ॥ शिखा । मेखला । संज्ञा ।
बलाका । माला । वीणा । वडवा । अष्टका । पताका । कर्मन् । चर्मन् ।
हंसा । इत्येतेभ्य इनिरेवेष्यते । यवखद । कुमारी । नौ इत्येतेभ्य इकन्नेवे-
ष्यते । परिशिष्टेभ्यो द्वावपि प्रत्ययौ भवतः । ब्रीहिग्रहणं किमर्थम् । यावता
तुन्दादिषु ब्रीहिशब्दः पठ्यते । तत्र इनिठनौ चकारेण विधीयते । एवं तर्हि
तुन्दादिषु ब्रीहिग्रहणमर्थग्रहणं विज्ञापते । शालयोऽस्यसन्ति, शालिनः ।

४६६

॥ काशिका ॥ ५ ॥ २ ॥

शाली । शालिकः । शालिमान् इति । ब्रीहिशिखादयः पूर्वं पठिताः । यव-
जद । कुमारी । नौ । शीर्षाञ्जनः ॥ आशीर्षी । आशीर्षिकः ॥

तुन्दादिभ्य इलच् ॥ ११७ ॥

तुन्दादिभ्यः प्रातिपदिकेभ्य इलच् प्रत्ययो भवति मत्वर्थे । चकारा-
दिनिठनौ मत्पू च । तुन्दिलः । तुन्दी । तुन्दिकः । तुन्दवान् । उदरिलः ।
उदरी । उदरिकः । उदरवान् । तुन्द । उदर । पिचरुद । घट । यव । ब्रीहि ।
स्वाङ्गाद्विवृद्धौ च ॥

एकगोपूर्वाट्टञ् निस्थश्च ॥ ११८ ॥

एकपूर्वाद्गोपूर्वाच्च प्रातिपदिकाक्षित्यं टञ् प्रत्ययो भवति मत्वर्थे ।
एकशतमस्यास्तीति, ऐकशतिकः । ऐकसहस्रिकः । गोपूर्वाच्च । गौशतिकः ।
गौसाहस्रिकः । अत इत्येव, एकविंशतिरस्यास्तीति न भवति । कथमैकम-
विकः, समासान्ते कृते भविष्यति । कथं गौशकटिकः । शकटीशब्देन समा-
नार्थः शकटशब्दोस्ति नतो भविष्यति । अवश्यं चात इत्यनुवर्त्यम् । द्वन्द्वोप-
तापगर्ह्यात् इत्येवमाद्यर्थम् । नित्यग्रहणं मत्पूषो बाधनार्थम् । कथमेकद्रव्यव-
त्त्वादिति । नैवायं साधुः । एकेन वा द्रव्यवत्त्वादिति समर्थनीयम् ॥

शतसहस्रान्ताच्च निष्कात् ॥ ११९ ॥

शतान्तात् सहस्रान्ताच्च प्रातिपदिकाट्टञ् प्रत्ययो भवति मत्वर्थे । तौ
वेष्णुसहस्रशब्दौ निष्कात्परौ भवतः । निष्कशतमस्यास्ति, नैष्कशतिकः ।
नैष्कसहस्रिकः । सुवर्णनिष्कशतमस्यास्तीत्यनभिधानान्न भवति ।

रूपादाहृतप्रशंसयोर्णप् ॥ १२० ॥

आहृतप्रशंसे प्रकृत्युपाधीः आहृतप्रशंसाविशिष्टार्थे वर्त्तमानादणशब्दा-
द्यप् प्रत्ययो भवति मत्वर्थे । आहृतं रूपमस्य रूप्यो । दीनारः । रूप्यः
फेदारः । रूप्यं कार्षापणम् । प्रशस्तं रूपमस्यास्ति रूप्यः पुरुषः । निघाति-
कानाडनादिना दीनारादिषु रूपं यदुत्पद्यते तदाहृतमित्युच्यते । आहृतप्रशंस-
योरिति किम् । रूपवान् ॥ यत्पङ्कजोऽन्येभ्योऽपि दृश्यतइति वक्तव्यम् ॥ * ॥
हिम्याः पर्वताः । गुण्या ब्राह्मणाः ॥

अस्मागामेधाज्ञजो विनिः ॥ १२१ ॥

असन्तात्प्रातिपदिकान्माया मेधा अज् इत्येतेभ्यश्च विनिः प्रत्ययो
भवति मत्वर्थे । मत्पू सर्वत्र समुच्चीयतएव । असन्तात्तावत । पयस्वी ।
वशस्वी । मायावी । मेधावी । अज्वी । मायाशब्दाद्वीह्यादिषु पाठादिनिठ-
नावपि भवतः । मायी । मायिकः ॥

॥ काशिका ॥ ५ ॥ २ ॥

४६७

बहुलं छन्दसी ॥ १२२ ॥

छन्दसि विषये बहुलं विनिः प्रत्ययो भवति मत्वर्थे । अग्ने तेजस्विन् । न भवति, सु । वर्चस्वान् ॥ छन्दसि विनिःकरणे ऽप्रामेखलाद्वयोभयवृज-
हृदयानां दीर्घत्वं वेति वक्तव्यम् ॥ * ॥ अप्रावी । मेखलावी । द्वयावी ।
उभयावी । वजावी । हृदयावी । द्वयोभयहृदयानि दीर्घत्वं प्रयोजयन्ति ॥
मर्मणश्चेति वक्तव्यम् ॥ मर्मावी ॥ सर्वत्रामयस्योपसंख्यानम् ॥ * ॥ छन्दसि
भाषायां च । ग्रामयावी ॥ शृङ्गवृन्दाभ्यामारकत्वकव्यः ॥ * ॥ शृङ्गारकः ॥
वृन्दारकः ॥ फलवर्हाभ्यामिनज्वकव्यः ॥ * ॥ फनिलः ॥ बर्हिणः ॥ हृदया-
लालुरन्यतरस्याम् ॥ * ॥ हृदयालुः । हृदयी । हृदयिकः । हृदयवान् । शीतो-
ष्णतृप्रेभ्यस्तन्न सहतइत्यालुज्वकव्यः ॥ * ॥ शीतं न सहते शीतालुः ।
उष्णालुः । तृपालुः ॥ तन्न सहतइति । हमाच्चेलुः ॥ * ॥ हिमं न सहते
हिमेलुः ॥ बलाच्चालच् ॥ * ॥ बलं न सहते बलुलः ॥ वातात्समूहे च ॥ * ॥
वातं न सहतइति च ॥ वातानां समूहः, वातं न सहतइति वा वातूलः ॥
तप् पूर्वमरुद्भ्यां वक्तव्यः ॥ * ॥ पर्वतः । मरुतः ॥ अर्थात्तदभावे इतिर्वक्तव्यः
॥ * ॥ अर्थी । तदभावइत्येव । अर्थवान् । तदेतद्बहुलग्रहणेन लभ्यते ॥

ऊर्णाया युस् ॥ १२३ ॥

ऊर्णाशब्दाद्युस् प्रत्ययो भवति मत्वर्थे । सकारः पदसंज्ञार्थः । ऊर्णास्थं
विद्यते ऊर्णायुः । कं चिच्छन्दोग्रहणमनुवर्त्तयन्ति ॥

वाचो गिमनिः ॥ १२४ ॥

वाक्शब्दात् गिमनिः प्रत्ययो भवति मत्वर्थे । वाग्मी । वाग्मिनी ।
वाग्मिनः ॥

आलजाटचौ बहुभाषिणि ॥ १२५ ॥

वाक्शब्दात्प्रथमासमर्थालाच् आटच् इत्येतौ प्रत्ययौ भवता मत्वर्थे
बहुभाषिण्यभिधेये । गिमनेरपवादः । वाचालः । वाचाटः ॥ कुत्सितइति
वक्तव्यम् ॥ * ॥ यो हि सम्यग् बहु भाषते स वाग्मीत्येव भवति ॥

स्वामिन्नैश्वर्ये ॥ १२६ ॥

स्वामिन्निति निपात्यते ऐश्वर्ये गम्यमाने । स्वशब्दादैश्वर्यवाचिनो
मत्वर्थे ग्रामिन्प्रत्ययो निपात्यते । स्वमस्यास्तीति, ऐश्वर्यमस्यास्तीति, स्वा-
मी । स्वामिनः । ऐश्वर्यइति किम् । स्ववान् ॥

अर्शआदिभ्यो ऽच् ॥ १२७ ॥

अर्शस् इत्येवमादिभ्यः प्रातिपदिकेभ्यो ऽच्प्रत्ययो भवति मत्वर्थे ।

४३८

॥ काशिका ॥ ५ ॥ २ ॥

अर्शसि अस्य विद्यन्ते अर्शसः । उरसः । आकृतिगणधायम् । यत्राभिन्न-
रूपेण शब्देन तद्यतो ऽभिधानं तत्सर्वमिह द्रष्टव्यम् । अर्शस् । उरस् । तुन्द् ।
चतुर । पक्षित । जटा । घटा । अम्र । कर्दम । आम । लवण ॥ स्वाङ्गाद्यो-
नात् । वर्णात् ॥ अर्शआदिः ॥

ब्रह्मोपतापगर्हाप्राणिस्थादिनिः ॥ १२८ ॥

ब्रह्मः समासः । उपतापो रोगः । गह्वं निन्द्यं, तद्विषयेभ्यः शब्देभ्यः
प्राणिस्थार्थवाचिभ्य इनिः प्रत्यया भवति मत्वर्थे । ब्रह्मात्मावत् । कटकफल-
यिनी शङ्खनूपुरिणी । उपतापात् । कुष्टी । किलासी । गह्यात् । ककुदायसी ।
काकतालुकी । प्राणिस्थादिति किम् । पुष्पफलवान् वृक्षः ॥ प्राण्यङ्गान्नेष्य-
ते ॥ प्राणिपादवती । अत इत्यनुवर्त्तते, तेनेह न भवति, चित्रललाटिकावती ।
सिद्धे प्रत्यये पुनर्वचनं ठनादिबाधनार्थम् ॥

वातातिसाराभ्यां कुक् च ॥ १२९ ॥

वातातिसारशब्दाभ्यामिनिः प्रत्ययो भवति, तत्संनियोगेन च तयोः
कुगागमो भवति । वातातिसारयोरुपतापत्वात्पूर्वैर्णैवेनिप्रत्यये सिद्धे कुगर्थ-
मेवेदं वचनम् । धातकी । अतिसारकी ॥ पिशाचाश्चेति वक्तव्यम् ॥ पिशाच-
की वैश्रवणः ॥ रोगे चायमिष्यते ॥ इह न भवति, वातवती गुहेति ॥

वयसि पूरणात् ॥ १३० ॥

इनिरनुवर्त्तते । पूरणप्रत्ययान्तात्प्रातिपदिकादिनिः प्रत्ययो भवति
मत्वर्थे वयसि द्योत्ये । पञ्चमो ऽस्यास्ति मासः संवत्सरो वा, पञ्चमी उष्ट्रः ।
नवमी । दशमी । सिद्धे सति नियमार्थं वचनमिनिरेव भवति ठञ् भवतीति ।
धयसीति किम् । पञ्चमवान् आमरागः ॥

सुम्वादिभ्यश्च ॥ १३१ ॥

सुख इत्येवमादिभ्यः प्रातिपदिकेभ्य इनिः प्रत्ययो नियम्यते मत्वर्थे ।
सुखी । दुःखी । मालान्नेपइति पठ्यने, ब्रीह्यादिषु च मालाशब्दो ऽस्ति तदिह
क्षेपे मतुब्धाधनार्थं वचनम् । सुख । दुःख । तृप् । कृच्छ्र । आम्र । अलीक ।
कुरुणा । कुरुण । सेढ । प्रमीप । शील । हल ॥ माला क्षेपे ॥ प्रणय ॥

धर्मशालवर्णान्ताच्च ॥ १३२ ॥

अन्तशब्दः प्रत्येकमभिसंबध्यते, धर्माद्यन्तात्प्रातिपदिकादिनिः प्रत्ययो
नियम्यत । ब्राह्मणानां धर्मो ब्राह्मणधर्मः, सा स्यास्ताति ब्राह्मणधर्मा ।
ब्राह्मणशीली : ब्राह्मणधर्मी ।

॥ काशिका ॥ ५ ॥ २ ॥

४६६

हस्ताज्जातो ॥ १३३ ॥

हस्तशब्दादिनिः प्रत्ययो नियम्यते मत्वर्थे समुदायेन चेज्जातिरभिधीयते । हस्तो ऽस्यास्तीति, हस्ती । हस्तिनौ । हस्तिनः । ज्ञतायिति किम् । हस्तवान्पुरुषः ॥

वर्णाब्रह्मचारिणि ॥ १३४ ॥

वर्णशब्दादिनिः प्रत्ययो भवति मत्वर्थे समुदायेन चेदुब्रह्मचारी भण्यते । ब्रह्मचारी । त्रैवर्णिको ऽभिप्रेतः स हि विद्याग्रहणार्थमुपनीतो ब्रह्म चरति नियममासेवतइत्यर्थः । वर्णा । वर्णिनौ । वर्णिनः । ब्रह्मचारिणीति किम् वर्णवान् । ब्राह्मणादयस्त्रयो वर्णा वर्णिन उच्यन्ते ॥

पुष्करादिभ्यो देशे ॥ १३५ ॥

पुष्कर इत्येवमादिभ्यः प्रातिपदिकेभ्य इतिः प्रत्ययो भवति समुदायेन चेदंशो ऽभिधीयते । पुष्करिणी । पञ्चिनी । देशइति किम् । पुष्करवान्हस्ती ॥ एनिप्रकरणे बलाद्वाह्वपूर्वादुपसंख्यानम् ॥ * ॥ बाहुबली । ऊरुबली ॥ सर्वादेशचेति वक्तव्यम् ॥ * ॥ सर्वधनी । सर्वबीजा । सर्वकेशा नटः ॥ अर्थाष्टासन्निहिते ॥ * ॥ अर्थी । अस्तन्निहितइति किम् । अर्थवान् ॥ तदन्ताङ्चेति वक्तव्यम् ॥ * ॥ धान्यार्थी । हिरण्यार्थी । पुष्कर । पद्म । उत्पल । तमाल । कुसुम । नड । कपित्थ । विल । मृणाल । कर्दम । शालूक । विगर्ह । करीष । शिरीष । यवास । प्रवास । हिरण्य * ॥

बलादिभ्यो मतुबन्यतरस्याम् ॥ १३६ ॥

बलादिभ्यः प्रातिपदिकेभ्यो मतुप्रत्ययो भवति । अन्यतरस्याग्रहणेन प्रकृत इतिः समुच्चयीयते । बलवान् । बली । उत्साहवान् । उत्साही । बल । उत्साह । उद्गाव । उद्गास । उद्गाम । शिखाबल । वृग्मूल । दंश । कुल । ज्ञायास । व्यायाम । उपयाम । आरोह । अवरोह । परिणाह । युद्ध ॥

संज्ञायां मन्वाभ्याम् ॥ १३७ ॥

मन्वात्प्रातिपदिकान्मशब्दान्ताङ् इतिः प्रत्ययो भवति मत्वर्थे, समुदायेन चेत्संज्ञा गम्यते । प्रथिमिनी दामिनी । मशब्दान्ताङ् । होमिनी । सोमिनी । संज्ञायामिति किम् । सोमवान् । तोमवान् ॥

कंशभ्यां बभयुस्मितुतयसः ॥ १३८ ॥

कंशमिति मकारान्ताबुदकसुखयोर्वाचकौ, ताभ्यां ब भ युस् ति तु त

* कैरव । कल्लोल । तरङ्ग । वयस । इते शब्दा अत्र गणे पुस्तकान्तरेऽधिकाः ।

५७०

॥ काशिका ॥ ५ ॥ ३ ॥

बलु इत्येते सप्त प्रत्यया भवन्ति मत्वर्थे । कम्बः । शम्बः । कम्भः । शम्भः ।
 कंयुः । शंयुः । कन्तिः । शन्तिः । कन्तुः । शन्तुः । कन्तः । शन्तः । कंयः ।
 शंयः । सकारः पदसंज्ञार्थस्तेनानुस्वारपरसवर्णौ लिङ्गौ भवतः । संज्ञायां
 द्वि सत्यां कम्भः शम्भ इति स्यात् ॥

तुन्दिवलि वटिर्भः ॥ १३६ ॥

तुन्दि वलि वटि इत्येतेभ्यो भः प्रत्ययो भवति मत्वर्थे । तुन्दिरिति
 वृद्धा नाभिरुच्यते, सास्यास्ति तुन्दिभः । वलिभः । वटिभः । वलिशब्दः
 पाप्मादिषु पठ्यते, तेन वलिन इत्यपि भवति ॥

अहंशुभमोर्युस् १४० ॥

अहमिति शब्दान्तरमहंकारे वर्तते, शुभमित्यव्ययं शुभपर्यायस्ताम्भ्यां
 युस्प्रत्ययो भवति मत्वर्थे । सकारः । पदसंज्ञार्थः । अहंयुः । अहंकारवानि-
 त्यर्थः । शुभंयुः । कल्याणवानित्यर्थः ॥

इति श्रीजयादित्याविगचितायां काशिकायां वृत्तौ

पञ्चमस्याध्यायस्य द्वितीयः पादः ॥

॥ अथ पञ्चमाध्यायस्य तृतीयः पादः ॥

प्राग्दिशो विभक्तिः ॥ १ ॥

दिक्शब्देभ्यः सप्तमीपञ्चमीप्रथमाभ्य इति वक्ष्यति, प्रागेतस्मादिकू-
 संशब्दनाद्यानित ऊर्ध्वमनुकमिष्यामो विभक्तिसंज्ञास्ते वेदितव्याः । वक्ष्यति ।
 पञ्चम्यास्तसिल् । ततः । यतः । कुतः । तसिलादीनां विभक्तित्वे प्रयोजनं
 त्यदादिविधयः, इदमो विभक्तिस्वरश्च । इह । उडिदमिति विभक्त्युदासत्वं
 सिद्धं भवति । इतः परं स्वार्थिकाः प्रत्ययास्तेषु समर्थाधिकारः प्रथमग्रहणं
 च प्रतियोग्यपक्षत्वाच्चोपयुज्यत इति निवृत्तम् । वाचनमनुवर्त्तत एव, तेन
 विकल्पेन तसिलादयो भवन्ति । कुतः । कस्नात् । कुत्र । कस्मिन्निति ॥

किं सर्वनामबहुभ्यो ऽद्यादिभ्यः ॥ २ ॥

प्राग्दिश इत्येव । किमः सर्वनाम्नो बहुशब्दाच्च प्राग्दिशः प्रत्यया वेदि-
 तव्याः । सर्वनामत्वात्प्राप्ते ग्रहणेद्यं यादिपर्युदासः कियते । कुतः । कुत्र ।
 यतः । यत्र । ततः । तत्र । बहुतः । बहुत्र । अद्यादिभ्य इति किम् । द्या-
 भ्याम् । द्वयोः प्रकृतिपरिसंख्यानं किम् । वृत्तात् । वृत्ते । प्राग्दिश इत्येव ।

॥ काशिका ॥ ५ ॥ ३ ॥

४०१

वैयाकरणपाशः । सर्वनामत्वादेव सिद्धे किमो ग्रहणं द्रष्टादिपर्युदासाद् ॥
बहुग्रहणे संख्याग्रहणम् ॥ * ॥ इह न भवति । बहोः सुपाप् । बहौ
सुपइति ॥

इदम इश् ॥ ३ ॥

प्राग्दिश इत्येव । इदम इश् इत्ययमादेशो भवति प्राग्दिशीयेषु प्रत्य-
येषु परतः । शकारः सर्वादेशार्थः । इह ॥

एतेतौ रथोः ॥ ४ ॥

रेफथकारादौ प्राग्दिशीये प्रत्यये परत इदम एतेतावादेशौ भवतः ।
इशोपवादः । रेफेऽकार उच्चारणार्थः । इदमो हिल् । एतर्हि । इदमस्थमुः ॥
इत्यम् ॥

एतदोश् ॥ ५ ॥

प्राग्दिशइत्येव । एतदः प्राग्दिशीये परता ऽशित्ययमादेशो भवति ।
शकारः सर्वादेशार्थः । अतः । अत्र । एतद इति योगविभागः कर्त्तव्यः । एत-
दो रथोः परत एत इत् इत्येतावादेशौ भवतः । एतर्हि । इत्यम् । रेफादिरन-
द्यतने हिलन्यतरस्यामिति विद्यतएव । थमुप्रत्ययः पुनरेतद उपसंख्येयः ॥

सर्वस्य सो ऽन्यतरस्यां दि ॥ ६ ॥

सर्वस्य स इत्ययमादेशो भवति प्राग्दिशीये दकारादौ प्रत्यये परतो
ऽन्यतरस्याम् । सर्वदा । सदा । प्राग्दिशीयइत्येव । सर्वं ददातीति सर्वदा
प्राह्मणी ॥

पञ्चम्यास्तसिल् ॥ ७ ॥

पञ्चम्यन्तेभ्यः किंसर्वनामबहुभ्यस्तसिल्प्रत्ययो भवति । कुतः । यतः ।
ततः । बहुतः ॥

तसेश्च ॥ ८ ॥

प्रतियोगे पञ्चम्यास्तसिः अपादाने चाहीयकहोरिति वक्ष्यति । तस्य
तसेः किंसर्वनामबहुभ्यः परस्य तसिलादेशो भवति । कुत आगतः । यतः ।
ततः । बहुत आगतः । तसेस्तसिल्वचनं स्वराय विभक्त्यर्थं च ॥

पर्यभिभ्यां च ॥ ९ ॥

परि अभि इत्येताभ्यां तसिल् प्रत्यये भवति ॥ सर्वोभयार्थे वा 'माना-
भ्यां प्रत्यय इष्यते ॥ परितः सर्वत इत्यर्थः । अभितः । उभयत इत्यर्थः ॥

सप्तम्यास्त्रल् ॥ १० ॥

४७२

॥ काशिका ॥ ५ ॥ ३ ॥

किं सर्वनामबहुभ्यः सप्तम्यन्तेभ्यः ऋल् प्रत्ययो भवति । कुत्र । तत्र । बहुत्र ।

इदमो हः ॥ ११ ॥

इदमः सप्तम्यन्ताद्धः प्रत्ययो भवति । ऋलोऽपवादः । इह ॥

किमो ऽत् ॥ १२ ॥

किमः सप्तम्यन्तादत्प्रत्ययो भवति । ऋलोऽपवादः । क भोक्ष्यसे । काध्येष्यसे । ऋलमपि के चिदिच्छिन्ति । कुत्र । तत्कथं । मुत्तरसुत्राद्वाचनं पुरस्तादपकृष्यते ॥

वा ह चच्छन्दसि ॥ १३ ॥

किमः सप्तम्यन्ताद्वा हः प्रत्ययो भवति छन्दसि विषये । यथाप्राप्तं च । क । कुह । कुत्र चिदस्य सा दूरं क ब्राह्मणस्य चावकाः ॥

इतराभ्योपि दृश्यन्ते ॥ १४ ॥

सप्तमीपञ्चम्यपेक्षमितरत्वम् । इतराभ्यो विभक्तिभ्यस्तखिलादयो दृश्यन्ते । दृशिग्रहणं प्रायिकविधमर्थं, तेन भवदादिभिर्योगपदैतद्विधानम् । कं पुनर्भवदादयः । भवानीर्घायुरायुष्मान् देवानांप्रिय इति । स भवान् । ततो भवान् । तत्र भवान् । तं भवन्तम् । तत्र भवन्तम् । ततो भवन्तम् । तेन भवता । तत्र भवता । ततो भवता । तस्मै भवते । ततो भवते । तत्र भवते । तस्माद्भवतः । ततो भवतः । तत्र भवतः । तस्य भवतः । ततो भवतः । तत्र भवतः । तस्मिन् भवति । ततो भवति । तत्र भवति । एवं दीर्घायुष्मभृतिष्वप्युदाहार्यम् ॥

सर्वैकान्यकिंयत्तदः काले वा ॥ १५ ॥

सप्तम्या इति वर्तते, न त्वितराभ्य इति । सर्वादिभ्यः प्रातिपदिकेभ्यो वा प्रत्ययो भवति । ऋलोपवादः । सर्वस्मिन्काले, सर्वदा । एकदा । अन्यदा । कदा । तदा । कालइति किम् । सर्वत्र देशे ॥

इदमो हिंल् ॥ १६ ॥

सप्तम्या इत्येव । काल इति च । इदमः सप्तम्यन्तात्काले वर्तमानाद् हिंल् प्रत्ययो भवति । इत्यापवादः । लकारः स्वार्थः । अस्मिन् काले, एतर्हि । कालइत्येव । इह देशे ॥

अधुना ॥ १७ ॥

अधुनेति निपात्यते । इदमो ऽशूमावो धुना च प्रत्ययः । अस्मिन्काले, अधुना ॥

॥ काशिका ॥ ५ ॥ ३ ॥

४७३

दानीं च ॥ १८ ॥

इदमः सप्तम्यन्तात्काले वर्त्तमानादानीं प्रत्ययो भवति । अस्मिन्काले, इदानीम् ॥

तदो दा च ॥ १९ ॥

तदः सप्तम्यन्तात्काले वर्त्तमानाद् दा प्रत्ययो भवति, चकारादाना च । तस्मिन्काले, तदा । तदानीम् । तदो दावचनमनर्थकं, विहितत्वात् ॥

तयोर्दाहिलौ चञ्छन्दसि ॥ २० ॥

तयोरिति प्रातिपदिकनिर्देशः । तयोरिदमः ततश्च यथासंख्यं दाहिलौ प्रत्ययौ भवतश्छन्दसि विषये । चकाराद्यथाप्राप्तं च । इदावत्सरीयः । इयं तर्हि । इदानीम् । तदानीम् ॥

अनद्यतने हिलन्यतरस्थाम् ॥ २१ ॥

छन्दसीति न खर्यते । सामान्येन विधानम् । किंसर्वनामबहुभ्यः सप्तम्यन्तेभ्योऽनद्यतने कालविशेषे वर्त्तमानेभ्यो हिल् प्रत्ययो भवत्यन्यतरस्थाम् । कर्हि । कदा । यर्हि । यदा । तर्हि । तदा ॥

सद्यःपरुपरार्थेषमः परेद्यव्यद्यपूर्वेद्युरन्येद्युरन्यतरेद्युरि-

तरेद्युरपरेद्युरधरेद्युरुभ्येद्युरुत्तरेद्युः ॥ २२ ॥

सप्तम्याः काल इति वर्त्तते । सद्यःप्रभृतयः शब्दा निपात्यन्ते । प्रकृति-प्रत्यय आदेशः कालविशेष इति सर्वमेतन्निपातनाङ्गभ्यते । समानस्य सभावो निपात्यते यश्च प्रत्ययः, ग्रहण्यभिधेये । समानेऽहनि, सद्यः । पूर्वपूर्वतरयोः परभावो निपात्यते उदारी च प्रत्ययौ संवत्सरेऽभिधेये । पूर्वस्मिन्संवत्सरे, परत् । पूर्वतरे संवत्सरे, परारी । इदम इशूभावः समसण प्रत्ययो निपात्यते संवत्सरेऽभिधेये । अस्मिन्संवत्सरे, ऐषमः । परस्मान्द्यविः प्रत्ययोऽहनि । अस्मिन्नहनि, परेद्यवि । इदमोऽशूभावो यश्च प्रत्ययोऽहनि । अस्मिन्नहनि, अद्य । पूर्वान्यान्यतरेतरापराधरोभयोत्तरेभ्य एद्युस् प्रत्ययो निपात्यतेऽन्यभिधेये । पूर्वस्मिन्नहनि, पूर्वेद्युः । अन्यस्मिन्नहनि, अन्येद्युः । अन्यतरस्मिन्नहनि, अन्यतरेद्युः । इतरस्मिन्नहनि, इतरेद्युः । अपरस्मिन्नहनि, अपरेद्युः । अधरस्मिन्नहनि, अधरेद्युः । उभयोरहोः, उभयेद्युः । उत्तरस्मिन्नहनि, उत्तरेद्युः ॥ द्युश्चोभयाद्वक्तव्यः ॥ * ॥ उभयेद्युः ॥

प्रकारवचने थाल् ॥ २३ ॥

किंसर्वनामबहुभ्योऽध्यादिभ्य इति वर्त्तते । सप्तम्याः काल इति निवृत्तम् । सामान्यस्य विशेषो भेदकः प्रकारः । प्रकृत्यर्थावशेषणं चैतत् ।

४७४

॥ काशिका ॥ ५ ॥ ३ ॥

प्रकाशवृत्तिभ्यः विसर्जनानामवृत्तिभ्यः स्वार्थे थाल् प्रत्ययो भवति । तेन प्रकारेण, तथा । यथा । सर्वथा । जातीयगोपीद्विशमेव लक्षणं, स तु स्वभावात्प्रकारवति वर्तते थाल्पु नः प्रकारमात्रे ॥

इदमस्थसुः ॥ २४ ॥

इदंशब्दात्प्रकारवचने थमुः प्रत्ययो भवति । थालोपवादः । अनेन प्रकारेण, इत्यम् । उकारो मकारपरित्राणार्थः ॥

किमश्च ॥ २५ ॥

किंशब्दात् प्रकारवचने थमुः प्रत्ययो भवति * । केन प्रकारेण, कथम् ॥

था हेतौ चच्छन्दसि ॥ २६ ॥

किंशब्दाद्धेतौ वर्त्तमाना तथा प्रत्ययो भवति, चकारात्प्रकारवचने । च्छन्दसि विषये । हेतौ तावत् । कथाग्रामं न पृच्छसि । केन हेतुना न पृच्छस्यतीत्यर्थः । प्रकारवचने । कथा देवा आसन्पुरा विदः । विभक्तिसंज्ञायाः पूर्णवधिः ॥

दिक्शब्देभ्यः सप्तमीपञ्चमीप्रथमाभ्यो

दिग्देशकालेष्वस्तातिः ॥ २७ ॥

दिशां शब्दाः, दिक्शब्दाः । तेभ्यो दिक्शब्देभ्यो दिग्देशकालेषु वर्त्तमानेभ्यः सप्तमीपञ्चमीप्रथमान्तेभ्यो ऽस्तातिः प्रत्ययो भवति स्वार्थे ॥ यथा-संख्यमत्र नेष्यते ॥ पुरस्ताद्वसति । पुरस्तादागतः । पुरस्ताद्वरणीयम् । अधस्ताद्वसति । अधस्तादागतः । अधस्ताद्वरणीयम् । दिक्शब्देभ्य इति किम् । पेश्यां दिशि वसति । सप्तमीपञ्चमीप्रथमाभ्य इति किम् । पूर्वं ग्रामं गतः । दिग्देशकालेष्विति किम् । पूर्वस्मिन्गुरौ वसति । इकारस्तकारपरित्राणार्थः ॥

दाक्षिणोत्तराभ्यामतसुच् ॥ २८ ॥

दक्षिणोत्तराभ्यां दिग्देशकालेषु वर्त्तमानाभ्यां सप्तमीपञ्चमीप्रथमाभ्यां स्वार्थे ऽतसुच् प्रत्ययो भवति । अस्तातेरपवादः । दक्षिणशब्दः काले न संभवतीति दिग्देशवृत्तिः परिगृह्यते । दक्षिणतो वसति । दक्षिणत आगतः । दक्षिणतो रमणीयम् । उत्तरतो वसति । उत्तरत आगतः । उत्तरतो रमणीयम् । अकारो विशेषणार्थः वृद्धनसर्थप्रत्ययेनेति ॥

विभाषा परावराभ्याम् ॥ २९ ॥

परावरशब्दाभ्यां विभाषा ऽतसुच्प्रत्ययो भवति अस्तातेरर्थे । परतो वसति । परत आगतः । परतो रमणीयम् । परस्ताद्वसति । परस्तादागतः ।

* थालो ऽपवादः । योगविभाग उत्तरार्थः । इत्यधिकं पुस्तकान्तरे ।

॥ काशिका ॥ ५ ॥ ३ ॥

४५५

परस्ताद्रमणीयम् । अवरतो वसति । अवरत आगतः । अवरतो रमणी-
यम् । अवस्ताद्वसति । अवस्तादागतः । अवस्ताद्रमणीयम् ॥

अश्चेलुक् ॥ ३० ॥

अञ्चत्यन्तेभ्यो दिक्शब्देभ्य उत्तरस्यास्तातिप्रत्ययस्य लुग् भवति ।
प्राच्यां दिशि वसति । लुक्छितलुक्तीति स्त्रीप्रत्ययोपि निवर्त्तते ।
प्राग्वसति । प्रागागतः । प्राग्रमणीयम् * ॥

उपर्युपरिष्ठात् ॥ ३१ ॥

उपरि उपरिष्ठात् इत्येतौ शब्दौ निपात्येने अस्तातेरर्थे । ऊर्ध्वस्योप-
भावः रिलूरिष्ठातिलौ च प्रत्ययौ निपात्येते । उर्ध्वायां दिशि वसति, उपरि
वसति । उपर्यागतः । उपरि रमणीयम् । उपरिष्ठाद्वसति । उपरिष्ठादागतः ।
उपरिष्ठाद्रमणीयम् ॥

पश्चात् ॥ ३२ ॥

पश्चादित्ययं शब्दो निपात्येते ऽस्तातेरर्थे । अपरस्य पश्चभाव आनिश्च
प्रत्ययः । अपरस्यां दिशि वसति । पश्चादिशि वसति । पश्चादागतः ।
पश्चाद्रमणीयम् ॥ दिक्पूर्वपदस्यापरस्य पश्चाभावो वक्तव्यः, आतिश्च
प्रत्ययः ॥ * ॥ दक्षिणपश्चात् । उत्तरपश्चात् ॥ अर्द्धोत्तरपदस्य दिक्पूर्वप-
दस्य पश्चाभावो वक्तव्यः ॥ * ॥ दक्षिणपश्चार्द्धः उत्तरपश्चार्द्धः ॥ विनापि
पूर्वपदेन पश्चाभावो वक्तव्यः ॥ * ॥ पश्चार्द्धः ॥

पश्च पश्चा चच्छन्दसि ॥ ३३ ॥

पश्चापश्चाशब्दौ निपात्येते छन्दसि विषये, अस्तातेरर्थे । चकारात्प-
श्चादित्यपि भवति । अपरस्य पश्चाभावो ऽकाराकारौ च प्रत्ययौ निपात्येते ।
परो व्याप्तो जायते, पश्च सिंहः । पश्चा सिंहः । पश्चात्सिंहः ॥

उत्तराधरदक्षिणादातिः ॥ ३४ ॥

उत्तराधरदक्षिणशब्देभ्य आतिः प्रत्ययो भवति अस्तातेरर्थे ।
उत्तरस्यां दिशि वसति, उत्तराद्वसति । उत्तरादागतः । उत्तराद्रमणीयम् ।
अधराद्वसति । अधरादागतः । अधराद्रमणीयम् । दक्षिणाद्वसति । दक्षिणा-
दागतः । दक्षिणाद्रमणीयम् ॥

एनबन्धनरस्यामदूरे ऽपञ्चम्याः ॥ ३५ ॥

उत्तराधरदक्षिणशब्देभ्य एनप् प्रत्ययो भवत्यन्यतरस्यामस्तातेरर्थे ।
अदूरे चेदवधिमानवधेर्भवति । विमक्तित्रये प्रकृते ऽपञ्चम्या इति पञ्चमी

* प्रत्यग्वसति । प्रत्यगागतः । प्रत्यग्रमणीयम् । इत्यधिकमन्यत्र ।

५७६

॥ काशिका ॥ ५ ॥ ३ ॥

पर्युदस्यते । तेनायं सप्तमीप्रथमान्ताद्विज्ञायते प्रत्ययः । उत्तरेण वसति । उत्तराद्वसति । उत्तरतो वसति । उत्तरेण रमणीयम् । उत्तराद्रमणीयम् । उत्तरतो रमणीयम् । अधरेण वसति । अधराद्वसति । अधस्ताद्वसति । अधरेण रमणीयम् । अधराद्रमणीयम् । अधस्ताद्रमणीयम् । दक्षिणेन वसति । दक्षिणाद्वसति । दक्षिणतो वसति । दक्षिणेन रमणीयम् । दक्षिणाद्रमणीयम् । दक्षिणतो रमणीयम् । अदूरइति किम् । उत्तराद्वसति । अपञ्चम्या इति किम् । उत्तरादागतः । अपञ्चम्या इति प्रागखेः । असिप्रत्ययस्तु पञ्चम्यन्तादपि भवति । के चिदिहोत्तरादिग्रहणं नानुवर्त्तयन्ति । दिक्कुब्दमात्रात्प्रत्ययं मन्यन्ते । पूर्वेण ग्रामम् । अपरेण ग्रामम् ॥

दक्षिणादाच् ॥ ३६ ॥

अदूरइति न स्वर्थते । अपञ्चम्या इति वर्त्तते । दक्षिणशब्दादाच् प्रत्ययो भवति अस्तातेरर्थः । दक्षिणा वसति । दक्षिणा रमणीयम् । अपञ्चम्या इत्येव । दक्षिणत आगतः । चकारो विशेषणार्थः, अञ्चूत्तरपदाजाहियुक्तइति ॥

आहि च दूरे ॥ ३७ ॥

दक्षिणशब्दादाहिः प्रत्ययो भवति अस्तातेरर्थे, चकारादाच् । दूरे चेद्वचिमानवधेर्भवति । दक्षिणाहि वसति । दक्षिणा वसति । दक्षिणाहि रमणीयम् । दक्षिणा रमणीयम् । दूरइति किम् । दक्षिणतो वसति । अपञ्चम्या इत्येव । दक्षिणत आगतः ॥

उत्तराच्च ॥ ३८ ॥

उत्तरशब्दादाजाही प्रत्ययौ भवतः, अस्तातेरर्थे, दूरे चेद्वचिमानवधेर्भवति । उत्तरा वसति । उत्तराहि वसति । उत्तरा रमणीयम् । उत्तराहि रमणीयम् । दूरइत्येव । उत्तरेण प्रयाति । अपञ्चम्या इत्येव । उत्तरादागतः ॥

पूर्वाधरावराणामसि पुरधवरचैषाम् ॥ ३९ ॥

अपञ्चम्या इति निवृत्तम् । तिसृणां विभक्तीनामिह ग्रहणम् । पूर्वाधरावराणामसिः प्रत्ययो भवति अस्तातेरर्थे । तत्सन्नियोगेन चैषां यथासंख्यं पुरं अथ अव इत्येते आदेशा भवन्ति । असीत्याविभक्तिको निर्देशः । पुरो वसति । पुर आगतः । पुरो रमणीयम् । अधो वसति अध आगतः । अधो रमणीयम् । अधो वसति । अव आगतः । अवो रमणीयम् ॥

अस्ताति च ॥ ४० ॥

सप्तम्यन्तप्रेतत् । अस्तातिप्रत्यये परतः पूर्वादीनां यथासंख्यं पुरादय आदेशा भवन्ति । इदमेवादेशविधानं ज्ञापकमस्तातिरेभ्यो भवति, असिप्रत्य-

॥ काशिका ॥ ५ ॥ ३ ॥

४७७

येन न बाध्यतइति । पुरस्ताद्वसति । पुरस्तादागतः । पुरस्ताद्रमणीयम् ।
अधस्ताद्वसति । अधस्तादागतः । अधस्ताद्रमणीयम् ॥

विभाषा ऽवरस्य ॥ ४१ ॥

पूर्वेण नित्ये प्राप्ते विकल्प उच्यते । अवरस्यास्तातौ परतो विभाषा
अव् प्रत्ययमादेशो भवति । अवस्ताद्वसति । अवस्तादागतः । अवस्ताद्र-
मणीयम् । अवरस्ताद्वसति । अवरस्तादागतः । अवरस्ताद्रमणीयम् ॥

संख्याया विधार्थे धा ॥ ४२ ॥

संख्यायाविभ्यः प्रातिपदिकेभ्यो विधार्थे वर्त्तमानेभ्यो धा प्रत्ययो भवति
स्वार्थः । विधा प्रकारः सर्वक्रियाविषय एव गृह्यते । क्रियाप्रकारे वर्त्तमानायाः
संख्याया धा प्रत्ययः । एकधा भुङ्क्ते । द्विधा गच्छति । त्रिधा । चतुर्धा ।
पञ्चधा ॥

अधिकरणविचाले च ॥ ४३ ॥

संख्याया इत्येव । अधिकरणं द्रव्यं, तस्य विचालः संख्यान्तरापाद-
नम् । एकस्यानेकीकरणमनेकस्य वा एकीकरणम् । अधिकरणविचाले गम्य-
माने संख्यायाः स्वार्थे धा प्रत्ययो भवति । एकं राशिं पञ्चधा कुरु । अष्टधा
कुरु । अनेकमेकधा कुरु ॥

एकाद्धो ध्यमजन्यतरस्याम् ॥ ४४ ॥

एकशब्दात्परस्य धाप्रत्ययस्य ध्यमुजादेशो भवत्यन्यतरस्याम् ।
एकधा राशिं कुरु । ऐक्यं कुरु । एकधा भुङ्क्ते । ऐक्यं भुङ्क्ते । धाप्रक-
रणादेव लब्धे पुनर्द्धाग्रहणं विधार्थे विहितस्यापि यथा स्यात् । अनन्तरस्यै-
वैतत्प्राप्नोति ॥

द्वित्र्योश्च धमुञ् ॥ ४५ ॥

धा इत्यनुवर्तते । द्वित्र्योः संबन्धिना धाप्रत्ययस्य विधार्थः ऽधिकरण-
विचाले च विहितस्य धमुजादेशो भवत्यन्यतरस्याम् । चकारो विकल्पानु-
कर्षणार्थः । द्विधा । द्वैधम् । त्रिधा । त्रैधम् ॥ धमुजन्तात्स्वार्थे उद्दर्शनम्
॥ * ॥ पथि द्वैधानि संश्रयन्ते । पथि त्रैधानि संश्रयन्ते ॥

एधाञ्च ॥ ४६ ॥

द्वित्र्योः संबन्धिना धाप्रत्ययस्य एधाजादेशो भवत्यन्यतरस्याम् ।
चकारो विकल्पानुकर्षणार्थः । द्वेधा । द्वैधम् । द्विधा । त्रेधा । त्रैधम् । त्रिधा* ॥

* योगविभागो यथासंख्यनिरासार्थः । इत्यधिकं पुस्तकान्तरे ॥

याप्ये पाद्वाप् ॥ ४७ ॥

याप्यः कुत्सित उच्यते । याप्ये वर्त्तमानात्प्रातिपदिकात्स्वार्थे पा-
शप् प्रत्ययो भवति । याप्यो वैयाकरणः । कुत्सितो वैयाकरणो, वैयाकरण-
पाशः । याज्ञिकपाशः । यो व्याकरणशास्त्रे प्रवीणो दुःशीलस्तत्र कस्मात्
भवति । यस्य गुणस्य सङ्गावाद् द्रव्ये शब्दनिवेशस्तत्कुत्सायां प्रत्ययः ॥

पूरणाङ्गाणे तीयादन् ॥ ४८ ॥

पूरणप्रत्ययो यस्तीयस्तदन्तात्प्रातिपदिकाङ्गाणे वर्त्तमानात्स्वार्थे ऽन्
प्रत्ययो भवति । स्वरार्थं वचनम् । द्वितीयो भागः । द्वितीयः । तृतीयः ।
आगच्छति किम् । द्वितीयम् । तृतीयम् । पूरणग्रहणमुत्तरार्थम् । नञ्पूरण-
स्तीयो ऽस्ति । मुखतीयादिरनर्थकः ॥

प्रागेकादशभ्यो ऽच्छन्दसि ॥ ४९ ॥

पूरणाङ्गाणेत्येव । प्रागेकादशभ्यः संख्यावाचिभ्यः पूरणप्रत्ययान्ते-
भ्यो भागे वर्त्तमानेभ्यः स्वार्थे ऽन् प्रत्ययो भवति अच्छन्दसि विषये । स्व-
रार्थं वचनम् । पञ्चमः । सप्तमः । नवमः । दशमः । प्रागेकादशभ्य इति किम् ।
एकादशः । द्वादशः । अच्छन्दसीति किम् । पञ्चममिन्द्रियस्थापाक्रामत् ॥

षष्ठाष्टमाभ्यां ज च ॥ ५० ॥

भागइत्येव । अच्छन्दसीति च । षष्ठाष्टमाभ्यां भागे ऽभिधेये ऽच्छ-
न्दसि विषये जः प्रत्ययो भवति । चकारादंश्च । षष्ठो भागः । षष्ठः । आ-
ष्टमः । अष्टमः ॥

मानपश्वङ्गयोः कन्लुकौ च ॥ ५१ ॥

भागइत्येव । षष्ठाष्टमाभ्यां यथासंख्यं कन्लुकौ च भवतो मानपश्व-
ङ्गयोर्भागयोरभिधेययोः । पठको भागो मानं चेत्तद्भवति । अष्टमो भागः
पश्वङ्गं चेत्तद्भवति । कस्य लुक् । अस्य लुक्, अने वा । चकाराद्यथाप्राप्तं
च । षष्ठः । षष्ठः । आष्टमः । अष्टमः । मानपश्वङ्गयोरिति किम् । षष्ठः ।
षष्ठः । आष्टमः । अष्टमः ॥

एकादाकिनिच्चासहाये ॥ ५२ ॥

एकशब्दादसहायवाचिनः स्वार्थं आकिनिच् प्रत्ययो भवति । चका-
रात्कन्लुकौ च । आकिनिचः कनो वा लुग्विज्ञायने । स च विधानसाम-
र्थ्यात्पक्षे भवति । एकाकी । एककः । एकः । असहायग्रहणं संख्यानिरासा-
र्थम् । तदुपादाने हि द्विवहोर्न स्यात् । एकाकिनौ । एकाकिनः ॥

भूतपूर्वे चरद् ॥ ५३ ॥

पूर्वं भूत इति विदुः सुप्सुपेति समासः । भूतपूर्वशब्दोत्क्रान्तकाल-
वचनः । प्रकृतिविशेषणं चैतत् । भूतपूर्वत्वविशिष्टेर्ध्वर्त्तमानात्प्रातिपदिका-
त्स्वाथ चरद् प्रत्ययो भवति । आढ्यो भूतपूर्वः, आढ्यचरः । सुकुमारचरः ।
टकारो डीबर्थः । आढ्यचरो ॥

षष्ठ्या रूप्य च ॥ ५४ ॥

षष्ठ्यन्तात्प्रातिपदिकाद्रूप्यः प्रत्ययो भवति चकाराचरद् च । षष्ठ्य-
न्तात्प्रत्ययविधानात् संप्रति भूतपूर्वग्रहणं प्रत्ययार्थस्य विशेषणं, न तु प्रकृ-
त्यर्थविशेषणम् । देवदत्तस्य भूतपूर्वो गौः, देवदत्तरूप्यः । देवदत्तचरः ॥

अतिशायने तमबिष्टनौ ॥ ५५ ॥

अतिशयनमतिशायनं, प्रकर्षः । निपातनाद्दीर्घः । प्रकृत्यर्थविशेषणं चैत-
त् । अतिशयनविशिष्टेर्ध्वर्त्तमानात्प्रातिपदिकात्स्वार्थं तमबिष्टनौ प्रत्ययौ
भवतः । प्रकृत्यर्थविशेषणं च स्वार्थिकानां द्योत्यं भवति । सर्वश्रेष्ठे आढ्याः,
अयमेवामतिशयेनाढ्य, आढ्यनमः । दर्शनीयतमः । सुकुमारतमः । अयमेवा-
मतिशयेन पटुः, पटिष्ठः । लघिष्ठः । गरिष्ठः । यदा च प्रकर्षवतां पुनः प्रकर्षो
विवक्ष्यते तदातिशायिकान्तादपरः प्रत्ययो भवत्येव । देवा वः सविता प्रार्प-
यतु श्रेष्ठतमाय कर्मणे । युधिष्ठिरः श्रेष्ठतमः कुरूणामिति ॥

तिङ्ङच ॥ ५६ ॥

तिङ्ङन्ताश्चातिशायने द्योत्ये तमप् प्रत्ययो भवति । ड्याप्प्रातिपदिका-
दित्यधिकात्तिङो न प्राप्नोतीति इदं वचनम् । सर्वश्रेष्ठे पचन्तीति अयमेवा-
मतिशयेन पचति, पचतितमाम् । जल्पतितमाम् । इष्टनोदाह्रियते । गुणवचने
नियमितत्वात् ॥

द्विवचनविभज्योपपदे तरबीयसुनौ ॥ ५७ ॥

द्वयोरर्थयोर्वचनं द्विवचनम् । विभक्त्यो विभज्यः । निपातनाद्यत् ।
द्वयर्थे विभज्ये चोपपदे प्रातिपदिकात्तिङ्ङन्ताश्चातिशायने तरबीयसुनौ
प्रत्ययौ भवतः । तमनिग्नोरपवादौ ॥ यथामस्यमत्र नेष्यने ॥ द्वाविमा-
वाढ्यौ, अयमनयोरतिशयेनाढ्यतरः । सुकुमारतरः । पचनितराम् । जल्प-
तितराम् । ईयसुन्वत्त्वपि । द्वाविमौ पटू । अयमनयोरतिशयेन पटुः,
पटीयान् । लघीयान् । विभज्ये चोपपदे । माथुराः पाटलिपुत्रकेभ्य आढ्य-
तराः । दर्शनीयतराः । पटीयांसः । लघीयांसः ॥

अजादा गुणवचनादेव ॥ ५८ ॥

इष्टनीयसुनावजादी सामान्येन विहितौ तयोरर्थं विषयनियमः क्रिय-
ते । गुणवचनादेव भवतरतौ नान्यस्यादिति पटीयान् । लघीयान् । पटिष्ठः ।

४६०

॥ काशिका ॥ ५ ॥ ३ ॥

लघिष्ठः । इह न भवतः । पाचकतरः । पाचकतम इति । एषकार इष्टो
 उवधारणार्थः । प्रत्ययनियमो ऽयं न प्रकृतिनियम इति । पटुतरः पटुतमः ॥

तुश्छन्दसि ॥ ५९ ॥

तुरिति तुत्तुचोः सामान्येन ग्रहणम् । अन्ताच्छन्दसि विषये अजाद्यौ
 प्रत्ययौ भवतः पूर्वेण गुणवचनादेव नियमे कृते छन्दसि प्रकृत्यन्तराय-
 भ्यनुज्ञायन्ते अन्तादप्यजादौ भवत इति । आसुतिं करिष्ठः । दाहीयसी
 चेनुः । अस्याढे तद्धितइति पुं वज्रावे कृते तुरिष्टेमेयस्त्विति तुचो निवृत्तिः ॥

प्रशस्यस्य श्रः ॥ ६० ॥

प्रशस्यशब्दस्य श्र इत्ययमादेशो भवति अजाद्योः प्रत्यययोः परतः ।
 अजादौ इति प्रकृतस्य सप्तमी विभक्तिर्विपरिणम्यते । ननु च प्रशस्यशब्द-
 स्यागुणवचनत्वादजाती न संभवतः, एवं तर्हि आदेशविधानसामर्थ्यात्-
 द्विषयो नियमो न प्रवर्तते ऽजादौ गुणवचनादेवेति । एवमुत्तरेष्वपि
 योगेषु विज्ञेयम् । सर्वइमे प्रशस्या अयमेषामतिशयेन प्रशस्यः, श्रेष्ठः । उभा-
 विमौ प्रशस्यौ अयमनयोरतिशयेन प्रशस्यः, श्रेयान् प्रकृत्येकाजिति प्रकृति-
 आवाच्छशब्दस्य टिलोपयस्येतिलोपौ न भवतः ॥

ज्य च ॥ ६१ ॥

प्रशस्यशब्दस्य ज्य इत्ययमादेशो भवति अजाद्योः प्रत्यययोः परतः ।
 सर्वइमे प्रशस्या अयमतिशयेन प्रशस्यः, ज्येष्ठः । उभाविमौ प्रशस्यावय-
 मनयोरतिशयेन प्रशस्यः, अन्तमस्मात् ज्यायान् । ज्यादादीयस इत्याकारः ॥

वृद्धस्य च ॥ ६२ ॥

वृद्धशब्दस्य च ज्य इत्ययमादेशो भवत्यजाद्योः प्रत्यययोः परतः ।
 तयोश्च सत्त्वं नियमाभावेन पूर्ववत् ज्ञाप्यते । सर्वइमे वृद्धा अयमेषामति-
 शयेन वृद्धः, ज्येष्ठः । उभाविमौ वृद्धौ अयमनयोरतिशयेन वृद्धः, ज्यायान् ।
 अयमस्मात् ज्यायान् । प्रियस्थिरेत्यादिना वृद्धशब्दस्य वर्षादेशो विधीयते ।
 वचनसामर्थ्यात्पक्षे सोऽपि भवति । वर्षिष्ठः । वर्षीयानिति ॥

अन्तिकवाढयोर्नेदसाधौ ॥ ६३ ॥

अन्तिकवाढयोर्थासंख्यं नेद साध इत्येतावादेशौ भवतो ऽजाद्योः
 परतः । तयोश्च सत्त्वं पूर्ववद्विज्ञेयम् ॥ निमित्तभूतयोर्थासंख्यमत्र नेष्यते ॥
 सर्वाणीमान्यन्तिकानि इदमेषामतिशयेन, नेदिष्ठम् । उमे इमे अन्तिके
 इदमनयोरतिशयेन नेदीयः । इदमस्मान्नेदीयः । सर्वइमे वाढमधीयते ।
 यमस्मात्साधीयोधीते ॥

॥ काशिका ॥ ५ ॥ ३ ॥

४८२.

युवाल्पयोः कनन्यतरस्याम् ॥ ६४ ॥

युवाल्पशब्दयोः कनित्ययमादेशो भवत्यन्यतरस्यामजाद्योः परतः । तयोश्च सत्त्वं पूर्ववत् ज्ञेयम् । सर्वइमे युवानः, अयमेषामतिशयेन, कनिष्ठः । छाविमौ युवानौ अयमनयोरतिशयेन, कनीयान् । यच्चिष्ठः । यचीयान् । सर्वइमेल्पाः । अयमेषामतिशयेन, कनिष्ठः । उभाविमांवल्लावयमनयोरतिशयेन कनीयान् । अयमस्मात्कनीयान् । अल्पिष्ठः, अल्पीयानिति वा ॥

चिन्मतोर्लुक् ॥ ६५ ॥

चिनो मनुपश्च लुग् भवति अजाद्योः प्रत्यययोः परतः । इदमेव वचनं द्वापकमजादिसङ्गावस्य । सर्वइमे अग्विणः, अयमेषामतिशयेन, अजिष्ठः । उभाविमौ अग्विणौ, अयमनयोरतिशयेन, अजीयान् । अयमस्मात् अजीयान् । सर्वइमे त्वग्वन्तः अयमेषामतिशयेन, त्वचिष्ठः । उभाविमौ त्वग्वन्तौ, अयमनयोरतिशयेन, त्वचीयान् । अयमस्मात्त्वचीयान् ॥

प्रशंसायां रूपम् ॥ ६६ ॥

प्रशंसा स्तुतिः । प्रकृत्यर्थस्य विशेषणं चैतत् । प्रशंसाविशिष्टे ऽयं वर्त्तमानात् प्रातिपदिकात् स्वार्थरूपम् प्रत्ययो भवति । स्वार्थिकाः प्रत्ययाः प्रकृत्यर्थविशेषस्य द्योतका भवन्ति । प्रशस्तो वैयाकरणो वैयाकरणरूपः । याज्ञिकरूपः । प्रकृत्यर्थस्य वैशिष्ट्ये प्रशंसा भवति । वृषलरूपो ऽयं, यः पलाण्डुना सुरां पिबति । चोररूपः । दस्युरूपः । यो ऽद्वेष्टोरप्यञ्जनमपहरेत् । तिङ्श्चेत्यनुवर्त्तते । पचतिरूपम् । पचतोरूपम् । क्रियाप्रधानमाख्यातम् । एका च क्रियेति रूपप्रत्ययान्ताद् द्विवचनबहुवचने न भवतः । नपुंसकलिङ्गन्तु भवति लोकाश्रयत्वाङ्गिङ्गस्य ॥

ईषदसमाप्तौ कल्पब्देश्यदेशीयरः ॥ ६७ ॥

संपूर्णता, पदार्थानां समाप्तिः । स्नेहेनासंपूर्णता, ईषदसमाप्तिः । प्रकृत्यर्थविशेषणं चैतत् । ईषदसमाप्तिविशिष्टे ऽयं वर्त्तमानात् प्रातिपदिकात् कल्पब् देश्य देशीयर इत्येते प्रत्यया भवन्ति । ईषदसमाप्तः पटुः पटुकल्पः । पटुदेश्यः । पटुदेशीयः । मृदकल्पः । मृदुदेश्यः । मृदुदेशीयः । तिङ्श्चेत्येव । पचतिकल्पम् । जल्पतिकल्पम् ।

विभाषा सुपो बहुच् पुरस्तात् ॥ ६८ ॥

ईषदसमाप्तिविशिष्टे ऽयं वर्त्तमानात् सुबस्ताद्विभाषा बहुच् प्रत्ययो भवति, स च पुरस्तादेव भवति, न परतः चित्वाङ्गमन्तोऽप्ययम् ईषद-

भुजरे

॥ काशिका ॥ ५ ॥ ३ ॥

ह्रस्वाः पटुः, । बहुपटुः । बहुसृपटुः । बहुगुडा प्राक्षा । विभाषावचनात्
कल्पवादयो ऽपि भवन्ति । सुब्रह्मणं तिङन्तान्मा भूदिति ॥

प्रकारवचने जातीयर ॥ ६६ ॥

सामान्यस्य भेदको विशेषः प्रकारः, तस्य वचने, प्रकृत्यर्थविशेषणं
चैतत् । सुब्रह्मात्प्रकारविशिष्टे ऽर्थे वर्तमानात् प्रातिपदिकात् स्वार्थे जाती-
यर प्रत्ययो भवति । प्रकारवति चाथं प्रत्ययः । आरुणः प्रकारमात्रएव
भवति । षट्प्रकारः, षट्जातीयः । सृष्टुजातीयः । दर्शनीयजातीयः ॥

प्रागिवात्कः ॥ ७० ॥

इवे प्रतिकृताविति वक्ष्यति । प्रागेतस्मादिवसंशब्दनाथानित ऊर्ध्वम-
नुक्रमिष्यामः, कप्रत्ययस्तेष्वधिकृते वेदितव्यः । वक्ष्यति अज्ञातइति ।
अश्वकः । गर्दभकः ॥ तिङन्तादयं प्रत्ययो नेष्यते ॥ अकजिष्यते ॥ तिङश्चे-
त्यनुवृत्तमुत्तरसूत्रेणैव संबन्धनीयम् ॥

अव्ययसर्वनाम्नामकृत् प्राक् टेः ॥ ७१ ॥

तिङश्चेत्येव । अव्ययानां सर्वनाम्नां च प्रागिवीयेष्वर्थेष्वकप्रत्ययो
भवति, स च प्राक् टेः, न परतः । कस्यापवादः । उच्चकैः । नीचकैः ।
मनकैः । सर्वनाम्नः खल्वपि । सर्वके । विश्वके । उभयके । प्रातिपदिकात्सुप
इति द्वयमिहानुवर्तते । तत्राभिधानतो व्यवस्था भवति । क चित्प्रातिपदि-
कस्य प्राक् टेः प्रत्ययो भवति । क चित्सुबन्तस्य । युष्मकाभिः । अस्म-
काभिः । युष्मकासु । अस्मकासु । युवकयोः । आवकयोः । इत्यत्र प्रातिप-
दिकस्य । त्वयका । मयका । त्वयकि । मयकीत्यत्र सुबन्तस्य ॥ अकप्र-
कारणे तूष्णीमः काम् प्रत्ययो वक्तव्यः ॥ * ॥ स च मित्वादन्त्यादन्नः परो
भवति । तूष्णीकामास्ते । तूष्णीकां तिष्ठति ॥ शीते को मलोपश्च वक्तव्यः ॥ * ॥
तूष्णीशीलः, तूष्णाकः । तिङश्चेति प्रकृतमत्र संबध्यते पक्षतकि । अल्पतकि ॥

कस्य च दः ॥ ७२ ॥

ककारान्तस्य प्रातिपदिकस्याकचसन्नियोगेन दकारादेशो भवति ।
वकारः सन्नियोगार्थः । सामर्थ्याच्चाव्ययग्रहणमनुवर्तते, न सर्वनामग्रहणम् ।
ककारान्तस्य सर्वनाम्नो ऽसंभवात् । धिक् । धकित् । हिरक् । हिरकुत् ।
पृथक् । पृथक्क ॥

अज्ञाने ॥ ७३ ॥

अज्ञातविशेषो ऽज्ञातः । अज्ञातत्वोपाधिके ऽर्थे वर्तमानात्प्रातिपदि-
कात्तिङन्ताच्च स्वार्थे यथाविहितं प्रत्ययो भवति । स्वेन रूपेण ज्ञाते पदार्थे
विशेषरूपेणाज्ञाते प्रत्ययविधानमेतत् । कस्यायमभ्य इति स्वस्वामिसंबन्धेना-

॥ काशिका ॥ ५ ॥ ३ ॥

४८३

ज्ञाते ऽश्वे प्रत्ययः । अश्वकः । गर्हभकः । उष्ट्रकः । एवमन्यत्रापि यथायोग-
मज्ञातता विज्ञेया । उश्वकैः । नीचकैः । सर्वकैः । विश्वकैः । पञ्चतकि । जल्प-
तकि ॥

कुत्सिते ॥ ७४ ॥

कुत्सितो गर्हितो निन्दितः । प्रकृत्यर्थविशेषणं चैतत् । कुत्सितत्वोपा-
धिके ऽथ वर्त्तमानात्प्रातिपदिकात्स्वार्थं यथाविहितं प्रत्ययो भवति । कुत्सितो
ऽश्वः, अश्वकः । उष्ट्रकः । गर्हभकः । उश्वकैः । नीचकैः । सर्वकैः । विश्वकैः ।
पञ्चतकि । जल्पतकि ॥

संज्ञायां कन् ॥ ७५ ॥

कुत्सितइत्येष । कुत्सितत्वोपाधिके ऽर्थे वर्त्तमानात् प्रातिपदिकान्
कन् प्रत्ययो भवति । कस्यापवादः । प्रत्ययान्तेन चेत्संज्ञा गम्यते । शद्रकः ।
धारकः । पुर्यकः ।

अनुकम्पायाम् ॥ ७६ ॥

कारण्येनाभ्युपपत्तिः परस्यानुकम्पा । तस्यां गम्यमानायां सुबन्ता-
सिङ्गन्ताश्च यथाविहितं प्रत्ययो भवति । पुत्रकः । वत्सकः । दुर्बलकः । बुभुक्षि-
तकः * । विश्वसितकि । स्वपितकि ॥

नीतौ च तद्व्युक्तात् ॥ ७७ ॥

सामदानादिरुपायो नीतिः । नीतौ च गम्यमानायां तद्युक्तादनुकम्पा-
युक्ताद्यथाविहितं प्रत्ययो भवति । हन्त ते धानकाः । हन्त ते तिलकाः ।
एहकि । अद्रकि । अनुकम्पमानो दानेनाराधयति । पूर्वणाप्रत्यासन्नानुक-
म्पासंबन्धादनुकम्प्यमानादेव प्रत्ययो विहितः । संप्रति व्यवहितादपि यथा
स्यादिति वचनम् ॥

बह्वचो मनुष्यनाम्नष्टञ्चा ॥ ७८ ॥

अनुकम्पायां नीतौ च तद्युक्तादिति वर्त्तते । बह्वचः प्रातिपदिकान्म-
नुष्यनामधेयाद्वा ठञ्प्रत्ययो भवति अनुकम्पायां गम्यमानायां नीतौ च ।
देविकः । देवदत्तकः । यज्ञिकः । यज्ञदत्तकः । बह्वच इति किम् । दत्तकः ।
गुप्तकः । मनुष्यनाम्न इति किम् । मद्रबाहुकः । मद्रबाहुकः ॥

घनिलचौ च ॥ ७९ ॥

अनुकम्पायामित्यादि सर्वमनुवर्त्तते । पूर्वण ठञि विकल्पेन प्राप्ते
वचनम् । बह्वचो मनुष्यनाम्नो घञ् इत्येता प्रत्ययौ भवतः । चकारा-

* ज्वरितकः । इत्यधिकं पुस्तकान्तरे ।

३६४

॥ काशिका ॥ ५ ॥ ३॥

अद्याप्राप्तम् । देवियः । देविलः । देविकः । देवदत्तकः । यज्ञियः । यज्ञिलः ।
यज्ञिकः । यज्ञदत्तकः ॥

प्राचामुपादेरडज्बुचौ च ॥ ८० ॥

पूर्ववत् सर्वमनुवर्तते । उपशब्द आदिर्यस्य तस्मादुपादेः प्रातिपदि-
काद् बहुचो मनुष्यनाम्नो ऽडच् बुच् प्रत्ययौ भवतः । चकाराद् घनिलचौ
प्रत्ययौ भवतः । ठञ्च वा । उपडः । उपकः । उपियः । उपिलः । उपिकः ।
उपेन्द्रदत्तकः । प्राचाग्रहणं पूजार्थम् । वेत्येव हि वर्तते ॥

जातिनाम्नः कन् ॥ ८१ ॥

बहुच इति नानुवर्तते । सामान्येन विधानं, जातिशब्दे यो मनुष्यना-
मथेयो व्याघ्र सिंह इत्येवमादिः, तस्मादनुकम्पायां नीतौ च कन्प्रत्ययो
भवति । व्याघ्रकः । सिंहकः । शरभकः । वावचनानुवृत्तेर्यथादर्शना मन्यो
ऽपि भवति । व्याघ्रिलः सिंहिलः । नामग्रहणं स्वरूपनिवृत्त्यर्थम् ॥

अजिनान्तस्योत्तरपदलोपश्च ॥ ८२ ॥

कनित्यनुवर्तते, मनुष्यनाम्न इति च । अजिनशब्दान्तात्प्रातिपदिका-
न्मनुष्यनाम्नो ऽनुकम्पायां कन्प्रत्ययो भवति तस्य चोत्तरपदलोपः । व्याघ्रा-
जिनो नाम कश्चिन्मनुष्यः । सोऽनुकम्पितः । व्याघ्रकः । सिंहकः ॥

ठाजादाबुर्ध्वं द्वितीयादचः ॥ ८३ ॥

लोप इत्यनुवर्तते । अस्मिन्प्रकरणे यष्टो ऽजादिश्च प्रत्ययस्तस्मिन्परतः
प्रकृतेर्द्वितीयादच ऊर्ध्वं यच्छब्दरूपं तस्य लोपो भवति । ऊर्ध्वग्रहणं सर्वलो-
पार्थम् । अनुकम्पितो देवदत्तः, देविकः । देवियः । देविलः । यज्ञिकः ।
यज्ञियः । याज्ञिलः । उपडः । उपकः । उपेन्द्रदत्तकः । ठग्रहणमुको द्वितीयत्वे
कविधानार्थम् । अजादिलक्षणे हि माथितिकादिवत्प्रसङ्गः । वायुदत्तः ।
वायुकः । पितृदत्तः । पितृकः ॥ चतुर्थादच ऊर्ध्वस्य लोपो वक्तव्यः ॥ * ॥
अनुकम्पितो बृहस्पतिदत्तः, बृहस्पतिकः । बृहस्पतियः । बृहस्पतिलः ॥
अनजादौ विभाषा लोपो वक्तव्यः ॥ * ॥ देवदत्तकः । देवकः । यज्ञदत्तकः ।
यज्ञकः ॥ लोपः पूर्वपदस्य च ठाजादावनजादौ च वक्तव्यः ॥ * ॥ दत्तिकः ।
दत्तिलः । दत्तियः । दत्तकः ॥ घिना ऽपि प्रत्ययेन पूर्वोत्तरपदयोर्विभाषा
लोपो वक्तव्यः ॥ * ॥ देवदत्तो, दत्तः । देव इति वा ॥ उवर्णाल्ल इत्यस्य
च ॥ * ॥ भानुदत्तो, भानुलः । वसुदत्तो, वसुलः ॥

† यथासंभवमिति पा० २ ।

॥ काशिका ॥ ५ ॥ ३ ॥

४६५

चतुर्थादनजादौ च लोपः पूर्वपदस्य च ।

अप्रत्यये तथैवेष्ट उवर्णाङ्ग इत्यस्य च ॥

द्वितीयादचो लोपे सन्ध्यक्षरद्वितीयत्वे तदादेर्लोपवचनम् ॥ * ॥

लहोडः । लहिकः । कहोडः । कहिकः ॥ एकाक्षरपूर्वपदानामुत्तरपदलोपो वक्तव्यः ॥*॥ वागाशोः, वाचिकः । सुचिकः । त्वचिकः । कथं षडङ्गुलिदत्तः, षडिक इति । षष्ठाजादिवचनात्सिद्धम् ॥

शेवलसुपरिविशालवरुणार्थमादीनां तृतीयात् ॥ ८४ ॥

शेवलादीनां मनुष्यनाम्नां ठाजादौ प्रत्यये परतः तृतीयादच ऊर्ध्वस्य लोपो भवति । पूर्वस्यायमपवादः । अनुकम्पितः शेवलदत्तः, शेवलिकः । शेवलियः । शेवलिलः । सुपरिकः । सुपरियः । सुपरिलः । विशालिकः । विशालियः । विशालिलः । वरुणिकः । वरुणियः । वरुणिलः । अर्थमिकः । अर्थमियः । अर्थमिलः ॥ शेवलादीनां तृतीयादचो लोपः स चाकृतसन्धीनामिति वक्तव्यम् ॥ * ॥ शेवलेन्द्रदत्तः । सुपर्याशीर्दत्तः । शेवलिकः । सुपरिक इति यथा स्यात् । शेवल्यिकः । सुपर्यिक इति मा भूत् ॥

अल्पे ॥ ८५ ॥

परिमाणपचये अल्पशब्दः, प्रकृतिविशेषणं चैतत् । अल्पत्वविशिष्टे ऽर्थे वर्त्तमानात्प्रातिपदिकाद्यथाविहितं प्रत्ययो भवति । अल्पं तैलं, तैलकम् । घृतकम् । सर्वकम् । विश्वकम् । उच्चकैः । नाचकैः । पचतकि । जल्पतकि ॥

ह्रस्वे ॥ ८६ ॥

ह्रस्वत्वविशिष्टे ऽर्थे वर्त्तमानात् प्रातिपदिकाद् यथाविहितं प्रत्ययो भवति । दीर्घप्रतियोगी ह्रस्वः । ह्रस्वो वृक्षो, वृक्षकः । स्रक्षकः । स्तम्भकः ॥

संज्ञायां कन् ॥ ८७ ॥

ह्रस्वइत्येव । ह्रस्वत्वहेतुका या संज्ञा तस्यां गम्यमानाया कन् प्रत्ययो भवति । पूर्वस्यायमपवादः । वंशकः । वेणुकः । दण्डकः ॥

कुटीशर्माशुण्डाभ्यो रः ॥ ८८ ॥

ह्रस्वइत्येव । संज्ञाग्रहणं नानुवर्त्तते, सामान्येन विधानम् । कुटीशर्माशुण्डाभ्यो ह्रस्वार्थं द्योत्ये रः प्रत्ययो भवति । कस्यापवादः । ह्रस्वा कुटी, कुटीरः । शर्माशुण्डारः । स्वार्थिकत्वे ऽपि पुङ्क्तिज्ञता लोकाभ्रयत्वाङ्गिज्ञस्य ॥

कुत्वा द्विपच् ॥ ८९ ॥

ह्रस्वइत्येव । कुत्शब्दाद्भ्रस्वत्वेद्योत्ये दुपश्प्रत्ययो भवति । कस्याप-

४६

॥ काशिका ॥ ५ ॥ ३ ॥

वाक् । ह्रस्वा कृतः कुतुपञ्चम्यस्य स्नेहभाजनमुच्यते । कृत्परिस्थाप-
नस्याख्या ॥

कासूगोणीभ्यां ष्टरच् ॥ ६० ॥

ह्रस्वइत्येव । कासूगोणीशब्दाभ्यां ह्रस्वत्वे द्योत्ये ष्टरच्प्रत्ययो भवति ।
कस्यापवादः । षकारोऽधीषर्थः । ह्रस्वा कासूः, कासूतरी । गोणीतरी ।
कासूरिति शक्तिरायुधविशेष उच्यते ॥

वश्चोक्षाश्चर्षभेभ्यश्च तनुत्वे ॥ ६१ ॥

ह्रस्वइति निवृत्तम् । वत्स उक्तान् अश्व ऋषभ इत्येतेभ्यस्तनुत्वे द्योत्ये
ष्टरच्प्रत्ययो भवति । यस्य गुणस्य द्वि भावाद् द्रव्ये शब्दनिवेशः, तस्य
तनुत्वे प्रत्ययः । वत्सतरः । उक्ततरः । अश्वतरः । ऋषभतरः । प्रथमवया
वत्सः तस्य तनुत्वं द्वितीयवयःप्राप्तिः । तरुण उक्ता । तस्य तनुत्वं तृतीय-
वयःप्राप्तिः । अश्वेनाश्वायामुत्पन्नो ऽश्वस्तस्य तनुत्वमन्यपितृकता । अन-
श्वाचुषभः । तस्य तनुत्वं भारवहने मन्दशक्तिता ॥

क्रियत्तदोनिर्द्धारणे द्वयोरेकस्य डतरच् ॥ ९२ ॥

किं यत् तत् इत्येतेभ्यः जातिपदिकेभ्यो द्वयोरेकस्य निर्द्धारणे डतरच्
प्रत्ययो भवति । निर्द्धार्यमाणवाचिभ्यः स्वार्थे प्रत्ययः । जात्या * क्रियया
गुणेन वा संख्या वा समुदायादेकदेशस्य पृथक्करणं निर्द्धारणम् । कतरो
भवतोः कठः । कतरो भवताः कारकः । कतरो भवतोः पटुः । कतरो भवतो-
र्द्वैवदत्तः । यतरो भवतोः कारकः । यतरो भवतोः पटुः । यतरो भवतोर्द्वैव-
दत्तः । ततर आगच्छतु । महाविभाषया ऽत्र प्रत्ययो विकल्प्यते । को
भवतोर्द्वैवदत्तः, स आगच्छतु । निर्द्धारणइति विषयसप्तमीनिर्देशः । द्वयो-
रिति समुदायाभिर्द्धारणविभक्तिः । एकस्येति निर्देशः निर्द्धार्यमाणनिर्देशः ॥

वा बहुनां जातिपरिग्रहने डतमच् ॥ ९३ ॥

क्रियत्तद् इति वर्त्तते, निर्द्धारणे एकस्येति च । बहुनामिति निर्द्धारणे
षष्ठी । बहुनां मध्ये एकस्य निर्द्धारणे गम्यमाने जातिपरिग्रहविषयेभ्यः
क्रियादिभ्यः वा डतमच् प्रत्ययो भवति । कतमो भवतां कठः । यतमो
भवतां कठः । ततम आगच्छतु । वाचचनमकजर्थम्, यको भवतां कठः । सक
आगच्छतु । महाविभाषा च प्रत्ययविकल्पार्थानुवर्त्ततएव । को भवतां

* आत्येत्येकस्मिन् पुस्तके नास्ति, कतरो भवतोः कठ इति तदुदा-
हरणं च । तथैव युक्तमपदमज्जर्थां जात्या वेत्यपि द्रष्टव्यं, कतरो भवतोः
कठ इत्यादेरपि संभवादिति दर्शनात् ॥

कठः । योमवतां कठः । स आगच्छतु । जातिपरिप्रश्नइति किम् । को
भवतां देवदत्तः । परिप्रश्नग्रहणं च किम् एव विशेषणं, न यत्तद्वोरसंभवात् ।
जातिग्रहणं तु सर्वैरेव संबध्यते । किमो ऽस्मिन्विषये उतरमपीच्छन्ति के
के विद् । कतरो भवतां कठः । कतरो भवतां कालाप इति । तत्र कतर-
तमौ जातिपरिप्रश्नइति वचनात्सिद्धम् ॥

एकाञ्च प्राचाम् ॥ ६४ ॥

एकशब्दात्प्राचामाचार्याणां मनेन उतरच् उतमच् इत्येतौ प्रत्ययौ
भवतः स्वस्मिन्विषये । चकारो उतरचो ऽनुकर्षणार्थः । द्वयोर्निर्द्धारणे उत-
रच् । बहुलां निर्द्धारणे उतमच् । जातिपरिप्रश्नइति नानुवर्त्तते । सामान्येन
विधानम् । एकतरो भवतोर्देवदत्तः । एकतमो भवतां देवदत्तः । प्राचाग्र-
हणं पूजार्थं, विकल्पेनानुवर्त्तते ॥

अवच्छेषणे कन् ॥ ९५ ॥

अवशिष्यते येन तदवच्छेषणम् । तस्मिन्वर्त्तमानात्प्रातिपदिकात्कर्म-
त्वयो भवति । व्याकरणकेन नाम त्वं गर्वितः । याज्ञिक्येन नाम त्वं गर्वि-
तः । परस्म्य कुत्सार्थं बहुपादीयते तदिहोदाहरणम् । यत्पुनः स्वयमेव
कुत्सितं तत्र कुत्सितइत्यनेन कन्प्रत्ययो भवति । देवदत्तको, यद्वदत्तकइति ।
प्रातिपदिकस्य पूर्वो ऽवधिः ॥

इदं प्रतिकृतौ ॥ ६६ ॥

कनित्यनुवर्त्तते । इदार्थं यत्प्रातिपदिकं वर्त्तते तस्मात्कन् प्रत्ययो
भवति इदार्थः सादृश्यं तस्य विशेषणं प्रतिकृतिग्रहणम् । प्रतिकृतिः प्रति-
रूपकं प्रतिच्छन्दकम् । अश्व इवायमश्वप्रतिकृतिः, अश्वकः । उष्ट्रकः ।
गर्दभकः । प्रतिकृताविति किम् । गौरिव गवयः ॥

संज्ञायां च ॥ ६७ ॥

इदमेत्यनुवर्त्तते, कनिति च । इदार्थं गम्यमाने कन्प्रत्ययो भवति समु-
दायेन चेत् संज्ञा गम्यते । अप्रतिकृत्यर्थ आरम्भः । अश्वसदृशस्य संज्ञा,
अश्वकः । उष्ट्रकः । गर्दभकः ॥

लुम्भनुष्ये ॥ ६८ ॥

संज्ञायामित्येव । संज्ञायां विहितस्य कनो मनुष्येऽभिधेये लुब् भवति ।
यज्ज्वेव मनुष्यः, चञ्चा । दासी । खरकुटी । मनुष्यइति किम् । अश्वकः ।
उष्ट्रकः । गर्दभकः । देवपथादेराकृतिगणत्वात्तस्यैवायं प्रपञ्चो वेदितव्यः ॥

जीविकार्ये चापण्ये ॥ ६९ ॥

जीविकार्थं यदपण्यं तस्मिन्नभिधेये कनो लुब् भवति । विक्रीयते
येत्तपण्यम् । वासुदेवः । शिवः । स्कन्दः । विष्णुः । आदित्यः । देवलका-
दीनां जीविकार्था देवप्रतिकृतय उच्यन्ते । अपण्यइति किम् । हस्तिकान्वि-
क्रीणीते । अश्वकान् । रथकान् । देवपथादेरेवायं प्रपञ्चः ॥

देवपाथादिरूपश्च ॥ १०० ॥

इवे प्रतिकृतौ संज्ञायां च विहितस्य कनो देवपथादिभ्य उत्तरस्य
लुब् भवति । आदिशब्दः प्रकारे । आकृतिगणध्यायम् । देवपथः । हंसपथः ।

अर्घ्यासु पूजनार्थासु चित्रकर्मध्वजेषु च ।

इवे प्रतिकृतौ लोपः कनो देवपथादिषु ॥

अर्घ्यासु तावत् । शिवः । विष्णुः । चित्रकर्मणि । अर्जुनः । दुर्यो-
धनः । ध्वजेषु । कपिः । गरुडः । सिंहः । देवपथः । हंसपथः । वारिपथः ।
बलपथः । राजपथः । शतपथः । सिंहगतिः । उग्रग्रीवा । चामरज्जुः । रज्जुः ।
हस्तः । इन्द्रः । दण्डः । पुष्पः । मत्स्यः ॥

वस्तेर्दृष्टम् ॥ १०१ ॥

इवेत्यनुवर्त्तते, इतिः प्रभृति प्रत्ययाः सामान्येन भवन्ति प्रतिकृतौ
वाप्रतिकृतौ च । वस्तिशब्दादिवार्यं द्योत्ये दृष्टप्रत्ययो भवति । वस्तिरिव
वास्तेयः । वास्तेया ॥

शिलाया ढः ॥ १०२ ॥

शिलाशब्दादिवार्यं ढः प्रत्ययो भवति । शिलेव, शिलेयं वधि । केचि-
दत्र ढञ्मपीच्छन्ति, तदर्थं योगविभागः कर्त्तव्यः । शिलाया ढप्रत्ययो
भवति । शिलेयम् । ततो ढः । शिलेयम् ॥

शाखादिभ्यो यत् ॥ १०३ ॥

शाखा इत्येवमादिभ्यः प्राप्तिपदिकेभ्यो यत्प्रत्ययो भवति इवाथ ।
शाखेव, शाख्यः । मुख्यः । जघन्यः । शाखा । मुख । जघन । शृङ्ग । मेघ ।
चरण । स्कन्ध । शिरस् । उरस् । अग्र । शरण । शाखादिः ॥

द्रव्यं च भठ्ये ॥ १०४ ॥

द्रव्यशब्दो निपात्यते भव्यऽभिधेये । द्रशब्दादिवार्यं यत्प्रत्ययो निपा-
त्यते । द्रव्यम् । भव्य आत्मवान् । अभिप्रेतानामर्थानां पात्रभूत उच्यते ।
द्रव्योयं राजपुत्रः । द्रव्योयं माणवकः ॥

* रथपथ । शङ्खपथ । सिंहपथ । इत्येते शब्दा अत्र गणोऽधिकाः
पुस्तकान्तरे ।

॥ काशिका ॥ ५ ॥ ३ ॥

४८६

कुशाग्राच्छः ॥ १०५ ॥

कुशाग्रशब्दादिवार्थे छुः प्रत्ययो भवति । कुशाग्रमिव सूक्ष्मत्वात्,
कुशाग्रीया बुद्धिः । कुशाग्रीयं वस्त्रम् ॥

समासाच्च तद्विषयात् ॥ १०६ ॥

तदित्यनेन प्रकृत इवार्थो निर्दिश्यते । इवार्थविषयात्समासादपर-
स्मिन्निवार्थे एव छुः प्रत्ययो भवति । काकतालोयम् ॥ अजातपाणीयम् ।
अन्धकवर्त्तकीयम् । अतर्कितोपनतं चित्रीकरणमुच्यते । तत्कथम् । काक-
स्यागमनं यादृच्छिकम् । तालस्य पतनं च, तेन तालेन पतता ककस्य वधः
कृतः । एवमेव देवदत्तस्य तत्रागमनं, दस्यूनां चोपनिपातः । तैश्च तस्य
वधः कृतः तत्र यो देवदत्तस्य दस्यूनां च समागमः स काकतालसमागम-
सदृश इत्येक उपमार्थः । अतश्च देवदत्तस्य वधः, स काकतालवधसदृश इति
द्वितीय उपमार्थः । तत्र प्रथमे समागमः, द्वितीये प्रत्ययः । समासश्चायम-
स्मादेव ज्ञापकात् । नह्यस्यापरं लक्षणमस्ति । सुप्सुपेति वा समासः ।
स चैवंविषय एव ॥

शर्करादिभ्यो ऽण् ॥ १०७ ॥

शर्करा इत्येवमादिभ्यः प्रातिपदिकेभ्य इवार्थे ऽण् प्रत्ययो भवति ।
शर्करेव शर्करम् । कापालिकम् । शर्करा । कपालिका । पिष्टिका# । पुण्डरीक ।
शतपत्र । गोलोमन् । गोपुच्छ । नरालि । नकुला । सिकता । शर्करादिः ॥

अङ्गुल्यादिभ्यश्च ॥ १०८ ॥

अङ्गुल्यादिभ्य इवाथ ठक् प्रत्ययो भवति । अङ्गुलीवाङ्गुलिकः । भार-
जिकः । अङ्गुलि । भरज । बभ्रु । वल्गु । मण्डर । मण्डल । शङ्कुल ।
कपि । उदम्बित् । गोणी । उरस् । शिखा । कुलिश । अङ्गुल्यादिः ॥

एकशालायाञ्च जन्यतरस्याम् ॥ १०९ ॥

एकशालाशब्दादिवार्थे ऽन्यतरस्यां ठक् प्रत्ययो भवति । अन्यतरस्या-
यह्येनानन्तरश्च प्राप्यते । एकशालेव, एकशालिकः । ऐकशालिकः ॥

ककरेलोहितादीकम् ॥ ११० ॥

ककरेलोहितशब्दाभ्यामिवार्थे ईकम् प्रत्ययो भवति । कर्करः शुक्लो
ऽयः, तेन सदृशः, कार्कीकः । लौहितीकः स्फटिकः । स्वयमलोहितोप्युपाभ-
यवशास्तथा प्रतीयते ॥

* कनिष्ठिक इति पा० २ । अपररिमन्पुस्तके कपिष्टिक । पा० २ ।

प्रत्यनपूर्वविशेषमात्थाम् छन्दसि ॥ १११ ॥

प्रत्यन पूर्व विश्व इम इत्येतेभ्य इवार्थे थाल् प्रत्ययो भवति छन्दसि विश्वे । तं प्रत्यया पूर्वथा विश्वथेमथा ॥

पूगान् ऊगो ऽग्रामणीपूर्वात् ॥ ११२ ॥

इवार्थे इति निवृत्तम् । नानाजातीया अनियतवृत्तयो ऽर्थकामप्रधानाः संवाः पूगाः । पूगवाचिनः प्रातिपदिकादग्रामणीपूर्वात्स्वार्थे ज्यः प्रत्ययो भवति । लोहध्वज्यः । लोहध्वज्यौ । लोहध्वजाः । शैब्यः । शैब्यौ । शिवयः । चातक्यः । चातक्यौ । चातकाः । अग्रामणीपूर्वादिति किम् । देवदत्तो ग्रामणीरेषां तद्वमे देवदत्तकाः । यज्ञदत्तकाः ॥

व्रातच्छजोरहित्रयाम् ॥ ११३ ॥

नानाजातीया अनियतवृत्तयउत्सेधजीविनः संघा व्राताः । व्रातवा-
चिभ्यः प्रातिपदिकेभ्यश्च स्वार्थे ज्यः प्रत्ययो भवत्यस्त्रियाम् । कापोतपाक्यः ।
कापोतपाक्यौ । कपोतपाकाः । ब्रौहिम्यः । ब्रौहिम्यौ । ब्रीहिमताः । ऊकजः
खल्वपि । कौक्षायन्यः । कौक्षायन्यौ । कौक्षायनाः । ब्राध्नायन्यः ।
ब्राध्नायन्यौ । ब्राध्नायनाः । अस्त्रियामिति किम् । कपोतपाकी । ब्रीहिमती
कौक्षायनी । ब्राध्नायनी ॥

आयुधजीविसंघान् ऊयड्वाहीकेष्वब्राह्मण-
राजन्यात् ॥ ११४ ॥

आयुधजीविनां संघः आयुधजीविसंघः । ल वाहीकैर्विशेष्यते ।
वाहीकेषु य आयुधजीविसंघस्तद्वाचिनः प्रातिपदिकाद्ब्राह्मणराजन्यवर्जिता-
त्स्वार्थे ऽयट् प्रत्ययो भवति । ब्राह्मणे तद्विशेषग्रहणम् । राजन्ये तु स्वरूप-
ग्रहणमेव । टकारो डीबर्थः । तेनास्त्रियामिति नानुवर्त्तते । कौण्डीबृत्स्वः ।
कौण्डीबृत्स्यौ । कौण्डीबृत्साः । सौद्रक्यः । सौद्रक्यौ । क्षुद्रकाः । मालव्यः ।
मालव्यौ । मालवाः । स्त्रियां कौण्डीबृत्सी । सौद्रकी । मालवी । आयुधजा-
विग्रहणं किम् । मल्लाः । शयणडाः । संघग्रहणं किम् । सम्राट् । वाहीके-
ष्विति किम् । शबराः । पुलिन्दाः । अब्राह्मणराजन्यादिति किम् ।
गोपालवा ब्राह्मणाः शालङ्कायना राजन्याः ॥

धृक्काट्टप्यण् ॥ ११५ ॥

आयुधजीविसंघादिति वर्त्तते । वृकशब्दादायुधजीविनः स्वार्थे
ट्रेयण प्रत्ययो भवति । टकारो डीबर्थो, शकारो वृत्त्वर्थः । धार्कण्यः ।
धार्कण्यौ । धृकाः । आयुधजीविसंघविशेषणं प्रातिपदिकान्मा भूत् ।

कामक्रोधो मनुष्याणां खादितारौ वृकाविष ॥

दामन्यादित्रिगर्त्तषष्ठाच्छः ॥ ११६ ॥

आयुधजीविसंघादिति वर्त्तते । दामन्यादिभ्यः प्रातिपदिकेभ्यस्त्रिगर्त्तषष्ठेभ्यश्चायुधजीविसंघवाचिभ्यः स्वाथ छः प्रत्ययो भवति । येषामायुधजीविनां संघानां षडन्तर्वर्गास्तत्र च त्रिगर्त्तः षष्ठः । त्रिगर्त्तः षष्ठो येषां, ते त्रिगर्त्तषष्ठा इत्युच्यन्ते । तेषु चेयं स्मृतिः ।

आहुस्त्रिगर्त्तषष्ठास्तु कैण्डोपरथदाण्डकी ।

कौष्टिकिर्जालमानिश्च ब्राह्मगुप्तोय जानकिः ॥

इति । दामन्यादिभ्यस्तावत् । दामनीयः । दामनीयौ । दामनयः । औलपीयः । औलपीयौ । उलपयः । त्रिगर्त्तषष्ठेभ्यः खत्वपि । कैण्डोपरथीयः । कैण्डोपरथीयौ । कैण्डोपरथाः । दाण्डकीयः । दाण्डकीयौ । दाण्डकयः । कौष्टकीयः । जालमानोयः । ब्राह्मगुप्तोयः । जानकीयः । दामनी । औलपि । आकिदन्ती । काकरन्ति । काकदन्ति । शत्रुन्तपि । सार्वसेनि । बिन्दु । मैत्रायण । उलभ । सावित्रीपुत्र* ॥

पश्वादिधौधेयादिभ्यामश्वौ ॥ ११७ ॥

आयुधजीविसंघादित्येव । पश्वादिभ्यो यौधेयादिभ्यश्च प्रातिपदिकेभ्यः आयुधजीविसंघवाचिभ्यः स्वाथं ऽएजौ प्रत्ययो भवतः । पार्श्वः । पार्श्वौ । पश्वः । आसुरः । आसुरौ । असुराः । यौधेयः । शौक्रयः । पशु । असुर । रक्षस् । बाल्हीक । वयस् । महत् । दशार्ह । पिशाच । विशाल । अशनि । कार्पापण । सत्वत् । वसु । पश्वादिः । यौधेय । कौशेय । क्रोशेय । शौक्रेय । शौध्रेय । धात्तंय । वात्तंय । जादालेय । त्रिगर्त्त । भरत । उशीनर । यौधेयादिः ॥

अभिजिद्विदभृच्छालावच्छिखावच्छमीवदूषावच्छु-

मदशो यञ् ११८ ॥

आयुधजीविसंघादिति निवृत्तम् । अभिजिदादिभ्यो ऽएन्तेभ्यः प्रातिपदिकेभ्यः स्वाथं यञ् प्रत्ययो भवति । अभिजिनो ऽपत्यमित्यण् । तदन्ताद्यञ् । अभिजित्यः । अभिजिन्यो । अभिजिनाः । वैदभृत्यः । वैदभृत्यौ । वैदभृताः । शालावत्यः । शालावत्यौ । शालावताः । शैलावत्यः । शामीवत्यः । शौर्णावत्यः । श्रौमत्यः ॥ गात्रप्रत्ययस्यात्राणो ग्रहणमिष्यते ॥ अभिजितो मुहूर्त्तः । अभिजितः । स्थालीपाक इत्यत्र न भवति ॥

ज्यादयस्तब्राजाः ॥ ११९ ॥

* अच्युतन्ति । कोकतन्ती । तुलम । देववापि । औतकी । अपच्युतकी । कर्को । पियड । एते ऽत्र गणे ऽधिकाः पुस्तकान्तरे ।

४३२

॥ काशिका ॥ ५ ॥ ४ ॥

पूगाङ्गो ग्रामणीपूर्वादित्यतः प्रभृति ये प्रत्ययाः ते तद्राजसंज्ञाभवन्ति ।
तथा चैवोदाहृतम् । तद्राजप्रदेशाः तद्राजस्य बहुष्वित्येवमादयः ॥

इति श्रीजयादित्यविरचितायां काशिकायां वृत्तौ

पञ्चमस्याध्यायस्य तृतीयः पादः ॥

॥ अथ पञ्चमस्याध्यायस्य चतुर्थः पादः ॥

पादशतस्य संख्यादेर्वीप्सायां वुन्लोपश्च ॥ १ ॥

पादशतान्तस्य संख्यादेः प्रातिपदिकस्य वीप्सायां द्योत्यायां वुन् प्रत्ययो भवति । तत्सन्निधौ चान्तस्य लोपो भवति । यस्येति लोपेनैव सिद्धे पुनर्वचनमनैमित्तिकार्थम् । यस्येति लोपः परनिमित्तकः । तस्य स्थानिवद्भावात्पादः पदिति पङ्क्तौ न स्यात् । अस्य त्वनैमित्तिकत्वात् स्थानिवत्त्वम् । द्वौ द्वौ पादौ ददाति, द्विपदिकां ददाति । द्वे द्वे शते ददाति, द्विशतिकां ददाति । तद्धितार्थे इति समासः । ततः प्रत्ययः । स्वभावाच्च वुन्प्रत्ययान्तं स्त्रियामेव वर्त्तते । पादशतस्येति किम् । द्वौ द्वौ माषौ ददाति । संख्यादेरिति किम् । पादपादं ददाति । वीप्सायामिति किम् । द्वौ पादौ ददाति । द्वे शते ददाति । पादशतग्रहणमनर्थकमन्यत्रापि दर्शनात् । द्विमोदकिकां ददाति, त्रिमोदकिकां ददाति ॥

दण्डव्यवसर्गयोश्च ॥ २ ॥

दमनं दण्डः । दानं व्यवसर्गः । दण्डव्यवसर्गयोर्गम्यमानयोः पादशतान्तस्य प्रातिपदिकस्य संख्यादेर्वुन् प्रत्ययो भवाते, अन्तलोपश्च । अवीप्सार्थोयमारम्भः । द्वौ पादौ दण्डितः । द्विपदिकान्दण्डितः । द्वौ पादौ व्यवसृजति । द्विपदिकां व्यवसृजति । द्विशतिकां दण्डितः । त्रिशतिकाम् । द्विशतिकां व्यवसृजति । त्रिशतिकाम् ॥

स्थूलादिभ्यः प्रकारवचने कन् ॥ ३ ॥

स्थूलादिभ्यः प्रकारवचने द्योत्ये कन् प्रत्ययो भवति । जातीयरोपवादः । प्रकारो विशेषः । स्थूलप्रकारः, स्थूलकः । अणुकः । माषकः ॥ कन्प्रत्यये चञ्चद्बृहत्तोरुपसंख्यानम् ॥ * ॥ चञ्चत्प्रकारः, चञ्चत्कः । बृहत्कः । चञ्चद्बृहत्तोरिति के चित्पठन्ति । तेषां चञ्चकः, बृहत्क इति उदाहरणं द्रष्टव्यम् ।

॥ काशिका ॥ ५ ॥ ४ ॥

४६३

केण इति ह्रस्वः * ॥ स्थूल । अण् । माष । इषु । कृष्ण तिलेषु । यव व्रीहिषु ॥
 प्रक्षुतिलपाद्यकालावदाताः सुरायाम् ॥ गोमूत्र आच्छादने । सुराया ग्रहैः ॥
 जीर्णं शालिषु । पत्रमूले समस्तव्यस्ते । कुमारीपुत्र । कुमार । भवशूर ।
 अणि । स्थूलादः ॥

अनत्यन्तगतौ क्तात् ॥ ४ ॥

अत्यन्तगतिरशेषेण संबन्धः तदभावेऽनत्यन्तगतिः । अनत्यन्तगतौ
 गम्यमानायां कान्तात्कन्प्रत्ययो भवति । भिन्नकः । छिन्नकः । अनत्यन्तगता-
 धिति किम् । भिन्नम् । छिन्नम् ॥

न सामिवचने ॥ ५ ॥

सामिवचने उपपदे कान्तात्कन्प्रत्ययो न भवति । सामिकृतम् । सा-
 मिभुक्तम् । वचनग्रहणं पर्यायार्थम् । अर्द्धकृतम् । नेमकृतम् । सामिवचने
 प्रतिषेधानर्थक्यं प्रकृत्याभिहितत्वात् । एवं तर्हि नैवायमनत्यन्तगतौ विहित-
 स्य कनः प्रतिषेधः, किं तर्हि स्वार्थिकस्य । केन पुनः स्वार्थिकः कन्विहितः ।
 एतदेव ज्ञापकं भवति स्वार्थे कन्निति । तत्र यदेतदुच्यते । एवं हि सूत्रमभि-
 ज्ञतरकं भवति । एतैर्हि बहुतरकं व्याप्यतइत्येवमादि तदुपपन्नं भवति † ॥

बृहत्या आच्छादने ॥ ६ ॥

कन्ननुवर्तते, न प्रतिषेधः । बृहतांशब्दादाच्छादने वर्तमानात्स्वार्थे
 कन्प्रत्ययो भवति । बृहतिका ॥ आच्छादने इति किम् । बृहती छन्दः ॥

अषडक्षशितङ्गवलंकर्मालं पुरुषाध्युत्तरपदात्त्वः ॥ ७ ॥

अषडक्ष आशितङ्ग अलंकर्म अलंपुरुष इत्येतेभ्योऽध्युत्तरपदाच्च स्वार्थे
 खः प्रत्ययो भवति । अविद्यमानानि षडक्षीण्यस्येति बहुव्रीहिः । बहुव्रीहौ
 सकृद्व्यक्तेरिति षच् । ततः खप्रत्ययः । अषडक्षीणो मन्त्रः । यो द्वाभ्यामेव
 क्रियते न बहुभिः । आशिता गावोऽस्मिन्नरण्ये आशितंगवीनमरण्यम् ।
 निपातनात्पूर्वपदस्य मुमागमः । अलंकर्मन् । अलंपुरुष इति । पर्यादयो ग्ला-
 नाद्यर्थे चतुर्थ्यति समासः । अलंकर्मणे, अलंकर्माणः । अलंपुरुषाय, अलंपुरु-
 षीणः । अध्युत्तरपदस्तत्पुरुषः । अधिशब्दः शौण्डादिषु पठ्यते । राजाधीनः ।
 नित्यश्चायं प्रत्ययः । उत्तरत्र विभाषाग्रहणात् । अन्येपि स्वार्थिका नित्याः
 प्रत्ययाः स्मर्यन्ते । तमबादयः प्राक्कनः । ज्यादयः प्राक्वुनः । आमादयः
 प्राक् मयटः । बृहतीजात्यन्ताः समासान्ताश्चेति ॥

* केण इति ह्रस्व इत्यपपाठः, पदमञ्जर्यां दर्शनात् ।

† एतैर्हि बहुतरकं व्याकरणमधीतमित्येवमाद्युपपन्नं भवति । पा० २ ।

४६४

१ काशिका ॥ ५ ॥ ४ ॥

विभाषाश्चेरदिकस्त्रियाम् ॥ ८ ॥

अश्रुत्यन्तात्प्रातिपदिकान्दिकूलियां वर्त्तमानात्स्वार्थे विभाषा स्वः प्रत्ययो भवति । प्राक् । प्राचीनम् । अर्वाक् । अर्वाचीनम् । अदिकूलियाभिति किम् । प्राची दिक् । प्रतोच्चा दिक् । दिग्ग्रहणं किम् । प्राचीना ब्राह्मणी । अर्वाचीना शिखा । स्त्रीग्रहणं किम् । प्राचीनं दिग्ग्रहणीयम् । उदीचीनं दिग्ग्रहणीयम् ॥

जात्यन्ताच्छ बन्धुनि ॥ ९ ॥

जात्यन्तात्प्रातिपदिकाद्बन्धुनि वर्त्तमानात्स्वार्थे छः प्रत्ययो भवति । षष्ठ्यते ऽस्मिन्नातिरिति बन्धुशब्देन द्रव्यमुच्यते । येन ब्राह्मणत्वादिजाति-
वर्त्यते तद्बन्धु द्रव्यम् । ब्राह्मणजातीयः । क्षत्रियजातीयः । वैश्यजातीयः । इति । ब्राह्मणादिरेवेत्युच्यते । बन्धुनीति किम् । ब्राह्मणजातिः शोभना ॥

स्थानान्ताद्धिभाषा सस्थानेनेति चेत् ॥ १० ॥

स्थानान्तात्प्रातिपदिकाद्धिभाषा छः प्रत्ययो भवति सस्थानेन चेत् स्थानान्तमर्थवद्भवति । सस्थान इति तुल्य उच्यते, समानं स्थानमस्येति कृत्वा । पित्रा तुल्यः, पितृस्थानीयः । पितृस्थानः । मातृस्थानीयो, मातृ-
स्थानः । राजस्थानीयो, राजस्थानः । सस्थानेनेति किम् । गोस्थानमश्वस्था-
नम् । इतिकरणो विवक्षार्थः । तेन बहुव्रीहिः सस्थानशब्दोर्थमुपस्थापयति,
न तत्पुरुषः । चेच्छब्दः संबन्धार्थः । द्वयोर्विभाषयोर्नित्या विधय इति पूर्वत्र
नित्यविधयः ॥

किमेत्तिङव्ययधादाम्बद्रव्यप्रकर्षे ॥ ११ ॥

किम् एकारान्तात्तिङन्ताद्व्ययेभ्यश्च यो विहितो घः स किमेत्तिङ-
व्ययघः तदन्तात्प्रातिपदिकान्द्रव्यप्रकर्षे आम् प्रत्ययो भवति । यद्यपि
द्रव्यस्य स्वतः प्रकर्षो नास्ति तथापि गुणक्रियास्थः प्रकर्षो यदा द्रव्यउपच-
र्यते तदा ऽयं प्रतिषेधः । क्रियागुणयोरेवायं प्रकर्षे प्रत्ययः । कितराम् ।
कितमाम् । पूर्वाह्नेतराम् । पूर्वाह्नेतमाम् पचतितराम् । पचतितमाम् ।
उच्चैस्तराम् । उच्चैस्तमाम् । अद्रव्यप्रकर्षइति किम् उच्चैस्तरः । उच्चैस्तमः ॥

अमुचच्छुन्दसि ॥ १२ ॥

किमेत्तिङव्ययधाद्व्ययप्रकर्षे अमु, प्रत्ययो भवति शुन्दसिविषये ।
एकारादामु च । प्रतरं नयामः । प्रतरां वस्यः । खरादिषु अम् आम् इति
पठ्यते । तस्मात्तदन्तस्याव्ययत्वम् ॥

अनुगादिनष्टक ॥ १३ ॥

अनुगदतीत्यनुगादी । अनुगादिनशब्दात्स्वार्थे ढक् प्रत्ययो भवति ।
अनुगादिकः ॥

शब्दः स्त्रियामन् ॥ १४ ॥

कर्मव्यतिहारे शब्दः स्त्रियामिति णञ्विहितः, तदन्तात्स्वार्थे ऽञ् प्रत्ययो भवति स्त्रियां विषये । व्याचक्रोशो । व्याचहासी वर्त्तते । स्त्रीग्रहणं किमर्थं यावता शब्दः स्त्रियामेव विहितः । ततः स्वार्थिकस्तत्रैव भविष्यति । एवं तद्धेतुज्ज्ञापयति स्वार्थिकाः प्रत्ययाः प्रकृतितो लिङ्गवचनान्यतिवर्त्तन्ते ऽपीति । तेन गुडकल्पा द्राक्षा । तैलकल्पा प्रसन्ना । देव एव देवतेत्येवमादिउपपन्नं भवति ।

अणिनुणः ॥ १५ ॥

अभिविधौ भावइनुण विहितस्तदन्तात्स्वार्थे ऽण प्रत्ययो भवति ।
सारविणं वर्त्तते । सांकटिनम् ॥

विसारिणो मत्स्ये ॥ १६ ॥

विसरतीति विसारी । विसारिनशब्दात्स्वार्थे ऽण प्रत्ययो भवति
मत्स्ये ऽभिधेये । विसारिणो मत्स्यः । मत्स्यइति किम् । विसारी देवदत्तः ॥

संख्यायाः क्रियाभ्यावृत्तिगणने कृत्वसुच् ॥ १७ ॥

संख्याशब्देभ्यः क्रियाभ्यावृत्तिगणने वर्त्तमानेभ्यः स्वार्थे कृत्वसुच् प्रत्ययो भवति । पौनः पुन्यमभ्यावृत्तिः । एककर्तृकाणां तुल्यजातोयानां क्रियाणां जन्मसंख्यानं क्रियाभ्यावृत्तिगणनं तत्र प्रत्ययः । पञ्च वारान्मुङ्क्ते पञ्चकृत्वः । सप्तकृत्वः । संख्याया इति किम् । भूरीन्वारान्मुङ्क्ते । क्रियाग्रहणं किमर्थम् । यावताभ्यावृत्तिः क्रियाया एव संभवति न द्रव्यगुणयोः । उत्तरार्थं क्रियाग्रहम् । एकस्य सकृच्चेत्यत्र क्रियैव गण्यते नाभ्यावृत्तिः, असंभवात् । अभ्यावृत्तिग्रहणं किम् । क्रियामात्रगणने मा भूत् । पञ्चपाकाः । दशपाकाः । गणनग्रहणं किमर्थम् । यावता गणनात्मिकैव संख्या । अक्रियमाणे गणनग्रहणे क्रियाभ्यावृत्तौ वर्त्तमानेभ्यः संख्येयवचनेभ्य एव प्रत्ययः स्यात् । शतवारान्मुङ्क्ते, शतकृत्व इति । इह न स्यात् । शतं वाराणां मुङ्क्तेइति । नष्टात्राभ्यावृत्तौ शतशब्दः । संख्यानमात्रवृत्तित्वात् । गणनग्रहणात् सर्वत्र सिद्धं भवति ॥

द्वित्रिचतुर्भ्यः सुच् ॥ १८ ॥

द्वि त्रि चतुर् इत्येतेभ्यः संख्याशब्देभ्यः क्रियाभ्यावृत्तिगणने वर्त्तमानेभ्यः सुच् प्रत्ययो भवति । कृत्वसुचो ऽपवादः । द्विर्मुङ्क्ते । त्रिर्मुङ्क्ते । चतुर्मुङ्क्ते । चकारः स्वार्थः ॥

४३६

॥ काशिका ॥ ५ ॥ ४ ॥

एकस्य सकृच्छ ॥ १९ ॥

एकशब्दस्य सकृदित्ययमादेशो भवति सुष्ठु प्रत्ययः क्रियागणने ।
कृत्वसुचोऽपवादः । अभ्यावृत्तिस्त्विह न संभवति । सकृद्भुङ्क्ते । सकृद-
धीते । एकः पाक इत्यत्र न भवति, अनभिधानात् ॥

विभाषा बहुव्रीह्याऽविप्रकृष्टकाले ॥ २० ॥

बहुशब्दात् क्रियाभ्यावृत्तिगणने वर्त्तमानात् विभाषा धा प्रत्ययो
भवति । कृत्वसुचोऽपवादः । पत्ने सोऽपि भवति । अविप्रकृष्टग्रहणं क्रिया-
भ्यावृत्तिविशेषणम् । क्रियाणामुत्पत्तयश्चेदासन्नकालाः भवन्ति, न विप्र-
कृष्टकालाः । बहुधा दिवसस्य भुङ्क्ते । बहुकृत्वो दिवसस्य भुङ्क्ते । अवि-
प्रकृष्टकाल इति किम् । बहुकृत्वो मासस्य भुङ्क्ते ॥

तत्प्रकृतवचने मयट् ॥ २१ ॥

तदिति प्रथमा समर्थविभक्तिः, प्राचुर्येण प्रस्तुतं प्रकृतम् । प्रथमा-
समर्थात् प्रकृतोपाधिकेऽर्थे वर्त्तमानात्स्वार्थे मयट् प्रत्ययो भवति । टकारो
डावर्थः । अग्नं प्रकृतम् । अन्नमयम् । अपूपमयम् । अपरे पुनरेवं सूत्रार्थ-
माहुः । प्रकृतमित्युच्यतेऽस्मिन्निति प्रकृतवचनं, तदिति प्रथमासमर्थात्प्रकृत-
वचनेऽभिधेये मयट् प्रत्ययो भवति । अन्नं प्रकृतमस्मिन्नन्नमयो यज्ञः ।
अपूपमयं पर्व । वटकमयी यात्रा । इयमपि प्रमाणमुभयथा सूत्रप्रणयनात् ॥

समूहवच्च बह्वेषु ॥ २२ ॥

तत्प्रकृतवचन इत्येव । बहुषु प्रकृतेष्वुच्यमानेषु समूहवत्प्रत्यया भव-
न्ति । चकारान्मयट् च । मोदकाः प्रकृताः प्राचुर्येण प्रस्तुताः, मोदकिकम् ।
मोदकमयम् । शाकुलिकम् । शकुलीमयम् । अतिवर्त्तनेऽपि स्वार्थिकाः
प्रकृतितो लिङ्गवचनानि । द्वितीये सूत्रार्थे मोदकाः प्रकृता अस्मिन्न्यज्ञे, मोद-
किको यज्ञः । मोदकमयः । शाकुलिकः । शकुलीमयः ॥

अनन्तावसथेतिह भेषजाश्च ज्यः ॥ २३ ॥

अनन्तादिभ्यः स्वाथ ज्यः प्रत्ययो भवति । अनन्त एव, आनन्त्यम् ।
आवसथ एवावसथ्यम् । इति ह, ऐतिह्यम् । निपातसमुदायोऽयमुपदेशपा-
रम्पर्ये वर्त्तते । भेषजमेव, भेषज्यम् । महाविभाषया विकल्पते प्रत्ययः ॥

देवतान्तात्तादर्थ्य यत् ॥ २४ ॥

देवताशब्दान्तात्प्रातिपदिकाच्चतुर्थीसमर्थात्तदर्थ्यं यत् प्रत्ययो भव-
ति । तदर्थ एव तादर्थ्यम् । चातुर्वर्ण्यादित्वात्पथञ् । तदिति प्रकृत्यर्थो
निर्दिश्यते । अग्निदेवतायै इदम्, अग्निदेवत्यम् । पितृदेवत्यम् । वायुदेवत्यम् ॥

पादार्थाभ्यां च ॥ २५ ॥

तादर्थ्यइत्येव । पादार्थशब्दाभ्यां चतुर्थीसमर्थाभ्यां तादर्थ्येभिधेये
 यत्प्रत्ययो भवति । पादार्थमुदकं पाद्यम् । अर्घ्यम् । अनुक्तसमुच्चयार्थ-
 कारः । यथादर्शनमन्यत्रापि प्रत्ययो भवति । एष वै सप्तदशाक्षरशृङ्गस्यः
 प्रज्ञापतिः । वसु । अयस् । ओक । कवि । क्षेम । उदक । वर्चस् । निष्के-
 वल । उक्थ । जन । पूर्व । नव । सूर । मर्त । यविष्ठ । इत्येतेभ्यः छन्दसि
 स्वार्थे यत्प्रत्ययो भवति । अग्निरीशेवसव्यस्य । अयस्यो वसानाः । द्वितीया-
 बद्धवचनस्यालुक् । अपो वसाना इत्यर्थः । स्वश्रोत्रे । कव्योसि । क्षेम्यस्य
 वस्यति । वायुर्वर्चस्यः । निष्कवल्यं शंसति । उक्थ्यं शंसति । जन्यं
 तामिः । पूर्व्याविशः । स्तोमैर्जनयामि नव्यम् । सूर्यः । मर्त्यः । यविष्ठ्यः ॥
 आमुष्यायणामुष्यपुत्रिकेत्युपसंख्यानम् ॥ * ॥ समशब्दादावतुप्रत्ययोव-
 क्तव्यः ॥ * ॥ समावद्धसतु ॥ नवस्य नू आदेशस्त्रप्लाञ्च प्रत्ययाः ॥ * ॥
 नूत्नम् । नूतनम् । नवीनम् ॥ न च पुराणे प्रात ॥ * ॥ पुराणे वर्त्तमाना-
 त्प्रशब्दान्नः प्रत्ययो भवति । चकारात्तन्मनप्लाञ्च । प्रणम् । प्रत्नम् । प्रतनम् ।
 प्रीणम् ॥ भागरूपनामभ्यो धेयः प्रत्ययो वक्तव्यः ॥ * ॥ भागधेयम् । रूप-
 धेयम् । नामधेयम् ॥ मित्राच्छन्दसि ॥ * ॥ मित्रधेयं यतस्व ॥ आग्नीध्रसा-
 धारणादञ् ॥ * ॥ आग्नीध्रम् । साधारणम् । स्त्रियां डीप् । आग्नीध्री ।
 साधारणी । वाप्रकरणाच्च विकल्पन्तएतान्युपसंख्यानानि तेन यथाप्राप्तमपि
 भवति । आग्नीध्रा शाला । साधारणा भूरिति ॥ अयवसमरुद्भ्यां छन्दस्य-
 ष्वक्तव्यः ॥ * ॥ आयवसे रमन्ते । मारुतं शर्द्धः * ॥

अतिथेर्कथः ॥ २६ ॥

तादर्थ्यइत्येव । अतिथिशब्दाच्चतुर्थीसमर्थात्तादर्थ्ये ऽभिधेये ष्यः
 प्रत्ययो भवति । अतिथये षदम् । आतिथ्यम् ॥

देवात्तल् ॥ २७ ॥

तादर्थ्यइति निवृत्तम् । देवशब्दात् स्वार्थे तल् प्रत्ययो भवति । देव
 एव देवता ॥

अवेः कः ॥ २८ ॥

अविशब्दात् स्वार्थे कः प्रत्ययो भवति । अविरेधाविकः ॥

यावादिभ्यः कन् ॥ २९ ॥

याव इत्येवमादिभ्यः स्वार्थे कन् प्रत्ययो भवति । याव एव, यावकः ।

* आयवसः सामः । मीरुतः पर्वतः । पा. २ ।

४६८

॥ काशिका ॥ ५ ॥ ४ ॥

मणिकः । याव । मणि । अस्थि । खण्ड । पीतस्तम्ब ॥ ऋणावृण्णशीते ॥
पशौ लुनविषाते ॥ अणु निपुणे ॥ पुत्र कृत्रिमे ॥ ज्ञात वेदसमाप्तौ ॥ शून्य
रिक्ते ॥ दानकुत्सिते ॥ तनु सूत्रे ॥ ईयसश्च ॥ श्रेयस्कः । ज्ञात ॥ कुमारी-
क्रीडनफानि च ॥

लोहितान्मणौ ॥ ३० ॥

लोहितशब्दान्मणौ वर्त्तमानात्स्वार्थे कन् प्रत्ययो भवति । लोहितो
मणिः । लोहितकः । मणाविति किम् । लोहितः ॥

वर्णे चानित्ये ॥ ३१ ॥

अनित्ये वर्णे वर्त्तमानाल्लोहितशब्दात्स्वाथ कन्प्रत्ययो भवति । लोहि-
तकः कोपेन । लोहितकः पीडनेन । अनित्य इति किम् । लोहितो गौः ।
लोहितं रुधिरम् ॥ लोहिताङ्गिङ्गबाधनं वा वक्तव्यम् ॥ * ॥ लोहितिका
कोपेन । लोहितिका कोपेन ॥

रक्ते ॥ ३२ ॥

लाक्षादिना रक्ते यो लोहितशब्दस्तत्कन्प्रत्ययो भवति । लोहितकः
कम्बलः । लोहितकः पटः । लिङ्गबाधनं वेत्येव । लोहितिका । लोहितिका
शाटी ॥

कालाच्च ॥ ३३ ॥

वर्णे चानित्ये रक्तइति द्वयमप्यनुवर्त्तते । कालशब्दादनित्ये वर्त्तमाना-
द्रक्ते च कन् प्रत्ययो भवति । कालकं मुखं वैलक्ष्येण । रक्ते । कालकः पटः ।
कालिका शाटी ॥

विनयादिभ्यञ्च् ॥ ३४ ॥

विनय इत्येवमादिभ्यः स्वार्थे कन् प्रत्ययो भवति । विनय एव, वैन-
यिकः । सामयिकः । औपयिकः । विभाषाग्रहणेन विकल्प्यते प्रत्ययः ।
विनय । समय । उपायाद्भ्रस्वत्वं च ॥ संगति । कथंचित् । अकस्मात् ।
समयाचार । उपचार । समाचार । व्यवहार । संप्रदान । समुत्कर्ष । समू-
ह । विशेष । अत्यय * । विनयादिः ॥

वाचो व्याहृतार्थायाम् ॥ ३५ ॥

व्याहृतः प्रकाशितो ऽर्थो यस्यस्तस्यां वाचि वर्त्तमानाद्वाक्यशब्दा-
त्स्वार्थे ठक् प्रत्ययो भवति । पूर्वमन्येनोक्तार्थत्वात् संदेशवाग् व्याहृतार्थेत्यु-
च्यते । वाचिकं कथयति । वाचिकं श्रद्धे । व्याहृतार्थायामिति किम् ।
मथुरा वाक् देवदत्तस्य ॥

* अस्थि कण्ड । पतौ शब्दावत्र गणेऽधिकौ कुत्र चित् ।

॥ काशिका ॥ ५ ॥ ४ ॥

४६६

तद्युक्तात्कर्मणो ऽण् ॥ ३६ ॥

व्याहृताथया वाचा यत्कर्म युक्तं तदभिधायिनः कर्मशब्दात्स्वाथ ऽण् प्रत्ययो भवति ।-कर्मैव, कर्मणम् । वाचिकं श्रुत्वा तथैव यत्कर्म क्रियते तत्कर्मणमित्युच्यते । अण्प्रकरणे कुलालवरुडनिषादकर्मरि † चण्डाल-मित्रामित्रेभ्यश्चस्युपसंख्यानम् ॥ * ॥ कुलाल एव, कौलालः । वारुडः । नैषादः । कार्मारः । चाण्डालः । मैत्रः । आमित्रः । सात्रायानुजावरानुष-काष्टभञ्जातुष्पाश्यराक्षोघ्नवैयातवैकृतवारिवस्कृताग्रायणाग्रहायणसान्तपनाः । एते ऽणन्ताः स्वार्थिकाश्चन्दसि भाषायां चेष्यन्ते ॥

ओषधेरजातौ ॥ ३७ ॥

ओषधिश्चन्ददजाता वर्त्तमानात्स्वार्थे ऽण् प्रत्ययो भवति । औषधं पिबति । औषधं ददाति । अजाताविति किम् । ओषधयः क्षेत्रे कृता भवन्ति ॥

प्रज्ञाहिभ्यश्च ॥ ३८ ॥

प्रजानातीति प्रज्ञः । प्रज्ञ इत्येवमादिभ्यः प्रातिपदिकेभ्यः स्वार्थे ऽण् प्रत्ययो भवति । प्रज्ञ एव, प्राज्ञः । प्राज्ञी स्त्री । यस्यातु प्रज्ञा विद्यते सा प्राज्ञा भवति । प्रज्ञाश्रद्धार्चावृत्तिभ्योऽण इति विदन्नित्येव पठ्यते । शत्रन्त-स्य विदेर्ग्रहणं, विदेः शतुर्वसुरित्यत एव ज्ञापकात् पान्तिको वस्वादेशः । अन्यतरस्यांग्रहणं वा तत्रानुवर्त्तते । तुह्योस्तातडाशिष्यन्यतरस्यामिति । प्रज्ञ । वणिक् । उणिक् । उष्णिक् । प्रत्यक्ष । विद्वस् । विद्वन् । षोडन् । षोडश । विद्या । मनस् ॥ ओत्र शरीरे ॥ ओत्रम् । जुह्व । कृष्ण मृगे ॥ चिकार्षत् । चोर । शक । योध । वक्ष् † । धूर्त्त । वस् । एत् । मरुत् । कुड् । राजा । सत्वन्तु । दशार्ह । वयस् । आनुर § । रक्षस् । पिशाच । अशनि । कार्षापण । देवता । बन्धु ॥

मृदस्तिकन् ॥ ३९ ॥

मृच्छब्दात्स्वार्थे तिकन् प्रत्ययो भवति । विकल्पः सर्वत्रानुवर्त्तते । मृदेव, मृत्तिका ॥

† बहुषु पुस्तकेषु वार्तिके कर्मरि इति तदुदाहरणे च कार्मार इति नास्ति ।

‡ चक्षष् । पा. २ ।

§ असुर पा. २ ।

सप्तौ प्रशंसायाम् ॥ ४० ॥

प्रशंसोपाधिकेयं वर्त्तमानाद् मृच्छन्दात्स क इत्येतौ प्रत्ययौ भवतः ।
रूपोपवादः । प्रशस्ता मृद्, मृत्सा । मृत्सा । नित्यश्चायं प्रत्ययः । उत्तर-
सूत्रे अन्यतरस्याग्रहणात् ॥

वृकज्येष्ठाभ्यां तिलतातिलौ चच्छन्दासि ॥ ४१ ॥

प्रशंसायामित्येव । वृकज्येष्ठाभ्यां प्रशंसोपाधिकेयं वर्त्तमानाभ्यां
यथासंख्यं तिलतातिलौ प्रत्ययौ भवतश्छन्दसि विषये । रूपोपवादौ ।
वृकतिः । ज्येष्ठतातिः ॥

बहुवचनार्थाच्छस्कारकादन्यतरस्याम् ॥ ४२ ॥

बहुवर्धादलपार्थाच्च कारकाभिधायिनः शब्दाच् चस् प्रत्ययो भवति
अन्यतरस्याम् । विशेषानभिधानाच्च सर्वं कर्मादिकारकं गृह्यते । बहूनि
ददाति, बहुशो ददाति । अल्पं ददाति । अल्पशो ददाति ॥ बहुभिर्ददाति
बहुशो ददाति । अल्पेन, अल्पशः । बहुभ्यः, बहुशः । अल्पशः । इत्येव-
माद्युदाहार्यम् । बहुलपार्थादिति किम् । गां ददाति । अश्वं ददाति । कार-
कादिति किम् । बहूनां स्वामी । अल्पानां स्वामी । अर्थग्रहणात्पर्यायेभ्योपि
भवति । भूरिशो ददाति । स्तोकशो ददाति । बहुलपार्थान्मङ्गलामङ्गलवच-
नम् ॥ यत्र मङ्गलं गम्यते तत्रायं प्रत्यय इष्यते । बहुशो ददातीत्याभ्युदयिकेषु
कर्मसु । अल्पशो ददातीत्यनिष्टेषु कर्मसु ॥

संख्यैकवचनाच्च वीप्सायाम् ॥ ४३ ॥

संख्यावाचिभ्यः प्रातिपदिकेभ्य एकवचनाच्च वीप्सायां द्योत्यायां शम्
प्रत्ययो भवति अन्यतरस्याम् । द्वौ द्वौ मोदकौ ददाति, द्विशः । त्रिशः ।
एकवचनात्खल्वपि । कार्षापणं ददाति, कार्षापणशः । माषशः । पादशो
ददाति । एकोऽर्थ उच्यते येन तदेकवचनम् । कार्षापणादयश्च परिमाणशब्दा
वृत्तावेकार्था एव भवन्ति । संख्यैकवचनादिति किम् । घटंघटं ददाति ।
वीप्सायामिति किम् । द्वौ ददाति । कार्षापणं ददाति । कारकादित्येव ।
द्वयोर्द्वयोः स्वामी । कार्षापणस्य कार्षापणस्य स्वामी ॥

प्रतियोगे पठचम्यास्तासिः ॥ ४४ ॥

प्रतिना कर्मप्रवचनीयेन योगे या पञ्चमी विहिता तदन्तात्तसिः
प्रत्ययो भवति । प्रद्युम्नो वासुदेवतः प्रति । अभिमन्युरर्जुनतः प्रति ।
वाग्रहणानुवृत्तेर्विकल्पेन भवति । वासुदेवादर्जुनादित्यपि भवति । तसि-
प्रकरणे आद्यादिभ्य उपसंख्यानम् ॥ * ॥ आदौ आदितः । मभ्यतः ।
पार्श्वतः । पृष्ठतः । आकृतिगणश्चायम् ॥

अपादाने चाहीयरुहोः ॥ ४५ ॥

अपादाने या पञ्चमी तस्याः पञ्चम्या वा तसिः प्रत्ययो भवति । तच्चेदापादनं हीयरुहोः संबन्धि न भवति । ग्रामत आगच्छति । ग्रामात् । चोरतो विभेति । चोरात् । अध्ययनतः पराजयते । अध्ययनात् । अहीयरुहोरिति किम् । सार्थाद्धीयते । पर्वतादवरोहति । हीयते इति विकारनिर्देशो जहातेः प्रतिपत्त्यर्थः । जिहातेर्मा भूत् । भूमित उज्जिहीते । भूमेरुज्जिहीते । कथं मन्त्रो हीनः स्वरतो वर्णतो वेति । नैषा पञ्चमी । किं तर्हि, तृतीया । स्वरेण वर्णेन वा हीन इत्यर्थः ॥

अतिग्रहाव्यथनक्षेपेष्वकर्त्तरि तृतीयायाः ॥ ४६ ॥

अतिक्रम्य ग्रहो ऽतिग्रहः । अचलनमव्यथनम् । क्षेपो निन्दा । अति-ग्रहादिविषये या तृतीया तदन्ताद्वा तसिः प्रत्ययो भवति सा चेत्कर्त्तरि न भवति । वृत्तनातिगृह्यते, वृत्ततो ऽतिगृह्यते । चारित्रेणातिगृह्यते, चारित्रतो ऽतिगृह्यते । सुष्ठुवृत्तवानन्यानतिक्रम्य वृत्तेन गृह्यतइत्यर्थः । अव्यथने । वृत्तेन न व्यथते वृत्ततो न व्यथते । चारित्रेण न व्यथते चारित्रतो न व्यथते । वृत्तेन न चलतोत्यर्थः । क्षेपे । वृत्तेन क्षिप्तो वृत्ततः क्षिप्तः । चारित्रेण क्षिप्तः, चारित्रतः क्षिप्तः । वृत्तेन निन्दित इत्यर्थः । अकर्त्तरीति किम् । देवदत्तेन क्षिप्तः ॥

हीयमानपापयोगाच्च ॥ ४७ ॥

अकर्त्तरि तृतीयाया इत्येव । हीयमानेन पापेन च योगो यस्य तद्वाचिनः शब्दात्परा या तृतीया विभक्तिरकर्त्तरि तदन्ताद्वा तसिः प्रत्ययो भवति । वृत्तेन हीयते, वृत्ततो हीयते । चारित्रेण हीयते, चारित्रतो हीयते । पापयोगात् । वृत्तेन पापः, वृत्ततः पापः । चारित्रेण पापः । चारित्रतः पापः । क्षेपस्याविवक्षायां तत्त्वाख्यायामिदमुदाहरणम् । क्षेपे हि पूर्वैरेव सिद्धम् । अकर्त्तरीत्येव । देवदत्तेन हीयते ॥

षष्ठ्या व्याश्रये ॥ ४८ ॥

नानापक्षसमाश्रयो व्याश्रयः । व्याश्रये गम्यमाने षष्ठ्यन्ताद् वा तसिः प्रत्ययो भवति । देवा अर्जुनतो ऽभवन् । आदित्याः कर्णतो ऽभवन् । षष्ठी चात्र पक्षापेक्षैव । अर्जुनस्य पक्षे कर्णस्य पक्षइत्यर्थः । व्याश्रयइति किम् । वृक्षस्य शाखा ॥

रोगाच्चापनयने ॥ ४९ ॥

रोगो व्याधिः । तद्वाचिनः शब्दाद्या षष्ठी विभक्तिः नदन्ताद्वा तसिः

प्रत्ययो भवति अपनयने गम्यमाने । अपनयनं प्रतीकारः, चित्कित्सेत्यर्थः । प्रवाहिकातः कुरु । कासतः कुरु । छुर्दिकातः कुरु । प्रतीकारमस्याः कुर्वित्यर्थः । अपनयनइति किम् । प्रवाहिकायाः प्रकोपनं कुरु ॥

अभूततद्भावे कृभ्वस्तियोगे संपद्यकर्त्तरि चिवः ॥ ५० ॥

कारणस्य विकाररूपेण भूतस्य तदात्मना भावो ऽभूततद्भावः । संपद्यतेः कर्त्ता संपद्यकर्त्ता । संपद्यकर्त्तरि वर्त्तमानात्प्रातिपदिकादभूततद्भावे गम्यमाने कृभ्वस्तिभिर्धातुभिर्योगे चिवः प्रत्ययो भवति । अशुक्लः शुक्लः संपद्यते, तं करोति शुक्लो करोति । मलिनं शुक्लो भवति । शुक्लो स्यात् । घटी करोति । मृदम् । घटी भवति । घटीस्यात् । अभूततद्भावइति किम् । शुक्लं करोति । नात्र प्रकृतिर्विवक्षिता । कृभ्वस्तियोगइति किम् । अशुक्लः शुक्लो जायते । संपद्यकर्त्तरीति किम् । यावता अभूततद्भावसामर्थ्याद्भ्यतएव संपद्यकर्तृत्वम् । कारकान्तरसंपत्तौ मा भूत् । अदेवगृहे देवगृहे संपद्यते । देवगृहस्याद्येयविशेषसंबन्धेनाभूततद्भावः सत्त्वाधिकरणस्य न कर्त्तुरिति ॥

अरुर्मनश्चक्षुश्चेतोरहोरजसां लोपश्च ॥ ५१ ॥

अरुः प्रभृतीनामन्तस्य लोपो भवति चिवश्च प्रत्ययः । सर्वविशेषणसंबन्धात्पूर्वैर्गैव प्रत्ययः सिद्धो लोपमात्रार्थ आरम्भः । अनरुः संपद्यते तं करोति, अरु करोति । अरु भवति । अरु स्यात् । मनस् । उन्मनी करोति । उन्मनी भवति । उन्मनी स्यात् । चक्षुस् । उच्चक्षू करोति । उच्चक्षू भवति । उच्चक्षू स्यात् । चेतस् । विचेती करोति । विचेती भवति । विचेती स्यात् । रहस् । विरही करोति । विरही भवति । विरही स्यात् । रजस् । विरजी करोति । विरजी भवति । विरजी स्यात् ॥

विभाषा साति कात्स्न्ये ॥ ५२ ॥

अभूततद्भावे कृभ्वस्तियोगे संपद्यकर्त्तरीति सर्वमनुवर्त्तते । अस्मिन्विषये विभाषा सातिः प्रत्ययो भवति 'कात्स्न्ये' गम्यमाने । यदि प्रकृतिः कृत्वा विकारात्मतामापद्यतइत्यर्थः । अग्निसान्द्रवति शस्त्रम् । अग्नीभवति शस्त्रम् । उदकसान्द्रवति लवणम् । उदकीभवति लवणम् । कात्स्न्ये इति किम् । एकदेशेन पटः शुक्लो भवति । विभाषाग्रहणं चैः प्रापकम् । प्रत्ययविकल्पस्तु महाविभाषयैव सिद्धः ॥

अभिविधौ संपदा च ॥ ५३ ॥

अभिविधिरभिव्याप्तिः । अभिविधौ गम्यमाने चिवविषये सातिः प्रत्ययो भवति संपदा योगे, चकारात्कृभ्वस्तिभिश्च । विभाषाग्रहणानुवृत्ते-

॥ काशिका ॥ ५ ॥ ४ ॥

५०३

शिव्वरप्यभ्यनुज्ञायते । स च कृभ्वस्तियोगएव भवति न संपदा । अग्निसा-
त्संपद्यते । अग्निसान्द्रवति । उदकसात्संपद्यते । उदकसान्द्रवति लवणम् ।
अग्नीभवति । उदकीभवति । अथाभिविधेः कात्स्न्यस्य च को विशेषः ।
अत्रैकदेशेनापि सर्वा प्रकृतिविकारमापद्यते सोभिविधिः । यथा ऽस्यां सेना-
यामुत्पातेन सर्वं शस्त्रमग्निसात्संपद्यते । वर्षाषु सर्वं लवणमुदकसात्संपद्य-
तइति । कात्स्न्यं तु सर्वात्मना द्रव्यस्य विकाररूपापत्तौ भवति ॥

तदधीनवचने ॥ ५४ ॥

अभूततद्भावइति निवृत्तम् अर्थान्तरापादानात् । कृभ्वस्तियोगे संपदा
चेति वर्तते । तदधीनं तदायत्तं तत्स्वामिकमित्यर्थः । स्वामिसामान्यमीशितव्य-
सामान्यं च तदधीनशब्देन निर्दिश्यते । स्वामिविशेषवाचिनः प्रातिपदिकादीशि-
तव्ये ऽभिधेये सातिः प्रत्ययो भवति कृभ्वस्तिभिः संपदा च योगे । राजाधीनं
करोति, राजसात्करोति । राजसान्द्रवति । राजसात्स्यात् । राजसात्संपद्यते ।
ब्राह्मणसात्करोति । ब्राह्मणसान्द्रवति । ब्राह्मणसात्स्यात् । ब्राह्मणसात्संपद्यते ।

देये आ च ॥ ५५ ॥

तदधीनवचनइत्यनुवर्तते । तस्य विशेषण देयग्रहणम् । दातव्यं देवं,
सदधाने देये वा प्रत्ययो भवति चकरात्सातिश्च कृभ्वस्तिभिः संपदा च
योगे । ब्राह्मणेभ्यो देयमिति यद्विज्ञातं तददा तेषां समर्पणेन तदधीनं क्रियते
तदा वा प्रत्ययः । ब्राह्मणाधानं देयं करोति, ब्राह्मणसात्करोति । ब्राह्मणत्रा
करोति । ब्राह्मणत्रा भवति । ब्राह्मणत्रा स्यात् । ब्राह्मणत्रा संपद्यते । देयइति
किम् । राजसान्द्रवति राष्ट्रम् ॥

देवमनुष्यपुरुषपुरुषमर्त्येभ्यो द्वितीयासप्तम्यो बहुलम् ॥ ५६ ॥

सातिर्निवृत्तः प्राप्रत्ययो ऽनुवर्तते । देवादिभ्यः प्रातिपदिकेभ्यो द्विती-
यासप्तम्यन्तेभ्यः प्रा प्रत्ययो भवति बहुलम् । कृभ्वस्तिभिरिति नात्र
संबध्यते । सामान्येन विधानम् । देवान् गच्छति, देवत्रा गच्छति । देवेषु
वसति, देवत्रा वसति । मनुष्यान् गच्छति, मनुष्यत्रा गच्छति । मनुष्येषु
वसति, मनुष्यत्रा वसति । एवमन्येषुदाहाराः । पुरुषान्गच्छति, पुरुषत्रा
गच्छति । पुरुषेषु वसति, पुरुषत्रा वसति । पुरुषान्गच्छति, पुरुषत्रा गच्छति ।
पुरुषेषु वसति, पुरुषत्रा वसति । मर्त्यान्वसति, मर्त्यत्रा वसति । मर्त्येषु वसति
मर्त्यत्रा वसति । बहुलवचनादन्यत्रापि भवति । बहुत्रा जीवतो मन इति ॥

अव्यक्तानुकरणाद्व्यजवराद्धादितौ डाच् ॥ ५७ ॥

यत्र ध्वनावकारादयो वर्णा विशेषरूपेण न व्यज्यन्ते सो ऽव्यक्तः ।

५०४

॥ काशिका ॥ ५ ॥ ४ ॥

तस्यानुकरणमव्यक्तानुकरणम् । द्वयच् अवराद्धं यस्य तद् द्वयजवरार्धम् ।
 अवरशब्दोपकर्षे । यस्यापकर्षे क्रियमाणे सुप् न्यूनमद्धं द्वयच्कं संपद्यते
 तस्मादव्यक्तानुकरणादनिति पराङ्मुच्यते । कृभ्वस्तियोगादित्यनुव-
 र्तते । यस्य च द्विर्वचने कृने द्वयजवरार्द्धं ततः प्रत्ययः । डाचि बहुलं द्वे
 भवत इति विषयसंज्ञा । डाचि विवक्षिते द्विर्वचनमेव पूर्वं क्रियते पश्चा-
 द्प्रत्ययः । पटपटा करोति । पटपटा भवति । पटपटा स्यात् । दमदमा
 करोति । दमदमा भवति । दमदमा स्यात् । अव्यक्तानुकरणादिति किम् ।
 हृषत्करोति । द्वयजवरार्द्धादिति किम् । अत्करोति । अवरग्रहणं किम् ।
 खरटखरटा करोति । त्रपटत्रपटा करोति । अनिताविति किम् । पटिति
 करोति । चकारः स्वरार्थः स्वरितवाधनार्थः । पटपटासि । अत्र स्वरितो वा
 ऽनुदात्ते पदादाविति स्वरितो न भवति । के चिद्वयजवरार्द्धादिति यकारं
 पठन्ति स स्वार्थिको विज्ञेयः ॥

कृञो द्वितीयतृतीयशब्दाभ्यामात्कृषौ ॥ ५८ ॥

द्वितीयतृतीयादिभ्यः शब्देभ्यः कृषावभिधेयायां डाच् प्रत्ययो भवति
 कृञो योगे नान्यत्र । पुनः कृञ्ग्रहणं भ्वस्त्योर्निवृत्त्यर्थम् । द्वितीया करोति ।
 द्वितीयं क ण विलेखनं करोतीत्यर्थः । तृतीया करोति । शम्बा करोति ।
 अनुलोमकृष्ट सौत्रं पुनः प्रतिलोमं कृषतीत्यर्थः । बीजा करोति । सह बीजेन
 विलेखनं करोतीत्यर्थः । कृषावेति किम् । द्वितीयं करोति पदम् ॥

संख्यायाश्च गुणान्तरायाः ॥ ५९ ॥

कृञ इत्यनुवर्तते, कृषाविंते च । संख्यावाचिनः शब्दस्य गुण
 शब्दो ऽन्ते समीपे यत्र संभवति सा संख्या गुणान्तेत्युच्यते । तादृशात्प्राति-
 पदिकात्कृषावभिधेयायां डाच् प्रत्ययो भवति कृञो योगे । द्विगुणं विलेखनं
 करोति- क्षेत्रस्य, द्विगुणा करोति क्षेत्रम् । त्रिगुणा करोति । कृषाविति
 किम् । द्विगुणां करोति रज्जुम् ॥

समयाच्च यापनायाम् ॥ ६० ॥

कृञ इत्येव । कृषाविति निवृत्तम् । कर्तव्यस्यावसरप्राप्तिः समय-
 स्तस्यातिक्रमणं यापना । समयशब्दाद्यापनायां गम्यमानायां डाच् प्रत्ययो
 भवति कृञो योगे । समया करोति । यापयति, कालक्षेपं करोतीत्यर्थः ।
 यापनायामिति किम् । समयं करोति ॥

सपत्रनिष्पन्नादतिव्यथने ॥ ६१ ॥

कृञ इत्येव । सपत्रनिष्पन्नशब्दाभ्यामतिव्यथने डाच् प्रत्ययो

भवति कृञो योगे सति । अतिव्यथनमतिपीडनम् । सपत्रा करोति मृगं व्याधः । सपत्रं शरमस्य शरीरे प्रवेशयतीत्यर्थः । निष्पत्रा करोति । शरीराच्छरमपरपाश्वे निष्कामयतीत्यर्थः । अतिव्यथनइति किम् । सपत्रं वृत्तं करोति जलसेचकः । निष्पत्रं वृत्ततलं करोति भूमिशोधकः ॥

निष्कुलान्निष्कोषणे ॥ ६२ ॥

कृञ इत्येव । निष्कुलशब्दान्निष्कोषणे वर्त्तमानात्कृञो योगे डाच् प्रत्ययो भवति । निष्कोषणमन्तरवयवानां बहिर्निष्कासनम् । निष्कुला करोति पशून् । निष्कुणातीत्यर्थः । निष्कोषणइति किम् । निष्कुलान्करोति शत्रून् ॥

सुखप्रियादानुलोम्ये ॥ ६३ ॥

सुखप्रियशब्दाभ्यामानुलोम्ये वर्त्तमानाभ्यां कृञो योगे डाच् प्रत्ययो भवति । आनुलोम्यमनुकूलता । आराध्यचित्तानुवर्त्तनम् । सुखा करोति । प्रिया करोति । स्वाम्यादश्चित्तमाराधयतीत्यर्थः । सुखं प्रियं वा कुर्वन्नप्यानुलोम्ये ऽवस्थित एवमुच्यते । आनुलोम्यइति किम् । सुखं करोति, प्रियं करोत्यौषधपानम् ॥

दुःखात्प्रातिलोम्ये ॥ ६४ ॥

कृञ इत्येव । दुःखशब्दात्प्रातिपदिकात्प्रातिलोम्ये गम्यमाने डाच् प्रत्ययो भवति कृञो योगे । प्रातिलोम्यं प्रतिकूलता । स्वाम्यादेश्चित्तपीडनम् । दुःखा करोति भृत्यः । प्रातिलोम्यइति किम् । दुःखं करोति कदन्नम् ॥

शूलात्पाके ॥ ६५ ॥

कृञ इत्येव । शूलशब्दात्पाकविषये डाच् प्रत्ययो भवति कृञो योगे । शूले पचति, शूला करोति मांसम् । पाकइति किम् । शूलं करोति कदन्नम् ॥

सत्यादशपथे ॥ ६६ ॥

कृञ इत्येव । सत्यशब्दादशपथे डाच् प्रत्ययो भवति कृञो योगे । सत्यशब्दो ऽनृतप्रतिपक्षवचनः क चित्तु शपथे च वर्त्तने मन्येन शापयेद्विप्रमिति, तस्यायं प्रतिषेधः । सत्या करोति वणिक् भाण्डम् । मयैतत्कृतव्यमिति तथ्यं करोति । असत्यइति किम् । सत्यं करोति ब्राह्मणः ॥

मद्रात्परिवापणे ॥ ६७ ॥

कृञ इत्येव । मद्रशब्दात्परिवापणे डाच् प्रत्ययो भवति कृञो योगे । परिवापणं मुण्डनम् । मद्रशब्दो मङ्गलार्थः । मङ्गलं मुण्डनं करोति, मद्रा करोति ॥ मद्राच्चेति वक्तव्यम् ॥ * ॥ मद्रा करोति नापितः कुमारम् । परिवापणइति किम् । मद्रं करोति ॥

समासान्ताः ॥ ६८ ॥

अधिकारोयमापादपरिसमाप्ते, यं प्रत्यया विहितास्ते समासस्थान्ता-
वयवा एकदेशा भवन्ति, तद्ग्रहणेन गृह्यन्तइति वेदितव्यम् । प्रयोजनमव्य-
यीभावद्विगुह्यन्ततत्पुरुषबहुव्रीहिसंज्ञाः । उपराज, अधिराजम् । नाव्ययीमा-
दादित्येष विधिर्भवति । अनश्चेति टच् । द्विपुरी, त्रिपुरीति । द्विगोरिति
डीव्भवति । कटकवल्लयिनी । शङ्खनूपुरिणी* । इन्द्रोपतापगर्णादित्तीनिर्भ-
वति । विधुरः । प्रधुरः । तत्पुरुषे तुल्येत्येष स्वरो भवति । उच्चैर्धुरः ।
नीचैर्धुरः । बहुव्रीहौ प्रकृत्या पूर्वपदमित्येतद्भवति ॥

न पूजनात् ॥ ६९ ॥

यान् शब्दानुपादाय समासान्ता विधायन्ते राजाहः सखिभ्यश्च जित्ये-
षमादीन् यदा ते पूजनात् पूजनवचनात्परे भवन्ति तदा समासान्तो न
भवति । सुराजा । अतिराजा । सुगौः । अतिगौः ॥ पूजायां स्वनिग्रहणं
कर्तव्यम् ॥ * ॥ इह मा भूत । परमराजः । परमगवइति । प्राग्बहुव्रीहिग्र-
हणं कर्त्तव्यम् ॥ * ॥ बहुव्रीहौ सक्थ्यक्षोरित्येवमादौ प्रतिषेधो न भवति ।
सुसक्थः । अतिसक्थः । स्वक्षः । अत्यक्षः ॥

किमः क्षेपे ॥ ७० ॥

क्षेपे यः किञ्चिदस्ततः परस्य समासान्तो न भवति । किराजा यो न
रक्षति । किं सखा यो ऽभिद्रुहति । किं गौर्यो न वहति । किं क्षेपइति
समासः† । क्षेपइति किम् । कस्य राजा, किराजः । किसखः । किंगवः ॥

नञस्तत्पुरुषात् ॥ ७१ ॥

नञः परे वक्ष्यमाणा ये राजादयस्तदन्तात्तत्पुरुषात्समासान्तो न
भवति । अराजा । असखा । अगौः । तत्पुरुषादिति । किम् । अनृचो माण-
वकः । अधुरं शकटम् ॥

पथो विभाषा ॥ ७२ ॥

नञस्तत्पुरुषादिति वर्त्तते । नञः परो यः पथिन्शब्दस्तदन्तात्तत्पु-
रुषात्समासान्तो विभाषा न भवति । पूर्वेषां नित्यः प्रतिषेधः प्राप्तो विक-
ल्प्यते । अपथम् । अपन्थाः ॥

बहुव्रीहौ संख्येये डजबहुगणात् ॥ ७३ ॥

* कोशनिपदिनी । स्रक्त्वचिती । पा० २ ।

† किं क्षेपइति समास इत्यधिकमत्र, परं त्वयमपपाठः पदमञ्जरी
दर्शनात् ।

संख्येये यो बहुव्रीहिवर्त्तते तस्मादबहुगणान्ताद्बुच् प्रत्ययो भवति ।
 संख्ययाव्ययासन्नेत यो बहुव्रीहिस्तस्येदं ग्रहणम् । उपदशाः । उपविशाः ।
 उपत्रिशाः । आसन्नदशाः । अदूरदशाः । अधिकदशाः । द्वित्राः । पञ्चषाः ।
 पञ्चदशाः । संख्येयइति किम् । चित्रगुः । श्वलगुः । अबहुगणादिति किम् ।
 उपबहवः । उपगणाः । अत्र स्वरे विशेषः ॥ डच्प्रकरणे संख्यायास्तत्पुरुष-
 स्योपसंख्यानं कर्तव्यं निखिंशाद्यर्थम् ॥ * ॥ निर्गतानि त्रिंशतः, निखिंशानि
 वर्षाणि देवदत्तस्य । निश्चत्वारिंशानि यद्वदत्तस्य । निर्गतखिंशताङ्गुलैर्भ्यो,
 निखिंशः खङ्गः ॥

ऋक्पूरब्धः पथाम्रा चे ॥ ७४ ॥

बहुव्रीहविति न स्वय्यते । सामान्येन विधानम् । ऋक् पुर अप्
 धुर् पथिन् इत्येवमन्तानां समासानामकारः । प्रत्ययो भवति समासान्तोऽस्ते
 न । सामर्थ्याद्दुर एतद्विशेषणमृगादीनान्न भवति । अक्षसंबन्धिनी या धूस्त-
 दन्तस्य न भवति । अनृचः । बह्वृचः । अर्द्धर्च्चः । पुर । ललाटपुरम् ।
 नान्दीपुरम् । अप् । द्वीप् । अन्तरोपम् । समीपम् । धुर् । राजधुरा ।
 महाधुरा । पथिन् । जलपथः । अनक्षइति किम् । अक्षस्य धूः, अक्षधूः ।
 दृढधूरक्षः ॥ अनृचो माणवके ज्ञयो, बह्वृचश्चरणाख्यायाम् ॥ अनृचो मा-
 णवकः । बह्वृचो ब्राह्मणः । अनृक् साम । बह्वृक् सूक्तमित्यत्र न भवति ॥

अच् प्रत्यन्धवपूर्वात्सामलोमः ॥ ७५ ॥

प्रति अनु अव इत्येवंपूर्वात्सामान्ताल्लोमान्ताच्च समासादच् प्रत्ययो
 भवति । प्रतिसामम् । अनुसामम् । अवसामम् । प्रतिलोमम् । अनुलोमम् ।
 अवलोमम् ॥

कृष्णोदक्पाण्डूवाया भूमेरच्प्रत्ययः स्मृतः ।

गोदावर्याश्च नद्याश्च संख्याया उत्तरे यदि ॥

कृष्णभूमः । पाण्डुभूमः । उदग्भूमः । पञ्चनदम् । सप्तगोदावरम् ।
 नदीभिश्चेत्यव्ययीभावः ॥ भूमेरपि संख्यापूर्वाया अच् प्रत्यय इष्यते ॥
 द्विभूमः प्रासादः । त्रिभूमः । दशभूमकं सूत्रम् ॥ अन्यत्रापि च दृश्यते ॥
 पञ्चनामः । ऊर्णनामः । दीर्घरात्रः । समरात्रः । अरात्रः । तदेतत्सर्वमिह
 योगविभागं कृत्वा साधयन्ति ।

अक्षोऽदर्शनात् ॥ ७६ ॥

अजित्यनुवर्त्तते । दर्शनादन्यत्र यो ऽक्षिशब्दस्तदन्तादच् प्रत्ययो
 भवति लवणाक्षम् । पुष्कराक्षम् । उपमितं व्याघ्रादिभिरिति समासः * । अद-

* उपमितमित्यारभ्य समास इत्यन्तोवमपपाठः पदमक्षर्या दर्शनात् ।

शनादिति किम् । ब्राह्मणाक्षि । कथं कवराक्षं गवाक्षमिति । अश्वदीनां
मुखप्रच्छादनार्थं बहुच्छिद्रं कवराक्षं तेनापि हि दृश्यते गवाक्षेण च । नैष
दोषः । चक्षुःपर्यायवचनो दर्शनशब्दः, प्राण्यङ्गवचन इहाश्रीयते ॥

अचतुरविचतुरसुचतुरस्त्रीपुंसधेन्वनङ्गहक्सांमवा-
जानसाक्षिभ्रुवदारगवोर्वष्टीवपदष्टीवनक्तंदिवा-
रात्रिदिवाहर्दिवसरजमनिहश्रेयसपुरुषायु-
षक्षयायुषज्यायुषगर्ग्यजुषजतोक्षमहोक्षवृ-
द्धोक्षोपशुनगोष्ठश्वाः ॥ ७७ ॥

अक्षप्रत्ययान्ता एते शब्दा निपात्यन्ते । समासे व्यवस्थापि निपात-
नादेव प्रतिपत्तव्या । आद्यान्त्रयो बहुव्रीहयः । अदृश्यान्वविद्यमानानि वा
चत्वारि यस्य सोचतुरः । विगतानि चत्वारि यस्य स विचतुरः । शोभ-
नानि चत्वारि यस्य स सुचतुरः । ततः परे एकादश द्वन्द्वाः । स्त्री च
पुमांश्च, स्त्रीपुंसौ । इह न भवति स्त्रियाः पुमान्-स्त्रीपुमानिति । धेनुश्च
अनङ्वांश्च, धेन्वनङ्गौ । ऋक्च साम च ऋक्सामे । वाक्च मनश्च, वाङ्म-
नसे । अक्षि च भ्रुवौ च, अक्षिभ्रुवम् । दाराश्च गावश्च, दारगवम् । ऊरू
च अष्टोवन्तौ च ऊर्वष्टोवम् । टिलोपो निपात्यते । पादौ च अष्टोवन्तौ च
पदष्टोवम् । पादस्य पद्माद्यो निपात्यते : नक्तं च दिवा च, नक्तंदिवम् ।
सप्तम्यर्थवृत्तयोरव्यययोः समासोपि निपातनादेव । रात्रौ च दिवा च
रात्रिदिवम् । पूर्वपदस्य मान्तत्वं निपात्यते, अहनि च दिवा च, अहर्दि-
वम् । ननु च पर्यायावेतौ कथमनयोर्द्वन्द्वः, चोप्सायां द्वन्द्वो निपात्यते ।
अहन्यहनीत्यर्थः । एकोऽव्ययीभावः । साकल्ये । सरजसमभ्यवहरति ।
बहुव्रीहौ न भवति । सह रजसा, सरजः पङ्कजमिति । ततस्तत्पुरुषः ।
निश्चितं श्रेयो, निश्रेयसम् । निश्रेयस्कः पुरुष इत्यत्र न भवति । ततः
षष्ठीसमासः । पुरुषस्यायुः, पुरुषायुषम् । द्वन्द्वे न भवति । पुरुषश्च आयुश्च
पुरुषायुषी । ततो द्विगू । द्वे आयुषी समाहूते द्व्यायुषम् । ज्यायुषम् । इह
न भवति द्वारायुः, द्व्यायु, स्त्र्यायुरिति । ततो द्वन्द्वः । ऋक्च यजुश्च
ऋग्यजुषम् । इह न भवति । ऋग्यजुरस्योन्मुग्धस्य ऋग्यजुरुन्मुग्धः ।
जातादिपूर्वपदा उत्तशब्दान्तास्त्रयः कर्मधारयाः । जातोक्षः । महोक्षः ।
वृद्धोक्षः । बहुव्रीहौ न भवति । जातोक्षा ब्राह्मणः । महोक्षा, वृद्धोक्षेति ।
तनोव्ययीभावः । शुनः समोप.मुपशुनम् । टिलोपाभावः संप्रसारणं
निपातनादेव । ततः सप्तमीसमासः । गोष्टे श्वा गोष्टेश्वः ॥ चतुरोऽक्ष-
करणे ज्युपाभ्यामुपसंख्यानम् ॥ * ॥ त्रिचतुराः । उपचतुराः ॥

॥ काशिका ॥ ५ ॥ ४ ॥

५०६

ब्रह्महस्तिभ्यां वचर्चसः ॥ ७८ ॥

ब्रह्महस्तिभ्यां परो यो वचर्चःशब्दस्तदन्तात्समासादप्रत्ययो भवति ।
ब्रह्मवचर्चसम् । हस्तिवचर्चसम् । पल्ल्यराजभ्यां चेति वक्तव्यम् ॥ * ॥ पल्ल्य-
वचर्चसम् । राजवचर्चसम् ॥

अवसमन्वेभ्यस्तमसः ॥ ७९ ॥

अव सम् अन्ध इत्येतेभ्यो यः परस्तमःशब्दस्तदन्तात्समासादच
प्रत्ययो भवति । अवतमसम् । सन्तमसम् । अन्धतमसम् ॥

श्वसो वसीयः श्रेयसः ॥ ८० ॥

श्वसः परौ यौ वसीयःश्रेयःशब्दौ तदन्तात्समासादच प्रत्ययो भवति ।
श्वोवसीयसम् । श्वःश्रेयसम् । सयूरव्यंसकादित्वात्समासः । श्वभावाच्चेह
श्वःशब्द उत्तरपदार्थस्य प्रशंसामाशाविषयामाचष्टे श्वःश्रेयसं ते भूयात् ।
शोभनं श्रेयस्ते भूयादित्यर्थः । श्वोवसीयसमित्यस्यैव पर्यायः ।

अन्ववतप्ताद्रहसः ॥ ८१ ॥

अनु अव तप्त इत्येतेभ्यः परो यो रहश्शब्दस्तदन्तात्समासादच
प्रत्ययो भवति । अनुरहसम् । अवरहसम् । तत्तरहसम् ॥

प्रतेरुरसः सप्तमीस्थात् ॥ ८२ ॥

प्रतेः परो य उरःशब्दस्तदन्तात्समासादच प्रत्ययो भवति स चेदुरः-
शब्दः सप्तमीस्थो भवति । सप्तम्यर्थे वृत्ततइत्यर्थः । उरसि वृत्तते । विभक्त्यर्थे
यदव्ययमिति समासः, प्रत्युरसम् । सप्तमीस्थादिति किम् । प्रतिगतमुरः
प्रत्युरः ।

अनुगवमायामे ॥ ८३ ॥

अनुगवमित्यच्प्रत्ययान्तं निपात्यते आयामे ऽभिधेये । अनुगवं
यानम् । यस्य चायाम इयि समासः । आयामइति किम् । गवां पश्चादनुगु ॥

द्विस्तावा त्रिस्तावा वेदिः ॥ ८४ ॥

द्विस्तावा त्रिस्तावेति निपात्यते वेदिश्चेदभिधेया भवति । अच्प्रत्य-
यष्टिलोपः समासश्च निपात्यते । यावती प्रकृतौ वेदिस्तनो द्विगुणा वा
त्रिगुणा वा कस्याञ्चिद्विकृतौ तत्रेदं निपातनम् । द्विस्तावा वेदिः । त्रिस्तावा
वेदिः । वेदिरित किम् । द्विस्तावती त्रिस्तावती रज्जुः ॥

उपसर्गाद्ध्वनः ॥ ८५ ॥

उपसर्गात्परो यो ऽध्वन्शब्दस्तदन्तात्समासादु अच् प्रत्ययो भवति ।
प्रगतो ऽध्वानं प्राध्वो रथः । प्राध्वं शकटम् । निरध्वम् । प्रत्यध्वम् । उपस-

गौदिति किम् । पञ्चमाध्वा । उत्तमाध्वा ॥

तत्पुरुषस्याङ्गुलैः संख्याव्ययादेः ॥ ८६ ॥

अङ्गुलिशब्दान्तस्य तत्पुरुषस्य संख्यादेर्व्ययादेश्चाच् प्रत्ययो भवति ।
 द्वे अङ्गुलो प्रमाणमस्य, द्व्यङ्गुलम् । त्र्यङ्गुलम् । तद्विताथ इति समासः ।
 प्रमाणे लो द्विगोर्नित्यमिति मात्रचो लोपः । अव्ययादेः । निर्गतमङ्गुलिभ्यो,
 निरङ्गुलम् । अत्यङ्गुलम् । तत्पुरुषस्येति किम् । पञ्चाङ्गुलिः । अत्यङ्गुलिः
 पुरुषः । तत्पुरुषाधिकारश्च द्वन्द्वाच्चुदषहान्तादिति यावत् ॥

अहस्सर्वैकदेशसंख्यातपुण्याच्च रात्रेः ॥ ८७ ॥

अहरादिभ्यः परो यो रात्रिशब्दस्तदन्तस्य तत्पुरुषस्याच् प्रत्ययो
 भवति चकाराः संख्यादेर्व्ययादेश्च । अहर्ग्रहणं द्वन्द्वार्थम् । अहश्च रात्रिश्च,
 अहोरात्रः । सर्वरात्रः । एकदेशे । पूर्वं रात्रे, पूर्वरात्रः । अपररात्रः । पूर्वपरा-
 धरेति समासः । संख्याता रात्रिः, संख्यातरात्रः । विशेषणं विशेष्येणेति
 समासः । एवं पुण्या रात्रिः, पुण्यरात्रः । संख्याव्ययादेः खल्वपि । द्वे रात्री
 समाहृते, द्विरात्रः । त्रिरात्रः । अतिक्रान्ते रात्रिमतिरात्रः । नीरात्रः ॥

अहोह एतेभ्यः ॥ ८८ ॥

राजाहःसखिभ्यष्टजिति वक्ष्यति । तस्मिन् परभूते अहसित्येतस्याह
 इत्ययमादेशो भवति एतेभ्य उत्तरस्य । संख्याव्ययादयः प्रक्रान्ताः सर्वनाम्ना
 प्रत्यवमृश्यन्ते । सामर्थ्याच्चाहःशब्दः पूर्वत्वेन नाश्रीयते । परिशिष्टानां ग्रह-
 णम् । नह्यहः शब्दात्परोहः शब्दः संभवति । संख्यायास्तावत् । द्वयोरहो-
 र्भवः, द्वयहः त्र्यहः । अव्ययात् । अहरतिक्रान्तः, अत्यहः । निरहः । सर्वाहः ।
 पूर्वाहः । अपराहः । संख्याताहः । पुण्यशब्दात्प्रतिषेधं वक्ष्यति ॥

न संख्यादेः समाहारे ॥ ८९ ॥

संख्यादेस्तत्पुरुषस्य समाहारे वर्त्तमानस्याहः शब्दस्याह्वादेशो न
 भवति । पूर्वेण प्राप्तः प्रतिषिध्यते । द्वे अहनां समाह्वने, द्वयहः । त्र्यहः ।
 समाहारइति किम् । द्वयोरहोर्भवो, द्वयहः । त्र्यहः । तद्वितार्थ इति समासे
 कृते ऽण आगतस्य द्विगोरिति लुक् ॥

उत्तमैकाभ्यां च ॥ ९० ॥

उत्तमैकब्दाभ्यां च परस्याह इत्ययमादेशो न भवति । उत्तमशब्दे-
 न्यवचनः पुण्यशब्दमाचष्टे, पुण्यग्रहणमेव न कृतं वैचित्र्यार्थम् । पुण्याहः ।
 एकाहः । केचित्तु उपोत्तमस्यापि प्रतिपत्यर्थं वर्णयन्ति । तेन संख्यात-
 शब्दादपि परस्य न भवति । संख्याताह इति ॥

राजाहससखिभ्यष्टच् ॥ ९१ ॥

राजन् अहन् सखि इत्येवमन्तात्प्रातिपदिकात् टच् प्रत्ययो भवति । महाराजः । मद्राजः । परमाहः । उत्तमाहः । राज्ञः सखा, राजसखः । ब्राह्मणसखः । इह कस्मान्न भवति मद्राणां राज्ञी, मद्राराज्ञी, लिङ्गविशिष्टपरिभाषया प्राप्नोति । लघ्वक्षरस्य पूर्वनिपाते प्राप्ते राजशब्दस्य सवर्णदीर्घार्थं प्रथमं प्रयोगं कुर्वन्नेतद् ज्ञापयति यस्याकारेण सवर्णदीर्घत्वं संभवति तस्येदं ग्रहणमिति ॥

गोरतद्धितलुकि ॥ ९२ ॥

गोशब्दान्तात्तत्पुरुषाट्च् प्रत्ययो भवति स चेत्तत्पुरुषस्तद्धितलुग्विषयो न भवति । परमगवः । उत्तमगवः । पञ्चगवम् । दशगवम् । अतद्धितलुकीति किम् । पञ्चभिर्गोभिः क्रीतः पञ्चगुः । दशगुः । तेन क्रीतमित्यागतस्यार्हायस्य ठकाऽध्यर्द्धपूर्वाद्धिगोरिति लुक् । तद्धितग्रहणं किम् । सुबलुकि प्रतिषेधो मा भूत् । राजगवमिच्छति, राजगवीयाति । लुग्रहणं किम् । तद्धितपव मा भूत् । पञ्चभ्यो गोभ्य आगतं पञ्चगवरूप्यम् । पञ्चगवमयम् । दशगवरूप्यम् । दशगवमयम् ॥

अग्राख्यायामुरसः ॥ ९३ ॥

उरः शब्दान्तात्तत्पुरुषाट्च् प्रत्ययो भवति स चेदुरःशब्दो ऽग्राख्यायां भवति । अग्रं प्रधानमुच्यते । यथा शरांरावयवानामुच्यते उरः प्रधानम् । एवमन्यो ऽपि प्रधानभूत उरश्शब्देनोच्यते । अश्वानामुरः, अश्वोरसम् । हस्त्युरसम् । अग्राख्यायामिति किम् । देवदत्तस्योरः, देवदत्तोरः ॥

अनोश्मायसरसां जातिसंज्ञयोः ॥ ९४ ॥

अनस् अश्मन् अयस् सरस् इत्येवमन्तात्तत्पुरुषाट्च् प्रत्ययो भवति जातौ संज्ञायां च विषये । उपानसमिति जातिः । महानसमिति संज्ञा । अमृताश्म इति जातिः । पिएडाश्म इति संज्ञा । कालायसमिति जातिः । लोहितायसमिति संज्ञा । मण्डूकसरसमिति जातिः । जलसरसमिति संज्ञा । जातिसंज्ञयोरिति किम् । सदनः । सदश्मा । सत्सरः ॥

ग्रामकौटाभ्या च तद्ध्याः ॥ ९५ ॥

जातिसंज्ञयोरिति नान्वर्तते । ग्रामकौटाभ्यां पणे यस्तज्ञानशब्दस्तदन्तात्तत्पुरुषाट्च् प्रत्ययो भवति । ग्रामस्य तज्ञा, ग्रामतज्ञः । वहनां स रण इत्यर्थः । कृत्वां भवः कौटः, तस्य नज्ञा, कौटतज्ञः । स्वतन्त्रः कर्मजीवी । न कस्यचित्प्रतिबद्ध इत्यर्थः । ग्रामकौटाभ्यामिति किम् । राजस्तज्ञा ॥

५१२

॥ काशिका ॥ ५ ॥ ४ ॥

अतिः शुनः ॥ ९६ ॥

अतिशब्दात्परो यः श्वनशब्दस्तदन्तात्तत्पुरुषादृच् प्रत्ययो भवति ।
अतिकान्तः श्वान, मतिश्वो वराहः । जवचानित्यर्थः । अतिश्वः सेवकः ।
सुष्ठु स्वामिभक्त इत्यर्थः । अतिश्वी सेवा । अतिनीचेत्यर्थः ॥

उपमानादप्राणिषु ॥ ९७ ॥

उपमानवाची यः श्वशब्दोऽप्राणिषु वर्तते तदन्तात्तत्पुरुषादृच् प्रत्ययो
भवति । आकर्षः श्वेव, आकर्षश्वः । फलकश्वः । उपमितं व्याघ्रादिभिरिति
समासः । उपमानादिति किम् । न श्वा, अश्वा लोष्टः । अप्राणिष्विति किम् ।
वानरः श्वेव, वानरश्वा ॥

उत्तरमृगपूर्वाच्च सक्थनः ॥ ९८ ॥

उत्तर मृग पूर्व इत्येतेभ्यः परो यः सक्थिशब्दश्चकारादुपमानाच्च,
तदन्तात्तत्पुरुषादृच् प्रत्ययो भवति समासान्तः । उत्तरसक्थम् । मृगसक्थम् ।
पूर्वसक्थम् । उपमानात्खल्वपि । फलकमिव सक्थि, फलकसक्थम् ॥

नावो द्विगोः ॥ ९९ ॥

नौशब्दान्ताद् द्विगोष्ट्यप्रत्ययो भवति समासान्तः । द्वे नावौ समा-
हृते, द्विनावम् । त्रिनावम् । द्विनावधनः । पञ्चनावप्रियः । द्वाभ्यां नौभ्या-
मागतं, द्विनावरूपम् । द्विनावमयम् ॥ द्विगोरिति किम् । राजनौः । अत-
द्धितलुकीत्येव । पञ्चभिर्नौभिः क्रीतः, पञ्चनौः । दशनौः ॥

अर्द्धाच्च ॥ १०० ॥

अर्द्धशब्दात्परो यो नौशब्दस्तदन्तात्तत्पुरुषादृच्प्रत्ययो भवति । अर्द्धं
नावः, अर्द्धनावम् । अर्द्धं नपुंसकमिति समासः । परवर्जितं न भवति लोका-
श्रयत्वाल्लिङ्गस्य ॥

खार्याः प्राचाम् ॥ १०१ ॥

द्विगोरर्द्धाच्चेति द्वयमप्यनुवर्तते । खारीशब्दान्ताद् द्विगोरर्द्धाच्च परो
यः खारीशब्दस्तदन्तात्तत्पुरुषादृच् प्रत्ययो भवति प्राचामाचार्याणां मतेन ।
द्वे खार्यौ समाहृते, द्विखारम् । द्विखारि । त्रिखारम् । त्रिखारि । अर्द्धं खार्या,
अर्द्धखारम् । अर्द्धखारी ॥

द्वित्रिभ्यामञ्जलेः ॥ १०२ ॥

द्वित्रिभ्यां परो यो ऽञ्जलिशब्दस्तदन्तात्तत्पुरुषादृच्प्रत्ययो भवति ।
द्वावञ्जली समाहृतौ, द्व्यञ्जलम् । त्र्यञ्जलम् । द्विगारित्येव । द्वयोरञ्जलिः,
द्व्यञ्जलिः । अतद्धितलुकीत्येव । द्वाभ्यामञ्जलिभ्यां क्रीतो, द्व्यञ्जलिः । त्र्यञ्ज-

लिः प्राचामित्येव । द्वयक्षलिप्रियः ॥

अनसन्तान्नपुंसकाच्छन्दसि ॥ १०३ ॥

अनन्तादसन्ताच्च नपुंसकलिङ्गात्तत्पुरुषादृच्छप्रत्ययो भवति छन्दसि विषये । इस्तिचम जुहोति । ऋषभचर्म ऽभिषिञ्चति । असन्तात् । देवच्छन्दसानि । मनुष्यच्छन्दसानि । अनसन्तादिति किम् । बिल्बदारजुहोति । नपुंसकादिति किम् । सुत्रामाणं पृथिवीं धामनेहसम् ॥ अनसन्तान्नपुंसकाच्छन्दसि वाचचनम् ॥ * ॥ ब्रह्मसाम । देवच्छन्दः । ब्रह्मसामम् । देवच्छन्दसम् ॥

ब्रह्मणो जानपदाख्यायाम् ॥ १०४ ॥

ब्रह्मनशब्दान्तात्तत्पुरुषादृच्छप्रत्ययो भवति समासेन चेद्ब्रह्मणो जानपदत्वमाख्यायते । जनपदेषु भवो, जानपदः । यस्य तत्पुरुषस्य जनपद शब्दः पूर्वपदं तस्मादेतत्प्रत्ययविधानम् । सुराष्ट्रेषु ब्रह्मा, सुराष्ट्रब्रह्मः । अवन्ति-ब्रह्मः । * योगविभागात्सप्तमीसमासः । जानपदाख्यायामिति किम् । देवब्रह्मा नारदः ॥

कुमहंभ्यामन्यतरस्याम् ॥ १०५ ॥

कुमहंभ्यां परो यो ब्रह्मा तदन्तात्तत्पुरुषादृच् प्रत्ययो भवत्यन्यतरस्याम् । कुब्रह्मः । कुब्रह्मा । महाब्रह्मः । महाब्रह्मा । ब्राह्मणपर्यायो ब्रह्मन्-शब्दः ॥

द्वन्द्वाच्चुदषहान्तात्समाहारे ॥ १०६ ॥

तत्पुरुषाधिकारो निवृत्तः । द्वन्द्वाच्चवर्गान्ताद् दकारान्तात् षकारान्तात् हकारान्ताच्च टच् प्रत्ययो भवति स चेद् द्वन्द्वः समाहारे वर्तते नेतरेतरयोगे । वाक्च त्वक्च वाक्त्वम् । सक्च त्वक्च, सक्त्वचम् । श्री-स्रजम् । इहूर्जम् । वागूर्जम् । समिहृषदम् । संपद्धिपदम् । वाग्विप्रुषम् । छत्रोपानहम् । ईशुषिदुष्टम् । द्वन्द्वादिति किम् । तत्पुरुषान्मा भूत् । पञ्च वाचः समाहूताः, पञ्चवाक् । चुदषहान्तादिति किम् । वाक्समिद् । समाहारइति किम् । प्रावृट्शरदौ ॥

अव्ययीभावे शरत्प्रभृतिभ्यः ॥ १०७ ॥

शरदित्येवमादिभ्यः प्रातिपदिकेभ्यष्टच् प्रत्ययो भवत्यव्ययीभावे । शरदः समोपम्, उपशरदम् । प्रतिशरदम् । उपविषाशम् । प्रतिविषाशम् । अव्ययीभावइति किम् । परमशरत् । ये ऽत्र ऋयन्ताः पठ्यन्ते तेषां नित्याथं

* काशीब्रह्मः । इत्यधिकमन्यत्र ।

५१४

॥ काशिका ॥ ५ ॥ ४ ॥

ग्रहणम् । स्वर्यते चेदमव्ययीभावाग्रहणं प्राग्बहुव्रीहेः । शरत् । विपाशू ।
 अनस् । मनस् । उपानद् । दिव् । हिमवत् । अनडुद् । दिम् । दूर ।
 चतुर् । यद् । तद् ॥ जराया जरस् ॥ लङ्गुशू ॥ प्रतिपरसमनुभ्यो ऽक्षः ॥
 पथिन् । प्रत्यक्षम् । परोक्षम् । समक्षम् । अन्वक्षम् । प्रतिपथम् । परपथम् ।
 संपथम् । अनुपथम् ॥

अनश्च ॥ १०८ ॥

अनन्तादव्ययीभावादृच् प्रत्ययो भवति समासान्तः । उपराजम् ।
 अघ्यात्मम् । प्रत्यात्मम् ॥

नपुंसकादन्यतरस्याम् ॥ १०९ ॥

अन इत्येव । नपुंसकग्रहणमुत्तरपदविशेषणम् । अनन्तं यन्नपुंसकं
 तदन्तादव्ययीभावादव्यतरस्यां टच् प्रत्ययो भवति समासान्तः । पूर्वेण
 नित्ये प्राप्ते विकल्प्यते । प्रतिचर्मम् । प्रतिचर्म । उपचर्मम् । उपचर्म ॥

नदीपौर्णमास्याग्रहायणीभ्यः ॥ ११० ॥

नदी पौर्णमासी आग्रहायणी इत्येवमन्तादव्ययीभावादव्यतरस्यां टच्
 प्रत्ययो भवति । नद्याः समीपम् , उपनदम् । उपनदि । उपपौर्णमासम् ।
 उपपौर्णमासि । उपाग्रहायणम् । उपाग्रहायणि ॥

ऋयः ॥ १११ ॥

ऋय इति प्रत्याहारग्रहणम् । अयन्तादव्ययीभावादव्यतरस्यां टच्
 प्रत्ययो भवति । उपसमिधम् । उपसमिद् । उपद्वषदम् । उपद्वषत् ॥

गिरेश्च सेनकस्थ ॥ ११२ ॥

गिरिशब्दान्तादव्ययीभावादृच् प्रत्ययो भवति सेनकस्याचार्यस्य
 मतेन । अन्तर्गिरम् । अन्तर्गिरि । उपगिरम् । उपगिरि । सेनकग्रहणं पूजा-
 र्थम् । विकल्पो ऽनुवर्त्ततएव ॥

बहुव्रीहौ सकथ्यक्ष्णौः स्वाङ्गात्षच् ॥ ११३ ॥

स्वाङ्गवाची यः सकथ्यशब्दो ऽक्षिशब्दश्च तदन्ताद्बहुव्रीहेः षच् प्रत्ययो
 भवति समासान्तः । अयमर्थोभिप्रेतः । सूत्रे तु दुःश्लिष्टविभक्तीनि पदानि ।
 दीर्घं सकथ्य यस्य, दीर्घसकथ्यः । कल्याणाक्षः । लोहिताक्षः । विशालाक्षः ।
 बहुव्रीहाविति किम् । परमसकथ्यः । परमाक्षिः । सकथ्यक्षोरिति किम् । दी-
 र्घजालुः । सुबाहुः । स्वाङ्गादिति किम् । दीर्घसकथ्य शकटम् । स्थूलाक्षि-
 रिक्षुः । टचि प्रकृते षज्ग्रहणं स्वार्थम् । चक्रसकथी स्त्री । दीर्घसकथी स्त्री ।
 सकथं चाक्रान्तादिति विभाषयोत्तरपदस्यालोढालता विधीयते तत्र यस्मि-

॥ काशिका ॥ ५ ॥ ४ ॥

५१५

नपक्षे नास्त्युदात्तत्वं तत्र ङीपि सत्युदात्तनिवृत्तिस्वरस्याभावाद्नुदात्तः
श्रूयेत । ङीपि तु सर्वत्रोदात्तः सिद्धो भवति । बहुव्रीहिग्रहणमापादपरिस-
म्पत्तेरनुवर्तते ॥

अङ्गुलेर्दाहणि ॥ ११४ ॥

अङ्गुलिशब्दान्ताद्बहुव्रीहेः षष्ठप्रत्ययो भवति समासान्तो दाहणि
समासार्थे । द्व्यङ्गुलं दाह , स्वङ्गुलं दाह । पञ्चाङ्गुलम् । अङ्गुलिसदृशावयवं
धान्यादीनां विक्षेपणकाष्ठमुच्यते । यस्य तु द्वे अङ्गुली प्रमाणं दाहणस्तत्र
तद्वितार्थ इति समासे कृते तत्पुरुषस्याङ्गुलेरित्येवा भवितव्यम् । दाहणीति
किम् । पञ्चाङ्गुलिर्हस्तः ॥

द्वित्रिभ्यां ष मूर्द्धनः ॥ ११५ ॥

द्वित्रिभ्यां परो यो मूर्द्धनशब्दस्तदन्ताद्बहुव्रीहेः षः प्रत्यये भवति
समासान्तः । द्विमूर्द्धः । त्रिमूर्द्धः । द्वित्रिभ्यामिति किम् । उच्चैर्मूर्द्धा ॥

अप्पूरणीप्रमाणयोः ॥ ११६ ॥

पूरणप्रत्ययान्ताः स्त्रीलिङ्गाः शब्दाः पूरणीग्रहणेन गृह्यन्ते । प्रमाणीति
स्वरूपग्रहणम् । पूरण्यन्तात्प्रमाण्यन्ताच्च बहुव्रीहेरप्रत्ययो भवति समा-
सान्तः । कल्याणी पञ्चमी आसां रात्रीणां ताः, कल्याणीपञ्चमा रात्रयः ।
कल्याणीदशमा रात्रयः । स्त्री प्रमाणी एषां, स्त्रीप्रमाणाः कुटुम्बिनः । भार्या-
प्रधाना इत्यर्थः ॥ अपि प्रज्ञानपूरणीग्रहणं कर्त्तव्यम् ॥ * ॥ यत्रान्यपदार्थे
पूरण्यनुप्रविशति न केवलं वर्त्तिपदार्थ एव तत्र पूरण्याः प्राधान्यम् । पुं-
द्भावप्रतिषेधेपि प्रधानपूरण्येव गृह्यते । इह न भवति । कल्याणी पञ्चमी
अस्मिन्पक्षे कल्याणपञ्चमीकः पक्ष इति ॥ नेतुर्नक्षत्रउपसंख्यानम् ॥ * ॥ मृगो
नेता आसां रात्रीणां, मृगनेत्रा रात्रयः । पुष्यनेत्राः । नक्षत्र इति किम् । देव-
दत्तनेत्रकाः ॥ छन्दसि च नेतुरुपसंख्यानम् ॥ * ॥ बृहस्पतिनेत्रा देवाः ।
सोमनेत्राः ॥ सामांतिप्रत्ययपूर्वपदाट्टज्विधिः ॥ * ॥ पञ्चको मासो ऽस्य,
पञ्चकमासिकः कर्मकरः । दशकमासिकः । सो ऽस्यांशवज्जभृतय इति
संख्याया अतिशदन्तायाः कन ॥

अन्तर्बहिर्भ्यां च लोमः ॥ ११७ ॥

अन्तर् बहिस् इत्येताभ्यां परो यो लोमनशब्दस्तदन्ताद्बहुव्रीहेरप्र-
त्ययो भवति । अन्तर्गतानि लोमान्यस्यान्तर्लोमः प्रावारः । बहिलोमः पटः ॥

अञ्जासिकायाः मञ्जायां नसं चास्थूलात् ॥ ११८ ॥

नासिकान्ताद्बहुव्रीहेरप्रत्ययो भवति नासिकाशब्दा नसमादेशमाप-
द्यते । अस्थूलादिति नासिकाविशेषणं, न चेत्स्थूलशब्दात्परा नासिका भव-

५१६

॥ काशिका ॥ ५ ॥ ४ ॥

तीति । संज्ञायामिति समुदायोपाधिः । द्रुवि नालिकाऽस्य, द्रुणसः * ।
 बाहुग्रीणसः । पूर्वपदात्संज्ञायामग इति एत्वम् । गोनसः । संज्ञायामिति
 किम् । तुङ्गनालिकः । अस्थूलादिति किम् । स्थूलनासको वराहः ॥ खुरख-
 राभ्यां नस् वक्तव्यः ॥ * ॥ खुरणाः । खरणाः ॥ पत्ने ऽच्प्रत्ययोपीष्यते ॥
 खुरणसः । खरणसः ॥ शितिनाः, अहिनाः, अर्चनाः, इति निगमइष्यते ॥

उपसर्गाच्च ॥ ११६ ॥

उपसर्गात्परो यो नालिकाशब्दस्तदन्ताद्बहुव्रीहेरच् प्रत्ययो भवति
 नालिकाशब्दश्च नसमापद्यते । असंज्ञार्थं वचनम् । उन्नता नालिकाऽस्य,
 उन्नसः । प्रणसः । उपसर्गाद्बहुलमिति एत्वम् ॥ वेर्णा वक्तव्यः ॥ * ॥ विगता
 नालिका ऽस्य विप्रः ॥

सुप्रातसुश्वसुदिवशोरिकुक्षचतुरश्रैणीपदाज-

पःप्रोष्ठपदाः ॥ १२० ॥

सुप्रातादयो बहुव्रीहिसमासा अच्प्रत्ययान्ता निपात्यन्ते । अन्यदपि
 च टिलोपादिकं निपातनादेव सिद्धम् । शोभनं प्रातरस्य सुप्रातः । शोभनं
 श्वो ऽस्य, सुश्वः । शोभनं दिवा ऽस्य सुदिवः । शारेरिव कुक्षिरस्य,
 शारिकुक्षः । चतस्रो ऽश्रयो ऽस्य, चतुरश्रः । एण्याइव पादावस्य, एणीपदः ।
 अजस्येव पादावस्य, अजपदः । प्रोष्ठो गौस्तस्येव पादावस्य प्रोष्ठपदः ॥

नञ्दुःसुभ्यो हलिसकथ्योरन्यतरस्याम् ॥ १२१ ॥

नञ् दुस् सु इत्येतेभ्यः परौ यौ हलिसक्थिशब्दौ तदन्ताद्बहुव्रीहेरन्य-
 तरस्यामच् प्रत्ययो भवति समासान्तः । अविद्यमाना हलिरस्य, अहलः ।
 अहलिः । दुर्हलः । दुर्हलिः । सुहलः । सुहलिः । अविद्यमानं सकथ्यस्य,
 असकथः । असकथ्यः । दुःसकथः । दुःसकथ्यः । सुसकथः । सुसकथ्यः ।
 हलिशक्त्योरिति के चित्पठन्ति । अविद्यमाना शक्तिरस्य, अशक्तः । अशक्तिः ।
 विरूपाशक्तिरस्य, दुःशक्तः । दुःशक्तिः । शोभना शक्तिरस्य, सुशक्तः ।
 सुशक्तिः ॥

नित्यमसिच् प्रजामेधयोः ॥ १२२ ॥

नञ्दुस्सुभ्य इत्येव । नञ् दुस् सु इत्येतेभ्यः परौ यौ प्रजामेधाशब्दौ
 तदन्ताद्बहुव्रीहेरनित्यमसिच् प्रत्ययो भवति समासान्तः । अविद्यमाना प्रजा
 ऽस्य, अप्रजाः । दुःप्रजाः । सुप्रजाः । अविद्यमाना मेधा ऽस्य, अमेधाः ।
 दुर्मेधाः । सुमेधाः । नित्यग्रहणं किम् । यावता पूर्वसूत्रे ऽन्यतरस्याग्रहणं
 नैव स्वयन्ते । एवं तर्हि नित्यग्रहणादन्यत्रापि भवतीति सूच्यते ॥

* खरणसः । इत्यधिकं पुस्तकान्तरे ।

॥ काशिका ॥ ५ ॥ ४ ॥

५१७

श्रोत्रियस्येव ते राजन्मन्दकस्याल्पमेधसः ।

अनुवाकहता बुद्धिर्नृणा तत्त्वार्थदर्शिनी ॥

बहुप्रजाश्छन्दसि ॥ १२३ ॥

बहुप्रजा इति छन्दसि निपात्यते । बहुप्रजा निश्चृतिमाविवेश ।
छन्दसीति किम् । बहुप्रजो ब्राह्मणः ॥

धर्मादनित् केवलात् ॥ १२४ ॥

केवलाद् यो धर्मशब्दस्तदन्ताद्बहुव्रीहेरनिष्प्रत्ययो भवति समा-
सान्तः । कल्याणो धर्मोऽस्य, कल्याणधर्मा । प्रियधर्मा । केवलादिति किम् ।
परमः स्वो धर्मो ऽस्य परमस्वधर्मः । यद्येवं त्रिपदे बहुव्रीहौ चोप्नोति, परमः
स्वो धर्मोऽस्येति । एवं तर्हि केवलादिति पूर्वपदं निर्दिश्यते केवलात्पदाद्यो
धर्मशब्दो न पदसमुदायात्, तदन्ताद्बहुव्रीहेः प्रत्ययः ॥

जम्भा सुहरितृणसोमेभ्यः ॥ १२५ ॥

बहुव्रीहौ समासे स्वादिभ्यः परं जम्मेति कृतसमासान्तमुत्तरपदं
निपात्यते । जम्भशब्दो ऽभ्यवहार्यवाची दन्तविशेषवाची च । शोभनो
जम्भो ऽस्य, सुजम्भा देवदत्तः । शोभनाभ्यवहार्यः शोभनदन्तो वा । एवं
हरितजम्भा । तृणजम्भा । सोमजम्भा । दन्तवचने तृणमिव जम्भो ऽस्य,
सोमइव जम्भोऽस्येति विग्रहीतव्यम् । सुहरितृणसोमेभ्य इति किम् ।
पतितजम्भः ॥

दक्षिणेर्मा लुब्धयोगे ॥ १२६ ॥

दक्षिणेर्मेति कृतसमासान्तो निपात्यते बहुव्रीहौ समासे लुब्धयोगे ।
लुब्धो व्याधः । दक्षिणमीर्मस्य, दक्षिणेर्मा मृगः । ईर्मं व्रणमुच्यते । दक्षिण-
मङ्गं व्रणितमस्य व्याधेनेत्यर्थः । लुब्धयोग इति किम् । क्षिणेर्मं शकटम् ॥

इच्च कर्मव्यतिहारे ॥ १२७ ॥

कर्मव्यतिहारे यो बहुव्रीहिस्तस्मादिच्च प्रत्ययो भवति । तत्र तेनेद-
मिति सरूपइत्यर्थं बहुव्रीहिर्गृह्यते । केशेषु केशेषु गृहीत्वा इदं युद्धं प्रवृत्तं,
केशाकेशि । कचाकचि । मुसलैश्च मुसलैश्च प्रवृत्त्य इदं युद्धं प्रवृत्तं, मुसला-
मुसलि । दण्डादण्डि । तिष्ठद्गुप्रभृतिष्वयमिच्चप्रत्ययः पश्यते ॥

द्विदण्डयादिभ्यश्च ॥ १२८ ॥

द्विदण्डयादयः शब्दा इच्चप्रत्ययान्ताः साधवो भवन्ति । द्विदण्डया-
दिभ्य इति तदर्थ्यं एषा चतुर्थी, न पञ्चमः । द्विदण्डयार्थमिच्च प्रत्ययो भवति ।
तथा भवति यथा द्विदण्डयादयः सिध्यन्तीत्यर्थः । समुदायनिपातनार्थ-

५१८

॥ काशिका ॥ ५ ॥ ४ ॥

विशेषे ऽवरुध्यन्ते । द्विदण्डि प्रहरति । द्विमुखलि प्रहरति । इह न भवति ।
 द्विदण्डा शालेति । बहुव्रीह्यधिकारेपि तत्पुरुषात्क चिद्विधातमिच्छन्ति ।
 निकुच्य कर्णौ धावति । निकुच्यकर्णं धावति । प्रोह्य पादौ हस्तिगं वाह-
 यति । प्रोह्यपादि हस्तिनं वाहयति । मयूरव्यंसकादित्वात्समासः । द्वि-
 दण्डि । द्विमुखलि । उभाञ्जलि । उभयाञ्जलि । उभाकर्ण । उभयाकर्ण ।
 उभादन्ति । उभयादन्ति । उमाहस्ति । उभयाहस्ति । उभापाणि । उभया-
 पाणि । उमाबाहु । उभयाबाहु । एकपदि । प्रोह्यपदि । आढ्यपदि । सपदि ।
 निकुच्यकर्ण । संहतपुच्छ । उमाबाहु उभयाबाह्विति निपातनादिचूप्रत्यय-
 लोपः । प्रत्ययलक्षणेनाव्ययीभावसंज्ञा ॥

प्रसम्भ्यां जानुनोर्जुः ॥ १२९ ॥

प्र सम् इत्येताभ्यामुत्तरस्य जानुशब्दस्य जुरादेशो भवति समासान्तो
 बहुव्रीहौ । प्रकृष्टे जानुनो अस्य प्रजुः । संजुः ॥

ऊर्ध्वाङ्घ्रिभाषा ॥ १३० ॥

ऊर्ध्वशब्दादुत्तरस्य जानुशब्दस्य विभाषा जुरित्ययमादेशो भवति ।
 ऊर्ध्वे जानुनो अस्य, ऊर्ध्वजानुः । ऊर्ध्वजुः ॥

ऊधसो ऽनङ् ॥ १३१ ॥

ऊधःशब्दान्तस्य बहुव्रीहेरनङ्ङादेशो भवति समासान्तः । कुण्डमिव
 ऊधो ऽस्याः, सा कुण्डोष्णी । षटोष्णी ॥ ऊधसोऽनङ्ङि स्त्रीग्रहणं कर्तव्यम् ॥
 इह मा भूत् । महोधाः पर्जन्यः । षटोधो धैनुकम् ॥

धनुषश्च ॥ १३२ ॥

धनुःशब्दान्तस्य बहुव्रीहेरनङ्ङादेशो भवति । शङ्खं धनुरस्य, शङ्ख-
 धन्वा । गाण्डीवधन्वा । पुष्पधन्वा । अधिज्यधन्वा ॥

वा संज्ञायाम् ॥ १३३ ॥

धनुःशब्दान्ताद्बहुव्रीहेरनङ्ङादेशो वा भवति संज्ञायां विषये । पूर्वेषु
 नित्यः प्राप्तो विकल्प्यते । शतधनुः । शतधन्वा । द्वादधनुः । द्वादधन्वा ॥

जायाया निङ् ॥ १३४ ॥

जायाशब्दान्तस्य बहुव्रीहेर्निङादेशो भवति । युवतिर्जाया यस्य, युव-
 जानिः । वृद्धजानिः ॥

गन्धस्येदुत्पूतिसुसुरमिभ्यः ॥ १३५ ॥

उत् पूति सु सुरमि इत्येतेभ्यः परस्य गन्धशब्दस्य इकारादेशो भवति
 समासान्तो बहुव्रीहौ समासे । तकार उच्चारणार्थः । उद्गतो गन्धो ऽस्य,

॥ काशिका ॥ ५ ॥ ४ ॥

५१६

उद्गन्धिः । पूतिगन्धिः । सुगन्धिः । सुरभिगन्धिः । एतेभ्य इति किम् ।
तीव्रगन्धो वातः ॥ गन्धस्येत्वे तदेकान्तग्रहणम् ॥ * ॥ तेन शोभनो गन्धो
ऽस्य सुगन्ध आपणः ॥

अल्पाख्यायाम् ॥ १३६ ॥

अल्पाख्यायां यो गन्धशब्दस्तस्येकारादेशो भवति समासान्तो बहु-
व्रीहौ समासे । सूपो ऽल्पो ऽस्मिन्सूपगन्धि भोजनम् । अल्पमस्मिन्भोजने
घृतम्, घृतगन्धि । क्षीरगन्धि । अल्पपर्यायो गन्धशब्दः ॥

उपमानाच्च ॥ १३७ ॥

उपमानात्परो यो गन्धशब्दस्तस्येकारादेशो भवति समासान्तो बहु-
व्रीहौ समासे । पद्मस्येव गन्धो ऽस्य, पद्मगन्धिः । उत्पलगन्धिः ।
करीषगन्धिः ॥

पादस्य लोपो ऽहस्त्यादिभ्यः ॥ १३८ ॥

उपमानादित्येव । उपमानाद्धस्त्यादिवर्जितात्परस्य पादशब्दस्य लोपो
भवति समासान्तो बहुव्रीहौ समासे । स्थानिद्वारेण लोपस्य समासान्तता
विज्ञायते । व्याघ्रस्येव पादावस्य, व्याघ्रपात् । सिंहपात् । अहस्त्यादिभ्य
इति किम् । हस्तिपादः । कटोलपादः । हस्तिन् । कटोल । गण्डोल ।
गण्डोलक । महिला । दासी । गणिका । कुसूल ॥

कुम्भपदीषु च ॥ १३९ ॥

कुम्भपदीप्रभृतयः कृतपादलोपाः पठ्यन्ते समुदाया एव । तत्रैवं सूत्रं
श्रेयम् । पादस्य लोपो भवति कुम्भपद्यादिविषये । यथा कुम्भपद्यादयः
सिद्ध्यन्ति । समुदायपादस्य च प्रयोजनं विषयनियमः स्त्रियामेव तत्र
ङीष्प्रत्यये एव नान्यत्र । कुम्भपदी । शतपदी । यच्चेहोपमानपूर्वं संख्यापूर्वं
च पठ्यते तस्य सिद्धे लोपे नित्यङीषर्थं वचनम् । पादान्यतरस्यामिति
विकल्पो न भवति । कुम्भपदी । शतपदी । अष्टापदी । जालपदी । एक-
पदी । मालापदी । मुनिपदी । गोघापदी । गोपदी । कलशीपदी । घृतपदी ।
दासीपदी । निष्पदी । आर्द्रपदी । कुणपदी । कृत्वापदी । द्रोणपदी ।
शुपदी । शकृत्पदी । सूपपदी । पञ्चपदी । अर्वपदी । स्तनपदी* ॥

संख्यासु पूर्वस्य ॥ १४० ॥

संख्यापूर्वस्य सुपूर्वस्य च बहुव्रीहेः पादशब्दान्तस्य लोपो भवति
समासान्तः । द्वौ पादावस्य, द्विपात् । त्रिपात् । शोभनौ पादावस्य, सुपात् ॥

* स्थूलपदी । सूत्रपदी । कलङ्गसपदी । द्विपदी । विषपदी । सुपदी ।
सूकरपदी । सूचीपदी । एते शब्दाः पुस्तकान्तरे ऽधिकाः ॥

वयसि दन्तस्य दत् ॥ १४१ ॥

संख्यापूर्वस्य सुपूर्वस्य च बहुव्रीहेर्यो दन्तशब्दस्तस्य दत् इत्ययमादेशो भवति समासान्तो वयसि गम्यमाने । ऋकार उगित्कार्यार्थः । द्वौ दन्तावस्य, द्विदन् । त्रिदन् । चतुर्दन् । शोभना दन्ता अस्य समस्ता जाताः, सुदन् कुमारः । वयसीति किम् । द्विदन्तः कुञ्जरः † ॥

छन्दसि च ॥ १४२ ॥

छन्दसि च दन्तशब्दस्य दत् इत्ययमादेशो भवति समासान्तो बहुव्रीहौ समासे । पञ्चदन्तमालभेत । उभयदन्त आलभेत ॥

स्त्रियां संज्ञायाम् ॥ १४३ ॥

स्त्रियामन्यपदार्थे संज्ञायां विषये दन्तशब्दस्य दत् इत्ययमादेशो भवति । आयोदती । फालदती । संज्ञायामिति किम् । समदन्ती । स्निग्धदन्ती ॥

विभाषा श्यावारोकाभ्याम् ॥ १४४ ॥

श्याव अरोक इत्येताभ्यां परस्य दन्तशब्दस्य दत् इत्ययमादेशो भवति विभाषा समासान्तो बहुव्रीहौ । श्यावदन् । श्यावदन्तः । अरोकदन् । अरोकदन्तः । अरोको निर्दीप्तिः । संज्ञायामित्येव । श्यावदन्तः । अरोकदन्तः ॥

अग्रान्तशुद्धशुभ्रवृषवराहभ्यश्च ॥ १४५ ॥

विभाषेत्येव । अग्रान्ताच्छब्दात् शुद्ध शुभ्र वृष वराह इत्येतैभ्यश्च परस्य दन्तशब्द विभाषा दत् इत्ययमादेशो भवति समासान्तो बहुव्रीहौ समासे । कुङ्कुमलायदन् । कुङ्कुमलायदन्तः । शुद्धदन् । शुद्धदन्तः । शुभ्रदन् । शुभ्रदन्तः । वृषदन् । वृषदन्तः । वराहदन् । वराहदन्तः । अनुक्तसमुच्चयार्थश्चकारः । अहिदन् । अहिदन्तः । मूषिकदन् । मूषिकदन्तः । गर्दभदन् । गर्दभदन्तः । शिखरदन् । शिखरदन्तः ॥

ककुदस्यावस्थायां लोपः ॥ १४६ ॥

ककुदशब्दान्तस्य बहुव्रीहेर्लोपो भवति समासान्तो ऽवस्थायां गम्यमानायाम् । कालादिकृता यस्तुधर्मा वयःप्रभृतयो ऽवस्था इत्युच्यते । असंज्ञातं ककुदमस्य, असंज्ञातककुत् । बाल इत्यर्थः । पूर्णककुत् । मध्यमवया इत्यर्थः । उन्नतककुत् । वृद्धवया इत्यर्थः । स्थूलककुत् । बलवानित्यर्थः । यष्टिककुत् । नातिस्थूलो नातिकृश इत्यर्थः । अवस्थायामिति किम् श्वेतककुदः ॥

श्रिककुत्पर्वते ॥ १४७ ॥

त्रिककुदि बहुव्रीहौ ककुदशब्दस्य लोपः समासान्तो निपात्यते पर्वते

। सुदन्तो दाक्षिणात्यः । इति प्रत्युदाहरणं पुस्तकान्तरे ऽधिकम् ॥

॥ काशिका ॥ ५ ॥ ४ ॥

५२१

ऽभिधेये । त्रीणि ककुदान्यस्य, त्रिककुत्पर्वतः । ककुदाकारं पर्वतस्य शृङ्गं ककुदमित्युच्यते । न च सर्वस्त्रिशिखरः पर्वतस्त्रिककुत् । किं तर्हि संज्ञेया पर्वतविशेषस्य । पर्वतइति किम् । त्रिककुदो ऽन्यः ॥

उद्धिभ्यां काकुदस्य ॥ १४८ ॥

उत् वि इत्येताभ्यां परस्य काकुदशब्दस्य लोपो भवति बहुव्रीहौ समासे । उद्धतं काकुदमस्य, उक्ताकुत् । त्रिकाकुत् । तालु काकुदमुच्यते ॥

पूर्णाद्विभाषा ॥ १४९ ॥

पूर्णात्परस्य काकुदशब्दस्य विभाषा लोपो भवति बहुव्रीहौ समासे । पूर्णं काकुदमस्य, पूर्णकाकुत् । पूर्णकाकुदः ॥

सुहृदुर्द्वदौ मित्रामित्रयोः ॥ १५० ॥

सुहृत्-दुहृत् इति निपात्यते यथासंख्यं मित्रामित्रयोरभिधेययोः । सुशब्दात्परस्य हृदयशब्दस्य हृद्भावो निपात्यते बहुव्रीहौ, तथा दुःशब्दात्परस्य । शोभनं हृदयमस्य, सुहृन्मित्रम् । दुष्टं हृदयमस्य दुर्द्वदमित्रम् । मित्रामित्रयोरिति किम् । सुहृदयः कारुणिकः । दुर्द्वदयश्चेरः ॥

उरःप्रभृतिभ्यः कप् ॥ १५१ ॥

उरःप्रभृत्यन्ताद्बहुव्रीहेः कप् प्रत्ययो भवति । व्यूढमुरो ऽस्य व्यूढोरस्कः । प्रियस्पर्षिकः । अवमुक्तोपान्तकः । पुमान् अनड्वान् पयो नैर्लक्ष्मीरिति विम-
क्यन्ताः पठ्यन्ते न प्रतिपदिकानि । तत्रेदं प्रयोजनम्, एकवचनान्तानामेव
ग्रहणमिदं विश्रायेण द्विवचनबहुवचनान्तानां मा भूदिति । तत्र शेषाद्विभा-
षेति विकल्प एव भवतीति । द्विपुमान् । द्विपुंस्कः । बहुपुमान् । बहुपुंस्कः ।
उरस् । स्पर्षिस् । उपानह । पुमान् । अनड्वान् । नैः । पयः । लक्ष्मीः ।
वधि । मधु । शालिः ॥ अर्थान्नञः ॥ अनर्थकः ॥

इनः स्त्रियाम् ॥ १५२ ॥

इचताद्बहुव्रीहेः कप् प्रत्ययो भवति स्त्रियां विषये । बहुवो दण्डिनो
ऽस्यां शालायां बहुदण्डिका शाला । बहुच्छत्रिका । बहुस्वामिका नगरी ।
बहुवाणिका सभा । स्त्रियामिति किम् । बहुदण्डी राजा । बहुदण्डिकः ।
शेषाद्विभाषेत्येतन्नवति ।

नद्यन्ताद्बहुव्रीहेः कप् ॥ १५३ ॥

नद्यन्ताद्बहुव्रीहेः कप् प्रत्ययो भवति । बह्व्यः कुमार्यो ऽस्मि-
न्देशे बहुकुमारिको देशः । बहुग्रहबन्धूकः । श्रुतः खल्वपि । बहुकर्तृकः ।
नकारः सुखलोच्चारणार्थः ॥

शेषाद्विभाषा ॥ १५४ ॥

यस्माद्बहुव्रीहेः समासान्तो न विहितः स शेषस्तस्माद्विभाषा कप्रत्ययो भवति । बह्व्यः खट्वा अस्मिन्बहुखट्वाकः । बहुमालकः । बहुवीणकः । बहु-
खट्वाकः । बहुमालाकः । बहुवीणाकः । बहुखट्वः । बहुमालः । बहुवीणः ।
कथमनृक्कं साम बहुवृक्कं सूक्तमिति, यावता विहितो ऽत्र सामान्येन समा-
सान्त ऋक्पूरिति । नैतदस्ति । विशेषे स इष्यते, अनृचो माणवको ज्ञेयो
बहुवृच्चक्षरणाव्यामिति । शेषादिति किम् । प्रियपथः । प्रियधुरः ॥

न संज्ञायाम् ॥ १५५ ॥

संज्ञायां विषये बहुव्रीहौ समासे कप् प्रत्ययो न भवति । पूर्वैण
प्राप्तः प्रतिषिद्धयते । विश्वे देवा अस्य, विश्वदेवः । विश्वयशाः ॥

ईयसश्च ॥ १५६ ॥

ईयसन्ताद्बहुव्रीहेः कप् प्रत्ययो न भवति । सर्वा प्राप्तिः प्रतिषिध्यते ।
बह्वः श्रेयांसोऽस्य बहुश्रेयान् । शेषाद्विभाषेत्यस्य प्रतिषेधः । बह्व्यः श्रेय-
स्योऽस्य बहुश्रेयसी । नद्यृतश्चेत्यस्य प्रतिषेधः । ह्रस्वत्वमपि न भवति ।
ईयसो बहुव्रीहौ पुंवदिति वचनात् ।

चान्दते भ्रातुः ॥ १५७ ॥

चन्दितर्थे यो भ्रातृशब्दो वर्तते तदन्ताद्बहुव्रीहेः कप् प्रत्ययो न भवति ।
वन्दितः स्तुतः पूजित इत्युच्यते । शोभनो भ्राता ऽस्य सुभ्राता । वन्दित-
इति किम् । मूर्खभ्रातृकः । दुष्टभ्रातृकः ॥

ऋतच्छन्दसि ॥ १५८ ॥

ऋवर्णान्ताद् बहुव्रीहेश्छन्दसि विषये कप् प्रत्ययो न भवति । हता
माता ऽस्य हतमाता । हतपिता । हतस्वसा । सुहता ॥

नाडीतन्त्रीयोः स्वाङ्गे ॥ १५९ ॥


स्वाङ्गे यौ नाडीतन्त्रीशब्दौ तदन्ताद्बहुव्रीहेः कप् प्रत्ययो न भवति ।
बह्व्यो नाड्यो ऽस्य बहुनाडिः कायः । बहुतन्त्रीर्ग्रीवा । धमनीबन्धस्तन्त्री-
शब्दः । स्वाङ्गइति किम् । बहुनाडीकः स्तम्भः । बहुतन्त्रीका वीणा ॥

निष्प्रवाणिश्च ॥ १६० ॥

निष्प्रवाणिरिति नदीलक्षणस्य कपः प्रतिषेधो निपात्यते । प्रोयते
ऽस्यामिति प्रवाणी । प्रवयन्ति तथेति वा प्रवाणी । करणसाधनो ऽयं ल्युट् ।
तन्तुवायशलाका भण्यते - निर्घता प्रवाणी अस्य, निष्प्रवाणः पटः ।
निष्प्रवाणिः कम्बलः । अपनीतशलाकः । समाप्तवानः प्रत्यग्नोवक लक्ष्यते ॥
इति श्रीवामनविरचितायां काशिकायां वृत्तौ पञ्चमाध्यायस्य अतुर्थः ॥

समाप्तः पञ्चमोऽध्यायः ॥

॥ अथ षष्ठाध्यायस्य प्रथमः पादः ॥



एकाचो द्वे प्रथमस्य ॥ १ ॥

अधिकारो ऽयम् । एकाच इति च द्वे इति च प्रथमस्येति च त्रितय-
मधिकृतं वेदितव्यम् । इत उत्तरं यद्वक्ष्यामः प्राक्संप्रसारविधानात् तत्रैकाचः
प्रथमस्य द्वे भवत इत्येवं तद्वेदितव्यम् । वक्ष्यति लिटि धातोरनभ्यासस्येति ।
तत्र धातोरवयवस्यानभ्यासस्य प्रथमस्यैकाचो द्वे भवतः । जजागार ।
पपाच । इथाय । आर । एकाच इति बहुव्रीहिनिर्देशः । एको ऽचू यस्य सो
ऽयमेकाच इत्यवयवेन विग्रहः, समुदायः । समासार्थः । अभ्यन्तरश्च समु-
दाये ऽवयवो भवतीति साचूकस्येव द्विर्वचनं भवति । पचू इत्यत्र येनैवाचा
समुदाय एकाचू तेनैव तदवयवो ऽचूशब्दः पशब्दश्च । तत्र पृथगवयवैकाचो
न द्विरुच्यन्ते, किं तर्हि समुदायैकाजेव । तथाहि । सकृच्छास्त्रप्रवृत्त्या
सावयवः समुदायो ऽनुगृह्यते । पपाचेत्यत्र प्रथमत्वं व्यपदेशिवद्भावात् ।
इथाय आरेत्यत्रैकाचूत्वमपि व्यपदेशिवद्भावादेव । द्विःप्रयोगश्च द्विर्वचन-
मिदं, मावृत्तिसंख्या हि द्वे इति विधीयते । तेन स एव शब्दो द्विरुच्यते,
न च शब्दान्तरं तस्य स्थाने विधीयते ॥

अजाद्वितीयस्य ॥ २ ॥

प्रथमद्विर्वचनापवादो ऽयम् । अजाद्वितीयस्यैकाचो द्विर्वचनम-
धिक्रियते । अच् आदिर्यस्य धातोस्तदवयवस्य द्वितीयस्यैकाचो द्वे भवतः ।
अटिडिषति । अशिषिषति । अरिषिषति । अत्तः स्मिपूङ्ग्वज्ज्वां सनाति
इद् क्रियते तस्मिन्कृते गुणे च रपरत्वे च द्विर्वचनेचीति स्थानिवद्भावः
प्राप्नोति । तत्र प्रतिविधानं द्विर्वचननिमित्ते ऽचीत्युच्यते । न चात्र द्विर्वचन-
निमित्तमिद्, किं तर्हि कार्यं । न च कार्यं निमित्तत्वेनाश्रयेते । तथाहि ।
कूडिनिमित्तयोगुणवृद्धयोः प्रतिषेधो विधीयमानः शयितेत्यत्र न भवति, नहि
कार्यिणः शोडो गुणं प्रति निमित्तभाव इति । अत्र के चिदजादेरिति कर्म-
भारयात्पञ्चमीभिच्छ्रुन्ति, अञ्चासावादिश्चेत्यजादिः, अजादेरुत्तरस्यैकाचो
द्वे भवत इति । तेषां द्वितीयस्येति विरुपप्राथं द्रष्टव्यम् ॥

न न्द्राः संयोगादयः ॥ ३ ॥

द्वितीयस्येति वर्तते । द्वितीयस्यैकाचो ऽवयवभूतानां न्द्राणां तदन्त-
र्भावात् प्राप्तं द्विर्वचनं प्रतिषिध्यते । नकारदकाररेफा द्वितीयैकाचो ऽवयवभूताः
संयोगादयो न द्विरुच्यन्ते । उन्दिदिषति । अङ्दिदिषति । अचिचिषति । न्द्रा

इति किम् । ईचिञ्जिषते । संयोगादय इति किम् । प्राणिणिषति । अनितेरुभौ
 साभ्यासस्येति णत्वम् । अजादेरित्येव । दिद्रासति । के चिदजादेरित्यपि
 पञ्चम्यन्तं कर्मधारयमनुवर्त्तयन्ति । तस्य प्रयोजनम् । इन्द्रियीषतीति ।
 अजादेरनन्तरत्वाभावाद् दकारो द्विरुच्यतएव नकारो न द्विरुच्यते । इन्द्र-
 मिच्छति । क्यच् । तदन्तात् । इन्द्रीयितुमिच्छतीति सन् ॥ वकारस्याप्ययं
 प्रतिषेधो वक्तव्यः ॥ * ॥ उब्जिजिषति । यदा वकारोपध उब्जिरुपदिश्यते
 तदायं प्रतिषेधः । दकारोपधोपदेशे तु न वक्तव्यः । बत्वं तु दकारस्य
 विधातव्यम् ॥ यकारपरस्य रेफस्य प्रतिषेधो न भवतीति वक्तव्यम् ॥ * ॥
 अरायते । अर्तेर्यतिशयोतीनामुपसंख्यानमिति यङ् । तत्र यङि चेति
 गुणस्तत्र द्विर्वचनम् । ईर्ष्यतेस्तृतीयस्य द्वे भवत इति वक्तव्यम् ॥ * ॥
 कस्य तृतीयस्य, के चिदाहुर्व्यञ्जनस्येति । ईर्ष्ययिषति । अपरे पुनस्तृतीय-
 स्यैकाच इति व्याचक्षते । ईर्ष्यिषति ॥ कण्डूवादीनां तृतीयस्यैकाचो द्वे
 भवति इति वक्तव्यम् ॥ * ॥ कण्डूयिषति । असूयिषति ॥ * ॥ वा
 नामधातूनां तृतीयस्यैकाचो द्वे भवत इति वक्तव्यम् ॥*॥ अश्वीयिषति ।
 अशिषीयिषते । अपर आह ॥ यथेष्टं नामधातुष्विति वक्तव्यम् ॥ * ॥
 पुपुत्रीयिषति । पुतित्रीयिषति । पुत्रीयिषति । पुपुतित्रीयिषति ।
 पुत्रीयिषति ॥

पूर्वोभ्यासः ॥ ४ ॥

द्वे इति प्रथमान्त यदनुवर्त्तते तदथादिह षष्ठ्यन्तं जायते । तत्र
 प्रत्यासत्तेरस्मिन्प्रकरणे ये द्वे विहिते तयोर्थः पूर्वो ऽवयवः सो ऽभ्याससंज्ञो
 भवति । पपाच । पिपक्षति । पापच्यते । जुहोति । अपोपचत् । अभ्यास-
 प्रवेशःस्त्वत्र लोपो ऽभ्यासस्येत्येवमादयः ॥

उभे अभ्यस्तम् ॥ ५ ॥

द्व इति वर्त्तमाने उभेग्रहणं समुदायसंज्ञाप्रतिपत्त्यर्थम् । ये द्वे विहिते
 ते उभे अपि समुदिते अभ्यस्तसंज्ञे भवतः । ददति । ददत् । दधतु । उभेग्र-
 हणं किम् । नेनिजतीत्यत्राभ्यस्तानामादिरिति समुदाये यथा स्यात् प्रत्येकं
 पर्यायेण वा मा भूदिति । अभ्यस्तप्रदेशा अभ्यस्तानामादिरित्येवमादयः ॥

जक्षित्यादयः षट् ॥ ६ ॥

अभ्यस्तमिति वर्त्तते । जक्ष इत्ययं धातुरित्यादयश्चान्ये षट् धातवो
 ऽभ्यस्तसंज्ञा भवन्ति । सेयं सप्तानां धातूनामभ्यस्तसंज्ञा विधायते । जक्ष-
 मक्षहसनयोरित्यतः प्रभृति वेवोङ् वेतिना तुल्यइति यावत् । जक्षति ।
 जाप्रति । वरिद्रति । चकासति । शासति । दीध्यते । वेद्यते । इत्यत्राभ्य-

॥ काशिका ॥ ६ ॥ १ ॥

५२५

स्तानामादिरित्येष स्वरः प्रयोजनम् । दीध्यदिति च शतरि व्यत्ययेन
संपादिते नाभ्यस्ताच्छतुरिति नुमः प्रतिषेधः ॥

तुजादीनां दीर्घो ऽभ्यासस्य ॥ ७ ॥

तुजादीनामिति प्रकारे आदिशब्दः । कश्च प्रकारः । तुजेर्दीर्घाभ्यास-
स्य न विहितः, दृश्यते च, ये तथाभूतास्ते तुजादयस्तेषामभ्यासस्य दीर्घः
साधुर्भवति । तूतुजानः । मामहानः । अनड्वान दाधार । स्वधां मोमाय ।
दाधार । स तूताव । दीर्घश्चैषां छन्दसि प्रत्ययविशेषे एव दृश्यते ततो
ऽन्यत्र न भवति । तुतोज शवलान् ॥

लिटि धातोरनभ्यासस्य ॥ ८ ॥

लिटि परतो ऽनभ्यासस्य धातोरवयवस्य प्रथमस्यैकाचो द्वितीयस्य
वा यथायोगं द्वे भवतः । पपाच । पपाठ । प्रोएणुनाव । वाच्य ऊएणौणु-
वङ्गाव इति वचनाद् ऊएणोतिरिजादेरित्याम्न भवति । लिटोति किम् । कर्त्ता ।
हर्त्ता । धातेरिति किम् । ससृवांसो विशृणिवरे । सोममिन्द्राय सुन्विरे ।
अनभ्यासस्येति किम् । कृष्णो नोनाव वृषभो यदीदम् । नोनूयतेनोनाव ।
संमान्या मरुतः संमिमिक्षुः । लिटि उसन्तः ॥ द्विर्वचनप्रकरणे छन्दसि
धेति वक्तव्यम् ॥ * ॥ यो जागार तमृचः कामयन्ते । दाति प्रियाणीति ॥

सन्त्यङोः ॥ ९ ॥

धातोरनभ्यासस्येति वर्त्तते । सन्त्यङोरिति च षष्ठ्यन्तमेतत् । सज-
न्तस्य यङन्तस्य चानभ्यासस्य धातोरवयवस्य प्रथमस्यैकाचो द्वितीयस्य
वा यथायोगं द्वे भवतः । पिपन्नति । पिपतिषति । अरिरिषति । उन्दिदि-
षति । यङन्तस्य । पापच्यते । अटाध्यते । यायज्यते । अरार्यते । प्रोएणो-
नयते । अनभ्यासस्येत्येव । जुगुप्सिषते । लोलूयिषते ॥

इलौ ॥ १० ॥

इलौ परतो ऽनभ्यासस्य धातोरवयवस्य प्रथमस्यैकाचो द्वितीयस्य
वा यथायोगं द्वे भवतः । जुहोति । धिमेति । जिहोति ॥

चङि ॥ ११ ॥

चङि परतो ऽनभ्यासस्य धातोरवयवस्य प्रथमस्यैकाचो द्वितीयस्य
वा यथायोगं द्वे भवतः । अपीपचत् । अपीपठत् । आटिटत् । आशिशत् ।
आदिदत् । पचादोनां एयन्तानां चङिकृते णिलोप उपधाह्रस्वत्वं द्विर्वचन-
मित्येषां कार्याणां अवृत्तिक्रमः । तथा च सन्वल्गुनि चङ्परइति सन्वङ्गावो
विधीयमानो ह्रस्वस्य । स्थानिवङ्गावान् प्रतिदिध्यने । यो ह्यनाविष्टादचः

पूर्वस्तस्य विधिं प्रातः स्थानिवद्भावो भवति । न चास्मिन् कार्याणां क्रमेण-
दिष्टादचः पूर्वोभ्यासे भवतीति । आटिटदिति द्विर्वचनेऽचीति स्थानिव-
द्भावद् द्वितीयस्यैकाचो द्विर्वचनं भवति ॥

दाश्वान् साह्वान् मीढ्वान् ॥ १२ ॥

दाश्वान् साह्वान् मीढ्वानित्येते शब्दाश्चकुन्दसि भाषायां चाविशेषेण
निपात्यन्ते । दाश्वानिति दाश्व दानइत्येतस्य धातोः कसावद्विर्वचनमनिट्त्वं
च निपात्यन्ते । दाश्वानि दाशुषः सुतमिति । साह्वानिति पह् मर्शणइत्येतस्य
परस्मैपदमुपधादीर्घत्वमद्विर्वचनमनिट्त्वं च निपातनात् । साह्वान्वलाहकः ।
मीढ्वानिति मिह सेचनइत्येतस्याद्वित्वमनिट्त्वमुपधादीर्घत्वं ढत्वं च
निपातनात् । मीढ्वस्तोकाय तनयाश्च मृडय । एकवचनमतन्त्रम् ॥ कृजादीनां
क्रे द्वे भवत इति वक्तव्यम् ॥ * ॥ क्रियतेनेनेति चक्रम् । चिह्निकदम् । कृजः
क्लिदेश्च घञर्थे कविधानमिति कः प्रत्ययः ॥ चरिचलिपतिवदीनां द्वित्वम-
च्याक्चाभ्यासस्य ॥ * ॥ चरादीनां धातूनामपि प्रत्यये परतो द्वे भवतः ।
अभ्यासस्यागागमो भवति । आगागमविधानसामर्थ्याच्च हलादिःशेषो न
भवति । हलादिःशेषे हि सत्यागमस्यादेशस्य च विशेषो नास्ति । चराचरः ।
चल्लालः । पतापतः । वदावदः ॥ वेति वक्तव्यम् ॥ * ॥ तेन चरः पुरुषः ।
चलो रथः । चलं यानम् । वदो मनुष्यः । इत्येवमाद्यपि सिद्धं भवति ॥
हन्तेर्घत्वं च ॥ * ॥ हन्तेरचि प्रत्यये परतो द्वे भवतोऽभ्यासस्य च हकार-
स्य च द्वित्वमाक् चागमो भवति । परस्याभ्यासाच्चेति कुत्वम् ।
घनाघनः क्षोभणश्चर्षणीनाम् ॥ पाटेर्णिलुक् चोक् च दीर्घश्चाभ्यास-
स्य ॥ * ॥ पाटेरचि परतो द्वे भवतो णिलुक्च भवति । अभ्यासस्यचोगा-
गमो दीर्घश्च भवति । पाट्टपटः ॥

प्यङः संप्रसारणं पुत्रपत्योऽनत्पुरुषे ॥ १३ ॥

पुत्र पति इत्येतयोरुत्तरपदयोस्तत्पुरुषे समासे प्यङः संप्रसारणं
भवति । यणः स्थाने इग् भवतीत्यर्थः । कारीषगन्धीपुत्रः । कारीषगन्धी-
पतिः । कौमुदगन्धीपुत्रः । कौमुदगन्धीपतिः । करीषस्येव गन्धो ऽस्य
कुमुदस्येवगन्धो ऽस्येति बहुव्रीहिस्तत्रोपमानाच्चेति गन्धस्येदन्तादेशः,
करीषगन्धेरपत्यमित्यण् तदन्तात्स्त्रियामणिञोरनार्षयोगुंरूपोत्तमयोः प्यङ्
गोत्र इति प्यङ् ततश्चापि विहिते षष्ठीसमासः संप्रसारणस्येति दीर्घत्वम् ।
प्यङ इति किम् । इभ्यापुत्रः । क्षत्रियापुत्रः । पुत्रपत्यारिति किम् । कारीष-
गन्ध्याकुलम् । कौमुदगन्ध्याकुलम् । तत्पुरुषइति किम् । कारीषगन्ध्याप-
तिरस्य ग्रामस्य, कारीषगन्ध्यापतिरयं ग्रामः । प्यङ इति स्त्रोप्रत्ययग्रहणं

स्त्रीप्रत्यये चानुपसर्जनेनेति प्रत्ययग्रहणपरिभाषया यस्मात् स विहितस्तदादेरित्येष नियमो नास्ति तेन परमकारीषगन्ध्यायाः पुत्रः परमकारीषगन्धीपुत्रः । परमकारीषगन्धीपतिरित्यपि भवति । उपसर्जने तु ष्यङ् न भवति । अतिक्रान्ता कारीषगन्ध्यामतिकारीषगन्ध्या तस्य पुत्रोऽतिकारीषगन्ध्यापुत्रः । अतिकारीषगन्ध्यापतिः । पुत्रपत्योः केवल्योऽन्तरपदयोरिदं संप्रसारणं, तदादौ तदन्ते च न भवति कारीषगन्ध्यापुत्रकुलं कारीषगन्ध्यापरमपुत्र इति । ष्यङ्गन्ते यद्यन्ये यणः सन्ति तथापि ष्यङ् एव संप्रसारणं निर्दिश्यमानस्यादेशा भवन्तीति । संप्रसारणमिति चाधिक्रियते विभाषा परेरिति यावत् ॥

बन्धुनि बहुव्रीहौ ॥ १४ ॥

ष्यङ्ः संप्रसारणमित्यनुवर्तते । बन्धुशब्दउत्तरपदे बहुव्रीहौ समासे ष्यङ्ः संप्रसारणं भवति । कारीषगन्ध्या बन्धुरस्य, कारीषगन्धीबन्धुः । कौमुदगन्धीबन्धुः । बहुव्रीहाविति किम् । कारीषगन्ध्याया बन्धुः । कारीषगन्ध्याबन्धुः । अत्रापि पूर्ववदेव । परमकारीषगन्धीबन्धुरित्यत्र भवति । अतिकारीषगन्ध्याबन्धुरिति च न भवति, तथा कारीषगन्ध्याबन्धुधनः कारीषगन्ध्यापरमबन्धुरिति । बन्धुनीति नपुंसकलिङ्गनिर्देशः शब्दरूपापेक्षया पुल्लिङ्गाभिधेयस्त्वयं बन्धुशब्दः ॥ मातृमातृकमातृषु ॥ * ॥ ष्यङ्ः संप्रसारणं भवति विभाषया बहुव्रीहावेव । कारीषगन्ध्या माता ऽस्येत्येवं बहुव्रीहौ कृते एतस्मादेवोपसंख्यानानात् पक्षे मातृशब्दस्य मातृजादेशः । तत्र चित्करणसामर्थ्याद्बहुव्रीहिस्वरमन्तोदात्तत्वं बाधने । मातृमातृकशब्दयोश्चाभेदेनोपादानाद् न्यृतश्चेति कवपि विकल्प्यते । कारीषगन्धीमातः । कारीषगन्ध्यामानः । कारीषगन्धीमातृकः । कारीषगन्ध्यामातृकः । कारीषगन्धीमाता । कारीषगन्ध्यामाता ॥

वचिस्वपियजादीनां किति ॥ १५ ॥

संप्रसारणमिति वृत्तते । ष्यङ् इति निवृत्तम् । वचि । वच परिभाषणे । ब्रुवो वचिरिति च । स्वपि । जिष्वप् शये । यजादयो, यजदेवपूजासंगतिकरणदानेष्वित्यतः प्रभृति आ गणान्नात् । तेषां वचिस्वपियजादीनां किति प्रत्यये परतः संप्रसारणं भवति । वचि । उक्तः । उक्तवान् । स्वापि । सुप्तः । सुप्तवान् । यज । इष्टः । इष्टवान् । वय् । उप्तः । उप्तवान् । वह । ऊढः । ऊढवान् । वस । ऊषितः । ऊषितवान् । वेञ् । उतः । उतवान् । न्येञ् । संवीतः । संवीतवान् । ह्वेञ् । हूतः । हूतवान् । वद । उदितः । उदितवान् । दुग्मोञि । शूनः । शूनवान् । धातोः स्वरूपग्रहणे तत्प्रत्यये कार्यं विज्ञायते । तेनेह न भवति । वाच्यति वाचिक इति ॥

प्राद्विज्यावयिव्यधिविधिविचितिवृश्चितिपृच्छतिभू-
उज्जतीनां डिति च ॥ १६ ॥

ग्रह उपादाने, ज्या वयोहानौ, वेओ वयिः, व्यध ताडने, वश कान्तौ, व्यच व्याजीकरणे, ओग्रश्चू छेदने, प्रच्छ क्षीप्सायां, भ्रस्ज पाके, इत्येतेषां धातूनां डिति प्रत्यये परतश्चकारात्किति च संप्रसारणं भवति । ग्रह । गृही-
तः । गृहीतवान् । डिति । गृह्णाति । जरीगृह्यते । ज्या । जीनः । जीनवान्
त्वादिभ्य इति निष्ठानत्वम् । डिति । जिनाति जेजीयते । हल इति संप्र-
सारणदीर्घे कृते 'प्वादीनामिति ह्रस्वः क्रियते । वयि । लिटि परतो वेओ
वयिरादेशस्तस्य डिद्भावात् किदेवोदाह्रियते । ऊयतुः । ऊयुः । यद्येवं
वयिग्रहणमनर्थकम्, यजादिषु वेजू पठ्यते नैवं शक्यम् । लिटि तस्य वेज
इति प्रतिषेधो वक्ष्यते । तत्र यथैव स्थानिवद्भावाद्ध्येर्विधिरेवं प्रतिषेधोऽपि
प्राप्नोति । नैष दोषः । लिटि वयो य इति यकारस्य संप्रसारणप्रतिषेधाद्
वयोर्विधौ ग्रहणं प्रतिषेधे ज्ञा ग्रहणमनुमास्यते । सत्यमेतत् । एष ध्वनिः
साक्षान्निर्देशेन वयेः स्पष्टीक्रियते । व्यध । विद्धः । विद्धवान् । डिति ।
विध्यति । वेविध्यते । वश । उशितः । उशितवान् । विति । उष्टः । उश-
न्ति । व्यच । विचितः । विचितवान् । डिति । विचति । वेविच्यते । व्यचेः
कुटादित्वमनसि प्रतिपादितम् । तेन सर्वत्राङ्गिति प्रत्यये संप्रसारणं भवति ।
उद्विचिता । उद्विचितुम् । उद्विचितव्यमिति । व्रश्चेः । वृक्णः । वृक्णवान् ।
अथ कथमत्र कुत्वं व्रश्चाभ्रस्जेति हि प्रत्वेन भवितव्यम् । निष्ठादेशः षत्वस्वर-
प्रत्ययविधीङ्विधिषु सिद्धो वक्तव्यः ॥ * ॥ तत्र षत्वं प्रतिनत्वस्य सिद्धत्वाद्
भ्रत्वादिनिष्ठा न भवति । कुत्वे तु कर्त्तव्ये तदसिद्धमेवेति प्रवर्तते कुत्त्वम् ।
डिति । वृश्चति । वरीवृश्च्यते । प्रच्छ । पृष्टः । पृष्टवान् । डिति । पृच्छति ।
परीपृच्छ्यते । प्रश्नः । नडि तु प्रश्ने चासन्नकालइति निपातनादसंप्रसार-
णम् । भ्रस्ज । भृष्टः । भृष्टवान् । डिति । भृज्जति । वरीभृज्ज्यते । सकार-
स्य भ्रत्वां जश् भ्रशीति जश्त्वेन दकारः, स्तोः श्चुनाश्चुरिति श्चुत्वेन
जकार ॥

लिटयभ्यासस्याभ्येषाम् ॥ १७ ॥

उभयेषां वच्यादीनां ग्रहादीनां च लिटि परतो ऽभ्यासस्य संप्रसारणं
भवति । वचि । उवाच । उवचिथ । स्वप् । सुष्वाप । सुष्वपिथ । यज ।
इयाज । इयजिथ । दुवप् । उवाप । उवपिथ । ग्रहादीनां, तत्र ग्रहेरविशेषः ।
जग्राह । जग्रहिथ । ज्या । जिज्यौ । जिज्यिथ । वयि । उवाय । उवयिथ ।
व्यध । विव्याध । विव्यधिथ । वश । उवाश । उवशिथ । व्यच । विव्याच ।

विन्यस्यिथ । वृश्चतेः सत्यसति वा'येमो नास्ति विशेषः । योगारम्भे तु सति यदि संप्रसारणमकृत्वा हलादिःशेषेण रेफो निवर्त्यते तदा वकारस्य संप्रसारणं प्राप्नोति । अथ रेफस्य संप्रसारणं कृत्वा उरद्वत्त्वं रपरत्वं च क्रियते । तदानीमुरदत्वस्य स्थानिवद्भावात् संप्रसारणे संप्रसारणमिति प्रतिषेधो भवतीत्यस्ति विशेषः । वव्रश्च । वव्रश्चिथ । पृच्छतिभृज्जत्योरविशेषः । अकिदर्थं चेदमभ्यासस्य संप्रसारणं विधीयते । किति हि परत्वाद्भातोः संप्रसारणे कृतं पुनः प्रसङ्गविज्ञानाद् द्विर्वचनम् । ऊचतुः । ऊचुरिति । अधिकारादेवोभयेषां ग्रहणे सिद्धे पुनरुभयेषामिति वचनं हलादिःशेषमपि बाधित्वा संप्रसारणमेव यथा स्यादिति । विन्याध ॥

इव पेङ्चङि ॥ १८ ॥

स्वापेरिति स्वपेर्यन्तास्य [ग्रहणं तस्य चङि परतः संप्रसारणं भवति । असूषुपत् । असूषुपताम् । असूषुपन् । द्विर्वचनात्पूर्वमत्र संप्रसारणं, तत्र कृते लघूपधगुणस्तस्य णौ चङ्युपधाया ह्रस्वत्वं ततो द्विर्वचनं दीर्घो लघोरिति दीर्घत्वम् । चङीति किम् । स्वप्न्यते । स्वापितः । कितीति । निवृत्तं, डितीति केवलमिहानुवर्ततइत्येतद्द्विज्ञानम् ॥

स्वापस्यमिन्वेजां यङि ॥ १९ ॥

जिप्वप् शये, स्यमु स्वन ध्वन शब्दे, व्येञ् संवरणे, इत्येतेषां धातूनां यङि परतः संप्रसारणं भवति । सोषुप्यते । सेसिम्यते । वेवीयते । यङीति किम् । स्वप्नक् ॥

न वशः ॥ २० ॥

यङीति वर्त्तते । वशेर्द्धातोर्यङि परतः संप्रसारणं न भवति । वाचश्यते । वाचश्यते । वाचश्यन्ते । यङीति किम् । उष्टः । उशन्ति * ॥

चायः क्री ॥ २१ ॥

यङीति वर्त्तते । चायृ पृजानिशामनयोरित्येतस्य धातोर्यङि परतः कीत्ययमादेशो भवति । चेकीयते । चेकीयेते । चेकीयन्ते । दीर्घकरणं यङ्लुगर्थम् । चेकीतः ॥

स्फायः स्फी निष्ठायाम् ॥ २२ ॥

स्फायी ओप्यायो-वृद्धावित्यस्य धातोर्निष्ठायां परतः स्फोत्ययमादेशो भवति । स्फीतः । स्फीतवान् । निष्ठायामिति किम् । स्फातिः । स्फातीभवतीत्येतदपि किन्नतस्यैव रूपं न निष्ठान्तस्य । निष्ठायामित्येतदधिक्रियते लिङ्यङोश्चेति प्रागेतस्मात् सूत्रात् ॥

* यङीति किम् । उष्टः उशन्तीत्येकस्मिन् पुस्तके नास्ति ।

स्थः प्रपूर्वस्थः ॥ २३ ॥

निष्ठायामिति वर्त्तते संप्रसारणमिति च । स्फी इत्येतन्न स्वर्थते ।
स्त्यै वृषै शब्दसंघातयोर्द्वयोरप्येतयोर्द्धात्वोः स्त्यारूपमापन्नयोः सामान्येन
ग्रहणम् । स्या, इत्येतस्य प्रपूर्वस्य धातोर्निष्ठायां परतः संप्रसारणं भवति ।
प्रस्तीतः । प्रस्तीतवान् । संप्रसारणे कृते यएवत्वं विहतमिति निष्ठानत्वं न
भवति । प्रस्त्योन्यतरस्यामिति तु षष्ठे अकारः क्रियते । प्रस्तीमः ।
प्रस्तीमवान् । प्रपूर्वस्येति किम् । संस्त्यानः । संस्त्यानवान् । प्रस्त्य
इत्येवसिद्धे पूर्वग्रहणमिहापि यथा स्यात् । प्रसंस्तीतः । प्रसंस्तीतवान् ।
तत्कथं प्रपूर्वस्येति षष्ठ्यर्थे बहुव्रीहिः । प्रः पूर्वो यस्य धातूपसार्गसमुदायस्य
स प्रपूर्वस्तदवयवस्य स्त्य इति व्यधिकरणे षष्ठ्यो तत्र प्रसंस्तीत इत्यत्रापि
प्रपूर्वसमुदायावयवः स्त्याशब्दो भवति ॥

द्रवमूर्त्तिस्पर्शयोः श्यः ॥ २४ ॥

द्रवमूर्त्तौ द्रवकाठिन्ये स्पर्शं वर्त्तमानस्य श्यैङ् गतावित्यस्य धातोर्नि-
ष्ठायां परतः संप्रसारणं भवति । शीनं धृतम् । शीना वला । शीनं मेदः ।
द्रवावस्थायाः काठिन्यं गतमित्यर्थः । श्यो ऽस्पर्शइति निष्ठानत्वम् । स्पर्शो
शीतं वर्त्तते । शीतो वायुः । शीतमुदकम् । गुणमात्रे तद्वति चास्य शीतश-
ब्दस्य वृत्तिर्द्रष्टव्या । द्रवमूर्त्तिस्पर्शयोरिति किम् । संश्यानो वृश्चिकः ॥

प्रतेश्च ॥ २५ ॥

श्य इति वर्त्तते । प्रतेरुत्तरस्य श्यायतेर्निष्ठायां परतः संप्रसारणं भव-
ति । प्रतिशीनः । प्रतिशीनवान् । द्रवमूर्त्तिस्पर्शाभ्यामन्यत्रापि यथा स्यादिति
सूत्रारम्भः ॥

विभाषा ऽभ्यवपूर्वस्य ॥ २६ ॥

श्य इति वर्त्तते । अभि अव इत्येवंपूर्वस्य श्यायतेर्निष्ठायां विभाषा
संप्रसारणं भवति । अभिशीनम् । अभिश्यानम् । अवशीनम् । अवश्यानम् ।
द्रवमूर्त्तिस्पर्शविवक्षायामपि विकल्पो भवति । अभिशीनं धृतम् । अभिश्यानं
धृतम् । अवशीनं मेदः । अवश्यानं मेदः । अभिशीतो वायुः । अभिश्यानः ।
अवशीतमुदकम् । अवश्यानमुदकम् । सेयमुभयत्र विभाषा द्रष्टव्या । पूर्व-
ग्रहणस्य च प्रयोजनं समभिश्यानं समवश्यानमित्यत्र मा भूदिति केचिद्बुद्ध्या-
चक्षते । न किलायमभ्यवपूर्वः समुदाय इति । योत्राभ्यवपूर्वः समुदायस्तदा-
श्रयो विकल्पः कस्मान्न भवति । तस्मादत्र अवितव्यमेव । यदि तु नेष्यते
ततो यत्नान्तरमास्थेयमस्माद्विभाषाविज्ञानात् । व्यवस्थेयम् । पूर्वग्रहणस्य
आन्यत् प्रयोजनं वक्तव्यम् । अभिसंशीनमभिसंश्यानं च । अवसंशीनमव-

संस्थानं वा । अत्र विकल्पो यथा स्याद् इति पूर्वग्रहणं सत्यः प्रपूर्वस्ये-
तिवत् ॥

शृतं पाके ॥ २७ ॥

विभाषेत्यनुवर्त्तते । आ पाके इत्येतस्य धातोर्गन्तव्यायन्तश्च च
पाके ऽभिधेये कप्रत्यये परतः श्रुभावे निपात्यते विभाषा । शृतं क्षीरम् ।
शृतं हविः । व्यवस्थितविभाषा चेयं, तेन क्षीरद्विवेचनित्यं श्रुभावे भवति ।
अन्यत्र न भवति । आणा यवागूः, अपिता यवागूरिति । यदापि बाह्वर्थे प्रयो-
जके द्वितीयो णिजुत्पद्यते तदापि नेष्यते । अपितं क्षीरं देवदत्तेन यद्वदत्ते-
नेति । आतिरथ्यमकर्मकः । कर्मकर्तृविषयस्य पचेरर्थे वर्त्तते स एयन्तः
प्राकृतं पच्यर्थमाह । तदत्र द्वयोरपि शृतमितीष्यते । शृतं क्षीरं स्वयमेव ।
शृतं क्षीरं देवदत्तेन । पाकग्रहणं निपातनविषयप्रदर्शनार्थं तेन क्षीरह-
विषोरेव ॥

प्यायः पी ॥ २८ ॥

विभाषेत्येव । ओप्यायो वृद्धावित्यस्य धातोर्निष्ठायां विभाषा पीत्यथ
मादेशे भवति । पीनं मुखम् । पीनौ बाहू । पीनमुरः । इयमपि व्यवस्थि-
तविभाषैव । तेनानुपसर्गस्य नित्यं भवति सोपसर्गस्य तु नैव भवति ।
प्रप्यानः । आप्यानश्चन्द्रमाः । आङ्पूर्वस्यान्धूधसोर्भवत्येव । आपीनोन्धुः ।
आपीनमूध इति ॥

लिट्यङोश्च ॥ २९ ॥

विभाषेति निवृत्तम् । प्यायः पीत्येतच्चशब्देनानुक्रुष्यते । लिटि यङि
च परतः प्यायः पीत्ययमादेशो भवति । आपिप्ये । आपिप्याते । आपि-
प्यिरे । परत्वात् पीभावे कृते पुनःप्रसङ्गविज्ञानाद् द्विवचनमेनेकाच इति
यथादेशः । यङि । आपेपीयते । आपेपीयन्ते ॥

विभाषा श्वेः ॥ ३० ॥

लिङ्यङोरिति वर्त्तते संप्रसारणमिति च । लिटि यङि च श्वयतेर्धा-
तोर्विभाषा संप्रसारणं भवति । शुशाव । शिश्वाय । शुशुवतुः । शिश्विद्यतुः ।
यङि । शोशूयते । शोश्वीयते । तदत्र यङि संप्रसारणमप्राप्त विभाषा विधी-
यते लिटि तु किति यजादित्वाद् नित्यं प्राप्त तत्सर्वत्र विकल्पेन भवतीत्ये-
षोभयत्र विभाषा । यदा च धातोर्न भवति तदा लिट्यभ्यासस्योभयेषामित्य-
भ्यासस्यापि न भवति ॥

* अभिसंशीनमित्यारभ्य सत्यः प्रपूर्वस्येतिवदित्यन्तःपाठः प्रक्षिप्तो
वेदितव्यः, पदमश्या तस्य दर्शनात् ।

णौ च संश्रजोः ॥ ११ ॥

विभाषा श्चेरिति वर्त्तते । सन्परे चङ्परे च णौ परतः श्वयतेर्द्धातो-
र्विभाषा संप्रसारणं भवति । शुशान्नयिषति । शिश्नाययिषति । खडि ।
अशुशवत् । अशिश्वयत् । संप्रसारणं संप्रसारणाश्रयं च बलीयो भवतीति
वचनादन्तरङ्गमपि वृद्ध्यादिकं संप्रसारणेन बाध्यते । कृते तु संप्रसारणे
वृद्धिरावादेशश्च । तत ओः पुनर्यपरइत्येतद्वचनं ज्ञापकं णौ कृतस्थानि-
वद्भावस्येति स्थानिवद्भावात् शुशब्दे द्विरुच्यते ॥

हुः संप्रसारणम् ॥ ३२ ॥

णौ च संश्रजोरिति वर्त्तते । सन्परे चङ्परे च णौ परतो हः संप्र-
सारणं भवति । जुहावयिषति । जुहावयिषतः । जुहावयिषन्ति । अजुहवत् ।
अजुहवताम् । अजुहवन् । संप्रसारणस्य बलीयस्त्वात् शाच्छासाह्वान्यावेपां
युगिति प्रागेव युञ्ज भवति । संप्रसारणमिति वर्त्तमाने पुनः संप्रसारणमित्युक्तं
विभाषेत्यस्य निवृत्त्यर्थम् । हः संप्रसारणमभ्यस्तस्येत्येकयोगेन सिद्धे
पृथग्योगकरणमनभ्यस्तनिमित्तप्रत्ययव्यवधाने संप्रसारणाभावज्ञापनार्थम् ।
हायकमिच्छति हायकीयति । हायकीयतेः सन् जिह्वायकीयिषति ॥

अभ्यस्तस्य च ॥ ३३ ॥

ह इति वर्त्तते, तदभ्यस्तस्य चेत्यनेन व्यधिकरणम्, अभ्यस्तस्य यो
हयतिः, कश्चाभ्यस्तस्य हयतिः, कारणं, तेनाभ्यस्तकारणस्य हयतेः प्रागेव
द्विर्वचनात्संप्रसारणं भवति । जुहाव । जुहयते । जुहयति ॥

बहुलं छन्दसि ॥ ३४ ॥

ह इति वर्त्तते । छन्दसि विषये हयतेर्द्धातोर्बहुलं संप्रसारणं भवति ।
इन्द्राग्नी हुवे । देवीं सरस्वतीं हुवे । हो ओ लट्यात्मनेपदोत्तमैकवचने बहुलं
छन्दसीति शपो लुकि कृते संप्रसारणमुपधादेशश्च । न च भवति । हयामि
मरुतः शिवान् । हयामि विश्वान्देवान् ॥

चायः का ॥ ३५ ॥

बहुलं छन्दसीति वर्त्तते । चायनेर्द्धातोश्छन्दसि विषये बहुलं कीत्यय-
मादेशो भवति । विधुना निचिक्रयुः । नान्यं चिक्रयुर्न निचिक्रयुरन्यम् ।
लिट्युसि रूपम् । न भवति । अग्निर्ज्योतिर्निचायः ॥

अपस्पृश्यामानृचुरानृहुश्चिच्युषेति त्याजभ्राताः

श्रितमाशीराशीर्ताः ॥ ३६ ॥

छन्दसीति वर्त्तते । अपस्पृश्यामिति । स्पृजं संग्रवं इत्यस्य लङि

आथामि द्विचन रेफस्य संप्रसारणमकारलोपश्च निपातनात् । इन्द्रश्च
विष्णो यदपस्पृधेयाम् । अस्पृधेयामिति भाषायाम् । अपर आह । स्पृधेप-
पूर्वस्य लङ्य थामि संप्रसारणमकारलोपश्च निपातनात् । बहुलं छन्दस्यमा-
ङ्गयोगेपीत्यङागमाभावः । अत्र प्रत्युदाहरणमपास्पृधेयामिति भाषायाम् ।
आनृचुरानृहुरिति । अर्थं पूजायामर्ह पूजायामित्यनयेर्द्धित्वोर्लिट्युसि
संप्रसारणमकारलोपश्च निपातनात् । ततो द्विचननुरदत्वमत आदेरिति
दीर्घत्वम् । तस्मान्नुङ् द्विहल इति मुडागमः । यज्या अर्कमानृचुः । न वसूत्या-
नृहुः । आनृचुः, आनृहुरिति भाषायाम् चिच्युषे । च्युङ् गतावित्यस्य
धातोर्लिटि सेशब्दे ऽभ्यासस्य संप्रसारणमनिट् च निपातनान् । चिच्युषे ।
चुच्युचिषइति भाषायाम् । तित्याज । त्यज हानावित्यस्य धातोर्लित्यभ्यासस्य
संप्रसारणं निपात्यते तित्याज । तत्याज्जेति भाषायाम् । आता इति । श्रीजू
पाकइत्येतस्य धातोर्निष्ठायां आभावः । आतास्तइन्द्रसोमाः । अितमिति ।
तस्यैव श्रीणातेर्ह्रस्वत्वम् । सोमो गौरी अधिश्रितः । श्रिता नो गृहाः ।
अनयोः आभावश्चिभावयोर्विषयविभागमिच्छन्ति । सोमेषु बहुषु आभाव
एव । अन्यत्र श्रिभाव इति । सोमादन्यत्र क चिदेकस्मिन्नपि आभावो
दृश्यते । यदि आतो जुहोतन । तस्य आता इति बहुवचनस्याधिवक्षितत्वा-
दुपसंग्रहो द्रष्टव्यः । आशीराशीर्त्त इति । तस्यैव श्रीणातेराङ्पूर्वस्य क्पि
निष्ठायां च शीरादेशः निष्ठायाश्च नत्वाभावो निपातनात् । नामाशीरा दुह-
न्ति । आशीर्त्त ऊर्जम् । क्षीरैर्मध्यत्र आशीर्त्तः ॥

न संप्रसारणे संप्रसारणम् ॥ ३७ ॥

संप्रसारणे परतः पूर्वस्य यणः संप्रसारणं न भवति । व्यच । विद्धः ।
व्यच । स्मिचितः । व्येजू । संवीतः । एकयोगलक्षणमपि संप्रसारणमत एव
वचनान्प्रथमं परस्य यणः क्रियते । पूर्वस्य च प्रसक्तं प्रतिषिध्यते । संप्रसा-
रणमिति वर्त्तमाने पुनः संप्रसारणग्रहणं विदेशस्थस्यापि संप्रसारणस्य
प्रतिषेधो यथा स्यादिति । श्वयुवमघोनामतद्धिते । यूनः । यूना । संप्रसारण-
ग्रहणसामर्थ्यादेव पूर्वस्य प्रतिषेधे वक्तव्ये सवर्णदीर्घत्वमेकादेशो न स्थानि-
वद्भवति । सति वा स्थानिवत्त्वे व्यवधानमेतावदाश्रयिष्यते ॥ ऋचि
त्रेहत्तरपदादिलोपश्छन्दसि ॥ * ॥ ऋचि परतस्त्र्यः संप्रसारणं भवति,
उत्तरपदादिलोपश्च छन्दसि विषये । तिरु ऋचो यस्मिन् तत् तृचं पृक्तं,
तृचं साम । ऋक्पूरब्धूः पथामानक्षइति समासान्तः । छन्दसीति किम् ।
त्यचं कर्म ॥ रयेर्मतो बहुलम् ॥ * ॥ रयिशब्दस्य छन्दसि विषये मतो
परतो बहुलं संप्रसारणं भवति । आ रेवानेतु नो विशः । न च भवति ।
रयिमान्पुष्टिवर्धनः ॥

लिटि वयो यः ॥ ३८ ॥

न संप्रसारणमित्यनुवर्त्तते । लिटि परतो वतो यकारस्य संप्रसारणं न भवति । उवाय । ऊयतुः । ऊयुः । लिङ्प्रहणमुत्तरार्थम् ॥

बभ्रास्थान्यतरस्यां किति ॥ ३९ ॥

अस्य वयो यकारस्य किति लिटि परतो वकारादेशो भवत्यन्यतरस्याम् । ऊवतुः । ऊवुः । ऊयतुः । ऊयुः । कित्तीति किम् । उवाच । उवचिच ॥

वेञ्जः ॥ ४० ॥

लिट्तीत्यनुवर्त्तते । वेञ् तन्तुसंतानइत्यस्य धातोर्लिटि परतः संप्रसारणं न भवति । ववौ । ववतुः । ववुः । किति यजादित्वाद् धातोः प्राप्तमकित्यपि लिट्यभ्यासस्योभयेनामित्यभ्यासस्यात उभयं प्रतिषिध्यते ॥

ल्यपि च ॥ ४१ ॥

वेञ् इत्यनुवर्त्तते । ल्यपि च परतो व्येञ्जः संप्रसारणं न भवति । प्रवाय । उपवाय । प्रथमयोगकरणमुत्तरार्थम् ॥

उयश्च ॥ ४२ ॥

ल्यपीत्येव । ज्या वयोहानावित्यस्य धातोर्ल्यपि परतः संप्रसारणं न भवति । प्रज्याय । उपज्याय ॥

व्यहृच्च ॥ ४३ ॥

ल्यपीत्येव । व्येञ् संवरणइत्येतस्य धातोर्ल्यपि परतः संप्रसारणं न भवति । प्रव्याय । उपव्याय । योगविभाग उत्तरार्थः ॥

विभाषा परेः ॥ ४४ ॥

ल्यपि च व्यश्चेत्यनुवर्त्तते । परेरुत्तरस्य व्येजित्येतस्य धातोर्ल्यपि परतो विभाषा संप्रसारणं न भवति । परिवीय यूपम् । परिव्याय । संप्रसारणे कृते परपूर्वत्वे च ह्रस्वस्येति तुक् प्राप्नोति स हल इति दीर्घत्वेन परत्वाद्वाच्यते ॥

आदेच उपदेशे ऽशिति ॥ ४५ ॥

धातोर्लिटि वर्त्तते । एजन्तो यो धातुरुपदेशे तस्याकारादेशो भवति, शिति तु प्रत्यये न भवति । ग्लौ । ग्लाता । ग्लातुम् । ग्लातव्यम् । शा । निशाता । निशातुम् । निशातव्यम् । एच इति किम् । कर्त्ता । हर्त्ता । उपदेशेति किम् । चेता । स्तोता । अशित्तीति किम् । ग्लायति । ज्ञायति । कथं जग्ले, भग्ने । नैवं विशायते । शकार इयस्य सोऽयं शिदिति, किं तर्हि श एव इत् शित् । तत्र यस्मिन्विधिस्तदादावत्यप्रहणइति शिदादौ प्रत्यये प्रति-

वेद्यः । यश्च शकारान्तो भवति । अशित्तीति च प्रसज्यप्रतिषेधोऽयम् । तेनै-
 षदात्मनैर्मित्तिकं प्रागेव प्रत्ययोत्पत्तेर्भवतीति । सुग्लः सुसु इति । आत-
 र्चोपसर्गइति कप्रत्ययः । सुग्लानः सुसुग्लान इत्यातो युञ्जित्येवमादि सिद्धं
 भवतीति । आकाराधिकारस्त्वयं नित्यं स्मयतेरिति यावत् ॥

न व्यो लिंदि ॥ ४६ ॥

व्येञ् इत्येतस्य धातोर्लिंदि परत आकारादेशो न भवति । संवि-
 न्याय । संविन्ययिथ । लिट्यभ्यासस्योभयेषामित्यभ्यासस्य संप्रसारणम् ।
 एत्यचो ज्ञितीति वृद्धिः ॥

स्फुरतिस्फुल्लत्योर्घञि ॥ ४७ ॥

आदेच इति वर्त्तते । स्फुर स्फुल्ल चलनइत्येतयोर्द्धात्वोरेचः स्थाने
 घञि परत आकारादेशो भवति । विस्फारः । विस्फालः । विष्फारः ।
 विष्फालः । स्फुरतिस्फुल्लत्योर्निर्विभ्य इति वा षत्वम् ॥

क्रौञ्जीनां णौ ॥ ४८ ॥

क्रौञ्ज् द्व्यचिनिमये, इङ् अध्ययने, जि जये इत्येतेषां धातूनामेचः
 स्थाने णौ परत आकारादेशो भवति । क्रापयति । अघ्यापयति । जापयति ॥

सिध्यतेरपारलौकिके ॥ ४९ ॥

णाविति वर्त्तते । विष्णु हिंसासंराद्धोऽतित्यस्य धातोः पारलौकिकेयं
 वर्त्तमानस्यैचः स्थानं णौ परत आकारादेशो भवति । अन्नं साधयति । ग्रामं
 साधयति । अपारलौकिकइति किम् । तपस्तापसं सेधयति । स्वान्येवैनं
 कर्माणि सेधयन्ति । अत्र हि सिध्यतिः पारलौकिके ज्ञानविशेषे वर्त्तते ।
 तापसः सिध्यति । ज्ञानविशेषमासादयति । तं तपः प्रयुङ्क्ते । स च ज्ञान-
 विशेषउत्पन्नः परलोके जन्माग्तरे फलमभ्युदयलक्षणमुपसंहरन् परलोकप्रयो-
 जनो भवति । इह कसान्न भवति । अन्नं साधयति । ब्राह्मणेभ्यो दास्या-
 मीति । सिधेरत्रार्थो निष्पत्तिः । तस्याः प्रयोजनमन्नम् । तस्य यद्दानं तस्या-
 रलौकिकम्, न पुनः सिद्धिरेवेति न आत्वं पयुर्दस्यते । साक्षात्परलोक-
 प्रयोजने च सिध्यर्थे कृतावकाशं वचनमेवं विषयं नावगाहते । सिध्यतेरिति
 श्यना निर्देशः विष्णु गत्यामित्यस्य भौवादिकस्य निवृत्त्यर्थः ॥

मीनातिमनोतिदीडां ल्यपि च ॥ ५० ॥

आदेच उपदेशइति वर्त्तते । मीञ् हिंसायाम्, डुमिञ् प्रक्षेपणे, दौङ्
 क्षय, इत्येतेषां धातूनां ल्यपि विषये चकारादेचश्च विषये उपदेशएव प्राक्-
 प्रत्ययोत्पत्तेरलोन्त्यस्य स्थाने आकारादेशो भवति । प्रमाता । प्रमातव्यम् ।

५३६

॥ काशिका ॥ ६ ॥ १ ॥

प्रमातुम् । प्रमाय । निमाता । निमातुम् । निमातव्यम् । निमाय । उपदाता । उपदातव्यम् । उपदातुम् । उपदाय । उपदेशपवात्वविधानादिवर्त्तलक्षणः प्रत्ययो न भवति । आकारान्तलक्षणश्च भवति । उपदायो वर्त्तते । ईषदुपदानमिति घञ्युचौ भवतः ॥

विभाषालीयतेः ॥ ५१ ॥

ल्यपीति वर्त्तते, आदेच उपदेशइति च । लीड् श्लेषणइति दिवादिः ली श्लेषणइति ऋयादिस्तयोरुभयोरपि यका निर्देशः स्मर्यते । लीयतेर्द्धातोऽर्थपि च एचश्च विषये उपदेशपवालौन्त्यस्य स्थाने विभाषा आकारादेशो भवति । विलाता । विलातुम् । विलातव्यम् । विलाय । विलेता । विलेतुम् । विलेतव्यम् । विलीय ॥ निर्मीमिलियां खलचोः प्रतिषेधो वक्तव्यः ॥ * ॥ ईषत्प्रमयः । प्रमयो वर्त्तते । ईषत्निमयः । निमयो वर्त्तते । ईषद्विलयः । विलयो वर्त्तते । अत्र लियो व्यघस्थितविभाषाविज्ञानात्सिद्धम् । एवं च प्रलभनशालीनीकरणवोश्च शौ नित्यमात्व भवति । कश्त्वामुक्तापयते । श्येनो वृत्तिकामुक्तापयते ॥

खिदेश्छन्दसि ॥ ५२ ॥

विभाषेति वर्त्तते । खिद दैन्यइत्यस्य धातोरचः स्थाने छन्दसि विषये विभाषा आकार आदेशो भवति । चित्तं चिखाद । चित्तं चिखेद । छन्दसीति । किम् । चित्तं खेदयति ॥

अपगुरो णमुलि ॥ ५३ ॥

गुरी उद्यमनइत्यस्य धातोरपपूर्वस्य णमुलि परत एचः स्थाने विभाषा आकार आदेशो भवति । अपगारमपगारम् । अपगोरमपगोरम् । आभीक्ष्ये णमुल्चेति णमुल् । अस्यपगारं युध्यन्ते । अस्यपगोरं युध्यन्तइत्यत्र द्वितीयायां चेति णमुल् ॥

चिस्फुरोर्णौ ॥ ५४ ॥

चिञ् स्फुर इत्येतयोर्द्धात्वोर्णौ परत एचः स्थाने विभाषा आकारादेशो भवति । चापयति । चापयति । स्फारयति । स्फोरयति ॥

प्रजने वीयतेः ॥ ५५ ॥

णाविति वर्त्तते । वी गतिप्रजनकान्त्यसनलादनेषु इत्यस्य धातोः प्रजने वर्त्तमानस्य शौ परतो विभाषा आकारादेशो भवति । पुरोवातो गतः प्रवापयति । पुरोवातो गाः प्रवाययति । गर्म ग्राह्यतीत्यर्थः । प्रजनो हि जन्मन उपक्रमो गर्मग्रहणम् ॥

॥ काशिका ॥ ६ ॥ १ ॥

५३७

विभेतेहेतुभये ॥ ५६ ॥

णाविति वर्त्तते विभाषेति च । हेतुरिह पारिभाषिकः स्वतन्त्रस्य प्रयो-
जकस्ततो यद्भयम्, स यस्य भयस्य साक्षादेतुः, तद्भयं हेतुभयम् । तत्र
वर्त्तमानस्य विभी भयइत्यस्य धातोर्णौ परतो विभाषा आकारादेशो
भवति । मुण्डो भापयते । मुण्डो भीषयते । जटिलो भापयते । जटिलो
भीषयते । भीष्मोहेतुभयइत्यात्मनेपदम् । भियो हेतुभये पुक् । स चात्वपक्षे
न भवति । लिभियोरीकारप्रश्लेषान्दशादीकारान्तस्य भियः शुन्विधीयते ।
हेतुभयइति किम् । कुञ्चिकयैनं भाययति । अत्र हि कुञ्चिकातो भयं कारणात्
हेतोर्देवदत्तात् ॥

नित्यं स्मयतेः ॥ ५७ ॥

णाविति वर्त्तते. हेतुभयइति च । नित्यग्रहणाद्विभाषेति निवृत्तम् ।
स्मिङ् ईषद्धसनइत्यस्य धातोर्हेतुभयेर्णौ परतो नित्यमाकारादेशो भवति ।
मुण्डो विस्मापयते । जटिलो विस्मापयते । भयइति किम् । कुञ्चिकयैनं वि-
स्मययति । भयशब्देन हेत्वर्थसामान्यादिह स्मयतेरर्थोऽभिधीयते । नहि
मुख्ये भये स्मयतेर्वृत्तिरस्ति ॥

सृजिहशोऽकल्यमकिति ॥ ५८ ॥

सृज विस्मर्गः, हृश्चिर् प्रेक्षणे, इत्येतयोस्त्वात्वोर्भावादावकिति प्रत्यये परतो
ऽमागमो भवति । अष्टा । स्रष्टुम् । स्रष्टव्यम् । द्रष्टा । द्रष्टुम् । द्रष्टव्यम् ।
लघूपधगुणापक्षदोयममागमः । अस्नात्तीत् । अद्रात्तीत् । सिचि वृद्धिरभि-
कृते भवति पूर्वं तु वाच्यते । क्लीति किम् । सज्जनम् । दर्शनम् ।
अकृतीति किम् । सृष्टः । दृष्टः । धातोः स्वरूपग्रहणे तत्प्रत्यये कार्यविज्ञा-
नादिह न भवति । रज्जुसृङ्भ्यां देवदृग्भ्यामिति ॥

अनुदात्तस्य चटुपधस्यान्यतरस्याम् ॥ ५९ ॥

उपदेशइति वर्त्तते, कल्यमकृतीति च । उपदेशेऽनुदात्तस्य धातोर्ऋ-
कारोपधस्य कलादावकिति प्रत्यये परतोऽन्यतरस्याममागमो भवति ।
ब्रप्ता । तर्पिता । तर्प्ता । द्रप्ता । दर्प्ता । दर्पिता । तृप प्रीणने दृप हर्षणमे-
चनयोः, इत्येतौ रधादी धातू तयोरिडागमो रधादिभ्यश्चेति विकल्प्यते ।
अनुदात्तोपदेशः पुनरमर्थ एव । अनुदात्तस्येति किम् । वर्ढा । वर्ढम् ।
वर्ढव्यम् । वृद्ध उद्यमनइत्ययमुदात्तोपदेश ऊदित्वाच्चास्येङ् विकल्प्यते ।
ऋदुपधस्येति किम् । भेत्ता । छेत्ता । क्लीत्येव । तर्पणम् । दर्पणम् ।
अकृतीत्येव । तृप्तः । दृप्तः ॥

शीर्षश्चन्द्रसि ॥ ६० ॥

शीर्षञ्चिति शब्दान्तरं शिरःशब्देन समानार्थं चन्द्रसि विषये निपात्यते न पुनरयमादेशः शिरःशब्दस्य सोऽपि हि चन्द्रसि प्रयुज्यत एव । शीर्ष्णा हि तत्र सोमं क्रीतं हरन्ति । यत्ते शीर्ष्णो दौर्भाग्यम् । चन्द्रस्येति किम् । शिरः ॥

ये च तद्धिते ॥ ६१ ॥

शीर्षञ्चिति वर्त्तते । आदेशोऽयमिष्यते स कथं तद्धितइति हि परं निमित्तमुपादीयते स तदनुरूपं प्रकृति शिरःशब्दमाक्षिपति । यकारादौ तद्धिते परतः शिरःशब्दस्य शीर्षनादेशो भवति । शीर्षण्यो हि मुखो भवति । शीर्षण्यः खरः । शिरसि भव इति शरीरावयवाच्चेति यत् । ये चाभावकर्म-बोऽरिति प्रकृतिभावः । तद्धितइति किम् । शिर इच्छति शिरस्यति ॥ वा केशेषु ॥ * ॥ शिरसः शीर्षनादेशो यक्तव्यः । शीर्षण्याः केशाः । शिरस्याः केशाः ॥

'आचि शीर्षः ॥ ६२ ॥

अजादौ तद्धिते शिरसः शीर्षशब्द आदेशो भवति । हस्तिशिरसोऽपत्यं, हास्तिशीर्षः * । बाह्यादिभ्यश्चेति इञ् । स्थूलशिरस इदं स्थूलशीर्षम् । शीर्षनभावे हि अञ्चिति प्रकृतिभावः स्यात् । हास्तिशीर्षशब्दात् स्त्रियामिञोऽणिञोरनार्थयोः ष्यडादेशे कृते शीर्षस्य शिरःशब्दग्रहणेन ग्रहणात् शीर्षनादेशः प्राप्नोति । तत्र प्रकृतिभावे सति हास्तिशीर्षण्येत्यनिष्टं रूपं स्यात् । इष्यते तु हास्तिशीर्ष्येति तत्कथं, कर्त्तव्योऽत्र यत्नः । अणिञन्ताद् वा परः प्रत्ययः ष्यडाभ्रयितव्यस्तत्र यस्येतिलोपस्य स्थानिवद्भावाद् व्यवधानम् ॥

पद्मो मासूह्निशसन् यूपन्दोषन्यकृच्छकचन्द्रनास-

ञ्कस्पभृतिषु ॥ ६३ ॥

पाद दन्त नासिका मास हृदय निशा असृज् यूप दोष यकृत् शकृत् उदक आसन इत्येतेषां शब्दानां स्थाने शस्प्रभृतिप्रत्येषु परतः पद् दत् नस् मासू हत् निशू असन् ययन् दोपन् यकन् शकन् उदन् आसन् इत्येते आदेशा यथासंख्यं भवन्ति । पद् । निपदश्चातुरो जहि । पदा वर्त्तय गोदुहम् । पादस्य पत् । दत् । या दतो धावति तस्यै श्यावदन् । नस् । सूकरस्त्वखन-त्रसा । मासू । मासि त्वा पश्यामि चक्षुषा । हद् । हृदा पूतेन मनसा जात-वेदसम् । निशू । अमावास्यायां निशि यजेत । असन् । असिकोऽस्नावरो-

* पैलुशीर्षिरित्यधिकं पुस्तकान्तरे ।

इति । यूषन् । या पात्राणि यूष्ण आसेचनानि । दोषन् । यत्तेदोषणी दौर्भा-
ग्यम् । यकन् । यक्नोवद्यति । शकन् । शक्नोवद्यति उदन् । उद्नो दिव्यस्य नावा
ते । आसन् । आसनि किं लभे मधूनि । शस्प्रभृतिष्विति किम् । पादौ ते
प्रतिपीडयौ नासिके तौ कृशे । के चिदत्र छन्दसीत्यनुवर्त्तयन्ति । अपरे पुन-
रविशेषे षेच्छन्ति । तथाहि । भाषायामपि पदादयः शब्दाः प्रयुज्यन्ते ।

व्यायामक्षुण्णगात्रस्य पदभ्यामुद्धतितस्य च ।

व्याधयो नोपसर्पन्ति वैनतेयमिवोरगाः ॥

इत्येवमादयः । अन्यतरस्यामित्येतदनुवर्त्तयन्ति । तेन पादादयोपि
प्रयुज्यन्ते । शस्प्रभृतिष्विति प्रकारे प्रभृतिशब्द इति । शला दोषणी इत्य-
त्रापि दोषनादेशो भवति ॥ पदादिषु मांसपृत्स्नूनामुपसंख्यानम् ॥ * ॥ मांस
पृतना स्नानु इत्येतेषां स्थाने यथासंख्यं मांसं पृत् स्नु इत्येते आदेशा भवन्ति ।
मांसपचन्या उखायाः । मांसपचन्या इति प्राप्ते । पृत्सु मर्त्यम् । पृतनासु मर्त्य-
मिति । प्राप्ते । न ते दिवो न पृथिव्या अधि स्नुषु । अधिसानुष्वित प्राप्ते ।
नस् नासिकाया लसस्क्षुद्रेषु ॥ * ॥ नासिकाया नस्भावो वक्तव्यो यत् तस्
क्षुद्र इत्येतेषु परतः । नस्यम् । मस्तः । नस्क्षुद्रः ॥ यति वर्णनगरयोर्नेति
वक्तव्यम् ॥ * ॥ नासिक्यो वर्णः । नासिक्यं नगरम् ॥

धात्वादेः षः सः ॥ ६४ ॥

धातोरादेः षकारस्य स्थाने सकारादेशो भवति । षह । सहते । षिच ।
शिञ्जति । धातुग्रहणं किम् । षोडश । षडिकः । षण्डः । आदेरिति किम् ।
कषेति । कृषति । आदेशप्रत्यययोरित्यत्र षत्वव्यवस्थार्थं षादयो धातवः के
चिदुपदिष्टाः । के पुनस्ते ये तथा पठ्यन्ते । अथवा लक्षणं क्रियते । अज्द-
न्त्यपराः सादयः षोपदेशाः स्मिस्त्रिदिस्त्रिदिस्त्रिस्त्रिपितयका । मकारव-
कारयोरनज्दन्त्यत्वात् भवतीति अप्राप्ते विधानम् । * सृपिसृजिस्त्रुस्था-
सेकृस्वर्जम् ॥ सुब्धातुष्विबुष्वक्ततीनां प्रतिषेधो वक्तव्यः ॥ * ॥ षोडीयति ।
षण्डीयति । ष्वक्ते । ष्विबु इत्यस्य द्वितीयस्थकारष्ठकारश्चेष्यते । तेन तेष्ठी-
व्यते टेष्ठीव्यते इति चाभ्यासरूपं द्विधा भवति ।

णो नः ॥ ६५ ॥

धातोरादेरित्यनुवर्त्तते । धातोरादेर्णकारस्य नकार आदेशो भवति ।
णीञ् । णयति । णम । नमति । णह । नहति । धात्वादेरित्येष । अणति ।
सुब्धातोरादयमपि नेष्यते । णकारमिच्छति, णकारीयति । उपसर्गादसमासेपि
णोपदेशस्येत्यत्र णत्वविधेर्व्यवस्थार्थं णहयो धातवः के चिदुपदिश्यन्ते ।

* मकारवकारयोरित्यारभ्य विधानमित्यन्तः पाठो बहुषु पुस्तकेषु नास्ति ।

५४०

॥ काशिका ॥ ६ ॥ १ ॥

के पुनस्ते । ये तथा पठयन्ते अथ वा लक्षणं क्रियते । सर्वे णादयो णोपदेशाः । चुनन्दिनर्दिनकनाटिनाथृनाधृवर्जम् ॥

लोपो व्योर्वलि ॥ ६६ ॥

धातेरिति प्रकृतं यत् तद् धात्वादेरिति पुनर्द्धातुग्रहणान्निवृत्तम् । तेन धानोरधातोश्च वकारयकारयोर्वलि परतो लोपो भवति । दिव् । दिदि-वान् । दिदिवांसौ । दिदिवांसः । ऊयी । ऊतम् । कृयी । कृतम् । गोधाया ह् । गौधेरः । पचेरन् । यजेरन् । वकारस्य । जीवेरदानुक् । जीरदानुः । स्त्रिवेः । आस्त्रेमाणम् । उणादयो बहुलमिति बहुलवचनान्छ्वेः शूडनुनासिके छेति ऊट् न भवति । वलीति किम् । ऊय्यते । क्रूय्यते । पूर्वं लोपग्रहणं किम् । वेरपृक्तलोपात्पूर्वं वलि लोपो यथा स्यात् । कण्डूयतेः क्पू । कण्डूः । लोलूयतेः । लोलूः । ब्रश्चादीनामुपदेशसामर्थ्याद् वलि लोपो न भवति । वृश्चति वग्रश्चेत्यत्रापि हि संप्रसारणहणादिः शषयोर्वहिरङ्गत्वात्प्राप्नोति ॥

वेरपृक्तस्य ॥ ६७ ॥

लोप इति वर्त्तते । वेरिति क्बिबादयो विशेषाननुबन्धानुसृज्य सामान्येन गृह्यन्ते । वेरपृक्तस्य लोपो भवति । ब्रह्मभ्रूणवृत्रेषु क्पू । ब्रह्महा । भ्रूणहा । स्पृशेनुदके क्तिन् । घृतस्पृक् । तैलस्पृक् । भजो विवः । अर्द्धभक् । णादभाक् । तुरीयभाक् । अपृक्तस्येति किम् । वृद्धभ्यां विन् । दर्विः । कृग्-शृस् । जागृभ्यः क्ति । जागृविः ।

हल्ङ्यभ्याम् दीर्घात्सुतिस्थपृक्तं हल् ॥ ६८ ॥

लोप इति वर्त्तते । तदिह लौकिकेनार्थनार्थवत् कर्मसाधनं द्रष्टव्यम् । लुप्यत इति लोपः । हलन्ताद् ङ्यन्तादावन्ताच्च दीर्घात्परं सु ति सि इत्येतदपृक्तं हल् लुप्यते । हलन्तात् सुलोपः । राजा । तक्षा । उखासत् । पर्णध्वत् । ङ्यन्तात् । कुमारी । गौरी । शाङ्गर्वा । आवन्तात् । खट्वा । बहुराजा । कारीषगन्ध्या । हलन्तादेव तिलोपः सिलोपश्च । तत्र तिलोपस्तावत् । अविभर्मवान् । भृजो लङ्घि तिपि श्लौ भृजामित् इत्यभ्यासस्येत्त्वम् । अजागर्मवान् । सिलोपः । अभिनेत्र । अच्छिनोत्र । दस्य रेफः । हल्ङ्या-बभ्य इति किम् । ग्रामणीः । सेनानीः । दीर्घादिति किम् । निष्कौशाश्विः । अतिखट्वः । सुतिसीति किम् । अमैत्सीत् । तिप सहचरितस्य सिशब्दस्य ग्रहणात्सिचो ग्रहणं नास्ति । अपृक्तमिति किम् । भिनत्ति छिनत्ति * । हलिति किम् । बिभेद् । चिच्छेद् । अथ किमर्थं हलन्तात्सुतिसीनां लोपो विधीयते संयोगान्तलोपेनैव सिद्धम् । न सिद्ध्यति राजा तद्येत्यत्र संयोगान्त-

* विभर्तीत्यधिकमेकस्मिन्पुस्तके ।

लोपस्थालिङ्गत्वान्नलोपो न स्यात् । उखाकृत् पर्णध्वदित्यत्रापदान्तत्वाद्दत्त्वं च न स्यात् । अभिनोत्रेत्यत्रातो रोरम्भुतादम्भुतइत्युत्वं न स्यात् । अवि-
भर्भवानित्यत्र तु रात्सस्येति नियमाल्लोप एव न स्यात् ॥

संयोगान्तस्य लोपे हि नलोपादिर्न सिद्ध्यति ।

यास्तु तेनैव लोपः स्याद्वलस्तस्माद्विधीयते ॥

एङ्ह्रस्वात्संबुद्धेः ॥ ६६ ॥

लोपइति वर्त्तते, हलिति च । अपृक्तमिति नाधिक्रियते । तथा च पूर्वसूत्रे पुनरपृक्तग्रहणं कृतम् । एङन्तात्प्रातिपदिकाद् ह्रस्वान्ताच्च परो हलुप्यते स चोत्संबुद्धेर्भवति । एङन्तात् । हे अग्ने । हे वायो । इह्रस्वान्तात् । हे देवदत्त । हे नदि । हे वधु । हे कुण्ड । कुण्डशब्दादतोमित्यम् । अग्नि पूर्वइति पूर्वत्वे कृते हल्मात्रस्य मकारस्य लोपः । हे फतरदित्यत्र डिदयम-
ह्रडादेशस्तत्र टिलोपे सति ह्रस्वाभावाच्चास्ति संबुद्धिलोपः । एङ्ग्रहणं क्रियते संबुद्धिगुणबलीयस्त्वात् ॥

शङ्खन्दसि बहुलम् ॥ ७० ॥

शि इत्येतस्य बहुलं छन्दसि विषये लोपो भवति । या क्षेत्रा । या वना । यानि क्षेत्राणि । यानि वनानि ॥

ह्रस्वस्य पिति कृति तुक् ॥ ७१ ॥

पिति कृति परतो ह्रस्वस्य तुगागमो भवति । अग्निचित् । सोम-
सुत् । प्रकृत्य । प्रहृत्य । उपस्तुत्य । ह्रस्वस्येति किम् । आलुय । ग्रामणीः ।
पितीति । किम् कृतम् । हृतम् । कृतीति किम् । पटुतरः । पटुतमः । ग्राम-
णिकुलमित्यत्र ह्रस्वस्य बहिरङ्गस्यासिद्धत्वात् तुग्न भवति ॥

संहितायाम् ॥ ७२ ॥

अधिकारोऽयमनुदात्तं पदमेकवर्जमिति यावत् । प्रागेतस्मात्सूत्रादित्
उत्तरं यद्वक्ष्यामः संहितायामित्येवं तद्वेदितव्यम् । वक्ष्यति । इको यणचि ।
दध्यत्र । मध्वत्र । संहितायामिति किम् । दधि अत्र । मधु अत्र ॥

छे च ॥ ७३ ॥

ह्रस्वस्य तुगिति वर्त्तते । छकारं परतः संहितायां विषये ह्रस्वस्य
तुगागमो भवति । इच्छति । गच्छति । ह्रस्व एवात्रागमो न त्वदन्तः । तेन
चिच्छिदतुश्चिच्छिदुरित्यत्र तुगभ्यासस्य ग्रहणेन न गृह्यत इति हलादिः
शेषेण न निवर्त्यते । नावयवावयवः समुदायावयवो भवतीति ॥

आङ्माङोश्च ॥ ७४ ॥

५४२

॥ काशिका ॥ ६ ॥ १ ॥

तुगित्यनुवर्त्तते, कुइति च । आङो डित ईषदादिषु चतुर्वर्णेषु
वर्त्तमानस्य आङश्च प्रतिषेधवचनस्य कुकारे परतस्तुगागमो भवति ।
पदान्ताद्येति विकल्पे प्राप्ते नित्यं तुगागमो भवति । ईषदर्थे । ईषच्छाया ।
आच्छाया । क्रियायोगे । आच्छादयति । मर्यादाभिविधेयोः । आच्छायायाः ।
आच्छायम् । आङः खलपि । आङ्गैःसीत् । आच्छिदत् । डिद्विशिष्टप्रत्ययं
किम् । आङ्गाया । आच्छाया । प्रमाङ्गन्दः । प्रमाच्छन्दः ॥

दीर्घात् ॥ ७५ ॥

हे तुगिति वर्त्तते । दीर्घात्परो यश्चकारस्तस्मिन्पूर्वस्य तस्यैव दीर्घ-
स्य तुगागमो भवति । हीच्छति । ह्येच्छति । अपचाच्छायते । विचाच्छायते ॥

पदान्ताद्वा ॥ ७६ ॥

दीर्घाच्चे तुगिति वर्त्तते । पदान्ताद्दीर्घात्परो यश्चकारस्तस्मिन्पूर्वस्य
तस्यैव दीर्घस्य पूर्वस्य नित्यं प्राप्ते वा तुगागमो भवति । कुटीच्छाया ।
कुटीक्षाया । कुवनीच्छाया । कुवलीक्षाया ॥ विश्वजनादीनां छन्दसि वा
तुगागमो भवतीति वक्तव्यम् ॥ * ॥ विश्वजनच्छत्रम् । विश्वजनच्छत्रम् ।
नच्छायां कुरवोपराम् । नक्षायां कुरवोपराम् ॥

इको यणचि ॥ ७७ ॥

अचि परत इको यणादेशो भवति । दध्यत्र । मध्यत्र । कर्मर्थम् ।
हर्जर्थम् । लाकृतिः ॥ इकः स्रतपूर्वस्य सवर्णदीर्घवाधनार्थं यथादेशो वक्तव्यः
॥ * ॥ ओ३ इ इन्द्रम् । ओ३ यिन्द्रम् । अचीते चायमधिकारः संप्रसारणा-
च्चेति यावत् ॥

एचो ऽयचायाचः ॥ ७८ ॥

एचः स्थाने ऽचि परतो ऽय् अच् आय् आच् इत्येते आदेशा यथा-
संख्यं भवन्ति । चयनम् । लवनम् । चायकः । लावकः । कयेते । व्ययेते ।
यावववववदि ॥

वान्तो ऽयि प्रत्यये ॥ ७९ ॥

योयमेचः स्थाने वान्तादेश आकारस्य अच् औकारस्याच् स यका-
रादौ प्रत्यये परतो भवति । बाभ्रव्यः । माएडव्यः । शङ्कव्यं दाह । पिचव्यः
कार्पासः । नागो हृदः । वान्त इति किम् । रायमिच्छति रैयति । शीति
किम् । गोभ्याम् । नौभ्याम् । प्रत्ययइति किम् । गोयानम् । नौयानम् ॥
गोयूतौ छन्दसि ॥ * ॥ गोशब्दस्य यूतौ परतश्छन्दसि विषये वान्तादेशो
वक्तव्यः । आनो मित्रावरुणा घृतैर्गव्युतिमुत्ततम् । छन्दसीति किम् । गोयू-

तिः ॥ अक्षपरिमाणे च ॥ * ॥ गोर्युतौ परतो वान्तादेशो वक्तव्यः । गम्य-
तिमान्नम्वानं गतः ॥

धातोस्तन्निमित्तस्यैव ॥ ८० ॥

एव इति वर्त्तते । वान्तो यि प्रत्ययइति च । धातोर्य एच् तन्निमित्तो
एकारादिप्रत्ययनिमित्तस्तस्य यकारादौ प्रत्यये परतो वान्तादेशो भवति ।
लव्यम् । पव्यम् । अवश्यलाव्यम् । अवश्यापव्यम् । धातोरिति किम् । प्राति-
पदिकस्य निश्रमो मा भूत् । तत्र को दोषः । वाम्रव्य इत्यत्रैव स्यात् । इह न
स्याद्गु गव्यं नाव्यमिति । तन्निमित्तस्येति किम् । अतन्निमित्तस्य मा भूत् ।
ओयते । औयत । लौयमानिः । पौयमानिः । अत इज् । एवकारकरणं
किम् । धात्ववधारणं यथा स्यात् तन्निमित्तावधारणं मा भूदिति तन्निमित्तस्य
हि धातोश्चाधातोश्च भवति । वाम्रव्यः । अवश्यलाव्यम् । लव्यम् ।

क्षर्यजरथौ शक्यार्थे ॥ ८१ ॥

क्षि जि इत्येतयोर्द्धात्वार्थति प्रत्ययो परतः शक्यार्थं गम्यमाने एकार-
स्यावादेशो निपात्यते । शक्यः क्षेतुं, क्षय्यः । शक्यो जेतुं, जय्यः । शक्यार्थ-
इति किम् । क्षेयं पापम् । जेयो वृषलः ॥

क्रय्यस्तदर्थे ॥ ८२ ॥

क्रीणातेर्द्धातोस्तदर्थं क्रयार्थं यत्तस्मिन्नभिधेये यति प्रत्यये परतो ऽया-
देशो निपात्यते । क्रयो गौः । क्रय्यः कम्बलः । क्रयर्थं यः प्रसारितः स
उच्यते । तदर्थइति किम् । क्रयं नो धान्यं न चास्ति क्रय्यम् ॥

भ्रय्यप्रचरथे चच्छन्दसि ॥ ८३ ॥

विभेतेर्धातोः प्रपूर्वस्य च वी इत्येतस्य यति प्रत्यये परतश्छन्दसि
विषयेऽयादेशो निपात्यते । भ्रय्यं किलासीत् । वत्सतरी प्रचर्या । भ्रयेति
छत्यत्युटो बहुलमित्यपदाने यत्प्रत्ययः । विभेत्यस्मादिति भ्रय्यम् । प्रचर्या
इति स्त्रियामेव निपातनम् । अन्यत्र प्रवेयमित्येव भवति । छन्दसीति किम् ।
भ्रयेयम् । प्रवेयम् ॥ ह्रदय्या आप उपसंख्यानम् ॥ * ॥ ह्रदय्या आपः । हरे
भवा, भवे छन्दसीति यत्प्रत्ययः ॥

एकः पूर्वपरयोः ॥ ८४ ॥

अधिकारोयम् । ख्यत्यात्परस्येति प्रागेतस्मात्पुत्रादित उत्तरं यद्व-
क्ष्यामस्तत्र पूर्वस्य परस्य द्वयोरपि स्थाने एकादेशो भवतीत्येतद्वेदितव्यम् ।
वक्ष्यति । आद्गुण इति । तत्राचि पूर्वस्यावर्णाच्च परस्य स्थाने एको गुणो
भवति । खद्गवेन्द्रः मालेन्द्रः । पूर्वपरप्रह्वं द्वयोरपि युगपदादेशप्रतिपत्य-

५४४

॥ काशिका ॥ ६ ॥ १ ॥

र्थम् । एकैकस्यैव हि स्यात् । नोभे सप्तमीपञ्चम्यौ युगपत्प्रकल्पिके भवत
इति । एकग्रहणं पृथगादेशनिवृत्त्यर्थं स्थानिभेदाद्धि भिन्नादिषु नत्ववद्-
द्वावादेशौ स्याताम् ॥

अन्तादिवचनं ॥ ८५ ॥

एक इति वर्तते, पूर्वपरयोरिति च । एकः पूर्वपरयोरिति योयमेका-
देशो विधीयते स पूर्वस्यान्तवद्भवति, परस्यादिवद्भवति । यथा तस्यान्त
आदिर्वा तदन्तभूतस्तद्वग्रहणेन गृह्यते तद्वदेकादेशो ऽपि तद्वग्रहणेन गृह्यत-
इत्येवो ऽतिदेशार्थः । ब्रह्मबन्धूरित्यत्र ब्रह्मबन्ध्विति प्रातिपदिकम्, ऊडित्य-
प्रातिपदिकं, तयोः प्रातिपदिकाप्रातिपदिकयोर्य एकादेशः स प्रातिपदिक-
स्यान्तवद्भवति । यथा शक्यते कर्त्तुं इत्याप्रातिपदिकादिति स्वादिविधिः ।
पृक्षावित्यत्र सुबौकारः असुबकारः, तयोः सुबसुपोरेकादेशः सुष आदिवद्भ-
वति । यथा शक्यते वक्तुं सुदन्तं पदमिति । वर्णाश्रयविधावयमन्तादि-
वद्भावो नेष्यते, तथाहि खट्वाभिरित्यत्रान्तवद्भावाभावादतो भिन्न
षेसिति न भवति । ह्यतेर्जुहावेति संप्रसारणपूर्वत्वस्यादिवद्भावाभावादात
ओ णत्वं इति न भवति । अस्यै अश्वः, अस्या अश्वइति वृद्धिरेचीति वृद्धि-
रेडः पदान्तादतीत्यत्र विधायादिवन्न भवति । पूर्वपरसमुदाय एकादेशस्य
स्थानी, स हि तेन निवर्त्यते, तन्नावयवयोरानुमानिकं स्थानित्वमिति तदा-
श्रयं कार्यं स्थानिवद्भावादप्राप्तमित्यन्तादिवद्भावो विधीयते ॥

षत्वतुकोरसिद्धः ॥ ८६ ॥

षत्वे तुकि च कर्तव्ये एकादेशो ऽसिद्धो भवति, सिद्धकार्यं न करोती-
त्यर्थः । असिद्धवचनमादेशलक्षणप्रतिषेधार्थमुत्सर्गलक्षणभावार्थं च । कोसि-
खट् इत्यत्र एडः पदान्तादतीत्येकादेशस्य परं प्रत्यादिवत्त्वादपदादेरिण
उत्तरस्यादेशस्य । खकारस्य षत्वं प्राप्नोति, तदसिद्धत्वान्न भवति । कोस्य
योस्य कोस्मै योस्मै इत्येकादेशस्यासिद्धत्वादिण इति षत्वं न भवति ।
तुग्विधौ । अधीत्य प्रेत्येत्यत्रैकादेशस्यासिद्धत्वात् ह्रस्वस्य पिति कृति
तुगिति तुगभवति ॥ संप्रसारणडीट्सु प्रतिषेधो वक्तव्यः ॥ * ॥ संप्रसारणे ।
ब्रह्महृषु । परिबीषु । संप्रसारणपूर्वत्वस्यासिद्धत्वात् षत्वं न प्राप्नोति । डौ ।
वृक्षेच्छत्रम् । वृक्षे छत्रम् । इटि । अपचेच्छत्रम् । अपचे छत्रम् । आद्रुण-
स्यासिद्धत्वाद् ह्रस्वलक्षणो नित्योत्र तुक् प्राप्नोति, दीर्घात्पदान्ताद्धेति
तुग्विकल्प इष्यते ॥

आद्गुणः ॥ ८७ ॥

॥ काशिका ॥ ६ ॥ १ ॥

५४५

अचीत्यनुवर्तते । अवर्णात्परो यो ऽच् अचि च पूर्वो यो ऽवर्णस्तयोः
पूर्वपरयोरवर्णाचोः स्थाने एको गुण आदेशो भवति । वेदवम् । खट्वेन्द्रः ।
मालेन्द्रः । तवेहते । खट्वेहते । तवोदकम् । खट्वोदकम् । तवश्र्यः । खट्व-
वश्र्यः । तवल्कारः । खट्वल्कारः । लृकारस्य स्थाने यो ऽण् तस्य लपरत्व-
मिष्यते ॥

वृद्धिरोचि ॥ ८८ ॥

आदिति वर्तते । अवर्णात्परो य एच् एचि च पूर्वो यो ऽवर्णस्तयोः
पूर्वपरयोरवर्णोचोः स्थाने वृद्धिरेकादेशो भवति । आदुगुणस्यापवादः ।
ब्रह्मेडका । खट्वैडका । ब्रह्मैतिकायनः । खट्वैतिकायनः । ब्रह्मौदनः ।
खट्वौदनः । ब्रह्मौपगवः । खट्वौपगवः ॥

एत्येधत्यूट्सु ॥ ८९ ॥

वृद्धिरेचीति वर्तते, आदिति च । तदेतदेज्ग्रहणमेतेरेव न पुनरेध-
तेरव्यभिचारादुट्श्चासंभवात् । एण् गतावित्येतस्मिन्धातावेचि एध वृद्धा-
वित्येतस्मिन् ऊठि च पूर्व यदवर्णं ततश्च परो योच् तयोः पूर्वपरयोरवर्णाचोः
स्थाने वृद्धिरेकादेशो भवति । उपैति । उपैषि । उपैमि । उपैधते । प्रैधते ।
प्रष्ठौहः । प्रष्ठौहा । प्रष्ठौहे । अष्ट्यादुगुणापवादे वृद्धिर्विधीयते । एत्येध-
त्योस्त्वेडिपररूपापवादः । ओमाङोश्चेत्येतत्तु पररूपं न बाध्यते, येन ना-
प्राप्ते यो विधिरारभ्यते स तस्य बाधको भवतीति, पुरस्तादपवादा अनन्त-
रान्विधीन्वाधन्तइति वा । तेनेह न भवति । उप । आ इत उपेत इति । एचा-
त्येच । उप इत, उपेतः । अक्षादूहिन्यां वृद्धिर्वक्तव्या ॥ * ॥ अक्षौहिणी ॥
स्वादीरेरिण्योवृद्धिर्वक्तव्या ॥ * ॥ स्वरम् । स्वैरिणी * ॥ प्रादुढोढये-
शैष्येषुवृद्धिर्वक्तव्या ॥ * ॥ प्रौढः । प्रौढिः । प्रैषः । प्रैष्यः † ॥ ऋते च
तृतीयांसमासे ऽन्नर्णादु वृद्धिर्वक्तव्या ॥ * ॥ सुखेन ऋतः, सुखार्तः । दुःखेन
ऋतो, दुःखार्तः । ऋत इति किम् । सुखेन इतः सुखेतः । तृतीयेति किम् ।
परमर्तः । समासइति किम् । सुखेनर्तः ॥ प्रवत्सतरकम्बलवसनानामृणे
वृद्धिर्वक्तव्या ॥ * ॥ प्र । प्रार्णम् । वत्सतर । वत्सतरार्णम् । कम्बल । कम्ब-
लार्णम् । वसन । वसनार्णम् ॥ ऋणदशाभ्यां वृद्धिर्वक्तव्या ॥ * ॥ ऋणा-
र्णम् । दशार्णम् ॥

आटश्च ॥ ९० ॥

एचाति निवृत्तम् । अचीत्यनुवर्तते । आटः परो यो ऽच् अचि च

* स्वादीरेरिण्योवृद्धिर्वक्तव्या ॥ * ॥ स्वैरः । स्वैरी । पा० २ ॥

† अत्र वार्तिके ऊहग्रहणं प्रौढ इति तदुदाहरणं च पुरतस्कान्तरे ऽधिके ।

पूर्वो य आट् तयोः पूर्वपरयोराडचोः स्थाने वृद्धिरेकादेशो भवति । ऐक्षिष्ट । ऐक्षत । ऐक्षिष्यत । औमीत् । आङ्नीत् । औञ्जीत् । चकारोऽधिकविधानार्थं उस्योमाडोश्च पररूपवाधनार्थः । औस्त्रीयत् । औकारीयत् । आ ऊढा ओढा, तामैच्छत् , औढीयत् ॥

उपसर्गादिति धातौ ॥ ६१ ॥

आदित्येव । अवर्णान्तादुपसर्गाद्वृत्कारादौ धातौ परतः पूर्वपरयोः स्थाने वृद्धिरेकादेशो भवति । आद्गुणापवादः । उपाच्छति । प्राच्छति । उपाच्छीति । उपसर्गादिति किम् । खट्वच्छति । मालच्छति । प्रगता ऋच्छका अस्माद्देशात् , प्रच्छको देशः । यत्क्रियायुक्ताः प्रादेयस्तं प्रति गत्युपसर्गसंज्ञका इति । ऋतीति किम् । उप इत्, उपेतः । तपरकरणं किम् । उप ऋकारीयति । उपकारीयति । वा सुप्यापिशलेरिति विकल्पः स्यात् । उपसर्गग्रहणादेव धातुग्रहणे सिद्धे धातुग्रहणं शाकलनिवृत्त्यर्थम् । ऋत्यक् इति हि शाकल्यस्य प्रकृतिभावः प्राप्नोति ॥

वा सुप्यापिशलेः ॥ ६२ ॥

आदित्येव । उपसर्गादिति धाताविति च । सुबन्तावयवे धातावृत्कारादौ परतोऽवर्णान्तादुपसर्गात्पूर्वपरयोरापिशलेराच्चार्यस्य मतेन वा वृद्धिरेकादेशो भवति । उपर्वभीयति । उपार्षभीयति । उपल्कारीयति । उपाल्कारीयति । ऋकारलृकारयोः । सावर्ण्यविधिरिति ऋतीति लृकारोपि गृह्यते । आपिशलिग्रहणं पूजार्थम् । वेति ह्युच्यते एव ॥

औतोऽम्शसोः ॥ ६३ ॥

औतोऽपि शसि च परतः पूर्वपरयोराकार आदेशो भवति । गां पश्य । गाः पश्य । द्यां पश्य । द्याः पश्य । द्योश्चोप्योकारान्त एव विद्यते ततोपि परं सर्वनामस्थानं णिदिष्यते, तेन नाप्राप्तायां वृद्धावयमाकारो विधीयमानस्तां बाधते । अमिति द्वितीयैकवचनं गृह्यते, शसा साहचर्यात् सुपीति चाधिकारात् । तेनाचिनवममुनवमित्यत्र न भवति ॥

एङि पररूपम् ॥ ६४ ॥

आदित्येव, उपसर्गाद्धाताविति च । अवर्णान्तादुपसर्गादेडादौ धातौ पूर्वपरयोः पररूपमेकादेशो भवति । वृद्धिरेचीत्यस्यापवादः । उपेलयति । प्रेलयति । उपोषति । प्रोषति । केचिद्वा सुप्यापिशलेरित्यनुवर्त्तयन्ति तद्वाक्यमेदेन सुधातौ विकल्पं करोति । उपेडकीयति । उपैडकीयति । उपोदनीयति ॥ उपौदनीयति शकन्त्वादिपु पररूपं वक्तव्यम् ॥ * ॥ शक अन्तुः,

शकन्धुः । कुल अटा, कुलटा ॥ सीमन्तः केशेषु ॥ सीमोऽन्तः, सीमन्तः ।
 अन्यत्र सीमान्तः ॥ एवे चानियोगे पररूपं वक्तव्यम् ॥ * ॥ इह एव,
 इहेव । अद्य एव, अद्येव । अनियोगइति किम् । इहेव भव माऽन्यत्र गाः ॥
 ओत्वाष्टयोः समासे वा पररूपं वक्तव्यम् ॥ * ॥ स्थूल ओतुः, स्थूलौतुः ।
 स्थूलौतुः । बिम्बौष्टी । बिम्बौष्ठो । समासइति किम् । तिष्ठ देवदत्तौष्ठं
 पश्य ॥ एमन्नादिषु छन्दसि पररूपं वक्तव्यम् ॥ * ॥ अपां त्वा एमन्, अपां
 त्वेमन् । अपां त्वा ओशन, अपां त्वोशन ॥

ओमाडोश्च ॥ ६५ ॥

आदित्येव । अवर्णान्तादोमि आडि च परतः पूर्वपरयोः स्थाने पर-
 रूपमेकादेशो भवति । का ओमित्यवोचत्, कोमित्यवोचत् । योमित्यवोचत् ।
 आडि खल्वपि । आ ऊढा, ओढा । अद्य ओढा, अद्योढा । कदा ओढा,
 कदाढा । तदा ओढा, तदाढा । वृद्धिरेचीत्यस्यापवादः । इह तु आ ऋश्यात्
 अश्यात् अद्य अश्यात् अद्यश्यादिति अकः सवर्णं दीर्घत्वं बाधते ॥

उस्यपदान्तात् ॥ ६६ ॥

आदित्येव । अवर्णादपदान्तादुसि पूर्वपरयोराद्वगुणापवादः पररूप-
 मेकादेशो भवति । मिन्धा उस्, मिन्धुः । छिन्धा उस. छिन्धुः । अदा उस्,
 अदुः । अया उस्, अयुः । अपदान्तादिति किम् । का उस्त्रा, कोस्त्रा । का
 उषिता. कोषिता । आदित्येव । चक्रुः । अविभयुः ॥

अतो गुणे ॥ ६७ ॥

अपदान्तादिति वर्त्तते । अकारादपदान्ताद्वगुणे परतः पूर्वपरयोः
 स्थाने पररूपमेकादेशो भवति । पचन्ति । वजन्ति । अकः सवर्णं दीर्घस्या-
 पवादः । पचे यजे इत्यत्र वृद्धिरेचीति वृद्धिः प्राप्नोति । अत इति किम् ।
 यान्ति । वान्ति । गुणइति किम् । अपचे । अयजे । अपदान्तादित्येव ।
 दण्डाग्रम् । यूपाग्रम् ॥

अव्यक्तानुकरणस्यात इतौ ॥ ६८ ॥

अव्यक्तमपरिस्फुटवर्णं तदनुकरणं परिस्फुटवर्णमेव केन चित्सादृश्येन
 तदव्यक्तमनुकरोति तस्य योच्छब्दस्तस्मादितौ पूर्वपरयोः स्थाने पररूपमेका-
 देशो भवति । पटत् इति, पटिति । घटत् इति, घटिति । ऋटत् इति, ऋटि-
 ति । छुमिन् इति, छुमिति । अव्यक्तानुकरणस्येति किम् । जगत् इति, जग-
 दिति । अत इति किम् । मरट् इति, मरडिति । इताविति किम् । पटत् अत्र,
 पटदत्र ॥ अनेकाच्च इति वक्तव्यम् ॥ * ॥ इह मा भूत् । स्रत् इति, स्रदिति ।
 कथं घटदिति गम्भीरमभ्युदैनंदिनमिति । दकारान्तिमेतदनुकरणं द्रष्टव्यम् ॥

नाप्रेडितस्थान्त्यस्य तु वा ॥ ९९ ॥

अव्यक्तानुकरणस्याप्रेडितस्य यो ऽच्छब्द इतौ तस्य पररूपं न भवति तस्य योन्त्यस्तकारस्तस्य वा भवति । पटत्पटदिति । पटत्पटेति करोति । नित्यवीप्सयोरिति द्विर्वचनम् । यदा तु समुदायानुकरणं तदा भवत्येव पूर्वेण पररूपं पटत्पटेति करोति ॥

नित्यमाप्रेडिते डाचि ॥ १०० ॥

अव्यक्तानुकरणस्यातो ऽन्त्यस्येति चानुवर्तते । डाचपरं यदाप्रेडितं तस्मिन्पूर्वस्याव्यक्तानुकरणस्याच्छब्दस्य योन्त्यस्तकारस्तस्य पूर्वस्य परस्य चाद्यस्य वर्णस्य नित्यं पररूपमेकादेशो भवति । पटपटा करोति । दमदमा करोति * । पटदित्यस्मादव्यक्तानुकरणादिति डाचि विहिते डाचि बहुलमिति द्विर्वचनं तच्च टिलोपात्पूर्वमेवेष्ट्यते ॥

अकः सवर्णे दीर्घः ॥ १०१ ॥

अकः सवर्ण ऽचि परतः पूर्वपरयोः स्थाने दीर्घ एकादेशो भवति । दण्डाग्रम् । दधीन्द्रः । मधूदके । होतृशयः । अक इति किम् । अग्रये । सवर्ण इति किम् । दध्यत्र । अचीत्येव । कुमारि शेते । नाज्झलावित्यत्र यदजिति प्रत्याहारग्रहणं तत्र ग्रहणकशास्त्रस्यानिभिनिवृत्तत्वात्सवर्णा न गृह्यन्ते इति सवर्णत्वमीकारशकारयोरप्रतिषिद्धम् ॥ सवर्णदीर्घत्वे ऋति कृ वा वचनम् ॥ * ॥ ऋति सवर्णे परभूते तत्र ऋ वा भवतीति वक्तव्यम् । होत् ऋकारः, होत्कृकारः । यदा न कृ तदा दीर्घ एव होत्कारः ॥ लृति लृ वा वचनम् ॥ * ॥ लृति सवर्णे परतो लृ वा भवतीति वक्तव्यम् । होत् ऋकारः । होत्लृकारः । होत्कारः । ऋकारलृकारयोः । सवर्णविधिरुक्तो दीर्घपक्षे तु समुदायान्तरतमस्य लृवर्णस्य दीर्घस्याभावात् ऋकारः क्रियते ॥

प्रथमयोः पूर्वसवर्णः ॥ १०२ ॥

अक इति दीर्घ इति वर्तते । प्रथमाशब्दो विभक्तिविशेषे रूढस्तत्साहचर्यात् द्वितीयापि प्रथमेत्युक्ता । तस्यां प्रथमायां द्वितीयायां च विभक्तावचि अकः पूर्वपरयोः स्थाने पूर्वसवर्णदीर्घ एकादेशो भवति । अग्नी । वायू । वृक्षाः । मत्नाः । वृक्षान् । मत्नान् । अतो गुण इति यदकारं पररूपं तदकः सवर्ण दीर्घत्वमेव बाधते, न तु पूर्वसवर्णदीर्घत्वं, पुरस्तादपवादा अनन्तरान्विधौन्वाधन्तइति । अचीत्येव । वृक्षः । मत्तः । अक इत्येव । नात्रो । पूर्वसवर्णग्रहणं किम् । अग्नी इत्यत्र पक्षे परसवर्णो मा भूत् । दीर्घग्रहणं किम् । त्रिमात्रे स्थानिनि त्रिमात्रादेशनिवृत्त्यर्थम् ॥

* मटमटाकरोतीत्यधिकं पुस्तकान्तरे

तस्माच्छसो नः पुंसि ॥ १०३ ॥

तस्मात्पूर्वसवर्णदीर्घादुत्तरस्य शसो ऽवयवस्य सकारस्य पुंसि नकारादेशो भवति । वृत्तान् । अग्नीन् । वायून् । कर्तृन् । हर्तृन् । षण्डकान् । स्थूरान् । अरकान्पश्य । सर्वपते पुल्लिङ्गविशिष्टं स्वाथं प्रतिपादयन्ति । इह तु चञ्चेव चञ्चा । लुम्भनुष्यइति कनो लुपि कृते लुपि युक्तवद् व्यक्त्वचनइति पुंसोऽपि स्त्रीलिङ्गता, तेन नत्वं न भवति, चञ्चाः पश्य, वधिकाः पश्येति । तस्मादिति किम् । एतांश्चरतो गाः पश्य, शस इति किम् । वृत्ताः । सत्ताः । पुंसीति किम् । धेनूः । बह्वीः । कुमारीः ॥

नादिचि ॥ १०४ ॥

अवर्णादिचि पूर्वसवर्णदिर्घो न भवति । वृत्तौ । सत्तौ । खट्वे । कुण्डे । आदिति किम् । अग्नी । इक्षीति किम् । वृत्ताः ॥

दीर्घाज्जसि च ॥ १०५ ॥

दीर्घाज्जसि इति च परतः पूर्वसवर्णदीर्घो न भवति । कुमार्यौ । कुमार्यः । ब्रह्मबन्ध्वौ । ब्रह्मबन्धवः ॥

वा छन्दसि ॥ १०६ ॥

दीर्घाच्छन्दसि विषये जसि च इति च परतो वा पूर्वसवर्णदीर्घो न भवति । मारुतीश्चतस्रः । पिरडोः । माहृत्यश्चतस्रः । पिरड्यः । वाराही । उपानही । वाराह्यौ । उपानह्यौ ॥

अमि पूर्वः ॥ १०७ ॥

अक इत्येव । अमि परतो ऽकः पूर्वपरयोः स्थाने पूर्व एकादेशो भवति । वृत्तम् । सत्तम् । अग्निम् । वायुम् । पूर्वग्रहणं किम् । पूर्व एव यथा स्यात्, पूर्वसवर्णो ऽन्तरतमो मा भूदिति । कुमारोमित्यत्र हि त्रिमात्रः स्यात् । वा छन्दसीत्येव । शर्मो च । शर्म्यं च । गौरीं च । गौर्यं च ॥

संप्रसारणाच्च ॥ १०८ ॥

पूर्व इत्येव । संप्रसारणादचि परतः पूर्वपरयोः स्थाने पूर्व एकादेशो भवति । यजि । इष्टम् । वपि । उत्तम् । ग्रहि । गृहीतम् । संप्रसारणविधान-सामर्थ्याद्विगृहीतस्य श्रवणे प्राप्ते पूर्वत्वं विधीयते । वा छन्दसीत्येव । मित्रावरुणौ यज्यमानौ । पूर्वत्वविधाने सत्यर्थवत्संप्रसारणविधानमिति इष्ट इत्येवमादिषु पूर्वत्वाभावे यणादेशो भवत्येव । अन्तरङ्गे चाविकृतार्थं वचन-मिति बाह्ये पश्चात्संनिपत्तिने पूर्वत्वं न भवति । शकह्यौ । शकह्यर्थम् ॥

५५०

॥ काशिका ॥ ६ ॥ १ ॥

एङः पदान्तादिति ॥ १०६ ॥

एङ् यः पदान्तस्तस्मादिति परतः पूर्वपरयोः स्थाने पूर्वरूपमेकादेशो भवति । अग्नेत्र । वायोत्र । अथवादेशयोरयमपवादः । एङ इति किम् । दध्यत्र । मध्वत्र । पदान्तादिति किम् । चयनम् । लवनम् । अतीति किम् । वायो इति । भानो इति । वायविते । भानविति । तपरकरणं किम् । वाय-वायाहि ॥

डसिङसोऽच ॥ ११० ॥

एङ इति वर्त्तने, अतीतिच । एङ उत्तरयोर्डसिङसोरिति । परतः पूर्वपरयोः स्थाने पूर्वं एकादेशो भवति । अग्नेरागच्छति । वायोरागच्छति । अग्नेः खम् । वायोः खम् । अपदान्तार्थ आरम्भः ॥

कृत उत् ॥ १११ ॥

डसिङसोरित्येव । ऋकारान्तादुत्तरयोर्डसिङसोरिति पूर्वपरयोर्द्वारपकादेशो भवति । होतुरागच्छति । होतुः खम् । द्वयोः षष्ठीनिर्दिष्टयोः स्थाने यः स लभते अन्यतरव्यपदेशमिति उरण रपर इति रपरत्वमत्र कृत्वा रात्सस्येति सलोपः कर्तव्यः ॥

ख्यत्यात्परस्य ॥ ११२ ॥

डसिङसोरिति वर्त्तने, उदिति च । ख्यत्यादिति खिशब्दखीशब्दयोस्तिशब्दतीशब्दयोश्च कृतयणादेशयोरिदं ग्रहणं, ताभ्यां परस्य डसिङसोरत उकारादेशो भवति । सख्युरामच्छति । सख्युः खम् । पत्युरागच्छति । पत्युः खम् । खीशब्दस्योदाहरणम् । सह खेन वर्त्ततइति सखस्तमिच्छतीति क्यच् सखीयति । सखीयतेः किप् सखीस्तस्य डसिङसोः सख्युरिति । तीशब्दस्यापि । लुनमिच्छति, लुनीयति । लुनीयतेः किपि लुप्ते लून्पुरागच्छति । लून्पुः खम् । निष्ठानत्वं पूर्वत्रासिद्धमित्यसिद्धम् । विकृतनिर्देशाद्देवेह न भवति, अतिसखेरागच्छति, सेनापतेरागच्छतीति । सखिशब्दस्य कैवलस्य असिद्धा प्रविष्यते नतदन्तस्य ॥

अतो रोरप्लुतादप्लुते ॥ ११३ ॥

अति, उदिति वर्त्तते । अकारादप्लुतादुत्तरस्य रेरेफस्य उकारानुबन्धविशिष्टस्य अकारे ऽऽने परत उकारादेशो भवति । वृद्धोत्र । मृद्धोत्र । भोभगो-अवोअपूर्वस्य योशीत्यस्मिन्प्राप्ते उत्वं विधीयते । कृत्वमस्याथयत्वात्पूर्वत्रासिद्धमित्यसिद्धं न भवति । अत इति किम् । अग्निरत्र । तपरकरणं किम् ।

॥ काशिका ॥ ६ ॥ १ ॥

५५१

वृक्षा अत्र । सानुबन्धग्रहणं किम् । खरत्र । प्रातरत्र । अतीत्येव । वृक्ष
इह । तस्यापि तपरत्वादत्र न भवति । वृक्ष आश्रितः । अप्लुतादिति किम् ।
सुस्रोता ३ अत्र न्वसि । अप्लुतइति किम् । तिष्ठतु पय आश्विन् । अत्र
प्लुतस्यासिद्धत्वादुत्वं प्राप्नोतीत्यप्लुतादप्लुतइत्युच्यते ॥

हृशि च ॥ ११४ ॥

हृशि च परतो ऽत उत्तरस्य रोरुकारादेशो भवति । पुरुषो याति ।
पुरुषो हसति । पुरुषो ददाति ॥

प्रकृत्या ऽन्तःपादमव्यपरे ॥ ११५ ॥

एङो ऽतीत्येव । एङ इति यत्पञ्चम्यन्तमनुवर्त्तते तदर्थादिह प्रथ-
मान्तं भवति । प्रकृतिरिति स्वभावः कारणं वाऽभिधीयते । अन्तरित्यव्ययम-
धिकरणभूतं मध्यमाचष्टे । पादशब्देन च ऋक्पादस्यैव ग्रहणमिष्यते न तु
ऋक्पादस्य । अवकारयकारपरे ऽति परत एङ् प्रकृत्या भवति । स्वभावेन
कारणात्मना वा न विकारमापद्यते । तौ चेन्निमित्तकार्यिणावन्तःपादमृक्-
पादमध्ये भवतः । ते अग्रे अव्यमायुजन् । ते अस्मिन् जवमादधुः । उपप्रथ-
न्तो अध्वरम् । शिरो अपश्यम् । सुजाते अव्यसूनुते । अध्वर्यो अद्रिभिः
सुतम् । अन्तःपादमिति किम् । कया मती कुत एतास एते ऽर्चन्ति ।
अव्यपरइति किम् । ते ऽवदन् । ते ऽयस्यम् । पङ्क्ति किम् । अन्वगिरुष-
सामग्रमव्यत् । के चिदिदं सूत्रं नान्तः पादमव्यपरइति पठन्ति, ते संहिता-
यामिह यदुच्यते तस्य सर्वस्य प्रतिषेधं वर्णयन्ति ॥

अव्यादवद्यादवक्रमुरव्रतायमवन्त्ववस्युषु च ॥ ११६ ॥

अव्यात् अवद्यात् अवक्रमुः अव्रत अयम् अवन्तु अवस्यु इत्येतेषु
यकारवकारपरेष्यति परतो ऽन्तःपादमेङ् प्रकृत्या भवति । अग्निः प्रथमो
वसुभिर्नो अव्यात् । मित्रमहो अवद्यात् । मा शिवासो अवक्रमुः । ते नो
अव्रताः । शतधारो अयं मणिः । ते नो अवन्तु पितरः । कुशिकासो अवस्यवः ॥

यजुष्युरः ॥ ११७ ॥

उर शब्द एदन्तो यजुषि विषये ऽति प्रकृत्या भवति । उरो अन्तरिक्ष-
म् ॥ अपरे यजुष्युरो इति सूत्रं पठन्ति । उकापन्तमुकशब्दं संबुध्यन्तमधीयते
तद्दमुदाहरन्ति, उरो अन्तरिक्षं सज्जूरिति । यजुषि पादानामभावादनन्तः-
पादार्थं वचनम् ॥

आपो जुषाणो वृष्णो वर्षिष्ठे अम्बे अम्बाले अम्बिक्ने पूर्वे ॥ ११८ ॥

यजुषीत्येव । आपो जुषाणो वृष्णो वर्षिष्ठे इत्येते शब्दा अम्बे अम्बाले

इत्येतौ च यावम्बिकेशब्दात्पूर्वौ यजुषि पठितौ ते अति परतः प्रकृत्या भव-
न्ति । आपो अस्मान्मातरः शुन्ध्यन्तु । जुपाणो अप्तुराज्यस्य । वृष्णो
अंशुभ्यां गमस्तिभिः । वर्षिष्ठे अधिनाके । अम्बे अम्बाले अम्बिके । यजुषो-
दमीदृशमेव पठ्यते । अस्मादेप निपातनादम्बार्थनद्योर्हस्व इति ह्रस्वत्वं
न भवति ।

अङ्गइत्यादौ च ॥ ११६ ॥

अङ्गशब्दे य एङ् तदादौ चाकारे यः पूर्वः स यजुषि विषये ऽति
प्रकृत्या भवति । ऐन्द्रः प्राणो अङ्गेअङ्गे अदीध्यत् । ऐन्द्रः प्राणो अङ्गेअङ्गे
निदीध्यत् । ऐन्द्रः प्राणो अङ्गेअङ्गे अशोचिषम् ॥

अनुदात्तं च कुधपरे ॥ १२० ॥

यजुषीत्येव । अनुदात्ते चाति कधर्गधकारपरे परतो यजुषि विषये
एङ् प्रकृत्या भवति । अयं सो अग्निः । अयं सो अध्वरः । अनुदात्तइति
किम् । अधोमे । अग्रशब्द आद्युदात्तो निपात्यते । कुधपरइति किम् ।
सोयमग्निः सहस्रियः ॥

अवपथासि च ॥ १२१ ॥

यजुषीत्येव । अनुदात्तइति चशब्देनानुक्रुष्यते । अवपथाःशब्दे ऽनु-
दात्ते ऽकारादौ परतो यजुषि विषये एङ् प्रकृत्या भवति । ओ रुद्रेभ्यो अव-
पथाः । वपेर्लङि यासि तिङ्ङतिङ इति निघातेनानुदात्तत्वम् । अनुदात्त-
इत्येव । यद्रुद्रेभ्योवपथाः । निघातैर्यद्यदिहन्तेति निघातः प्रतिषिध्यते ॥

सर्वत्र विभाषा गौः ॥ १२२ ॥

सर्वत्र, छन्दसि भाषायां चाति परतो गोरेङ् प्रकृत्या भवति विभाषा ।
गोग्रम् । गो अग्रम् । छन्दसि । अपशवो वा अन्ये गोअश्वेभ्यः पशवो
गोश्वाः ॥

अवङ् स्फोटायनस्य ॥ १२३ ॥

अतीति निवृत्तम् । अचीत्येतत्त्वमुवर्त्ततएव । अचि परतो गोः स्फो-
टायनस्याचार्यस्य मतेनावडानदेशो भवति । गवाग्रम् । गोग्रम् । गवाजिनम् ।
गोजिनम् । गवोदनम् । गवोदनम् । गवोष्ट्रम् । गवुष्ट्रम् । आद्युदात्तश्चाय-
मादेशो निपात्यते स निपातनस्वरो बहुव्रीहौ प्रकृतिस्वरविधाने भवति ।
गवो अग्रमस्य, गवाग्र इति । अन्यत्र तु समासान्तोदात्तत्वेन याध्यते ।
स्फोटायनग्रहणं पूजार्थं, विभाषे त्येव हि वर्त्तते । व्यवस्थितविभाषेयं, तेन
गवाक्षइत्यत्र नित्यमवङ् भवति ॥

॥ काशिका ॥ ६ ॥ १ ॥

५५३

इन्द्रे च नित्यम् ॥ १२४ ॥

इन्द्रशब्दस्ये ऽचि परतो गोनित्यमवडादेशो भवति । गवेन्द्रः ।
गवेन्द्रयज्ञस्वरः * ॥

प्लुतप्रगृह्या अचि ॥ १२५ ॥

सुताश्च प्रगृह्याश्चाचि प्रकृत्या भवन्ति । देवदत्ताः अत्र न्वसि । यज्ञ-
दत्ताः इदमानय । आश्रयादत्र सुतः सिद्धः । प्रगृह्याः । अग्नी इति । वायु
इति । खट्वे इति । माले इति । अचात्यनुवर्त्तमाने पुनरजग्रहणमादेश-
निमित्तस्याचः । परिग्रहार्थम् । तेनेह न भवति । जानु उ अस्य रुजति,
जान्वस्य रुजति । प्रगृह्यादुकारात्परस्याकारस्य सबर्णदीर्घत्वं प्रत्यनिमित्त-
त्वात् प्रकृतिभावो न भवति । नित्यग्रहणमिहानुवर्त्तते । सुतप्रगृह्याणां
नित्यमयमेव प्रकृतिभावो यथा स्यादिकोसवर्णे शाकल्यस्य ह्रस्वश्चेत्येतन्मा
भूदिति ॥

आडो ऽनुनासिकश्छन्दसि ॥ १२६ ॥

आडो ऽचि परतः संहितायां छन्दसि विषये ऽनुनासिकादेशो भवति
स च प्रकृत्या भवति । अन्नञ्चां अपः । गभीरञ्चां उग्रपुत्रे जिघ्रंसत । के
चिदाडोनुनासिकश्छन्दसि बहुलमित्यधीयते । तेनेह न भवति । इन्द्रोबाहु
भ्यामातरत् । आ अतरत् ।

इको ऽसवर्णे शाकल्यस्य ह्रस्वश्च ॥ १२७ ॥

इको ऽसवर्णे ऽचि परतः शाकल्यस्याचार्यस्य मतेन प्रकृत्या भवन्ति,
ह्रस्वश्च तस्येकः स्थाने भवति । दधि अत्र । दध्यत्र । मधु अत्र । मध्वत्र ।
कुमारि अत्र । कुमार्यत्र । किशोरि अत्र । किशोर्यत्र । एक इति किम् ।
खट्वेन्द्रः । असवर्णइति किम् । कुमारीन्द्रः । शाकल्यस्य ग्रहणं पूजार्थम् ।
आरम्भसामर्थ्यादेव हि यणादेशेन सह विकल्पः सिद्धः ॥ सिन्नित्यसमासयोः
शाकलप्रतिषेधो वक्तव्यः ॥ * ॥ सिति । अ ते योनिर्ऋत्विजः । नित्यस-
मासे । व्याकरणम् । कुमार्यर्थम् । इषाअन्नादिषु छन्दसि प्रकृतिभावमात्रं
वक्तव्यम् ॥ * ॥ ईषा अन्नः । का ईमारे पिशङ्गिला । पथा अगमन ॥

ऋत्यकः ॥ १२८ ॥

शाकल्यस्य ह्रस्वश्चेत्येतदनुवर्त्तते । ऋकारे परतः शाकल्यस्याचा-
र्यस्य मतेनाकः प्रकृत्या भवन्ति, ह्रस्वश्च तस्याकः स्थाने भवति । खट्वे

* यज्ञचरुः । पा० २ ।

५५४

॥ काशिका ॥ ६ ॥ १ ॥

ऋश्यः । माल ऋश्यः । कुमारि ऋश्यः । होतृ ऋश्यः † । ऋतीति किम् ।
खट्वेन्द्रः । अक इति किम् वृद्धावृश्यः । सवर्णार्थमनिगर्थं च वचनम् ॥

अप्लुतवदुपस्थिते ॥ १२६ ॥

उपस्थितं नामानार्ण इतिकरणः समुदायादवच्छिद्य पदं येन स्वरूपे
ऽवस्थाप्यते तस्मिन्परतो ऽमु तवद्भवति । सुतकार्थं प्रकृतिभावं न करोति ।
सुश्लोकाः इति, सुश्लोकेति । सुमङ्गलाः इति, सुमङ्गलेति । वत्करणं किम् ।
अमु तइत्युच्यमाने प्लुत एव प्रतिषिध्यते । तत्र को बोधः । प्रगृह्याश्रये प्रकृ-
तिभावे मु तस्य अवर्णं न स्यात् । अग्नीः इति । वायूः इति ॥

ई३ चाक्रवर्मणस्य ॥ १३० ॥

ई३ कारः प्लुतो ऽचि परतश्चाक्रवर्मणस्याचार्यस्य मतेनाप्लुतवद्भ-
वति । अस्तु हीत्यब्रवीत् । अस्तु ही३ इत्यब्रवीत् । चिनु हीदम् । चिनु
ही३ इदम् । चाक्रवर्मणग्रहणं विकल्पाय तदुपरिस्थिते निवृत्त्यर्थम् अनुपस्थिते
प्राप्त्यर्थमिदं युभयत्र विभाषेयम् । इकारादग्न्याप्ययमप्लुतवद्भाव इष्यते ।
वशाः इयम् वशेयम् ॥

दिव उत् ॥ १३१ ॥

पङ्कः पदान्तादतीत्यतः पदग्रहणमनुवर्तते । दिव इति प्रातिपदिकं
गृह्यते न धातुः, सानुबन्धकत्वात् । दिवः पदस्य उकारादेशो भवति । दिवि
कामो यस्य, द्युकामः । द्यमान् । विमलद्यु दिनम् । द्युभ्याम् । द्युभिः ।
निरनुबन्धकग्रहणादिह न भवति । अक्षद्युभ्याम्, अक्षद्युभिरिति । तपरकर-
णमूढो निवृत्त्यर्थं द्युभ्यां द्युभिरिति । अत्र हि परत्वादुद् प्राप्तोति । पदस्येति
किम् । दिवौ । दिवः ॥

एतत्तदोः सु लोपो ऽकोरनञ्समासे हलि ॥ १३२ ॥

एतत्तदौ यावककारौ नञ्समासे न वर्त्तते तयोर्धः सुशब्दः कश्च
तयोः सुशब्दो यस्तदर्थेन संबद्धस्तस्य संहितायां विषये हलि परतो लोपो
भवति । एष ददाति । स ददाति । एष भुङ्क्ते । स भुङ्क्ते । एतत्त-
दोरिति किम् । ये ददाति । यो भुङ्क्ते । सुग्रहणं किम् । एतौ गावौ चरतः ।
अकोरिति किम् । एषको ददाति । सको ददाति । तन्मध्यपतितस्तदुग्रहणेन
गृह्यते इति रूपभेदेऽपि साकच्कावेतत्तदावेव भवतः । अनञ्समास इति किम् ।
एनेको ददाति । असो ददाति । उत्तरपदार्थप्रधानत्वाच्चञ्समासस्यैतत्तदो-
रेवात्र संबद्धः सुशब्दः । हलीति किम् । एषोत्र । सोत्र ॥

† पोतृ, ऋश्य इत्यधिक पुस्तकान्तरे ।

स्थश्छन्दास बहुलम् ॥ १३३ ॥

स्य इत्येतस्य छन्दसि हलि परतो बहुलं सोल्लोपो भवति । एष स्य वाजी क्षिपणिं तुरण्यति ग्रीवायां बद्धो अपिकक्षत्रासनि । एष स्य ते मधुमा इन्द्र सोमः । न च भवति । यत्र स्यो निपतेत् ॥

सोऽचि लोपे चेत्पादपूरणम् ॥ १३४ ॥

स इत्येतस्याचि परतः सुलोपो भवति लोपे सति चेत्पादः पूर्यते । सेदु राजा क्षयति चर्षणीनाम् । सौषधीरनुकथ्यसे । लोपे चेत्पादपूरणमिति किम् । स इव व्याघ्रो भवेत् । अचीति विस्पष्टार्थम् । पादग्रहणेनात्र श्लोक-पादस्यापि ग्रहणं के चिदिच्छन्ति । तेनेदमपि सिद्धं भवति ।

सैष दाशरथी रामः, सैष राजा युधिष्ठिरः ॥

सुट् कात्पूर्वः ॥ १३५ ॥

अधिकारोयं, पारस्करप्रभृतीनि च संज्ञायामिति यावत् । इत उत्तरं यद्वक्ष्यामस्तत्र सुडिति कात्पूर्वं इति चैतदधिकृतं वेदितव्यम् वक्ष्यति । संपर्युपेभ्यः करोतौ भूषणे । संस्कर्ता । संस्कर्तुम् । संस्कर्तव्यम् । कात्पूर्वं-ग्रहणं सुटो ऽभक्तवज्ञापनार्थम् । तथाहि संस्कृषीष्ट संस्क्रियतइति संयोगा-दिलक्षणाविङ्गुणौ न भवतः । तिङ्ङतिङ इति निघातोपि तर्हि न प्राप्नोति सुटा व्यवहितत्वात् । खरविघ्नौ व्यञ्जनमविद्यमानवदिति वचनाच्चास्ति व्यवधानम् । संचस्करतुः संचस्कररिति गुणः कथं, तन्मध्यपतितस्तद्ग्रह-णेन गृह्यतइति । संयोगोपधग्रहणं च श्रुतश्च संयोगादेर्गुण इत्यत्र कर्तव्यम् । टित्करणं सुट्स्तुखलामित्यत्र विशेषणार्थम् ॥

अडभ्यासव्यवायेपि ॥ १३६ ॥

अडव्यवाये ऽभ्यासव्यवाये सुट् कात्पूर्वो भवति । समस्करोत् । समस्कर्षात् । संचस्कार । परिचस्कार । किमर्थं पुनरिदमुच्यते । पूर्वं धातुरूपसर्गेण युज्यतइति तत्र धातूपसर्गयोः कार्यमन्तरङ्गमिति पूर्वं सुट् क्रियते पश्चादडभ्यासौ । अभक्तश्च सुडित्युक्तं ततः सकारादुत्तरावडभ्या-सावन्तिष्टे देशे स्याताम् । एतस्मिन्स्तु सत्यत एव वचनात् कृतयोरडभ्यास-योस्तद्व्यवायेपि सुट् कात्पूर्वः क्रियतइति सिद्धमिष्टं भवति ॥

संपर्युपेभ्यः करोतौ भूषणे ॥ १३७ ॥

सम् परि उप इत्येतेभ्यो भूषणार्थं करोतौ परतः सुट् कात्पूर्वो भवति । संस्कर्ता । संस्कर्तुम् । संस्कर्तव्यम् । अत्र संपुंकानां सत्वमिति समो मकारस्य सकारः पूर्वस्य चाकारस्यानुनासिकः । परिस्कर्ता ।

५५६

॥ काशिका ॥ ६ ॥ १ ॥

परिष्कर्तुम् । परिष्कर्तव्यम् । सुदुस्तुखञ्जामिति षत्वम् । उपस्कर्त्ता ।
उपस्कर्तुम् । उपस्कर्त्तव्यम् । भूषणइति किम् । उपकरोति । संपूर्वस्य क
चिदभूषणेपि सुडिष्यते संस्कृतमन्नमिति ॥

समवाये च ॥ १३८ ॥

समवायः समुदायस्तस्मिंश्चार्थं करोतौ संप्रयुगेभ्यः कात्पूर्वः सुडा-
गमो भवति । तत्र नः संस्कृतम् । तत्र नः परिष्कृतम् । तत्र न उपस्कृतम् ।
समुदितमित्यर्थः ॥

उपात्प्रतिथत्नवैकृतवाक्याध्याहारेषु ॥ १३९ ॥

सतो गुणान्तराधानमाधिकाय वृद्धस्य वा तादृशस्थाय समीहा
प्रतिथत्नः । विकृतमेव वैकृतम् । प्रज्ञादित्वादण् । गम्यमानार्थस्य वाक्यस्य
स्वरूपेणोपादानं वाक्यस्याध्याहारः । एतेष्वथषु गम्यमानेषु करोतौ धातौ
परत उपात् सुद् कात्पूर्वो भवति । प्रतिथत्ने तावत् । एधोदकस्योपस्कुर्वते ।
काण्डगुणस्योपस्कुर्वते । वैकृते । उपस्कृतं भुङ्क्ते । उपस्कृतं गच्छति ।
वाक्याध्याहारे । उपस्कृतं जल्पति । उपस्कृतमधीते । एतेष्विति किम् ।
उपकरोति ।

किरतौ लवने ॥ १४० ॥

उपादित्येव । उपादुत्तरस्मिन्किरतौ धातौ लवनविषये सुद् कात्पूर्वो
भवति । उपस्कारं मद्रका लुनन्ति । उपस्कारं काश्मीरका लुनन्ति ।
विक्षिप्य लुनन्तीत्यर्थः ॥ एमुलत्र वक्तव्यः ॥ * ॥ लवनइति किम् ।
उपकिरति देवदत्तः ॥

हिंसायां प्रतेश्च ॥ १४१ ॥

किरतावित्येव । उपात्प्रतेश्चोत्तरस्मिन्किरतौ विषये सुद् कात्पूर्वो
भवति । उपस्कीर्णं हं ते वृषल भूयात् । प्रतिस्कीर्णं हं ते वृषल भूयात् ।
तथा ते वृषल विक्षेपो भूयाद् यथा हिंसामनुबध्नातीत्यर्थः । हिंसायामिति
किम् । प्रतिकीर्णम् ॥

अपाञ्चतुष्पाञ्चकुनिष्वालेखने ॥ ४२ ॥

किरतावित्येव । अपादुत्तरस्मिन्किरतौ चतुष्पाञ्चकुनिषु यदालेखनं
तस्मिन् विषये सुद् कात्पूर्वो भवति । अपस्किरते वृषभो हृष्टः । अपस्किरते
कुक्कुटो भक्ष्यार्थी । अपस्किरते श्वा आश्रयार्थी । आलिख्य विक्षिपती-
त्यर्थः । चतुष्पाञ्चकुनिष्विति किम् । अपकिरति देवदत्तः ॥ हर्षजीविका-
कुलायकरणेष्विति वक्तव्यम् ॥ * ॥ इह मा भूत् । अपकिरति श्वा

ओदनपिण्डमाशितः ॥ हर्षजीविकाकुलायकरणेष्वेव किरतेरात्मनेपद-
स्योपसंख्यानम् ॥ * ॥

कुस्तुम्बुरुणि जातिः ॥ १४३ ॥

कुस्तुम्बुरुणीति सुट् निपात्यते जातिश्चेद्भवति । कुस्तुम्बुरुणामौ-
षधिजातिः । धान्यकम् । तत्फलात्यपि कुस्तुम्बुरुणि । सुत्रनिर्देशे नपुंस-
कलिङ्गमविवक्षितम् । जातिरिति किम् । कुत्सितानि तुम्बुरुणि कुतुम्बुरुणि
तुम्बुरुशब्देनात्र तिग्दुकीफलान्युच्यन्ते, समासेन तेषां कुत्सा ॥

अपरस्पराः क्रियासातत्ये ॥ १४४ ॥

अपरस्परा इति सुट् निपात्यते क्रियासातत्ये गम्यमाने । अपरस्पराः
सार्था गच्छन्ति । सन्ततमविच्छेदेन गच्छन्तीत्यर्थः । क्रियासातत्ये इति किम् ।
अपरस्पराः सार्था गच्छन्ति । अपरे परे च सकृदेव गच्छन्तीत्यर्थः । नात्र गम-
नस्य सातत्यं प्रबन्धो विवक्षितः । किमिदं सातत्यमिति । सततस्य भावः
सातत्यम् । कथं सततम्, समस्तते विकल्पेन मकारलोपो विधीयते ।

लुम्पेदवश्यम् कृत्ये तुं काममनसोरपि ।

समो वा हिततयोमांसस्य पचियुद्धघ्नोः ॥

गोष्पदं सेवितासेवितप्रमाणेषु ॥ १४५ ॥

गोष्पदमिति सुट् निपात्यते तस्य च षत्वं सेयिते ऽसेविते प्रमाणे च
विषये । गोष्पदो देशः । गावः पद्यन्ते यस्मिन् देशे स गोभिः सेविता देशो
गोष्पद इत्युच्यते । असेविते । अगोष्पदान्यरण्यानि । असेविते गोष्पदशब्दो
न संभवतीत्यगोष्पदशब्दार्थं निपातनम् । यद्येवं नार्थ एतेन, गोष्पदप्रतिषे-
धाद्गोष्पदं भविष्यति । सत्यमेतत् । यत्र तु सेवितप्रसङ्गोस्ति तत्रैव स्याद्गो-
ष्पदमिति । यत्र त्वत्यन्तासंभव एव तत्र न स्याद्गोष्पदान्यरण्यानीति ।
असेवितग्रहणात्तत्रापि भवति । यानि हि महान्यरण्यानि येषु गवामत्यन्ता-
संभवस्तान्येवमुच्यन्ते । प्रमाणे । गोष्पदमात्रं क्षेत्रम् । गोष्पदपूरं वृष्टो देवः ।
नात्र गोष्पदं स्वार्थप्रतिपादनार्थमुपादीयते, किं तर्हि क्षेत्रस्य वृष्टेश्च परिच्छे-
त्तुमियत्ताम् । सेवितासेवितप्रमाणेष्विति किम् । गोः पदं, गोपदम् ॥

आस्पदं प्रतिष्ठायाम् ॥ १४६ ॥

आत्मयापनाय स्थानं प्रतिष्ठा, तस्यामास्पदमिति सुट् निपात्यते ।
आस्पदमनेन लब्धम् । प्रतिष्ठायामिति किम् । आपदात् . आपदम् ॥

आश्चर्यमनित्ये ॥ १४७ ॥

अनित्यतया विषयभूतया ऽद्भुतत्वमिह लक्ष्यते तस्मिन्नाश्चर्यं निपात्यते ।
चरेरादि चाशुराविति यत्प्रत्यये कृते निपातनात्सुट् । आश्चर्यं यदि स भुञ्जी-

त । आश्चर्यं यदि सेऽधीयीत । चित्रमद्भुतमित्यथः । अनित्यइति किम् ।
आश्चर्यं कर्म शोभनम् ॥

वर्चस्केऽवस्करः ॥ १४८ ॥

कुत्सितं वर्चो. वर्चस्कमन्नमलं, तस्मिन्नभिधेये ऽवस्कर इति निपा-
त्यते । अवपूर्वस्य किरतेः कर्मणि ऋदोरप् इत्यप्, निपातनात्सुट् । अवकीर्य-
तइत्यवस्करो ऽन्नमलम् । तत्संबन्धाद्देशोपि तथोच्यते । वर्चस्कइति किम् ।
अवस्करः ॥

अपस्करो रथाङ्गम् ॥ १४९ ॥

अपस्कर इति निपात्यते रथाङ्गं चेद्भवति । अपपूर्वात्किरतेऽर्द्धदोरवि-
त्यप्, निपातनात् सुट् । अपस्करो रथावयवः । रथाङ्गमिति किम् । अपस्करः ॥

विष्किरः शकुनिर्विकिरो वा ॥ १५० ॥

विकिर इति किरतेर्विपूर्वस्येगुपधञ्जाप्रीकिरः कः इति कप्रत्यये वि हेते
सुट् निपात्यते शकुनिश्चेद्भवति । विकिरशब्दामिधेयो वा शकुनिर्भवति ॥

सर्वे शकुनयो भक्ष्या विष्किराः कुक्कुटाद्वृते ।

विष्किरो वा शकुनाविति वा ग्रहणादेव सुट्बिकल्पे सिद्धे विकिरग्रह-
णमिह तस्यापि शकुनेरन्यत्र प्रयोगो मा भूत् ॥

ह्रस्वाच्चन्द्रोत्तरपदे मन्त्रे ॥ १५१ ॥

चन्द्रशब्दोत्तरपदे ह्रस्वात्परः सुडागमो भवति मन्त्रविषये । सुश्चन्द्रो
युष्मान् । ह्रस्वादिति किम् । सूर्याचन्द्रमसांवि । मन्त्रइति किम् । सुचन्द्रा
पौर्णमासी । उत्तरपदं समासएव भवतीति प्रसिद्धं, तत इह न भवति ।
शुक्लमसि चन्द्रमसि ॥

प्रतिष्कशश्च कशः ॥ १५२ ॥

कश गतिशासनयोरित्येतस्य धातोः प्रतिपूर्वस्य पचाद्यचि कृते सुट्
निपात्यते, तस्यैव षत्वम् ॥

ग्राममद्य प्रवेक्ष्यामि भव मे त्वं प्रतिष्कशः ।

वार्त्तापुरुषः सहायः पुरोयायो वा प्रतिष्कश इत्यभिधीयते । कशेरिति
किम् । प्रतिगतः कशां, प्रतिकशोऽश्वः । अत्र यद्यपि कशेरेव कशाशब्दस्त-
थापि कशेरिति धातोरुपादानं तदुपसर्गस्य प्रतेः प्रतेपत्यर्थम् । तेन धात्व-
न्तरोपसर्पाच्च भवति ॥

प्रस्कण्वहरिश्चन्द्रावृषी ॥ १५३ ॥

प्रस्कण्वो हरिश्चन्द्र इति सुट् निपात्यते ऋषो चेदभिधेयौ भवतः ।

प्रक्कणव ऋषिः । हरिश्चन्द्र ऋषिः । हरिश्चन्द्रग्रहणमन्त्रार्थम् । ऋषी इति किम् । प्रक्कणो देशः । हरिचन्द्रो माणवकः ॥

मस्करमस्करिणौ वेणुपरिव्राजकयोः ॥ १५४ ॥

मस्कर मस्करिन् इत्येतौ यथासंख्यं वेणौ परिव्राजके च निपात्येते । मस्करशब्दो ह्यव्युत्पन्नं प्रातिपदिकं तस्य वेणावभिधेये सुट् निपात्यते परिव्राजके त्विनिरिति । मस्करो वेणुः । मस्करी परिव्राजकः । वेणुपरिव्राजकयोरिति किम् । मकरो ग्राहः । मकरी समुद्रः । के चित्पुनरत्र माड्युपपदे करोतेः करणे ऽद्वप्रत्ययमपि निपातयन्ति माड्यश्च ह्रस्वत्वं सुट् च । मा क्रियते येन प्रतिषिध्यते, स मस्करो वेणुः । वेणुग्रहणं च प्रदर्शनार्थमन्यत्रापि भवति मस्करो-दण्ड इति । परिव्राजकेपि माड्युपपदे करोतेस्ताच्छ्रीत्यङिनिर्निपात्यते । माडो ह्रस्वत्वं सुट् च तथैव माकरणशीलो मस्करी कर्मापवादिवात्परिव्राजक उच्यते । स त्वेवमाह । मा कुरुत कर्माणि शान्तिर्वः श्रेयसीति ॥

कास्तीराजस्तुन्दे नगरे ॥ १५५ ॥

कास्तीर अजस्तुन्द इत्येतौ शब्दौ निपात्येतेनगरे ऽभिधेये । ईषत्तीर-मस्य, अजस्येव तुन्दमस्येति व्युत्पत्तिरेव क्रियते नगरं तु वाच्यमेतयोः । कास्तीरं नाम नगरम् । अजस्तुन्दं नाम नगरम् । नगरइति किम् । कातीरम् । अजस्तुन्दम् ॥

कारस्करो वृक्षः ॥ १५६ ॥

कारस्कर इति सुट् निपात्यते वृक्षश्चेद्भवति । कारं करोतीति दिवाविमानिश्राप्रभाभास्कारान्तेति टप्रत्ययः । कारस्करो वृक्षः । वृक्ष इति किम् । कारकरः । के चिदिदं सूत्रं नाधीयते, पारस्करप्रभृतिष्वेव कारस्करो वृक्ष इति पठन्ति ॥

पारस्करप्रभृतीनि च संज्ञायाम् ॥ १५७ ॥

पारस्करप्रभृतीनि च शब्दरूपाणि निपात्यन्ते संज्ञायां विषये । पार-स्करो देशः । कारस्करो वृक्षः । रथस्या नदा । किष्कुः प्रमाणम् । किष्किन्धा गुहा ॥ तद्वृहतेः करपत्योश्चोरदेवतयोः सुट् तलोपश्च ॥ तस्करश्चोरः । वृहस्पतिदेवता । चोरदेवतयोरिति किम् । तत्करः । वृहस्पतिः । संज्ञाग्रहणादुपाधिपरिग्रहे सिद्धे गणे चोरदेवताग्रहणं प्रपञ्चा-र्थम् ॥ प्राक्तुम्पतौ गवि कर्तरि ॥ तुम्पतौ घातौ प्रशब्दात्परस्सुट् भवति गविकर्तरि । प्रस्तुम्पति गौः । गवीति किम् । प्रतुम्पति वनस्पतिः । पारस्करप्रभृतिराकृतिगणः । अविहितस्तत्तत् सुट् पारस्करप्रभृतिषु

द्रष्टव्यः । प्रायश्चित्तम् । प्रायश्चित्तिः । यदुक्तं प्रायस्य चित्तिचित्तयोः
सङ्स्कारो वेति, तत्संगृहीतं भवति ॥

अनुदात्तं पदमेकवर्जम् ॥ १५८ ॥

परिभाषेयं स्वरविधिविषया । यत्रान्यः स्वर उदात्तः स्वारतो वा
विधीयते तत्रानुदात्तं पदमेकं वर्जयित्वाभवतीत्येतदुपस्थितं द्रष्टव्यम् । अनु-
दात्तात्मकमनुदात्तम् । कः पुनरेको वर्ज्यते, यस्यासौ स्वरो विधीयते ।
वक्ष्यति । धातोर्नन्त उदात्तो भवतीति । गोपायति । धूपायति । धातो-
रन्त्यमचं वर्जयित्वा परिशिष्टमनुदात्तं भवति । धातुस्वरं श्राध्वरं वाधते ।
लुनाति । श्राध्वरं तस्स्वरः । लुनीतः । पुनीतः । तस्स्वरमास्वरः ।
लुनीतस्तराम् । पुनीतस्तराम् ।

आगमस्य विकारस्य प्रकृतेः प्रत्ययस्य च ।

पृथक्स्वरानिवृत्त्यर्थमेकवर्जं पदस्वरः ॥

आगमस्य । चतुरनङ्ङुहाराभ्युदात्तः । चत्वारः । अनङ्ङवाहः । आग-
मस्वरः प्रकृतिस्वरं बाधते । विकारस्य । अस्थानि दधनीत्यनङ्ङस्वरः
प्रकृतेः । गोपायति । धूपायति । प्रकृतिस्वरः प्रत्ययस्य । कर्त्तव्यम् ।
हर्त्तव्यम् । प्रत्ययस्वरः प्रकृतेः स्वरस्य बाधकः । परान्त्यान्तरङ्गापवादैः
स्वरैर्व्यवस्था सतिशिष्टेन च । योहि यस्मिन् सति शिष्यते स तस्य
बाधको भवति । तथाहि । गोपायतीत्यत्र धातुस्वरापवादः प्रत्ययस्वरस्ते-
नैव धातुस्वरेण प्रत्ययान्तस्य धातोः सतिशिष्टत्वाद् बाध्यते । काष्णोत्तरा-
सङ्गपुत्र इत्यत्र च समासस्वरापवादो बहुव्रीहिस्वरः सतिशिष्टेन समा-
सान्तोदात्तत्वेन बाध्यते । विकरणस्वरस्तु सतिशिष्टोपि सार्वधातुकस्वरं
न बाधते । लुनीत इति तस एव स्वरो भवति ॥ विभक्तिस्वरान्नञ्स्वरो
बलीयानिति वक्तव्यम् ॥ * ॥ अतिस्र इत्यत्र तिस्रभ्यो जस इति सति-
शिष्टोपि विभक्तिस्वरो नञ्स्वरेण बाध्यते ॥ विभक्तिनिमित्तस्वराच्च
नञ्स्वरो बलीयानिति वक्तव्यम् ॥ * ॥ अचत्वारः । अनङ्ङवाह इति ।
यस्य विभक्तिनिमित्तमामस्तस्य यदुदात्तत्वं तन्नञ्स्वरेण बाध्यते । पद-
ग्रहणं किम् । देवदत्त गामभ्याज शुक्लां दण्डेनेति वाक्ये हि प्रतिपदं स्वरः
पृथग् भवति । परिमाणार्थं चेदं पदग्रहणं सदाधिकारस्य निवृत्तिं करोति ।
तेन प्रागेव पदव्यपदेशात् स्वरविधिरुपकालमेव शिष्टस्यानुदात्तत्वं भवति ।
तथा च कुवल्या विकारः कौवलमित्यत्रानुदात्तादिलक्षणे ऽञ् सिद्धो
भवति । तथा गर्भिणीशब्दश्चानुदात्तादिलक्षणस्याञो बाधनार्थं भिन्नादिप्र-
पठ्यते । कुवलगर्भशब्दावाद्युदात्ता ॥

कर्षात्वतो घञो ऽन्त उदात्तः ॥ १५९ ॥

कर्षतेर्धातोराकारवतश्च घञन्तस्यान्त उदात्तो भवति । कर्षः । पाकः । त्यागः । रागः । दायः । धायः । जूनित्यादिर्नित्यमित्यस्यापवादः । कर्ष इति विकृतनिर्देशः कृषतेर्निवृत्त्यर्थः । तौदादिकस्य घञन्तस्य कर्ष इत्याद्युदात्त एव भवति ॥

उच्छादीनां च ॥ १६० ॥

उच्छ्र इत्येवमादीनामन्त उदात्तो भवति । उच्छ्रः । म्लच्छ्रः । जञ्रः । जल्पः । एते घञन्ता इति जित्स्वरः प्राप्तः । जप व्यध इत्यबन्तौ, तयोर्धातु-स्वरः प्राप्तः । के चित्तु वध इति पठन्ति । युजेर्वञन्तस्य निपातनादगुणत्वं विशिष्टविषये च निपातनमिदमिष्यते । कालविशेषे रथाद्युपकरणे च युग-शब्दस्य प्रयोगोन्यत्र हि योग एव भवति ॥ गरो दूष्ये ऽवन्तः ॥ गरशब्दो ऽवन्तः स दूष्य एवान्तोदात्तः । गरो विषम् । अन्यत्राद्युदात्त एव ॥ वेगवेदचेष्टबन्धाः करणे । हलश्चेति घञन्ता एते करणे ऽन्तोदात्ता भवन्ति । भावे आद्युदात्ता एव ॥ स्तुयुर्द्रवश्छन्दसि ॥ उपसमस्तार्थमेतत् । परि-ष्टुत् । संयुत् । परिद्रुत् ॥ वर्त्तनिः स्तोत्रे ॥ स्तोत्रं साम । तत्स्यो वर्त्त-निशब्दोन्तोदात्तो भवति, अन्यत्र मध्येदात्तः ॥ श्वमेदरः ॥ श्वमे ऽभिधेये द्रशब्दोन्तोदात्तो ऽन्यत्राबन्तत्वादाद्युदात्तः ॥ साम्बतापैः भावगर्हायाम् ॥ अन्तोदात्ता, वन्यत्राद्युदात्तौ ॥ उत्तमशश्वत्तमशब्दौ सर्वत्र ॥ के चित्तु भावगर्हायामित्यत्राप्यनुवर्त्तयन्ति ॥ भक्षमन्यमोग देहा ॥ एते घञन्ता भक्षिर्यन्तोपि घञन्त एव । परजण्यन्तानमिति वचनात् ॥

अनुदात्तस्य च यत्रोदात्तलोपः ॥ १६१ ॥

उदात्त इति वर्तते । यस्मिन्ननुदात्ते परत उदात्तो लुप्यते तस्यानु-दात्तस्यादिरुदात्तो भवति । कुमार ई, कुमारी । कुमारशब्दोन्तोदात्तस्तस्य डीप्यनुदात्ते उदात्तो लुप्यते । अनुदात्तो डोब् उदात्तः । भस्य टेर्लोपः । पथः । पथा । पथे । पथिनशब्दोन्तोदात्तः । कुमुदनडवेतसेभ्यो झुतुप् । कुमुद्धान् । नड्वान् । वेतस्वान् । कुमुदादयोन्तोदात्ताः । ड्मतुबनुदात्तः । अनुदात्तस्येति । किम् । प्रासङ्गं वहति प्रासङ्ग्यः । प्रासङ्ग्यशब्दस्थाया-दिस्वरेणान्तोदात्तः । तस्य यति तित्स्वरितमिति स्वरिते उदात्तो लुप्यते । नैतदस्ति, स्वरिते हि विधीयमाने परिशिष्टमनुदात्तं तत् कुत उदात्तलोपः, स्तदेतदनुदात्तग्रहणमादेरनुदात्तस्योदात्तार्थम् । अन्त इति हि प्रकृतत्वा-दन्तस्य स्यात् । मा हि धुक्ताताम् । मा हि धुक्तायाम् । यत्रेति किम् ।

५६२

॥ काशिका ॥ ६ ॥ १ ॥

भार्गवः । भार्गवा । भृगवः । प्राक् सुबुत्पत्तेर्गोत्रप्रत्ययस्य लुक् । उदा-
त्तग्रहणं किम् । बैदी । और्वी * ॥

धातोः ॥ १६२ ॥

अन्त इत्येव । धातोरन्त उदात्तो भवति । पचति । पठति । ऊर्णोति ।
गोपायति । याति ॥

चितः ॥ १६३ ॥

चितो ऽन्त उदात्तो भवति । भञ्जमासमिदो घुरच् । भङ्गुरम् । भासु-
रम् । मेदुरम् । आगस्त्यकैरिडन्यथोरगस्ति कुरिडनच् । कुरिडनाः ॥ चिति
प्रत्यये प्रकृतिप्रत्ययसमुदायस्यान्त उदात्तइष्यते ॥ बहुपटवः । उच्चकैः ॥

तद्धितस्य ॥ १६४ ॥

चित इत्येव । चितस्तद्धितस्यान्त उदात्तो भवति । गोत्रे कुक्षादिभ्य-
श्चफञ् । कौक्षायनाः । मौक्षायनाः । किमर्थमिदं, परमपि अित्स्वरं बाधि-
त्वा ऽन्तोदात्तत्वमेव यथा स्यादिति ॥

कितः ॥ १६५ ॥

तद्धितस्येत्येव । तद्धितस्य कितोन्त उदात्तो भवति । नडादिभ्यः
फक् । नाडाथनः । चारायणः । प्राग्वहतेष्टक् । आक्षिकः । शालाक्षिकः ॥

तिसृभ्यो जसः ॥ १६६ ॥

तिसृभ्य उत्तरस्य जसेन्त उदात्तो भवति । तिसृस्तिष्ठन्ति । उदात्त-
स्वरितयोर्यणः स्वरितोनुदात्तस्येत्यस्यापवादः । शसि उदात्तयणो हल्पूर्वा-
दिति सिद्धे ऽन्यत्र बहुवचने षट्त्रिचतुर्भ्यो हलादिरिति विधानाज्जसेव
लभ्यतइति जसग्रहणमुपसमस्तार्थमेकइच्छन्ति । अतितिस्रोवित्यत्र स्वरो
मा भूदिति ॥

चतुरः शसि ॥ १६७ ॥

चतुरः शसि परतो ऽन्त उदात्तो भवति । चतुरः पश्य† । चतस्मा-
देशे आद्युदात्तनिपातनाद्यणादेशस्य च पूर्वविधौ स्थानिवत्त्वादयं स्वरो न
भवति चतस्रः पश्येति ॥

सांवकाचस्तृतीयादिर्विभक्तिः ॥ १६८ ॥

साविति सप्तमीवहुवचनस्य सुशब्दस्य ग्रहणम् । तत्र सौ य एकाच्

* मौक्षायनेत्यधिकमेकस्मिन्पुस्तके ।

† चतुरो देहीत्यपि पुस्तकान्तरे ।

तस्मात्परा तृतीयादिर्विभक्तिरुदात्ता भवति । वाचा । वाग्भ्याम् । वाग्भिः । वाग्भ्यः । याता । याङ्ग्याम् । याङ्गिः । साविति किम् । राक्षा । राक्त्रे । एकाच इति किम् । हरिणा । गिरिणा । राजसु । तृतीयादिरिति किम् । वाचौ । वाचः । विभक्तिरिति किम् । वाक्तरा । वाक्तरा । सप्तमीबहुवचनस्य ग्रहणादिह न भवति त्वया त्वयीति ॥

अन्तोदात्तादुत्तरपदादन्यतरस्यामनित्यसमासे ॥ १६९ ॥

एकाच इति वर्तते, तृतीयादिर्विभक्तिरिति च । नित्यशब्दः स्वर्यते । तेन नित्याधिकारविहितः समासः पर्युदस्यते । नित्यसमासादन्यत्रानित्यसमासे यदुत्तरपदमन्तोदात्तमेकाच्च तस्मात्परा तृतीयादिर्विभक्तिरन्यतरस्यामुदात्ता भवति । परमवाचा । २ । परमवाचे । २ । परमत्वचा । २ । परमत्वचे । २ । यदा विभक्तिरुदात्ता न भवति तदा समासान्तोदात्तत्वमेव । अन्तोदात्तादिति किम् । अवाचा । सुवाचा । सुत्वचा । तत्पुरुषोयम् । तत्र तत्पुरुषे तुल्यार्थतृतीयासप्तम्युपमानाव्ययेति पूर्वपदप्रकृतिस्वरः । उत्तरपदग्रहणमेकाच्त्वेनोत्तरपदं विशेषयितुम् । अन्यथा हि समासविशेषणमेतत्स्यात् । तत्र शुन ऊर्क् श्वोज्जैत्यत्रैवायं विधिः स्यात् । अनित्यसमास इति किम् । अग्निचिता । सोमसुता । उपपदमतिङ् इत्ययं नित्ययं नित्याधिकारे समासे विधीयते तत्र गतिकारकोपपदात् कृदित्युत्तरपदप्रकृतिस्वरेण चित् शब्द उदात्तः । यस्तु वियहामावेन नित्यसमासस्तत्र भवत्येष विकल्पः । अवाचा ब्राह्मणेन, सुवाचा ब्राह्मणेनेति । बहुव्रीहौ नञ्सुभ्यामित्युत्तरपदान्तोदात्तत्वं भवति ॥

अञ्चेशब्दस्य सर्वनामस्थानम् ॥ १७० ॥

अञ्चेः परा ऽसर्वनामस्थानविभक्तिरुदात्ता भवति छन्दसि विषये । इन्द्रो दधीचे अस्थभिः । चाविति पूर्वपदान्तोदात्तत्वं प्राप्तम् । तृतीयादिरिति वर्त्तमाने शसोपि परिग्रहार्थमसर्वनामस्थानग्रहणम् । इहापि यथा स्यात् प्रतीचो बाहून्प्रतिभङ्ग्येषामिति ॥

ऊङिदम्पदाद्यप्पुमैशुभ्यः ॥ १७१ ॥

ऊङ् इदम् पदादि अप् पुम् रै दिव् इत्येतेभ्यो ऽसर्वनामस्थानविभक्तिरुदात्ता भवति । ऊङ् । प्रष्टौहः । प्रष्टौहा । ऊङ्य पथायह्यं कर्त्तव्यमिह मा भूत् । अक्षयुवा । अक्षयुवे । इदम् । आभ्याम् । एभिः । अन्तोदात्तादित्यधिकारादन्वादेशे न भवति । अथो आभ्यां निपुणमधीतमिती । पदाद्यः पदत्रोमासित्येवमादयो निश्वस्यन्ता इह गृह्यन्ते । निपदश्चतुरो जहि । या दतो धावति । असन्प्रभृतिभ्यो विभक्तिरुदात्तैव भवति । ग्रीवायां चञ्चो

५६४

॥ काशिका ॥ ६ ॥ १ ॥

अपि कक्षआसनि । मत्स्यं न दीनउदनि क्षियन्तम् । अप् । अपः पश्य ।
अङ्गिः । अङ्गयः । पुम् । पुंसः । पुम्भ्याम् । पुम्भ्यः । पुंसा । पुंसे । रै ।
रायः पश्य । राभ्याम् । राभिः । दिव् । दिवः पश्य । दिवा । दिवे ॥

अष्टनो दीर्घात् ॥ १७२ ॥

अष्टनो दीर्घान्तादसर्वनामस्थानविभक्तिरुदात्ता भवति । अष्टाभिः ।
अष्टाभ्यः । अष्टासु । घृतादिपाठादष्टनशब्दोन्तोदात्तस्तत्र ऋथ्युपोत्तमभित्य-
स्यापवादो विभक्तेरेवोदात्तत्वं विधीयते । दीर्घादिति किम् । अष्टसु प्रक्रमेषु
ब्राह्मणोऽग्नीनादधीत । इदमेव दीर्घग्रहणमष्टन आत्वविकल्पं ज्ञापयति कृता-
त्वस्य च षट्संज्ञां ज्ञापयति । अन्यथा ह्यात्वपक्षे साधकाशो ऽष्टनः स्वरः पर-
त्वादनात्वपक्षे षट्स्वरेण बाधित्यत इति किं दीर्घग्रहणेन ॥

शतुरनुमो नद्यजादी ॥ १७३ ॥

अन्तोदात्तादिति वर्त्तते । अनुम् यः शतृप्रत्ययस्तदन्तादन्तोदात्तात्परा
नदी अजादिर्विभक्तिरसर्वनामस्थानमुदात्ता भवति । तुदती । नुदती । लुनती ।
पुनती । तुदता । नुदता । लुनता । पुनता । अनुम् इति किम् । तुदन्ती ।
नुदन्ती । अत्राप्यदुपदेशादिति लसावर्धातुकानुदात्तत्वे एकादेशस्तस्यैकादेश
उदात्तेनोदात्त इत्युदात्तत्वं तस्य पूर्वत्रासिद्धत्वं नेष्यत इति शत्रन्तमन्तोदात्तं
भवति । नद्यजादी इति किम् । तुदङ्ग्याम् । नुदङ्ग्याम् । तुदङ्गिः । अन्तो-
दात्तादित्येव । ददती । दधत । अभ्यस्तानामादिरित्याद्युदात्तावेतौ ॥ बृह-
न्महोरुपसंख्यानम् ॥ * ॥ बृहती । महती । बृहता । महता ॥

उदात्तयणां हल्पूर्वात् ॥ १७४ ॥

उदात्तस्थाने या यण हल्पूर्वस्तस्मात्परा नदी अजादिर्या ऽसर्वनाम-
स्थानविभक्तिरुदात्ता भवति । कर्त्री । हर्त्री । प्रलवित्री । प्रसवित्री । कर्त्रा ।
हर्त्रा । प्रलवित्रा । प्रसवित्रा । तृजन्ता एते ऽन्तोदात्ताः । उदात्तग्रहणं किम् ।
कर्त्री । हर्त्री । कर्त्रा । हर्त्रा । तृजन्तोयमाद्युदात्तः । हल्पूर्वादिति किम् ।
वहति नावा ब्राह्मण्या । नकारग्रहणं च कर्त्तव्यम् ॥ * ॥ वाक्पत्नीयं कन्या ॥

ऊङ् घात्वोः ॥ १७५ ॥

ऊङो घातोश्च य उदात्तयण हल्पूर्वस्तस्मात्परा ऽजाद्यसर्वनामस्थान-
विभक्तिर्नोदात्ता भवति । ब्रह्मबन्ध्वा । ब्रह्मबन्ध्वे । वीरबन्ध्वा । वीरबन्ध्वे ।
ऊङ् प्रत्ययस्वरेणोदात्तः । तेन सह य एकादेशः सोऽप्युदात्त इति उदात्तय-
णकारस्तस्मादुदात्तत्वे प्रतिषिद्धे उदात्तस्वरितयोर्यणः । स्वरितोऽनुदात्त-
स्येति विभक्तिः स्वर्यते । घातुयणः खल्वपि । सकृल्ल्वा । सकृल्ल्वे ।

खल्वपि । किञ्चान्तस्य कृदुत्तरपदप्रकृतिस्वरैरान्तोदात्तस्य ओः सुपि यणादेशः ॥

ह्रस्वनुङ्भ्यां मतुप् ॥ १७६ ॥

अन्तोदात्तादित्येव । ह्रस्वान्तादन्तोदात्ताद्भुटश्च परो मतुब् उदात्तो भवति । अग्निमान् । वायुमान् । कर्तृमान् । हर्तृमान् । नुटः खल्वपि । अक्षएवता । शीर्षएवता । अन्तोदात्तादित्येव । वसुमान् । वसुशब्द आद्यु-
दात्तस्तस्मान्मतुब् अनुदात्त एव भवति । अत्र च स्वरविधौ व्यञ्जनमवि-
द्यमानवदित्येषा परिभाषा नाश्रीयते नुङ्ग्रहणात् तेन मरुत्वानित्यत्र न
भवति ॥ रेशब्दाच्च मतुप उदात्तत्वं वक्तव्यम् ॥ * ॥ आरेधान् ॥ त्रेश्च
प्रतिषेधो वक्तव्यः ॥ * ॥ त्रिवतीर्याज्यानुवाक्या भवन्तीति ॥

नामन्यतरस्याम् ॥ १७७ ॥

ह्रस्वग्रहणमनुवर्त्तते मतुब्ग्रहणं च । तेन मतुपा ह्रस्वो विशेष्यते
मतुपि यो ह्रस्वस्तदन्तादन्तोदात्तादन्यतरस्यां नाम् उदात्तो भवति । अग्नी-
नाम् २ । वायनाम् २ । कर्तृणाम् २ । मतुपा ह्रस्वविशेषणं किम् । भूतपूर्वेषु
ह्रस्वे यथास्यात् । अन्यथा हि साम्प्रतिकएव स्यात् तिसृणां चतसृणामिति ।
सनुट्कस्य ग्रहणं किम् । घेन्वाम् । शकट्याम् । उदात्तयणो ह्रस्वपूर्वादि-
त्ययमन्तोदात्तः । ह्रस्वादित्येव । कुमारीणाम् । अन्तोदात्तादित्येव ।
त्रपूणाम् । वसुनाम् ॥

ङ्याश्छन्दसि बहुलम् ॥ १७८ ॥

ङ्यन्ताच्छन्दसि विषये नामुदात्तो भवति बहुलम् । देवसेनानामभि-
भञ्जतीनाम् । बह्वीनां पिता । न च भवति नदीनां पारे जयन्तीनां मरुतः ॥

षट्त्रिचतुर्भ्यां हलादिः ॥ १७९ ॥

अन्तोदात्तादित्येतत्रिवृत्तम् । षट्संज्ञकेभ्यस्त्रि तुचुर् इत्येताभ्यां च
परा हलादिर्विभक्तिरुदात्ता भवति । षण्णाम् । षड्भिः । षड्भ्यः । पञ्चा-
नाम् । सप्तानाम् । त्रि । त्रिभिः । त्रिभ्यः । त्रयाणाम् । चतुर । चतुर्भ्यः ।
चतुर्णाम् । हलादिरिति किम् । चतस्रः पश्य ॥

ऋत्युपोत्तमम् ॥ १८० ॥

षट्त्रिचतुर्भ्यां या ऋतादिर्विभक्तिस्तदन्ते पदे यदुपोत्तममुदात्तं
भवति । त्रिप्रभृतीनामन्त्यमुत्तमं तत्समीपे च यच्चतुपोत्तमम् । पञ्चमिस्तप-
स्तपाते । सप्तभिः परान् जयति । तिसृभिश्च वहसे त्रिशता । चतुर्भिः ।
ऋतीति किम् । पञ्चानाम् । सप्तानाम् । उपोत्तममिति किम् । षड्भिः ।
षड्भ्यः ॥

५६६

॥ काशिका ॥ ६ ॥ १ ॥

विभाषा भाषायाम् ॥ १८१ ॥

षट्त्रिचतुर्भ्यो या कलादिर्विभक्तिस्तदन्ते पदे उपोत्तममुदात्तं भवति
विभाषा भाषायां विषये । पञ्चभिः । २ । सप्तभिः । २ । तिसृभिः । २ ।
चतसृभिः । २ ॥

न गोश्वन्त्साववर्णराडङ्कुङ्कुद्भ्यः ॥ १८२ ॥

गो श्वन् साववर्णं सौ प्रथमैकवचने यदवर्णान्तं राड् अङ् कुङ् कुद्
इत्येतेभ्यो यदुक्तं तन्न भवति । गवा । गवे । गोभ्यामिति । सावेकाचस्तृती-
यादिर्विभक्तिरिति प्राप्तिः प्रतिषिध्यते । सुगुना । सुगवे । सुगुभ्याम् ।
अन्तोदात्तादुत्तरपदादिति प्राप्तिः । श्वन् । शुना । शुने । श्वभ्याम् । परम-
शुना । परमशुने । परमश्वभ्याम् । पूर्ववत्प्राप्तिः । साववर्णः । सौ प्रथमैक-
वचने यदवर्णान्तं तस्य ग्रहणम् । येभ्यः । तेभ्यः । केभ्यः । राट् । राजतिः
किन्नन्तः । राजा । परमराजः । अङ् । अञ्चतिः किन्नन्तस्तस्य सनकारस्य
ग्रहणं विषयावधारणार्थं, यत्रास्य नलोपो नास्ति तत्र प्रतिषेधो यथा
स्यात् । नाञ्चेः पूजायामिति प्रतिषिध्यते नलोपः । प्राञ्चा । प्राङ्भ्याम् ।
नलोपविषये तु भवत्येव विभक्तौदात्तत्वम् । प्राचा । प्राचे । प्राग्भ्याम् ।
कुङ् किन्नन्त एव । कुञ्चा । परमकुञ्चा । कुव् । करोतिः कृतिर्वा किन्नन्तः ।
कृता । परमकृतो ॥

दिवो कल् ॥ १८३ ॥

दिवः परा कलादिर्विभक्तिर्नोदात्ता भवति । द्युभ्याम् । द्युभिः ।
सावेकाच इति ऊडिदम्पदाद्यप्पुमैद्युभ्य इति वा प्राप्तिः प्रतिषिध्यते ।
कलीति किम् । दिवा ॥

नृ चान्यतरस्याम् ॥ १८४ ॥

नृ इत्येतस्मात्परा कलादिर्विभक्तिरन्यतरस्यां नोदात्ता भवति ।
नृभ्याम् । नृभिः । नृभ्यः । नृषु । कलित्येव । नृ । न् ॥

तित्स्वरितम् ॥ १८५ ॥

तित्स्वरितं भवति । सन्नन्ताद्यत् । चोकीर्ष्यम् । जिहीर्ष्यम् । ऋह-
लोर्ष्यत् । कार्यम् । हार्यम् । प्रत्ययाद्युदात्तस्यापवादः ॥

तासेरनुदात्तेनडिदुपदशाल्लसार्वधातुकमनुदा-

त्तमहन्विडोः ॥ १८६ ॥

तासेरनुदात्तेतो डितो ऽकारान्तोपदेशाच्च शब्दात्परं लसार्वधातुकम-
नुदात्तं च भवति हङ् इङ् इत्येताभ्यां परं वर्जयित्वा । तासेस्तावत् । कर्त्ता ।

कर्त्तारैः । कर्त्तारः । प्रत्ययस्वरापवादोयम् । अनुदात्तैः । आस । आस्ते । वस । वस्ते । डित् । वृद्ध् । सूते । शीङ् । शेते । अदुपदेशात् । तुदतः । तुदतः । पचतः । पठतः । अनुबन्धस्यानैकान्तिक्त्वादकारान्तोपदेशएव शप् । पवमानः । यजमानः । यद्यत्र मुक् अकारमात्रस्य स्यात् तदा लसार्वधातुक्रमदुपदेशादनन्तरमिति सिद्धो निघातः । अथाकारान्तस्याङ्गस्य, तथापि लसार्वधातुकानुदात्तत्वे कर्त्तव्ये बहिरङ्गत्वादसिद्ध इति सिद्धम् । चित्स्वरोप्यनेन लसार्वधातुकानुदात्तत्वेन परत्वाद्वाध्यते । तास्यादिभ्य इति किम् । चिनुतः । चिन्वन्ति । डिदयं श्नुः पूर्वस्य कार्यं प्रति न तु परस्य । उपदेशग्रहणं किम् । इह च यथा स्यात् पचावः पचाम इति । इह च मा भूत् हतो ह्य इति । लग्नग्रहणं किम् । कतीह पवमानाः । सार्वधातुकमिति किम् । शिश्ये । शिष्याते । शिषियरे । अहन्विडोरिति किम् । ह ते । यदधीते ॥

आदिः सिचोऽन्यतरस्याम् ॥ १८७ ॥

उदात्त इति वर्त्तते । सिजन्तस्यान्यतरस्यामादिरुदात्तो भवति । मा हि कार्षाम् । मा हि कार्षाम् । एकोत्राद्युदात्तः । अपरोऽन्तोदात्तः । मा हि लाविष्टाम् । २ । एकोत्राद्युदात्तः । अपरो मध्योदात्तः । सिचच्चित्करणादागमानुदात्तत्वं हि बाध्यते ॥ सिच आद्युदात्तत्वे ऽनितः पितः पक्षे उदात्तत्वं वक्तव्यम् ॥ * ॥ मा हि कार्षम् । २ । अनित इति किम् । मा हि लाविषम् । २ । मध्योदात्त एवाद्युदात्ताभावपक्षे भवति ॥

स्वपादिर्हिसामच्यनिटि ॥ १८८ ॥

लसार्वधातुक्रमग्रहणं यदनुवर्त्तते तदच्यनिटीति संबन्धादिह सप्तम्यन्तं भवति । स्वपादिरावृत्करणात् । स्वपादीनां हिंसेऽज्ञादावनिटि लसार्वधातुके परतोऽन्यतरस्यामादिरुदात्तो भवति । स्वपन्ति । २ । श्वसन्ति । २ । हिंसेः खत्वपि । हिंसन्ति । २ । प्रत्ययस्वरेण पक्षे मध्योदात्तः । अचीति किम् । स्वप्यात् । हिंस्यात् । अनिटीति किम् । स्वपितः । श्वसितः ॥ डित्यज्ञादावयं विधिरिष्यते ॥ इह न भवति । स्वपानि । हिनसानि ॥

अभ्यस्तानामादिः ॥ १८९ ॥

अभ्यस्तानामज्ञादावनिटि । लसार्वधातुके परत आदिरुदात्तो भवति । ददति । ददतु । दधति । दधतु । जक्षति । जक्षतु । जाग्रति । जाग्रतु । अचीत्येव । दद्यात् । अनिटीत्येष । जक्षितः । आदिरिति वर्त्तमाने पुनरादिग्रहणं नित्यार्थम् ॥

अनुदात्ते च ॥ १९० ॥

५६८

॥ काशिका ॥ ६ ॥ १ ॥

अविद्यमानोदात्ते च लसार्वधातुके परतो ऽभ्यस्तानामादिरुदात्तो भवति । अनजाद्यर्थं आरम्भः * । ददाति । जहाति । दधाति । जिहीते । मिमीते । अनुदात्तइति बहुव्रीहिनिर्देशो लोपयणादेशार्थः । मा हि स्र दधात् । दधात्यत्र ॥

सर्वस्य सुपि ॥ १९१ ॥

सर्वशब्दस्य सुपि परत आदिरुदात्तो भवति । सर्वः । सर्वौ । सर्वे । सुपीति किम् । सर्वतरः । सर्वतमः ॥ प्रत्ययलक्षणेनाप्ययं स्वर इष्यते सर्व-स्तोम इति ॥ सर्वस्वरो ऽनकचकस्येति वक्तव्यम् ॥ * ॥ सर्वकः । चित्स्वरे-णान्तोदात्तो भवति ॥

भीह्रीभृहुमदजनघनदरिद्राजागरां प्रत्ययात्पूर्वं पिति ॥ १९२ ॥

भी ह्री मृ हु मद जन घन दरिद्रा जागृ इत्येतेषामभ्यस्तानां लसार्व-धातुके पिति प्रत्ययात्पूर्वमुदात्तं भवति । विभेति । जिह्वेति । विमर्चि । जुहोति । ममत्तु नः परिज्मा । मदेर्बहुलं छन्दसीति विकरणस्य श्लुः । जज-नदिन्द्रम् । जन जननइत्यस्य पञ्चमे लकारे रूपम् । घन धान्यइत्यस्य पञ्चमे लकारे दधनत् । दरिद्राति । जागर्ति । भ्यादीनामिति किम् । ददाति । पितोति किम् । दरिद्रति ॥

लिति ॥ १९३ ॥

लिति प्रत्ययात्पूर्वमुदात्तं भवति । चिकीर्षकः । जिहीर्षकः । भौरिकि-विधम् । भौलिकिविधम् । ऐषुकारिमकम् ॥

आदिर्णमुल्यन्यनरस्याम् ॥ १९४ ॥

णमुले परतो ऽन्यनरस्यामादिरुदात्तो भवति । लोलुयंलोलुयम् । आग्नेडितानुदात्तत्वे कृते पूर्वो लोलुयंशब्द एकत्राद्युदात्तः । अपरत्र लिट्स्वरेण मध्योदात्तः ॥

अचः कर्तृयकि ॥ १९५ ॥

उपदेशइति वर्तते । अजन्ता ये उपदेशे धातवस्तेषां कर्तृयकि अन्यत-रस्यामादिरुदात्तो भवति । लूयते केशरः स्वयमेव । २ । स्तीर्यते केदारः स्वयमेव । २ । यदा ऽऽद्युदात्तत्वं न भवति तदा लसार्वधातुकनिघाते कृते यक एव स्वरो भवति । जनादीनामुपदेशएवात्वं द्रष्टव्यम् । तत्राप्ययं स्वर इष्यते । जायते स्वयमेव । सायते स्वयमेव । खायते स्वयमेव । २ । अच इति किम् । भिद्यते स्वयमेव । कर्तृग्रहणं किम् । लूयते केदारो वेवदत्तेन ॥

* अनजाद्यर्थं आरम्भ इति पदमञ्जर्या दर्शनादत्रायणाठः ।

॥ काशिका ॥ ६ ॥ १ ॥

५६६

थलि च सेटीङ्गन्तो वा ॥ १६६ ॥

सेटि थलि इट् वा उदात्तो भवति अन्तो वा आदिर्वाऽन्यतरस्याम् ।
 लुलविथ । ३ । यदानैते त्रयः स्वरास्तदा लिते प्रत्ययात्पूर्वमुदात्तं भवति ।
 तेनैते चत्वारः स्वराः पर्यायेण भवन्ति । सेटीति किम् । यथाय । लिति
 प्रत्ययात्पूर्वमुदात्तमित्यमेवात्र, स्वरो भवति ॥

जित्पादिर्नित्यम् ॥ १९७ ॥

जिति निति च नित्यमादिरुदात्तो भवति । गर्गादिभ्यो यञ् ।
 गार्ग्यः । वात्स्यः । वासुदेवार्जुनाभ्यां वुन् । वासुदेवकः । अर्जुनकः । प्रत्य-
 यस्वरापवादायं योगः । प्रत्ययलक्षणमत्र नेष्यते । तेन गर्गाः विदाः चञ्चा
 इत्यत्र यञि अञि कनि च लुप्ते न भवति ॥

आमन्त्रितस्य च ॥ १६८ ॥

आमन्त्रितस्यादिरुदात्तो भवति । देवदत्त । देवदत्तौ । देवदत्ताः ।
 अत्र कारकादृच्छ्रुतयोरेवाशिषोति प्राप्तिर्वाध्यते ॥ लुमतापि लुप्ते प्रत्यय-
 लक्षणमत्रेष्यते ॥ सर्पिरागच्छ सप्तागच्छोति ॥

पथिमथोः सर्वनामस्थाने ॥ १६९ ॥

पथिमथिशब्दावौणादिकाविनिप्रत्ययान्तौ प्रत्ययस्वरेणान्तोदात्ता तयोः
 सर्वनामस्थाने परत आदिरुदात्तो भवति । पन्थाः । पन्थानौ । पन्थानः ।
 मन्थाः । मन्थानौ । मन्थानः । सर्वनामस्थानइति किम् । पथः पश्य । मथः
 पश्य । उदात्तनिवृत्तिस्वरेणान्तोदात्तो भवति । प्रत्ययलक्षणमत्रापि नेष्यते ।
 पथिप्रिय इत्यत्र पूर्वपदप्रकृतिस्वरेणान्तोदात्तः पथिशब्दः ॥

अन्तश्च तवै युगपत् ॥ २०० ॥

तवैप्रत्ययान्तस्यान्तश्चशब्दादादिश्च युगपदुदात्तौ भवतः । कर्त्तवै ।
 हर्तवै । प्रत्ययाद्युदात्तत्वापवादः । युगपद्ग्रहणं पर्यायनिवृत्त्यर्थम् । एकवर्ज-
 मिति वचनाद्योगपद्यं न स्यात् ॥

क्षयो निवासे ॥ २०१ ॥

क्षयशब्दो निवासेऽभिधेये आद्युदात्तो भवति । क्षियन्ति निवस-
 न्त्यस्मिन्निति क्षयः पुंसि संज्ञायां घः प्रायेणेति घप्रत्ययान्तस्य प्रत्ययस्वरः
 प्राप्तः । क्षये जागृहि प्रपश्यन् । निवासइति किम् । क्षयो वर्त्तते दस्यूनाम् ।
 परजित्ययमजन्तः ॥

जयः करणम् ॥ २०२ ॥

जयशब्दः करणवाची आद्युदात्तो भवति । जयन्ति तेनेति जयः ।

पुंसि संज्ञायां घः प्रायेणेति घस्तस्य प्रत्ययस्वरः प्राप्तः । जयोश्चः । करण-
मिति किम् । जयो वर्त्तते ब्राह्मणानाम् । अत्राप्येरजित्ययमजन्तः ॥

वृषादीनां च ॥ २०३ ॥

वृष इत्येवमादीनामादिरुदात्तो भवति । वृषः । जनः । ज्वरः ।
ग्रहः । हयः । गयः । एते सर्वे पञ्चाद्यच्प्रत्ययान्ताः । गय इत्यत्र गायतेनिपा-
तनादेत्वम् । नयः । तयः । पयः । वेदः । अंशः । द्वः । एते ऽपि तथैवाच्प्र-
त्ययान्ताः । सूद इगुपधादिति कप्रत्ययान्तः । गुहाभिदादिरङ्प्रत्ययान्तः ॥
शमरणौ संज्ञायां संमतौ भावकर्मणोः ॥ शमो भावे रणः कर्मणि अजन्तावेतौ
निपातनाद् भावकर्मणोर्भवतः । मन्त्रः पाचाद्यजन्तः । शान्तिरिति किज-
न्तः । कामः । यामः । घजन्तावेतौ । आराधाराकारा भिदादयः । वहो
गोचरादिषु घप्रत्ययान्तः । कप्तः । अजन्तः । पादो घजन्तः । तत्र क चित्प्र-
त्ययस्वरः प्राप्तः क चित्कर्षात्त्वतो घजोन्त उदात्त इति । वृषादिराकृतिगणः ।
अविहितमाद्युदात्तत्वं वृषादिषु द्रष्टव्यम् ॥

संज्ञायामुपमानम् ॥ २०४ ॥

उपमानशब्दः संज्ञायामाद्युदात्तो भवति । चञ्चा । वदुघ्निका ।
खरकुटी । दासी । उपमानशब्दा एते उपमेयस्य संज्ञाः । तत्र इवे प्रतिकृता-
विति यः कन् तस्य लुम्मुण्यइति लुप् । यद्येवं किमर्थमिदमुच्यते प्रत्ययलक्षण-
णेन सिद्धमाद्युदात्तत्वम् । एतदेव ज्ञापयति क चिदिह स्वरविधौ प्रत्ययलक्षणं
न भवतीति । तथा च पूर्वत्रोदाहृतम् । संज्ञायामिति किम् । अग्निर्माणवकः ।
उपमानमिति किम् । देवदत्तः ॥

निष्ठा च द्वयजनात् ॥ २०५ ॥

निष्ठान्तं च द्वयच् संज्ञायां विषये आद्युदात्तं भवति स चेदादिराकारो
न भवति । दत्तः । गुप्तः । बुद्धः । प्रत्ययस्वरापवादः । निष्ठेति किम् । देवः ।
भीमः । द्वयजिति किम् । चिन्तितः । रक्षितः । अनादिति किम् । त्रातः ।
आप्तः । संज्ञायामिति किम् । कृतम् । हृतम् ।

शुष्कधृष्टौ ॥ २०६ ॥

आदिरुदात्त इति वर्त्तते । शुष्क धृष्ट इत्येतावाद्युदात्तौ भवतः ।
शुष्कः । धृष्टः । असंज्ञार्थ आरम्भः ॥

आशितः कर्ता ॥ २०७ ॥

आशितशब्दः कर्तृवाची आद्युदात्तो भवति । आशितो देवदत्तः ।
अशेरयमाङ् पूर्वोदविवक्षिते कर्मणि कर्तरि कः । तत्र थाथघञिति प्राप्तः

स्वरो बाध्यते । कर्तरीति किम् । आशितमत्रम् । आशितं दंवदत्तेन । पूर्वत्र कर्मणि क्, उत्तरत्र भावे ॥

रिक्तं विभाषा ॥ २०८ ॥

रिक्तशब्दे विभाषा आदिहृदात्तो भवति । रिक्तः । रिक्तः । संज्ञायां निष्ठा च द्वयजनादित्यनेन पूर्वविप्रतिषेधेन नित्यमाद्युदात्तः ॥

जुष्टार्पिते चञ्छन्दसि ॥ २०९ ॥

जुष्ट अर्पित इत्येते शब्दरूपे छन्दसि विषये विभाषा आद्युदात्त भवतः । जुष्टः । २ । अर्पितः । २ । छन्दसीति किम् । भाषायां प्रत्ययसरेणान्तोदात्तावेत्तौ ॥

नित्य मन्त्रे ॥ २१० ॥

जुष्ट अर्पित इत्येते शब्दरूपे मन्त्रविषये नित्यमाद्युदात्ते भवतः । जुष्टं देवानामर्पितं पितृणाम् । पूर्वेषामत्र विकल्पः प्राप्तः । के चिदत्र जुष्टेत्येतदेवानुवर्तयन्ति । अर्पितशब्दस्य विभाषा मन्त्रे पीच्छन्ति । अन्तोदात्तोपि ह्ययं मन्त्रे पठ्यते । तस्मिन्साकं त्रिशता न शंकोर्पिता इति ॥

युष्मदस्मदोर्ङसि ॥ २११ ॥

युष्मदस्मदी मदिकप्रत्ययान्ते ऽन्तोदात्ते तयोर्ङसि परत आदिहृदात्तो भवति । तव स्वम् । मम स्वम् ॥

ङधि च ॥ २१२ ॥

युष्मदस्मदोरिति वर्तते, आदिहृदात्त इति च । डे इत्येतस्मिन् परतो युष्मदस्मदोरदिहृदात्तो भवते । तुभ्यम् । मह्यम् । पृथग्योगकरणं यथासंख्यशङ्कानिवृत्त्यर्थम् ॥

यतोनावः ॥ २१३ ॥

निष्ठा च द्वयजनादित्यतो द्वयजग्रहणमनुवर्तते । यत्प्रत्ययान्तस्य द्वयच आदिहृदात्तो भवति न चेन्नौशब्दात्परो भवति- । अत्रो यत् । जेयम् । शरीरावयवाद्यत् । कण्ठ्यम् ॥ ओष्ठ्यम् । तित्स्वरित-मित्यस्यापवादः । अनाव इति किम् । नाव्यम् । द्वयच इत्येव । चिकीर्ष्यम् । ललाट्यम् ॥

ईडवन्दवृशंसदुहं पयतः ॥ २१४ ॥

ईड वन्द वृ शंस दुह् इत्येतेषां यो एयत् तदन्तस्यादिहृदात्तो भवति । ईड्यम् । वन्द्यम् । वार्यम् । शस्यम् । दाह्या धेनुः द्वयनुबन्धकत्वाद्

५७२

॥ काशिका ॥ ६ ॥ १ ॥

एयतो यद्ग्रहणेन ग्रहणं नास्तीति तित्स्वरितमित्येतत् प्राप्तम् । वार्यमिति वृद्धं
संभक्त्याचित्यस्यायं एयत् । क्यन्विधौ हि वृज एव ग्रहणमिष्यते ॥

विभाषा वेण्विन्धानयोः ॥ २१५ ॥

वेणु इन्धान इत्येतयोर्विभाषा आदिरुदात्तो भवति । वेणुः । वेणुः ।
इन्धानः । इन्धानः । वेणुशब्देयमजिवृरोभ्यो निदिति णुप्रत्ययान्तो नित्वा-
न्नित्यमाद्युदात्तः प्राप्तः । इन्धानशब्दोपि यदा चानशन्तस्तदा चित्त्वादन्तो-
दात्तः । अथ शानजन्तस्तदा सार्वधातुकानुदात्तत्वे कृते उदात्तनिवृत्ति-
स्वरेण मध्येदात्तः तदेवमिन्धाने सर्वथा ऽप्राप्तमाद्युदात्तत्वं पक्षे विधीयते ।
वेणुरिव वेणुरित्युपमानं यदा संज्ञा भवति तदा संज्ञायामुपमानमिति नित्य-
माद्युदात्तत्वमिष्यते ॥

त्यागरागहासकुहश्वठक्रथानाम् ॥ २१६ ॥

त्याग राग हास कुह श्वठ क्रथ इत्येतेषां विभाषा आदिरुदात्तो
भवति । त्यागः । २ । रागः । २ । हासः । २ । एते घञन्तास्तेषां पक्षे
कर्षात्त्वतोऽजोन्त उदात्त इत्युदात्तत्वमेव भवति । कुहः । २ । श्वठः । २ ।
क्रथः । २ । एते पचाद्यजन्ताः ॥

उपोत्तमं रिति ॥ २१७ ॥

रिदन्तस्योपोत्तममुदात्तं भवति । त्रिप्रभृतीनामन्त्यमुत्तमं तस्य
समीपे यत्तदुपोत्तमम् । करणीयम् । हरणीयम् । पटुजातीयः । मृदुजातीयः ।
प्रत्ययस्वरापवादोऽयम् ॥

चङ्चन्यतरस्याम् ॥ २१८ ॥

चङन्ते ऽन्यतरस्यामुपोत्तममुदात्तं भवति । मा हि चीकरताम् । २ ।
न माङ्योगइत्यटि प्रतिषिद्धे हि चेति निघाते ऽदुपदेशादिति लसार्वधातु-
कानुदात्तत्वे कृते चङ एव स्वरे प्राप्ते पक्षे धात्वकार उदात्तो भवति ।
उपोत्तमग्रहणादयोर्न भवति । मा हि दधत् ॥

मतोः पूर्वमात्संज्ञायां स्त्रियाम् ॥ २१९ ॥

मतोः पूर्व अकार उदात्तो भवति तच्चेन्मत्वन्तं स्त्रीलिङ्गे संज्ञा भवति ।
उदुम्बरावती । पुष्करावती । वीरणावती । शरावती । शरादीनां चेति-
दीर्घः । आदिति किम् । इक्षुमतो । द्रुमवती । संज्ञायामिति किम् । खट्वा-
वती । स्त्रियामिति किम् । शरावान् । मतोरिति किम् । गवादिना ॥

अन्तो ऽवत्याः ॥ २२० ॥

संज्ञायामित्येव । अवतीश्चान्तस्य संज्ञायामन्त उदात्त भवति

अजिरवती । खदिरवती । हंसवती । कारण्डवती * । डीपः पित्वादनु-
दात्तत्वं प्राप्तम् । अवत्या इति किमुच्यते न वत्या इत्येवमुच्येत । नैवं शक्य-
मिहापि स्यात् । राजवती । स्वरविधौ नलोपस्यासिद्धत्वान्नायमवतीशब्दः ।
वत्वं पुनराश्रयात्सिद्धम् ॥

ईवत्याः ॥ २२१ ॥

ईवतीशब्दान्तस्यान्त उदात्तो भवति स्त्रियां संज्ञायां विषये । अही-
वती । कृषीवती । मुनीवती † ॥

चौ ॥ २२२ ॥

चावित्यञ्चतिलुप्तनकारो गृह्यते । तस्मिन्परतः पूर्वस्यान्त उदात्तो
भवति । दधीचः पश्य । दधीचा । दधीचे । मधूचः पश्य । मधूचा ।
मधूचे । उदात्तनिवृत्तिस्वरपवादोऽयम् ॥ चावतद्धितइति वक्तव्यम् ॥ * ॥
दाधीचः । माधूचः । प्रत्ययस्वर एवात्र भवति ॥

समासस्य ॥ २२३ ॥

समासस्यान्त उदात्तो भवति । राजपुरुषः । ब्राह्मणकम्बलः । कन्या-
स्वनः । पटहशब्दः । नदीघोषः । राजपृषत् । ब्राह्मणसमित् । स्वरविधौ
व्यञ्जनमविद्यमानवदिति हलन्तेऽप्यन्तोदात्तत्वं भवति । नानापद स्वरस्या-
पवादः ॥

इति काशिकायां वृत्तौ षष्ठ्याध्यायस्य प्रथमः पादः ॥

॥ अथ षष्ठाध्यायस्य द्वितीयः पादः ॥

बहुव्रीहौ प्रकृत्या पूर्वपदम् ॥ १ ॥

पूर्वपदग्रहणमत्र पूर्वपदस्थे स्वरे उदात्ते स्वरिते वा वर्तते । बहुव्रीहौ
समासे पूर्वपदस्य यः स्वरः स प्रकृत्या भवति, स्वभावेनावतिष्ठते, न विका-
रमनुदात्तत्वापद्यते । समासान्तोदात्तत्वे हि सति अनुदात्तं पदमेकवर्जमि-
ति सोऽनुदात्तः स्यादिति समासान्तोदात्तत्वापवादोऽयमारभ्यते । काष्णो-
त्तरासङ्गाः । कृष्णो मृगस्तस्य विकारः कार्णः । प्राणिरजतादिभ्योजित्यञ-

* वेत्रवतीत्यधिकं पुस्तकान्तरे ।

† कपीवतीत्यधिकमेकास्मिन्पुस्तके ।

प्रत्ययान्तो लिट्स्वरेणाद्युदात्तः । यूपवल्जः । यूपशब्द उणादिषु कुसुयुभ्य-
श्चेति प्रत्ययान्तः । तत्र च दीर्घ इति निदिति च वर्त्तते तेनाद्युदात्तः ।
ब्रह्मचारिपरिस्कन्दः । ब्रह्मचारिशब्दः कृदुत्तरपदप्रकृतिस्वरेणान्तोदात्तः ।
स्नातकपुत्रः । स्नातशब्दः कन्प्रत्ययान्तो लिट्स्वरेणाद्युदात्तः । अध्यापकपुत्रः ।
लिट्स्वरेणाध्यापकशब्दो मध्योदात्तः । श्रोत्रियपुत्रः । श्रोत्रियशब्दो निच्वा-
दाद्युदात्तः । मनुष्यनाथः । मनुष्यशब्दस्तिट्स्वरितमिति स्वरितान्तः । उदा-
त्तग्रहणं स्वरितग्रहणं चात्रानुवर्त्तते, तेन सर्वानुदात्ते पूर्वपदे विधिरिव ना-
स्तीति समासान्तोदात्तत्वं भवति । समभाग इति समशब्दो हि
सर्वानुदात्तः ॥

तत्पुरुषे तुल्यार्थतृतीयासप्तम्युपमाना-
व्ययद्वितीयाकृत्याः ॥ २ ॥

तत्पुरुषे समासे तुल्यार्थं तृतीयान्तं सप्तम्यन्तमुपमानवाचि अव्ययं
द्वितीयान्तं कृत्यान्तं च यत्पूर्वपदं तत्प्रकृतिस्वरं भवति । तुल्यार्थं । तुल्य-
श्चेतः । तुल्यलोहितः । तुल्यमहान् । सद्गच्छेतः । सद्गलोहितः ।
सद्गमहान् । सद्गशश्चेतः । सद्गशलोहितः । सद्गमहान् । एते
कृत्यतुल्याख्या अजात्येति कर्मधारयाः । तत्र तुल्यशब्दो यतो ऽनाव इत्या-
द्युदात्तः । सद्गकशब्दः । समानान्ययोश्चेति कन्प्रत्ययान्तः कृदुत्तरपदप्रकृ-
तिस्वरेणान्तोदात्तः । सद्गशशब्दोपि कजन्तो मध्योदात्तः । तुल्यार्थं ।
तृतीया । शङ्कुलया खण्डः, शङ्कुलाखण्डः । किरिणा काणः, किरिकाणः ।
शङ्कुपूर्वाज्जातेर्ध्वजं कविधानमिति वा कप्रत्ययान्तः शङ्कुलाशब्दोन्तोदात्तः ।
किरिशब्दोपि किरतेः कणशृङ्गकुटिभिदिच्छिदिभ्यश्चेतीकारप्रत्ययः किदौणा-
दिकस्तेनासावन्तोदात्तः । तृतीया । सप्तमी । अक्षेषु शौण्डो, ऽक्षशौण्डः ।
पानशौण्डः । अशेर्देवनइति । सप्रत्ययान्तोक्षशब्दोन्तोदात्तः । पानशब्दो
ल्युङन्तो लिट्स्वरेणाद्युदात्तः । सप्तमी । उपमान । शस्त्रीश्यामा । कुमुद-
श्येनी । हंसगेन्द्रदा । न्यग्रोधपरिमण्डला । दूर्वाकाण्डश्यामा । शरकाण्ड-
गौरी । उपमानानि सामान्यवचनैरिति समासः । शस्त्राशब्दो ङीष्प्रत्य-
यान्तोन्तोदात्तः । कुमुशब्दोपि कौ मोदतइति मूलविभुजादित्वात्कप्रत्ययान्तो
नव्विषयस्यानिसन्तस्येति वा ऽऽद्युदात्तः । हंसशब्दो वृत्तवदेहनिकमिकवि-
भ्यः स इति सप्रत्ययान्तः । न्यग्रोहतीति न्यग्रोधः । पचादित्वाद्ध्यप्रत्यया-
न्तस्तस्य 'न्यग्रोधस्य च क्लेवलस्ये' ति निपातनाद् हकारस्य धकारो मध्यो-
दात्तत्वं च । दूर्वाकाण्डशरकाण्डशब्दौ षष्ठीतत्पुरुषावुत्तरपदाद्युदात्तौ ।
उपमान । अव्यय । अब्राह्मणः । अवृषलः । कुब्राह्मणः । कुवृषलः । निःकौ-

शाम्बिः । निर्वाराणसिः । अतिखट्वः । अतिमालः । एतान्यव्ययान्याद्यु-
दात्तानि ॥ अव्यये नञ् कुनपितानामिति वक्तव्यम् ॥ ॥ इह मा भूत् ।
स्नात्वाकालक इति । अव्यय । द्वितीया । मुहूर्त्तसुखम् । मुहूर्त्तरमणीयम् ।
सर्वरात्रकल्याणी । सर्वरात्रशोभना । अत्यन्तरुयोगे चेति द्वितीयासमासः ।
मुहूर्त्तशब्दः पृषोदरादिरन्तादात्तः । सर्वरात्रशब्दो ऽप्यप्रत्ययान्तः ।
द्वितीया । कृत्य । भोज्येष्णम् । भोज्यलवणम् । पानीयशीतम् । हरणीय-
चूर्णम् । भोज्यशब्दो एयदन्तेऽन्तस्वरितः । पानीयहरणीयशब्दयोरुपोत्तमं
रितीति ईकार उदात्तः ॥

वर्णो वर्णेष्वनेते ॥ ३ ॥

प्रकृत्या पूर्वपदं तत्पुरुषइति च वर्तते । वर्णं वर्णवाचि पूर्वपदं वर्णवा-
चिष्वेवोत्तरपदेषु एतशब्दवर्जितेषु परतस्तत्पुरुषे समासे प्रकृतिस्वरं
भवति । कृष्णसारङ्गो, लोहितसारङ्गः । कृष्णकल्माषो, लोहितकल्माषः ।
कृषेर्वर्णइति कृष्णशब्दो नक्प्रत्ययान्तो ऽन्तोदात्तः । लोहितशब्दोऽपि रुहेरञ्
लो वेतीतन्प्रत्ययान्त आद्युदात्तः । वर्ण इति किम् । परमकृष्णः । वर्णश्चि-
किम् । कृष्णतिलाः । अनेतइति किम् । कृष्णैतः । लोहितैतः ॥

गाधलवणयोः प्रमाणे ॥ ४ ॥

प्रमाणवाचिनि तत्पुरुषे समासे गाध लवण इत्येतयोरुत्तरपदयोः
पूर्वपदं प्रकृतिस्वरं भवति । शम्भगाधमुदकम् । अरित्रगाधमुदकम् । तत्प्रमा-
णमित्यर्थः । गोलवणम् । अश्वलवणम् । यावद्भवे दीयते तावदित्यर्थः ।
षष्ठीसमासा पते । तत्र शमेर्वञ्जिति वन्प्रत्ययान्तत्वाच्छम्भशब्द आद्युदात्तः ।
अरित्रशब्दो ऽन्तिलध्रुस् इतीत्रप्रत्ययान्तो मथ्योदात्तः । गोशब्दो ङोप्रत्य-
यान्तो ऽन्तोदात्तः । अश्व शब्दो ऽश्रुप्तीति कन्प्रत्ययान्त आद्युदात्तः ।
प्रमाणमित्यन्तापरिच्छेदमात्रमिह द्रष्टव्यं, पुनरायाम एव । स्वरव्यङ्ग्यं च
प्रमाणविशेषविषयत्वमेतेषाम् । प्रमाण इति किम् । परमगाधम् । परम-
लवणम् ॥

दायाद्यं दायाते ॥ ५ ॥

तत्पुरुषे समासे दायादशब्दोत्तरपदे दायाद्यवाचि पूर्वपदं प्रकृति-
स्वरं भवति । विद्यादायादः । धनदायादः । संज्ञायां संमजनिषदेति विद्या-
शब्दः कथप्रत्ययान्तः । उदात्त इति च तत्र वर्त्तते, तेनायमन्तोदात्तः ।
कृपवृजिमन्दिनिधाञ्भ्यः क्युरिति बहुलवचनात् केवलादपि धाञः क्यु-
प्रत्ययस्तेन धनशब्दः प्रत्ययस्वरेणाद्युदात्तः । अथ विद्यादायाद इति केन
षष्ठी, स्वामीश्वराधिपतिदायादेति । यद्येवं प्रतिपदविधाना च षष्ठी न

समस्यतइति समासप्रतिषेधः प्राप्नोति । एवं तर्हि शेषलक्षणैवात्र षष्ठी तस्यास्तु सप्तमा विधायमाना बाधिका मा विज्ञायीति पुनरभ्यनुज्ञायते । दायाद्यमिति किम् । परमदायादः । अत्र समासान्तोदात्तत्वमेव भवति ॥

प्रतिबन्धि चिरकृच्छ्रयोः ॥ ६ ॥

तत्पुरुषे समासे चिरकृच्छ्रयोरुत्तरपदयोः प्रतिबन्धिवाचि पूर्वपदं प्रकृतिस्वरं भवति । गमनचिरम् । गमनकृच्छ्रम् । व्याहरणचिरम् । व्याहरणकृच्छ्रम् । गमनव्याहरणशब्दै ल्युङन्तौ तयोर्लिङ्स्वरः । गमनं च यच्चिरं चेति विशेषणसमासेयं मयूरव्यंसकादिर्वा द्रष्टव्यः । गमनं हि कारणविकलतया चिरकालभावि कृच्छ्रयोगि वा प्रतिबन्धि जायते । प्रतिबन्धीति किम् । मूत्रकृच्छ्रम् ॥

पदे ऽपदेशे ॥ ७ ॥

अपदेशो व्याजस्तद्वाचिनि तत्पुरुषे समासे पदशब्दउत्तरपदे पूर्वपदं प्रकृतिस्वरं भवति । मूत्रपदेन प्रस्थितः । उच्चारपदेन प्रस्थितः । मूत्रशब्दः सिचिमुच्योष्टेरुच्चेति घृन्प्रत्ययान्तो मूत्रयतेर्वा घञन्त आद्युदात्तः । उच्चारशब्देऽपि घञन्तस्थाथघञ्काजवित्रकाणामित्यन्तोदात्तः । विशेषणसमासेयं मयूरव्यंसकादिर्वा अपदेशइति किम् । विष्णोः पदं, विष्णुपदम् ॥

निवाते वातत्राणे ॥ ८ ॥

निवातशब्दउत्तरपदे वातत्राणवाचिनि तत्पुरुषे समासे पूर्वपदं प्रकृतिस्वरं भवति । कुट्येव निवातं, कुटीनिवातम् । शमीनिवातम् । कुड्यनिवातम् । वातस्याभावो निवातः, मर्याभाव इत्यव्ययीभावः । निरुद्धो वातोऽस्मिन्निति वा निवातमिति बहुव्रीहिः । तत्र कुड्यादिहेतुके निवाते कुड्यादयो वर्तमानाः समानाधिकरणेन निवातशब्देन सह समस्यन्ते । कुटीशमीशब्दै गौसदिङ्गीषन्तावन्तोदात्तौ । कुड्यशब्दोऽपि क्वतेर्यत् डक्किञ्चेति यत्प्रत्ययान्त आद्युदात्त इत्येके । ड्यक प्रत्ययान्तेऽन्तोदात्त इत्यपरे । वातत्राणइति किम् । राजनिवाते वसति । सुखं मातृनिवातम् । निवातशब्दोऽयं पार्श्ववाची रुदिशब्दस्तत्रोभयत्र षष्ठीसमासः ॥

शारदे ऽनातवे ॥ ९ ॥

ऋतौ भवमार्तवम् । अनार्तववाचिनि शारदशब्दउत्तरपदे तत्पुरुषे समासे पूर्वपदं प्रकृतिस्वरं भवति । रज्जुशारदमुदकम् । द्रुषतशारदाः सक्तवः । शारदशब्दोऽयं प्रत्यग्रवाची तस्य नित्यसमासो ऽस्वपदविग्रह इष्यते । सद्यो रज्जुदृतमुदकं प्रत्यग्रमनुपहतं रज्जुशारदमुच्यते । रज्जुशब्दः

सृजेरसुम् चेति उपत्ययान्त आदिलोपश्च । धान्ये निदिति च तत्र वसन्ते
तेनाद्युदात्तः । दृषत्शब्दे दृणातेः पुग् ह्रस्वश्चेति अदिकप्रत्ययान्तोन्तो-
दात्तः । अनात्तवदिति किम् । परमशारदम् । उत्तमशारदम् । शरदि
ऋतुविशेषे भवं यत्तदिह शारदम् ॥

अध्वर्युकषाययोजातौ ॥ १० ॥

अध्वर्यु कषाय इत्येतयोर्जातिवाचिनि तत्पुरुषे समासे पूर्वपदं प्रकृति-
स्वरं भवति । प्राच्याध्वर्युः । कठाध्वर्युः । कलापाध्वर्युः । एते समानाधि-
करणसमासा जातिवाचिनो नियतविषयास्तत्र प्राच्यशब्दे यत्प्रत्ययान्त
आद्युदात्तः । कठशब्दः पचाद्यचि व्युत्पादितस्ततः कठेन प्रोक्तमिति वैश-
म्पायनान्तेवासिभ्यश्चेति णिनिस्तस्य कठचरकाल्लुगिति लुक् । कलापिना
प्रोक्तमिति कलापिनेण तस्मिन्निर्णयनपत्यइति प्रकृतिभावे प्राप्ते नान्तस्य
टिलोपे सत्रह्यचारिपीठसर्पिकलापिकौथुमितैतिलिजाजलिलाङ्गलिशिलालि-
शिखरिण्डसूकरसञ्जसुपवणामुपसंख्यानमिति टिलोपः । तदेवं कलापशब्दे-
न्तोदात्तः । सर्पिर्मण्डकषायम् । उमापुष्पकषायम् । दौवारिककषायम् ।
षष्ठीसमासव्युत्पादिता रुढिशब्दा एते । तत्र सर्पिर्मण्डशब्द उमापुष्पशब्द-
श्च षष्ठीसमासावन्तोदात्तौ । दौवारिकशब्देऽपि द्वारे नियुक्त इति ठकि
सत्यन्तोदात्त एव । जाताविति किम् । पतमाध्वर्युः । परम कषायः ॥

सदृशप्रतिरूपयाः सादृश्ये ॥ ११ ॥

सदृश प्रतिरूप इत्येतयोरुत्तरपदयोः सादृश्यवाचिनि तत्पुरुषे
समासे पूर्वपदं प्रकृतिस्वरं भवति । पितृसदृशः । मातृसदृशः । पितृमातृ-
शब्दावुणादिष्वन्तोदात्तौ निपातितौ । षष्ठीसमासार्थं च सदृशग्रहणमिह
तदलुकि षष्ठ्याः प्रयोजयति दास्याः सदृशो वृषत्याः सदृश इति । अत्र
दासीवृषलीशब्दयोरन्तोदात्तत्वादुदात्तयणो हल्पूर्वादिनि विभक्तिरन्तो-
दात्ता । पितृप्रतिरूपः । मातृप्रतिरूपः । सादृश्यइते किम् । परमसदृशः ।
उत्तमसदृशः । समासार्थोत्र पूज्यमानता न सादृश्यम् ॥

द्विगौ प्रमाणे ॥ १२ ॥

द्विगावुत्तरपदे प्रमाणवाचिनि तत्पुरुषे समासे पूर्वपदं प्रकृतिस्वर
भवति । प्राच्यसप्तसमः । गान्धारिसप्तसमः । रुतसमाः प्रमाणस्येति
मात्रच उत्पन्नस्य प्रमाणे लो द्विगोर्नित्यमिति लुक् । प्राच्यश्चासौ सप्तसम-
श्चेति प्राच्यसप्तसमः । प्राच्यशब्द आद्युदात्तः । गान्धारिशब्दः कर्दमादि-
त्वाद्युदात्तो मध्योदात्तो वा । द्विगाविति किम् । व्रीहिप्रस्थः । प्रमाणइति
किम् । परमसप्तसमः ॥

गन्तव्यपण्यं वाणिजे ॥ १३ ॥

वाणिजशब्दउत्तरपदे तत्पुरुषे समासे गन्तव्यवाचि पण्यवाचि च पूर्वपदं प्रकृतिस्वरं भवति । मद्रवाणिजः । काश्मीरवाणिजः । गान्धारिवाणिजः । मद्रादिषु गत्वा व्यवहरन्तीत्यर्थः । सप्तमीसमासा एते । तत्र मद्रशब्दो रक्प्रत्ययान्तत्वादन्तोदात्तः । काश्मीरशब्दोपि पृषोदरादिषु मध्येदात्तः । गान्धारिशब्दः कर्दमादिषु पठ्यते तत्र कर्दमादीनां वेति पक्षे आद्युदात्तो भवति द्वितीयो वा । पण्य । गोवाणिजः अश्ववाणिजः । गोशब्दोन्तोदात्तः । अश्वशब्द आद्युदात्तः । गन्तव्यपण्यमिति किम् । परमवाणिजः उत्तमवाणिजः ॥

मात्रोपज्ञोपक्रमच्छायं नपुंसके ॥ १४ ॥

मात्रा उपज्ञा उपक्रम छाया एतेष्वुत्तरपदेषु नपुंसकवाचिनि तत्पुरुषे समासे पूर्वपदं प्रकृतिस्वरं भवति । भिक्षामात्रं न ददाति याचितः । समुद्रमात्रं न सरोऽस्ति किं चन । मात्रशब्दोऽयं वृत्तिविषयएव तुल्यप्रमाणे वर्तते । तत्र भिक्षायास्तुल्यप्रमाणमित्यस्वपदविग्रहः षष्ठीसमासः । तत्र भिक्षाशब्दो गुरोश्च हल इत्यप्रत्ययान्तोदात्तः । समुद्रशब्दोपि फिषि षाटलापालङ्काम्बासागरार्थानामित्यन्तोदात्त एव । उपज्ञा । पाणिनोपज्ञकालकं व्याकरणम् । व्याड्युपज्ञं दुष्करणम् । आपिशल्युपज्ञं गुरुलाघवम् । षष्ठीसमासा एते । तत्र पाणिनोपत्यमित्यणन्तः पाणिनशब्दः प्रत्ययस्वरेणान्तोदात्तः । व्याडिरिञन्तत्वादाद्युदात्तः । तद्वदापिशलिः । उपक्रम । आढ्योपक्रमं प्रासादः । दर्शनोपक्रमम् । सुकुमारोपक्रमः । नन्दोपक्रमोऽपि मानानि । एतेपि षष्ठीसमासा एव । तत्रैतैर्न ध्यायन्तीत्याढ्यः । घञर्थे कविधानमिति कप्रत्यय आङ्पूर्वादु ध्यायतेः पृषोदरादित्वाद्धस्य ढत्वम् । तदयमाढ्यशब्दस्थायादिस्वरेणान्तोदात्तः । दर्शनीयशब्दो रित्रादुपोत्तमोदात्तः । सुकुमारशब्दो नञ्सुभ्यामित्यन्तोदात्तः । नन्दशब्दः पचाद्यचि व्युत्पादितः । उपज्ञोपक्रमान्तस्य तत्पुरुषस्य नपुंसकलिङ्गोपज्ञोपक्रमं तदाद्याचिख्यासायामिति । छाया । इषुच्छायम् । इषुशब्द इषेः किञ्चेत्युप्रत्ययान्तस्तत्र च धान्ये निदिति वर्तते तेनाद्युदात्तः । धनुःशब्दोपि नन्विषयस्यानिसन्तस्येत्याद्योदात्त एव । इषुणां छायेति षष्ठीसमासः । छायाबाहुल्यइति नपुंसकलिङ्गता । नपुंसकइति किम् । कुड्यच्छाया ॥

सुखप्रिययोर्हिते ॥ १५ ॥

सुख प्रिय इत्येतयोरुत्तरपदयोर्हितवाचिनि तत्पुरुषे समासे पूर्वपदं प्रकृतिस्वरं भवति । गमनसुखम् । वचनसुखम् । व्याहरणसुखम् । सुख ।

प्रिय । गमनप्रियम् । वचनप्रियम् । व्याहरणप्रियम् । समानाधिकरणसमा-
सा एते । तत्र सुखप्रियशब्दौ तद्धेतावायत्यां प्रीतिकरे वर्तते । तद्धितं
यदायत्यां प्रीतिं करोति । गमनादिषु ल्युङन्तेषु लिट्स्वरः । हितइति किम् ।
परमसुखम् । परमप्रियम् ॥

प्रीतौ च ॥ १६ ॥

प्रीतौ गम्यमानायां सुख प्रिय इत्येतयोर्दत्तरूपयोस्तत्पुरुषे समासे
पूर्वपदं प्रकृतिस्वरं भवति । ब्राह्मणसुखं पायसम् । छात्रप्रियो ऽनध्यायः ।
कन्याप्रियो मृदङ्गः । सुखप्रिययोः । प्रीत्यव्यभिचारादिह प्रीतिग्रहणं तदति-
शयप्रतिपत्त्यर्थम् । ब्राह्मणच्छात्रशब्दौ प्रत्ययस्वरेणान्तोदात्तौ । कन्याशब्द-
स्वरितान्तः । प्रीताविति किम् । राजसुखम् । राजप्रियम् ॥

स्वं स्वामिनि ॥ १७ ॥

स्वामिशब्दउत्तरपदे तत्पुरुषे समासे स्ववाचि पूर्वपदं प्रकृतिस्वरं
भवति । गोस्वामी । अश्वस्वामी । धनस्वामी । अश्वधनगवां कथित एव
स्वरः । स्वमिति किम् । परमस्वामी ॥

पत्यावैश्वर्ये ॥ १८ ॥

पतिशब्दउत्तरपदे ऐश्वर्यवाचिनि तत्पुरुषे पूर्वपदं प्रकृतिस्वरं
भवति । गृहपतिः । सेनापतिः । नरपतिः । धान्यपतिः । गेहे क इति
प्रकृतिस्वरेणान्तोदात्तो गृहशब्दः । सह इनेन वर्ततइति बहुव्रीहौ प्रकृत्या
पूर्वपदमिति सेनाशब्द आद्युदात्तः । न नये एतस्माद् ऋदोरविति अप्रत्य-
यान्त आद्युदात्तो नरशब्दः । धान्यमन्तःस्वरितम् । ऐश्वर्यमिति किम् ।
ब्राह्मणो वृषलीपतिः । वृषल्या भर्तृत्यर्थः ॥

न भूवाक्चिद्दिधिषु ॥ १९ ॥

पतिशब्दउत्तरपदे ऐश्वर्यवाचिनि तत्पुरुषे समासे भू वाक् चित्
दिधिषू इत्येतानि पूर्वपदानि प्रकृतिस्वराणि न भवन्ति । पूर्वेण प्राप्तः स्वरः
प्रतिषिध्यते । भूपतिः । वाक्पतिः । चित्पतिः । दिधिषूपतिः । षष्ठीसमासा
एते समासस्वरेणान्तोदात्ता भवन्ति ॥

वा भुवनम् ॥ २० ॥

पति शब्दउत्तरपदे ऐश्वर्यवाचिनि तत्पुरुषे समासे भुवनशब्दः पूर्वपदं
वा प्रकृतिस्वरं भवति । भुवनपतिः । २। पूर्वपदप्रकृतिस्वरपक्षे आदिरुदात्तः ।
रज्जुः क्युन्निति वर्तमाने भूसूक्ष्मस्त्रिजभ्यश्चक्षुदसीति क्युन्प्रत्ययान्तो भुवन-
शब्द आद्युदात्तो व्युत्पादितः । कथं भुवनपतिरादित्य इति । उणादयो
बहुलामिति बहुलवर्चनाज्ञाषायामपि प्रयुज्यते ॥

आशङ्काबाधनेदीयस्तु संभावने ॥ २१ ॥

प्रकृत्या पूर्वपदं तत्पुरुषइति वर्त्तते । आशङ्क आबाध नेदीयस् इत्येतेष्वुत्तरपदेषु संभावनवाचिनि तत्पुरुषे समासे पूर्वपदं प्रकृतिस्वरं भवति । अस्तित्वाध्यवसायः संभावनम् । गमनाशङ्क वर्त्तते । गमनमाशङ्क्यतइति संभाव्यते । वचनाशङ्कम् । व्याहरणाशङ्कम् । आबाध । गमनाबाधम् । वचनाबाधम् । व्याहरणाबाधम् । गमनं बाध्यतइति संभाव्यते । नेदीयस् । गमननेदीयः* । व्याहरणनेदीयः । गमनमतिनिकटतरामिति संभाव्यते । संभावनइति किम् । परमनेदीयः । पूर्वपदानि ल्युङन्तान्युक्तस्वराणि ॥

पूर्वे भूतपूर्वे ॥ २२ ॥

पूर्वशब्दउत्तरपदे भूतपूर्ववाचिनि तत्पुरुषे समासे पूर्वपदं प्रकृतिस्वरं भवति । आढयो भूतपूर्व आढयपूर्वः । पूर्वशब्दे वृत्तिविषये भूतपूर्व वर्त्तते । तत्र विशेषणं विशेष्येणेति समासः । मयूरव्यंसकादिर्वा द्रष्टव्यः । दर्शनोयपूर्वः । सुकुमारपूर्वः । भूतपूर्वइति किम् । परमपूर्वः । उत्तमपूर्वः । अत्र परमश्चासौ पूर्वश्चेति समासो न तु परमो भूतपूर्व इति । तथा हि सत्युदाहरणमेव भवति ॥

सविधसमीडसमर्यादसवेशसदेशेषु सामीप्ये ॥ २३ ॥

सविध समीड समर्याद सवेश सदेश इत्येतेष्वुत्तरपदेषु सामीप्यवाचिनि तत्पुरुषे समासे पूर्वपदं प्रकृतिस्वरं भवति । मद्रसविधम् । गान्धारिसविधम् । काश्मीरसविधम् । मद्रसमीडम् । गान्धारिसमीडम् । काश्मीरसमीडम् । मद्रसमर्यादम् । गान्धारिसमर्यादम् । काश्मीरसमर्यादम् । मद्रसवेशम् । गान्धारिसवेशम् । काश्मीरसवेशम् । मद्रसदेशम् । गान्धारिसदेशम् । काश्मीरसदेशम् । पूर्वपदान्युक्तस्वराणि । सविधादीनां सह विध्येत्येवमादिका व्युत्पत्तिरेव केवलम् । समीपवाचिनस्त्वेते समुदायाः । मद्राणां सविधं समीपमित्यर्थः । सामीप्यइति किम् । सह मर्यादया वर्त्तते समर्यादं क्षेत्रम् । देवदत्तस्य समर्यादं देवदत्तसमर्यादम् । सविधादिष्यति किम् । देवदत्तसमया ॥

विस्पष्टादीनि गुणवचनेषु ॥ २४ ॥

विस्पष्टादीनि पूर्वपदानि गुणवचनेष्वुत्तरपदेषु प्रकृतिस्वराणि

* वचननेदीय इति पुस्तकान्तरे ऽधिकम् ।

† अन्तिकतम पा० २ ।

भवन्ति । विस्पष्टकटुकम् । विचित्रकटुकम् । व्यक्तकटुकम् । विस्पष्ट-
लवणम् । विचित्रलवणम् । व्यक्तलवणम् । विस्पष्टं कटुकमिति विगृह्य
सुप्सुपेति समासः । विस्पष्टादयो ह्यत्र प्रवृत्तिनिमित्तस्य विशेषणम् * ।
कटुकादिभिश्च शब्दैर्गुणवद्भव्यमभिधीयतइत्यसामानाधिकरण्यमतो नास्ति
कर्मधारयः । विस्पष्टशब्दो गतिरनन्तर इत्याद्युदात्तः । विचित्रशब्दो
ऽप्यव्ययस्वरेण । विचित्तशब्दमन्ये पठन्ति । सो ऽपि बहुव्रीहिस्वरेणा-
द्युदात्त एव । व्यक्तशब्द उदात्तस्वरितयोर्यणः स्वरितो ऽनुदात्तस्येत्यादि-
स्वरितः । ये चात्रापरे पठन्ते तत्र संपन्नशब्दस्थाथादिस्वरेणान्तोदात्तः ।
पटुपरिडितशब्दो प्रत्ययस्वरेण । कुशलशब्दः कृत्स्वरेणान्तोदात्तः । चपल-
शब्दश्चित्स्वरेणान्तोदात्तः । चुपेरुचोपधाया इत्यत्र हि चिदिङिति वर्तते ।
निपुणशब्दस्थाथादिस्वरेणान्तोदात्तः । पुणेरिगुपधलक्षण कप्रत्ययोयम् ।
विस्पष्टादीनोति किम् । परमलवणम् । उत्तमलवणम् । गुणवचनेष्विति
किम् । विस्पष्टब्राह्मणः । विस्पष्ट । विचित्र । व्यक्त । संपन्न । कटु ।
परिडित । कुशल । चपल । निपुण ॥

अऽप्यावमकन्पापवत्सु भावे कर्मधारये ॥ २५ ॥

अ ज्य अवम् कन् इत्येतेषु पापशब्दवति चोत्तरपदे कर्मधारये
समासे भाववाचि पूर्वपदं प्रकृतिस्वरं भवति । गमनश्रेष्ठम् । गमनश्रेयः ।
ज्य । वचनज्येष्ठम् । वचनज्यायः । अवम । गमनावमम् । वचनावमम् ।
कन् । गमनकनिष्ठम् । गमनकनीयः । पापवत् । गमनपापिष्ठम् । गमन-
पापीयः । न्युङन्तान्येतानि पूर्वपदानि लिट्स्वरेणाद्युदात्तानि । अज्यक-
नामादेशानां ग्रहणमिति सामर्थ्यात्तद्वदुत्तरपदं गृह्यते । आदिष्विति किम् ।
गमनशोभनम् । भावइति किम् । गम्यते ऽनेनेति गमनं तत् श्रेयो गमन-
श्रेयः । कर्मधारयइति किम् । गमनं श्रेयो गमनश्रेयः ॥

कुमारश्च ॥ २६ ॥

कुमारशब्दः पूर्वपदं कर्मधारये समासे प्रकृतिस्वरं भवति । कुमार-
श्रमणा । कुमारकुलटा । कुमारतापसी । कुमारशब्दोन्तोदात्तः । अत्र के
चिल्लक्षणप्रतिपदोक्तपरिभाषया कुमारश्रमणादिभिरित्यत्रैव समासे स्वरमेत-
मिच्छन्ति । के चित्पुनरविशेषेण सर्वत्रैव कर्मधारये ॥

आदिः प्रत्येनसि ॥ २७ ॥

कर्मधारयइति वर्तते । प्रतिगत एतसा प्रतिगतमेनो वा यस्य सः

* न द्रव्यस्येत्यधिकं पुस्तकान्तरे ।

५८२

॥ काशिका ॥ ६ ॥ २ ॥

प्रत्येनाः । तस्मिन्नुत्तरपदे कर्मधारये कुमारस्यादिरुदात्तो भवति । कुमार-
प्रत्येनाः । उदात्त इत्येतदत्र सामर्थ्याद्वेदितव्यम् । पूर्वपदप्रकृतिस्वर एव
ह्ययमादेरुपदिश्यते ॥

पूगेष्वन्यतरस्याम् ॥ २८ ॥

पूगा गणास्तद्वाचिन्युत्तरपदे कर्मधारये समासे कुमारस्यान्यतरस्या-
मादिरुदात्तो भवति । कुमारचातकाः । २ । कुमारलोहध्वजाः । २ । कुमा-
रबलाहकाः । २ । कुमारजीमूताः । २ । चातकादयः पूगशब्दास्तेभ्यः पूगा-
ञ्ज्यो ग्रामणोपूर्वादिति ज्यः प्रत्ययस्तस्य तद्राजस्य बहुष्विति लुक् । अत्र
यदा ऽऽद्युदात्तत्वं न भवति तदा कुमारश्चेति पूर्वपदप्रकृतिस्वरत्वमेके
कुर्वन्ति । ये तु तत्र प्रतिपदोक्तस्य ग्रहणमिच्छन्ति तेषां समासान्तोदात्त
त्वमेव भवति ॥

इगन्तकालकपालभगालशरावेषु द्विगौ ॥ २९ ॥

इगन्तउत्तरपदे कालवाचिनि कपाल भगाल शराव इत्येतेषु च द्विगौ
समासे पूर्वपदं प्रकृतिस्वरं भवति । इगन्त । पञ्चारत्निः । दशारत्निः ।
पञ्चारत्नयः प्रमाणमस्य दशारत्नयः प्रमाणमस्यति तद्धितार्थे द्विगुः प्रमाणे
लो द्विगोर्नित्यमिति मात्र चो लोपः । इगन्त । काल । पञ्चमास्यः । दश-
मास्यः । पञ्च मासान्भूतो भूतो भावी वेति तद्धितार्थे द्विगोर्यप् । पञ्चवर्षः ।
दशवर्षः । वर्षाब्दुक् चेति ठञो लुक् । काल । कपाल । पञ्चकपालः । दश-
कपालः । कपाल । भगाल । पञ्चभगालः । दशभगालः । भगाल । शराव ।
पञ्चशरावः । दशशरावः । सस्कृतं भक्षा इति तद्धितार्थपते समासा द्विगो-
लुङनपत्यइति कृताएप्रत्ययलोपा द्रष्टव्याः । इगन्तादिष्विति किम् । पञ्चमि-
रश्वैः क्रीतः पञ्चाश्वः दशाश्वः । द्विगाविति किम् । परमारत्निः । परम-
शरावम् । पञ्चारत्न्यो दशारत्नय इति च यणूगुणयोर्वहिरङ्गलक्षणयोरसिद्ध-
त्वात् स्थानिवद्भावाद्वा द्विगुस्वर इगन्तलक्षणः प्रवर्तते ॥

बहुन्यतरस्याम् ॥ ३० ॥

बहुशब्दः पूर्वपदमिगन्तादिषूत्तरपदेषु द्विगौ समासे ऽन्यतरस्यां प्रकृ-
तिस्वरं भवति । पूर्वेण नित्ये प्राप्ते विकल्पः । बहुरत्निः । २ । बहुमास्यः
। २ । बहुकपालः । २ । बहुभगालः । २ । बहुशरावः । २ । बहुशब्दोन्तो-
दात्तस्तस्य प्रकृतिस्वरे कृते यत्र यणादेशस्तत्रोदात्तस्वरितयोर्यणः स्वरितो
ऽनुदात्तस्येत्येष स्वरो भवति ॥

दिष्टिवितस्थांश्च ॥ ३१ ॥

दिष्टि वितस्ति इत्येतयोस्तत्तरपदयोर्द्विगौ समासे पूर्वपदमन्यतरस्यां प्रकृतिस्वरं भवति । पञ्चदिष्टिः । २ । पञ्चवितस्तिः । २ । दिष्टिवितस्ती प्रमाणे तेनात्र मात्रचो लुक् ॥

सप्तमी सिद्धशुष्क पक्षबन्धेष्वकालात् ॥ ३० ॥

सप्तम्यन्तं पूर्वपदं सिद्ध शुष्कपक्ष बन्ध इत्येतेष्वुत्तरपदेषु प्रकृतिस्वरं भवति सा चेत्सप्तमी कालात्र भवति । सांकाश्यसिद्धः । काम्पित्यसिद्धः । सांकाश्याकाम्पित्यशब्दौ एयप्रत्ययान्तावन्तोदात्तौ । फिणि तु सांकाश्याकाम्पित्यनासिक्कदावाघाटानामन्तः पृथं वेति पठ्यते । तत्र पक्षे मध्येदात्तावपि भवतः । शुष्क । ऊकशुष्कः । निधनशुष्कः । ऊकशब्दो बहुलवचनादवतेः कक्प्रत्ययान्तोन्तोदात्तः । निधनशब्दो निधाजः क्युप्रत्यये मध्येदात्तः । पक्ष । कुम्भीपक्षः । विलासीपक्षः* । आष्ट्रपक्षः । कुम्भीविलासीशब्दौ ङोष्णान्तोदात्तौ । आष्ट्रशब्दङ्प्रत्ययान्त आद्युदात्तः । बन्ध । चक्रबन्धः । चारकबन्धः । चक्रशब्दोन्तोदात्तः । चारकशब्दो ण्वुलन्त आद्युदात्तः । अकालादिति किम् । पूर्वाह्नसिद्धः । अपराह्णसिद्धः सप्तमीश्वरः कृत्स्वरेण बाधितः पुनरयं विधीयते ॥

परिप्रत्युपापा वर्ज्यमानाहोरात्रावयवेषु ॥ ३३ ॥

परि प्रति उप अप इत्येते पूर्वपदभूता वर्ज्यमानवाचिनि अहरवयववाचिनि रात्र्यवयववाचिनि चोत्तरपदे प्रकृतिस्वरा भवन्ति । परित्रिगत्तं वृष्टो देवः । परिसौवीरम् । परिसार्वसेनि । प्रति । प्रतिपूर्वाह्णम् । प्रत्यपराह्णम् । प्रतिपूर्वरात्रम् । प्रत्यपररात्रम् । उप । उपपूर्वाह्णम् । उपापराह्णम् । उपपूर्वरात्रम् । उपापररात्रम् । अप । अपत्रिगत्तं वृष्टो देवः । अपसौवीरम् । अपसार्वसेनि । निपाता आद्युदात्ता उपसर्गाश्चावभिर्जमिति आद्युदात्तानि पूर्वपदानि । तत्पुरुषे बहुव्राह्मौ च सिद्धत्वादव्ययीभावाद्येयमारम्भः । तत्रापपरी वर्जने वर्त्तते इति तयोरेव वर्ज्यमानमुत्तरपदं नेतरयोः । अहोरात्रावयवा अपि वर्ज्यमाना एव तयोर्भवन्तीति न पृथगुदाह्रियते । वर्ज्यमानाहोरात्रावयवेष्विति किम् । प्रत्यग्नि शलभाः पतन्ति । परिवनमित्यत्र वने समास इत्येद्ववति ॥

राजन्यबहुवचनद्वन्द्वेऽन्धकवृष्णिषु ॥ ३४ ॥

राजन्यवाचिनां बहुवचनान्तानां यो द्वन्द्वोऽन्धकवृष्णिषु वर्त्तते तत्र

* कलशीपक्ष इति पा० २ । अन्यत्र पदमञ्जरीसमतः ।

† प्रतिप्रसूयते । पा० २ ।

५८४

॥ काशिका ॥ ६ ॥ २ ॥

पूर्वपदं प्रकृतिस्वरं भवति । श्वाफल्कश्चैत्रकरोधकाः । शिनिवासुदेवाः । श्वाफल्कशब्दश्चैत्रकशब्दश्च ऋष्यन्धकवृष्णिकुरुभ्यश्चेति अणन्तावन्तो दात्तौ । शिनिशब्द आद्युदात्तः स तदपत्येवभेदेन वर्तते । राजन्यइति किम् । द्वैष्यहैमायनाः ‡ । द्वीपे भवा इति द्वीपादनुसमुद्रं यञ् । हैमेरपत्यं युवा हैमायनाः । अन्धकवृष्ण्य एते न तु राजन्यः । राजन्यग्रहणमिहाभिषिक्तवंश्यानां क्षत्रियाणां ग्रहणार्थम् । एते च नाभिषिक्तवश्याः । बहुवचनग्रहणं किम् । स्कर्षणवासुदेवौ । द्वन्द्वइति किम् । वृष्णीनां कुमारा, वृष्णिकुमाराः । अन्धकवृष्णिविति किम् । कुरुपञ्चालाः ॥

सख्या ॥ ३५ ॥

द्वन्द्वसमासे संख्यावाचि पूर्वपदं प्रकृतिस्वरं भवति । एकादश । द्वादश । त्रयोदश । इण्भीकापाशल्यतिमर्चिभ्यः कन्निति निस्त्वादाद्युदात्त एकशब्दः । त्रेख्यस् आदेशोन्तोदात्तो निपात्यते ॥

आचार्योपसर्जनश्चान्तेवासी ॥ ३६ ॥

आचार्योपसर्जनान्तेवासिनां यो द्वन्द्वस्तत्र पूर्वपदं प्रकृतिस्वरं भवति । आपिशलपाणिनीयाः । पाणिनीयरौढीयाः । रौढीयकाशकृत्स्नाः । अपिशलस्यापत्यमापिशलिराचार्यः । अत इञ् । तेन प्रोक्तमापिशलम् । इजश्चेत्यण् । तदधीयते ये ऽन्तेवासिनस्तेप्यापिशलाः, प्रोक्ताल्लुगिति तस्य तद्धितस्याध्येतरि विहितस्य लुक् क्रियते । आपिशलेर्वा छात्रा आपिशला इत्युः भयथाप्याचार्योपसर्जनश्चान्तेवासी भवति । आचार्योपसर्जनग्रहणं द्वन्द्वविशेषणार्थं सकलो द्वन्द्व आचार्योपसर्जनो यथा विज्ञायते । इह मा भूत् । पाणिनीयदेवदात्तौ । आचार्योपसर्जनइति किम् । छान्दसवैयाकरणाः । अन्तेवासीति किम् । आपिशलपाणिनीये शास्त्रे ॥

कार्तिकौजपादयश्च ॥ ३७ ॥

कार्तिकौजपादयो ये द्वन्द्वास्तेषु पूर्वपदं प्रकृतिस्वरं भवति । प्रकृतिस्वरपूर्वपदाः कार्तिकौजपादयो भवन्ति । विभक्त्यन्तानां पाठो वचनविह्वलार्थः । चकारो द्वन्द्वाधिकारानुवृत्त्यर्थः । कार्तिकौजपौ । कृतस्यापत्यं कुजपस्यापत्यम् इत्यणन्तावेतौ । सार्वर्णिमागङ्कयौ । सार्वर्णिरिजन्तः । आवन्त्यश्मकाः । अवन्तेरपत्यानि बहूनि तन्निवासे जनपदो ऽवन्त्यः । तथा ऽश्मकाः । पैलश्यापण्यथाः । युवद्वन्द्वोयम् । पीलाया अपत्यं पैलस्यस्यापत्यं युवेति अणो द्वयच इति विहितस्य फिञः पैलादिभ्यश्चेति लुक् ।

‡-द्वैष्यहैमायनाः पा० २ ।

श्यापर्णशब्दे विदादिस्तस्यापत्यं स्त्री श्यापर्णी, तदपत्य युवा श्यापर्ण्यः । बहुवचनमतन्त्रं, तेन पैलश्यापर्ण्यात्रित्यत्रापि भवति । कपिश्यापर्ण्याः । कपिरन्तोदात्तस्तस्यापत्यं बहुत्वे कपिवोधादाङ्गिरसइत्युत्पन्नस्य यजो यजजोश्चेति लुक् तेनात्र बहुत्वमाश्रीयतपव । शैतिकाक्षपाञ्चालेयाः । शितिकाक्षो नाम ऋषिभ्यस्तस्यापत्यमिति ऋष्यण नदपत्ये यूनि य इञ् तस्य एयक्षत्रियार्षजितो यूनीति लुक् । पाञ्चालस्यापत्यं स्त्री पाञ्चाली तदपत्यं युवा पाञ्चालेयः । अत्रापि बहुवचनमविवक्षितमिति शैतिकाक्षपाञ्चालेया-वित्यत्रापि भवति । कटुकस्यापत्यमिति अत इञ् तस्य बह्वच इजः प्राच्य-भरतेष्विति बहुषु लुक् । वर्चलाया अपत्यं वार्चलेयः । शाकलशुनकाः । शाकलस्यापत्यं शाकल्यस्तस्य छात्राः शाकलाः । कण्वादिभ्यो गोत्रइत्यण । शुनकस्यापत्यमिति विदादिभ्योञ् तस्य बहुषु लुक् । शाकलसणका इति के चित्पठन्ति । तेषां सणकशब्दादुत्पन्नस्येजो बह्वच इजः प्राच्यभरतेष्विति बहुषु लुक् । शुनकधात्रेयाः । धात्र्या अपत्यं, धात्रेयाः । सणकबाम्भवाः । बभ्रोरपत्यं बाम्भवः । आर्चाभिमौद्रलाः । ऋचाभेन प्रोक्तमधीयते आर्चाभिनः । वैशम्पायनान्तेवासित्वाद् णिनिः । मुद्रलः कण्वादिस्तदपत्यस्य छात्रा मोद्रलाः । कुन्तिसुराष्ट्राः । कुन्तेः सुराष्ट्रस्य चापत्येषु बहुषु तन्निवासे वा जनपदे द्वन्द्वो ऽयम् । कुन्तिचिन्तिशब्दावन्तोदात्तौ । चिन्तिसुराष्ट्राः । कुन्तिसुराष्ट्रवत् । तण्डवतण्डाः । पचाद्यच्प्रत्ययान्तावन्तोदात्तावेतौ गर्गादिषु पठ्येते । तत्रापत्यबहुत्वे यजो लुक् क्रियते । गर्गवत्ताः । अत्रापि अपत्यबहुत्वे यजो लुक् । अविमत्तकामविद्धाः । अविमत्तशब्दो नञ्स्वरे-णाद्युदात्तः । द्वयोरप्येतयोरपत्येषु बहुषु इजो बह्वच इजः प्राच्यभरतेष्विति लुक् क्रियते । बाम्भवशालङ्कायनाः । बभ्रोरपत्यं बाम्भवः । शलङ्कुशलङ्कं चेति शालङ्कायनः । बाम्भवदानच्युताः । दानच्युतशब्दादिजो बह्वच इति लुक् । कठकालापाः । कठेन प्रेक्तमधीयते कठाः । वैशम्पायनान्तेवासित्वाद् णिनिः । तस्य कठचरकाङ्गुक् । कलापिना प्रोक्तमधीयते कालापाः । कलापिनोण इत्यणप्रत्ययस्तस्मिन् इनण्यनपत्यइतिप्रकृतिभावे प्राप्ते नान्तस्य टिलोपे स्रग्भ्रवचारिपीठसर्पीत्यादिनोपसंख्यानानेन टिलोपः । कठकौथुमाः । कुथुमिना प्रोक्तमधीयते इति प्राग्दीव्यतो ऽण् । तत्र पूर्ववत् टिलोपः । कौथुमलौका-क्षाः । लोकाक्षेण प्रोक्तमधीयते लौकाक्षाः लौकाक्षस्य वा ऽपत्यं लौकाक्षिः । तस्य छात्रा लौकाक्षाः । स्त्रीकुमारम् । स्त्रीशब्दान्तोदात्तः । भौदपैप्पलादाः । मुदस्यापत्यं भौदिः । तस्य छात्रा भौदाः । नथापैप्पलादाः । भौदपैप्पलादा इति द्विः पठ्यते तस्य प्रयोजनं पक्षे समासान्तोदात्तत्वमेव यथा स्यादिति । वत्सजरत् । वत्सश्च जरत्, वत्सशब्दान्तोदात्तः । सौश्रुतपार्थवाः । सुश्रुत-

स्य पृथोश्च छात्राः । प्राग्दीव्यतो ऽण । जरामृत्यु । याज्यानुवाक्ये । यजे-
र्यत् । यजयाचेति कुत्वाभावः । तित्स्वरितमित्यन्तस्वरितः । अनुवाक्येति
वचेरनुपूर्वाद् एयत् । आचार्योपसर्जनान्तेवासिनामिह पाठः प्रपञ्चार्थः ॥

महान् ब्रीह्यपराह्णगृष्टीष्वासजाबालभारभारत-

हैलिहिलरौरवप्रवृद्धेषु ॥ ३८ ॥

प्रकृत्या पूर्वपदमिति वर्तते, द्वन्द्वइति निवृत्तम् । महानित्येतत्पूर्वपदं
ब्रीहि अपराह्ण गृष्टि इष्वास जाबाल भार भारत हैलिहिल रौरव प्रवृद्ध
इत्येतेष्वुत्तरपदेषु प्रकृतिस्वरं भवति । महाब्रीहिः । महापराह्णः । महागृष्टिः ।
महेष्वासः । महाजाबालः । महाभारः । महाभारतः । महाहैलिहिलः ।
महारौरवः । महाप्रवृद्धः । महच्छब्दोन्तोदात्तः । तस्य प्रतिपदोक्तो यः समा-
सः सन्महत्परमोत्तमोत्कृष्टा इति तत्रैव स्वरस्तेनैषां षष्ठीसमासे ऽन्तोदात्त
एव भवति । महतो ब्रीहिः, महद्ब्रीहिरिति । कर्मधारये निष्ठेत्ययमपि
श्रेण्यादिसमासे विधिरिति प्रवृद्धशब्द इह पठ्यते ॥

क्षुल्लकश्च वैश्वदेवे ॥ ३९ ॥

क्षुल्लकइत्येतत्पूर्वपदं महांश्च वैश्वदेवउत्तरपदे प्रकृतिस्वरं भवति ।
क्षुल्लकवैश्वदेवम् । महावैश्वदेवम् । क्षुधं लातीति क्षुल्लः । तस्मादज्ञातादिषु
प्राग्वत्के ऽन्तोदात्तः क्षुल्लकशब्दः ॥

उष्ट्रः सादिवाम्योः ॥ ४० ॥

उष्ट्रशब्दः पूर्वपदं सादिवाम्योरुत्तरपदयोः प्रकृतिस्वरं भवति । उष्ट्र-
सादि । उष्ट्रवामि । उष्ट्रशब्द उभेः ष्ट्रप्रत्ययान्त आद्युदात्तः कर्मधारयोऽयं
षष्ठीसमासो वा ॥

गौः सादसादिसारथिषु ॥ ४१ ॥

गोशब्दः पूर्वपदं साद सादि सारथि इत्येतेष्वुत्तरपदेषु प्रकृतिस्वरं
भवति । गोः सादः, गोसादः । गां सादयतीति वा गोसादः । गोः सादिः,
गोसादिः । गोसारथिः ॥

कुरुगार्हपतरिक्तगुर्वसूतजरत्यश्लीलद्रुढरूपा पारवडवा ।

तैत्तिलकद्रुः पण्यकम्बलो दासीभाराणां च ॥ ४२ ॥

कुरुगार्हपते रिक्तगुरु असूतजरती अश्लीलद्रुढरूपा पारवडवा तैत्तिल
कद्रु पण्यकम्बल इत्येते समासास्तेषां दासीभारादीनां च पूर्वपदं प्रकृति
स्वरं भवति । कुरुणां गार्हपतं, कुरुगार्हपतम् । कप्रोरुच्चेति कुरुशब्दः
कुप्रत्ययान्तोन्तोदात्तः ॥ कुरुवृज्योगार्हपतइति वक्तव्यम् ॥ * ॥ वृज्जीनां

गार्हपतं, वृजिगार्हपतम् । वृजिशब्द आद्युदात्तः । रिक्तो गुरुः, रिक्तगुरुः । रिक्ते विभाषेति पूर्वपदमाद्युदात्तमन्तोदात्तं वा । असूता जरती, असूतजरती । अश्लीला दृढरूपा, अश्लीलदृढरूपा । अश्लीलशब्दो नञ्समासत्वादाद्युदात्तः । श्रीर्यस्यास्ति तत् श्लीलम् । सिध्मादेराकृतिगणत्वान्नाच् । कपिलाकादित्वाच्च लत्वम् । अश्लीलदृढरूपेति हि संस्थानमात्रेण शोभना निःश्रीकालावयविरहितोच्यते । पारेवडवेव, पारेवडवा । निपातनादिवार्थे समासोऽपि मत्तलोपश्च । पारशब्दो घृतादित्वादन्योदात्तः । तैतिलानां कद्रूः, तैतिलकद्रूः । तितिलिनोपत्यं छात्रो वा तैतिल इत्यणन्तः । पण्यकम्बलः । पण्यशब्दो यदन्तत्वादाद्युदात्तः । पण्यकम्बलः ॥ संज्ञायामिति वक्तव्यम् ॥ ## अन्त्यत्र पणितव्ये कम्बले समासान्तोदात्तत्वमेव प्रतिपदोक्ते हि कृत्यानां समासे द्वितीया कृत्या इत्येष विहितः स्वरितः । दास्या भारो, दासीभारः । देवहृतिः । देः तिः । देवसूतिः । देवनीतिः । अन्तोदात्तं पूर्वपदम् । वसुनीतिः । वसुशब्द आद्युदात्तः । शृङ्गवृद्धिर्ह्रस्वसिवसीत्यत्र हि धान्ये निदिति वर्तते । ओषधिः । ओषो धीयते ऽस्यामिति कर्मण्यधिकरणे चेति किप्रत्ययः । ओषशब्दो घञन्तत्वादाद्युदात्तः । चन्द्रमाः । चन्द्रे मोसिरित्यसिप्रत्ययान्तोऽयम् । चन्द्रशब्दस्तुरक्प्रत्ययान्तत्वादन्योदात्तः । यस्य तत्पुरुषस्य पूर्वपदप्रकृतिस्वरत्वमिष्यते न च विहितं स सर्वो दासीभारादिषु द्रष्टव्यः ॥

चतुर्थी तदर्थे ॥ ४३ ॥

चतुर्थ्यन्तं पूर्वपदं तदर्थउत्तरपदे तदभिधेयार्थं यत्तद्वाचिन्युत्तरपदे प्रकृतिस्वरं भवति । तदिति चतुर्थ्यन्तस्यार्थः परामृश्यते । यूपदारु । कुण्डलहिरण्यम् । यूपशब्द आद्युदात्तः । कुसुयुभ्यश्चेत्यत्र निदिति वर्तते । कुण्डलशब्दोऽपि वृषादिभ्यश्चिदिति कलप्रत्ययान्तोऽन्तोदात्तः । रथदारु । वल्लीहिरण्यम् । रथशब्दआद्युदात्तः । हनिकुषीत्यादिना क्यन्प्रत्ययः । वल्लीशब्दो ङीष्ः स्वरेणान्तोदात्तः । तदर्थइति किम् । कुबेरवलिः ; प्रकृतिविकारभावे स्वरोऽयमिष्यते ॥

अर्थे ॥ ४४ ॥

चतुर्थीति वर्तते । अर्थशब्दउत्तरपदे चतुर्थ्यन्तं पूर्वपदं प्रकृतिस्वरं भवति । मात्रे इदं, मात्रर्थम् । देवतार्थम् । अतिथ्यर्थम् । मातृपितृशब्दावन्योदात्ताबुणादिषु निपातितौ । देवताशब्दो लिट्स्वरेण मध्योदात्तः । अतिथिरित्येतेरिथिन्नितीथिन्प्रत्ययान्तः । तदर्थविशेषा एव दारुहिरण्यादयो भवन्ति न त्वर्थशब्दवाच्यं सामान्यमित्यतदर्थार्थोऽयमारम्भः । केचित्पुन-

५८

॥ काशिका ॥ ६ ॥ २ ॥

राहुः । ज्ञापकार्थमिदमेतदनेन ज्ञाप्यते पूर्वो विधिः प्रकृतिचिकृत्योः समासे भवति । अश्वघातः । अश्वसुरमित्यत्र सत्यपि तादर्थ्यं न भवति ॥

क्तेष्व ॥ ४५ ॥

कन्ते चोत्तरपदे चतुर्थ्यन्तं पूर्वपदं प्रकृतिस्वरं भवति । गोहितम् । अश्वहितम् । मनुष्यहितम् । गोरक्षितम् । अश्वरक्षितम् । वनं तापसरक्षितम् । अश्वशब्द आद्युदात्तो मनुष्यशब्देनत्वरितः । परिशिष्टपूर्वपदमन्तोदात्तम् । गोभ्यो रक्षितमिति संप्रदाने चतुर्थी ॥

कर्मधारय ऽनिष्ठा ॥ ४६ ॥

कर्मधारये समासे कान्तउत्तरपदे ऽनिष्ठान्तं पूर्वपदं प्रकृतिस्वरं भवति । श्रेणिकृताः । ऊकृताः । पूगकृताः । निधनकृताः श्रेणिशब्द आद्युदात्तः । ऊकपूगशब्दावन्तोदात्तौ । निधनशब्दोऽयं मध्येदात्तः । कर्मधारयइति किम् । श्रेण्या कृतं श्रेणिकृतम् । अनिष्टेति किम् । कृताकृतम् ॥

अहीने द्वितीया ॥ ४७ ॥

अहीनवाचिनि समासे कान्तउत्तरपदे द्वितीयान्तं पूर्वपदं प्रकृतिस्वरं भवति । कष्टश्रितः । त्रिशकलपतितः । ग्रामगतः । कष्टशब्दो ऽन्तोदात्तः । त्रीणि शकलान्यस्येति, त्रिशकलः । बहुव्रीहिस्वरेणाद्युदात्तः । ग्रामशब्दो नित्स्वरेणाद्युदात्तः । अहीनइति किम् । कान्तारातीतः । योजनातीतः * ॥ द्वितीयानुपसर्गइति वक्तव्यम् ॥ * ॥ इह मा भूत् । सुखप्राप्तः । दुःखप्राप्तः । सुखापन्नो दुःखापन्नः । अन्तस्थायेत्यस्यापवादोऽयम् ॥

तृतीया कर्मणि ॥ ४८ ॥

कर्मवाचिनि कान्तउत्तरपदे तृतीयान्तं पूर्वपदं प्रकृतिस्वरं भवति । अहिहतः । वज्रहतः † । महाराजहतः । नखनिर्भिन्ना । दात्रलूना । आङ्घ्रिहनिभ्यां ह्रस्वश्चेति अहिरन्तोदात्तो व्युत्पादितः । के चित्त्वाद्युदात्तमिच्छन्ति । वज्रो रक्प्रत्ययान्तः । महाराजश्चप्रत्ययान्तः । नास्य खमस्तीति बहुव्रीहौ नकुलनखेति नखशब्दो निपातितः । तेन नञ्सुभ्यामित्यन्तोदात्तः । दात्रशब्दो दात्रीशसेति घृन्प्रत्ययान्तः । कर्मणीति किम् । रथेन यातो रथयातः । गत्यर्थत्वात्कर्त्तरि कः ॥

गतिरनन्तरः ॥ ४९ ॥

* हीनं त्यक्तं विभक्तमित्यनर्थान्तरमित्यधिकं पुस्तकान्तरे ।

† यद्ग्रहतः । पा० २ ।

के कर्मणीति वर्तते । कर्मवाचिनि कान्तउत्तरपदे गतिरनन्तरः पूर्वपदं प्रकृतिस्वरं भवति । प्रकृतः । प्रहृतः । अनन्तर इति किम् । अभ्युद्धतः । समुद्धतः । समुदाहृतः । व्यवहितस्य गतेरयं स्वरो न भवति । अनन्तरं पुनरिष्यते । कारकपूर्वस्य तु सति शिष्टत्वात् थायादिस्वर एव भवति दूरादागत इति । अनन्तरग्रहणसामर्थ्यादेव कृदुग्रहणे गतिकारक-पूर्वस्यापीत्येतन्नाश्रीयते । कर्मणीत्येव । प्रकृतः कटं देवदत्तः । थायादिस्वरापवादो योगः ॥

तादौ च निति कृत्यतौ ॥ ५० ॥

तकारादौ च तुशब्दवर्जिते निति कृति परतो गतिरनन्तरः प्रकृतिस्वरो भवति । प्रकर्ता । प्रकर्तुम् । प्रकृतिः । प्रकर्तंति तृचन्तः । कृत्स्वरबाधनायं वचनम् । तादाविति किम् । प्रजल्पाकः । नितीति किम् । प्रकर्ता । तृचन्तः । कृदुग्रहणमुपदेशे ताद्यर्थम् । इहापि यथा स्यात्, प्रलपिता प्रलपितुमिति । अताविति किम् । आगन्तुः ॥

तवै चान्तश्च युगपत् ॥ ५१ ॥

तवैप्रत्ययस्यान्त उदात्तो भवति गतिश्चानन्तरः प्रकृतिस्वर इति एतदुभयं युगपद्भवति । अन्वेतवै । परिस्तरितवै । परिपातवै । तस्मात्पिता नामिचरितवै । उपसर्गा आद्युदात्ता अभिवर्त्तमित्यभिरन्तोदात्तः । कृत्स्वरापवादो योगः ॥

अनिगन्तोऽवतौ वप्रत्यये ॥ ५२ ॥

अनिगन्तो गतिः प्रकृतिस्वरो भवत्यञ्चतौ वप्रत्यये परतः । प्राङ् । प्राञ्चौ । प्राञ्चः । स्वरितो वानुदात्ते पदादावित्ययमेकादेश उदात्तः स्वरितो वा । पराङ् । पराञ्चौ । पराञ्चः । अनिगन्त इति किम् । प्रत्यङ् । प्रत्यञ्चौ । प्रत्यञ्चः । कृदुत्तरपदप्रकृतिस्वर इह भवति । वप्रत्ययइति किम् । उदञ्चनः । चोरनिगन्तोऽञ्चतौ वप्रत्ययइत्येष स्वरो भवति विप्रतिषेधेन । पराचः । पराचा ॥

न्यधी च ॥ ५३ ॥

नि अधि इत्येतौ चाञ्चतौ वप्रत्यये परतः प्रकृतिस्वरौ भवतः । न्यङ् । न्यञ्चौ । न्यञ्चः । उदात्तस्वरितयोर्यणः स्वरितोऽनुदात्तस्येत्यञ्चतेरकारः स्वरितः । अच्यङ् । अच्यञ्चौ । अच्यञ्चः । अधीचः । अधीचा ॥

ईषदन्यतरस्याम् ॥ ५४ ॥

ईषदित्येतत्पूर्वपदमन्यतरस्यां प्रकृतिस्वरं भवति । ईषत्कडारः । २ ।

५६०

॥ काशिका ॥ ६ ॥ २ ॥

ईषत्पिङ्गलः । २ । ईषदित्ययमन्तोदात्तः । ईषद्देद इत्येवमादौ कृत्स्वर एव भवति ॥

हिरण्यपरिमाणं धने ॥ ५५ ॥

हिरण्यपरिमाणवाचि पूर्वपदं धनशब्दउत्तरपदे ऽन्यतरस्यां प्रकृतिस्वरं भवति । द्विसुवर्णधनम् । २ । द्वौ सुवर्णौ परिमाणमस्य द्विसुवर्णं तदेव धनमिति कर्मधारयः । बहुव्रीह्यावपि परत्वाद्विकल्प एव भवति । द्विसुवर्णधनः । २ । हिरण्यग्रहणं किम् । प्रस्थधनम् । परिमाणग्रहणं किम् । काञ्चनधनम् । धनइति किम् । निष्कमाला ॥

प्रथमो ऽचिरोपसंपत्तौ ॥ ५६ ॥

प्रथमशब्दः पूर्वपदमचिरोपसंपत्तौ गम्यमानायामन्यतरस्यां प्रकृतिस्वरं भवति । अचिरोपसंपत्तिरचिरोपश्लेषो ऽभिनवत्वम् । प्रथमवैयाकरणः । अभिनववैयाकरणः । संप्रति व्याकरणमध्येतुं प्रवृत्त इत्यर्थः । प्रथमशब्दः प्रथेरमजिति चित्वादन्तोदात्तः । अचिरोपसंपत्ताविति किम् । प्रथमवैयाकरणः । वैयाकरणानामाद्यो मुख्यो वा यः स नित्यमन्तोदात्त एव ॥

कतरकतमौ कर्मधारये ॥ ५७ ॥

कतरशब्दः कतमशब्दश्च पूर्वपदं कर्मधारये समासे ऽन्यतरस्यां प्रकृतिस्वरं भवति । कतरकठः । २ । कतमकठः * । २ । कर्मधारयग्रहणमुत्तरार्थमिह तु प्रतिपदेकत्वादेव सिद्धम् ॥

आर्यो ब्राह्मणकुमारयोः ॥ ५८ ॥

आर्यशब्दः पूर्वपदं ब्राह्मणकुमारशब्दयोः कर्मधारये समासे ऽन्यतरस्यां प्रकृतिस्वरं भवति । आर्यब्राह्मणः । २ । आर्यकुमारः । २ । आर्यशब्दो एयदन्तोन्तस्वरितः । आर्य इति किम् । परमब्राह्मणः । परमकुमारः । ब्राह्मणकुमारयोरिति किम् । आर्यक्षत्रियः । कर्मधारयइत्येव । आर्यस्य ब्राह्मण, आर्यब्राह्मणः ॥

राजा च ॥ ५९ ॥

राजा च पूर्वपदं ब्राह्मणकुमारयोरुत्तरपदयोः कर्मधारये समासे ऽन्यतरस्यां प्रकृतिस्वरं भवति । राजब्राह्मणः । २ । राजकुमारः । २ । कर्मधारयइत्येव । राज्ञो ब्राह्मणो, राजब्राह्मणः । राजकुमारः । पृथग्योगकरणमुत्तरार्थम् ॥

* कतमकलापः । पा० २ ।

॥ काशिका ॥ ६ ॥ २ ॥

५६१

षष्ठी प्रत्येनासि ॥ ६० ॥

राजेति वर्त्तते, ऽन्यतरस्यामिति च । षष्ठ्यन्तो राजशब्दः पूर्वपदं प्रत्येनस्युतरे ऽन्यतरस्यां प्रकृतिस्वरं भवति । राज्ञः प्रत्येनाः, राजप्रत्येनाः, षष्ठीति किम् । राजा चासौ प्रत्येनाश्च, राजप्रत्येनाः ॥

क्ते नित्यार्थे ॥ ६१ ॥

कान्तउत्तरपदे निनायथ समासे पूर्वपदमन्यतरस्यां प्रकृतिस्वरं भवति । नित्यप्रहसितः । २ । सततप्रहसितः । २ । काला इति द्वितीया-समासोयम् । नित्यशब्दस्यन्ते भ्रुवइति त्यवन्त आद्युदात्तः । सतत इति यदा भावे कस्तदा याथादिस्वरेणान्तोदात्तः । नित्यार्थइति किम् । मुहूर्त्तप्रहसितः ॥

ग्रामः शिल्पिनि ॥ ६२ ॥

ग्रामशब्दः पूर्वपदं शिल्पिवाचिन्युत्तरपदे ऽन्यतरस्यां प्रकृतिस्वरं भवति । ग्रामनापितः । २ । ग्रामकुलालः । २ । ग्रामशब्द आद्युदात्तः । ग्राम इति किम् । परमनापितः । शिल्पिनीति किम् । ग्रामरथ्या ॥

राजा च प्रशंसायाम् ॥ ६३ ॥

राजशब्दः पूर्वपदं शिल्पिवाचिन्युत्तरपदे प्रशंसायां गम्यमानाया-मन्यतरस्यां प्रकृतिस्वरं भवति । राजनापितः । २ । राजकुलालः । २ । कर्म धारये राजगुणाध्यारोपेणोत्तरपदार्थस्य प्रशंसा । षष्ठीसमासे च राजयोग्य-तया तस्य । राजेति किम् । परमनापितः । प्रशंसायामिति किम् । राजना-पितः । शिल्पिनीत्येव । राजहस्ती ॥

आदिरुदात्तः ॥ ६४ ॥

आदिरुदात्त इत्येतदधिकृतमित उत्तरं यद्वक्ष्यामस्तत्र पूर्वपदस्यादिरु-दात्तो भवतीत्येवं तद्वेदितव्यम् । वक्ष्यति सप्तमीहारिणौ धर्म्ये ऽहरणे इति । स्तूपेशाणः । मुकुटेकार्षापणम् । याज्ञिकाश्वः । वैयाकरणहस्ती । दूषदिमाषक । आदिरिति प्रागन्ताधिकारात् । उदात्त इति प्रकृत्या भेगालमिति यावत् ॥

सप्तमीहारिणौ धर्म्ये ऽहरणे ॥ ६५ ॥

सप्तम्यन्तं हारिवाचि च पूर्वपदं धर्म्यवाचिनि हरणशब्दादन्यस्मि-न्नुत्तरपदे आद्युदात्तं भवति । हारीति देयं यः स्वीकरोति सोमिधीयते । धर्म्यमित्याचारनियतं देयमुच्यते, धर्मो ह्यनुवृत्त आचारस्तस्मादनपेतं तेन वा प्राप्यमिति । स्तूपेशाणः । मुकुटेकार्षापणम् । हलेद्विपदिका । हलेत्रिप-दिका । दूषदिमाषकः । संज्ञायामिति सप्तमीसमासः, कारनासि चेति

विभक्तौलुक् । हारिणि । याज्ञिकाश्वः । वैयाकरणहस्ती । मातुलाश्वः ।
पितृव्यगवः । कचिदयमान्चारो व्यवस्थितस्तूपादिषु शाणादि दातव्यं याज्ञि-
कादीनामश्वदीति । धर्म्यइति किम् । स्तम्बेरमः । कर्मकरवर्द्धितकः * ।
अहरणइति किम् । वाडवहरणम् । वडवाया अयं वाडवः । तस्य ग्रीजनि-
षेकादुत्तरकालं शरीरपुष्टयर्थं यदीयते हरणमिति तदुच्यते । परापि कृत्स्वरो
हारिस्वरण बाध्यने विप्रतिषेधेनेत्येतदहरणइत्यनेन ज्ञाप्यते, तेन वाडवहार्य-
मिति हारिस्वरः सिद्धो भवति ॥

युक्ते च ॥ ६६ ॥

युक्तवाचिनि च समासे पूर्वपदमाद्युदात्तं भवति । गोबल्लवः । अश्व-
बल्लवः । गोमणिन्दः । अश्वमणिन्दः । गोसंख्यः । अश्वसंख्यः । युक्त इति
समाहितः कर्त्तव्ये तत्परो यः स उच्यते ॥

विभाषा ऽध्यक्षे ॥ ६७ ॥

अध्यक्षशब्दउत्तरपदे विभाषा पूर्वपदमाद्युदात्तं भवति ! गवाध्यक्षः
। २ । अश्वध्यक्षः । २ ॥

पापं च शिल्पिनि ॥ ६८ ॥

पापशब्दः शिल्पिवाचिन्युत्तरपदेविभाषा ऽऽद्युदात्तो भवति पापना-
पितः । २ । पापकुलालः । २ । पापाणके कुत्सितैरिति प्रतिपदोक्तः पापश-
ब्दस्य समानाधिकरणसमास इति षष्ठीसमासे न भवति । पापस्य नापितः,
पापनापित इति ॥

गोत्रान्तेवासिमाणवब्राह्मणेषु क्षेपे ॥ ६९ ॥

गोत्रवाचिन्यन्तेवासिवाचिनि चोत्तरपदे माणवब्राह्मणयोश्च क्षेप-
वाचिनि समासे पूर्वपदमाद्युदात्तं भवति । जङ्घावात्स्यः । यो जङ्घादानं
ददान्यहमिति वात्स्यः संपद्यते स जङ्घावात्स्य इति क्षिप्यते । भार्यासौ-
श्रुतः । सुश्रुतापत्यस्य भार्याप्रधानतया क्षेपः । वशाब्राह्मणकृतेयः । ब्रह्म-
कृतशब्दः शुभ्रादिषु पठ्यते । गोत्र । अन्तेवासि । कुमारीदाक्षाः । कम्बल-
चारायणीयाः । घृतरौढीयाः । ओदनपाणिनीयाः । कुमार्यादिलाभकामा ये
दाक्षादिभिः प्रोक्तानि शास्त्राण्यधीयते तच्छिष्यतां वा प्रतिपद्यन्ते त एवं
क्षिप्यन्ते । माणव । भिक्षामाणवः । भिक्षां लप्स्ये ऽहमिति माणवो भवति ।
माणव । ब्राह्मण । दासीब्राह्मणः । वृषलीब्राह्मणः । भयब्राह्मणः । यो भयेन

* वर्द्धितको नाम मूले स्थूलो ऽग्रे सूक्ष्म ओदनपिण्डः स कर्मकराय
दीयते अन्यथा कर्म न कुर्यादिति न त्वयं धर्म इति पदमञ्जरी ।

॥ काशिका ॥ ६ ॥ २ ॥

५६३

ब्राह्मणः संपद्यते । अत्र यस्यान्यत् समासलक्षणं नास्ति सुप्सुपेत्येव तत्र समासः कर्त्तव्यः । गोत्रादिष्विति किम् । दासीश्रोत्रियः । क्षेपइति किम् । महाब्राह्मणः ॥

अङ्गानि मैरेये ॥ ७० ॥

मैरेयशब्दउत्तरपदे तदङ्गवाचीनि पूर्वपदान्याद्युदात्तानि भवन्ति । गुडमैरेयः । मधुमैरेयः । मद्यविशेषो मैरेयस्तस्य गुडविकारस्य गुडोङ्गं भवति मधुनो मधु । अङ्गानीति किम् । परममैरेयः । मैरेयइति किम् । पुष्पासवः । फलासवः ॥

भक्ताख्यास्तदर्थेषु ॥ ७१ ॥

भक्तमन्नं तदाख्यास्तद्वाचिनः शब्दास्तदर्थेषूत्तरपदेषु आद्युदात्ता भवन्ति । भिक्षाकंसः । भ्राणाकंसः । भाजीकंसः । भिक्षादयोन्नवचनाः । भक्ताख्या इति किम् । समाशशालयः । समशनं समाश इति क्रियामात्रमुच्यते न द्रव्यम् । तदर्थेप्त्रिति किम् । भिक्षाप्रियः । बहुव्रीहिरयमत्र पूर्वपदमन्तोदात्तम् ॥

गोबिडालसिंहसैन्धवेषूपमाने ॥ ७२ ॥

गवादिषूपमानवाचिषूत्तरपदेषु पूर्वपदमाद्युदात्तं भवति । धान्यगवः । हिरण्यगवः । भिक्षाविडालः । तृणसिंहः । काष्ठसिंहः । सक्तुसैन्धवः । पानसैन्धवः । धान्यं गौरिवेति । विगृह्य व्याघ्रादेराकृतिगणत्वाद् उपमितं व्याघ्रादभिरिति समासः । उपमानार्थोपि यथासंभवं यथाप्रसिद्धं च योजयितव्यः । गवाकृत्या ऽवस्थितं * धान्यगवशब्देनोच्यते । उपमानइति किम् । परमसिंहः ॥

अके जीविकार्थे ॥ ७३ ॥

अकप्रत्ययान्तउत्तरपदे जीविकार्थवाचिनि समासे पूर्वपदमाद्युदात्तं भवति । दन्तलेखकः । नखलेखकः । अवस्करशोधकः । रमणीयकारकः । दन्तलेखनादिभिर्येषां जीविका तपचमुच्यन्ते । नित्यं क्रीडाजीविकयोरिति समासः । अकइति किम् । रमणीयकर्त्ता । जीविकार्थइति किम् । इक्षुमल्लिका मे धारयसि ॥

प्राचां क्रीडायाम् ॥ ७४ ॥

प्रादेशवर्तिनां या क्रीडा तद्वाचिनि समासे ऽकप्रत्ययान्तउत्तरपद पूर्वपदमाद्युदात्तं भवति । उद्दालकपुष्पमल्लिका । वीरणपुष्पप्रचायिका ।

* संनिवेशितं पा० २ ।

शालभक्षिका । तालभक्षिका । संज्ञायामिति एबुल्, नित्यं क्रीडाजीविकयो-
रिति षष्ठीसमासः । प्राचामिति किम् । जीवपुत्रप्रचायिका । इयमुदीचां
क्रीडा । क्रीडायामिति किम् । तव पुष्पप्रचायिका । पर्याये एबुच्प्रत्ययो
भवति ॥

आणि नियुक्ते ॥ ७५ ॥

अणन्तउत्तरपदे नियुक्त्वाचिनि समासे पूर्वपदमाद्युदात्तं भवति ।
छत्रधारः । तूणीधारः । कमण्डलुग्राहः । भृङ्गारधारः । नियुक्तो ऽधिकृतः स
च कस्मिंश्चित्कर्तव्ये तत्परो न भवतीति नियुक्तइत्यनेन सिध्यति * । नियु-
क्तइति किम् । काण्डलावः । शरलावः ॥

शिल्पिनि चाकृजः ॥ ७६ ॥

शिल्पिवाचिनि समासे ऽणन्तउत्तरपदे पूर्वपदमाद्युदात्तं भवति स
चेदण् कृत्रो न भवति । तन्तुवायः । तुन्नवायः । वालवायः । शिल्पिनीति
किम् । काण्डलावः । अकृज इति किम् । कुम्भकारः । अयस्कारः ॥

संज्ञायां च ॥ ७७ ॥

संज्ञायां विशये ऽणन्तउत्तरपदे ऽकृजः पूर्वपदमाद्युदात्तं भवति ।
तन्तुवायो नाम कीटः । वालवायोऽनाम पर्वतः । अकृज इत्येव । रथकारो
नाम ब्राह्मणः ॥

गोतन्तियवं पाले ॥ ७८ ॥

गो तन्ति यव इत्येतानि पूर्वपदानि पालशब्दउत्तरपदे आद्युदात्तानि
भवन्ति । गोपालः । तन्तिपालः । यवपालः । अनियुक्तार्थ आरम्भः । गोत-
न्तियवमिति किम् । वत्सपालः । पालइति किम् । गोरक्षः ॥

णिनि ॥ ७९ ॥

णिनन्तउत्तरपदे पूर्वपदमाद्युदात्तं भवति । फलहारी । पर्णहारी ॥

उपमानं शब्दार्थप्रकृतावेव ॥ ८० ॥

उपमानवाचि पूर्वपदं शब्दार्थप्रकृतावेव णिनन्तउत्तरपदमाद्युदात्तं
भवति । पुष्पहारी । उपमानं नियम्यते । उपक्रोशी । ध्वाङ्गरावी । खरनादी ।
उपमानग्रहणमस्य पूर्वस्य च योगस्य विषयविभागार्थम् । शब्दार्थप्रकृता-
विति किम् । वृकवञ्जी । वृकप्रेक्षी । प्रकृतिग्रहणं किम् । प्रकृतिरेव यत्रोपस-
र्गनिरपेक्षा शब्दार्था भवति तत्रैव यथा स्याद् इह मा भूद् गर्दभोच्चारी
कोऽपि विद्याहारीति । पञ्चकारकरणमुपमानावधारणार्थम् । शब्दार्थप्रकृ-

इत्यनेन सिध्यतीत्यस्य स्थाने युक्त इत्यनेन न सिध्यतीति पा० २ ।

तौ त्वनुपमानमुपमानं चाद्युदात्तं भवति । सिंहविनर्दी । पुष्कलजल्पी ॥
युकारोह्यादयश्च ॥ ८१ ॥

युकारोह्यादयः समासा आद्युदात्ता भवन्ति । युकारोही । आगत-
रोही । अगतयोधी । आगतवञ्चो । आगतनर्दी । आगतप्रहारो । एते
णिन्नन्ता णिनीत्यस्यैवैदाहरणार्थं पठ्यन्ते । पूर्वोत्तरपदनियमार्था इति कं
चित् । इह मा भूद् वृत्तारोही युक्ताध्यायीति । आगतमत्स्या । क्षीरहोता ।
भगिनीभर्ता । याजकादित्वात् षष्ठीसमासावेतौ । यामगोधुक् । अश्वत्रि-
रात्रः । गर्गत्रिरात्रः । व्युष्टत्रिरात्रः । शण्पादः । समपादः । षष्ठासमासा
एते । एकशितिपात् । एकः शितिः पादेत्येति त्रिपदबहुव्रीहिः । तत्रैकशि-
तिशब्दस्तद्धितार्थोत्तरपदइति तत्पुरुषसंज्ञस्तस्य निमित्तिस्वरबलीयस्त्वादु
अन्तोदात्तत्वं प्राप्तमित्याद्युदात्तत्वं विधीयते । एवमपि नार्थ एतेन, इगन्ते
द्विगाविति सिद्धत्वात् । एवं तर्हि ज्ञापकार्थम्, एतज् ज्ञापयात् शित्यन्त-
स्योत्तरपदे द्विगुस्वरो न भवतीति । तेन द्विशितिपादित्यत्र तिशब्द उदात्तो
भवति । निमित्तिस्वरबलीयस्त्वस्याप्येकशितेपात्स्वरवचनमेव ज्ञापकं
वर्णयन्ति । पात्रेसंमितादयश्च युकारोह्यादयस्तत्तत्संज्ञाद्युदात्ता भवन्ति ॥

दीर्घकाशतुषभ्राष्ट्रवटं जे ॥ ८२ ॥

दीर्घान्तं पूर्वपदं काश तुष भ्राष्ट्र वट इत्येतानि च जउत्तरपदे आद्यु-
त्तानि भवन्ति । कुटीजः । शमीजः । काशजः । तुषजः । भ्राष्ट्रजः । वटजः ॥

अन्त्यात्पूर्वं बह्वचः ॥ ८३ ॥

जउत्तरपदे बह्वचः पूर्वपदस्यान्त्यात्पूर्वमुदात्तं भवति । उपसरजः ।
मन्दुरजः । आमलकीजः । वडवाजः । बह्वच इति किम् । दग्धजानि
तृणानि ॥

ग्रामे ऽनिवसन्तः ॥ ८४ ॥

ग्रामशब्दउत्तरपदे पूर्वपदमाद्युदात्तं भवति न चेन्नवसद्वाचि भवति ।
मल्लग्रामः । वणिग्रामः । ग्रामशब्दोत्र समूहवाचो । देवग्रामः । देवस्वा-
मिक इत्यर्थः । अनिवसन्त इति किम् । दाक्षिग्रामः । माहकिग्रामः ।
दाक्ष्यादयो वसन्ति यस्मिन्ग्रामे स तेषामिति व्यपदिश्यते ॥

घोषादिषु च ॥ ८५ ॥

घोषादिषु चोत्तरपदेषु पूर्वपदमाद्युदात्तं भवति । दाक्षिघोषः ।
दाक्षिकटः । दाक्षिपल्लवः* । दाक्षिहृदः । दाक्षिवदरी । दाक्षिपिङ्गलः ।

* दाक्षिवल्लभः । पा० २ ।

५६६

॥ काशिका ॥ ६ ॥ २ ॥

दाक्षिपिशङ्गः । दाक्षिशालः । दाक्षिरत्नः । दाक्षिशिल्पी । दाक्ष्यश्वन्थः ।
कुन्दवृणम् । दाक्षिशाल्मली । आश्रममुनिः । शाल्मलिमुनिः । दाक्षिपुंसा ।
दाक्षिकूटः । यान्यत्र निवासनामधेयानि तेषु निवसद्वाचीन्यपि पूर्वपदान्या-
द्युदात्तानि भवन्ति । अनिवसन्त इति नान्वर्त्तयन्ति केचित् । अपरे
पुनरुवर्त्तयन्ति ॥

छात्र्यादयः शालायां ॥ ८६ ॥

शालायामुत्तरपदे छात्र्यादय आद्युदात्ता भवन्ति । छात्रिशाला ।
पेलिशाला । भारिडशाला । छात्रि । पेलि । भारिड । व्याडि । आपिशलि ।
आखरिड । आपारि । गौमि । यदा शालान्तस्तत्पुरुषो नपुंसकलिङ्गो भवति
तदापि तत्पुरुषे शालायां नपुंसकइत्येतस्मात्पूर्वप्रतिषेधेन पूर्वपदमाद्यु-
दात्तं भवति । छात्रिशालम् । पेलिशालम् ॥

प्रस्थे ऽष्टद्व्यमककर्थादीनाम् ॥ ८७ ॥

प्रस्थशब्दउत्तरपदे कर्थादिवर्जितमष्टद्व्यं पूर्वपदमाद्युदात्तं भवति ।
इन्द्रप्रस्थः । कुरण्डप्रस्थः । हृदप्रस्थः । मुवर्णप्रस्थः । अष्टद्व्यमिति किम् ।
दाक्षिप्रस्थः । माहकिप्रस्थः । अककर्थादीनामिति किम् । कर्काप्रस्थः । मघी-
प्रस्थः । कर्का । मघी । मकरी । कर्कन्धू । शमी । करीर । कटुक । कुरला ।
बदर ॥

मालादीनां च ॥ ८८ ॥

प्रस्थइति वर्त्तते । प्रस्थउत्तरपदे मालादीनामादिऽदात्तो भवति ।
मालाप्रस्थः । शालाप्रस्थः । माला । शाला । शोणा । द्राक्षा । क्षौमा ।
क्षामा । काञ्ची । एक । काम । वृद्धार्थ आरम्भः । एकशोणाशब्दयोरेङ् प्राचां
देश- इति वृद्धसंज्ञा ॥

अमहन्नवं नगरे ऽनुदीचाम् ॥ ८९ ॥

नगरशब्दउत्तरपदे महन्नवशब्दवर्जितं पूर्वपदमाद्युदात्तं भवतितत्त्वे-
दुदीचां न भवति । सुहानगरम् । पुण्ड्रनगरम् † । अमहन्नवमिति किम् ।
महानगरम् । नवनगरम् । अनुदीचामिति किम् । नान्दीनगरम् । कान्ती-
नगरम् ॥

अर्मे अचर्णी द्व्यच् ॥ ९० ॥

अर्मशब्दउत्तरपदे द्व्यच् त्र्यच् पूर्वपदमवर्णन्तिमाद्युदात्तं भवति ।

† कवल । पा० २

‡ विराटनगरमिति पुस्तकान्तरे ऽधिकम् ।

दत्तार्थम् । गुप्तार्थम् । कुक्कुटार्थम् । वायसार्थम् । । अर्घ्यमिति किम् ।
वृहदर्थम् । द्रव्यचञ्चल्यजिति किम् । कपिलार्थम् । अमहत्त्वमित्येव ।
महार्थम् । नवार्थम् ॥

न भूताधिकसंजीवमद्राश्मकञ्जलम् ॥ ६१ ॥

भूत अधिक संजीव मद्र अश्मन् कञ्जल इत्येतानि पूर्वपदानि अर्धश-
ब्दउत्तरपदे नाद्युदात्तानि भवन्ति । भूतार्थम् । अधिकार्थम् । संजीवार्थम् ।
मद्रार्थम् । अश्मार्थम् । मद्राश्मग्रहणं संघातविगृहीतार्थम् । मद्राश्मार्थम् ।
कञ्जलार्थम् । समासान्तोदात्तत्वमेवात्र भवति ॥ आद्युदात्तप्रकरणे दिवोदा-
सादीनां छन्दस्युपसंख्यानम् ॥*॥ दिवोदासाय गायत । वध्न्यंश्वाय दाशुषे ॥

अन्तः ॥ ६२ ॥

अन्त इत्यधिकृतमित उच्चरं यद्वक्ष्यामस्तत्र पूर्वपदस्यान्त उदात्तो
अवतीत्येवं वेदितव्यम् । नक्षयति सर्वं गुणकात्स्न्यं । सर्वश्चेतः । सर्वकृष्णः ।
प्रागुत्तरपदादिरित्येतस्मादयमधिकारो वेदितव्यः ॥

सर्वं गुणकात्स्न्यं ॥ ६३ ॥

सर्वशब्दः पूर्वपदं गुणकात्स्न्यं वर्त्तमानमन्तोदात्तं भवति । सर्वश्चेतः ।
सर्वकृष्णः । सर्वमहान् । सर्वमिति किम् । परमश्चेतः । आश्रतव्यास्था-
परमत्वं श्वेतत्वस्येति । गुणकात्स्न्यं वर्त्तते । गुणग्रहणं किम् । सर्वसौवर्ण्यः ।
सर्वराजतः । कात्स्न्यं इति किम् । सर्वेषां श्वेततरः सर्वश्चेतः । गुणान्तरेण
समासस्तरलोपश्च वक्तव्य इत्येवमत्र समासस्तरबूलोपश्च ॥

संज्ञायां गिरिनिकाययोः ॥ ६४ ॥

संज्ञायां विषये गिरि निकाय इत्येतयोर्द्व्युत्तरपदयोः पूर्वपदमन्तोदात्तं
भवति । अञ्जनागिरिः । अञ्जनागिरिः । निकाये । शापिण्डनिकायः ।
मौण्डनिकायः । चिखिलिनिकायः * । संज्ञायामिति किम् । परमगिरिः ।
ब्राह्मणनिकायः ॥

कुमार्यो वयसि ॥ ६५ ॥

कुमार्यामुत्तरपदे वयसि गम्यमाने पूर्वपदमन्तोदात्तं भवति । वृद्धकु-
मारी । जरत्कुमारी । कुमारीशब्दः पुंसां सहासंप्रयोगमात्रमुपप्रयुक्तो वृद्धा-
दिभिर्वयोविशेषवचनैः समानाधिकरणो भवति । तच्च वय इह गृह्यते न
कुमारत्वमेव । वयसीति किम् । परमकुमारी ॥

* चिखिलिनिकायः । पा० २ ।

५६८

॥ काशिका ॥ ६ ॥ २ ॥

उदके ऽकेचले ॥ ६६ ॥

अकेचलं मिश्रं तद्वाचिनि समासे उदकशब्दउत्तरपदे पूर्वपदमन्तोदात्तं भवति । गुडमिश्रमुदकम् । गुडोदकम् । तिलोदकम्* । स्वरे कृते एकादेशः स्वरितो वानुदात्ते पदाभाविति पक्षे स्वरितो भवति । अकेचलइति किम् । शीतोदकम् । उष्णोदकम् ॥

द्विगौ ऋतौ ॥ ६७ ॥

द्विगानुत्तरपदे ऋतुवाचिनि समासे पूर्वपदमन्तोदात्तं भवति । गर्गत्रिरात्रः । चारकत्रिरात्रः । कुसुमविन्दसप्तरात्रः । गर्गाणां त्रिरात्रः, गर्गत्रिरात्रः । द्विगाविति किम् । अतिरात्रः । अचश्चित्वादन्तोदात्तः । कंताविति किम् । विल्वसप्तरात्रः । विल्वशतस्य विल्वहोमस्य वा सप्तरात्रो, विल्वसप्तरात्रः ॥

सभायां नपुंसके ॥ ६८ ॥

सभाशब्दउत्तरपदे नपुंसकलिङ्गे समासे पूर्वपदमन्तोदात्तं भवति । गोपालसभम् । पशुपालसभम् । स्त्रीसभम् । दासीसभम् । सभायामिति किम् । ब्राह्मणसभम् । नपुंसकमिति किम् । राजसभा । ब्राह्मणसभा । सभायां प्रतिपदोक्तमिह नपुंसकलिङ्गं गृह्यतइति रमणीयसभं ब्राह्मणकुलमित्यत्र न भवति ॥

पुरे प्राचाम् ॥ ९९ ॥

पुरशब्दउत्तरपदे प्राचां देशे पूर्वपदमन्तोदात्तं भवति । ललाटपुरम् । काञ्चीपुरम् । शिवदत्तपुरम् । कार्गिपुरम् । नार्मपुरम् । प्राचामिति किम् । शिवपुरम् ॥

अरिष्टगौडपूर्वं च ॥ १०० ॥

अरिष्ट गौड इत्येवंपूर्वं समासे पुरशब्दउत्तरपदे पूर्वपदमन्तोदात्तं भवति । अरिष्टपुरम् । गौडपुरम् । पूर्वग्रहणं किम् । इहापि यथा स्यात् । अरिष्टश्रितपुरम् । गौडभृत्यपुरम् ॥

न हास्तिनफलकमार्देयः ॥ १०१ ॥

हास्तिन फलक मार्देय इत्येतानि पूर्वपदानि पुरशब्दउत्तरपदे नान्तोदात्तानि भवन्ति । पुरे प्राचामिति प्राप्तिः प्रतिषिध्यते । हास्तिनपुरम् । फलकपुरम् । मार्देयपुरम् । मृदोरपत्यं, मार्देयः । शुभ्रादित्वाद् ढक् ॥

कुसुलकूपकुम्भशालं बिले ॥ १०२ ॥

* तण्डुलोदकमित्यधिकं पुनरुक्तान्तरे ।

कुसूलकूपकुम्भशाला इत्येतानि पूर्वपदानि विलशब्दउत्तरपदेऽन्तो-
दात्तानि भवन्ति । कुसूलविलम् । कूपविलम् । कुम्भविलम् । शालाविलम् ।
कुसूलादिग्रहणं किम् । सर्पविलम् । विलइति किम् । कुसूलस्वामी ॥

दिक्शब्दा ग्रामजनपदाख्यानचानराटेषु ॥ १०३ ॥

दिक्शब्दाः पूर्वपदानि अन्तोदात्तानि भवन्ति ग्रामजनपदाख्यानवा-
चिषूत्तरपदेषु चानराटशब्दे च । पूर्वेषुकामशमी । अपरेषुकामशमी ।
पूर्वकृष्णमृत्तिका । अपरकृष्णमृत्तिका । जनपद । पूर्वपञ्चालाः । अपर
पञ्चालाः । आख्यान । पूर्वाधिरामम् * । पूर्वयायातम् । अपरयायातम् ।
अधिराममधिकृत्य कृतो ग्रन्थ अधिरामम् । तथा यायातम् । चानराट ।
पूर्वचानराटम् । अपरचानराटम् । शब्दग्रहणं कालवाचिनोपि दिक्शब्दस्य
परिग्रहार्थम् ॥

आचार्योपसर्जनश्चान्तेवासिनि ॥ १०४ ॥

आचार्योपसर्जनेवांसिवाचिन्युत्तरपदे दिक्शब्दा अन्तोदात्ता
भवन्ति । पूर्वपाणिनीयाः । अपरपाणिनीयाः । पूर्वकाशकृत्स्नाः । अपर-
काशकृत्स्नाः । आचार्योपसर्जन इति किम् । पूर्वशिष्याः । अन्तवासिनीति
किम् । पूर्वपाणिनीयं शास्त्रम् ॥

उत्तरपदवृद्धौ सर्वं च ॥ १०५ ॥

उत्तरपदस्येत्बधिकृत्य या विहिता वृद्धिस्तद्वत्युत्तरपदे सर्वशब्दे
दिक्शब्दाश्चान्तेदात्ता भवन्ति । सर्वपाञ्चालकः । पूर्वपाञ्चालकः । उत्तर-
पाञ्चालकः । सुसर्वाङ्गदिक्शब्देभ्यो जनपदस्येति तदन्तविधिना जनपद-
लक्षणो वुज्प्रत्ययः । सुसर्वाङ्गजनपदस्य दिशो मद्राणामिति चोत्तरपद-
वृद्धिः । अधिकारलक्षणादिह न भवति सर्वमासः सर्वकारक इति ॥

बहुव्रीहौ विश्वं संज्ञायाम् ॥ १०६ ॥

बहुव्रीहौ समासे विश्वशब्दः पूर्वपदं संज्ञायां विषयेऽन्तोदात्तं
भवति । विश्वदेवः । विश्वयज्ञाः । विश्वमहान् । पूर्वपदप्रकृतिस्वरत्वेनाद्यु-
दात्तत्वं प्राप्तम् । बहुव्रीहाविति किम् । विश्वे च ते देवाः, विश्वदेवाः ।
संज्ञायामिति किम् । विश्वे देवा अस्य विश्वदेवः । विश्वामित्रो विश्वाजिन
इत्यत्र संज्ञायां मित्राजिनयोरित्येतद्भवति परत्वात् । बहुव्रीहावित्येतदधिकि-
यते प्रागव्ययीभावसंज्ञानात् ॥

उदराश्वेषु ॥ १७ ॥

* पूर्वाधिरामकमित्यधिकमन्यत्र ।

उदर अश्व इषु इत्येतेषूत्तरपदेषु बहुव्रीहौ समासे संज्ञायां विषये पूर्वपदमन्तोदात्तं भवति । वृकोदरः । दामोदरः । इर्यश्वः । यौवनाश्वः । सुवर्णपुङ्खेषुः । महेषुः ॥

क्षेपे ॥ १०८ ॥

क्षेपे गम्यमानं उदरादिषूत्तरपदेषु बहुव्रीहौ समासे संज्ञायां विषये पूर्वपदमन्तोदात्तं भवति । कुण्डोदरः । घटोदरः । कटुकाश्वः । स्यन्दिताश्वः । अनिघातेषुः । चलाचलेषुः । अनुदरः । सुदर इत्यत्र नञ्सुभ्यामित्येतद्भवति विप्रतिषेधेन ॥

नदी बन्धुनि ॥ १०९ ॥

बहुव्रीहौ समासे बन्धुन्युत्तरपदे नचन्तं पूर्वपदमन्तोदात्तं भवति । गार्गीबन्धुः । वात्सीबन्धुः । नदीति किम् । ब्रह्मबन्धुः । ब्रह्मशब्द आद्युदात्तः । बन्धुनीति किम् । गार्गीप्रियः ॥

निष्ठोपसर्गपूर्वमन्यतरस्याम् ॥ ११० ॥

बहुव्रीहौ समासे निष्ठान्तमुपसर्गपूर्वं पूर्वपदमन्यतरस्यामन्तोदात्तं भवति । प्रधौतमुखः । २ । प्रक्षालितपादः । २ । यदि मुखशब्दः स्वाङ्गवाची तदा पक्षे मुखं स्वाङ्गमित्येतद्भवति न चेत्पूर्वपदप्रकृतिस्वरत्वेन गतिरन्तर इत्येतद्भवति । निष्ठेति किम् । प्रसेचकमुखः । उपसर्गपूर्वमिति किम् । शुक्लमुखः ॥

उत्तरपदादिः ॥ १११ ॥

उत्तरपदादिरित्येतदधिकृतम् । यदित ऊर्ध्वमनुक्रमिष्याम उत्तरपदस्यादिरुदात्तो भवतीत्येवं तद्वेदितव्यम् । वक्ष्यति कर्णो वर्णलक्षणात् । शुक्लकर्णः । कृष्णकर्णः । उत्तरपदस्येत्येतदा पादपरिसमाप्तेः । आदिरिति प्रकृत्या भगालमिति यावत् ॥

कर्णो वर्णलक्षणात् ॥ ११२ ॥

बहुव्रीहौ समासे वर्णवाचिनो लक्षणवाचिनश्च कर्णशब्दोत्तरपदमाद्युदात्तं भवति । शुक्लकर्णः । कृष्णकर्णः । लक्षणात् । दात्राकर्णः । शङ्ककर्णः । कर्णो लक्षणस्येति दीर्घत्वम् । पशूनां विभागज्ञापनार्थं दात्रशङ्कुप्रतिकूपकं कर्णादिषु चिह्नं यत् क्रियते तदिह लक्षणं गृह्यते, तेन स्थूलकर्ण इत्यत्र न भवति । कर्ण इति किम् । श्वेतपादः । कूटशृङ्गः । वर्णलक्षणादिति किम् । शोभनकर्णः ॥

संज्ञौपम्ययोश्च ॥ ११३ ॥

॥ काशिका ॥ ६ ॥ २ ॥

६०१

संज्ञायामौपम्ये च यो बहुव्रीहिर्वर्तते तत्र कर्णशब्द उत्तरपदमाद्यु-
दात्तं भवति संज्ञायाम् । कुञ्चिकर्णः । मणिकर्णः । औपम्ये । गोकर्णः ।
खरकर्णः ॥

कण्ठपृष्ठग्रीवाजङ्घं च ॥ ११४ ॥

कण्ठ पृष्ठ ग्रीवा जङ्घा इत्येतानि उत्तरपदानि बहुव्रीहौ समासे
संज्ञौपम्ययोराद्युदात्तानि भवन्ति । कण्ठः संज्ञायाम् । शितिकण्ठः । नील-
कण्ठः । औपम्ये । खरकण्ठः । उग्रकण्ठः । पृष्ठः संज्ञायाम् । काण्डपृष्ठः ।
नाकपृष्ठः । औपम्ये । गोपृष्ठः । अजपृष्ठः । ग्रीवा संज्ञायाम् । सुग्रीवः ।
नीलग्रीवः । दशग्रीवः । औपम्ये गोग्रीवः । अश्वग्रीवः । जङ्घा संज्ञायाम् ।
नाडीजङ्घः । तालजङ्घः । औपम्ये । गोजङ्घः । अश्वजङ्घः । पणीजङ्घः ॥

शृङ्गमवस्थायां च ॥ ११५ ॥

शृङ्गशब्द उत्तरपदमवस्थायां संज्ञौपम्ययोश्च बहुव्रीहौ आद्युदात्तं
भवति । उद्गतशृङ्गः । दुग्धकुलशृङ्गः । अकुलशृङ्गः । अत्र शृङ्गोद्गमनादिकृते
गवादेर्वयोविशेषो ऽवस्था । संज्ञायाम् । ऋष्यशृङ्गः । औपम्ये । गोशृङ्गः ।
मेघशृङ्गः । अवस्थादिष्विति किम् । स्थूलशृङ्गः ॥

नजो ऽजरमरमित्रमृताः ॥ ११६ ॥

नज उत्तरे जरमरमित्रमृता बहुव्रीहौ समासे आद्युदात्ता भवन्ति ।
अजरः । अमरः । अमित्रः । अमृतः * । नज इति किम् । ब्राह्मणमित्रः ।
जरादय इति किम् । अशत्रुः नःसुभ्यामिति उत्तरपदान्तोदात्तत्वमेवात्र
भवति ॥

सोर्मनसी अलोमोषसी ॥ ११७ ॥

सोरुत्तरमनन्तमसन्तं च बहुव्रीहौ समासे आद्युदात्तं भवति लोमोष-
सीवर्ज्जयित्वा । सुकर्म्मा । सुधर्म्मा । सुप्रथिमा । असन्तम् । सुपयाः ।
सुयशाः । सुस्रोताः । सुश्रुत् । सुध्वत् । सोरिति किम् । कृतकर्म्मा ।
कृतयशाः । मनसी इति किम् । सुराजा । सुतक्षा । अलोमोषसी इति
किम् । सुलोमा सुषा । अनिनस्मन्ग्रहणान्यर्थवता ऽनर्थकेन चेत्यनर्थक्ये-
रपि मनसोरिह ग्रहणम् । नःसुभ्यामित्यस्यायमपदवादः । कपि तु पर-
त्वात् कपि पूर्वमित्येतद्भवति । सुकर्म्मकः । सुस्रोतस्कः ॥

कत्वादयश्च ॥ ११८ ॥

कत्वादयः सोरुत्तरे बहुव्रीहौ समासे आद्युदात्ता भवन्ति । सुकतुः ।
सुद्वशीकः । क्रतु । द्वशीक । प्रतीक । प्रपूर्ति । हव्य । भग ॥

* मरशब्दो अचप्रत्ययान्त इष्यते मरणं मरइति ॥ पुस्तकान्तरे ऽधिकम् ॥

आद्युदात्तं द्व्यच्छन्दसि ॥ ११६ ॥

यदाद्युदात्तं द्व्यच् उत्तरपदं बहुव्रीहौ समासे सौरुत्तरं तदाद्युदात्त-
मेव भवति छन्दसि विषये । स्वभास्त्वा सुरथामर्जयेम । नित्स्वरेणाभ्यरथ-
शब्दावाद्युदात्तौ । आद्युदात्तमिति किम् । या सुबाहुः स्वकुरिः । बाहुशब्दः
प्रत्ययस्वरेणान्तोदात्तः । द्व्यजिति किम् । सुगुरसत् । सुहिरण्यः । स्वभः ।
नञ् सुभ्यामित्यस्थायमपवादः ॥

वीरवीर्यौ च ॥ १२० ॥

वीर वीर्य इत्येतौ च शब्दौ सौरुत्तरौ बहुव्रीहौ समासे छन्दसि
विषये आद्युदात्तौ भवतः । सुवीरेण ते । सुवीर्यस्य पतयः स्थाय । वीर्य-
मिति यत्प्रत्ययान्तं तत्र यतो ऽनाव इति आद्युदात्तत्वं न भवतीत्येतदेव
वीर्यग्रहणं ज्ञापकम् । तत्र हि सति पूर्वैरेव सिद्धं स्यात् ॥

कूलतीरतूलमूलशालाक्षसममन्ययीभावे ॥ १२१ ॥

कूल तीर तूल मूल शाला अक्ष सम इत्येतानि उत्तरपदानि अन्ययी-
भावसमासआद्युदात्तानि भवन्ति । परिकूलम् । उपकूलम् । परित्तीरम् ।
उपतीरम् । परितूलम् । उपतूलम् । परिमूलम् । उपमूलम् । परिशालम् ।
उपशालम् । उपाक्षम् । पर्यक्षम् । सुषमम् । विषमम् । निषमम् । दुःषमम् ।
तिष्ठतिद्व्युप्रभृतिष्वेते पठ्यन्ते । कूलादिग्रहणं किम् । उपकुम्भम् । अन्ययी-
भावइति किम् । परमकूलम् । उत्तमकूलम् । पर्यदिभ्यः कूलादीनामाद्युदा-
त्तत्वं विप्रतिषेधेन भवति । परिकूलम् । उपकूलम् ॥

कंसमन्यशूर्पपाय्यकाण्डं द्विगौ ॥ १२२ ॥

कंस मन्य शूर्प पाय्य काण्ड इत्येतान्युत्तरपदानि द्विगौ समासआ-
द्युदात्तानि भवन्ति । द्विकंसः । त्रिकंसः । द्विमन्यः । त्रिमन्यः । द्विशूर्पः ।
त्रिशूर्पः । द्विपाय्यः । त्रिपाय्यः । द्विकाण्डः । त्रिकाण्डः । द्विगाविति
किम् । परमकंसः । उत्तमकंसः ॥

तत्पुरुषे शालायां नपुंसके ॥ १२३ ॥

शालाशब्दान्ते तत्पुरुषे समासे नपुंसकलिङ्गे उत्तरपदमाद्युदात्तं
भवति । ब्राह्मणशालम् । क्षत्रियशालम् । विभाषा सेनासुराच्छायाशाला-
निशानामिति नपुंसकलिङ्गता । तत्पुरुषइति किम् । दृढशालं ब्राह्मण-
कुलम् । शालायामिति किम् । ब्राह्मणसेनम् । नपुंसक इति किम् ।
ब्राह्मणशाला ॥

कन्या च ॥ १२४ ॥

तत्पुरुषे समासे नपुंसकलिङ्गे कन्थाशब्द उत्तरपदमाद्युदात्तं भवति ।
सौशमिकन्थम् । आह्वरकन्थम् । चप्यकन्थम् । संज्ञायां कन्थाशीनरेष्विति
नपुंसकलिङ्गता । षष्ठीसमासा एते । नपुंसकइत्येव । दाक्षिकन्या ॥

आदिश्चिहणादीनाम् ॥ १२५ ॥

कन्यान्ते तत्पुरुषे समासे नपुंसकलिङ्गे चिहणादीनामादिरुदात्तो
भवति । चिहणकन्थम् । मडरकन्थम् । मडुर इति के चित् पठन्ति । मडुर-
कन्थम् । चिहण । मडर । मडुर । वैतुल । पट्टक । वैडालिकर्णः । वैतालि-
कर्णरित्यन्ते पठन्ति । कुक्कुट । चित्कण । चिकण इत्यपरे पठन्ति । आदि-
रिति वर्तमाने पुनरादिग्रहणं पूर्वपदाद्युदात्तार्थम् ॥

चेलखेटकटुककाण्डं गर्हायाम् ॥ १२६ ॥

चेल खेट कटुक काण्ड इत्येतान्युत्तरपदानि तत्पुरुषे समासे गर्हायां
गम्यमानायामाद्युदात्तानि भवन्ति । पुत्रचेलम् । भार्याचेलम् । उपानतखे-
टम् । नगरखेटम् । दधिकटुकम् । उदश्वित्कटुकम् । भृतकाण्डम् । प्रजा-
काण्डम् । चेलादिसादृश्येन पुत्रादीनां गर्हा । तत्र पुत्रश्चेलमिवेति
विगृह्य व्याघ्रादंशकृतिगणत्वाद् उपमितं व्याघ्रादिभिरिति समासः । गर्हा-
यामिति किम् । परमचेलम् ॥

चीरमुपमानम् ॥ १२७ ॥

चीरमुत्तरपदमुपमानवाचि तत्पुरुषे समासे आद्युदात्तं भवति । वस्त्रं
चीरमिव, वस्त्रहीरम् । पटचीरम् । कम्बलचीरम् । उपमानमिति किम् ।
परमचीरम् ॥

पललसूपशाकं मिश्रे ॥ १२८ ॥

पलल सूप शाक इत्येतान्युत्तरपदानि मिश्रवाचिनि तत्पुरुषे समासे
आद्युदात्तानि भवन्ति । गुडपललम् । घृतपललम् । घृतसूपः । मूलकसूपः ।
घृतशाकम् । मुद्गशाकम् । गुडेन मिश्रं पललं, गुडपललम् । भक्ष्येण मिश्री-
करणमिति समासः । मिश्र इति किम् । परमपललम् ॥

कूलसूदस्थलकर्षाः संज्ञायाम् ॥ १२९ ॥

कूल सूद स्थल कर्ष इत्येतान्युत्तरपदानि तत्पुरुषे समासे संज्ञायां
विषये आद्युदात्तानि भवन्ति । दाक्षिकूलम् । माहकिकूलम् । देवसूदम् ।
भाजीसूदम् । दाण्डायनस्थली । माहकिस्थली । दाक्षिकर्षः । ग्रामनामधे-
यान्येतानि । स्थलग्रहणे लिङ्गविशिष्टत्वात्स्थलीशब्दोऽपि गृह्यते । जानपद-
कुण्डेत्यनेन डीप् । संज्ञायामिति किम् । परमकूलम् ॥

अकर्मधारयं राज्यम् ॥ १३० ॥

कर्मधारयवर्जिते तत्पुरुषे समासे राज्यमित्येतदुत्तरपदमाद्युदात्तं भवति । ब्राह्मणराज्यम् । क्षत्रियराज्यम् । अकर्मधारयइति किम् । परमराज्यम् । चेलराज्यादिस्वरादव्ययस्वरो भवति पूर्वविप्रतिषेधेन । कुचेलम् । कुराज्यम् ॥

वर्ग्यादयश्च ॥ १३१ ॥

वर्ग्य इत्येवमादीन्युत्तरपदानि अकर्मधारये तत्पुरुषे समासे आद्युदात्तानि भवन्ति । वासुदेववर्ग्यः । वासुदेवपद्वयः । अर्जुनवर्ग्यः । अर्जुनपद्वयः । अकर्मधारयइत्येव । परमवर्ग्यः । वर्ग्यादयः प्रातिपदिकेषु न पठ्यन्ते । दिगादिषु तु वर्गं पूग गण पक्ष इत्येवमादयो ये पठितास्तप्य यत्प्रत्ययान्ता वर्ग्यादय इह प्रतिपत्तव्याः ॥

पुत्रः पुम्भ्यः ॥ १३२ ॥

पुत्रशब्दः पुंशब्देभ्य उत्तरस्तत्पुरुषे आद्युदात्तो भवति । कौनटिपुत्रः । दामकपुत्रः । माहिषकपुत्रः । पुत्र इति किम् । कौनटिमातुलः । पुम्भ्य इति किम् । गार्गीपुत्रः । वात्सीपुत्रः ॥

नाचार्यराजर्त्विक्संयुक्तज्ञात्याख्येभ्यः ॥ १३३ ॥

आचार्य उपाध्यायः । राजा ईश्वरः । ऋत्विजो याजकाः । संयुक्ताः स्त्रीसंबन्धिनः श्यालादयः । ज्ञातयो मातृपितृसंबन्धिनो बान्धवाः । आचार्याद्याख्येभ्यः परः पुत्रशब्दो नाद्युदात्तो भवति । आख्याग्रहणात्स्वरूपस्य पर्यायाणां विशेषाणां च ग्रहणं भवति । आचार्यपुत्रः । उपाध्यायपुत्रः । शाकटायनपुत्रः । राजपुत्रः । ईश्वरपुत्रः । नन्दपुत्रः । ऋत्विक्पुत्रः । याजकपुत्रः । हातुः पुत्रः । संयुक्तपुत्रः । संबन्धिपुत्रः । श्यालपुत्रः । ज्ञातिपुत्रः । भ्रातृपुत्रः । ऋतो विद्यायेनिसंबन्धेभ्य इति षष्ठ्या अलुक् । पुत्रस्वरे प्रतिषिद्धे समासान्तोदात्तत्वमेव भवति ॥

चूर्णादीन्यप्राणिषष्ठ्याः ॥ १३४ ॥

उत्तरपदादिरिति वर्तते तत्पुरुषइति च । चूर्णादीन्युत्तरपदानि अप्राणिवाचिनः षष्ठ्यन्तात्पराणि तत्पुरुषे समासे आद्युदात्तानि भवन्ति । मुदचूर्णम् । मसूरचूर्णम् । अप्राणिषष्ठ्या इति किम् । मत्स्यचूर्णम् । षष्ठ्या इति किम् । परमचूर्णम् । चूर्णं । करिप । करिव । शाकिन । शाकट । द्राक्षा । तूस्त । कुन्दम् । दलप । चमसी । चकनः । चैल । चूर्णादीन्यप्राण्युपग्रहादिति सूत्रस्य पाठान्तरम् । तत्रोपग्रह इति षष्ठ्यन्तमेव पूर्वाचार्योपचारेण गृह्यते ॥

* चकनेत्यन्यं पठन्ति । इति पदमञ्जरी ।

षट् च काण्डादीनि ॥ १३५ ॥

षट् पूर्वोक्तानि काण्डादीन्युत्तरपदानि अप्राशिषष्ठ्या आद्युदात्तानि भवन्ति । काण्डं गर्हायामित्युक्तमगर्हायामपि भवति । दर्मकाण्डम् । शरकाण्डम् । चीरमुपमानमित्युक्तमनुपमानमपि भवति । दर्मचीरम् । कुशचीरम् । पललसूपशकं मिश्रइत्युक्तमिश्रेपि भवति । तिलपललम् । मुद्गसूपः । मूलकशकम् । कूलं संज्ञायामित्युक्तमसंज्ञायामपि भवति । नदीकूलम् । समुद्रकूलं । षडिति किम् । राजसूदः † ॥

कुण्डं वनम् ॥ १३६ ॥

कुण्ड शब्दोत्र कुण्डसादृश्येन वने वर्तते । कुण्डमित्येतदुत्तरपदं वनवाचि तत्पुरुषे समासे आद्युदात्तं भवति । दर्मकुण्डम् । शरकुण्डम् । वनमिति किम् । मृत्कुण्डम् ॥

प्रकृत्या भगालम् ॥ १३७ ॥

भगालवाच्युत्तरपदं तत्पुरुषे समासे प्रकृतिस्वरं भवति । कुम्भीभगालम् । कुम्भीकपालम् । कुम्भीनदालम् । भगालादयो मध्येदात्ताः । प्रकृत्येत्येतदधिकृतमन्त इते यावद्वेदितव्यम् ।

शितेर्नित्यावहज् बहुव्रीहावभसत् ॥ १३८ ॥

शितेरुत्तरपदं नित्यं यदवहज् भसच्छब्दवर्जितं बहुव्रीहौ समासे तत्प्रकृतिस्वरं भवति । शितिपादः । शित्यंसः । शित्याष्टः । पादशब्दो वृषादि-त्वादाद्युदात्तः । अंसोष्ठशब्दौ च प्रत्ययस्य नित्वात् । शितेरिति किम् । दशनीयपादः । नित्यग्रहणं किम् । शितिककुत् । ककुदस्यावस्थायां लोपो विधीयते । तत्रावस्थाया अन्यत्र शितिलकुद् इति बह्वज्जुत्तरपदं भवतीति तेन न नित्यावहज् । अवहज्जिति किम् । शितिललाटः । बहुव्रीहाविति किम् । शितेः पादः, शितिपादः । अभसदिति किम् । शितिभसद् । शिति-शब्द आद्युदात्तः । पूर्वपदप्रकृतिस्वरापवादे योगः ।

गतिकारकोपपदात्कृत् ॥ १३९ ॥

तत्पुरुषइति वर्तते न बहुव्रीहाविति । गनेः कारकादुपपदाच्च कृदन्तमुत्तरपदं तत्पुरुषे समासे प्रकृतिस्वरं भवति । प्रकारकः । प्रकरणम् । प्रहारकः । प्रहरणम् । कारकात् । इध्मग्रश्चनः । पलाशशशतनः । श्मश्रुकल्पनः । उपपदात् । ईषत्करः । दुष्करः । सुकरः । सर्वत्रैवात्र लिट्स्वरः । गतिकारकोपपदादिति किम् । देवदत्तस्य कारको, देवदत्तकारकः । देवदत्तस्येति शेषलक्षणा षष्ठी । कृद्ग्रहणं विस्पष्टार्थम् । प्रपचिततराम् ।

† अप्राशिषष्ठ्या इति किम् । देवदत्तकाण्ड इत्यधिकं पुस्तकान्तरे ।

प्रपञ्चिततमाम् । इत्यत्र तरबाद्यन्तेन समासे कृते पश्चादाम् । तत्र सतिशि-
ष्टत्वादाम एव स्वरो भवतीत्येके । प्रपञ्चति । देश्याद्यर्थं तु कृद्ग्रहणं
दृश्यतएव ॥

उभे वनस्पत्यादिषु युगपत् ॥ १४० ॥

प्रकृत्येति वर्त्तते । वनस्पत्यादिषु समासेषु उभे पूर्वोत्तरपदे युगपत्
प्रकृतिस्वरे भवतः । वनस्पतिः । वनपतिशब्दावाद्युदात्तौ पारस्करप्रभृतिवत्
सुट् । बृहस्पतिः । बृहतां पतिः । तद्बृहतोः करपत्योश्चोरदेवतयोः सुट्
तलोपश्चेति सुट् तकारलोपश्च । बृहदित्येतदन्तोदात्तं निपातयन्ति । तस्य
के चिदाद्युदात्तत्वं वर्णयन्ति । शचीपतिः । शचीशब्दः कृदिकारादक्तिन इति
क्षीणन्तत्वादन्तोदात्तः । के चित्तु शाङ्करवादिषु पठन्ति तेषामाद्युदात्तः ।
तनूनपात् । तनोतेरौणादिक ऊप्रत्ययस्तेन तनूशब्दोन्तोदात्तः । न पाति न
पालयति वा नपात् क्बन्तः । नभ्राणूनपादित्यादिना ऽऽद्युदात्तो निपातितः ।
तन्वा नपात्, तनूनपात् । नराशंसः । नरा अस्मिन्नासोनाः शंसन्ति नरा
एवं शंसन्तीति वा नराशंसः । न नये । अबन्तो नरशब्द आद्युदात्तः ।
शंसशब्दोपि घञन्तः । अन्येषामपि दृश्यतइति दीर्घत्वम् । शुनःशेपः । शुनइव
शेपो ऽस्येति बहुव्रीहिः । तत्र शेपपुच्छलाङ्गुलेषु शुनः संज्ञायामिति षष्ठ्या
अलुक् । उभावाद्युदात्तौ । शण्डामकौ । शण्डमर्कशब्दौ घञन्तत्वादाद्यु-
दात्तौ । तयोर्द्वन्द्वे ऽन्येषामपि दृश्यतइति दीर्घत्वम् । तृष्णावरूत्री । तृष्ण-
शब्द आद्युदात्तः । वरूत्रीशब्दौ प्रसितादिसूत्रे निपातितोन्तोदात्तः । तत्र
द्वन्द्वे दीर्घत्वं पूर्ववत् । वम्बाविश्ववयसौ । वम्बशब्दोन्तोदात्तः । विश्ववयः-
शब्दोपि बहुव्रीहौ विश्वं संज्ञायामिति विश्वशब्दोन्तोदात्तः । तयोर्द्वन्द्वे
दीर्घत्वं पूर्ववत् । भर्मृत्युः । भरिति मृजो विच्प्रत्ययः । मृत्युशब्दोन्तोदात्तः ।
द्वन्द्वानामदेवताद्वन्द्वार्थो ऽनुदात्ताद्युत्तरपदार्थश्च वनस्पत्यादिषु पाठः ॥

देवताद्वन्द्वे च ॥ १४१ ॥

देवतावाचिनां यो द्वन्द्वस्तत्र युगपदुभे पूर्वोत्तरपदे प्रकृतिस्वरे
भवतः । इन्द्रासोमौ । इन्द्रावरूणौ । इन्द्राबृहस्पती ऋज्रेन्द्राग्नेति इन्द्रशब्द
आद्युदात्तो निपातितः । सोम इति मन्प्रत्ययान्तः * । वरूण उनन्प्रत्ययान्त-
स्तेनाद्युदात्तः । बृहस्पतिशब्दे वनस्पत्यादित्वाद् द्वावुदात्तौ, तेनेन्द्राबृहस्पती
इत्यत्र त्रय उदात्ता भवन्ति । देवताग्रहणं किम् । सन्नन्यग्रोद्यौ । द्वन्द्वग्रहणं
किम् । अग्निष्टोमः ॥

नोत्तरपदे ऽनुदात्तादावपृथिवीरुद्रपुषमन्थिषु ॥ १४२ ॥

* नित्वादाद्युदात्त इत्यधिकमन्यत्र ।

उत्तरपदे ऽनुदात्तादौ पृथिवीरुद्रपूषमन्थिवर्जिते देवताद्वन्द्वे नोमे युग-
पत्प्रकृतिस्वरे भवतः । इन्द्राग्नी । इन्द्रवायु । अग्निवायुशब्दावन्तोदात्तौ ।
उत्तर पदग्रहणमनुदात्तादावित्युत्तरपदविशेषणं यथा स्याद् द्वन्द्वविशेषणं
मा भूदिति । अनुदात्तादाविति विधिप्रतिषेधयोर्विषयविभागार्थम् । अपृथि-
व्यादिष्विति किम् । द्यावापृथिव्यौ । द्यावाशब्द आद्युदात्तो निपातितः ।
पृथिवीशब्दो ङीष्प्रत्ययान्तत्वादन्तोदात्तः । रुद्र । सोमारुद्रौ । रोदेर्णिलुक्
चेति रुद्रशब्दो रजक्प्रत्ययान्तोन्तोदात्तः । पूषन् । इन्द्रापूषणौ । भवन्तुन्नपूष-
विति पूषान्तोदात्तो निपात्यते । मन्थिन् । शुक्रामन्थिनौ । मन्थोस्यास्तीति
मन्थी । इन्नन्तत्वादन्तोदात्तः । पृथिव्यादिषु तु उमे युगपत् प्रकृतिस्वरे
भवत एव ॥

अन्तः ॥ १४३ ॥

अन्त इत्यधिकारो यदित ऊर्ध्वमनुक्रमिष्यामस्तत्र समासस्योत्तरप-
दस्यान्त उदात्तो भवतीत्येवं तद्वेदितव्यम् । वक्ष्यति । थायघञ्क्ताजबित्र-
काणामिति । सुनीथः । अवभृथः ॥

थायघञ्क्ताजबित्रकाणाम् ॥ १४४ ॥

य अथ घञ् क अज् अप् इत्र क इत्येवमन्तानामुत्तरपदानां गतिकार-
कोपपदात्परेषामन्त उदात्तो भवति । सुनीथः । अवभृथः । हनिकुषिनीरमि-
काशिभ्यः कथन् इति अवे भृज इति च कथन्प्रत्ययान्तावेतौ । तत्र छुत्तरप-
दप्रकृतिस्वरत्वेनाद्युदात्तमुत्तरपदं स्यात् । अथ । आवसथः । उपवसथः ।
उपसर्ग वसेरित्यथन्प्रत्ययः । घञ् । प्रमेदः । काष्ठमेदः । रज्जुमेदः । क ।
दूरादागतः । विशुष्कः । आतपशुष्कः । गच्छ । प्रक्षयः । प्रजयः । क्षयो
निवासे जयः करणम् इति चाद्युदात्तौ क्षयजयशब्दौ प्रयोजयतः । अप् ।
प्रलवः । प्रसवः । इत्र । प्रलवित्रम् । प्रसवित्रम् । क । गोवृषः खरीवृषः । गां
वर्षति खरीं वर्षतीति मूलविभुजादित्वात्कप्रत्ययः । प्रवृषः । प्रहूषः । इगुप-
धादिति कप्रत्ययः । वृषादीनां चेति वृषशब्द आद्युदात्तः । गतिकारकोपप-
दादित्येव । सुस्तुतं भवता । कर्मप्रवचनीये ऽव्ययस्वर एव भवति ॥

सूपमानात् कः ॥ १४५ ॥

सु इत्येतस्मादुपमानाच्च परं कान्तमुत्तरपदमन्तोदात्तं भवति । सुकृ-
तम् । सुशुक्लम् । सुपीतम् । उपमानात् । वृकावलुप्तम् । शशप्लुतम् । सिंह-
विनर्दितम् । सुशब्दाद् गतिरनन्तर इति प्राप्ते उपमानादपि तृतीया कर्मणी-
त्ययमपवादः । गतिकारकोपपदादित्येव । सुस्तुतं भवता ॥

संज्ञायामनाचितादीनाम् ॥ १४६ ॥

संज्ञायां विषये गतिकारकोपपदात् कान्तमुत्तरपदमन्तोदात्तं भवति
 आचितादीन्वर्जयित्वा । संभूतो रामायणः । उपहृतः शाकल्यः । परिजग्धः
 कौण्डिन्यः । संभूत इति प्राप्त्यर्थाद् भवतैः कर्मणि क । गतिरनन्तर इत्यत्र
 हि कर्मणीत्यनुवर्तते तद्वाधनाथं चेदम् । धनुष्वाता नदी । कुहालखातं
 नगरम् । हस्तिमृदिता भूमिः * । तृतीया कर्मणीति प्राप्तिरिह बाध्यते ।
 अनाचितादीनामिति किम् । आचितम् । पर्याचितम् । आस्थापितम् ।
 परिगृहीतम् । निरुक्तम् । प्रतिपन्नम् । प्राश्लिष्टम् उपहृतम् । उपस्थितम् ॥
 संहिता ऽगवि ॥ संहिताशब्दो यदा गोरन्यस्य संज्ञा तदा ऽन्तोदात्तो न
 भवति । यदा तु गोः संज्ञा तदा ऽन्तोदात्त एव ॥

प्रवृद्धादीनां च ॥ १४७ ॥

प्रवृद्धादीनां च कान्तमुत्तरपदमन्तोदात्तं भवति । प्रवृद्धं यानम् ।
 प्रवृद्धो वृषलः । प्रयुक्तः सक्तवः । आकर्षे ऽवहितः । अवहितो भोगेषु ।
 खट्वाढः । कविशस्तः । यानादीनामत्र गणे पाठः प्रायो वृत्तिप्रदर्शनाथो
 न विषयनियमार्थः । यानादिभ्योन्यत्रापि तेषामन्तोदात्तत्वं भवत्येव । विष-
 यनियमार्थ एवेत्येके । असंज्ञार्थोऽयमारम्भः । आकृतिगणश्च प्रवृद्धादिर्द्रष्टव्यः ।
 तेन पुनरुत्स्यूतं वासो देयं पुनर्निष्कृतो रथ इत्येवमादि सिद्धं भवति ॥

कारकादत्तश्रुतयोरेवाशिषि ॥ १४८ ॥

संज्ञायामिति वर्तते, क इति च । संज्ञायां विषये आशिषि गन्धमा-
 नायां कारकादुत्तरयोर्दत्तश्रुतयोरेव कान्तयोरन्त उदात्तो भवति । देवा एनं
 देवासुदेवदत्तः । विष्णुरेनं श्रूयाद् विष्णुश्रुतः । कारकादिति किम् । कार-
 काच्चियमो मा भूत् । संभूतो रामायणः । दत्तश्रुतयोरिति किम् । देवपा-
 लितः । एतस्मान्नियमादत्र संज्ञायामनाचितादीनामित्यन्तोदात्तत्वं न भवति
 तृतीया कर्मणीत्येवात्र भवति । एवकारकरणं किम् । कारकावधारणं यथा
 स्याद् दत्तश्रुतावधारणं मा भूत् । आकारकादपि दत्तश्रुतयोरन्त उदात्तो
 भवति । संश्रुतः । विश्रुतः । आशिषीति किम् । अनाशिषि नियमो मा भूत् ।
 देवैः खाता देवखाता । कारकादत्तश्रुतयोराशिष्येवेत्येवमत्र नियम इष्यते ।
 तेनाहतो नदति देवदत्त इत्यत्र न भवति । देवदत्त इति कस्य चित् शङ्कस्य
 नाम । तत्र तृतीया कर्मणीति पूर्वपदप्रकृतिस्वरत्नमेव भवति ॥

इत्थंभूतेन कृतमिति च ॥ १४९ ॥

इमं प्रकारमापन्न इत्थंभूतः । इत्थंभूतेन कृतमित्येतस्मिन्नथ यः समा-
 सो वर्तते तत्र कान्तमुत्तरपदमन्तोदात्तं भवति । सुप्तप्रलपितम् । उन्मत्त-

॥ काशिका ॥ ६ ॥ २ ॥

६०६

प्रलपितम् । प्रमत्तगीतम् । विपन्नश्रुतम् । कृतमिति क्रियासामान्ये करोति-
वर्त्तते जामूतप्रादुर्भावेन तेन प्रलेपिताद्यपि कृतं भवति । तृतीया कर्मणी-
त्यस्यायमपवादः । भावे तु यदा प्रलपितादयस्तदा याथादिस्वरेणैव सिद्ध-
अन्वैदात्तं भवति ॥

अनो भावकर्मवचनः ॥ १५० ॥

अनप्रत्ययान्तमुत्तरपदं भाववचनं कर्मवचनं च कारकात्परमन्तो-
दात्तं भवति । ओदनभोजनं सुखम् । पयःपानं सुखम् । चन्दनप्रियङ्गुका-
लेपनं सुखम् । कर्मवचन । राजभोजनाः शालयः । राजाच्छादनानि
धास्त्रांसि । कर्मणि च येन संस्पर्शात्कर्तुः शरीरसुखामत्ययं योग उभयथा
वर्ण्यते । कर्मण्युपमदे भावे ल्युङ् भवति । कर्मण्यभिधेये ल्युङ्भवतीति ।
तत्र पूर्वस्मिन्स्त्रार्थे भाववचनोदाहरणानि, उत्तरत्र कर्मवचनोदाहरणानि ।
अन इति किम् । हस्तहार्यमुदम्बित् । भावकर्मवचन इति किम् । दन्तधाव-
नम् । करणे ल्युट् । कारकादित्येव । निदर्शनम् । अवलेखनम् । सर्वेषु
प्रत्युदाहरणेषु प्रकृतिस्वरो भवति ॥

मन्त्रक्तिन्व्याख्यानशयनासनस्थानयाजकादिक्रीताः ॥ १५१ ॥

मन्त्रन्तं किन्नन्तं व्याख्यानं शयनं आसनं स्थानं इत्येतानि याजकाद-
यक्रोतशब्दश्चेत्तरपदमन्तोदात्तं भवति । मन् । रथवर्त्म । शकटवर्त्म ।
क्तिन् । याणिलिङ्गतिः । आपिशलिङ्गतिः । व्याख्यानं । ऋगयजुर्वेदाख्यानम् ।
कुन्दोव्याख्यानम् । शयनं । राजशयनम् । ब्राह्मणशयनम् । आसनं । राजा-
सनम् । ब्राह्मणआसनम् । स्थानं । गोस्थानम् । अश्वस्थानम् । याजकादिः ।
ब्राह्मणयाजकः । क्षत्रिययाजकः । ब्राह्मणपूजकः । क्षत्रियपूजकः । याजका-
दयो ये याजकादिभिश्चेति षष्ठीसमासार्थाः पठ्यन्ते तपेह गृह्यन्ते । क्रीतः ।
गोक्रोतः । अश्वक्रोतः । कृत्स्वरापवादोयं योगः । क्रोतशब्दे तु तृतीया
कर्मणीत्यस्यापवादः । व्याख्यानशयनासनस्थानानामभावकर्मार्थं ग्रहणम् ।
कारकादित्येव । प्रकृतिः । प्रहृतिः ॥

सप्तम्याः पुण्यम् ॥ १५२ ॥

सप्तम्यन्तात्परं पुण्यमित्येतदुत्तरपदमन्तोदात्तं भवति । ऋष्ययने
पुण्यम् ; अर्ष्ययनपुण्यम् । वेदे पुण्यं वेदपुण्यम् । सप्तमीति योगविभागा
समासः । तत्पुण्ये तुल्यार्थ इति पूर्वपदप्रकृतिस्वरत्वं प्राप्तमित्यन्तोदात्तत्वं
विधीयते । उणादीनां तु व्युत्पत्तिपक्षे कृत्स्वरेणाद्युदात्तः पुण्यशब्दः स्या-
दिति । सप्तम्या इति किम् । वेदेन पुण्यं वेदपुण्यम् ॥

ऊ॥ र्यकलहं तृतीयायाः ॥ १५३ ॥

६६०

॥ काशिका ॥ ६ ॥ २ ॥

ऊनार्चान्युत्तरपदानि कलहशब्दश्च तृतीयान्तात्पराण्यन्तोदात्तानि भवन्ति । माषेणम् । कार्षापणेणम् । माषविकलम् । कार्षापणविकलम् । कलह । असिकलहः । वाकलहः । तृतीयापूर्वपदप्रकृतिस्वरापवादे योः । अत्र के चिदर्थ इति स्वरूपग्रहणमिच्छन्ति । धान्येनार्थे धान्यार्थः । उनशब्देनैव त्वर्थनिर्देशार्थेन तदर्थानां ग्रहणमिति प्रतिपदोक्तत्वादेव तृतीयासमासपरिग्रहे सिद्धे तृतीयाग्रहणं विस्पष्टार्थम् ॥

मिश्रं चानुपसर्गमसंघौ ॥ १५४ ॥

तृतीयेति वर्त्तते । मिश्र इत्येतदुत्तरपदमनुपसर्गं तृतीयान्तात्परमन्तोदात्तं भवत्यसंघौ गम्यमाने । गुडमिश्राः । तिलमिश्राः । सर्पिमिश्राः । मिश्रमिति किम् । गुडधानाः । अनुपसर्गमिति किम् । गुडसंमिश्राः । इहानुपसर्गग्रहणं ज्ञापकमन्यत्र मिश्रग्रहणे सोपसर्गग्रहणस्य । तेन मिश्रशब्देनैव सोपसर्गेणापि मिश्रशब्देन तृतीयासमासो भवति । असंघाविति किम् । ब्राह्मणमिश्रो राजा । ब्राह्मणैः सह संहित ऐकार्थ्यमापन्नः । संधिरिति हि पणवन्धेनैकार्थ्यमुच्यते । के चित्पुनराहुर्गृह्यमाणे विशेषाप्रत्यासत्तिः संधिरिति । तत्र राजा ब्राह्मणैः सह देशप्रत्यासत्तावपि सत्यां मूर्त्तिविभागो गृह्यतइति ब्राह्मणमिश्रो राजेति प्रत्युदाह्रियते । उदाहरणेष्वविभागापत्तिरेव गुडमिश्रा इति ॥

नञो गुणप्रतिषेधे संपाद्यर्हहितालमर्थास्तादृक्ताः ॥ १५५ ॥

संपादि अर्हं हित अलम् । इयेवमर्था ये तद्धितास्तदन्तान्युत्तरपदानि नञो गुणप्रतिषेधे वर्त्तमानात्पराण्यन्तोदात्तानि भवन्ति । संपादि । कर्णवेष्टकाभ्यां संपादि, मुखं कार्णवेष्टिकं, न कार्णवेष्टिकम्, अकार्णवेष्टिकम् । अर्हं । छेदमर्हति छैदिकः । न छैदिको ऽच्छैदिकः । हित । वत्सेभ्यो हितो वत्सीयो, न वत्सीयो ऽवत्सीयः । अलमर्थः । संतापाय प्रभवति सांतापिकः । न सांतापिको ऽसांतापिकः । नञ इति किम् । गर्हभरथमर्हति गार्हभरथिकः । विगार्हभरथिकः । गुणप्रतिषेधइति किम् । गार्हभरथिकादन्यो ऽगार्हभरथिकः । गुण इति तद्धितार्थप्रवृत्तिनिमित्तं संपादित्वाद्युच्यते । तत्प्रतिषेधो यत्रोच्यते समामे तत्रायं विधिः । कर्णवेष्टकाभ्यां न संपादि मुखमिति । संपाद्यर्हहितालमर्था इति किम् । पाणिनीयमधीते पाणिनीयो न पाणिनीयो ऽपाणिनायः । तद्धिता प्रति किम् । कन्यां वोदुमर्हति कन्यावोढा त वोढः ऽवोढा अर्हं कृत्यवृत्तश्चेति वृत् ॥

ययतोश्चातवर्थे ॥ १५६ ॥

य यत् इत्येतौ यौ तद्धितावतवर्थे वर्त्तते तदन्तस्योत्तरपदस्य नञो

॥ काशिका ॥ ६ ॥ २ ॥

६११

गुणप्रतिषेधविषयादन्त उदात्तो भवति । पाशानां समूहः पाश्या न पाश्या
अपाश्या । अतृश्या । यत् । दन्तेषु भवं दन्त्यं न दन्त्यमदन्त्यम् । अक-
र्यम् । अतदर्थइति किम् । पादार्थमुदकं पाद्यम् । न पाद्यमपाद्यम् । तद्धता
इत्येव । अदेयम् । गुणप्रतिषेधइत्येव । दन्त्यादन्यददन्त्यम् । निरनुबन्धकौ-
कानुबन्धकयोर्यथेतोर्ग्रहणादिह न भवति । वामदेवाड्ड्यड्ड्यौ । वामदेव्यं
न वामदेव्यमवामदेव्यमिति ॥

अच्च्कावशक्तौ ॥ १५७ ॥

अच् क इत्येवमन्तमशक्तौ गम्यमानायामुत्तरपदं नञः परमन्तोदात्तं
भवति । अपचो यः पक्तुं न शक्नोति । अजयः । कः खल्वपि । अविक्षिपः ।
अविलिखः । अशकाविति किम् । अपचो दीक्षितः । अपचः परिव्राजकः* ॥

आक्रोशे च ॥ १५८ ॥

आक्रोशे च गम्यमाने नञ उत्तरमन्तान्तमन्तोदात्तं भवति । अप-
चोयं जाल्मः अपठोयं जाल्मः । पक्तुं पठितुं शक्नोत्येवमाकुश्यते । अवि-
क्षिपः । अविलिखः ॥

संज्ञायाम् ॥ १५९ ॥

आक्रोशे गम्यमाने नञः परमुत्तरपदं संज्ञायां । वर्त्तमानमन्तोदात्तं
भवति । अदेवदत्तः । अयन्नदत्तः । अविष्णुमित्रः ॥

कृत्योक्तेषु चार्वाद्यश्च ॥ १६० ॥

कृत्य उक् इष्णुच् इत्येवमन्ताश्चार्वाद्यश्च नञ उत्तरेन्तोदात्ता भवन्ति ।
कृत्य । अकर्त्तव्यम् । अकरणीयम् । उक् । अन्नगामुकम् । अनपलायुकम् ।
इष्णुच् । अनलंकरिष्णुः । अनिराकरिष्णुः । इष्णुज्ग्रहणे कर्त्तारं भुवः
खलिष्णुजित्यस्य द्वयनुबन्धकस्यापि ग्रहणमिकारादेर्विधानसामर्थ्याद्भवति ।
अनन्वयं भविष्णुः । असुभगं विष्णुः । चार्वाद्यः । अचारुः । असाधुः ।
अयौधिकः । अवदान्यः । चारु । साधु । यौधिक । अनङ्गमेजय । अज
द्वितीये नञ्समासेन्तोदात्तत्वम् । अननङ्गमेजयः । वदान्यः । अकस्मात् ।
अत्रापि द्वितीयेन समासेन्तोदात्तत्वम् ॥ वर्त्तमानवर्द्धमानत्वरमाणधियमाण-
क्रियमाणरोचमग्रनशोभमानाः संज्ञायाम् ॥ एते वर्त्तमानादयः संज्ञायां
दृष्टव्याः ॥ विकारसदृशे व्यस्तसमस्ते ॥ अविकारः । असदृशः । अवि-
भाषायां कारसदृशः । गृहपति । गृहपतिकः ॥ राजाहोश्चन्द्रसि ॥ अराजा ।
अनहः । नञस्वर एव भवति ॥

* गुणप्रतिषेधइत्येव, अन्यो यः पचादपच इत्यधिकं पुस्तकान्तरे ।

विभाषा तृन्नवतीक्षुचिषु ॥ १६१ ॥

तृन्त अत्र तोक्षु शुचि इत्येतेषु नञ् उचरेषु विभाषा ऽन्त उदात्तो भवति । अकर्त्ता । २ । अत्र । अनञम् । २ । तीक्ष्ण । अतीक्ष्णम् । २ । शुचि । अशुचिः । २ । पक्षे ऽव्ययस्वर एव भवति ॥

बहुव्रीहाविदमेतत्तद्भयः प्रथमपूरणयोः क्रियागणने ॥ १६२ ॥

बहुव्रीहौ समासे इदम् एतद् तदित्येभ्य उत्तरस्य प्रथमशब्दस्य पूरणप्रत्ययान्तस्य च क्रियागणनवर्त्तमानस्यान्त उदात्तो भवति । इदं प्रथमं गमनं भोजनं वा स इदंप्रथमः । इदद्वितीयः । इदंतृतीयः । एतत्प्रथमः । एतद्वितीयः । एतत्तृतीयः । तत्प्रथमः । तद्वितीयः । तत्तृतीयः । बहुव्रीहाविति किम् । अनेन प्रथम इदंप्रथमः । तृतीयेति योगविभागात्समासः । इदमेतत्तद्भय इति किम् । यत्प्रथमः । प्रथमपूरणयोरिति किम् । तानि बह्वन्यस्य तद्बहुः । क्रियागणनइति किम् । अयं प्रथम एषां तद्वदंप्रथमाः । द्वयगणनमेतत् । गणनइति किम् । अयं प्रथम एषामिदंप्रथमाः । इदंप्रधाना इत्यर्थः । उत्तरपदस्य कार्यत्वात् कपि पूर्वमन्तीदात्तं भवति । इदंप्रथमकाः । बहुव्रीहावित्येतद्वनं समासइति प्रागेतस्मादधिकृतं वेदितव्यम् ॥

संख्यायाः स्तनः ॥ १६३ ॥

संख्यायाः परः स्तनशब्दे बहुव्रीहौ समासेन्तोदात्तो भवति । द्विस्तना । त्रिस्तना । चतुःस्तना । संख्याया इति किम् । दर्शनीयस्तना । स्तन इति किम् । द्विशिराः * ॥

विभाषा छन्दसि ॥ १६४ ॥

छन्दसि विषये बहुव्रीहौ समासे संख्यायाः परः स्तनशब्दे विभाषा ऽन्तोदात्तो भवति । द्विस्तनां कुर्याद्दामदेवः । द्विस्तनां करोति द्यावापृथिव्योर्दोहाय चतुःस्तनां करोति पशूनां दोहाय । चतुःस्तनां करोति ॥

संज्ञायां मित्राजिनयोः ॥ १६५ ॥

संज्ञायां विषये बहुव्रीहौ समासे मित्र अजिन इत्येतयोरुत्तरपदयोरन्त उदात्तो भवति । देवमित्रः । ब्रह्ममित्रः । वृकमित्रः । कूकमित्रः । कृष्णमित्रः । संज्ञायामिति किम् । प्रियमित्रः । महामित्रः ॥ ऋषिप्रतिषेधो मित्रे ॥ * ॥ विश्वामित्र ऋषिः ॥

व्यवायिनो ऽन्तरम् ॥ १६६ ॥

व्यवायी व्यवधाता । तद्व्यचिनः परमन्तरं बहुव्रीहौ समासे ऽन्तोदात्तं

* त्रिशिरा इत्यधिकमन्यत्र ।

भवति । वस्त्रान्तरः । पटान्तरः । कम्बलान्तरः । वस्त्रमन्तरं । व्यवधायकं यस्य स वस्त्रान्तरः । वस्त्रव्यवधायक इत्यर्थः । व्यवधिनि इति किम् । आत्मान्तरः । आत्मा स्वभावान्तरोन्यो यस्यासावात्मान्तरः ॥

मुखं स्वाङ्गम् ॥ १६७ ॥

मुखमुत्तरपदं स्वाङ्गवाचि बहुव्रीहौ समासे ऽन्तोदात्तं भवति । गौरमुखः । अद्रमुखः । स्वाङ्गमिति किम् । दीर्घमुखा शाला । स्वाङ्गमग्रवादि-
लक्षणमिह गृह्यते ॥

नाच्यथदिकृशब्दगोमहत्स्थूलमुष्टिपृथुवत्सेभ्यः ॥ १६८ ॥

अव्यय दिकृशब्द गो महत् स्थूल मुष्टि पृथु वत्स इत्येतेभ्यः परं मुखं स्वाङ्गवाचि बहुव्रीहौ समासे नान्तोदात्तं भवति । अव्यय । उच्चैर्मुखः । नीचैर्मुखः । दिकृशब्द । प्राङ्मुखः । प्रत्यङ्मुखः । गो । गोमुखः । महत् । महा-
मुखः । स्थूल । स्थूलमुखः । मुष्टि । मुष्टिमुखः । पृथु । पृथुमुखः । वत्स । वत्समुखः । पूर्वपदप्रकृतिस्वरो यथायोगमेषु भवति । गोमुष्टिवत्सपूर्वस्थो-
पमानलक्षणे विकल्पः पूर्वविप्रतिषेधेन बाध्यते ॥

निष्ठोपमानादन्यतरस्याम् ॥ १६९ ॥

निष्ठान्तादुपमानवाचिनश्च मुखं स्वाङ्गमुत्तरपदमन्यतरस्यां बहुव्रीहौ समासेन्तोदात्तं भवति । प्रक्षालितमुखः । यदैतदुत्तरपदान्तोदात्तत्वं न भवति तदा निष्ठोपसर्गपूर्वमन्यतरस्यामिति पक्षे पूर्वपदान्तोदात्तत्वं तदभावपक्षेपि पूर्वपदप्रकृतिस्वरत्वेन गतिस्वर इति त्रीण्युदाहरणानि भवन्ति । उपमानात् । सिंहमुखः । २ । व्याघ्रमुखः । २ ॥

जातिकालसुखादिभ्यो ऽनाच्छादनात् क्तो

ऽकृतमितप्रतिपन्नाः ॥ १७० ॥

जातिवाचिन आच्छादनवर्जितात् कालवाचिनः सुखादिभ्यश्च परं कान्तं कृतमितप्रतिपन्नान्वर्जयित्वा बहुव्रीहौ समासेन्तोदात्तं भवति । सारङ्गजग्धः । पलाण्डुभक्षितः । सुरापीतः । काल । मासजातः । संवत्सरजातः । ज्येष्ठजातः । ज्येष्ठजातः । सुखादिभ्यः । सुखजातः । दुःखजातः । तृप्रजातः । जात्यादिभ्य इति किम् । पुत्रजातः । आहिताग्न्यादित्वात्परनिपातः । अनाच्छादनादिति किम् । वस्त्रच्छन्नः । वसनच्छन्नः । अकृतमितप्रतिपन्ना इति किम् । कुण्ड-
कृतः । कुण्डमितः । कुण्डप्रतिपन्नः । एतेषु बहुव्रीहिषु निष्ठान्तस्य* पूर्व-
निपातो न भवत्येवास्मादेव ज्ञापकात् । प्रत्युदाहरणेषु पूर्वपदप्रकृतिस्वरो

* पूर्वनिपातो न भवतीत्यस्य स्थाने परनिपातो भवति । पा० २ ।

योजयितव्यः । सुखादयस्तृतीयेध्याये पठ्यन्ते ॥

वा जाते ॥ १७१ ॥

जातशब्दउत्तरपदे वा ऽन्त उदात्तो भवति बहुव्रीहौ समासे जाति-
कालसुखादिभ्यः । दन्तजातः । २ । स्तनजातः । २ । कालात् । मास-
जातः । २ । संवत्सरजातः । २ । सुखादिभ्यः । सुखजातः । दुःखजातः ॥

नञ्सुभ्याम् ॥ १७२ ॥

नञ्सुभ्यां परमुत्तरपदं बहुव्रीहौ समासेन्तोदात्तं भवति । अथवो-
देशः । अत्रीहिः । अमाषः । सुयवः । सुव्रीहिः । सुमाखः । समासस्यैतद-
न्तोदात्तत्वमिष्यते । समासान्ताश्चावयवा भवन्तीत्यनृचो बहुवृच इत्यत्र
कृते समासान्ते ऽन्तोदात्तत्वं भवति ॥

कपि पूर्वम् ॥ १७३ ॥

नञ्सुभ्यां कपि परतः पूर्वमन्तोदात्तं भवति । अकुमारीको देशः ।
अवृषलीकः । अब्रह्मबन्धूकः । सुकुमारीकः । सुवृषलीकः । सुब्रह्मबन्धूकः ॥

ह्रस्वान्ते ऽन्त्यात्पूर्वम् ॥ १७४ ॥

ह्रस्वो ऽन्तो यस्य तदिदं ह्रस्वान्तमुत्तरपदं समासो वा, तत्रान्त्यात्पूर्व-
मुदात्तं भवति कपि परतो नञ्सुभ्यां परं बहुव्रीहौ समासे । अथवको
देशः । अत्रीहिकः । अमाषकः । सुयवकः । सुव्रीहिकः । सुमाषकः । पूर्व-
मिति वर्त्तमाने पुनः पूर्वग्रहणं प्रवृत्तिभेदेन नियमप्रतिपत्त्यर्थम् । ह्रस्वान्ते-
न्त्यादेवपूर्वमुदात्तं भवति न कपि पूर्वमिति । तेनाज्ञकः सुज्ञक इत्यत्र कव-
न्तस्यैवान्तोदात्तत्वं भवति ॥

बहोर्नञ्वदुत्तरपदभूम्नि ॥ १७५ ॥

उत्तरपदार्थबहुत्वे यो बहुशब्दो वर्त्तते तस्मान्नञइव स्वरो भवति ।
नञ्सुभ्यामित्युक्तम् । बहोरपि तथा भवति । बहुयवो देशः । बहुव्रीहिः ।
बहुतिलः । कपि पूर्वमित्युक्तं बहोरपि तथा भवति । बहुकुमारीको देशः ।
बहुवृषलीकः । बहुब्रह्मबन्धूकः । ह्रस्वान्तेन्त्यात्पूर्वमित्युक्तं बहोरपि तथा
भवति । बहुयवको देशः । बहुव्रीहिकः । बहुमाषकः । नञो जरमरमित्रमृता
इत्युक्तं बहोरपि तथा भवति । बहुजरः । बहुमरः । बहुमित्रः । बहुमृतः ।
उत्तरपदभूम्नोति किम् । बहुषु मनो ऽस्य बहुमना अयम् ॥

न गुणादयो ऽवयवाः ॥ १७६ ॥

गुणादयो ऽवयववाचिनो बहोरुत्तरे बहुव्रीहौ नान्तोदात्ता भवन्ति ।
बहुगुणा रज्जुः । बहत्तरं पदम् । बहुच्छन्दो मानम् । बहुसूक्तः । बहुध्यायः ।

गुणादिराकृतिगणो द्रष्टव्यः । अवयवा इति किम् । बहुगुणो ब्राह्मणः ।
अध्ययनश्रुतसदाचारादयो ऽत्र गुणाः ॥

उपसर्गात् स्वाङ्गं ध्रुवमपशु ॥ १७७ ॥

उपसर्गात् स्वाङ्गं ध्रुवं पशुर्वर्जितमन्तोदात्तं भवति बहुव्रीहौ समासे ।
प्रपृष्ठः । प्रोदरः । प्रललाटः । ध्रुवमित्येकरूपमुच्यते । ध्रुवमस्य शीतमिति
यथा । सततं यस्य प्रगतं पृष्ठं भवति स प्रपृष्ठः । उपसर्गादिति किम् । दर्श-
नीयललाटः । स्वाङ्गमिति किम् । प्रशाखो वृक्षः ध्रुवमिति किम् । उद्गाहुः
क्रोशति । अपश्निति किम् । उत्पशुः । विपशुः ॥

वनं समासे ॥ १७८ ॥

समासमात्रे वनमित्येतदुत्तरपदमुपसर्गात्परमन्तोदात्तं भवति प्रवणे
यष्टव्यम् । निर्वणे प्रणिधीयते । प्रनिरन्तरिति एत्वम् । समासग्रहणं समासः
मात्रपरिग्रहार्थं बहुव्रीहावेव हि स्यात् ॥

अन्तः ॥ १७९ ॥

अन्तश्शब्दादुत्तरं वनमन्तोदात्तं भवति । अन्तर्वणो देशः । अनुपस-
र्गार्थं आरम्भः ।

अन्तश्च ॥ १८० ॥

अन्तश्शब्दश्चोत्तरपदमुपसर्गादन्तोदात्तं भवति । प्रान्तः । पर्यन्तः ।
बहुव्रीहिरयं प्रादिसमासो वा ॥

न निविभ्याम् ॥ १८१ ॥

नि वि इत्येताभ्यामुत्तरेऽन्तश्शब्दो नान्तोदात्तो भवति । न्यन्तः ।
व्यन्तः । पूर्वपदप्रकृतिस्वरत्वे कृते यणादेशः । तत्रोदात्तस्वरितयोर्यणः स्वरि-
तोऽनुदात्तस्येति स्वरितो भवति ॥

परंरभितोभावि मण्डलम् ॥ १८२ ॥

परंरुत्तरमभितोभाविवचनं मण्डलं चान्तोदात्तं भवति । परिकूलम् ।
परितीरम् । परिमण्डलम् । बहुव्रीहिरयं प्रादिसमासो ऽव्ययीभावो वा ।
अव्ययीभावपक्षेऽपि हि परिप्रत्युपापावर्ज्यमानाहोरात्रावयवेऽपि पूर्वपदप्र-
कृतिस्वरत्वं प्राप्तमनेन बाध्यते । अभित इत्युभयतः । अभितो भावो ऽस्या-
स्तीति तदभितोभ वे । यच्चैवं स्वभावं कूलादि तदभितोभाविग्रहणेन
गृह्यते ॥

प्रादस्वाङ्गं संज्ञायाम् ॥ १८३ ॥

प्रादुत्तरपदमस्वाङ्गवाचि संज्ञायां विषये ऽन्तोदात्तं भवति । प्रकोष्ठम् ।

६१६

॥ काशिका ॥ ६ ॥ २ ॥

प्रगृहम् । प्रद्वारम् । अश्वाङ्गमिति किम् । ग्रहस्तम् । प्रपदम् । संज्ञायामिति किम् । प्रपीठम् * ॥

निरुद्धकादीनि च ॥ १८४ ॥

निरुद्धकादीनि च शब्दरूपाण्यन्तोदात्तानि भवन्ति । निरुद्धकम् । निरुलपम् । निरुपलमित्यन्ये पठन्ति । निर्मशकम् । निर्मक्षिकम् । एषां प्रादिसमासो बहुव्रीहिर्वा । अव्ययीभावे तु समासान्तोदात्तत्वेनैव सिद्धम् । निष्कालकः । निष्क्रान्तः कालकादिति कन्प्रत्ययान्तेन कालब्देन प्रादिसमासः । निष्कालिक इत्यन्ये पठन्ति । निष्पेषः । दुस्तरीपः । अचित्तुस्तृत्विभ्य ईः । तरीः । तां पातीति तरीपः । कुत्सितस्तरीपो दुस्तरीपः । निस्तरीप इति के चित्पठन्ति । अपरे निस्तरीक इति । ते तरीशब्दान्ते बहुव्रीहौ कर्पं कुर्वन्ति । निरजिनम् । उदजिनम् । उपाजिनम् ॥ परेर्हस्तपादकेशकर्षाः ॥ परिहस्तः । परिपादः । परिकेशः । परिकर्षः । निरुद्धकादिराकृतिगणः ॥

अभेर्मुखम् ॥ १८५ ॥

अभेर्दत्तरं मुखमन्तोदात्तं भवति । अभिमुखः । बहुव्रीहिरयं प्रादिसमासो वा । अव्ययीभावे तु समासान्तोदात्तत्वेनैव सिद्धम् । उपसर्गात्स्वाङ्गमिति सिद्धे वचनमबहुव्रीह्यर्थमध्वार्थमस्वाङ्गार्थं च । अभिमुखाशाला ॥

अपाञ्च ॥ १८६ ॥

अपाञ्चोत्तरं मुखमन्तोदात्तं भवति । अपमुखः । अपमुखम् । अव्ययीभावोप्यत्र प्रयोजयति । तत्रापि हि परिप्रत्युपापावर्ज्यमानाहोरात्रावयवेष्वित्युक्तम् । योगनिर्माण उत्तरार्थः ॥

स्फिगपूतवीणाञ्जोध्वकुक्षिसोरनाम नाम च ॥ १८७ ॥

स्फिग पूत वीणा अञ्जस् अध्वन् कुक्षि इत्येतान्युत्तरपदानि सोरनामानि नामशब्दश्चापादुत्तराण्यन्तोदात्तानि भवन्ति । अपस्फिगम् । अपपूतम् । अपवीणम् । अपाञ्चः । अपाञ्चा । उपसर्गादध्वन इति यदा समासान्तो नास्ति तदा ऽनेनान्तोदात्तत्वं भवति । तस्मिन् हि सत्यञ्प्रत्ययस्य चित्त्वादेव सिद्धम् । अनित्यश्च समासान्त इत्येतदेव ज्ञापकम् । अपकुक्षिः । अपसोरः । अपहलम् । अपलाङ्गलम् । अपनाम । सर्वत्र प्रादिसमासो बहुव्रीहिरव्ययीभावो वा । स्फिगपूतकुक्षीणां ग्रहणमबहुव्रीह्यर्थमध्वार्थमस्वाङ्गार्थं च ॥

* प्राक्तः । पा० ।

॥ काशिका ॥ ६ ॥ २ ॥

६१७

अधेरुपरिस्थम् ॥ १८८ ॥

अधेरुत्तरमुपरिस्थवाचि अन्तोदात्तं भवति । अधिदन्तः । अधिकर्णः । अधिकेशः । अध्यारूढो दन्त इति प्रादिसमासः । अध्यारूढो वा दन्त इति समानाधिकरण उत्तरपदलोपी समासः । दन्तस्थोपरि योन्यो दन्तो जायते स उच्यते अधिदन्त इति । उपरिस्थमिति किम् । अधिकरणम् ॥

अनोरप्रधानकर्नायसी ॥ १८९ ॥

अनोरुत्तरप्रधानवाचि कनीयश्चान्तोदात्तं भवति । अनुगतो ज्येष्ठ-
मनुज्येष्ठः । अनुमध्यमः । पूर्वपदार्थप्रधानः प्रादिसमासोऽयम् । अनुगतः
कनीयान्, नुकनीयान् । उत्तरपदार्थप्रधानोऽयम् । प्रधानार्थं च कनीयोऽग्रहणम् ।
अप्रधानकनीयसी इति किम् । अनुगतो ज्येष्ठो, अनुज्येष्ठः ॥

पुरुषश्चाऽन्वादिष्टः ॥ १९० ॥

पुरुषशब्देऽन्वादिष्टवाची चानोरुत्तरोन्तोदात्तो भवति । अन्वादिष्टः
पुरुषो, अनुपुरुषः । अन्वादिष्टो अन्वाचितः कथितानुकथितो वा । अन्वादिष्ट
इति किम् । अनुगतः पुरुषो अनुपुरुषः ॥

अतेरकृत्पदे ॥ १९१ ॥

अतेः परमकृदन्तं पदशब्दश्चान्तोदात्तो भवति । अत्यङ्कुशो नागः ।
अतिकशोभवः । पदशब्दः खल्वपि । अतिपदा शकरी । अकृत्पदे इति किम् ।
अतिकारकः ॥ अतेर्द्धातुलोप इति वक्तव्यम् ॥ * ॥ इह मा भूत् । शोभनो
गार्ग्यः । अतिगार्ग्यः । इह च यथा स्यात् । अतिक्रान्तः कारकादतिकार-
क इति ॥

नेरनिधाने ॥ १९२ ॥

नेः परमुत्तरपदमन्तोदात्तं भवति । निधानमप्रकाशता । निमूलम् ।
न्यक्षम् । निवृणम् । बहुव्रीहिरयं प्रादिसमासो वा । अव्ययीभावे तु समा-
सान्तोदात्तत्वेनैव सिद्धम् । अनिधान इति किम् । निवागवृषलः । निदण्डः ।
नहितवाक्, निहितदण्ड इत्यर्थः । निशब्दोऽत्र नधानार्थं ब्रूवाति । प्रादयो हि
वृत्तिविषये ससाधनां क्रियामाहुः ॥

प्रतेरंश्वादयस्तत्पुरुषे ॥ १९३ ॥

प्रतेरंश्वादयस्तत्पुरुषे समासेन्तोदात्ता भवन्ति । प्रतिगतोऽंशुः,
प्रत्यंशुः । प्रतिजनः । प्रतिराजा । राजशब्दः समासान्तस्यानित्यत्वाद्यदा
टञ् नास्ति तदा प्रयोजयति । तस्मिन् हि सति चित्वादेवान्तोदात्तत्वं सिद्धम् ।
अंशु । जन । राजन् । उह्र । रोटक । अजिर । आर्द्रा । अवण । कृत्तिका ।

अर्द्ध । पुर । तत्पुरुषइति किम् प्रतिगता अंशवोऽस्य प्रत्यंशुरयमुष्णः ॥

उपाद् द्व्यज्जिजिनमगौरादयः ॥ १६४ ॥

उपादुत्तरं द्व्यज्जिजिनं चान्तोदात्तं भवति तत्पुरुषे समासे गौरादी-
न्वर्जयित्वा । उपगतो देव, मुपदेवः । उपसोमः । उपेन्द्रः । उपहोडः ।
अजिन । उपाजिनम् । अगौरादय इति किम् । उपगौरः । उपनैषः । गौर ।
नैष । तैल । लेट । लोट । जिह्वा । कृष्णा । कल्या । गुड । कल्प । पाद ।
तत्पुरुषइत्येव । उपगतः सोमोऽस्य, उपसोमः ॥

सोरथक्षेपणे ॥ १६५ ॥

सुशब्दात्परमुत्तरपदं तत्पुरुषे समासेन्तोदात्तं भवति अवक्षेपणे
गम्यमाने । अवक्षेपणं निन्दा । इह खल्विदानीं सुस्थरिडले सुस्फिताभ्यां
सुप्रत्यवसितः । सुशब्दोऽत्र पूजायामेव । वाक्यार्थस्तु अवक्षेपणमसूयथा
तथाभिधानात् । सोरिति किम् । कुब्राह्मणः । अवक्षेपणइति किम् । शोभनेषु
तृणेषु सुतृणेषु ॥

विभाषोत्पुच्छे ॥ १६६ ॥

उत्पुच्छशब्दे तत्पुरुषे विभाषा ऽन्त उदात्तो भवति । उत्क्रान्तः
पुच्छाद्, उत्पुच्छ । यदा तु पुच्छमुदस्यति उत्पुच्छयति उत्पुच्छयतेरच् उत्पु-
च्छस्तदा आयादिसूत्रेण नित्यमन्तोदात्तत्वे प्राप्ते विकल्पोऽयमिति सेयमु-
भयत्र विभाषा भवति । तत्पुरुषइत्येव । उदस्तं पुच्छमस्य, उत्पुच्छः ॥

द्वित्रिभ्यां पाद्वन्मूर्द्धसु बहुव्रीहौ ॥ १६७ ॥

द्वि त्रि इत्येताभ्यामुत्तरेषु पाद् दत्त मूर्द्धन् इत्येषूत्तरपदेषु यो बहु-
व्रीहिस्तत्र विभाषा ऽन्त उदात्तो भवति । द्वौ पादावस्य, द्विपात् । २ ।
त्रिपात् । २ । द्विदन् । २ । त्रिदन् । २ । द्विमूर्द्धा । २ । त्रिमूर्द्धा । २ ।
पादिति कृताकारलोपः पादशब्दो गृह्यते । ददिति कृतददादेशो दन्तशब्दः ।
मूर्द्धन्निति त्वकृतसमासान्तो नान्त एव मूर्द्धन्शब्दः । तस्यैतत्प्रयोजनमस-
त्यपि समासान्ते ऽन्तोदात्तत्वं यथा, स्यात् । एतदेव ज्ञापकमनित्यः समा-
सान्तो भवतीति । यदापि समासान्तः क्रियते तदापि बहुव्रीहेः कार्यित्वात्
तदेकदेशत्वाच्च समासान्तस्यान्तोदात्तत्वं पक्षे भवत्येव । द्विमूर्द्धः । त्रिमू-
र्द्धः । द्वित्रिभ्यामिति किम् । कल्याणमूर्द्धा । पादादिष्विति किम् । द्विह-
स्तम् । बहुव्रीहाविति किम् । द्वयोर्मूर्द्धा, द्विमूर्द्धा ॥

सकथं चाक्रान्तात् ॥ १६८ ॥

सकथमिति कृतसमासान्तः सकथशब्दोऽत्र गृह्यते सोक्रान्तात्परो

विभाषान्तोदात्तो भवति । गौरसकथः । २ । ऋक्षसकथः । २ । अक्रान्ता-
दिति किम् । चक्रसकथः । षचश्चित्त्वान्नित्यमन्तोदात्तत्वं भवति ॥

परादिश्छन्दसि बहुलम् ॥ १६९ ॥

छन्दसि विषये परादिखदात्तो भवति बहुलम् । परशब्देनात्र सकथ-
शब्द एव गृह्यते । अस्त्रिसकथमालभेत । त्वाष्ट्रौ लोमसकथौ । ऋजुवाहुः ।
वाक्पतिः । चित्पतिः ।

परादिश्च परान्तश्च पूर्वान्तश्चापि दृश्यते ।

पूर्वादयश्च दृश्यन्ते व्यत्ययो बहुलं ततः ॥

परादिखदाद्वतः । परान्तः ॥ अन्तोदात्तप्रकरणे त्रिचक्रादीनां छन्दस्यु-
पसंख्यानम् ॥*॥ त्रिचक्रेण । त्रिवन्धुरेण । त्रिवृता रथेन । पूर्वान्तः ॥ पूर्व-
पदान्तोदात्तप्रकरणे मरुद्वृद्धादीनां छन्दस्युपसंख्यानम् ॥ * ॥ मरुद्वृद्धः
पूर्वादिः ॥ पूर्वपदाद्युदात्तप्रकरणे दिवोदासादीनां छन्दस्युपसंख्यानम् ॥ * ॥
दिवोदासाय सामगाय ते इत्येवमादि सर्वं संगृहीतं भवति ॥

इति काशिकायां वृत्तौ षष्ठाध्यायस्य द्वितीयः पादः ॥

॥ अथ षष्ठाध्यायस्य तृतीयः पादः ॥

अलुगुत्तरपदे ॥ १ ॥

अलुगिति च उत्तरपदे इति च एतदधिकृतं वेदितव्यम् । यदित
ऊर्ध्वमनुक्रमिष्यामो ऽलुगुत्तरपदइत्येवं तद्वेदितव्यम् । वक्ष्यति पञ्चम्याः
स्तोकादिभ्यः । स्तोकान्मुक्तः । अल्पान्मुक्तः । उत्तरपदइति किम् । निष्का-
न्तः स्तोकाद्, निस्तोकः । अन्यार्थमिदमुत्तरपदग्रहणमिहाप्यलुको निवृत्तिं
करोतीत्येवमर्थं लक्षणप्रतिपदोक्तपरिभाषा नाश्रयितव्या । अलुगधिकारः
प्रागानङः । उत्तरपदाधिकारः प्रागङ्गाधिकारात् ॥

पञ्चम्याः स्तोकादिभ्यः ॥ २ ॥

स्तोकान्तिकदूरार्थकृच्छ्राणि स्तोकादीनि तेभ्यः परस्याः पञ्चम्या
उत्तरपदे ऽलुगुभवात् । स्तोकान्मुक्तः अल्पान्मुक्तः । अन्तिकादागतः ।
अभ्याशादागतः । दूरादागतः । विप्रकृष्टादागतः । कृच्छ्रान्मुक्तः । समासे
कृते प्रातिपदिकत्वात्सुपो लुकि प्राप्ते प्रतिषेधः क्रियते । द्विवचनबहुवचना-
न्तानां तु स्तोकादीनामनभिधानात्समास एव न भवति स्तोकाभ्यां मुक्तः

६२०

॥ काशिका ॥ ६ ॥ ३ ॥

स्तोत्रेभ्यो मुक्त इति । तेनात्र न कदा चिदप्यैकपञ्चमैकस्वर्यं च भवति ॥
ब्राह्मणाच्छंसिन उपसंख्यानम् ॥ * ॥ ब्राह्मणादादाय शंसतीति, ब्राह्मणाच्छं-
सीति ऋत्विग्विशेषस्य * रुदिरियम् । तस्य व्युत्पत्तिरसता सता वाव-
यवार्थेन क्रियते ॥

ओजःसहोम्भस्तमस्तृतीयायाः ॥ ३ ॥

ओजस् सहस् अम्भस् तमस् इत्येतेभ्य उत्तरस्यास्तृतीयाया अलु-
ग्भवति उत्तरपदे । ओजसाकृतम् । सहसाकृतम् । अम्भसाकृतम् । तमसा-
कृतम् ॥ अञ्जस उपसंख्यानम् ॥ * ॥ अञ्जसाकृतम् ॥ पुंसानुलो जनुषान्ध
इति वक्तव्यम् ॥ * ॥ पुंसानुजः । पुंसा हेतुनानुजः । जनुषान्धः । जनुषा
हेतुनाऽन्धः । तृतीयेति योगविभागात्समासः । जनुरिति जन्मनो
नामधेयम् † ॥

मनसः संज्ञायाम् ॥ ४ ॥

मनस उत्तरस्यास्तृतीयायाः संज्ञायामलुग्भवति । मनसादत्ता ।
मनसागुप्ता । मनसासंगता संज्ञायामिति किम् । मनोदत्ता । मनोगुप्ता ॥

अज्ञायिनि च ॥ ५ ॥

अज्ञायिन्युत्तरपदे मनस उत्तरस्यास्तृतीयाया अलुग्भवति । मनसा
ऽऽज्ञातुं शीलमस्य, मनसाज्ञायी ॥

आत्मनश्च पूरणे ॥ ६ ॥

आत्मन उत्तरस्यास्तृतीयायाः पूरणप्रत्ययान्तउत्तरपदे ऽलुग्भवति ।
आत्मनापञ्चमः आत्मनाषष्ठः । तृतीयाविधाने प्रकृत्यादिभ्य उपसंख्यान-
मिति तृतीया । तृतीयेति योगविभागात्समासः । आत्मना वा कृतः पञ्चमः,
आत्मनापञ्चमः । कथं जनार्दनस्त्वात्मचतुर्थ्य एवेति । बहुव्रीहिरयमात्मा
चतुर्थो ऽस्यासावात्मचतुर्थ्यः ॥

वैयाकरणाख्यायां चतुर्थ्याः ॥ ७ ॥

वैयाकरणस्याख्या वैयाकरणाख्या । आख्या संज्ञा । यया संज्ञया
वैयाकरणा एव व्यवहरन्ति तस्यामात्मन उत्तरस्याश्चतुर्थ्या अलुग्भवति ।
आत्मनेपदम् । आत्मनेभाषा । तादर्थ्ये चतुर्थी । चतुर्थीति योगविभागा-
त्समासः ॥

परस्य च ॥ ८ ॥

* विशेषस्य कस्य चिदित पुस्तकान्तरे ऽधिकम्

† पुंसां हेतुनेत्यारभ्य नामधेयमित्यन्तेपपाठः पदमञ्जरीं सत्वात् ।

परस्य च या चतुर्थी तस्या वैयाकरणाख्यायामलुग्भवति । पर-
स्मैपदम् । परस्मैभाषा ॥

हलदन्तात्सप्तम्याः संज्ञायाम् ॥ ६ ॥

हलन्ताददन्ताच्चोत्तरस्याः सप्तम्याः संज्ञायामलुग्भवति । युद्धिष्ठिरः ।
त्वचिसारः । गविष्ठिर इत्यत्र गवियुधिभ्यां स्थिर इत्यत एव वचनादलुक् ।
अदन्तात् । अरण्येतिलकाः । अरण्येमाषकाः । वनेकिंशुकाः । वनेहरिद्रकाः ।
वनेबल्यजकाः । पूर्वाहणेस्फोटकाः । कूपेपिशाचकाः । हलदन्तादिति किम् ।
नद्यां कुक्कुटिका, नदीकुक्कुटिका । भूम्यां पाशाः, भूमिपाशाः । संज्ञाया-
मिति किम् । अक्षशौण्डः ॥ इद्द्युभ्यां डेः ॥ * ॥ इद् दिव् इत्येताभ्यामु-
त्तरस्य डेरलुक् भवति । इदिस्पृक् । दिविस्पृक् ॥

कारनाग्नि च प्राचां हलादौ ॥ १० ॥

प्राचां देशे यत्कारनाम तत्र हलादावुत्तरपदे हलदन्तादुत्तरस्याः सप्त-
म्या अलुग्भवति । सूपेशाणः * । हृषदिमाषकः । हलेद्विपदिका । हलेत्रिप-
दिका । कारविशेषस्य संज्ञा एताः, तत्र पूर्वण्वेव सिद्धे नियमार्थमिदम् । एते
च त्रयो नियमविकल्पा अवश्यन्ते । कारनाभ्येव प्राचामेव हलादाववेति ।
कारनास्त्राति किम् । अभ्यर्हिते पशुः, अभ्यर्हितपशुः । कारादन्यस्यैतद्देयस्य
नाम । प्राचामिति किम् । यूये पशुः, यूयपशुः । हलादाविति किम् । अवि-
कटे उरणः, अविकटोरणः । हलदन्तादित्येव । नद्यां दाहनी, नदीदाहनी ॥

मध्यादुत्तरौ ॥ ११ ॥

मध्यादुत्तरस्याः सप्तम्या गुरावुत्तरपदे ऽलुग्भवति । मध्येगुरुः ॥ अ-
न्ताच्चेति वक्तव्यम् ॥ * ॥ अन्तेगुरुः । सप्तम्योति यागविभागात्समासः ॥

अमूर्द्धमस्तकात् स्वाङ्गादकामे ॥ १२ ॥

मूर्द्धमस्तकवर्जितात्स्वाङ्गादुत्तरस्याः सप्तम्या अकामउत्तरपदे ऽलु-
ग्भवति । कण्ठे कालोऽस्य, कण्ठेकाल । उरसिलोमा । उद्रेमणिः । अमूर्द्ध-
मस्तकादिति किम् । मूर्द्धशेखः । मस्तकशिलः । अकामइति किम् । मुखे
कामो ऽस्य, मुखकामः । स्वाङ्गादिति किम् । अक्षशौण्डः । हलदन्तादि-
त्येव । अङ्गुलित्राणः । जङ्घावलिः ॥

बन्धे च विभाषा ॥ १३ ॥

बन्ध इति घञन्तो गृह्यते । तस्मिन्नुत्तरपदे हलदन्तादुत्तरस्याः
सप्तम्या विभाषा ऽलुग्भवति । हस्तेबन्धः । हस्तबन्धः । चक्रबन्धः । चक्र-

* मुकुटेकार्पापणमित्यधिकं पुस्तकान्तरे ।

६२२

॥ काशिका ॥ ६ ॥ ३ ॥

बन्धः । उभयत्र विभाषेयम् । स्वाङ्गीद्विद्वीहौ पूर्वेण नित्यमलुक् प्राप्नोति । तत्पुरुषे तु स्वाङ्गादस्वाङ्गाच्च नेन्सिद्धबध्नातिषु चेति प्रतिषेधः प्राप्नोति । हलदन्तादित्येव । गुप्तिबन्धः* ॥

तत्पुरुषे कृति बहुलम् ॥ १४ ॥

तत्पुरुषे समासे कृदन्तउत्तरपदे सप्तम्या बहुलमलुग्भवति । स्तम्भेरमः । कर्णेजपः । न च भवति कुरुचरो मद्रचरः ॥

प्रावृट्शरत्कालादिवां जे ॥ १५ ॥

प्रावृट् शरत् काल दिव् इत्येतेषां जउत्तरपदे सप्तम्या अलुग्भवति । प्रावृषिजः । शरदिजः । कालेजः । दिविजः । पूर्वस्यैवायं प्रपञ्चः ॥

विभाषावर्षक्षरशरवरात् ॥ १६ ॥

वर्ष क्षर शर वर इत्येतेभ्यः उत्तरस्याः सप्तम्या जउत्तरपदे विभाषा ऽलुग्भवति । वर्षेजः । वर्षजः । क्षरेजः । क्षरजः । शरेजः । शरजः । वरेजः । वरजः ॥

यकालतनेषु कालनाम्नः ॥ १७ ॥

यसंज्ञके प्रत्यये कालशब्दे तनप्रत्यये च परतः कालनाम्न उत्तरस्याः सप्तम्या विभाषा ऽलुग्भवति । य । पूर्वाह्नेतरे । पूर्वाह्नतरे । पूर्वाह्नेतमे । पूर्वाह्नतमे । काल । पूर्वाह्णेकाले । पूर्वाह्नकाले । तन । पूर्वाह्नेतने । पूर्वाह्नतने । कालनाम्न इति किम् । शुक्लतरे । शुक्लतमे । हलदन्तादित्येव । रात्रितरायाम् । उत्तरपदाधिकारे प्रत्ययग्रहणे तदन्तविधिर्नेष्यने । हृदयस्य हृत्लेखेति लेखग्रहणास्तिज्ञात् । तेन भ्रतनग्रहणे तदन्तग्रहणं न भवति । कालेति स्वरूपग्रहणम् ॥

शयवासवासिष्वकालात् ॥ १८ ॥

शय वास वासिन् इत्येतेषु उत्तरपदेष्वकालवाचिन उत्तरस्याः सप्तम्या विभाषा ऽलुग्भवति । शेशयः । खशयः । ग्रामेवासः । ग्रामवासः । ग्रामेवासी । ग्रामवासी । अकालादिति किम् । पूर्वाह्नशयः । हलन्तादित्येव । भूमिशयः ॥ अपो योनियन्मतुषु सप्तम्या अलुग्वक्तव्यः ॥ * ॥ अप्सुयोनिः । अप्सव्यः । अप्सुमन्तौ । अप्सु भव इति दिगादिवाच्यप्रत्ययः । सर्वत्र सप्तमीति योगविभागात्समासः ॥

नेन्सिद्धबध्नातिषु च ॥ १९ ॥

इजन्ते सिद्धशब्दे बध्नातौ च परतः सप्तम्या अलुग्न भवति । स्थ-

* कारिकाबन्ध इत्यधिकमेकस्मिन् पुस्तके ।

द्यावाक्षामा । द्यावाभूमी * ॥

दिवसश्च पृथिव्याम् ॥ ३० ॥

पृथिव्यामुत्तरपदे देवताद्वन्द्वे दिवो दिवसित्ययमादेशो भवति चका-
राद् द्यावा च । दिवस्पृथिव्यौ । द्यावापृथिव्यौ । अकारोच्चारणं सकारस्य
त्रिकाराभावप्रतिपत्त्यर्थम् । तेन कृत्वादीनि न भवन्ति । कथं द्यावा चिदस्मै
पृथिवी नमेते इति । कर्त्तव्योत्र यज्ञः ॥

उषासोषसः ॥ ३१ ॥

उषस उषासा इत्ययमादेशो भवति देवताद्वन्द्वे उत्तरपदे । उषासा-
सूर्यम् । उषासानका ॥

मातरपितराबुदीक्षाम् ॥ ३२ ॥

मातरपितरावित्युद्गीमाचार्याणां मतेनारङ्गादेशो मातृशब्दस्य निपा-
त्यते । मातरपितरौ । उद्गीचामिति किम् । मातापितरौ ॥

पितरामातरा च छन्दसि ॥ ३३ ॥

पितरामातरा इति छन्दसि निपात्यते । आ.मा गन्तां पितरामातरा
च । पूर्वपदस्य अङ्गादेशो निपात्यते । उत्तरपदे तु सुपां सुलुगिति आकां-
रादेशः । तत्र ऋतो डिसर्वनामस्थानयोरिति गुणः । छन्दसि किम् ।
मातापितरौ ॥

स्त्रियाः पुंवङ्गाषितपुंस्कादनूङ् समानाधिकरणं

स्त्रियामपूरणीप्रियादिषु ॥ ३४ ॥

भाषितः पुमान्येन समानायामाकृतावेकस्मिन्प्रवृत्तिनिमित्ते स भाषि-
तपुंस्कः शब्दः, तदेतदेवं कथं भवति भाषितः पुमान् यस्मिन्नथ
प्रवृत्तिनिमित्ते स भाषितपुंस्कशब्देनोच्यते, तस्य प्रतिपादको यः शब्दः
सोऽपि भाषितपुंस्कः । ऊङो ऽभावो ऽनूङ्, भाषितपुंस्कादनूङ् यस्मिन्
स्त्रीशब्दे स भाषितपुंस्कादनूङ् स्त्रीशब्दः । बहुव्रीहिरयमलुग् निपातनात्
पञ्चम्यास्तस्य भाषितपुंस्कादनूङ् स्त्रीशब्दस्य पुंशब्दस्यैव रूपं भवति
समानाधिकरणउत्तरपदे स्त्रीलिङ्गं पूरणीप्रियादिर्वर्जिते । दर्शनीयभार्यः ।
ऋक्षचूडः । दीर्घजङ्गः । स्त्रिया इति किम् । ग्रामणि ब्राह्मणकुलं द्वष्टिरस्य,
ग्रामणिद्वष्टिः । भाषितपुंस्कादिति किम् । खट्वाभार्यः । समानायामाकृ-

* द्यौश्च पृथिवी च द्यावापृथिव्यौ इत्यधिकं पुस्तकान्तरे ।

ताविति किम् । द्रोणीभार्यः कथं गर्भिभार्यः, प्रसूतभार्यः, प्रजातभार्य इति । कर्त्तव्योत्र यत्नः । अनूढ इति किम् । ब्रह्मबन्धुभार्यः । स्वमानाधिकरणइति किम् । कल्याणया माता, कल्याणीमाता । स्त्रियामिति किम् । कल्याणी प्रधानमेषां कल्याणीप्रधाना इमे । अपूरणीति किम् । कल्याणी पञ्चमी यासां ताः कल्याणीपञ्चमा रात्रयः । कल्याणीदशमाः । प्रधानपूरणीग्रहणं कर्त्तव्यमिह मा भूत्, कल्याणपञ्चमीकः पक्ष इति । 'अपू पूरणीप्रमाणयो- रित्यत्रापि प्रधानपूरणीग्रहणमेवेत्यप्रत्ययो न भवति । अप्रियादिष्विति किम् । कल्याणीप्रियः । प्रिया । मनोज्ञा । कल्याणी । सुभगा । दुर्भगा । भक्तिः । सचिवा । अम्बा । कान्ता । ज्ञान्ता । समा । चपला । दुहिता । वामा ॥ दृढभक्तिरित्येवमादिषु स्त्रीपूर्वपदस्यांविबक्षितत्वात् सिद्धमिति समाधेयम् ॥

तसिल्लादिष्वाकृत्वमुचः ॥ ३५ ॥

पञ्चम्यास्तसिलित्यतः प्रभृति संख्यायाः क्रियाभ्यावृत्तिगणने कृत्वसु- जिति प्रागेतस्माद् ये प्रत्ययास्तेषु भाषितपुंस्कादनुङ्स्त्रियाः पुं वद्भवति । तस्याः शालायाः ततः । तस्यां तत्र । यस्या यतः । यस्यां यत्र । तसिल्ला- दिषु परिगणनं कर्त्तव्यम् । त्रतसौ । तरप्तमपौ । चरट्जातीयरौ । कल्पब्दे- श्यदेशीयरः । रूपप्पाशपौ । श्रमथालौ । दार्हिलौ । तिल्लातिलौ ॥ शसि बह्वलपार्थस्य पुं वद्भावो वक्तव्यः ॥ * ॥ बह्वीभ्यो देहि । अल्पाभ्यो देहि । बहुशो देहि । अल्पशो देहि ॥ त्वतलोर्गुणवचनस्य पुं वद्भावोवक्तव्यः ॥ * ॥ पट्व्या भावः, पटुत्वम् । पटुता । गुणवचनस्येति किम् । कठ्या भावः, कठीत्वं, कठीता ॥ भस्याढे तद्धिते पुं वद्भावो वक्तव्यः ॥ * ॥ हस्तिनीनां समूहो, हास्तिकम् । अढइति किम् । श्यैनेयः । रौहिणेयः । कथमग्रायी देवता ऽस्य आग्नेयः स्थालीपाक इति । कर्त्तव्योत्र यत्नः ॥ ठक्छुसोश्च पुं वद्भावो वक्तव्यः ॥ * ॥ भवत्याश्छात्रा भावत्काः । भवदीयाः ॥

क्यङ्मानिनोश्च ॥ ३६ ॥

क्यङि परतो मानिनि च स्त्रिया भाषितपुंस्कादनुङ् पुं वद्भवति । एनी । एतायते । श्येनी । श्येतायते । मानिनि । दर्शनीयमानी अयमस्याः । दर्शनीयमानिनीयमस्याः । मानिनो ग्रहणमस्यर्थमसमानाधिकरणार्थं च । इह तु दर्शनीयामात्मानं मन्यते दर्शनीयमानिनीति पूर्वैरेव सिद्धम् ॥

न कोपधायाः ॥ ३७ ॥

कोपधायाः स्त्रियाः पुं वद्भावो न भवति । पाचिकाभार्यः । कारि-

काभार्यः । वृजिकाभार्यः । मद्रिकाभार्यः । मद्रिकाकल्पा । मद्रिकायते ।
वृजिकायते । मद्रिकामानिनी । वृजिकामानिनी । विलेपिकाया घर्म्यं
वैलेपिकम् ॥ कोपधप्रतिषेधेषु तद्धितग्रहणं कर्त्तव्यम् ॥ * ॥ इह मा भूत,
पाकभार्यो भेकभार्य इति ॥

संज्ञापूरणयोश्च ॥ ३८ ॥

संज्ञायाः पूरण्याश्च स्त्रियाः पुं वद्भावो न भवति । दत्ताभार्यः । गुप्ता-
भार्यः । दत्तापाशा । गुप्तापाशा । दत्तायते । गुप्तायते । दत्तामानिनी । गुप्ता-
मानिनी । पूरण्याः । पञ्चमीभार्यः । दशमीभार्यः । पञ्चमीपाशा । दशमी-
पाशा । पञ्चमीयते । दशमीयते । पञ्चमीमानिनी । दशमीमानिनी ॥

वृद्धिनिमित्तस्य च तद्धितस्यारक्तविकारे ॥ ३९ ॥

नेति वर्त्तते । वृद्धेर्निमित्तं यस्मिन् स वृद्धिनिमित्तस्तद्धितः स यदि
रक्तर्थे विकारे च न विहितः, तदन्तस्य स्त्रीशब्दस्य न पुं वद्भवति । स्त्री-
भार्यः । माथुरीभार्यः । स्त्रीपाशा । माथुरीपाशा । स्त्रीयते । माथुरी-
यते । स्त्रीमानिनी । माथुरीमानिनी । वृद्धिनिमित्तस्येति किम् । मध्यम-
भार्यः । तद्धितस्येति किम् । काण्डलावभार्यः । बहुव्रीहिपरिग्रहः किमर्थः ।
तावद्भार्यः । यावद्भार्यः । अरक्तविकारइति किम् । कषायेण रक्ता काषायो,
काषायो बृहतिका यस्य स काषायवृहतिकः । लोहस्य विकारो लौही, लौही
ईषा यस्य रथस्य स लौहेषः * ॥

स्वाङ्गाच्चेतो ऽमानिनि ॥ ४० ॥

स्वाङ्गादुत्तरो य ईकारस्तदन्तायाः स्त्रिया न पुं वद्भवति अमानिनि
परतः । दीर्घकेशीभार्यः । दीर्घकेशीपाशा । शृङ्गणकेशीपाशा । दीर्घकेशीयते ।
शृङ्गणकेशीयते । स्वाङ्गादिति किम् । पटुभार्यः । ईत इति किम् । अकेश
भार्यः । अमानिनीति किम् । दीर्घकेशमानिनी ॥

जातेश्च ॥ ४१ ॥

जातेश्च स्त्रिया न पुं वद्भवति अमानिनि परतः । कठीभार्यः ।
बहुवृचीभार्यः । कठीपाशा । बहुवृचीपाशा । कठीयते । बहुवृचीयते ।
अमानिनीत्येव । कठमानिनी । बहुवृचमानिनी ॥ अयं प्रतिषेध औपसंख्या-
निकस्य पुं वद्भावस्य नेष्यते ॥ हस्तिनीनां समूहो, हास्तिकम् ॥

* खादिरेष इति पुस्तकान्तरे ऽधिकम् ।

पुंवत्कर्मधारयजातीयदेशीयेषु ॥ ४२ ॥

कर्मधारये समासे जातीय देशीय इत्येतयोश्च प्रत्यययोर्भाषितपुंस्का-
दनूङ्स्त्रियाः पुंवद्भवति । प्रतिषेधार्थेयमारम्भः । न कोपधाया इत्युक्तं
तत्रापि भवति । पाचकवृन्दारिका । पाचकजातीया । पाचकदेशीया ।
संज्ञापूरणयोश्चेत्युक्तं तत्रापि भवति । दत्तवृन्दारिका । दत्तजातीया ।
दत्तदेशीया । पुरण्याः । पञ्चमवृन्दारिका । पञ्चमजातीया । पञ्चमदेशीया ।
वृद्धिनिमित्तस्य च तद्धितस्यारक्तविकारइत्युक्तं तत्रापि भवति । स्त्रौघजा-
तीया । स्त्रौघदेशीया । स्वाङ्गाच्चेतो ऽमानिनीत्युक्तं तत्रापि भवति । श्रृङ्गण-
मुखवृन्दारिका । श्रृङ्गणमुखजातीया । श्रृङ्गणमुखदेशीया । जातेश्चेत्युक्तं
तत्रापि भवति । कठवृन्दारिका । कठजातीया । कठदेशीया । भाषित-
पुंस्कादित्येव । खट्वावृन्दारिका । अनूङित्येव । ब्रह्मबन्धूवृन्दारिका ॥
कुक्कुट्यादीनामण्डादिषु पुंवद्भावो वक्तव्यः ॥ * ॥ कुक्कुट्या अण्डं,
कुक्कुटाण्डम् । मृग्याः पदं, मृगपदम् । मृग्याः क्षीरं, मृगक्षीरम् । काक्याः
शावः, काकशावः । नवा ऽस्त्रीपूर्वपदस्य विवक्षितत्वात् । स्वात्वेन विना
पूर्वपदार्थेन जातिः सामान्येन विवक्षितः । पुंवद्भावाद् ह्रस्वत्वं खित्वादिषु
भवति विप्रतिषेधेन । खित् । कालिमन्या । हरिणीमन्या । घादि ।
पट्वितरा । पट्वितमा । पट्विरूपा । पट्विकल्पा । क । पट्विका ।
मृद्विका । इहेडविड् दरद् पृथु उशिजित्येते जनपदशब्दाः क्षत्रियवाचिनः ।
तत्र तद्वाजप्रत्ययस्य स्त्रियामतश्चेति लुकिकृते इडविट्पुन्दारिकेति विग्रह
समासः क्रियते । ततः पुंवद्भावेन ऐडविडादयः पुंशब्दाः क्रियन्ते । ऐड-
विडपुन्दारिका । औशिजपुन्दारिका * ॥

धरूपकल्पचेलब्रुवगोत्रमतहतेषु उद्योने-

काचो ह्रस्वः ॥ ४३ ॥

य रूप कल्प चेलट् ब्रुव गोत्र मत हत इत्येतेषु परतो भाषितपुंस्का-
त्परो यो डीप्रत्ययस्तदन्तस्यानेकाचो ह्रस्वो भवति । य । ब्राह्मणितरा ।
ब्राह्मणितमा । रूप । ब्राह्मणिरूपा । कल्प । ब्राह्मणिकल्पा । चेलट् ।
ब्राह्मणिचेली । ब्रुव । ब्राह्मणिब्रुवा । गोत्र । ब्राह्मणिगोत्रा । मत । ब्राह्मणि-
मता । हत । ब्राह्मणिहता । धरूपकल्पाः प्रत्ययाश्चेलडादीन्युत्तरपदानि ।
ब्रुवइति ब्रवीतीति ब्रुवः पचाद्यचि वच्यादेशो गुणश्च निपातनात् भवति ।

* दारदवृन्दारिका । पार्थवृन्दारिकेत्यधिकं पुस्तकान्तरे ।

इथ इति किम् । दत्तातरा । गुप्तातरा । अनेकाच इति किम् । नद्याः
शेषस्यान्यतरस्यामिति वक्ष्यति । भाषितपुंस्कादित्येव । आमलकीतरा ।
कुवलीतरा ॥

नद्याः शेषस्यान्यतरस्याम् ॥ ४४ ॥

नद्याः शेषस्य घादिषु परतो ह्रस्वो भवति अन्यतरस्याम् । कश्च
शेषः । अङी च या नदीऽङ्यन्तं च यदेकाच् । ब्रह्मबन्धूतरा । ब्रह्मबन्धु-
तरा । वीरबन्धूतरा । वीरबन्धुतरा । खितरा । खीतरा । खितमा ।
खीतमा ॥ कृचद्याः प्रतिषेधो वक्तव्यः ॥ * ॥ लक्ष्मीतरा । तन्त्रीतरा ॥

उगितश्च ॥ ४५ ॥

उगितश्च परस्या नद्या घादिषु अन्यतरस्यां ह्रस्वो भवति । श्रेयसि-
तरा । श्रेयसीतरा । श्रेयस्तरा । विदुषितरा । विदुषीतरा । विद्वत्तरा ।
पुं वद्भावोप्यत्र पक्षे वक्तव्यः । प्रकर्षयोगात्प्राक् स्त्रीत्वस्याविवक्षितत्वाद्वा
सिद्धम् ॥

आन्महतः समानाधिकरणजातीययोः ॥ ४६ ॥

समानाधिकरणउत्तरपदे जातीये च प्रत्यये परतो महत आकारादेशो
भवति । महादेवः । महद्ब्राह्मणः । महाबाहुः । महाबलः । जातीये । महा-
जातीयः । समानाधिकरणजातीययोरिति किम् । महतः पुत्रो महत्पुत्रः ।
लक्षणेऽक्तत्वादेवात्र न भविष्यतीति चेद् बहुव्रीहौऽपि न स्याद् महाबाहु-
रिति । तदर्थं समानाधिकरणग्रहणं वक्तव्यम् । अमहान महान संपन्नो
महद्भूतश्चन्द्रमा इत्यत्र गौणत्वान् महदर्थस्य न भवत्यात्वम् ॥ महदात्वे
घासकरविशिष्टेषूपसंख्यानं पुं वद्वचनं चासमानाधिकरणार्थम् ॥ * ॥
महत्या घासः । महाघासः । महत्याः करः, महाकरः । महत्या विशिष्टः,
महाविशिष्टः ॥ अष्टनः कपाले हविष्युपसंख्यानम् ॥ * ॥ अष्टाकपालं
चरुं निर्वपेत् । हविषीति किम् । अष्टकपालं ब्राह्मणस्य ॥ गवि च युक्ते
ऽष्टन उपसंख्यानं कर्त्तव्यम् ॥ * ॥ अष्टागवेन शकटेन । युक्त इति किम् ।
अष्टगवं ब्राह्मणस्य । तपरकरणं विस्पष्टार्थम् ॥

द्व्यष्टनः संख्यायामबहुव्रीह्यशीत्योः ॥ ४७ ॥

द्वि अष्टन इत्येतयोराकारादेशो भवति संख्यायामुत्तरपदे अबहुव्रीह्यं-
शीत्योः । द्वादश । द्वाविंशतिः । द्वात्रिंशत् । अष्टादश । अष्टाविंशतिः । अष्टा-

६३०

॥ काशिका ॥ ६ ॥ ३ ॥

त्रिंशत् । द्व्यष्टन इति किम् । पञ्चदश । संख्यायामिति किम् । द्वैमातुरः ।
अष्टमातुरः । अबहुव्रीह्यशीत्योरिति किम् । द्वित्राः । त्रिदशाः । द्व्यशीतिः ॥
प्राक् शतादिति शक्यम् ॥ * ॥ इह मा भूत् । द्विशतम् । द्विसहस्रम् ।
अष्टशतम् । अष्टसहस्रम् ॥

त्रैस्त्रयः ॥ ४८ ॥

त्रि इत्येतस्य त्रयसित्ययमादेशो भवति संख्यायामबहुव्रीह्यशीत्योः ।
त्रयोदश । त्रयोविंशतिः । त्रयस्त्रिंशत् । संख्यायामित्येव । त्रैमातुरः । अब-
हुव्रीह्यशीत्योरित्येव । त्रिदशाः । त्र्यशीतिः । प्राक् शतादित्येव । त्रिशतम् ।
त्रिसहस्रम् ॥

विभाषा चत्वारिंशत्प्रभृतौ सर्वेषाम् ॥ ४९ ॥

चत्वारिंशत्प्रभृतौ संख्यायामुत्तरपदे ऽबहुव्रीह्यशीत्योः सर्वेषां द्व्यष्टन
त्रि इत्येतेषां यदुक्तं तद्विभाषा भवति । द्विचत्वारिंशत् । द्वाचत्वारिंशत् ।
त्रिपञ्चाशत् । त्रयःपञ्चाशत् । अष्टपञ्चाशत् । अष्टापञ्चाशत् * । प्राक्
शतादित्येव । द्विशतम् । अष्टशतम् । त्रिशतम् † ॥

हृदयस्य हृल्लेख्यण्लासेषु ॥ ५० ॥

हृदयस्य हृदित्ययमादेशो भवति लेख यत् अण् लास इत्येनेषु परतः ।
हृदयं लिखतीति, हृल्लेखः । यत् । हृदयस्य प्रियं, हृद्यम् । अण् । हृदयस्येदं,
हार्दम् । लास । हृदयस्य लासो, हृल्लासः । लेख इत्यणन्तस्य ग्रहणमिष्यते ।
यत्र तु हृदयस्य लेखो हृदयलेख एतदेव । लेखग्रहणं ज्ञापकमुत्तरपदाधिकारे
प्रत्ययग्रहणे तदन्ताग्रहणस्य ॥

वा शोक्प्यञ् रोगेषु ॥ ५१ ॥

शोक प्यञ् रोग इत्येतेषु परतो हृदयस्य वा हृदित्ययमादेशो
भवति । हृच्छोकः । हृदयशोकः । प्यञ् । सौहार्दम् । सौहृदयम् । ब्राह्मण-
दित्वात् प्यञ् । हृदादेशपक्षे हृद्गसिन्ध्वन्ते पूर्वपदस्य चेत्युभयपदवृद्धिः ।
गारे । हृद्रोगः । हृदयरोगः । हृदयशब्देन समानार्थो हृत्शब्दः प्रकृत्यन्तर-
मस्ति तेनैव सिद्धे विकल्पविधानं प्रपञ्चार्थम् ॥

* अष्टचत्वारिंशत् । अष्टाचत्वारिंशत् । त्रिचत्वारिंशत् । त्रयश्चत्वा-
रिंशत् । द्विपञ्चाशत् । द्वापञ्चाशत् । इत्यधिकं पुस्तकेषु बहुषु ।

† सर्वेषां ग्रहणं त्रयाणामपि यथा स्याद् इत्यधिकमन्यस्मिन्पुस्तके ।

पादस्य पदाज्यातिगोपहतेषु ॥ ५२ ॥

पदस्य पद इत्ययमादेशो भवति आजि आति ग उपहत इत्येतेषु-
त्तरपदेषु । पादाभ्यामजतीति, पदाजिः । पादाभ्यामतताति, पदातिः ।
अज्यतिभ्यां पादे चेत्यौणादिक इत्यप्रत्ययः । तत्राजेर्वीभावो न भवत्यत एव
निपातनात् । पादाभ्यां गच्छतीति, पदगः । पादेनोपहतः, पदोपहतः । पाद-
शब्दो वृषादित्वादाद्युदात्तस्तस्य स्थाने पदादेश उपदेशएवान्तोदात्ता निपा-
त्यते, तेन पदोपहत इति तृतीया कर्मणीति पूर्वपदप्रकृतिस्वरत्वेनान्तोदात्तत्वं
भवति । पदाजिः पदातिः पदग इत्येतेषु कृत्स्वरेण समासस्यैवान्तोदा-
त्तत्वम् ॥

पद्यत्यतदर्थे ॥ ५३ ॥

यत्प्रत्यये परतः पादस्य पदित्ययमादेशो भवत्यतदर्थे । पादौ विध्यन्ति,
पद्याः शर्कराः । पद्याः कण्टकाः । अतदर्थहति किम् । पादार्थमुदकं पाद्यम् ॥
पद्मावे इके चरतावुपसंख्यानम् ॥ * ॥ पादाभ्यां चरति, पदिकः । पर्पादिभ्यः
ष्ठञिति पादशब्दात् छन्प्रत्ययः ॥ शरीरावयववचनस्य पादशब्दस्य ग्रहण-
मिह इष्यते ॥ तेन पणपादमाषशताद्यद् इत्यत्र पदादेशो न भवति । द्विपा-
द्यम् । त्रिपाद्यम् ॥

हिमकाषिहतिषु च ॥ ५४ ॥

हिम काषिन् हति इत्येतेषु पादशब्दस्य पदित्ययमादेशो भवति ।
हिम । पङ्क्तिम् । काषिन् । अथ पत्काषिणो यान्ति । हति । पङ्क्तिः ॥

ऋचः शे ॥ ५५ ॥

ऋक्संबन्धिनः पादशब्दस्य शे परतः पदित्ययमादेशो भवति । पञ्चो
गायत्रीं शंसति । पादं पादं शंसतीति संख्यैकवचनाच्च वीप्सायामिति शस्प्र-
त्ययः । ऋच इति किम् । पादशः कर्षापणं ददातीति ॥

वा घोषमिश्रशब्देषु ॥ ५६ ॥

घोषे मिश्र शब्द इत्येतेषु चोत्तरपदेषु पादस्य वा पदित्ययमादेशो
भवति । पद्घोषः । पादघोषः । पन्मिश्रः । पादमिश्रः । पञ्चशब्दः । पाद-
शब्दः । निष्के चेति वक्तव्यम् ॥ * ॥ पञ्चिकः । पादनिष्कः ॥

उदकस्योदः संज्ञायाम् ॥ ५७ ॥

उदकशब्दस्य संज्ञायां विषये उद इत्ययमादेशो भवति उत्तरपदे परतः ।
उदमेघो नाम यस्य औदमेघिः पुत्रः । उदवाहो नाम यस्य औदवाहिः पुत्रः ।

६३२

॥ काशिका ॥ ६ ॥ ३ ॥

संज्ञायामिति किम् । उदकगिरिः ॥ संज्ञायामुत्तरपदस्य उदकशब्दस्य उदा-
देशो भवतीति वक्तव्यम् ॥ * ॥ लोहितोदः । नीलोदः । क्षीरोदः ॥

पेषं वासवाहनधिषु च ॥ ५८ ॥

पेषं वास वाहन धि इत्येतेषु चोत्तरपदेषु उदकस्य उद इत्ययमादेशो
भवति । उदपेषं पिनष्टि । स्नेहने पिप इति णमुल् । वास । उदकस्य वासः,
उदवासः । वाहन । उदकस्य वाहन । उदवाहनः । उदकं धीयते
ऽस्मिन्नित्युदधिः ॥

एकहलादौ पूरयितव्ये ऽन्यतरस्याम् ॥ ५९ ॥

उदकस्योद इति वक्तंते । एको, ऽसहायः तुल्यजातोयेनान्तरेण
हलादिनां, हल् आदिर्धस्योत्तरपदस्य तदेकहलादिस्तस्मिन्नेकहलादौ पूरयि-
तव्यवाचिन्यन्यतरस्यामुदकस्य उद इत्ययमादेशो भवति । उदकुम्भः ।
उदककुम्भः । उदपात्रम् । उदकपात्रम् । एकहलादाविति किम् । उदक-
स्थालम् । पूरयितव्यइति किम् । उदकपर्वतः ॥

मन्थौदनसक्तुविन्दुवज्रभारहारवीवधगाहेषु च ॥ ६० ॥

मन्थ औदन सक्तु विन्दु वज्र भार हार वीवध गाह इत्येतेषु उत्तरपदे-
षु उदकस्य उद इत्ययमादेशो भवति अन्यतरस्याम् । उदकेन मन्थ, उदमन्थः ।
उदकमन्थः । उदकौदन, उदौदनः । उदकौदनः । सक्तु उदकेन सक्तः,
उदसक्तुः । उदकसक्तुः । विन्दु । उदकस्य विन्दुः, उदविन्दुः । उदकविन्दुः ।
वज्र । उदकस्य वज्रः, उदवज्रः । उतकवज्रः । भार । उदकं विभर्तीति,
उदभारः । उदकभारः । हार । उदकं हरतीति, उदहारः । उदकहारः ।
वीवध । उदकस्य वीवध, उदवीवधः । उदकवीवधः । गाह । उदकं गाहत-
इति, उदगाहः । उदकगाहः ॥

इकोह्रस्वो ऽङ्ग्यो गालवस्य ॥ ६१ ॥

इगन्तस्याङ्ग्यन्तस्योत्तरपदे ह्रस्वो भवति गालवस्याचार्यस्य मतेना-
न्यतरस्याम् । ग्रामणिपुत्रः । ग्रामणीपुत्रः । ब्रह्मवन्धुपुत्रः । ब्रह्मवन्धूपुत्रः ।
इक इति किम् । खट्वापादः । मालापादः । अङ्ग्य इति किम् । गार्गीपुत्रः ।
वात्सीपुत्रः । गालवग्रहणं पूजार्थम् । अन्यतरस्यामिति हि वक्तंते । व्यव-
स्थितविभाषा चेयम् । तेनेह न भवति । कार्ष्णिगन्धीपतिरिति । इयङ्गु-
ङ्माविनामव्ययानां च न भवति । शोकुलम् । म्रुकुलम् । काण्डीभूतम् ।
वृषलीभूतम् । म्रुकुंसादीनां तु भवत्येव । म्रुकुंसः । म्रुकुटिः । अपर आह ॥
म्रुकुंसादीनामकारो भवतीति वक्तव्यम् ॥ * ॥ म्रुकुंसः । म्रुकुटिः ॥

॥ काशिका ॥ ६ ॥ ३ ॥

६३३

एक तद्धिते च ॥ ६२ ॥

एकशब्दस्य तद्धिते उत्तरपदे ह्रस्वो भवति । एकस्या आगतमेक-
रूप्यम् । एकमयम् । एकस्या भाव, एकत्वम् । एकता । उत्तरपदे ।
एकस्याः क्षीरम्, एकक्षीरम् । एकदुग्धम् । लिङ्गविशिष्टस्य ग्रहणमेकशब्द-
ह्रस्वत्वं प्रयोजयति । अचाहि गृह्यमाणमत्र विशेष्यते न पुनरच् गृह्यमाणेनेति ॥

उच्चापोः संज्ञाछन्दसोर्बहुलम् ॥ ६३ ॥

उच्यन्तस्यावन्तस्य च संज्ञाछन्दसोर्बहुलं ह्रस्वो भवति । उच्यन्तस्य
संज्ञायाम् । रेवतिपुत्रः । रोहिणिपुत्रः । भरणिपुत्रः । न च भवति । नान्दी-
करः । नान्दोघोषः । नान्दीविशालः । उच्यन्तस्य छन्दसि । कुमारिदारा ।
प्रदर्विदा न च भवति । फाल्गुनीपौर्णमासी । जगतीछन्दः । आवन्तस्य
संज्ञायाम् । शिलवहम् । शिलप्रस्थम् । न च भवति । लोमकागृहम् ।
लोमकाखण्डः । आवन्तस्य छन्दसि । अजक्षीरेण जुहोति । ऊर्णसदा पृथिवीं
विश्वधायसम् । न च भवति । ऊर्णसूत्रेण कवयो वयन्ति ॥

त्वे च ॥ ६४ ॥

त्वप्रत्यये परतो उच्चापोर्बहुलं ह्रस्वो भवति । तदजाया भाव अज-
त्वम् । अजात्वम् । तद्रोहिण्या भावो रोहित्वम् । रोहिणीत्वम् । संज्ञा-
यामसंभवाच्छन्दस्येवोदाहरणानि भवन्ति ॥

इष्टक्रेषीकामालानां चित्तूलभारिषु ॥ ६५ ॥

इष्टक्रेषीकामालानां चित्तूल भारिन् इत्येतेषु उत्तरपदेषु यथासंख्यं
ह्रस्वो भवति । इष्टकचित्तम् । इपीकतूलम् । मालभारिणी कन्या । इष्टका-
दिभ्यस्तदन्तस्यापि ग्रहणं भवति । एकष्टकचित्तम् । मुञ्जेषीकतूलम् । उत्पल
मालभारिणी कन्या ॥

खित्यनव्ययस्य ॥ ६६ ॥

खिदन्तउत्तरपदे ऽनव्ययस्य ह्रस्वो भवति । कालिमन्या । हरिणि-
मन्या । मुमा ह्रस्वो न वाध्यते । अन्यथा हि ह्रस्वशासनमनर्थकं स्यात् ।
अनव्ययस्येति किम् । दोषामन्यमहः । दिवामन्या रात्रिः ; अनव्ययस्येत्ये-
तदेवं ज्ञापकमिह खिदन्तग्रहणस्य ॥

अरुर्द्विषदजन्तस्य मुम् ॥ ६७ ॥

अरुस् द्विषत् इत्येतथोरजन्तानां च खिदन्तउत्तरपदे मुमागमो भवति
अनव्ययस्य । अरुतुदः । द्विषंतपः । अजन्तानाम् । कालिमन्या । अरुर्द्वि-

६३४

॥ काशिका ॥ ६ ॥ ३ ॥

षदजन्तस्येति किम् । विद्वन्मन्या । अनव्ययस्येत्येवं । दोषामन्यमहः ।
दिवामन्या राज्ञिः । अन्तग्रहणं किम् । कृताजन्तकार्यप्रतिपत्त्यर्थम् । अतो
ह्रस्वे कृते मुम्भवति ॥

इच्च एकाचोऽप्रत्ययवञ्च ॥ ६८ ॥

इजन्तस्य एकाचः खिदन्तउत्तरपदे ऽमागमो भवति आन्प्रत्ययवञ्च
द्वितीयैकवचनवञ्च स भवति । अमिति हि द्विरावर्तते । गांमन्यः । ऊर्मन्यः ।
स्त्रियंमन्यः । श्रियंमन्यः । भ्रुवंमन्यः । अन्प्रत्ययवञ्चेत्यतिदेशादात्वपूर्वस-
वर्णगुणेषुबुवडादेशा भवन्ति । इच्च इति किम् । त्वन्मन्यः । एकाच इति
किम् । लेखाभ्रुमन्यः । अथेह कथं भवितव्यम् । श्रियमात्मानं ब्राह्मणकुलं
मन्यतइत्युपक्रम्य श्रिमन्यमिति भाष्ये स्थितम् । तत्रेदं भाष्यकारस्य
दर्शनमत्र विषये परित्यक्तस्वलङ्कः श्रीशब्दो ब्राह्मणकुले वर्तते यथा प्रष्टा-
दयः स्त्रियाम् । तत्र स्वमेनर्नपुंसकादित्यमो लुग्भवति ॥

वाचंयमपुरंदरौ च ॥ ६९ ॥

वाचंयम पुरंदर इत्येतौ निपात्येते । वाचंयम अस्ते । पुरं दारयतीति
पुरंदरः ॥

कारे सत्यागदस्य ॥ ७० ॥

कारशब्दउत्तरपदे सत्य अगद इत्येतयोर्मुमागमो भवति । सत्य करो-
तीति सत्यस्य वा कारः सत्यंकारः । एवमगदंकारः, ॥ अस्तुसत्यागदस्य
कारइति वक्तव्यम् ॥ * ॥ अस्तुंकारः ॥ भक्षस्य छन्दसि कारे मुम् वक्तव्यः
॥ * ॥ भक्षं करोतीति भक्षस्य वा कारः, भक्षंकारः । छन्दसीति किम् ।
भक्षकारः ॥ धेनोर्भव्यायां मुम्वक्तव्यः ॥ * ॥ धेनुंभव्या ॥ लोकस्य पृणे
मुम्वक्तव्यः ॥ * ॥ लोकंपृणा ॥ इत्ये ऽनभ्याशस्य मुम्वक्तव्यः ॥ * ॥ अन-
भ्याशमित्यः ॥ आघ्राग्न्योरिन्धे मुम्वक्तव्यः ॥ * ॥ आघ्रमिन्धः । अग्निमि-
न्धः ॥ गिले ऽगिलस्य मुम्वक्तव्यः ॥ * ॥ मितिङ्गिलः । अगिलस्येति किम् ।
गिलगिलः ॥ गिलगिले चेति वक्तव्यम् ॥ * ॥ तिमिङ्गिलगिलः ॥ उष्णभद्रयोः
करणे मुम्वक्तव्यः ॥ * ॥ उष्णंकरणम् । भद्रंकरणम् ॥ सूतोअराजभोजमे-
र्वित्येतेभ्य उत्तरस्य दुहितृशब्दस्य पुत्रडादेशो वा वक्तव्यः ॥ * ॥ सूतपुत्री ।
सूतदुहिता । उग्रपुत्री । उग्रदुहिता । राजपुत्री । राजदुहिता । भोजपुत्री ।
भोजदुहिता । मेरुपुत्री । मेरुदुहिता । केचित्तु शाङ्करवादिषु पुत्रशब्दं
पठन्ति तस्य पुत्रीति भवति । अन्यत्रापि हि दृश्यते । शैलपुत्रीति ॥

॥ काशिका ॥ ६ ॥ ३ ॥

६३५

श्येनतिलस्य पाते ज्ञे ॥ ७१ ॥

श्येन तिल इत्येतयोः पातशब्दउत्तरपदे जप्रत्यये मुमागमो भवति ।
श्येनपातोस्यां क्रीडायां, श्यैनं पाता । तैलं पाता । अइति किम् । श्येनपातः ॥

रात्रेः कृति विभाषा ॥ ७२ ॥

रात्रेः कृदन्तउत्तरपदे विभाषा मुमागमो भवति । रात्रिचरः । रात्रि-
चरः । रात्रिमटः । रात्र्यटः । अप्राप्तविभाषेयम् । खिति कृति नित्यं भवति ।
रात्रिमन्यः ॥

नलोपो नञः ॥ ७३ ॥

नञो नकारस्य लोपो भवत्युत्तरपदे । अब्राह्मणः । अवृषलः । असु-
रापः । असोमपः ॥ नञो नलोपो ऽवक्षेपे तिङ्युपसंख्यानम् ॥ * ॥ अप-
चसि त्वं जालम् । अकरोषि त्वं जालम् ॥

तस्मान्नुडचि ॥ ७४ ॥

तस्माच्छ्रुतनकारान्नञः नुडागमो भवति अजादावुत्तरपदे । अनञः ।
अनञ्चः । तस्मादिति किम् । नञ एव हि स्यात् । पूर्वान्ते हि डमो ह्रस्वा-
दचि डमुणित्यमिति प्राप्नोति ॥

नभ्राण् नपान्नवेदानासत्या नमुचिनकुलनखनपुंस-
कनक्षत्रनक्रनाकेषु प्रकृत्या ॥ ७५ ॥

नभ्राद् नपात् नवेदाः नासत्याः नमुचि नकुल नख नपुंसक नक्षत्र
नक्रनाक इत्येतेषु नभ्र प्रकृत्या भवति । न भ्राजतइति, नभ्राद् । भ्राजते
किञ्चन्तस्य नञ्समासः । न पातीति, नपात् । पातिः शत्रन्तः । न वेत्तीति
नवेदाः । वेत्तिरसुन्प्रत्ययान्तः । नासत्याः । सत्सु साधवः सत्याः न सत्या,
असत्याः, न असत्याः नासत्याः । न मुञ्चतीति, नमुचिः । मुचेरौणादिकः
किप्रत्ययः । नास्य कुलमस्ति, नकुलः । नख । नास्य खमस्तीति, नखम् ।
नपुंसक । न स्त्री न पुमान्नपुंसकम् । स्त्रीपुंसयोः पुंसकभावो निपात्यते ।
नक्षत्र । न क्षरते क्षीयतइति वा, नक्षत्रम् । क्षियः क्षरतेर्वा क्षत्रमिति निपा-
त्यते । नक्र । न क्रामतीति नक्रः । क्रमेर्डप्रत्ययो निपातनात् । नाक । ना
स्मिन्नकामति नाकम् ।

एकादिशब्दैकस्य चादुक् ॥ ७६ ॥

एकादिशब्द नञप्रकृत्या भवति एकशब्दस्यादुगागमे भवति । एकेन न

६३६

॥ काशिका ॥ ६ ॥ ३ ॥

विशतिः एकान्विशतिः । एकान्विशतिश्च । तृतीयेति योगविभागात्समासः ।
पूर्वान्तोऽयमदुक् क्रियते । पदान्तलक्षणोच्चारणानुनासिको विकल्पेन यथा
स्याद् इति ॥

नगो ऽप्राणिष्वन्यतरस्याम् ॥ ७७ ॥

नञ्प्रकृत्या भवति । नगा वृक्षाः । अगा वृक्षाः । नगाः पर्वताः ।
अगाः पर्वताः । न गच्छन्तीति नगाः । गमेर्ङप्रत्ययः । अप्राणिष्विति किम् ।
अगो वृषलः शीतेन ॥

सहस्रस्य सः संज्ञायाम् ॥ ७८ ॥

सहस्रस्यस्य स इत्ययमादेशो भवति संज्ञायां विषये । साश्चत्यम् ।
सपलाशम् । सशिशपम् । संज्ञायामिति किम् । सहयुध्वा । सहकृत्वा ।
सादेश उदात्तो निपात्यते । उदात्तानुदात्तवतो हि सहस्रस्यस्यान्तर्यतः
स्वरितः स्यात् । स च निपातनस्वरः पूर्वपदप्रकृतिस्वरत्वं यत्र तत्र उपशु-
ज्यते । अन्यत्र समासान्तोदात्तत्वेन बाध्यतएव । सेष्टि, सपशुबन्धमिति ॥

अन्थान्ताधिकं च ॥ ७९ ॥

अन्थान्ते ऽधिके च वर्तमानस्य सहस्रस्यस्य स इत्ययमादेशो भवति ।
सकलं ज्यौतिषमधीते । समुहूर्तम् । ससंग्रहं व्याकरणमधीयते । कलान्तं
मुहूर्तान्तं संग्रहान्तमिति अन्तवचनइत्यव्ययीभावः समासः । तत्राव्ययीभावे
चाकालइति कालवाचिन्युत्तरपदे समासो न प्राप्नोतीत्ययमारम्भः । अधिकं ।
सद्रोणा खारी । समाषः कार्षापणः । सकाकिणीको माषः ॥

द्वितीये चानुपाख्ये ॥ ८० ॥

द्वयोः सहयुक्तयोरप्रधानोऽयः स द्वितीयः । उपाख्यायते प्रत्यक्षत उप-
लभ्यते यः स उपाख्यः, उपाख्यादन्यो ऽनुपाख्यो ऽनुमेयस्तस्मिन् द्वितीये
ऽनुपाख्ये सहस्रस्य स इत्ययमादेशो भवति । साश्विः कपोतः । सपिशाचा
घात्या । सराक्षसीका शाला । अग्न्यादयः साक्षादनुपलभ्यमानाः कपोतादि-
भिरनुमीयमानास्तदुपाख्या भवन्ति ॥

अव्ययीभावे चाकाले ॥ ८१ ॥

अव्ययीभावे च समासे ऽकालवाचिन्युत्तरपदे सहस्रस्य स इत्ययमा-
देशो भवति । सचक्रं धेहि । सधुरं प्राज । अकालइति किम् । सहपूर्वाद्धम् ॥

वोपसर्जनस्य ॥ ८२ ॥

उपसर्जनसर्वावयवः समास उपसर्जनं, यस्य सर्वे ऽवयवा उपसर्जनी-

॥ काशिका ॥ ६ ॥ ३ ॥

६३७

भूताः स सर्वोपसर्जनो बहुव्रीहिगृह्यते । तदवयवस्य सहशब्दस्य वा स इत्ययमादेशो भवति । सपुत्रः । सहपुत्रः । सच्छात्रः । सहच्छात्रः । उपसर्जनस्येति किम् । सहयुध्वा । सहकृत्वा । सहकृत्वप्रियः प्रियसहकृत्वेति बहुव्रीहौ यदुत्तरपदं तत्परः सहशब्दो न भवतीति समावो न भवति ॥

प्रकृत्याशिष्यगोवत्सहलेषु ॥ ८३ ॥

प्रकृत्या सहशब्दो भवति आशिषि विषये ऽगोवत्सहलेषु । स्वस्ति देवदत्ताय सहपुत्राय सहच्छात्राय सहामात्याय । अगोवत्सहलेष्विति किम् । स्वस्ति भवते सहगवे । सगवे । सहवत्साय । सवत्साय । सहलाय । सहहलाय । वोपसर्जनस्येति पक्षे भवत्येव समावः ॥

समानस्य छन्दस्यमूर्द्धप्रभृत्युदर्केषु ॥ ८४ ॥

स इति वर्तते । समानस्य स इत्ययमादेशो भवति छन्दसि विषये मूर्द्धन प्रभृति उदर्क इत्येतान्युत्तरपदानि वर्जयित्वा । अनुभ्राता सगर्भ्यः । अनुसखा सयूथ्यः । यो नः सनुत्यः । समानो गर्भः सगर्भः, तत्र भवः सगर्भ्यः । सगर्भसयूथसनुताद्यदिति यत् प्रत्ययः । अमूर्द्धप्रभृत्युदर्केष्विति किम् । समानमूर्द्धा । समानप्रभृतयः । समानोदर्काः । समानस्येति योगविभाग इष्टप्रसिद्धयर्थः क्रियते । तेन सपक्षः, साधर्म्यं, सजातीय, इत्येवमादयः सिद्धा भवन्ति ॥

ज्योतिर्जनपदरात्रिनाभिनामगोत्ररूपस्थानवर्ण-

वयोवचनबन्धुषु ॥ ८५ ॥

ज्योतिस् जनपद रात्रि नाभि नाम्न गोत्र रूप स्थान वर्ण वयस् वचन बन्धु इत्येतेषु उत्तरपदेषु समानस्य स इत्ययमादेशो भवति । सज्योतिः । सजनपदः । सरात्रिः । सनाभिः । सनामा । सगोत्रः । सरूपः । सस्थानः । सवणः । सवयाः । सवचनः । सवन्धुः ॥

चरणे ब्रह्मचारिणि ॥ ८६ ॥

चरणे गम्यमाने ब्रह्मचारिण्युत्तरपदे समानस्य स इत्ययमादेशो भवति । समानो ब्रह्मचारी, सब्रह्मचारी । ब्रह्म वेदस्तदध्ययनार्थं यदुव्रतं तदपि ब्रह्म तच्चरतीति ब्रह्मचारी । समानस्तस्यैव ब्रह्मणः समानत्वादित्ययमर्थो भवति । समाने ब्रह्मणि व्रतचारी सब्रह्मचारीति ॥

तीर्थे ये ॥ ८७ ॥

तीर्थशब्दउत्तरपदे यत्प्रत्ययपरे परतः समानस्य स इत्ययमादेशो

६३८

॥ काशिका ॥ ६ ॥ ३ ॥

भवति । सतीर्थः । समानतीर्थे वासीति यत्प्रत्ययः ॥

विभाषोदरे ॥ ८८ ॥

उदरशब्दउत्तरपदे यत्प्रत्ययान्ते समानस्य विभाषा स इत्ययमादेशो भवति । सोदर्थः । समानोदर्थः । समानोदरे शयित ओ चोदात्त इति यत् ॥

दृग्दृशवतुषु ॥ ८९ ॥

दृक् दृश वतु इत्येतेषु परतः समानस्य स इत्ययमादेशो भवति । सदृक् । सदृशः । त्यदादिषु दृशो ऽनालोचने कञ्चेत्यत्र समानान्ययोश्चेति वक्तव्यमिति कञ्किनौ प्रत्ययौ क्रियेते ॥ दृक्ते चेति वक्तव्यम् ॥ * ॥ सदृक्षः ॥ दृशोः कसप्रत्ययोऽपि तत्रैव वक्तव्यः ॥ * ॥ वतुग्रहणमुत्तरार्थम् ॥

इदंकिमोरीशकी ॥ ९० ॥

इदं किम् इत्येतयोरीश की इत्येतौ यथासंख्यमादेशौ भवतो दृग्दृशवतुषु । ईदृक् । ईदृशः । इयान् । कीदृक् । कीदृशः । कियान् । किमिदंभ्यां वो घ इति वतुप् ॥ दृक्ते चेति कव्यम् ॥ * ॥ ईदृक्षः । कीदृक्षः ॥

आ सर्वनाम्नः ॥ ९१ ॥

सर्वनाम्न आकारादेशो भवति दृग्दृशवतुषु । तादृक् । तादृशः । तावान् । यादृक् । यादृशः । यावान् ॥ दृक्ते चेति वक्तव्यम् ॥ * ॥ तादृक्षः । यादृशः ॥

विष्वग्देवयोश्च टेरद्वयञ्चतौ वप्रत्यये ॥ ९२ ॥

विष्वक् देव इत्येतयोः सर्वनाम्नश्च टेरद्वीत्ययमादेशो भवति अञ्चतौ वप्रत्ययान्तउत्तरपदे । विष्वगञ्चतीति विष्वग्यङ् । देवग्यङ् । सर्वनाम्नः । तग्यङ् । यग्यङ् । अद्रिसङ् योरन्तोदात्तनिपातनं कृत्स्वरनिवृत्त्यर्थम् । तत्र यणादेशे कृते उदात्तस्वरितयोर्यणः स्वरितोऽनुदात्तस्यैव स्वरो भवति । विष्वग्देवयोरिति किम् । अश्वाची । अञ्चताविति किम् । विष्वग्युक् । वप्रत्ययइति किम् । विष्वगञ्चनम् । वप्रत्ययग्रहणमन्यत्र धातुग्रहणे तदादिविधिप्रतिपत्त्यर्थः । तेनायस्कृतमयस्कार इत्यत्रातः कृकमिकंसकुम्भपात्रेति सत्त्वं भवति ॥ छन्दसि स्त्रियां बहुलमिति वक्तव्यम् ॥ * ॥ विश्वाची च घृताची चेत्यत्र न भवति । कद्रीचीत्यत्र तु भवत्येव * ॥

* क चिदन्यत्रापि भवति । विश्वद्याशा । इत्यधिकमेकस्मिन्पुस्तके ।

॥ काशिका ॥ ६ ॥ ३॥

६३६

समः समी ॥ ६३ ॥

समित्येतस्य समि इत्ययमादेशो भवति अञ्चतौ वप्रत्ययान्तउत्तर-
पदे । सम्यक् । सम्यञ्चौ । सम्यञ्चः ॥

तिरसस्तिर्यलोपे ॥ ६४ ॥

तिरस् इत्येतस्य तिरि इत्ययमादेशो भवत्यञ्चतौ वप्रत्ययान्त उत्तर-
पदे ऽलोपे । यदा ऽस्य लोपो न भवति । तिर्यङ् । तिर्यञ्चौ । तिर्यञ्चः ।
अलोपइति किम् । तिरश्चा । तिरश्चे । अच इत्यकारलोपः ॥

सहस्य सध्रिः ॥ ६५ ॥

सहेत्यस्य सध्रिरित्ययमादेशो भवत्यञ्चतौ वप्रत्ययान्तउत्तरपदे ।
सध्र्यङ् । सध्र्यञ्चौ । सध्र्यञ्चः । सध्रीचः । सध्रीचा ॥

सध मादस्थयोऽछन्दसि ॥ ६६ ॥

छन्दसि विषये माद स्थ इत्येतयोऽरुत्तरपदयोः सहस्य सध इत्ययमा-
देशो भवति । सधमादो द्युम्य एकास्ताः । सधस्थाः ॥

द्वयन्तरुपसर्गभ्यो ऽप ईत् ॥ ६७ ॥

द्वि अन्तरित्येताभ्यामुपसर्गाच्चोत्तरस्यावित्येतस्य ईकारादेशो भवति ।
द्वीपः । अन्तरीपः । उपसर्गात् । नीपम् । वीपम् । समीपम् ॥ समाप ईत्वे
प्रतिषेधो वक्तव्यः ॥ * ॥ समापं नाम देवयजनम् । अपर आह ॥ ईत्वमन-
वर्णादिति वक्तव्यम् ॥ * ॥ इह मा भूत् । प्रापम् । परापम् । अपृशब्दं प्रति
क्रियायोगाभावाद् उपसर्गग्रहणं प्राद्युपलक्षणार्थम् ।

ऊदनोद्देशे ॥ ६८ ॥

अनोऽरुत्तरस्याप ऊकारादेशो भवति देशाभिधाने । अनुपो देशः ।
देशइति किम् । अन्वीपम् । दीर्घोच्चारणमवग्रहार्थम् । अनु ऊपो ऽनूप इति ॥

अषष्ठ्यतृतीयास्थस्यान्यस्य दुगाशीराशास्थास्थि-

तोत्सुकोत्तिकारकरागच्छेषु ॥ ९९ ॥

अषष्ठीस्थस्य अतृतीयास्थस्य चान्यशब्दस्य दुगांगमो भवति
आशिस् आशा आस्था आस्थित उत्सुक ऊति कारक राग छ इत्येतेषु
परतः । अन्या आशीः, अन्यदाशीः । अन्या आशा अन्यदाशा । अन्या
आस्था, अन्यदास्था । अन्य आस्थितः । अन्यदास्थितः । अन्य उत्सुकः,
अन्यदुत्सुकः । अन्या ऊतिः, अन्यदूतिः । अन्यः कारकः, अन्यत्कारकः ।

६४०

॥ काशिका ॥ ६ ॥ ३ ॥

अन्यो रागः, अन्यद्रागः । अन्यस्मिन् भवः, अन्यदीयः गहादिष्वन्यशब्दो
द्रष्टव्यः । अषष्ठ्यतृतीयास्थस्येति किम् । अन्यस्य आशीः, अन्याशीः ।
अन्येन आस्थितः, अन्यास्थितः ॥

दुगागमो ऽविशेषेण वक्तव्यः कारकच्छयोः ।

षष्ठीतृतीययोर्नेष्ट आशीरादिषु सप्तसु ॥

अन्यस्य कारक, मन्यत्कारकम् । अन्यस्येदमन्यदीयम् । अस्य च
द्विर्नञ्ग्रहणं लिङ्गम् ॥

अर्थे विभाषा ॥ १०० ॥

अर्थशब्दउत्तरपदे अन्यस्य विभाषा दुगागमो भवति । अन्यदर्थः ।
अन्यार्थः ॥

कोः कत्तत्पुरुषे ऽचि ॥ १०१ ॥

कु इत्येतस्य कदित्ययमादेशो भवति तत्पुरुषे समासे ऽजादावुत्तर-
पदे । कदजः । कदश्वः । कदुष्टः । कदन्नम् । तत्पुरुषइति किम् । कूष्टो
राजा । अचीति किम् । कुग्राह्यणः । कुपुरुषः ॥ कद्गावे जावुपसंख्यानम्
॥ * ॥ कुत्सितास्त्रयः, कन्नयः ॥

रथवदयोश्च ॥ १०२ ॥

रथ वद इत्येतयोश्चोत्तरपदयोः कोः कदित्ययमादेशो भवति ।
कद्वयः । कद्वदः ॥

तृणे च जातौ ॥ १०३ ॥

तृणशब्दउत्तरपदे जातावभिधेयायां कोः कदादेशो भवति । कतृणा
नाम जातिः । जाताविति किम् । कुत्सितानि तृणानि कुतृणानि ॥

का पश्यच्चयोः ॥ १०४ ॥

पथिन् अक्ष इत्येतयोरुत्तरपदयोः कोः का इत्ययमादेशो भवति ।
कापथः । काक्षः ॥

ईषदर्थे ॥ १०५ ॥

ईषदर्थे वर्त्तमानस्य कोः का इत्ययमादेशो भवति । कामधुरम् ।
कालवणम् । कास्त्रम् । अजादावपि परत्वात् कादेश एव भवति । कोष्णम् ॥

विभाषा पुरुषे ॥ १०६ ॥

पुरुषशब्दउत्तरपदे विभाषा कोः का इत्ययमादेशो भवति । कापुरुषः ।
कुपुरुषः । अप्राप्तविभाषेयम् । ईषदर्थे तु पूर्वविप्रतिषेधेन नित्यं का भवति ।
ईषत्पुरुषः, कापुरुषः ॥

॥ काशिका ॥ ६ ॥ ३ ॥

६४१

कवञ्चोष्णे ॥ १०७ ॥

उष्णशब्दउत्तरपदे कोः कवङित्ययमादेशो भवति का च विभाषा ।
कवोष्णम् । कदुष्णम् ॥

पथि चच्छन्दसि ॥ १०८ ॥

पथिशब्दउत्तरपदे छन्दसि विषये कोः कव का इत्येतावादेशौ भवतो
विभाषा । कवपथः । कापथः । कुपथः ॥

पृषोदरादीनि यथोपदिष्टम् ॥ १०९ ॥

पृषोदरादीनि शब्दरूपाणि येषु लोपागमवर्णविकाराः शास्त्रेण न
विहिता दृश्यन्ते च तानि यथोपदिष्टानि साधूनि भवन्ति । यानि यथोप-
दिष्टानि शिष्टैरुच्चारितानि प्रयुक्तानि तथैवानुगन्तव्यानि । पृषदुदरं यस्य,
पृषोदरम् । पृषद् उद्धानं यस्य, पृषोद्धानम् । अत्र तकारलोपो भवति ।
वारिवाहको, बलाहकः । पूर्वशब्दस्य वशब्द आदेश उत्तरपदादेशश्च लत्वम् ।
जीवनस्य मृतो, जीमृतः । वनशब्दस्य लोपः । शवानां शयनं, श्मशानम् ।
शवशब्दस्य श्मादेशः । शयनशब्दस्यापि शानशब्द आदेशः । ऊर्द्धं खम-
स्येति, उलूखलम् । ऊर्द्धं खशब्दयोरुलू खल इत्येतावादेशौ भवतः । पिशि-
ताशः, पिशाचः । पिशिताशशब्दयोर्यथायोगं पिशाचशब्दावादेशौ । ब्रुव-
न्तोस्यां स्तीदन्तीति, वृसी । सदेरधिकरणे डट् प्रत्ययः । ब्रुवच्छब्दस्य
ञोपपदस्य [बृशब्द आदेशो भवति । मह्यं रौतीति, मयूरः । रौतेरचि
टिलोपः । महीशब्दस्य मयूभावः । एवमन्येपि अश्वत्थकपित्थप्रभृतयो
यथायोगमनुगन्तव्याः ॥ दिक्शब्देभ्य उत्तरस्य तीरस्य तारभावो वा भवति ॥
दक्षिणतीरम् । दक्षिणतारम् । उत्तरतीरम् । उत्तरतारम् ॥ वाचो वादे डत्वं
च लभात्रप्रोत्तरपदस्येजि- प्रत्यये भवति ॥ वाचं वदतीति, वाग्वादः ।
तस्यापत्यं वाङ्वालिः ॥ षष उत्वं ददृदशधासूत्तरपदादेष्ट्वं च भवति ॥
षड् दन्ता अभ्य षोडश । षट् च दश च षोडश ॥ धासु वा षष उत्वं भवति
उत्तरपदादेशेष्ट्वम् ॥ षोढा षड्धा कुष्ठ । बहुवचननिर्देशो नानाधिकरण-
वाचिनो धाशब्दस्य प्रतिषन्त्यर्थः । इह मा भूत् । षट् दधाति धयति वा
षड्धेति ॥ दुरो दाशनाशहभ्येष्ट्वं वक्तव्यमुत्तरपदादेशेष्ट्वम् ॥ कृच्छ्रेण
दाश्यते नाश्यते दभ्यते अ यः स दूडाशः । दूशाशः । दूडभः । दस्मेः
खल्वनुनासिकलोपो निपातनात् । दुष्टं ध्यायतीति, दूढ्यः । दुःशब्दोपपदस्य
ध्यायतेरातश्चेत्पसर्गइति कप्रत्यये ॥ स्वरो रोहतौ छन्दस्युत्वं वक्तव्यम् ॥
जायपहि स्वा रोहाव ॥ पीवोपवसनादीनां च लोपो वक्तव्यः ॥ पीवोपव-
सनानां पपोपवसनानाम् ॥

६४२

॥ काशिका ॥ ६ ॥ ३ ॥

वर्णगमो वर्णविपर्ययश्च द्वौ चापरो वर्णविकारनाशौ ।
धातोस्तदर्थान्तिशयेन योगस्तदुच्यते पञ्चविधं निरुक्तम् ॥

संख्याविसायपूर्वस्याहस्याह्नन्यतरस्यां डौ ॥ ११० ॥

संख्या चिसाय इत्येवं पूर्वस्याहशब्दस्य स्थाने अह्नित्ययमादेशो
भवत्यन्यतरस्यां डौ परतः । द्वयोरहोर्भवः, द्वयहः । त्र्यहः । द्वयह्नि ।
द्वयहनि । त्र्यह्नि । त्र्यहनि । द्वयहे । त्र्यहे । व्यपगतमहो, व्यन्हः । व्यह्नि ।
व्यहनि । व्यहे । सायमन्हः सायान्हः । सायान्हि । सायाहनि । सायाहे ।
एकदेशिसमासः । पूर्वादिभ्यो ऽन्यस्यापि भवतीत्येतदेव विसायपूर्वस्याहस्य
ग्रहणं शापकम् । तेन मध्यमहो मध्याह्न इत्यपि भवति । संख्याविसायपूर्व-
स्येति किम् । पूर्वाह्णे । अपराह्णे ॥

दूलोपे पूर्वस्य दीर्घो ऽणः ॥ १११ ॥

ढकाररेफ्योर्लोपो यस्मिन् स दूलोपः, तत्र पूर्वस्याणो दीर्घो भवति ।
लीढम् । ग्रीढम् । उपगूढम् । रलोपे । नीरुक्तम् । अग्रीरथः । इन्दुरथः ।
पुनारक्तं वासः । प्राताराजक्रयः । पूर्वग्रहणमनुत्तरपदे ऽपि पूर्वमानस्य
दीर्घार्थम् । अण इति किम् । आबृढम्* ॥

सहिवहोरोदवर्णस्य ॥ ११२ ॥

सहि वहि इत्येतयोरवर्णस्योकार आदेशो भवति दूलोपे । सोढा ।
सोढुम् । सोढव्यम् । वोढा । वोढुम् । वोढव्यम् । अवर्णस्येति किम् ॥
ऊढः । ऊढवान् । वर्णग्रहणं किम् । कृत्यामपि वृद्धौ यथा स्यात् ।
उदवोढाम् । उदवोढम् । तादपि परस्तपरस्तापरत्वादाकारस्य ग्रहणं
न स्यात् ॥

साढ्यै साद्वा साढेति निगमे ॥ ११३ ॥

साढ्यै साद्वा साढा इति निगमे निपात्यन्ते । साढ्यै उमन्तात् ।
साद्वा शत्रुन् । सहेः क्वाप्रत्यये ओत्वाभावः । पक्षे क्वाप्रत्ययस्य
घोभावः । साढेति वृचिरुपमेतत् । निगमइति किम् । सोद्वा सोढेति
भाषायाम् ॥

संहितायाम् ॥ ११४ ॥

संहितायामित्ययमधिकारः । यदित ऊर्द्धमनुक्रमिष्यामः संहिताया-
मित्येवं तद्धेदित्वम् । वक्ष्यति । द्व्यचोतस्तिष्ठ इति । विद्या हित्वा सत्पतिं

* आबृढम् आबृढमिति पुस्तकान्तरे ऽधिकम् ।

॥ काशिका ॥ ६ ॥ ३ ॥

६४३

शूर गोनाम् । संहितायामिति किम् । विन्न, द्वि, त्वा, सत्पति, शूर, गोनाम् ॥

कर्णे लक्षणस्याविष्टाष्टपञ्चमणिभिन्नच्छिन्नच्छिद्र-

सुवस्वस्तिकस्य ॥ ११५ ॥

कर्णशब्दे उत्तरपदे लक्षणवाचिनो दीर्घो भवति विष्ट अष्टन् पञ्चन् मणि भिन्न छिन्न छिद्र सुव स्वस्तिक इत्येतान्वर्जयित्वा । दात्राकर्णः । द्विगु-
णाकर्णः । त्रिगुणाकर्णः । द्व्यङ्गुलाकर्णः । अङ्गुलाकर्णः । यत्पशूनां स्वामिनि-
शेषसंनन्त्रज्ञापनार्थं दात्राकायादि क्रियते तदेह लक्षणं गृह्यते । लक्षणस्येते
किम् । शोभनकर्णः । अविष्टादीनामिति किम् । विष्टकर्णः । अष्टकर्णः ।
पञ्चकर्णः । मणिकर्णः । भिन्नकर्णः । छिन्नकर्णः । छिद्रकर्णः । सुवकर्णः ।
स्वस्तिककर्णः ॥

नहिवृतिवृषिव्यधिरुचिसहितनिष्ठु-कवौ ॥ ११६ ॥

नोहे वृति वृषि व्यधि रुचि सहि तनि इत्येतेषु किप्रत्ययान्तेष्वुत्तरपदेषु
पूर्वपदस्म दीर्घो भवते संहितायां विषये । नहि । उपानत् । परीणत् ।
वृति । नीवृत् । उमरवृत् । वृषि । प्रावृट् । उपावृट् । व्यधि । मर्मावि ।
हृदयाधि । श्वाचित् । रुचि । नोरुक् । अमीरुक् । सहि । ऋतीषट् ।
कते । तरीतत् ॥ गमः काचित् गमादीनामिष्यते ॥ तत्तत्तनोतेरप्यनुनासि-
कलोपः । काचित् किम् । परिणहनम् ॥

वनगिर्योः संज्ञायां कोटरकिंशुलकादीनाम् ॥ ११७ ॥

वन गिरि इत्येतयोर्द्वयोर्यथासंख्यं कोटरादीनां किंशुलकादीनां
य दीर्घो भवति संज्ञायां विषये । वने कोटरादीनाम् कोटरावणम् । मिश्र-
कावणम् । सिञ्चकावणम् । सारिकावणम् । गिरौ किंशुलकादीनाम् । किंशु-
लकागिरिः । अञ्जनागिरिः । कोटरकिंशुलकादीनामिति किम् । असिपत्रव-
णम् । कृष्णगिरिः । कोटर । मिश्रक । पुरक । सिञ्चक । सारिक ।
कोटरादिः । किंशुलक । शालक । अलन । अलन । लोहित । कुक्कुटः ।
किंशुलकादिः ॥

वले ॥ ११८ ॥

वले परतः पूर्वस्य दीर्घो भवति । आसुतीवलः । कृषीवलः ।
पुन्तावलः । रजःकृष्यासुतिपर्षदोवलच् इति वलप्रत्ययो गृह्यते ॥ अनुत्सा-
हभ्रासुपितृणामित्येव ॥ उत्साहवलः । भ्रातृवलः ॥ पितृवलः ॥

* अनुत्साहेत्यादि पितृवल इत्यन्तमेकस्मिन्पुस्तके नास्ति ।

६४४

॥ काशिका ॥ ६ ॥ ३ ॥

मतौवह्वचौ ऽनजिरादीनाम् ॥ ११६ ॥

मतौ परतो वह्वचो ऽजिरादिवर्जितस्य दीर्घो भवांतं संज्ञायां विषये ।
उदुम्बरावती । मशकावती । वीरणावती । पुष्करावती । अमरावती । नद्यां
मतुविति मतुप्रत्ययः । संज्ञायामिति मतोर्वत्वम् । वह्वच इति किम् । व्रीहि-
मती । अनजिरादीनामिति किम् । अजिरवती ॥ खदिरवती । पुलिनवती ।
हंसकारण्डववती । चक्रवाकवती । संज्ञायामित्येव । वलयवती ॥

शरादीनां च ॥ १२० ॥

शरादीनां च मतौ दीर्घो भवति संज्ञायां विषये । शरावती । वंशा-
वती । शर । वंश । धूम । अहि । कपि । मणि । मुनि । शुचि । हनु
संज्ञायामिति मतोर्वत्वम् । यवादित्वाद् व्रीह्यादिभ्यो न भवति ॥

इको वहे ऽपीलोः ॥ १२१ ॥

इगन्तस्य पूर्वपदस्य पीलुवर्जितस्य वहउत्तरपदे दीर्घो भवति ।
ऋषीवहम् । कपीवहम् । मुनीवहम् । इक इति किम् । पिरण्डवहम् ।
अपीलोरिति किम् । पीलुवहम् ॥ अपीलवादीनामिति वक्तव्यम् ॥ * ॥ इह
भा भूत् । दाहवहम् ।

उपसर्गस्य घञ्यमनुष्ये बहुलम् ॥ १२२ ॥

उपसर्गस्य घञन्तउत्तरपदे ऽमनुष्येभिधेये बहुलं दीर्घो भवति ।
नीकलेदः । वीमार्गः । अपामार्गः । न च भवति । प्रसेचः । प्रसारः ॥
सादकारयोक्तृत्रिमे दीर्घो भवति ॥ प्रासादः । प्राकारः । कृत्रिमइति किम् ।
प्रसादः । प्रकारः । वेशादिषु विभाषा दीर्घो भवति ॥ प्रतिवेशः । प्रतीवेशः ।
प्रतिरोधः । प्रतीरोधः । अमनुष्यइति किम् । निषादो मनुष्यः ॥

इकः काशो ॥ १२३ ॥

इगन्तस्योपसर्गस्य काशशब्दउत्तरपदे दीर्घो भवति । नीकाशः । वीकाशः ।
अनूकाशः । पचादच्प्रत्ययान्तोऽयं काशशब्दः । इक इति किम् । प्रकाशः ॥

दस्ति ॥ १२४ ॥

दा इत्येतस्य मस्तकारादिरादेशस्तस्मिन्परत इगन्तस्योपसर्गस्य दीर्घो
भवति । नात्तम् । वोत्तम् । परीत्तम् । अच उपसर्गात् इत्यन्तस्य यद्यपि
तकारः क्रियते तथापि दत्वस्याभ्यासिद्धत्वमिति तकारादिर्भवति । एक
इत्येव । प्रत्तम् । अवत्तम् । इ इति किम् । वितीर्णम् । नितीर्णम् । तीति
किम् । सुदत्तम् ॥

॥ काशिका ॥ ६ ॥ ३ ॥

६४५

अष्टनः संज्ञायाम् ॥ १२५ ॥

अष्टनित्येतस्योत्तरपदे संज्ञायां दीर्घो भवति । अष्टावक्रः । अष्टाव-
न्धुरः । अष्टापदम् । संज्ञायामिति किम् । अष्टपुत्रः । अष्टभार्यः ॥

छन्दसि च ॥ १२६ ॥

छन्दसि विषये ऽष्टन उत्तरपदे दीर्घो भवति । आग्नेयमष्टाकपालं
निर्वपेत् । अष्टाद्विरण्या दक्षिणा । अष्टापदी देवता सुमती । अष्टौ पादा-
वस्या इति बहुव्रीहौ पादस्य लोपे कृते पादन्यतरस्यामिति ङीप् ॥ नवि च
युक्ते भाषायामष्टनो दीर्घो भवतीति वक्तव्यम् ॥ * ॥ अष्टागवं शकटम् ॥

चित्तेः कपि ॥ १२७ ॥

चित्तिशब्दस्य कपि परतो दीर्घो भवति । एकचित्तीकः । द्विचित्तीकः ।
त्रिचित्तीकः ॥

विश्वस्य वसुराटोः ॥ १२८ ॥

विश्वशब्दस्य वसु राडित्येतयोरुत्तरपदयोर्दीर्घ आदेशो भवति ।
विश्वावसुः । विश्वाराट् । राडिति विकारनिर्देशो यत्रास्यैतद्गुणं तत्रैव यथा
स्यात् । इह न भवति । विश्वराजौ । विश्वराजः ॥

नरे संज्ञायाम् ॥ १२९ ॥

नरशब्दोत्तरपदे संज्ञायां विषये विश्वस्य दीर्घो भवति । विश्वानरो
नाम यस्य वैश्वानरिः पुत्रः । संज्ञायामिति किम् । विश्वे नरा यस्य स
विश्वनरः ॥

मित्रे चषौ ॥ १३० ॥

मित्रे चोत्तरपदे ऋषावभिधेये विश्वस्य दीर्घो भवति । विश्वामित्रो
नाम ऋषिः । ऋषाविति किम् । विश्वमित्रो माणवकः ॥

मन्त्रे सोमाश्चेन्द्रियविश्वदेवस्य मतौ ॥ १३१ ॥

मन्त्रविषये सोम अश्व इन्द्रिय विश्वदेव इत्येतेषां मनुष्यप्रत्यये परतो
दीर्घो भवति । सोमावती । अश्वावती । इन्द्रियावती । विश्वदेव्यावती ॥

ओषधेश्च विभक्तावप्रथमायाम् ॥ १३२ ॥

मन्त्रइति वर्ज्यते । ओषधिशब्दस्य विभक्तावप्रथमायां परतो दीर्घो
भवति । ओषधीभिरपीपतत् । नमः पृथिव्यै नम ओषधीभ्यः । विभक्ताविति
किम् । ओषधिपते । अप्रथमायामिति किम् । स्थिरेयमस्त्वौषधिः ॥

ऋचि तुनुवमन्तुतङ्कुत्रोरुष्याणाम् ॥ १३३ ॥

अग्नि विषये तु तु घ मक्षु तङ् कु त् उरुष्य इत्येषां दीर्घा भवति ।
 आ तु न इन्द्र वृत्रहन् । तु । नू कश्ये ' घ । उत वा घा स्यात्तात् । मक्षु ।
 मक्षु गोमन्तमीमहे । तङ् । भरता जातवेदसम् । तङिति आदेशस्य डित्व-
 पक्षे अहणं, तेनेह न भवति । शृणोत आवाणः । कु । कूमनः । ज । अघ्रा
 नौः । उरुष्य । उरुष्या णोऽग्नेः ॥

इकः सुजि ॥ १३४ ॥

सुज् निपातो गृह्यते । इगन्तस्य सुजि परतो मन्त्रविषये दीर्घा भवति ।
 अमो षु णः सखीनाम् । उङ् ऊ षु ण ऊतये । सुज इति षत्वम् । नञ्
 धातुस्थोरुषुभ्य इति णत्वम् ॥

द्व्यचोतस्तिङः ॥ १३५ ॥

ऋचीति वर्त्तते । द्व्यचस्तिङन्तस्यात ऋग्विषये दीर्घा भवति । विद्वा
 हि त्वा सत्पतिं शूर गोनाम् । विद्वा स तस्य पितरम् । द्व्यच इति किम् ।
 देवा भवत वाजिनः । अत इति किम् । आ देवान्वक्षि यक्षि च ॥

निपातस्य च ॥ १३६ ॥

ऋचीत्येद । निपातस्य च ऋग्विषये दीर्घ आदेशो भवति । एवा
 ते । अच्छाते ॥

अन्येषामपि दृश्यते ॥ १३७ ॥

अन्येषामपि दीर्घा दृश्यन्ते स शिष्टप्रयोगादनुगन्तव्यः । यस्य दीर्घत्वं
 न विहितं दृश्यते च प्रयोगे तदनेन कर्त्तव्यम् । केशाकेशि । कचाकक्षि ।
 जलाषाट् । नारकः पुरुषः ॥ शुनो दन्तदंष्ट्राकर्णकुन्दवराहपुच्छपदेषु ॥ * ॥
 श्वादन्तः । श्वादंष्ट्रः । श्वाकर्णः । श्वाकुन्दः । श्वावराहः । श्वापुच्छः ।
 श्वापदः ॥

चौ ॥ १३८ ॥

चौ परतः पूर्वपदस्य दीर्घा भवति । चावित्यञ्चतिर्लुप्तनकाराकारो
 गृह्यते । दवीचः पश्य । दवीवा । दवीचे । मधूचः पश्य । मधूचा ।
 मधूचे । अन्तरङ्गोपि हि यणादेशो दीर्घविज्ञानसमाध्यान प्रवर्त्तते ॥

संप्रसारणस्य ॥ १३९ ॥

उत्तरपदइते वर्त्तते । संप्रसारणान्तस्य पूर्वपदस्योत्तरपदे दीर्घा
 भवति । कारीषगन्धीपुत्रः । कारीषगन्धीपतिः । कौमुदगन्धीपुत्रः । कौमुद-
 गन्धापतिः । करीषस्येय गन्धोऽस्य । कुमुदस्येय गन्धो ऽस्य । अलपाख्याया-
 मुपमानाच्चेते इकारः समासान्तः । करीषगन्धेरपत्यं कुमुदगन्धेरपत्यं,

कौमुदगन्धापुत्रः । कौमुदगन्धीपतिः । इको ह्रस्वो ऽङ्गो गालवस्येत्येतन्न
भवति । व्यवस्थितविभाषा हि सा । अङ्कतएव दीर्घत्वे ह्रस्वाभावपक्षे
कृतार्थेनापि दीर्घेण पक्षान्तरे परत्वाद् ह्रस्वो बाध्यते । पुनः प्रसङ्गाविज्ञानं
च न भवति । सकृद्गतौ विप्रतिषेधे यद्वाधितं तद्वाधितमेवेति ॥

इति काशिकायां वृत्तौ षष्ठ्याध्यायस्य तृतीयः पादः ।

॥ अथ षष्ठाध्यायस्य चतुर्थः पादः ॥

अङ्गस्थ ॥ १ ॥

अधिकारायमा सप्तमाध्यायपरिसमाप्तेः । यदित उद्धू मनुकमिष्या-
मोऽङ्गस्थेत्येवं तद्वेदितव्यम् । वक्ष्यति । हलः । हृतः । जीनः । संवीतः ।
अङ्गस्थेति किम् । निरुतम् । दुरुतम् । नामि दीर्घः । अग्नीनाम् । वायूनाम् ।
अङ्गस्थेति किम् । किमिणं पश्य । पामनां पश्य । अतो मिस ऐस् । वृद्धैः ।
सद्धैः । अङ्गस्थेति किम् । ब्राह्मणमिस्सा । ओदनमिस्सा । अङ्गाधिकारः
कृतोन्यार्थो नामि-दीर्घत्वाद्यपि व्यवस्थापयतीति तदर्थमर्थबहुप्रहणपरिभाषा
नाश्रयितव्या भवति । अङ्गस्थेति संबन्धसामान्ये षष्ठी यथायोगं विश्लेषेण-
वतिष्ठते । अथ वा प्रातिपदिकार्थमात्रमविवक्षितविमत्तयर्थमधिक्रियते ।
तदुत्तरत्र यथायोगं विप्रणिगम्यते । ततोकारान्तादङ्गाद् मिस ऐसित्येव-
माद्यपि सम्यक् संपन्नं भवति ॥

हलः ॥ २ ॥

अङ्गावयवाद्दलो यदुत्तरं संप्रसारणं तदन्तस्याङ्गस्थ दीर्घो भवति ।
हृतः । जीनः । संवीतः । हल इति किम् । उतः । उतवान् । अङ्गावयवा-
दिति किम् । निरुतम् । तदन्तस्थेति किम् । विद्धः । विचितः । अण
इत्येव । तृतीयः । तृतीयेति वा निपातनादत्र दीर्घाभावः । अङ्गप्रहणमावर्त्त-
यितव्यं, हल्विशेषणार्थम्, अङ्गकार्यप्रतिपत्त्यर्थं च ॥

नामिः ॥ ३ ॥

नामीत्येषष्ठीबहुवचनमागतनुट्कं गृह्यते । तस्मिन्परतोङ्गस्य दीर्घो
भवति । अग्नीनाम् । वायूनाम् । कर्तृणाम् । हर्तृणाम् । अण इत्येतदत्र
निवृत्तम् । आगतनुट्कप्रहणमुत्तरार्थम्, कृते च नुटि दीर्घप्रतिपत्त्यर्थम् ।
अन्यथा हि नुडेव न स्यात् ॥

६४८

॥ काशिका ॥ ६ ॥ ४ ॥

नामि दीर्घं ग्रामि चेत्स्यात्कृते दीर्घे न नुङ् भवेत् ।

वचनाद्यत्र तन्नास्ति नोपधायाश्च चर्मणाम् ॥

न तिसृचतसृ ॥ ४ ॥

तिसृ चतसृ इतयोर्नामि दीर्घो न भवति । तिसृणाम् । चतसृणाम् । इदमेव नामाति दीर्घप्रतिषेधवचनं ज्ञापकमचि र ऋत इत्येतस्मात्पूर्वविप्रतिषेधेन नुडागमो भवतीति ॥

छन्दस्युभयथा ॥ ५ ॥

छन्दसि विषये तिसृचतस्रोर्नामि परत उभयथा दृश्यते, दीर्घश्चादीर्घश्च । तिसृणां मध्यदिने तिसृणां मध्यदिने । चतसृणां मध्यदिने चतसृणां मध्यदिने ॥

नृ च ॥ ६ ॥

नृ इत्येतस्य नामि परयुभयथा भवति । त्वं नृणां नृपते । त्वं नृणां नृपते । के चिदत्र छन्दसीति नानुवर्त्तयन्ति । तेन भाषायामपि विकल्पो भवति ॥

नोपधायाः ॥ ७ ॥

नान्तस्याङ्गस्योपधाया नामि परतो दीर्घो भवति । पञ्चानाम् । सप्तानाम् । नवानाम् । दशानाम् । न इति किम् । चतुर्णाम् । नामीत्येव । चर्मणाम् ॥

सर्वनामस्थाने चासंबुद्धौ ॥ ८ ॥

सर्वनामस्थाने च परतो ऽसंबुद्धौ नोपधाया दीर्घो भवति । राजा । राजानौ । राजानः । राजानम् । राजानौ । सामानि तिष्ठन्ति । सामानि पश्य । सर्वनामस्थानइति किम् । राजनि । सामनि । असंबुद्धाविति किम् । हे राजन् । हे तक्षन् ॥

वा षपूर्वस्य निगमे ॥ ९ ॥

षपूर्वस्याचो नोपधाया निगमविषये सर्वनामस्थाने परतो ऽसंबुद्धौ वा दीर्घो भवति । स तक्षाणं तिष्ठन्तमब्रवीत् । स तक्षाणं तिष्ठन्तमब्रवीत् । ऋभुक्षाणमिन्द्रम् । ऋभुक्षाणमिन्द्रम् । निगमइति किम् । तक्षा । तक्षाणौ । तक्षाणः ॥

सान्तमहतः संयोगस्य ॥ १० ॥

सकारान्तस्य संयोगस्य यो नकारः महतश्च तस्योपधाया दीर्घो भवति सर्वनामस्थाने परतः संबुद्धौ । श्रेयान् । श्रेयांसौ । श्रेयांसः । श्रेयांसः ॥

सि । पर्यासि । यशासि । महतः खल्वपि । महान् । महान्तौ । महान्तः ।
असंबुद्धाविति किम् । हे श्रेयन् । हे महन् ॥

अप्त्नन्त्स्वस्त्वनप्त्नेष्ट् कृत्वष्टृक्षत्तृहोतृपो-
तृप्रशास्त्रृणाम् ॥ ११ ॥

अप् इत्येतस्य तृजन्तस्य स्वस् नप्त् नेष्टृ त्वष्टृ क्षत्तृ होतृ ष्टो वं
प्रशास्त् इत्येतेषां चाङ्गानामुपधाया दीर्घो भवति सर्वनामस्थाने परतो ऽसंबु-
द्धौ । अप् । आपः । बह्नामिपि तडागानीति के चिदिच्छन्ति । तत्र समा-
सान्तो विधिरनित्य इति समासान्तो न क्रियते । नित्यमपि च नुममकृत्वा
दीर्घत्वमिष्यते । तृन् । कर्त्तारौ कटान् । वदितारौ जनापवादान् । कर्त्तारः ।
तृच् । कर्त्तारौ कटस्य । कर्त्तारः । हर्त्तारौ भारस्य, हर्त्तारः । स्वस् ।
स्वसा । स्वसारौ । स्वसारः । नप्त् । नप्ता । नप्तारौ । नप्तारः । नेष्टृ । नेष्टा-
रौ । नेष्टारः । त्वष्टृ । त्वष्टारौ । त्वष्टारः । क्षत्तृ । क्षत्तारौ । क्षत्तारः ।
होतृ । होतारौ । होतारः । पोतृ । पोतारौ । पोतारः । प्रशास्त् । प्रशास्तारौ ।
प्रशास्तारः । नप्त्रादीनां ग्रहणमव्युत्पत्तिपक्षे विध्यर्थम् । व्युत्पत्तिपक्षे
नियमार्थम् । एवंभूतानामन्येषां संज्ञाशब्दानां दीर्घो मा भूदिति । पितरौ ।
पितरः । मातरौ । मातरः । असंबुद्धाविति किम् । हेकर्त्तः । हेस्वसः ॥

इन्हन्पूषार्यम्णां शौ ॥ १२ ॥

इन् हन् पूषन् अर्थमन् इत्येवमन्तानामङ्गानां शौ परत उपधाया दीर्घो
भवति । बहुदण्डीनि । बहुच्छत्रीणि । बहुवृत्रहाणि । बहुभ्रूणहाणि । बहु-
पूषाणि । बह्वर्थमाणि । सिद्धे सत्यारम्भो नियमार्थः । इन्हन्पूषार्यम्णामुप-
धायाः शावेव दीर्घो भवति नान्यत्र । दण्डिनौ । छत्रिणौ । वृत्रहणौ ।
पूषणौ । अर्थमणौ ॥

दीर्घविधिर्य इहेन्प्रभृतीनां तं विनियम्य सुटीते सुविद्वान् ।
शौ नियमं पुनरेव विदध्याद् भ्रूणहनीति तथास्य न दुष्येत् ॥
शास्मि निवर्त्य सुटीत्यविशेषे शौ नियमं कुरु वाप्यसमादय ।
दीर्घविधेरुपधानियमाग्रे हन्तिदिदीर्घविधौ च न दोषः ॥
सुत्यपि वा प्रकृते ऽनवकाशः शौ नियमो ऽप्रकृतप्रतिषेधे ।
यस्य हि शौ नियमः सुटि नैतत्तेन न तत्र भवेद्विनियम्यम् ॥

हन्तेरनुनासिकस्य किम्लोः कूङितोति दीर्घत्वं यत् तदपि नियमेन
बाध्यते । वृत्रहणि । भ्रूणहनीति । कथम् । योगविभागः क्रियते । इन्हन्पू-
षार्यम्णाम् । सर्वनामस्थानपच दीर्घो भवति, नान्यत्रेति । ततः शाविति-

द्वितीयो नियमः, शावेव सर्वनामस्थाने दीर्घो भवति नान्यथेति । सर्वस्थो-
पधालक्षणस्य दीर्घस्य नियमेन निवृत्तिः क्रियते । यस्तु न उपधालक्षणः, स
भवत्येव । वृत्रहायते । भ्रूणहायते । अथ वा ऽनुवर्त्तमानेषु सर्वनामस्थान-
ग्रहणे सामर्थ्यादयमविशेषेण नियमः । शितब्धो हि सर्वनामस्थानं नपुंस-
कस्य, न च तस्यान्यत्सर्वनामस्थानमस्तीत्यविशेषेण नियमः । तत्र तु
नपुंसकस्येत्येताश्चाश्रीयते । तेनानपुंसकस्यापि दीर्घो न भवति । सर्वनामस्था-
नसंज्ञाविधाने तु नपुंसकस्य व्यापारोस्तीति तत्र नियमः क्रियमाणो नपुंस-
कस्य स्यात् ॥

सौ च ॥ १३ ॥

सावसंबुद्धौ परत इन्हन्पूर्वार्थम्नामुपधाया दीर्घो भवति । दण्डी ।
वृत्रहा । पूषा । अर्यमा । असंबुद्धाविति किम् । हे दण्डिन् । हे वृत्रहन् ।
हे पूषन् । हे अर्यमन् ॥

अत्वसन्नस्य चाधातोः ॥ १४ ॥

अतु असू इत्येवमन्तस्य अधातोरुपधायाः सावसंबुद्धौ परतो दीर्घो
भवति । डवतु । भवान् । कवतु । कृतवान् । मतुप् । गोमान् । यवमान् ।
अत्र कृते दीर्घे जुमागमः कर्त्तव्यः । यदि हि परत्वाच्चित्यत्याच्च जुम् स्यात्,
दीर्घस्य निमित्तमजुपधा विहन्येत । असन्तस्य । सुपयाः । सुयशाः ।
सुभ्रोताः । अधातोरिति किम् । पिरडं ग्रसतइति पिरडग्रः । चर्मं नस्तइति
चर्मवः । अनर्थकोप्यसूशब्दो गृह्यते । अग्निस्मन्ग्रहणानि अर्थवता ज्ञानार्थकेन
च तदन्तविधिं प्रयोजयन्ति इति । अन्तग्रहणमुपदेशप्रयोगैकदेशस्याप्यत्व-
न्तस्य परिग्रहार्थम् । अन्यथा मतुपो ग्रहणं न स्याद् उपदेशे रूपनिर्ग्रहहेतौ
नायमत्वन्त इति । असंबुद्धावित्येव । हे गोमन् । सुपयः ॥

अनुनासिकस्य त्रिवक्त्रलोः कडिति ॥ १५ ॥

अनुनासिकान्तस्याङ्गस्य उपधाया दीर्घो भवति किप्रत्यये परतो
क्लदादौ च कडिति । प्रशान् । प्रता । क्लदादौ किम् । शान्तः । शान्तवान् ।
शान्ता । शान्तिः । डिति खल्वपि । शंशान्तः । तन्तान्तः । यडलुगन्तादयं
तस् । अनुनासिकस्येति किम् । ओदनपक् । पक्कः । पक्कवान् । किक्लोरिति
किम् । गम्यते । रम्यते । कडितीति किम् । गन्ता । रन्ता ॥

अज्झनगमां सनि ॥ १६ ॥

अजन्तानामङ्गानां हनिगम्योश्च सनि क्लदादौ परे वा दीर्घो भवति ।
अजन्तानाम् । विवीषति । तुष्टूषति । चिकीर्षति । जिहीषति । हन ।
जिघ्रांसति । गम् । अधिजिगासते ॥ गमेरिङ्गदेशस्येति वक्तव्यम् ॥ * ॥ इह

मा भूत् । संजिगंसते वत्सो मात्रेति । स्वर्गं लोकं समजिगांसदिति छन्दसि
यदनिङादेशस्यापि दीर्घत्वं दृश्यते, तदन्येषामपि दृश्यतइत्यनेन भवति ।
अथ वा इहाज्ग्रहणं न कर्त्तव्यम् । सनि दीर्घो भवतीत्येतावदेव सूत्रं
कर्त्तव्यं, तच्चाच्चा गृह्यमाणस्य विशेषणे सति सिद्धमजन्तस्य दीर्घत्वं, तत्
क्रियते प्रवृत्तिभेदेन गमेरपि विशेषणार्थम् । अजन्तस्याङ्गस्य दीर्घो भवति ।
अजादेशस्य गमेरिति, ततो न वक्तव्यम् एतद्गमेरिङादेशस्येति ॥

तनोतेर्विभाषा ॥ १७ ॥

तनोतेरङ्गस्य सनि झलादौ विभाषा दीर्घो भवति । तितांसति ।
तितंसति । झलीत्येव । तितनिषति । सनीवन्तर्द्धेत्यत्र तनोतेरुपसंख्यानदि-
ङागमो भवति चिकल्पेन ॥

क्रमश्च क्ति ॥ १८ ॥

क्रम उपधाया विभाषा दीर्घो भवति र्काप्रत्यये झलादौ परतः ।
क्रन्त्वा । क्रान्त्वा । झलीत्येव । क्रमित्वा । प्रक्रम्य उपक्रम्येति बहिरङ्गोपि
त्यवादेशोन्तरङ्गानपि विधान्वाधतइति पूर्वमेव दीर्घत्वं न प्रवर्त्तते ॥

छ्वोः शूडनुनासिके च ॥ १९ ॥

छु इत्येतस्य सतुकस्य वकारस्य च स्थाने यथासंख्यं शू ऊट् इत्येता-
वादेशौ भवतः, अनुनासिकादौ प्रत्यये परतः कौ झलादौ च कृडिति ।
प्रश्नः । विश्वः । अन्तरङ्गत्वाच्च छे चेति तुकि कृते सतुकस्य आदेशः ।
वकारस्य ऊट् । स्योनः । सिवेरौणादिके नप्रत्यये लघूपधगुणात् पूर्वमूट्
क्रियते । तत्र कृतेन्तरङ्गत्वाद् यणादेशो नानाश्रयत्वात् च न वार्णादाङ्गं
बलीयो भवति । कौ छस्य । शब्दप्राट् । किञ् वचोत्यादिनौणादिकः किप्
दीर्घश्च । गोविट् । वकारस्य । अन्तद्यूः । हिरण्यद्यूः । असिद्धं बहिरङ्गम-
न्तरङ्गइति नाजानन्तर्यइति प्रतिषिध्यते । झलादौ छस्य । पृष्ठः । पृष्ठवान् ।
पृष्ठा । वकारस्य । द्यूतः । द्यूतवान् । द्यूत्वा । कृडितीत्येव । द्युम्याम् ।
द्युमिः । के चिदत्र कृडितीति नानुवर्त्तयन्ति । कथं द्युम्यां द्युमिरिति, ऊठि
कृते दिव उदिति तपरत्वान् मात्राकालो भविष्यति । छुर्शा ष इत्यत्र छुग्रहणं
न कर्त्तव्यम् । अनेनैव हि सर्वत्र शकारो विधीयते । ऊठण्डिकरणमेत्येध-
त्यूट्स इति विशेषणार्थम् । वाह ऊडित्ययमपि ठिदेव ॥

ज्वरत्वरश्रिव्याविम्वामुपधायाश्च ॥ २० ॥

ज्वर त्वर श्रिवि श्रव मव इत्येतेषामङ्गानां वकारस्य उपधायाश्च
स्थाने ऊडित्ययमादेशो भवति कौ परतो ऽनुनासिके झलादौ च किति क्

जूः । जूरौ । जूरः । जूर्तिः । त्वर । तूः । तूरौ । तूरः । तूर्तिः । भ्रिवि ।
 भ्रूः । भ्रुवौ । भ्रुवः । भ्रतः । भ्रूतवान् । भ्रूतिः । भ्रव् । ऊः । उवौ । उवः ।
 ऊतिः । भव । मूः । मुवौ । मुवः । मूतः । मूतवान् । मूतिः । ज्वरत्वरोह-
 पधा वकारात् परा, भ्रिव्यवमवां पूर्वा ॥

राज्ञोपः ॥ २१ ॥

रेफादुत्तरयोश्छोर्लोपो भवति कौ परतो झलादौ कङ्किति च परतः ।
 मुर्छा । मूः । मूरौ । मूरः । मूर्त्तः । मूर्त्तवान् । मूर्त्तिः । न ध्याख्यापृमूर्च्छि
 मदामिति निष्ठानत्वाभावः । डूर्छा । हूः । हूरौ । हूरः । हूर्णः । हूर्णवान् ।
 हूर्त्तिः । राज्ञोपे सनुक्कस्य छस्याभावात्केवलो गृह्यते । वकारस्य । तुर्ची ।
 तूः । तूरौ । तूरः । तूर्णः । तूर्णवान् । तूर्त्तिः । धूर्वी । धूः । धूरौ । धूरः ।
 धूर्णः । धूर्णवान् । धूर्त्तिः ॥

असिद्धवदत्रा भात् ॥ २२ ॥

असिद्धवदित्ययमधिकारो यदित ऊर्द्धमनुक्रमिष्याम आ अध्याथ-
 पारसमाप्तेस्तद् असिद्धवद्वेदितव्यम् । आ भादिति विषयनिर्देशः । आभ-
 संशब्दाद् यदुच्यते तत्र कर्त्तव्ये, ऽवेति समानाश्रयत्वप्रतिपत्त्यर्थम् ।
 तच्चेदत्र यत्र भवति तदा भाद् शास्त्रीयं विधीयते तदाश्रयमेव भवति ।
 व्याश्रयं तु नासिद्धवद्भवतीत्यर्थः । असिद्धवचनमुत्सर्गलक्षणभावार्थमादेश-
 लक्षणप्रतिषेधाथं च । एधि शाधीत्यत्र एत्वशाभावयोः कृतयोर्भल्लक्षणं
 धित्वं न प्राप्नोति, असिद्धत्वाद्भवति । आगहि जहीत्यत्रानुनासिकलोपे जभावे
 च अतो हेरिति लुक् प्राप्नोति, असिद्धत्वाच्च भवति । आ भादिति किम् ।
 अभाजि । रागः । अत उपधाया इति वृद्धौ कर्त्तव्यायां नलोपो नासिद्धो
 भवति । अत्रग्रहणं किम् । पपुषः पश्य । चिच्युषः पश्य । लुलुवुषः पश्य ।
 वसुसंप्रसारणमालोपे यणादेशे उवङ्गदेशे च कर्त्तव्ये नासिद्धं भवति ।
 आलोपादीनि वसौ, वस्वन्तस्य विभक्तौ संप्रसारणमिति समानाश्रयत्वं
 नास्ति । असिद्धं बहिरङ्गमन्तरङ्गइति ऐतदप्यत्र न भवति । किं कारणम् ।
 एषा हि परिभाषा आ भाच्छास्त्रीया । तस्यां ऋवर्त्तमानायां वसुसंप्रसारणा-
 दीनामाभाच्छास्त्रीयाणामेवासिद्धत्वादन्तरङ्गबहिरङ्गयोः युगपत्समुपस्थापनं
 नास्तीति परिभाषा न प्रवर्तते ॥ वुग्युटानुवङ्गयोः सिद्धौ भवत इति
 वक्तव्यम् ॥ * ॥ वुग् उवङ्गदेशे । बभूव । बभूवतुः । बभूव । युट् यणा-
 देशे । उपदिदीये । उपदिदीयाते । उपदिदीयिरे । आ भादित्ययमभिवि-
 धावाद् । तेन अधिकारे ऽप्यसिद्धवद्भवति ॥

॥ काशिका ॥ ६ ॥ ४ ॥

६५३

भ्रान्नलोपः ॥ २३ ॥

श्रादिति श्रमयमुत्सृष्टमकारो गृह्यते । तत उत्तरस्य नकारस्य लोपो भवति । अनक्ति । अनक्ति । हिनस्ति । शकारवतो ग्रहणं किम् । यज्ञानाम् । यज्ञानाम् । सुपि चेत परत्वात् कृते ऽपि दीर्घत्वे स्थानिवद्भावाच्चलोपः स्यादेव । विश्रानां प्रश्नानामित्यत्र लक्षणप्रतिपदोक्तयोः प्रतिपदोक्तस्यैवेत्येवं न भवति ॥

अनिदितां हल उपधायाः क्ङिति ॥ २४ ॥

अनिदितामङ्गानां हलन्तानामुपधाया नकारस्य लोपो भवति क्ङिति प्रत्यये परतः क्स्तः । ध्वस्तः । क्स्त्यते । ध्वस्त्यते । सनीकस्त्यते । दनी-ध्वस्त्यते । अनिदितामिति किम् । नन्द्यते । नानन्द्यते । हल इति किम् । नीयते । नेनीयते । उपधाया इति किम् । नह्यते । नानह्यते । क्ङितीति किम् । क्ङितीति । ध्वंसिता ॥ अनिदितां नलोपो लङ्गिकम्प्योरुपतापशरीर-कारयोरुपसंख्यानं कर्त्तव्यम् ॥ * ॥ विलगितः । विकपितः । उपतापशरीर-विकारयोरिति किम् । विलङ्गितः । विकस्पितः ॥ रज्ज्वेणौ । मृगरमणउप-संख्यानं कर्त्तव्यम् ॥ * ॥ रज्जयति मृगान् । जनीजृक्सुरक्षोमन्ताश्चेति मिन्धादुपधाह्रस्त्वम् । मृगरमणइति किम् । रज्जयति वल्गाणि ॥ घिनुणि च रज्ज्वोरुपसंख्यानं कर्त्तव्यम् ॥ * ॥ रागी । त्यज्जज्जमजेति निपातनाद्वा सिद्धम् ॥ रधकरजनरजःसूपसंख्यानं कर्त्तव्यम् ॥ * ॥ रज्जकः । रज-नम् । रज्जः ॥

दंशसज्जस्वज्जां शपि ॥ २५ ॥

दंश सज्ज स्वज्ज इत्येतेषामङ्गानां शपि परत उपधाया नकारस्य लोपो भवति । दशति । सज्जति । परिष्वजते ॥

रज्ज्वेश्च ॥ २६ ॥

रज्ज्वेश्च शपि परत उपधाया नकारस्य लोपो भवति । रज्जति । रज्जतः । रज्जन्ति । पृथग्योगकरणमुत्तरार्थम् ॥

घञि च भावकरणयोः ॥ २७ ॥

भावकरणवाचिनि घञि परतो रज्ज्वोरुपधाया नकारस्य लोपो भवति । भावे । आश्चर्यो रागः । विचित्रो रागः । करणे । रज्ज्यते ऽनेनेति, रागः । भावकरणयोरिति किम् । रज्जन्ति तस्मिन्निति रज्जः ॥

स्थदो जवे ॥ २८ ॥

जवे स्थिधेये स्थद इति घञि निपातयते । स्थन्देर्नलोपो वृद्धव्यभाः

६५४

॥ काशिका ॥ ६ ॥ ४ ॥

घञ् । इक्प्रकरणाच्च धातुलोप इति प्रतिषेधो नास्ति । गोस्यदः । अञ्च-
स्यदः । जवर्द्धति किम् । तैलस्यन्दः । घृतस्यन्दः ॥

अवोदैर्धोऽप्रथमप्रथमहिमप्रथमः ॥ २६ ॥

अवोद एध ओच प्रथम हिमप्रथम इत्येते निपात्यन्ते । अवोद इत्युन्दे-
रवपूर्वस्य घञि नलोपो निपात्यते । अवोदः । एध इति इन्धेर्घञि नलोपो
गुणश्च निपात्यते । न धातुलोप आर्द्धधातुकइति हि प्रतिषेधः स्यात् । ओच
इति उन्देरौणादिके मन्प्रत्यये नलोपो गुणश्च निपात्यते । ओचः । प्रथम इति
प्रपूर्वस्य अन्धेर्घञि नलोपो वृद्ध्यभावश्च निपात्यते । हिमप्रथम इति हिम-
पूर्वस्य अन्धेर्घञ्येच निपातनम् । हिमप्रथमः ॥

नाञ्चेः पूजायाम् ॥ ३० ॥

अञ्चेः पूजायामर्थे नकारस्य लोपो न भवति । अञ्चिता अस्य
गुरवः । अञ्चितमिव शिरो वहति । अञ्चेः पूजायामिति इडागमः । पूजा-
यामिति किम् । उदक्तमुदकं कृपात् । उद्भूतमित्यर्थः । यस्य विभाषेतीद्-
प्रतिषेधः ॥

क्त्व स्कन्दिस्त्यन्दोः ॥ ३१ ॥

क्ताप्रत्यये परतः स्कन्द स्यन् इत्येतयोर्नकारलोपो न भवति ।
स्कन्त्वा । स्यन्त्वा । स्यन्देरुदित्वात्पक्षे इडागमः । स्यन्दित्वा । तत्र यदा
इडागमस्तदा न क्ता सेडिति क्त्वप्रतिषेधादेव नलोपाभावः ॥

जान्तनशां विभाषा ॥ ३२ ॥

जान्तानामङ्गानां नशेच क्ताप्रत्यये परतो विभाषा नकारलोपो न
भवति । रङ्क्ता । रक्ता । भङ्क्ता । भक्ता । नशः । नष्टा । नष्टा । इद-
पक्षे नशित्वा * ॥

अञ्जेश्च चिश्चि ॥ ३३ ॥

अञ्जेश्च चिश्चि परतो विभाषा नकारलोपो भवति । अभाजि ।
अभजि । अभ्रातोयं नलोपः पक्षे विधोयते । ततो नेति नानुवर्चते ॥

शास इदङ्हलोः ॥ ३४ ॥

शास उपधाया इकारादेशो भवति अङि परतो हलादौ च क्ङिति ।
अन्वशिषत् । अन्वशिषताम् । अन्वशिषन् । हलादौ किति । शिष्टः । शिष्ट-
वान् । डिति । तौ शिष्टः । वयं शिष्यः । इत्वे कृते शासिचसिषसीनां चेति

* इदं बहुष नन्त्यकेषु नास्ति ।

॥ काशिका ॥ ६ ॥ ४ ॥

६५५

षत्वम् । अङ्गुहलोरिति विम् । शासति । शशासतुः । शशासुः * ॥ कौ च
शास इत्वं भवतीति वक्तव्यम् ॥ * ॥ आर्यान् शास्तीति; आर्यशीः ।
मित्रशीः ॥ यस्मात् शासेरङविहितः शासु अनुशिष्टाविति तस्यैवेदं ग्रहण-
मिष्यते ॥ आङः शासु इच्छायामिति अरय न भवति । आशास्ते । आशा-
स्यमानः ॥ क्पित्यये तु तस्यापि भवतीति वक्तव्यम् ॥ * ॥ आशीः ।
आशिषौ । आशिषः । क्षियाशीः प्रेषेषु तिङाकाङ्क्षमिति निपातनाद्वा सिद्धम् ॥

शा हौ ॥ ३५ ॥

शास्त्रो है परतः शा इत्ययमादेशो भवति । अनुशाधि । प्रशाधि ।
उपधाया इति निवृत्तं ततः शास इति स्थानेयोगा षष्ठी भवति । कङ्क्षित्ये-
तदपि निवृत्तम् । तेन यदा वा छन्दसीति पितृन् हिशब्दस्य तदाप्यादेशो
भवत्येव । शाधीत्याद्युदात्तमपि छन्दसि दृश्यते ॥

हन्तेर्जः ॥ ३६ ॥

हन्तेर्द्धातोर्जः इत्ययमादेशो भवति हौ परतः । जहि शञ्जू ॥

अनुदात्तोपदेशवनतितनोस्पादीनामनुनासिकलो-

पोमालि कङ्क्षिति ॥ ३७ ॥

अनुदात्तोपदेशानामङ्गानां वनतेस्तनोत्यादीनां चानुनासिकलोपो
भवति मालादौ कङ्क्षिति प्रत्यये परतः । यमु । यत्वा । यतः । यतवान् ।
यतिः । रमु । रत्वा । रतः । रतवान् । रतिः । अनुदात्तोपदेशा नुनासिका-
न्ता यमिरमिनमिगमिहमिमन्यतयः । वनति । वतिः । विनो रूपसेत् ।
क्वचि तु न क्वचि दीर्घश्चेति भवति । अन्यत्र मालावाचिटा भवितव्यम् ।
तनोत्यादयः । ततः । ततवान् † । सनोतेरात्वं बध्यति । तणु । ततः ।
ततवान् । ऋणु । ऋतः । ऋतवान् । तृणु । तृतः । तृतवान् । घृणु । घृतः ।
घृतवान् । वनु । वतः । वतवान् । मनु । मतः । मतवान् । डिति । अतत ।
अतथाः । अनुदात्तोपदेशवनतितनोत्यादीनामिति किम् । शान्तः । शान्तवा-
न् । तान्तः । तान्तवान् । दान्तः । दान्तवान् । अनुनासिकस्येति किम् ।
पक्कः । पक्कवान् । मलीति किम् । गम्यते । रम्यते । द्वितीति किम् । यन्ता ।
यन्तव्यम् । उपदेशग्रहणं किम् । इह च यथा स्यात् । गतिः । इह च मा
भूत् । शान्तः । शान्तवानिति ॥

वा ल्यपि ॥ ३८ ॥

* कङ्क्षितोति किम् । शास्ति इत्यधिकमेकस्मिन्पुस्तके ।

† तत्वा ततिरित्यधिकमेकस्मिन्पुस्तके ।

६५६

॥ काशिका ॥ ६ ॥ ४ ॥

त्यपि परतो ऽनुदात्तोपदेशवनतितनोत्यादीनामनुनासिकलोपो वा भवति । व्यवस्थितविभाषा चेयं, तेन मकारान्तानां विकल्पो भवति । अन्यत्र नित्यमेव लोपः । प्रयत्य । प्रयस्य । प्ररत्य । प्ररस्य । प्रणत्य । प्रणस्य । आगत्य । आगम्य । आहत्य । प्रमत्य । प्रवत्य । प्रक्षत्य ॥

न किञ्चि दीर्घश्च ॥ ३६ ॥

किञ्चि परतो ऽनुदात्तोपदेशादीनामनुनासिकलोपो दीर्घश्च न भवति । यन्तिः । वन्तिः । तन्तिः । अनुनासिकलोपे प्रतिषिद्धे ऽनुनासिकस्य किम्लोः द्वितीति दीर्घः प्राप्नोति सोऽपि प्रतिषिध्यते ॥

गमः क्ववौ ॥ ४० ॥

गमः कौ परतो ऽनुनासिकलोपो भवति । अङ्गत् । कलिङ्गत् । अध्वगतो ह्रस्वः ॥ गमादीनामिति वक्तव्यम् ॥ * ॥ इहपि यथा स्यात् । संयत् । परीतत् ॥ ऊङ् च गमादीनामिति वक्तव्यम् ॥ * ॥ अग्नेगूः । अग्नेभूः ॥

विड्वनोरनुनासिकस्यात् ॥ ४१ ॥

विडि वनि च प्रत्यये परतो ऽनुनासिकस्तस्याङ्गस्याकार आदेशो भवति । अञ्जाः ॥ गोजाः । श्रुतजाः । अद्रिजाः । गोषा इन्दो नृषा असि । कूपखाः । शतखाः । सहस्रखाः । दधिकाः । अग्नेगा उन्नेतणाम् । जनस-
नखनक्रमगमो विडिति विट् प्रत्ययः । सनोतेरन इति वत्वम् । गोषा इन्दो नृषा अस्येत्यत्र । वन् । विजाया । अग्नेजाया । अन्येभ्योऽपि दृश्यन्तइति वनिप् प्रत्ययः । अनुनासिकस्येति वर्त्तमाने पुनरनुनासिकग्रहणमनुनासिक-
मात्रपरिग्रहार्थम् । अन्यथाऽनुदात्तोपदेशवनतितनोत्यादीनामेव स्यात् ॥

जनसनखनां सन्मूलोः ॥ ४२ ॥

मूलिति चानुवर्त्तते । जन सन खन इत्येतेषामङ्गानां सनि मूलादौ कडिति मूलादौ प्रत्यये परत आकार आदेशो भवति । जन् । जातः । जातवान् । जातिः । सन् । सनि । सिषासति । सातः । सातवान् । सातिः । खन् । खातः । खातवान् । खातिः । मूलग्रहणं सन्विशेषणार्थं किमर्थमनुव-
र्त्तते, इह मा भून् । जिजनिषति । सिषनिषति । चिखनिषति । सनोतेः सनीवन्तर्द्धेति पक्षे इडागमः । तदिह सनोत्यर्थमेव सन्ग्रहणम् । अत्र मूला-
दौ कडिति सनोतेर्विप्रतिषेधाद् आत्वमनुनासिकलोपं बाधते । घुमास्यागा-
णजहातिसां हलीति ह्रस्वग्रहणं आपकमस्मिन्नसिद्धप्रकारे विप्रतिषेधो भवतीति ॥

ये विभाषा ॥ ४३ ॥

॥ काशिका ॥ ६ ॥ ४ ॥

६५७

यकारादौ कङिति प्रत्यये परतो जनसचखनास्माकार आदेशो भवति विभाषा । जायते । जन्यते । जजायते । जज्जन्यते । सायते । सन्वते । सासायते । संसन्वते । खायते । खन्यते । चाखायते । चङ्खन्यते । जनेः इयनि ज्ञाजनेर्जा इति नित्यं आदेशो भवति ॥

ततोतेर्यकि ॥ ४४ ॥

ततोतेर्यकि परतो विभाषा आकार आदेशो भवति । तायते । तन्यते । यकीति किम् । तन्तन्यते ॥

सनः क्तिचि लोपश्चास्यान्यतरस्याम् ॥ ४५ ॥

सनेतेरङ्गस्य क्तिचि प्रत्यये परत आकार आदेशो भवति लोपश्चास्यान्यतरस्याम् । सतिः । सन्तिः । सतिः । अन्यतरस्याग्रहणं विस्पष्टार्थम् । येषंबद्धं हि विभाषाग्रहणमिह निवृत्तमित्याशङ्क्यत ॥

आर्द्धधातुके ॥ ४६ ॥

आर्द्धधातुकइत्यधिकारो न ल्यपीति प्रागेतस्माद्यदित ऊर्ध्वमनुकमिष्याम आर्द्धधातुकइत्येवं तद्धेतव्यम् । वक्ष्यति । अतो लोपः । चिकीर्षिता । जिह्वीर्षिता । आर्द्धधातुकइति किम् । भवति । भवतः । अपिप्रभृतिभ्यः शपो लुग्नचनं प्रत्ययलोपलक्षणप्रतिषेधार्थं स्यादित्येतन्न आपकं शपो लोपाभावस्य । यस्य हलः । बेभिदिता । बेभिदितुम् । बेभिदितव्यम् । आर्द्धधातुकइति किम् । बेभिद्यते । गेरनिटि । कारणे । हारणा । आर्द्धधातुकइति किम् । कारयति । हारयति । अतो लोपः । ययतुः । ययुः । ववतुः । ववु । आर्द्धधातुकइति किम् । यान्ति । वान्ति । शुमास्थागापाजह्यतिष्ठां हलि । दीयते । धीयते । आर्द्धधातुकइति किम् । अदाताम् । अधाताम् । धान्यस्य संयोगादेः । ज्ञेयात् । लायात् । आर्द्धधातुकइति किम् । लायात् । आशीर्लिङोन्यत्र न भवति । स्यसिच्सीयुट्तासिषु भाषकर्मणोरुपदेशे ऽङ्कनग्रहदृशां वा चिण्वदिट् च । कारिषीष्ट । हारिषीष्ट । आर्द्धधातुकइति किम् । क्रियेत । हियेत । यगन्तस्याजन्तत्वाच्चिण्वङ्गावे सति वृद्धिः स्यात् ततश्च युक् प्रसज्येत ।

अतो लोपो यलोपश्च शिलोपश्च प्रयोजनम् ।

आलोप ईत्वमेत्व च चिण्वद्भावश्च सीयुटि ॥

अस्जो रोपधयीरमन्यतरस्याम् ॥ ४७ ॥

अस्जो रेफस्योपवायाश्च रमन्यतरस्यां भवति रोपधयोरिति स्थानपठोनिदेशादुपवा रेफश्च निषेधेति । भित्वाभायमच्येन्तायुरो भवति ।

६५८

॥ काशिका ॥ ६ ॥ ४ ॥

अष्टा । अष्टा । अष्टुम् । अष्टुम् । अष्टुव्यम् । अष्टुव्यम् । अज्ञानम् । अज्ञानम् ।
 भृष्टः । भृष्टवान् इत्यत्र पूर्वविप्रतिषेधेन संप्रसारणं भवति । उपदेशादित्येव ।
 परीभृज्यते ॥

अतो लोपः ॥ ४८ ॥

अकारान्तस्याद्धधातुके लोपो भवति । चिकीर्षिता । चिकीर्षितुम् ।
 चिकीर्षितव्यम् । चिनुतः । कृणुतः । अत इति किम् । चेता । स्तोता ।
 तपरकरणं किम् । याता । वाता । आद्धधातुकइति किम् । वृक्षत्वम् ।
 वृक्षता ॥ वृद्धिदीर्घाभ्यामतो लोपः पूर्वविप्रतिषेधेन ॥ * ॥ चिकीर्षकः ।
 जिहीर्षकः । चिकीर्ष्यते । जिहीर्ष्यते ॥

यस्य ह्रस्वः ॥ ४९ ॥

ह्रस्व उत्तरस्य यशब्दस्याद्धधातुके लोपो भवति । वेमिदिता । वेमि-
 दितुम् । वेमिदितव्यम् । यस्येति संघातग्रहणमेतत् । तत्रालोन्त्यस्येत्येतन्न
 भवत्यतो लोप इत्यनेनैव तस्य सिद्धत्वात् । ह्रस्व इति वा पञ्चमीनिर्देशस्त-
 त्रादेः परस्येति यकारोनेन लुप्यने । संघातग्रहणं किम् । इष्यता । मथ्यता ।
 ह्रस्व इति किम् । लोलुपिता । पोपुयिता ॥

कथस्य विभाषा ॥ ५० ॥

कथस्य ह्रस्व उत्तरस्य विभाषा लोपो भवति आद्धधातुके । समि-
 ध्यता । समिधिता । दूषायता । दूषदिता । समिधमात्मन इच्छति, समि-
 धदूषाचरति, इति वा कथचक्षुडं यथायोगं कर्त्तव्यौ ॥

शोरनिटि ॥ ५१ ॥

अनिडादावाद्धधातुके शेलोपो भवति । इयङ्यणुगुणवृद्धिदीर्घाणा-
 मपवादः । अततक्षत् । अररक्षत् । आशिशत् । आटिटत् । कारणा ।
 हारणा । कारकम् । हारकः । कार्यते । हार्यते । ज्ञोसति । अनिटीति
 किम् । कारयिता । हारयिता ॥

निष्ठायां सेटि ॥ ५२ ॥

निष्ठायां सेटि परतो शेलोपो भवति । कारितम् । हारितम् । गणि-
 तम् । लक्षितम् । सेटीति किम् । संज्ञपितः पशुः । इङ्ग्रहणसामर्थ्यादिह
 पूर्वेणापि न भवति । सनीवन्तर्द्धेति ज्ञपेरिटि विकल्पिते यस्य विभाषेति
 निष्ठायां प्रतिषेधः । अथ पुनरेकाच्च इति तत्रानुवर्त्तते तदा नित्यमत्र भवित-
 व्यमेवेडागमेनेति । सेङ्ग्रहणमनर्थकं तत् क्रियते कालावधारणार्थम् इडा-

॥ काशिका ॥ ६ ॥ ४ ॥

२५६

गमे कृते णिलोपो यथा स्यात् । अकृते हि तत्र णिलोपे सति कारितमित्यत्र
यकाच्च उपदेशे ऽनुदात्तादितीटः प्रतिषेधः प्रसज्येत ॥

जनिता मन्त्रे ॥ ५३ ॥

जनितेति मन्त्रविषये इडादौ णिलोपो निपात्यते । यो नः पिता
जनिता । मन्त्रइति किम् । जनयिता ॥

शमित्ता यज्ञे ॥ ५४ ॥

यज्ञकर्म्मणि शमितेति इडादौ णिलोपो निपात्यते । शृतं हविः
शमितः । तृचि संबुद्ध्यन्तमेतत् । यज्ञइति किम् । शृतं हविः शमयितः ॥

अथाभन्तालवायेतृन्विष्णुषु ॥ ५५ ॥

आम् अन्त आलु आय्य इत्तु इष्णु इत्येतेषु परतो खेरयादेशो भवति ।
कारयांचकार । हारयांचकार । अन्त । गरडयन्तः । मरडयन्तः । आलु ।
स्पृह्यालुः । आय्य । स्पृहयाय्यः । गृहयाय्यः । इत्तु । स्तनयितुः । इष्णु ।
पोषयिष्णवः * । नेति वक्तव्ये आयादेशवचनमुत्तरार्थम् ॥

ल्यपि लघुपूर्वात् ॥ ५६ ॥

ल्यपि परतो लघुपूर्वादुत्तरस्य खेरयादेशो भवति । प्रशमय्य गतः ।
संदमय्य गतः । प्रवेमिदय्य गतः । प्रगणय्य गतः । ह्रस्वयलोपालोपानाम-
सिद्धत्वं न भवत्यसामानाश्रयत्वात् । ह्रस्वादयो हि खौ ल्यपि खेरयादेशो
भवति । लघुपूर्वादिति किम् । प्रपात्य गतः ॥

विभाषा ऽऽपः ॥ ५७ ॥

आप उत्तरस्य खेत्त्यपि परतो विभाषा ऽयादेशो भवति । प्रापय्य
गतः । प्राप्य गतः । इडादेशस्य लाक्षणिकत्वाच्च भवति । अध्याप्य गतः ॥

युप्लुवोर्दीर्घश्छन्दसि ॥ ५८ ॥

यु प्लु इत्येतयोर्ल्यपि परतश्छन्दसि विषये दीर्घो भवति । दान्त्वनु-
पूर्वं वियूय । यत्रा यो दक्षिणा परिप्लुय । छन्दसीति किम् । संयुत् ।
आप्लुत्य ॥

क्षियः ॥ ५९ ॥

क्षियश्च दीर्घो भवति ल्यपि परतः । प्रक्षीय ॥

निष्ठाया मण्यर्थे ॥ ६० ॥

एवतः कृत्यस्यार्थो भावकर्म्मणो ताभ्यामन्यत्र या निष्ठा तस्यां क्षियो
दीर्घो भवति । आक्षीणः । प्रक्षीणः । परिक्षीणः । अकर्म्मकत्वात् । क्षियः

* पारयिष्णव इत्यधिकं पुस्तकान्तरे ।

६६०

॥ काशिका ॥ ६ ॥ ४ ॥

कर्त्तरि कः । प्रक्षीणमिदं देवदत्तस्येति को ऽधिकरणे च भ्रौव्यगतिप्रत्यवसानाथंभ्य इत्यधिकरणे कः । अण्यदर्थ इति किम् । अक्षितमसि मामेक्षेष्टाः । क्षितमिति भावे दीर्घाभावात् क्षियो दीर्घादिति निष्ठानत्वमपि न भवति ॥

वा ऽऽक्रोशदैन्ययोः ॥ ६१ ॥

आक्रोशे गम्यमाने दैन्ये च क्षियो निष्ठायामण्यदर्थे वा दीर्घो भवति ॥ क्षितायुषेधि । क्षीणायुरेधि । दैन्ये । क्षितकः । क्षीणकः । क्षितोयं तपस्वी । क्षीणोयं तपस्वी ॥

स्यसिच्सीयुट्तासिषु भावकर्मणोरुपदेशे ऽऽज्ञानग्रहदृशां वा चिण्वदिद् च ॥ ६२ ॥

स्य सिच् सीयुट् तासि इत्येतेषु भावकर्मविषयेषु परत उपदेशे ऽजन्तानामङ्गानां हन् प्रह दृश् इत्येतेषां च चिण्वत्कार्यं भवति वा । यदा चिण्वत् तदा इडागमो भवति । कस्य । स्यसिच्सीयुट्तासीनामेवेति वेदितव्यम् । ते हि प्रकृताः । अङ्गस्य तु लक्ष्यविरोधान्न क्रियते । कानि पुनरस्य योगस्य प्रयोजनानि ॥

चिण्वद् वृद्धिर्युक्च हन्तेश्च घत्वं दीर्घश्चोक्तो यो मितं वा चिणीति । इट् चासिचस्तेन मे लुप्यते णिर्नित्यश्चायं चलूनिमित्तोविधाती ॥

अजन्तानां तावत् । चायिष्यते । चेप्यते । अचायिष्यत । अचेप्यत । दायिष्यते । दास्यते । अदायिष्यत । अदास्यत । शामिष्यते । शमिष्यते । शमयिष्यते । अशामिष्यत । अशमिष्यत । अशमयिष्यत । हन् । घानिष्यते । हानिष्यते । अघानिष्यत । अहनिष्यत । ग्रह । ग्राहिष्यते । ग्रहीष्यते । अग्राहिष्यत । अग्रहीष्यत । ग्रहो ऽलिटि दीर्घ इति प्रकृतस्येदो दीर्घत्वम् । दृश् । दर्शिष्यते । द्रक्ष्यते । अदर्शिष्यत । अद्रक्ष्यत । सिच्यजन्तानाम् । अचायिषाताम् । अचेषाताम् । अदायिषाताम् । अदिषाताम् । अशामिषाताम् । अशमिषाताम् । हन् । अघानिषाताम् । अवधिषाताम् । अहसाताम् । ग्रह । अग्राहिषाताम् । अग्राहिषाताम् । अग्रहीषाताम् । दृश् । अदर्शिषाताम् । अद्रक्षाताम् । सायुटि । अजन्तानाम् । चायिषीष्ट । चेपिष्ट । दायिषीष्ट । दासीष्ट । शामिषीष्ट । शमिषीष्ट । हन् । घानिषीष्ट । वधिषीष्ट । ग्रह । ग्राहिषीष्ट । अहिषीष्ट । दृश् । दर्शिषीष्ट । दृक्षीष्ट । तासावजन्तानाम् । चायिता । चेता । दायिता । दाता । शामिता । शमिता । हन् । घानिता । हन्ता । ग्रह । ग्राहिता । ग्रहीता । दृश् । दर्शिता । दृष्टा । स्यसिच्सीयुट्तासिष्विति किम् । चेतव्यम् । दातव्यम् । भावकर्मणोरिति किम् । चेप्यति । दास्यति । उपदेश इति किम् । कारिष्यत इति गुणे कृते रपरस्ये च न

॥ काशिका ॥ ६ ॥ ४ ॥

६६१

आप्नोति । उपदेशग्रहणाद् भवति । अज्झनग्रहणशामिति किम् । पठिष्यते । अङ्गाधिकारविहितं कार्यमिहातिदिश्यते । तेन हानिणिङामादेशा न भवन्ति । हनिष्यते । घानिष्यते । पष्यते । आयिष्यते । झष्येप्यते । अघ्यायिष्यते । द्वेनो वध लिङि लुङि च इयो गा लुङि विभाषा लुङ्लुङोरित्येते विषयो न भवन्ति ॥

दीङो युडाचि कृडिति ॥ ६३ ॥

दीङो युडागमो भवति अजादौ कृडिति प्रत्यये परतः । उपदिदोये ॥ उपदिदीयाते । उपदिदीयिरे । दीङ इति पञ्चमीनिर्देशादजादेर्युडागमो भवति । विधानसामर्थ्याच्च परनेकाच इति यणादेशे कर्त्तव्ये तस्यासिद्धत्वं न भवति । अचीति किम् । उपदेदीयते । क्लृतीति किम् । उपदानम् ॥

आतो लोप इटि च ॥ ६४ ॥

इडादावार्द्धधातुके कृडिति चाकारान्तस्याङ्गस्य लोपो भवति । इटि । पपिथ । तस्थिथ । कृडिति । पपतुः । पपुः । तस्थतुः । तस्थुः । गोदः । कथ्वलदः । डिति । प्रदा । प्रधा । आर्द्धधातुकइत्येव । यान्ति । वान्ति व्यत्यरे । व्यत्यले । रातेर्लातेश्च लङि इटि रूपम् । अचीत्येव । ग्लायते । दाक्षीय ॥

ईच्यति ॥ ६५ ॥

ईकार आदेशो भवति आकारान्तस्याङ्गस्य यति परतः । देयम् । धेयम् । हेयम् । स्तेयम् ॥

धुमास्थागापाजहातिसां हलि ॥ ६६ ॥

धुसंज्ञकानामङ्गानां मा स्था गा पा जहाति सा इत्येतेषां हलादौ कृडिति प्रत्यये परत ईकारादेशो भवति । दीयते । धीयते । देदीयते । देधायते । मीयते । मेमीयते । स्थीयते । तेष्टीयते । गायते । जेगीयते । अध्यगीष्ट । अध्यगीषाताम् । अध्यगीषत । पीयते । पेपीयते । पातेरिहग्र हणं नास्ति लुग्विकरणत्वात् । पायतइत्येव तस्य भवति । ह्रीयते । जेह्रीयते । जहातेरिह निर्देशाद् जिह्रीतेर्ग्रहणं न भवति । हायते । षो ऽन्तकर्मणि । अवसीयते । अवसेसीयते । हलीति किम् । ददतुः । ददुः । आतो लोपाद्धि परत्वादीत्वं स्यात् । एतदेव हलग्रहणं ज्ञापकमस्मिन् प्रकरणे विप्रतिषेधेनासिद्धत्वं भवति । कृडितीत्येव । दाता । धाता ॥

एलिङि ॥ ६७ ॥

धुमास्थागापाजहातिसामङ्गानां लिङि परत एकारादेशो भवति ।

६३२

॥ काशिका ॥ ६ ॥ ४ ॥

देयात् । मेयात् । वेयात् । स्थेयात् । जेयात् । पेयात् । अवसेयात् । कङ्क्षि-
तीत्येव । दासीष्ट । घासीष्ट ॥

वा ऽन्यस्य संयोगादेः ॥ ६८ ॥

च्वादिभ्यो ऽन्यस्य संयोगादेराकारान्तस्य वा एकापादेशो भवति
लिङि परतः । ग्लेयात् । ग्लायत् । म्लेयात् । म्लायत् । अन्यस्येति किम् ।
स्थेयात् । संयोगादेरिति किम् । यायात् । कङ्क्षितीत्येव । ग्ल्यासीष्ट । अङ्ग-
स्येत्येव । निर्वायात् ॥

न ल्यपि ॥ ६९ ॥

त्यपि प्रत्यये परतो घुमास्थागापाजहातिसां यदुक्तं तच्च । प्रदाय
प्रधाय । प्रमाय । प्रस्थाय । प्रगाय । प्रपाय । प्रहाय । अवसाय ॥

मयतेरिदन्यतरस्थात् ॥ ७० ॥

मयतेरिकादादेशो भवति ल्यपि परतः । अपमित्य । अपमाय ॥

लुङ्लङ्लृङ्ङक्षुदात्तः ॥ ७१ ॥

लुङ् लङ् लृङ् इत्येतेषु परतोङ्स्थाडामो भवति, उदात्तश्च स भवति ।
लुङ् । अकार्षीत् । अहर्षीत् । लङ् । अकरोत् । अहरत् । लृङ् । अकरि-
ष्यत् । अहरिष्यत् ॥

आडजादीनाम् ॥ ७२ ॥

आडागमो भुवत्यजादीनां लुङ्लङ्लृङ्क्षु परत उदात्तश्च स भवति ।
पेक्षिष्ट । पेक्षिष्ट । औञ्जीत् । औम्भीत् । लङ् । ऐक्षत् । ऐहत् । औञ्जत् ।
औम्भत् । लृङ् । ऐक्षिष्यत् । ऐहिष्यत् । औञ्जिष्यत् । औम्भिष्यत् । इह
पेज्यत् औप्यत् औह्यतेति लङि कृते लावस्थायामडागमादन्तरङ्गत्वाद्भादेशः
क्रियते तत्र कृते विकरणे नित्यत्वादडागमं बाधते शब्दान्तरप्राप्तेरडाग-
मस्थानित्यत्वं, कृते हि विकरणान्तस्याङ्गस्य तेन भवितव्यम्, अकृते तु
धातुमात्रस्य शब्दान्तरस्य प्राप्नुवन् विधिरनित्यो भवति । ननु शब्दान्तरा-
दिति विकरणो ऽनित्यः । विकरणे कृते संप्रसारणमडागमान्नित्यत्वादेव
भवति संप्रसारणे च कृते ऽजाचङ्गं जातमिति आडजादीनामित्याडागमः ॥

छन्दस्यपि दृश्यते ॥ ७३ ॥

छन्दसि विषये आडागमो दृश्यते । यत्र हि विहितस्ततोऽन्यत्रापि
दृश्यते । आडजादीनामित्युक्तमनजादीनामपि दृश्यते । सुरुचो वेन आवः ।
आनक् । आयुनक् । आवइति वृजो लुङि मन्त्रे घसह्वरेति लेर्लुकि कृते च
भवति । तथा आनगिति नशेः । आयुनगिति युजेर्लङि ॥

न माङ्योगे ॥ ७४ ॥

माङ्योगे लुङ्लङ्लृङ्क्षु यदुक्तं तन्न भवति । मा भवान् कार्षीत् ।
मा भवान् हार्षीत् । मा स्म करोत् । मा स्म हरत् । मा भवानीहिष्ट । मा
भवानीक्षिष्ट । मा स्म भवानीहृत । मा स्म भवानीक्षत ॥

बहुलं छन्दस्यमाङ्योगे ऽपि ॥ ७५ ॥

छन्दसि विषये माङ्योगे ऽपि बहुलमडाटौ भवतः । अमाङ्योगेपि
न भवतः । अमाङ्योगे तावत् । जनिष्ठा उग्रः । काममूनयोत् । काममर्हयोत् ।
माङ्योगेपि भवतः । मा वः क्षेत्रे परबीजान्यवाप्सुः । मा अभित्थाः । मा
आवः ॥

इत्यो रे ॥ ७६ ॥

इरे इत्येतस्य छन्दसि विषये बहुलं रे इत्ययमादेशो भवति । गर्भं
प्रथमं दध्नरापः । या ऽस्य परिदध्ने । धाजो रेभावस्यासिद्धत्वादातो लोपो
भवति । न च भवति । परमाया धियोऽशिकर्माणि चक्रिरे । अत्र रेशब्दस्य
लेशां धातूनामिति कृते पुना रेभावः क्रियते तदर्थमिहोक्तित्ययं द्विवचन-
निर्देशः ॥

अचि इनुधातुभ्रवां खोरियङुवङौ ॥ ७७ ॥

शुप्रत्ययान्तस्थाङ्गस्य धातोर्विर्ण्वान्तस्य भ्रु इत्येतस्य इषङ्
उवङ् इत्येतावादेशौ भवतो ऽचि परतः । आप्नुवन्ति । राप्नुवन्ति । शप्नु-
वन्ति । धातोः । चिन्धियतुः । चिन्धियुः । लुलुवतुः । लुलुवुः । निवौ । नियः ।
लुवौ । लुवः । भ्रुवौ । भ्रुवः । अचीति किम् । आप्नुयात् । शप्नुयात् ।
राप्नुयात् । इनुधातुभ्रवामिति किम् । लक्ष्म्यै । वक्ष्यै । खोरिति किम् ।
चक्रतुः । चक्रुः । इयङुवङ्भ्यां गुणवृद्धौ भवतो विप्रतिषेधेन । चयनम् ।
चायकः । लवनम् । लावकः ॥ इयङुवङ्प्रकरणे तन्वादीनां छन्दसि बहुलमु-
पसंख्यानं कर्तव्यम् ॥ * ॥ तत्त्वं पुषेम । तनुवं पुषेम । विषुवं पुषेम । स्वर्गो
लोकः । सुवर्गो लोकः । त्र्यम्बकं यजामहे । त्रियम्बकं यजामहे ॥

अभ्यासस्थासवर्णै ॥ ७८ ॥

अभ्यासस्येवर्ण्वान्तस्थासवर्णै ऽचि परत इयङ् उवङ् इत्येता-
वादेशौ भवतः । इयेष । उवोष । इयन्ति । असवर्णै इति किम् षतुः ।
ईषुः । ऊषतुः । ऊषुः । अचीत्येव । इयाय । उवाप ॥

चियाः ॥ ७९ ॥

स्त्री इत्येतस्याजादौ प्रत्यये परत इयडादेशो भवति । स्त्री । स्त्रियौ ।
स्त्रियः । स्त्रीणामित्यत्र परत्वान्नुडागमः । पृथग्योगकरणमुत्तरार्थम् ॥

वा ऽम्हासोः ॥ ८० ॥

अभि शक्ति परतः । स्त्रिया वा इयडादेशो भवति । स्त्रीं पश्य । स्त्रियं
पश्य । स्त्रीः पश्य । स्त्रियः पश्य ॥

इणो यण् ॥ ८१ ॥

इणोङ्स्य यणादेशो भवति अचि परतः । यन्ति । यन्तु । आयन ।
इयडादेशापवादोयम् । मध्येपवादाः पूर्वान्विधीन्वाधन्तइति गुणवृद्धिभ्यां
परत्वाद् वाच्यते । अयनम् । आयकः ॥

एरनेकाचो ऽसंयोगपूर्वस्य ॥ ८२ ॥

धातोरिति वर्तते तेन संयोगो विशेष्यते । धातोरवयवः संयोगः पूर्वे
यस्मादिवर्णान्न भवति अस्मावसंयोगपूर्वस्तदन्तस्याङ्गस्थानेकाचो ऽचि परतो
यणादेशो भवति । न्यतुः । निन्युः । उङ्यौ । उङ्यः । आमण्यौ । आमण्यः ।
परिति किम् । असंयोगपूर्वग्रहणमिवर्णविशेषणं यथा स्याद् अङ्गविशेषणं मा
भूदिति । लुलुबतुः, लुलुबुः । इत्येतस्वोः सुपीति नियमादपि सिध्यति ।
अनेकाच इति किम् । नियौ । नियः । असंयोगपूर्वस्येति किम् । यवक्रियौ ।
यवक्रियः । धातुना संयोगविशेषणं किम् । इहापि स्याद् । उङ्यौ । उङ्य
इति ॥ गतिकारकाभ्यामन्यपूर्वस्य नेष्यते ॥ परमनियौ । परमनिय इति ॥

ओः सुपि ॥ ८३ ॥

धात्ववयवः संयोगः पूर्वे यस्मादुवर्णान्न भवति तदन्तस्याङ्गस्थाने-
काचो ऽजादौ सुपि परतो यणादेशो भवति । खल्वौ । खल्वः । शतस्वौ ।
शतस्वः । सकल्वौ । सकल्वः । सुपीति किम् । लुलुबतुः । लुलुबुः । अने-
काच इत्येव । लुवौ । लुवः । असंयोगपूर्वस्येत्येव । कटप्रुवौ । कटप्रुवः ।
गतिकारकाभ्यामन्यपूर्वस्य नेष्यतइत्येव । परमलुवौ । परमलुवः ॥

वर्षाभ्यश्च ॥ ८४ ॥

वर्षाभू इत्येतस्याजादौ सुपि परतो यणादेशो भवति । वर्षाभ्वौ ।
वर्षाभ्वः ॥ पूनर्भवश्चेति वक्तव्यम् ॥ * ॥ पुनर्भवौ । पुनर्भवः ॥ काराभूवस्या-
पीष्यते ॥ काराभ्वौ । काराभवः ॥

न भूसुधिषोः ॥ ८५ ॥

भू सुधी इत्येतयोर्व्यङ्ग्यं न भवति । प्रतिभुवौ । प्रतिभुवः ।
सुधिषौ । सुधिषः ॥

॥ काशिका ॥ ६ ॥ ४ ॥

६६५

छन्दस्युभयथा ॥ ८६ ॥

छन्दसि विषये भू सुधी इत्येतयोऽभयथा दृश्यते । वनेषु चित्रं विम्बं
विशे । विशे विभुवम् । सुध्ये हव्यमग्ने । सुधियो हव्यमग्ने ॥

हुहुनुवोः सार्वधातुके ॥ ८७ ॥

हु इत्येतस्याङ्गस्य शुप्रत्ययान्तस्यानेकाच्चेऽसंयोगपूर्वस्याजादौ
सार्वधातुके परतो यथादेशो भवति । जुहति । जुहतु । अजुहन् । सुन्व-
न्ति । सुन्वन्तु । असुन्वन् । हुशुवोरिति किम् । योयुवति । रोखति । इदमेव
हुशुब्रह्मणं ज्ञापकं भाषायामपि यङ्लुगस्तीति । छन्दसि छन्दस्युभयथेत्याह-
धातुकत्वादेव यथादेशस्याप्रसङ्गः । न च यङ्लुगन्तादन्यत् प्रत्युदाहरणमुवर्णा-
न्तमनेकाजसंयोगपूर्वं सार्वधातुके विद्यते । सार्वधातुकइति किम् । जुहु-
वतुः । जुहुवुः । असंयोगपूर्वस्थेत्येव । आप्नुवन्ति । राध्नुवन्ति ॥

भुवो वुगलुङ्लिटोः ॥ ८८ ॥

भुवो वुगागमो भवति लुङि लिटि चाजादौ परतः । अभूवन् । अभू-
वम् । लिट् । बभूव । बभूवतुः । बभूवुः ॥

ऊदुपधाया गौहः ॥ ८९ ॥

गौहो ऽङ्गस्य उपधाया ऊकारादेशो भवति अजादौ प्रत्यये परतः ।
निगूहति । निगूहकः । साधुनिगूही । निगूहम् । निगूहन्ति । गूहो वर्त्तते ।
उपधाया इति किम् । अन्त्यस्य मा भूत् । गौह इति विकृतग्रहणं विषयार्थ-
म् * ॥ यत्रास्यैतद्रूपं तत्रैव यथा स्यादिह मा भूत् । निजुगुहतुः । निजुगु-
हुः । अयादेशप्रतिषेधार्थं च के चिदिच्छन्ति । निगूह्य गत इत्युत्वस्यासिद्ध-
त्वाद् व्यपि लघुपूर्वादिन्ययादेशः स्यात् । व्याश्रय त्यादेवासिद्धत्वमत्र
नास्ति । शावृत्वं वयन्तस्य च व्यप्ययादेश इति । अचीत्येव । निगोहा ।
निगोहुम् ॥

दोषो गौ ॥ ९० ॥

दोष उपधाया ऊकार आदेशो भवति गौ परतः । दूषयति । दूष-
यतः । दूषयन्ति । विकृतग्रहणं प्रक्रमामेदार्थम् । पूर्वत्र हि गौह इत्युक्तम् † ।
शाधिति किम् । दोषो वर्त्तते ॥

वा चित्तविरागे ॥ ९१ ॥

* विषयनियमार्थमिति क्व चित्पाठः ।

† आधोदृशस्यैव संभवादित्यधिकमेकस्मिन् पुस्तके ।

८५

६६६

॥ काशिका ॥ ६ ॥ ४ ॥

चित्तविकारार्थे दोष उपधाया वा ऊकारादेशो भवति शौ परतः ।
चित्तं दूषयति । चित्तं दोषयति । प्रज्ञां दूषयति । प्रज्ञां दोषयति ॥

मितां ह्रस्वः ॥ ६२ ॥

मित्रो घातघो घटादयो मित्र इत्येवमादयो ये प्रतिपादितास्तेषामुपा-
धाया ह्रस्वो भवति शौ परतः । घटयति । व्यथयति । जनयति । रजयति ।
शमयति । जपयति । के चिदत्र वेत्यनुवर्त्तयन्ति सा च व्यवस्थितविभावा,
तेन उत्क्रामयति संक्रामयतीत्येवमादि सिद्धं भवति ॥

चिरणमुल्लोर्दीर्घोऽन्यतरस्याम् ॥ ६३ ॥

चिरणपरे णमुल्परे च शौ परतो मितामङ्गानामुपधाया दीर्घो भवति
अन्यतरस्याम् । अशमि । अशामि । अतमि । अतामि । शमंशमम् । शमंशा-
मम् । तमंतमम् । तामंतामम् । दीर्घग्रहणं किं, न ह्रस्वविकल्प एव विधी-
यते । नैवं शक्यं, शमयन्तं प्रयुङ्क्तइति द्वितीये णिचि ह्रस्वविकल्पो न स्यात् ।
णिलोपस्य स्थानिवद्भावाद्दीर्घविधौ त्वजादेशो न स्थानिवत् । शमयन्तं
प्रयुक्तवान् । अशमि । अशामि । शमंशमम् । शमंशामम् । शंशमयतेः, अशं-
शमि । अशंशामि । शंशमम् । शंशामम् । येसौ शौ णिलुप्यते यङकारश्च
तयोर्दीर्घविधौ आदेशो न स्थानिवद्भवतीति अस्थानिवद्भावाद्दीर्घः सिद्धो
भवति, ह्रस्वविकल्पे तु विधीयमाने स्थानिवद्भावः स्यात् । णिरयन्ते यङ्-
रयन्ते त्वसिद्धिरेव । व्याश्रयत्वादसिद्धत्वमपि नास्ति । शौ हि णियङोर्लोपः
चिरणमुल्परे णावङ्गस्य दीर्घत्वम् ॥

खाचि ह्रस्वः ॥ ९४ ॥

खण्डपरे शौ परतो ह्रस्वो भवत्यङ्गस्योपधायाः । द्विषंतपः । परंतपः ।
पुरंदरः ॥

ह्लादो निष्ठायाम् ॥ ६५ ॥

ह्लादो ङ्गस्योपधाया ह्रस्वो भवति निष्ठायां परतः । प्रह्वन्नः । प्रह्वन्न-
वान् । निष्ठायामिति किम् । प्रह्लादयति । ह्लाद इति योगविभागः क्रियते ।
किन्यपि यथा स्यात् । प्रह्वच्चिरिति * ॥

छादेर्ध्वेऽङ्गुपसर्गस्य ॥ ९६ ॥

छादेरङ्गस्या ङ्गुपसर्गस्य घप्रत्यये परत उपधाया ह्रस्वो भवति ।
उरश्छुदः । प्रच्छुदः । दन्तच्छुदः । णिलोपस्यासिद्धत्वं स्थानिवद्भावो वा

* ह्लाद इति योगविभाग इत्यारभ्य प्रह्वच्चिरित्यन्तः पाठो बहुषु
पुस्तकेषु नास्ति ।

॥ काशिका ॥ ६ ॥ ४ ॥

६६७

वचनसामर्थ्यादत्र न भवतीति ह्रस्वमाचिन्युपधा भवति । अद्व्युपसर्गस्येति किम् । समुपच्छादः ॥ अद्विप्रभृत्युपसर्गस्येति वक्तव्यम् ॥ * ॥ समुपाति-
च्छादः । उत्तरा हि संख्या पूर्वसंख्याकृतं व्यपदेशं निवर्त्तयति । नहि त्रिषुत्रो
द्विषुत्र इति व्यपदिश्यते ॥

ह्रस्मन्त्रान्किंषु च ॥ ९७ ॥

इस् मन् व्रन् कि इत्येतेषु परतश्छादेरुपधाया ह्रस्वो भवति । छुदि ।
छुय । छुत्रम् । धामच्छत् । उपच्छत् ॥

गमहनजनखनघसां लोपः कूडित्यनङि ॥ ९८ ॥

गम हन जन खन घस इत्येतेषामङ्गानामुपधाया लोपो भवत्यजादौ
प्रत्यये कूडित्यनङि परतः । जग्मतुः । जग्मुः । जग्नतुः । जघ्नतुः । जज्ञे ।
जज्ञाते । जज्ञिरे । चल्नतुः । चल्नुः । जक्षतुः । जक्षुः । अक्षन्मीमदन्त
पितरः । कूडितीति किम् । गमनम् । हननम् । अनङीति किम् । अगमत् ।
अघसत् । अचीत्येव । गम्यते । हन्यते ॥

तनिपत्योश्छन्दसि ॥ ९९ ॥

तनि पति इत्येतयोश्छन्दसि विषये उपधाया लोपो भवति अजादौ
कूडिति प्रत्यये परतः । वितन्निरे कत्रयः । शकुना इव पत्तिम । छन्दसीति
किम् । वितेनिरे पेनिम् ॥

घसि भसोर्हङि च ॥ १०० ॥

घसि भस इत्येतयोश्छन्दसि उपधाया लोपो भवति हलादावजादौ
च कूडिति प्रत्यये परतः । सन्धिश्च मे सपीतिश्च मे । बन्धां ते हरी घानाः ।
सन्धिरित्यदेः किनि बहुलं छन्दसीति घस्लादेशे उपधाया लोपे च कृते ऋलो
ऋलीति सकारलोपः । धत्वन्तकारस्य जश्त्वं घकारस्य । ततः समाना ग्धिः
सन्धिरिति समाले कृते समानस्य सभावः । बन्धामिति भसेर्लोपि तामि
श्लौ द्विर्वचने कृते उपधालोपसलोपवत्वजश्त्वानि कर्त्तव्यानि । द्विर्वचना-
त्परत्वान्नित्यत्वाच्च उपधालोपः प्राप्नोति छान्दसत्वात् स तथा न क्रियते ।
अजादौ । बन्सति । कूडितीत्येव । अंशून् वमस्ति ॥

हुभलभ्यो हेर्ङिः ॥ १०१ ॥

हु इत्येतस्माद् भलन्तेभ्यश्चेत्तरस्य हलादेर्हः स्थाने धिरादेशो
भवति । जुहुधि । भलन्तेभ्यः । मिन्धि । छिन्धि । हुभलभ्य इति किम् ।
क्रोणीहि । प्रीणीहि । हेरिते किम् । जुहुताम् । हलीत्येव । रुदिहि ।
स्त्रपिहि । इह जुहुतात् ; मिन्तात् त्वमिति परत्वात् तातङि कृते सकृन्नतौ

६६

॥ काशिका ॥ ६ ॥ ४ ॥

विप्रतिषेधे यद्वाधितं तद्वाधितमेवेति पुनर्द्धिभावो न भवति । भिन्द्वकि
 छिन्द्वकीत्यत्र परत्वाद् धिभावे कृते पुनः प्रसङ्गविज्ञानादकच् क्रियते ॥

श्रुशृणुपृकृवृभ्यश्छन्दसि ॥ १०२ ॥

श्रु शृणु पृ कृ वृ इत्येतेभ्य उत्तरस्य हेर्द्धिरादेशो भवति छन्दसि
 विषये । श्रुधी हवमिन्द्र । शृणुधी गिरः । पूर्द्धि । उरुणस्कृधि । अपावृधि ।
 शृणुधीत्यत्र धिभावविधानसामर्थ्यादुतश्च प्रत्ययादिति हेर्लुङ्ग भवति ।
 अन्येषामपि दृश्यतइति दीर्घत्वम् । अतोऽन्यत्र व्यत्ययो बहुलमिति शप्,
 तस्य बहुलं छन्दसीति लुक् ॥

अडितश्च ॥ १०३ ॥

अडितश्च हेर्द्धिरादेशो भवति । वा छन्दसीति पितृवेनास्याडित्त्वम् ।
 खोम रारन्धि । अस्मभ्यं तद्धर्षश्च प्रयन्धि । युयोध्यस्मज्जुहुराणभेनः ।
 अडितइति किम् । हव्यं प्रीणीहि । रारन्धीति रमेव्यत्ययेन परस्मैपदम् ।
 शपः श्लुरभ्यासदीर्घत्वं छान्दसत्वात् । अलोपाभावश्च अडित्वादेव ।
 प्रयन्धीति यमेः शपो लुक् । युयोधीति यैतेः शपः श्लुः ॥

चिणो लुक् ॥ १०४ ॥

चिण उत्तरस्य प्रत्ययस्य लुग्भवति । अकारि । अहारि । अलावि ।
 अपाचि । अकारितराम्, अहारितमामित्यत्र तलोपस्यासिद्धत्वात् तरक्षम-
 पोर्न लुग्भवति, चिणो लुगित्येतद्विषयभेदाद्भिच्यते ॥

अतो हेः ॥ १०५ ॥

अकारान्तादङ्गादुत्तरस्य हेर्लुग्भवति । पच । पठ । गच्छ । घाव ।
 अत इति किम् । युहि । रुहि । तपरकरणं किम् । लुनीहि । पुनीहि ।
 ईत्थस्यासिद्धत्वादाकार पच भवति ॥

उतश्च प्रत्ययादसंयोगपूर्वात् ॥ १०६ ॥

उकारो यो ऽसंयोगपूर्वस्तदन्तात्प्रत्ययादुत्तरस्य हेर्लुग्भवति । चिनु ।
 सुनु । कुनु । उत इति किम् । लुनीहि । सुनीहि । प्रत्ययादिति किम् ।
 रुहि । युहि । असंयोगपूर्वादिति किम् । प्राप्नुहि । राप्नुहि । तक्ष्णुहि ॥
 उतश्च प्रत्ययाच्छन्दो वा वचनम् ॥ * ॥ उतश्च प्रत्ययादित्यत्र छन्दसि वेति
 वक्तव्यम् । आतनुहि यातुधानान् । धिनुहि यज्ञपतिम् । तेन मा भागिर्न
 कृणुहि ॥

लोपश्चास्यान्यतरस्यां म्वोः ॥ १०७ ॥

योयमुकारो ऽसंयोगपूर्वस्तदन्तस्य प्रत्ययस्यान्यतरस्यां लोपो भवति

॥ काशिका ॥ ६ ॥ ४ ॥

६१६

वकारमकारादौ प्रत्यये परतः । सुन्वः । सुनुवः । सुन्मः । सुनुमः । तन्वः ।
तनुवः । तन्मः । तनुमः । प्रत्ययस्येत्येव । युवः । युमः । असंयोगपूर्वस्येत्येव ।
शक्नुवः । शक्नुमः । लुगिति वर्त्तमाने लोपग्रहणमन्त्यलोपार्थम् ॥

नित्यं करोतेः ॥ १०८ ॥

करोतेरुत्तरस्य उकारप्रत्ययस्य वकारमकारादौ प्रत्यये परतो नित्यं
लोपो भवति । कुर्वः । कुर्मः । उकारलोपस्य दीर्घविधावस्थानिवद्भावादु
हलिचेति दीर्घत्वं प्राप्तं न भकुर्भुरामिति प्रतिषिध्यते ॥

ये च ॥ १०९ ॥

यकारादौ च प्रत्यये परतः करोतेरुत्तरस्योकारप्रत्ययस्य नित्यं लोपो
भवति । कुर्यात् । कुर्याताम् । कुर्युः ॥

अत उत्सार्वधातुके ॥ ११० ॥

उकारप्रत्ययान्तस्य करोतेरुत्तरस्य स्थाने उकार आदेशो भवति
सार्वधातुके क्ङिति परतः । कुरुतः । कुर्वन्ति । सार्वधातुकग्रहणं किम् ।
भूतपूर्वेषु सार्वधातुके यथा स्यात् । कुरु । तपरकरणं लघूपधस्य गुण-
निवृत्त्यर्थम् । क्ङित्येत्येव । करोति । करोषि । करोमि ॥

इनसोरलोपः ॥ १११ ॥

अस्यास्तेश्चाकारस्य लोपो भवति सार्वधातुके क्ङिति परतः ।
रन्थः । रन्थन्ति । भिन्तः । भिन्दन्ति । अस्तेः । स्तः । सन्ति । क्ङिती-
त्येव । भिनत्ति । अस्ति । असोरिति पररूपं शकन्वादिषु द्रष्टव्यम् ॥

इनाभ्यस्तयोरातः ॥ ११२ ॥

आ इत्येतस्याभ्यस्तानां चाङ्गानामाकारस्य लोपो भवति सार्वधातुके
क्ङिति परतः । लुनते । लुनताम् । अलुनतः* । अभ्यस्तानाम् । मिमते ।
मिमताम् । अमिमत । संजिहते । संजिहताम् । समजिहत । आभ्यस्तयोरिति
किम् । यान्ति । वान्ति । आत इति किम् । बिभ्रति । क्ङितीत्येव । अलु-
नात् । अजहात् ॥

ई हल्यघोः ॥ ११३ ॥

आन्तानामङ्गानामभ्यस्तानां च घुवर्जितानामात ईकारादेशो भवति
हलादौ सार्वधातुके क्ङिति परतः । लुनीतः । पुनीतः । लुनीथः । पुनीथः ।
लुनीते । पुनीते । अभ्यस्तानाम् । मिमीते । मिमीषे । मिमीध्वे । संजिहीते ।

* पुनते पुनताम् । अपुनत् । इत्यधिकं पुस्तकान्तरे ।

३७०

॥ काशिका ॥ ६ ॥ ४ ॥

संजिहीषे । संजिहीष्वे । हलीति किम् । लुनन्ति । भिमते । अघोरिति किम् ।
दत्तः । धत्तः । कूडितीत्येव । लुनाति । जहाति ॥

इदरिद्रस्य ॥ ११४ ॥

दरिद्रातेर्हलादौ सार्वधातुके कूडिति परत इकारादेशो भवति । दरि-
द्रितः । दरिद्रिथः । दरिद्रिवः । दरिद्रिमः । हलीत्येव । दरिद्रिति । कूडिती-
त्येव । दरिद्राति ॥ दरिद्रातेरार्धधातुके लोपो वक्तव्यः ॥ * ॥ सिद्धश्च प्रत्य-
यविधौ भवतीति वक्तव्यम् ॥ * ॥ दरिद्रातीति दरिद्रः । आकारान्तलक्षणो
राप्रत्ययो न भवति पचादित्वादजेव भवति ।

न दरिद्रायके लोपो दरिद्राणे च नेष्यते ।

दिदरिद्रासतीत्येके दिदरिद्रिषतीति वा ॥

अद्यतन्यां * वेति वक्तव्यम् ॥ * ॥ अदरिद्रो । अदरिद्रासीत् ।
दरिद्रस्येति निर्देशे ज्ञान्दसं ह्रस्वं द्रष्टव्यम् ॥

भियोऽन्यतरस्याम् ॥ ११५ ॥

भी इत्येतस्याङ्गस्यान्यतरस्यामिकारादेशो भवति हलादौ कूडिति
सार्वधातुके परतः । विभितः । विभीतः । विभिथः । विभीथः । विभिवः ।
विभीवः । विभिमः । विभीमः । हलीत्येव । विभ्यति । कूडितीत्येव ।
विभेति । सार्वधातुकइत्येव । भीयते † ॥

जहातेश्च ॥ ११६ ॥

जहातेश्च इकारादेशो भवति अन्यतरस्यां हलादौ कूडिति सार्वधा-
तुके परतः । जहितः । जहीतः । जहीथः । जहीथः । हलादावित्येव ।
जहति । कूडितीत्येव । जहाति । सार्वधातुकइत्येव । हीयते । जेहीयते ‡ ।
पृथग्योगकरणमुत्तरार्थम् ॥

आ च हौ ॥ ११७ ॥

अहातेराकारश्चान्तादेशो भवति इकारश्चान्यतरस्यां हौ परतः ।
अहाहि । जहिहि । जहीहि ॥

* लुङ् एषा पूर्वाचार्यसंज्ञा ।

† हलीत्येवेत्यारभ्य भीयतइत्यन्तं बहुषु पुस्तकेषु नास्ति । युक्तं
चैतत्, पदमञ्जर्यां हलादौ कूडिति सार्वधातुकइत्येतेषां नानोपयोग
इत्युक्तत्वात् ।

‡ सार्वधातुके इत्येव हीयते जेहीयते, इत्येतत्पुस्तकेषु बहुषु नास्ति ।
पदमञ्जर्यां नास्योपयोग इत्युक्तेष्वेदमेव युक्तम् ।

॥ काशिका ॥ ६ ॥ ४ ॥

१७१

लोपो यि ॥ ११८ ॥

लोपो भवति जहातेर्यकारादौ कृडिति सार्वधातुके परतः । जहात् ।
जहाताम् । जह्युः ॥

ध्वसोरेद्धावभ्यासलोपश्च ॥ ११९ ॥

धुसंज्ञकानामङ्गनामस्तेश्च एकारादेशो भवति हौ परतौ ऽभ्यासलो-
पश्च । देहि । धेहि । अस्तेः । असारलोप इत्यकारलोपः । एधि । शिदयं
लोपस्तेन सर्वस्याभ्यासस्य भवति ॥

अत एकहल्मध्ये ऽनादेशादेर्लिटि ॥ १२० ॥

लिटि परत आदेश आदिर्यस्याङ्गस्य नास्ति तस्य एकहल्मध्ये
असहायघोर्हलोर्मध्ये यो ऽकारस्तस्य एकारादेशो भवति अभ्यासलोपश्च
लिटि कृडिति परतः । रेणुतुः । रेणुः । येमतुः । येमुः । पेचतुः । पेचुः ।
देमतुः । देभुः । अत इति किम् । दिदिवतुः । दिदिवुः । तपरकरणं किम् ।
ररासे । ररासाते । ररासिरे । एकहल्मध्यइति किम् । ररक्षतुः । ररक्षुः* ।
तत्सरतुः । तत्सरुः । अनादेशादेरिति किम् । चकणतुः । चकणुः । जगणतुः ।
बभणतुः । जगणुः । बभणुः । लिट आदेशविशेषणं किम् । इहापि यथा
स्यात् । नेमतुः । नेमुः । सेहे । सेहाते । सेहिरं । अनैमित्तिके नत्वसत्वे
तदादिलिङ्यादेशादिर्न भवति । इहाभ्यासजश्चत्त्वयोरसिद्धत्वं नास्ति । तेन
तदादिरप्यादेशादिर्भवति । तथा च फलिभजोरेत्वं विधीयते । रूपाभेदेत्वा-
देशादिर्नाश्रीयतइति शसिदयोः प्रतिषेधवचनं ज्ञापकम् । अन्यथा हि पेचतुः
पेचुः, देमतुः देमुरित्येवमादोनामपि प्रकृतिजश्चरादीनामेत्वं न स्यात् ।
कृडितीत्येव । अहं पपच । अहं पपठ ॥ दम्मेरेत्वं वक्तव्यम् ॥ * । देमतुः ।
देभुः । नलोपस्यासिद्धत्वाच्च प्राप्नोति ॥ नशिमन्योरलिटयेत्वं वक्तव्यम् ॥ * ॥
अनेशम् । मेनका । अनेशमिति नशेर्लुङि पुषादित्वादङ् । मेनकेति मनेरा-
शिषि चेति वुन् । लिपकादिषु प्रक्षेपादित्वं न क्रियते ॥ छन्दस्यमिपचो-
रप्यलिटि एत्वं वक्तव्यम् ॥ * ॥ व्येमानम् । अमेर्विपूर्वस्य चानशि मुक् न
क्रियते । लिङि पेचिरन् । पेचिरन्नित्येतस्य छान्दसं ह्रस्वत्वम् ॥ यजि-
व्योश्च ॥ * ॥ आयेजे । आवेपे । यजेर्वपेश्च लङि इटि छन्दस्यपि दृश्यते
इत्यनजादेरप्याडागमः ॥

थलि च सेटि ॥ १२१ ॥

थलि च सेटि परतो ऽनादेशादेरङ्गस्य एकहल्मध्यगतस्यातः स्थाने

* इदमयुक्तं संयोगात्परत्वेन लिटः कित्वाभावात् ॥

६७२

॥ काशिका ॥ ६ ॥ ४ ॥

एकार आदेशो भवति अभ्यासलोपश्च । येचिथ । शेकिथ । सेटीति किम् ।
पपक्य । थत्प्रहणं विस्पष्टार्थम् । अकङ्क्षित्यमेतद्वचनमित्यन्यस्येडो ऽसंभ-
वात् । अत इत्येव । दिदेचिथ । एकहल्प्रत्ययगतस्येत्येव । ततस्चिथ । रर-
क्षिथ । अनादेशादेरित्येव । चकणिथ । बभणिथ ॥

तृफलभजजपश्च ॥ १२२ ॥

तृ फल भज जप इत्येतेषामङ्गानामत एकारादेशो भवति, अभ्यासलो-
पश्च लिटि कङ्क्षिति परतस्थलि च सेटि । तेरतुः । तेरुः । तेरिथ । फेलतुः ।
फेलुः । फेलिथ । भेजतुः । भेजुः । भेजिथ । जेपे । जेपाते । जेपिरे । तरते-
गुणार्थं वचनम् । फलिभजोरादेशाद्यर्थम् । जपेरनेकहल्प्रत्ययार्थम् ॥
अन्त्येऽच्चेति वक्तव्यम् ॥ ३ ॥ अथतुः । अथुः ॥

राधो हिंसायाम् ॥ १२३ ॥

राधो हिंसायामर्थेऽवर्णस्य एकार आदेशो भवति, अभ्यासलोपश्च
लिटि कङ्क्षिति परतस्थलि च सेटि । अपरेधतुः । अपरेधुः । अपरेधिथ ।
हिंसायामिति किम् । रराधतुः । रराधुः । रराधिथ । अत इत्येतदिहोपस्थितं
तपरत्वकृतमपास्य कालविशेषमसंभवादवर्णमात्रं प्रतिपादयति । अत्र वा
आभ्यस्तयोरात इत्यनुवर्ततइति व्याख्येयम् । एकहल्मध्ये वा यः स स्थानी
भविष्यति ॥

वा जृभ्रमुञ्जसाम् ॥ १२४ ॥

जृ भ्रमु ञ्स इत्येतेषामङ्गानामतः स्थाने वा एकार आदेशो भवति
अभ्यासलोपश्च लिटि कङ्क्षिति परतस्थलि च सेटि । जेरतुः । जेरुः ।
जेरिथ । जजरतुः । जजरुः । जजरिथ । ओमतुः । ओमुः । ओमिथ । बभ्रमतुः ।
बभ्रमुः । बभ्रमिथ । ओसतुः । ओसुः । ओसिथ । तत्रसतुः । तत्रसुः । तत्रसिथ ॥

फणां च सप्तानाम् ॥ १२५ ॥

फणादीनां सप्तानां धातूनामवर्णस्य स्थाने वा एकार आदेशो भवति,
अभ्यासलोपश्च लिटि कङ्क्षिति परतस्थलि च सेटि । फेततुः । फेतुः ।
फेणिथ । पफणतुः । पफणुः । पफणिथ । रेजतुः । रेजुः । रेजिथ । ररा-
जतुः । रराजुः । रराजिथ । ओजे । ओजाते । ओजिरे । बभ्राजे । बभ्राजाते ।
बभ्राजिरे । ओशे । ओशाते । ओशिरे । बभ्राशे । बभ्राशाते । बभ्राशिरे ।
भ्लेशे । भ्लेशाते । भ्लेशिरे । बभ्लाशे । बभ्लाशाते । बभ्लाशिरे ।
स्येमतुः । स्येमुः । स्येमिथ । सस्यमतुः । सस्यमुः । सस्यमिथ । स्वेनतुः ।

॥ काशिका ॥ ६ ॥ ४ ॥

६७३

स्वेनुः । स्वेनिथ । सखनतुः । सखनुः । सखनिथ । सप्तानामिति किम् ।
दध्वनतुः । दध्वनुः । दध्वनिथ ॥

न शासदद्वादिगुणानाम् ॥ १२६ ॥

शस दद इत्येतयोर्वकारादीनां च धातूनां गुण इत्येवमभिनिर्वृत्तस्य
च योकारस्तस्य स्थाने एकारादेशो न भवति, अभ्यासलोपश्च । विशश-
स्तुः । विशशसुः । विशशसिथ । दददे । दददाते । दददिरे । वादी नाम् ।
ववमतुः । ववमुः । ववमिथ । गुणस्य । विशशरतुः । विशशरुः ।
विशशरिथ । लुलविथ । पुपविथ । गुणशब्दाभिनिर्वृत्तस्यार्शब्दस्याकारस्य
चायमकार इति एत्वं प्रतिषिध्यते ॥

अर्वणस्त्रसावनजः ॥ १२७ ॥

अर्वञित्येतस्याङ्गस्य तु इत्ययमादेशो भवति, सुश्चेत्ततः परो न
भवति, स च नञ उक्तो न भवति । अर्वन्तौ । अर्वन्तः । अर्वन्तम् ।
अर्वन्तौ । अर्वतः । अर्वता । अर्वद्भ्याम् । अर्वद्भिः । अर्वती । अर्वतम् ।
अस्त्राविति किम् । अर्वा । अनञ इति किम् । अनर्वाणौ । अनर्वाणः ।
अनर्वाणं वृषभं मन्द्रजिह्वम् ॥

मघवा बहुलम् ॥ १२८ ॥

मघवञित्येतस्याङ्गस्य बहुलं तु इत्ययमादेशो भवति । मघवान् ।
मघवन्तौ । मघवन्तः । मघवन्तम् । मघवन्तौ । मघवतः । मघवता ।
मघवती । मघवतम् । न च भवति । मघवा । मघवानौ । मघवानः ।
मघवानम् । मघवानौ । मघोनः । मघोना । मघवभ्याम् । मघवभिः ।
मघोनी । मघवनम् ॥

भस्य ॥ १२९ ॥

भस्येत्ययमधिकार, आ अध्यायपरिसमाप्तेः, यदित ऊर्ध्वमनुक्रमि-
ष्यामो भस्येत्येवं तद्वेदितव्यम् । वक्ष्यति । पादः । पत् । द्विपदः पश्य ।
द्विपदा कृतम् । भस्येति किम् । द्विपादौ । द्विपादः ॥

पादः पत् ॥ १३० ॥

पादिति पादशब्दो लुप्ताकारो गृह्यते । तदन्तस्याङ्गस्य भस्य पदित्य-
यमादेशो भवति । स च निर्दिश्यमानस्यादेशो भवन्तीति पाच्छब्दस्यैव
भवति, न तदन्तस्य सर्वस्य । द्विपदः पश्य । द्विपदा । द्विपदे । द्विपदिकां
ददाति । त्रिपदिकां ददाति । वैयाघ्रपद्यः ॥

वसोः संप्रसारणम् ॥ १३१ ॥

वस्वन्तस्य भस्य संप्रसारणं भवति । विदुषः पश्य । विदुषा । विदुषे । पेचुषः । पश्य । पेचुषा । पेचुषे । ययुषः पश्य । आतो लोपे कर्त्तव्ये वसुसंप्रसारणस्य व्याश्रयत्वादसिद्धत्वं न भवति ॥ वसुसंप्रसारणे कसोरपि ग्रहणमिष्यते ॥

वाह ऊट् ॥ १३२ ॥

वाह इत्येवमन्तस्य भस्य ऊट् इत्येतत्संप्रसारणं भवति । प्रष्टौहः । प्रष्टौहा । प्रष्टौहे । दित्यौहः । दित्यौहा । दित्यौहे । एत्येधृत्यूट्सु इति वृद्धिः । अथ किमर्थमूट् क्रियते । संप्रसारणएव कृते गुणे च वृद्धिरेचीति वृद्धौ सत्यां सिद्धं रूपं भवति प्रष्टौह इति । अनकारान्ते चोपपदे वहैरिर्वर्न द्वश्यते । ज्ञापकार्थम् । एतज् ज्ञापयति भवत्येषा परिभाषा असिद्धं बहिरङ्गमन्तरङ्गइति । तस्यां हि सत्यां बहिरङ्गस्य संप्रसारणस्यासिद्धत्वाद् अन्तरङ्गो गुणो न स्यात् ॥

श्वयुवमघोनामतद्धिते ॥ १३३ ॥

श्वन् युवन् मघवन् इत्येतेषामङ्गानामतद्धिते प्रत्यये परतः संप्रसारणं भवति । शुनः । शुना । शुने । यूनः । यूना । यूने । मघोनः । मघोना । मघोने । अतद्धितइति किम् । शौवनं मांसम् । यौवनं वर्त्तते । माघवनः स्थालीमाफिः । शुनो विकारे प्राणिरजतादिभ्योञ्, द्वारादित्वादौजागमः ॥ श्वादीनामेतत्संप्रसारणं नकारान्तानामिष्यते ॥ इह न भवति । युवतीः ॥ पश्य । मघवतः । मघवता । मघवते । तदर्थमुत्तरत्र योगविभागं कुर्वन्ति । अल्लोपः । अनः । अन इत्युभयोः शेष इति ॥

अल्लोपोनः ॥ १३४ ॥

अनित्येवमन्तस्य भस्य अकारलोपो भवति । राज्ञः पश्य । राज्ञा । राज्ञे । तदणः पश्य । तदणा । तदणे ॥ अने नकारान्तस्यायं लोप इष्यते ॥ इह न भवति । राजकीयमिति ॥

षपूर्वहन्धृतराज्ञामणि ॥ १३५ ॥

षकारपूर्वो यो ऽन हनो धृतराज्ञश्च तस्याकारलोपो भवति अणि परतः । औक्षः । ताक्षः । औषाङ्गः * । घार्त्तराज्ञः । षपूर्वहन्धृतराज्ञामिति किम् । सामनः । वैमनः । अणिति प्रकृतिभावेनाल्लोपदिलोपावुभावपि न भवतः । अणीति किम् । ताक्षण्यः ॥

विभाषा छिद्योः ॥ १३६ ॥

* वार्ज्म इत्यधिकं पुस्तकान्तरे ।

॥ काशिका ॥ ६ ॥ ४ ॥

६७५

डौ परतः शीशब्दे च अनो विभाषा अकारलोपो भवति । राशि । राजनि । सास्त्रि । सामनि । साम्नी । सामनी ॥

न संयोगाद्धमन्तात् ॥ १३७ ॥

वकारमकारान्तात्संयोगादुत्तरस्यानो ऽकारस्य लोपो न भवति । पर्वणा । पर्वणे । अथर्वणा । अथर्वणे । संयोगादिति किम् । प्रतिदीव्ना । प्रतिदीव्ने । साम्ना । साम्ने । वमन्तादिति किम् । तक्षणा । तक्षणे ॥

अचः ॥ १३८ ॥

अच इत्ययमञ्चतिलुप्तनकारो गृह्यते । तदन्तस्य भस्य अकारस्य लोपो भवति । दधीचः पश्य । दधीचा । दधीचे । मधूचः पश्य । मधूचा । मधूचे ॥

उद ईत् ॥ १३९ ॥

उद उत्तरस्याच्च ईकारादेशो भवति । उदीचः । उदीचा । उदीचे ॥

आतो धातोः ॥ १४० ॥

आकारान्तस्य धातोर्भस्य लोपो भवति । कीलालपः पश्य । कीलालपा । कीलालपे । शुभंयः पश्य । शुभंया । शुभंये । आत इति किम् । निया । नित्ये । धातोरिति किम् । खट्वाः पश्य । मालाः पश्य । आत इति योगविभागः । तेन लो ल्यप् हलः अः शानजिति सिद्धं भवति ॥

मन्त्रेष्वार्यादेरात्मनः ॥ १४१ ॥

मन्त्रेषु आङि परत आत्मन आदेर्लोपो भवति । त्मना देवेभ्यः । त्मना सोमेषु । मन्त्रेष्विति किम् । आत्मना कृतम् । आङीति किम् । यदात्मनस्तन्नो वरिष्ठा ॥ आङ्गोन्यत्रापि छन्दसि लोपो दृश्यते ॥ * ॥ त्मन्यासमञ्जत मह्यम् ॥

ति विंशतोर्ङिति ॥ १४२ ॥

भस्य विंशतेस्तिशब्दस्य ङिति प्रत्यये परतो लोपो भवति । विंशत्या क्रीतः विंशकः । विंशं शतम् । विंशतेः पूरणो विंशः । एकविंशः । ङितीति किम् । विंशत्या ॥

टः ॥ १४३ ॥

टिसंज्ञकस्य ङिति प्रत्यये परतो लोपो भवति । कुमुद्वान् । नड्वान् ।

† चर्मणा । चर्मणे । इत्यधिकमन्यस्मिन्पुस्तके ।

६७६

॥ काशिका ॥ ६ ॥ ४ ॥

वेतस्वान् । उपसरजो, मन्दुरजः । त्रिंशता क्रीतः त्रिंशकः । छित्यभस्यान्नु-
बन्धकरणसामर्थ्यात् टिलोपो भवति ॥

नस्ताद्धिते ॥ १४४ ॥

नकारान्तस्य भस्य टेर्लोपो भवति तद्धिते परतः । आग्निशर्मिः ।
ओडुलोमिः । बार्होदित्वादिज्प्रत्ययः । न इति किम् । सात्वतः । तद्धित-
इति किम् । शर्मणा । शर्मणे ॥ नान्तस्य टिलोपे सन्नहचारिपोठसर्पि-
कलापिकुथुमितैतिलिजाजलिलाङ्गलिशिलालिशिखरिडसुकरसन्नसुपर्वणामुप-
संख्यानं कर्तव्यम् ॥ * ॥ अत्र ये इन्नन्तास्तेषामिनयनपत्यइति प्रकृतिभावः
प्राप्तः, ये त्वन्नन्तास्तेषामन्निनि । सन्नहचारिण इमे, साब्रह्मचाराः । पोठ-
सर्पिणः । पैठसर्पाः । कलापिना प्रोक्तमधीयते, कालापाः । कुथुमिनः
कौथुमाः । तैतिलिजाजलिनवाचार्यौ तत्कृतो ग्रन्थ उपचारात् तैतिलिजाज-
लिशब्दाभ्यामभिधीयते । तं ग्रन्थमधीयते तैतिजाः । जाजलाः । शैषिकेष्वर्थेषु
वृद्धत्वाच्च छः प्राप्नोति । एवं लाङ्गलाः । शैलालाः । शिखरिडनः, शैखण्डाः ।
सुकरसन्नः, सौकरसन्नाः । सुपर्वणः, सौपर्वाः ॥ अश्मनो विकारउपसंख्या-
नम् ॥ * ॥ अश्मनो विकार, आश्मः । आश्मनो ऽन्यः ॥ चर्मणः कोशउपसं-
ख्यानम् ॥ * ॥ चार्मः कोशः । चार्मणोन्यः ॥ शुनः संकोचउपसंख्यानम् ॥ * ॥
शौवः संकोचः । शौवनो ऽन्यः ॥ अव्ययानां च सायंप्रातिकाद्यर्थमुपसंख्यानम्
॥ * ॥ के पुनः सायंप्रातिकादयः । येषामव्ययानामविहितष्टिलोपः प्रयोगे च
दृश्यते ते सायंप्रातिकप्रकारा ग्रहीतव्याः । सायंप्रातर्भवः, सायंप्रातिकः ।
पैनःपुनिकः । बाह्यः । कैतस्कुतः । कालाट् ठञ्जिति ठञ्प्रत्ययः ॥ टथुत्थुलौ
तु नेष्येते ॥ आरातीयः । शाश्वतिकः । शाश्वत इत्येवमादिषु न दृश्यते
टिलोपः ॥

अहष्टखोरेव ॥ १४५ ॥

अहन्नित्येतस्य टखोरेव परतष्टिलोपो भवति । द्वे अहनो समाहृते,
ज्यहः । ज्यहः । द्वे अहनो अर्धाष्टो भूतो भूतो भावी वा द्व्यहीनः । ज्यहीनः ।
अहां समूहः क्रतुः, अहीनः ॥ अहः समूहे खो चक्तव्यः ॥ * ॥ सिद्धे सत्या-
रम्भो नियमार्थः । इह मा भूत् । अहो निर्वृत्त, माह्निकम् । एवकारकरणं
विस्पष्टार्थम् । अह एव टखोरित्येवं नियमो न भविष्यति, आत्माध्वानौ खे
इति प्रकृतिभावविधानात् ॥

ओर्गुणः ॥ १४६ ॥

उवर्णान्तस्य भस्य गुणो भवति तद्धिते परतः । बाभ्रव्यः । माण्डव्यः ।
शङ्खव्यं दाह । पिचव्यः । कार्पासः । कमण्डलव्या मृत्तिका । परशव्यमयः ।

ओपगवः । कापटवः । ओरोदिति वक्तव्ये गुणग्रहणं संज्ञापूर्वको विधिरनित्यो
यथा स्यात् तेन स्वायंभुव इति सिद्धं भवति ॥

हे लोपो ऽकट्वाः ॥ १४७ ॥

हे परत उवर्णान्तस्य भस्याकट्वा लोपो भवति । कामयडलेयः ।
शैतिवाहेयः । जाम्बेयः । माद्रवाहेयः । अकट्वा इति किम् । काट्वावेयो
अन्त्रमपश्यत् ॥

यस्येति च ॥ १४८ ॥

इवर्णान्तस्यावर्णान्तस्य च भस्य इकारे परे तद्धिते च लोपो भवति ।
इवर्णान्तस्य ईकारे । नाक्षी । माक्षी । सखी । सर्वर्णदीर्घत्वे हि सत्यतिसन्धे-
रागच्छतोत्यत्र एकादेशस्यान्तवत्त्वादसंख्योति घिसंज्ञायाः प्रतिषेधः स्यात् ।
इवर्णान्तस्य तद्धिते । दुलि । दौलेयः । वलि । वालेयः । अग्नि । आग्नेयः ।
अवर्णान्तस्य ईकारे । कुमारी । गौरी । शार्ङ्गरवी । अवर्णान्तस्य तद्धिते ।
दाक्षिः । माक्षिः । चौडिः । बलाकिः । सौमित्रिः ॥ यस्येत्यौडः श्यां प्रति-
षेधो वक्तव्यः ॥ * ॥ काण्डे । कुडये । सौर्ये हिमवतः शृङ्गे । औडः शीमावे
कृते यस्येति चेति सूर्यतिष्यागस्त्यमत्स्थानां य उपधाया इति च लोपः
प्राप्नोति ॥ इयडुवड्भ्यां लोपो भवति विप्रतिषेधेन ॥ * ॥ वत्सान्ग्रीणाति,
वत्सप्रीः । तस्यापत्यं, वत्सप्रेयः । चतुष्पाद्भ्यो ढञ् इति ढञ् प्रत्ययः ।
लैखान्नः शुभ्रादिः । तस्या अपत्यं लैखान्नेयः ॥

सूर्यतिष्यागस्त्यमत्स्थानां य उपधायाः ॥ १४९ ॥

सूर्यं तिष्य अगस्त्य मत्स्य इत्येतेषां यकारस्य उपधाया भस्य लोपो
भवति इति परतस्तद्धिते च । सूर्येणैकदिक् । सौरी । बलाका । अणि यो
यस्येति लोपस्तस्यासिद्धत्वं नास्ति व्याभ्रयत्वात् । ईकारे तु यस्तस्यासिद्ध-
त्वाद् उपधायकारो भस्याणन्तस्य सूर्यस्य सम्बन्धोति लुप्यते । तिष्य । तैष-
महः । तैषी रात्रिः । अगस्त्यस्यापत्यं स्त्री ऋषित्वादणि कृते आगस्ती ।
आगस्तीयः । मत्स्य । गौरादित्वान् ङीष् । मत्सी । उपधाया इति किम् ।
मत्स्यचरी । यग्रहणमुत्तरार्थम् । विषयपरिगणनमत्र कर्त्तव्यम् ॥ मत्स्यस्य
ङ्यामिति वक्तव्यम् ॥ * ॥ इह मा भूत् । मत्स्यस्येदं मांसं मात्स्यम् ॥
सूर्यागस्त्ययोश्छे च ङ्यां च ॥ * ॥ सौरीयः । सौरी । आमस्तीयः । आग-
स्ती । इह मा भूत् । सौर्यं चरुं निर्वपेत् । आगस्त्यः ॥ तिष्यपुण्ययोर्नक्षत्राणि
॥ * ॥ तिष्येण नक्षत्रेण युक्तः कालः । तैषः । पौषः ॥ अन्तिकस्य तसि
कादिलोप आद्युदात्तं च ॥ * ॥ अन्तिकशब्दस्य तसिप्रत्यये परतः कका-
रादिशब्दस्य लोपो वक्तव्य, आद्युदात्तं च । अन्तितो न दूराद् ॥ तमे

तादेश्च ॥ * ॥ तमप्रत्यये अन्तिकशब्दस्य तकारादेः । ककारादेश्च लोपो
वक्तव्यः । तत्र तादिलोपे अन्तमः । कादिलोपे अन्तितमः ॥ कादिलोपे बहुल-
मिति वक्तव्यम् ॥ * ॥ अन्यत्रापि हि दृश्यते । अन्तिके सीदतीति, अन्ति-
षत् । पूर्वपदादिति षत्वम् ॥ ये च ॥ * ॥ अन्तियः ॥

हलस्तद्धितस्य ॥ १५० ॥

हल उत्तरस्य तद्धितयकारस्य उपधाया ईति परतो लोपो भवति ।
गार्गी । वात्सी । हल इति किम् । कारिकेयी । तद्धितस्येति किम् । वैद्यस्य
भार्या वैद्यी ॥

आपत्यस्य च तद्धिते ऽनाति ॥ १५१ ॥

अपत्ययकारस्य हल उत्तरस्य तद्धिते अनाकारादौ यलोपो भवति ।
गर्गाणां समुहो, गार्गकम् । वात्सकम् । आपत्यस्येति किम् । सांकाश्यकः ।
कास्पित्यकः । तद्धितग्रहणमीत्यनापत्यस्यापि लोपार्थम् । सौमी इष्टिः ।
अनातीति किन् । गार्गायणः । वात्स्यायनः । हल इत्येव । कारिकेयस्या-
पत्यं, कारिकेयिः ॥

क्यञ्चयोश्च ॥ १५२ ॥

क्य चिव इत्येतयोश्च परत आपत्ययकारस्य हल उत्तरस्य लोपो
भवति । वात्सीयति । गार्गीयति । वात्सीयते । गागायते । च्वौ । गार्गीभूतः ।
वात्सीभूतः । आपत्यस्येत्येव । सांकाश्यायने । सांकाश्यभूतः । हल
इत्येव । कारिकेयीयति । कारिकेयीभूतः ॥

बिल्वकादिभ्यश्छस्य लुक् ॥ १५३ ॥

नडादिषु बिल्वादयः पठ्यन्ते । नडादीनां कुक्चेति कृतकुगागमा
बिल्वकादयो भवन्ति । तेभ्य उत्तरस्य छस्य भस्य तद्धिते परतो लुग्
भवति । बिल्वा यस्यां सन्ति बिल्वकीया, तस्यां भवाः, बैल्वकाः ।
वेणुकीयाः । वैणुकाः । वेत्रकीयाः । वैत्रकाः । वेतसकीयाः । वैतसकाः ।
तृणकीयाः । तार्णकाः । इक्षुकीयाः । ऐक्षुकाः । काष्ठकीयाः । काष्ठकाः ।
कपोतकीयाः । कापोतकाः ॥ कुञ्चा ह्रस्वं च ॥ कुञ्चकीयाः । क्रौञ्चकाः ।
कुग्रहणं किम् । कुमात्रस्य लुग्यथा स्याद् कुको निवृत्तिर्मा भूदिति । अन्यथा
हि संनियोगशिष्टानामन्यतराप्राये उभयोरप्यभाव इति कुगपि निवर्त्तत ।
कुग्रहणं सर्वलोपो यथा स्याद् यकारमात्रस्य मा भूत् ॥

तुरिष्ठेभ्यस्सु ॥ १५४ ॥

इष्टन् इमनिच् ईयसुन् इत्येतेषु परतः तृशब्दस्य लोपो भवति ।

आसुतिं करिष्ठः । विजयिष्ठः । वहिष्ठः । दोहीयसी धेनुः । सर्वस्य तुशब्दस्य
लोपायं वचनम् । अन्यस्य हि टेरित्येव सिद्धः । लुगित्येतदत्र नानुवर्त्तते ।
तथाहि सति न लुमताङ्गस्येति प्रतिषेधाद् गुणो न स्यात् । इमनिज्ग्रहण-
मुत्तरार्थम् । इतरौ तु तुश्चन्दसीति भवतः ॥

टेः ॥ १५५ ॥

भस्य टेलोपो भवति इष्टेमेयस्तु परतः । पटु । पटिष्ठः । पटिमा ।
पटीयान् । लघु । लघिष्ठः । लघिमा । लघीयान् ॥ णाविष्ठवत्प्रातिपदिकस्य
कार्यं भवतीति वक्तव्यम् ॥ * ॥ किं प्रयोजनम् । पुं वद्भावभावटिलोपयणा-
दिपरार्थम् । पुं वद्भावः । एनीमाचष्टे, एतयति । श्येतयति । तसिलादिष्वाकृ-
त्वमुच इति इष्टे पुं वद्भाव उक्तः । रभावः । पृथुमाचष्टे, प्रथयति । भ्रदयति ।
टिलोपः । पटुमाचष्टे पटयति । लघयति । यणादिपरम् । स्थूलमाचष्टे, स्थव-
यति * । भारद्वाजीयास्तु पठन्ति । णाविष्ठवत्प्रातिपदिकस्य पुं वद्भावभाव-
टिलोपयणादिपरविन्मतोलुक्कनर्थमिति । स्रग्विणमाचष्टे, स्रजयति ।
वसुमन्तमाचष्टे, वसयति । युवानमाचष्टे, यवयति । कनयति । एतदुभय-
मप्युदाहरणमात्रं न परिगणनम् । प्रादयोपि हीन्यन्ते । प्रियमाचष्टे,
प्रापयति ॥

स्थूलद्वरयुवह्रस्वक्षिप्रक्षुद्राणां यणादिपरं

पूर्वस्य च गुणः ॥ १५६ ॥

स्थूल दूर युव ह्रस्व क्षिप्र क्षुद्र इत्येतेषां यणादिपरं लुप्यते इष्टेमेयस्तु
परतः, पूर्वस्य च गुणो भवति । स्थूल । स्थविष्ठः । स्थवीयान् । दूर ।
द्विष्ठः । दवीयान् । युवन् । यविष्ठः । यवीयान् । ह्रस्व । ह्रसिष्ठः ।
ह्रसीयान् । ह्रसिमा । क्षिप्र । क्षेपिष्ठः । क्षेपीयान् । क्षेपिमा । ह्रस्वक्षिप्रक्षुद्र-
शब्दाः पृथ्वादिषु पठ्यन्ते । क्षुद्र । क्षोदिष्ठः । क्षोदीयान् । क्षोदिमा ।
परग्रहणं किम् । यविष्ठः । यवीयान् । ह्रसिष्ठः । ह्रसीयान् । इत्यत्र पूर्वस्य
यणादेर्लोपो मा भूत् । पूर्वग्रहणं विस्पष्टार्थम् ॥

प्रियस्थिरस्फिरोरुबहुलगुरुवृद्धत्प्रदीर्घवृन्दारकाणां

प्रस्थस्फवर्बहिर्गर्वर्षित्रब्द्राघिवृन्दाः ॥ १५७ ॥

प्रिय स्थिर स्फिर उरु बहुल गुरु वृद्ध तृप् दीर्घ वृन्दारक इत्येतेषां प्र
स्थ स्फ वर् बहि गर् वर्षि त्रप् द्राघि वृन्द इत्येते यथासंख्यमादेशा भवन्ति

* दवयतीत्यधिकं पुस्तकान्तरे ।

इष्टेमेयस्सु परतः । प्रिय । प्रेष्टः । प्रेमा । प्रेयान् । स्थिर । स्थेष्टः । स्थेयान् । स्थेमा । स्फिर । स्फेष्टः । स्फेयान् । उरु । वरिष्टः । वरिमा । वरीयान् । बहुल । बंहिष्टः । बहीयान् । बंहिमा । गुरु । गरिष्टः । गरीयान् । गरिमा । वृद्ध । वर्षिष्टः । वर्षीयान् । तृप् । त्रपिष्टः । त्रपीयान् । दीर्घ । द्राघिष्टः । द्राघीयान् । द्राघिमा । वृन्दारक । वृन्दिष्टः । वृन्दीयान् । प्रियारुगुरुबहुल-दीर्घाः पृश्वादिषु पठ्यन्ते । तेनान्येषामिमनिज् न भवतीति नोदाह्रियते ॥

बाहोर्लोपो भू च बहोः ॥ १५८ ॥

बहोरुत्तरेषामिष्टेमेयसां लोपो भवति तस्य च बहोः स्थाने भू इत्यय-
मादेशो भवति । भूयान् । भूमा । बहुशब्दः पृश्वादिषु पठ्यते । बहोरिति
पुनर्ग्रहणं स्थानित्वप्रतिपत्त्यर्थम् । अन्यथा हि प्रत्ययानामेव भूभावः स्यात् ॥

इष्टस्य यिट् च ॥ १५९ ॥

बहोरुत्तरस्य इष्टस्य यिडागमो भवति बहोश्च भूरादेशो भवति ।
भूयिष्टः । लोपापवादे यिडागमः तस्मिन्निकार उच्चारणार्थः ॥

ज्यादादीयसः ॥ १६० ॥

ज्यावुत्तरस्य ईयस आकार आदेशो भवति । ज्यायान् । लोपस्य
यिटा व्यवहितत्वादित्युच्यते । लोपे हि सति अकृद्यकारइति दीर्घत्वेन
ज्यायानिति सिध्यति ॥

र ऋतो हलादेर्लघोः ॥ १६१ ॥

रशब्द आदेशो भवति ऋकारस्य हलादेर्लघोरिष्टेमेयस्सु परतः ।
प्रथिष्टः । प्रथीयान् । प्रथिमा । प्रदिष्टः । प्रदीयान् । प्रदिमा ऋत इति किम् ।
पटिष्टः । पटिमा । पटीयान् । हलादेरिति किम् । ऋजिष्टः । ऋजिमा ।
ऋजीयान् । लघोरिति किम् । कृष्णिष्टः । कृष्णीयान् । कृष्णिमा । परि-
गणनमत्र कर्त्तव्यम् ॥

पृथुं मृदुं भृशं चैव कृशं च दृढमेव च ।

परिपूर्वं वृढं चैव षडेतान् रविधौ स्मरेत् ॥

तत इह न भवति । कृतमाचष्टे, कृतयति । मातरमाचष्टे, मातयति ।
आतयति ॥

विभाषजोश्छन्दासि ॥ १६२ ॥

ऋजु इत्येतस्य ऋतः स्थाने विभाषा रेफ आदेशो भवति इष्टेमेयस्सु
परतश्छन्दसि विषये । रजिष्टमेति पन्थानम् । त्वमृजिष्टः ॥

प्रकृत्यैकाच ॥ १६३ ॥

॥ काशिका ॥ ६ ॥ ४ ॥

६८१

एकाज् यद्भसंज्ञकं तदिष्टेमेयस्सु परतः प्रकृत्या भवति । स्रग्विन्नित्ये-
तस्य विन्नन्तस्य स्रजिष्टः । स्रजीयान् । स्रजयति । स्रग्वदित्येतस्य मत्वन्तस्य
स्रुचिष्टः । स्रुचीयान् । स्रुचयति । एकाजिति किम् । वसुमदित्येतस्य
वसिष्टः ॥ प्रकृत्या ऽके राजन्यमनुष्ययुवानः ॥ * ॥ अके प्रत्यये परतो
राजन्य मनुष्य युवन्नित्येते प्रकृत्या भवन्ति । राजन्यानां समूहो, राजन्यकम् ।
मनुष्याणां समूहो, मनुष्यकम् । आपत्यस्य च तद्धितेनातीति यत्तोपः
प्रकृतिभावेन न भवति । यूनोऽभावः, यौवनिका । मनोञ्चादित्वाद् वुञ् । तत्र
नस्तद्धितइति टिलोपो न भवति ॥

इनपत्यनपत्ये ॥ १६४ ॥

इन्नन्तमनपत्यार्थेण परतः प्रकृत्या भवति । सांकूटिनम् । सांरावि-
णम् । सांमार्जिनम् । अभिविधौ भावइनुण् अणिनुण् इत्यणम् । स्रग्विण इदं,
स्रग्विणम् । अणीति किम् । दण्डिनां समूहो, दण्डम् । अनुदात्तादेरञि-
त्यञ्प्रत्ययः । अनपत्यइति किम् । मेधाविनो ऽपत्यं, मैधावः ॥

गाथिविदथिकेशिगणिपणिनश्च ॥ १६५ ॥

गाथिन् विदथिन् केशिन् गणिन् पणिन् इत्येते चाणि प्रकृत्या भवन्ति ।
गाथिनो ऽपत्यं, गाथिनः । वैदथिनः । कैशिनः । गाणिनः । पाणिनः । अप-
त्यार्थेयमारम्भः ॥

संयोगादिश्च ॥ १६६ ॥

संयोगादिश्च इनणि प्रकृत्या भवति । शङ्खिनो ऽपत्यं, शाङ्खिनः ।
माद्रिणः । वाज्रिणः ॥

अन् ॥ १६७ ॥

अन्नन्तमणि प्रकृत्या भवति अपत्ये चानपत्ये च । सामानः । वैमनः ।
सौत्वनः । जैत्वनः ॥

ये चाभावकर्मणोः ॥ १६८ ॥

यकारादौ च तद्धिते ऽभावकर्मणोरर्थयोरन् प्रकृत्या भवति । सामसु
साधुः, सामन्यः । ब्रह्मण्यः । अभावकर्मणोरिति किम् । राज्ञो भावः कर्म
वा, राज्यम् । राजन्निति पुरोहितादिषु पठ्यते । ततोयं यक् प्रत्ययः ॥

आत्माध्वानौ खे ॥ १६९ ॥

आत्मन् अध्वन् इत्येतौ खे परतः प्रकृत्या भवतः । आत्मने हित,
आत्मनोऽन् । अध्वानमलङ्कामी, अध्वनीनः । खइति किम् । प्रत्यात्मम् ।

* अभिविधावित्यारभ्य इत्यण् इत्यन्तः पाठो बहुत्र नास्ति ।

प्राध्वम् । प्राधात्ममित्यव्ययीभावे ऽनश्चेति समासान्तष्टुप्रत्ययः । प्राध्व-
मित्युपसर्गादध्वन इति अचप्रत्ययः ॥

न अपूर्वो ऽपत्ये ऽवर्म्मणः ॥ १७० ॥

अपूर्वो ऽन् अवर्म्मणोऽपि परतो ऽपत्येर्धे न प्रकृत्या भवति । सुषाम्णो
ऽपत्यं, सौषामः । चाद्रसामः । अपूर्व इति किम् । सौत्वनः । अपत्यइति
किम् । चर्म्मणा परिवृतो रथः, चार्म्मणः । अवर्म्मण इति किम् । चक्रवर्म्मणो
ऽपत्यं, चाक्रवर्म्मणः ॥ अपूर्वप्रतिषेधे वा हितनाम्न इति वक्तव्यम् ॥ * ॥
हितनाम्नोपत्यं, हैतनामः । हैतनामनः ॥

ब्राह्मो जातौ ॥ १७१ ॥

योगविभागोत्र क्रियते । ब्राह्म इत्येतदपत्याधिकारेपि सामर्थ्यादप-
त्यादभ्यन्त्राणि टेलोपार्थं निपात्यते । ब्राह्मो गर्भः । ब्राह्ममस्त्रम् । ब्राह्मं
हविः । ततो जातौ । अपत्यइत्येव । अपत्ये जातावणि ब्रह्मणष्टिलोपो न
भवति । ब्रह्मणोपत्यं, ब्राह्मणः । अपत्यइत्येव । ब्राह्मी औषधिः ॥

कार्म्मस्ताच्छील्ये ॥ १७२ ॥

कार्म्म इति ताच्छील्ये टिलोपो निपात्यते । कर्म्मशीलः, कार्म्मः । शीलं
छुत्रादिभ्यो ण इति णप्रत्ययः । यद्येवं, किमर्थमिदं, नस्तद्धितइत्येव
टिलोपः सिद्धः । सत्यमेतत् । ज्ञापकार्थं तु । एतज् ज्ञापयति ताच्छीलिके णे
ऽणुकृतानि भवन्तीति । तेन चैरी तापसीति णान्तादपीकारः सिद्धो भवति ।
ताच्छील्यइति किम् । कर्म्मण इदं, कार्म्मणम् ॥

औक्षमनपत्ये ॥ १७३ ॥

औक्षमित्यनपत्येणि टिलोपो निपात्यते । औक्षं पदम् । अनपत्यइति
किम् । उक्षो ऽपत्यमौक्षः । अपूर्वहन्धूतराज्ञामणि इत्यलोपः ॥

दाण्डिनायनहास्तिनायनाथर्वणिकजैह्माशिनेय-

वासिनायनिभ्रौणहत्यधैवत्यसारवैक्ष्वाक-

मैत्रेयहिरण्मयानि ॥ १७४ ॥

दाण्डिनायन हास्तिनायन आथर्वणिक जैह्माशिनेय वासिनायनि
औणहत्य धैवत्य सारव वैक्ष्वाक मैत्रेय हिरण्मय इत्येतानि निपात्यन्ते ।
दाण्डिन हास्तिन इत्येतौ नडादिषु पठ्यते, तयोरायने परतः प्रकृतिभावो
निपात्यते । केषां चित्तु इति निति नडादिषु न पठ्यते । तेषामत एव निपा-
तनात् फगपि भवति । दाण्डिनोपत्यं, दाण्डिनायनः । हास्तिनोपत्यं, हास्ति-

नायनः । अथर्वञ्चिति वसन्तादिषु पठ्यते । अथर्वणा प्रोक्तो ग्रन्थापि उप-
चाराद् अथर्वञ्चित्युच्यते । तमधीते यः स, आथर्वणिकः । इके प्रकृतिभावो
निपात्यते । जिह्वाशिनिति शुभ्रादिषु पठ्यते । तस्य एये परतः प्रकृतिभावो
निपात्यते । जिह्वाशिनो ऽपत्यं, जैह्वाशिनेयः । वासिनो ऽपत्यम्, उदीचां
वृद्धादगोत्रादिति फिञ् । तत्र प्रकृतिभावो निपात्यते । वासिनायनिः । भ्रूण-
हन् धीवन् इत्येतयोः ष्यञि तपरस्तकारादेशो निपात्यते । भ्रूणघ्नो भावः,
भ्रौणहृत्यम् । धीव्नो भावो, धैवत्यम् । हनस्तोचिणलोरिति यत्तत्त्वं तद्धा-
तुप्रत्ययपवेति भ्रौणघ्नो नार्त्रम्न इत्यत्र न भवत्यतो भ्रौणहृत्ये तत्त्वं निपात्यते ।
सारव इति सरयू इत्येतस्य अणि परतो ऽयुशब्दलोपो निपात्यते ।
सरय्वां भवं, सारवमुदकम् । ऐच्वाक इति स्वरसर्वनाम्ना एकश्रुत्या पठ्यते ।
ततोयमाद्युदात्तोन्तोदात्तश्च निपात्यते । इच्वाकोरपत्यं, जनपदशब्दात्त्रि-
यादजित्यञ्ज; तत्र उकारलोपो निपात्यते । ऐच्वाकः । इच्वाकुषु जनपदेषु
भवः कोपधादणित्यण् । ऐच्वाकः । मैत्रेयइति मित्रयुशब्दो गुष्ठ्यादिषु पठ्यते,
ततो ढञि कृते यादेरियादेशापवादो युशब्दलोपो निपात्यते । मित्रयोरपत्यं,
मैत्रेयः । अथ किमर्थं मित्रयुशब्दो विदादिष्वेव न पठ्यते तत्राञि कृते
यादेरिति इयादेशेनैव सिद्धमेवं च लोपाथं निपातनं कर्त्तव्यं न भवति,
यस्कादिषु च बहुषु लुगर्थः पाठो न कर्त्तव्यो भवति, मित्रयव इत्यञ्ज इत्येव
हि लुकः सिद्धत्वात् । नैतदस्ति । मित्रयूणां संघ इत्यत्र गोत्रचरणाद्बुञ्
वाधित्वा मैत्रयकः संघ इत्यत्र संघाङ्कलक्षणेष्वाञ्जिआमणित्यण् प्राप्नोति ।
हिरण्मयमिति हिरण्यस्य मयटि यादिलोपो निपात्यते, हिरण्यस्य विकारः,
हिरण्मयः ॥

ऋत्व्यवास्त्व्यवास्त्वमाध्वीहिरण्ययानिच्छन्दसि ॥ १७५ ॥

ऋत्व्य वास्त्व्य वास्त्व माध्वी हिरण्यय इत्येतानि निपात्यन्ते छन्दसि
विषये । ऋतु वास्तु इत्येतयोर्यति यणादेशो निपात्यते । ऋतौ भवम्,
ऋत्व्यम् । वास्तौ भवं, वास्त्व्यम् । वस्तुशब्दस्याणि यणादेशो निपात्यते
वस्तुनि भवो, वास्त्वः । मधुशब्दस्याणि स्त्रियां यणादेशो निपात्यते ।
माध्वीर्नः सन्त्वोषधीः । हिरण्यशब्दाद्विहितस्य मयटो मशब्दस्य लोपो
निपात्यते । हिरण्ययम् ॥

इत्थुपाध्यायश्रीवामनकृतायां काशिकायां

षष्ठस्याध्यायस्य चतुर्थः पादः ॥

समाप्तध्यायं षष्ठोऽध्यायः ॥

॥ अथसप्तमाध्यायस्य प्रथमः पादः ॥

युवोरनाकौ ॥ १ ॥

यु वु इत्येतयोस्त्वष्ट्रविशेषणयोरनुनासिकययोः प्रत्यययोर्ग्रहणं, तयोः स्थाने यथासङ्ग्यमनं अक इत्येतावादेशौ भवतः । योरनः । वोरकः । नन्धादिभ्यो ल्युः । नन्दनः । रमणः । सायमादिभ्यश्च टुद्युलौ तुट् । सायंतनः । चिरंतनः । एवुल्लुचौ । कारकः । हारकः । वासुदेवाजुनाभ्यां वुञ् । वासुदेवकः । अजुनकः । अनुनासिकययोरिति किम् । ऊर्णया युस् । ऊर्णायुः । भुजिमृङ्भ्यां युत्त्युक्कौ । भुज्युर्मृत्युरिति । एवमादीनां हि ययोरनुनासिकत्वं न प्रतिज्ञायते, प्रतिज्ञानुनासिक्याः पाणिनीयाः । युवोरिति निर्देशाद् द्वन्द्वैकवद्भावपक्षे ऽनित्यमागमशासनमिति जुम् न क्रियते । नपुंसकलिङ्गता वा लिङ्गप्रशिष्यं लोकाश्रयत्वान्लिङ्गस्येति न भवति । इतरेतरयोगपक्षे तु छान्दसो वर्णलोपो द्रष्टव्यः ॥

युवोश्चेद् द्वित्वनिर्देशो द्वित्वे यएतु प्रसज्यते ।

अथ चेदेकवद्भावः कथं पुंवद्भवेदयम् ॥

द्वित्वे नैगमिको लोप एकत्वे नुमनित्यता ।

अशिष्यत्वाद्भि लिङ्गस्य पुंस्त्वं वेह समाश्रितम् ॥

आयनेयीनीयिथः फटखरुच्छां प्रत्ययादीनाम् ॥ २ ॥

आयन् एय् ईय् ईय् हय् इत्येते आदेशा भवन्ति यथासङ्ग्यं फ ढ ख छ घ इत्येतेषां प्रत्यादीनाम् । फ इत्येतस्यायनादेशो भवति । नडादिभ्यः फक् । नाडायनः । चारायणः । ढस्य एयादेशो भवति । खीभ्यो ढक् । सौपर्ण्यः । वैनतेयः । खस्य ईनादेशो भवति । कुलात्खः । आढयकुलीनः । श्रोत्रियकुलीनः । छस्य ईयादेशो भवति । वृद्धाच्छुः । गार्गीयः । वात्सीयः । घ इत्येतस्येयादेशो भवति । क्षत्राद्धः । क्षत्रियः । प्रत्ययग्रहणं किम् । फकति । ढौकते । खनति । छिनत्ति । घूर्णते । आदिग्रहणं किम् । ऊरुदधम् । जानुदधम् । एते आयनादयः प्रत्ययोपदेशकालपर्व भवन्ति । कृतेष्वेतेषु प्रत्ययाद्युदात्तत्वं भवति । तथा च घञ्छौ चेति घञश्चित्करणमर्थवद्भवति । शङ्खः । षण्डः * , इत्येवमादीनां हि उणादयो बहुलमिति बहुलवचनादादेशा न भवन्ति । ऋतेरीयङिति वा वचनं ज्ञापकं धातुप्रत्ययानामादेशाभावस्य † ।

* शमेः खः षणो ढः शङ्खः षण्डः, इति पाठः पुस्तकान्तरे ।

† धातुविहितप्रत्ययानामादेशा न भवन्तीति कुत्र चित्पाठः ।

एजेः खश् पदरुजविशस्पृशो घञित्येवमादिषु तु इत्संज्ञया भवितव्यम् । तद्धितेषु हि खकारघकारयोरादेशवचनमवकाशवदितोत्सं । न बाधितुं नोत्सहते । आयनीनेर्नकारस्येत्संज्ञायां प्राप्तायां प्रतिविधात नित्कार्यं हि संभवति ॥

भोऽन्तः ॥ ३ ॥

प्रत्ययग्रहणमनुवर्त्तते, आदिग्रहणं निवृत्तम् । प्रत्ययावयवस्य भस्य अन्त इत्ययमादेशो भवति । कुर्वन्ति । सुन्वन्ति । चिन्वन्ति । अघ भवो विजनिष्यमाणाः पतिभिः सह शयान्तै । जूविशिभ्यां भूच् । जरन्तो, वेशन्तः । प्रत्ययस्येत्येव । उज्झिता । उज्झितुम् । उज्झितव्यम् । अस्मिन्नप्यन्तादेशे कृते प्रत्ययाद्युदात्तत्वं भवति । तथा च भूचश्चित्करणमर्थवद्भवति ॥ अदभ्यस्तात् ॥ ४ ॥

अभ्यस्तादङ्गादुत्तरस्य भकारस्य अदित्ययमादेशो भवति । ददति । ददतु । दधति । दधतु । जक्षति । जक्षतु । जाग्रति । जाग्रतु । अन्तादेशापवादोऽयं जुसादेशेन तु बाध्यते । अददुः । अदधुः * । अत्राप्यादेशे कृते प्रत्ययाद्युदात्तत्वं भवति ॥

आत्मनेपदेष्वनतः ॥ ५ ॥

आत्मनेपदेषु यो भकारस्तस्यानकारान्तादङ्गादुत्तरस्यादित्ययमादेशो भवति । चिन्वते । चिन्वताम् । अचिन्वत । लुनते । लुनताम् । अलुनत । आत्मनेपदेष्विति किम् । चिन्वन्ति । लुनन्ति । अनत इति किम् । च्यवन्ते । लुवन्ते । नित्यत्वादत्र विकरणे कृते भोन्तादेशेन भवितव्यमित्यदादेशो न भवति । अनकारान्तेनाङ्गेन भकारविशेषणं किम् । इह मा भूत् । अघ भवो विजनिष्यमाणाः पतिभिः सह शयान्तै ॥

शीङो रुट् ॥ ६ ॥

शीङोङ्गादुत्तरस्य ऋदेशस्यातो रुडागमो भवति । शेरते । शेरताम् । अशेरत । रुडयं परादिः कियते । स यदि भकारस्यैव स्याददादेशो न स्यादित्यत एवायमादेशस्यागमो विधीयते । सानुबन्धग्रहणमयङ्लुगर्थम् । तेनेह न भवति । व्यतिशेष्यते ॥

वेत्तेर्विभाषा ॥ ७ ॥

वेत्तेरङ्गादुत्तरस्य ऋदेशस्यातो विभाषा रुडागमो भवति । संविदते । संविदते । संविदताम् । समविदत । समविदत । वेत्तिरिति । लुग्विकरणस्येदं ग्रहणम् । इह मा भूत् । विन्दते । विन्दते । विन्दते इति ॥

* अजश्रुरजागरित्यधिकं पुस्तकान्तरे ।

६८६

॥ काशिका ॥ ७ ॥ १ ॥

बहुलं छन्दसि ॥ ८ ॥

छन्दसि विषये बहुलं रुडागमो भवति । देवा अदुह । गन्धर्वा अप्सरसो अदुह । दुहेर्लङि भ्रकारस्यादादेशे कृते रुट् । लोपस्त आत्मनेपदेष्विति तकारलोपः । न च भवति । अदुहत । बहुलवचनादन्यत्रापि भवति । अदृभ्रमस्य केतवः । अदृशोडि गुण इत्येतदपि बहुलवचनादेवान्न न भवति ॥

अतो भिस ऐस् ॥ ९ ॥

अकारान्तादङ्गादुत्तरस्य भिस ऐसित्ययमादेशो भवति । वृद्धैः । सद्धैः । अतिजरसैः । जरामतिक्रान्तरिति विगृह्य समासे कृते ह्रस्वत्वे च भिस ऐसादेशो भवति । एकदेशविकृतमनन्यवद्भवतीति जरशब्दस्य जरसादेशः । संनिपातलक्षणो विधिरनिमित्तं तद्विघातस्येति परिभाषेयमनित्या कष्टाय क्रमणइति निर्देशात् । अत इति किम् । अग्निभिः । वायुभिः । तपरकरणं किम् । खट्वाभिः । मालाभिः ॥

एत्वं भिसि परत्वाच्चेदत ऐस्क भविष्यति ।

कृतेप्येत्वे भौतपूर्व्यादैस्तु नित्यस्तथा सति ॥

अत इत्यधिकारो जसः शीति यावत् ॥

बहुलं छन्दसि ॥ १० ॥

छन्दसि विषये बहुलमैसादेशो भवति । अत इत्युक्तमनतोपि भवति नद्यैरिति । अतो न भवति । त्वेभिः सर्वेभिः प्रोक्तमिति ॥

नेदमदसोरकोः ॥ ११ ॥

इदम् अदस् इत्येतयोरकारयोर्भिस ऐस् भवति । एभिः । अमीभिः । अकोरिति किम् । इमकैः । अमुकैः । अकोरित्येतदेव प्रतिषेधवचनं ज्ञापकं तन्मध्यपतितस्तदुग्रहणेन गृह्यतइति । इदमदसोः कादिति नोक्तं, विपरीतोपि नियमः संभाव्येत इदमदसोरेव कादिति । ततश्चेह न स्यात् । सर्वकैः । विश्वकैः । इह च स्यादेव । एभिः । अमीभिः । प्रतिषेधकरणं विपरीतनियमनिवृत्त्यर्थम् ॥

टाडसिडसामिनात्स्याः ॥ १२ ॥

अकारान्तादङ्गादुत्तरेषां टाडसिडसाम् इन आत् स्य इत्येते आदेशा भवन्ति यथासंख्यम् । टा इत्येतस्येनादेशो भवति । वृद्धेण । सद्धेण । डसीत्येतस्य आत् । वृद्धात् । सद्धात् । डसित्येतस्य स्यादेशो भवति । वृद्धस्य ।

* ततश्चेहेत्यारभ्य निवृत्त्यर्थमियन्तः पाठः क्व चित्पुस्तके नास्ति ।

सक्षस्थ । अत इति किम् । सख्या । पत्या । अतिजरसिन अतिजरसादिति
केचिदिच्छन्ति । यथा तु भाष्ये नैतदिष्यतइति लक्ष्यते ॥

डेर्यः ॥ १३ ॥

डेरिति चतुर्थ्येकवचनस्य ग्रहणम् । अकारान्तादङ्गादुत्तरस्य डे
इत्येतस्य य इत्ययमादेशो भवति । वृत्ताय । सत्ताय । अत इत्येव । सख्ये ।
पत्ये । संनिपातलक्षणो विधिरनिमित्तं तद्विघातस्येति परिभाषेयमनित्या तेन
दीर्घो भवति ॥

सर्वनाम्नः स्मै ॥ १४ ॥

अकारान्तात्सर्वनाम्न उत्तरस्य डेः स्मै इत्ययमादेशो भवति । सर्वस्म ।
विश्वस्मै । यस्मै । कस्मै । तस्मै । अत इत्येव । भवते । अथोत्रास्मै इत्य-
न्वादेशो ऽशदिशे एकादेशः प्राप्नोति तत्रान्तरङ्गत्वादेकादेशात्पूर्वं स्मैभावः
क्रियते पश्चादेकादेश इति ॥

डसिड्योः स्मात्स्मिन् ॥ १५ ॥

डसि डि इत्येतयोरकारान्तात्सर्वनाम्न उत्तरयोः स्मात् स्मिन् इत्येता-
वादेशौ भवतः । डसीत्येतस्य स्मात् । सर्वस्मात् । विश्वस्मात् । यस्मात् ।
तस्मात् । कस्मात् । डीत्येतस्य स्मिन् । सर्वस्मिन् । विश्वस्मिन् । यस्मिन् ।
तस्मिन् । अन्यस्मिन् । अत इत्येव । भवतः । भवति । सर्वनाम्न इत्येव ।
वृत्तात् । वृत्ते ॥

पूर्वादिभ्यो नवभ्यो वा ॥ १६ ॥

पूर्वादिभ्यो नवभ्यः सर्वनाम्न उत्तरयोर्डसिड्यो स्मात् स्मिन् इत्ये-
तावादेशौ वा भवतः । पूर्वस्मात् । पूर्वात् । पूर्वस्मिन् । पूर्वे । परस्मात् ।
परात् । परस्मिन् । परे । अवरस्मात् । अवरात् । अवरस्मिन् । अवरे ।
दक्षिणस्मात् । दक्षिणात् । दक्षिणस्मिन् । दक्षिणे । उत्तरस्मात् । उत्तरात् ।
उत्तरस्मिन् । उत्तरे । अपरस्मात् । अपरात् । अपरस्मिन् । अपरे । अधर-
स्मात् । अधरात् । अधरस्मिन् । अधरे । स्वस्मात् । स्वात् । स्वस्मिन् ।
स्वे । अन्तरस्मात् । अन्तरात् । अन्तरस्मिन् । अन्तरे । नवभ्य इति किम् ।
त्यस्मात् । त्यस्मिन् ॥

जसः शी ॥ १७ ॥

अकारान्तात्सर्वनाम्न उत्तरस्य जसः शीत्ययमादेशो भवति । सर्वे ।
विश्वे । ये । के । ते । दीर्घोच्चारणमुत्तरार्थम् । त्रुणी । जतुनी ॥

औड आपः ॥ १८ ॥

आबन्तादङ्गादुत्तरस्थौङ्गः शीत्ययमादेशो भवति । खट्वे तिष्ठतः । खट्वे पश्य । बहुराजे । कारीबगन्त्ये । डकारः सामान्यग्रहणार्थः । औटो-
पि ग्रहणं यथा स्यात् ।

औकारोऽयं शीविधौ डिदृगृहीतो डिच्चास्माकं नास्ति कोऽयं प्रकारः ।
सामान्यार्थस्तस्य चासंजनेस्मिन्डित्कार्यं ते श्यां प्रसक्तं स दोषः ॥
डित्वे विद्याद्वर्णनिर्देशमात्रं वर्णं यत्स्यात्तच्च विद्यात्तदादौ ।
वर्णश्चायं तेन डित्वेऽप्यदोषो निर्देशाय पूर्वसूत्रेण वा स्यात् ॥

नपुंसकाच्च ॥ १६ ॥

नपुंसकादङ्गादुत्तरस्थ औङः शी इत्ययमादेशो भवति । कुण्डे
तिष्ठतः । कुण्डे पश्य । यस्येति लोपः प्राप्तः ॥ श्यां प्रतिषेधो वक्तव्यः ॥ * ॥
इति न भवति । दधिनी । मधुनी । त्रपुणी । जतुनी ॥

जश्शसोः शिः ॥ २० ॥

नपुंसकादङ्गादुत्तरयोरजश्शसोः शि इत्ययमादेशो भवति । कुण्डानि
लिङ्गन्ति । कुण्डानि पश्य । दधीनि । मधूनि । त्रपूणि । जतूनि । जसा
खहचरितस्य शसो ग्रहणादिह न भवति । कुण्डशो ददाति । वनशः प्रवि-
शन्तीति ॥

अष्टाभ्य औश् ॥ २१ ॥

अष्टाभ्य इति कृताकारोऽष्टशब्दो गृह्यते । तस्मादुत्तरयोरजश्शसोरौशि-
त्ययमादेशो भवति । अष्टौ तिष्ठन्ति । अष्टौ पश्य । कृताकारस्य ग्रहणं किम् ।
अष्ट तिष्ठन्ति । अष्ट पश्य । एतदेव कृतात्वस्य ग्रहणं ज्ञापकमष्टन आ विम-
कावित्यात्वविकल्पस्य । षड्भ्यो लुगित्यस्यायमपवादो नाप्राप्ते तस्मिन्निद-
मारभ्यते । यस्तु सुपो धातुप्रातिपदिकयोरिति तस्मिन्प्राप्ते चाप्राप्ते चेति स
न बाध्यते । अष्टपुत्रः । अष्टभार्य, इति । तदन्तग्रहणमत्रेण्यते । परमाष्टौ ।
उत्तमाष्टौ । प्रियाष्टान इत्यत्रात्वस्याभावादौश्वत्वं न भवति ॥

षड्भ्यो लुक् ॥ २२ ॥

षट्संज्ञकेभ्य उत्तरयोरजश्शसोलुग्भवति । षट् तिष्ठन्ति । षट् पश्य ।
पञ्च । सप्त । नव । दश । षट्प्रधानाः तदन्तादपि भवति । परमषट् । उत्त-
मषट् । यत्र तूपसर्जनं षट् ततो न भवति । प्रियषषः, प्रियपञ्चान इति ॥

स्वमोर्नपुंसकात् ॥ २३ ॥

सु अम् इत्येतयोर्नपुंसकादुत्तरयोरुग्भवति । दधि तिष्ठति । दधि
पश्य । मधु तिष्ठति । मधु पश्य । त्रपु । जतु । तदुग्राहणकुलमित्यत्र लुका

त्यदाद्यत्व बाध्यते पूर्वविप्रतिषेधेन नित्यत्वाद्वा । लुको हि निमित्तमतोमिनि
लक्षणान्तरेण विहन्यते न पुनस्त्यदाद्यत्वेनैव, यस्य च लक्षणान्तरेण निमित्त
विहन्यते न तदनित्यं भवति ॥

अतो ऽम् ॥ २४ ॥

अकारान्ताक्षपुंसकादुत्तरयोः स्वमोरमित्ययमप्रदेशो भवति । कुण्डं
तिष्ठति । कुण्डं पश्य । वनम् । पीठम् । मकारः कस्मान्न क्रियते । दीर्घत्वं
प्राप्नोति ॥

अद्दुङ्ङ इतरादिभ्यः षष्ठ्यभ्यः ॥ २५ ॥

इतरादिभ्यः परयोः स्वमोरदुङ्ङ इत्ययमादेशो भवति । कतरत्तिष्ठति ।
कतरत्पश्य । कतमत्तिष्ठति । कतमत्पश्य । इतरत् । अन्यतरत् । अन्यत् ।
पञ्चभ्य इति किम् । नेमं तिष्ठति । नेमं पश्य । डित्करणं किम् । कतरत्ति-
ष्ठतीत्यञ् पूर्वसवर्णदीर्घो मा भूत् । इह तु कतरत्पश्येति स्थानिवद्भावादमि
पूर्वत्वेनापि सिद्ध्यति । एवं तर्हि तकारादेश एव कस्मान्न विधीयते, हे कत-
रदिति संबुद्धेलोपो मा भूत् ।

अपृक्तश्चेदमो दोषो निवृत्ते इतरादिषु ।

अदुडित्त्वादुतरादीनां न लोपो नापि दीर्घता ॥

नेतराच्छन्दसि ॥ २६ ॥

इतरशब्दादुत्तरयोः स्वमोश्छन्दसि विषये अद्दुडादेशो न भवति । इत-
राम्तरमण्डमजायत । वार्त्त्रममितरम् । छन्दसीति किम् । इतरत्काष्ठम् ।
इतरत्कुड्यम् । अतोमित्यस्मादनन्तरमितराच्छन्दसीति वक्तव्यं नेतराच्छ-
न्दसीति वचनं योगविभागत्यम् ॥ एकतराद्धि सर्वत्र छन्दसि भाषायां
प्रतिषेध इष्यते ॥ एकतरं तिष्ठति । एकतरं पश्येति ॥

युष्मदस्मद्भ्यां ङसो ऽश् ॥ २७ ॥

युष्मदस्मदित्येताभ्यामुत्तरस्य ङसो ऽशित्ययमादेशो भवति । तव
स्वम् । मम स्वम् । शित्करणं सर्वादेशार्थम् । अन्यथा ह्यादेशव्यपदेशप्रकृत्य-
र्थमादेरैव स्यात् ततश्च याचीत्येतन्न स्यात् ॥

ङे प्रथमयोरम् ॥ २८ ॥

ङे इत्यविभक्तिको निर्देशः । ङ इत्येतस्य प्रथमयोश्च विभक्तयोः प्रथ-
माद्वितीययोर्युष्मदस्मद्भ्यामुत्तरयोरमित्ययमादेशो भवति । तुभ्यं दीयते ।
मह्यं दीयते ।- प्रथमयोः । त्वम् । अहम् । युवाम् । आवाम् । यूयम् ।
वयम् । त्वाम् । माम् । युवाम् । आवाम् ॥

शसो न ॥ २६ ॥

युष्मदस्मद्भ्यामुत्तरस्य शसो नकारादेशो भवति । युष्मान् ब्राह्मणान् । अस्मान् ब्राह्मणान् । युष्मान् ब्राह्मणीः । अस्मान् ब्राह्मणीः । युष्मान् कुलानि । अस्मान्कुलानि * ॥

भ्यसो भ्यम् ॥ ३० ॥

युष्मदस्मद्भ्यामुत्तरस्य भ्यसो भ्यमित्ययमादेशो भवति । युष्मभ्यं दीयते । अस्मभ्यं दीयते । भ्यमादेशे कृते शेषे लोपे च बहुवचने भ्रूत्येदित्येत्वं प्राप्नोति । तदङ्गवृत्ते पुनर्वृत्तावविधिर्निष्ठितस्येति न भवति । केचित्पुनरभ्यमादेशमेत्वनिवृत्त्यर्थं कुर्वन्ति । येषां तु शेषे लोपश्चिलोपस्तेषामभ्यमादेश एव । उदात्तनिवृत्तिस्वरश्चादेरेव भवति ॥

पञ्चम्या अत् ॥ ३१ ॥

पञ्चम्या भ्यसो युष्मदस्मद्भ्यामुत्तरस्य अदित्ययमादेशो भवति । युष्मद्गच्छन्ति । अस्मद्गच्छन्ति ॥

एकवचनस्य च ॥ ३२ ॥

पञ्चम्या एकवचनस्य युष्मदस्मद्भ्यामुत्तरस्यादित्ययमादेशो भवति । त्वद्गच्छन्ति । मद्गच्छन्ति ॥

साम आकम् । ३३ ॥

साम इति षष्ठीबहुवचनमागतसुकटं गृह्यते । तस्य युष्मदस्मद्भ्यामुत्तरस्याकमित्ययमादेशो भवति । युष्माकम् । अस्माकम् । अथ किमर्थमागतसुट्को गृह्यते । नद्यादेशविधानकाले सुङ्विच्यते । तस्यैव तु भाविनः सुटो निवृत्त्यर्थम् । आदेशे कृते हि शेषे लोपे युष्मदस्मदोरकारान्तत्वात्सुट् प्राप्नोति । स स्थानिन्यन्तर्भूतत्वाभिवर्तते । दीर्घोच्चारणं सवर्णदीर्घार्थम् । अकमि तु सति ह्रस्वरूपे तद्विधानसामर्थ्यादिव सवर्णदीर्घत्वं न प्राप्नोति । तत्सामर्थ्यमेत्वं प्रति भविष्यतीति । अकारकरणमेत्वनिवृत्त्यर्थमिति । अतो गुणे पररूपत्वं स्यात् ॥

आत औ णलः ॥ ३४ ॥

आकारान्तादङ्गादुत्तरस्य णल औकारादेशो भवति । पपौ । तस्थौ । जग्लौ । मम्लौ । अत्रौत्वमेकादेशः स्थानिवद्भावो द्विवचनमित्यनेन क्रमेण

* तस्माच्छसो नः पुंसीति सिद्धे स्त्रीनपुंसकार्थं वचनम् । अलिङ्गे वा युष्मद्भ्याम् । इत्यधिकं पुस्तकान्तरे ।

कार्याणि क्रियन्ते । एकादेशादनवकाशत्वादौत्वं द्विर्वचनादपि परत्वादेकादेश इति ॥

तुल्योस्तातडाशिष्यन्यतरस्याम् ॥ ३५ ॥

तु हि इत्येतयोराशिषि विषये तातडादेशो भवत्यन्यतरस्याम् । जीवताङ्गवान् । जीवतात्त्वम् । जीवतु भवान् । जीव त्वम् । डित्करणं गुणवृद्धिप्रतिषेधार्थमिति सर्वादेशस्तातङ्भवति । डित्वाच्चास्य स्थानिवद्भावाद्यत्पित्त्वं प्राप्नोति तन्निवर्त्तते, डित्त्वमपि भवति । तेन ब्रुव ईडिति ब्रूताङ्गवानितीत्यन भवति । आशिषीति किम् । ग्रामं गच्छतु भवान् । गच्छ त्वम् ॥

तातडि डित्वं संक्रमकृत्स्यादन्त्यविधिश्चेतश्च तथा न ।

हेरधिकारे हेरधिकारो लोपविधौ तु ज्ञापकमाह ॥

तातडो डित्वसामर्थ्याच्चायमन्त्यविधिः स्मृतः ।

न तद्वदनडादीनां तेन तेऽन्त्यविकारजाः ॥

विदंः शतुर्वसुः ॥ ३६ ॥

विदं ज्ञानइत्येतस्माद्धातोर्दत्तस्य शतुर्वसुरादेशो भवति । विद्वान् । विद्वांसौ । विद्वांसः । स्थानिवद्भावादुगित्कार्ये सिद्धे वसोरुकारकरणं वसोः संप्रसारणमित्यत्र कसोरपि सामान्यग्रहणार्थम् । एकानुबन्धकग्रहणे न द्वयनुबन्धकस्येत्येतदपि न भवति । तथा सत्युकारकरणमनर्थकं स्यात् । अन्यतरस्याग्रहणं केचिदनुवर्त्तयन्ति । विदन् । विदन्तौ । विदन्तः ॥

समासे ऽनञ्पूर्वे ल्यो ल्यप् ॥ ३७ ॥

समासे ऽनञ्पूर्वे त्वा इत्येतस्य ल्यबित्ययमादेशो भवति । प्रकृत्य । प्रहृत्य । पार्श्वतःकृत्य । नानाकृत्य । द्विधाकृत्य । समासइति किम् । कृत्वा । हृत्वा । अनञ्पूर्वइति किम् । अकृत्वा । अहृत्वा । परमकृत्वा । उत्तमकृत्वा । अनञिति हि नञा ऽन्यदनञ् नञ्सदृशमव्ययं परिगृह्यते । तेन नञ् अनव्ययं चानञ् न भवति । स्नात्वाकालकादिषु मयूरव्यंसकादिषु निपातनाल्ल्यबादेशो न भवति । अथ वा समासइति निर्द्धारणे सप्तमी । तेन त्वान्तः समास एव परिगृह्यते । स च येन विधिस्तदन्तस्येत्यनेन तदन्तविधिना, न तु कृदुग्रहणे गतिकारकपूर्वस्यापीति । तथा चानञ्पूर्वइत्युच्यते । गतिकारकपूर्वस्यैव तु ग्रहणे सति नञ्पूर्वस्य प्रसङ्ग एव नास्ति । नञ् गतिर्न च कारकमिति । प्रधानप्रस्थायेत्यादिषु हि प्रभृतीनन्तरङ्गानपि विधीन्बहिरङ्गो ल्यब्बाधतप्येति ज्ञापितम् ॥

क्तापि छन्दासि ॥ ३८ ॥

समासे ऽनञ्पूर्वे त्वा इत्येतस्य त्वा इत्ययमादेशो भवति अपिशब्दा-

ल्यबपि भवति छन्दसि विषये । कृष्णं वासो यजमानं परिधापयित्वा ।
प्रत्यञ्चमर्कं प्रत्यर्थयित्वा । ल्यबपि भवति । उद्धृत्य जुहोति । वाछन्दसीति
नेक्तं सर्वोपाधिष्यभिचार्यम् । तेनासमासे ल्यभवति । अर्च्यं तान्
देवान् गतः । छन्दोधिकार आज्ञासेरसुगिति यावत् * ॥

सुपां सुलुक्पूर्वसवर्णाच्छेयाडाज्यायाजालः ॥ ३६ ॥

छन्दसि विषये सुपां स्थाने सु लुक् पूर्वसवर्णं आश्रात् शे या डा ड्या
याच् आल् इत्येते आदेशा भवन्ति । सु । अनुक्षरा ऋजवः सन्तु
पन्थाः । पन्थान इति प्राप्ते ॥ सुपां सुपो भवन्तीति वक्तव्यम् ॥ * ॥
धुरि दक्षिणायाः । दक्षिणायामिति प्राप्ते ॥ तिङां तिङो भवन्तीति वक्त-
व्यम् ॥ * ॥ चषालं ये अश्वयूपाय तक्षति । तक्षन्तीति प्राप्ते । लुक् । आर्द्रं
चर्मन् । लोहिते चर्मन् । चर्मणीति प्राप्ते । हविर्द्वानि † यत्सुन्वन्ति तत्सा-
मिधेनोन्वाह । यस्मिन्सुन्वन्ति तस्मिन्सामिधेनीरिति प्राप्ते । पूर्वसवर्णः ।
धीती । मती । सुष्टुती । धीत्या मत्या सुष्टुत्या इति प्राप्ते । आ । उभा
यन्तारौ । उभौ यन्तारौ इति प्राप्ते । आत् । न तादूब्राह्मणाद् निन्दामि ।
न तान् ब्राह्मणानिति प्राप्ते । शे । न युष्मे वाजबन्धवः । अस्मे
इन्द्राबृहस्पती । यूयं वयमिति प्राप्ते । यूगादेशो वयादेशश्च छान्दसत्वान्न
भवति । या । उरुया । धृष्णुया । उरुणा धृष्णुनेति प्राप्ते । डा । नाभा
पृथिव्याम् । नामौ पृथिव्यामिति प्राप्ते । ड्या । अनुष्ठया ज्यावयतात् ।
अनुष्ठुमेति प्राप्ते । याच् । साधुया । साध्विति सोलुं कि प्राप्ते । आल् ।
वसन्ता यजेत । वसन्तइति प्राप्ते ॥ इयाडियाजीकाराणामुपसङ्ख्यानम्
॥ * ॥ इया । उर्विया परिधानम् । दर्विया । उरुणा दारुणेति प्राप्ते ।
डियाच् । सुक्षेत्रिया । सुगात्रिया । सुक्षेत्रिणा सुगात्रिणेति प्राप्ते ।
ईकारः । इति न युष्कं सरसी शयानम् । सरसि शयानमिति प्राप्ते ॥
आड्याजयारामुपसङ्ख्यानम् ॥ * ॥ आङ् । प्रवाहवा । प्रवाहुनेति
प्राप्ते । अयाच् । खनया सव सेवनम् । दवप्नेति प्राप्ते । अयार् । सिन्धु-
मिष नावया । नावेति प्राप्ते ॥ ‡

अमो मङ्ग ॥ ४० ॥

अम् इति मिवादेशो गृह्यते । तस्य छन्दसि विषये मशादेशो भवति ।

* वा छन्दसीत्यारभ्य यावदित्यन्तः पाठः कुत्र चित्पुस्तके ऽस्ति ।

† हविर्धानायेति पाठान्तरम् ।

‡ अयारिति रेफ उपोत्तमं रितीत्युपोत्तमस्योदात्तार्थः । अधिकार्यं
पाठ एकस्मिन् पुस्तके ।

वर्धी वृत्रम् । कर्मी वृक्षस्य शाखाम् * । लुङि बहुलं छन्दस्यमाङ्गयोगेपीत्य-
ङ्गागमाभावः । शित्करणं सर्वादेशार्थम् । मकारस्यापि हि मकारवचनमनु-
स्वारनिवृत्त्यर्थं स्यात् ॥

लोपस्त आत्मनेपदेषु ॥ ४१ ॥

आत्मनेपदेषु यस्तकारस्तस्य छन्दसि विषये लोपो भवति । देवा
अदुह । गन्धर्वाप्सरसो अदुह । अदुहतेति प्राप्ते । दुहामश्विभ्यां पयो अघ्न-
न्येयम् । दुग्धामिति प्राप्ते । दक्षिणतः शये । शेतइति प्राप्ते । अपीत्यधिका-
रात् भवति । तत्र आत्मानमनृतं कुरुते । आत्मनेपदेष्विति किम् । वत्सं
दुहन्ति कलशं चतुर्विलम् ॥

ध्वमो ध्वात् ॥ ४२ ॥

छन्दसि विषये ध्वमो ध्वादित्ययमादेशो भवति । अन्तरेवोष्माणं
वारयध्वात् । वारयध्वमिति प्राप्ते ॥

यजध्वैनमिति च ॥ ४३ ॥

यजध्वमित्येतस्य एनमित्येतस्मिन्परतो मकारलोपो निपात्यते वका-
रस्य च यकारश्छन्दसि विषये । यजध्वेनं प्रियमेधाः । यजध्वमेनमिति
प्राप्ते ॥

तस्य तात् ॥ ४४ ॥

तशब्दस्य लोपमध्यमपुरुषबहुवचनस्य स्थाने तादित्ययमादेशो भव-
ति । गात्रंगात्रमस्या नूनं कृणुतात् । कृणुतेति प्राप्ते । ऊवध्ये गोहं पार्थिवं
खनतात् । खनतेति प्राप्ते । अस्मारक्षः संसृजतात् । संसृजतेति प्राप्ते ।
सूर्यं चक्षुर्गमयतात् । गमयतेति प्राप्ते ॥

तप्तनप्तनथनाश्च ॥ ४५ ॥

तस्येति वर्त्तते । छन्दसि विषये तस्य स्थाने तप् तनप् तन थन इत्येते
आदेशा भवन्ति । तप् । शृणोत प्रावाणः । शृणुतेति प्राप्ते । सुनेत । सुनुतेति
प्राप्ते । तनप् । संवत्त्रा दधातन । धत्तेति प्राप्ते । तन । जुजुधन । जुषतेति
प्राप्ते । छान्दसत्वात् श्लुः । थन । यदिधन । यदिच्छतेति प्राप्ते । पित्करण-
मङ्गित्वार्थम् ॥

इवन्तो मसि ॥ ४६ ॥

छन्दसि विषये मसित्ययं शब्द इकारान्तो भवति । मसः सकारान्तस्य
इकारागमो भवति स च तस्यान्तो भवति, तद्ग्रहणेन गृह्यतइत्यर्थः । पुनस्त्वां

* अवधिषमक्रमिषमिति प्राप्ते । इत्यधिकं पुस्तकान्तरे ।

६४४

॥ काशिका ॥ ७ ॥ १ ॥

दीपयामसि । दीपयाम इति प्राप्ते । शलमं भक्षयामसि । भक्षयाम इति प्राप्ते । त्वयि रात्रिं वासयामसि । वासयाम इति प्राप्ते ॥

क्त्वा यक् ॥ ४७ ॥

त्वा इत्येतस्य यगागमो भवति छन्दसि विषये । दत्वाय सविता धियः । दत्वेति प्राप्ते । त्वापिच्छन्दसीत्यस्यानन्तरमिदं कस्माच्चोच्यते । समासइति तत्रानुवर्त्तते ॥

इष्ट्वीनमिति च ॥ ४८ ॥

इष्ट्वीनमित्ययं शब्दो निपात्यते छन्दसि विषये । यजेः त्वाप्रत्ययान्तस्य ईनमादेशान्त्यस्य निपात्यते । इष्ट्वानं देवान् । इष्ट्वा देवानिति प्राप्ते ॥ पीत्वीनमित्यपीष्यते ॥ चकारस्यानुक्तसमुच्चयार्थत्वात्सिद्धम् ॥

स्नात्वाद्यादयश्च ॥ ४९ ॥

स्नात्वी इत्येवमादयः शब्दा निपात्यन्ते छन्दसि विषये । स्नात्वी मलादिव । स्नात्वेति । प्राप्ते । पीत्वी सोमस्य वावृधे । पीत्वेति प्राप्ते । प्रकार्थोयमादिशब्दः ॥

आज्जसेरसुक् ॥ ५० ॥

अवर्णान्तादङ्गादुत्तरस्य जसेरसुगागमो भवति छन्दसि विषये । ब्राह्मणासः पितरः सोम्यासः । ब्राह्मणाः सोम्या इति प्राप्ते । ये पूर्वासो यउपरास इत्यत्र परत्वादसुक् पुनः प्रसङ्गविज्ञानाच्छ्रीभावः प्राप्तः । सकृज्ज्ञौ विप्रतिषेधे यद्वाधितं तद्वाधितमेवेति न भवति ॥

अश्वक्षीरवृषलवणानामात्मप्रीतौ क्यचि ॥ ५१ ॥

छन्दसीत्यतः प्रभृति निवृत्तम् । अश्व क्षीर वृष लवण इत्येतेषामङ्गानामात्मप्रीतिविषये क्यचि परतोऽसुगागमो भवति । अश्वस्यति वडवा । क्षीरस्यति माणवकः । वृषस्यति गौः । लवणस्यत्युष्ट्रः । आत्मप्रीताविति किम् । अश्वीयति । क्षीरीयति । वृषीयति । लवणीयति ॥ अश्ववृषयोर्मथुनेच्छायामिति वक्तव्यम् ॥ * ॥ क्षीरलवणयोर्लालसायामिति वक्तव्यम् ॥ * ॥ तृष्णातिरेको लालसा । अन्यत्रात्मप्रीतावपि न भवति । अपर आह ॥ सर्वप्रातिपदिकेभ्यो लालसायामसुग्वक्तव्यः ॥ * ॥ दध्यस्यति, मध्वस्यति, इत्येवमाद्यर्थम् । अपर आह ॥ सुग्वक्तव्यः ॥ * ॥ दधिस्यति, मधुस्यति, इत्येवमाद्यर्थम् ॥

आमि सर्वनाम्नः सुद् ॥ ५२ ॥

आदिति वर्त्तते । अवर्णात्सर्वनाम्न उत्तरस्यामः सुडागमो भवति ।

उर्वेषाम् । विश्वेषाम् । येषाम् । तेषाम् । सर्वासाम् । यासाम् । तासाम् ।
आदित्येव । भवताम् । आमीति षष्ठीबहुवचनं गृह्यते, न डेराम् नद्याम्नीभ्य
इति, तस्य हि परत्वादाड्याट्स्याटो भवन्ति । यश्च घादामुः, ग्रामश्च लिटि
न तौ सर्वनाम्नः स्तः । सानुबन्धकाविति वा न गृह्यते । आमीति सप्तमी-
निर्देश उत्तरार्थः । इह तु सर्वनाम्न इति पञ्चमीनिर्देशात्तस्मादित्युत्तरस्येति
षष्ठीप्रकलृप्तिर्भविष्यति ॥

त्रेस्त्रयः ॥ ५३ ॥

त्रि इत्येतस्य ग्रामि परे त्रय इत्ययमादेशो भवति । त्रयाणाम् ॥
त्रीणामित्यपि छन्दसीष्यते ॥ त्रीणामपि सप्तद्राणामिति ॥

ह्रस्वनद्यापो नुट् ॥ ५४ ॥

ह्रस्वान्ताद्यन्तादाबन्ताच्चोत्तरस्यामो नुडागमो भवति । ह्रस्वान्ता-
त्तावत् । वृक्षाणाम् । मृक्षाणाम् । अग्नीनाम् । वायूनाम् । कर्तृणाम् * ।
नद्यन्तात् । कुमारीणाम् । किशोरीणाम् । गौरीणाम् । शार्ङ्गरवीणाम् ।
लक्ष्मीणाम् । ब्रह्मबन्धूनाम् । वीरबन्धूनाम् । आबन्तात् । खट्वानाम् ।
मालानाम् । बहुराजानाम् । कारीषगन्धानाम् ॥

षट्चतुर्भ्यश्च ॥ ५५ ॥

षट्संज्ञकेभ्यश्चतुःशब्दाच्चोत्तरस्यामो नुडागमो भवति । षण्णाम् ।
पञ्चानाम् । सप्तानाम् । नवानाम् । दशानाम् । चतुर्णाम् । रेफान्तायाः
संख्यायाः षट्संज्ञा न विहिता । षट्भ्यो लुगिति लुग् मा भूत् । बहुवचन-
निर्देशादत्र संख्याप्रधानस्य ग्रहणं भवति । परमषण्णाम् । परमपञ्चानाम् ।
परमसप्तानाम् । परमचतुर्णाम् । उपसर्जनीभूतायास्तु संख्याया न भवति ।
प्रियषषाम् । प्रियपञ्चजाम् । प्रियचतुरामिति ॥

श्रीग्रामण्योऽह्छन्दसि ॥ ५६ ॥

श्री ग्रामणी इत्येतयोश्छन्दसि विषये ग्रामो नुडागमो भवति ।
श्रीणामुदारो धरुणो रयीणाम् । अप्यत्र सूतग्रामणीनाम् । श्रीशब्दस्य
वामीति विकल्पेन नदीसंज्ञा तत्र नित्यार्थं वचनम् । सूतग्रामणीनामिति
यदा सूताश्च ते ग्रामण्यश्च सूतग्रामण्यो भवन्ति तदर्थमिदं वचनम् । यदा तु
सूतश्च ग्रामणीश्च सूतग्रामणि । सूतग्रामणि च सूतग्रामणि च सूतग्रामणि
चेति सूतग्रामणीनामिति, तदा ह्रस्वादित्येव सिद्धम् ॥

गोः पादान्ते ॥ ५७ ॥

* हर्तृणामित्यपि बहुषु पुस्तकेष्वस्ति ।

६६६

॥ काशिका ॥ ७ ॥ १ ॥

गो इत्येतस्माद्वक्ष्यादान्ते वर्त्तमानादुत्तरस्यामो जुडागमो भवति ।
विज्ञाहि त्वा सत्पतिं शूरगोनाम् । पादान्तइति किम् । गवां गोत्रमुदसृजो
यदङ्गिरः । सर्वे विधयश्छन्दसि विकल्प्यन्तइति पादान्तेपि क चिन्न भवति ।
दन्तारं शत्रूणां कृधि विराजं गोपतिं गवाम् ॥

इदितो नुम् धातोः ॥ ५८ ॥

इदितो धातोरुन्मागमो भवति । कुडि । कुरिडता । कुरिडतुम् ।
कुरिडतव्यम् । डुडि । डुरिडता । डुरिडतुम् । डुरिडतव्यम् । कुरडा ।
डुएडा । इदित इति किम् । पचति । पठति । अयं धातूपदेशावस्थायामेव
नुमागमो भवति, कुरडा डुरडेति गुरोश्च हल इत्यकारप्रत्ययो यथा स्यात् ।
तथाहि धिन्विक्कुरव्योर चेति प्रत्ययविधावेव नुमनुषक्तयोर्ग्रहणम् । धातु-
ग्रहणं चेह क्रियते धातूपदेशकालएव नुमागमो यथा स्यादित्येवमर्थम् ।
तासिसिचोरिदित्कार्यं नास्तीत्युच्चारणार्थो निरनुनासिक इकारः पठ्यते ।
अमंस्तेत्येवमादौ हि हनः सिजिति किस्वविधानसामर्थ्यान्नकारलोपो न
भवति । मन्तेत्यत्राप्यसिद्धवदत्राभादिति टिलोपस्यासिद्धत्वान्नलोपो न
भवति इह कस्मान्न भवति । भेत्ता छेत्तेति । इरितां समुदायस्येत्संज्ञेतीदित्वं
नास्ति । अवयवशो पीत्संज्ञायां सत्यां गोः पादान्तइतोन्तग्रहणमनुवर्त्तयित-
व्यम् । तेनान्तेदितो धातवो गृह्यन्ते ॥

शे मुचादीनाम् ॥ ५९ ॥

शे प्रत्यये परतो मुचादीनां नुमागमो भवति । मुच्लृ । मुञ्चति ।
लृप् । लुम्पति । विड्लृ । विन्दति । लिपि । लिम्पति । सिच् । सिञ्चति ।
कृती । कृन्तति । खिद । खिन्दति । पिश । पिशति । शे इति किम् । मोक्ता ।
मोक्तुम् । मोक्तव्यम् । मुचादीनामिति किम् । तुदति । नुदति ॥ शे
तृम्फादीनामुपसंख्यानं कर्त्तव्यम् ॥ * ॥ के पुनस्तृम्फादयः । तृफ तृम्फ
तृसौ । दृफ दृम्फ उक्लेशे । गुफ गुम्फ ग्रन्थे । उभ उम्भ पूरणे । शुभ शुम्भ
शोमार्ये, इत्यत्र ये सानुषङ्गास्तृम्फादयस्तेषामनिदितां हल उपधायाः
कृडित्तीत्यनुनासिकलोपे कृते नुम्विधीयते । स च विधानसामर्थ्यान्न लुप्यते ।
तृम्फित । दृम्फति । गुम्फति । उम्भति । शुम्भति । ये तु निरनुषङ्गास्तेषां
तृफति दृफति गुफति उभति शुभतीत्येवं भवति ॥

मस्जिनशोर्ज्ञाति ॥ ६० ॥

मस्जि नशि इत्येतयोरङ्गयोर्भलादौ प्रत्यये नुमागमो भवति । मङ्का ।
मङ्कुम् । मङ्गव्यम् । नष्टा । नष्टुम् । नष्टव्यम् । भलीति किम् । मज्जनम् ।
नयिता ॥ मस्जेरन्त्यात्पूर्व नुममिच्छन्त्यनुषङ्गादिलोपार्थम् ॥ मज्जः । मज्जवान् ॥

॥ काशिका ॥ ७ ॥ १ ॥

६६७

रधिजभोरचि ॥ ६१ ॥

रधि जमि इत्येतयोरजादौ प्रत्यये नुमागमो भवति । रन्धयति ।
रन्धकः । साधुरन्धी । रन्धो वर्त्तते । जम्भयति । जम्भकः । साधुजम्भी ।
जम्भजम्भम् । जम्भो वर्त्तते । परापि सती वृद्धिर्नुमा बाध्यते नित्यत्वात् ।
अचीति किम् । रद्धा । जम्भम् ॥

नेटयालिटि रधेः ॥ ६२ ॥

इडादावलिटि प्रत्यये परे रधेर्नुमागमो न भवति । रधिता । रधितुम् ।
रधितव्यम् । इटीति किम् । रन्धनम् । रन्धकः । अलिटीति किम् । ररन्धि-
व । ररन्धिम । नुमि कृते संयोगान्तत्वादसंयोगाङ्गिड्किदिति कित्त्वं नास्तीति
नलोपो न भवति । अथ कसौ कथं भवितव्यं, रेधिवानिति । कथ, मेत्वाभ्या-
सलोपयोः कृतयोरिडागमः क्रियते ततो नुमागमस्तस्यौपदेशिकित्त्वाश्रयो
लोपः । अथ इटि लिटीत्येवं नियमः कस्मान्न क्रियते लिट्येवेति नान्यत्रेति ।
विपरीतमप्यवधारणं संभाव्यते इट्येव लिटि नान्यत्रेति । तथा हि सति
एरन्धेत्यत्र न स्यात्, रधितेत्यत्र च स्यादेव ॥

रभेरशबलिटोः ॥ ६३ ॥

रभेरङ्गस्य शबलिङ्वर्जिते ऽजादौ प्रत्यये परतो नुमागमो भवति ।
आरम्भयति । आरम्भकः । साप्चारम्भी । आरम्भमारम्भम् । आरम्भो
वर्त्तते । अशबलिटोरिति किम् । आरभते । आरभे । अचीत्येव । आरब्धा ॥

लभेश्च ॥ ६४ ॥

लभेश्चाजादौ प्रत्यये शबलिङ्वर्जिते नुमागमो भवति । लम्भयति ।
लम्भकः । साधुलम्भी । लम्भलम्भम् । लम्भो वर्त्तते । अशबलिटोरित्येव ।
लभते । लभे । अचीत्येव । लब्धा । लभेश्च पृथग्योगकरणमुत्तरार्थम् ॥

अङो यि ॥ ६५ ॥

आङ उत्तरस्य लभेर्यकारादिप्रत्ययविषये नुमागमो भवति । आलम्भ्या
गौः । आलम्भ्या वडवा । प्राक्प्रत्ययोत्पत्तेर्नुमि कृते विहृतमदुपधत्वमिति
ऋहलोऽर्थादिति एतत्प्रत्ययस्तत्र कृदुत्तरपदप्रकृतिस्वरत्वेनान्तस्वरत्वेनान्त-
स्वरितत्वं भवति । यति तु पुनरुत्तरपदाद्युदात्तत्वं स्यात् । आङ इति
किम् । लभ्यः * । कथमग्निष्टोम आलभ्य इति । सर्वे विधयश्छन्दसि विक-
ल्प्यन्ते । अथ वा आलभ्य इत्यत्र नुमि कृते ऽनुषङ्गलोपः क्रियते ॥

* अदुपधत्वाद्यत्प्रत्ययान्तमेतत् । यीति किम् । आलब्धा । इत्यधिक-
मेकस्मिन्पुस्तके ।

उपात्प्रशंसायाम् ॥ ६६ ॥

उपादुत्तरस्य लभेः प्रशंसायां गम्यमानायां यकारादिप्रत्ययविषये
नुमागमो भवति । उपलम्भ्या भवता विद्या । उपलम्भ्यानि धनानि ।
एयत्प्रत्ययान्तत्वादन्तस्वरितत्वमेव । प्रशंसायामिति किम् । उपलम्भ्यमस्मा-
द्बुधलार्त्तिकं चित् । पोरदुपधत्वाद्यत्प्रत्ययान्तमिदम् ॥

उपसर्गात्खल्वजोः ॥ ६७ ॥

उपसर्गादुत्तरस्य लभेः खल्वजोः परतो नुमागमो भवति । ईषत्प्र-
लम्भः । सुप्रलम्भः । दुष्प्रलम्भः । घञि । प्रलम्भो, विप्रलम्भः । सिद्धे
सत्यारम्भो नियमार्थः । उपसर्गादेव लभेः खल्वजोः परतो नुमागमो
भवति, नान्यत्र । ईषल्लभः । लाभो वर्त्तते ॥

न सुदुर्भ्यां केवलाभ्याम् ॥ ६८ ॥

सु दुरित्येताभ्यां केवलाभ्यामन्योपसर्गरहिताभ्यामुपसृष्टस्य लभेः
खल्वजोः परतो नुमागमो भवति । सुलभम् । दुर्लभम् । घञि । सुलाभो
दुर्लाभः । केवलाभ्यामिति किम् । सुप्रलम्भः । दुष्प्रलम्भः । सुदुर्भ्यामिति
तृतीयां मत्वा केवलग्रहणं क्रियते । पञ्चम्यां हि व्यवहितत्वादेवाप्रसङ्गः ।
अतिसुलभमित्यत्र कर्मप्रवचनीयत्वादतेः केवल एव सुशब्द उपसर्ग इति
भवति प्रतिषेधः । यदा त्वतिशब्दो न कर्मप्रवचनीयस्तदा नुम्भवत्येवाति-
सुलम्भ इति । पञ्चमीनिर्देशपक्षेऽप्येवमर्थं केवलग्रहणं कर्त्तव्यम् ॥

विभाषाचिण्णमुल्लोः ॥ ६९ ॥

चिण्णमुल्ल इत्येतयोर्विभाषा लभेर्नुम्भवति । अलाभि । अलम्भि ।
लाभम् २ । लम्भम् २ । व्यवस्थितविभाषा चेयं, तेनानुपसृष्टस्य विकल्प,
उपसृष्टस्य नित्यं नुम्भवति । प्रालम्भि । प्रलम्भम् ॥

उगिदचां सर्वनामस्थाने ऽधातोः ॥ ७० ॥

उगितामङ्गानां धातुवर्जितानामञ्चतेश्च सर्वनामस्थाने परतो नुमागमो
भवति । भवतु । भवान् । भवन्तौ । भवन्तः । ईयसुन् । श्रेयान् । श्रेयांसौ ।
श्रेयांसः । शत् । पचन् । पचन्तौ । पचन्तः । अञ्चन्तेः । प्राङ् । प्राञ्चौ ।
प्राञ्चः । उगिदचामिति किम् । दृषत् । दृषदौ । दृषदः । सर्वनामस्थान-
इति किम् । भवतः पश्य । श्रेयसः पश्य । अञ्चतिग्रहणं नियमार्थम्, अञ्चते-
रेव धातोरन्यस्य मा भूत् । उखासत् । पर्णध्वत् । अधातोरिति किम् ।
अधातुभूतपूर्वस्य यथा स्यात् । गोमन्तमिच्छति गोमत्यति, गोमत्यतेर-
प्रत्ययः, गोमान् । अत्र हि धातुत्वाद् अतिग्रहणात् स्यात् ॥

युजेरसमासे ॥ ७१ ॥

युजेरसमासे सर्वनामस्थाने परतो नुमागमो भवति । युङ् । युङ्गौ । युञ्जः । असमासइति किम् । अश्वयुक् । अश्वयुजौ । अश्वयुजः । युजेरितो-
कारनिर्देशाद् युज समाधावित्यस्य ग्रहणं न भवति । युजमापन्ना ऋषयः ॥

नपुंसकस्य भलचः ॥ ७२ ॥

नपुंसकस्य भलन्तस्याजन्तस्य च सर्वनामस्थाने परतो नुमागमो
भवति । उदश्वन्ति । शकुन्ति । यशांसि । पर्यांसि । अजन्तस्य । कुण्डा-
नि । वनानि । त्रपूणि । जतूनि । नपुंसकस्येति किम् । अग्निचिद्ब्राह्मणः ।
भलच इति किम् । बहुपुरि । बहुधुरि । विमलदिवि । चत्वारि । अहानि ।
उगितो भलन्तस्य नपुंसकस्य परत्वाद्नेनैव नुम्भवति । अथांसि भूयांसि
कुर्वन्ति कुरन्ति ब्राह्मणकुलानि ॥ बह्वर्जि प्रतिषेधो वक्तव्यः ॥ * ॥ बह्वर्जि
ब्राह्मणकुलानि ॥ अन्त्यात्पूर्वं नुममेकइच्छन्ति ॥ बह्वर्जि ब्राह्मणकुलानि ॥

इको ऽचि विभक्तौ ॥ ७३ ॥

इगन्तस्य नपुंसकस्याङ्गस्याजादौ विभक्तौ नुमागमो भवति । त्रपु-
णी । जतुनी । तुम्बुरुणी । त्रपुणे । जतुने । तुम्बुरुणे । इक इति किम् ।
कुण्डे । पीठे । अजग्रहणमुत्तरार्थम् । यद्येवं, तत्रैव कर्त्तव्यम् । इह तु करणे
एतत्प्रयोजनं हे त्रपो इत्यत्र नुम् मा भूदिति, । न डिस्वुङ्गयोरिति नलोप-
प्रतिषेधः स्यात् । ननु च न तुमताङ्गस्येति प्रत्ययलक्षणे प्रतिषिद्धे विभ-
क्तिरेव नास्ति । एतदेवाजग्रहणं ज्ञापकं प्रत्ययलक्षणप्रतिषेधोत्र न भवतीति ।
तथा च संबुद्धिगुणः क्रियते । विभक्ताविति किम् । तौम्बुरवं चूर्णम् ।

इकोचि व्यञ्जने माभूदस्तु लोपः स्वरः कथम् ।

खरो वै श्रूयमाणो पि लुप्ते किं न भविष्यति ॥

रायात्वं तिसृभावश्च व्यवधानान्नुमा अपि ।

नुङ् वाच्य उत्तरार्थं तु इह किं चित्रपो इति ॥

तृतीयादिषु भाषित पुंस्कं पुंवद्गालवस्य ॥ ७४ ॥

तृतीयादिषु विभक्तिष्वजादिषु भाषितपुंस्कं नपुंसकलिङ्गमिगन्तं
गालवस्याचार्यस्य मतेन पुंवद्भवति । यथा पुंसि हस्वनुमौ न भवतस्त-
द्दन्त्रापि न भवत इत्यर्थः । ग्रामणोब्राह्मणः । ग्रामणि ब्राह्मणकुलम् । ग्राम-
ण्या ब्राह्मणकुलेन । ग्रामणिना ब्राह्मणकुलेन । ग्रामण्ये ब्राह्मणकुलाय ।
ग्रामणिने ब्राह्मणकुलाय । ग्रामण्ये ब्राह्मणकुलात् । ग्रामणिनो ब्राह्मणकु-
लात् । ग्रामण्यो ब्राह्मणकुलस्य । ग्रामणिनो ब्राह्मणकुलस्य । ग्राम-

एयोर्ब्राह्मणकुलयोः । ग्रामणिनोर्ब्राह्मणकुलयोः । ग्रामण्यां ब्राह्मणकुलानाम् । नुमचि रेति पूर्वविप्रतिषेधेन नुद् । ग्रामणीनां ब्राह्मणकुलानाम् । ग्रामण्यां ब्राह्मणकुले । ग्रामाणि ब्राह्मणकुले । शुचिर्ब्राह्मणः । शुचिर्ब्राह्मणकुलम् । शुचिना ब्राह्मणकुलेन २ । शुचये ब्राह्मणकुलाय । शुचिने ब्राह्मणकुलाय । शुचेर्ब्राह्मणकुलात् । शुचिनो ब्राह्मणकुलात् । शुचेर्ब्राह्मणकुलस्य । शुचिनो ब्राह्मणकुलस्य । शुच्योर्ब्राह्मणकुलयोः । शुचिनोर्ब्राह्मणकुलयोः । शुचौ ब्राह्मणकुले । शुचिनि ब्राह्मणकुले । तृतीयादिष्विति किम् । ग्रामणिनो ब्राह्मणकुले । शुचिनी ब्राह्मणकुले । भाषितपुंस्कमिति किम् । त्रपुणे । जतुने । इह कस्माच्च भवति । पीलुवृक्षः पीलु फलं, पीलुने फलायेति । समानायामाकृतौ यद्भाषितपुंस्कं तुल्ये प्रवृत्तिनिमित्ते तस्य पुंस्त्वभावः । इह तु वृक्षाकृतिः प्रवृत्तिनिमित्तं पुंसि शब्दस्य । फलाकृतिर्नपुंसके तदेतदेवं कथं भवति भाषितपुंस्कमिति । भाषितः पुमान्यस्मिन्नर्थे प्रवृत्तिनिमित्ते स भाषितपुंस्कशब्दनोच्यते । तद्योगादभिधेयमपि यद् नपुंसकं तदपि भाषितपुंस्कम् । तस्य प्रतिपादिकं यच्छब्दरूपं तदपि भाषितपुंस्कमिति । इह इत्येव । कीलालपा ब्राह्मणः । कीलालपं ब्राह्मणकुलम् । कीलालपेन ब्राह्मणकुलेन । अचीत्येव । ग्रामणिभ्यां ब्राह्मणकुलाभ्याम् ॥

अस्थिदधिसक्थ्यक्षणाभनडुदात्तः ॥ ७५ ॥

अस्थि दधि सक्थि अक्षि इत्येतेषां नपुंसकानां तृतीयादिष्वजादिषु विभक्तिषु परतो ऽनङित्ययमादेशो भवति, स चोदात्तो भवति । अस्थ्ना । अस्थ्ने । दध्ना । दध्ने । सक्थ्ना । सक्थ्ने । अक्ष्णा । अक्ष्णे । अस्थ्यादय आद्युदात्तास्तेषामनङादेशः स्थानिवद्भावादनुदात्तः स्यादित्युदात्तवचनम् । तत्र भसंज्ञायामल्लोपे कृते उदात्तनिवृत्तिस्वरणं विभक्तिरुदात्ता भवति ॥ एतैरस्थ्यादिभिर्नपुंसकैरनपुंसकस्याप्यङ्गस्य तदन्तर्ग्रहणमिष्यते ॥ प्रियास्थ्ना ब्राह्मणेन । प्रियदध्ना * । तृतीयादिष्विति किम् । अस्थिनी । दधिनी । अचीत्येव । अस्थिभ्याम् । दधिभ्याम् ॥

छन्दस्यपि दृश्यते ॥ ७६ ॥

अस्थिदधिसक्थ्यक्षणाभनङ् छन्दस्यपि दृश्यते । यत्र विहितस्ततोऽन्यत्रापि दृश्यते । अचीत्युक्तमनङादावपि दृश्यते । इन्द्रो दधीचो अस्थभिः । भद्रं पश्येमाक्षभिः । तृतायादिष्वित्युक्तमतृतीयादिषु दृश्यते । अस्थान्युत्कृत्य

* प्रियास्थ्ने । प्रियदध्ने । प्रियसक्थ्ना । प्रियसक्थ्ने । प्रियाक्ष्णा । प्रियाक्ष्णे । एतान्युदाहरणान्यधिकान्येकस्मिन् पुस्तके ।

जुहोति । विभक्तावित्युक्तमविभक्तावपि दृश्यते । अक्षएवता लाङ्गलेन ।
अस्थन्वन्तं यदनस्था विभक्तिं ॥

ई च द्विवचने ॥ ७७ ॥

द्विवचने परतश्छन्दसि विषये ऽस्थ्यादीनामीकारादेशो भवति, स
चोदात्तः । अक्षी ते इन्द्रपिङ्गले कपेरिव । अक्षीभ्यां ते नासिकाभ्याम् । अक्षी
इत्यत्र नुम्परत्वादीकारेण वाङ्मये । तत्र कृते सकृद्रतौ विप्रतिषेधे यद्वाधितं
तद्वाधितमेवेति पुनर्नुम्न क्रियते ॥

नाभ्यस्ताच्छतुः ॥ ७८ ॥

अभ्यस्तादङ्गादुत्तरस्य शतुर्नुम्न भवति । ददत् । ददतौ । ददतः ।
दधत् । दधतौ । दधतः । जज्ञत् । जज्ञतौ । जज्ञतः । जाग्रत् । जाग्रतौ ।
जाग्रतः । शतुरनन्तर ईकारो न विहित इति व्यवहितस्यापि नुमः प्रतिषेधो
विज्ञायते ॥

वा नपुंसकस्य ॥ ७९ ॥

अभ्यस्तादङ्गादुत्तरो यः शतृप्रत्ययस्तदन्तस्य नपुंसकस्य वा नुमा-
गमो भवति । ददति ददन्ति कुलानि । दधति दधन्ति कुलानि । जज्ञति
जज्ञन्ति कुलानि । जाग्रति जाग्रन्ति कुलानि ॥

आच्छान्त्यानुम् ॥ ८० ॥

अवर्णान्तादङ्गादुत्तरस्य शतुर्वा नुमागमो भवति शीनद्योः परतः ।
तुदती कुले । तुदन्तां कुले । तुदन्तो ब्राह्मणी । तुदतो ब्राह्मणी । याती कुले ।
यान्ती कुले । याती ब्राह्मणी । यान्ती ब्राह्मणी । करिष्यती कुले । करिष्यन्ती
कुले । करिष्यती ब्राह्मणी । करिष्यन्ती ब्राह्मणी । अत्रान्तरङ्गत्वादेकादेशे
कृते व्यपवर्गाभावादवर्णान्तादङ्गादुत्तरस्य शतुरिति न युज्यते वक्तुम् । उभ-
यत आश्रये नान्तादिवदित्यन्तादिवद्भावोपि नास्ति । भूतपूर्वगत्याश्रये वा
ऽदतो मन्तीत्येवमादिष्वतिप्रसङ्ग इति । अत्र समाधि के चिदाहुः । शतुरवयवे
शतृशब्दो वर्तते । अवर्णान्तादङ्गादुत्तरो यः शत्रवयव इति * । अपरे पुन-
राहुः । आदित्येतेन शीनद्यावेव विशेष्येते । अवर्णान्तादङ्गादुत्तरे ये शीनद्यौ
तयोः परतः शत्रन्तस्य नुम्भवतीति । तत्र येन नाश्रयवधानं तेन व्यवहितेपि
वचनप्रामाण्यादिति तकारेणव व्यवधानमाश्रयिष्यते । आदिरिति किम् ।
कुर्वती । सुन्वती । शीनद्योरिति किम् । तुदताम् । तुदताम् ॥

* यथा ग्रामो दग्ध इति ग्रामैकदेशे ग्रामशब्दो निर्दिश्यतइत्यधिक-
मेकस्मिन्पुस्तके ।

शाप्श्यनोर्नित्यम् ॥ ८१ ॥

शप् श्यन् इत्येतयोः शतुः शीनद्योः परतो नित्यं नुमांगमो भवति । पचन्ती कुले । पचन्ती ब्राह्मणी । दीव्यन्ती कुले । दीव्यन्ती ब्राह्मणी । सीव्यन्ती कुले । सीव्यन्ती ब्राह्मणी । नित्यग्रहणं वेत्यस्याधिकारस्य निवृत्त्यर्थम् । इहारम्भसामर्थ्यान्नित्यमुत्तरत्र विकल्प एवेत्याशङ्क्येत ॥

सावनडुहः ॥ ८२ ॥

सौ परतो ऽनडुहोक्तस्य नुमांगमो भवति । अनड्वान् । हे अनड्वन् । अत्र केचिदादित्यधिकारादाममोः कृतयोर्नुमं कुर्वन्ति । तेन नुमामामांगमौ न बाध्येते, आमम्भ्यां च नुमिति । अपरे तु सत्यपि सामान्यविशेषत्वे आममोर्नुमश्च समावेशमिच्छन्ति । न बाध्यबात्रकभावं, यथा चिचीषत्यादिषु दीर्घत्वद्विर्वचनयोरिति ॥

दृक्स्ववस्स्वतवसां छन्दसि ॥ ८३ ॥

दृक् स्ववस् स्वतवस् इत्येतेषां सौ परतो नुमांगमो भवति छन्दसि विषये । ईदृङ् । तादृङ् । यादृङ् । सदृङ् । स्ववान् । स्वतवान्पायुरग्ने ॥

दिव औत् ॥ ८४ ॥

दिवित्येतस्य सौ परतो औदित्ययमादेशो भवति । द्यौः । दिविति प्रातिपदिकमस्ति निरनुबन्धकम् । धातुस्तु सानुबन्धकः स इह न गृह्यते । अक्षयूः ॥

पथिमथ्यृभुक्षामात् ॥ ८५ ॥

पथिन् मथिन् ऋभुक्षिन् इत्येतेषामङ्गानां सौ परत आकार आदेशो भवति । पन्थाः । मन्थाः । ऋभुक्षाः । स्थानिन्यनुनासिके ऽपि आकारो ऽनुनासिको न भवति । भाव्यमानेन सवर्णानां ग्रहणं न भवतीति * शुद्धो ह्ययमुच्चार्यते ॥

इतोत्सर्वनामस्थाने ॥ ८६ ॥

पथ्यादीनामिकारस्य स्थाने आकारादेशो भवति । सर्वनामस्थाने परतः । पन्थाः । पन्थानौ । पन्थानः । मन्थाः । मन्थानौ । मन्थानः । मन्थानम् । मन्थानौ । पन्थानम् । पन्थानौ । ऋभुक्षाः । ऋभुक्षानौ । ऋभुक्षणः । ऋभुक्षणम् । ऋभुक्षणौ । आदिति वर्त्तमाने पुनरद्वचनं षपूर्वार्थम् । ऋभुक्षणमित्यत्र वा षपूर्वस्य निगमइति दीर्घविकल्पः ॥

* भाव्यमानो ऽण सवर्णान् न गृह्णातीति पा० २ ।

॥ काशिका ॥ ७ ॥ १ ॥

७०३

थोन्थः ॥ ८७ ॥

पथिमथोस्थकारस्य स्थाने न्थ इत्ययमादेशो भवति सर्वनामस्थाने
परतः । पन्थाः । पन्थानौ । पन्थानः । मन्थाः । मन्थानौ । मन्थानः ॥

भस्य टेलोपः ॥ ८८ ॥

पथ्यादीनां भसञ्जकानां टेलोपो भवति । पथः । पथा । पथे । मथः ।
मथा । मथे । ऋभुक्तः । ऋभुक्ता । ऋभुक्ते । सर्वनामस्थानइत्यनुवर्त्तमान-
मपि विरोधादिह न संबद्ध्यते ॥

पुंसो ऽसुङ् ॥ ८९ ॥

पुंस इत्येतस्य सर्वनामस्थाने परतो ऽसुङित्ययमादेशो भवति ।
पुमान् । पुमांसौ । पुमांसः* । इह परमपुमानिति प्रागेव विभक्त्युत्पत्तेः
समासान्तोदात्तत्वमुत्पन्नायां विभक्तौ असुङित्यनिष्ठः स्वरः प्राप्नोति ।
तदर्थमसुङ्युपदेशिवद्वचनं कर्त्तव्यम् । तेन परमपुमानित्यन्तोदात्तो भवति ।
पुमानित्ययं पुनराद्युदात्त एव ॥

गातो णित् ॥ ९० ॥

गोशब्दात्परं सर्वनामस्थानं णित्भवति । णित्कार्याणि तत्र भवन्ती-
त्यर्थः । गौः । गावौ । गावः । तपरकरणं किम् । चित्रगुः । शबलगुः । कथं
हे चित्रगो हे शबलगव † इति, अङ्गवृत्ते पुनर्वृत्तावविधिनिष्ठितस्येति संबुद्धि-
जसोर्गुणे कृते णित्वं न भवति । अथ वा गोत इति संबन्धलक्षणा षष्ठी ।
गोतः संबन्धि यत्सर्वनामस्थानमिति । गच्च तदर्थस्यैकत्वादिषु सर्वनाम-
स्थानं तद्गोः सर्वनामस्थानमित्युच्यते । चित्रगुशब्दात्तु सर्वनामस्थानं
तदन्यपदार्थस्यैकत्वादीनाह । तपरकरणं तु निर्देशार्थमेव के चिदेतो
णित् इति पठन्ति । गोशब्दादपि विद्यते तदर्थम् । द्यौः । द्यावौ । द्यावः ।
गोत इत्येव तपरकरणनिर्देशादोकारान्तोपलक्षणं द्रष्टव्यम् । वर्णनिर्देशेषु हि
तपरकरणं प्रसिद्धम् ॥

णलुत्तमो वा ॥ ९१ ॥

उत्तमो णल्वा णिद् भवति । णित्कार्यं तत्र वा भवतीत्यर्थः । अहं
चकर । अहं चकार । अहं पपच । अहं पपाच ॥

सख्युरसंबुद्धौ ॥ ९२ ॥

* सर्वनामस्थान इत्येव । पुंसः पश्येत्वधिकमेकस्मिन्पुस्तके ।

† हे चित्रगव इति पा० २ ।

असंबुद्धौ यः सखिशब्दः तस्मात्परं सर्वनामस्थानं शिङ्गवति ।
सखायौ । सखायः । असंबुद्धाविति किम् । हे सखे ॥

अनङ् सौ ॥ ९३ ॥

सखिशब्दस्य सौ परतो ऽनङित्ययमादेशो भवति स चेतुशब्दः
संबुद्धिर्न भवति । सखा । असंबुद्धाविति किम् । हे सखे ॥

ऋदुश्चानस्पुरदंशोनेहसां च ॥ ९४ ॥

ऋकारान्तानामङ्गानामुशनस् पुरदंशस् अनेहस् इत्येतेषां चासंबुद्धौ
सौ परतो ऽनङादेशो भवति । कर्त्ता । हर्त्ता । माता । पिता । भ्राता । उशना ।
पुरुदंश । अनेहा । असंबुद्धावित्येव । हे कर्त्तः । हे मातः । हे पितः । हे
पुरदंशः । हे अनेहः । हे उशनः ॥ उशनसः संबुद्धावपि पक्षे ऽनङ् इष्यते ॥
हे उशनन् ॥ न ङिसंबुद्धयोरिति नलोपप्रतिषेधोऽपि पक्षइष्यते ॥ हे उशन ।
तथा चोक्तम् ॥

संबोधने तूशनसस्त्रिरूपं सान्तं तथा नान्तमथाप्यदन्तम् ।

माध्यन्दिनिर्वष्टि गुणं त्विगन्ते नपुंसके व्याघ्रपदां वरिष्ठः ॥

इति । तपरकरणमसन्देहार्थम् ॥

तृज्वत्क्रोष्टुः ॥ ९५ ॥

क्रोष्टुशब्दस्तुप्रत्ययान्तः संज्ञाशब्दः सर्वनामस्थाने ऽसंबुद्धौ परतः
तृज्वङ्गवति । तृज्वन्तस्य यद्रूपं तदस्य भवतीत्यर्थः । रूपातिदेशायम् । प्रत्या-
सत्तश्च क्रुशरेव तृज्वन्तस्य यद्रूपं तदतिदिश्यते । तच्च क्रोष्टृ इत्येतदन्तोदात्तम् ।
क्रोष्टा । क्रोष्टारौ । क्रोष्टारः । क्रोष्टारम् । क्रोष्टारौ । सर्वनामस्थानइत्येव ।
क्रोष्टून् । असंबुद्धावित्येव । हे क्रोष्टो ॥

स्त्रियां च ॥ ९६ ॥

असर्वनामस्थानार्थमारम्भः । स्त्रियां च क्रोष्टृशब्दस्य तृज्वङ्गवति ।
क्रोष्ट्री । क्रोष्ट्रीभ्याम् । क्रोष्ट्रीभिः । क्रोष्टृशब्दं के चिद्वौरादिषु पठन्ति । ते
ङीषि प्रत्यये तृज्वङ्गावं कुर्वन्ति । तेषां पञ्चभिः क्रोष्ट्रीभिः क्रीतैः पञ्चक्रोष्टृभो-
र्यैरिति स्त्रीशब्दस्य * लुकि कृते न सिद्ध्यति । तत्र प्रतिविधेयम् । ये तु
गौरादिषु न पठन्ति । तेषां स्त्रियामित्यर्थनिर्द्देशः, स्त्रियां वर्त्तमानः क्रोष्टृशब्दः
तृज्वङ्गवति । कृते ऽतिदेशे ऋशोभ्यो ङीविति ङीप्प्रत्ययः । तत्रोदात्तयणो
हल्पूर्वादित्यन्तोदात्त एव क्रोष्ट्रीशब्दो भवति ।

विभाषा तृतीयादिष्वचि ॥ ९७ ॥

* स्त्रीप्रत्ययस्येति पा० २ ।

॥ काशिका ॥ ७ ॥ १ ॥

७०५

तृतीयादिषु विभक्तिष्वजादिषु क्रोष्टुर्विभाषा वृज्वद्भवति । क्रोष्टा ॥
 क्रोष्टुना । क्रोष्टे । क्रोष्टवे । क्रोष्टुः । क्रोष्टोः । क्रोष्टरि । क्रोष्टौ । क्रोष्टोः । क्रोष्टोः ।
 तृतीयादिष्विति किम् । क्रोष्टून् । अचीति किम् । क्रोष्टुभ्याम् । क्रोष्टुमिः ॥
 वृज्वद्भावात्पूर्वविप्रतिषेधेन नुमुत्तुटौ भवतः ॥ * ॥ प्रियक्रोष्टवे ऽरण्याय ।
 प्रियक्रोष्टुने वृषलाय । नुद् । क्रोष्टूनाम् ॥

चतुरनडुहोरामुदात्तः ॥ ६८ ॥

चतुर् अनडुह् इत्येतयोः सर्वनामस्थाने परंत आमागमो भवति, ख
 खोदात्तः । चत्वारः । अनड्वान् । अनड्वाहौ । अनड्वाहः । अनड्वाहम् ॥
 तदन्तविधिरप्रेष्यते ॥ प्रियचत्वाः । प्रियचत्वारौ । प्रियचत्वारः । प्रियान-
 ड्वान् । प्रियानड्वाहौ । प्रियानड्वाहः ॥ अनडुहः स्त्रियां वेति वक्तव्यम्
 ॥ * ॥ अनुडुही । अनड्वाही । गौरादिपाठात्सिद्धम् ॥

अभ्रसंबुद्धौ ॥ ६९ ॥

संबुद्धौ परतश्चतुरनडुहोरमागमो भवति । पूर्वस्यायमपवादः । हे
 प्रियचत्वाः । हे प्रियानड्वन् ॥

मृत इद्धातोः ॥ १०० ॥

ऋकारान्तस्य धातोरङ्गस्य इकारादेशो भवति । किरति । गिरति ।
 आस्तीर्णम् । विस्तीर्णम् । धातोरिति किम् । पितृणाम् । मातृणाम् ॥ लाङ्-
 गिकस्याप्यत्र ग्रहणमिष्यते ॥ चिकीर्षतीत्यत्रापि यथा स्यादिति धातुग्रहणं
 क्रियते * ॥

उपधायाश्च ॥ १०१ ॥

उपधायाश्च ऋकारस्य इकारादेशो भवति । कीर्त्तयति । कीर्त्तयतः ।
 कीर्त्तयन्ति ॥

उदोष्ठ्यपूर्वस्थ ॥ १०२ ॥

ओष्ठ्यः पूर्वो यस्माद् ऋकारादसावोष्ठ्यपूर्वस्तदन्तस्य धातोरङ्गस्य
 उकारादेशो भवति । पूर्त्ताः पिएडाः । पुपूर्षति । मुपूर्षति । दन्त्योष्ठ्यपूर्वो-
 ष्ठ्यपूर्वो भवतीत्यत्रापि भवति । वुवूर्षति श्रुत्विजम् । प्रावुवूर्षति कम्बलम् ।
 ओष्ठ्योत्र प्रत्यासत्तेरङ्गावयव एव गृह्यते तेन ऋ गतावित्यस्य संपूर्वस्य
 समीर्णमिति भवति † ॥ इत्वेत्वाभ्यां गुणवृद्धी भवतो विप्रतिषेधेन ॥ * ॥

* तपरकरणमसंदेहार्थमित्यधिकमेकस्मिन्पुस्तके ।

† तेनेह न भवति । समीर्णमिति । ऋ गतावित्यस्य संपूर्वस्य यद्यपि
 समो मकार ओष्ठ्यः पूर्वो ऽस्ति तथाप्यङ्गावयवो न भवतीति समीर्णमित्यत्र
 न भवतीति पाठान्तरमेकस्मिन् पुस्तके ।

७०६

॥ काशिका ॥ ७ ॥ २ ॥

आस्तरणम् । आस्तारकः । निपरणम् । निपारकः । निगरणम् । निगारकः ॥

बहुलं छन्दसि ॥ १०३ ॥

छन्दसि विषये ऋकारान्तस्य धातोरङ्गस्य बहुलमुकारादेशो भवति ।
ओष्ठपूर्वस्येत्युक्तमनौष्ठपूर्वस्यापि भवति । मित्रावरुणौ ततुरिः । दूरे ह्यध्वा
जगुरिः । ओष्ठपूर्वस्यापि न भवति । पप्रितमम् । क चिद् भवति पपुरिः ॥
इति काशिकायां वृत्तौ सप्तमाध्यायस्य प्रथमः पादः ॥

॥ अथ सप्तमाध्यायस्य द्वितीयः पादः ॥



सिचि वृद्धिः परस्मैपदेषु ॥ १ ॥

परस्मैपदे परे सिचि परत इगन्तस्याङ्गस्य वृद्धिर्भवति । अचैषीत् ।
अनैषीत् । अलावीत् । अपाठीत् । अकार्षीत् । अहर्षीत् । अन्तरङ्गमपि
गुणमेषां वृद्धिर्वचनाद्वाधते । न्यनुवीद् न्यधुवीद् इत्यत्र कुटादित्वाद् डिच्चे
सति प्रतिषिद्धायां वृद्धावुवडादेशः क्रियते । परस्मैपदेष्विति किम् ।
अच्योष्ट । अस्योष्ट ॥

अतो लरान्तस्य ॥ २ ॥

रेफलकारौ यावतः समीपौ तदन्तस्याङ्गस्य अतएव स्थाने वृद्धिर्भ-
वति । क्षर । अक्षारीत् । त्सर । अत्सारीत् । ज्वल । अज्वालीत् । ह्यल ।
अह्वालीत् । अतो हलादेर्लघोरिति विकल्पस्यायमपवादः । अत इति किम् ।
न्यखोरीत् । न्यमीलीत् । लान्तस्येति किम् । मा भवानशीत् । मा भवान-
टीत् । अन्तग्रहणं किम् । अवम्रीत् । अवल्लीत् । अत्र यौ रेफलकारावङ्ग-
स्यान्तौ न तावतः समीपौ ॥

वद्वज्रहलन्तस्याचः ॥ ३ ॥

वद्वज्रजोर्हलन्तानां चाङ्गानामचः स्थाने वृद्धिर्भवति सिचि परस्मैपदे
परतः । अवादीत् । अवाजीत् । विकल्पबाधनार्थं वद्वज्रजिग्रहणम् । हल-
न्तानाम् । अपाक्षीत् । अमैत्सीत् । अच्यैत्सीत् । अरौत्सीत् । अत्र योगवि-
भागे सति हलन्तग्रहणमन्तरेणापि सिद्ध्यति । कथं, वद्वज्रज्योरित्यत्र प्रथम-
योगे अत इति स्थानी अनुवर्त्तते । ततो यदच इति सूत्रं तत्राङ्गेनाज्जिज्ञेयते ।
अङ्गस्याचः सिचि परतो वृद्धिर्भवति । तदेतद्धलन्तग्रहणं हलसमुदायपरिग्रहा-
र्थम् । इहापि स्यात् । अराङ्गीत् । अभाङ्गीत् । अन्यथा हि येन नाव्यधानं
तेन व्यवहितेपि वचनप्रामाण्यादित्येकेन वर्णनं व्यवधाने स्यादनेकेन हला न

॥ काशिका ॥ ७ ॥ २ ॥

७०७

स्थात् । उद्बोढामुद्बोढमित्यत्र बहेः सिचि ढत्वसलोपादीनां पूर्वत्रासिद्ध-
मित्यसिद्धत्वात्पूर्वं हलन्तलक्षणा वृद्धिः क्रियते पश्चाद् ढलोपनिमित्तमेत्वम् ।
तत्र कृते पुनर्वृद्धिर्न भवति, कृतत्वात् । यत्र त्वकृता वृद्धिरोकारस्यैव तत्र
भवति । लोढामित्रस्यापत्यं लोढामित्रिरिति ॥

नेटि ॥ ४ ॥

इडादौ सिचि हलन्तस्याङ्गस्य वृद्धिर्न भवति । अदेवीत् । असेवीत् ।
अकोषीत् । अमोषीत् । हलन्तस्येत्येव । अलावीत् । ननु च एतदप्यन्तरङ्ग-
त्वाद्वगुणावादेशयोः । कृतयोर्हलन्तं भवति । नैतदेवम् । अन्तरङ्गमपि गुणं
वचनारम्भसामर्थ्यात्सिचि । वृद्धिर्बाधते इत्युक्तम् ॥

इत्थन्तक्षणाद्वसजागृणिइव्येदिताम् ॥ ५ ॥

हकारान्तानां मकारान्तानां यकारान्तानामङ्गानां क्षण भवस जागृ णि
श्वि इयेतेषामेदितां च इडादौ सिचि परस्मैपदे परतो वृद्धिर्न भवति । ग्रह ।
अग्रहीत् । स्यम् । अस्यमीत् । व्यय । अव्ययोत् । दुःखम् । अवमोत् । क्षण ।
अक्षणीत् । भवस् । अभवसीत् । जागृ । अजागरीत् । णि । ऊनयीत् । पेल-
योत् । श्वि । अश्वयोत् । एदिताम् । रगे । अरगीत् । कखे । अ कखीत् ।
इत्थन्तक्षणाद्वसामेदितां च अतो हलादेर्लघोरिति । विकल्पे प्राप्ते प्रति-
षेधः । जागृणिश्वीनां तु सिचि वृद्धिः प्राप्ता, सा च नेटीति न प्रतिषिध्यते ।
न वान्तरङ्गत्वाद्न पूर्वं गुणो भवति सिचि वृद्धेरनवकाशत्वात् । यदि पूर्वं
गुणः स्यादिह णिश्चिग्रहणमनर्थकं स्यात् । गुणायादेशयोः कृतयोर्यकारान्त-
त्वादेव प्रतिषेधस्य सिद्धत्वात् । तस्मादिदमेव णिश्चिग्रहणं ज्ञापकं न सिच्य-
न्तरङ्गमस्तीति । अथ जागृग्रहणं किमर्थम् । जाग्रो विचिण्णलिङ्गसु इति जा-
गर्त्तर्गुणो वृद्धेरपवादे विधीयते । स यथा अचो णिणीतीति वृद्धिर्बाधते,
तथा सिचि वृद्धिमपि बाधिस्यते । नैतदस्ति । कृते गुणेऽतो लान्तस्येति
या वृद्धिः प्राप्नोति सा प्रतिषिध्यते । अथ गुणविधानसामर्थ्यादुत्तरकाल-
भाविन्यपि वृद्धिर्बाध्यते । यथा जागरयतीत्यत्रात उपधाया इत्यपि वृद्धिर्न
भवति । तथा चिण्णलोः प्रतिषेधोर्थवान्भवति इति शक्यमिह जागृग्रहणमक-
र्तुम् । तच्च क्रियते विस्पष्टार्थम् ॥

ऊर्णोतिर्बिभाषा ॥ ६ ॥

ऊर्णोतिरिडादौ सिचि परस्मैपदपरे परतो विभाषा वृद्धिर्न भवति ।
प्रौर्णावीत् । प्रौर्णवीत् । विभाषोर्णोर्लित्यङित्वपदे वृद्धिविकल्पोऽयम् । ङित्व-
पदे तु गुणवृद्धयोरभावे उवङ् भवति । प्रौर्णवीत् ॥

अतो हलादेर्लघोः ॥ ७ ॥

हलादेरङ्गस्य लघोरकारस्य इडादौ सिचि परस्मैपदपरे परतो वि-
भाषा वृद्धिर्न भवति । अकणीत् । अकाणीत् । अरणीत् । अराणीत् । अत
इति किम् । अदेवीत् । असे-अत् । न्यकुटीत् । न्यपुटीत् । इत्यत्रात इत्यस्मि-
न्नसति स्थानिनिर्देशार्थमच इत्येतदनुवर्त्तयितव्यम् । तत्र अजलक्षणा वृद्धिरि-
ग्लक्षणा न भवतीति कूडिति चेति प्रतिषेधो न स्यात् । हलादेरिति किम् ।
मा भवानशीत् । मा भवानटोत् । लघोरिति किम् । अतक्षीत् । अरक्षीत् ।
अथेह कस्मान्न भवति अचकासीदिति । येन नाव्यवधानं तेन व्यवहितेपि
वचनप्रामाण्यादिति हलाव्यवधानमाश्रितं न पुनरत्रापि व्यवधानमिति वृद्धि-
र्न भवति । अथ पुनरेकेन वर्णेन व्यवधानमाश्रीयते न पुनरनेकेनेति कल्पने
शक्यमतु लघोरिति, अतक्षोदित्यत्रानेकेन व्यवधानमिति न भविष्यति,
तत्क्रियते विस्पष्टार्थम् । इटोन्येव । अपाक्षात् ॥

नेडवशि कृति ॥ ८ ॥

वशादौ कृति प्रत्यये परत इडागमो न भवति । वरमनादौ प्रयोज-
नम् । ईशिता । ईशितुम् । ईश्वरः । दीपिता । दीपितुम् । दीप्तः । असिता ।
असितुम् । भस्म । याचिता । याचितुम् । याञ्चा । वरमनादौ इत्युदाहरण-
प्रदर्शनार्थम् । न परिगणनम् । तेन अमन्ताडु इत्येवमादावपि हि प्रतिषेधो
भवति । अथ तत्रोणादयो बहुलमिति समाधीयते । संभवादाहरणप्रदर्शन-
मेतत् । कृतीति किम् । रुदिव । रुदिम ॥

तितुञ्चतथसिस्तुसरकसेषु च ॥ ९ ॥

ति तु त थ सि सु सर कस इत्येतेषु कृत्सु इडागमो न भवति ।
तीति किन्किचोः सामान्यग्रहणम् । किच् । तनिता । तनितुम् । तन्तिः ।
किन् । दीपिता । दीपितुम् । द्रौप्तिः । तु ॥ सितनिगमिमसिसच्यविधाञ्-
कुशिभ्यस्तुन् ॥ सचिता । सचितुम् । सक्तुः । त्र । दाञ्जीशसयुज्येति घ्नन् ।
पतिता । पतितुम् । पत्रं वाहनम् । उणादिष्वपि सर्वधातुभ्यः घ्नन् ।
तनिता । तनितुम् । तन्नम् । त ॥ हसिमृगृण्वमिदमितमिलपूधुर्विभ्यस्तन् ॥
हसित । हसितुम् । हस्तः । लघिता । लघितुम् । लोतः । पविता ।
पवितुम् । पोतः । धूविता । धूवितुम् । धूर्त्तः ॥ औणादिकस्यैव तशब्दस्य
ग्रहणमिष्यते न पुनः कस्य ॥ हसितमित्येव हि तत्र भवति । थ । हनिकुषी-
नीरमिकाशिभ्यः कथन् । कोषिता । कोशितुम् । कुष्ठम् । काशिता ।
काशितुम् । काष्ठम् । सि । उषिशुषिकुषिभ्यः क्सिः । कोषिता ।
कोषितुम् । कुक्षिः ॥ सुक् च इषेः ॥ एषिता । एषितुम् । इक्षुः । सर ॥
आशेः कसरन् ॥ अशिता । अशितुम् । अक्षरम् । क ॥ इणभीकापाशल्पतिम-

चिभ्यः कन् ॥ शलिता । शलितुम् । शल्कः । स ॥ वृत्त्वदिह्निकमिकषियु-
मुचिभ्यः सः ॥ वदिता । वदितुम् । वत्सः ॥ तितुष्वेवग्रहादीनामिति
वक्तव्यम् ॥ * ॥ ग्रहादयो ग्रहप्रकाराः । येषामिद् किनि दृश्यते ।
विगृहीतिः । उपसंहितिः । निकुचितिः । निपठितिः । कृतीत्येव । रोदिति ।
स्वपिति ॥

एकाच् उपदेशे ऽनुदात्तात् ॥ १० ॥

उपदेशे य एकाच् धातुरनुदात्तश्च तस्मादिडागमो न भवति । प्रकृ-
त्याश्रयो ऽयं प्रतिषेधः । के पुनरुपदेशेनुदात्ता, ये तथा पठ्यन्ते । तपश्च
विरूपष्टार्थमनिद्वकारिकासु प्रविभक्ताः प्रदर्श्यन्ते ।

अनिद्वस्वरान्तो भवतीति दृश्यतामिमांस्तु सेटः प्रवदन्ति तद्विद्ः ।

अदन्तमृदन्तमृतां च वृङ् वृञौ श्विडीङ्विण्वथ शीङ् श्रिजावपि ॥

गणस्थमृदन्तमुतां च रुस्तुवौ क्षुवन्तथोर्णोतिमथो युगुक्षण्वः ।

इति स्वरान्ता निपुणं समुच्चितास्ततो हलन्तानपि सन्निबोधत ॥

द्वये एव धातवः स्वरान्ता व्यञ्जनान्ताश्च । तत्र सर्वे स्वरान्ता
एकाच्चे ऽनुदात्ता अदन्तादीन्वर्जयित्वा । दाता । नेता । चेता । स्तोता ।
कर्त्ता । हर्त्ता । अदन्तादय उदात्ताः । अर्वाधिष्ट । ऋदन्तम् । तरिता ।
तरीता । ऋतां च वृङ् वृञौ निर्वरिता । निर्वरीता । प्रवरिता । प्रवरीता ।
श्विडीङ्विण्वथ शीङ् श्रिजावपि । श्वयिज्ञा । उडुयिता । शयिता । श्रयिता ।
गणस्थमृदन्तम् । लविता । पविता । उतां च रुस्तुवौ क्षुवन्तथोर्णोतिमथो
युगुक्षण्वः । रविता । प्रलविता । लविता । पोर्णविता । वाच्य ऊर्णोर्णुव-
द्भावो यङ्प्रसिद्धिः प्रयोजनमित्यतिदेशादेकाच्त्वमृणोतिरस्तोति उदात्त
उपदिश्यते । यविता । नविता । क्षणविता ।

इति स्वरान्ता निपुणं समुच्चितास्ततो हलन्तानपि सन्निबोधत ।

शक्तिस्तु कान्तेष्वनिडेक इष्यते घसिश्च सान्तेषु वसिः प्रसारणी ॥

घसिः प्रकृत्यन्तरमस्ति । घस्ता । वसिः प्रसारणी । वस्ता । प्रसार-
णीति किम् । वसिता वस्त्राणाम् । वसनिवासइत्यस्य यजादित्वात्संप्रसारणं
विहितं, न तु वस आच्छादनइत्यस्य ।

रभिस्तु भान्तेष्वथ मैथुने यमिस्ततस्तृतीयो लभिरेव नतरे ।

आरब्धा । यब्धा । लब्धा ।

यमिर्यमन्तेष्वनिडेक इष्यते रमिश्च यश्च श्यनि पठ्यते मनिः ।

नमिश्चतुर्थो हनिरेव पञ्चमो गमिश्च षष्ठः प्रतिषेधवाचिनाम् ॥

यन्ता । रन्ता । तन्ता । मन्ता । श्यनीति किम् । मनुनेर्मनितेत्येव

भवति । नन्ता । हन्ता । गन्ता ।

७१०

॥ काशिका ॥ ७ ॥ २ ॥

विहिर्दुहिर्मेहतिरोहती वदिर्नहिस्तु षष्ठो दहितिस्तथा लिहिः ।

इमे ऽनिटोष्टाविह मुक्तसंशया गणेषु हान्ताः प्रविभज्य कीर्तिताः ॥

देग्धा । दोग्धा । मोढा । रोढा । वोढा । नद्धा । दग्धा । लेढा ।

मुक्तसंशया इति किम् । तन्त्रान्तरे चत्वारो ऽपरे पठ्यन्ते । सहिमुहिरिहिलु-
ह्य, स्तन सहेरिड्विकल्पस्तकारादौ । मुहिरपि रधादौ । तेन तौ
ससंशयौ सविकल्पौ । इतरौ तु धातुषु न पठ्येते । कैश्चिदभ्युपगम्येते इति
स्वरूपेणैव ससंशयौ ॥

विशिं द्वशिं दंशिमथो मृशिं स्पृशिं रिशिं रुशिं क्रोशतिमष्टमं विशिम् ।

लिशिं च शान्ताननिटः पुराणगाः पठन्ति पाठेषु दशैव नेतरान् ॥

देषा । द्रषा । दंषा । आन्नष्टा । आमर्ष्टा । स्पर्ष्टा । स्पर्ष्टा । ऋदुप-
धानांमुदात्तोपदेशानां मृजिद्वशी वर्जयित्वा अनुदात्तस्य चर्दुपधस्थान्यत-
रस्यामिति रमागमविकल्पः । रेष्टा । रोष्टा । क्रोष्टा । प्रवेष्टा । लेष्टा ।

रुधिः सराधिर्युधिबन्धिसाधयः कुधिमुत्रो शुध्यतिबुध्यती व्यधिः ।

इमे तु धान्ता दश येऽनिटो मतास्ततः परं सिद्ध्यतेरेव नेतरे ॥

रोद्धा । राद्धा । योद्धा । बद्धा । साद्धा । क्रोद्धा । क्षोद्धा । शोद्धा ।

षाद्धा । व्यद्धा । सेद्धा । बुद्ध्यतेसिद्ध्यत्योः श्यना निर्देशादन्यविकरणयोर्बुद्धि-
सिद्ध्योरिड्भवत्येव । बोधिता । सेधिता । निष्ठायामपि प्रतेषेधाभावात्
बुधितं लिधितमित्येव भवति ।

थिषि पिषि शुच्यतेपुष्यतो त्विषि विषि श्लिषि तुष्यतेदुष्यतो द्विषिम् ।

इमान्दशैवापदिशन्त्यनेड्विधौ गणेषु धान्तान्कृषिकर्तौ तथा ॥

शेष्टा । पेष्टा । शेष्टा । पोष्टा । त्वेष्टा । वेष्टा । श्लेष्टा । तोष्टा । दोष्टा ।

द्वेष्टा । आकृष्टि । आकृष्टा । आकृष्टा । कृषेस्तौदादिकस्य भौवादिकस्य
कृषिकर्षती इति निर्देशः ।

तपि तिपि चापिमथो त्रपि स्वपि लिपि क्षुपि तृप्यतिदृप्यती स्रपिम् ।

स्वरेण नीचेन शपि क्षुपि क्षपि प्रतीहि धान्तान्पठितांस्त्रयोदश ॥

तप्ता । तेषा । आप्ता । वप्ता । स्वप्ता । लेप्ता । लोप्ता । तृप्यतिदृप्यत्योर-

नुदात्तत्वमभागप्रार्थमेव । इड् च तयो रधादिपाठाद्विकल्पेन भवति । तप्ता ।

तप्ता । तर्पिता । दप्ता । दर्प्ता । दर्पिता । तुदादिषु तु यौ तृपिद्वयी तावुदा-
त्तावेव सप्ता । सप्ता । शप्ता । क्षेप्ता । क्षेप्ता ॥

अदि हदि स्फन्दिभिदिच्छिदिक्षुदीन शदि सदि खिद्यतिपद्यती खिदिम् ।

तुदि नुदि विद्यतिबिन्त इत्यापि प्रतीहि धान्तान्दश पञ्च चानिटः ॥

अप्ता । हप्ता । स्फुप्ता । भेप्ता । क्षेप्ता । क्षोप्ता । शप्ता । सप्ता ।
स्वेप्ता । खिद्यतीति श्यना निर्देशो जिप्विदा इत्यस्य निवृत्त्यर्थः । उदात्त

एवायम् । पत्ता । खेत्ता । तोत्ता । नेत्ता । वेत्ता । विद्यतिविन्द इत्यपि
 श्यना शनमा च निहृशोन्यविकरणनिवृत्त्यर्थः । वेत्तिविन्दती उदात्तावेव ।
 वेदिता विद्यानाम् । वेदिता धनस्य ॥

पञ्चि वचि विचिरिचिरखिपृच्छतीन्
 निजि सिचि मुचिभजिभजिमृज्जतीन् ।
 त्यजि यजि युजिरजिसज्जिमज्जतीन्
 भुजि स्वजि सृजिमृजी विद्ध्यनिट्स्वरान् ॥

पक्का । वक्का । विवेक्का । रक्का । रङ्क्का । प्रष्टा । निर्णक्का । सेक्का ।
 मोक्का । भक्का । भङ्क्का । भ्रष्टा । भर्ष्टा । त्यक्का । यष्टा । योक्का । रोक्का ।
 सङ्क्का । मङ्क्का । भोक्का । परिष्वक्का । स्रष्टा । मार्ष्टा । मृजिरयमृदित्य-
 ष्यते । ततोस्य विकल्पेनेटा भवितव्यम् । मार्ष्टा, मर्जिता इति । अमागमो-
 ष्यस्य न दृश्यते । तदस्य पाठस्य प्रयोजनं चिन्त्यम् । के चिदस्य स्थाने
 विजि पठन्ति । सृजि विजि विद्ध्यनिट्स्वरानिति । निजादिषु यो विजिरसा-
 वनिडिष्यते । तथा च ग्रन्थान्तरे * निजिविजिष्वखिष्वर्जमित्युक्तम् । एकाच्च
 इति किम् । अवधीत् । वृद्धिनिवृत्त्यर्थमदन्तो वधिरुपदिश्यते । उपदेशप्रद्वयं
 किम् । इह हि यथा स्यात् लविष्यति पचिष्यति । इह च मा भूत् । कर्त्ता
 कटान्कर्त्तमिति ॥

अयुक्तः किति ॥ ११ ॥

अत्र इत्येतस्योगन्तानां च किति प्रत्यये परत इडागमो न भवति ।
 अत्रित्वा । अत्रितः । अत्रितवान् । उगन्तानां च । युत्वा । युतः । युतवान् ।
 लुत्वा । लुनः । लुनवान् । वृत्वा । वृतः । वृतवान् । तीर्त्वा । तीर्णः । तीर्ण-
 वान् । अयुक्त इति किम् । विदितः । कितीति किम् । अयिता । अयितुम् ।
 अयितव्यम् । के चिदत्र द्विककारनिर्देशेन गकारप्रश्लेषं वर्णयन्ति । भूष्णुरित्येवं
 यथा स्यात् । सौत्रत्वाच्च निर्देशस्य अयुक्तः कितीत्यत्र चत्वरस्यासिद्धत्वमना-
 धित्य रोक्तुं न कृतं विसर्जनीयश्च कृत इति । ग्लाजिस्थश्च ग्लु रित्यत्र कथा
 आ इत्याकारप्रश्लेषेण स्थाद्धोः सिद्धत्वान्न किं चिदेतत् । उपदेशइत्येव । तीर्ण-
 इत्यत्रापि यथा स्यात् । इत्वे हि कृते रपरत्वे च न स्यात् । सा भूदेवम् ।
 इट् सनि वेति विकल्पे विहिते यस्य विभाषेति निष्ठायां प्रतिषेधो भविष्यति ।
 कस्य पुनः सा विभाषा, ऋतः, यद्येवमित्वे कृते नावमकारान्तो भविष्यति ।
 स्थानिवद्भावाद्भविष्यति । अनल्विधौ स्थानिवद्भावः । अल्विधिश्चायम् ।

* तन्त्रान्तरे पा० २ ।

७१३

१ काशिका ॥ ७ ॥ २ ॥

तस्मादनुवर्त्तयितव्यमुपदेशइति । तथा च सति आगरितः, जागरितवानित्य-
त्रापि प्राप्नोति, तदर्थमेकाच इत्यनुवर्त्तयितव्यम् । उर्णोतेस्तु ।

वाच्य ऊर्णोर्नुवद्भावो यदुपसिद्धिः प्रयोजनम् ।

ग्रामश्चप्र तिषेधार्थमेकाचश्चेदुपग्रहात् ॥

प्रोणुतः । प्रोणुतवान् ॥

सनि ग्रहगुहोहच ॥ १२ ॥

ग्रह गुह इत्येतयोरुगन्तानां च सनि प्रत्यये परत इडागमो न भवति ।
जिघृक्षति । जुघृक्षति । उगन्तानां च । रुक्षति । लुलुषति । सनीवन्तर्धम-
स्त्रदम्भूश्चिस्त्रयून् भरक्षपिसनामिति विकल्पविधानात् अथतिरत्र नानु-
व्यते । ग्रहेर्नित्यं प्राप्तः । गुहेरुदित्वाद्विकल्पः ॥

कृस्त्रभृष्टुस्तुद्रुस्त्रभ्रवो लिटि ॥ १३ ॥

कृ स्त्र भृ वृ स्तु द्रु स्त्रु भ्रु इत्येतेषां लिटि प्रत्यय इडागमो न भवति ।
कृ । चकृव । चक्रम । स्त्र । सस्त्रव । सस्त्रम । भृ । बभ्रुव । बभ्रुम । वृञ् ।
ववृव । ववृम । वृङ् । ववृवहे । ववृमहे । स्तु । तुष्टुव । तुष्टुम । द्रु । द्रुद्रुव ।
द्रुद्रुम । स्त्रु सुस्त्रुव । सुस्त्रुम । भ्रु । शुभ्रुव शुभ्रुम । सिद्धे सत्यारम्भो निय-
मायः । क्वादय एव लिट्यनिटस्ततोन्वे सेट इति । विभिदिष । विभिदिम ।
लुलुविष । लुलुविम । अनुदात्तोपदेशानामत्र प्रकृत्याश्रयः प्रतिषेधः । वृजवृ-
जोस्तु प्रत्ययाश्रयस्तदुभयस्याप्ययं नियमः । वृजो हि यत्ति ववर्थेति निपा-
तनाद्यवस्था, स्तुद्रुस्त्रुभ्रुवां तु ऋतो भारद्वाजस्येत्यस्मादपि नियमाद् य इद्
प्राप्नोति सोऽपि नेष्यते । तुष्टोथ । द्रुद्रोथ । सुस्त्रोथ । शुभ्रोथ ॥ कृजोस्तु इति
वक्तव्यम् ॥ * ॥ ससुट्कस्य इडागमो यथा, स्थात् । संचस्करिव । संच-
स्करिम ॥ ऋतो भारद्वाजस्येत्येतदप्यसुट् एवेष्यते ॥ संचस्करिय ॥

श्रवीदितो निष्ठायाम् ॥ १४ ॥

श्रव्यतेरीदितश्च निष्ठायामिडागमो न भवति । श्रुनः । श्रुनवान् ।
ईदितः । ओलजी । लग्नः । लग्नवान् । ओविजी । उद्विग्नः । उद्विग्नवान् ।
ओदितश्चेति निष्ठातकारस्य नकारः । दीपी । दीप्तः । दीप्तवान् । डीडस्त्वो-
दितां मध्ये पाठो ज्ञापको निष्ठायामनिटत्वस्य । स हि नत्वाथो, नत्वं च
निष्ठातोऽन्तरस्य विधीयते । उड्डीनः । उड्डीनवान् । निष्ठायामित्यधिकार
आर्द्धधातुकस्येड्वलादेरिति यावत् ॥

यस्य विभाषा ॥ १५ ॥

यस्य धातोर्विभाषा क चिदिडुकस्तस्य निष्ठायां परत इडागमो न
भवति । वदयति । स्वरतिसृतिसूयतिधूञ्जुदितो वा । विधूतः । विधूतवान् ।

॥ काशिका ॥ ७ ॥ २ ॥

७१३

गुह्य । गूढः । गूढवान् । उदितो वा । वृद्धः । वृद्धवान् । तनिपतिदरिद्राणा-
मुपसंख्यानमिति पतेर्विभाषतेदृकस्यापि द्वितीयाश्रितातीतपतितेति निपात-
नादिडागमः ॥

आदितश्च ॥ १६ ॥

आदितश्च धातोर्निष्ठाया मिडागमो न भवति । अिमिदा । मिन्नः ।
मिन्नवान् । अित्विदा । द्विण्णः । द्विण्णवान् । अिष्विदा । स्विन्नः । स्विन्न-
वान् । चकारोनुक्तसमुच्चयार्थः । आश्वस्तः । वान्तः । योगविभागकरणं
किम् । आदितश्च विभाषा भावादिकर्मणोरित्येवं पठितव्यम् । अन्यत्र हि
भावादिकर्मभ्यां यस्य विभाषेति प्रतिषेधो भविष्यति । ज्ञापनार्थमेतत् ।
ज्ञापयति । यदुपाधेर्विभाषा तदुपाधेः प्रतिषेध इति, तेन विभाषा गमहनवि-
द्विशमित्यत्र विदेर्लाभार्थस्य विभाषेति ज्ञापनार्थस्य प्रतिषेधो न भवति ।
विदितः । विदितवान् ॥

विभाषा भावादिकर्मणोः ॥ १७ ॥

भावे आदिकर्मणि च आदितो धातोर्विभाषा निष्ठाया मिडागमो न
भवति । मिन्नमनेन । प्रेदितमनेन । प्रमिन्नः । प्रमेदितः ॥ सौनागाः कर्मणि
निष्ठायां शकेरिटमिच्छन्ति विकल्पेन ॥ शकितो घटः कर्तुम् । शक्तो घटः
कर्तुम् । भावे न भवत्येव । शक्तमनेन । अस्यतेर्भावि । असितमनेन ।
आदिकर्मणि च न भवत्येव । अस्तः काण्डः ॥

क्षुब्धस्वान्तध्वान्तलग्नस्त्रिष्टविरिब्धफाण्टबाढानि मन्थ-

मनस्तमःसक्ताविस्पष्टस्वरानायासभृशेषु ॥ १८ ॥

क्षुब्ध स्वान्त ध्वान्त लग्न स्त्रिष्ट विरिब्ध फाण्ट बाढ इत्येते निपा-
त्यन्ते यथासंख्यं मन्थ मनस्तमः सक्ताविस्पष्ट स्वरानायास भृश इत्येतेष्व-
र्थेषु । क्षुब्ध इति भवति मन्थाभिधानं चेत् । क्षुब्धो मन्थः । क्षुभितमन्यत् ।
क्षुभितं मन्थेन क्षुब्धो गिरिः, नदीत्येवमाद्युपमानाद्भवति । स्वान्तमिति
मनोभिधानं चेत् । स्वनितमन्यत्, स्वनितो मृदङ्गः । स्वनितं मनसा ।
ध्वान्तमिति भवति तमोभिधानं चेत् । ध्वनितमन्यत् । ध्वनितो मृदङ्गः ।
ध्वनितं मनसा । लग्नमिति भवति सक्तं चेत् । लग्नितमन्यत् । स्त्रिष्टमिति
भवति । अविस्पष्टं चेत् । म्लेच्छितमन्यत् । इत्वमप्येकारस्य निपातनादेव ।
विरिब्धमिति खरश्चेत् । विरेभितमन्यत् । रेभृ शब्दइत्यस्यैतन्निपातनम् ।
अन्ये तु विरिभितमन्यदिति पठन्ति । रभि सौत्रं धातुं पठन्ति । ते विरि-
भितमिति प्रत्युदाहरन्ति । फाण्टमिति भवत्यनायासश्चेत् । फाणितम-
न्यत् । यदभृतंमपिष्टं च कषायमुदकसंपर्कमात्राद् विभक्तरसमीषदुष्णं

तत्फाण्टम् । तदल्पप्रथमसाध्यत्वादनायासेन लक्ष्यते । बाढमिति भवति भृशं चेत् । बाहितमन्यत् । बाहू प्रथमइत्यस्य धातोरेतन्निपातनम् । अतिशयश्च भृशमिहोच्यते ॥

धृषिशर्षी वैयात्ये ॥ १६ ॥

वियातस्य भावो वैयात्यम् । प्रागल्भ्यमविनीतता । तत्र धृष् शस् इत्येतयोर्निष्ठायामिडागमो न भवति । धृष्टोयम् । विशस्तोयम् । धृषेरादि-
तश्चेति प्रतिषेधः सिद्ध एव शसेरप्युदितो वा यस्य विभाषेति, नियमार्थं वचनम् । धृषिशस्येवैयात्ये एवेङ् न भवति भावादिकर्मणोरपि वैयात्ये धृषिर्नास्ति । धृष्टः । विशस्तः । वैयात्यइति किम् । धर्षितः । विशसितः ॥

दृढस्थूलबलयोः ॥ २० ॥

दृढ इति निपात्यते स्थूले बलवति चार्थे । दृढः स्थूलः । दृढो बलवान् । किमत्र निपात्यते । दृंहः कप्रत्यये इडभावः । हकारनकारयोर्लोपः । परस्य ढत्वम् । अथ दृहिः प्रकृत्यन्तरमस्ति । तत्राप्येतदेव सर्वं नलोपवर्जम् । नकारस्याभावात् । हलोपनिपातनं पूर्वत्रासिद्धत्वनिवृत्त्यर्थम् । ढलोपे हि सति तस्य पूर्वत्रासिद्धत्वाद् द्रढिमा द्रढीयान् द्रढयतीत्यत्र र ऋतो हलादेशलोघोरिति न स्यात् । इह च परिद्रढय्या गत इति ह्यपि लघुपूर्वादिति शेरयादेशो न स्यात् । इह च परिद्रढस्यापत्यं पारिद्रढी कन्येति गुरुपोत्तमलक्षणः स्यङ् च प्रसज्येत । स्थूलबलयोरिति किम् । दृंहितम् । दृढितम् ॥

प्रभौ परिवृढः ॥ २१ ॥

परिवृढ इति निपात्यते प्रभुश्चेद्भवति । परिवृढः कुटुम्बी । पूर्वेण तुल्यमेतत् । वृहेर्निपातनम् । वृद्धिश्च यदि प्रकृत्यन्तरमस्ति तस्यापि तदेव सर्वं हलोपनिपातनस्य च तदेव प्रयोजनम् । परिव्रढयति । परिव्रढय्य गतः । पारिवृढी कन्येति । परिवृढमाचष्टे इति विशृङ्खल वृढशब्दादेव णिजुत्पद्यते । संग्रामयतेरेव सोपसर्गाणिजुत्पत्तिरिष्यते नान्यस्मादिति । तथा सति परिव्रढयतीति तिङ्ङितिङ् इति निघातः । परिव्रढय्येत्यत्र परिशब्दस्य क्काप्रत्ययान्तेन समासे सति ह्यवादेशः सिद्धो भवति । प्रभाविति किम् । परिवृद्धितम् । परिवृद्धितम् ॥

कृच्छ्रगहनयोः कष्टः ॥ २२ ॥

कृच्छ्र गहन इत्येतयोरर्थयोः कषेर्द्धातोर्निष्ठायामिडागमो न भवति । कष्टेऽग्निः । कष्टं व्याकरणम् । ततोपि कष्टतराणि सामानि । कृच्छ्रं दुःखं तत्कारणमप्यग्न्यादिकं कृच्छ्रमित्युच्यते । गहने । कष्टानि वनानि । कष्टाः पर्वताः । कृच्छ्रगहनयोरिति किम् । कषितं सुवर्णम् ॥

घुषिरविशब्दने ॥ २३ ॥

घुषेर्द्धातोः विशब्दनेर्धे निष्ठायामिडागमो न भवति । घुष्टा रज्जुः । घुष्टौ पादौ । अविशब्दनइति किम् । अवघुषितं वाक्यमाह । विशब्दनं प्रतिज्ञानम् । घुषिरशब्दार्थइति भूवादिषु पठ्यते । घुषिरविशब्दनइति । चुरादिषु तयोरिह सामान्येन ग्रहणम् । विशब्दनप्रतिषेधश्च द्वापकश्चुरादिणिञ् विशब्दनार्थस्यानित्य इति, तेनायमपि प्रयोग उपपन्नो भवति । महीपालवचः श्रुत्वा जुघुषुः पुष्पमाणवा इति । स्वाभिप्रायं शब्देनाविष्कृतवन्त इत्यर्थः ॥

अर्द्धेः संनिविभ्यः ॥ २४ ॥

सं नि वि इत्येतेभ्य उत्तरस्यार्देर्निष्ठायामिडागमो न भवति । समर्थः । न्यर्थः । व्यर्थः । अर्द्धेः इति किम् । समेधितः । संनिविभ्य इति किम् । अर्द्धितः ॥

अभ्यश्चाविदूर्ये ॥ २५ ॥

अभिशब्दादुत्तरस्यार्देराविदूर्येर्धे निष्ठायामिडागमो न भवति । अभ्यर्णा सेना । अभ्यर्णा शरत् । आविदूर्यइति किम् । अभ्यर्द्धितो वृषलः । शीतेन पीडित इत्यर्थः । विदूरं विप्रकृष्टं ततोऽन्यदविदूरं, तस्य भाव आविदूर्यम् । एतस्मादेव निषातनाम् नञ्पूर्वात्तत्पुरुषादित्युत्तरस्य भावप्रत्ययस्य प्रतिषेधो न भवति ॥

गेरध्ययने वृत्तम् ॥ २६ ॥

एयन्तस्य वृत्तेर्निष्ठायामध्ययनार्थे वृत्तमितीडभावो णिलुकृच निपात्यते । वृत्तो गुणो देवदत्तेन । वृत्तं पारायणं देवदत्तेन । अध्ययनइति किम् । वर्त्तितमन्यत । वृत्तिरयमकर्मकः, स एयर्थं वर्त्तमानः सकर्मको भवति । तेन निवृत्तइति हि प्रकृतेरेव कर्मणि कप्रत्ययो दृश्यते । तद्वदिहापि एयर्थवृत्तेरेव च वृत्तेर्वृत्तो गुणो देवदत्तेनेति भविष्यतीति निपातनमनर्थकं, तत्क्रियते यदापि णिचैव एयर्थो ऽभिधीयते तदा वर्त्तितमित्यध्ययने मा भूदिति केचित् । अपरे तु वर्त्तितो गुणो देवदत्तेनेत्यपीच्छन्ति ॥

वा दान्तशान्तपूर्णदस्तस्पष्टछन्नज्ञप्ताः ॥ २७ ॥

गेरित्यनुवर्त्तते । दम् शम् पूरी दस् स्पश् छद् द्वप् इत्येतेषां एयन्तानां धातूनां वा अनिदृत्वं निपात्यते * । दान्तः । दमितः । शान्तः । शमितः ।

* दान्त शान्त पूर्ण दस्त स्पष्ट छन्न व्रत्त इत्येतानि निपात्यन्ते । दस्यादीनां धातूनां एयन्तानां निष्ठायां वा इडागमो निपात्यते इत्येकस्मिन्पुस्तके पाठः ॥

७१६

॥ काशिका ॥ ७ ॥ २ ॥

पूर्णः । पूरितः । दस्तः । दासितः । स्पष्टः । स्पाशितः । क्षुब्धः । क्षुब्धितः ।
क्षप्तः । क्षपितः । इदृप्रतिषेधो णिलुक्च निपात्यते । क्षपेस्तु भरक्षपिस्वनामिति
विकल्पविधानाद् यस्य विभाषेति नित्ये प्रतिषेधे प्राप्ते विकल्पार्थं
निपातनम् ॥

रुध्यमत्वरसंघुषास्वनाम् ॥ २८ ॥

वेति वर्त्तते । रुषि अम त्वर संघुष आस्वन इत्येतेषां निष्ठायां वा
इडागमो न भवति । रुष्टः । रुषितः । तीक्ष्णहलुभरुषरिष इति विकल्पवि-
धानाद् यस्य विभाषेति प्रतिषेधे प्राप्ते विकल्पार्थं वचनम् । अम् ।
अभ्यान्तः । अभ्यमितः । त्वर । तूर्णः । त्वरितः । आदितश्चेति प्रतिषेधे
प्राप्ते वचनम् । संघुष । संघुष्टौ पादौ । संघुषितौ पादौ । संघुष्टं वाक्य-
माह । संघुषितं वाक्यमाह । संघुष्टौ दम्भौ । संघुषितौ दम्भौ । संपूर्वस्य
घुषेरविशब्दनेपि परत्वादयमेव विकारो भवति । आस्वन । आस्वान्तो देव-
दत्तः । आस्वनितो देवदत्तः । आस्वन्मनः । आस्वनितं मनः । आङ्पू-
र्वस्य स्वनेर्मनोभिधाने ऽपि परत्वादयं विकल्पः क्षुब्धस्वान्तेति निपातनं
बाधते ॥

हृषेल्लोमसु ॥ २९ ॥

लोमसु वर्त्तमानस्य हृषेर्निष्ठायां वा इडागमो न भवति । हृष्टानि लो-
मानि । हृषितानि लोमानि । हृष्टं लोमभिः । हृषितं लोमभिः । हृष्टाः केशाः ।
हृषिताः केशाः । हृष्टं केशैः । हृषितं केशैः । हृष्टु अलाकइत्युदित्वा निष्ठायां-
निट् । हृष तुष्टावित्ययं संट् । तयोर्भयोरिह प्रहणमित्युभयत्र विभाषेयम् ।
लोमानि मूर्च्छजानि भ्रङ्गजानि च सामान्येन गृह्यन्ते । यथा लोमनखं स्पृष्ट्वा शौ-
चं कर्त्तव्यमिति । तद्विषये च हृषं वर्त्तमानो लोमसु वर्त्ततइत्युच्यते । लोमस्विते
किम् । हृष्टो देवदत्त इत्यलौकार्थस्य, हृषितो देवदत्त इति तुष्ट्यर्थस्य ॥
विस्मितप्रातर्घातयोश्चेति वक्तव्यम् ॥ * ॥ हृष्टो देवदत्तः । हृषितो
देवदत्तः । विस्मित इत्यर्थः । हृष्टा दन्ताः । हृषिता दन्ताः । प्रातर्घाता
इत्यर्थः ॥

अपचितश्च ॥ ३० ॥

अपचित इति वा निपात्यते । अपपूर्वस्य चायतेर्निष्ठायां चिन्वं
चिभावश्च निपात्यते । अपचितोनेन गुरुः अपचायितोनेन गुरुः ॥ किनि
नित्यमिति वक्तव्यम् ॥ * ॥ किनि नित्यं चिभावो निपात्यते, अपचितिः ॥

हृ ह्रेश्छन्दासि ॥ ३१ ॥

॥ काशिका ॥ ७ ॥ २ ॥

७१७

हृतेर्द्धातोर्निष्ठायां छन्दसि ह्, इत्ययमादेशो भवति । ह्, तस्य चाहु-
तस्य च । अहु, तमसि हविर्धानम् । छन्दसीति किम् । हृ, तम् ॥

अपरिहृताश्च ॥ ३२ ॥

अपरिहृता इति निपात्यते छन्दसि विषये । ह्, इत्येतस्यादेशस्याभावो
निपात्यते । अपरिहृताः सनुयाम वाजम् ॥

सोमे ह्रितः ॥ ३३ ॥

ह्रित इति हृतेर्निष्ठायामिडागमो गुणश्च निपात्यते छन्दसि विषये,
सोमश्चेद्भवति । मानः सोमो ह्रितो, विह्रितस्त्वम् ॥

प्रसितस्कभितस्तभितोत्तभितचत्तविकस्ताविशस्तृ-

शंस्तृशास्तृतरुतृतरुतृवरुतृवरुतृवरुतृरु-

ज्ज्वलितिचरितिचमितिचमित्यामि-

तीति च ३४ ॥

प्रसित स्कभितस्तभित उत्तभित चत्त विकस्त विशस्तृ शंस्तृ शास्तृ
तक्तृ तरुतृ वरुतृ वरुतृ वरुतृः उज्ज्वलिति चरिति चमिति चमित्यमिति
इत्येतानि छन्दसि निपात्यन्ते । तत्र प्रसितस्कभितस्तभितोत्तभितेति प्रसु
स्कम्भु स्तम्भु इत्येतेषामुदित्वात्रिष्ठायामिड्प्रतिषेधे प्राप्ते इडागमो निपा-
त्यते । प्रसितं वा एतत्सोमस्य । प्रस्तमिति भाषायाम् । स्कभित । विष्कभिते
अजरे । विष्कब्धेति भाषायाम् । स्तभित । येन खस्तभितम् । स्तब्धमिति
भाषायाम् । उत्तभित । सत्येनोत्तभिता भूमिः । उत्तब्धेति भाषायाम् । उत्त-
भितेति उत्पूर्वस्य निपातनसामर्थ्यादन्येषां सगर्गपूर्वः स्तभितशब्दो न भवति ।
चत्त विकस्तेति चतेः कसश्च विपूर्वस्य निष्ठायामिडभावा निपात्यते । चत्ता
वर्षेण विद्युत् । चातेति भाषायाम् । विकस्त । उत्तानाया हृदयं यद् विक-
स्तम् । विकसितमिति भाषायाम् । निपातनं बहुत्वापेक्षं विकस्ता इति बहु-
वचनं कृतम् । अपरेषु तु निपातनेषु प्रत्येकं विभक्तिनिर्देशः । विशस्तृ शंस्तृ
शास्त्राति शसेविपूर्वस्य शंसेः शास्त्रश्च तृचि इडभावो निपात्यते । विशस्तृ ।
एकस्त्वष्टुरश्वस्याविशस्ता । विशसितेति भाषायाम् । शंस्तृ उत शंस्ता
सुविप्रः । शंसितेति भाषायाम् । शास्तृ । प्रशास्ता । प्रशासितमिति भाषा-
याम् । तरुतृतरुतृवरुतृवरुतृवरुतृरिति तरतेर्वृद्ध्वृजोश्च तृचि उट् ऊट्
इत्येतावागमौ निपात्यन्ते । तरुतारं रथानाम् । तरुतारम् । तरितारं तरीता-
रमिति भाषायाम् । वरुतारं रथानाम् । वरुतारं रथानाम् । वरितारं वगी-

तारमिति भाषायाम् । वरुत्रोष्ठा देविर्विश्वदेव्यावती । जसि पूर्वसवर्णोच्चारणं प्रयोगदर्शनार्थम् । अतन्त्रं चैतत्, इदमपि हि भवति अहोरात्राणि वै वरुत्रय इति । छान्दसिकमत्र ह्रस्वत्वम् । प्रपञ्चार्थमेव च ङीवन्तस्य निपातनम् । वरुत्रशब्दो हि निपातितस्तत एव ङीपि सति सिद्धो वरुत्रोशब्दः । उज्ज्वलिति क्षरितिक्षमिति वमित्यमितीति च ज्वलनेरुत्पूर्वस्य क्षर क्षम वम अम् इत्येतेषां च तिपि शप इकारादेशो निपात्यते । शपो लुग्वा इडागमः । अग्नि-उज्ज्वलिति । उज्ज्वलतीति भाषायाम् । क्षरिति । स्तोकं क्षरिति । क्षरतीति भाषायाम् । क्षमिति । स्तोमं क्षमिति । क्षमतीति भाषायाम् । वमिति । यः सोमं वमिति । वमतीति भाषायाम् । अमिति । अभ्यमिति वरुणः । अभ्यमतीति भाषायाम् । इतिकरणः प्रदर्शनार्थस्तेन क चिदीकारो भवति । रवि-अभ्यमीति वरुण इत्यपि हि वेदे पठ्यते ॥

आर्द्धधातुकस्येड्वल्लादेः ॥ ३५ ॥

कुन्दसीति निवृत्तम् । आर्द्धधातुकस्य वलादेरिडागमो भवति । लविता । लवितुम् । लवितव्यम् । पविता । पवितुम् । पवितव्यम् । आर्द्धधातुकस्येति किम् । आस्ते । वस्ते । रुदादिभ्यः सार्वधातुकइत्येतस्मिन्नियमार्थं विज्ञायमाने प्रतिपत्तिगौरवं भवतीति आर्द्धधातुकग्रहणं क्रियते । वलादेरिति किम् । लव्यम् । पव्यम् । लवनीयम् । पवनीयम् । इडिति वर्त्तमाने पुनरिडग्रहणं प्रतिषेधनिवृत्त्यर्थम् ॥

स्नुकमोरनात्मनेपदनिमित्ते ॥ ३६ ॥

नियमार्थमिदम् । स्नुकमोराद्धधातुकस्य वलादेरिडागमो भवति, न चेत्स्नुकमौ आत्मनेपदस्य निमित्तं भवतः । क च तादात्मनेपदस्य निमित्तं, यत्रात्मनेपदं तदाश्रयं भवति । आवकर्मकर्मतृकर्मव्यतिहाराः । क्रमेर्वृत्त्यादयश्च । तेनायं सत्यात्मनेपदे प्रतिषेधो नास्तीति प्रतिषेधफलं चेदं सूत्रम् । स्नुकमोरुदिस्वादित् सिद्ध एव । प्रस्नविता । प्रस्नवितुम् । प्रस्नवितव्यम् । प्रक्रमिता । प्रक्रमितव्यम् । अनात्मनेपदनिमित्ते इति किम् । प्रस्नोषोष्ट । प्रकंसीष्ट । प्रस्नोष्यते । प्रकंस्यते । प्रस्नुष्यते । प्रक्षिप्स्यते । प्रक्षिप्स्यते । सर्वत्रैवात्र ज्ञौतिः क्रमिश्चात्मनेपदस्य निमित्तम् । सनन्तादपि हि पूर्ववत्सन इत्यात्मनेपदं विधीयते । निमित्तग्रहणं किम् । सीयुडादेस्तत्परपरस्य च प्रतिषेधार्थम् । इह तु प्रस्नवितेवाचरतीति प्रस्नवित्रीयतइति क्यङन्तमात्मनेपदस्य निमित्तं न ज्ञौतिः ॥ क्रमेस्तु कर्त्तर्यात्मनेपदविषयादसत्यात्मनेपदे कृति प्रतिषेधो वक्तव्यः ॥ * ॥ प्रकन्ता । उपक्रान्ता । कर्त्तरीति किम् । प्रक्रमितव्यम् । उपक्रमितव्यम् । आत्मनेपदविषयादिति किम् । निष्क्रमिता । ज्ञौतेः सनि

किति च प्रत्यये श्युकः किति सनि ग्रहगुहोश्च इत्येष प्रतिषेधो भवति प्रसु-
ज्ज भति । प्रस्तुतः । प्रस्तुतवान् ॥

ग्रहो ऽलिटि दीर्घः ॥ ३७ ॥

ग्रह उत्तरस्य इटः अलिटि दीर्घो भवति । ग्रहीता । ग्रहीतुम् । ग्रही-
तव्यम् । अलिटीति किम् । जगृहिव । जगृहिम् । प्रकृतस्येदो दीर्घत्वमिदं
चि एवदिदो न भवति । ग्राहिता । ग्राहिष्यते ॥

वृत्तो वा ॥ ३८ ॥

वृ इति वृड् वृजोः सामान्येन ग्रहणं तस्मादुत्तरस्य ऋकारान्तेभ्यश्चेदो
वा दीर्घो भवति । वरिता । वरीता । प्रावरिता । प्रावरीता । ऋकारान्तेभ्यः ।
तरिता । तरीता आस्तरीता । आस्तरीता । वृत इति किम् । करिष्यति ।
हरिष्यति । अलिटीत्येव । ववरिथ । तेरिथ ॥

न लिङि ॥ ३९ ॥

वृत उत्तरस्य इटो लिङि दीर्घो न भवति । विवरिषीष्ट । प्रावरिषीष्ट ।
आस्तरिषीष्ट । विस्तरिषीष्ट ॥

सिचि च परस्मैपदेषु ॥ ४० ॥

परस्मैपदपरे सिचि वृत उत्तरस्य इटो दीर्घो न भवति । प्रावारि-
ष्टाम् । प्रावारिषुः । अतारिष्टाम् । आस्तारिष्टाम् । आस्तारिषुः * । पर-
स्मैपदेष्विति किम् । प्रावरिष्ट । प्रावरीष्ट ॥

इट् सनि वा ॥ ४१ ॥

वृतः सनो वा इडागमो भवति । वुवूर्षति । विवरिषते । विवरीषते ।
प्रावुवूर्षति । प्राविवरिषति । प्राविवरोषति । ऋकारान्तेभ्यः । तितीर्षति ।
तितरिषति । तितरीषति । आतिस्तोर्षति । आतिस्तरिषति । आतिस्तरी-
षति । सनि ग्रहगुहोश्चेति इट्प्रतिषेधे प्राप्ते पक्षे इडागमो विधीयते ।
इटश्च वृतो वेति पक्षे दीर्घः । चिकीर्षति जिहीर्षति इत्यत्रोपदेशाधिकाराल्ला-
क्षणीकत्वाच्च इडागमो न भवति ॥

लिङ्सिचोरात्मनेपदेषु ॥ ४२ ॥

वृतो लिङि सिचि च आत्मनेपदे परे वा इडागमो भवति । वृषीष्ट ।
वरिषीष्ट । प्रावृषीष्ट । प्रावरिषीष्ट । आस्तरिषीष्ट । आस्तीर्षीष्ट । सिचि
खल्वपि । अवृत । अवरिष्ट । अवरीष्ट । प्रावृत । प्रावस्तिष्ट । प्रावरीष्ट ।
आस्तीर्ष्ट । आस्तरिष्ट । आस्तरीष्ट । आत्मनेपदेष्विति किम् । प्रावारि-

* व्यशारिष्टाम् । व्यशारिषुरित्यधिकं पुस्तकान्तरे ।

ष्टाम् । प्राचारिषुः । लिङः प्रत्युदाहरणं न दर्शितमसंभवादिदोऽवलादि-
त्वादिति ॥

ऋतश्च संयोगादेः ॥ ४३ ॥

ऋदन्ताद्धातोः संयोगादेरुत्तरयोर्लिङ्सिचोरात्मनेपदेषु वा इडागमो
भवति । धृषीष्ट । ध्वरिषीष्ट । स्मृषीष्ट । स्मरिषीष्ट । अघृषाताम् ।
अध्वरिषाताम् । अस्मृषाताम् । अस्मरिषाताम् । ऋत इति किम् । च्यो-
षीष्ट । झोषीष्ट । अच्योष्ट । अझोष्ट । संयोगादेरिति किम् । कृषीष्ट । हृषीष्ट ।
अकृत । अहृत । आत्मनेपदेष्वित्येव । अध्वार्षीत् । अस्मार्षीत् । संस्कृषीष्ट
समस्कृतं तत्रोपदेशाधिकारादभक्तत्वाच्च सुट इडागमो न भवति ॥

स्वरतिसूतिसूयतिधूञ् इति वा ॥ ४४ ॥

स्वरति सूति सूयति धूञ् इत्येतेभ्य ऊदिङ्ग्यश्चोत्तरस्य वलादेरार्द्धधा-
तुकस्य वा इडागमो भवति । स्वर्त्ता । स्वरिता । रूति । प्रसेता । प्रसविता ।
सूयति । सोता । सविता । धूञ् । धेता । धवित्ता । ऊदिङ्ग्यः । खल्वपि ।
गाह् । विगाढा । विगाहिता । गुप् । गोप्ता । गोपिता । वेति वर्त्तमाने पुन-
र्वाग्रहणं लिङ्सिचोर्निवृत्त्यर्थम् । सूतिसूयत्योर्विकरणनिर्देशः षू प्रेरणइत्यस्य
निवृत्त्यर्थः । धूञिति सानुबन्धकस्य निर्देशो ध्रु विधूजनइत्यस्य निवृत्त्यर्थः ।
सविता धवितेत्येव नित्यमेतयोर्भवति । स्वरतेरेतस्माद्विकल्पाद्भूजनाः स्यइ-
त्येतद्भवति विप्रतिषेधेन । स्वरिष्यति । किति तु प्रत्यये इयुक् कितोति
नित्यः प्रतिषेधो भवति पूर्वविप्रतिषेधेन । स्मृत्वा । सुत्वा । धृत्वा ॥

रधादिभ्यश्च ॥ ४५ ॥

रध हिंसासंसिद्धयोरित्येवमादिभ्योऽष्टाभ्य उत्तरस्य वलादेरार्द्धधातु-
कस्य वा इडागमो भवति । रधिता । रद्धा । नंष्टा । नशिता । त्रप्ता । मर्ता ।
तर्पिता । द्रप्ता । दर्प्ता । दर्पिता । द्रोग्धा । द्रोढा । द्रोहिता । मोग्धा ।
मोढा । मोहिता । खोढा । खोहिता । खोग्धा । खोढा । खोहिता ।
क्लादिनियमास्ति रधादिभ्यः परत्वाद्विकल्पं के चिद्व्युत्ति । अपरे पुन-
राहुः । पूर्वविधेरिङ्निषेधविधानसामर्थ्याद्वर्त्तनीयस्त्वं प्रतिषेधनियमस्येति
नित्यमिटा भवितव्यम् । ररन्धिव, ररन्धमेति भवति ॥

निरः कुषः ॥ ४६ ॥

निर् इत्येवंपूर्वात् कुष उत्तरस्य वलादेरार्द्धधातुकस्य वा इडागमो
भवति । निष्कोष्टा । निष्कोषिता । निष्कोष्टुम् । निष्कोषितुम् । निष्कोष्ट-
व्यम् । निष्कोषितव्यम् । निर इति किम् । कोषिता । कोषितुम् । कोषित-

॥ काशिका ॥ ७ ॥ २ ॥

७२१

व्यम् । निस इति वक्तव्ये निर इति निर्देशेन रेफान्तमुपसर्गान्तमस्तीति
ज्ञाप्यते । तस्य हि निलयनमित्युपसर्गस्यायताविति तत्त्वं भवति । निसो
हि कत्वस्यासिद्धत्वाल्लत्वं न स्यात् ॥

इयिनिष्ठायाम् ॥ ४७ ॥

निरः कुषो निष्ठायामिडागमो भवति । निष्कुषितवान् । निष्कु-
षितः । इङ्ग्रहणं नित्यार्थं, मारम्भो हि यस्य विभाषा इत्यस्य बाधको
ऽन्यथा हि विकल्पार्थ एव स्याद् अत्रैव नित्यमिडागम उत्तरत्र विकल्प
एवेति ॥

तीषसहलुभरुषरिषः ॥ ४८ ॥

तकारादावाद्धातुके इषु सह लुभ रुष रिष् इत्येतेभ्यो वा इडागमो
भवति । इषु । एष्टा । एषिता ॥ इषु इच्छायामित्यस्यायं विकल्प इष्यते ॥
यस्तु इष गताविति दैवादिकस्तस्य प्रेषिता प्रेषितुं प्रेषितव्यमिति नित्यं
भवति । योपि इष आभीक्ष्यति क्रियादौ पठ्यते तस्याप्येवमेव । तदर्थमेव
तीषसहेति सूत्रे के चिदुदितमिषं पठन्ति । सह । सोढा । सहिता । लुभ ।
लोभिता । लोब्धा । रुष । रोष्टा । रोषिता । रिष् । रेष्टा । रेषिता । ती-
किम् । एषिष्यति ॥

सर्नाचन्तर्द्धभ्रस्जदम्भुश्चिस्व्यूर्णुभरज्ञपिसनाम् ॥ ४९ ॥

इवन्तानाम् धातूनाम् ऋधु भ्रस्ज दम्भु धि स्व यू ऊर्णु भर ज्ञपि
सन् इत्येतेषां च सनि° वा इडागमो भवति । इवन्तानाम् । दिदेविषति ।
दुद्यूषति । सिसेविषति । सुस्यूषति । ऋध् । अर्द्धिषति । ईर्त्सति ।
भ्रस्ज । विभ्रज्जिषति । विभ्रक्षति । विभ्रज्जिषति विभ्रक्षति । दम्भु । दिद-
म्मिषति । धिप्सति । धीप्सति । धि । उच्छिभ्रयिषति । उच्छिभ्रीषति ।
स्व । सिस्वरिषति । सुस्वूर्षति । यु । यियविषति । युयूषति । ऊर्णु ।
प्रोर्णुनविषति । प्रोर्णुनविषति । प्रोर्णुनूषति । भर इति भृजित्येतस्य भौवा-
दिकस्य हणं शपा निर्देशात् । विभरिषति । बुभूर्षति । ज्ञपि । जिज्ञपयि-
षति । ज्ञीप्सति । सन् । सिसनिषति । सिषामति । के छिदत्र भरज्ञपि-
सनितनिपतिदरिद्राणामिति पठन्ति । तितनिषति । तितंसति । तितासति ।
पिपतिषति । पित्सति । दिदरिद्रिषति । दिदरिद्रासति । सनीति किम् ।
देविता । भ्रष्टा ॥

क्लिशः क्लानिष्ठयोः ॥ ५० ॥

क्लिशः क्लानिष्ठयोर्वा इडागमो भवति । क्लिष्टा । क्लिशित्वा । क्लिष्टः ।

क्लिष्टवान् । क्लिशितः । क्लिशितवान् । क्लिष्ट विवाधनइत्यस्य त्वायां विकल्पः सिद्ध एव निष्ठायां तु यस्य विभाषेति प्रतिषेधः प्राप्नोति । क्लिष्ट उपतापइत्येतस्य तु त्वायां निष्ठायां च नित्यमिडागमः प्राप्नोति तदर्थं त्वाग्रहणं क्रियते ॥

पूढश्च ॥ ५१ ॥

पूढश्च त्वानिष्ठयोर्वा इडागमो भवति । पूत्वा । पवित्वा । सोमोतिपूतः । सोमोतिपवितः । पूतवान् । पवितवान् । श्युकः कितोति प्रतिषेधे प्राप्ते विकल्पो विधीयते ॥

वसतिक्षुधोरिद् ॥ ५२ ॥

वसतेः क्षुधेश्च त्वानिष्ठयोरिडागमो भवति । उषित्वा । उषितः । उषितवान् । क्षुधित्वा । क्षुधितः । क्षुधितवान् । वसतीति विकरणो निहंशार्थ एव । वस्तेस्तूदात्तत्वादेव भवितव्यमिडा । पुनरिद्ग्रहणं नित्यार्थम् ॥

अञ्चेः पूजायाम् ॥ ५३ ॥

अञ्चेः पूजायामर्थे त्वानिष्ठयोरिडागमो भवति । अञ्चित्वा आनुजुहोति । अञ्चिता अस्य गुरवः । उदितो वेति त्वाप्रत्यये विकल्पः प्राप्तः, निष्ठायां यस्य विभाषेति प्रतिषेधः प्राप्तस्तदर्थमिदं प्रारब्धम् । पूजायामिति किम् । उदक्तमुदकं कृपात । उद्धृतमित्यर्थः ॥

लुभो विमोहने ॥ ५४ ॥

लुभो विमोहनेर्थे वर्त्तमानात् क्लानिष्ठयोरिडागमो भवति । लुभित्वा । लोभित्वा । विलुभिताः केशाः । विलुभितः सोमन्तः । विलुभितानि पदानि । विमोहनमाकुलीकरणं तत्र क्लायां तांषसहलुमेति विकल्पो निष्ठायां यस्य विभाषेति प्रतिषेधः प्राप्तः । विमोहनइति किम् । लुब्धो वृषलः । शीतेन पीडित इत्यर्थः । लुब्ध्वा । लुभित्वा । लोभित्वा । गार्ध्वे यथाप्राप्तमेव भवति ॥

जृब्रश्चयोः क्लि ॥ ५५ ॥

जृ ब्राश्च इत्येतयोः क्लाप्रत्यये इडागमो भवति । जरित्वा । जरीत्वा । ब्रश्चित्वा । जृ इत्येतस्यश्युकः कितोति प्रतिषेधः प्राप्तो ब्रश्चेरुदित्वाद्विकल्पः । क्लाग्रहणं निष्ठानिवृत्त्यर्थम् ॥

उदितो वा ॥ ५६ ॥

उदितो धातोः त्वाप्रत्यये परतो वा इडागमो भवति । शमु । शमित्वा । शान्त्वा । तमु । तान्त्वा । तमित्वा । दमु । दान्त्वा । दमित्वा ॥

॥ काशिका ॥ ७ ॥ २ ॥

७२३

से ऽसिचि कृतचृतच्छृदृदृनृतः ॥ ५७ ॥

सकारादावसिच्याद्धधातुके कृत चृत छृद तृद नृत इत्येतेभ्यो धातु-
भ्यो वा इडागमो भवति । कृत । कर्त्स्यति । अकर्त्स्यति । चिक्त्सति ।
कर्त्तिष्यति । अकर्त्तिष्यत् । चिक्त्तिषति । चृत । चर्त्स्यति । अचर्त्स्यत् ।
चिचृत्सति । चर्त्तिष्यति । अचर्त्तिष्यत् । चिचर्त्तिषति । छृद । छृत्स्यति ।
अच्छृत्स्यत् । चिच्छृत्सति । छृद्दिष्यति । अच्छृद्दिष्यत् । चिच्छृद्दिषति ।
तृद । तर्त्स्यति । अतर्त्स्यत् । तितृत्सति । तर्द्दिष्यति । अतर्द्दिष्यत् ।
तितर्द्दिषति । नृत । नर्त्स्यति । अनर्त्स्यत् । निनृत्सति । नर्त्ति-
ष्यति । अनर्त्तिष्यत् । निनर्त्तिषति । सइति किम् । कर्त्तिता । असिचीति
किम् । अकर्त्तीत् ॥

गमेरिद् परस्मैपदेषु ॥ ५८ ॥

गमेर्धातोः सकारादेराद्धधातुकस्य परस्मैपदेष्विडागमो भवति ।
गमिष्यति । अगमिष्यत् । जिगमिषति । गमेरिति किम् । चेप्यति ।
इङ्ग्रहणं नित्यार्थम् । परस्मैपदेष्विति किम् । संगंसोष्ट । संगसोष्ट । संगंस्यते ।
संजिगंसते । संजिगंसिष्यते । अधिजिगंसते । अधिजिगंसिष्यते ।
गमेरिडादेशस्याज्ज्ञनगमां सनीति दीघत्वम् । सइत्येव । गन्तास्मि । गन्ता-
स्वः । गन्तास्मः ॥ आत्मनेपदेन समानपदस्थस्य गमेरयमिडागमो नेष्यते ॥
अन्यत्र सर्वत्रैवेप्यते । कृत्यपि भवति, परस्मैपदलुकि च । संजिगमिषिता
अधिजिगमिषिता व्याकरणस्य । जिगमिष त्वमिति । पदशेषकारस्य *
पुनरिदं दर्शनं गम्युपलक्षणार्थं परस्मैपदग्रहणम् । परस्मैपदेषु यो गमिरुप-
लक्षितस्तस्मात्सकारादेराद्धधातुकस्येङ्मवति । तन्मतेनसंजिगंसिता अधि-
जिगंसिता व्याकरणस्य इत्येव भवितव्यम् ॥

न वृद्धयश्चतुर्भ्यः ॥ ५९ ॥

वृतादिभ्यश्चतुर्भ्य उत्तरस्य सकारादेराद्धधातुकस्य परस्मैपदेषु
इडागमो न भवति । वृत् । वत्स्यति । अवत्स्यत् । विवृत्सति । वृधू ।
वत्स्यति । अवत्स्यत् । विवृत्सति । शृधू । शत्स्यति । अशत्स्यत् ।
शिश्नृत्सति । स्यन्दू । स्यन्त्सति । अस्यन्त्स्यत् । सिष्यन्त्स्यति । चतुर्भ्य
इति न वक्तव्यम् । वृद्ग्रहणं हि तत्र धृतादिपरिसमाप्त्यर्थं क्रियते कृपु
सामर्थ्ये वृद्धिः, तदेव यदि वृतादिसमाप्त्यर्थमपि विज्ञायते न किञ्चिदनिष्टं
प्राप्नोति, तत्क्रियते स्यन्देरुदिल्लक्षणमन्तरङ्गमपि विकल्पं प्रतिषेधो यथा

* पदशेषो ग्रन्थविशेष इति पदमञ्जरी ।

७५५

॥ काशिका ॥ ७ ॥ २ ॥

बाधेतेति । चतुर्ग्रहणे हि सति तात्पर्येण स्यन्दिः संनिधापितो भवति । परस्मैपदेष्वित्येव । वर्त्तिषीष्ट । वर्त्तिष्यते । अवर्त्तिष्यत् । विवर्त्तिषते । अथात्रात्मनेपदेन समानपदस्थेभ्यो वृतादिभ्य इडागम इष्यते । अन्यत्र सर्वत्र प्रतिषेधः । कृत्यपि हि परस्मैपदलुकि च प्रतिषेधो भवति । विवृत्सि-
ता विवृत्स त्वमिति * ॥

तासि च कृपः ॥ ६० ॥

कृप उत्तरस्य तासेः सकरादेश्चाद्धातुकस्य परस्मैपदेषु इडागमो न भवति । कल्ता । भ्रः कल्पस्यति । अकल्पस्यत् । चिक्कृप्सति । परस्मै-
पदेष्वित्येव । कलिपतासे । कलिपषाष्ट । कलिप्यते । अकलिप्यत ।
चिकलिपते । क्लृपेरथात्मनेपदेन समानपदस्थस्य इडागम इष्यते । अन्यत्र
प्रतिषेधः । कृत्यपि हि परस्मैपदलुकि च प्रतिषेधो भवति । चिक्कृप्सिता ।
चिक्कृप्स त्वमिति ॥

अचस्तास्वत्थल्यनिटो नित्यम् ॥ ६१ ॥

तासौ ये नित्यानिटो धातवो ऽजन्तास्तेभ्यस्तासाविव थलीडागमो न भवति । याता । यथाथ । चेता । चिचेथ । नेता । निनेथ । होता । जुहोथ । अच इति किम् । भेत्ता । विभेदिथ । तास्वदिति किम् । लृत्वा । लुलविथ । थलीति किम् । याता । यथिव । गथिम । अनिङ्ग्रहणं नित्य-
मित्यनेन विशेषणार्थम् । नित्यग्रहणं किम् । विधेता । विधविता । विदुध-
विथ । तासि विभाषितेऽस्थलि नित्यमिडागमो भवति । तास्वदिति
वतिनिर्देशः किमर्थः । तासौ सतस्थलि प्रतिषेधार्थः । यो हि तासावसन्न-
सत्वाच्च नित्यानिट् तस्य थलि प्रतिषेधो न भवति । जघसिथ । उवयिथ ।
उत्तरसूत्रेण तास्वदिति वर्त्तते अदादेशो हि घसिर्वैजादेशश्च वयिस्तासौ
नास्ति ॥

उपदेशेत्वतः ॥ ६२ ॥

उपदेशे यो धातुरकारवान् तासौ नित्यानिट् तस्मात्तासाविव
थलीडागमो न भवति । पका । पपकथ । यष्टा । इयष्ट । शका । शशकथ ।
उपदेशइति किम् । कर्ष्ठा चकर्षिथ । अत्वत इति किम् । भेत्ता । विभेदिथ ।
तपरकरणं किम् । राद्धा । रराधिथ । तास्वदित्येव । जिघृक्षति । जग्राहथ ।
नित्यमनिट् इत्येव । अङ्का । अञ्जिता । आनञ्जिथ ॥

ऋतो भारद्वाजस्य ॥ ६३ ॥

ऋकारान्ताद्धातोर्भारद्वाजस्याचार्यस्य मतेन तासाविव नित्यानिट्स्थलि

* विवृत्सितुम् विवृत्सितव्यमित्यधिकं पुस्तकान्तरे ।

॥ काशिका ॥ ७ ॥ २ ॥

७५५

इडागमो न भवति । स्मर्त्ता । सस्मर्थ । ध्वर्त्ता । दध्वर्थ † । सिद्धे सत्पारम्भो
नियमार्थः । ऋत एव भारद्वाजस्य नान्येषां धातूनाम् । ययिथ । वयिथ ।
पेचिथ । शेकिथ । तदयमर्थान्पूर्वयोर्गोर्विकल्पः । तपरकरणमकारान्तस्य
निवृत्त्यर्थम् । तथा हि सति विध्यर्थमेतत्स्यात् ॥

बभूयाततन्थजगृभ्मववर्थेति निगमे ॥ ६४ ॥

बभूथ आततन्थ जष्टभ्म ववर्थ इत्येतानि निपात्यन्ते निगमविषये ।
निगमो वेदः । बभूथ । त्वं हि होता प्रथमो बभूथ । बभूविथेति भाषायाम् ।
आततन्थ । येनान्तरित्तमुवाततन्थ । आतेनियेति भाषायाम् । जगृभ्म ।
जगृभ्माते दक्षिणमिन्द्र हस्तम् । जगृहिमेति भाषायाम् । ववर्थ । ववर्थ
त्वं हि ज्योतिषा । ववरिथेति भाषायाम् । क्रादिसूत्रादेवास्य प्रतिषेधे सिद्धे
नियमार्थं वचनं निगमएव न भाषायामिति ॥

विभाषा सृजिदृशोः ॥ ६५ ॥

सृजि दृशि इत्येतयोस्थलि विभाषा इडागमो न भवति । ससृष्ट ।
ससृजिथ । ददृष्ट । ददृशिथ ॥

इडत्पर्य्ययतीनाम् ॥ ६६ ॥

अति अर्त्ति व्ययति इत्येतेषां थलीडागमो भवति । आदिथ । आ-
रिथ । संविध्ययिथ । व्येभ्रो न व्यो लिटोत्थात्वप्रतिषेधः । अत्तिव्ययत्योर्भृ-
तो भारद्वाजस्येति नियमाद्विकल्पः । आत्तरपि नित्यः प्रतिषेधः । अत्रेडग्र-
हणं विस्पष्टार्थम् । विकल्पविधाने हि सति अत्तिव्ययतिग्रहणमनर्थकं,
प्रतिषेधविधाने चात्तिग्रहणमिति नित्योय विधिरिडग्रहणमन्तरेणापि शक्य-
ते विद्वानुम् ॥

वस्वेकाजादूधसाम् ॥ ६७ ॥

कृतद्विर्वचनानामेकावां धातूनाम् । आकारान्तानां घसेश्च वसावि-
डागमो भवति । आदिवान् । आशिवान् । पेचिवान् । शेकिवान् । धात्व-
भ्यास्योरेकादेशे कृते एत्वाभ्यासलोपयोश्च कृतयोः कृतद्विर्वचना एते एका-
चो भवन्ति । आत् । ययिवान् । तस्थिवान् । घस् । जक्षिवान् । सिद्धे स-
त्पारम्भो नियमार्थः । एकाजादूधसामेव वसाविडागमो भवति नान्येषाम् ।
विभिद्वान् । चिच्छिद्वान् । बभूवान् । शिशिवान् । क्रादिनियमात्प्रतिषेधामा-
वाञ्च य इट् प्रसक्तः स नियम्यते । आदुग्रहणमनेकाजर्थं द्विर्वचने हि कृते

† कर्ता चकर्थेति पुस्तकान्तरे ऽधिकम् ।

७२६

॥ काशिका ॥ ७ ॥ २ ॥

इटि हि सति आतो लोपेन भवितव्यं, दरिद्रातेस्तु कास्यनेकाज्ग्रहणं चुलु-
 म्पाद्यर्थमित्यामा भवितव्यम् । दरिद्रांचकार । अथाप्यास्न क्रियते तथा-
 पि च दरिद्रातेरार्द्धधातुके लोपः सिद्धश्च प्रत्ययविधाविति प्रागेव प्रत्ययो-
 त्पत्तेराकारे लुप्ते इडागमस्य निमित्तं विहतमिति न इडागमो भवति ।
 ददरिद्रवानिति भवितव्यम् । घक्षेरपि यदि ग्रहणमिह न क्रियते तदा द्विर्व-
 चनात् परत्वाद् घसिभसोर्हले चोते उपधालोपे कृते द्विर्वचनमेव न स्याद-
 मचूकत्वाद्, इह तु घसिग्रहणाद् उपधालोपमपि परत्वादिडागमो बाधते ।
 तत्र कृते गमहनजनखनघसामित्युपधालोपः । स च द्विर्वचनेचोते द्विर्वचने
 कर्त्तव्ये स्थानिवद्भवति, तेन जक्षिवानिति सिध्यति ॥

विभाषा गमहनविद्विशाम् ॥ ६८ ॥

गम हन विद विश इत्येतेषां धातूनां वसौ विभाषा इडागमो भवति ।
 गम । जग्मिवान् । जगन्वान् । मो ने धातेरिति नकारः । हन । जग्मिवान् ।
 जघन्वान् । विद । विविदिवान् । विविद्वान् । विश् । विश्विशिवान् । विवि-
 श्वान् । विशिना । साहचर्यादिह विदेस्तौदादेकस्य लाभार्थस्य ग्रहणम् ।
 धानार्थस्य तु नित्यं विविद्वानित्येव भवति । दृशेश्चेति वक्तव्यम् ॥ * ॥
 ददृशिवान् । ददृश्वान् ॥

सर्निससनिवांसम् ॥ ६९ ॥

सनोतेः सनतेर्वा धातोः सर्निससनिवांसमिति निपात्यते * । अस्त्रि-
 त्वाग्ने सर्निससनिवांसम् । इडागम एत्वाभ्यासलोपाभावश्च निपात्यते ।
 सनिङ्पूर्वादन्यत्र सानेवासामित्येव भवति । छन्दसीदं निपातनं विज्ञायते † ।
 भाषायां सेनिवांसमिति भवति ॥

ऋद्धनोः स्ये ॥ ७० ॥

ऋकारान्तानां धातूनां हन्तेश्च स्ये इडागमो भवति । करिष्यति ।
 हरिष्यति । हरिष्यति । स्वरतेर्वृत्त्वाद्ऋद्धनोः स्यइत्येतद्भवति विप्रतिषेधेन ।
 स्वरिष्यति । तपरकरणं विस्पष्टार्थम् ॥

अञ्जेः सिचि ॥ ७१ ॥

अञ्जेः सिचि इडागमो भवति । आजोत् । आजिष्टम् । आजिषुः ।
 सिचोति किम् । अङ्गा । अञ्जिता । ऊदित्वाद् विभाषा भवति ॥

* सर्निपूर्वस्य सनोतेः सनतेर्वा सर्निससनिवांसमिति निपात्यते इत्ये-
 कस्मिन्पुस्तके पाठः ।

† इयं चानुपूर्वी छन्दस्येव नियतेति छन्दस्येव निपातनं विज्ञायते
 इति पा० २ ।

॥ काशिका ॥ ७ ॥ २ ॥

७२७

स्तुसुधूज्भ्यः परस्मैपदेषु ॥ ७२ ॥

स्तु सु धूज् इत्येतेभ्यः सिचि परस्मैपदे परत इडागमो भवति ।
अस्तावीत् । असावीत् । अधावीत् । परस्मैपदेष्विति किम् । अस्तोष्ट ।
असोष्ट । अधोष्ट । अधविष्ट ॥

यमरमनमातां सकृच्च ॥ ७३ ॥

यम रम नम इत्येतेषामङ्गानामाकारान्तानां च सगागमो भवति पर-
स्मैपदे सिचि इडागमश्च । यम् । अयंसीत् । अयंसिष्टाम् । अयंसिषुः ।
अयंसीत् । अयंसिष्टाम् । अयंसिषुः । अनंसीत् । अनंसिष्टाम् । अनंसिषुः ।
आकारान्तानाम् । अयासीत् । अयासिष्टाम् । अयासिषुः । यमादीनां
हलन्तलक्षणा वृद्धिः प्राप्ता सा नेटीति प्रतिषिध्यते । परस्मैपदेष्वित्येव ।
अयंस्त । अरंस्त । अनंस्त ॥

स्मिपृङ्गृज्जशां सनि ॥ ७४ ॥

स्मिङ् पृङ् अ अङ्जू अशू इत्येतेषां धातूनां सनीडागमो भवति ।
सिस्मयिषते । पिपयिषते । अरिषति । अस्त्रिषति । अशिषिषते । डका-
रग्रहणं पूजो मा भूत् । पुपूषति इत्येव तस्य भवति । अशेरुदितो ग्रहणाद-
शनेतेर्नित्यमिडागमोस्त्येव ॥

किरश्च पञ्चभ्यः ॥ ७५ ॥

किरादिभ्यः पञ्चभ्यः सनि इडागमो भवति । कृ । चिकरिषति ।
गृ । जिगरिषति । दृङ् । दिदरिषते । धृङ् । दिधरिषते । प्रच्छ । पिप्रच्छि-
षति । पञ्चभ्य इति किम् । सिस्त्रति । किरतिगिरत्यारिट् सनि वेति
विकल्पः प्राप्तः वृत्तो वेति चास्येटो दोर्घत्वं नेच्छन्ति ॥

रुदादिभ्यः सार्वधातुके ॥ ७६ ॥

रुदादिभ्य उत्तरस्य वलादः सार्वधातुकस्य इडागमो भवति । रुद् ।
रोदिति । स्वप् । स्वपिति । श्वस् । श्वसिति । अन् । अर्पणति । जच् ।
जक्षति । पञ्चभ्य इत्येव । जागर्त्ति । सार्वधातुक इति किम् । स्वप्ता । वला-
देरित्येव । रुदन्ति ॥

ईशः से ॥ ७७ ॥

ईश उत्तरस्य से इत्येतस्य सार्वधातुकस्य इडागमो भवति । ईशिषे ।
ईशिष्व ॥

ईडजेनोद्ध्वे च ॥ ७८ ॥

ईड जन इत्येताभ्यामुत्तरस्य ध्वे इत्येतस्य से इत्येतस्य च सार्वधातु-

कस्य इडागमो भवति । ईडिध्वे । ईडिध्वम् । ईडिध्वे । ईडिध्व । जनिध्वे । जनिध्वम् । जनिध्वे । जनिध्व । जनी प्रादुर्भावइत्यस्य छान्दसत्वात् इत्येनो लुक् उपधालोपाभावश्च ॥ जन जननइत्यस्यापि श्लुविकरणस्य ग्रहणमत्रे प्यते ॥ तस्य कर्मव्यतिहारे व्यतिजज्ञिध्वे । व्यतिजज्ञिध्व । व्यतिजज्ञिध्वे व्यतिजज्ञिध्वम्, इति च भवति ॥ ध्वशब्दे ईशेरपि इडागम इष्यते ॥ ईशिध्व-मिति, तदर्थं के चिदीडिजनेः सूध्वे चेति सूत्रं पठन्ति । तत्र सकारादेः सेश-ब्दस्य सूत्रएवोपादानाच्चशब्दो भिन्नक्रमईशेरनुकर्षणार्थो विज्ञायते । ईडिशि-जनां सेध्वगोरित्येकमेव सूत्रं न पठितं, विचित्रा हि सूत्रस्य कृतिः पाणिने-रिति । ध्वे इति कृतदेरेत्वस्य ग्रहणात् लङि ध्वमि न भवितव्यमिडा । लोटि पुनरेकदेशविकृतस्यानन्यत्वाद् भवितव्यमित्य ॥

लिङः सत्तोपो अनन्त्यस्य ॥ ७६ ॥

सार्वधातुकइति वर्तते * । सार्वधातुके यो लिङ् तस्य अनन्त्यस्य सकारस्य लोपो भवति । कः पुनरनन्त्यो लिङः सकारः । यो यासुट्सुट्सी-युटाम् । कुर्यात् । कुर्याताम् । कुर्युः । कुर्वीत । कुर्वीयाताम् । कुर्वीरन् । अनन्त्यस्येति किम् । कुर्युः । कुर्याः । सार्वधातुकइत्येव । क्रियास्ताम् । क्रियासुः । कृषीष्ट । कृषीयास्ताम् । कृषीरन् ॥

अतो येयः ॥ ८० ॥

अकारान्तादङ्गादुत्तरस्य या इत्येतस्य सार्वधातुकस्य इय् इत्यय-मादेशो भवति । पचेत् । पचेताम् । पचेयुरित्यत्रोस्यपदान्तादिति पररूपं बाधितम् । अत इति किम् । चिनुयात् । सुनुयात् । तपरकरणं किम् । यांयात् । सार्वधातुकइत्येव । चिकीर्ष्यात् । ननु चातो लोपेनात्र भवित-व्यम् । पचेदित्यत्रापि हि तर्हि अतो दीर्घो यजोति दीर्घत्वेन भवितव्यम् । तदनेनावश्यं विध्यन्तरं बाधितव्यम् । स यथैव दीर्घस्य बाधक एवमतो लोपस्यापि बाधकः स्यात् । स्यादेतदेवं यदि दीर्घः सार्वधातुके विधीयते । अथ तु निङि विधीयते, तदा येन नाप्राप्तिन्यायेन दीर्घस्यैव बाधकः स्यान्न पुनरतो लोपस्य । येय इत्यविभक्तिको निर्देशः, य इति वा षष्ठीनिर्देशे यलो-पस्यासिद्धत्वमनाश्रित्याद्गुणः कृतः सौत्रत्वान्निर्देशस्येति । के चिद् अत्रातो यासिय इति सूत्रं पठन्ति । तेषां सकारान्तः स्थानी षष्ठीसमासश्च ॥

आतो ङितः ॥ ८१ ॥

आकारस्य ङिद्वयस्य आकारान्तादङ्गादुत्तरस्य सार्वधातुकस्य इय् इत्ययमादेशो भवति । पचेते । पचेथे । पचेताम् । पचेथाम् । यजेते ।

* सार्वधातुकइति वर्तते इत्येकस्मिन्पुस्तके नास्ति ।

यजेये । यजेथाम् । सार्वधातुकमपिदित्यत्र न डितोव डिद्वदित्येवमङ्गीक्रियते ऽपितु डित इव डिद्वदिति पूर्वसूत्रएव उच्युक्तुडिषतीतिप्रसिद्धये-तथाङ्गीकरणम् । यदि गाङ्गटादिसूत्रे डिद्ववतीत्येवमङ्गीक्रियते तदा अनुदात्तङित आत्मनेपदमिति आत्मनेपदं प्राप्नोतीति । आत इति किम् । पचन्ति । यजन्ति । पचन्ते । यजन्ते । डित इति किम् । पचावहै । पचामहै । अत इत्येव । चिन्वाते । सुन्वाते । तपरकरणं किम् । मिमाने । मिमाथे ॥

आने मुक् ॥ ८२ ॥

आने परतोङ्गस्यतो मुगागमो भवति । पचमानो, यजमानः । अकारमात्रभक्तोयं मुक् अदुपदेशग्रहणेन गृह्यतइति अदुपदेशादिति तसार्वधातुकानुदात्तत्वं भवति । यद्येवमानो डित इत्ययमपि विधिः प्राप्नोति, तपरनिर्देशान्न भविष्यति । मुकि सत्यध्यर्द्धमात्रो भवति । तसार्वधातुकानुदात्तत्वमपि तर्हि न प्राप्नोति । नैष दोषः । उपदेशग्रहणं तत्र क्रियते । तेन उपदेशादृङ् सत्यपि कालभेदे भवितव्यम् । तथा च पचावः पचाम इत्यापि भवति ॥

ईदासः ॥ ८३ ॥

आस उत्तरस्यानस्य ईकारादेशो भवति । आसीनो यजते । अत्र पञ्चम्या परस्य षष्ठी कल्प्यते ॥

अष्टन आ विभक्तौ ॥ ८४ ॥

अष्टनो विभक्तौ परत आकारादेशो भवति । अष्टाभिः । अष्टाभ्यः । अष्टानाम् । अष्टासु । विभक्ताविति किम् । अष्टत्वम् । अष्टता । आ इति व्यक्तिनिर्देशोयमाकृतिनिर्देशे तु नकारस्थाने ऽनुनासिकाकारः स्यात् । विकल्पेनायमाकारो भवेत्यतज्ज्ञापितमष्टनो दीर्घादिति दीर्घग्रहणादष्टाभ्य औशिति च कृतात्वस्य निर्देशात्तेनाष्टभिरष्टभ्य इत्यपि भवति । तदन्तविधि-आत्रेच्यते । प्रिया अष्टौ येषां ते प्रियाष्टानः । प्रियाष्टौ ॥

रायो हलि ॥ ८५ ॥

रै इत्येतस्य हलादौ विभक्तौ परत आकारादेशो भवति । राभ्याम् । रामिः । हलीति किम् । रायौ । रायः । विभक्ताविति किम् । रैत्वम् । रैता । मृजेर्वृद्धिरित्यतः प्राग्विभक्त्यधिकारः ॥

युष्मदस्मदोरनादेशो ॥ ८६ ॥

युष्मदस्मदित्येतयोरनादेशो विभक्तौ परत आकारादेशो भवति । युष्माभिः । अस्माभिः । युष्मासु । अस्मासु । अनादेशइति किम् । युष्मत् ।

७३०

॥ काशिका ॥ ७ ॥ २ ॥

अस्मत् । हलीत्यधिकारादन्यत्र न स्यात् । उत्तरत्र न्वनादेशग्रहणेन प्रयोजनं
योचीति तदिहैव क्रियते ॥

द्वितीयायां च ॥ ८७ ॥

द्वितीयायां च परतो युष्मदस्मदोराकारादेशो भवति । त्वाम् । माम् ।
युवाम् । आवाम् । युष्मान् । अस्मान् । आदेशार्थं वचनम् ॥

प्रथमायाश्च द्विवचने भाषायाम् ॥ ८८ ॥

प्रथमायाश्च द्विवचने परतो भाषायां विषये युष्मदस्मदोराकारादेशो
भवति । युवाम् । आवाम् । प्रथमाया इति किम् । युवयोः । आवयोः ।
द्विवचनइति किम् । त्व,महं, यूयं, वयम् । भाषायामिति किम् । युवं वस्त्रा-
णि पीयसा वसाथे ॥

योचि ॥ ८९ ॥

अजादौ विभक्तावनादेशे युष्मदस्मदोर्यकारादेशो भवति । त्वया ।
मया । त्वयि । मांय । युवयोः । आवयोः । अचीति किम् । युवाभ्याम् ।
आवाभ्याम् । युष्मदस्मदोरादेशइत्यत्र यदि हलीत्यनुवर्तते शक्यमकर्तुम-
चीत्येतत् तत्क्रियते विस्पष्टार्थम् । अनादेशइत्येव । त्वद्गच्छति । मद्गच्छति ॥

शेषे लोपः ॥ ९० ॥

शेषे विभक्तौ युष्मदस्मदोर्लोपो भवति । कश्च शेषः, यत्राकारो यका-
रश्च न विहितः ॥

पञ्चम्याश्च चतुर्थ्याश्च षष्ठीप्रथमयोरपि ।

यान्यद्विवचनान्यत्र तेषु * लोपो विधीयते ॥

वम् । अहम् । यूयम् । वयम् । तुभ्यम् । मह्यम् । युष्मभ्यम् ।
अस्मभ्यम् । त्वत् । मत् । युष्मत् । अस्मत् । तव । मम । युष्माकम् ।
अस्माकम् । शेषग्रहणं विस्पष्टार्थम् । शेषे लोपे कृते स्त्रियां टाप् कस्मान्न
भवति, त्वं ब्राह्मणी । अहं ब्राह्मणी । संनिपातलक्षणो विधिरनिमित्तं तद्विधा-
तस्य । अलिङ्गे वा युष्मदस्मदी इति । के चित्तु शेषे लोपं टिलोपमिच्छन्ति ।
कथं वक्ष्यमाणादेशापेक्षः शेषः, ते चादेशा मपर्यन्तस्य विधीयन्ते । तेन
मपर्यन्तादुपेत्यः स शेष इति । तत्रायं लोप इति टिलोपो भवति ॥

मपर्यन्तस्य ॥ ९१ ॥

मपर्यन्तस्यत्ययमधिकारो, यदित ऊर्ध्वमनुक्रमिष्यामो मपर्यन्तस्ये-
त्येवं तद्वेदितव्यम् । वक्ष्यति । युवावौ द्विवचने । युवाम् । आवाम् । मपर्य-

* शेषे इति बहुषु पुस्तकेषु पाठः ।

न्तस्येति किम् । युवकामावकामिति साकत्कस्य मा भूत् । त्वमावेकवचने । त्वया । मया । मपर्यन्तस्येति किम् । सर्वस्य मा भूत् । तथा च सति त्वम-
योरकारस्य योचीति यकारे कृते ऽनिष्टं रूपं स्यात् । मान्तस्येत्येव सिद्धे ऽ-
स्मिन् यत्परिग्रहणं कृतमवधिद्योतनार्थं तन्मान्ते मा भूत् । कदा, यदा *
एयन्तयोः किपि मान्तत्वं विद्यते, युष्मदस्मदोः स्थानिवत्त्वं च णेरत्र कौ
लुप्तत्वान्न विद्यते ॥

युवावौ द्विवचने ॥ ९२ ॥

द्विवचनइत्यर्थग्रहणम् । द्विवचने ये युष्मदस्मदौ द्व्यर्थाभिधानविषये
तयोर्मपर्यन्तस्य स्थाने युव आव इत्येतावादेशौ भवतः । युवाम् । आवाम् ।
युवाभ्याम् । आवाभ्याम् । युवयोः । आवयोः । यदा समासे द्वर्थे युष्मदस्मदा
भवतः, समासार्थस्यान्यसंख्यत्वादेकवचनं बहुवचनं वा भवति, तदापि द्वर्थ-
योर्युष्मदस्मदोर्युवावौ भवतः, यदि त्वाहौ सौ इत्येवमादिना आदेशान्तरेण
न बाध्येते । अतिक्रान्तं युवा, मतियुवाम् । अत्यावाम् । अतिक्रान्तान् ।
युवामतियुवान् । अत्यावान् । अतिक्रान्तेन युवा, मतियुवया । अत्यावया ।
अतिक्रान्तेर्युवा, मतियुवाभिरत्यावाभिः । अतिक्रान्तेभ्यो युवा, मतियुवभ्यम-
त्यावभ्यम् । अतिक्रान्ताद् युवा, मतियुवत् । अत्यावत् । अतिक्रान्तेभ्यो
युवामागतः, अतियुवत् । अत्यावत् । अतिक्रान्तानां युवा, मतियुवाकम् ।
अत्यावाकम् । अतिक्रान्ते युवा, मतियुवयि । अत्यावयि । अतिक्रान्तेषु
युवा, मतियुवासु । अत्यावासु । त्वाहादीनां तु विषये परत्वात्तएव भवन्ति ।
अतिक्रान्तो युवा, मतित्वम् । अत्यहम् । अतिक्रान्ता युवाम्, अतियूयम् ।
अतिवयम् । अतिक्रान्ताय युवाम्, अतितुभ्यम् । अतिमह्यम् । अतिक्रान्तस्य
युवा, मतितव । अतिमम । यदा तु युष्मदस्मदो एकत्वबहुत्वयोर्वर्चते, समा-
सार्थस्तु द्वित्वे, तदा युवावौ न भवतः । अतिक्रान्तौ त्वाम्, अतित्वाम् ।
अतिमाम् । अतिक्रान्तौ युष्मान्, अतियुष्मानत्यस्मान् । एवं सर्वत्र ज्ञेयम् ॥

यूयवयौ जसि ॥ ९३ ॥

युष्मदस्मदोर्मपर्यन्तस्य जसि परतो यूय वय इत्येतावादेशौ भवतः ।
यूयम् । वयम् । परमयूयम् । परमवयम् । अतियूयम् । अतिवयम् । तदन्त-
विधिरत्र भवति । अङ्गाधिकारे तस्य च ग्रहणं भवति तदुत्तरपदस्य
चेति † ।

* मा भूद्यदा तदेति पदमञ्जरीधृतः पाठः ।

† अङ्गाधिकारे तस्य तदुत्तरपदस्य चेत्यादि बहुषु पुस्तकेषु नास्ति ।
तदेव तु युक्तम् । पदमञ्जर्या दर्शनात् ।

त्वाहौ सौ ॥ ६४ ॥

युष्मदस्मदोर्मपर्यन्तस्य सौ परे त्व अह इत्येतावादेशौ भवतः । त्वम् । अहम् । परमत्वम् । परमाहम् । अतित्वम् । अत्यहम् ॥

तुभ्यमह्यौ डयि ॥ ६५ ॥

युष्मदस्मदोर्मपर्यन्तस्य तुभ्य मह्य इत्येतावादेशौ भवतो डयि परतः । तुभ्यम् । मह्यम् । परमतुभ्यम् । परममह्यम् । अतितुभ्यम् । अतिमह्यम् ॥

तवममौ डसि ॥ ६६ ॥

युष्मदस्मदोर्मपर्यन्तस्य तव मम इत्येतावादेशौ भवतो डसि परतः । तव । मम । परमतव । परममम । अतितव । अतिमम ॥

त्वमावेकवचने ॥ ६७ ॥

एकवचनइत्यर्थनिर्देशः । एकवचने ये युष्मदस्मदी एकार्थाभिधान-विषये तयोर्मपर्यन्तस्य स्थाने त्व म इत्येतावादेशौ भवतः । त्वाम् । माम् । त्वया । मया । त्वत् । मत् । त्वयि । मयि । यदा समासे एकार्थे युष्मद-स्मदी भवतः, समासार्थस्य त्वन्यसंख्यत्वाद् द्विवचनं बहुवचनं वा भवति, तदापि त्वमावादेशौ भवतः । आदेशान्तराणां तु विषये त्वाहौ सावित्येव-मादीनां पूर्वविप्रतिषेधेन तप्येव्यन्ते । अनिक्रान्तस्त्वामतित्वम् । अत्यहम् । अतिक्रान्तौ त्वामतित्वाम् । अतिमाम् । अतिक्रान्तान् त्वामतित्वान् । अति-मान् । अतिक्रान्ताभ्यां त्वा,मतित्वाभ्याम् । अतिमाभ्याम् । अतिक्रान्तौ-स्त्वामतित्वाभिः । अतिमाभिः । इत्येवमाद्युदाहार्यम् ॥

प्रत्ययोत्तरपदयोश्च ॥ ६८ ॥

एकवचनइत्यनुवर्त्तते । प्रत्यये उत्तरपदे च परत एकत्वे वर्त्तमानयो-र्युष्मदस्मदोर्मपर्यन्तस्य त्व म इत्येतावादेशौ भवतः । त्वायं, त्वदीयः । मदीयः । अतिशयेन त्वं, त्वत्तरः । मत्तरः । त्वामिच्छति, त्वद्यति । मद्यति । त्वमिवाचरति, त्वद्यते । मद्यते । उत्तरपदे । तव पुत्र, स्वत्पुत्रः । मत्पुत्रः । त्वं नाथोस्य, त्वन्नाथो, मन्नाथः । एकवचनइत्येव । युष्माकमिदं युष्मदीयम् । अस्मदीयम् । युष्माकं पुत्रो ऽस्माकं पुत्रो युष्मत्पुत्रो ऽस्मत्पुत्रः । विभक्त्या-त्यधिकारात् पूर्वयोगो विभक्ताविव । ततोऽन्यत्रापि प्रत्यये उत्तरपदे च यथा स्यादित्ययमारम्भः । नन चात्राप्यन्तर्वर्तिनी विभक्तिरस्ति तस्यामेवादेशौ भविष्यतः । नैवं शक्यं, लुका तस्या भवितव्यम् । बहिरङ्गो लुक् अन्तरङ्गा-वादेशौ प्रथमं तौ भविष्यतः । एतद्वच तद्वादिशवचनं चाप्यन्तरङ्गानपि विधीन्बहिरङ्गोपि लुक् बाधते इति । तेन गोमात्रप्रियोस्य गोमत्प्रिय इत्येव-

॥ काशिका ॥ ७ ॥ २ ॥

७३३

आदौ जुमादि लुका बाध्यते । एवं च सति त्वाहौ सावित्येवमादयोऽपि प्रत्य-
योत्तरपदयोरादेशा न भवन्ति । त्वं प्रधानमेषां त्वत्प्रधान । मत्प्रधानः । यूयं
पुत्रा अस्य युष्मत्पुत्रो ऽस्मत्पुत्रः । तुभ्यं हितं त्वद्धितं मद्धितम् । तव पुत्र-
स्त्वत्पुत्रो मत्पुत्रः । अथ किमर्थमेषां त्वाहादीनां बाधनार्थमेतच्च विज्ञायते ।
लक्ष्यस्थित्यपेक्षया । ज्ञापकार्थं ह्येतस्मिन्बहुतरमिष्टं संगृह्यते ॥

त्रिचतुरोस्त्रियां तिसृचतसृ ॥ ९६ ॥

त्रि चतुर् इत्येतयोः स्त्रियां वर्त्तमानयोस्त्रिस्तृ चतसृ इत्येतावादेशौ
भवतो विभक्तौ परतः । तिस्रः । चतस्रः । तिसृभिः । चतसृभिः । स्त्रिया-
मिति किम् । त्रयः । चत्वारः । त्रीणि । चत्वारि । स्त्रियामिति चैतत्
त्रिचतुरोरेव विशेषणं नाङ्गस्य । तेन यदा त्रिचतुःशब्दौ स्त्रियामङ्गं तु
ल्लिङ्गान्तरे तथाप्यादेशौ भवत एव । प्रियास्तिस्रो ब्राह्मण्यास्य ब्राह्मणस्य
प्रियतिसा ब्राह्मण इति । प्रियतिस्रौ । प्रियतिस्रः । प्रियतिसृ ब्राह्मणकुलम् ।
प्रियतिसृणी । प्रियतिसृणि । प्रियचतसा । प्रियचतस्रौ । प्रियचतस्रः ।
प्रियचतसृ । प्रियचतसृणी । प्रियचतसृणि । नद्यृतश्चेति समासान्तो न
भवति । विभक्त्याश्रयत्वेन तिसृभावस्य बहिरङ्गलक्षणत्वात् * । यदा तु
त्रिचतुःशब्दौ ल्लिङ्गान्तरे स्त्रियामङ्गं तदा आदेशौ न भवतः । प्रियास्त्रयोस्याः
प्रियाणि त्रीणि वा अस्या ब्राह्मण्याः सा प्रियत्रिः । प्रियत्री । प्रियत्रयः ।
प्रियचत्वाः । प्रियचत्वारौ । प्रियचत्वारः ॥ तिसृभावे संज्ञायां कन्युप-
संख्यानं कर्त्तव्यम् ॥ * ॥ तिसृका नाम ग्रामः ॥ चतस्र्याद्युदात्तनिपातनं
कर्त्तव्यम् ॥ * ॥ चतस्रः पश्येत्यत्र चतुरः शसीत्येव स्वरो मा भूत् ।
चतसृणामित्यत्र तु षट्त्रिचतुर्भ्यो हलादिरित्येव स्वरो भवति । हलादिग्रह-
णसामर्थ्यान्निपातनस्वरो बाध्यते ॥

अचि र ऋतः ॥ १०० ॥

तिसृ चतसृ इत्येतयोर्ऋतः स्थाने रेफादेशो भवति अजादौ विभक्तौ
परतः । तिस्रस्तिष्ठन्ति । तिस्रः पश्य । चतस्रस्तिष्ठन्ति । चतस्रः पश्य ।
प्रियतिस्र आनय । प्रियचतस्र आनय । प्रियातस्र. स्वम् । प्रियचतस्रः
स्वम् । प्रियतिस्रि निधेहि प्रियचतस्रि निधेहि । पूर्वसवर्णोत्वङ्सर्वनाम-
स्थानगुणानामपवादः । परमपि ङ्सर्वनामस्थानगुणं पूर्वविप्रतिषेधेन
बाध्यते । अचीति किम् । तिसृभिः । चतसृभिः । ऋत इति तिसृचतस्रोः
प्रतिपत्त्यर्थमन्यथा हि तदपवादस्त्रिचतुरोरेवायमादेशो विज्ञायेत ॥

जराया जरसन्यतरस्याम् ॥ १०१ ॥

* बहिरङ्गलक्षणस्यासिद्धत्वादिति पुस्तकान्तरे पाठः ।

जर इत्येतस्य जरसित्ययमादेशो भवति अन्यतरस्यामजादौ वि-
भक्तौ परतः । जरसा दन्ताः शीर्यन्ते । जरया दन्ताः शीर्यन्ते । जरसे त्वा
परिदद्युः । जरयै त्वा परिदद्युः । अचीत्येव । जराभ्याम् । जराभिः ।
नुमोजरमादेशो विप्रतिषेधेन । अतिजरांसि ब्राह्मणकुलानि । इहातिजरसं
ब्राह्मणकुलं पश्येति लुग्न भवति आनुपूर्व्या सिद्धत्वात् । अतिजर अमिति
स्थिते लुग्नभावेन जरसभाव इति त्रीणि कार्याणि युगपत्प्राप्नुवन्ति । तत्र
लुकावदपचादत्वादम्भावेन बाध्यते । अम्भावोपि परत्वाज्जरसादेशेन, न
च पुनर्लुक्शास्त्रं प्रवर्त्तते अंष्टावसरत्वाद् इत्येवमेव भवति अतिजरसं ब्राह्म-
णकुलं पश्येति प्रथमैकवचने तृतीयाबहुवचने च अतिजरं ब्राह्मणकुलं तिष्ठति,
अतिजरैरिति च भवितव्यमिति गोनर्दीयमतम् । किं कारणं, संनिपातल-
क्षणो विधिरनिमित्तं ताद्विधातस्येति । अन्ये त्वनित्यत्वादस्याः परिभाषाया
अतिजरसं ब्राह्मणकुलं तिष्ठति अतिजरसैरित्येवं भवितव्यमिति मन्यन्ते ॥

त्यदादीनामः ॥ १०१ ॥

त्यदित्येवमादिनामकारादेशो भवति विभक्तौ परतः । त्यद् । स्यः ।
त्यौ । त्ये । तद् । सः । तौ । ते । यद् । यः । यौ । ये । एतद् । एषः ।
एतौ । एते । इदम् । अयम् । इमौ । इमं । अदस् । असौ । अस्मू । अमी ।
द्वि । द्वौ । द्वाभ्याम् ॥ द्विपर्यन्तानां त्यदादीनामत्वमिष्यते ॥ इह न भवति ।
भवत् । भवान् । संज्ञोपसर्जनीभूतास्त्यदादयः पाठादेव पर्युदस्ता इतीह न
भवति । त्यद् । त्यदौ । त्यदः । अतित्यद् । अतित्यदौ । अतित्यदः । त्यदा
दिप्रधाने तु शब्दे भवत्येव । परमसः । परमतौ । परमने ॥

किमः कः ॥ १०३ ॥

किम् इत्येतस्य क इत्ययमादेशो भवति विभक्तौ परतः । कः । कौ ।
के । साकच्चकस्याप्ययमादेशो भवति, तेनाकार एव किमो न विधीयते
किमोदिति ॥

कु तिहोः ॥ १०४ ॥

तकारादौ हकारादौ च विभक्तौ परतः किमित्येतस्य कु इत्ययमा-
देशो भवति । कुतः । कुत्र । कुह । तिहोरिताकार उच्चारणार्थः ॥

काति ॥ ॥ १०५ ॥

अतीत्येतस्यां विभक्तौ परतः किमित्येतस्य क इत्ययमादेशो भवति ।
क । गमिष्यसि । क भोक्ष्यते । आदेशान्तरवचनमोर्गुणनिवृत्त्यर्थम् । किमो
इदिति च प्रत्यान्तरं न विधीयते साकच्चकार्यम् ॥

तदोः सः सावनन्त्ययोः ॥ १०६ ॥

त्यदादीनां तकारदकारयोनन्त्ययोः सकारादेशो भवति सौ परतः ।
त्यद् । स्थः । तद् । सः । एतद् । एषः । अदस् । असौ । अनन्त्ययोरिति
किम् । हे स । सा ॥

अदस औ सुलोपश्च ॥ १०७ ॥

अदसः सौ परतः सकारस्य औकारादेशो भवति सोश्च लोपो
भवति । असौ ॥ औत्वप्रतिषेधः साकच्काद्वा वक्तव्यः सादुत्वं च ॥ * ॥
यदा औत्वप्रतिषेधः तदा सकारादुत्तरस्य उत्वं भवति । असुकः । असकौ ॥
उत्तरपदभूतानां त्यदादीनामकृतसन्धीनामादेशा वक्तव्याः ॥ * ॥ परमा-
हम् । परमायम् । परमानेन ।

अदसः सोर्मवेदैत्वं किं सुलोपो विधीयते ।

ह्रस्वाल्लुप्येत संबुद्धिर्न हलः प्रकृतं हि तत् ॥

आप एत्वं भवेत्तस्मिन्न ऋलीत्यनुवर्तनात् ।

प्रत्ययस्थाच्च कादित्वं शीभावश्च प्रसज्यते ॥

इदमो मः ॥ १०८ ॥

इदमः सौ परतो मकारोन्तादेशो भवति । इयम् । अयम् । इदमो
मकारस्य मकारवचनं त्यदाद्यत्वबाधनार्थम् ॥

दश्च ॥ १०९ ॥

इदमो दकारस्य स्थाने मकारादेशो भवति विभक्तौ परतः । इमौ ।
इमे । इमम् । इमौ । इमान् * ॥

यः सौ ॥ ११० ॥

इदमो मकारस्य यकारादेशो भवति सौ परतः । इयम् । उत्तरसूत्रे
पुंसीति वचनात्त्रियामयं यकारः ॥

इदो ऽय् पुंसि ॥ १११ ॥

इदम इद्रूपस्य पुंसि सौ परतो ऽय् इत्ययमादेशो भवति । अयं
ब्राह्मणः । पुंसीति किम् । इयं ब्राह्मणी ॥

अनाप्यकः ॥ ११२ ॥

इदमो ऽककारस्य इद्रपस्य स्थाने अन इत्ययमादेशो भवति आपि

* इह साविति न संबद्ध्यते, उत्तरसूत्रे साविति वचनादित्यधिकमे-
कस्मिन्पुस्तके ।

७३६

॥ काशिका ॥ ७ ॥ २ ॥

विभक्तौ परतः । अनेन । अनयोः । अक इति किम् । इमकेन । इमकयोः ।
आपीति प्रत्याहारः तृतीयैकवचनात्प्रभृति सुपः पकारेण ॥

हाद्धि लोपः ॥ ११३ ॥

हलादौ विभक्तौ परत इदमो ऽककारस्य इद्रूपस्य लोपो भवति ।
आभ्याम् । एभिः । एभ्यः । एषाम् । एषु । नानर्थके ऽलोन्त्यविधिरिति
सर्वस्यायमिद्रूपस्य लोपः । अथ वा नायमिल्लोपः । अनाप्यक इति अन्ग्रह-
णमनुवर्त्तते † ॥

मृजेर्बुद्धिः ॥ ११४ ॥

विभक्ताविति निवृत्तम् । मृजेरङ्गस्य इको वृद्धिर्भवति । माष्टा ।
माष्टुम् । माष्टव्यम् । मृजेरिति धातुग्रहणमिदं, धातोश्च कार्यमुच्यमानं
धातुप्रत्ययएव वेदितव्यम् । कंसपरिमृड्भ्यां कंसपरिमृड्भिरित्यत्र न
भवति ॥

अचो अङ्गिति ॥ ११५ ॥

अजन्तस्याङ्गस्य अिति णिति च वृद्धिर्भवति । अिति । एकस्तण्ड-
लनिचायः । द्वौ शूर्पनिष्पावौ । कारः । हारः । णिति । गौः । गावौ ।
गावः । सखायौ । सखायः । जैत्रम् । यौत्रम् । ज्यौत्तः । जयतेयैतेश्च
उणादयो बहुलमिति घृण प्रत्ययः । व्यवनेरपि लण् ॥

अत उपधायाः ॥ ११६ ॥

अङ्गोपधाया अकारस्य स्थाने अिति णिति च प्रत्यये वृद्धिर्भवति ।
पाक, स्थागो, यागः । पाचयति । पाचकः । पाठयति । पाठक । अत इति
किम् । मेदयति, मेदकः । उपधाया इति किम् । चकासयति तक्षकः ॥

तद्धितेष्वचामादेः ॥ ११७ ॥

तद्धिते अिति णिति च प्रत्यये परतोङ्गस्याचामादेरचः स्थाने वृद्धि-
र्भवति । गार्ग्यः । वात्स्यः । दाक्षिः । भ्राक्षिः । णिति । औपगवः । काप-
टवः । त्वाष्ट्रो जागत इत्यत्राचादिवृद्धिरन्त्योपधालक्षणं वृद्धिं बाधते ॥

किति च ॥ ११८ ॥

किति च तद्धिते परतोङ्गस्याचामादेरचः स्थाने वृद्धिर्भवति । नडा-
दिभ्यः फक् । नाडायनः । चारायणः । प्राग्वहतेष्ठक् । आक्षिकः । शलाकिकः ॥

इति काशिकायां वृत्तौ सप्तमाध्यायस्य द्वितीयः पादः ॥

† अथ वा ऽनोयमलोन्त्यलोप इति पा० २ पुस्तकान्तरे ।

॥ काशिका ॥ ७ ॥ ३ ॥

७३७

॥ अथ सप्तमाध्यायस्य तृतीयः पादः ॥

देविकांशिशपादित्यवाद्दीर्घसत्रश्रेयसामाव ॥ १ ॥

देविका शिशपा दित्यवाद् दीर्घसत्र श्रेयस् इत्येतेषामङ्गानामचामादे-
रचः स्थाने वृद्धिप्रसङ्गे आकारो भवति जिति णिति किति तद्धिते परतः ।
देविकायां भवमुदकं, दाविकमुदकम् । देविकाकूले भवाः शालयः, दाविका-
कूलाः शालयः । पूर्वदेविका नाम प्राचां ग्रामः । तत्र भवः पूर्वदाविकः ।
प्राचां ग्रामनगराणामित्युत्तरपदवृद्धिः साप्याकार एव भवति । शिशपा ।
शिशपाया विकारश्चमसः, शांशपश्चमसः । पलाशादिरयं तेन पदे अण्
अनुदात्तादिलक्षणे वा अञ् । शिशपास्थले भवाः, शांशपास्थलाः । पूर्वशि-
शपा नाम प्राचां ग्रामः तत्र भवः पूर्वशांशपः । दित्यवाद् । दित्यैह इदं,
दात्यैहम् । दीर्घसत्रे भवं, दार्घसत्रम् । श्रेयसि भवं, श्रायसम् ॥ वहीन-
रस्येद्वचनम् ॥ * ॥ वृद्धिं विषये ऽचामादेरचः स्थाने वहीनरस्य इकारादेशो
भवति । वहीनरस्यापत्यं, वैहीनरिः । के चित्तु विहीनरस्यैव वैहीनरि-
मिच्छन्ति ॥

केकयमित्त्युप्रलयानां यादेरियः ॥ २ ॥

केकय मित्त्यु प्रलय इत्येतेषां यकारादेरिय इत्ययमादेशो भवति
तद्धिते जिति णिति किति च परतः । केकयस्यापत्यं कैकेयः । जनपदशब्दा-
त्क्षत्तिर्यादजित्युप्रत्ययः । मित्त्युभावेन श्लाघादे, मैत्रेयिकयाश्लाघते ।
गोत्रचरणाच्च, लाघान्याकारतदवेषेति बुञ् । लौकिकं हि तत्र गोत्रं
गृह्यते । लोके ऋषिशब्दो गोत्रमित्यभिधीयते । प्रलय । प्रलयादागतं,
प्रालेयमुदकम् ॥

न खाभ्यां पदान्ताभ्यां पूर्वौ तु ताभ्यामैच् ॥ ३ ॥

यकारवकारभ्यामुत्तरस्य अचामादेरचः स्थाने वृद्धिर्न भवति
ताभ्यां तु यकारवकाराभ्यां पूर्वमैचागमौ भवतो जिति णिति किति च
तद्धिते परतः । यकारादैकारः । वकारादौकारः । व्यसने भवं, वयसनम् ।
व्याकरणमधीते, वैयाकरणः । स्वध्वस्यापत्यं, सौध्वध्वः । खाभ्यामिति
किम् । त्रर्थस्यापत्यं त्रार्थिः । पदान्ताभ्यामिति किम् । यष्टिः प्रहरणमस्य
याष्टीकः । यतेश्छात्रा याताः । प्रतिषेधवचनमैचो विषयप्रकृत्यर्थः, मिह मा
भूद्वाध्यश्चिः । माध्वभिरिति । नह्यत्र खाभ्यामुत्तरस्य वृद्धिप्रसङ्गोस्ति ।
वृद्धेरभावात्प्रतिषेधोपि नास्तीत्यप्रसङ्गः । उत्तरपदवृद्धेरप्यर्थं प्रतिषेध

७३८

॥ काशिका ॥ ७ ॥ ३ ॥

इष्यते ॥ पूर्वज्यतिन्दे भवः, पूर्वज्यतिन्दः । यत्र उत्तरपदसंबन्धी यत् न भवति तत्र नेष्यते प्रतिषेधः । द्वे अशीती श्रुतो भूतो भावी वा व्याशीतिकः ॥

द्वारादीनां च ॥ ४ ॥

द्वार इत्येवमादीनां व्याख्याम् उत्तरपदस्याचामादेरचः स्थाने वृद्धिर्न भवति पूर्वौ तु ताभ्यामैजागमौ भवतः । द्वारे नियुक्तः, दौवारिकः । द्वारपालस्येदं, दौधारपालम् । तदादिविधिश्चात्र भवति । खरमधिकृत्य कृतो ग्रन्थः, सौवरः । सौवरोज्यायः । सौवर्यः लसम्य इति । व्यल्कशे भवः, वैयल्कशः । खस्तीत्याह, सौवस्तिकः । खर्भवः, सौवः ॥ अन्यस्यानां अमात्रे टिलोपः ॥ * ॥ खर्गभनमाह, सौवर्गमिकः । खाध्याय इति के चित्पठन्ति, तदनर्थकम् । शोभनो ऽध्याय, इत्येतस्यां व्युत्पत्तौ तु पूर्वैरेव सिद्धम् । अथाप्येवं व्युत्पत्तिः क्रियते । खोध्यायः खाध्याय इति । एवमप्यत्रैव खशब्दस्यैव पाठात्सिद्धम् । तदादावपि हि वृद्धिरियं भवत्येव । स्फ्यकृतस्यापत्यं, स्फैयकृतः । खादुसृदुन इदं, सौवादुसृदवम् । भवन् । शुन इदं, शौवनम् । अन्नणि इति प्रकृतिभावः । शुनो विकारो मांसं, शौवम् । प्राणिरज्जतादिभ्योभित्यञ् । श्वादंष्ट्रायां भवः, शौवादंष्ट्रो मणिः । खस्येदं, सौवम् । खग्रामे भवः, सौवग्रामिकः । अध्यात्मादित्वादृञ् । अपदान्तार्थोऽभारम्भः । द्वार । खर । खाध्याय । व्यल्कश । खस्ति । खर । स्फ्यकृत । खादुसृदु । भवन् । ख ॥

न्यग्रोधस्य च केवलस्य ॥ ५ ॥

न्यग्रोधशब्दस्य केवलस्य यकारादुत्तरस्याचामादेरचः स्थाने वृद्धिर्न भवति तस्माच्च पूर्वमैकार आगमो भवति । न्यग्रोधस्य विकारः, नैयग्रोधश्चमलः । केवलस्येति किम् । न्यग्रोधमूले भवः शालयः, न्याग्रोधमूला शालयः । न्यग्रोह्यतीति न्यग्रोध इति व्युत्पत्तिपक्षे नियमार्थं, मन्युत्पत्तिपक्षे विध्यर्थम् ॥

न कर्मव्यतिहारे ॥ ६ ॥

कर्मव्यतिहारे यदुक्तं तत्र भवति । प्रतिषेधागमयोरयं प्रतिषेधः । व्यावकोशी व्यावसेली व्यावषर्ती व्यावहासी वर्तते । कर्मव्यतिहारे एव खियामिति एच् प्रत्ययस्तदन्तरणचः खियमञ् * ॥

स्वागतादीनां च ॥ ७ ॥

* तदन्ताद् टिड्ढाणमिति डीप् । इत्वधिकमेकसिन्धुस्तके ।

॥ काशिका ॥ ७ ॥ ३ ॥

७३६

स्वागत इत्येवमादौनां यदुक्तं तन्न भवति । स्वागतमित्याह, स्वागतिकः । स्वध्वरेण चरित, स्वाध्वरिकः । स्वङ्गस्यापत्यं, स्वाङ्गिः । व्यङ्गस्यापत्यं, व्याङ्गिः । व्यङ्गस्यापत्यं, व्याङ्गिः । व्यवहारेण चरति, व्यावहारिकः व्यवहारशब्दोऽयं लौकिके वृत्ते वर्तते न तु कर्मव्यतिहारे । स्वपतौ साधुः, स्वापतेयः । द्वारादिषु स्वशब्दपाठादत्र प्राप्तिः स्वागत । स्वध्वर । स्वङ्ग । व्यङ्ग । व्यङ्ग । व्यवहार । स्वपति ॥

श्वदेरिजि ॥ ८ ॥

श्वदेरङ्गस्य इजि परतो यदुक्तं तन्न भवति । स्वभङ्गस्यापत्यं, श्वभङ्गिः । श्वदङ्गिः । स्वशब्दो द्वारादिषु पठ्यते, तत्र तदादिविधिर्मचतोत्येत-
देव वचनं ज्ञापकम् ॥ इकारादिग्रहणं कर्त्तव्यं श्वगणिकाद्यर्थम् ॥ * ॥
श्वगणेन चरति, श्वगणिकः । श्वायूथिकः ॥ तदन्तस्य चान्यत्रापि तद्धिते
प्रतिषेध इष्यते । श्वभङ्गेरिदं, श्वभङ्गम् ॥

पदान्तस्थान्यतरस्याम् ॥ ९ ॥

श्वदेरङ्गस्य पदशब्दान्तस्थान्यतरस्यां यदुक्तं तन्न भवति । श्वापद-
स्येदं, श्वापदम् । शौवापदम् ॥

उत्तरपदस्य ॥ १० ॥

उत्तरपदस्येत्ययमधिकारः, हनस्तोचिणलोरिति प्रामेज्ज्वात् । यदित
ऊर्ध्वमनुक्रमिष्याम उत्तरपदस्येत्येवं तद्वेदितव्यम् । वक्ष्यत्यवयवाद्गतोः । पूर्व-
वार्षिकम् । अपरवार्षिकम् । पूर्वहैमनम् । अपरहैमनम् । यत्र पञ्चमीनिर्द्देशो
नास्ति ज्ञे प्रोष्ठपदानामित्येवमादौ तदर्थमुत्तरपदाधिकारः । पञ्चमीनिर्द्देशो-
ष्वपि विरूपप्राथं वृद्धेऽथ व्यपदेशार्थम् । उत्तरपदवृद्धौ सर्वं चेत्पुनरुत्तरपदा-
धिकारे नैया वृद्धिरित्येवं विज्ञायते ॥

अवयवाद्गतोः ॥ ११ ॥

अवयववाचिन उत्तरस्य ऋतुवाचिन उत्तरपदस्याचामादेरचो वृद्धि-
र्भवति तद्धिते जिति णिति किति च परतः । पूर्ववार्षिकम् । पूर्वहैमनम् ।
अपरवार्षिकम् । अपरहैमनम् । पूर्व वर्षाणामपरं वर्षाणामित्येकदेशिसमासः ।
तत्र भव इत्येतस्मिन्नर्थे वर्षाभ्यष्टक् हेमन्ताच्च सर्वत्रापि च तलोपश्च इत्यण्
प्रत्ययः, तत्र ऋतोर्वाद्धिमद्धिधावयवादिनि * तदन्तविधिः । अवयवादिनि
किम् । पूर्वास्तु वर्षास्तु भवं पौर्ववार्षिकम् । कालाट्टञ् इति ठञ् । अवयव-
पूर्वस्यैव तदन्तविधिर्नान्यस्य ॥

* क चिदवयवानामिति षष्ठीबहुवचनान्तः पाठः । स्त्री ऽयुक्कः ।
अर्थासंपत्तेरिति पदमञ्जरी ।

सुसर्वाङ्गजनपदस्य ॥ १२ ॥

सु सर्व अर्द्ध इत्येतेभ्य उत्तरस्य जनपदवाचिन उत्तरपदस्याचामा-
देरचो वृद्धिर्भवति तद्धिते जिति णिति किति च परतः । सुपाञ्चालकः ।
सर्वपाञ्चालकः । अर्द्धपाञ्चालकः । जनपदतदवध्योश्च अवृद्धादपि बहुवचन-
विषयादिति वुञ् । सुसर्वाङ्गदिकशब्देभ्यो जनपदस्येति तदन्तविधिः ॥

दिशो ऽमद्राणाम् ॥ १३ ॥

दिग्वाचिन उत्तरस्य जनपदवाचिनो मद्रवर्जितस्याचामादेरचोवृद्धि-
र्भवति तद्धिते जिति णिति किति च परतः । पूर्वपाञ्चालकः । अपरपाञ्चा-
लकः । दक्षिणपाञ्चालकः । पूर्ववत्तदन्तविधिः प्रत्ययश्च । दिश इति किम् ।
पूर्वः पञ्चालानां, पूर्वपञ्चालः । तत्र भवः, पौर्वपञ्चालकः । आपरपञ्चालकः ।
अमद्राणामिति किम् । पौर्वमद्रः । आपरमद्रः । मद्रेभ्यो ऽजित्यञ्प्रत्ययः ॥

प्राचां ग्रामनगराणाम् ॥ १४ ॥

प्राचां देशे ग्रामनगराणां दिश उत्तरेषामचामादेरचो वृद्धिर्भवति
तद्धिते जिति णिति किति च परतः । ग्रामाणाम् । पूर्वेषु कामशस्यां भवः,
पूर्वेषुकामशमः । अपरैषुकामशमः । पूर्वकार्णमृत्तिकः । अपरकार्णमृत्तिकः ।
नगराणाम् । पूर्वास्मिन्पाटलिपुत्रे भवः, पूर्वपाटलिपुत्रकः । अपरपाटलि-
पुत्रकः । पूर्वकान्यकुब्जः । अपरकान्यकुब्जः । ग्रामत्वादेव नागराणामपि
ग्रहणे सिद्धे भेदेन यदुभयोरुपादानं तत्संबन्धभेदप्रतिपत्त्यर्थं दिक्पूर्वपदे हि
समुदायः पूर्वेषुकामशस्यादिः ग्रामनामधेयम् । पाटलिपुत्रादिः पुनरुत्तर-
पदमेव नगरमाह । तत्र ग्रामवाचिनमाङ्गानामवयवस्य दिक्शब्दादुत्तरस्य
वृद्धिर्भवतीत्येवमभिसंबन्धः क्रियते । इतरत्र त दिश उत्तरेषां नगराणामि-
त्येव । पूर्वेषु कामशम इत्येवमादिषु कृतायामुत्तरपदवृद्धौ एकादेशो भवतीति
ज्ञापितं नेन्द्रम्य परस्येति प्रतिषेधेन ॥

संख्यायाः संवत्सरसंख्यस्य च ॥ १५ ॥

संख्याया उत्तरपदस्य संवत्सरशब्दस्य संख्यायाश्चाचामादेरचः
स्थाने वृद्धिर्भवति तद्धिते जिति णिति किति च परतः । द्वौ संवत्सरावधीष्टो
भूतो भूतो भावी वा द्विसांवत्सरिकः । संख्यायाः । द्वे षष्ठी अधोष्टो भूतो
भूतो भावी वा, द्विषाष्टिकः । द्विसाप्ततिकः । द्विषष्ट्यादिशब्दो वर्षेषु
संख्येयेषु वर्त्तमानः कालाधिकारविहितं प्रत्ययमुत्पादयति । परिमाणान्त-
स्येत्येव सिद्धे संवत्सरग्रहणं परिमाणग्रहणे कालपरिमाणस्याग्रहणार्थम् ।
तेन द्वैसमिकः त्रैसमिकः इत्युत्तरपदवृद्धिर्न भवति । द्विवर्षा त्रिवर्षा माण-
विकेत्यपरिमाणेविस्ताचितेति पर्युदासा न भवति ॥

वर्षस्याभविष्यति ॥ १६ ॥

संख्याया उत्तरस्य वर्षशब्दस्याचामादेरचो वृद्धिर्भवति तद्धिते जिते णिति किति च परतः, स चेत्तद्धितो भविष्यत्यर्थे न भवति । द्विवर्षे अधीष्टो भूतो भूतो वा, द्विवाषिकः । त्रिवाषिकः । अभविष्यतीति किम् । यस्य त्रैवर्षिकं धान्यं निहितं भृत्यवृत्तये अधिकं वापि विद्येत स सोमं पातुमर्हति । त्रीणि वर्षाणि भावीति त्रैवर्षिकम् । अधीष्टभृत्योरभविष्यतीति प्रतिषेधो न भवति । गम्यते हि तत्र भविष्यत्ता न तु तद्धितार्थः । द्वे वर्षे अधीष्टो भूतो वा कर्म करिष्यतीति, द्विवाषिको मनुष्यः ॥

परिमाणान्तस्यासंज्ञाशाणयोः ॥ १७ ॥

परिमाणान्तस्याङ्गस्य संख्यायाः परं यदुत्तरपदं तस्याचामादेरचो वृद्धिर्भवति तद्धिते जिते णिति किति च परतः, संज्ञायां विषये शाणे चोत्तरपदं न भवति । द्वौ कुडवौ प्रयोजनमस्य, द्विकौडविकः । द्वाभ्यां सुवर्णाभ्यां क्रीतं, द्विसौवर्णिकम् । विभाषा कार्पाणसहस्राभ्यामित्यत्र सुवर्णशतमानयोरुपसंख्यानमिति लुको विकल्पः । द्वाभ्यां निष्काभ्यां क्रीतं, द्वित्रिपूर्वात्रिष्कादु, द्विनैष्किकम् । असंज्ञाशाणयोरिति किम् । पाञ्चलोहितिकम् । पाञ्चकपालिकम् । पञ्च लोहित्यः परिमाणमस्य पञ्च कपालानि परिमाणमस्येति विग्रहः तदस्य परिमाणमिति योगविभागात्प्रत्ययस्तद्धितान्तश्चायं समुदायः संज्ञा । द्वाभ्यां शाणाभ्यां क्रीतं, द्वैशाणम् । त्रैशाणम् । शाणाद्वा, द्वित्रिपूर्वादयद्वेत्यण् प्रत्यः । असंज्ञाशाणकुलिजानामिति केचित्पठन्ति । द्वे कुलजे प्रयोजनमस्य द्वंकुलिजिकः ॥

जे प्रोष्ठपदानाम् ॥ १८ ॥

जइति जातार्थो निर्दिश्यते । तत्र यस्तद्धितो विहितस्तस्मिन् जिते णिति किति च परतः प्रोष्ठपदानामुत्तरस्याचामादेरचो वृद्धिर्भवति । प्रोष्ठपदा नाम नक्षत्रं तामिर्युक्तः काल इत्यण् । तस्य लुबविशेषइति लुप् । प्रोष्ठपदास्तु जातः । ऋतुनक्षत्रेभ्योऽणित्यण् । प्राष्ठपदो माणवकः । जइति किम् । यदा प्रोष्ठपदो मेघो धरणीमभिवर्षते । प्रोष्ठपदास्तु भवः प्रोष्ठपदः । प्रोष्ठपदानामिते बहुवचननिर्देशात्पयायोपि गृह्यते भद्रपाद इति ॥

हृद्भगसिन्ध्वन्ते पूर्वपदस्य च ॥ १९ ॥

हृद् भग सिन्धु इत्येवमन्तेङ्गे पूर्वपदस्योत्तरपदस्याचामादेरचो वृद्धिर्भवति तद्धिते जिते णिति किति च परतः । सुहृदयस्येदं, सौहार्दम् । सुहृदयस्य भावः, सौहार्दम् । सुभगस्य भावः, सौभाग्यम् । दौर्भाग्यम् । सुभगाया अपत्यं, सौभागिनेयः दौर्भागिनेयः । कल्याण्यादिषु सुभगदुःम-

गेति पठ्यते । सुभग मन्त्रे इत्युद्गानादिषु पठ्यते । तत्रोत्तरपदमुच्चिन्नं पठ्यते ।
महत सौमगाय । छन्दसि सर्वविधीनां विकल्पितत्वात् । सक्तुप्रधानाः
सिन्धवः सक्तुसिन्धवः, सक्तुसिन्धुषु भवः, साक्तुसैन्धवः । पानसैन्धवः ।
मिन्धुशब्दः कच्छादिषु पठ्यते, तेन तदन्तविधिरिष्यते इत्यप्रत्ययः ॥

अनुशक्तिकादीनां च ॥ २० ॥

अनुशक्ति इत्येवमादीनां चाङ्गानां पूर्वपदस्य चोत्तरपदस्य चाद्या-
आदेरन्धः स्थाने वृद्धिर्भवति तद्धिते जिति णिति किति वा परतः । अनुशक्ति-
कस्येदम्, आनुशक्तिकम् । अनुहोडेन चरति, आनुहोडिकः । अनुसंवत्सरे
दीयते, आनुसांवत्सरम् । अनुसंवत्सरेण दीयते, आनुसांवत्सरिकः । अङ्गार-
वेणुनाम कश्चित्तस्यापत्यम्, आङ्गारवैणवः । अलिहत्य । तत्र भवं, आलि-
हात्यम् । अस्यहत्य इति के चित्पठन्ति ततोपि विमुक्तादित्वाद्गु । अस्य-
दत्तशब्दोऽस्मिन्नव्यायेस्ति, आस्यहात्यः । अस्यहेतिरित्येवमपरे पठन्ति ।
अस्यहेतिः प्रयोजनमस्य, आस्यहेतिकः । अत एव वचनादस्य समुदायस्य
प्रातिपदिकत्वं विभक्तेऽल्लुक् । वध्योग इति विदादिरयं, तस्यापत्यं वाध्यौ-
गः । पुष्करसत्, अनुहरत् पतौ बाह्यादिषु पठ्यते । पौष्करसादिः । अनु-
हारति । कुरुकत गर्गादिः, कौरकात्यः । कुरुपञ्चाल । कुरुपञ्चालेषु भवः,
कौरपाञ्चालः । जनपदसमुदायो जनपदग्रहणेन गृह्यते इति वुञ् न भवति ।
उदकशुद्धस्यापत्यम्, औदकशौद्धिः । इहलोक । परलोक । तत्र भवः,
ऐहलौकिकः । पारलौकिकः । लोकोत्तरपदस्येति ठञ् । सर्वलोक । तत्र
विदितः, सार्वलौकिकः । सर्वपुरुषस्येदं, सार्वपौरुषम् । सर्वभूमेर्निमित्तं
संयोग उत्पातो वा सार्वभौमः । प्रयोग । तत्र भवः, प्रायोगिकः । परस्त्री ।
पारस्त्र्येयः । कुलदाया वेतीनङ् * ॥ राजपुरुषात् प्यञि ॥ राजपौरुष्यम् ।
प्यञीति किम् । राजपुरुषस्यापत्यं राजपुरुषायणिः । उदोचां वृद्धादगोत्रा-
दिति फिञ् । शतकुम्भसुखशयनादयः । शतकुम्भे भवः, शतकौम्भः ।
सौखशायनिकः । पारदारिकः † । सूत्रनडस्यापत्यं सौत्रनाडिः । आकृति-
गणश्चायमिष्यते । तेनेदमपि सिद्धं भवति । अभिगममर्हति, अभिगामिकः ।
अधिदेवे भवमाधिवैविकम् । आधिभौतिकम् । चतस्र एव विद्याः, चातुर्वे-
द्यम् । स्वार्थे ण्यञ् । अनुशक्ति । अनुहोड । अनुसंवत्सर । अङ्गारवेणु ।
अलिहत्य । वध्योग । पुष्करसत् । अनुहरत् । कुरुकत । कुरुपञ्चाल ।

* अपपाठोऽयम् । तत्र हि स्वरूपग्रहणम् । कल्याण्यादिषु परस्त्रीशब्दः
पठ्यते तस्मात्कल्याण्यादीनामिजडिति पाठ इति पदमश्वरी ।

† शतकुम्भेत्यादि पारदारिक इत्यन्तं बहुषु पुस्तकेषु नास्ति ।

उपकथ्युद्ध । इहलोक । परलोक । सर्वलोक । सर्वपुरुष । सर्वभूमि । प्रयोग ।
परस्त्री ॥ राजपुरुषात् प्यभि ॥ सूत्रनङ् ॥

देवताद्वन्द्वे च ॥ २१ ॥

देवताद्वन्द्वे च पूर्वपदस्योत्तरपदस्य चाचामादेरचः स्थाने वृद्धिर्भवति तद्धिते अिति णिति किति वा परतः । आग्निमावतीमनद्वाहीमालमेत । आग्निमावतं कर्म । यो देवताद्वन्द्वः सूक्तहविःसंबन्धी तत्रार्थं विधिः । इह तु न भवति । स्कन्दविशालौ देवते आस्थ, स्कान्दविशालः । ब्रह्मप्रजापती । ब्राह्मप्रजापत्यम् ॥

नेन्द्रस्य परस्य ॥ २२ ॥

इन्द्रशब्दस्य परस्य यदुक्तं तन्न भवति । लौमेन्द्रः । आग्नेन्द्रः । परस्येति किम् । ऐन्द्राग्नमेकादशकपालं खरं निर्वपेत् । इन्द्रशब्दे द्वावचौ तत्र तद्धिते एकस्य यस्येति लोपोऽपरस्य पूर्वेषु सहैकादेश इत्यग्राप्तिरेव वृद्धेः, तदेवं प्रतिषेधवचनं ज्ञापकम् । गहिरङ्गमपि पूर्वोत्तरपदयोः पूर्वं कार्यं भवति पश्चादेकादेश इति, तेन पूर्वेषु कामशम इत्यादि सिद्धं भवति ॥

दीर्घाच्च षडणस्य ॥ २३ ॥

दीर्घादुत्तरस्य षडणस्य यदुक्तं तन्न भवति । ऐन्द्रावरुणम् । मैत्रावरुणम् । दीर्घादिति किम् । आग्निवारुणीमनद्वाहीमालमेत । अग्नेरीदग्नेः लोभवरुणयोरित्यस्यानङ्पवः इत्य इष्टृद्धाविति प्रतिषेधो विधीयते तेन दीर्घात्परो न भवति ॥

प्राचां नगरान्ते ॥ २४ ॥

प्राचां देशे नगरान्तेङ्गे पूर्वपदस्योत्तरपदस्याचामादेरचो वृद्धिर्भवति तद्धिते अिति णिति किति च परतः । सुहानगरे भवः, सौहानागरः । पौण्ड्रनागरः । प्राचामिति किम् । मद्रनगरमुदक्षु, तत्र भवः । माद्रनगरः ॥

जङ्गलधेनुवज्रजान्तस्य विभाषितमुत्तरम् ॥ २५ ॥

जङ्गल धेनु वलज इत्येवमन्तस्याङ्गस्य पूर्वपदस्याचामादेरचो वृद्धिर्भवति विभाषितमुत्तर, मुत्तरपदस्य विभाषितं तद्धिते अिति णिति किति वा परतः । कुरुजङ्गलेषु भवं, कौरुजङ्गलम् । कौरुजाङ्गलम् । वैश्वधेनवम् । वैश्वधेनवम् । सौवर्णवलजः । सौवर्णवालजः ॥

अर्द्धात्परिमाणस्य पूर्वस्य तु वा ॥ २६ ॥

अर्द्धशब्दात्परस्य परिमाणवाचिन उत्तरस्याचामादेरचः स्थाने वृद्धिर्भवति पूर्वस्य तु वा भवति तद्धिते अिति णिति किति वा प्रस्तः । अर्द्धद्वे-

येन कीतमाद्धद्रौणिकम् । अद्धद्रौणिकम् । अद्धकौडविक, माद्धकौडवि-
कम् । परिमाणस्येति किम् । अद्धक्रोशः प्रयोजनमस्याद्धक्रोशिकम् * ॥

नातः परस्य ॥ २७ ॥

अद्धात्परस्य परिमाणाकारस्य वृद्धिर्न भवति पूर्वस्य तु वा भवति
तद्धिते जिति णिति किति वा परतः । अद्धप्रस्थिकः । आद्धप्रस्थिकः ।
अद्धकंसिकः । आद्धकंसिकः । अत इति किम् । आद्धकौडविकः । तपर-
करणं किम् । इह मा भूत् । अद्धखार्या भवा अद्धखारी, किं च स्यात्
आद्धखारी भार्या यस्य अद्धखारीभार्यः । वृद्धिनिमित्तस्य च तद्धितस्या-
रक्तविकारइति पुं वद्भावप्रतिषेधो न स्यात्, यत्र हि तद्धिते वृद्धिः प्रतिषि-
ध्यते स वृद्धिनिमित्तं न भवतीति पुं वद्भावो न प्रतिषिध्यते । यथा वैयाक-
रणी भार्या अस्य, वैयाकरणभार्य इति ॥

प्रवाहणस्य ढे ॥ २८ ॥

प्रवाहणस्य ढे परत उत्तरपदस्याचामादेरचो वृद्धिर्भवति पूर्वपदस्य
वा भवति । प्रवाहणस्यापत्यं, प्रावाहणेयः । प्रवाहणेयः । शुभ्रादिभ्यश्चेति
ढक् प्रत्ययः ॥

तत्प्रत्ययस्य च ॥ २९ ॥

ढक्प्रत्ययान्तस्य प्रवाहणशब्दस्य तद्धितेषु परत उत्तरपदस्याचामा-
देरचो वृद्धिर्भवति पूर्वस्य तु वा । प्रवाहणेयस्यापत्यं प्रावाहणेयिः । प्रवा-
हणेयिः । प्रावाहणेयकम् । प्रवाहणेयकम् । बाह्यतद्धितनिमित्ता वृद्धिर्दाश्र-
येण विकल्पेन बाधितुमशक्येति सूत्रारम्भः ॥

नञः शुचीश्वरक्षेत्रज्ञकुशलनिपुणानाम् ॥ ३० ॥

नञ उत्तरेषां शुचि ईश्वर क्षेत्रज्ञ कुशल निपुण इत्येतेषामचामादेरचो
वृद्धिर्भवति पूर्वपदस्य वा भवति तद्धिते जिति णिति किति वा परतः । शुचि ।
अशौचम् । आशौचम् । ईश्वर । आनैश्वर्य, मनैश्वर्यम् । क्षेत्रज्ञ । आक्षेत्र-
ज्ञम् । अक्षेत्रज्ञम् । कुशल । आकौशलम् । अकौशलम् । निपुण । आनैपुण,
मनैपुणम् । अत्र के चिदाहुरियं पूर्वपदस्य वृद्धिरप्राप्तैव विभाषा विधीयते ।
नञपूर्वात्तत्पुरुषादित्युत्तरो भावप्रत्ययः प्रतिषिध्यते तत्र शुच्यादिभ्य एव
प्रत्यये कृते पञ्चान्नञसमासे सति वृद्धिरनङ्गस्यापि वचनाद्भवतीति । तदपरे
न शून्यन्ते । भाववचनादन्योपि हि तद्धितो वृद्धिनिमित्तमपत्यादिष्वर्थेषु

* परिमाणस्येति किम् । अद्धक्रोशः प्रयोजनमस्यार्धक्रोशिकमिति
बहुषु पुस्तकेषु नास्ति ।

नञ्समासादेव विद्यते ब्रह्मग्रीहेश्च नञ्समासान्ताववचनोप्यस्ति तत्राङ्गाधिका-
रोपमर्दनं न युज्यतइति । अक्षेत्रज्ञानोश्वरौ तत्पुरुषावेव ब्राह्मणादिषु पठ्येते
ततस्ताभ्यां भावे व्यञ्भवति ॥

यथातथयथापुरयोः पर्यायेण ॥ ३१ ॥

यथातथ यथापुर इत्येतयोर्नञ उत्तरयोः पर्यायेणाचामादेरचो वृद्धि-
र्भवति तद्धिते ञिति णिति किति वा परतः । आयथातथ्यम् । अयाचात-
थ्यम् । आयथापुर्यं, मयाथापुर्यम् । अयथातथ, अयथापुरेति ब्राह्मणादिषु
नञ्समासावेतौ द्रष्टव्यौ । सूत्रे यथातथयथापुरशब्दौ तु यथा ऽसादृश्यइति
अव्ययीभावसमासौ तथा नपुंसकाश्रवं ह्रस्वत्वं कृतम् । भाष्ये तु यथादर्शि-
तम् अयथातथाभाव इति तथा सुप्सुपेति समासो लक्ष्यते ॥

हनस्तो ऽचिणल्लोः ॥ ३२ ॥

तद्धितेष्विति निवृत्तम् । तत्संबद्धं कितीत्यपि । ञिणीतीति वर्त्तते ।
हनस्तकारादेशो भवति ञिणिति प्रत्यये परतः चिणल्लौ वर्जयित्वा । घात-
यति । घातकः । साधुघाती । घातंघातम् । घातो वर्त्तते । अचिणल्लोरिति
किम् । अघानि । जघान । घातोः कार्यमुच्यमानं घातोः प्रत्यये विज्ञायते ।
इह न भवति वार्ज्यमितरदिति ॥

आतो युक्चिणकृतोः ॥ ३३ ॥

आकारान्तस्याङ्गस्य चिणि कृति ञिणिति युगागमो भवति । अदायि ।
अधायि । कृति । दायो, दायकः । धायो, धायकः । चिणकृतोरिति किम् ।
ददौ । दधौ । चैाडिः । बालाकिः । बाह्वादित्वादिव् । ज्ञा देवता अस्य ज्ञः ॥

नोदात्तोपदेशस्य मान्तस्यानाचमेः ॥ ३४ ॥

उदात्तोपदेशस्य मान्तस्याङ्गस्याचमिर्वर्जितस्य चिणि कृति च ञिणिति
यदुक्तं तत्र भवति । किं चोक्तमत उपधाया इति वृद्धिः । अशमि । अतमि ।
अदमि । कृति खल्वपि । शमकः । तमकः । दमकः । शम, स्तमो, दमः । उदा-
त्तोपदेशस्येति किम् । यामको, रामकः । कथमुद्यमे परमौ । अड उद्यमे यम
उपरमे इति निपातनादनुगन्तव्यौ । उपदेशग्रहणं किम् । शमी दमी तमीत्यत्र
यथा स्या, दिह मा भूत्, यामकः, रामक इति । मान्तस्येति किम् । चारकः ।
पाठकः । अनाचमेरिति किम् । आचामकः ॥ अनाचमिकमिवमीनामिति वक्त-
व्यम् ॥ * ॥ वामः । कामः । आचामः । आम इति चौरादिकस्य णिचि वृद्धौ
सत्यां भवति । तत्र हि मित्वं नास्ति । नान्ये मितो ऽहेताविति । सूर्यविभ्रामा

७४६

॥ कारिका ॥ ७ ॥ ३ ॥

भूमिरित्येवमादिकं प्रयोगमन्यायमेव मन्यन्ते । चिरकृतोरित्येव । शशाम
तताम् ॥

जानिबध्योद्वच ॥ ३५ ॥

जानि बधि इत्येतयोश्चिणि कृति च ङिति यदुक्तं तन्न भवति ।
अजनि । जनकः । प्रजनः । अवधि । वधकः । वधः । बधिः प्रकृत्यन्तरं
व्यञ्जनान्तोस्ति तस्यायं प्रतिषेधो विधीयते । भक्तकश्चेश विद्येत वधकोपि
न विद्यते इति हि प्रयोगो दृश्यते । वधादेशस्यादन्तत्वादेव वृद्धेरभावः ।
चिरकृतोरित्येव । अजान गर्भं महिमानमिन्द्रम् ॥

अर्त्तिहीव्लीरीवनूयीक्षमाय्यातां पुगणौ ॥ ३६ ॥

सर्वं निवृत्तमङ्गस्येति वर्त्तते । अर्त्ति ही व्ली री वनूयी क्षमायी इत्ये-
तेषामङ्गानामाकारान्तानां च पुगागमो भवति णौ परतः । अर्त्ति । अर्पयति ।
ही । हेषयति । व्ली । व्लेषयति । री । रेपयति । वनूयी । ङ्गोपयति । क्षमा-
यी । क्षमापयति । आकारान्तानाम् । दापयति । धापयति । अर्त्तीति ऋ
गतिप्रापणयोः, ऋ गताविति द्वयोरपि धात्वोर्ग्रहणम् । रीत्यपि री गतिरेष-
णयोरीड् श्रवण इति । पुकः पूर्वान्तकरणमदीदपदित्यत्रोपधाह्रस्वो यथा
स्यादिति ॥

शाच्छासाहान्यावेपां युक् ॥ ३७ ॥

- शा छा सा हा व्या वे पा इत्येतेषामङ्गानां युगागमो भवति णौ परतः ।
शा । निशाययति । छा । अवच्छाययति । सा । अवसाययति । हा । हाय-
यति । व्या । संन्याययति । वे । वाययति । पा । पाययति । पाग्रहणे पै
ओवै शोषण इत्यस्यापीह ग्रहणमिच्छन्ति । पा रक्षण इत्यस्य लुग्विकरणत्वान्न
भवति ॥ लुगागमस्तु तस्य वक्तव्यः ॥ * ॥ पालयति ॥ धुड्प्रीओर्नुग्वक्तव्यः ॥
* ॥ धूपयति । प्रीणयति । एने पूर्वान्ता एव क्रियन्ते । तेन न्यशीशयत् ।
अपीपलत् । अदूधुनत् । अपिप्रिणत् । इत्युपधाह्रस्वत्वं भवति । शाच्छासा-
हान्यावेपां कृतत्वानां ग्रहणं पुकः प्राप्तिमाख्यातुम् । किमेतस्याख्याने प्रया-
जनम् । एतस्मिन् प्रकरणे लक्षणप्रतिपदोक्तपरिभाषा नास्तीत्युपदिशन्ते ।
तेनाध्यापयति जापयतीत्येवमादि सिद्धं भवति ॥

वो विधूनने जुक् ॥ ३८ ॥

वा इत्येतस्य विधूननेर्थे वर्त्तमानस्य जुगागमो भवति णौ परतः ।
पक्षेणोपवाजयति । विधूनन इति किम् । आवापयति केशान् । किमर्थं सूत्रं
वज गतौ एयन्तस्य सिद्धत्वात् । वातेर्युग्मा भदित्येवमर्थम् । पै ओवै शोषणे
इत्यस्यैतद्गुपम् ॥

लीलोर्नुग्लुकावन्यतरस्यां स्नेहविपातने ॥ ३६ ॥

ली ला इत्येतयोरङ्गयोरन्यतरस्यां लुक् लुक् इत्येतावागमौ भवतो णौ परतः स्नेहविपातनेर्धे । घृतं विलाययति । विलीनयति घृतं, विलासयति । विलयति । ली ई इतीकारः प्रश्लिष्यते तत ईकारान्तस्यैव लुग्भवति, न तु कृतात्वस्य विभाषा लीयतेरिति । स्नेहविपातनइति किम् । जतु विलापयति । जटाभिरालापयते । ली इति लीलीङोर्ग्रहणम् । ला इति लातेः कृतात्वस्य च लीयतेः ॥

भियो हेतुभये लुक् ॥ ४० ॥

भी इत्येतस्य हेतुभयेर्धे युगागमौ भवति णौ परतः । मुण्डो भोषयते । जटिलो भोषयते । अत्रापि भी ई इतीकारप्रश्लेषः कृतात्वस्य घुनिघृत्यर्थः । मुण्डो भाषयते इत्येवं हि तत्र भवति । हेतुभयइति किम् । कुञ्चिक्येन भाषयति । नात्र हेतुः प्रयोजको भयकारणं किं तर्हि कुञ्चिका ॥

स्फायो वः ॥ ४१ ॥

स्फाय् इत्येतस्याङ्गस्य वकारादेशो भवति णौ परतः । स्फावयति ॥

शदेरगतौ तः ॥ ४२ ॥

शदे रङ्गस्यागतावर्थे वर्त्तमानस्य तकारादेशो भवति णौ परतः । पुष्पाणि शातयति * । अगताविति किम् । गाः शादयति गोपालकः ॥

रुहः पोन्यतरस्याम् ॥ ४३ ॥

रुहेरङ्गस्यान्यतरस्यां पकारादेशो भवति णौ परतः । व्रीहीन् रोहयति । व्रीहीन् रोहयति ॥

प्रत्ययस्थात्कारात्पूर्वस्यात् इदाप्यसुपः ॥ ४४ ॥

प्रत्ययस्थात्कारात्पूर्वस्याकारस्य इकारादेशो भवति आपि परतः, स चेदाप्सुपः परो न भवति । जटिलिका । मुण्डिका । कारिका । हारिका । पतिकाश्चरन्ति । प्रत्ययग्रहणं किम् । शक्नोतीति शका । स्यग्रहणं विस्पष्टार्थं ककारमात्रं प्रत्ययो नास्तीति सामर्थ्यात्प्रत्ययस्थस्य ग्रहणं शक्यते विज्ञातुम् । काङ्क्षिति किम् । नन्दना । रमणा । पूर्वस्येति किम् † । पटुका । मृदुका । अत इति किम् । गोका । नौका । तपरकरणं किम् । राका । धाका । आपीति किम् । कारको, धारकः । अथापीत्यनेन विशिष्यते ककारः । यद्येवं, कारिकेत्यत्रापि न प्राप्नोति अकारेण व्यवहितत्वात् । एकादेशे कृते

* फलानि शातयतीति पुस्तकान्तरे ऽधिकम् ॥

† परस्य ज्ञाभूदित्यधिकं पुस्तकान्तरे ।

नास्ति व्यवधानम् । एकादेशः पूर्वविधौ स्थानिवद्भवतीति व्यवधानमेव ।
वचनाद् व्यवधानमीदृशं यत्स्थानिवद्भावकृतमेकेन वर्णेन तदाश्रीयते रथ-
कस्थादिषु तु श्रुतिकृतमनेकेन वर्णेन व्यवधानमिति इत्वं न भवति । असुप
इति किम् । बहवः परिव्राजका अस्यां मथुरायां बहुपरिव्राजका मथुरा ।
सुबन्तादयं बहुपरिव्राजकशब्दात्पर आबिति प्रतिषेधो भवति । प्रसज्य-
प्रतिषेधश्चायं न पर्युदासः । पर्युदासे हि सति समुदायादसुबन्तात्पर
आबितीत्वमत्र स्यादेव । अविद्यमानः सुप् अस्मिन् सोयमसुबिति ।
एवमपि नाश्रीयते । तथा हि सति बहुचर्मिकेत्थप्रापि न स्यात् ॥ मामक-
नरकयोरुपसंख्यानं कर्त्तव्यमप्रत्ययस्थत्वात् ॥ * ॥ मम इयं मामिका ।
नरिका । अणि ममकादेशः । केवलमामकेति नियमात् संज्ञाछन्दसोरीकारो
नान्यत्र । तेनाणुप्रत्ययान्तादपि टाप् भवति । नरान् कायतीति नरिका ।
आतोनुपसर्गे क इति कः प्रत्ययः ॥ प्रत्ययनिषेधे त्यक्त्यपोश्चोपसंख्या-
नम् ॥ * ॥ उदीचामात स्थाने यकपूर्वाया इति विकल्पो मा भूदिति,
दाक्षिणात्यिका । इहत्तिका ॥

न यास्योः ॥ ४५ ॥

या सा इत्येतयोरिकारादेशो न भवति । यका । सका । या सा इति
निर्देशो न तन्त्रं यत्तदोरुपलक्षणे तत् । इहापि प्रतिषेध इष्यते । यकांय-
कामधीमहे । तकांतकां पचाम इति ॥ यत्तदोः प्रतिषेधे त्यक्तेन उपसंख्या-
नम् ॥ * ॥ उपत्यका । अधित्यका ॥ पावकादीनां छन्दस्युपसंख्यानम् ॥ * ॥
हिरण्यवर्णाः शुचयः पावकाः । यासु अलोमकाः । छन्दसीति किम् ।
पाचिका ॥ आशिषि चोपसंख्यानम् ॥ * ॥ जीवताद् जीवका । नन्दताद्
दन्दका । भवताद् भवका ॥ उत्तरपदलोपे चोपसंख्यानम् ॥ * ॥ देव-
दत्तिका । देवका । यज्ञदत्तिका । यज्ञका ॥ क्षिपकादीनां चोपसंख्या-
नम् ॥ * ॥ क्षिपका । ध्रुवका ॥ तारका ज्योतिष्युपसंख्यानम् ॥ * ॥
तारका । ज्योतिषोति किम् । तारिका दासी ॥ वर्णका तान्तवउपसंख्या-
नम् ॥ * ॥ वर्णका प्रावरणभेदः । तान्तवइति किम् । वर्णिका भागुरी
लोकायते ॥ वर्त्तका शकुनौ प्राचामुपसंख्यानम् ॥ * ॥ वर्त्तका शकुनिः ।
प्राचामन्यत्र उदीचां तु वर्त्तिका । शकुनाविति किम् । वर्त्तिका भागुरी
लोकायतस्य ॥ अष्टका पितृदैवत्ये ॥ * ॥ अष्टका । पितृदैवत्यइति किम् ।
अष्टिका खारी ॥ वा सूतकापुत्रकावृन्दारकाणामुपसंख्यानम् ॥ * ॥
सूतिका । सूतका । पुत्रिका । पुत्रका वृन्दारिका । वृन्दारका ॥

उदीचामातः स्थाने यकपूर्वायाः ॥ ४६ ॥

उदीचामाचार्याणां मतेन यकारपूर्वायाः ककारपूर्वायाश्चातः स्थाने

योऽकारस्तस्यातः स्थाने इकारादेशो भवति । उदीचां ग्रहणं विकल्पार्थम् । इभ्यका । इभ्यिका । क्षत्रियका । क्षत्रियिका । ककारपूर्वायाः । चटकका । चटकिका । मूषिकका । मूषिकिका । आत इति किम् । सांकाश्ये भवा सांकाश्रियका । स्थानग्रहणमनुवादेपि स्थानसंबन्धप्रतिपत्त्यर्थम् । आत इत्यनेन ह्यत इति स्थानी विशिष्यते । यकपूर्वाया इति किम् । अश्वा । अश्विका । यकपूर्वाया इति स्त्रीलिङ्गनिर्देशः आतः स्त्रीप्रत्ययस्य प्रतिपत्त्यर्थं, इह न भवति । शुभं यातोति शुभंयाः । शुभंयिका ॥ यकपूर्वत्वे धात्वन्तप्रतिषेधः ॥ * ॥ धात्वन्तयोः रकारककारयोरस्य प्रतिषेधस्य प्रतिषेधो वक्तव्यः । सुनयिका । सुशयिका । सुपाकिका । आशोकिका ॥

भस्त्रैषाज्जाज्ञाद्वास्वा नञ्पूर्वाणामपि ॥ ४७ ॥

आतः स्थाने योकारस्तस्य इत्वं न भवति उदीचामाचार्याणां मतेन । भस्त्रा । भस्त्रिका । भस्त्रका । अभस्त्रका । अभस्त्रिका । एषका । एषिका । अजका । अजिका । अनजिका । अनजका । झका । झिका । अझका । अझिका । झके । झिके । स्वका । स्विका । अस्विका । अस्वका । एषाद्धे नञ्पूर्वं न प्रयोजयतः । किं कारणम् । तत्र हि सति यदि साकच्काभ्यां नञ्समासः, अथापि कृते नञ्समासे पश्चादकच्, उभयथापि समासाद्वा विभाकेरुत्पद्यते तस्यां त्वदाद्यत्वे सति टापा भवितव्यं सोऽन्तर्वर्त्तिन्या विभक्त्या सुबन्तात्पर इति इत्त्वस्य प्राप्तिरेव नास्ति । तेन अनेषका अझके इत्येव नित्यं भवितव्यम् । स्वशब्दस्तु ज्ञातिधनाख्यायां नञ्पूर्वोपि प्रयोजयति । भस्त्रेत्ययमभाषितपुंस्कास्तस्याभाषितपुंस्काच्चेत्येव सिद्धे यदिह ग्रहणं तदुपसर्जनार्थम् । अर्विद्यमाना भस्त्रा यस्या अभस्त्रा । साल्पा, अभस्त्रका । अभस्त्रिका । अत्रोपसर्जनह्रस्वत्वे कृते पुनर्बहुव्रीहौ कृते भाषितपुंस्काद्यष्टावुत्पद्यते तस्य के ऽण इति यो ह्रस्वो नासावभाषितपुंस्काद्विहितस्यातः स्थाने भवति । नञ्पूर्वाणामपीत्यपिशब्दादन्यपूर्वाणां केवलानां च विधिरयमिष्यते । निर्भस्त्रिका । निर्भस्त्रका । बहु-भस्त्रका । बहुभस्त्रिका, इत्येवमनयोरपीष्यते । तत्र नञ्पूर्वाणामिति वचनमनुवाद एव मन्दबुद्धिप्रतिपत्त्यर्थः ॥

अभाषितपुंस्काच्च ॥ ४८ ॥

अभाषितपुंस्काद्विहितस्यातः स्थाने योकारस्तस्योदीचामाचार्याणां मतेन इकारादेशो न भवति । खट्विका । खट्वका । अखट्वका । अखट्विका । परमखट्विका । परमखट्वका । बहुव्रीहौ यदा कपि ह्रस्वः क्रियते तदा भवितव्यमनेन विधिना । तत्राप्यभाषितपुंस्काद्विहितस्यातः

७५०

॥ काशिका ॥ ७ ॥ ३ ॥

स्थाने भवत्यकार इति । यदा तु अविद्यमाना खट्वा अस्थाः अखट्वा, अस्था अखट्वा, अखट्विकेति यदा न भवति । तथा अतिक्रान्ता खट्वाम-
तिखट्वा, अस्था अतिखट्वा, अतिखट्विका ॥

आदाचार्याणाम् ॥ ४९ ॥

अभाषितपुंस्कादातः स्थाने यो ऽकारस्तस्याचार्याणामाकारादेशो
भवति । खट्वका । अखट्वका । परमखट्वका ॥

ठस्येकः ॥ ५० ॥

अङ्गस्य निमित्तं यष्टुः, कश्चाङ्गस्य निमित्तं, प्रत्यय, स्तस्य प्रत्ययठ-
स्य एक इत्ययमादेशो भवति । प्राग्वहतेष्टुक् । आक्षिकः । शालाक्षिकः ।
लवणाटुक् । लानक्षिकः । ठगादिषु यदि वर्णमात्रं प्रत्यय उच्चारणार्थोकार-
स्तदा इहाप्यकार उच्चारणार्थः । वर्णमात्रं तु स्थानित्वेनोपादीयते । संघाने
तु प्रत्यये ऽत्रापि संघातग्रहणमेव । तत्र कण्ठेष्टुः, कण्ठ इत्येवमादीनामुणा-
दीनामुणादयो बहुलमिति न भवति । मथितं पण्यमस्य माथितिक इत्यत्र
तु वस्येति लोपो कृते इत्सुसुकान्तात्क इति स्थानिवज्जावादिकस्य कादेशः
प्राप्नोति सन्निपातलक्षणो विधिरनिमित्तं तद्विघातस्येति न भवति । यस्येत्य-
कारलोपस्य स्या नवज्जावाद्वा । पूर्वस्मादपि हि विधौ स्थानिवज्जावः ॥

इत्सुसुकान्तात्कः ॥ ५१ ॥

इस् उस् इत्येवमन्तानामुगन्तानां तान्तानां चङ्गानामुत्तरस्य ठस्य क
इत्ययमादेशो भवति । इस् । सार्पिष्कः । उस् । धानुष्कः । यजुष्कः ।
ठक् । नैषादकर्षुक् । शाबरजम्बुकः । मातृकम् । पैतृकम् । तान्तात् । औद-
म्बिकः । शाकृत्कः । याकृत्कः । इत्सुसोः प्रतिपदोक्तयोर्ग्रहणादिह न भवति ।
आशिषा चरति । आशिषिकः । उषा चरति औषिका ॥ दोष उपसंख्या-
नम् ॥ * ॥ दोभ्यां चरति दौष्कः ॥

चजोः कु घिण्यतोः ॥ ५२ ॥

चकारजकारयोः कवर्गादेशो भवति घिति एयति च प्रत्यये परतः ।
घिति । पाकः । त्यागः । रागः । एयति । पाक्यम् । वाक्यम् । रेक्यम् ॥

न्यङ्कादीनां च ॥ ५३ ॥

न्यङ्कु इत्येवमादीनां कवर्गादेशो भवति । न्यङ्कः । नावञ्चतेरिति उप-
त्ययः । मद्गुः । मिमस्जिभ्य उरिति मस्जेकप्रत्ययः । भृगुः । प्रथिमुदि-
अस्त्रां संप्रसारणं सलोपश्चेत्युप्रत्ययः । दूरेपाकः । फलेपाकः । दूरे पच्यते
स्वयमेव । फले पच्यते स्वयमेव । पचाद्यच् निपातनाद्भुजिः । तत्पुरुषे

कृति बहुलमिति सप्तम्या अलुक् । क्षणेपाक इत्यपि हि के चित्पठन्ति ।
दूरेपाका फलेपाका इति टाबन्तमपरेधीयते । उकारान्तावपरे । दूरेपाङ्कः ।
फलेपाङ्कुरिति । तेषामुप्रत्ययो निपातनादेव । तक्रं, यक्र,मिति । तच्चते-
र्वञ्चतेश्च स्फायितश्चिवञ्जीत्यादिना सूत्रेण रक् । व्यतिषङ्कः । व्यतिषजतीति
यच्चाद्यच् । अनुषङ्कः । अवसर्गः । उपसर्गः । मेघः । श्वपाकः । मांसपाकः ।
कपोतपाकः । उलूकपाक इति । कर्मोपदादप्रत्ययः । संज्ञायामर्घः ।
अवदाघः । निदाघः । अर्हतेर्घञ् । अर्घः । अवपूर्वस्य निपूर्वस्य च दूरे-
वदाघः । निदाघः । संज्ञाया अन्यत्र अर्हः । अवदाहः । निदाहः । न्यग्रोधः,
वीरुदित्यत्र न्यक्पूर्वस्य रुहेः पचाद्यचि निपूर्वस्य क्विपि धकारो विधीयते ।
न्यग्राहयतीति न्यग्रोधः । विरोहयतीति वीरुत् ॥

हे हन्तेर्ङिर्गन्धेषु ॥ ५४ ॥

हन्तेर्हकारस्य कवर्गादेशो भवति जिति णिति प्रत्यये परतो नकारे
छ । घातयति । घातकः । साधुघाती । घातंघातम् । घातो वर्त्तते । नकारे ।
झन्ति । झन्तु । झन्न । ह इति किम् । अलोन्यस्य मा भूत् । हन्तेरिति
किम् । प्रहारः । प्रहारकः । ङिप्रत्ययो हन्तेर्विशेषणम् । नकारो हकारस्य
नकारे अनन्तरस्य हन्तिहकारस्येति । तच्चानन्तर्यं श्रुतिकृतं संनिपातकृत-
माश्रीयते । स्थानिवद्भावशास्त्रकृतं तु यदनानन्तर्यं तदविधायकं वचनसाम-
र्थ्यात् । यदापि सर्वैरेव ङिण्नैर्हन्तिहकारो विशिष्यते तदापि येन नाव्यव-
धानं तेन व्यवहितेपि वचनप्रामाण्यादिति ङिणिति धात्ववयवेन व्यवहितेपि
स्यति भवति । इह तु न भवति । हननमिच्छति हननीयति हननीयतेर्बुल्,
हननीयक इति ॥

अभ्यासाच्च ॥ ५५ ॥

अभ्यासादुत्तरस्य हन्तिहकारस्य कवर्गादेशो भवति । जिघांसति ।
जङ्घन्यते । अहं जघान । अभ्यासनिमित्ते प्रत्यये हन्तेरङ्गस्य योभ्यासस्त-
स्मादेवैतत्कुत्वम् । इह न भवति । हननोयितुमिच्छति । जिहवनीयिषति ॥

हेरचङि ॥ ५६ ॥

हिनेतेर्हकारस्याभ्यासादुत्तरस्य कवर्गादेशो भवति अचङि । प्रजि-
घाषति । प्रजेधीयते । प्रजिघाय । अचङीति किम् । प्राजीहयद् दूतम् ।
अचङीति शक्यमकर्तुं, कथं चङ्घ्यभ्यासनिमित्ते णौ हिनेतिरङ्गं भवति ।
तत्राभ्यासनिमित्ते प्रत्यय हेरङ्गस्येति विज्ञायमाने प्राप्तिरेव नास्ति । तर्हि
तज्ज्ञापकार्थम् । पतञ्जाप्यते । हेरचङीति चङोन्यत्र हेर्यधिकस्यापि
कुत्वं भवतीति । तेन प्रजिघाययिषतीति सिद्धं भवति ॥

७५२

॥ काशिका ॥ ७ ॥ ३ ॥

सन्लिटोर्जेः ॥ ५७ ॥

सनि लिटि च प्रत्यये जेरङ्गस्य योभ्यासस्तस्मादुत्तरस्य कवर्गादेशो भवति । जिगीषति । जिगाय । सन्लिटोरिति किम् । जेजीयते । जिनातेः संप्रसारणे कृते यद्यपि जिर्भवति तथापि लाक्षणिकत्वात्तस्य ग्रहणं न भवति । जिज्यतुः । जिज्युः । इत्येव भवति ॥

विभाषा चेः ॥ ५८ ॥

चिनोतेरङ्गस्य सन्लिटोरभ्यासादुत्तरस्य विभाषा कवर्गादेशो भवति । चिचीषति । चिकीषति । चिकाय । चिचाय । सन्लिटोरित्येव । चेचीयते ॥

न कवादेः ॥ ५९ ॥

कवर्गादेर्द्धातोश्चजोः कवर्गादेशो न भवति । कूजो वर्त्तते । खर्जः । गर्जः । कूज्यं भवता । खर्ज्यं, गर्ज्यं, भवता ॥

अजिब्रज्योश्च ॥ ६० ॥

अजि ब्रजि इत्येतयोश्च कवर्गादेशो न भवति । समाजः । उदाजः । ब्रजि । यरिब्राजः । परिब्राज्यम् । अजेस्तु अजेर्ब्रज्यपोरिति वीभावस्य विधानाण्यति नास्त्युदाहरणम् ॥

भुजन्युब्जौ पाण्युपतापयोः ॥ ६१ ॥

भुज न्युब्ज इत्येतौ शब्दौ निपात्येते पाणानुपतापे च । भुज्यतेनेनेति भुजः पाणिः । हलश्चेति घञ् । तत्र कुत्वाभावो गुणाभावश्च निपात्यते । उब्ज आर्जवे, न्युब्जिताः शेरतेस्मिन्निति न्युब्जः । उपतापो रोगस्तथैव घञि कुत्वाभावो निपात्यते । पाण्युपतापयोरिति किम् । भोगः । समुद्रः ॥

प्रयाजानुयाजौ यज्ञाङ्गे ॥ ६२ ॥

प्रयाज अनुयाज इत्येतौ निपात्येते यज्ञाङ्गे । पञ्च प्रयाजाः । पञ्चानुयाजाः । त्वमग्ने प्रयाजानां पञ्चात् त्वं पुरस्तात् । यज्ञाङ्गइति किम् । प्रयागः । अनुयागः । प्रयाजानुयाजग्रहणं प्रदर्शनार्थमन्यत्राप्येवंप्रकारे कुत्वं न भवति । एकादशोपयाजाः । उपांशुयाजमन्तरा यजति । अष्टौ पत्नीसंयाजा भवन्ति । ऋतुयाजैश्चरन्ति । इत्येवमादि सिद्धं भवति ।

वञ्जेर्गतौ ॥ ६३ ॥

वञ्जेरङ्गस्य गतौ वर्त्तमानस्य कवर्गादेशो न भवति । वञ्ज्य वञ्चन्ति वणिजः । गताविति किम् । वङ्क्यं काष्ठम् । कुटिलमित्यर्थः ॥

ओक उचः के ॥ ६४ ॥

उचेर्द्धातोः के प्रत्यये ओक इति निपात्यते । किं पुनरत्र निपात्यते ।

॥ काशिका ॥ ७ ॥ ३ ॥

७५३

कुत्वं गुणश्च । न्योक्तः शकुन्तः । न्योक्तो वृत्तः । कर्त्तरि इगुपधलक्षणः कः प्रत्ययः । अधिकरणादौ तु कारकान्तरे घञर्थं कविधानमिति । किमर्थं पुनरयं घञ्येव न व्युत्पाद्यते स्वरार्थमन्तोदात्तोद्यमित्यते घञि सत्याद्युदात्तः स्यात् । दिवौकसः । जलौकसः । इत्येवमादावप्यनुनि प्रत्यये उणादयो बहुलमिति कुत्वं द्रष्टव्यम् ॥

एयञ्चाचं रुचके ॥ ६५ ॥

एये परत आवश्यकर्थे कवर्गो न भवति । अवश्यपाच्यम् । अवश्यवाच्यम् । अवश्यरेच्यम् । आवश्यकइति किम् । पाच्यम् । वाच्यम् । रेच्यम् ॥

यजयाचरुचप्रवचर्चश्च ॥ ६६ ॥

यज याच रुच, प्रवच ऋच इत्येतेषां एये परतः कवर्गादेशो न भवति । यज । याज्यम् । याच । याच्यम् । रुच । रोच्यम् । प्रवच । प्रवाच्यम् । ऋच । अर्च्यम् । ऋदुपधादपि ऋचेरत एव निपातनाएत्यद्भवति । प्रवच-ग्रहणं शब्दसंज्ञार्थम् । पवाच्यो नाम पाठविशेषोपलक्षितो अन्योस्ति । अपरे पुनराहुरपसर्गपूर्वस्य नियमार्थम् । प्रपूर्वस्यैव वचेरशब्दसंज्ञायां कुत्वप्रतिषेधो यथा स्यात् । अन्योपसर्गपूर्वस्य मा भूदिति । अविवाक्यमहरिति पठन्ति । एतत्तु विशेषणवेच्यते । दशरात्रस्य यद्दशममहः । अन्यत्राविवाच्यमेव भवति ॥ एयति प्रतिषेधे त्यजेरुपसंख्यानम् ॥ * ॥ त्याज्यम् ॥

वचोशब्दसंज्ञायाम् ॥ ६७ ॥

वचोशब्दसंज्ञायां एयति परतः कवर्गो न भवति । वाच्यमाह । अवाच्यमाह । अशब्दसंज्ञायामिति किम् । अवघुषितं वाक्यमाह ॥

प्रयोज्यनियोज्यां शक्यार्थे ॥ ६८ ॥

प्रयोज्य नियोज्य इत्येतौ शब्दौ शक्यार्थे निपात्येते । शक्यः प्रयोक्तुं प्रयोज्यः । शक्यो नियोक्तुं नियोज्यः । शक्यार्थइति किम् । प्रयोग्यो, नियोग्यः ॥

भोज्यं भक्ष्यं ॥ ६९ ॥

भोज्यं निपात्यते भक्ष्येभिधेये । भोज्य ओदनः । भोज्या यवागूः । इह भक्ष्यमभ्यवहार्यमात्रम् । भक्ष्यइति किम् । भोग्यः कम्बलः ॥

घोर्लोपो लोटि वा ॥ ७० ॥

घुसंज्ञकानां लोटि परतो वा लोपो भवति । दचद्रक्षानि दाशुषे । सोमो ददन्नन्वर्धाय । न च भवति । यदग्निरग्नये ददात् । आहामने सति लोपेपि ददादिति सिद्धं भवति । तत्र वाचचनं विस्पष्टार्थम् । इति हि कस्व

७५

॥ काशिका ॥ ७ ॥ ३ ॥

चिदाशङ्का स्याददादित्येव नित्ये प्राप्ते लोप आरभ्यमाणो बाधत-
पवैतद्गुपमिति ॥

ओतः श्यनि ॥ ७१ ॥

ओकारान्तस्याङ्गस्य श्यनि परतो लोपो भवति । शो, निश्यति ।
द्यो, अवच्छद्यति । दो, अवद्यति । सो, अवस्यति ॥

कसस्याचि ॥ ७२ ॥

कसस्याजादौ प्रत्यये लोपो भवति । अधुक्षाताम् । अधुक्षाथाम् ।
अधुक्षि । अचीति किम् । अधुक्षत् । अधुक्षताम् । ककारवत उपादानं
किम् । इह मा भूत् । उत्सौ । उत्साः । वत्सौ । वत्साः ॥

लुग्वो दुहदिहाल्लगुहामात्मनेपदे दन्त्ये ॥ ७३ ॥

दुह दिह लिह गुह इत्येतेषामात्मनेपदे दन्त्यादौ परतः कसस्य वा
लुग्भवति । अदुग्ध । अधुक्षत् । अदुग्धाः । अधुक्षथाः । अदुग्ध्वम् ।
अधुक्षध्वम् । अदुहहि । अधुक्षावहि । दिह । अदिग्ध । अधिक्षत् । लिह ।
अलोढ । अलिक्षत् । गुह । न्यगूढ । न्यधुक्षत् । दुहादीनामिति किम् ।
व्यत्यरुक्षत् । आत्मनेपदइति किम् । अधुक्षत् । दन्त्यइति । किम् । अधु-
क्षामहि । लोप इति वर्त्तमाने लुग्रहणं सर्वादेशार्थं तच्च बह्वर्थम् । अन्यत्र
ह्यन्त्यस्यैव लोपे कृते ऋलो ऋलीति सकारलोपेन सिद्ध्यति । स्थानिवद्भा-
वोपि अकारलोपस्य नास्ति । पूर्वत्रासिद्धेः न स्थानिवदिति । दन्त्यो-
ष्ठयोपि वकारो दन्त्य इति गृह्यते । यदि स न गृह्येत ततस्तौग्रहणमेवात्र
कृतं स्यात् ॥

शमामष्टानां दीर्घः श्यनि ॥ ७४ ॥

शमामष्टानां दीर्घो भवति श्यनि परतः । शम् । शाम्यति । तम् ।
ताम्यति । दम् । दाम्यति । भ्रम् । भ्राम्यति । क्षम् । क्षाम्यति । क्लम् ।
क्लाम्यति । मदा । माद्यति । अष्टानामिति किम् । अस्यति । श्यनीति
किम् । भ्रमति । बभ्राम । वा आशेति श्यनो विकल्पः ॥

ष्टिवुक्लम्याचमां शिति ॥ ७५ ॥

ष्टिवु क्लमु आचम् इत्येतेषां दीर्घो भवति शिति परतः । ष्टिवति ।
क्लमु क्लामति । आचामति । क्लमि ग्रहणं शबर्थम् । चमेराङ्पूर्वस्य ग्रहणं
इह मा भूत् । चमति । विचमति ॥

क्रमः परस्मैपदेषु ॥ ७६ ॥

क्रमः परस्मैपदपरे शिति परतो दीर्घो भवति । क्रामति । क्रामतः । क्रामन्ति । परस्मैपदेष्विति किम् । आक्रमते आदित्यः । इह उत्क्राम संक्रामेति हेर्लुकि कृते न लुमताङ्गस्येति प्रत्ययलक्षणप्रतिषेधादीर्घो न प्राप्नोति । नैष दोषः । लुमता शब्देन लुप्ते यदङ्गं तस्य कार्यं स प्रतिषेधः । न च है क्रमिरङ्गं किं तर्हि शणि ॥

इष्टुगमियमां ऋः ॥ ७७ ॥

इष्टु गमि यन् इत्येतेषां शितिपरतश्चकारादेशो भवति । इच्छति । गच्छति । यच्छति । इषेरुदितो ऋणं इह मा भूत् । इष्यति । इष्णातोति । ये इषिमुदितं नाधीयते तेचीत्यनुवर्तयन्ति । च प्रधानमङ्गप्रहणं शितीत्यनेन विशेष्यतइति वर्णयन्ति । तथा च सति तदादिविधिने ऋणं यस्मिन् विस्तदादावलप्रहणइत्येतदपि विशेषणेनैवेष्यते । तेन इषाणेत्यत्र कृतं न भवति । नह्ययमजैव शिदिति ॥

पाप्राध्मास्थाग्नादाण्दृशिसर्त्तिसदसदां पिबजिघ्र-
धमातिष्ठमनयच्छपश्यर्द्धधौशीयसीदाः ॥ ७८ ॥

पा प्रा ध्मा स्थाग्ना दाण् दृशि अर्त्ति सर्त्ति शद सद इत्येतेषां पिब जिघ्र धम तिष्ठ मन यच्छ पश्य ऋच्छ धौ शीय सीद इत्येते आदेशा भवन्ति शिति परतः । पा । पिबति । घ्रा । जिघ्रति । ध्मा । धमति । स्था । तिष्ठति । घ्रा । मनति । दाण् । यच्छति । दृशि । पश्यति । अर्त्ति । ऋच्छति । सर्त्ति । धावति । शद । शीयते । सद । सीदति । पिबतेर्लघूप-
त्रगुणः प्राप्नोति सोङ्गवृत्ते पुनर्वृत्तावविधिर्निष्ठितस्येति न भवति । अथ वा अकारान्तोयमादेश आद्युदात्तो निपात्यते । सतैर्वङ्गितायां गतौ धावा-
देशमिच्छन्ति । अन्यत्र सरति अनुसरतीत्येव भवति ॥

ज्ञाजनोर्जा ॥ ७९ ॥

ज्ञा जन इत्येतयोर्जादेशो भवति शिति परतः । जानाति । जायते । जनेह्वादिकस्य ग्रहणम् ॥

प्वादीनां ह्रस्वः ॥ ८० ॥

पू इत्येवमादीनां ह्रस्वो भवति शिति परतः । प्वादयः क्रयादिषु पठ्यन्ते । पूञ् पवनइत्यतः प्रभृति वली गतौ वृद्धिं यावत्के चिदिच्छन्ति, वृत्करणमेतल्लवादीनां प्वादीनां च परिसमाप्त्यर्थमिति । अपरे तु ल्वादीना-
मेव परिसमाप्त्यर्थं वृत्करणमेतदिच्छन्ति । आगणान्ताः प्वादय इति । पूञ् । पुनाति । लृञ् । लुताति । स्तृञ् । स्तृणाति । येषामागणान्ताः प्वादयस्तेषां

७५६

॥ काशिका ॥ ७ ॥ ३ ॥

जानातीत्यत्रापि ह्रस्वः प्राप्नोति । ज्ञाजनेर्जा इति दीर्घकरणसामर्थ्यात्
भवति । जनेरपि हि जज्ञादेशे सति अतो दीर्घो यज्जीति दीर्घत्वेन जायत-
इति सिद्ध्यति ॥

मीनातेर्निगमे ॥ ८१ ॥

मीनातेरङ्गस्य शिति प्रत्यये परतो ह्रस्वो भवति निगमविषये । प्रमि-
णन्ति व्रतानि । निगमइति किम् । प्रमीणाति ॥

मिद्वेष्टस्य ॥ ८२ ॥

मिद्वेष्टस्य गुणा भवति शिति प्रत्यये परतः । मेद्यन्ति । मेद्यतः ।
मेद्यन्ति । शितीत्येव । मिद्यते ॥

जुसि च ॥ ८३ ॥

जुसि च प्रत्यये परत इगन्तस्याङ्गस्य गुणो भवति । अजुहवुः ।
अविमयुः । अविमवः । अथ चिनुयुः सुनुयुरित्यत्र कस्माच्च भवति । अत्र द्वे
ङित्वे सार्वधातुकाश्रयं यासुडाश्रयं च । तत्र नाप्राप्ते सार्वधातुकाश्रयङित्व-
निमित्ते प्रतिषेधे जुसि गुण आरभ्यमाणस्तमेव बाधते । यासुडाश्रयङित्व-
निमित्तं तु न बाधते । तत्र हि प्राप्ते चाप्राप्ते चारभ्यतइति ॥

सार्वधातुकाद्धधातुकयोः ॥ ८४ ॥

सार्वधातुके आद्धधातुके च प्रत्यये परत इगन्तस्याङ्गस्य गुणो
भवति । तरति । नयति । भवति । आद्धधातुके । कर्त्ता । चेता । स्तोता ।
सार्वधातुकाद्धधातुकयोरिति किम् । अग्नित्वम् । अग्निकाम्यति । यदि हि
प्रत्यये सङीति बोध्येत, इहापि स्यात् ॥

जाग्रो ऽविचिणलुडित्स ॥ ८५ ॥

जागृ इत्येतस्याङ्गस्य गुणो भवति अविचिणलुडित्सु परतः । जागर-
यति । जागरकः । साधुजागरी । जागरं जागरम् । जागरो वर्त्तते । जाग-
रितः । जागरितवान् । वृद्धिविषये प्रतिषेधविषये च यथा स्यादिति जाग-
र्त्तरथं गुण आरभ्यते । तस्मिन्कृते यात उपधाया वृद्धिः प्राप्नोति सा न
भवति । यदि हि स्यादनर्थक एव गुणः स्याच्चिणलोश्च प्रतिषेधवचनमनर्थ-
कम् । अविचिणलुडित्सु इति किम् । जृत्सुजागृभ्यो विन् । जागृविः ।
चिण् । अजागारि । णल् । जजागार । डित् । जागृतः । जागृथः । वीति के
चिदिकारमुच्चारणार्थं वर्णयन्ति कसावपि वकारादौ गुणो न भवति । जजा-
गृवान् । अजागरुः । अहं जजागर इत्यत्र प्रतिषेधः प्राप्नोति, नाप्रतिषेधात् ।
अविचिणलुडित्सु इति पर्युदासोऽयम् । अथ वा जाग्र इति प्राप्तिसावान-

न्तर्याद् विचिण्णलुङित्सु प्रतिविध्यते । या तु जुसि च सार्वधातुकार्द्धधातुक्योरिति च प्राप्तिः सा न प्रतिविध्यते ॥

पुगन्तलघूपधस्य च ॥ ८६ ॥

पुगन्तस्याङ्गस्य लघूपधस्य च सार्वधातुकार्द्धधातुक्योर्गुणो भवति । पुगन्तस्य । व्लेपयति । ह्लेपयति । क्रोपयति । लघूपधस्य । भेदनम् । छेदनम् । भेत्ता । छेत्ता । प्रत्ययादंरङ्गावयवस्य च हलोरानन्तर्ये सति लघूपधगुणो न व्याचर्त्यते इति ज्ञापितमेतत् ऋसनोः कित्करणेन । त्रसिगृधिधृषि-क्षिपेः ऋः । हलन्ताच्चेति ।

संयोगे गुरुसंज्ञायां गुणो भेत्तुर्न सिध्यति ।

विध्यपेक्षं लघोश्चासौ कथं कुण्डिर्न दुष्यति ॥

धातोर्हिनुम् कथं रज्जुः स्यदिश्रथशेर्निपातनात् ।

अबल्लोपशिधीर्धत्वे विध्यपेक्षे न सिध्यतः ॥

अभ्यस्तस्य यदाहाचि लङर्थं तत्कृतं भवेत् ।

ऋसनो र्यत्कृतं कित्त्वं ज्ञापकं स्याल्लघोर्गुणे ॥

उपधावद्गमेव गृह्यते । ततो भिनर्चीति गुणो न भवति । अपरे पुकि अन्तः पुगन्तः । लक्ष्मी उपधा लघूपधा, पुगन्तश्च लघूपधा च पुगन्तलघूपधासिति सूत्रार्थं दर्शयन्ति ॥

लाभ्यस्तस्वाचि पिति सार्वधातुके ॥ ८७ ॥

अभ्यस्तसंज्ञकस्याङ्गस्य लघूपधस्याजादौपिति सार्वधातुके गुणो न भवति । नेनेजानि । अनेनेजम् । परिवेविषाणि । पयवेविषम् । अभ्यस्तस्येति किम् । वेदानि । अचीति किम् । नेनेकि । पिद्मब्रह्णमुत्तरार्थम् । सार्वधातुक्येति किम् । नेनेज । लघूपधस्येत्येव । जुह्वानि । अजुह्वम् ॥ बहुलं कृष्णीति वक्तव्यम् ॥ ३ ॥ जुजोषदिति यथा स्यात् । पस्पशाते । चाकशीति । वाजशीति । यङ्लुकि छान्दसमुपधाह्रस्वतं द्रष्टव्यम् । पस्पशात-इत्यत्राभ्यासह्रस्वत्वं च । प्रकृत्यन्तराणां वा स्पशिकशिवशीनामेतानि रूपाणि ॥

भूसुवोस्तिङि ॥ ८८ ॥

भू सू इत्येतयोस्तिङि सार्वधातुके गुणो न भवति । अभूत् । अभूः । अभूवम् । सुवै । सुवावहै । सुवामहै । सूतेर्लुग्विकरणस्येदं प्रथमम् । सुव-तिसूक्योर्धिकरणेन तिङो व्यवधानम् । विकरणस्यैव द्विवाद्गुणोभावः सिद्धः । तिङीति किम् । भवति । सार्वधातुकइत्येव । व्यभिचिषाष्ट । अभू-

७५८

॥ काशिका ॥ ७ ॥ ३ ॥

बोभवोति यङ्लुकि गुणप्रतिषेधः कस्मान्न भवति । ज्ञापकात् । यदयं बोभू-
त्विति गुणाभावात् निपातनं करोति ॥

उतो वृद्धिलुकि हलि ॥ ८६ ॥

सार्वधातुके पिनीति वर्त्तते । उकारान्तस्याङ्गस्य वृद्धिर्भवति लुकि
सति हलादौ पिति सार्वधातुके । यौति । यौषि । यौमि । नौति । नौषि ।
नौमि । स्तौति । स्तौषि । स्तौमि । उत इति किम् । एति । एषि । एमि ।
लुकीति किम् । सुनोति । सुनोषि । सुनोमि । हलीति किम् । यवानि ।
रवाणि । पितीत्येव । युतः । रुतः । अपि स्तुयाद्राजानमित्यत्र हि डिञ्च
पिञ्च भवतीति पित्त्वप्रतिषेधाद् वृद्धेरभावः । नाभ्यस्तस्येत्येतदिहानुवर्त्तते ।
योयोति, नोनेति, इत्येवमाद्यथम् ॥

ऊर्णोतेर्विभाषा ॥ ८७ ॥

ऊर्णोतेर्विभाषा वृद्धिर्भवति हलादौ पिति सार्वधातुके । प्रोर्णोति ।
प्रोर्णोति । प्रोर्णोषि । प्रोर्णोमि । प्रोर्णोमि । हलीत्येव । प्रोर्णवानि ।

गुणोऽपृक्ते ॥ ८९ ॥

ऊर्णोतेर्द्धातोरपृक्ते हलि पिति सार्वधातुके गुणो भवति । प्रोर्णोत् ।
प्रोर्णोः । हलीति वर्त्तमाने यदपृक्तग्रहणं क्रियते तेनैव ज्ञाप्यते भवत्येषा परि-
भाषा यस्मिन्विधिस्तदादावत्यग्रहणे इति ॥

तृणह इम् ॥ ९२ ॥

तृणह इत्येतस्याङ्गस्य इमागमो भवति हलि पिति सार्वधातुके ।
तृणेडि । तृपेहि । तृपेहि । अतृणेत् । वर्णाश्रयेष्यत्र प्रत्ययलक्षणमिष्यते ।
हलीति किम् । तृणहानि । पितीत्येव । तृणु । तृणह इत्यागतश्रम्भो गृह्यते
श्रमि कृते इमागमो यथा स्वादिति ॥

ब्रुव ईट् ॥ ९३ ॥

ब्रु इत्येतस्मादुत्तरस्य हलादेः पितः सार्वधातुकस्य ईडागमो भवति ।
ब्रवीति । ब्रवीषि । ब्रवीमि । अब्रवीत् । हलीत्येव । ब्रवाणि । पितीत्येव ।
ब्रू ॥

यङो वा ॥ ९४ ॥

यङ् उत्तरस्य हलादेः पितः सार्वधातुकस्य ईडागमो भवति वा ।
शाकुनिको चालपीति । दुन्दुभिर्वावदीति । त्रिधा वङ्गो वृषमो रोरवीति
महोदये मन्थ्य आचिवेश । न च भवति । वर्वत्ति चक्रम् । वर्वमि । हलादेः
पितः सार्वधातुकस्य यङन्तादभाव इति यङ्लुगन्तस्योदाहरणम् ॥

तुस्तुशम्यमः सार्वधातुके ॥ ९५ ॥

तु इति सौत्रोयं धातुः । रु शब्दे । ष्टुञ् स्तुतौ । शम उपशमे ।
अम गत्यादिषु । इत्येतेभ्यः परस्य सार्वधातुकस्य हलादेर्वा ईडागमो
भवति । उत्तौति । उत्तवीति । उपरौति । उपरवीति । उपस्तौति । उपस्त-
वीति । शाम्यध्वम् । शमीध्वम् । अभ्यमति । अभ्यमीति । शम्यमोर्बहुलं
छन्दसीति विकरणलुकि सति हलादिसार्वधातुकमनन्तरं संभवति । आपि-
शलास्तुस्तुशम्यमः सार्वधातुकासु छन्दसीति पठन्ति । तत्र सर्वेषामेव
छन्दसि विषये विधिरयं भवति । सार्वधातुक इति वर्तमाने पुनः सार्वधातु-
कग्रहणमपि द्रष्टुं स्तुवीत, शमीध्वमित्यत्रापि यथा स्यात् इति ॥

अस्तिसिचोपृक्ते ॥ ९६ ॥

अस्तेरङ्गात् सिजन्ताच्च परस्यापृक्तस्य सार्वधातुकस्य ईडागमो
भवति । अस्तेः । आसीत् । आसीः । सिजन्तात् । अकार्षीत् । असावीत् * ।
अपृक्त इति किम् । अस्ति । अकार्षम् । आहिभुवोरीटि प्रतिषेध इति स्था-
निबन्धावप्रतिषेधादिह न भवति । आत्थ । अभूदिति ॥

बहुलं छन्दसि ॥ ९७ ॥

अस्तिसिचोपृक्तस्य सार्वधातुकस्य ईडागमो भवति बहुलं छन्दसि
विषये । आप एवेद् सलिलं सर्वमाः । आसीदिति स्थाने आः क्रियापदम् ।
अहरेर्वासीञ् रात्रिः । सिचः खल्वपि । गोभिरक्षाः प्रत्यञ्चमत्साः । अमै-
षीर्मा पुत्रकेति च भवति छान्दसत्वात् । माङ्गयोगेऽप्यडागमो भवति ।
अक्षाः । अत्सा इति । सिचं इडभावः ॥

रुदश्च पञ्चभ्यः ॥ ९८ ॥

रुदादिभ्यः परस्य सार्वधातुकस्य हलादेरपृक्तस्य ईडागमो भवति ।
अरोदीत् । अरोदीः । अस्वपीत् । अस्वपीः । अश्वसीत् । अश्वसीः ।
प्राणीत् । प्राणीः । अजक्षीत् । अजक्षीः । पञ्चभ्य इति किम् । अजागर्भ-
वान् । अपृक्तस्येत्येव । रोदिति ॥

अङ्गार्ग्यागालवयोः ॥ ९९ ॥

रुदादिभ्यः पञ्चभ्यः परस्य अपृक्तस्य सार्वधातुकस्याडागमो भवति
गार्ग्यगालवयोर्मतेन । अरोदत् । अरोदः । अस्वपत् । अस्वपः । अश्वसत् ।
अश्वसः । प्राणत् । प्राणः । अजक्षत् । अजक्षः । गार्ग्यगालवयोर्ग्रहणं पूजार्थम् ।

अदः सर्वेषाम् ॥ १०० ॥

* अपावीत् । अलावीत् । इत्यधिकमेकस्मिन्पुस्तके ।

अद भक्षणे अरमादुत्तरस्यापृक्तस्य सार्वधातुकस्याडागमो भवति
सर्वेषामाचार्याणां मतेन । आदत् । आदः । अपृक्तस्येत्येव । अत्ति । अत्ति ॥

अतो दीर्घो यञि ॥ १०१ ॥

अकारान्तस्याङ्गस्य दीर्घो भवति यजादौ सार्वधातुके परतः । पचा-
मि । पचावः । पचामः । पद्यामि । पद्यावः । पद्यामः । अत इति किम् ।
चिनुवः । चिनुमः । यजीति किम् । पचतः । पचथः । सार्वधातुकस्येत्येव ।
अङ्गना, वेश्वः । वेचिदत्र तिङीत्यनुवर्त्तयन्ति, तेषां भववानिति कसौ सा-
र्वधातुकदीर्घो न भवति ॥

सुपि च ॥ १०२ ॥

अतो दीर्घो यजीत्यनुवर्त्तते । सुपि च यजादौ परतो ऽकारान्तस्या-
ङ्गस्य दीर्घो भवति । वृक्षाय । मृक्षाय । वृक्षाभ्याम् । मृक्षाभ्याम् । अत
इत्येव । अङ्गिभ्याम् * । यजीत्येव । वृक्षस्य । मृक्षस्य ॥

बहुवचने ऋत्येत् ॥ १०३ ॥

बहुवचने भलादौ सुपि परतो ऽकारान्तस्याङ्गस्य एकारादेशो भवति ।
वृक्षेभ्यः । मृक्षेभ्यः । वृक्षेषु । मृक्षेषु । बहुवचनइति किम् । वृक्षाभ्याम् ।
मृक्षाभ्याम् । ऋणीति किम् । वृक्षाणाम् । सुपीत्येव । यत्तन्मम् । पचन्मम् ॥

ओसि च ॥ १०४ ॥

ओसि परतोकारान्तस्याङ्गस्य एकारादेशो भवति । वृक्षयोः स्वम् ।
मृक्षयोः स्वम् । वृक्षयोर्निधेहि । मृक्षयोर्निधेहि ॥

आङि चापः ॥ १०५ ॥

आङिति पूर्वाचार्यनिर्देशेन तृतीयैकवचनं गृह्यते । तस्मिन्नाङि परतअ-
कारादेशो च आवन्तस्याङ्गस्यैकारादेशो भवति । खट्वया । मालया ।
खट्वयोः । मालयोः । बहुराजया । कारीषगन्धया । बहुराजयोः । कारीष-
गन्धयोः । आप इति पिता ग्रहणं किम् । कीलालपा ब्राह्मणेन । कीलापोर्ब्रा-
ह्मणकुलोः । उवाचग्रहणे ऽदीर्घग्रहणमिति वचनादिह न भवति । अतिख-
ट्वेन ब्राह्मणकुलेन ॥

संबुद्धौ च ॥ १०६ ॥

आप इति वर्त्तते । संबुद्धौ च परत आवन्तस्याङ्गस्य एत्वं भवति ।
हे खट्वे । हे बहुराजे । हे कारीषगन्धे ॥

* आयुभ्यामित्यधिकं पुस्तकान्तरे ॥

अम्बार्थनयोर्ह्रस्वः ॥ १०७ ॥

संबुद्धाविति वर्त्तते । अम्बार्थानामङ्गानां नद्यन्तानां ह्रस्वो भवति संबुद्धौ परतः । हे अम्ब । हे अङ्ग । हे अह । नद्याः खल्वपि । हे कुमारि । हे शार्ङ्गरवि । हे ब्रह्मबन्धु । हे वीरबन्धु । डलकवतीनां प्रतिषेधो वक्तव्यः ॥ * ॥ हे अम्बाडे । हे अम्बाले । हे अम्बिके ॥ छन्दसि वेति वक्तव्यम् ॥ * ॥ हे अम्बाड । हे अम्बाडे । हे अम्बाल । हे अम्नाले । हे अम्बिक । हे अम्बिके ॥ तलो ह्रस्वो वा डिसंबुद्धोरिति वक्तव्यम् ॥ * ॥ देवते भक्तिः । देवतायां भक्तिः । हे देवत । हे देवते ॥ छन्दस्येव ह्रस्वत्वमिष्यते ॥ मातृणां मातृचू पुत्रार्थमर्हते ॥ * ॥ मातृणां मातृजादेशो वक्तव्यः संबुद्धौ पुत्राय पुत्रमभिधातुं, कीदृशाय, अर्हते । मात्राव्यपदेशमर्हति श्लाघनीयत्वाद्यः पुत्रस्तदर्थम् । हे गार्गीमात । नद्युतश्चेति समासान्तापवादो मातृजादेशः, चित्करणमन्तोदात्तार्थम् ॥

ह्रस्वस्य गुणः ॥ १०८ ॥

संबुद्धाविति वर्त्तते । ह्रस्वान्तस्याङ्गस्य गुणो भवति संबुद्धौ परतः । हे अग्ने । हे वायो । हे पटो । हे कुमारि, हे ब्रह्मबन्धु, इत्येवमादानां ह्रस्वविधानसामर्थ्याद्गुणो न भवति । यदि गुण इष्टः स्यात् । अम्बार्थानां ह्रस्व इत्युत्तमा नदीह्रस्वयोगुण इत्येवं ब्रूयात् ॥

जसि च ॥ १०९ ॥

जसि परतो ह्रस्वान्तस्याङ्गस्य गुणो भवति । अग्नयः । वायनः । पठवः । धेनवः । बृद्धयः ॥ जसादिषु छन्दसि धावचनं प्राक् णौ जड्युपधाया ह्रस्व इत्येतस्मात् ॥ * ॥ इतः प्रकरणात् । प्रभृति छन्दसि वेति वक्तव्यम् । किं प्रयोजनम् । अम्बे दर्वि शतक्रत्वः पशवे भृत्यः किकिदीव्या । अम्बे । अम्ब । पृष्ठा दर्वि । पृष्ठादर्वी । अघा शतक्रत्वः । शतक्रत्वः । पशवे भृत्यः । पशवे भृत्यः । किकिदीव्या । किकिदीविना ॥

श्रुतां डिसर्वनामस्थानयोः ॥ ११० ॥

गुण इति वर्त्तते । श्रुकारान्तस्याङ्गस्य डौ परतः सर्वनामस्थाने च गुणो भवति । डौ । मातरि । पितरि । आतरि । कर्त्तरि । सर्वनामस्थाने कर्त्तरौ । कर्त्तारः । मातरौ । पितरौ ॥ आतरौ * ॥

कोर्जिति ॥ १११ ॥

* तत्परकरसं शुद्धशुद्धार्थम् । इति पुस्तकान्तरे ऽधिकम् ।

अन्तस्याङ्गस्य इति प्रत्यये परतो गुणो भवति । अङ्गये । वायवे ।
अग्नेरागच्छति । वायोरागच्छति । अग्नेः स्वम् । वायोः स्वम् । घेरिति
किम् । सख्ये । पत्ये । इतितीति किम् । अग्निभ्याम् । सुपीत्येव । षट्ठी ।
कुरुतः ॥

आण् नद्याः ॥ ११२ ॥

नद्यन्तादङ्गादुत्तरस्य डितः प्रत्ययस्याडागमो भवति । कुमार्यै ।
ब्रह्मबन्ध्वै । कुमार्याः । ब्रह्मबन्ध्वाः ॥

याडापः ॥ ११३ ॥

आबन्तादङ्गादुत्तरस्य डितः प्रत्ययस्य याडागमो भवति । खट्वायै ।
बहुराजायै । कारीषगन्ध्यायै । खट्वायाः । कारीषगन्ध्यायाः । बहुराजायाः ।
अतिखट्वायेत्यत्राकृते दीर्घे ड्यब्रह्मणे ऽदीर्घे इति वचनाद्याडागमो न
भवति । कृते तु लाक्षणिकत्वात् ॥

सर्वनाम्नः स्याद्वस्वश्च ॥ ११४ ॥

सर्वनाम्न आबन्तादङ्गादुत्तरस्य डितः प्रत्ययस्य स्याडागमो ह्रस्वश्च
भवति । सर्वस्यै । विश्वस्यै । यस्यै । तस्यै । सर्वस्याः । विश्वस्याः ।
यस्याः । तस्याः । कस्याः । अन्यस्यै । अन्यस्याः । आप इत्येव । भवति ।
भवते ॥

विभवा द्वितीयातृतीयाभ्याम् ॥ ११५ ॥

द्वितीया तृतीया इत्येताभ्यामुत्तरस्य डितः प्रत्ययस्य विभवा
स्याडागमो भवति । द्वितीयातृतीययोश्च ह्रस्वो भवति । द्वितीयस्यै । द्विती-
यायै । तृतीयस्यै । तृतीयायै ॥

डेराम्नास्नीभ्यः ॥ ११६ ॥

नद्यन्तादाबन्तास्नीत्येतस्मादुत्तरस्य डेरामित्ययमादेशो भवति ।
कुमार्याम् । गौर्याम् । ब्रह्मबन्ध्वाम् । धीवन्ध्वाम् । आपः । खट्वायाम् ।
बहुराजायाम् । कारीषगन्ध्यायाम् । नी । राजन्याम् । सेनान्याम् * ॥

इदुद्भ्याम् ॥ ११७ ॥

इकारोकाराभ्यां नदीसंज्ञकाभ्यामुत्तरस्य डेरामादेशो भवति । कृत्या-
म् । घेन्वाम् ॥

औत् ॥ ११८ ॥

* ग्रामण्यामिति पुस्तकान्तरे अधिकम् ।

॥ काशिका ॥ ७ ॥ ४ ॥

७६३

इदुद्भ्यामुत्तरस्य डेरौकारादेशो भवति । यन्न । नदीसंज्ञं नापि
धिसंज्ञमिकारान्तं तदिहोदाहरणम् । सख्यौ । पत्यौ ॥

अञ्च घेः ॥ ११९ ॥

औदिति वर्त्तते । धिसंज्ञकादुत्तरस्य डेरौकारादेशो भवति तस्य च
घेरकारादेशो भवति । अग्नौ । वायौ । कृतौ । घेनौ । पटौ । अदिति तप-
रकरणं स्त्रियां टापो निवृत्त्यर्थम् । औदञ्च । घेरिति येषामेकमेवेदं सूत्रं ते
प्रधानशिष्टमिदुद्भ्यामैत्वं वर्णयन्ति । अन्वाचयशिष्टं घेरकारमिति ॥

आङो ना ऽस्त्रियाम् ॥ १२० ॥

वेरुत्तरस्याङो नाभावो भवति अस्त्रियाम् । अग्निना । वायुना ।
पटुना । पुंसि इति नेकममुना ब्राह्मणकुलेन । अस्त्रियामिति किम् । कृत्या ।
धेन्या ॥

इति काशिकायां वृत्तौ सप्तमाध्यायस्य तृतीयः पादः ॥

॥ अथ सप्तमाध्यायस्य चतुर्थः पादः ॥



शौ चङ्युपधायाहस्वः ॥ १ ॥

अहस्वेति वर्त्तते । चङूपरे शौ यदङ्गं तस्योपधाया हस्वो भवति ।
अजीकरत् । अजीहरत् । अलीलवत् । अपीपठत् । अत्र द्विर्वचनोपधाहस्व-
त्वयोः प्राप्तयोः परत्वादुपधाहस्वत्वं तत्र कृते द्विर्वचनम् । इह तु मा भवा-
नदिदिति नित्यत्वाद् द्वितीयस्य द्विर्वचनं प्राप्नोति तथा सति ह्रस्वभाविनो-
द्गस्याकारस्योपधात्वं विहितमिति हस्वो न स्यात् । नैष दोषः । ओषेर्द्धादि-
त्करणं ज्ञापकं नित्यमपि द्विर्वचनमुपधाहस्वत्वेन बाध्यतइति । णाविति
किम् । चङ्युपधाया ह्रस्व इत्युच्यमाने ऽलीलवदित्यत्र वचनसामर्थ्यादन्तर-
ज्ञामपि वृद्धिमादेशं च बाधित्वा ह्रस्वः स्यात् । अदीदपदित्यत्र ह्रस्वत्वेन
पुको बाधः स्यात् । अपीपचदित्येवमादौ तु नैव स्यात् । चङीति किम् ।
कारयति । हारयति । उपधाया इति किम् । अचक्राङ्गत् । अववाङ्गत् ।
तदेदुपधायाहस्वमुत्तरार्थमवश्यं कर्त्तव्यं तदिहापि ह्रस्वत्वं निवर्त्तयतीत्ये-
वमर्थं येन नाभ्यवधानमित्येतन्नाश्रयितव्यमिति ॥ उपधाह्रस्वत्वे षेर्णिच्युप-

संख्यानम् * ॥ * ॥ वादितवन्तं प्रयोजितवान् । अवीचद्वीणां परिवाद-
केन । योलौ शौ णिलोपस्तस्य स्थानिवद्भावेनाग्लोपित्वाद्वाङ्गस्य ह्रस्वो न
प्राप्नोति । एषाकृतिनिर्देशात् सिद्धम् ॥

नाग्लोपिशास्वृदिताम् ॥ २ ॥

अग्लोपिनामङ्गानां शासेऽर्द्धदितां च शौ चङ्युपधाया ह्रस्वो न भवति ।
अग्लोपिनां तावत् । आलाभाख्यत् । अममालत् । मातरमाख्यत् । अममातरत् ।
राजानमतिक्रान्तवान् । अत्यरराजत् । लोमान्यनुसृष्टवान् । अन्वलुलोमत् ।
अगेव यत्र केवलो लुप्यते तत्र स्थानिवद्भावादपि सिद्धम् । हलचोरादेशे
तु न सिद्ध्यतीति तदर्थमेतद्वचनम् । अशशालत् । ऋदिताम् । बाध् ।
अववाधत् । बाच् । अययाचत् । ढाङ् । अडुढौकत् ॥

आजभासभाषदीपजीवभीलपीडामन्यतरस्याम् ॥ ३ ॥

आज भास भाष दीप जीव भील पीड इत्येतेषामङ्गानां शौ चङ्युप-
धाया ह्रस्वो भवत्यन्यतरस्याम् । आज । अभिभजत् । अवभाजत् । भास ।
अवभासत् । अवीभसत् । भाष । अवभाषत् । अवीभषत् । दीप । अदीपि-
यत् । अदीपियत् । जीव । अजीजिवत् । अजिजीवत् । भील । अभिलीलत् ।
अभामिलत् । पीड । अपिपीडत् । अपापिडत् । आजभासोऽर्द्धदित्करसम-
पाणनीयम् ॥ कारयादीनां चेति वक्तव्यम् ॥ * ॥ अचकाणत् । अचीक-
णत् । अचकाणत् । अचीकणत् ॥

लोपः पिवतेरीञ्चाभ्यासस्य ॥ ४ ॥

पिवतेरङ्गस्य शौ चङ्युपधाया लोपो भवति । अभ्यासस्वेकारादेशो
भवति । अपाप्यत् । अपीप्यताम् । अपीप्यन् । उपवालोपे कृते ओः पुष्य-
वचनं ङापकं शौ स्थानिवद्भावेत्येति स्थानिवद्भावाद् द्विवचनम् ॥

तिष्ठतेरिव ॥ ५ ॥

तिष्ठतेरङ्गस्य शौ चङ्युपधाया इकारादेशो भवति । अतिष्ठियत् ।
अतिष्ठियताम् । अतिष्ठियन् ॥

जिघ्रतेर्वा ॥ ६ ॥

जिघ्रतेरङ्गस्य शौ चङ्युपधाया इकारादेशो वा भवति । अजिघ्रियत् ।
अजिघ्रियताम् । अजिघ्रियन् । अजिघ्रयत् । अजिघ्रयताम् । अजिघ्रयन् ॥

* शौ णिव्युपसंख्यानमिति पाठान्तरम् । शौ परतो यो णिव्युप-
संख्यानमिति ॥

॥ काशिका ॥ ७ ॥ ४ ॥

३६५

उर्जत् ॥ ७ ॥

शौ चङ्युपधाया ऋवर्णस्य स्थाने वा ऋकारादेशो भवति । इररा-
रामपवादः । इर् । अचिकीर्त्तत् । अचीकृतत् । अर् । अववर्त्तत् । अवी-
वृत्तत् । आर् । अममार्जत् । अमीमृजत् । वचनसामर्थ्यादन्तरङ्गा अपि
इररारो बाध्यन्ते । तपरकरणं दीर्घेऽपि स्थानिनि ह्रस्व एव यथा स्यात् ।
अचीकृतदिति । न चायं भाव्यमानः किं तु आदेशान्तरनिवृत्त्यर्थं स्वरूपमे-
वैतदभ्यनुज्ञायते ॥

नित्यं छन्दसि ॥ ८ ॥

छन्दसि विषये शौ चङ्युपधाया ऋवर्णस्य स्थाने ऋकारादेशो
भवति नित्यम् । अवीवृधत्पुरोडाशेन । अवीवृधताम् । अवीवृधन् ॥

दयतेर्दिङि लिटि ॥ ९ ॥

दयतेरङ्गस्य लिटि परतो दिगीत्ययमादेशो भवति । अवदिग्ये ।
अवदिग्याते । अवदिग्यिरे । दयतेरिति दीङो ग्रहणं न तु दय दानइत्यस्य ।
तस्य हि लिट्याम्विहितः ॥ दिग्यादेशेन द्विर्वचनस्य बाधनमिष्यते ॥

ऋतश्च संयोगादेर्गुणः ॥ १० ॥

ऋकारान्तस्याङ्गस्य संयोगादेर्गुणो भवति लिटि परतः । स्मृ ।
सस्वरतु । सस्वरः । धृ । दध्वरतुः । दध्वरः । स्मृ । सस्मरतुः ।
सस्मरः । ऋत इति किम् । चिद्वियतुः । चिद्वियुः । संयोगादेरिति किम् ।
चक्रतुः । चक्रुः । प्रतिषेधविषयेऽपि गुणो यथा स्यादित्ययमारम्भः । वृद्धि-
विषये तु पूर्वविप्रतिषेधेन वृद्धिरेवेत्यते । सस्वार । सस्मार । लिटौत्येव ।
स्मृतः । स्मृतवान् ॥ संयोगादेर्गुणविधाने संयोगोपधग्रहणं कृत्र्यं कर्त्त-
व्यम् ॥ * ॥ संचस्करतुः । संचस्करः । इत्यत्र हि पूर्वं धातुः साधनेन युज्यते
पश्चादुपसर्गेत्येव दर्शने लिटि कृते तदाश्रये च द्विर्वचने पश्चादुपसर्गयोगे
सत्यङ्गभ्यासव्यायेपोति सुट् क्रियते । एवं च कृत्वा संस्कृणीष्ट उपस्कृणीष्टे-
त्यत्र सुटो बहिरङ्गलक्षणस्यासिद्धत्वाद्वातश्च संयोगादेरिति इडामो न भवति ॥

ऋच्छत्पृताम् ॥ ११ ॥

ऋच्छतेरङ्गस्य ऋइत्येतस्य ऋकारान्तानां च लिटि परतो गुणो
भवति । ऋच्छ । कानच्छ । आनच्छतुः । आनच्छुः । ऋ । आरतुः ।
आरः । ऋकारान्तानाम् । निचकरतुः । निचकरः । निजगरतुः । निज-
गरः । ऋच्छेऽक्षधूपधत्वादप्राप्तो गुणो विधीयते । ऋतां तु प्रतिषिद्धः ।
वृद्धिविषये तु पूर्वविप्रतिषेधेने वृद्धिरेवेत्यते । निचकार । निजगार ॥

शृद्धृप्रां ह्रस्वो वा ॥ १२ ॥

शृ द पृ इत्येतेषामङ्गानां लिटि परतो वा ह्रस्वो भवति । विशश्रुतुः । विशश्रुः । विशशरतुः । विशशरुः । विदद्रतुः । विदद्रुः । विददरतुः । विददरुः । निपप्रतुः । निपप्रुः । निपपरतुः । निपपरुः । ह्रस्ववचनमित्यो-
त्वनिनिवृत्त्यर्थम् । के चिदेतत्सूत्रं प्रत्याचक्षते । आ पाके द्रा कुत्सायां प्रा
पूरये इत्येतेषामनेकार्था आतव इति श्रुद् प्रामर्शे वर्त्तमानानां विशश्रुतुः विशश्रुः
विदद्रतुः विदद्रुः निपप्रतुः निपप्रुः, इत्येतानि रूपाणि साधयन्ति । तथा च
सति कसौ विशश्रुवानित्येतद्रूपं न स्यात् ॥

केऽणः ॥ १३ ॥

के प्रत्यये परतो ऽणो ह्रस्वो भवति । कका । कुमारीका ।
किशोरिका । अण इति किम् । गोका । नौका । राका आकेत्यत्र उणादयो
बहुलमिति ह्रस्वो न भवति । न कपीतिप्रतिषेधसामर्थ्यात्कनोपि सानुबन्ध-
कस्य ग्रहणमिह भवति ॥

न कपि ॥ १४ ॥

कपि प्रत्यये परतो ऽणो ह्रस्वो न भवति । बहुकुमारीकः । बहुव-
धूकः । बहुलक्ष्मीकः । गोस्त्रियोरुपसर्जनस्येत्ययमपि ह्रस्वः कपि न भवति ।
समासार्थं ह्युत्तरपदे कपि कृते पश्चात्समासेन भवितव्यमिति स्त्रीप्रत्ययान्त-
समासप्रातिपदिकं न भवति ॥

आपोन्यतरस्याम् ॥ १५ ॥

आघन्तस्याङ्गस्य कपि ह्रस्वो न भवत्यन्यतरस्याम् । बहुखट्वाकः ।
बहुखट्वकः । बहुमालकः । बहुमालाकः ॥

ऋदृशो ऽङि गुणः ॥ १६ ॥

ऋवर्णान्तानां दृशेऽत्र अङि परतो गुणो भवति । शकलानुष्ठो
ऽकरत् । अहं तेभ्योऽकरं नमः । असरत् । आरत् । जरा । दृशेः । अदर्शत् ।
अदर्शताम् । अदर्शनम् ॥

अस्थतेऽस्थुक् ॥ १७ ॥

अस्थतेरङ्गस्य थुगागमो भवत्यङि परतः । आस्थत् । आस्थताम् ।
आस्थन् ॥

इवथतेरः ॥ १८ ॥

अव्यतेरङ्गस्याकारादेशो भवत्यङि परतः । अभ्वत् । अभ्वताम् ।
अभवन् ॥

॥ काशिका ॥ ७ ॥ ४ ॥

७६७

पतः पुम् ॥ १९ ॥

पतेरङ्गस्य पुमागमो भवत्यङि परतः । अपप्तम् । अपप्तताम् ।
अपप्तन् ॥

वच उम् ॥ २० ॥

वचेरङ्गस्य अङि परत उमागमो भवति । अवोचत् । अवोचताम् ।
अवोचन् ॥

शीङः सार्वधातुके गुणः ॥ २१ ॥

शीङो ङ्गस्य सार्वधातुके परतो गुणो भवति । शेते । शयाते ।
शेरते । सार्वधातुकइति किम् । शिश्ये ।

अयङ्यि कङिति ॥ २२ ॥

यकारादौ कङिति प्रत्यये परतः शीङोङ्गस्यायङ्यित्ययमादेशो भवति ।
शय्यते । शाशय्यते । प्रशय्य । उपशय्य । यीति किम् । शिश्ये । कङितोति
किम् । शेयम् ॥

उपसर्गादुत्तरस्व ऊहतेः ॥ २३ ॥

उपसर्गादुत्तरस्य ऊहतेरङ्गस्य ह्रस्वो भवति यकारादौ कङिति प्रत्यये
परतः । समुह्यते । समुह्य गतः । अभ्युह्यते । अभ्युह्य गतः । उपसर्गादिति
किम् । ऊह्यते । ऊहतेरिति किम् । समीह्यते । यीत्येव । समूहितम् । कङि-
तीत्येव । अभ्यूह्योयमर्थः । अण इत्येव । आ ऊह्यते । ओह्यते । समोह्यते ॥

एतेर्लिङि ॥ २४ ॥

एतेरङ्गस्योपसर्गादुत्तरस्य लिङि यकारादौ कङिति परतो ह्रस्वो
भवति । उदियात् । समियात् । अन्वियात् । आशिषि लिङि अकृतसार्वधा-
तुकयोरिति दीर्घत्वे कृते ह्रस्वो ऽनेन भवति । उपसर्गादित्येव । ईयात् ।
अण इत्येव आ ईयात् । एयात् । समेयात् ॥

अकृतसार्वधातुकयोर्दीर्घः ॥ २५ ॥

अकृद्यकारे असार्वधातुक्यकारे च कङिति परतो जन्तस्याङ्गस्य
दीर्घो भवति । भृशायते । सुखायते । दुःखायते । चीयते । चेचीयते ।
स्तूयते । तोष्टूयते । चीयात् । स्तूयात् । अकृदिति किम् । प्रकृत्य । प्रहृत्य ।
परत्वादीर्घत्वेन तुको बाधः स्यात् । असार्वधातुकइति किम् । चिनुयात् ।
सुनुयात् । कङितोत्येव । उरुया । धृष्णुया ॥

ऊवौ च ॥ २६ ॥

च्विप्रत्यये परतोऽन्तस्याङ्गस्य दीर्घो भवति । शुचीकरोति ।
शुचाभवति । शुचीस्यात् । षट्करोति । षट्भवति । षट्स्यात् ॥

रीङ् ऋतः ॥ २७ ॥

ऋकारान्तस्याङ्गस्य अङ्गचकारे ऽसार्चधातुके यकारे च्चौ च परतो
रीङित्ययमादेशो भवति । मात्रीयति । मात्रीयते । पित्रीयते । चेक्रीयते ।
मात्रीभूतः । कूङितीत्येतच्चित्तं, तेनेहापि भवति । पितुरागतं पित्र्यम् ।
ऋत इति तपरकरणं किम् । चेकीर्यते । निजेगित्यते ॥

रिङ् शयग्लिङ्चु ॥ २८ ॥

ऋकारान्तस्याङ्गस्य श यक् इत्येतयोर्लिङि च यकारादौ असार्च-
धातुके परतो रिङित्ययमादेशो भवति । श । आद्रियते । आद्रियते । यक् ।
क्रियते । ह्रियते । लिङ् । क्रियात् । ह्रियात् । असार्चधातुकइत्येव ।
विभ्रयात् । यीत्येव । कृषोष्ट । हृषीष्ट ॥

गुणोत्तिसंयोगाद्योः ॥ २९ ॥

ऋतो यकि लिङि इति वर्त्तते । शइत्यत्रासंभवान्नावुवर्त्तते । गुणो
भवत्यर्त्तः संयोगादीनामृकारान्तानां यकि परतो लिङिच यकारादावसार्च-
धातुके । अर्यते । अर्यात् । स्मर्यते । स्मर्यात् । इह संस्क्रियते, संस्क्रियादि-
ति सुटो बहिरङ्गलक्षणस्यासिद्धत्वादभक्तत्वाद्वा संयोगादित्वमङ्गस्य नास्तीति
गुणो न प्रवर्त्तते । यीत्येव । स्मृषोष्ट । धृषाष्ट । असार्चधातुकइत्येव ।
इयूयात् ॥

यङि च ॥ ३० ॥

यङि च परतो अर्त्तः संयोगादेश्च ऋतो गुणो भवति । अरार्यते ।
सास्वर्यते । दाध्वर्यते । सास्मर्यते । अर्त्तैरट्यर्त्यगुणोतीनामुपसंख्यानमिति
यङ् ॥ न न्द्राः संयोगादय इति द्विर्वचनप्रतिषेधा यकारपरस्य नश्यते ॥
इन्तेहिसायां यङि ग्रीभावो वक्तव्यः ॥ * ॥ जेग्रीयते । हिंसायामिति किम् ।
जङ्गन्यते ॥

ई प्राध्मोः ॥ ३१ ॥

प्रा ध्मा इत्येतयोर्यङि परत ईकारादेशो भवति । जेग्रीयते ।
देध्मीयते ॥

अस्य च्वौः ॥ ३२ ॥

ई इति वर्त्तते । अवर्णान्तस्याङ्गस्य च्वौ परत ईकारादेशो भवति ।
शुक्लीभवति । शुक्लीस्यात् । खट्वीकरोति । खट्वीस्यात् ॥

क्यचि च ॥ ३३ ॥

अस्येति वर्त्तते । क्यचि परतोवर्णान्तस्याङ्गस्य ईकारादेशो भवति । पुत्रीयति । घटीयति । खट्वीयति । मालीयति । अकृतसार्वधातुकयोर्दीर्घ इत्यस्यापवादः । पृथग्योगकरणमुत्तरार्थम् ॥

अशनायोदन्यधनाया बुभुक्षापिपासागर्द्धेषु ॥ ३४ ॥

अशनाय उदन्य धनाय इत्येतानि निपात्यन्ते बुभुक्षा पिपासा गर्द्ध इत्येतेष्वथषु । अशनायेत्यशनशब्दस्यात्वं क्यचि निपात्यते । अशनायतीति भवति बुभुक्षा चेत् । अशनोयतीत्येवान्यत्र । उदन्येति उदकशब्दस्य उद-यादेशो निपात्यते । उदन्यतीति भवति पिपासा चेत् । उदकीयतीत्येवान्यत्र । धनायेति धनशब्दस्यात्वं निपात्यते । धनायतीति भवति गर्द्धश्चेत् । धनीयतीत्येवान्यत्र ॥

नच्छन्दस्यपुत्रस्य ॥ ३५ ॥

छन्दसि विषये पुत्रवर्जितस्यावर्णान्तस्याङ्गस्य क्यचि यदुक्तं तन्न भवति । किं चोक्तं, दीर्घत्वमीत्वं च । मित्रयुः । पुत्रयुः । तंस्वेदयुः । देवा-स्त्रिणाति सुमनयुः । अपुत्रस्येति किम् । पुत्रीयन्तः सुदानवः ॥ अपुत्रादीना-मिति वक्तव्यम् ॥ * ॥ जनीयन्तोन्वग्रवः ॥

दुरस्युर्द्रविणस्युर्वृषण्यति रिषण्यति ॥ ३६ ॥

दुरस्युः द्रविणस्युः वृषण्यति रिषण्यति एतानि छन्दसि निपात्यन्ते । दुष्टशब्दस्य क्यचि दुरस्भावो निपात्यते । अविशोना दुरस्युः । दुष्टीयतीति प्राप्ते । द्रविणशब्दस्य द्रविणस्भावो निपात्यते । द्रविणस्युर्विपन्यया । द्रवि-णीयतीति प्राप्ते । वृषशब्दस्य वृषण्भावो निपात्यते । वृषण्यति । वृषीयती-ति प्राप्ते । रिष्टशब्दस्य रिषण्भावो निपात्यते । रिषण्यति । रिष्टीयतीति प्राप्ते ॥

अश्वाघस्यात् ॥ ३७ ॥

अश्व अघ इत्येतयोः क्यचि परतः छन्दसि विषये आकारादेशो भव-ति । अश्वायन्तो मघवन् । मा त्वा वृका अघायवो विदन् । एतदेवात्त्वव-चनं ज्ञापकं नच्छन्दस्यपुत्रस्येति दीर्घप्रतिषेधो भवतीति ॥

देवसुमनयोर्यजुषि काठके ॥ ३८ ॥

देव सुमन् इत्येतयोः क्यचि परत आकारादेशो भवति यजुषि काठके । देवायन्तो यजमानाय । सुमनायन्ता हवामहे । यजुषीति किम् । देवास्त्रिणाय सुमनयुः । काठकइति किम् । सुमनयुरिदमासीत् ॥

कव्यध्वरपूतनस्यर्चि लोपः ॥ ३९ ॥

३७०

काशिका ॥ ७ ॥ ४ ॥

कवि अध्वर पृतना इत्येतेषामङ्गानां क्यञ्चि परतो लोपो भवति ऋञ्चि
विषये । कव्यन्तः सुमनसः । अध्वर । अध्वर्यन्तः । पृतन्यन्तस्तिष्ठन्ति ॥

व्यतिस्थितिमास्थामिति किति ॥ ४० ॥

द्यति स्थति मा स्था इत्येतेषामङ्गानामिकारादेशो भवति तकारादौ
किति प्रत्यये परतः । द्यति । निर्दितः । निर्दितवान् । स्थति । अवसितः ।
अवसितवान् । मा । मितः । मितवान् । स्था । स्थितः । स्थितवान् । तीति
किम् । अवदाय । कितोति किम् । अवदाता ॥

शाञ्छोरन्यतरस्याम् ॥ ४१ ॥

शा छा इत्येतयोरन्यतरस्यामिकारादेशो भवति तकारादौ किति ।
शा । निशितम् । निशातम् । निशितवान् । निशातवान् । अवच्छितम् ।
अवच्छातम् । अवच्छितवान् । अवच्छातवान् ॥ श्यतेरित्वं व्रते नित्यमिति
वक्तव्यम् ॥ * ॥ संसितो ब्राह्मणः । संशितव्रत इत्यर्थः । व्यवस्थितविभा-
षाविज्ञानात्सिद्धम् ॥

देवत्रातो गलो ग्राह इतियोगे च सद्विधिः ।

मिथस्ते न विभाष्यन्ते गवाक्षः संशितव्रतः ॥

दधातेर्हिः ॥ ४२ ॥

दधातेरङ्गस्य हात्ययमादेशो भवति तकारादौ किति प्रत्यये परतः ।
दितः । दितवान् । हित्वा ॥

जहातेश्च क्ति ॥ ४३ ॥

जहातेरङ्गस्य हीत्ययमादेशो भवति क्ताप्रत्यये परतः । हित्वा राज्यं
वनं गतः । हित्वा गच्छति । जहातेर्निर्देशाज्जिहीतेर्न भवति । हात्वा ॥

विभाषा छन्दसि ॥ ४४ ॥

जहातेरङ्गस्य विभाषा हीत्ययमादेशो भवति छन्दसि विषये क्ताप्र-
त्यये परतः । हित्वा शरीरं यातव्यम् । हात्वा * ॥

सुधितवसुधितनेमधितध्रिष्वधिषीय च ॥ ४५ ॥

सुधित वसुधित नेमधित ध्रिष्व धिषीय इत्येतानि छन्दसि विषये
निपात्यन्ते । तत्र सुधित वसुधित नेमधित इति सुवसुनेमपूर्वस्य दधातेः
क्ताप्रत्यये इत्त्वमिडागमो वा प्रत्ययस्य निपात्यने । गर्म माता सुधितम् ।
सुधितमिति प्राप्ते । वसुधितमग्नौ जुहोति । वसुधितमिति प्राप्ते । नेमधिता

* छान्दसत्वादीत्वामाव इति पदमञ्जरी ।

॥ काशिका ॥ ७ ॥ ४ ॥

७७१

धाधन्ते । नेमहिता इति प्राप्ते । धिष्वेति लोपमध्यमैकवचने दधानेरित्वमिडागमो वा प्रत्ययस्य द्विवचनाभावश्च निपात्यते । धिष्व सोमम् । धत्स्वेति प्राप्ते । धिषीयेति आशीर्लिङ्धात्मनेपदोत्तमैकवचने दधातेरित्वमिडागमो वा प्रत्ययस्य निपात्यते । धिषीयेति । धासीयेति प्राप्ते ॥

दो दद् धोः ॥ ४६ ॥

दा इत्येतस्य घुसंज्ञकस्य ददित्ययमादेशो भवति तकारादौ किति प्रत्यये परतः । दत्तः । दत्तवान् । दत्तिः । द इति किम् । धातः । धीतवान् । घेट एतद्रूपम् । घोरिति किम् । दाप् लवने । दातं बर्हिः । दैप् शोधने । अवदातं मुखम् ॥ अयमादेशः स्थानदृश्यते ॥ एवं ह्यक्तम् । तान्ते दोषो दीर्घत्वं स्याद्धान्ते दोषो निष्ठानत्वम् । धान्ते दोषो धत्वप्राप्तिस्थान्ते ऽदोषस्तस्मात्थान्तम् ॥ यदि तु दस्तीति तकारादौ दीर्घत्वं तदा तान्तेऽप्यदोषः । दान्तधान्तयोरपि सन्निपातलक्षणो विधिरनिमित्तं तद्विधातस्येति नत्वधत्वे न भविष्यत इति न दोषः ॥

अवदत्तं विदत्तं च प्रदत्तं चादिकर्मणि ।

सुदत्तमनुदत्तं च निदत्तमिति चेप्यते ॥

अच-उपसर्गात् इति प्राप्ते निपात्यन्ते । अनुपसर्गा वा एते अवादयः क्रियान्तरविषया वेदितव्याः ॥

अच उपसर्गात्तः ॥ ४७ ॥

अजन्तादुपसर्गादुत्तरस्य दा इत्येतस्य घुसंज्ञकस्य त इत्ययमादेशो भवति तकारादौ किति । प्रत्तं, मवत्तं, नीत्तं, परीत्तम् । अच इति किम् । निर्दत्तम् । दुर्दत्तम् । उपसर्गादिति किम् । दधि दत्तम् । मधु दत्तम् । घोरित्येव । अवदात्तं मुखम् । उपसर्गादिति पञ्चमीनिर्देशादादेरलः प्राप्नोति । तत्र समाधिमाहुः । अच इत्येतदावर्त्यते । तत्रैकं पञ्चम्यन्तमुपसर्गविशेषणार्थं, अपरमपि षष्ठ्यन्तं स्थानिनिर्देशार्थमित्याकारस्य स्थाने तकारो भवति । द्वितकारो वा संयोगो ऽयमादिश्यते । सोनेकाल्वात्सर्वस्य भविष्यति । अपो भीत्यत्र पञ्चम्यन्तमच इत्यनुवर्तते । तेन पकारमात्रस्य भविष्यति ॥ यतेरित्वाद्बस्त इत्येतद्भूति विप्रतिषेधेन ॥ * ॥ अवत्तम् । प्रत्तं जुहोति ॥

अपो भि ॥ ४८ ॥

अप् इत्येतस्याङ्गस्य भकारादौ प्रत्यये परतस्त इत्ययमादेशो भवति । अङ्गिः । अदभ्यः । भोति किम् । अप्सु ॥ स्ववः स्वतवसोर्मास उपसञ्च

७७२

॥ काशिका ॥ ७ ॥ ४ ॥

तकारादेश इष्यते छन्दसिभकारादौ ॥ खवद्भिः । खतवद्भिः । माद्भिष्ट
इन्द्रो वृत्रहा । समुषद्भिरजायथाः ॥

सः स्याद्धधातुके ॥ ४६ ॥

सकारान्तस्याङ्गस्य सकारादावाद्धधातुके परतस्तकारादेशो भवति ।
वत्स्यति । अवत्स्यत् । विवत्सति । जिघत्सति । स इति किम् । वक्ष्यति ।
सीति किम् । वासः । वासः । आद्धधातुकइति किम् । आस्से । वस्से ॥

तासस्त्योर्लोपः ॥ ५० ॥

तासेरस्तेश्च सकारस्य सकारादौ प्रत्यये लोपो भवति । तासेः ।
कर्त्तासि । कर्त्तासे । अस्तेः । त्वमति । व्यतिसे । अस्तेरकारसकारयोर्लु-
प्तयोः से इति प्रत्ययमात्रमेतत्पदम् । तेन सात्पदाद्योरिति षत्वं न भवति ॥

रि च ॥ ५१ ॥

रेफादौ च प्रत्यये परतः तासस्त्योः सकारस्य लोपो भवति ।
कर्त्तारौ । कर्त्तारः । अध्येतारौ । अध्येतारः । अस्तेर्लिटि । व्यतिरे ॥

ह एति ॥ ५२ ॥

तासस्त्योः सकारस्य हकारादेशो भवति एति परतः । कर्त्ताहे ।
अस्तेः । व्यतिहे ॥

योवर्णयोर्दीधीवेव्योः ॥ ५३ ॥

यकारादाविवर्णादौ च परतो दीधावेव्योर्लोपो भवति । यकारादौ ।
आदीध्य गतः । आवेव्य गतः । आदीध्यते । आवेव्यते । इवर्णादौ । आदी-
धिता । आवेविता । लिङि । अदीधीत । आवेवीत । योवर्णयोरिति किम् ।
आदीध्यनम् । आवेव्यनम् ॥

सनि मीमाधुरभलभशकपतपदामच इस् ॥ ५४ ॥

सनि प्रत्यये सकारादौ परतो मी मा धु रभ लभ शक पत पद इत्ये-
तेषामङ्गानामचः स्थाने इस्तिथ्यमादेशो भवति । मी इति मीनातिमिनोत्यो-
र्द्धयोरपि ग्रहणमिष्यते । मित्सति । प्रमित्सति । मा इति गामादाग्रहणेष्व-
विशेषः । भित्सते । अपमित्सते । धु । दित्सति । धित्सति । रभ । आरि-
प्सते । लभ । आलिप्सते । शक । शित्सति । पत । पित्सति । पद । प्रपि-
त्सते । सनीति किम् । दास्यति । सोत्येव । पिपतिषति । तनिपतिवरिद्रा-
णामुपसंख्यानमिति पतेरिडागमविकल्पः ॥ सनि राधो हिंसायामच इस्व-
कष्यः ॥ * ॥ प्रतिरित्सति । हिंसायामिति किम् । आरिरात्सति ॥

॥ काशिका ॥ ७ ॥ ४ ॥

७७३

आपञ्चपृथामीत् ॥ ५५ ॥

आप् ऋपि ऋध इत्येतेषामङ्गानामच ईकारादेशो भवति सनि सकारादौ परतः । आप् । ईप्सति । ऋपि । ऋप्सति । ऋध् । ईर्त्सति । ऋपेर्द्धावचौ तत्रण्येः पूर्वविप्रतिषेधेन लोप इतरस्य त्वीत्वम् । सनीत्येव । प्राप्स्यति । सीत्येव । जिज्ञपयिषति । अर्दिधिषति । सनीवन्तर्द्धेति ऋपेर्द्धावचौ चेटो विकल्पः ॥

दम्भ इच्च ॥ ५६ ॥

दम्भेरच इकारादेशो भवति चकारादीश्च सनि सकारादौ परतः । धीप्सति । धिप्सति । सीत्येव । दित्येव । दिदम्भिषति ॥

मुचोर्कर्मकस्य गुणो वा ॥ ५७ ॥

मुचोर्कर्मकस्य गुणो वा भवति सनि सकारादौ परतः । हलन्ताच्चेति कित्वप्रतिषेधो विकल्प्यते । मोक्षते वत्सः स्वयमेव । मुमुक्षते वत्सः स्वयमेव । अकर्मकस्येति किम् । मुमुक्षति वत्सं देवदत्तः । कर्मकर्त्तरि मुचिरकर्मको भवति कर्मविशेषस्य वा विवक्षायाम् ॥

अत्र लोपोभ्यासस्य ॥ ५८ ॥

यदेतत्प्रक्रान्तं सनि मीमेत्यादि मुचोर्कर्मकस्येति यावत् । अत्राभ्यासलोपो भवति । तथैत्रोदाहृतम् । अभ्यासस्येत्येतच्चाधिकृतं वेदितव्यमाभ्यायपरिसमाप्तेः । इत उत्तरं यद्वदयामोऽभ्यासस्येत्येवं तद्वेदितव्यम् । वक्ष्यति । ह्रस्वः । डुढौकिषते । तुत्राकिषते । सनि मोमाघुरभलमशकपतपदामच इस् अभ्यसलोपश्चेत्येवं सिद्धे यदत्रग्रहणमिह क्रियते तद्विषयावधारणार्थमत्रैवाभ्यासलोपो भवति । सन्वद्भावविषये न भवति । अमीमपत् । अदीदपत् । सन्वत्तुनि चङ्परइति सन्वद्भावात्प्राप्नोति । सर्वस्याभ्यासस्यायं लोप इष्यते तदर्थमेव केचिदत्रग्रहणं वर्णयन्ति । नानर्थकेलोन्यविधिरित्यपरे सर्वस्य कुर्वन्ति ॥

ह्रस्वः ॥ ५९ ॥

ह्रस्वो भवत्यभ्यासस्य । डुढौकिषते । तुत्रौकिषते । डुढौके । तुत्रौके । अडुढौक्त् । अतुत्रौक्त् ॥ अभ्यासस्यानचि ॥ * ॥ अभ्यासस्य यदुच्यते अनचि तद्भवतीति वक्तव्यम् । चराचरः । चलाचलः । पतापतः । वदावदः । हलादिः शेषो न भवति ॥

हलादिः शेषः ॥ ६० ॥

अभ्यासस्य हलादिः शिष्यते अनादिर्लप्यते । जग्लौ । मग्लौ । पपा-
च । पपाठ । आट । आटतुः । आटुः । आदिशेषनिमित्तोयमनादेर्लोपो
विधीयते । तत्राभ्यासजातेराश्रयणात्कचिदपि वर्त्तमानो हलादिरनादेः सर्वत्र
निवृत्तिं करोति । अपरे तु ब्रुवते । शेषशब्दोऽयं निवृत्त्या विशिष्टमवस्थान-
माह । तदवस्थानमुक्तितो यद्यपि प्रधानमविधेयत्वाच्च तदप्रधानम् । निवृ-
त्तिरेव तु विधेयत्वात्प्रधानम् । तत्रायमर्थोऽस्य जायते । अभ्यासस्यानादे-
हलो निवृत्तिर्भवतीति । सा किमित्यादेरविधेयां सतीमनिवृत्तिमपेक्षित्य-
तइति ॥

शर्पूर्वाः खयः ॥ ६१ ॥

अभ्यासस्य शर्पूर्वाः खयः शिष्यन्ते । अन्ये हलो लुप्यन्ते । चुश्चेति-
षति । तिष्ठासति । पिस्पन्दिषते । शर्पूर्वा इति किम् । पपाच । खय इति
किम् । सखौ ॥ खर्पूर्वाः खय इति वक्तव्यम् ॥ * ॥ उच्चिच्छिषतीत्यत्र उच्छे-
न्तरङ्गत्वाच्चुकि कृते द्विर्वचनं तत्र हलादिः शेषे सत्यभ्यासे तकारः श्रूयेत् ॥

कुहोश्चुः ॥ ६२ ॥

अभ्यासस्य कवर्गहकारयोश्चवर्गादेशो भवति । चकार । चखान ।
जगाम । जघान । हकारस्य । जहार । जिहीर्षति । जहौ ॥

न कवतेर्यङि ॥ ६३ ॥

कवतेरभ्यासस्य यङि परतश्चुर्न भवति । कोकूयते । उग्रः । कोकू-
यते । खरः । कवतेरिति विकरणनिर्देशः कौतैः कुवतेश्च निवृत्त्यर्थः । तयो-
श्चुत्वमेव भवति । चोक्कूयते । यङीति किम् । चुकुवे ॥

कृषेश्छन्दसि ॥ ६४ ॥

कृषेश्छन्दसि विषये यङि परतोभ्यासस्य चुर्न भवति । करीकृष्यते
यङ्कुणपः । छन्दसीति किम् । चरीकृष्यते कृषीवलः ॥

दाघर्त्तिदर्द्धर्त्तिदर्द्धर्षिबोभूतुतेतिक्तेलर्ष्यापनीफण-
त्संसनिष्यदत्करिक्रत्कनिकदद्भरिभ्रदविध्वतो-
दविद्युतत्तरित्रतः मरीसृपतंवरीवृजन्म-

मृज्या गनीगन्तीति च ॥ ६५ ॥

दाघर्त्ति दर्घर्षि दर्द्धर्षि बोभूतु तेतिक्ते अलर्षि आपनीफणत् संसनि-
ष्यदत् करिक्रत् कनिकदत् भरिभ्रत् दविध्वतः दविद्युतत् तरित्रतः मरीसृपतं
वरीवृजत् ममृज्य आगनागन्ति इत्येतानि अष्टादश छन्दसि विषये निपा-

त्यन्ते । दार्धर्षि दर्द्धति दर्द्धर्षीति धारयतेर्धृञो वा श्लौ यङ्लुकि वा अभ्यासस्य दीर्घत्वं णिलोपश्च । दार्धर्षि । एवं दर्द्धति । श्लौ रुग्भ्यासस्य निपात्यते । तथा दर्द्धर्षीति । अत्र च यल्लक्षणेनानुपपन्नं तत्सर्वं निपातनात्सिद्धम् । बोभूत्विति । भवतेर्यङ्लुगन्तस्य लोटि गुणाभावो निपात्यते । नैतदस्ति प्रयोजनम् । अत्र भूसुबोस्तिङीति गुणाभावः सिद्धः । ज्ञापनार्थं तर्हि निपातनमेतत् । ज्ञापयति । अन्यत्र यङ्लुगन्तस्य गुणप्रतिषेधो न भवतीति । बोभोति । बोभवीति । तेतिके । तिजेर्यङ्लुगन्तस्यात्मनेपदं निपात्यते । यङो ङित्वात्प्रत्ययलक्षणेनात्मनेपदं सिद्धमेव । ज्ञापनार्थं त्वात्मनेपदनिपातनमन्यत्र यङ्लुगन्तादात्मनेपदं न भवति । अलर्षीति । इयत्तेर्लटि लिपि अभ्यासस्य हलादिः शेषापवाधो रेफस्य लत्वं निपात्यते । लिपा निर्देशोऽतन्त्रं तिप्यपि दृश्यते अलर्षि दक्षः । आपनीफलदिति । फलतेराङ्पूर्वस्य यङ्लुगन्तस्य शतर्यभ्यासस्य नीगनिपात्यते । संसनिष्यदिति । स्यन्देः संपूर्वस्य यङ्लुक् शतर्यभ्यासस्य निक् धातुसकारस्य पत्वं निपात्यते । न चास्य संपूर्वता तन्त्रं, अन्यत्रापि हि दृश्यते । आसनिष्यदिति । करिकदिति करोतेर्यङ्लुगन्तस्य शतरि चुत्वाभावोभ्यासककारस्य रिगागमो निपात्यते । कनिकदिति । क्रन्देर्लुङि चलेरङादेशो द्विवचनभ्यासस्य चुत्वाभावो निगागमश्च निपात्यते । तथा चास्य विवरणं कृतम् । अक्रन्दीदिति भाषायाम् । भरिभ्रदिति विभर्त्तेर्यङ्लुगन्तस्य शतरि भृजामिदिति इत्वाभावो जश्चाभावोभ्यासस्य रिगागमो निपात्यते । दविष्वत इति ध्वरतेर्यङ्लुगन्तस्य शतरि जसि रूपमेतत् । अत्राभ्यासस्य विगागमः ऋकारलोपश्च निपात्यते । दविष्वतो रश्मयः सूर्यस्य । दविद्युतदिति द्युतेर्यङ्लुगन्तस्य शतरि अभ्यासस्य संप्रसारणाभावो अत्वं विगागमश्च निपात्यते । तरित्त इति तरतेः शतरि श्लौ षष्ठ्येकवचने ऽभ्यासस्य रिगागमो निपात्यते । सरीसृपतमिति सृपेः शतरि श्लौ द्वितायैकवचने ऽभ्यासस्य रिगागमो निपात्यते । वरीवृजदिति वृजेः शतरि श्लौ रिगागमो निपात्यते । मर्मृजेति मृजेर्लिटि णलि अभ्यासस्य रुगागमो धातोश्च गुगागमो निपात्यते । ततो मृजेवृद्धिर्न भवत्यलघूपधत्वात् । लघूपधगुणे प्राप्ते वृद्धिरास्म्यते । आगनीगन्ताति आङ्पूर्वस्य गमेर्लटि श्लौ अभ्यासस्य चुत्वाभावो नीगागमश्च निपात्यते । वक्ष्यन्ती वेदा गनीगन्ति कर्णम् । इति करणमेवंनिधानामन्येषामप्युपसंग्रहार्थम् ॥

उरत् ॥ ६६ ॥

अवर्णान्तस्याभ्यासस्याकारादेशो भवति । ववृते । ववृधे । नर्नति ।

७७६

॥ काशिका ॥ ७ ॥ ४ ॥

नरिर्नत्ति । नरीर्नत्ति । इत्येवमादावभ्यासविकारेषु अपवादेो नेत्सर्गान्वि-
धीन्बाधतइत्युरदत्वे कृते रुगादय आगमाः क्रियन्ते ॥

द्युतिस्वाप्योः संप्रसारणम् ॥ ६७ ॥

द्युति स्वापि इत्येतयोरभ्यासस्य संप्रसारणं भवति । दिदिद्युतत् ।
विदिद्योतिषते । विदिद्युतिषते । विदेद्युत्यते । स्वापेः । सुष्वापयिषति ।
स्वापिर्ण्यन्तो गृह्यते तस्याभ्यासनिमित्तेन प्रत्ययेनानन्तर्ये सति संप्रसारण-
मिष्यते । इह न भवति । स्वापयतेर्बुल् । स्वापकः । तस्मात्क्यचि स्वापकी-
यति । स्वापकीयतेः सन् । सिष्वापकीयिषति ॥

व्यथो लिटि ॥ ६८ ॥

व्यथेर्लिटि परतोभ्यासस्य संप्रसारणं भवति । विव्यथे । विव्यथाते ।
विव्यथिरे । हलादिः शेषेण यकारस्य निवृत्तौ प्राप्तायां संप्रसारणं क्रियते ।
वकारस्य न संप्रसारणे संप्रसारणमिति प्रतिषिध्यते । लिटीति किम् ।
वावश्यते ॥

दीर्घ इणः किति ॥ ६९ ॥

इणोङ्गस्य योभ्यासस्तस्य दीर्घो भवति किति लिटि परत । ईयतुः ।
ईयुः । इणो यणिति यणादेशे कृते स्थानिवद्भावाद्द्विर्वचनम् । कितीति
किम् । इयाय । इययिथ ॥

अत आदेः ॥ ७० ॥

अभ्यासस्यादेरकारस्य दीर्घो भवति लिटि परतः । अतो गुणे
पररूपत्वस्यापवादः । आट । आटतुः । आटुः । आदेरिति किम् । पपाच ।
पपाठ ॥

तस्मान्नुङ् द्विहलः ॥ ७१ ॥

तस्मादतोभ्यासादीर्घोभूतादुत्तरस्य द्विहलोङ्गस्य नुडागमो भवति ।
आनङ्ग । आनङ्गतुः । आनङ्गुः । आनङ्ग । आनङ्गतुः । आनङ्गुः ।
द्विहल इति किम् । आट । आटतुः । आटुः । ऋकारैकदेशो रेफो हलप्रहणेन
गृह्यते । तेनेहापि द्विहलोङ्गस्य नुडागमो भवति । आनृधतुः । आनृधुः ॥

अश्नो तेश्च ॥ ७२ ॥

अश्नोतेश्च दीर्घोभूतादभ्यासादुत्तरस्य नुडागमो भवति । व्यानशे ।
व्यानशते । व्यानशिरं । अश्नोतेरिति विकरणनिर्देशो अश्नातेर्मा भूदिति ।
आश । आशतुः । आशुः ॥

भषतेरः ॥ ७३ ॥

॥ काशिका ॥ ७ ॥ ४ ॥

७७७

भवतेरभ्यासस्याकारादेशो भवति लिटि परतः । बभूव । बभूवतुः ।
बभूवुः । बभूवे । भवतेरिति कर्तृनिर्देशादिह न भवति । अनुबभूवे कम्बलो
देवदत्तेन । लिटीत्येव । बुभूषति । बोभूयते ॥

ससूवेति निगमे ॥ ७४ ॥

ससूव इति निपात्यते । सुतेर्लिटि परस्मैपदं बुगागमो ऽभ्यासस्य
चात्वं निपात्यते । ससूव स्थविरं विपश्चिताम् । सुषुवे इति भाषायाम् ॥

निजां त्रयाणां गुणः श्लौ ॥ ७५ ॥

निजादीनां त्रयाणामभ्यासस्य गुणो भवति श्लौ सति । निजिर्-
नेनेक्ति । विजिर्, वेवेक्ति । विश, वेवेष्टि । त्रिग्रहणमुत्तरार्थम् । एषां हि
वृत्करणं समास्यथं पठ्यतपवेति । श्लाविति किम् । निनेज ॥

भृजामिद ॥ ७६ ॥

भृजादीनां त्रयाणामभ्यासस्येकारादेशो भवति श्लौ सति । भृज् ।
विभर्त्ति । माङ् । मिमोते । ओहाङ् । जिहीते । त्रयाणामित्येव । जहाति ।
श्लावित्येव । बभार ॥

अर्त्तिपिपत्योश्च ॥ ७७ ॥

अर्त्ति पिपर्त्ति इत्येतयोर्भ्यासस्येकारादेशो भवति श्लौ । इयर्त्ति
धूमम् । पिपर्त्ति सोमम् ॥

बहुल छन्दसि ॥ ७८ ॥

छन्दसि विषये ऽभ्यासस्य श्लौ बहुलमिकारादेशो भवति । पूर्णां
विवष्टि । वशेरेतद्रपम् । तथा वचेः । जनिमा विवक्ति । सचेः । वत्सं न
माना सिषक्ति । जिघर्त्ति सोमम् । न च भवति । ददातोत्येवं ब्रूयात् । जज-
नमिन्द्रं माता यद्वीरं दधनद्धनिष्ठा ॥

सन्ध्यतः ॥ ७९ ॥

सनि परतोकारान्ताभ्यासस्येकारादेशो भवति । पिपक्षति । यिय-
क्षति । तिष्ठासति । पिपासति । सनीति किम् । पपाच । अत इति किम् ।
लुलुषति । तपरकरणं किम् । पापचिषते ॥

ओः पुणञ्ज्यपरे ॥ ८० ॥

सनीति वर्त्तते इदिति च । उवर्णान्ताभ्यासस्य पवर्गे यणि जकारे
चावर्णपरे परत इकारादेशो भवति सनि प्रत्यये परतः । पवर्गे परे । पिपवि-
षति । पिपावयिषति । विभावयिषति । यण्यपरे । यियविषति । यियावयि-
षति । रिरावयिषति । लिळावयिषति । जपरे । जु इति सौत्रेण चातुः

जिजावयिषति । एतदेव पुयण्यपरइति वचनं ज्ञापकमद्विर्वचननिमित्तेषु शौ
स्थानिवद्भवतीति । ओरिति किम् । पापच्यते । सन् । पापचिषति । पुयण-
जीति किम् । अवनुनावयिषति । जुहावयिषति । अपरइति किम् ।
बुभूषति ॥

स्रवति शृणोति द्रवति प्रवति प्लवति च्यवतीनां वा ॥ ८१ ॥

स्रवति शृणोति द्रवति प्रवति स्रवति च्यवति इत्येतेषामभ्यासस्य
ओरवर्णपरे यणि वा इकारादेशो भवति सनि परतः । सिञ्चावयिषति ।
सुसावयिषति । शृणोति । शिश्रावयिषति । शुश्रावयिषति । द्रवति ।
दिद्रावयिषति । दुद्रावयिषति । प्रवति । पिप्रावयिषति । पुप्रावयिषति ।
स्रवति । पिप्सावयिषति । पुप्सावयिषति । च्यवेति । चिच्यावयिषति ।
चुच्यावयिषति । वचनपामर्थादेकेन वर्णेन यणोव्यवधानमाश्रीयते ।
पूर्वसूत्रे त्वनन्तरएव यणि भवितव्यमित्यप्राप्तविभाषेयम् । अपरइत्येव ।
सुस्रूषति । शुश्रूषति ॥

गुणो यङ्लुकोः ॥ ८२ ॥

यङि यङ्लुकि च इगन्तस्याभ्यासस्य गुणो भवति । चेचीयते ।
लोलूयते । यङ्लुकि । जोहवीति । यङोवेतीङ्गिकल्पः । चोक्तुशीति ॥

दीर्घाकितः ॥ ८३ ॥

अकितोभ्यासस्य दीर्घो भवति यङो यङ्लुकि च । पापच्यते ।
पापचीति । यायज्यते । यायजीति । अकित इति किम् । संयम्यते । संथमीति ।
रंरम्यते । रंरमीति । ननु चात्रापवादत्वान्नुकि कृते ऽभ्यासस्यानन्तत्वादेव
दीर्घत्वं न भविष्यति । एवं तर्ह्यकित इत्यनेनैतज् ज्ञाप्यते, अभ्यासविकारेष्व-
पवादा नोत्सर्गान् विधीन्वाधन्तइति । किमेतस्य ज्ञापने प्रयोजनं, ङोढौक्यत-
इत्यत्र दीर्घाकित इत्यनेन संध्यक्षरहस्यो न बाध्यते । अचीकरदित्यत्र दीर्घो
लघोरित्यनेन सन्वदित्वं न बाध्यते । मान्प्रभृतीनां दीर्घेण सनीत्वं न बाध्यते
मामांसते । ई च गण इतीत्वेन हलादिः शेषो न बाध्यते अजीगणत् ॥

नीग्वञ्चसं सुध्वंसु भ्रंसु कस पत पद स्कन्द इत्येतेषामभ्यासस्य ॥ ८४ ॥

वञ्चु संसु ध्वंसु भ्रंसु कस पत पद स्कन्द इत्येतेषामभ्यासस्य
नीगानमो भवति यङि यङ्लुकि च । वञ्चु । वनीचच्यते । वनीचञ्चीति ।
संसु । सनीचस्यते । सनीचसीति । ध्वंसु । दनीध्वस्यते । दनीध्वसीति ।
भ्रंसु । वनीभ्रस्यते । वनीभ्रसीति । कस । चनीकस्यते । चनीकसाति ।
पत । पनीपत्यते । पनीपतीति । पद । पनीपच्यते । पनीपदीति । स्कन्द ।
चनीस्कच्यते । चनीस्कन्दीति ॥

नुगतानुनासिकान्तस्य ॥ ८५ ॥

अनुनासिकान्तस्याङ्गस्य योभ्यासस्तस्याकारान्तस्य नुगागमो भवति यङ्यङ्लुकोः परतः । तंतन्यते । तंतनीति । जंगम्यते । जंगमीति । यंयस्यते । यंयमीति । रंरम्यते । रंरमीति । नुगित्येतदनुस्वारोपलक्षणार्थं द्रष्टव्यम् । स्थानिना ह्यादेशो लक्ष्यते । तेन यंयम्यतइत्येवमादावभ्रूपरत्वेऽप्यनुस्वारो भवति ॥ पदान्तवच्चेति वक्तव्यम् ॥ * ॥ वा पदान्तस्येति परसवर्णविकल्पो यथा स्यादिति । अत इति किम् । तेतिम्यते । तपरकरणं तु भूतपूर्वस्यापि दीर्घस्य निवृत्त्यर्थम् । बाभाभ्यते । अनुनासिकान्तस्येति किम् । पापच्यते ॥

जपजभदहदशभञ्जपशां च ॥ ८६ ॥

जप जभ दह दश भञ्ज पश इत्येतेषामभ्यासस्य नुगागमो भवति यङ्यङ्लुकोः परतः । जंजप्यते । जंजपीति । जंजम्यते । जंजमीति । दंदह्यते । दंदहीति । दंदश्यते । दंदशीति । दश इति दंशिर्यं नकारलोपार्थमेव निर्दिष्टः । तेन यङ्लुक्पि नकारलोपो भवति । भञ्ज । वंमज्यते । वंमजोति । पश इति सौत्रो धातुः । पंपश्यते । पंपशीति ॥

चरफलोश्च ॥ ८७ ॥

चर फल इत्येतयोर्भ्यासस्य नुगागमो भवति यङ्यङ्लुकोः परतः । चंचूर्यते । चंचूरीति । पंपुल्यते । पंपुलीति ॥

उत्परस्थातः ॥ ८८ ॥

चरफलोर्भ्यासात्परस्थात उकारादेशो भवति यङ्यङ्लुकोः परतः । चंचूर्यते । चंचूरीति । पंपुल्यते । पंपुलीति । परस्येति किम् । अभ्यासस्य मा भूत् । अत इति किम् । अलोन्यस्य मा भूत् । उदिति तपरकरणं चंचूर्ति पंपुलीति, अत्र लघूपधगुणनिवृत्त्यर्थम् । दीर्घस्यासिद्धत्वादिह लघुत्वं न निवर्त्तते ॥

ति च ॥ ८९ ॥

तकारादौ प्रत्यये परतश्चफलोर्कारस्य उकारादेशो भवति । चरणं चूर्तिः । ब्रह्मणश्चूर्तिः । प्रफुल्लिः । प्रफुल्लाः सुमनसः । यङ्लुकोर्भ्यासस्येति चानुवर्त्तमानमपि वचनसामर्थ्यादिह नाभिसंबध्यते ॥

रीगृदुपधस्य च ॥ ९० ॥

ऋदुपधस्याङ्गस्य योऽभ्यासस्तस्य रोगागमो भवति यङ्लुकोः परतः । वरीवृत्त्यते । वरीवृत्त्यते । वरीवृतीति । वरीवृधोति । नरीवृत्त्यते । नरी-

७८०

॥ काशिका ॥ ७ ॥ ४ ॥

नृतीति ॥ रीगृत्वत इति वक्तव्यम् ॥ * ॥ इहापि यथा स्यात् । वरीवृश्च्यते ।
वरीवृश्चीति ॥

रुग्रिकौ च लुकि ॥ ९१ ॥

यङ्लुकि ऋदुपधस्याङ्गस्य योभ्यासस्तस्य रुग्रिकावागमौ भवतश्चा-
काराद्रौक्च । नर्नत्ति । नरिर्नत्ति । नरीनत्ति । वर्वत्ति । वरिर्वत्ति ।
वरीवर्ति । उकार उच्चारणार्थः ॥ मर्मृज्यते मर्मृज्यमानास इत्युपसंख्या-
नम् ॥ * ॥ मर्मृज्यते । मर्मृज्यमानासः ॥

ऋतश्च ॥ ६२ ॥

ऋकारान्तस्याङ्गस्य योभ्यासस्तस्य रुग्रिकावागमौ भवतो रीक्व
यङ्लुकि । चर्कत्ति । चरिर्कत्ति । चरीर्कत्ति । जर्हत्ति । जरिर्हत्ति । जरो-
हत्ति । तपरकरणं किम् । किरतेश्चार्कत्ति ।

किरति चर्करोतान्तं पचतीत्यत्र यो नयेत् ।

प्राप्तिज्ञं तमहं मन्ये प्रारब्धस्तेन संग्रहः * ॥

तत्रेयं प्राप्तिस्तपरकरणसामर्थ्यादङ्गविशेषणमृतइत्येतत्तथा चाप्राप्ति
किरतेरुगादीनामिति ॥

सन्वल्लघुनि चङ्परेनग्लोपे ॥ ६३ ॥

लघुनि धात्वक्षरे परतो योभ्यासस्तस्य चङ्परे लौ परतः सनीव
कार्यं भवति अनग्लोपे । सन्यत इत्युक्तं चङ्परेपि तथा । अचीकरत् ।
अपीपचत् । ओः पुयण्यपरइत्युक्तं चङ्परेपि तथा । अपीपचत् । अलील-
वत् । अजीजवत् । स्रवतिश्चोतिद्रवतिप्रवतिस्त्रवतिच्यवतीनां वेत्युक्तं
चङ्परेपि तथा । असिस्रवत् । असुस्रवत् । अशिश्रवत् । अशुश्रवत् ।
अदिद्रवत् । अदुद्रवत् । अपिप्रवत् । अपुप्रवत् । अपिस्रवत् । अपुस्रवत् ।
अचिञ्चवत् । अचुञ्चवत् । लघुनीति किम् । अततक्षत् ।
अररक्षत् । जागरयते । अजजागरत् । अत्र केचिद्गशब्दं लघुमा-
श्रित्य सन्वद्भावमिच्छन्ति सर्वत्रैव लघोरानन्तर्यमभ्यासेन नास्तीति व्यव-
धानेपि वचनप्रामाण्याद्भवितव्यं, तदसत् । येन नाव्यवधानं तेन व्यवहितेपि
वचनप्रामाण्यादित्येकेन व्यवधानमाश्रीयते न पुनरनेकेन । यद्येवं, कथमचि-

* किरतिमिति ऋकारान्तोपलक्षणं, चर्करोतमिति यङ लुकः पूर्वा-
चार्यसंज्ञा, पचतीति लट उपलक्षणम् । तेन चाकर्तृत्यादीनि रूपाणि
किरतेर्यो नयेदित्यर्थः । प्राप्तिज्ञं रुगादीनां विषयविभागेन या प्राप्तिस्तज्ज्ञं,
संग्रहः साधुशब्दसंग्रहः । इति पदमञ्जरी ।

क्षणादिति, आचार्यप्रवृत्तिर्ज्ञापयति भवत्येवंजातीयकानामित्वमिति । यदयं तद्वाधनार्थं स्मरत्यादीनामत्वं विदधाति । चङ्पर इति किम् । अहं पपच । परग्रहणं किम् । चङ्येव केवले मा भूत् । अचकमत । अनग्लोपइति किम् । अचकथत् । दूषदमाख्यातवान् अददूषत् । वादितवन्तं प्रयोजितवन्तं प्रयोजितवान् अवीवददित्यत्र योसौ यौ ऐर्लोपो नासावग्लोप इत्याश्रीयते किं कारणं चङ्परइति णिजातेर्निमित्तत्वेनाक्षेपात्ततोऽन्यस्याकां लोपः परिगृह्यते । मीमादिनामत्रग्रहणात्सन्वद्भावेनाभ्यासलोपो न भवतीत्युक्तम् । किं च सन्वदिति सनाश्रयं कार्यमतिदिश्यते न च लोपः सनमवापेक्षते किं तर्हि इस्भावाद्यपि तद्भावादमीमयदित्यादावभ्यासलोपो न भविष्यति ॥

दीर्घो लघोः ॥ ९४ ॥

दीर्घो भवति लघोरभ्यासस्य लघुनि यौ चङ्परे ऽनग्लोपे । अचीकरत् । अजीहरत् । अलीलवत् । अपीपचत् । लघोरिति किम् । अत्रिभ्रजत् । लघुनात्येव । अततक्षत् । अररक्षत् । चङात्येव । अहं पपच । परइत्येव । अचकमत । अनग्लोपइत्येव । अचकथत् ॥

अत्स्मृदृत्वरप्रथमदस्तृस्पशाम् ॥ ९५ ॥

स्मृ दृ त्वर प्रथमदस्तृस्पश इत्येतेषामभ्यासस्यादित्ययमादेशो भवति चङ्परे यौ परतः । स्मृ । असस्मरत् । दृ । अददरत् । त्वर । अतत्वरत् । प्रथ । अपप्रथत् । म्रद । अमम्रदत् । स्तृ । अतस्तरत् । स्पश । अपस्पशत् । सन्वद्भावादित्वं प्राप्तमनेन बाध्यते । तपरकरणसामर्थ्यादिति कृते दीर्घो लघोरित्येतदपि न भवति । अददरत् ॥

विभाषा वेष्टिचेष्टयोः ॥ ९६ ॥

वेष्टि चेष्टि इत्येतयोरभ्यासस्य विभाषा अदित्ययमादेशो भवति चङ्परे यौ परतः । अववेष्टत् । अविवेष्टत् । अचचेष्टत् । अचिचेष्टत् । अभ्यासह्रस्वत्वे कृते अत्वं पक्षे भवति ॥

ई च गणः ॥ ९७ ॥

गणेरभ्यासस्य ईकारादेशो भवति चङ्परे यौ परतः । चकारादञ्च । अजीगणत् । अजगणत् ॥

इति वामनाचार्यविरचितायां काशिकायां वृत्तौ

सप्तमस्याध्यायस्य चतुर्थः पादः ॥

समाप्तोऽध्यायश्च सप्तमः ॥

॥ अथ अष्टमाध्यायस्य प्रथमः पादः ॥

सर्वस्य द्वे ॥ १॥

सर्वस्येति च द्वे इति चैतदधिकृतं वेदितव्यम् । इत उत्तरं यद्वक्ष्यामः प्राक् पदस्येत्यतः सर्वस्य द्वे भवत इत्येवं तद्वेदितव्यम् । वक्ष्यति । नित्यवोप्सयोरिति तत्र सर्वस्य स्थानं द्वे भवतः । के द्वे भवतः । ये शब्दतश्चार्थतश्चोभयथान्तरतमे, एकस्य पचतिशब्दस्य द्वौ पचति शब्दौ भवतः । पचति २ । ग्रामो २ रमणीयः । यदा तु द्विः प्रयोगो द्विर्वचनं तदा स एव पचति-शब्दो द्विरावर्तते तस्य द्वे आवृत्तौ भवतः । सर्वस्येति विस्पष्टार्थम् । अथ पदस्येत्येव कस्मान्नोच्यते । नैवं शक्यमिह हि न स्यात् प्रपचति प्रपचतीति । इह द्रोग्धा द्रोढा इति घत्वढत्वयोरसिद्धत्वादकृतयोरेव तयोर्द्विर्वचनं ग्राप्नोति तत्र पश्चाद्विकल्पे सत्यनिष्टमपि स्यात् । द्रोग्धा द्रोढा । द्रोढा द्रोग्धेति । तस्माद्वक्यमेतत् पूर्वत्रासिद्धोयमद्विर्वचनमिति । सर्वस्येत्येतदेव वा कृतं सर्वकार्यप्रतिपत्त्यर्थं द्रष्टव्यम् ॥

तस्य परमाग्रेडितम् ॥ २ ॥

तस्य द्विरुक्तस्य यत्परं शब्दरूपं तदाग्रेडितसङ्गं भवति । चैरचैर ३ । वृषलवृषल ३ । दस्योदस्यो ३ घातयिष्यामि त्वा बन्धयिष्यामि त्वा । आग्रेडितप्रदेशा आग्रेडितं भर्त्सने इत्येवमादयः ॥

अनुदात्तं च ॥ ३ ॥

अनुदात्तं च तद्वति यदाग्रेडितसङ्गम् । मुङ्क्ते २ । पशून् २ ॥

नित्यवोप्सयोः ॥ ४ ॥

नित्ये चार्थे वोप्सायां च यद्वर्तते तस्य द्वे भवतः । केषु नित्यता । तिङ्शु अव्यये कृत्षु च । कुत एतत् । आभीक्ष्ण्यमिह नित्यता । आभीक्ष्ण्यं च क्रियाधर्मः । यां क्रियां कर्ता प्राधान्येनानुपरमन्करोति तन्नित्यम् । पचति २ । जल्पति २ । मुक्ता २ व्रजति । भोजं २ व्रजति । लुनीहिलुनीहीत्येवायं लुनाति । क्वाणमुलोर्लोटश्च द्विर्वचनापेक्षायामेव पौनःपुन्यप्रकाशने शक्तिः । यङ् तु तन्निरपेक्षः प्रकाशयति । पुनः २ पचति पापच्यतइति । यदा तु तत्र द्विर्वचनं तदा क्रियासमभिहारे पौनःपुन्यं द्रष्टव्यं पापच्यतेपापच्यतइति । अथ केषु वोप्सा । सुप्शु वोप्सा, का पुनः सा । व्याप्तिविशेषविषया प्रयोक्तारिच्छा वोप्सा । का पुनरसौ । नानावाचिनामधिकरणानां

क्रियागुणाभ्यां युगपत्प्रयोक्तुमिच्छा वीप्सा । नानाभूतार्थवाचिनां शब्दानां यान्यधिकरणानि वाच्यानि तेषां क्रियागुणाभ्यां युगपत्प्रयोक्तुमिच्छा वीप्सा । ग्रामो २ रमणीयः । जनपदो २ रमणीयः । पुरुषः पुरुषो निधनमुपैति । यत्तिङन्तं नित्यतया प्रकर्षेण च युक्तं ततः कृतद्विर्वचनात्प्रकर्षप्रत्यय इष्यते पचति २ तरामिति । इह तु आढ्यतरमाढ्यतरमानयेति प्रकर्षयुक्तस्य वीप्सायोग इष्यते ॥

परैर्वर्जने ॥ ५ ॥

परीत्येतस्य वर्जनेर्द्वे भवतः । परि २ त्रिगर्त्तभ्यो वृष्टो देवः । परि २ सौवीरेभ्यः । परि २ सर्वसेनेभ्यः । वर्जनं परिहारः । वर्जनं इति किम् । ओदनं परिषिञ्चति ॥ परैर्वर्जने ऽसमासे वेति वक्तव्यम् ॥ * ॥ परि २ त्रिगर्त्तभ्यो वृष्टो देवः । परि त्रिगर्त्तभ्यः । समासे तु तेनैवोक्तत्वाद्धर्जनस्य नैव भवति । परित्रिगर्त्तं वृष्टो देव इति ॥

प्रसमुपोदः पादपूरणे ॥ १ ॥

प्र सम् उप उत् इत्येतेषां पादपूरणे द्वे भवतो द्विर्वचनेन चेत्यादः पूर्यते । प्रप्रायमग्निर्भरतस्य शृणवे । संसमिद्युवसे वृषन् । उपोप मे परा-मृश । किं नोदुदुहर्षसे दातवाउ * । पादपूरणइति किम् । प्रदेवं देव्या धिया । सामर्थ्याच्छब्दस्यैतद्विधानम् । भाषायामनर्थकं स्यात्प्रयोगाभावात् ॥

उपर्यध्यधमः सामीप्ये ॥ ७ ॥

उपरि अधि अधस् इत्येतेषां द्वे भवतः सामीप्ये विवक्षिते । सामीप्यं प्रत्यासत्तिः कालकृता देशकृता च । उपर्युपरि दुःखम् । उपर्युपरि ग्रामम् । अध्यधि ग्रामम् । अधोधो नगरम् । सामीप्यइति किम् । उपरि चन्द्रमाः । इह कस्मान्न भवति । उपरि शिरसो घटं धारयति । औत्तराधर्यमेव विविक्षितं न सामीप्यमिति द्विर्वचनं न भवति ॥

वाक्यादेराभन्त्रितस्यासूयासंमतिकोपकुत्सनभर्त्सनेषु ॥ ८ ॥

एकार्थः पदसमूहो वाक्यम् । वाक्यादेराभन्त्रितस्य द्वे भवतः असूया संमति कोप कुत्सन भर्त्सनइत्येतेषु यदि तद्वाक्यं भवति । तत्र परगुणानाम-सहनमसूया । पुजा संमतिः । कोपः क्रोधः । तिन्दनं कुत्सनम् । अपकार-शब्दैर्मयोत्पादनं भर्त्सनम् । एते च प्रयोक्तृधर्मा नाभिधेयधर्माः । असूयायां तावत् । माणवक ३ माणवक अभिरूपक ३ अभिरूपक रिक्तं ते आभिरू-

* पादपूरणे इति भावलक्षणे सप्तमीति पुस्तकान्तरे ऽधिकम् ।

प्यम् । संमतौ । माणवक ३ माणवक अभिरूपक ३ अभिरूपक शोभनः
 खत्वसि । कोपे । माणवक ३ माणवक अविनीतक ३ अविनीतक इदानीं
 ज्ञास्यसि जालम् । कुत्सने । शक्तिके ३ शक्तिके यष्टिके ३ यष्टिके रिक्ता ते
 शक्तिः । भर्त्सने । चौरचौर ३ वृषलवृषल ३ घातयिष्यामि त्वा बन्धयिष्या-
 मित्वा । असूयादिषु स्वरितमात्रेण्डितेसूयासंमतिकोपकुत्सनेष्विति पूर्वप-
 दस्य प्लुतः । भर्त्सने त्वात्रेण्डितं भर्त्सने इत्यात्रेण्डितस्यैव प्लुतः । वाक्या-
 देरिति किम् । अन्तस्य मध्यस्य च मा भूत् । शोभनः खत्वसि माणवक ।
 आमन्त्रितस्येति किम् । उदारो देवदत्तः । असूयादिष्विति किम् । देवदत्त
 गामभ्याज शुक्लाम् ॥

एकं बहुव्रीहिवत् ॥ ९ ॥

एकमित्येतच्छब्दरूपं द्विरुक्तं बहुव्रीहिवद्भवति * । बहुव्रीहिवत्त्वे
 प्रयोजनं सुब्लोपपुंवद्भावौ । एकैकमक्षरं पठति । एकैकथाहुत्या जुहोति ।
 सर्वनामसंज्ञाप्रतिषेधस्वरसमासान्ताः समासाधिकारविहिते बहुव्रीहौ विज्ञा-
 यन्ते । तेनातिदेशिके बहुव्रीहौ न भवन्ति । एकैकस्मै । न बहुव्रीहविति प्रति-
 षेधो न भवति । बहुव्रीहिरेव यो बहुव्रीहिरिति विज्ञानात् । नन । सुसु ।
 नञ्सुभ्यामित्यन्तोदात्तत्वं न भवति । ऋक्ऋक् । पूःपूः । ऋक्पूरिति समा-
 सान्तो न भवति ॥

आबाधेच ॥ १० ॥

आबाधनमाबाधः । पीडाप्रयोक्तृधर्मः । तत्र वर्त्तमानस्य द्वे भवतः
 बहुव्रीहिवच्चास्य कार्यं भवति । गतगतः । नष्टनष्टः । पतितपतितः । गत-
 गता । नष्टनष्टा । पतितपतिता । प्रियस्य चिरगमनादिना पीडयमानः कश्चि-
 देवं प्रयुङ्क्ते प्रयोक्ता ॥

कर्मधारयवदुत्तरेषु ॥ ११ ॥

इत उत्तरेषु द्विर्वचनेषु कर्मधारयवत्कार्यं भवतीत्येतद्वेदितव्यम् ।
 कर्मधारयत्वे प्रयोजनं सुब्लोपपुंवद्भावान्तोदात्तत्वानि । सुब्लोयः । पटु-
 पटुः । मृदुमृदुः । परिडतपरिडतः । पुंवद्भावः । पटुपट्वी । मुदुमृद्वी ।
 कालककालिका । कोपधाया अपि हि कर्मधारयवद्भाववात्पुंवत्कर्मधारयेति
 पुंवद्भावो भवति । अन्तोदात्तत्वम् । पटुपटुः । पटुपट्वी । समासान्तो-
 दात्तत्वमनेनैव विधीयतइति परत्वादान्नेडितानुदात्तत्वं बाध्यते । अधि-
 कारणैव सिद्धे यदुत्तरेष्विति वचनं तद्विस्पष्टार्थम् ॥

प्रकारे गुणवचनस्य ॥ १२ ॥

* द्विर्वचनमत्र पूर्वसूत्रेणैवेतिपुस्तकान्तरे ऽधिकम् ।

प्रकारो भेदः सादृश्यं च । तदिह सादृश्यं प्रकारो गृह्यते । प्रकारे
वर्त्तमानस्य गुणवचनस्य द्वे भवतः । पटु २ । मृदु २ । परिणत २ । अप-
रिपूर्णगुण इत्यर्थः । परिपूर्णगुणेन न्यूनगुणस्योपमाने सत्येवं प्रयुज्यते ॥
जातीयरोनेन द्विर्वचनेन बाधनं नेष्यते ॥ पटुजातीयः । मृदुजातीयः । इत्यपि
हि भवति । तत्कथं वक्ष्यमाणमन्यतरस्याग्रहणमुभयोः शेषो विज्ञायते ।
प्रकारइति किम् । पटुर्देवदत्तः । गुणवचनस्येति किम् । अग्निर्माण-
वकः । गौर्वाहोक्तः । यद्यप्यत्राग्निशब्दो गोशब्दश्च मुख्यार्थसंबन्धा-
द्वचनभेदं तैत्तरीयजाड्यादिकमर्थान्तरे गुणविशेषमेव प्रतिपादायेतुं प्रवृत्त-
स्तथापि सर्वदा गुणवचनो न भवतीति न द्विरुच्यते ॥ आनुपूर्व्यं द्वे भवत
इति वक्तव्यम् ॥ * ॥ मूले २ स्थूलाः । अग्रे २ सूक्ष्माः । ज्येष्ठे २ प्रवेशय ॥
स्वार्थे अवधार्यमाणेनेकस्मिन्ने भवत इति वक्तव्यम् ॥ * ॥ अस्मात्कार्षापणा-
दिह भवद्भ्यां मापं २ देहि । स्वार्थपतद् द्विर्वचनं न वीप्सामाम् । अत्र हि
द्वावेव मापौ दीयेते न सर्वे कार्षापणसंबन्धिना मापाः । तेन वीप्सा न
विद्यते । अवधार्यमाणइति किम् । अस्मात्कार्षापणादिह भवद्भ्यां मापमेकं
देहि । द्वौ मापौ देहि । त्रीन्वा मापान्देहि । अनेकस्मिन्निति किम् । अस्मा-
त्कार्षापणादिह भवद्भ्यां मापमेकं देहि ॥ चापले द्वे भवत इति वक्तव्य-
म् ॥ * ॥ संभ्रमेण प्रवृत्तिश्चापलम् । अहिरहिः बुध्यस्व २ । नावश्यं द्वावेव
शब्दौ प्रयोक्तव्यौ किं तर्हि यावद्भिः शब्दैः सार्थोवगम्यतेतावन्तः प्रयोक्त-
व्याः । अहिः ३ । बुध्यस्व ३ इति ॥ क्रियासममिहारे द्वे भवत इति वक्त-
व्यम् ॥ * ॥ स भवान् लुनीहिलुनीहीत्येवायं लुनाति ॥ आभीक्ष्ये द्वे भवत
इति वक्तव्यम् ॥ * ॥ भुक्ताभुक्ता व्रजति । भोजंभोजं व्रजति । नित्यइत्येव
लिङ्गमिति तत्रोक्तम् ॥ डाचि द्वे भवत इति वक्तव्यम् ॥ * ॥ पटपटा करो-
ति । पटपटायते ॥ अव्यकानुकरणडाजन्तस्य द्विर्वचनमिष्यते ॥ इह न
भवति । द्वितीया करोति । तृतीया करोति । तदर्थं के चिद्वाचि बहुलमिति
पठन्ति ॥ पूर्वप्रथमयोरर्थातिशयविचक्षायां द्वे भवत इति वक्तव्यम् ॥ * ॥
पूर्वं २ पुष्यन्ति । प्रथमं २ पच्यन्ते । अतिशयिकोपि दृश्यते । पूर्वतरं
पुष्यन्ति । प्रथमतरं पच्यन्तइति ॥ उत्तरउतमयोः समसंप्रधारणयोः स्त्रीनि-
गदे भावे द्वे भवत इति वक्तव्यम् ॥ * ॥ उभाविमावाढ्याः । कतराकतरा
अनयोराढ्यता । सर्वइमे आढ्याः । कतमाकतमा एषामाढ्यता । उत्तरउत-
माभ्यामन्यत्रापि हि दृश्यते । उभाविमावाढ्यौ । स्त्रीदृशी २ । अनयोराढ्य-
ता । तथा स्त्रीनिगदाद्भावादन्यत्रापि हि दृश्यते । उभाविमावाढ्यौ कतर-
कन्तरोनयोर्विभव इति ॥ कर्मव्यनिहारे सर्वनाम्नो द्वे भवत इति वक्तव्य-
म् ॥ * ॥ सामासवच्च बहुलम् । यदा न सामासवत्प्रथमैकवचनं तदा पूर्व-

७८६

काशिका ॥ ८ ॥ १ ॥

पदस्य । अन्यमन्यमिमे ब्राह्मणा भोजयन्ति । अन्योन्यमिमे ब्राह्मणा भोजयन्ति । अन्योन्यस्य ब्राह्मणा भोजयन्ति । इतरेतरान् भोजयन्ति ॥ स्त्रीनपुंसकयोरुत्तरपदस्य चाग्भावो वक्तव्यः ॥ * ॥ अन्योन्यामिमे ब्राह्मण्यौ भोजयतः । अन्योन्यं भोजयतः । इतरेतरां भोजयतः । इतरेतरं भोजयतः । अन्योन्यामिमे ब्राह्मणकुले भोजयतः । इतरेतरामिमे ब्राह्मणकुले भोजयतः । इतरेतरमिमे ब्राह्मणकुले भोजयतः ॥

अकृच्छ्रेप्रियसुखयोरन्यतरस्याम् ॥ १३ ॥

प्रिय सुख इत्येतयोरन्यतरस्यां द्वे भवतः अकृच्छ्रे द्योत्ये । कृच्छ्रं दुःखं, तदभावो ऽकृच्छ्रम् । प्रियप्रियेण ददाति । सुखसुखेन ददाति । प्रियेण ददाति । सुखेन ददाति । अखिद्यमानो ददातीत्यर्थः । अकृच्छ्र इति किम् । प्रियः पुत्रः । सुखो रथः ॥

यथास्वे यथायथम् ॥ १४ ॥

यो य आत्मा यद्यदात्मीयं तत्तद्यथास्वं तस्मिन् यथायथमिति निपात्यते । यथाशब्दस्य द्विर्वचनं नपुंसकलिङ्गता च निपात्यते । ज्ञाताः सर्वे पदार्था यथायथं, यथास्वभावमित्यर्थः । सर्वेषां तु यथायथं यथात्मीयमित्यर्थः ॥

द्वन्द्वं रहस्यमर्यादावचनव्युत्क्रमणयज्ञपात्र-

प्रयोगाभिव्यक्तिषु ॥ १५ ॥

द्वन्द्वमिति द्विशब्दस्य द्विर्वचनं पूर्वपदस्याग्भावात् अत्वं चोत्तरपदस्य निपात्यते रहस्य मर्यादावचन व्युत्क्रमण यज्ञपात्र प्रयोग अभिव्यक्ति एतेषु अर्थेषु । तत्र रहस्यं द्वन्द्वशब्दवाच्यमितरे विषयभूताः । द्वन्द्वं मन्त्रयन्ते । मर्यादावचने, मर्यादास्थित्यनतिक्रमः । आचतुरं हीमे पशवे द्वन्द्वं मिथुनायन्ते । माता पुत्रेण मिथुनं गच्छति पौत्रेण तत्पुत्रेणापीति मर्यादार्थः । व्युत्क्रमणे, द्वन्द्वं व्युत्क्रान्ताः । व्युत्क्रमणं भेदः । पृथगवस्थानम् । द्विवर्गसंबन्धेन पृथगवस्थिता द्वन्द्वं व्युत्क्रान्ता इत्युच्यन्ते । यज्ञपात्रप्रयोगे । द्वन्द्वं यज्ञपात्राणि प्रयुनक्ति धीरः । अभिव्यक्तौ । द्वन्द्वं नारदपर्वतौ । द्वन्द्वं संकर्षणवासुदेवौ । द्वावप्यभिव्यक्तौ साहचर्येणेत्यर्थः । अन्यत्रापि द्वन्द्वमित्येतदुच्यते तदर्थं योगविभागः कर्त्तव्यः । द्वन्द्वं युद्धं वर्त्तते । द्वन्द्वानि सहते धीरः । चार्थं द्वन्द्व इति ॥

पदस्य ॥ १६ ॥

पदस्येत्ययमधिकारः प्रागपदान्ताधिकारात् । यदित ऊर्ध्वमनुक्रमिष्यामः पदस्येत्येवं तद्वदितव्यम् । वक्ष्यति संयोगान्नस्य लोपः । पञ्चन ।

॥ काशिका ॥ ८ ॥ १ ॥

७८७

यजन् । पदस्येति किम् । पचन्तौ । यजन्तौ । वक्ष्यमाणवाक्यापेक्षया पद-
स्येधिकृतस्य षष्ठ्यर्थव्यवस्था द्रष्टव्या । क चित्स्थानपष्टौ क चिदवयवपष्टौ ॥

पदात् ॥ १७ ॥

पदादित्ययमधिकारः प्राक्कुत्सने च सुप्यगोत्रादावित्येतस्माद्यदित
उद्बुर्बमनुक्रमिष्यामः पदादित्येवं तद्वेदितव्यम् । वक्ष्यति । आमन्त्रितस्य ।
आमन्त्रितस्य पदात्परस्यानुदात्तादेशो भवतीति । पचति देवदत्त । पदा-
दिति किम् । देवदत्त पचसि ॥

अनुदात्तं सर्वमपादादौ ॥ १८ ॥

अनुदात्तमिति च सर्वमिति च अपादादाविति च एतत्रयमधिकृतं
वेदितव्यमापादपरिसमाप्ते, रित उत्तरं यद्वक्ष्यामः अनुदात्तं सर्वमपादादा-
वित्येवं तद्वेदितव्यम् । वक्ष्यत्यामन्त्रितस्य चेति । पचसि देवदत्त । अपा-
दादाविति किम् । यत्ते नियतं रजसं मृत्यो अनवधृष्यम् । बहुवचनस्य
वक्ष्यसौ । ग्रमो वः स्वं, जनपदो नः स्वम् । अपादादाविति किम् ।

यद्गो विश्वेश्वरो देवो युष्माकं कुलदेवता ।

स एव नाथो भगवानस्माकं शत्रुमर्दनः ॥

पादग्रहणेनात्र ऋक्पादः श्लोकपादश्च गृह्यते । सर्वग्रहणं सर्वमनूद्य-
मान विधीयमानं चानुदात्तं यथा स्यादिति । तेन युष्मदादेशानामपि
वाक्यभेदेनानुदात्तत्वं विधीयते । युष्मदस्मदादेशाश्च सर्वस्य सुबलस्य
पदस्य यथा स्युः । यत्रापि स्वादिषु पदसंज्ञे भवात् । ग्रामो वा दीयते ।
जनपदो नौ दीयते ॥

आमन्त्रितस्य च ॥ १९ ॥

आमन्त्रितस्य पदस्य पदात्परस्यापादादौ वर्त्तमानस्य सर्वस्यानुदात्तो
भवति । पचसि देवदत्त । पचसि यज्ञदत्त । आमन्त्रिताद्युदात्तत्वे प्राप्ते
वक्ष्यन्म् ॥ समानवाक्ये निधातयुष्मदस्मदादेशा वक्तव्याः ॥ * ॥ इह मा
भूधन् । अयं दण्डो हरानेन ओदनं पच तव भविष्यति । ओदनं पच मम
भविष्यति * । इह च यथा स्यात् । इह देवदत्त माता ते कथयति ।
नद्यास्तिष्ठति कूले । शालीनां ते ओदनं दास्यामि इति । आमन्त्रितान्तं
तिष्ठन्तं युष्मदस्मदादेशाश्च यस्मात्पराणि न तेषां सामर्थ्यमिति तदाश्रया
विधातयुष्मदस्मदादेशा न स्युः समर्थः पदविधिरिति वचनात् ॥

युष्मदस्मदोः षष्ठाचतुर्यीद्वितीयास्थयोर्वात्तावौ ॥ २० ॥

* भवतीह विष्णु मेत्रो देवदत्तागच्छति पुस्तकान्तरे ऽधिकम् ।

युष्मदस्मद् इत्येतयोः षष्ठीचतुर्थीद्वितीयास्थयोर्यथासंख्यं वाचौ
इत्येतावादेशौ भवतस्तौ चानुदात्तौ । पदस्य पदादनुदात्तं सर्वमपदादाविति
सर्वमिह संबध्यते । ग्रामो वां स्वम् । जनपदो नौ स्वम् । ग्रामो वां दीयते ।
जनपदो नौ दीयते । ग्रामो वां पश्यति । जनपदो नौ पश्यति । एकवचनब-
हुवचनान्तयोरादेशान्तरविधानाद् द्विवचनान्तयोरेतावादेशौ विज्ञायेते ।
षष्ठीचतुर्थीद्वितीयास्थयोरिति किम् । ग्रामे युवाभ्यां कृतम् । स्थग्रहणं
भूयमाणविभक्त्यर्थम् । इह मा भूत् इति युष्मत्पुत्र इति ॥

बहुवचनस्य वस्नसौ ॥ २१ ॥

बहुवचनान्तयोर्युष्मदस्मदोः षष्ठीचतुर्थीद्वितीयास्थयोर्यथासंख्यं वस्
नस् इत्येतावादेशौ भवतः । ग्रामो वः स्वम् । जनपदो नः स्वम् । ग्रामो वो
दीयते । जनपदो नो दीयते । ग्रामो वः पश्यति । जनपदो नः पश्यति ॥

तेष्वप्येकवचनस्य ॥ २२ ॥

युष्मदस्मदोरेकवचनान्तयोः षष्ठीचतुर्थीस्थयोर्यथासंख्यं ते मे इत्येता
वादेशौ भवतः । ग्रामस्ते स्वम् । ग्रामो मे स्वम् । ग्रामस्ते दीयते । ग्रामो मे
दीयते । द्वितीयास्तस्यादेशान्तरविधानसामर्थ्यात्षष्ठीचतुर्थ्योरैवायं योगः ॥

त्वामो द्वितीयायाः ॥ २३ ॥

एकवचनस्येति वक्तते । द्वितीयाया यदेकवचनं तदन्तयोर्युष्म-
दस्मदोर्यथासंख्यं त्वा मा इत्येतावादेशौ भवतः । ग्रामस्त्वा पश्यति ।
ग्रामो मा पश्यति ॥

न चचाहाहैवयुक्ते ॥ २४ ॥

च वा ह अह एव एभिर्योगे युष्मदस्मदोर्वाञ्छावादयो न भवन्ति ।
पूर्वेण प्रकरणेन प्राप्ताः प्रतिषिद्धन्ते । ग्रामस्तव च स्वम् । ग्रामो मम च
स्वम् । युवयोश्च स्वम् । आवयोश्च स्वम् । युष्माकं च स्वम् । अस्माकं च
स्वम् । ग्रामस्तुभ्यं च दीयते । ग्रामो मह्यं च दीयते । युवाभ्यां च दीयते ।
आवाभ्यां च दीयते । युष्मभ्यं च दीयते । अस्मभ्यं च दीयते । ग्रामस्त्वां च
पश्यति । ग्रामो मां च पश्यति । युवां च पश्यति । आवां च पश्यति । युष्मांश्च
पश्यति । अस्मांश्च पश्यति । वा । ग्रामस्तव वा स्वम् । ग्रामो मम वा स्वम् ।
युवयोर्वा स्वम् । आवयोर्वा स्वम् । युष्माकं वा स्वम् । अस्माकं वा स्वम् ।
ग्रामस्तुभ्यं वा दीयते । ग्रामो मह्यं वा दीयते । युवाभ्यां वा दीयते ।
आवाभ्यां वा दीयते । युष्मभ्यं वा दीयते । अस्मभ्यं वा दीयते । ग्रामस्त्वां
वा पश्यति । ग्रामो मां पश्यति । युवां वा पश्यति । आवां वा पश्यति ।

युष्मान् वा पश्यति । अस्मान्वा पश्यति । ह । ग्रामस्तत्र ह स्वम् । ग्रामो
 मम ह स्वम् । युवयोर्ह स्वम् । आवयोर्ह स्वम् । युस्माकं ह स्वम् । अस्माकं ह
 स्वम् । ग्रामस्तुभ्यं ह दीयते । ग्रामो मह्यं ह दीयते । युवाभ्यां ह दीयते ।
 आवाभ्यां ह दीयते युष्मभ्यं ह दीयते । अस्मभ्यं ह दीयते । ग्रामस्त्वां ह
 पश्यति । ग्रामो मां ह पश्यति । युवां ह पश्यति । आवां ह पश्यति । युष्मान्-
 पश्यति । अस्मान् पश्यति । अह । ग्रामस्तत्राह स्वम् । ग्रामो ममाह स्वम् ।
 युवयोराह स्वम् । आवयोराह स्वम् । युष्माकमह स्वम् । अस्माकमह स्वम् ।
 ग्रामस्तुभ्यमह दीयते । ग्रामोमह्यमह दीयते । युवाभ्यामह दीयते । आवा-
 भ्यामह दीयते । युष्मभ्यमह दीयते । अस्मभ्यमह दीयते । ग्रामस्त्वामह
 पश्यति । ग्रामो मामह पश्यति । युवामह पश्यति । आवामह पश्यति ।
 युष्मानह पश्यति । अस्मानह पश्यति । एव । ग्रामस्तत्रैव स्वम् । ग्रामोममैव
 स्वम् । युवयोरेव स्वम् । आवयोरेव स्वम् । युष्माकमेव स्वम् । अस्माक-
 मेव स्वम् । ग्रामस्तुभ्यमेव दीयते । ग्रामो मह्यमेव दीयते । युवाभ्यामेव
 दीयते । आवाभ्यामेव दीयते । युष्मभ्यमेव दीयते । अस्मभ्यमेव दीयते ।
 ग्रामस्त्वामेव पश्यति । ग्रामो मामेव पश्यति । युवामेव पश्यति । आवामे-
 व पश्यति । युष्मानेव पश्यति । अस्मानेव पश्यति । युक्तग्रहणं साक्षाद्यो-
 गप्रतिपत्त्यर्थम् । युक्तयुक्ते प्रतिषेधो न भवति । ग्रामश्च ते स्वम् । नगरं च
 मे स्वम् ॥

पश्याथैश्चानालोचने ॥ २५ ॥

पश्याथार्थं दर्शनार्थाः । दर्शनं ज्ञानम् । आलोचनं चक्षुर्विज्ञानम् । तैः
 पश्याथैरनालोचने वर्त्तमानैर्युक्ते युष्मदस्मदोर्वाञ्जावादयो न भवन्ति ।
 ग्रामस्तत्र स्वं समीच्यागतः । ग्रामो मम स्वं समीच्यागतः । ग्रामस्तुभ्यं
 दीयमानं समीच्यागतः । ग्रामो मह्यं दीयमानं समीच्यागतः । ग्रामस्त्वां
 समीच्यागतः । ग्रामो मां समीच्यागतः । अनालोचनइते किम् । ग्रामस्तत्रा
 पश्यति । ग्रामो मा पश्यति ॥ पश्याथैर्युक्तयुक्तेषु च प्रतिषेध इष्यते ॥ तथा
 चैवोदाहृतम् ॥

सपूर्वायाः प्रथमाया विभाषा ॥ २६ ॥

विद्यमानपूर्वात्प्रथमान्तात्पदादुत्तरयोर्युष्मदस्मदोर्विभाषा वाञ्जावा-
 दयो न भवन्ति । ग्रामे कम्बलस्ते स्वम् । ग्रामे कम्बलस्तत्र स्वम् । ग्रामे
 कम्बलो मे स्वम् । ग्रामे कम्बलो मम स्वम् । ग्रामे कम्बलस्ते दीयते । ग्रामे
 कम्बलस्तुभ्यं दीयते । ग्रामे कम्बलो मे दीयते । ग्रामे कम्बलो मह्यं दीय-
 ते । ग्रामे छात्रास्त्वां पश्यन्ति । ग्रामे छात्रास्त्वां पश्यन्ति । ग्रामे छात्रा मा

७६०

॥ काशिका ॥ ८ ॥ १ ॥

पश्यन्ति । ग्रामे छात्रा मां पश्यन्ति । सपूर्वाया इति किम् । कम्बलस्ते
स्वम् । कम्बलो मे स्वम् । प्रथमाया इति किम् । कम्बलो ग्रामे ते स्वम् ।
कम्बलो ग्रामे मे स्वम् ॥ युष्मदस्मदंविभाषा अनन्वादेशइति वक्तव्यम् ॥*॥
इह मा भूत् । अथो ग्रामे कम्बलस्ते स्वम् । अथो ग्रामे कम्बलो मे स्वम् ।
अपर आह ॥ सर्वएव वाचावादयो ऽनन्वादेशं विभाषा वक्तव्याः ॥ * ॥
कम्बलस्ते स्वम् । कम्बलस्तव स्वम् । कम्बलो मे स्वम् । कम्बलो मम स्वम् ।
अनन्वादेशइति किम् । अथो कम्बलस्ते स्वम् । अथो कम्बलो मे स्वम् । न
तर्हीदानोमिदं वक्तव्यं सपूर्वायाः प्रथमाया विभाषेति । वक्तव्यं च । किं
प्रयोजनम् । अनन्वादेशार्थमन्वादेशं हि विभाषा यथा स्यात् । अथो ग्रामे
कम्बलस्ते स्वम् । अथो ग्रामे कम्बलस्तव स्वम् । अथो ग्रामे कम्बलो मे
स्वम् । अथो ग्रामे कम्बलो मम स्वम् ॥

तिङो गोत्रादीनि कुत्सनाभीक्ष्णयोः ॥ २७ ॥

तिङन्तात्पदात्पराणि गोत्रादीनि कुत्सने आभीक्ष्ण्ये चार्थं वर्त्तमाना-
नि अनुदात्तानि भवन्ति । पचति गोत्रम् । जल्पति गोत्रम् । आभीक्ष्ण्ये ।
पचति-पचति गोत्रम् । जल्पति २ गोत्रम् । ब्रुव । पचाति ब्रुवम् । जल्पति
ब्रुवम् । जल्पति २ ब्रुवम् । पचति २ ब्रुवम् । ब्रुवइति ब्रुवः कलिपातनाद्
वच्चादेशाभावश्च । गोत्र । ब्रुव । प्रवचन । प्रसहन । प्रकथन । प्रत्ययन ।
प्रचक्षण । प्राय । विचक्षण । अवचक्षण । स्वाध्याय । भूयिष्ठ । नाम
वा * । नामेत्येतद्वा निहन्यते । पक्षे आद्युदात्तमेव भवति । पचति नाम ।
पठति नाम । तिङ इति किम् । कुत्सित गोत्रम् । गोत्रादोनीति किम् ।
पचति पापम् । कुत्सनाभीक्ष्ण्ययोरिति किम् । खनति गोत्रं समेत्य कूपम् ।
कुत्सनाभीक्ष्ण्ययोरिति पाठविशेषणे द्रष्टव्यम् । तेनान्यत्रापि गोत्रादिग्रहणेन
कुत्सनाभीक्ष्ण्ययोरेव कार्यं भवति ॥

तिङ्ङतिङः ॥ २८ ॥

तिङन्तं पदमतिङन्तात्पदात्परमनुदात्तं भवति । देवदत्तः पचति ।
यज्ञदत्तः पचति । तिङिति किम् । नीलमुत्पलम् । शुक्लं वल्लम् । अतिङ
इति किम् । भवति पचति ॥

न लुट् ॥ २९ ॥

पूर्वेणातिप्रसक्ते प्रतिषेध आरभ्यते । लुङन्तं तिङन्तं नानुदात्तं भव-
ति । श्वः कर्त्ता । श्वः कर्त्तारो । मासेन कर्त्तारः । तासः परस्य लसार्वधा-

* प्रदशन-प्रयजनन्याय प्रपञ्च प्रचक्षण इत्येते पुस्तकान्तरे ऽत्रिगण ऽवकाः ।

तुक्दयानुदात्तत्वे सति सर्वतासिरेवोदात्तः । यत्र तु टिलोपस्तत्रोदात्तनि-
वृत्तिस्वरौ भवति ॥

निपातैर्यथादिहन्तकुविन्नेच्छेच्चणकच्चिद्यत्रयुक्तम् ॥ ३० ॥

नेति वर्त्तते । यत् यदि हन्त कुवित् नेत् चेत् चञ् कच्चित् यत्र इत्यै-
तैर्निपातैर्युक्तं तिङन्तं नानुदात्तं भवति । यत्करोति । यत्पचति । यदि करो-
ति । यदि पचति । हन्त करोति । हन्त पचति । कुवित्करोति । कुवित्पच-
ति । नेत् । नेज्जिहायन्तो नरकं पताम । चेत् । स चेद्भुङ्क्ते । स चेदधीते ।
वण् एण्डिशिष्टोऽयं चेदर्थे वर्त्तते । अयं च मरिष्यति । अयं चेन्मरिष्यती-
त्यर्थः । समुच्चयादिषु तु यच्छशब्दस्तेन योगेन विधिरयं न भवति ।
कच्चित् । कच्चिद्भुङ्क्ते । कच्चिदधीते । यत्र । यत्र भुङ्क्ते । यत्राधीते ।
निपातैरिति किम् । यत्कूजति शकटम् । गच्छत्कूजति शकटमित्यर्थः । इणः
शतरि रूपमेतत् । युक्तमिति किम् । यत्र क च ते मनो दत्तं दधस उत्तरम् ॥

नह प्रत्यारम्भे ॥ ३१ ॥

नह इत्येतेन युक्ते प्रत्यारम्भे तिङन्तं नानुदात्तं भवति । चोदितस्या-
वधीरणो उपालिप्सया प्रतिषेधयुक्तः प्रत्यारम्भः क्रियते । नह भोक्ष्यसे । नहा-
भ्येभ्यसे । प्रत्यारम्भ इति किम् । नह वै तस्मिंश्च लोके दक्षिणामिच्छन्ति ॥

सत्यं प्रश्ने ॥ ३२ ॥

सत्यमित्यनेन युक्तं तिङन्तं नानुदात्तं भवति प्रश्ने । सत्यं भोक्ष्यसे ।
सत्यमध्येभ्यसे । प्रश्नइति किम् । सत्यं वक्ष्यामि नानुतम् ॥

अङ्गाप्रातिलोभ्ये ॥ ३३ ॥

अङ्ग इत्यनेन युक्तं तिङन्तमप्रातिलोभ्ये गम्यमाने नानुदात्तं भवति ।
अङ्ग कुरु । अङ्ग पच । अङ्ग पठ । अप्रातिलोभ्य इति किम् । अङ्ग कूज
वृषल इदानीं ज्ञास्यसि जालम् । कूजनमनभिमतमसौ कुर्वन्प्रातिलोभो भवति ॥

हि च ॥ ३४ ॥

हि इत्यनेन युक्तं तिङन्तमप्रातिलोभ्ये नानुदात्तं भवति । स हि कुरु ।
स हि पच । स हि पठ । अप्रातिलोभ्यइत्येव । स हि कूज वृषल इदानीं
ज्ञास्यसि जालम् ॥

छन्दस्यनेकमपि साकाङ्क्षम् ॥ ३५ ॥

हि चेति वर्त्तते । छन्दसि विषये हियुक्तं तिङन्तं साकाङ्क्षमनेकमपि
नानुदात्तं भवति एकमपि । कदाचिदेकं कदाचिदनेकमित्यर्थः । तत्रानेकं
तावत् । अनृतं हि सप्तो वदति । पाप्मा एनं विपुनाति । तिङन्तद्वयमप्येतन्न

७६२

॥ काशिका ॥ ८ ॥ १ ॥

निहन्यते । एकं खल्वपि । अग्निर्हि अग्ने उदजयत् । तिङन्तद्वयमपि
हिशब्दयुक्तमेतत् । तत्रैकमुदजयदित्यादिरुदात्तम् । अजा ह्यग्नेरजनिष्ठ
गर्भम् । सा वा अपश्यज्जनितारमग्रे । अजनिष्टेत्याद्युदात्तमपश्यदित्यनु-
दात्तम् ॥

यावद्यथाभ्याम् ॥ ३६ ॥

यावद्यथा इत्येताभ्यां युक्तं तिङन्तं नानुदात्तं भवति । यावद्भुङ्क्ते ।
यथा भुङ्क्ते । यावदधीते । यथाधीते । देवदत्तः पचति यावत् । देवदत्तः
पचति यथा । परेषापि योगे भवति प्रतिषेधः ॥

पूजायां नानन्तरम् ॥ ३७ ॥

यावद्यथा इत्येताभ्यां युक्तमनन्तरं तिङन्तं पूजायां विषये नानुदात्तं
न भवति । किं तर्हि अनुदात्तमेव । यावत्पचति शोभनम् । यथा पचति
शोभनम् । यावत् करोति चारु । पूजायामिति किम् । यावद्भुङ्क्ते । यथा
भुङ्क्ते । अनन्तरमिति किम् । यावद्देवदत्तः पचति शोभनम् । यथा देवदत्तः
करोति चारु । पूर्वेषाञ्च निघातः प्रतिषिध्यते ॥

उपसर्गव्यपेतं च ॥ ३८ ॥

यावद्यथाभ्यां युक्तं उपसर्गव्यपेतं च पूजायां विषये नानुदात्तं न
भवति किं तर्हि अनुदात्तमेव भवति । पूर्वमनन्तरमित्युक्तमुपसर्गव्यव-
धानार्थोऽयमारम्भः । यावत्प्रपचति शोभनम् । यथा प्रपचति शोभनम् ।
यावत्प्रकरोति चारु । यथा प्रकरोति चारु । अनन्तरमित्येव । यावद्देवदत्तः
प्रपचति । यथा विष्णुमित्रः प्रकरोति चारु ॥

तुपश्यपश्यताहैः पूजायाम् ॥ ३९ ॥

तु पश्य पश्यत अह इत्येतैर्युक्तं तिङन्तं नानुदात्तं भवति पूजायां
विषये । तु । माणवकस्तु भुङ्क्ते शोभनम् । पश्य । पश्य माणवको भुङ्क्ते
शोभनम् । पश्यत । पश्यत माणवको भुङ्क्ते शोभनम् । अह । अह
माणवको भुङ्क्ते शोभनम् । पूजायामिति किम् । पश्य मृगो धावति ।
पूजायामिति वर्तमाने पुनः पूजायामित्युच्यते निघातप्रतिषेधार्थम् । तद्धि
प्रतिषेधस्य प्रतिषेधेन संबद्धमिति ॥

अहो च ॥ ४० ॥

अहो इत्यङ्गेन युक्तं तिङन्तं नानुदात्तं भवति पूजायां विषये । अहो
देवदत्तः पचति शोभनम् । अहो विष्णुमित्रः करोति चारु । पृथग्योग-
करणमुत्तसार्यम् ॥

॥ काशिका ॥ ८ ॥ १ ॥

७६३

शेषे विभाषा ॥ ४१ ॥

अहो इत्यनेन युक्तं तिङन्तं शेषे विभाषा नानुदात्तं भवति । कश्चशेषः यद्व्यत्पूजायाः । कटमहो करिष्यसि । मम गेहमेष्यसि । असूयावनचमे- तत् । पूजायामित्यस्य पूर्वत्र चानुकृष्टत्वादनधिकारे सिद्धे शेषवचनं विस्प- ष्ठार्थम् ॥

पुरा च परीप्सायाम् ॥ ४२ ॥

पुरा इत्यनेन युक्तं तिङन्तं परीप्सायामर्थे विभाषा नानुदात्तं भवति । परीप्सा त्वरा । अग्नीष्व माणवक । पुरा विद्योतने विद्युत् । पुरा स्तनयति स्तनयितुः । पुराशब्दोत्र भविष्यदासक्तिं द्योतयति । परीप्सायामिति किम् । नडेन स्म पुराधीयते । अत्र भूतकालविप्रकर्षं पुराशब्दो द्योतयति । ऊर्णया स्म पुराधीयते ॥

नन्वित्यनुज्ञैषणायाम् ॥ ४३ ॥

ननु इत्यनेन युक्तं तिङन्तं नानुदात्तं भवति अनुज्ञैषणायां विषये । अनुज्ञाया एषणा प्रार्थना, अनुज्ञैषणा । अनुज्ञाप्रार्थनेत्यर्थः । ननु करोमि भोः । अनुजानोष्व मां, गमनं प्रतीत्यर्थः । अनुज्ञैषणायामिति किम् । अकार्षीः कटं देवदत्त । ननु करोमि भोः । पृष्टप्रतिवचनमेतन्नानुज्ञैषणा ॥

किं क्रियाप्रश्नेननुपसर्गमप्रतिषिद्धम् ॥ ४४ ॥

किमित्येतत्क्रियाप्रश्ने यदा वर्तते तदानेन युक्तं तिङन्तमनुपसर्गम- प्रतिषिद्धं नानुदात्तं भवति । किं देवदत्तः पचति आहोस्त्रिदुङ्क्ते । किं देवदत्तः शेते आहोस्त्रिदुङ्क्ते । अत्र के चिदाहुः । पूर्वं कियुक्तमिति तत्र निहम्यते । उत्तरं तु न कियुक्तमिति तच्चिह्नन्यनपेवेति । अपरे त्वाहुः । यद्यप्येकस्याख्यातस्य समोपे किंशब्दः श्रूयते तथापि सर्वस्य संशयविषयस्य तेन योग इति उभयत्र प्रतिषेधेन भवितव्यमिति । क्रियाग्रहणं किम् । प्रश्ने मा भूत् । किं देवदत्त ओदनंपचति आहोस्त्रिच्छाकमिति । प्रश्नइति किम् । किमधीते देवदत्तः । लोपे किंशब्दायं न प्रश्ने । अनुपसर्गमिति किम् । किं देवदत्तः प्रपचति आहो स्त्रिप्रकरोति । अप्रतिषिद्धमिति किम् । किं देव- दत्तो न पठति आहो स्त्रिन्न करोति ॥

लोपे विभाषा ॥ ४५ ॥

किमो लोपे क्रियाप्रश्ने तिङन्तमनुपसर्गमप्रतिषिद्धं विभाषा नानुदात्तं भवति । क चास्य लोपः । यत्र गम्यते चार्थो न च प्रयुज्यते किं शब्दः । देवदत्तः पचति आहो स्त्रिपठति । विनैव किमा प्रश्नो ऽवगम्यते । प्राप्त- विभाषेयं किमर्थेन योगात् । पूर्ववत् प्रत्युदाहरणानि ॥

एहिमन्ये प्रहासे लृट् ॥ ४६ ॥

एहिमन्ये इत्यनेन युक्तं लृङ्गन्तं नानुदात्तं भवति प्रहासे । प्रकृष्टो
हासः प्रहासः, क्रीडा । एहि मन्येओदनं भोक्ष्यसे नहि भोक्ष्यसे भुक्तः
सोतिथिभिः । एहि मन्ये रथेन वास्यसि नहि वास्यसि यातस्तेन पिता ।
प्रहासइति किम् । एहि मन्यसे ओदनं भोक्ष्ये इति । सुष्ठु च मन्यसे । साध
च मन्यसे । गत्यर्थलोटा लृङित्येव सिङ्गे सत्यारम्भो नियमार्थः । एहिमन्ये-
युक्तं प्रहासएव यथा स्यात्, अन्यत्र मा भूदिति । एहि मन्यसे ओदनं
भोक्ष्यइति । एहिमन्यइत्युत्तमोपादानमतन्त्रम् । प्रहासएव हि मन्यतेरुक्तमो
विहितस्ततोऽन्यत्र मध्यम एव भवति । तन्नानेन नियमेन निवृत्तिः क्रियते ।
एहि मन्यसे ओदनं भोक्ष्यइति ॥

जातृचपूर्वम् ॥ ४७ ॥

जातु इत्येतद्विद्यमानपूर्वं तेन युक्तं तिङन्तं नानुदात्तं भवति । जातु
भोक्ष्यसे । जातु करिष्यामि । अपूर्वमिति किम् । कटं जातु करिष्यति ॥

किंवृत्तं च चिदुत्तरम् ॥ ४८ ॥

किमोवृत्तं किंवृत्तं, किंवृत्तग्रहणेन तद्विभक्त्यन्तं प्रतीयाद्भुतरडतमौ च
प्रत्ययौ, तत्किंवृत्तं चिदुत्तरमविद्यमानपूर्वं यत्तेन युक्तं तिङन्तं नानुदात्तं
भवति । कश्चिद्भुङ्क्ते । कश्चिद्भोजयति । कश्चिदधीते । केन चिक्करोति ।
कस्मै चिहदाति । कतरश्चिक्करोति । कतमश्चिद्भुङ्क्ते । चिदुत्तरमिति किम् ।
को भुङ्क्ते । अपूर्वमित्येव । देवदत्तः किं पितृपठति ॥

आहोउताहो चानन्तरम् ॥ ४९ ॥

निघातप्रतिषेधोऽनुवर्तते । अपूर्वमिति च । आहो उताहो इत्येताभ्या-
मपूर्वाभ्यां युक्तमनन्तरं तिङन्तं नानुदात्तं भवति । आहो भुङ्क्ते । उताहो
भुङ्क्ते । आहो पठति । उताहो पठति * । अनन्तरमिति किम् । शेषे
विभाषां वक्ष्यति । अपूर्वमित्येव । देवदत्त आहो भुङ्क्ते । देवदत्त उताहो
भुङ्क्ते ।

शेषे विभाषा ॥ ५० ॥

आहो उताहो इत्येताभ्यां युक्तं तिङन्तं नानुदात्तं शेषे विभाषा भवति ।
कश्च शेषः यदन्यदनन्तरान् । आहो देवदत्तः पचति २ । उताहो देवदत्तः
पचति २ । आहो देवदत्तः पठति २ । उताहो देवदत्तः पठति २ ॥

गत्यर्थलोटा लृङ्गन्चेत्कारकं सर्वान्यत् ॥ ५१ ॥

* आहो अधीते । इत्यधिकमेकस्मिन्पुस्तके ।

गतिना सभानार्था गत्यर्थाः गत्यर्थानां लोट् गत्यर्थलोट् तेन गत्यर्थ-
लोटा युक्तं लृङन्तं तिङन्तं नानुदात्तं भवति न चेत्कारकं सर्वान्यद्भवति ।
यत्रैव कारके कर्त्तरि कर्मणि वा लोट् तत्रैव यदि लृङपि भवतीत्यर्थः ।
कर्तृकर्मणा एवात्र तिङन्तवाच्ये कारकग्रहणेन गृह्यते । न करणादि कार-
कान्तरम् । आगच्छ देवदत्त ग्रामं द्रव्यस्येनम् । आगच्छ देवदत्त ग्राम-
भोदनं भोदयसे । उह्यन्तां देवदत्तेन शालयः तेनैव भोदयन्ते । उह्यन्तां
देवदत्तेन शालयः यज्ञदत्तेन भोदयन्ते । गत्यर्थग्रहणं किम् । पच-देवदत्तौदनं
भोदयस्वएनम् । लोटेति किम् । आगच्छेद्देवदत्त ग्रामं द्रव्यस्येनम् । लृङिति
किम् । आगच्छ देवदत्त ग्रामं पश्यस्येनम् । न चेत्कारकं सर्वान्यदिति
किम् । आगच्छ देवदत्त ग्रामं पिता ते ओदनं भोदयते । उह्यन्तां देवदत्तेन
शालयः सक्तनस्तेन पास्यन्ते । सर्वग्रहणं किम् । आगच्छ देवदत्त ग्रामं न्वं
चाहं च द्रव्याव एनमित्यत्रापि निघातप्रतिषेधो यथा स्यात् । लृङन्तवाच्ये
हि सर्वस्मिन्कारकेऽन्यस्मिन्न भवितव्यम् । इह तु यल्लोङन्तस्य कारकं
तथान्यच्च लृङन्तेनोच्यते इति ॥

लोट् च ॥ ५२ ॥

लोङन्तं तिङन्तं गत्यर्थलोटा युक्तं नानुदात्तं भवति, न चेत्कारकं
सर्वान्यद्भवति । लोङन्तयोरेकं कारकं यदि भवतीत्यर्थः । आगच्छ देवदत्त
ग्रामं पश्य । आगच्छ विष्णुमित्र ग्रामं शाधि । आगच्छतां देवदत्तेन ग्रामो
द्रव्यतां यज्ञदत्तेन । गत्यर्थानामित्येव पच । देवदत्तौदनं भुङ्क्ष्वेनम् । लोटे-
त्येव । आगच्छेद्देवदत्त ग्रामं पश्येनम् । न चेत्कारकं सर्वान्यदित्येव ।
आगच्छ देवदत्त ग्रामं पश्यन्वेनं यज्ञदत्तः । सर्वग्रहणानुवृत्तेस्त्विह भव-
त्येव । आगच्छ देवदत्त ग्रामं त्वं चाहं च पश्याव । पृथग्योगकरणमुत्त-
रार्थम् ॥

विभाषितं सोपसर्गमनुत्तमम् ॥ ५३ ॥

सर्वं पृ 'मनुवर्त्तते । प्राप्तविभाषेयं, लोङन्तं सोपसर्गमुत्तमवर्जितं
गत्यर्थलोटा युक्तं तिङन्तं विभाषितं नानुदात्तं भवति न चेत्कारकं सर्वान्य-
द्भवति । आगच्छ देवदत्त ग्रामं प्रविश । २ । आगच्छ देवदत्त ग्रामं
प्रशाधि । २ । सोपसर्गमिति किम् । आगच्छ देवदत्त ग्रामं पश्य ।
अनुत्तममिति किम् । अगच्छानि देवदत्त ग्रामं प्रविशानि ॥

हन्त च ॥ ५४ ॥

पूर्वं सर्वमनुवर्त्तते गत्यर्थलोटा वर्जयित्वा । हन्त इत्यनेन युक्तं

७६६

॥ काशिका ॥ ८ ॥ १ ॥

लोडन्तं सोपसर्गमुत्तमवर्जितं विभाषितं नानुदात्तं भवति । हन्त प्रविश २ । हन्त प्रशाधि २ । सोपसर्गमित्येव । हन्त कुरु । निपातैर्यद्यदिहन्तेति नित्यमत्र निघातप्रतिषेधो भवति । अनुत्तममित्येव । हन्त प्रभुनजावहै । हन्त प्रभुनजामहै ॥

आम एकान्तरमामन्त्रितमनन्तिके ॥ ५५ ॥

आम उत्तरमेकपदान्तरमामन्त्रितान्तमनन्तिके नानुदात्तं भवति । आम् पचसि देवदत्तः । आम् भो देवदत्तः । भो इत्यामन्त्रितान्तमपि नामन्त्रिते समानाधिकरणे सामान्यवचनमिति नाविद्यमानवद्भवति । आम इति किम् । शाकं पचसि देवदत्तः । एकान्तरमिति किम् । आम् प्रपचसि देवदत्तः । आमन्त्रितमिति किम् । आम्पचति देवदत्तः । अनन्तिकइति किम् । आम् देवदत्तः ॥ आम एकान्तरमामन्त्रितं यत्तस्य एकश्रुतेरनुदात्तस्य च प्रतिषेध इष्यते ॥ तदुभयमनेन क्रियतइति के चिदाहुः । स्रुतोदात्तः पुनरसिद्धत्वान्न प्रतिषिध्यते । अपरेषां दर्शनमनन्तिकइत्यनेन यच्च दूरं न संज्ञिकृष्टं तत्परिवृह्यते । तेनास्मिन्नेकश्रुतेः प्राप्तिरेव नास्ति । स्रुतोदात्तोपि नोदाहर्त्तव्य इति ॥

यद्धितुपरं छन्दसि ॥ ५६ ॥

आमन्त्रितमित्येतदस्वरितत्वाननुवर्तते । तिङिति वचन्तएव । यत्परं हिपरं तुपरं च तिङन्तं छन्दसि नानुदात्तं भवति । यत्परं तावत् । गवां गोत्रमुदसृजो यमङ्गिरः । हिपरम् । इन्दवो वामुशन्ति हि । तुपरम् । आख्यास्यामि तु ते । निपातैर्यद्यदिहन्तेति हि चेति तुपश्यपश्यताहैरिति च निघातप्रतिषेधे सिद्धे वचनमिदं नियमार्थम्, एभिरेव परैर्योगे प्रतिषेधो भवति नान्यैरिति । इह न भवति । जाये स्वारोहावै हि । एहोत्यनेन गत्यर्थलोटा युक्तस्य रोहावेत्यस्य लोडन्तस्य निघातो भवत्येव ॥

चनचिद्विगोत्रादितद्धिताभ्रेडितेष्वगनेः ॥ ५७ ॥

चन चिद् इव गोत्रादि तद्धित आभ्रेडित इत्येतेषु परतः अगतेरुत्तरं तिङन्तं नानुदात्तं भवति । चन । देवदत्तः पचति चन । चित् । देवदत्तः पचति चित् । इव । देवदत्तः पचतीव । गोत्रादि । देवदत्तः पचति गोत्रम् । देवदत्तः पचति ब्रुवम् । देवदत्तः प्रपचति प्रवचनम् । इहापि गोत्रादयः कुत्सनाभाक्षययोरेव गृह्यन्ते । तद्धित । देवदत्तः पचतिकल्पम् । देवदत्तः पचतिरूपम् । अनुदात्तस्तद्धित इहोदाहरणमन्यत्र तद्धितस्वरेण तिङस्वरो बाध्यते । पचतिदंश्यः । आभ्रेडित । देवदत्तः पचति २ । अगतेरिति किम् । देवदत्तः प्रपचति चन । अत्रागतिग्रहणे सगतिरपि तिङित्यत्र च

उपसर्गग्रहणं द्रष्टव्यम् । इह मा भूत् । शुक्लीकरोति चन । यत्काष्ठं शुक्ली-
करोति । यत्काष्ठं कृष्णीकरोति ॥

चादिषु च ॥ ५८ ॥

चादिषु च परतः तिङन्तमगतेः परं नानुदात्तं भवति । चादयो
नचवाहाहैवयुक्ते इत्यत्र ये निर्दिष्टाः तदह परिगृह्यन्ते । चशब्दे तावत् ।
देवदत्तः पचति च खादिति च । वा । देवदत्तः पचति वा खादति वा ।
ह । देवदत्तः पचति ह खादति ह । अह । देवदत्तः पचत्यह खादत्यह ।
एव । देवदत्तः पचत्येव खादत्येव । अगतेस्त्येव । देवदत्तः प्रपचति च
प्रखादति च । मथमस्याच तिङन्तस्य चवायोगे प्रथमेति निघातः प्रति-
षिध्यते, एवपरं तु निहन्यते ॥

चवायोगे प्रथमा ॥ ५९ ॥

अगतेरिति पूर्वसूत्रे चानुक्रुष्टमित्यत्र नानुवर्त्तते । च वा इत्येताभ्यां
योगे प्रथमा तिङ्बिभक्तिर्नानुदात्ता भवति । गर्द्भांश्च कालयति । वीणां च
वादयति । गर्द्भान्वा कालयति । वीणां वा वादयति । योगग्रहणं पूर्वाभ्या-
मपि योगे निघातप्रतिषेधो यथा स्यादिति । प्रथमाग्रहणं द्वितीयादेस्तिङ-
न्तस्य मा भूदिति । चवायोगो हि द्विसमुच्चये विकल्पे च सति भवति । स
चानेकस्य धर्म इति ॥

हेति क्षियायाम् ॥ ६० ॥

ह इत्यनेन युक्ता प्रथमा तिङ्बिभक्तिर्नानुदात्ता भवति क्षियायां गम्य-
मानायाम् । क्षिया धर्मव्यतिक्रमः आचारभेदः । स्वयं ह रथेन याति ३
उपाध्यायं पदाति गमयति । स्वयं हौदनं भुङ्क्ते ३ उपाध्यायं सकन्पा-
ययति । प्रथमस्य तिङन्तस्यात्र निघातः प्रतिषिध्यते । क्षियाशीःप्रैषेषु
तिङाकाङ्क्षमिति च मृतो भवति ॥

अहेति विनियोगे च ॥ ६१ ॥

अह इत्यनेन युक्ता प्रथमा तिङ्बिभक्तिर्नानुदात्ता भवति विनियोगे
गम्यमाने चशब्दात् क्षियायां च । नानाप्रयोजनो नियोगो विनियोगः । त्वम-
हग्रामं गच्छ । त्वमहारण्यं गच्छ । क्षियायाम् । स्वयमह रथेन याति ३
उपाध्यायं पदाति गमयति । स्वयमहौदनं भुङ्क्ते ३ उपाध्यायं सकन्पाय-
यति । पूर्ववन्निघातप्रतिषेधः प्लुतश्च ॥

चाहलोपएवेत्यवधारणम् ॥ ६२ ॥

चाहलोपे अहलोपे प्रथमा तिङ्बिभक्तिर्नानुदात्ता भवति । एवेत्येतद्वेद-

वधारणार्थं प्रयुज्यते । क चास्य लोपो यत्र गम्यते चार्थो न च प्रयुज्यते
तत्र लोपः । तत्र चशब्दः समुच्चयार्थः अहशब्दः केवलार्थ इति समानकर्तृके
चलोपः नानाकर्तृके अहलोपः । चलोपे । देवदत्त एव ग्रामं गच्छतु देवदत्त
एवारण्यं गच्छतु । ग्रामं चारण्यं च गच्छत्वित्यर्थः । अहलोप । देवदत्त एव
ग्रामं गच्छतु यज्ञदत्त एवारण्यं गच्छतु । ग्रामं केवलमरण्यं केवलमित्यर्थः ।
अवधारणमिति किम् । देवदत्तः कवेव भोदयते । देवदत्तः कवेव बाध्येष्यते ।
अनवकल्लूमावयमेवशब्दः । न क चिद्भोदयतइत्यर्थः । एवे चानियोगइति
पररूपम् ॥

चादिलोपे विभाषा ॥ ६३ ॥

चादयो नचवाहाहैवयुक्तइति सूत्रनिर्दिष्टा गृह्यन्ते तेषां लोपे प्रथमा
तिङ्श्विमक्तिर्नानुदात्ता भवति विभाषा । चलोपे । शुक्ला ब्रीहयो भवन्ति २ ।
श्वेता गा आज्याय दुहन्ति २ । भवन्तीत्येतद्विकल्पेन न निहृयते । बालोपे ।
ब्रीहिभिर्यजेत २ । यवैर्यजेत । एवं शेषेष्वपि यथादर्शनमुदाहार्यम् ॥

वैवावेति च च्छन्दसि ॥ ६४ ॥

वै वाव इत्येताभ्यां युक्ता प्रथमं इविभक्तिर्विभावा वानुदात्ता
भवति छन्दसि विषये । अहर्वै देतानामासीत् २ । रात्रीरसुराणामासीत् ।
बृहस्पतिर्वै देवानां पुरोहित आसीत् २ । शण्डामर्कावसुराणाम् । वाव ।
अयं वाव इत्य आसीत् २ । नेतर आसीत् ॥

एकान्याभ्यां समर्थ्याभ्याम् ॥ ६५ ॥

एक अन्य इत्येताभ्यां समर्थाभ्यां युक्ता प्रथमा तिङ्बिमक्तिर्विभाषा
नानुदात्ता भवति छन्दसि विषये । प्रजामेका जिन्वति २ । ऊर्जमेका रक्ष-
ति २ । जिन्वतीत्येतत्पक्षे न निहन्यते । तयोरन्यः पिप्पलं स्वाद्वत्ति । अनश्न-
न्नन्यो अभिचाकशीति । अक्षीत्येतत्पक्षे न निहन्यते । समर्थाभ्यामिति किम् ।
एको देवानुपातिष्ठत् । एक इति संख्यापदमेतद् अन्यार्थे न वर्तते । एकशब्द-
स्य व्यवस्थार्थं च समर्थग्रहणं व्यभिचारित्वात्तस्य ॥

यद्गुणानित्यम् ॥ ६६ ॥

प्रथमा कृत्सीति निवृत्तं, निधातप्रतिषेध इत्येव । यदा वृत्तं यद्वृत्तं, यत्र पदे यद्वर्त्तते तत्सर्वं यद्वृत्तम् । इह वृत्तग्रहणेन तद्विभक्त्यन्तं प्रतीयात् । इतरडतमौ च प्रत्ययौ इत्येतन्नाश्रीयते । तस्माच्चद्वृत्तादुत्तरं तिङन्तं नावृत्ताच्च भवति नित्यम् । यो भुङ्क्ते । यं भोजयति । येन भुङ्क्ते । यस्मै ददाति । यत्कामास्ते जुहुमः । यद्रयङ् वायुर्वाति । यद्वायुः पवते ॥ पञ्चमी-

निर्देशेऽप्यत्र व्यवहिते कार्यमिष्यते ॥ यथाकाम्ये वेति वक्तव्यम् ॥ * ॥ यत्र क चन यजन्ते * ॥

पूजनात्पूजितमनुदात्तं काष्ठादिभ्यः ॥ ६७ ॥

पूजनेभ्यः काष्ठादिभ्य उत्तरपदं पूजितमनुदात्तं भवति । काष्ठ । काष्ठाध्यापकः । काष्ठाभिरूपकः । दारुण । दारुणाध्यापकः । दारुणाभिरूपकः । अमातापुत्र । अमातापुत्राध्यापकः । अयुत । अयुताभिरूपकः । अयुताध्यापकः । अद्भुत । अद्भुताध्यापकः । अनुक्त । अनुक्ताध्यापकः । भृश । भृशाध्यापकः । घोर । घोराध्यापकः । परम । परमाध्यापकः । सु । स्व-ध्यापकः । अति । अत्यध्यापकः † ॥ मलोपश्च ॥ * ॥ इति वार्त्तिककारमतम् ॥ मयूरव्यंसकादित्वात्समासः । समासे चैतदनुदात्तत्वम् ॥ समासान्तोदात्तत्वापवाद इष्यते ॥ दारुणमध्यापक इत्येवमादिषु न भवति । मलोप-इचेत्यनेनाप्ययमेव विषय आख्यायते । यत्र विमर्करभावान्मकारे न श्रूयते तत्रानुदात्तत्वमिति । असमासे हि मलोपो नैवेष्यते । दारुणमधीते दारुणमध्यापक इति । पूजनादित्येव पूजितपरिग्रहे सिद्धे पूजितग्रहणमनन्तरपूजितप्रतिपत्त्यर्थम् । एतदेव ज्ञापकमिह प्रकरणे पञ्चमीनिर्देशेपि नानान्तर्यमाश्रीयते इति । तथा च यद्वृत्तान्तित्यमित्यत्रोदाहृतम् । अनुदात्तमिति वर्त्तमाने पुनरनुदात्तग्रहणं प्रतिषेधनिवृत्त्यर्थम् ॥

सगतिरपि तिङ् ॥ ६८ ॥

सगतिरगतिरपि पूजनेभ्यः काष्ठादिभ्यः परं पूजितं तिङन्तमनुदात्तं भवति । यत्काष्ठं पचति । यत्काष्ठं प्रपचति । यद्दारुणं पचति । यद्दारुणं प्रपचति । तङ्ङतिङ इति निघातस्य निपातेर्यद्यदिहन्तेति प्रतिषेधे ग्राप्ते पुनर्विधानम् । सगतिग्रहणाच्च गतिरपि निहन्यते ॥ गतिग्रहणे वात्र उपसर्ग-ग्रहणमिष्यते ॥ इह न भवति । यत्काष्ठं शुक्लीकरोति । यत्काष्ठं कृष्णीकरोति ॥

कुत्सने च सुप्यगोत्रादौ ॥ ६९ ॥

पदादिति निवृत्तम् । सगतिरपि तिङ्ङि वर्त्तते । कुत्सने च सुबन्ते गोत्रादिर्वर्जिते परतः सगतिरपि तिङ् अगतिरप्यनुदात्तो भवति । पचति पूति । प्रपचति पूति । पचति मिथ्या । प्रपचति मिथ्या । कुत्सनइति किम् । पचति शोभनम् । सुपीति किम् । पचति क्लिश्नाति । अगोत्रादाविति किम् । पचति गोत्रम् । पचति ब्रुवम् । पचति प्रवचनम् ॥ क्रिया-

* एकस्मिन्पुस्तके यथाकाम्ये इत्यारभ्य यजन्ते इत्यन्तं नास्ति ॥

† अनुज्ञात । अनुज्ञाताध्यापकः । कल्याण । कल्याणाध्यापकः । वेश । वेशाध्यापकः । इत्यधिकं पुस्तकान्तरे ।

कुत्सनइति वक्तव्यम् ॥ * ॥ कर्तुः कुत्सने मा भूत् । पचति पूतिदेवदत्तः । प्रपचति पूतिः ॥ पूतिश्च चानुबन्धो भवतीति वक्तव्यम् ॥ * ॥ तेनायं चकारानुबन्धकत्वादान्तोदात्तो भवति ॥ विभाषितं चापि बह्वर्थमनुदात्तं भवतीति वक्तव्यम् ॥ * ॥ पचन्ति पूति २ । प्रपचन्ति पूति २ ।

सुपि कुत्सने क्रियायामलोप इष्टो ऽतिङोति चोक्तार्थे ।

पूतिश्च चानुबन्धो विभाषितं चापि बह्वर्थम् ॥

गतिर्गतौ ॥ ७० ॥

गतिर्गतौ परतो ऽनुदात्तो भवति । अभ्युद्धरति । समुदानयति । अभिसंपर्याहरति । गतिरिति किम् । देवदत्तः प्रपचति । गताविति किम् । आ मन्त्रैरिन्द्र हरिभिर्याहि मयूररोमभिः ॥ आहीत्येतन्प्रति क्रियायोगादाङित्येष गतिः । तस्य गतावित्येतस्मिन्नसति गतिरित्यनाश्रितपरिनिमित्तकमनुदात्तत्वं स्यात् ॥

तिङि चोदात्तवति ॥ ७१ ॥

गतिरिति वर्त्तते । तिङन्ते ऽनुदात्तवति परतो गतिरनुदात्तो भवति । यत्प्रपचति । यत्करोति । तिङ्प्रहणमुदात्तवतः परिमाणार्थम् । अन्यथा हि यं प्रति गतिस्तत्रानुदात्तो भवतीति धातावेवोदात्तवति स्यात् । प्रत्यये न-स्यात् । यत्प्रकरोतीति । यत्क्रियायुक्ताः प्रादयस्तेषां तं प्रति गत्युपसर्गसंज्ञे भवति इति तिङन्ते धातुमेव प्रति गतिसंज्ञा । आमन्ते तर्हि न प्राप्नोति । प्रपचतितराम् । प्रपचतितमामिति । अत्र केचिदामन्तेन गतेः समासं कुर्वन्ति । तेषामव्ययपूर्वपदप्रकृतिस्वरत्वे सत्यक्रियमाणेपि तिङ्प्रहणे परमनुदात्तवद्भवतीति गतिनिघातो नैव सिद्ध्यति । अथ तरवन्तस्य गतिसमास एवमपि सतिशिष्टत्वादाम एव स्वरे सति गतेरनुदात्तं पदमेकवर्जमित्येवानुदात्तत्वं सिद्धम् । येषां गतिकारकोपपदानां कृद्भिः समासवचनं प्राक्सुबुत्पत्तेरित्यनेन वचनेन कृदन्तेनैव प्राक्सुबुत्पत्तेः समासो भवति नान्येनेति दर्शनम्, तेषामेवंविधे विषये समासेन नैव श्रुतव्यमिति । पृथक् स्वरप्रवृत्तौ सत्यामनेन निघातेन प्रयोजनमस्ति । तदर्थं यत्नः कर्त्तव्यः । उदात्तवतीति किम् । प्रपचति । प्रकरोति ॥

आमन्त्रितं पूर्वमविद्यमानवत् ॥ ७२ ॥

आमन्त्रितं पूर्वमविद्यमानवद्भवति, तस्मिन्सति यत्कार्यं तत्र भवति । असति यत्तद्भवति । कानि पुनरविद्यमानवत्त्वे प्रयोजनानि । आमन्त्रिततिङ्निघातयुष्मदस्मदादेशाभावाः । देवदत्त यज्ञदत्तेत्यत्रामन्त्रितस्य पदार्थपरस्येति निघातो न भवति । शष्टिकामन्त्रिताद्यदात्तत्वं भवति । देवदत्त

पञ्चसीत्यत्र तिङ्ङुतिङ्ङ इति निघातो न भवति । देवदत्त तत्र ग्रामः स्वम्, देवदत्त मम ग्रामः स्वमित्येवमादिषु युष्मदस्मदादेशा न भवन्ति । पूजाया-
अन्तरप्रतिषेधः प्रयोजनम् । यावद्देवदत्त पञ्चसीत्यत्रापि पूजायां नानन्तर-
मित्येव प्रतिषेधो भवति । जात्वपूर्वमित्येतद् देवदत्त जातु पञ्चसीत्यत्रापि
भवति । आहो उताहो चानन्तरमिति आहो देवदत्त पञ्चसि उताहो देवदत्त
पञ्चसीत्यत्रापि भवति । आम् एकान्तरमामन्त्रितमनन्तिकइति आम् भो
पञ्चसि देवदत्त इत्यत्रापि भवति । आम्न्त्रितमिति किम् । देवदत्तः
पञ्चति । पूर्वमिति किम् । देवदत्त इत्येतस्यामन्त्रिताद्युदात्तत्वे कर्त्तव्ये
नाविद्यमानवद्भवति । पूर्वत्वं च परापेक्षं भवतीति परस्यैव कार्यं स्वनिमित्ते
ऽन्यनिमित्ते वा तदविद्यमानवद्भवति, न तु स्वकार्यं । देवदत्त पञ्चसीत्य-
त्रापि ह्यामन्त्रिताद्युदात्तत्वं भवत्येव । इह इमं मे गङ्गे यमुने इति गङ्गे शब्दः
पूर्वमामन्त्रितं ततः परस्य यमुनेशब्दस्यानुदात्तत्वे कर्त्तव्ये स्वयमविद्यमा-
नवत्त्वान्निमित्तं न भवति । मेशब्दस्य निमित्तभावं न प्रतिबध्नाति ॥

नामन्त्रिते समानाधिकरणे सामान्यवचनम् ॥ ७३ ॥

अविद्यमानवत्त्वस्य प्रतिषेधः । आमन्त्रितान्ते समानाधिकरणे परतः
पूर्वमामन्त्रितान्तं सामान्यवचनं नाविद्यमानवद्भवति । किं तर्हि विद्यमान-
वदेव । अग्नेगृहपते । माणवक जटिलकाध्यापक । पूर्वस्य विद्यमानत्व-
त्परमनुदात्तमेव भवति । आमन्त्रितमिति किम् । देवदत्त पञ्चसि । समाना-
धिकरणइति किम् । देवदत्त परिङित यज्ञदत्त । अत्र यज्ञदत्त विशेषणं
परिङित शब्दः । न पूर्वेण समानाधिकरणः । सामान्यवचनमिति किम् ।
पर्यायेषु सा भूत् । अग्नये देवि सरस्वति ईडे काव्ये विहव्ये । पर्यायशब्दा
एते । एवं ह्युक्तमेतानि ह्यग्नये नामानीति ॥

विभाषितं विशेषवचने बहुवचनम् ॥ ७४ ॥

पूर्वेणाविद्यमानवत्त्वे प्रतिषिद्धे विकल्प उच्यते । विशेषवचने
समानाधिकरणे आमन्त्रितान्ते परतः पूर्वमामन्त्रितं बहुवचनान्तं विभाषित-
मविद्यमानवद्भवति । देवाः शरण्याः २ । ग्राह्याः वैयाकरणाः २ । सामा-
न्यवचनाधिकारादेव विशेषवचनइति सिद्धे विशेषवचनग्रहणं विस्पष्टार्थम्
बहुवचनमिति किम् । माणवक जटिलक । नित्यमेतद्विद्यमानवदेव ॥

इति श्रीकाशिकायां वृत्तावष्टमस्याध्यायस्य प्रथमः पादः ॥

॥ अथ अष्टमस्याध्यायस्य द्वितीयः पादः ॥



पूर्वत्रासिद्धम् ॥ १ ॥

पूर्वत्रासिद्धमित्यधिकार आ अध्यायपरिसमाप्तेः । यदित ऊर्द्ध-
मनुक्रमिष्यामः पूर्वत्रासिद्धमित्येवं तद्वेदितव्यम् । तत्र येयं सपादसमाध्या-
य्यनुक्रान्ता एतस्यामयं पादेनो ऽध्यायो ऽसिद्धो भवति । इत उत्तरं चोत्त-
रोत्तरो योगः पूर्वत्रपूर्वत्रासिद्धो भवति । असिद्धवद्भवति * । सिद्धकार्यं न
करोतीत्यर्थः । तदेतदसिद्धत्ववचनमादेशलक्षणप्रतिषेधार्थं उत्सर्गलक्षण-
भावार्थं च । अस्माउद्धर । द्वाअत्र । द्वाअनय । अस्मादित्यः । इत्यत्र
अन्यलोपस्यासिद्धत्वाद् आहुगुण इत्यकः सवर्णे दीर्घ इति च न भवति ।
अमुष्मै । अमुष्मात् । अमुष्मिन् । इति उत्त्वस्यासिद्धत्वात् स्मायादयो
भवन्ति ।

शुष्किका शुष्कजङ्घा च क्षामिमानौजढत्तथा ।

अतोर्वत्वे भूलां जश्त्वं गुडलिएमान्निदर्शनम् ॥

शुष्किकेत्यत्र शुषः क इत्यस्यासिद्धत्वाद् उदीचामातः स्थाने यक-
पूर्वाया इत्येतन्न भवति । शुष्कजङ्घा इति न कोपध्याया इति पुंवङ्गावप्रतिषेधो
न भवति । क्षामिमानीति क्षामस्यापात्यं क्षामिः, क्षामो वा अस्यास्तीति
क्षामी । क्षामिः क्षामी वा यस्यास्तीति क्षामिमान् । क्षायो मइत्यस्यासिद्ध-
त्वान्मादुपधायाश्चेति वत्त्वं न भवति । औजढदिति वहेर्निष्ठायामूढस्तमा-
ख्यदिति णिच् तदन्तालुङ् । चङीति द्विर्वचने कर्त्तव्ये ढत्वधत्वष्टुत्वढलोपा-
नामसिद्धत्वाणौ च यष्टिलोपस्तस्य स्थानिवद्भावाद् इतइत्येतद् द्विरुच्यते ।
अन्यलोपइति प्रतिषेधात्सन्वदित्वं नास्ति । तेन औजढदिति भवति ।
औजढदित्येतत्तु क्तिन्नन्तस्य ऊढिशब्दस्य भवति । गुडलिएमानिति गुड-
लिहोस्य सन्ति इति मतुप् तत्र ढत्वजश्त्वयोरसिद्धत्वाद् भूय इति वत्त्वं न
भवति । यत्र षष्ठीनिर्देशाः सप्तर्मानिर्देशाः पञ्चमीनिर्देशाश्च तेषां षष्ठी स्थाने-
योगा तस्मिन्निति निर्दिष्टे पूर्वस्य तस्मादित्युत्तरस्येति च कर्त्तव्ये नासिद्धत्वं
भवति । कार्यकालं हि संज्ञा परिभाषमिति पूर्वत्वमासां परिभाषाणां
नास्तीति । विप्रतिषेधे परमित्येषा तु परिभाषा येन पूर्वेण लक्षणेन सह
स्पृष्टते परं लक्षणं तत्प्रति तस्यासिद्धत्वान्न प्रवर्त्तते । तथा च सति विस्फो-
र्यमवगौर्यमिति गुणः परेण हलिचेति दीर्घत्वेन न बाध्यते । अपवादस्य तु

* असिद्धवद्भवतीति पुस्तकान्तरे नास्ति ।

परस्यापि उत्सर्गे कर्त्तव्ये वचनप्रामाण्यादसिद्धत्वं न भवति । तेन दोग्धा दोग्धुमित्यत्र घत्वस्यासिद्धत्वाद् होढ इति न भवति ॥

नलोपः सुप्स्वरसंज्ञातुग्विधिषु कृति ॥ २ ॥

नलोपः पूर्वत्रासिद्धो भवति सुव्विधौ स्वरविधौ संज्ञाविधौ तुग्विधौ च कृति । विधिशब्देयं प्रत्येकमभिसंबध्यमानः स्वरसंज्ञातुकां विधेयत्वात्तैः कर्मषष्ठीयुक्तैर्भावसाधनो ऽभिसंबध्यते । सुपा तु संबन्धसामान्यवचनषष्ठ्यन्तेन कर्मसाधनः । तेन सुपः स्थाने यो विधिः सुपि च परभूते सर्वोसौ सुव्विधिरिति सर्वत्रासिद्धत्वं भवति । सुव्विधौ तावत् । राजभिः, तक्षमिरित्यत्र नलोपस्यासिद्धत्वादतोमिस पेसिति न भवति । राजभ्याम्, तक्षभ्याम्, राजसु, तक्षस्विति, सुपि चेति बहुवचने भ्रूल्येदिति दीर्घत्वमेत्वं च न भवति । स्वरविधौ । राजवतीत्यत्र नलोपस्यासिद्धत्वादन्तोवत्या इति न भवति । पञ्चमं, दशमंभिति । अत्र नलोपस्यासिद्धत्वाद् अर्मे चावर्णं द्वयजिति पूर्वपदस्याद्युदात्तत्वं न भवति । पञ्चवीजीत्यत्र नलोपस्यासिद्धत्वादिगन्ते द्विगाधिति पूर्वपदप्रकृतिस्वरो न भवति । संज्ञाविधौ । पञ्च ब्राह्मण्यो दश ब्राह्मण्य इति नलोपस्यासिद्धत्वाद् ष्णान्ताषडिति षट्संज्ञा भवति । ततश्च न षट्संज्ञादिभ्य इति टापः प्रतिषेधो भवति । नदेतत्कथं प्रयोजनं भवति । यदि प्रतिकार्यं संज्ञाप्रवृत्तिरित्येतद्दर्शनम् । या हि जश्शसोर्लुगर्था षट्संज्ञा प्रवृत्ता तथा ह्यप्रत्ययप्रतिषेधो न क्रियतइति सा पुनः प्रवर्त्तयितव्येति । तुग्विधौ । वृत्रहभ्यां, वृत्रहभिरिति नलोपस्यासिद्धत्वाद् ह्रस्वस्य पिति कृति तुगिति तुग्न भवति । अत्र के चित्संनिपातलक्षणो विधिरनिमित्तं तद्विधातस्येति तुकं प्रति नलोपस्यानिमित्तत्वाद्विहरङ्गलक्षणेन वा ऽसिद्धत्वात्तुग्विधिग्रहणमनर्थकमिति प्रतिपन्नाः, तत्तु क्रियतेपरिभाषाद्वयस्यानित्यत्वं ज्ञापयितुम् । कृतीति किम् । वृत्रहच्छत्रम् । वृत्रहच्छत्राया । छे चेति तुग्भवति । अत्र सिद्धे सत्यारम्भो नियमार्थः । एतेष्वेव नलोपो ऽसिद्धो भवति नान्यत्र । तेन राजीयति राजायते राजाश्च इति ईत्वं दीर्घत्वमेकादेशश्च सिद्धो भवति ॥

न मु ने ॥ ३ ॥

मुभावो नाभावे कर्त्तव्ये नासिद्धो भवति । किं तर्हि सिद्ध एव । अमुना । मुभावस्यासिद्धत्वात् धिलक्षणे नाभावो न स्यात् । कृते तु नाभावे मुभावस्यासिद्धत्वात्सुपि चेति दीर्घत्वं यत्प्राप्नोति तत्संनिपातलक्षणो विधिरनिमित्तं तद्विधातस्येति न भवति । अथ वा योगद्वयमिदमुभयार्थं तन्त्रेणोच्यते । अथ वा ने परतो यत्प्राप्नोत तस्मिन्कर्त्तव्ये मुभावो नासिद्ध इत्येष

एवात्र सूत्रार्थः । ने तु कर्त्तव्ये मुभावस्य यत्सिद्धत्वं तदर्थतो गृहीतम् । तेनात्र मुभावस्य सिद्धत्वान्नाभावश्च भवति । दीर्घत्वं च भवति ॥ एकादेशस्वरोन्तरङ्गः सिद्धौ वक्तव्यः ॥ * ॥ । एक प्रयोजनम् । अथायावेकादेशशतृस्वरैकाननुदात्तसर्वानुदात्तार्थम् । वृत्तविदं, लक्षविदम् । अत्र प्रातिपदिकान्तसप्तम्येकवचनयोः उदात्तानुदात्तयोरेकादेशः स एकादेश उदात्तेनोदात्त इत्युदात्तः तस्य सिद्धत्वं वक्तव्यम् । आन्तर्यतः अथादेश उदात्तो यथा स्यात् । आय् । कुमार्या इदम् । कथमिदमुदाहरणम् । यदि उदात्तयणो ह्रस्पूर्वादित्युदात्तत्वे कृते विभक्त्येराटश्चैकादेशस्तदा भवतीदमुदाहरणम् । अथ कृते एकादेशे उदात्तयणो ह्रस्पूर्वादिति स्वरस्तदा नैतदस्य प्रयोजनं भवति । आव् । वृत्ताविदं, लक्षविदम् । एकादेशस्वरः । गाङ्गे ऽनूप इति गाङ्गे शब्दे एकार एकादेश उदात्तेनोदात्त इत्युदात्तः तस्य सिद्धत्वाद् यः पुनरेङः पदान्तादतीति एकादेशः स एकादेश उदात्तेनोदात्त इति, स्वरितो वाऽनुदात्ते पदादाविति, एतद्भवति । शतृस्वरः । तुदतां । तुदते । अदुपदेशादिति लसार्धधातुकानुदात्तत्वे कृते एकादेशः तदुदात्तस्य सिद्धत्वात् शतुरनुमोनद्यजादी अन्तोदात्तादिति एष स्वरो भवति । अनुम इति प्रतिषेधो ज्ञापकः । एकादेशस्वरः शतृस्वरे सिद्ध इति । नहि सनुकं शत्रन्तं किं चिदेकादेशस्वरमन्तरेणान्तोदात्तमस्ति । एकाननुदात्तः । तुदन्ति । लिखन्ति । एकादेशस्वरस्य सिद्धत्वाद् अनुदात्तं पदमेकवर्जमिति वर्ज्यमानता भवति । सर्वानुदात्तः । ब्राह्मणास्तुदन्ति । ब्राह्मणा लिखन्ति । एकादेशस्वरस्य सिद्धत्वाद् कृते तिस्मिन्तिङङितिङ इति निघातो भवति । अन्तरङ्ग इति वचनाद्बहिरङ्गस्यासिद्धत्वमेव । पचतीति । प्रपचतीति ॥ संयोगान्तस्य लोपो रोरुत्वे सिद्धौ वक्तव्यः ॥ * ॥ किं प्रयोजनम् । हरिवो मेदिनं त्वा । हरिव इति मतुबन्तमेतत् । तत्र छन्दसीर इति वत्वे संयोगान्तस्य लोपे च कृते मतुवसो रु संबुद्धौ छन्दसीति क्त्वम् । तस्य संयोगान्तस्य लोपस्यासिद्धत्वाद्दशित्वेत्युत्वं न प्राप्नोति ॥ सिजलोप एकादेशे सिद्धौ वक्तव्यः ॥ * ॥ अलावीत् । अपावीत् । इट ईटीति सिजलोपस्य सिद्धत्वात् सवर्णदीर्घत्वं भवति ॥ निष्ठादेशः षत्वस्वरप्रत्ययविधीङ्विधिषु सिद्धौ वक्तव्यः ॥ * ॥ वृक्कणः । वृक्कणवान् । निष्ठादेशस्य सिद्धत्वाद् भलीति षत्वं न भवति । कुत्वं प्रत्यसिद्ध एवेति तद्भवति । स्वरप्रत्ययविधीङ्विधिषु क्षीवशब्द उदाह्रियते । तत्र च निपातनमनेकधा समाश्रीयते । यदा क्षीवेर्निष्ठायामिटि कृते ईतशब्दलोपो निपात्यते । तदा क्षीव इति संज्ञायामौत्शब्दलोपस्यासिद्धत्वात्निष्ठा च द्वयजनादित्येष स्वगे न प्राप्नोति । क्षीवेन तरित क्षीविकं इति द्वयजलक्षणघञ प्राप्नोति । यदा तु तकारलोपो निपात्यते तदा तस्यासिद्धत्वादित्हागमः

प्राप्नोति ॥ प्लुतविकारस्तु निबधौ छे सिद्धो — " " " अग्राश्चञ्चत्रम् ।
 पटाश्चञ्चत्रम् । प्लुतविकारस्यासिद्धत्वाच्छे चात हल्लक्षणस्तुमित्यं न
 प्राप्नोति ॥ श्रुत्वं धुटि सिद्धं वक्तव्यम् ॥ * ॥ श्रुतिर् नारये इत्ययं धातुः
 सकारादिः पठ्यते तस्य श्रुत्वस्यासिद्धत्वाद् अट्श्रियोतति रट्श्रियोतति
 इति छः सि धुट् इति प्राप्नोति । अटतीत्यड् । रटतीति रड् । किबन्तोयम् ।
 किमर्थं पुनः सकारादिः पठ्यते । इह मधु ऋयोततीति मधुऋयुत् किबन्तः ।
 मधुऋयुतमाचष्टे इति णिच् । मधुऋययति । मधुऋययतेः पुनः किपि कृते
 संयोगादित्वात्सलोपः संयोगान्तत्वाद् यलोपः चकारस्य कुत्वं मधुगिति
 सिद्धम् । शकारादौ पुनरेतस्मिन्संयोगान्तलोपेन यकारचकारयोरुत्तयोः
 शकारस्य षत्वे सति मधुडिति स्यात् ॥ अभ्यासजश्चत्वं एत्वतुकोः सिद्धे
 वक्तव्ये ॥ * ॥ वभणतुः । वभणुः । अभ्यासजश्चत्वात्सिद्धत्वाद्नादेशादेरि-
 त्येत्वं प्राप्नोति । छिदेः, चिच्छित्सति, उच्छेः, उचिच्छिषतीति अभ्यासादेक-
 स्यासिद्धत्वात् छे चेति तुक् प्राप्नोति । द्विर्वचने परसवर्णम् सिद्धं वक्त-
 व्यम् ॥ * ॥ सयूयन्ता, सव्वन्तरः यल्लोकम्, तल्लोक मेति परसवर्ण-
 स्यासिद्धत्वाच्चर इति द्विर्वचनं न स्यात् ॥ पदाधिकारश्चेल्लत्वढत्वघत्वन्त्व-
 रत्वषत्वणत्वानुनासिकढत्वानि सिद्धानिवक्तव्यानि ॥ * ॥ लत्वम् । गलो
 गलः । गरो गरः । घत्वं, द्रोघा २ । ढत्वं, द्रोढा २ । नत्वं, नुबो नुत्तः ।
 रुत्वम्, अभिनोभिनः । अभिनदभिनत् । षत्वम् । मातुष्षत् २ । मातुः-
 खत्ता २ । श्त्वं माषवापाणि २ । माषवापानि २ । अनुनासिक । वाङ्मन्य-
 नम् २ । वाङ्मन्यनम् २ । कृत्वं । वाक्कृयनम् २ । वाङ्मन्यनम् २ । लत्वा-
 दीनां विकल्पितानामसिद्धत्वात् कृते द्विर्वचने सत्युपरिष्ठाद्विकल्पे सति गरो-
 गलः गलोगरः इत्येवं रूपमपि द्विरुक्तं स्यात् । तदेतत्सर्वं न मु ने इति योग-
 विभागेन साध्यते । न इत्येतावदनिष्टे विषये पूर्वत्रासिद्धत्वात् प्रतिषेधार्थम् ।
 ततो मु ने इति । नेत्येतदनुवर्तते ॥

उदात्तस्वरितयोर्यणः स्वरितोऽनुदात्तस्य ॥ ४ ॥

उदात्तयणः स्वरितयणश्च परस्यानुदात्तस्य स्वरित आदेशो भवति ।
 उदात्तयणः । कुमार्ये । कुमार्यः । उदात्तनिवृत्तिस्वरेणायमीकार उदात्तः
 तस्य स्थाने यणादेशः स उदात्तयण्, तस्मात्परस्यानुदात्तस्य स्वरित आदेशो
 भवति । स्वरितयणः । सकल्लूयाशा । खल्लयाशा । सकल्लूः, खल्लपूरिति
 कृत्स्वरेणान्तोदात्तौ, तयो रोः सुपीति यणादेशः स उदात्तयण् ततः परस्य
 सप्तम्येकवचनस्य स्वरितत्वम्, तस्य यणादेशः स्वरितयण् तस्मात्स्वरित-
 यणः परस्याशाशब्दाकारस्यानुदात्तस्य स्वरितो भवति । ननु च सप्तम्येकव-

चनस्य यदुदात्तयण इति स्वरितत्वं तदसिद्धं यणादेशे । तत्कथमयं स्वरितयण भवति । आश्रयात् सिद्धत्वं भविष्यति । यद्येवमुदात्तादनुदात्तस्य स्वरित इति एतस्याप्याश्रयात्सिद्धत्वं प्राप्नोति । ततश्च दध्याशेत्यत्रापि स्वरितः स्यात् । तस्मादयमेव यणखरो यणादेशे सिद्धो वक्तव्यः । केचित्तु ब्रुवते उदात्तात्स्वरितयणोपि परस्यानुदात्तस्य स्वरितत्वं दृश्यते । तथा च तैत्तिरीयके शाखान्तरे पठ्यते । यास्ने विश्वाः समिधः सन्त्यग्ने इति । अग्ने इत्यथमकारः स्वरितः पठ्यते । तथा ब्राह्मणपि दध्याशयनीत्याकारः स्वरितः पठ्यते इति । यथा तु वार्त्तिकं भाष्यं च तथा उदात्तात्स्वरितयणः परस्यानुदात्तस्यानेन स्वरितत्वं न भवतीति स्थितम् । तथा च भाष्ये स्वरितयणग्रहणमिदं प्रत्याख्यायते । सकृल्लव्याशेत्युदात्तयण इत्येव स्वरितस्य सिद्धत्वात् । स्वरितयणव्यवधानमव्यवधानमेव । स्वरविधौ व्यञ्जनमविद्यमानवदिति । तच्च क्रियते, पूर्वस्मादपि विधौ स्थानिवद्भावाद् व्यवधानमस्ति । स्वरदोर्घ्यलोपेषु च लोपाज्जादेशस्य स्थानिवद्भावः प्रतिषिध्यते इति । उदात्तस्वरितयोरिति किम् । वैदी आशा, वैद्याशा । शार्ङ्गरव्याशा । अनुदात्तयणादेशायम् । अनुदात्तस्येति किम् । कुमार्यत्र । किशोर्यत्र । अत्रेत्ययमाद्युदात्तो लिख्यते ॥

एकादेश उदात्तेनोदात्तः ॥ ५ ॥

उदात्तेन सहानुदात्तस्य य एकादेशः स उदात्तो भवति । अनुदात्तस्येति वर्त्तते । अग्नी । वायू । वृक्षैः । मृक्षैः । उदात्तेनेति किम् । पचन्ति । यजन्ति । लसार्वाधातुकानुदात्तत्वे कृते द्वयोरनुदात्तयोरयमेकादेशः । पररूपे कर्त्तव्ये स्वरितस्यासिद्धत्वात् ।

स्वरितो वा ऽनुदात्ते पदादां ॥ ६ ॥

अनुदात्ते पदादौ उदात्तेन सह य एकादेशः स स्वरितो वा भवत्युदात्तो वा । सुउत्थितः । सूत्थितः । विईक्षते । वीक्षते । वसुकः असि । वसुकोसि । सुत्थित इति सुशब्दः सुः पूजायामिति कर्मप्रवचनीयः, तस्य प्रादित्वात्समासे सति अव्ययपूर्वपदप्रकृतिस्वरत्वेनावुदात्तः, शेषमनुदात्तमिति चानुदात्ते पदादावेकादेशो भवति । वीक्षते । वसुकोसीति । अत्रापि तिङ्ङितिङ इति निघाते कृति ऽनुदात्ते पदादावेकादेशः स्वरितग्रहणं विस्पष्टार्थम् । उदात्ते हि विकल्पिते तस्मिन्सत्यान्तर्यतएव स्वरितो भविष्यतीति । अनुदात्तइति किम् । देवदत्तोत्र । पदादाविति किम् । वृक्षौ । वृक्षाः ॥

नलोपः प्रातिपदिकान्तस्य ॥ ७ ॥

पदस्योत वर्त्तते । प्रातिपदिकस्य पदस्य यान्त्यो नकारस्तस्य लोपो भवति । राजा । राजभ्याम् । राजभिः । राजता । राजनरः । राजतमः ।

प्रातिपदिकग्रहणं किम् । अहन्नहिम् । अन्तग्रहणं किम् । राजा । राजानौ । राजानः । प्रातिपदिकग्रहणमसमस्तमेव सुपां सुलुगिति षष्ठ्या लुका निर्दिष्टम् ॥ अहो नलोपप्रतिषेधो वक्तव्यः ॥ * ॥ अहः । अहोभ्याम् । अहोभिः । अहन् रोसुपीति रेफरुत्वयोरसिद्धत्वाद् नलोपः प्राप्नोति । सावकाशं तदुभयं संबुद्धौ । हे ऽहः । हे दीर्घाहो निदाघेति । तत्र समाधिमाहुः । अहन्निति रुविधौ यदुपादीयते प्रथमैकवचनान्तमकृतनलोपं तदावर्त्यते, तत्रैकया ऽऽवृत्त्या तदेवरूपं नलोपाभावार्थमन्वाख्यायते, द्वितीययापि तस्य रुविधीयते ॥

न ङिसंबुद्ध्याः ॥ ८ ॥

ङौ परतः संबुद्धौ च नकारलोपो न भवति । आर्द्रं चर्मन् । लोहिते चर्मन् । सुपां सुलुगिति डेलुक् । संबुद्धौ । हे राजन् । हे तक्षन् । अस्मादेव नलोपप्रतिषेधवचनादप्रत्यय इति प्रत्ययलक्षणेन प्रातिपदिकसंज्ञा न प्रतिषिध्यते इति ज्ञाप्यते । भसंज्ञा च न भवतीति । तथा हि राज्ञः पुरुषो राजपुरुष इति । अत्र नलोपश्च भवति । अज्ञोपश्च न भवति ॥ डावुत्तरपदे प्रतिषेधस्य प्रतिषेधो वक्तव्यः ॥ * ॥ चर्मणि तिला अस्य चर्मतिलः । हे राजवृन्दारक इत्यत्र समुदायार्थं संबोधनं न पूर्वपदार्थसंबोधनं प्रतीयतइति संबुद्ध्यन्तं पूर्वपदं नैव समस्यते ॥ वा नपुंसकानामिति वक्तव्यम् ॥ * ॥ हे चर्मन् । हे चर्म ॥

मादुपधायाश्च मतोर्वो ऽयवादिभ्यः ॥ ९ ॥

मतोरिह कार्यित्वेनोपादानात् सामर्थ्यं लब्धं प्रातिपदिकं तन्मादिति मकारावर्णाभ्यां विशिष्यते । मकारावर्णविशिष्ट्या चोपधया इत्ययमर्थो भवति । मकारान्ताद् मकारोपधादवर्णान्तादवर्णोपधाच्चोत्तरस्य मतोर्व इत्ययमादेशो भवति, यवादिभ्यस्तु परनो न भवति । मकारान्तात् । किंघान् । शंघान् । मकारोपधात् । शमीवान् । दाडिमीवान् । अवर्णान्तात् । वृक्षवान् । स्रक्षवान् । खट्वावान् । मालावान् । अवर्णोपधात् । पयस्वान् । यशस्वान् । भास्वान् । मादुपधायाश्चेति किम् । अग्निमान् । वायुमान् । अयवादिभ्य इति किम् । यबमान् । दल्मिमान् । ऊर्मिमान् । यव । दल्मि । ऊर्मि । भूमि । कृमि । क्रुश्चा । वशा । द्राक्षा * एतेषां मादुपधायाश्चेति प्राप्नोति । व्रजि । ध्वजि । सज्जि † इत्येतेषां छन्दसीर इति । हरित् । ककुत् गरुत् इत्येतेषां भ्रय इति । इक्षु मधु द्रुम मण्ड धूम इत्येतेषां संज्ञायामिति । आकृतिगणश्च यंवादिः । अकृतवत्त्वो मतुब् यवादिषु द्रष्टव्यः ।

* वृक्षा । वेशा । इत्यधिकं पुस्तकान्तरे ।

† वजि । व्रजि । शज्जि । सिज्जि । इत्यधिकमन्यस्मिन्पुस्तके ।

६०८

काशिका ॥ ८ ॥ २ ॥

यस्य सति निमित्ते मतुपो वत्वं न दृश्यते स यवादिषु द्रष्टव्यः * । इह नृमत
इदं नार्मतमिति बहिरङ्गलक्षणत्वादवर्णोपधस्य मतुपो वत्वं न भवति ॥

अथः ॥ १० ॥

अयन्तादुत्तरस्य मतोर्व इत्ययमादेशो भवति । अग्निचित्वाञ्
ग्रामः । उद्भित्वान्वोषः । विद्युत्त्वान्वलाहकः । इन्द्रो मरुत्वान् । दूषद्वादेशः ॥

संज्ञायाम् ॥ ११ ॥

संज्ञायां विषये मतोर्व इत्ययमादेशो भवति । अहीवती । कपीवती ।
ऋषीवती । मुनीवती ॥

आसन्दीवदष्टाचक्रक्रीवत्कक्षावद्रुमण्वचर्मण्वती ॥ १२ ॥

आसन्दीवदृष्टीवत् चक्रीवत् कक्षीवद् रुमण्वत् चर्मण्वती इत्ये-
वानि संज्ञायां निपात्यन्ते । वत्वं पूर्वैरेव सिद्धमादेशार्थानि निपातनानि ।
आसन्दीवदिति । आसनशब्दस्यासन्दीभावो निपात्यते । आसन्दीवान्
ग्रामः । आसन्दीवदहिस्थलम् । आसनवानित्येवान्यत्र । अपरे त्वाहुः ।
आसन्दीशब्दोपि प्रकृत्यन्तरमेवास्थि । तथा चोक्तमौदुम्बरी राजासन्दी
भवतीति । तस्य संज्ञायामिति वत्वेन सिद्धं आसन्दीवदित्येतत्प्रपञ्चार्थमिह
पठ्यते । अष्टीवदिति । अस्थोऽष्टीभावः । अष्टीवानिति शरीरैकदेशसंज्ञा ।
अस्थिमानित्येवान्यत्र । चक्रीवदिति । चक्रशब्दस्य चक्रीभावो निपात्यते ।
चक्रीवान् राजा । चक्रवानित्येवान्यत्र । चक्रीवन्ति सदोहविर्द्धानि
भवन्तीत्येतत्तु छान्दसत्वाद् अनुगन्तव्यम् । कक्षीवदिति । कक्ष्यायाः संप्र-
सारणं निपात्यते । कक्षीवान्नाम ऋषिः । कक्ष्यावानित्येवान्यत्र । रुमण्व-
दिति लवणशब्दस्य रुमण्भावो निपात्यते । लवणावानित्येवान्यत्र । अपरे
त्वाहुः । रुमन्निति प्रकृत्यन्तरमस्ति तस्यैतन्निपातनं नकारलोपाभावार्थं
णत्वार्थं च । मतोर्वा नुडर्थमिति । चर्मण्वतीति । चर्मणो नलोपाभावो
णत्वं च निपात्यते । मतोर्वा नुडागमः । चर्मण्वती नाम नदी । चर्म-
वतीत्येवदान्यत्र ॥

उदन्वानुदधौ च ॥ १३ ॥

उदन्वानित्युदकशब्दस्य मतावुदन्भावो निपात्यते उदधावर्थे संज्ञायां
विषये । उदन्वानाम् ऋषिर्यस्यौदन्वतः पुत्रः । उदधौ उदन्वान् । यस्मि-

* यस्य सति निमित्ते मतुपो वत्वं न दृश्यते स यवादिषु द्रष्टव्य
इति नास्त्येकसिन्पुस्तके

॥ काशिका ॥ ८ ॥ २ ॥

८०६

बुदकं धीयते स एवमुच्यते । उद्धाविति किम् । उदकवान् घट इत्यत्र
तु दधात्यर्थो न विवक्ष्यते किं तर्हि उदकसत्तासबन्धसामान्यम् ॥

राजन्वान्सौराज्ये ॥ १४ ॥

राजन्वानिति निपात्यते सौराज्ये गम्यमाने । शोभनो राजा यस्मि-
न्निति स राजन्वान् देशः । राजन्वती पृथ्वी । राजवानित्येवान्यत्र ॥

छन्दसीरः ॥ १५ ॥

छन्दसि विषये इवर्णान्ताद्रेफान्ताश्चोत्तरस्य मतोर्वत्वं भवति । इव-
र्णान्तात्तवित् । त्रिवती याज्यानुवाक्या भवति । हरिवो मेदिनं त्वा ।
अधिपतिवती जुहोति । चरुरग्नवानिव । आरेवानेतु मा विशब् । रयेर्म-
ताविति संप्रसारणम् । सरस्वतीवान् । भारतीवान् । दधीवांश्चरुः । छन्दसि
सर्वे विधयो विकल्प्यन्तइतीह न भवति । संतर्षिमन्तम् । ऋषिमान् ।
ऋतीमान् । सूर्यं ते द्यावापृथिवी मन्तमिति । रेफान्तात् । गीर्वान् ।
धूर्वान् । आशीर्वान् ॥

अनो नुद् ॥ १६ ॥

छन्दसीति वर्तते ऽनन्तादुत्तरस्य मतेर्नुडागमो भवति छन्दसि
विषये । अक्षएवन्तः कर्णएवन्तः सखायः । अस्थएवन्तं यदनस्था विभक्ति ।
अक्षएवता लाङ्गलेन । शीर्षएवती । मूर्द्धन्वती । नुटोसिद्धत्वात्तस्य च
वत्त्वं न भवति । ततः परस्य च भवति ॥

नाद् घस्य ॥ १७ ॥

नकारान्तादुत्तरस्य घसंज्ञकस्य नुडागमो भवति छन्दसि विषये ।
सुपथिन्तरः । दस्युहन्तमः ॥ भूरिदान्तस्तुङ्क्त्वयः ॥ * ॥ भूरिदावत्तरः ॥
इद्रथिनः ॥ * ॥ रथिन ईकारान्तादेशो धे परतः । रथीतरः । रथशब्दादेव
वा मत्वर्थीयायमीकारः छन्दसीवनिपाविति ॥

कृपो रो लः ॥ १८ ॥

कृपेर्द्धातो रेफस्य लकारादेशो भवति । र इति श्रुतिसामान्यमुपा-
दीयते । तेन यः केवलो रेफो यश्च ऋकारस्यस्तयोर्द्धयोरपि ग्रहणम् । ल
इत्यपि सामान्यमेवोपादीयते । ततोयं केवलस्य रेफस्य स्थाने लकारादेशो
विधीयते ऋकारस्याप्येकदेशविकारद्वारेण लकारस्तथा लुटि च क्लृप इत्ये-
वमाद्यो निर्देश उपपद्यन्ते । कल्ता । कल्तारौ । कल्तारः । क्लृप्तः । क्लृप्त-
वान् । कृपा इत्येतत्कृपेः संप्रसारणं चेति भीदादिषु पाठान्नवति तस्य हि

कृतसंप्रसारणस्य लक्षणिकत्वात् इह कृप इति ग्रहणं नास्ति । कृपणकृपा-
णकृपीटकपूर्वादयोपि ऋपेरेव द्रष्टव्याः । उणादयो बहुलमिति वा कृपेरेव
लत्वाभावः ॥ बालमूललच्चसुरालमङ्गुलीनां वा रो लमापद्यतइति वक्तव्यम्
॥ * ॥ बालः । बारः । मूलम् । मूरम् । लघु । रघु । असुरः । अङ्गुलः ।
अलम् । अरम् । अङ्गुलिः । अङ्गुरिः ॥ कपिलकादीनां संज्ञाङ्गुन्दसोर् रो
लमापद्यतइति वक्तव्यम् ॥ * ॥ कपिरकः । कपिलकः । तिलिप्लीकम् ।
तिप्पिरीकम् । लोमानि । रेमाणि । पांशुरम् । पांशुलम् । कर्म । कल्म । रत्न-
योरेकत्व स्मरणमिति के चित् । किमिदमेकत्वस्मरणमिति । समानविषय
त्वमेव तयोः स्मर्यतइत्यर्थः ॥

उपसर्गस्यायतौ ॥ १६ ॥

अयतौ परत उपसर्गस्य यो रेफस्तस्य लकार आदेशो भवति ।
प्रायते । पलायते । अत्र च यो ऽयमेकादेशस्तस्य स्थानिवद्भावादयतेरुप-
सर्गस्य च विभागे सति यद्यतिग्रहणं रेफस्य विशेषणं तदा येन नाव्यवधानं
तेन व्यवहितेपि वचनप्राप्तादिति एकेन व्यवधानेपि सति लत्वं भवति ।
तथा च पल्ययते इत्यत्रापि भवति । उपसर्गस्य विशेषणे त्वयतिग्रहणे
सिद्धमेवैतत्सर्वं प्रतेरपि न व्यवहितेपि प्राप्नोति । तत्र केषां चिद्दर्शनं भवि-
तव्यमेव सत्ययतइति । प्रथमपक्षदर्शनाभिनिविष्टास्तु प्रत्ययतइत्येव भवतीति
मन्यन्ते । अपरेतु प्रतिशब्दोपसृष्टस्यायतेः प्रयोगमेव नेच्छन्ति । दुस्-
निस् इत्येतयोस्तु कत्वस्यासिद्धत्वाल्लत्वेन नैव भवितव्यम् । निरयणम् ।
दुरयणम् ॥

ग्रो यङि ॥ २० ॥

गृ इत्येतस्य धातो रेफस्य लकार आदेशो भवति यङि परतः ।
निजेगिल्यते । निजेगिल्येते । निजेगिल्यन्ते । भावगर्हायां ग्रो यङ् वि-
हितः * । के चित् ग्र इति गिरतेर्गृणातेश्च सामान्येन ग्रहणमिच्छन्ति ।
अपरे तु गिरतेरेव न गृणातेः । गृणातोर्हि यङेव नास्ति अनभिधानादिति ।
यङीति किम् । निगीर्यते ॥

अचि विभाषा ॥ २१ ॥

अजादौ प्रत्यये परतो ग्रो रेफस्य विभाषा लकारादेशो भवति ।
निगिरति । निगिलति । निगरणम् । निगलनम् । निगारकः । निगालकः ।
इयं तु व्यवस्थितविभाषा । तेन गल इति प्राण्यङ्गे नित्यं लत्वं भवति । गर

* इत्वे कृते रपरत्वे च दीर्घस्यासिद्धत्वानित्यत्वाच्च लत्वे कृते
तन्निमित्तत्वाभावाद्दीर्घत्वं न भवति । इत्यधिकमेकस्मिन्पुस्तके ।

॥ काशिका ॥ ८ ॥ २ ॥

८११

इति विधे नित्यं न भवति । निगार्यते । निगाल्यतइति । णिलोपस्य स्था-
निबद्भावादचि विभाषेति लत्वविकल्पः । पूर्वत्रासिद्धे नस्थानिवदिति
एतदपि सापवादमेव तस्य दोषः संयोगादिलोपलक्षणत्वेष्विति । अन्तरङ्ग-
त्वाद्वा कृते लत्वविकल्पे णिलोपो भविष्यति । गिरौ गिर इत्यत्र धातोः
स्वरूपग्रहणे तत्प्रत्यये विज्ञानमिति लत्वं न भवति । गिरतिर्वा लत्वविधाव-
धिकृतो गृणातेरेतद्रूपम् ॥

परेश्च घाङ्गयोः ॥ २२ ॥

परि इत्येतस्य यो रेफस्तस्य ग्रंशब्दे ऽङ्गशब्दे च परतो विभाषा
लकार आदेशो भवेति । परिघः । पलिघः । पर्यङ्कः । पत्यङ्कः ॥ घ इति
स्वरूपग्रहणमत्रेण्यते, न तरसमपौ इति ॥ योगे चेति वक्तव्यम् ॥ * ॥ परि-
योगः । पलियोगः ॥

संयोगान्तस्य लोपः ॥ २३ ॥

संयोगान्तस्य पदस्य लोपो भवति । गोमान् । यवमान् । कृतवान् ।
हृतवान् । इह श्रेयान् भूयानिति कृत्वं परमप्यसिद्धत्वात् संयोगान्तस्या लोपं
न वार्धते । जश्त्वे तु नागान्ने तदारभ्यनइति तस्य बाधकं भवति । यशः पय
इति । दध्यत्र मध्वत्रेत्यत्र तु यणादेशस्य बहिरङ्गलक्षणस्यासिद्धत्वात्संयोगा-
न्तलोपो न भवति । पदस्येति किम् । गोमन्तौ गोमन्त इति ॥

रात्सस्य ॥ २४ ॥

संयोगान्तपदस्य यो रेफस्तस्मादुत्तरस्यान्तस्य सकारस्य लोपो
भवति । गोभिरक्षाः । प्रत्यञ्चमत्साः । तरतेः त्सरतेश्च लुङि सिचश्छान्दस-
त्वादीडभावो बहुलं छन्दसीति वचनाद्दोर्वे सति रूपमेतत् । मातुः पितु-
रिति । ऋत उदिति उत्वे कृते रपरत्वे च सति रात्सस्येति सलोपः । सिद्धे
सत्यारम्भो नियमार्थः । रात्सस्यैव लोपो भवति नान्यस्येति । ऊर्जेः क्तिप् ।
उर्कः । मृजेर्लङि अमार्टः ॥

धि च ॥ २५ ॥

धकारादौ प्रत्यये परतः सकारस्य लोपो भवति । अलविध्वम् ।
अलविद्वम् । अपविध्वम् । अपविद्वम् । यद्यत्र सकारलोपो न स्यात् ।
सिचः षत्वे जश्त्वे च विभाषेष्ट इति मूर्द्धन्याभावक्षेपि न धकारः श्रूयते ॥
इतः प्रभृति सिचः सकारस्य लोप इष्यते ॥ इह न भवति । चकाद्धि पलितं
शिर इति । तथा पयो धावतीत्येवमादीनामपि न भवति । सगिध्वं धामिति
छान्दसो वर्णलोपः । भाष्यकारस्त्वाह । चकाधीत्येव भवितव्यमिति तेन
पयो धावतीत्येवमादौ यत्नान्नरमास्थंयम् ।

धि सकारे सिचो लोपश्चकाद्धीति प्रयोजनम् ।
 आशाध्वं तु कथं जश्त्वं सकारस्य भविष्यति ॥
 सर्वमेवं प्रसिद्धं स्याच्छ्रुतिश्चापि न विद्यते ।
 लुङ्श्चापि न मूर्द्धन्ये ग्रहणं सेदि दुष्यति ॥
 घलिभसोर्न सिध्येत तस्मात्सिञ्जग्रहणं न तत् ।
 छान्दसो वर्णलोपो वा यथेषकत्तारमध्वरे ॥
 निषकत्तारमध्वरस्येत्येवं प्राप्ते ॥

भल्लो भल्लि ॥ २१ ॥

भल्ल उत्तरस्य लकारस्य भल्लि परतो लोपो भवति । अभित्त । अभित्थाः । अचिच्छत् । अचिच्छत्थाः । अवात्ताम् । अवात्तत्त्यत्र वा सिचः सकारलोपस्यालिङ्गत्वात्सस्याद्धं धातुकइति सकारस्य तकारः । भल्ल इति किम् । अमंस्त । अमंस्थाः । भल्लीति किम् । अभित्ताताम् । अभित्तत । अयमपि सिच एव लोपस्तेनेह न भवति, सोमसुत् स्तोता । हुषत् स्थानमिति ॥

ह्रस्वादङ्गात् ॥ २२ ॥

ह्रस्वान्तादङ्गादुत्तरस्य लोपो भवति भल्लि परतः । अकृत । अकृथाः । अहृत । अहृथाः । ह्रस्वादिति किम् । अच्योष्ट । अलोष्ट । अङ्गादिति किम् । अलाविष्टाम् । अलाविष्टुः । भल्लीत्येव । अकृषाताम् । अकृषत । अयमपि सिच एव लोपस्तेनेह न भवति । द्विष्टरां द्विष्टमामिति सुजन्ताद् द्विशब्दात्तरसमपौ अद्रव्यप्रकर्षं आतिशयिकः आम् प्रत्ययः ॥

इट ईटि ॥ २३ ॥

इट उत्तरस्य सकारस्य लोपो भवति ईटि परतः । आदावीत् । असेवीत् । अक्रोषीत् । अमोषीत् । इट इति किम् । अक्रोषीत् । अहारीत् । ईटीति किम् । अलाविष्टाम् । अलाविष्टुः ॥

स्कोः संयोगाद्योरन्ते च ॥ २४ ॥

पदस्थान्ते यः संयोगः भल्लि परतो वा संयोगस्तदाद्योः सकारककार्योर्लोपो भवति । लस्जेः । लग्नः । लग्नवान् । साधुलक् । ककारस्य । तद्देः, तद् । तष्टवान् । काष्ठतद् ॥ भल्लि सङीति वक्तव्यम् ॥ * ॥ किमिदं सङीति । सनः सप्रभृति महिङो डकारेण प्रत्याहारः । इह मा भूत् । काष्ठशक्स्थातेति थकारे भल्लि ककारस्य संयोगादेर्लोपः प्राप्नोति । तदत्र शकेः क्बन्तस्य प्रयोग एव नास्तीत्याह । काष्ठशगेव नास्ति कुतो ऽयं काष्ठशक्तिष्ठेदिति । वास्यर्थं, वाक्यर्थमिति । अत्रापि बहिरङ्गलक्षणस्य यणादेशस्या-

॥ काशिका ॥ ८ ॥ २ ॥

२१३

सिद्धत्वात् संयोगदिलोपो न भवति । स्काररिति किम् । नर्नेत्ति । वर्वर्ति ।
संयोगाद्योरिति किम् । पयःशक् । अन्ते चेति किम् । तक्षिता । तक्षकः ॥

चोः कुः ॥ ३० ॥

चवर्गस्य कवर्गादेशो भवति ऋलि परतः पदान्ते च । पका । पक्तुम् ।
पक्तव्यम् । ओदनपक् । वक्ता । वक्तुम् । वक्तव्यम् । वाक् । क्रुञ्चेत्यत्र
सञ्जीति वचनाद् अकारस्य चकारे ऋलि कुत्वं न भवति । युजिक्कुञ्चां चेति
निपातनाद्या । नकारोपधो वा धातुरयं रेफरहितश्च कुञ्चकौटिल्याल्पीभाव-
योरिति पठ्यते । नकारलोपे हि निकुचिरिति दृश्यते । युजिक्कुञ्चां चेति
तस्यैव रेफोधिको नकारस्य लोपाभावश्चेति निपात्यते । तत्रानुस्वारस्य
परसवर्णस्य चासिद्धत्वात् अकार एव नास्तीति कुत्वं न भविष्यति ॥

होः ढः ॥ ३१ ॥

हकारस्य ढकारादेशो भवति ऋलि परतः पदान्ते च । सोढा ।
सोढुम् । सोढव्यम् । तुराषाद् । वोढा । वोढुम् । वोढव्यम् । प्रष्टवाद् ।
दित्यवाद् ॥

दादेर्धातोर्यः ॥ ३२ ॥

दकारादेर्धातौ हकारस्य घकारादेशो भवति ऋलि परतः पदान्ते च ।
दग्धा । दग्धुम् । दग्धव्यम् । काष्ठधक् । दोग्धा । दोग्धुम् । दोग्धव्यम् ।
गोधक् । दादेरिति किम् । लेढा । लेढुम् । लेढव्यम् । गुडलिद् । धातेरिति
दादिसमानाधिकरणमेतन्न, किं तर्हि तद्विशेषणमवयवप्रयुज्यन्तं धातेरवयवो
वो दादिः शब्दस्तदवयवस्य हकारस्येति । किमेवं कृतं भवति । अधोगित्य-
त्रापि घकारः । सिद्धो भवति । कथं दोग्धा दोग्धुमिति, व्यपदेशिवद्भावात् ।

अथ वा धातूपदेशे यो दादिरित्येवं विज्ञायते । तथा च
दामलिहमिच्छति दामलिह्यति । दामलिह्यतेः क्तिप्रत्ययः । दामलिडित्य-
त्रापि न भवति ॥

वा द्रुहमुहष्णुह्णिहाम् ॥ ३३ ॥

द्रुह मुह ण्युह ण्ह इत्येतेषां धातूनां हकारस्य वा घकारादेशो भव-
ति ऋलि परतः पदान्ते च । द्रुह् । द्रोग्धा । द्रोढा । मित्रध्रुक् । मित्रध्रुद् ।
मुह । उन्मोग्धा । उन्मोढा । उन्मुक् । उन्मुद् । स्नुह । उत्स्नोग्धा । उत्-
स्नोढा । उत्स्नुक् । उत्स्नुद् । स्निह । स्नेग्धा । स्नेढा । स्निक् । स्निद् ।
द्रुहेर्दादित्वाद् घत्वं नित्यं प्राप्तमितरेषामप्राप्तमेव घत्वं विकल्प्यते ॥

नहो घः ॥ ३४ ॥

नहो हकारस्य धकारादेशो भवति ऋलि परे पदान्ते च । नद्धम् ।
नद्धम् । नद्धव्यम् । उपानत् । परीणत् ॥

आहस्थः ॥ ३५ ॥

आहो हकारस्य थकारादेशो भवति ऋलि परतः । इदमात्थ ।
किमात्थ । आदेशान्तरकरणं ऋषस्तथोद्धोऽथ इत्यस्य निवृत्त्यर्थम् । ऋलो-
त्येव । आह । आहतुः । आहुः ॥ इग्रहोर्भश्छन्दसि हस्येति वक्तव्यम् ॥ * ॥
गर्दभेन संभरति । अभीता । अभिरे । उद्ग्राभं च निग्राभं च ब्रह्म देवा
अवीवृधन् ॥

ब्रश्च अस्जसृजमृजयजराजभ्राजच्छशां वः ॥ ३६ ॥

ब्रश्च अस्ज सृज मृज यज राज भ्राज इत्येतेषां छकारान्तानां शकारा-
न्तानां च षकार आदेशो भवति ऋलि परतः पदान्ते च । ब्रश्च । ब्रष्टा ।
ब्रष्टुम् । ब्रष्टव्यम् । मूलवृट् । अस्ज । अष्टा । अष्टुम् । अष्टव्यम् । धानाभृट् ।
सृज् । सृष्टा । सृष्टम् । सृष्टव्यम् । रज्जुसृट् । मृज । मार्षा । मार्षुम् ।
मार्षव्यम् । कंसपरिमृट् । यज । यष्टा । यष्टम् । यष्टव्यम् । उपयट् । राज् ।
सम्राट् । स्वराट् । विराट् । राजभ्राजोः पदान्तार्थं ग्रहणं ऋलादिराभ्यामि-
टा पर्यवपद्यते । केचित्तु राष्ट्रिरिति किञ्चन्तमिच्छन्ति । छकारान्तानाम् ।
प्रच्छ । प्रष्टा । प्रष्टुम् । प्रष्टव्यम् । शब्दप्राट् । छोः शूडनुनालिके चेत्यत्र
कूडितीत्यनुवर्तते इति छग्रहणमिह क्रियते । शकारान्तानाम् । लिश् ।
लेष्टा । लेष्टुम् । लेष्टव्यम् । लिट् । विश् । वेष्टा । वेष्टुम् । वेष्टव्यम् । विट् ॥

एकाचो बशो भष् ऋषन्तस्य स्थवोः ॥ ३७ ॥

धातोर्वयवो य एकाच् ऋषन्तः तदवयवस्य वशः स्थाने भष् आ-
देशो भवति ऋलि सकारे ध्वशब्दे च परतः पदान्ते च । बुध् । भोत्स्यन्ते ।
अभुष्वम् । अर्थभुत् । गुह । निघोक्ष्यते । न्यघुह्वम् । पर्णघुट् । दुह ।
घोक्ष्यते । अघुष्वम् । गोघुक् । अजर्घाः । गृधेर्यङ्लुगन्तस्य लङि सिपि
लघूपधगुणे कृते लिपो हल्ङ्यादिलोपे च धातोर्वयवस्यैकाचो वशः स्था-
ने भष्भावस्ततो धकारस्य जश्त्वं दश्चेति रुत्वं रो रोति पूर्वरेफस्य लोपः
दूलोपे पूर्वस्य दीर्घोऽण इति दीर्घत्वम् । गर्दभयतेरप्रत्ययः । गर्दभ् । एकाच
इति किम् । दामलिहमिच्छति दामलिह्यति, दामलिह्यतेरप्रत्ययः । दामलिट् ।
असति ह्येकाजग्रहणे धातोरित्येतद्गशा विशेषणं स्यात् । वश इति किम् । क्रुध ।
क्रोत्स्यति । ऋषन्तस्येति किम् । दास्यति । स्थोरिति किम् । बोद्धा । बो-
द्धुम् । बोद्धव्यम् । धकारस्य वकारोपसृष्टस्य ग्रहणं किम् । दादद्धि । दध
धारणइत्येतस्य यङ्लुकि लोटि हुक्लभ्यो हेर्द्धिरिति धिभावे सत्येतद्भवति ।

॥ काशिका ॥ ८ ॥ २ ॥

८१५

अत्र चत्वारो वशः स्थानिनो भषादेशाश्चत्वार एव । तत्र संख्यातानुदेशे प्राप्ते ङकारस्य स्थानिनो ऽभावाद् ढकारादेशो न भवति । आन्तर्यतो व्यवस्था विज्ञास्यते ॥

दधस्तथोश्च ॥ ३८ ॥

दध इति दधातिः कृतद्विर्वचनो निर्दिश्यते । तस्य कलन्तस्य वशः स्थाने भष् आदेशो भवति तकारथकारयोः परतश्चकारात् स्ध्वोश्च परतः । धत्तः । धत्थः । धत्से । धत्स्व । ध्वधम् । वचनसामर्थ्यादातो लोपस्य स्थानिवद्भावो न भवति । अभ्यासजश्त्वस्य चासिद्धत्वम् । तथोरिति किम् । आन्तर्यात्स्ध्वोरेव विज्ञायेत । चकारस्तयोरनुवृत्त्यर्थः । कृषन्तस्येत्येव दधाति ॥

कृत्वां जज्ञोन्त ॥ ३९ ॥

कृत्वां जश आदेशा भवन्ति पदस्यान्ते वर्त्तमानानाम् । वागत्र । श्वलिङ्ग । अग्निच्चिदत्र । त्रिष्टुवत्र । अन्तग्रहणं कृत्वात्येतस्य निवृत्त्यर्थम् । वस्ता । वस्तव्यम् ॥

अधस्तथोद्धोऽधः ॥ ४० ॥

अध उत्तरयोस्तकारथकारयोः स्थाने धकार आदेशो भवति । दधातिं वर्जयित्वा । लब्धा । लब्धुम् । लब्धव्यम् । अलब्ध । अलब्धाः । दुह । दोग्धा । दोग्धुम् । दोग्धव्यम् । अदुग्ध । अदुग्धाः । लिह । लेढा । लेढुम् । लेढव्यम् । अलीढ । अलीढाः । बुध् । बोद्धा । बोद्धम् । बोद्धव्यम् । अबुद्ध । अबुद्धा । अध इति किम् । धत्तः । धत्थः ॥

षढोः कः सि ॥ ४१ ॥

षकारढकारयोः ककारादेशो भवति सकारे परतः । षकारस्य । विष् । विवेक्ष्यति । अवेक्ष्यत् । विवक्षति । ढकारस्य । लिह । लेक्ष्यति । अलेक्ष्यत् । ललिक्षति । सीति किम् । पिनष्टि । लेढि ॥

रदाभ्यां निष्ठातो न पूर्वस्य च दः ॥ ४२ ॥

रेफदकाराभ्यामुत्तरस्य निष्ठातकारस्य नकार आदेशो भवति पूर्वस्य च दकारस्य । रेफान्तात्तावत् । आस्तीर्णम् । विस्तीर्णम् । विशीर्णम् । निगीर्णम् । अवगूर्णम् । दकारात् । मिन्नः । मिन्नवान् । छिन्नः । छिन्नवान् । रदाभ्यामिति किम् । कृतः । कृतवान् । र इत्यत्र रश्चुतिसामान्यं नोपादीयते किं तर्हि व्यञ्जनमात्रम् । रेफसामान्यनिर्देशेपि सति रेफात्परा याजभक्तिस्तद्व्यवधानात्तत्त्वं न भवति । निष्ठेति किम् । कर्त्ता । इर्त्ता । त इति

८१६

॥ काशिका ॥ ८ ॥ २ ॥

किम् । चरितम् । मुदितम् । पूर्वस्येति किम् । परस्य मा भूत् । भिन्नव-
ज्जयाम् । भिन्नवज्जिः । इह कृतस्यापत्यं कार्तिरिति वृद्धेर्बहिरङ्गलक्षणाया
असिद्धत्वान्नत्वे कर्त्तव्ये रेफस्यासिद्धत्वम् ॥

संयोगादेरातो धातोर्गणवतः ॥ ४३ ॥

संयोगादियो धातुराकारान्तो यएवान् तस्मादुत्तरस्य निष्ठातकारस्य
नकारादेशो भवति । प्रद्राणः । प्रद्राणवान् । ग्लानः । ग्लानवान् । संयोगादे-
रिति किम् । यातः । यातवान् । आत इति किम् । च्युतः । च्युतवान् ।
प्लुतः । प्लुतवान् । धातोरिति किम् । निर्यातः । निर्यातः । यएवत इति
किम् । स्नातः । स्नातवान् ॥

ल्वादिभ्यः ॥ ४४ ॥

लृञ् छेदने इत्येतत्प्रभृति वं वरणे इति यावत् वृत्करणेन समापिता
ल्वादयो गृह्यन्ते । छेद्य उत्तरस्य निष्ठातकारस्य नकारादेशो भवति । लृनः ।
लृनवान् । धूनः । धूनवान् । जीनः । जीनवान् ॥ ऋकारल्वादिभ्यः क्तिन्निष्ठा-
वद्भवतीति वक्तव्यम् ॥ * ॥ कीर्णिः । गीर्णिः । शीर्णिः । लृनिः । पूनिः ॥
दृग्वादीर्ध्वेषोऽत वक्तव्यम् ॥ * ॥ दुः । आदूनः । शुः । विगुनः ॥ पूजो विनाश-
इतिवक्तव्यम् ॥ * ॥ पूनां यवाः । विनष्टा इत्यर्थः । विनाशइति किम् ।
पूतं धान्यम् ॥ सिनेतेर्ग्रासकर्मकर्तृकस्येति वक्तव्यम् ॥ * ॥ सिनेो ग्रासः
स्वयमेव । ग्रासकर्मकर्तृकस्येति किम् । सिता पाशेन सूकरी । ग्रासोऽपि यदा
कर्मैव भवति न कर्मकर्त्ता तदा न भवति । सिनेो ग्रासो देवदत्तेनेति ॥

ओदितश्च ॥ ४५ ॥

ओकारेतो धातोरुत्तरस्य निष्ठातकारस्य नकारादेशो भवति ।
ओलस्जी । लग्नः । लग्नवान् । ओविजी । उद्विग्नः । उद्विग्नवान् ।
ओप्यायी वृद्धौ । आपीनः । आपीनवान् । स्वादय ओदितः । षूङ् । सूनः ।
सूनवान् । दूङ् । दूनः । दूनवान् । दीङ् । दीनः । दीनवान् । डीङ् ।
डीनः । डीनवान् । ग्रीङ् । धीनः । धीनवान् । मीङ् । मीनः । मीनवान् ।
रीङ् । रीणः । रीणवान् । लीङ् । लीनः । लीनवान् । व्रीङ् । व्रीणः ।
व्रीणवान् ॥

क्षियो दीर्घात् ॥ ४६ ॥

क्षियो धातोर्दीर्घादुत्तरस्य निष्ठातकारस्य नकारादेशो भवति । क्षीणाः
क्रोशाः । क्षीणो जालमः । क्षीणस्तपस्वी । क्षियो निष्ठायामण्यर्थे वा क्रोश-
दैन्ययोरिति दीर्घत्वं भवति । दीर्घादिति किम् । अक्षितमसि मामेक्षेष्टाः ।
अक्षितमिति कप्रत्ययो भावे । भावश्च एयर्थ इति दीर्घाभावः । ह्रस्वान्त-

॥ काशिका ॥ ८ ॥ २ ॥

८१७

स्थापि धात्वनुकरणस्य इष्ट इयडा निर्देशः । द्वियो निष्ठाया मण्यदर्थ इत्यत्र दीर्घग्रहणं क्रियते विपराभ्यां जेरित्येवमादौ तु धातुत्वमनुकार्यगतं सव्य-विषक्षितत्वाद् जिरूपसामान्यानुकरणं द्रष्टव्यम् ॥

इयो ऽस्पर्शो ॥ ४७ ॥

इयायतेरुत्तरस्य निष्ठातकारस्यास्पर्श नकार आदेशो भवति । शीनं घृतम् । शीनं मेदः । शीना वसा । अस्पर्श इति किम् । शीतं वर्त्तते । शीतो वायुः । शीतमुदकमित्यत्र गुणभूतोऽपि स्पर्शो नत्वप्रतिषेधस्य संप्रसारणस्य च निमित्तं भवति । ग्रणे च स्पर्शप्रतिषेधोऽयं न रोगे, तेन प्रतिशीन इत्यत्र नत्वं भवत्येव ॥

अञ्चो ऽनपादाने ॥ ४८ ॥

अञ्चतेरुत्तरपदस्य निष्ठातकारस्य नकारादेशो भवति न चेदपादानं तत्र भवति । समक्लौ शकुनेः पादौ । तस्मात्पशवो न्यक्ताः । अनपादान इति किम् । उदकमुदकं कूपात् । व्यक्तमित्येतदञ्जे रूपम् ॥

दिवो ऽविजिगीषायाम् ॥ ४९ ॥

दिव उत्तरस्य निष्ठातकारस्य नकारादेशो भवति अविजिगीषा-यामर्थे । आधूनः । परिधूनः । अविजिगीषायामिति किम् । घृतं वर्त्तते । विजिगीषया हि तत्राक्षपातनादि क्रियते ॥

निर्वाणो ऽवाते ॥ ५० ॥

निर्वाण इति निस्पृर्वाद्वातेरुत्तरस्य निष्ठातकारस्य नकारो निपात्यते । न चेद्वाताधिकरणो वात्यर्थो भवति । नर्वाणोऽग्निः । निर्वाणः प्रदीपः । निर्वाणो भिक्षुः । अवात इति किम् । निर्वातो वातः । निर्वातं वातेन । निर्वाणः प्रदीपो वातेनेत्यत्र तु प्रदीपाधिकरणो वात्यर्थो वातस्तु तस्य करणमिति भवत्येव नत्वम् ॥

शुषः कः ॥ ५१ ॥

शुषेर्द्धातोऽरुत्तरस्य निष्ठातकारस्य ककारादेशो भवति । शुष्कः । शुष्कवान् ॥

पचो वः ॥ ५२ ॥

पचेर्द्धातोऽरुत्तरस्य निष्ठातकारस्य वकारादेशो भवति । पक्वः । पक्ववान् ॥

क्षायो मः ॥ ५३ ॥

क्षेधातोऽरुत्तरस्य निष्ठातकारस्य मकारादेशो भवति । क्षामः । क्षामवान् ॥

प्रस्त्योन्यतरस्याम् ॥ ५४ ॥

प्रपूर्वात् स्थायतेरुत्तरस्य निष्ठातकारस्यान्यतरस्यां मकारादेशो भवति । प्रस्तीमः । प्रस्तीमवान् । प्रस्तीतः । प्रस्तीतवान् । यदा मत्वं नास्ति तदा संयोगादेरातो धातोर्यएव इत्यस्य पूर्वत्रासिद्धत्वात् संप्रसारणं प्रथमं क्रियते । तत्र कृते निमित्तव्याघातान्नत्वं न भवति ॥

अनुपसर्गात्फुल्लक्ष्णीयकृशोल्लाघाः ॥ ५५ ॥

फुल्ल क्षीब कृश उल्लाघ इत्येते निपात्यन्ते न चेदुपसर्गादुत्तरा भवन्ति । फुल्ल इति जिफला विशरणइत्येतस्माद्धातोरुत्तरस्य निष्ठातकारस्य लकारो निपात्यते । उत्त्वमिडभावश्च सिद्ध एव ॥ कवत्वन्तस्याप्येतल्लत्वमिष्यते ॥ फुल्लः । फुल्लवान् इति । क्षीबकृशोल्लाघा इति क्षीबकृशिभ्यामुत्पूर्वाच्च लाघेः कप्रत्ययस्य तलोप इडागमाभावश्च निपात्यते । कृते वा इटि इच्छब्दलोपः । क्षीबः । कृशः । उल्लाघः । अनुपसर्गादिति किम् । प्रफुल्लाः सुमनसः । प्रक्षीबितः । प्रकृशितः । प्रोल्लाघितः । लाघेरुदन्य उपसर्गः प्रतिषिध्यते ऽ उत्फुल्लसंफुल्लयोरिति वक्तव्यम् ॥ * ॥ उत्फुल्लः । संफुल्लः । परिकृश इत्यत्र यः परिशब्दः स क्रियान्तरयोगात्कृशि प्रत्यनुपसर्ग एव । परिगतः कृशः । परिकृश इति ॥

नुदविदोन्दत्राग्राह्णीभ्यो ऽन्यतरस्याम् ॥ ५६ ॥

नुद विद उन्द त्रा ग्रा ह्री इत्येतेभ्य उत्तरस्य निष्ठातकारस्य नकार आदेशो भवति अन्यतरस्याम् । नुद । नुन्नः । नुत्तः । विद । विन्नः । विन्नः । उन्द । समुन्नः । समुत्तः । त्रा । त्राणः । त्रातः । ग्रा । ग्राणः । ग्रातः । ह्री । ह्रीणः । ह्रीतः । ह्री इत्येतस्मादप्राप्तं नत्वमितरेषां नित्यं प्राप्तं विकल्प्यते ॥ विदविचारणइत्यस्य विदेरिह ग्रहणमिष्यते ॥ एवमुक्तम् ॥

वेत्तेस्तु विदितो निष्ठा विद्यतेर्विन्न इष्यते ।

वित्तेर्विन्नश्च वित्तश्च भोगे विन्नश्च विन्दतेः ॥ इति ॥

न ध्याख्याः पृमूर्च्छिमदाम् ॥ ५७ ॥

ध्या ख्या प मूर्च्छि मद् इत्येतेषां निष्ठातकारस्य नकारादेशो न भवति । ध्यातः । ध्यातवान् । ख्यातः । ख्यातवान् । पूर्त्तः । पूर्त्तवान् । मूर्त्तः । मूर्त्तवान् । मत्तः । मत्तवान् । रदाभ्यां संयोगादिरिति च प्राप्तः प्रतिषिध्यते ॥

वित्तो भोगप्रत्यययोः ॥ ५८ ॥

वित्त इति विदेर्लाभार्थादुत्तरस्य कस्य नत्वाभावो निपात्यते भोगे प्रत्यये चाभिधेये । वित्तमस्य बहु । धनमस्य बहुत्वर्थः । धनं हि भुज्यतइति

॥ काशिका ॥ ८ ॥ २ ॥

८१६

भोगोभिधीयते । प्रत्यते । विचोयं मनुष्यः । प्रतीत इत्यर्थः । प्रतीयतइति प्रत्ययः । भोगप्रत्यययोरिति किम् । विन्नः ॥

भित्तं शकलम् ॥ ५६ ॥

भित्तमिति निपात्यते शकलं चेत्तद्भवति । भिन्नं तिष्ठति । भिन्नं प्रपतति । शकलपर्यायोयम् । अत्र भिदिः क्रिया शब्दव्युत्पत्तेरेव निमित्तम् । भिदिक्रियाचिवक्षायां हि शकलविषये भिन्नमित्येव भवति ॥

ऋणमाधमर्ण्ये ॥ ६० ॥

ऋणमिति ऋइत्येतस्माद्धातोः रुचरस्य निष्ठातकारस्य नकारो निपात्यते आधमर्ण्यविषये । अधम ऋणे अधमर्णः । एतस्मादेव निपातनात्सप्तम्यन्तेनोत्तरपदेन समासः । तद्भाव आधमर्ण्यम् । यद्येवमुत्तमर्ण इति न सिध्यति । नैष दोषः । कालान्तरदेयविनिमयोपलक्षणार्थं चेदमुपात्तम् । तेन उत्तमर्ण इत्यपि हि भवति । ऋणं ददाति । ऋणं धारयति । आधमर्ण्यइति किम् । ऋतं वक्ष्यामि नानृतम् ॥

नसत्तनिषत्तानुत्तप्रतूर्त्तसूर्त्तगूर्त्तानि छन्दसि ॥ ६१ ॥

नसत्त निषत्त अनुत्त प्रतूर्त्त सूर्त्त गूर्त्त इत्येतानि छन्दसि विषये निपात्यन्ते । नसत्तनिषत्तेति सदेर्नञ्पूर्वाभिपूर्वाच्च नत्वाभावो निपात्यते । नसत्तमञ्जसा । नसन्नमिति भाषायाम् । निषत्तः । निषण इति भाषायाम् । अनुत्तमित्युन्देर्नञ्पूर्वस्य निपातनम् । अनुत्तमा ते मघवन् । अनुत्तमिति भाषायाम् । प्रतूर्त्तमिति त्वरतेः तूर्त्ति इत्येतस्य वा निपातनम् । प्रतूर्त्तं वाजिनम् । प्रतूर्त्तमिति भाषायाम् । सूर्त्तमिति सुइत्येतस्य उत्त्वं निपात्यते । सूर्त्ताः गावः । सूता गाव इति भाषायाम् । गूर्त्तमिति गूरी इत्येतस्य नत्वाभावो निपात्यते । गूर्त्ता अमृतस्य । गूर्त्तमिति भाषायाम् ॥

किन्प्रत्ययस्य कुः ॥ ६२ ॥

पदस्येति वर्त्तते । किन्प्रत्ययस्य सर्वत्र पदान्ते कुत्वमिष्यते । किन्प्रत्ययो यस्माद्धातोः स किन्प्रत्ययः । तस्य पदस्यालोन्त्यस्य क्वगादेशो भवति । स्पृशो ऽनुदके किन् । घृतस्पृक् । हलस्पृक् । मन्त्रस्पृक् । किनः कुरिति वक्तव्ये प्रत्ययग्रहणं कृतं बहुव्रीहिविज्ञानार्थं, किन्प्रत्ययो यस्माद्धितस्तस्मादन्यस्मिन्नपि प्रत्यये कुत्वं यथा स्यात् । मा नो अस्नाक् । मा नो अद्राक् । सृजिद्वशिभ्यां हि किन्विहितः तयोर्लुङि कुत्वमेतत् । माङ्योगेपि छान्दसत्वाद्दागमः ईडपि न भवति । बहुलं छन्दसीति । तथा दृग्भ्यां दृग्मरिति । किन्नन्तस्यापि दृशेः कुत्वं भवति । एवं च सति रज्जुसुद्गन्धामित्यत्रापि कुत्वं प्राप्नोति । अथ तु नेष्यते । ततस्तत्प्रतिविधातव्यामिति ॥

नशेर्वा ॥ ६३ ॥

पदस्येति वर्त्तते । नशेः पदस्य वा कवर्गादेशो भवति । सा वै जीव-
नगाहुतिः । सा वै जीवनडाहुतिः । नशेरयं संपदादित्वाद्भावे किप् ।
जीवस्य नाशो जीवनक् । जीवनट् । षत्वे प्राप्ते कुत्वविकल्पः ॥

मो नो धातोः ॥ ६४ ॥

मकारान्तस्य धातोः पदश्च नकारादेशो भवति । प्रशान् । प्रतान् ।
प्रदान् । शमितमिदमादीनां किप् । अनुनासिकस्य किङ्कलोःङ्ङितीति दीर्घ-
त्वम् * । नत्वस्यासिद्धत्वान्नलोपो न भवति । म इति किम् । भित् । छित् ।
धातेरिति किम् । इदम् । किम् । पदस्येत्येव प्रतामौ । प्रतामः ॥

स्वोश्च ॥ ६५ ॥

मकारवकारयोश्च परतः मकारान्तस्य धातेर्नकारादेशो भवति ।
अगन्म तमसः पारम् । अगन्व । गमेर्लङि बहुलं छन्दसीति शपो लुक् ।
जगन्वान् । विभाषा गमहनजनविदविशामिति कसाविडागमस्याभावः ।
अपदान्तार्थ आरम्भः ॥

ससजुषो रुः ॥ ६६ ॥

सकारान्तस्य पदस्य सजुष् इत्येतस्य च रुर्भवति । सकारान्तस्य ।
अग्निरत्र । वायुरत्र । सजुषः । सजूर्ऋषिभिः । सजूर्देवेभिः । जुवेः किप्
सपूर्वस्य रूपमेतत् ॥

अवयाः श्वेतवाः पुरोडाश्च ॥ ६७ ॥

अवयाः श्वेतवाः पुरोडाः इत्येते निपात्यन्ते । अवपूर्वस्य यजेः श्वेत-
पूर्वस्य वहेः पुरस्पूर्वस्य दाशतेः मन्त्रे श्वेतवहोऽथशस्पुरोडाशो णिवन् । अवे
यज इति णिवनि कृते श्वेतवहादीनां डस्यदस्येति डस्प्रत्यये निपातनान्ये-
तानि । किमर्थं तर्हि निपातनं यावता पूर्वैरेव रुः सिद्धः । दीर्घत्वमप्यत्व-
सन्तस्य चाधातेरिति । संबुद्धौ दीर्घार्थमेते निपात्यन्ते । अत्वसन्तस्य
आधातेरित्यत्र हि असंबुद्धाविति वर्त्तते । हे अवयाः । हे श्वेतवाः । हे
पुरोडाः । चकारोनुकसमुच्चयार्थः । हे उक्थशाः ॥

अहन् ॥ ६८ ॥

अह्नित्येतस्य पदस्य रुर्भवति । अहोभ्याम् । अहोभिः । नलोपम-
कृत्वा निर्देशो ह्यापकः नलोपाभावो यथा स्यादिति । दीर्घाहा निदाघः । हे
दीर्घाहोत्रेति । अह्नित्यत्र तु लाक्षणिकत्वाद्अह्नश्चन्दस्य रुर्न भवति ॥ अहो

* शमितमादीनामित्यारभ्य दीर्घत्वमित्यन्तः पाठः पुस्तकान्तरे
नास्ति ।

॥ काशिका ॥ ८ ॥ २ ॥

८२१

रविघ्नौ रूपरात्रिरथन्तरेषूपसंख्यानं कर्त्तव्यम् ॥ * ॥ अहो रूपम् । अहोरात्रः । अहो रथन्तरम् । रोसुपीत्यस्यापवादो रत्वमुपसंख्यायते । अपरआह । सामान्येन रेफादौ रत्वं भवति । अहो रभ्यम् । अहो रत्नानीति ॥

रोसुपि ॥ ६९ ॥

अहनित्येतस्य रेफादेशो भवत्यसुपि परतः । अहर्द्दाति । अहर्मुङ्क्ते । असुपीति किम् । अहोभ्याम् । अहोभिः । ननु चात्रापि प्रत्ययलक्षणोऽसुब-
स्ति । अहर्द्दाति । अहर्मुङ्क्तेति । नैतदस्ति । उक्तमेतत् । अहो रविघ्नौ
लुमता लुप्ते प्रत्ययलक्षणं न भवतीति नायमहःशब्दः सुप्परो भवति । यत्र
तु लोपशब्देन लुप्यते तत्र प्रत्ययलक्षणं भवत्येव । यथा हे दीर्घाहोत्र दीर्घाह
निदाघ इति । अत्र हि ह्रस्व्याविति लोपेन प्रत्ययस्य निवृत्तिः ॥

अम्नरुधरवरित्युभयथा छन्दसि ॥ ७० ॥

अम्नस् ऊधस् अवस् इत्येतेषां छन्दसि विषये उभयथा भवति । रुर्वा
रेफो वा । अम्नस् । अन्न एव । अन्नरेव । ऊधस् । ऊधरेव । ऊध्र एव ।
अवस् । अवरैव । अव एव । यदा रत्वं तदा भोभगौअघोअपूर्वस्य योशोति
यकारः ॥ छन्दसि भाषायां च विभाषा प्रचेतसो राजन्युपसंख्यानं कर्त्तव्यम्
॥ * ॥ प्रचेता राजन् । प्रचेतो राजन् ॥ अहारादीनां पत्यादिषूपसंख्यानं
कर्त्तव्यम् ॥ * ॥ अहर्पतिः । अहःपतिः । गीर्षतिः । गीर्षतिः । धूर्षतिः ।
धूःपतिः । विसर्जनीयबाधनार्थमत्र पक्षे रेफस्यैव रेफो विधीयते ॥

भुवश्चमहान्याहतेः ॥ ७१ ॥

भुवस् इत्येतस्य महान्याहतेश्छन्दसि विषये उभयथा भवति । रुर्वा
रेफो वा । भुवरित्यन्तरिक्षम् । भुव इत्यन्तरिक्षम् । महान्याहनेरिति किम् ।
भुवो विश्वेषु भुवनेषु यन्नियः * । भुवरित्येतदव्ययमन्तरिक्षवाचि
महान्याहतिः ॥

वसुसंसुध्वंस्वनडुहं दः ॥ ७२ ॥

ससजुषोरित्यतः स इति वर्त्तते । तेन संभवाद्व्यभिचाराच्च वसुरेव
विश्रज्यते । न संसुध्वंसु व्यभिचाराभावाद, संभवाच्चानडुहशब्दः । वस्व-
न्तस्य पदस्य सकारान्तस्य संसु ध्वंसु अनडुह इत्येतेषां च दकारादेशो
भवति । वसु । विद्वद्भ्याम् । विद्वद्भिः । पपिवद्भ्याम् । पपिवद्भिः । संसु ।
उखासद्भ्याम् । उखासद्भिः । । ध्वंसु । पर्णध्वद्भ्याम् । पर्णध्वद्भिः । अन-
डुह् । अनडुद्भ्याम् । अनडुद्भिः । स इत्येव । विद्वान् पपिवान् । नकारस्य
न भवति । कृत्वे नाप्राप्ते इदमारभ्यतइति तद्वाच्यते । संयोगान्तलोपस्तु

* भुवो मध्यम् । भुव इदम् । पुस्तकान्तरे एतदधिकम् ॥

८२२

॥ काशिका ॥ ८ ॥ २ ॥

नैवमिति तेनैतदेव दत्त्वं बाध्यते । अनडुहोपि ढत्वमनेन बाध्यते । जुमस्तु
विधानसामर्थ्याच्च भवति । अनड्वान् । हे अनड्वन्निति । पदस्येत्येव ।
विद्वांसौ । विद्वांसः ॥

तिप्थनस्तेः ॥ ७३ ॥

तिपि परतः सकारान्तस्य पदस्य अनस्तेर्दकार आदेशो भवति ।
अचकाङ्गवान् । अन्वशाद् भवान् । तिपीति किम् । चकास्तेः किप् । चकाः ।
अनस्तेरिति किम् । आप एवेदं सलिलं सर्वमाः । आ इत्यस्तेर्लङितिपि
बहुलं छन्दसीति ईड् न कृतः ॥

सिपि धातो रुर्धा ॥ ७४ ॥

सिपि परतः सकारान्तस्य पदस्य धातो रुः इत्ययमादेशो भवति
दकारो वा । अचकास्त्वम् । अचकात्त्वम् । अन्वशास्त्वम् । अन्वशात्त्वम् ।
धातुग्रहणं चोत्तरार्थं रुग्रहणं च ॥

दश्च ॥ ७५ ॥

इकारान्तस्य धस्तोः पदस्य सिपि परतो रुर्भवति दकारो वा ।
अभिनत्त्वम् । अभिनस्त्वम् । अच्छिनत्त्वम् । अच्छिनस्त्वम् ॥

वोरुपधाया दीर्घ इकः ॥ ७६ ॥

रेफवकारान्तस्य धातोः पदस्य उपधाया इको दीर्घो भवति । गीः ।
घूः । पूः । आशीः । वाग्रहणमुत्तरार्थम् । उपधाग्रहणं किम् । अविभर्भवान् ।
अभ्यासेकारस्य मा भूत् । इक इति किम् । अत्रैव प्रत्युदाहरणे अशब्दाकार-
स्य मा भूत् । धातोरित्येव । अग्निः । वायुः । पदस्येत्येव । गिरौ । गिरः ॥

हलि च ॥ ७७ ॥

हलि च परतः रेफवकारान्तस्य धातोरुपधाया इको दीर्घो भवति ।
आस्तीर्णम् । विस्तीर्णम् । विशीर्णम् । अवगूर्णम् । वकारान्तस्य । दीव्यति ।
सीव्यति । धातोरित्येव । दिवमिच्छति दिव्यति । चतुर इच्छति चतुर्यति ।
इक इत्येव । स्मर्यते । भव्यम् । अपदान्तार्थोयमारम्भः ॥

उपधायां च ॥ ७८ ॥

हलीत्यनुवर्तते । धातोरुपधाभूतौ यौ रेफवकारौ हल्परौ तयोरुप-
धाया इको दीर्घो भवति । दुर्द्धा । हृद्धिना । मुर्द्धा । मूर्द्धिना । उर्वी ।
ऊर्विता । धुर्वी । धूर्विता । हलीत्येव । चिरि, जिरि । चिरिणोति ।
जिरिणोति । इह कस्मान्न भवति । री गतौ । रिर्यतुः । रिर्यु । त्री गत्या-
दिभ्यु । विव्यतुः । विव्युरिति । यणादेशस्य स्थानिवत्त्वाद् असिद्धत्वाच्च
बहिरङ्गलक्षणत्वेन हल्परौ रेफवकारौ न भवतः । चतुर्यितेद्यत्रापि बहिरङ्ग-

॥ काशिका ॥ ८ ॥ २ ॥

८२३

लक्षणत्वादतो लोपस्य धातोरुपधाभूतो रेफो न भवति । प्रतिदीन्नेत्यत्र तु हलि चेति दीर्घत्वम् । दीर्घध्वौ लोपाज्जादेशस्य स्थानिबद्भावप्रतिषेधात् । असिद्धं बहिरङ्गमन्तरङ्गे इत्येतत् नान्नाश्रयितव्यम् । उणादयो ऽव्युत्पन्नानि प्रातिपतिकानीति जिभिः किर्योर्गिर्योरित्येवमादिषु दीर्घो न भवति ॥

न भकुर्लुराम् ॥ ७६ ॥

रेफवकारान्तस्य भस्य कुर् लुर् इत्येतयोश्च दीर्घो न भवति । धुर वहति धुर्यः । धुरि साधुधुर्यः । कुर् कुर्यात् । लुर् लुर्यात् । दिव्यम् । रेफवकाराभ्यां भविशेषणं किम् । प्रतिदीन्ना । प्रतिदीन्ने ॥

अदसो ऽसेर्दादु दो मः ॥ ८० ॥

अदसो ऽसकारान्तस्य वर्णस्य दात्परस्य उवर्णादेशो भवति दकारस्य च मकारः । अमुम् । अमू । अमून । अमुना । अमूभ्याम् । भाव्यमानेनाप्युकारेण सवर्णानां ग्रहणमिष्यतइत्येकमात्रिकस्य मात्रिदो द्विमात्रिकस्य द्विमात्रिक आदेशो भवति । असेरिति किम् । अद इच्छति, अदस्यति ॥ अदसो ऽनोस् इति वक्तव्यम् ॥ * ॥ आकाररेफयोरपि प्रतिषेधो यथा स्यादिति । अदोत्र । अदः । तदर्थं के चित्सूत्रं वर्णयन्ति । अः सेर्यस्य सोऽयमसिः यत्र सकारस्य अकारः क्रियतइति तेन त्यदाद्यत्वविधाने पतद अन्यत्र न भवितव्यमेवेति । अद्यादेशे कथम् ।

अदसोद्रेः पृथङ् मुत्वं के चिदिच्छन्ति लत्ववत् ।

के चिदन्यसदेशस्य नेत्येके ऽसेर्हि दृश्यते ॥

यैरसेरिति सकारस्य प्रतिषेधः क्रियते अनन्त्यविकारेन्त्यसदेशस्येति च परिभाषा नाश्रीयते तेषामुभयोरपि मुत्वेन भवितव्यम् । अमुमुयङ् । अमुमुयञ्चौ । अमुमुयञ्च इति । यथा चलीकलृप्यतइति लत्वम् । ये तु परिभाषाभाश्रयन्ति तेषामन्त्यसदेशस्यैव भवितव्यम् । अदमुयङ् । अदमुयञ्चा । अदमुयञ्च इति । येषां तु त्यदाद्यविषयपत्र मुत्वेन भवितव्यमिति दर्शनं तेषामत्र न भवितव्यम् । अदद्यङ् । अदद्यञ्चौ । अदद्यञ्च इति । दादिति किम् । अलोन्यस्य मा भूत् । अमुया । अमुयोः ॥

एत ईद्वहुवचने ॥ ८१ ॥

अदसो दकारादुत्तरस्य एकारस्य ईकारादेशो भवति दकारस्य च मकारः बहुवचने बहूनामर्थानामुक्तौ । अमी । अमीभिः । अमीभ्यः । अमीनाम् । अमीषु । बहुवचनइत्यर्थनिर्देशाय, पारिभाषिकस्य हि बहुवचनस्य ग्रहणे ऽमी इत्यत्र न स्यात् ॥

वाक्यस्य टेः प्लुत उदात्तः ॥ ८२ ॥

अधिकारोऽयम् । वाक्यस्य टेःरिनि प्लुत इति च उदात्त इति च एतन्न-
यमप्यधिकृतं वेदितव्यमापादपरिसमाप्ते, र्थदित ऊर्ध्वमनुक्रमिष्यामो वाक्य-
स्य टेः प्लुत उदात्त इत्येवं तद्वेदितव्यम् । वक्ष्यति । प्रत्यभिवादेऽशूद्रे ।
अभिवादये देवदत्तोहं, भो आयुष्मानेधि देवदत्त ३ । पदोधिकारोऽनुवर्त्तन-
एव । वाक्यग्रहणमनन्त्यस्य पदस्य प्लुतनिवृत्त्यर्थम् । टिग्रहणं व्यजनान्त-
स्यापि टेःरचः प्लुतो यथा स्यात् । अग्निचि ३ दिति ॥

प्रत्यभिवादेऽशूद्रे ॥ ८३ ॥

प्रत्यभिवादो नाम तदत्राभिवाद्यमानो गुरुराशिषं प्रयुङ्क्ते तत्राशूद्रे-
षिष्ये यद्वाक्यं वर्त्तते तस्य टेः प्लुत उदात्तो भवति । अभिवादये देवदत्तोहं,
भो आयुष्मानेधि देवदत्त ३ । आशूद्रे इति किम् । अभिवादये तुषजकोहं, भो
आयुष्मानेधि तुषजक ॥ स्त्रियामपि प्रतिषेधो वक्तव्यः ॥ * ॥ अभिवादये
गार्ग्योहं, भो आयुष्मती भव गार्गि । असूयकेपि के चित् प्रतिषेधमिच्छन्ति ।
अभिवादये स्थाल्योहं भोः । आयुष्मानेधि स्थालिन् । यावच्च तस्यासूयकत्वं
न ज्ञायते तावदेव प्रत्यभिवादवाक्यम् । तस्मिंस्त्वसूयकत्वेन निश्चाते प्रत्य-
भिवाद एव नास्ति कुतः 'प्लुतः तथा ह्युक्तम्, असूयकत्वं जातम् न त्व'
प्रत्यभिवादनमर्हसि । भिद्यस्व वृषल स्थालिन्निति ॥ अभिवादवाक्ये यत्
संकीर्तितं नाम गोत्रं वा तद् यत्र प्रत्यभिवादवाक्यान्ते प्रयुज्यते तत्र प्लुत
इष्यते ॥ इह न भवति । देवदत्त कुशल्यसि । देवदत्त आयुष्मानेधीति ॥
मोराजन्त्यविशां वेति वक्तव्यम् ॥ * ॥ भो अभिवादये देवदत्तोहम्, आयु-
ष्मानेधि देवदत्त भोः ३ । आयुष्मानेधि देवदत्त भोः । राजन्त्य । अभिवा-
दये इन्द्रवर्मोहं भोः । आयुष्मानेधीन्द्रवर्म ३ न । आयुष्मानेधीन्द्रवर्मन् ।
विश्व । अभिवादये इन्द्रपालितोहं भोः । आयुष्मानेधीन्द्रपालित ३ । आ-
ष्मानेधीन्द्रपालित ॥

दूराद्धूते च ॥ ८४ ॥

दूराद्धूते यद्वाक्यं वर्त्तते तस्य टेः प्लुतो भवति स चोदात्तः आह्वानं
हूतं शब्देन सम्बोधनम् । आगच्छ भो माणवक देवदत्त ३ । आगच्छ भो
माणवक यज्ञदत्त ३ । दूरं यद्यन्यपेक्षाभेदादनवस्थितं तथापि हूतापेक्षं यत्त-
दाश्रीयते इति यत्र प्राकृतात्प्रयत्नाद्वाक्यविशेषे आश्रीयमाणे शब्दः श्रूयते तद्-
रम् । हूतग्रहणं च सम्बोधनमात्रोपलक्षणार्थं द्रष्टव्यम् । तेन यत्राप्याह्वानं
नास्ति तत्रापि प्लुतिर्भवति । सक्तून्पि देवदत्त ३ । पलायस्व देवदत्त ३
इति ॥ अस्याश्च प्लुतेरेकश्रुत्या समावेश इष्यते ॥ दूरादिनि किम् । आगच्छ

॥ काशिका ॥ ८ ॥ २ ॥

८२५

भो माण्डूक्य देवदत्त ॥ दुरादाह्वाने वाक्यस्यान्ते यत्र सम्बोधनपदं भवति तत्रायं प्लुत इष्यते ॥ तेनेह न भवति । देवदत्त आगच्छ * ॥

हैहेप्रयोगे हैहयोः ॥ ८५ ॥

हैहेप्रयोगे दुराद्धूते यद्वाक्यं वर्तते तत्र हैहयोरेव प्लुतो भवति । है ३ देवदत्त । देवदत्त है ३ । हे ३ देवदत्त । देवदत्त हे ३ । पुनर्है हयोर्ग्रहणमनन्त्यथोरपि यथा स्यात् ॥

गुरोरनन्त्यस्याप्येकैकरय प्राचाम् ॥ ८६ ॥

प्रत्यभिवादे ऽशुद्रइत्येवमादिना यः प्लुतो विहितस्तस्यैवायं स्थानि विशेष उच्यते । ऋकारवर्जितस्य गुरोरनन्त्यस्यापिशब्दादन्यस्यापि टेरेकैकस्य सम्बोधने कर्त्तमानस्य प्लुतो भवति प्राचामाचार्याणां मतेन । दे३वदत्त । देवदत्त ३ । य३ज्ञदत्त । यज्ञदत्त ३ । यज्ञदत्त ३ । गुरोरिति किम् । वकारात्परस्य मा भूत् । अनृत इति किम् । कृष्णमित्र ३ । कृष्णमित्र ३ । एकैकग्रहणं पर्यायार्थम् । प्राचामिति ग्रहणं विकल्पार्थम् । आयुष्मानेधि देवदत्त । तदनेन यदेतदुच्यते सर्व एव प्लुतः साहसमनिच्छता विभाषा कर्त्तव्य इति तदुपपन्नं भवति ॥

ओमभ्यादाने ॥ ८७ ॥

अभ्यादानं प्रारम्भः । तत्र य ओमशब्दः तस्य प्लुतो भवति । ओ३म् अग्निमीळे पुरोहितम् । अभ्यादान इति किम् । ओमित्येतदक्षरमुद्गीथमुपासीत ॥

ये यज्ञकर्मणि ॥ ८८ ॥

ये इत्येतस्य यज्ञकर्मणि प्लुतो भवति । ये ३ यजामहे । यज्ञकर्मणीति किम् । ये यजामहे इति पञ्चाक्षरमिति स्वाध्यायकाले मा भूत् ॥ ये यजामहे इत्यत्रैवायं प्लुत इष्यते ॥ इह हि न भवति । ये देवासो दिव्येकादशस्य इति ॥

प्रणवष्टेः ॥ ८९ ॥

यज्ञकर्मणीति वर्तते । यज्ञकर्मणि देः प्रणव आदेशो भवति । क एष प्रणवो नाम पादस्य वार्द्धर्चस्य वान्त्यमक्षरमुपसंहृत्य तदाक्षरशेषस्य स्थाने

* दुरादाह्वाने वाक्यस्यान्ते यत्रेत्यारभ्य देवदत्त आगच्छेत्यन्तं पुस्तकान्तरे नास्ति ।

८२६

॥ काशिका ॥ ८ ॥ २ ॥

त्रिमात्रमोकारमोङ्कारं वा विदधति तं प्रणवमित्याचक्षते । अपां रेतांसि
जिन्वतोऽम् । देवान् जिगाति सुस्रयोऽम् । टिग्रहणं सर्वादेशार्थम् * ।
ओकारः सर्वादेशो यथा स्यात् । व्यञ्जनान्ते अन्त्यस्य मा भूदिति । यञ्ज-
कर्मणीत्येव । अपां रेतांसि जिन्वति ॥

याज्यान्तः ॥ ६० ॥

याज्या नाम ये याज्याकारादे पठ्यन्ते मन्त्रास्तेषामन्त्यो यष्टिः स
भवते यज्ञकर्मणि । स्तोमैर्विधेमाश्रयेऽ । जिह्वामग्ने चक्षुषे हव्यवाहाम् ।
अन्तग्रहणं किम् । याज्या नाम ऋचः काश्चिद्वाक्यसमुदायरूपास्तत्र यावन्ति
वाक्यानि तेषां सर्वेषां टेः प्लुतः प्राप्नोति । सर्वान्त्यस्यैवेष्ट्यते तदर्थमन्त-
ग्रहणम् ॥

ब्रूहिप्रैष्यऔषड्वौषडावहानामादेः ॥ ६१ ॥

ब्रूहि प्रैष्य औषट् औषट् आवह इत्येतेषामादेः प्लुतो भवति यज्ञ
कर्मणि । अश्रयेऽनुब्रूहि । प्रैष्य । अश्रये गोमथान्प्रेऽष्य । औषट् । अस्तु
औषट् । औषट् । सोमस्याग्ने वीहीऽवौषट् । आवह । अग्निमाऽवह ।
आवह देवान् यजमानायेत्येवमादावयं प्लुतो न भवति । सर्वे विधयश्चन्द्रसि
विकल्प्यन्तइति ॥

अग्नीत्प्रेषणे परस्य च ॥ ६२ ॥

अग्नीधः प्रेषणमग्नीत्प्रेषणम् । तत्रादेः प्लुतो भवति परस्य च । आऽ-
श्राव्य । आऽश्राव्य ॥ अत्रैवायं प्लुत इष्यते ॥ तेनेह न भवति । अग्नीदग्नी-
न्विहर बर्हिस्तृणीहीति । तदर्थं के चिद्वक्ष्यमाणं विभाषेत्यभिसंबन्धन्ति । सा
च व्यवस्थितविभाषेति । अपर आह । सर्व एव प्लुतः साहसमनिच्छता वि-
भाषा विज्ञेय इति । इह तु उद्धरऽउद्धर । अभिहरऽ । अभिहरेति । छान्दसः
प्लुतव्यत्ययः । यज्ञकर्मणीत्येव । ओ आवय ॥

विभाषा पृष्टप्रतिवचने हेः ॥ ६३ ॥

पृष्टप्रतिवचने विभाषा हेः प्लुतो भवति । अकार्षीः कटं देवदत्त ।
अकार्षं हिऽ । अकार्षं हि । अलावीः केदारं देवदत्त । अलाविषं हिऽ ।
अलाविषं हि । पृष्टप्रतिवचनइति किम् । कटं करिष्यति हि । हेरिति किम् ।
करोमि ननु ॥

निगृह्यानुयोगे च ॥ ६४ ॥

स्वमतात्प्रच्यावनं निग्रहः । अनुयोगस्तस्य मतस्याविष्करणम् । तत्र
निगृह्यानुयोगे यद्वाक्यं वर्तते तस्य टेः प्लुतो भवति विभाषा । अनित्यः शब्द
* देरिति वर्तमाने इत्यधिकं पुस्तकान्तरे ।

॥ फाशिका ॥ ८ ॥ २ ॥

८२७

इति केन चित्प्रतिज्ञातं तमुपालिप्सुरूपपत्तिभिर्निगृह्य साभ्यसूयमनुयुङ्क्ते । अनित्यः शब्द इत्यात्थ ३ । अनित्यः शब्द इत्यात्थ । अथ श्राद्धमित्यात्थ ३ । अथ श्राद्धमित्यात्थ । अद्यामावास्येत्यात्थ ३ । अद्यामावास्येत्यात्थ । अथ अद्यामावास्येत्येवं वादी युक्त्या प्रच्याव्य स्वमतादेवमनुयुज्यते ॥

आमोडितं भर्त्सने ॥ ६५ ॥

वाक्यादेरामन्त्रितस्येति भर्त्सने द्विर्वचनमुक्तं तस्यामोडितं स्रवते । चौरचौर ३, वृषलवृषल ३, दस्योदस्यो ३, घातयिष्यामि त्वा बन्धयिष्यामि त्वा ॥ भर्त्सने पर्यायेणेति वक्तव्यम् ॥ * ॥ चौर ३ चौर । चौरचौर ३ । तदर्थमामोडितग्रहणं द्विरुकोपलक्षणार्थं वर्णयन्ति ॥

अङ्गयुक्तं तिङाकाङ्क्षम् ॥ ६६ ॥

अङ्गइत्यनेन युक्तं तिङन्तमाकाङ्क्षं भर्त्सने स्रवते । अङ्ग कूज ३ । अङ्ग व्याहर ३ । इदानीं ज्ञास्यसि ज्ञात्स्व । तिङिति किम् । अङ्ग देवदत्त मिथ्या वदसि । आकाङ्क्षमिति किम् । अङ्ग पच । नैतदपरमाकाङ्क्षति । भर्त्सनइत्येव । अङ्गाधीष्व ओदनं ते दास्यामि ॥

विचार्यमाणानाम् ॥ ६७ ॥

प्रमाणेन वस्तुपरीक्षणं विचारः । तस्य विषये विचार्यमाणानां वाक्यानां टेः सुतो भवति । होतव्यं दीक्षितस्य गृहा ३ इ । होतव्यं न होतव्यमिति विचार्यते । तिष्ठेद्यूप ३ इ । अनुग्रहरेद्यूप ३ इ । यूपे तिष्ठेद्यूपे अनुग्रहरेदिति विचार्यते ॥

पूर्वं तु भाषायाम् ॥ ६८ ॥

भाषायां विषये विचार्यमाणानां पूर्वमेव स्रवते । अहिर्नु ३ । रज्जुर्नु । लोष्टो नु ३ । कपोतो नु * । प्रयोगापेक्षं पूर्वत्वम् । इह भाषाग्रहणात्पूर्वयोगशङ्कन्दसि विज्ञायते ॥

प्रतिश्रवणे च ॥ ६९ ॥

प्रतिश्रवणमभ्युपगमः प्रतिज्ञानम् । श्रवणमिमुख्यं च तत्राविशेषात्सर्वस्य ग्रहणम् । प्रतिश्रवणे यद्वाक्यं वर्तते तस्य टेः सुतो भवति । गां देहि भोः, अहं ते ददामि ३ । नित्यः शब्दो भवितुमर्हति । देवदत्त भोः किमात्थ ३ ॥

अनुदात्तं प्रश्नान्ताभिपूजितयोः ॥ १०० ॥

* स्याणुर्नु ३ । पुरुषो नु ३ । इत्यधिकं पुस्तकान्तरे ।

८२८

॥ काशिका ॥ ८ ॥ २ ॥

अनुदात्तः प्लुतो भवति प्रश्नान्ते अभिपूजिते च † । अगमः पूर्वाङ्ग-
ग्रामाङ्ग अभिभूतः ३ इ । पटा ३ उ । अग्निभूते पटो इत्येतयोः प्रश्नान्ते
वर्त्तमानयोरनुदात्तः प्लुतो भवति । अगम इत्येवमादीनां तु अनन्त्यस्यापि
प्रश्नाख्या । नयोरिति स्वरितः प्लुतो भवति । अभिपूजिते । शोभनः
खल्वसि माणवक ३ ।

चिदिति चोपमार्थे प्रयुज्यमाने ॥ १०१ ॥

अनुदात्तमिति वर्त्तते । चिदित्येतस्मिन्निपाते उपमाथ प्रयुज्यमाने
वाक्यस्य ढेरनुदात्तः प्लुतो भवति । प्लुतोप्यत्र विधीयते न गुणमात्रम् ।
अग्निचिह्नाया ३ त् । राजचिह्नायात् ३ । अग्निरिव भायात् । राजेव भाया-
दित्यर्थः । उपमार्थइति किम् । कथं चिदाहुः । प्रयुज्यमानइति किम् ।
अग्निर्माणवको भायात् ॥

उपरिस्विदासीदिनि च ॥ १०२ ॥

अनुदात्तमिति वर्त्तते । उपरिस्विदासीत्येतस्य ढेरनुदात्तः प्लुतो
भवति । अथः स्विदासी ३ त् । उपरि स्विदासी ३ त् । अथः स्विदासी-
दित्यत्र विचार्यमाणानामित्युदात्तः प्लुतः । उपरिस्विदासीदित्यत्र तु
अनेनानुदात्तः ॥

स्वरितमाम्रेडितसूयासंभतिकोपकुत्सनेषु ॥ १०३ ॥

स्वरितः प्लुतो भवति आम्रेडिते परतः असूयायां संमतौ कोपे
कुत्सने च गम्यमाने । वाक्यादेरात्मन्त्रितस्यासूयासंभतिकोपकुत्सनभर्त्सने-
ष्विति द्विवचनमुक्तं तत्राय प्लुतविधिः । असूयायां तावत् । माणवक ३
माणवक । अभिरूपक ३ अभिरूपक रिकं तत्राभिरूप्यम् । संमतौ । माण-
वक ३ माणवक अभिरूपक ३ अभिरूपक शोभनः खल्वसि । कोपे । माण-
वक ३ माणवक अविनीतक ३ अविनीतक इदानीं ह्यास्थसि जालम् ।
कुत्सने । शाकीक ३ शाकीक याष्टीकं ३ याष्टीक रिका ते शक्तिः ॥ असूयादिषु
वावचनं कर्त्तव्यम् ॥ * ॥ माणवक माणवकेत्येवमाद्यपि यथा स्यात् ॥

क्षियाशीः प्रेषेषु तिङाकाङ्क्षम् ॥ १०४ ॥

स्वरित इति वर्त्तते । क्षिया आचारभेदः । आशीः प्रार्थनाविशेषः ।
शब्देन व्यापारणं प्रेषः । एतेषु गम्यमानेषु तिङन्तमाकाङ्क्षं यत्तस्य स्वरितः

† नानेन प्लुतो विधीयते किं तु दूराद्धूतादिषु विहितस्यानस्त्यस्यापि
प्रश्नाख्यानयोरिति स्वरितप्लुतस्यानुदात्तत्वं गुणमात्रं विधीयते इत्यधिकं
पुस्तकान्तरे ।

प्लुतो भवति । आकाङ्क्षतीत्याकाङ्क्षं तिङन्तमुत्तरपदमाकाङ्क्षतीत्यर्थः ।
क्षियायां तावत् । स्वयं रथेन याति ३ उपाध्यायं पदार्ति गमयतीति । स्वयं
ओदनं ह मुङ्क्ते उपाध्यायं सकृन्पाययति । पूर्वमत्र तिङन्तमुत्तरमा-
काङ्क्षतीति साकाङ्क्ष भवति आशिषि । सुतांश्च लप्सीष्ट ३ धनं च तात ।
छन्दोध्यषीष्ट ३ व्याकरणं च भद्र । जैषे । कटं कुरु ३ ग्रामं च गच्छ ।
यवान् लुनाहि ३ सकृन्श्च पिब आकाङ्क्षमिति किम् । दीर्घं ते आयुरस्तु ।
अग्नीन्विहर ॥

अनन्त्यस्यापि प्रश्नाख्यानयोः ॥ १०५ ॥

पदस्येति वर्तते स्वरितमिति च । अनन्त्यस्यापि अन्त्यस्यापि
पदस्य टेः प्लुतो भवति प्रश्ने आख्याने च । आगम ३ : ३ पूर्वा ३ न्रामा
३ न् । अग्निभूत ३ इ । पट ३ उ । सर्वेषामेव पदानामेष स्वरितः प्लुतः ।
अन्त्यस्य अनुदात्तं प्रश्नान्तामिपूजितयोरिति । अनुदात्तोपि पक्षे भवति ।
आख्याने । अगम ३ : पूर्वा ३ न्रामा ३ न्मोः ३ ॥

प्लुतावैच इदुतौ ॥ १०६ ॥

दूराद्धृतादिषु प्लुतो विहितः तत्र ऐचः प्लुतप्रसङ्गे तदवयवभूतावि-
दुतौ प्लुतौ । ऐ ३ तिकायन । औ ३ पगव । अत्र यदेवर्णोवर्णयोरवर्णस्य च
समविभागस्तदा इदुतौ द्विमात्रावनेन प्लुतौ क्रियेते । प्लुताविति हि क्रिया-
निमित्तोऽयं व्यपदेशः इदुतौ भवेते वृद्धिं गच्छत इत्यर्थः । तावती च स
सतिर्भवति । यथा तावेचौ त्रिमात्रौ संपद्येते । यदा त्वर्द्धमात्रावर्णस्याध्यर्द्ध-
मात्रा इवर्णोवर्णयोस्तदा तावर्द्धतृतीयमात्रौ क्रियेते इति । भाष्ये तूक्तमिष्यते
चतुर्मात्रः प्लुत इति । तत्कथं, समप्रविभागपक्षे इदुतोरनेन त्रिमात्रः प्लुतो
विधीयते ॥

एचोऽप्रगृह्यस्यादूराद्धृते पूर्वस्यार्द्धस्यादुत्तरस्येदुतौ ॥ १०७ ॥

एचोऽप्रगृह्यस्यादूराद्धृते प्लुताविषयस्यार्द्धस्याकार आदेशो भवति
च स प्लुतः उत्तरस्येकारोकारावादेशौ भवतः । विषयपरिगणनं कर्त्तव्यम् ॥
प्रश्नान्तामिपूजितविचार्यमाणप्रत्यमिवादयाज्यान्तेष्विति वक्तव्यम् ॥ * ॥
प्रश्नान्ते । अगम ३ : पूर्वा ३ न्रामा ३ न् अग्निभूता ३ इ । पटा ३ उ । अमिपूजिते ।
भद्रं करोषि माणवक ३ अग्निभूत ३ इ । पट ३ उ । विचार्यमाणे । होतव्यं
दीक्षितस्य गृह ३ इ । प्रत्यमिवादे । आयुष्मानेधि अग्निभूत ३ इ । पट ३ उ ।
याज्यान्ते । उक्षात्राय वशात्राय सोमपृष्ठाय वेधसे । स्तोमैर्विधेमाग्रय ३ इ ।
सोमायकारः प्लुतो यथाविषयमुदात्तोऽनुदात्तः स्वरितो वेदितव्यः । इदुतौ
पुनरुदात्तावेव भवतः । परिगणनं किम् । विष्णुभूते विष्णुभूते ३ घातयि-

स्यामि त्वा । आगच्छ भो माणवक विष्णुभूते । परिगणने च सत्यदुराद्धत-
इति न वक्तव्यम् । पदान्तग्रहणं तु कर्त्तव्यम् । इह मा भूत् । भद्रं करोषि
गौरिति । अप्रगृह्यस्येति किम् । शोभने खलु स्थःखट्वेऽ ॥ आमन्त्रिते
छन्दसि प्लुतधिकारोऽयं वक्तव्यः ॥ * ॥ अशः, इ पत्नीवः ।

तयोर्वाचि संहितायाम् ॥ १०८ ॥

तयोरिदुतोर्यकारवकारदेशौ भवतो ऽचि संहितायां विषये । संहि-
तायामित्येतच्चाधिकृतमिति उत्तरमाध्यायपरिसमाप्तेर्यद्वक्ष्यामः संहितायामि-
त्येवं तद्वेदितव्यम् । अशः, इवाशा । पटाः, इवाशा । अशः, इयिन्द्रम् । पटाः, इवुद-
कम् । अचीति किम् । अशः, इवाशा । पटाः, इवुदकम् । संहितायामिति किम् । अशः-
इन्द्रम् । पटाः, इवुदकम् । इदुतोरसिद्धत्वादिको यणचीति न प्राप्नोती-
त्ययमारम्भः । अथापि कथं चित्तयोः सिद्धत्वं स्यादेवमपि खण्णदीर्घत्वनि-
वृत्त्यर्थं शाकलनिवृत्त्यर्थं च वक्तव्यमेतत् । अथापि तन्निवृत्त्यर्थं यत्नान्तर-
मस्ति तथापि यणस्वरनिवृत्त्यर्थमिदमारभ्यते । यणादेशस्यासिद्धत्वाद्
उदात्तस्वरितयोर्यणः स्वरितोऽनुदात्तस्येत्येष स्वरौ न भवति ॥

किं तु यणा भवतीह न सिद्धं यवाविदुतोर्यदयं विदधाति ।
तौ च मम स्वरसन्धिषु सिद्धौ शाकलदीर्घविधौ तु निवर्त्यौ ॥
इत्तु यदा भवति प्लुतपूर्वस्तस्य यणं विदधात्यपवादम् ।
तेन तयोश्च न शाकलदीर्घौ यणस्वरबाधनमेव तु हेतुः ॥

॥ इति काशिकायां वृत्तौ अष्टमाध्यायस्य द्वितीयः पादः ॥

॥ अथ अष्टमाध्यायस्य तृतीयः पादः ॥

मनुवसो रु संबुद्धौ छन्दसि ॥ १ ॥

संहितायामिति वर्तते । मत्वन्तस्य वखन्तस्य च पदस्य रुतित्ययमा-
देशो भवति संबुद्धौ पस्तः, छन्दसि विषये । मत्वन्तस्य तावत् । इन्द्र मरुत्व
इह पाहि सोमम् । हरिवो मेदिनं त्व । मरुतोऽस्य सन्ति, हरयोऽस्य सन्ति,
इति मनुप् । सुप्नुमोर्हल्ङ्यादिलोपे संयोगान्तस्य लोपे च कृते नकारस्य
रुर्भवति । वखन्तस्य खल्वपि । मीद्वस्तोकाय तनयाय । इन्द्र साहः । कसो-
निपातन दाश्वान साहानिति । मनुवसोरिति किम् । ब्रह्मन्तोऽयामः । संबु-
द्धाविति किम् । य एवं विद्वानग्निमाधत्ते । छन्दसीति किम् । हे गोमन । हे

पपिवन् ॥ वन उपसंस्थानं कर्त्तव्यम् ॥ * ॥ यस्त्वायन्तं वसुना प्रातरित्वः ।
 इणः प्रातः पूर्वस्य छन्दसि कनिप् ॥ विभाषा भवद्भगवदघवतामोष्ठा-
 वस्य ॥ * ॥ छन्दसि भाषायां च भवद् भगवद् अघवद् इत्येतेषां विभाषा
 र्वक्तव्यो ऽवशब्दस्य च ओकारादेशः । समान्येन छन्दसि भाषायां चेदं वच-
 नम् । भवत् । हे भोः । हे भवन् । भगवद् । हे भगोः । हे भगवन् । अघ-
 वत् । हे अघोः । हे अघवन् । निपातनविज्ञानाद्धा सिद्धम् । अथ वा भोइत्ये-
 वमादयो निपाता द्रष्टव्याः । असंबुद्धावपि द्विवचनबहुवचनयोरपि दृश्यन्ते ।
 भो देवदत्तयज्ञदत्तौ । भो देवदत्तयज्ञदत्तविष्णुमित्राः । तथा स्त्रियामपि च
 दृश्यन्ते । भो ब्राह्मणि । संहिताधिकार उत्तरत्रोपयुज्यते यत्र भिन्नपदस्था
 निमित्तनिमित्तिनौ । नश्छव्यप्रशानिति * ॥

आत्रानुनासिकः पूर्वस्य तु वा ॥ २ ॥

अधिकारोयम् । इत उत्तरं यस्य स्थाने र्विधीयते ततः पूर्वस्य तु
 वर्णस्य वाऽनुनासिको भवतीत्येतदधिकृतं वेदितव्यम् । यदित उद्धुं मनुकमि-
 व्यामस्तत्र । वक्ष्यति । समः सुटि । संस्कृता । संस्कृत्म् । संस्कृत्तव्यम् ।
 अत्रग्रहणं रुणा सह संनियोगप्रतिपत्त्यर्थम् । अधिकारपरिमाणपरिग्रहे हि
 सति ढो ढे लोप उच्यतेऽपि पूर्वस्यानुनासिक आशङ्क्येत ॥

आतोडि नित्यम् ॥ ३ ॥

अटि परतो रोः पूर्वस्याकारस्य स्थाने नित्यमनुनासिकादेशो भवति ।
 दीर्घादटि समानपादइति क्त्वं वक्ष्यति । ततः पूर्वस्यातो ऽनुनासिकविकल्पे
 प्राप्ते । नित्यार्थं वचनम् । महं असि । महं इन्द्रो य ओजसा । देवां
 अच्छादीव्यत् । के चिदनुस्वारमधीयते । स च्छान्दसो व्यत्ययो द्रष्टव्यः ।
 आत इति किम् । ये वा वनस्पतीरनु । अटीति किम् । भवांश्चरति भवां-
 श्छादयति । नित्यग्रहणं विस्पष्टार्थम् † ॥

अनुनासिकात्परो ऽनुस्वारः ॥ ४ ॥

अन्यशब्दोत्राध्याहर्त्तव्यः । तदपेक्षया चैयमनुनासिकादिति पञ्चमी ।
 अनुनासिकादन्यो यो वर्णः रोः पूर्वः यस्यानुनासिको न विहितस्ततः परो
 ऽनुस्वार आगमो भवति । वक्ष्यति । समः सुटि । संस्कृता । संस्कृत्त-
 व्यम् । पुमः ख्यम्परे । पुंस्कामा । नश्छव्यप्रशान् । भवांश्चरति । के
 चित् परशब्दमेवान्यार्थं वर्णयन्ति । अनुनासिकात्परो ऽनुनासिकादन्योऽनु-

* संहिताधिकार उत्तरत्रेत्यत आरभ्य नश्छव्यप्रशानित्यन्तः पाठः
 पुस्तकान्तरे नास्ति ।

† नित्यग्रहणं नियमाशङ्कापरिहारार्थमिति पाठः पुस्तकान्तरे ।

स्वारो भवति । यस्मिन्पक्षे ऽनुनास्विको नास्ति तत्रानुस्वारागमो भवति । स तु करयागमो भवति रोः पूर्वस्यैवेति वर्तते व्याख्यानादादेशो न भवति ॥

समः सुदि ॥ ५ ॥

रुर्वर्त्तते । सम इयेतस्य रुर्ववति सुटि परतः संहितायां विषये ।
संस्कर्त्ता । संस्कर्त्तुम् । संस्कर्त्तव्यम् । संस्कर्त्ता । संस्कर्त्तुम् ।
संस्कर्त्तव्यम् । अत्र रोर्विसर्जनीये कृते वा शरीति पक्षे विसर्जनीय एव
प्राप्नोति । व्यवस्थितविभाषा द्रष्टव्या । तेनात्र नित्यं सकार एव भवति ।
अस्मिन्नेव सूत्रे सकारादेशो वा निर्दिश्यते । समः सुटोति द्विसकारको
निर्देशः । सम इति किम् । उपस्कर्त्ता । सुटोति किम् । संकृतिः । कश्चि-
दाह ॥ संपुंकानां सो वक्तव्यः ॥ * ॥ रुविधौ ह्यनिष्टसप्रसङ्गः । संस्कर्त्ता ।
पुंस्स्कामा । कांस्कानिति ॥

पुमः खरघटपरे ॥ ६ ॥

पुमित्येतस्य र्भवति अम्परे खयि परतः । पुँस्कामा । पुंस्कामा ।
पुँस्पुत्रः । पुंस्पुत्रः । पुँस्फलम् । पुंस्फलम् । पुँश्चली । पुंश्चली । पुंस्कामे-
त्यत्र विसर्जनीयस्य कुप्पोः ँकःपौ चेति प्राप्नोति । तस्मादत्र सकार एवा-
देशो वक्तव्यः । द्विसकारकनिर्देशपक्षे तु पूर्वस्मादेव सूत्रात्स इत्यनुवर्त्तते ।
कत्वं त्वनुवर्त्तमानमपि नात्रामिसंबध्यते । संबन्धानुवृत्तिस्तस्येति । खयीति
किम् । पुंदासः । पुंगवः । अम्परइति किम् । पुंक्षीरः । पुंक्षुरः ।
परग्रहणं किम् । पुमाख्यः । पुमाचारः ॥

नश्छव्यप्रशान् ॥ ७ ॥

अम्परइति वर्त्तते । नकारान्तस्य पदस्य प्रशान्वर्जितस्य रुर्भवत्य-
म्परे छुवि परतः । भवांश्छादयति २ । भवांश्चिनेति २ । भवांष्टीकते २ ।
भवांस्तरति २ । छुबोति किम् । भवान्करोति । अप्रशानिति किम् ।
प्रशाञ्छादयति । प्रशान् चिनेति । अम्परइत्येव । भवान्सरुहः ॥

उभयथर्तु ॥ ८ ॥

पूर्वेण नित्ये प्राप्ते विकल्पः क्रियते । नकारान्तस्य पदस्य ह्रस्वि
परतः अम्परे उभयथा ऋत् भवति । रुर्वा नकारो वा । तस्मिंस्त्वा
दधाति । तस्मिन्त्वा दधाति । ऋद्विति किम् । तांस्त्वं खादं सुखादितान् ॥

दीर्घादृष्टि समानपादे ॥ ६ ॥

न इत्यनुवर्तते । दीर्घादुत्तरस्य पदान्तस्य नकारस्य रुम्वत्यटि परतस्तौ चेन्निमित्तनिमित्तिनौ समानपदे भवतः । ऋत्विति प्रकृतत्वाद्

॥ काशिका ॥ ८ ॥ ३ ॥

८३३

ऋक्पाद इह गृह्यते । परिधीं रति । देवां अञ्छादीव्यत् । महं इन्द्रो य
 ओजसा । दार्घादिति किम् । अहन्नहिम् । अटीति किम् । इभ्यान्नात्रियान् ।
 समानपादइति किम् । यानुधानानुपस्पृशः उभयथेत्येव । आदित्यान्
 हवामहे ॥

नृन्पे ॥ १० ॥

नृनित्येतस्य नकारस्य रुर्भवति पशब्दे परतः । अकारउच्चारणार्थः ।
 नृःपाहि । नृःपाहि । नृःप्रीणीहि । नृःप्रणीहि । पइति किम् । नृन्मोजयति ।
 उभयथेत्यपि के चिदनुवर्त्तयन्ति । नृन्पाहीत्यपि यथास्यात् ।

स्वतवान्पायौ ॥ ११ ॥

स्वतवानित्येतस्य नकारस्य रुर्भवति पायुशब्दे परतः । स्वतवाः
 प्रायुरग्ने ।

कानाम्नेडिते ॥ १२ ॥

कानित्येतस्य नकारस्य रुर्भवति आम्नेडिते परतः । कांस्कानामन्त्र-
 यते । कांस्कान्मोजयति । अस्य कस्कादिषु पाठो द्रष्टव्यः । तेन कुप्वाः
 ५क५पौ चेति न भवति । समः सुटीत्यतो वा सकारो ऽनुवर्त्तते स एवात्र
 विधीयते । पूर्वेषु योगेषु संबन्धानुवृत्त्या गतस्य रारत्रानभिसंबन्धः ।
 अम्नेडित इति किम् । कान् कान्पश्यति । एकोत्र कृत्सांयाम् ॥

ढो ढे लोपः ॥ १३ ॥

ढकारस्य ढकारे लोपो भवति । सत्यपि पदाधिकारे तस्यासंभवाद-
 पदान्तस्य ढकारस्यायं लोपो विज्ञायते । लीडम् । उपगूढम् । ष्टुत्वस्यात्र
 सिद्धत्वमाश्रयाद् द्रष्टव्यम् । श्वलिङ्ढौकतइत्यत्र तु जश्त्वे कृते कार्यं
 नास्तीति लोपाभावः । न च ढलोपो जश्त्वापवादे विज्ञातुं शक्यते । तस्य
 हि लीडादिर्विषयः संभवात् । तत्र हि श्रुतिकृतमज्जनन्तर्यमस्ति शास्त्रकृतं तु
 यदा नानान्तर्यं ष्टुत्वस्यासिद्धत्वेन प्राप्तं तत् सूत्रकरणसामर्थ्याद्वाच्यते ।
 श्वलिङ्ढौकतइत्यत्र तु न श्रुतिकृतमानन्तर्यं न शास्त्रकृतमिति अविषयोऽयं
 ढलोपस्य ॥

रो रि ॥ १४ ॥

रेफस्य रेफे परतो लोपो भवति । नीरक्तम् । दूरक्तम् । अग्नौ
 रथः । इन्द्रो रथः । पुनरक्तं वासः । प्रातराजक्रयः । पदस्येत्यत्र विशेषणं
 षष्ठी तेन पदान्तस्यापि रेफस्य लोपो भवति । जर्मृधेरजर्घाः । पास्यद्धेर-
 पास्याः इति ॥

१०६

खरवसानयोर्विसर्जनीयः ॥ १५ ॥

र इति वर्त्तते । रेफान्तस्य पदस्य खरि पर तो ऽवसाने च विसर्जनीयादेशो भवति । वृक्षश्छादयति । मत्तश्छादयति । वृक्षस्तरति । मत्तस्तरति * । अवसाने । वृक्षः । मत्तः । खरवसानयोरिति किम् । अग्निर्नयति । वायुर्नयति । इह नृकुट्यां भवः, नार्कुटः । नृपतेरपत्यं नार्पत्य इति । वृद्धेर्बहिरङ्गलक्षणत्वात्तदाश्रयस्य रेफस्यासिद्धं बहिरङ्गमित्यसिद्धत्वाद्विसर्जनीयो न भवति ॥

रोः सुपि ॥ १६ ॥

र इत्येतस्य रेफस्य सुपि परतो विसर्जनीयादेशो भवति । पयःसु । सर्पिःसु । यशःसु । सुपीति सप्तमीबहुवचनं गृह्यते । सिद्धे सत्यारम्भो नियमार्थः । रोरेव सुपि विसर्जनीयादेशो नान्यस्य । गीर्धु । धूर्धु ॥

भो भगो अघो अपूर्वस्य याशि ॥ १७ ॥

भो भगो अघो इत्येवंपूर्वस्य अवर्णपूर्वस्य च रो रेफस्य यकारादेशो भवति अलि परतः । भो अत्र । भगो अत्र । अघो अत्र । भो ददाति । भगो ददाति । अघो ददाति । अवर्णपूर्वस्य । क आस्ते । कय् आस्ते । ब्राह्मणा ददति । पुद्ग्रा ददति । भोभगोअघोअपूर्वस्येति किम् । अग्निरत्र । वायुरत्र । अशग्रहणं किम् । वृक्षः । मत्तः । नैतदस्ति । संहिता यामित्यनुवर्त्तते । तर्हि अशग्रहणमुत्तरार्थम् । हलि सर्वेषामित्ययं लोपो ऽशि हलि यथा स्यात् । इह मा भूत् । वृक्षं वृक्षतीति वृक्षवृद्, तमाचष्टे यः स वृक्षवयति । वृक्षवयतेरप्रत्ययः, वृक्षव् करोति । अथ तत्रैव अशग्रहणं कस्मान्न न कृतम् । उत्तरार्थम् । मोनुस्वार इति हल्मात्रे यथा स्यात् । व्योर्लघुप्रयत्नतरः । शाकटायनस्य लोपः शाकल्यस्येत्येतच्च वृक्षव् करोतीत्यत्र मा भूदित्यशग्रहणम् । रोरित्येव । प्रातरत्र । पुनरत्र ॥

व्योर्लघुप्रयत्नतरः शाकटायनस्य ॥ १८ ॥

यकारयकारयोर्भोभगोअघोअवर्णपूर्वयोः पदान्तयोर्लघुप्रयत्नतर आदेशो भवति अशि परतः शाकटायनस्याचार्यस्य मतेन । भगोयत्र । अघोयत्र । क आस्ते । कयास्ते । अस्मायुद्धर । अस्मा उद्धर । असावादित्यः । असा आदित्यः । द्वावत्र । द्वा अत्र । द्वावानय । द्वा आनय । लघुप्रयत्नतरत्वमुच्चारणे स्थानकरणशैथिल्यम् । स्थानं ताल्वादि । करणं जिह्वा-मूलादि । तयोर्मुच्चारणं शैथिल्यं मन्दप्रयत्नता ॥

* वृक्षश्चिनोति । मत्तश्चिनोति । वृक्षष्टीकते । मत्तष्टीकते । इत्यधिकं पुस्तकान्तरे ।

॥ काशिका ॥ ८ ॥ ३ ॥

८३५

लोपः शाकल्यस्य ॥ १९ ॥

वकारयकारयोः पदान्तयोरवर्णपूर्वयोर्लोपो भवति शाकल्यस्या-
चार्यस्य मतेनाशि परतः । क आस्ते । कयास्ते । काक आस्ते । काक-
यास्ते । अस्मा उद्धर । अस्मायुद्धर । द्वावत्र । द्वा अत्र । असावादित्यः ।
असा आदित्यः । शाकल्यग्रहणं विभाषार्थम् । तेन यदापि लघुप्रयत्नतरो
न भवत्यादेशस्तदापि व्योः पक्षे श्रवणं भवति ॥

ओतो गार्ग्यस्य ॥ २० ॥

ओकारादुत्तरस्य यकारस्य लोपो भवति गार्ग्यस्याचार्यस्य मतेन
अशि परतः । भो अत्र । भगो अत्र । भो इदम् । भगो इदम् । नित्यार्थोय-
मारम्भः । गार्ग्यग्रहणं पूजार्थम् । योयमलघुप्रयत्नस्य विकल्पेन लोपः
क्रियते सोनेन निवर्त्यते । लघुप्रयत्नतरस्तु भवत्येव यकारः । भो अत्र ।
भोयत्र । भगो अत्र । भगोयत्र । अघो अत्र । अघोयत्र । केचित्तु सर्वमेव
यकारमत्र नेच्छन्ति ॥

उञि च पदे ॥ २१ ॥

अवर्णपूर्वयोः व्योः पादान्तयोर्लोपो भवति उञि च पदे परतः । स
उ एकविंशतिः । स उ एकाग्रिः । पद इति किम् । तन्त्र उतं, तन्त्रयुतम् ।
वेजः संप्रसारणे कृते उञिते भूतपूर्वेण अकारेण शक्यते प्रतिपत्तुमिति । अथ
उञित्येवंरूपो निपातः प्रतिपदोको ऽस्ति तदा लाक्षणिकत्वाद्धेआदेशस्य ग्रह-
णमिह नास्ति उत्तरार्थं पदग्रहणं क्रियते ।

हलि सर्वेषाम् ॥ २२ ॥

हलि परतो भोभगोअघोअपूर्वस्य यकारस्य पदान्तस्य लोपो भवति
सर्वेषामाचार्याणां मतेन । भो हसति । भगो हसति । अघो हसति । भो
याति । भगो याति । अघो याति । वृक्षा हसन्ति । सर्वेषांग्रहणं शाकटाय-
नस्यापि लोपो यथा स्यात्, लघुप्रयत्नतरो मा भूदिति ।

भो ऽनुस्वारः ॥ २३ ॥

भकारस्य पदान्तस्यानुस्वार आदेशो भवति हलि परतः । कुरण्डं
हसति । वनं हसति । कुरण्डं याति । हलीत्येव । त्वमत्र । किमत्र । पदान्त-
स्येत्येव । गम्यते । रम्यते ॥

नञ्चापदान्तस्य झलि ॥ २४ ॥

नाकारस्य मकारस्य चापदान्तस्यानुस्वारादेशो भवति झलि परतः ।
पयांसि । यशांसि । सपौंसि । धनूंषि । मकारस्य । आक्रंस्यते । आविर्क्रं-

८३६

॥ काशिका ॥ ८ ॥ ३ ॥

स्यते । अधिजिगांसते । अपदान्तस्येति किम् । राजन्धुङ्क्व । भलीति किम् । रम्यते । गम्यते ॥

मो राजि समः कौ ॥ २५ ॥

समो मकारस्य मकार आदेशो भवति राजतौ किप्प्रत्ययान्ते परतः । सम्राट् । साम्राज्यम् । मकारस्य मकारवचनमनुस्वारनिधुर्यर्थम् । राजीति किम् । संयत् । सम इति किम् । किं राट् । काचिति किम् । संराजिता । संराजितुम् । संराजितव्यम् ॥

हे मपरे वा ॥ २६ ॥

हकारे मकारपरे परतो मकारस्य वा मकार आदेशो भवति । किं हलयति । किम् हलयति । कथं हलयति । कथम् हलयति ॥ यवलपरे यवला वा ॥ * ॥ यवलपरे हकारे मकारस्य यवला यथासंख्यं वा भवन्तीति वक्तव्यम् । कियँ, ह्यः । किं ह्यः । किवँ, हलयति । किं हलयति । किलँ, ह्रादयति । किं ल्हादयति ॥

नपरे नः ॥ २७ ॥

नकारपरे हे परतः मकारस्य वा नकारादेशो भवति । किन् हुते किं हुते । कथं हुते । कथन् हुते ॥

ङ्खोः कुक्कुक् शरि ॥ २८ ॥

ङकारणकारयोः पदान्तयोः कुक्कुङ् इत्येतावागमौ वा भवतः शरि परतः । प्राङ्क् शेते । प्राङ् शेते । प्राङ्क् षष्ठः । प्राङ् षष्ठः । प्राङ्क् साये । प्राङ् साये । णकारस्य । वण्ट् शेते । वण्ट् शेते । पूर्वान्तकरणं प्राङ्क् छेते इत्यत्र छुत्वार्थम् । शश्छोटोति हि पदान्ताज्झय इति तद्विज्ञायते । इह भा भूत । पुराक्रूरस्य विसृपो विरणिन् । प्राङ्क् सायइत्यत्रापि सात्पदाद्योरिति षत्वप्रतिषेधार्थं च । वण्ट् साय इत्यत्र च न पदान्ताद्वोरनामिति षटुत्वप्रतिषेधार्थम् ॥

ङः सि धुट् ॥ २९ ॥

ङकारान्तात्पदादुत्तरस्य सकारादेः पदस्य वा धुडागमो भवति । श्वलिट्साये । मधुलिट्साये । श्वलिट् साये । मधुलिट् साये । परादिकरणं न पदान्ताद्वोरनामिति घुत्वप्रतिषेधार्थम् ॥

नञ्च ॥ ३० ॥

नकान्तात्पदादुत्तरस्य सकारस्य वा धुडागमो भवति । भवान्साये । महान्साये । भवान्साये । महान्साये । धुट्ध्वस्य चासिद्धत्वाच्चक्षुष्यप्रशानिति कृत्वं न भवति ।

॥ काशिका ॥ ८ ॥ ३ ॥

८३७

शि तुक् ॥ ३१ ॥

नकारस्य पदान्तस्य शकारे परतो वा तुगागमो भवति । भवाञ्छेते । पूर्वान्तकरणं छुत्वार्थम् । यद्येवं कुर्वञ्छेते इत्यत्र नकारस्यापदान्तत्वाणत्वं प्राप्नोति । तत्र समाधिमाहुः । स्तोः श्चुना श्चुरित्यत्र योगविभागः क्रियते णत्वप्रतिषेधार्थं स्तोः श्चुना णकारो न भवतीति । ततः श्चुरिति ॥

डमो ह्रस्वादाच्च डमुणित्पम् ॥ ३२ ॥

ह्रस्वात्परो यो डम् तदन्तात्पदादुत्तरस्याच्चे डमुडागमो भवति नित्यम् । डणनेभ्यो यथासंख्यं डणना भवन्ति । डकारान्तान् डुट् । प्रत्यङ्ङास्ते । णकारान्ताण्णुट् । वणणास्ते । वणणवोचत् । नकारान्तान्नुट् । कुर्वन्नास्ते । कुर्वन्नवोचत् । कृषन्नास्ते । कृषन्नवोचत् । डम इति किम् । त्वयास्ते । ह्रस्वादिति किम् । प्राडास्ते । भवानास्ते । अचीति किम् । प्रत्यङ्करोति । इह परमदण्डिनौ परमदण्डिनेति उत्तरपदत्वे चापदादिबिधाविति प्रत्ययलक्षणप्रतिषेधादुत्तरपदस्य पदत्वं नास्तीति डमुणन भवति । अथ वा उञि च पदइत्यतः सप्तम्यन्तं पदइत्यनुवर्त्तते । तेन अजादौ पदे डमुड् भवति ॥

मय उञो वो वा ॥ ३३ ॥

अथ उत्तरस्य उञो वा वकारादेशो भवति अचि परतः । शमुअस्तु वेदिः । शम्बस्तु वेदिः । तदु अस्य परेतः । तद्वस्य परेतः । किमु आवपनम् । किम्वावपनम् । प्रगृह्यत्वादुञः प्रकृतिभावे प्राप्ते वकारो विधीयते । तस्यासिद्धत्वाद्धलीति मो ऽनुस्वारो न भवति ॥

विसर्जनीयस्य सः ॥ ३४ ॥

खरीत्यनुवर्त्तते । विसर्जनीयस्य सकार आदेशो भवति खरि परतः । वृक्षश्छादयति । मक्षश्छादयति । वृक्षष्ठकारः । मक्षष्ठकारः । वृक्षस्थकारः । मक्षस्थकारः । वृक्षश्चिनोति । मक्षश्चिनोति । वृक्षष्टीकते । मक्षष्टीकते । वृक्षस्तरति । मक्षस्तरति ॥

शार्परे विसर्जनीयः ॥ ३५ ॥

सर्परे खरि परतो विसर्जनीयस्य विसर्जनीयादेशो भवति । शशाः क्षुरम् । पुरुषः क्षुरम् । अग्निः प्लातम् । वासः क्षौमम् । पुरुषः त्सरुः । धनाघनः क्षौमणश्चर्षणीनाम् । नेति वक्तव्ये विसर्जनीयस्य विसर्जनीयादेशविधानं विकारनिवृत्त्यर्थम् । तेन जिह्वामुलायोपध्मानीयौ न भवतः

८३८

॥ काशिका ॥ ८ ॥ ३ ॥

वा शरि ॥ ३६ ॥

विसर्जनीयस्य विसर्जनीयादेशो वा भवति शरि परे । वृक्षः शेते । मृदः शेते । सक्षशेते । वृक्षः बण्डे । वृक्षबण्डे । वृक्षः साये । वृक्षस्साये ॥ शर्परे शरि वा लोपो वक्तव्यः ॥ * ॥ वृक्षा स्थातारः । वृक्षाः स्थातारः । वृक्षास्स्थातारः ॥

कुप्वो ऽकऽपौ च ॥ ३७ ॥

कवर्गपवर्गयोः परतो विसर्जनीयस्य यथासंख्यं ऽकऽप इत्येतावादेशौ भवतः, चकाराद्विसर्जनीयश्च । वृक्षऽ करोति । वृक्षः करोति । वृक्षऽ खनति । वृक्षाऽ खनति । वृक्षऽ पचति । वृक्षः पचति । वृक्षऽ फलति । वृक्षः फलति । कपावुच्चारणार्थं । जिह्वामूलीयोपध्मानीयावेतावादेशौ । विसर्जनीयस्य स इत्येतस्मिन्नाप्राप्ते इदमारभ्यते इत्येतस्य बाधकं, शर्परे विसर्जनीय इत्येतत्तु न बाध्यते । वासः क्षौमम् । अग्निः प्लातम् । पूर्वत्रासिद्धे नास्ति विप्रतिषेधो ऽभावादुत्तरस्येति शर्परे विसर्जनीय इत्येतदेव भवति । के चित्तु एतदर्थं योगविभागं कुर्वन्ति । कुप्वोः । शर्परयोः विसर्जनीयस्य विसर्जनीय आदेशो भवति । किमर्थमिदम् । ऽकऽपौ चेति वक्ष्यति तद्बाधनार्थमिति ॥

सोपदादौ ॥ ३८ ॥

सकार आदेशो भवति विसर्जनीयस्य कुप्वोरपदाद्योः परतः । पाशकल्पककाम्येषु । याप्ये पाशप् । पयस्याशम् * । इषदपरिसमाप्तौ । कल्पप् । पयस्कल्पम् । यशस्कल्पम् । प्राग्विवात्कः । पयस्कम् । यशस्कम् । काम्यञ्च । पयस्काम्यति । यशस्काम्यति । अपदादाविति किम् । पयऽ काम्यते । पयऽ पिबति ॥ सोपदादावित्यनव्ययस्येति वक्तव्यम् ॥ * ॥ इह मा भूत् । प्रातःकल्पम् । पुनःकल्पमिति । रोः काम्ये नियमार्थम् ॥ * ॥ रोरेव काम्ये नान्यस्येति नियमार्थं वक्तव्यम् । पयस्काम्यति । यशस्का-
म्यति । इह मा भूत् । गीःकाम्यति । धूःकाम्यति । उपध्मानीयस्य कवर्गे परतः सकार आदेशो भवतीति वक्तव्यम् ॥ * ॥ किं प्रयोजनमुब्जिरुपध्मा-
नीयोपधः पठ्यतइति दर्शने अभ्युद्गः समुद्ग इति यथा स्यात् ॥

इणः षः ॥ ३९ ॥

अपदादाविति वर्तते । इण उत्तरस्य विसर्जनीयस्य षकारादेशो भवति कुप्वोरपदाद्योः परतः । पाशकल्पककाम्येषु । पाश । शर्पिःपाशम् ।

* यशस्वाशमित्यधिकं पुस्तकान्तरे ।

॥ काशिका ॥ ८ ॥ ३ ॥

८३६

यजुष्पाशम् । कल्प । सर्पिष्कल्पम् । यजुष्कल्पम् । क । सर्पिष्कम् ।
यजुष्कम् । काम्य । सर्पिष्काम्यति । यजुष्काम्यति । अपदादावित्येव ।
अग्निः करोति । वायुः करोति । अग्निः पचति । वायुः पचति । कुप्वो-
रित्येव । सर्पिस्ते । यजुस्ते । इत उत्तरं स इति इणः ष इति च वर्तते तत्र
च इणः परो यो विसर्जनीयस्तस्य षकारो भवत्यन्यस्य सकारो भवति ॥

नमस्पुरसोर्गत्योः ॥ ४० ॥

नमस्पुरम् इत्येतयोर्गतिसंज्ञकयोर्विसर्जनीयस्य सकारादेशो भवति
कुप्वोः परतः । नमस्कृता । नमस्कृत्तुम् । नमस्कृत्तव्यम् । गत्योरिति किम् ।
पूः पुरौ पुरः करोति ॥

इदुदुपधस्य चाप्रत्ययस्य ॥ ४१ ॥

इकारोपधस्य उकारोपधस्य चाप्रत्ययस्य विसर्जनीयस्य षकार
आदेशो भवति कुप्वोः परतः । निर्दुर्वहिराविश्चतुर्प्रादुस् । निस् । निष्कृतम् ।
निष्पीतम् । दुस् । दुष्कृतम् । दुष्पीतम् । बहिस् । बहिष्कृतम् । बहिष्पी-
तम् । आविस् । आविष्कृतम् । आविष्पीतम् । चतुष्कृतम् । चतुष्कपालम् ।
चतुष्कन्दलम् । चतुष्कलम् । प्रादुष्कृतम् । प्रादुष्पीतम् । अप्रत्ययस्येति
किम् । अग्निः करोति । वायुः करोति । मातुः करोति । पितुः करोति । अत्र
रात्सस्येति सकारलोपे कृते रेफस्य यो विसर्जनीयस्तस्याप्रत्ययविसर्जनीय-
त्वात् कत्वं प्राप्नोति । कस्कादिषु तु भ्रातृपुत्रग्रहणं ज्ञापकमेकादेशनिमि-
त्तत्वात्प्रतिषेधस्य ॥ पुंस्मुहुसोः प्रतिषेधोक्तव्यः ॥ * ॥ पुंस्कासा ।
मुहुस् कामा । * नैष्कुल्यम् । दौष्कुल्यम् । नि ३ ष्कुलम् । दु ३ ष्कुलम् ।
दु ३ ष्पुरुषः । बहिरङ्गलक्षणयोर्वृद्धिप्लुतयोरसिद्धत्वात्प्रतिषेधं प्रवर्तते ॥

तिः सोऽन्यतरस्याम् ॥ ४२ ॥

तिरसे विसर्जनीयस्यान्यतरस्यां सकारादेशो भवति कुप्वोः परतः ।
तिरस्कृता । तिरस्कृत्तव्यम् । तिरःकर्ता । तिरःकर्त्तुम् । तिरःकर्त्तव्यम् ।
गतेरित्येव । तिरः कृत्वा काण्डं गतः ॥

द्विस्त्रिश्चतुरिति कृत्वर्थे ॥ ४३ ॥

ष इति संबध्यते । द्विस् त्रिस् चतुर् इत्येतेषां कृत्वर्थे वर्तमानानां
विसर्जनीयस्य षकार आदेशो भवति अन्यतरस्यां कुप्वोः परतः । द्विः

* पुस्तकान्तरे मुहुःकामेति पाठः, स एव च युक्तः, अत एव पद-
मख्यं मुहुःकामेति प्रतीकमुपादाय कुप्वो षकारो चेत्येष एव विधिर्भवति
क चित् मुहुस्कामेति पठ्यते, सांपपाठः, नह्यत्र सत्वसंभवः सूत्रवार्तिकयो-
निरवदत्वात् त्र्युक्तम् ।

८४०

॥ काशिका ॥ ८ ॥ ३ ॥

करोति । द्विष्करोति । त्रिः करोति । त्रिष्करोति । चतुष्करोति । चतुः
करोति । द्विः पचति । द्विष्पचति । त्रिः पचति । त्रिष्पचति । चतुः
पचति । चतुष्पचति । कृत्वोर्थ इति किम् । चतुष्कपालम् । चतुष्कण्टकम् ।
पूर्वेण नित्यं पत्वं भवति । इदुदुपधस्येत्यस्यानुवृत्तौ सत्यां कृत्वोर्थविषयेण
च पदेन विसर्जनीये विशेष्यमाणे द्विलिङ्गश्चतुरिति शक्यमकर्तुम् ।

कृत्वसुजर्थे पत्वं ब्रवीति कस्माच्चतुष्कपाले मा ।
पत्वं विभाषया भूत्रनु सिद्धं तत्र पूर्वेण ॥
सिद्धे ह्ययं विधत्ते चतुरः पत्वं यदापि कृत्वोर्थे ।
लुप्ते कृत्वोर्थीये रेफस्य विसर्जनीयो हि ॥
एवं सति त्विदानीं द्विलिङ्गश्चतुरित्यनेन किं कार्यम् ।
अन्यो हि नेदुदुपधः कृत्वोर्थः कश्चिदप्यस्ति ॥
अक्रियमाणे ग्रहणे विसर्जनीयस्तदा विशेष्येत ।
चतुरो न सिध्यति तथा रेफस्य विसर्जनीयो हि ॥
तस्मिन्स्तु क्रियमाणे युक्तं चतुरो विशेषणं भवति ।
प्रकृतं पदं तदन्तं तस्यापि विशेषणं न्याय्यम् ॥

एवं च क्रियमाणे द्विलिङ्गश्चतुर्ग्रहणे चतुःशब्दस्य कृत्वोर्थेऽपि वर्तमान-
स्य पूर्वैरेव नित्यं पत्वं स्यात् । पूर्वत्रासिद्धे नास्ति प्रतिषेधोऽभावादुत्तरस्य ॥

इसुसोः सामर्थ्यं ॥ ४३ ॥

ष इति संबद्धयते । इस् उस् इत्येतयोर्विसर्जनीयस्यान्यतरस्यां षकारा-
देशो भवति सामर्थ्यं कुप्पोः परतः । सर्पिष्करोति । सर्पिः करोति । यजुः
करोति । यजुष्करोति । सामर्थ्य इति किम् । तिष्ठतु सर्पिः पितृत्वमुदकम् ।
सामर्थ्यमिह व्यपेक्षा । न पुनरेकार्थीभावः उभयं वा ॥

नित्यं समासेऽनुत्तरपदस्थस्य ॥ ४५ ॥

इसुसारिति वर्तने । समासविषये इसुसोर्विसर्जनीयस्यानुत्तरपद-
स्थस्य नित्यं पत्वं भवति कुप्पोः परतः । सर्पिष्कुण्डिका । धनुष्कपालम् ।
सर्पिष्पानम् । धनुष्कलम् । अनुत्तरपदस्थस्येति किम् । परमसर्पिःकुण्डिका ।
परमधनुःकपालम् । पूर्वसूत्रेण विकल्पोऽप्यत्र न भवति । एतदेवानुत्तरपद-
स्थस्येति वचनं ज्ञापकमिसुसोः प्रत्ययग्रहणे यस्मान्म विहितस्तदादेरित्ययं
नियमो न भवति । तेन वाक्येपि । परमसर्पिष्करोति । परमसर्पिः करोति ।
इसुसोः सामर्थ्य इत्येतद्भवति । व्यपेक्षा च तत्र सामर्थ्यमाश्रितमिति समासे
न भवति ॥

अतः कृकमिकंसकुम्भपात्रकुशाकर्णीष्वनव्ययस्य ॥ ४६ ॥

आकारादुत्तरस्य अनव्ययविसर्जनीयस्य समासेऽनुत्तरपदस्थस्य नित्यं सवारादेशो भवति कृ कमि कंस कुम्भ पात्र कुशा कर्णी इत्येतेषु परतः । कृ । अयस्कारः । पयस्कारः । कमि । अयस्कामः । पयस्कामः । कंस । अयस्कंसः । पयस्कंसः । कुम्भ । अयस्कुम्भः । पयस्कुम्भः । अयस्कुम्भी पयस्कुम्भीत्यत्रापि भवति प्रातिपदिकग्रहणे लिङ्गविशिष्टस्यापि ग्रहणं भवतीति । पात्र । अयस्पात्रम् । पयस्पात्रम् । अयस्पात्री । पयस्पात्री । कुशा । अयस्कुशा । पयस्कुशा । कर्णी । अयस्कर्णी । पयस्कर्णी । शुनस्कर्णी इत्ययं तु कस्कादिषु द्रष्टव्यः । अत इति किप् । गीः कारः । धूः कारः । तपरकरणं किम् । भाःकरणम् । भास्कर इत्ययं तु कस्कादिषु द्रष्टव्यः । अनव्ययस्येति किम् । श्वःकारः । पुलःकारः । समासइत्येव । यशः करोति । पयः करोति । यशः कामयते । अनुत्तरपदस्थस्येत्येव । परमपयः कारः । परमपयःकामः ॥

अधःशिरसी पदं ॥ ४७ ॥

अधस् शिरस् इत्येतयोर्विसर्जनीयस्य समासेऽनुत्तरपदस्थस्य सकार आदेशो भवति पदशब्दे परतः । अधस्पदम् । शिरस्पदम् । अधस्पदी । शिरस्पदी । समासइत्येव । अधः पदम् । अनुत्तरपदस्थस्येत्येव । परमशिरःपदम् । अधस्पदमिति मयूख्यंसकादित्वात्समासः ॥

कस्कादिषु च ॥ ४८ ॥

कस्क इत्येवमादिषु च विसर्जनीयस्य सकारः पकारो वा यथायोगमादेशो भवति कुप्पोः परतः । कस्कः । कौतस्कुतः । कुत आगत इत्यण् । आतुष्पुत्रः । शुनस्कर्णः । सद्यस्कालः । सद्यस्की । क्रीणानेरयं संपदादित्वात्किप्रत्ययः । तत्र भवः क्रतुः । साद्यस्कः । कांस्कान् । क्रानाम्रेडित इति कृत्वमत्र । सर्पिष्कुण्डिका । धनुष्कपालम् । बर्हिष्पूलम् । यजुष्पात्रमित्येषां पाठ उत्तरपदस्थस्यापि पत्वं यथा स्यादिति । परमसर्पिः फलमित्येवमादिप्रत्युदाहरणादिति पारायणिका आहुः । भाष्ये वृत्तौ च नित्यं समासेऽनुत्तरपदस्थेत्यत्र परमसर्पिःकुण्डिकेत्येतदेव प्रत्युदाहरणम् । अयस्काण्डः । मेदस्सिण्डः । अविहितलक्षण उपचारः कस्कादिषु द्रष्टव्यः ॥

छन्दासि वाऽप्राग्नेडितयोः ॥ ४९ ॥

छन्दसि विषये विसर्जनीयस्य वा सकारादेशो भवति कुप्पोः परतः प्रशब्दं प्राग्नेडितं वर्जयित्वा । अयःपात्रम् । अयस्पात्रम् । विभ्वतः पात्रम् ।

८४२

॥ काशिका ॥ ८ ॥ ३ ॥

विश्वतस्पात्रम् । उरणःकारः । उरणस्कारः । अप्राप्तेडितयोरिति किम् ।
अग्नीःप्र विद्वान् । परुषः परुषः परि ॥ सूर्यरश्मिहरिकेशः पुरस्तात् । स
नः पावक इत्येवमादिषु सर्वे विधयश्छन्दसि विकल्प्यन्तइति सत्त्वं न
भवति ॥

कः करत्करतिकृाधिकृतोऽनदितेः ॥ ५० ॥

कः करत् करति कृधि कृत इत्येतेषु परतः अनदितेर्विसर्जनीयस्य
सकारादेशो भवति छन्दसि विषये । कः । विश्वतस्कः । करत् । विश्व-
तस्करत् । करति । पयस्करति । कृधि । उरणस्कृधि । कृत । सदस्कृतम् ।
अनदितेरिति किम् । यथा नो अदितिः करत् ॥

पञ्चम्याः परावध्यर्थे ॥ ५१ ॥

छन्दसीत्येव । पञ्चमीविसर्जनीयस्य सकारादेशो भवति परौ परतः
अध्यर्थे । दिवस्पति प्रथमं जज्ञे । अग्निर्हिमवतरपरि । दिवस्पति ।
महस्पति । पञ्चम्या इति किम् । अहिरिं भोगैः पर्येति बाहुम् । पराविति
किम् । पञ्चो वा एतल्लोकेभ्यः प्रजापतिः समैरयत् । अध्यर्थे इति किम् ।
दिवः पृथिव्याः पर्येज उद्भूतम् । अत्र परिः सर्वतोभावे अध्यर्थः
उपरिभावः ॥

पातौ च बहुलम् ॥ ५२ ॥

पातौ च धातौ परतः पञ्चमीविसर्जनीयस्य बहुलं सकार आदेशो भवति
छन्दसि विषये । दिवस्पातु । राक्षस्पातु । न च भवति । परिषदः पातु ॥

षष्ठ्याः पतिपुत्रपृष्ठपारपदपयस्पोषेषु ॥ ५३ ॥

पृथीविसर्जनीयस्य सकारादेशो भवति पति पुत्र पृष्ठ पार पद पयस्
पोष इत्येतेषु परतः छन्दसि विषये । वाचस्पति विश्वकर्माणामृतये । पुत्र ।
दिवस्पुत्राय सूर्याय । पृष्ठ । दिवस्पृष्ठे धावमानं सुपर्णम् । पार । अगन्म
तमसस्पारम् । पद । इडस्पदे समिध्यसे । पयस् । सूर्यं चक्षुर्दिवस्पयः
पोष । रायस्पोषं यजमानेषु धत्तम् । षष्ठ्य इति किम् । मनुः पुत्रेभ्यो
दायं व्यमजत् ॥

इडाया वा ॥ ५४ ॥

इडायाः पृथीविसर्जनीयस्य वा सकार आदेशो भवति पत्यादिषु
परतश्छन्दसि विषये । इडायास्पतिः । इडायाः पतिः । इडायास्पुत्रः ।
इडायाः पुत्रः । इडायास्पृष्ठम् । इडायाः पृष्ठम् । इडायास्पारम् । इडायाः
पारम् । इडायास्पदम् । इडायाः पदम् । इडायास्पयः । इडायाः पयः ।
इडायाः पोषम् । इडायास्पोषम् ॥

अपदान्तस्य मूर्द्धन्यः ॥ ५५ ॥

पदाधिकारो निवृत्तः । अपदान्तस्येति मूर्द्धन्य इति चैतदधिकृतं वेदितव्यम् । आपादपरिसमाप्तेः । वक्ष्यति । आदेशप्रत्यययोः । सिषेव । सुष्वाप । अग्निषु । वायुषु । अपदान्तस्येति किम् । अग्निस्तत्र । आयुस्तत्र । इत्येवं सिद्धे मूर्द्धन्यग्रहणं ढकारार्थम् । अकृद्वम् । अकृद्वे ॥

सहेः साढः सः ॥ ५६ ॥

सहेर्द्वातोः साङ्गूपस्य यः सकारस्तस्य मूर्द्धन्य आदेशो भवति । जलाषाद् । तुराषाद् । पृतनाषाद् । सहेरिति किम् । सह डेन वर्त्तते सडस्तस्यापत्यं साङिः । साङ्ग्रहणं किम् । यत्रास्यैतद्रूपं तत्र यथा स्यात् । इह मा भूत् । जलासाहम् । तुरासाहम् । स इति किम् । आकारस्य मा भूत् ॥

इणकोः ॥ ५७ ॥

इणकोरित्येतदधिकृतं वेदितव्यम् । इत उत्तरं यद्वक्ष्यामः इणः कर्तृणाञ्चेत्येवं तद्वेदितव्यम् । वक्ष्यति । आदेशप्रत्यययोः । सिषेव । सुष्वाप । अग्निषु । वायुषु । कर्तृषु । हर्तृषु । गीर्षु । धूर्षु । वाक्षु । त्वक्षु । इणकोरिति किम् । दास्यति । असौ ॥

नुम्विसर्जनीयशब्दवायेपि ॥ ५८ ॥

नुम्व्यवायेपि विसर्जनीयव्यवायेपि शब्दवायेपि इणकोरुत्तरस्य सकारस्य मूर्द्धन्यादेशो भवति । व्यवायशब्दः प्रत्येकमभिसंबन्ध्यते । नुम्व्यवाये तावत् । सपोषि । यजुषि । इर्वोषि । विसर्जनीयव्यवाये । सर्पिषु । यजुषु । हविषु । सव्यवाये । सर्पिषु । यजुषु । हविषु । नुमादिभिः प्रत्येकं व्यवाये पत्वमिष्यते न समस्तैः ॥ तेनेह न भवति । निस्ते । निस्ते इति । णिसि चुम्बनइत्येतस्यैतद्रूपम् । अत्र हि नुमा सकारेण च शरा व्यवधानम् ॥

॥ आदेशप्रत्यययोः ॥ ५९ ॥

मूर्द्धन्य इति वर्त्तते स इति च । आदेशप्रत्यययोरिति षष्ठी भेदेन संबन्ध्यते । आदेशो यः सकारः प्रत्ययस्य च यः सकारः इणकोरुत्तरस्तस्य मूर्द्धन्यो भवति आदेशः । आदेशस्य तावत् । सिषेव । सुष्वाप । प्रत्ययस्य । अग्निषु । वायुषु । कर्तृषु । हर्तृषु । इन्द्रो मा वक्ष्यत । स देवान्यक्षदिति व्यपदेशिचक्षावात्प्रत्ययस्येति पत्वं भवति । यजतेर्वहतेश्च पञ्चमलकारे परस्मैपदप्रथमैकवचनद्रकारलोपः लोटोडाटावित्यद् सिन्वहुत्वं लोटोति सिप, ततः सिद्धं यजत्, वक्षत्, इति ॥

शासिवसिघसीनां च ॥ ६० ॥

शासि वसि घसि इत्येतेषां च इरकोरुत्तरस्य सकारस्य मूर्द्धन्यो भवति । अन्वशिषत् । अन्वशिषताम् । अन्वशिषन् । शिष्टः । शिष्टवान् । वसि । उषितः । उषितवान् । उषित्वा । घसि । जक्षतुः । जक्षुः । घसिभलो-
रित्युपत्रालोपः । अक्षन्मीमदन्त पितरः । अनादेशार्थं वचनम् । घसिर्यद्य-
प्यादेशः सकारस्वादेशो न भवति । इरकोरित्येव । शास्ति । वसति ।
जघास ॥

स्तौतिण्योरव षण्यभ्यासात् ॥ ६१ ॥

स्तौतिण्यन्तानां च षण्यभूते सनि परतः अभ्यासादिण उत्तरस्य आदे-
शसकारस्य मूर्द्धन्यादेशो भवति । तुष्टूषति । ण्यन्तानाम् । सिषेवयिषति ।
सिषज्जयिषति । सुष्वापयिषति । सिद्धे सत्यारम्भो नियमार्थः स्तौतिण्योरेव
षण्यभ्यासाद्यथा स्यादन्यस्य मा भूत् । सिसिद्धति । सुसूषति । एवकारक-
रणमिष्टतोवधारणार्थम् । स्तौतिण्योः षण्येवेति हि विज्ञायमाने तुष्टावेत्यत्र
न स्यात् । इह च स्यादेव । सिसिद्धतीति । षणीति किम् । अन्यत्र नियमो
मा भूत् । सिषेव । कां विनतेनुरोधः । अविनते नियमो मा भूत् । सुषुप्स-
ति । तिष्ठासति । कः सानुबन्धे ऽनुरोधः । षण्यभ्यासात् नियमो मा भूत् ।
सुषुप्सिषद्वन्द्वम् । * अभ्यासादिति किम् । अभ्यासस्य या प्राप्तिस्तस्या नि-
यमो यथा स्याद्वितीया प्राप्तिस्तस्या नियमो मा भूत् † । प्रतीषिषति ।
अधीषिषति ॥

सः सिदिस्वादिसिहीनां च ॥ ६२ ॥

सिदि सिदि सहि इत्येतेषां ण्यन्तानां सनि षभूते परतो ऽभ्यासा-
दुत्तरस्य सकारस्य सकारादेशो भवति । सिदि । सिस्वेदयिषति । स्वदि ।
सिस्वादयिषति । सहि । सिसाहयिषति । सकारस्य सकारवचनं मूर्द्धन्य-
निवृत्त्यर्थम् ॥

प्राक्सितादङ्गव्यवाये ऽपि ॥ ६३ ॥

सेवसितोत वक्ष्यति प्राक्सितसंशब्दनाथदित ऊर्द्धमनुकमिष्यामस्त-
त्राङ्गव्यवायेपि मूर्द्धन्यो भवतात्त्येवं तद्वेदितव्यमपिशब्दादनङ्गव्यवायेपि ।
वक्ष्यति । उपसर्गात्सुनोति सुवतीति षत्वम् । अमिषुणोति । परिषुणोति ।
विषुणोति । निषुणोति । अभ्यषुणोत् । पचंषुणोत् । व्यषुणोत् । न्यषुणोत् ॥

* स्वर्पेलिटि थासः सइति रूपमित्यधिकं पुस्तकान्तरे ।

† धातोरित्यत्र द्वितीयेति पाठान्तरम् ।

स्थादिष्वभ्यासेन चाभ्यासस्य ॥ ६४ ॥

प्राक् सितादिति वर्त्तते उपसर्गात्सुनोतीत्यत्र स्थासेनयसेधेति स्था-
दयस्तेषु स्थादिषु प्राक् सितसंशब्दनाद् अभ्यासेन व्यवये मूर्द्धन्यो भव-
त्यभ्याससकारस्य च भवतीत्येवं वेदितव्यम् । अभ्यासेन व्यवये परितष्ठौ ।
अषोपदेशार्थं च । अभिषिषेणयिषति । परिषिषेणयिषति । अवर्णान्ताभ्या-
सार्थं च । अभितष्ठौ । षाणे प्रतिषेधार्थं च । अभिषिषिन्नति । परिषिषिन्नति ।
अभ्यासस्येति वचनं नियमार्थं स्थादिष्वेवाभ्याससकारस्य मूर्द्धन्यो भवति
नान्यत्र । अभिसुसुषति । अभिसिषासति ॥

उपसर्गात्सुनोति सुवति स्याति स्तौति स्तोभति स्था-
सेनयसेधसिचसञ्जस्वञ्जाम् ॥ ६५ ॥

मूर्द्धन्य इति वर्त्तते स इति च । उपसर्गात्थान्निमित्तादुत्तरस्य
सुनोति सुवति स्यति स्तौति स्तोभति स्था सेनय सेध सिच सञ्ज स्वञ्ज
इत्येतेषां सकारस्य मूर्द्धन्यादेशो भवति । सुनोति । अभिषुणोति । परिषु-
णोति । अभ्यषुणोत् । पर्यषुणोत् । सुवति । अभिषुवति । परिषुवति ।
अभ्यषुवत् । पर्यषुवत् । स्यति । अभिस्यति । परिस्यति । अभ्यस्यत् । पर्य-
स्यत् । स्तौति । अभिष्टौति । परिष्टौति । अभ्यष्टौत् । स्तोभति । अभिष्टो-
भते । परिष्टोभते । अभ्यष्टोभत । पर्यष्टोभत । स्था । अभिष्टास्यति ।
परिष्टास्यति । अभ्यष्टात् । पयष्टात् । अभितष्ठौ । परितष्ठौ । सेनय ।
अभिषेणयति । परिषेणयति । अभ्यषेणयत् । पर्यषेणयत् । अभिषिषेणयिष-
ति । परिषिषेणयिषति । सेध । अभिषेधति । परिषेधति । अभ्यषेधत् ।
पर्यषेधत् । सिच । अभिषिञ्चति । परिषिञ्चति । अभ्यषिञ्चत् । पर्यषिञ्चत् ।
अभिषिषिन्नति । परिषिषिन्नति । सञ्ज । अभिषजति । परिषजति । अभ्यष-
जत् । पर्यषजत् । अभिषिषङ्गति । परिषिषङ्गति । स्वञ्ज । अभिष्वजते ।
परिष्वजते । अभ्यष्वजत । पर्यष्वजत । अभिषिष्वङ्गते । परिषिष्वङ्गते ।
सेध इति शब्दिकरणनिर्देशः सिध्यतिनिवृत्त्यर्थः । उपसर्गादिति किम् ।
दधि सिञ्चति । मधु सिञ्चति । निर्गताः सेचका अस्माद्देशान्निःप्रेचको देश
इति । नायं सिचरूपसर्गः अभिसावकीयतीत्यत्रापि न सुनोति प्रति-
क्रियायोगः किं तहि सावकीयं प्रति । अभिषावयतीत्यत्र तु सुनोतिमेव प्रति
क्रियाभोगो न सावयतिमिति पत्वं भवति ॥

सादिरप्रतेः ॥ ६६ ॥

सदेः सकारस्य उपसर्गस्थान्निमित्तादप्रतेदत्तरस्य मूर्द्धन्य आदेशो

८४६

॥ काशिका ॥ ८ ॥ ३ ॥

भवति । निषीदति । विषीदति । न्यषीदत् । व्यषीदत् । निषसाद् । विषसाद् ।
अप्रतेरिति किम् । प्रतिसीदति ॥

स्तन्मेः ॥ ॥ ६७ ॥

उपसर्गादिति वर्त्तते । स्तन्मेः सकारस्य उपसर्गस्थानिमित्तादुत्तरस्य
मूर्द्धन्य आदेशो भवति । अभिष्टम्नाति । परिष्टम्नाति । अभ्यष्टम्नात् ।
पर्यष्टम्नात् । अभितष्टम्भ । परितष्टम्भ । अप्रतेरित्येतदिह नावुवर्त्तते
तेनैतदपि भवति । प्रतिष्टम्नाति । प्रत्यष्टम्नात् । प्रत्यतितष्टम्भ ॥

अवाचालम्बनाविदूर्ययोः ॥ ६८ ॥

अवशब्दादुपसर्गादुत्तरस्य स्तन्मेः सकारस्य मूर्द्धन्यादेशो भवति ।
आलम्बनेर्धे आविदूर्ये च । आलम्बनमाश्रयणम् । अविदूरस्य आव
आविदूर्यम् । आलम्बने तावत् । अवष्टभ्यास्ते । अवष्टभ्य तिष्ठति ।
आविदूर्ये । अवष्टब्धा सेना । अवष्टब्धा शरत् । आलम्बनाविदूर्ययोरिति
किम् । अवस्तब्धो वृषलः शीतेन । अनिर्णय आरम्भः ॥

वैश्च स्वनो भोजने ॥ ६९ ॥

वेरुपसर्गादवाचोत्तरस्य भोजनार्थे स्वनतेः सकारस्य मूर्द्धन्यादेशो
भवति । विष्वणति । व्यष्वणत् । विष्वणाण । अवष्वणति । अवाष्वणत् ।
अवष्वणाण । अभ्यवहारक्रियाविशेषोभिधीयते । यत्र स्वननमस्ति । भोजन-
इति किम् । विस्वनति मृदङ्गः * ॥

परिनिविभ्यः सेवसितसयसिबुसहसुट्स्तुस्वञ्जाम् ॥ ७० ॥

परि नि वि इत्येतेभ्य उपसर्गेभ्य उत्तरेषां सेव सित सय सिबु सह
सुट् स्तु स्वञ्ज इत्येतेषां सकारस्य मूर्द्धन्य आदेशो भवति । परिषेवते ।
निषेवते । विषेवते । पर्येवत । व्येवत । न्येवत । परिषिषेविषते ।
विषिषेविषते । निषिषेवि षि । सित । परिषितो, विषितो, निषितः ।
सय । परिषयो, निषयो, विषयः । सिबू । परिषीव्यति । निषीव्यति ।
विषीव्यति । पर्यषीव्यत् । न्यषीव्यत् । व्यषीव्यत् । पर्यसीव्यत् ।
न्यसीव्यत् । व्यसीव्यत् । सह । परिषहते । निषहते । विषहते । पर्यषहत् ।
न्यषहत् । व्यषहत् । पर्यसहत् । न्यसहत् । व्यसहत् । सुट् । परिष्करोति ।
पर्यस्करोत् । स्तु । परिष्ठौति । निष्ठौति । विष्ठौति । पर्यष्ठौत् । न्यष्ठौत् ।
व्यष्ठौत् । पर्यस्तौत् । न्यस्तौत् । व्यस्तौत् । ञ्वञ्ज । दंशसञ्जस्वञ्जामिति
नलोपः । परिष्वजते । विष्वजते । निष्वजते । पर्यष्वजत् । पर्यस्वजत् ।
पूर्वैरेव सिद्धे स्तुस्वञ्जिग्रहणमुत्तरार्थम् । अङ्गव्याये विभाषा यथा स्यात् ॥

* अवस्वनति वीणेत्यधिकं पुस्तकान्तरे ।

सिवादीनां वाङ्मयवायेपि ॥ ७१ ॥

अनन्तरसूत्रे सिवसहसुट्स्तुखलामिति सिवादयः । सिवादीनामङ्-
व्यवायेपि परिनिविभ्य उत्तरस्य सकारस्य वा मूर्द्धन्यो भवति । तथा
चैवोदाहृतम् * ॥

अनुविपर्यभिनिभ्यः स्यन्दनेरप्राणिषु ॥ ७२ ॥

अनु वि परि अमि नि इत्येतेभ्य उत्तरस्य स्यन्दनेरप्राणिषु सकारस्य
वा मूर्द्धन्यादेशो भवति । अनुष्यन्दते । विष्यन्दते । परिष्यन्दते ।
अभिष्यन्दते तैलम् । निष्यन्दते । अनुस्यन्दते । विस्यन्दते । परिस्यन्दते ।
अभिस्यन्दते । निस्यन्दते । अप्राणिष्विति किम् । अनुस्यन्दते मत्स्य उदके ।
प्राण्यप्राणिष्विषयस्यापि स्पन्दनेरयं विवक्ष्यो भवति । अनुष्यन्दते मत्स्यो-
दके । अनुस्यन्दते । अप्राणिष्विति पर्युदासोऽयं न प्रसज्य प्रतिषेधः ॥

वेः स्कन्देरनिष्टायाम् ॥ ७३ ॥

वेरुपसर्गादुत्तरस्य स्कन्देः सकारस्य मूर्द्धन्यो वा भवति अनिष्ठा-
याम् । विष्कन्ता । विस्कन्ता । विष्कन्तुम् । विस्कन्तुम् । विष्कन्तव्यम् ।
विस्कन्तव्यम् । अनिष्टायामिति किम् । विस्कन्नः ॥

परेश्च ॥ ७४ ॥

परिशब्दाच्चोत्तरस्य स्कन्देः सकारस्य वा मूर्द्धन्यो भवति ।
परिष्कन्ता । परिष्कन्तुम् । परिष्कन्तव्यम् । परिस्कन्ता । परिस्कन्तुम् ।
परिस्कन्तव्यम् । पृथग्योगकरणसामर्थ्यादनिष्टायामित्येतन्नानुवर्तते । परि-
ष्करणः । परिस्कन्नः ॥

परिस्कन्दः प्राच्यभरतेषु ॥ ७५ ॥

परिस्कन्द इति मूर्द्धन्याभावे निपात्यने प्राच्यभरतेषु प्रयोगविषयेषु ।
पूर्वेण मूर्द्धन्ये प्राप्ते तदभावे निपात्यने । परिस्कन्दः । अन्यत्र परिस्कन्दः ।
अचि निपातनम् । अथ वा निष्ठातकारस्य लोपः, भरतग्रहणं प्राच्यविशेषणम् ॥

स्फुरतिस्फुलत्योर्निर्विभ्यः ॥ ७६ ॥

स्फुरतिस्फुलत्योः सकारस्य निस् नि वि इत्येतेभ्य उत्तरस्य वा
मूर्द्धन्यादेशो भवति । स्फुरति । निष्स्फुरति । निस्स्फुरति । निस्फुरति ।
निष्फुरति । विस्फुरति । विष्फुरति । स्फुलति । निष्फुलति । निस्फुल-
ति । निस्फुलति । निष्फुलति । विस्फुलति । विष्फुलति ॥

* क चित्पुस्तके पूर्वसूत्रोदाहृतान्यङ्घटितानि रूपाण्यत्रैवोदाहृतानि ।

८४८

॥ काशिका ॥ ८ ॥ ३ ॥

वेः स्कभ्नातेर्नित्यम् ॥ ७७ ॥

वेरुत्तरस्य स्कभ्नातेः सकारस्य नित्यं मूर्द्धन्यादेशो भवति । विष्क-
भ्नाति । विष्कम्भिता । विष्कम्भितुम् । विष्कम्भितव्यम् ॥

इणः षीध्वंलुङ्लिटां धोङ्गात् ॥ ७८ ॥

मूर्द्धन्य इति वर्त्तते । इणन्तादङ्गात्परेषां षीध्वंलुङ्लिटां यो धकारस्त-
स्य मूर्द्धन्यादेशो भवति । ज्योषीद्वम् । शोषीद्वम् । लुङ् । अज्योद्वम् ।
अल्पोद्वम् । लिट् । चकृद्वे । इयङ्कारेति वर्त्तमाने पुनरिणग्रहणं कवर्ग-
निवृत्त्यर्थम् । पक्षीध्वं । यक्षीध्वं । षीध्वंलुङ्लिटांमिति किम् । स्तुध्वे ।
अस्तुध्वम् । अङ्गादिति किम् । परिवेविषीध्वम् । अर्थवद्ग्रहणादपि
सिद्धं तत्तु नाश्रितम् ॥

विभाषेतः ॥ ७९ ॥

इणः परस्मादिट उत्तरेषां षीध्वंलुङ्लिटां यो धकारस्तस्य मूर्द्धन्या-
देशो भवति विभाषा । लविषीद्वम् । लविषीध्वम् । पविषीद्वम् । पविषी-
ध्वम् । लुङ् । अलविद्वम् । अलविध्वम् । लिट् । लुलुविध्वे । लुलुविद्वे ।
इण इत्येव । आसिषीध्वम् । अथेह कथं भवितव्यम् उपदिदीयिद्वे । के
चिदाहुः । इणन्ताङ्गादुत्तरस्य इट आनन्तर्यं युटा व्यवहितमिति न
भवितव्यं ढत्वेनेति । अपरेषां दर्शनमङ्गादिति निवृत्तमिण इत्यनुवर्त्तते ततश्च
यकारादेव इणः परोनन्तर इडिति पक्षे भवितव्यं मूर्द्धन्येनेति ॥

समासेजुलेः सङ्गः ॥ ८० ॥

सङ्गसकारस्याजुलेरुत्तरस्य मूर्द्धन्य आदेशो भवति समासे । अजुलेः
सङ्गः अजुलिषङ्गः । अजुलिषङ्गा यवागूः । अजुलिषङ्गो गाः सादयति ।
समासइति किम् । अजुले सङ्गं पश्य ॥

भीरोः स्थानम् ॥ ८१ ॥

स्थानसकारस्य भीरोरुत्तरस्य मूर्द्धन्यादेशो भवति । भीरुष्ठानम् ।
समासइत्येव । भीरो स्थानं पश्य ॥

अग्नेः स्तुत्स्तोमसोमाः ॥ ८२ ॥

अग्नेरुत्तरस्य स्तुत् स्तोम सोम इत्येतेषां सकारस्य मूर्द्धन्यादेशो
भवति समासे । अग्निष्टुत् । अग्निष्टोमः । अग्नीषोमः ॥ अग्नेर्दीर्घात्सोम-
स्येष्यते ॥ तेनेह न भवति । अग्निसोमौ माणवकौ । तथा च ज्योतिरग्निः
सोमो लताविशेषः । अग्निसोमौ तिष्ठतः । समा इत्येव । अग्ने सोमः ॥

ज्योतिरायुषः स्तोमः ॥ ८३ ॥

॥ काशिका ॥ ८ ॥ ३ ॥

८४४

ज्योतिस् आयुस् इत्येताभ्यामुत्तरस्य स्तोमसकारस्य मूर्द्धन्यादेशो भवति समासे । ज्योतिष्टोमः । आयुष्टोमः । समासइत्येव । ज्योतिः स्तोमं दर्शयति ॥

मातृपितृभ्यां स्वसा ॥ ८४ ॥

मातृ पितृ इत्येताभ्यामुत्तरस्य स्वसृसकारस्य समासे मूर्द्धन्यादेशो भवति । मातृष्वसा । पितृष्वसा ।

मातुःपितृभ्यामन्यतरस्याम् ॥ ८५ ॥

मातुर् पितुर् इत्येताभ्यामुत्तरस्य स्वसृशब्दस्यान्यतरस्यां मूर्द्धन्यादेशो भवति समासे । मातुःष्वसा । मातुःस्वसा । पितुःस्वसा । पितुःष्वसा । मातुःपितुरिति रेफान्तयोरेतद्ग्रहणम् । एकदेशविकृतस्यानन्यत्वाद्विसर्जनीयान्तात्सकारान्ताच्च षत्वं भवति । समासइत्येव । वाक्ये मा भूत् । मातुः स्वसेत्येव नित्यं भवति ॥

अभिनिस्तनः शब्दसंज्ञायाम् ॥ ८६ ॥

अभि निस् इत्येतस्मादुत्तरस्य स्तनतिसकारस्य मूर्द्धन्यादेशो भवति अन्यतरस्यां शब्दसंज्ञायां गम्यमानायाम् । अभिनिष्ठानोवर्णः । अभिनिष्ठानो विसर्जनीयः । अभिनिस्तानो वर्णः । अभिनिस्तानो विसर्जनीयः * । शब्दसंज्ञायामिति किम् । अभिनिस्तनति मृदङ्गः † । समासइत्यतः प्रभृति निवृत्तम् ॥

उपसर्गप्रादुर्भ्यामस्तिर्गच्छपरः ॥ ८७ ॥

उपसर्गस्थानिमित्तात्प्रादुर्शब्दाश्चोत्तरस्य यकारपरस्याच्परस्य चारित्सकारस्य मूर्द्धन्यो भवति । अभिषन्ति । निषन्ति । विषन्ति । प्रादुःषन्ति । अभिष्यन्ति । निष्यात् । विष्यात् । प्रादुःष्यात् । उपसर्गादिति किम् । दक्षिण्यम् । मधुं स्कात् । अस्तीति किम् । अनुसृत्तम् । विसृत्तम् । अथान्यपि अस्तिर्गच्छे सप्तरस्येव प्रति उपसर्ग आश्रीयते । प्रादुः शब्दस्य च कृष्णिन्प्लेक् प्रक्षेप इत्यन्त्राप्रसङ्गः । तथायेतत्प्रत्युदाहर्तव्यम् । अनुसृते अनुसृः । अनुसृवेः क्वञ् अनुसृयेः शुभ्रादिच्वाड्ढक् । ढे लोपे कद्रवा इत्युर्ध्वलोपः । कद्रव इति किम् । निस्तः । विस्तः । प्रादुस्तः ॥

सुविनिर्दुर्भ्यः सुपिसूतिसमाः ॥ ८८ ॥

सु वि निर् दुर् इत्येतेभ्य उत्तरस्य सुपि सूति सम इत्येतेषां सकारस्य मूर्द्धन्यादेशो भवति । सुपोति स्वपिः कृतसंप्रसारणो गृह्यते । सुषुप्तः ।

* विसर्जनीयस्येश संज्ञेत्यधिकं पुस्तकान्तरे ।

† कचिदिदं नास्ति ।

१०८

८५०

॥ काशिका ॥ ८ ॥ ३ ॥

निःषुप्तः । दुःषुप्तः । सूतिरिति स्वरूपग्रहणम् । षुषूतिः । विषूतिः । निःषू-
तिः । दुःषूतिः । सम । सुषमम् । विषमम् । निःषमम् । दुःषमम् ।

सुपेः षत्वं स्वपेर्मा भृद्विसुष्वापेति केन न ।

हलादिशेषान्न सुपिरिष्टं पूर्वं प्रसारणम् ॥

स्वादीनां नियमो नात्र प्राक्सितादुत्तरः सुपिः ।

अनर्थके विषुषुपुः सुपिभूतो द्विरुच्यते ॥

पूर्वत्रासिद्धीयमद्विर्वचने इति कृते षष्वे ततो द्विर्वचनम् ॥

निनदीभ्यां स्नातेः कौशले ॥ ८६ ॥

नि नदी इत्येताभ्यामुत्तरस्य स्नातिसिक्कारस्य मूर्द्धन्यादेशो भवति
कौशले गम्यमाने । निष्णातः कटकरणे । निष्णातो रज्जुवर्त्तने । नद्यां स्ना-
तीति नदीष्णः । सुपि स्थ इत्यत्र सुपीति योगविभागात्कप्रत्ययः । कौशल
इति किम् । निस्नातः । नद्यां स्नातो नदीस्नातः इति ॥

सूत्रं प्रतिष्ठातम् ॥ ८७ ॥

प्रतिष्ठातमिति निपात्यते । सूत्रं चेद्भवति । प्रतिष्ठातं सूत्रम् । शुद्ध-
मिन्यर्थः । प्रतिष्ठातमित्येवान्यत्र ॥

कापष्ठलो गात्रे ॥ ८८ ॥

कपिष्ठल इति निपात्यते गात्रविषये । कपिष्ठलो नाम यस्य स कापि-
ष्ठलः पुत्रः । गात्रइति किम् । कपेः स्थलं कपिस्थलम् ॥

प्रष्टो अग्रगामिनि ॥ ८९ ॥

प्रष्ट इति निपात्यते अग्रगामिन्यभिधेये । प्रतिष्ठतइति प्रष्टो ऽश्वः ।
अग्रतो गच्छतात्यर्थः । अग्रगामिनीति किम् । प्रस्थे हिमवतः पुण्ये । प्रस्थो
वाहाणाम् ॥

वृक्षासनयोर्विष्टरः ॥ ९० ॥

विष्टर इति निपात्यते वृक्षे आसने च वाच्ये । विपूर्वस्य स्तृणातेः
षत्वं निपात्यते । विष्टरो वृक्षः । विष्टरमासनम् । वृक्षासनयोरिति किम् ।
औलपिवाक्यस्य विस्तरः ॥

कुन्दोनाम्नि च ॥ ९१ ॥

विष्टर इति निपात्यते । विपूर्वास्तृ इत्येनस्माद्धातोः कुन्दोनाम्नि
चेत्येवं विहित इति विष्टर इत्यपि प्रकृतं विष्टार इत्यत्र विज्ञायते । विष्टारप-
ङ्क्तिः कुन्दः । विष्टारां बृहतीकुन्दः । कुन्दोनाम्नि इति किम् । पटस्य विस्तरः ॥

* एतदुत्तरं विस्तरं वाक्यमाहेत्यधिकं पुस्तकान्तरे ।

॥ काशिका ॥ ८ ॥ ३ ॥

२५१

गवियुधिभ्यां स्थिरः ॥ ६५ ॥

गवियुधिभ्यामुत्तरस्य स्थिरसकारस्य मूर्द्धन्यादेशो भवति । गवि-
ष्ठिरः । युधिष्ठिरः । गोशब्दादहलन्तादपि एतस्मादेव निपातनात्सप्तम्या
अलुभवति ॥

विकुशामिपरिभ्यः स्थलम् ॥ ६६ ॥

वि कु शमि परि इत्येतेभ्य उत्तरस्य स्थलसकारस्य मूर्द्धन्यादेशो
भवति विष्ठलम् । कुष्ठलम् । शमिष्ठलम् । परिष्ठलम् ॥

अम्बाम्बगोभूमिसव्यापक्षित्रिकुशेकुशङ्कुमक्षि-

पुञ्जिपरमेवर्हिर्दिग्गग्निभ्यः स्थः ॥ ६७ ॥

अम्ब आम्ब गो भूमि सव्य अप द्वि त्रि कु शेकु शङ्कु मक्षि पुञ्जि
परमेवर्हिस् दिवि अग्नि इत्येतेभ्य उत्तरस्य स्थशब्दसकारस्य मूर्द्धन्यादेशो
भवति । अम्बष्ठः । आम्बष्ठः । गोष्ठः । भूमिष्ठः । सव्येष्ठः । अपष्ठः । द्विष्ठः ।
त्रिष्ठः । कुष्ठः । शेकुष्ठः । शङ्कुष्ठः । मक्षिष्ठः । पुञ्जिष्ठः । परमेष्ठः ।
वर्हिष्ठः । दिविष्ठः । अग्निष्ठः । स्थास्थिन्स्थणामिति वक्तव्यम् ॥ * ॥ सव्ये-
ष्ठाः । परमेष्ठो सव्येष्ठा सारथिः ॥

सुषामादिषु च ॥ ६८ ॥

सुषामादिषु शब्देषु सकारस्य मूर्द्धन्यादेशो भवति । शोभनं साम
यस्यासौ सुषामा ब्राह्मणः । निष्षामा । दुष्षेधः । सुशब्दस्य कर्मप्रवचनीय-
संज्ञकत्वाच्चिरदुरशब्दयोश्च क्रियान्तरविषयत्वादनुपसर्गत्वे सति पाठोप्यम् ।
सेधतेर्गताविति वा प्रतिषेधवाधनार्थः । सुषन्धिः । दुःषन्धिः । निषन्धिः ।
सुष्ठु । दुष्ठु । तिष्ठतेरुणादिष्वेतौ व्युत्पाद्येते । गौरिषक्यः संज्ञायाम् ।
ऊयापोः संज्ञाछन्दसोर्बहुलमिति पूर्वपदस्य ह्रस्वत्वम् । प्रतिष्णिक्ता । प्रति-
ष्णाशब्दादयं कन्प्रत्ययः । जलाषाहम् । नौषेवनम् । दुन्दुभिषेवनम् ॥

एति संज्ञायामगात् ॥ ९९ ॥

एकारपरस्य सकारस्य मूर्द्धन्यादेशो भवति इण्कोरुत्तरस्यागकारा-
त्परस्य संज्ञायां विषये । हरिषेणः । वारिषेणः । जानुषेणी । एतीति किम् ।
हरिसकथम् । संज्ञायामिति किम् । पृथ्वी सेना यस्य स पृथुसेनो राजा ।
अगादिति किम् । विष्वक्सेनः । इण्कोरित्येव । सर्वसेनः ॥

नक्षत्राद्वा ॥ १०० ॥

नक्षत्रवाचिनः शब्दादुत्तरस्य सकारस्य वा एति संज्ञायामगकाराद्
मूर्द्धन्यो भवति । रोहिण्येणः । रोहिण्येनः । भरणिषेणः । भरणिसेनः ।

८५२

॥ काशिका ॥ ८ ॥ ३ ॥

अगकारादित्येव । शतभिषक्सेनः । अविहितलक्षणो मूर्द्धन्यः सुषामादिषु
द्रष्टव्यः ॥

ह्रस्वात्तादौ तद्धिते ॥ १०१ ॥

ह्रस्वादुत्तरस्य सकारस्य मूर्द्धन्यादेशो भवति तादौ तद्धिते परतः ।
तर तम तय तल् तस् त्यप् एतानि प्रयोजयन्ति । तर । सर्पिष्टरम् । यजुष्ट-
रम् । तम । सर्पिष्टमम् । यजुष्टमम् । तय । चतुष्टये ब्राह्मणानां निकेताः ।
त्व । सर्पिष्टम् । यजुष्टम् । तल् । सर्पिष्टा । यजुष्टा । तस् । सर्पिष्टो यजुष्टः ।
त्यप् । आविष्टयो वद्धते । ह्रस्वादिति किम् । गीस्तरा । धूस्तरा । तादा-
विति किम् । सर्पिस्सारुवति । प्रत्ययसकारस्य स्यात्पदाद्योरिति सत्यपि
प्रतिषेधे प्रकृतिसकारस्य स्यात् । तद्धितइति किम् । सर्पिस्तरति ॥ तिङ-
न्तस्य प्रतिषेधो वक्तव्यः ॥ * ॥ भिन्दुस्तराम् । छिन्दुस्तराम् ॥

निसस्तपतावनासेवने ॥ १०२ ॥

निसः सकारस्य मूर्द्धन्यादेशो भवति तपतौ परनोनासेवनेर्थे ।
आसेवनं पुनःपुनःकरणम् । निष्टपति सुवर्णम् । सकृदग्निं स्पर्शयतीत्यर्थः ।
अनासेवनइति किम् । निस्तपति सुवर्णं सुवर्णकारः । पुनः पुनरग्निं स्पर्श-
यतीत्यर्थः । निष्टप्तं रक्षो निष्टप्ता अरातय इत्यत्र सदप्यासवनं न विवक्ष्यते ।
छान्दसो वा वर्णविकारः ।

युष्मत्तत्तनुःष्वन्तःपादम् ॥ १०३ ॥

युष्मत् तव ततक्षुस् इत्येतेषु तकारादिषु परतः सकारस्य मूर्द्धन्या-
देशो भवति स चेत्सकारोन्तःपादं भवति । युष्मदादेशास्त्वं त्वां ते तव ।
अग्निष्ट्वं नामासीत् । त्वा । अग्निष्ट्वा वद्धयामसि । ते अग्निष्टे विश्वमा-
नय । तव । अप्स्वन्ने सधिष्टय । तव । अग्निष्टद्विष्वमापृणाति । ततक्षुस् ।
यावापृथिवी निष्टतक्षुःषु । अन्तःपादमिति किम् । नित्यमात्मनो विदामूढ-
भिस्तत्पुनराह जातवेदो विचर्षणिः ॥

यजुष्येकेषाम् ॥ १०४ ॥

यजुषि विषये युष्मत्तत्तक्षुःषु परत एकेषामाचार्याणां मतेन सकार-
स्य मूर्द्धन्यादेशो भवति । अचिभिष्टम् । अचिभिस्त्वम् । अग्निष्टेष्टम् ।
अग्निष्टेष्टम् । अग्निष्टत् । अग्निस्तत् । अचिभिष्टतक्षुः । अचिभिस्त्वतक्षुः ॥

स्तुनस्तोमयोश्छन्दासि ॥ १०५ ॥

एकेषामिति वर्तते । स्तुत स्तोम इत्येतयोः सकारस्य छन्दसि विषये
मूर्द्धन्यादेशो भवति एकेषामाचार्याणां मतेन । त्रिभिष्टुतस्य । त्रिभिस्तु-

॥ काशिका ॥ ८ ॥ ३ ॥

२५३

तस्य । गोष्ठोमं षोडशिनम् । गोस्तोमं षोडशिनम् । पूर्वपदादित्येव सिद्धे
प्रपञ्चार्यमिदम् ॥

पूर्वपदात् ॥ १०६ ॥

छन्दसीति वर्त्तते एकेषामिति च । पूर्वपदस्थान्निमित्तादुत्तरस्य
सकारस्य मूर्द्धन्यादेशो भवति छन्दसि विषये एकेषामाचार्याणां मतेन ।
द्विषन्धिः । त्रिषन्धिः । द्विसन्धिः । त्रिसन्धिः । मधुष्ठानम् । मधुस्थानम् ।
द्विषाहस्रं चिन्वीत । द्विसाहस्रं चिन्वीत । असमासेपि यत्पूर्वपदं तदपीह
गृह्यते । त्रिःषमृद्धत्वाय । त्रिःषमृद्धत्वाय ॥

सुजः ॥ १०७ ॥

सुजिति निपात इह गृह्यते तस्य पूर्वपदस्थान्निमित्तादुत्तरस्य
मूर्द्धन्यादेशो भवति छन्दसि विषये । अभीषुणः सखीनाम् । ऊङ्क् ऊषुणः ।
इकः सुजीति दीर्घः । नश्च धातुस्थोरुषुभ्य इति णत्वम् * ॥

सनोतेरनः ॥ १०८ ॥

सनोतेरनकारान्तस्य सकारस्य मूर्द्धन्यादेशो भवति । गोषाः ।
नृषाः । अन इति किम् । गोसनिं वाचमुदीरयन् । पूर्वपदादित्येव सिद्धे
नियमार्थमिदम् । तत्र के चित्सवनादिपाठाद्रोसनिनियमस्य फलं न भवतीति
सिसानयिषतीति प्रत्युदाहरन्ति । सिसनिषतेरप्रत्ययः । सिसनीरि त्यपरे ।

सहेः पृतनत्ताभ्यां च ॥ १०९ ॥

पृतना ऋन इत्येताभ्यामुत्तरस्य सहिसकारस्य मूर्द्धन्यादेशो भवति ।
पृतनाषाहम् । ऋताषाहम् । के चिद्योगविभागं सहेरिति कुर्वन्ति । ऋतीष-
हमित्यत्रापि यथा स्यात् । ऋतिशब्दस्य पूर्वपदस्य संहितायामेतद्दीर्घत्वम् ।
अवग्रहे तु ऋतिसहमित्येव भवति । चकारोनुकसमुच्चयार्थः । तेन ऋती-
षहमिति सिद्धम् ॥

न रपरसृपिसृजिस्पृशिस्पृहिसवनादीनाम् ॥ ११० ॥

रेफपरस्य सकारस्य सृपि सृजि स्पृशिं स्पृहि सवनादीनां च
मूर्द्धन्या न भवति । रपर । विस्रंसिकायाः काण्डं जुहोति । विस्रन्धः
कथयति । सृप । पुरा क्रूरस्य विसृपः । सृजि । वाचो विसर्जनात् ।
स्पृशि । दिविस्पृशम् । स्पृहि । निस्पृहं कथयति । सवनादीनाम् ।

* इकः सुजीति दीर्घः । नश्च धातुस्थोरुषुभ्य इति णत्वमिति परत
कान्तरे नास्ति ।

८५४

॥ काशिका ॥ ८ ॥ ३ ॥

सवने २ । सूने २ । सामे २ । सवनमुखे २ । किं स्यतीति किसः ।
 अनुसवनम् २ । गोसनिम् । अश्वसनिम् । पूर्वपदादिति प्राग्येः प्रतिषेधः ।
 अश्वसनिग्रहणमनियोगोपि षत्वमस्तीति ज्ञापनार्थम् । तेन जल्लाषादुमश्वषाह-
 मित्येतत्सिद्धं भवति । कचिदेवं गणपाठः । सवनेसवने । अनुसवने २ ।
 संज्ञायां बृहस्पतिसवः । शकुनिसवनम् । सामे २ । सूते २ । सवत्सरे २ ।
 किसम् २ । मुसलम् २ । गोसनिमश्वसनिम् ॥

सात्पदाद्योः ॥ १११ ॥

सादिति चैतस्य पदादेश्च मूर्द्धन्यादेशो न भवति * । विभाषा साति
 कात्स्न्ये । प्रत्ययसकारत्वात्प्राप्तिः । पदादेश्चादेशसकारात् । सात् । अग्नि-
 सात् । दधिसात् । मधुसात् । पदादेः । दधि सिञ्चति । मधु सिञ्चति ॥

सिचो यङि ॥ ११२ ॥

सिचः सकारस्य यङि परतो मूर्द्धन्यादेशो न भवति । सेसिच्यते ।
 अभिसेसिच्यते । उपर्गादिति या प्राप्तिः सा पदादिलक्षणमेव प्रतिषेधं बाधते
 न सिचो यङोति । तस्मादयं प्रतिषेधः सर्वत्र भवति । यङीति किम् ।
 अभिषिषिचति ॥

सेधनेर्गतौ ॥ ११३ ॥

गतौ वर्त्तमानस्य सेधतेः सकारस्य मूर्द्धन्यादेशो न भवति ।
 अभिसेधयति गाः । परिसेधयति गाः । गताविति किम् । शिष्यमकार्यात्प्र-
 तिषेधयति ॥

प्रतिस्तब्धनिस्तब्धौ च ॥ ११४ ॥

प्रतिस्तब्ध निस्तब्ध इत्येतौ मूर्द्धन्यप्रतिषेधाय निपात्येते । स्तम्भेरिति
 प्राप्तं षत्वं प्रतिषिच्यते । प्रतिस्तब्धः । निस्तब्धः ॥

सोढः ॥ ११५ ॥

सहिरयं सोढूभूतो गृह्यते तस्य सकारस्य मूर्द्धन्यादेशो न भवति ।
 परिसोढः । परिसोढुम् । परिसोढव्यम् । साढूभूतग्रहणं किम् । परिषहते ॥

स्तम्भुसिबुसहां चङि ॥ ११६ ॥

स्तम्भु सिबु सह इत्येतेषां चङि परतः सकारस्य मूर्द्धन्यादेशो
 न भवति । स्तम्भेरिति प्राप्तः परिनिविभ्य इति च मूर्द्धन्यः प्रतिषिच्यते ।
 स्तम्भु । पर्यतस्तम्भत् । अभ्यतस्तम्भत् । सिबु । पर्यसीषिवत् । न्यसीषि-
 वत् । सह । पर्यसीषहत् । व्यसीषहत् ॥ स्तम्भुसिबुसहां चङि उपसर्गादिति

* इत आरभ्यादेशसकारादित्यन्तं पुस्तकान्तरे नास्ति ।

वक्तव्यम् ॥ * ॥ उपसर्गाद्या प्राप्तिस्तस्याः प्रतिषेधो यथा स्यात् । अभ्यासाद्या प्राप्तिस्तस्या मा भूदिति । तथा चैवोदाहृतम् ॥

सुनोतेः स्पसनोः ॥ ११७ ॥

सुनोतेः सकारस्य मूर्द्धन्यादेशो न भवति स्ये सनि च परतः । अभिसोष्यति । परिसोष्यति । अभ्यसोष्यत । पर्यसोष्यत । सनि किमुदाहरणम् । सुसृषति । नैतदस्ति प्रयोजनं तत्रस्तौति एयोरेव षण्यभ्यासादिति नियमाद् न भविष्यति । इदं तर्हि । अभिसुसृषते । एतदपि नास्ति । स्थादिष्वभ्यासेन चाभ्यासस्यति । नियमात् । इदं तर्ह्यभिसुसृषतेरप्रत्ययः अभिसुसृषित्युदाहरणमिति । अत्रहि सन्धभूतो न भवतीत्यभ्यासात्प्राप्तिरस्ति । स्पसनोरिति किम् । सुषाव ॥

सदिष्वज्जोः परस्य लिटि ॥ ११८ ॥

सदि ष्वज्जि इत्येतयोर्द्धात्वेल्लिटि परतः सकारस्य परस्य मूर्द्धन्यो न भवति । अभिषसाद । परिषसाद । निषसाद । विषसाद । परिषस्वजे । परिषस्वजाते । परिषस्वजिरे । अभिषस्वजे । स्वज्जोः संयोगान्तादपि विभाषालिटः कित्त्वमिच्छन्तीति पक्षे ऽनुषङ्गलोपः ॥

निव्याभिभ्याङ्न्यवायं वा छन्दसि ॥ ११९ ॥

नि वि अभि इत्येतेभ्य उपसर्गभ्य उत्तरस्य सकारस्याङ्न्यवायं छन्दसि विषये मूर्द्धन्यादेशो न भवति वा । न्यषीदत्पिता नः । व्यषीदत्पिता नः । न्यसीदत् । व्यसीदत् । अभ्यषीदत् । अभ्यसीदत् । सदिस्वज्जोरिति तदिह नानुवर्तते । सामान्येनैव तद्वचनम् । व्यस्तौत् । न्यष्टौत् । अभ्यष्टौत् । अभ्यस्तौत् इत्येतदपि सिद्धं भवति ॥

॥ इति काशिकायां वृत्तावष्टमाध्यायस्य तृतीयः पादः ॥

॥ अथ अष्टमाध्यायस्य चतुर्थः पादः ॥

रषाभ्यां नो णः समानपदे ॥ १ ॥

रेफकाराभ्यामुत्तरस्य नकारस्य णकारादशा भवति, समानपदस्यौ चेन्निमित्तनिमित्तिनौ भवतः । आस्तीर्णम् । विस्तीर्णम् * । षकारात् ।

* अवगूर्णमित्यधिकं पुस्तकान्तरे ।

८५६

॥ काशिका ॥ ८ ॥ ४ ॥

कुष्णाति । पुष्णाति । सुष्णाति । षग्रहणमुत्तरार्थं, षट्त्वेनैव हि सिद्धमेतत् ।
समानपदइति किम् । अग्निर्नयति । वायुर्नयति ॥ ऋवर्णाच्चेति वक्तव्यम्
॥*॥ तिसृणाम् । चतसृणाम् । मातृणाम् । पितृणाम् । रथुतिसामान्यनि-
र्देशात्सिद्धम् । वर्णभक्त्या च व्यवधानेपि एत्वं भवतीति क्षुभ्रादिषु । नृन
मनवृप्नोतिग्रहणं ज्ञापकम् । अथ वा ऋवर्णादिषु एत्वं भवतीत्येतदेवानेन
ज्ञाप्यते ॥

अदकुप्वाङ्नुम्व्यवायेपि ॥ २ ॥

अद् कु पु आङ् नुम् इत्येतैर्व्यवायेपि रेफवकाराभ्यामुत्तरस्य नकार-
स्य एकार आदेशो भवति । अङ् व्यवाये तावत् । करणम् । हरणम् । किरि-
णा । गिरिणा । कुरुणा । गुरुणा । कवर्गव्यवाये । अर्केण । मूर्खेण । गर्गेण ।
अर्धेण । पवर्गव्यवाये । दर्पेण । रेफेण । गर्भेण । चर्मणा । वर्मणा । आङ्
व्यवाये । पर्याणद्धम् । निराणद्धम् । अङ् व्यवायइति सिद्धे आङ्ग्रहणं
पदव्यवायइत्यस्य प्रतिषेधस्य बाधनार्थम् । नुम्व्यवाये । बृंहणम् । बृंहणी-
यम् । नुम्रहणमनुस्वारोपलक्षणार्थं द्रष्टव्यम् । तेन तृहणं तृहणीयमित्यत्रानु-
स्वारव्यवाये नुमभावेपि एत्वं भवति । सत्यपि च नुमि यत्रानुस्वारो न
श्रूयते तत्र न भवति । प्रेन्वनम् । प्रेन्वनीयमिति । व्यवायोपलक्षणार्थत्वाद्-
डादीनामिह व्यस्तैः समस्तैश्च व्यवायेपि एत्वं भवति ॥

पूर्वपदात्संज्ञायामगः ॥ ३ ॥

पूर्वपदस्थान्निमित्तादुत्तरस्य गकारवर्जिताद् नकारस्य एकार आ-
देशो भवति संज्ञायां विषये । द्रुकसः । वाङ्दीणसः । खरणसः * । शूर्पण-
खा । संज्ञायामिति किम् । चर्मनासिकः । अग इति किम् । ऋगयनम् । के
चिदेतन्नियमार्थं वर्णयन्ति । पूर्वपदात्संज्ञायामेव एत्वं नान्यत्रेति । समास-
पदेपि हि समानपदे निमित्तनिमित्तिनोर्भावादस्ति पूर्वेण प्राप्तिरिति । स च
नियमः पूर्वपदसंबन्धादुत्तरपदस्थस्यैव एत्वं निवर्त्तयति चर्मनासिक इति ।
न तद्धितपूर्वपदस्थस्य । खारपायणः । मानृमोगीणः करणप्रिय इति । अग
इति योगविभागेन एत्वप्रतिषेधो न नियमप्रतिषेध इति । अपरे तु पूर्वसूत्रे
समानमेव यद् नित्यं पदं तत्समानपदमित्याश्रयन्ति समानग्रहणात् । तेषा-
मप्राप्तमेव एत्वमनेन विधीयते । समासे हि पूर्वपदोत्तरपदविभागादसमान-
पदत्वमप्यस्तीति ॥

वनं पुरगामिश्चकासिध्रकाशारिकाकोटराग्नेभ्यः ॥ ४ ॥

* क चित्खरणस इति नास्ति ।

॥ काशिका ॥ ८ ॥ ४ ॥

८५७

पूर्वपदात्संज्ञामिति वर्तते । पुरगा मिश्रका सिध्रका शारिका कोटरा
अग्रे इत्येतेभ्यः पूर्वपदेभ्य उत्तरस्य वननकारस्य एकारादेशो भवति संज्ञायां
विषये । पुरगावणम् । मिश्रकावणम् । सिध्रकावणम् । शारिकावणम् ।
कोटरावणम् । अग्रेवणम् । सिध्रे सत्यारम्भो नियमार्थः । एतेभ्य एव
परस्य वननकारस्य एकारादेशो भवति, नान्येभ्य इति । कुबेरवनम् । शत-
धारवनम् । असिपत्रवनम् ॥

प्रनिरन्तः शरेक्षुल्लक्षाग्रका ष्यखदिरवीयूक्षाभ्यो-
संज्ञायामपि ॥ ५ ॥

प्र निर् अन्तर् शर इक्षु सक्ष आग्र कार्ष्य खदिर पीयूक्षा इत्येतेभ्य
उत्तरस्य वननकारस्य संज्ञायामसंज्ञायामपि एकारादेशो भवति । प्र । प्रवणे
यष्टव्यम् । निर् । निर्वाणे प्रतिधीयते । अन्तर् । अन्तर्वणे । शर । शरवणम् ।
इक्षु । इक्षुवणम् । सक्ष । सक्षवणम् । आग्र । आग्रवणम् । कार्ष्य । कार्ष्य-
वणम् । खदिर । खदिरवणम् । पीयूक्षा । पीयूक्षावणम् ॥

विभाषौषधिवनस्पतिभ्यः ॥ ६ ॥

वनमित्येव । ओषधिवाचि यत्पूर्वपदं वनस्पतिवाचि च तत्स्थानिमि-
त्तादुत्तरस्य वननकारस्य एकार आदेशो भवति विभाषा । ओषधिवाचि-
भ्यस्तावत् । दुर्वावणम् । दुर्वावनम् । मूयावणम् । मूयावनम् । वनस्पति-
भ्यः । शिरीषवणम् । शिरीषवनम् । बदरीवणम् । बदरीवनम् ॥ द्व्यक्षर-
व्यक्षरेभ्य इति वक्तव्यम् ॥ * ॥ इह मा भूत् । देवदारुवनम् । भद्रदारुवनम् ।
हरिकादिभ्यः प्रतिषेधो वक्तव्यः ॥ * ॥ हरिकावनम् । तिमिरकावनम् ।
सत्यपि भेदे वृक्षवनस्पत्यारिहाभेदेन ग्रहणं द्रष्टव्यम् ।

फली वनस्पतिज्ञेयो वृक्षाः पुष्पफलोपगाः ।

ओषध्यः फलपाकान्ता लता गुल्माश्च वीरुधः ॥

अहोदन्तात् ॥ ७ ॥

अदन्तं यत्पूर्वपदं तत्स्थानिमित्तादुत्तरस्याहो नकारस्य एकार आ-
देशो भवति । पूर्वाहः । अपराहः । अदन्तादिति किम् । निरहः । दुरहः ।
अहोह एतेभ्य इत्यहोदेशः । अन्ह इत्यकारान्तग्रहणाद् दीर्घाहो शरदित्यत्र
न भवति ॥

वाहनमाहितात् ॥ ८ ॥

आहितवाचि यत्पूर्वपदं तत्स्थानिमित्तादुत्तरस्य वाहननकारस्य
एकार आदेशो भवति । इक्षुवाहणम् । शरवाहणम् । दर्भवाहणम् । वाहने

बहु आरोपितमुच्यते तदाहितमुच्यते । आहितादिति किम् । दाक्षिवाहनम् ।
दाक्षिस्वामिकं वाहनमित्यर्थः ॥

पानं देशे ॥ ६ ॥

पाननकारस्य पूर्वपदस्थान्निमित्तादुत्तरस्य देशाभिधाने एकार
आदेशो भवति । पीयतइति पानम् । कृत्यल्युटो बहुलमिति कर्मणि ल्युट् ।
क्षीरं पानं येषां ते क्षीरपाणा उशीनराः । मनुष्याभिधानेपि देशाभिधानं
गम्यते । सुरापाणाः प्राच्याः । सौवीरपाणा बाह्लीकाः । कषायपाणा
गन्धाराः । देशइति किम् । दाक्षीणां पानं दाक्षिपानम् ॥

वा भावकरणयोः ॥ १० ॥

भावे करणे च यः पानशब्दस्तदीयस्य नकारस्य एकार आदेशो भवति
वा पूर्वपदस्थान्निमित्तादुत्तरस्य । क्षीरपाणं वर्त्तते । क्षीरपानम् । कषाय-
पाणम् । कषायपानम् । सुरापाणम् । सुरापानम् । करणे । क्षीरपाणः
कंसः । क्षीरपानः ॥ वाप्रकरणे गिरिनद्यादीनामुपसंख्यानम् ॥ * ॥ गिरि-
णदी । गिरिनदी । चक्रणदी । चक्रनदी । चक्रनितम्बा । चक्रणितम्बा ॥

प्रातिपदिकान्तनुस्विभक्तिषु च ॥ ११ ॥

वेति वर्त्तते । प्रातिपदिकान्ते नुस्विभक्तौ च यो नकारस्तस्य पूर्वपद-
स्थान्निमित्तादुत्तरस्य वा एकार आदेशो भवति । प्रातिपदिकान्ते तावत् ।
माषवापिणौ । माषवापिनौ । नुमि । माषवापाणि । माषवापानि । ब्रीहि-
वापाणि । ब्रीहिवापानि । विभक्तौ । माषवापेण । माषवापेन । ब्रीहिवा-
पेण । ब्रीहिवापेन ॥ पूर्वपदाधिकारादुत्तरपदस्य प्रातिपदकस्थो योन्त्यो
नकारस्तस्येदं एत्वमिष्यते ॥ इह हि न भवति । गर्गाणां भगिनी, गर्गभ-
गिनी । यदा त्वेवं भवति । गर्गाणां भगो गर्गभगः । गर्गभगोऽस्या अस्तीति
गर्गभगिणीति । तदा मातृभोगीणवन्नित्यमेव एत्वेन भवितव्यम् । माषवा-
पिणी माषवापिनीत्यत्र तु गतिकारकोपपदानां कृद्भिः सह समासवचनं
प्राक्सुबुत्पत्तेरिति कृदन्तेनैव समासे सति प्रातिपदिकस्योत्तरपदस्यैव सतो
नकारो भवति * । तथा नुम्ग्रहणं कृतम् । स हि समुदायभक्तत्वादुत्तरपद-
स्थान्तो न भवति ॥ युवादीनां प्रतिषेधो वक्तव्यः ॥ * ॥ आर्ययूना ।
क्षत्रिययूना । प्रपक्वानि । † दार्वाही शरत् ॥

एकाजुत्तरपदं णः ॥ १२ ॥

* क चित्तु प्रातिपदिकस्योत्तरपदस्यान्तो नकारो भवतीति पाठः ।

† परिपक्वानीत्यधिकमन्यत्र ।

एकाजुत्तरपदं यस्य स एकाजुत्तरपदः । तस्मिन्नेकाजुत्तरपदसमासे प्रातिपदिकान्तनुम्बिमक्षिषु पूर्वपदस्थान्निमित्तादुत्तरस्य नकारस्य एकार आदेशो भवति । वृत्रहणौ । वृत्रहणः । जुमि । क्षीरपाणि । सुरापाणि । विभक्तौ । क्षीरपेण । सुरापेण । ए इति वर्त्तमाने पुनर्लङ्ग्रहणं विकल्पाधिकारनिवृत्तेर्विस्पष्टीकरणार्थम् ॥

कुमति च ॥ १३ ॥

कवर्गवति चोत्तरपदे प्रातिपदिकान्तनुम्बिमक्षिषु पूर्वपदस्थान्निमित्तादुत्तरस्य नकारस्य एकारादेशो भवति । वल्लयुगिणौ । वल्लयुगिणः । स्वर्गकामिणौ । वृषगामिणौ । जुमि । वल्लयुगाणि । खरयुगाणि । विभक्तौ । वल्लयुगेण । खरयुगेण ॥

उपसर्गादसमासेपि श्लोपदेशस्य ॥ १४ ॥

ए उपदेशे यस्यासौ श्लोपदेशः । श्लोपदेशस्य घातोर्थो नकारः तस्य उपसर्गस्थान्निमित्तादुत्तरस्य एकारादेशो भवति असमासेपि समासेपि । प्रणमति । परिणमति । * प्रणायकः । परिणायकः । उपसर्गादिति किम् । प्रगता नायका अस्मादेशात् । प्रनायको देशः । असमासेपोति किम् । पूर्वपदाधिकारात् समास एव स्यादिति तदधिकारनिवृत्तिद्योतनार्थम् । श्लोपदेशस्येति किम् । प्रनर्दति । प्रनर्दकः ॥

हिनुमीना ॥ १५ ॥

हिनु मीना इत्येतयो रूपसर्गस्थान्निमित्तादुत्तरस्य नकारस्य एकारादेशो भवति । प्रहिणोति । प्रहिणुतः । प्रमीणाति । प्रमीणोतः । हीनुमीनाग्रहणे विकृतस्यापि भवति । अजादेशस्य स्थानिवत्त्वात् ॥

आनि लोट् ॥ १६ ॥

आनीत्येतस्य लोडादेशस्योपसर्गस्थान्निमित्तादुत्तरस्य नकारस्य एकारादेशो भवति । प्रवपाणि । परिवपाणि । प्रयाणि । परियाणि । लोटिति किम् । प्रवपानि मांसानि ॥

नेर्गदनदपतपदधुमास्यतिहन्ति यातिवातिद्रातिप्साति-

वपतिवहतिशाम्यतिचिनोतिदेग्विषु च ॥ १७ ॥

निरित्येतस्योपसर्गस्थान्निमित्तादुत्तरस्य नकारस्य एकारादेशो भवति गद नद पत पद धु मा स्यति हन्ति याति वाति द्राति प्सासि वपति

* प्रणयति । परिणयति । प्रणामकः । परिणामकः । इत्यधिकं पुस्तकान्तरे ।

८६०

॥ काशिका ॥ ८ ॥ ४ ॥

वहति शाम्यति चिनोति देग्धि इत्येतेषु परतः । गद् । प्रणिगदति । परि-
 णिगदति । नद् । प्रणिनदति । परिणिनदति । पत । प्रणिपतति । परिणि-
 पतति । पद् । प्रणिपद्यते । परिणिपद्यते । छु । प्रणिददाति । परिणिददा-
 ति । प्रणिदधाति । परिणिदधाति । माङ् । प्रणिमिमीते । परिणिमिमीते ।
 मेङ् । प्रणिमयते । परिणिमयते ॥ मा इति माङ्मेङोर्ग्रहणमिष्यते ॥ स्यति ।
 प्रणिष्यति । परिणिष्यति । हन्ति । प्रणिहन्ति । परिणिहन्ति । याति ।
 प्रणियाति । परिणियाति । वाति । प्रणिवाति । परिणिवाति । द्राति ।
 प्रणिद्राति । परिणिद्राति । प्साति । प्रणिप्साति । परिणिप्साति । वपति ।
 प्रणिवपति । परिणिवपति । वहति । प्रणिवहति । परिणिवहति । शाम्यति ।
 प्रणिशाम्यति । परिणिशाम्यति । चिनोति । प्रणिचिनोति । परिणिचि-
 नोति । देग्धि । प्रणिदेग्धि । परिणिदेग्धि । अङ् व्यवायेपि नेर्गदादिषु
 णत्वमिष्यते ॥ प्रणखगदत् । परिणखगदत् ॥

शेषे विभाषाकखादावष्टान्तउपदेशे ॥ १८ ॥

नेरिति वर्त्तते उपसर्गादिति च । अककारखकारादिरषकारान्तश्च
 उपदेशे यो धातुः शेषस्तस्मिन्परत उपसर्गस्थानिमित्तादुत्तरस्य नेर्नकारस्य ।
 विभाषा णकार आदेशो भवति । प्रणिपचति । प्रणिपचति । प्रणिभिनत्ति ।
 प्रणिभिनत्ति । अकखादाविनि किम् । प्रनिकरोति । प्रनिखादति । अष्टान्त-
 इति किम् । प्रनिपिन्ष्टि । उपदेशग्रहणं किम् । इह च प्रतिषेधो यथा
 स्यात् । प्रनिचकार । प्रनिचखाद । प्रनिपेक्ष्यतीति । इह च मा भूत् ।
 विशेः । प्रणिवेष्टा । प्रणिवेक्ष्यति ।

अनितेः ॥ १९ ॥

अनितेर्नकारस्थोपसर्गस्थानिमित्तादुत्तरस्य णकारादेशो भवति ।
 प्राणिति । पराणिति ।

अन्तः ॥ २० ॥

अनितेरिति वर्त्तते । उपसर्गस्थानिमित्तादुत्तरस्यानितिनकारस्य
 पदान्ते वर्त्तमानस्य णकारादेशो भवति । हे प्राण् । हे पराण् । पदान्तस्येति
 प्रतिषेधस्यापवादोऽयम् । अन्तश्च पदापेक्षो गृह्यते । केचित्तु पूर्वसूत्रपत्रै-
 तदन्तग्रहणं सामीप्यार्थमभिसम्बन्धन्ति । निमित्तसमीपस्यैकवर्णव्यवहित-
 स्यानितिनकारस्य पदान्ते वर्त्तमानस्य णकारादेशो यथा स्यात् । इह
 मा भूत् । पर्यानीतीति । तैद्धितोऽयमपि पदान्तस्य णत्वार्थमन्तग्रहणमाश्र-
 यितव्यमेव । येषां तु पर्याणीतीति भवितव्यमिति दर्शनम् । तेषां पूर्वसूत्रे
 नार्थोन्तग्रहणेन ।

॥ काशिका ॥ ८ ॥ ४ ॥

८६१

उभौ साभ्यासस्य ॥ २१ ॥

साभ्यासस्यानितेरुपसर्गस्थानिमित्तादुत्तरस्योभयोनकारयोर्णकार
आदेशो भवति । प्राणिणिषति । प्राणिणत् । पराणिणिषति । पराणिणत्
पूर्वत्रासिद्धीयमद्विर्वचनइत्येतस्मिन्सति पूर्वैरेव कृतणत्वस्य द्विर्वचने कृते
सिद्धमेतदन्तरेणापि वचनं तच्चु नाश्रयितव्यमिति सूत्रमिदमारभ्यते । तेन
औजढदिति सिद्धं भवति * ॥

हन्तेरत्पूर्वस्य ॥ २२ ॥

अकारपूर्वस्य हन्तिनकारस्य उपसर्गस्थानिमित्तादुत्तरस्य णकार
आदेशो भवति । प्रहण्यते । परिहण्यते । प्रहणनम् । परिहणनम् । अत्पूर्व-
स्येति किम् । प्रघ्नन्ति । परिघ्नन्ति । तपरकरणं किम् । चिणि प्राघनि ।
पर्यघानि ।

वमोर्वा ॥ २३ ॥

हन्तेरिति वर्त्तते । वकारमकारयोः परतो हन्तिनकारस्योपसर्गस्था-
निमित्तादुत्तरस्य वा णकारादेशो भवति । प्रहणवः । परिहणवः । प्रहण्वः ।
परिहण्वः । प्रहणमः । परिहणमः । प्रहण्मः । परिहण्मः * ॥

अन्तरदेशे ॥ २४ ॥

अन्तःशब्दादुत्तरस्य हन्तिनकारस्यात्पूर्वस्य णकारादेशो भवति आ-
देशाभिधाने । अन्तर्हण्यते । अन्तर्हणनं वर्त्तते । आदेशइति किम् । अन्तर्हण-
नो देशः अत्पूर्वस्येत्येव । अन्तुर्घ्नन्ति । तपरकरणं किम् । अन्तरघानि ॥

अयनं च ॥ २५ ॥

अन्तरदेशइति वर्त्तते । अयननकारस्य चान्तः शब्दादुत्तरस्य णका-
रादेशो भवति अदेशाभिधाने । अन्तरयणं वर्त्तते । अन्तरयणं शोभनम् ।
अदेशइत्येव । अन्तरयनो देशः ॥

छन्दस्यद्वयवृत्तात् ॥ २६ ॥

पूर्वपदादिति वर्त्तते । अक्षरान्तादवग्रहपूर्वपदादुत्तरस्य णकारा-
देशो भवति छन्दसि विषये । नृमणाः । पितृयाणम् । अत्र हि नृमणा
पितृयाणमिति अकारोवगृह्यते । अवग्रहप्रहणं किमर्थमुच्यते । यावता
संहिताधिकार आध्यायपरिसमाप्तेरित्युक्तम् । विषयोपलक्षणार्थमवग्रहप्रहण,
मवगृह्यमाणायथा स्यादनवगृह्यमाणान्मा भूत् । अपदान्ते चावग्रहो नास्ति ॥

* तेनेत्यारभ्यैतावत्पर्यन्तं क्व चित्पुस्तके नास्ति ।

* पूर्वैण नित्ये प्राप्ते विकल्प इत्यधिकमन्यत्र ।

८६२

॥ काशिका ॥ ८ ॥ ४ ॥

नश्च धातुस्योरुषुभ्यः ॥ २७ ॥

नसू इत्येतस्य नकारस्य एकारादेशो भवति धातुस्थान्निमित्तादुत्तर-
स्योरुषुभ्यात्पुषुभ्याच्च वृन्दसि विषये । धातुस्थात्तावत् । अग्ने रक्षाणः ।
शिक्षाणो अस्मिन् । उरुषुभ्यात् । उरुषुभ्याच्च । पुषुभ्यात् । अभीषु णः
सखीनाम् । ऊर्ध्व ऊषु ण ऊतये । अस्मदादेशोऽयं नसूशब्दो बहुवचनस्य
वक्षसाविति ॥

उपसर्गाद्बहुलम् ॥ २८ ॥

उपसर्गस्थान्निमित्तादुत्तरस्य नलो नकारस्य एकारादेशो भवति ।
प्रणः । शूद्रः । प्रणसः प्रणो राजा । न च भवति । प्रनो मुञ्चतम् । बहुलग्रह-
णाद्भाषायामपि भवति । प्रणसंमुखम् * । उपसर्गाच्चेति नासिकाया
नलादेशः ॥

कृत्यचः ॥ २९ ॥

कृत्यो यो नकारो ऽच उत्तरस्तस्योपसर्गस्थान्निमित्तादुत्तरस्य
एकारादेशो भवति । अन मान अनीय अनि इनि निष्ठादेश एते एत्वं प्रयोज-
यन्ति । अन । प्रयाणम् । परियाणम् । प्रमाणम् । परिमाणम् । मान ।
प्रयायमाणम् । परियायमाणम् । अनीय । प्रयाणीयम् । परियाणीयम् ।
अनिः । अप्रयाणिः । अपरियाणिः । इनि । प्रयायिणौ । परियायिणौ । निष्ठा-
देशः । प्रहीणः । परिहीणः । प्रहीणवान् । परिहीणवान् । अच इति किम् ।
प्रभुः । परिभुः । भुजो कौटिल्ये । अस्य निष्ठाप्रत्ययः । ओदितश्चेति
निष्ठानत्वम् । चोः कुरिति कृत्वे सिद्धं परिभुग्न इति † ॥ कृत्यस्य एत्वे
निर्विण्णस्योपसंख्यानं कर्तव्यम् ॥ * ॥ निर्विण्णोऽस्मि खलसङ्गेन ।
निर्विण्णोहमत्र वासेन ॥

निर्विभाषा ॥ ३० ॥

एयन्ताद्यो विहितः कृत्यप्रत्ययः तत्स्थस्य नकारस्योपसर्गस्थान्निमित्ता-
दुत्तरस्य विभाषा एकारादेशो भवति । प्रयापणम् । प्रयापनम् । परियाप-
णम् । परियापनम् । प्रयाप्यमाणम् । प्रयाप्यमानम् । प्रयापणीयम् । प्रया-
पनीयम् । अप्रयापणिः । अप्रयापनिः । प्रयापिणौ । प्रयापिनौ । विहितवि-
शेषणं किम् । प्रयाप्यमाणमित्यत्र यका व्यवधानेपि यथा स्यादिति ॥

हलश्चेजुपधात् ॥ ३१ ॥

* क चित्पुस्तके वृन्दसीति निवृत्तं तेन भाषायामपि भवतीति पाठः ।

† क चिद्भनो कौटिल्येत्यारभ्यैतत्पर्यन्तं नास्ति ।

॥ काशिका ॥ ८ ॥ ४ ॥

८६३

कृत्यच इति वर्त्तते । हलादिर्यो धातुरिजुपधस्तस्मात्परो यः कृत्य-
यः तत्स्थस्य नकारस्याच उत्तरस्योपसर्गस्थान्निमित्तादुत्तरस्य विभाषा
एकारादेशो भवति । प्रकेपणम् । प्रकेपनम् । परिकेपणम् । परिकेपनम् ।
हल इति किम् । प्रेङ्णम् । प्रोङ्णम् । इजुपधादिति किम् । प्रवणम् । परि-
वणम् । कृत्यच इति नित्ये प्राप्ते विकल्पः । अच इत्येव । परिभुग्नः । इजुप-
धस्य सर्वस्य हलन्तत्वादिह हलग्रहणमादिविशेषणम् ॥

इजादेः सनुमः ॥ ३२ ॥

हल इति वर्त्तते । तेनेह सामर्थ्यात्तदन्तविधिः । इजादेः सनुमो
हलन्ताद्धातोर्विहितो यः कृत्यस्थस्य नकारस्योपसर्गस्थान्निमित्तादुत्तरस्य
एकारो भवति । प्रेङ्खणम् । परेङ्खणम् । प्रेङ्गणम् । परेङ्गणम् । प्रोम्भणम् ।
परोम्भणम् । सिद्धे सत्यारम्भो नियमार्थं इजादेरेव सनुमो नान्यस्मादिति ।
प्रमङ्गनम् । परिमङ्गनम् । हल इत्यधिकाराद् एयन्ते नित्यं विद्ध्यर्थमेतन्न भवति ॥

वा निंसनिक्षनिन्दाम् ॥ ३३ ॥

उपसर्गादिति वर्त्तते । निंस निक्ष निन्द इत्येतेषां नकारस्योपसर्गस्था-
न्निमित्तादुत्तरस्य वा एकारादेशो भवति । प्रणिसनम् । प्रनिंसनम् । प्रणिक्ष-
णम् । प्रनिक्षणम् । प्रणिन्दनम् । प्रनिन्दनम् । एोपदेशत्वादेतेषां नित्ये
प्राप्ते विकल्पः ॥

न भाभूपृकमिगमिप्यायिवेषाम् ॥ ३४ ॥

भा भू पृ कमि गमि प्यायि वेप इत्येतेषामुपसर्गस्थान्निमित्तादुत्तर-
स्य कृत्यस्थस्य नकारस्य एकारादेशो न भवति । भा । प्रभानम् । परिभानम् ।
भू । प्रभवनम् । परिभवनम् । पू । प्रपवनम् । परिपवनम् । पूजग्रहणं द्रष्ट-
व्यम् । पूडो हि भवत्येव एत्वम् । प्रपवणं सोमस्येति । कमि । प्रकमनम् ।
परिकमनम् । गमि । प्रगमनम् । परीगमनम् । प्यायि । प्रप्यायनम् । परि-
प्यायनम् । वेप । प्रवेपनम् । परिवेपनम् ॥ एयन्तानां भादोनामुपसंख्यानं
कर्त्तव्यम् ॥ * ॥ प्रभापनम् । परिभापनम् ॥

षात्पदान्तात् ॥ ३५ ॥

षकारात्पदान्तादुत्तरस्य नकारस्य एकारादेशो न भवति । निष्पा-
नम् । दुष्पानम् । सर्पिष्पानम् । यजुष्पानम् । षादिति किम् । निर्णयः ।
पदान्तादिति किम् । कुष्पानि । पुष्पाति । पदे अन्तः पदान्त इति सप्तमास-
भासोऽयं तेनेह न भवति । सुसर्पिष्केण । सुयजुष्केण । शेषाद्विभाषेति कप् ॥

नक्षोः षान्तस्य ॥ ३६ ॥

८६४

॥ काशिका ॥ ८ ॥ ४ ॥

नेति वर्त्तते । नयोः षकारान्तस्य एकारादेशो न भवति । प्रनष्टः ।
परिनष्टः । षान्तस्येति किम् । प्रणश्यति । परिणश्यति । अन्तग्रहणं षान्तभू-
तपूर्वमात्रस्यापि यथा स्यात् । प्रनङ्गयति । परिनङ्गयति ॥

पदान्तस्य ॥ ३७ ॥

पदान्तो यो नकारस्तस्य एकारादेशो न भवति । वृक्षान् । स्रक्षान् ।
अरीन् । गिरीन् ॥

पदव्यवायेपि ॥ ३८ ॥

पदेन व्यवायः पदव्यवायः । पदव्यवधानम् । पदेन व्यवायेपि सति
निमित्तनिमित्तिनोर्नकारस्य एकारादेशो न भवति । माषकुम्भवापेन ।
चतुरङ्गयोगेन । प्रावनद्धम् । पयवनद्धम् । प्रगान्नयामः । परिगान्नयामः ।
पदव्यवाये उतद्धितइति वक्तव्यम् ॥ * ॥ इह मा भूत् । आर्द्रगोमयेण ।
शुष्कगोमयेण । गोश्च पुरीषइति मयट् । स्वादौ पूर्वं पदमिति गोशब्दः पूर्व-
पदं तेन व्यवायः ॥

क्षुभ्नादिषु च ॥ ३९ ॥

नेति-वर्त्तते । क्षुभ्ना इत्येवमादिषु शब्देषु नकारस्य एकारादेशो न
भवति । क्षुभ्नाति । अजादेशस्य स्थानिवद्भावादिहापि प्रतिषेधो भवति ।
क्षुभ्नीतः । क्षुभ्न्ति । नृनमनः । पूर्वपदात्संज्ञायामिति प्राप्तिः । छन्दस्यृद-
वग्रहादिति च प्राप्नोति । नन्दिन् । नन्दन् । नगर । एतान्युत्तरपदानि
संज्ञायां प्रयोजयन्ति । हरिनन्दी । हरिनन्दनः । गिरिनगरम् । नृतिर्यङि
प्रयोजयति । नरीनृत्यते । तृप्नु । तृप्नोति । नर्तन । गहन । नन्दन । निवेश ।
निवास । अग्नि । अनूप । एतान्युत्तरपदानि प्रयोजयन्ति । परिनर्त्तनं परि-
गहनमिति संज्ञायां पूर्वपदात्संज्ञायामिति प्राप्नोति । परिनन्दनमित्यत्रोपस-
र्गादसमासेपीति प्राप्नोति । शरनिवेशः । शरनिवासः । शराग्निः । दर्भानूपः ।
इत्येताः संज्ञाः ॥ अचार्यादणत्वं च ॥ आचार्यभोगीनः । आचार्यानी * ॥
इरिकादिभ्यो वनोत्तरपदेभ्यः संज्ञायाम् ॥ इरिका । तिमिर । समीर । कुबेर ॥
हरि ॥ कर्मारइत्युत्तरपदवनशब्दस्थस्य संज्ञायाम् ॥ क्षुभ्नादिराकृतिगणः ।
अविहितलक्षणेण शत्वप्रतिषेधः क्षुभ्नादिषु द्रष्टव्यः ॥

स्तोःश्चुनाश्चुः ॥ ४० ॥

सकारतवर्गयोः शकारचवर्गाभ्यां सन्निपाते शकारचवर्गावादेशौ भव-
तः । स्तोः श्चुनेति यथालक्ष्यमत्र नेष्यते । सकारस्य शकारेण चवर्गेण

* तथा हायनस्य नेष्यते । त्रिहायनः चतुर्हायनः कर्मार इति
चोत्तरपदस्य संज्ञायाम् इत्यधिकं पुस्तकान्तरे ।

॥ काशिका ॥ ८ ॥ ४ ॥

८६५

द्वयामपि संनिपाते शकारो भवति । तवर्गस्यापि च शकारेण चवर्गेण च संनिपाते चवर्गो भवति । आदेशे तु यथासंख्यमिष्यते । सकारस्य शकार-
स्तवर्गस्य च चवर्ग इति । सकारस्य शकारेण संनिपाते । वृक्षश्चेते । मत्त-
श्चेते । तस्यैव चवर्गेण । वृक्षश्चिनोति । मत्तश्चिनोति । वृक्षश्छादयति ।
मत्तश्छादयति । तवर्गस्य शकारेण । अग्निचिच्छेते । सोमसुच्छेते । तस्यैव
चवर्गेण । अग्निचिच्चिनोति सोमसुच्चिनोति । अग्निचिच्छादयति । सोमसु-
च्छादयति । अग्निचिज्जयति । सोमसुज्जयति । अग्निचिज्झकारम् । सोम-
सुज्झकारम् । अग्निचिज्जकारः । सोमसुज्जकारः । मस्जेः मज्जति । भ्रस्जेः
भृज्जति । व्रश्चेर्वृश्चति । यजः यज्ञः । याचेर्याश्वा । शादिति प्रतिपेधो ज्ञापकः
संख्यातानुदेशाभावस्य । स्तोः श्चाविति सप्तमीनिर्देशो न कृतः । पूर्वेषां
परेण च श्चुना संनिपाते श्चुत्वं यथा स्यादिति ॥

ऋटुना ऋटुः ॥ ४१ ॥

स्तोरिति वर्त्तते । सकारतवर्गयोः पकारटवर्गाभ्यां संनिपाते पकार-
टवर्गावादेशो भवतः । अत्रापि तस्यैव संख्यातानुदेशाभावः । पकारेण सकार-
रस्य । वृक्षष्ण्डे । मत्तष्ण्डे । तस्यैव टवर्गेण । वृक्षष्टाकते । मत्तष्टाकते ।
वृक्षष्टकारः । मत्तष्टकारः । तवर्गस्य पकारेण । पेष्टा । पेष्टुम् । पेष्टव्यम् ।
कृषीष्ट । कृषीष्टाः । तस्यैव टवर्गेण । अग्निचिष्टीकते । सोमसुष्टीकते ।
अग्निचिष्टकारः । सोमसुष्टकारः । अग्निचिष्टीनः । सोमसुष्टीनः । अग्निचिष्ट-
ढौकते । सोमसुष्ट ढौकते । अग्निचिष्टणकारः । सोमसुष्टणकारः । अत्त् ।
अद्वति । अद्वद् । अद्वति ॥

न पदान्ताद्वोरनाम् ॥ ४२ ॥

पदान्ताद्वर्गादुत्तरस्य स्तोः ऋत्वं न भवति नामित्येतद्वर्जयित्वा ।
श्वलिट्साये । मधुलिट् तरति । पदान्तादिति किम् । ईड स्तुतौ । ईष्टे ।
टोरिति किम् । सर्पिष्टमम् । अनामिति किम् । षण्णाम् । अत्यल्पमिदमु-
च्यते ॥ अनामवतिनगरीणामिति वक्तव्यम् ॥ * ॥ षण्णाम् । षण्णवतिः ।
षण्णगरी ॥

तोः षि ॥ ४३ ॥

नेति वर्त्तते । तवर्गस्य षकारे यदुक्तं तन्न भवति । अग्निचित्पण्डे ।
भवान्पण्डे । महान्पण्डे ॥

शाव ॥ ४४ ॥

तोरिति वर्त्तते । शकारादुत्तरस्य तवर्गस्य यदुक्तं तन्न भवति ।
प्रश्नः । विश्नः ॥

यरोनुनासिकेनुनासिको वा ॥ ४५ ॥

पदान्तग्रहणमनुवर्त्तते । यरः । पदान्तस्यानुनासिके परतो वानुना-
सिकादेशो भवति । वाग्नयति । वाङ्मयति । श्वलिनयति । श्वलिङ्गयति ।
अग्निचिद्वयति । अग्निचिन्नयति । त्रिष्टुब्धयति । त्रिष्टुब्धयति । पदान्तस्ये-
त्येव । वेदुमि । क्षुब्धानि । यरोनुनासिके प्रत्यये भाषायां नित्यवचनं कर्त्त-
व्यम् ॥ * ॥ वाङ्मात्रम् * । कियन्मात्रम् । व्यवस्थितविभाषाविज्ञाना-
त्सिद्धम् ॥

अचो रहाभ्यां द्वे ॥ ४६ ॥

यर इति वर्त्तते । अच उत्तरौ यौ रेफहकारौ ताभ्यामुत्तरस्य यरो द्वे
भवतः । अक्कः । मक्कः । ब्रह्मा । अपहन्नुते । अच इति किम् ।
हनुते । हलयति ॥

अनचि च ॥ ४७ ॥

अच इति वर्त्तते । यर इति च । अच उत्तरस्य यरो द्वे भवतो
ऽनचि परतः । दङ्गत्र । मङ्गत्र । अच इत्येव । स्मितम् । स्नातम् ॥ यणो
मयो द्वे भवत इति वक्तव्यम् ॥ * ॥ के चिदत्र यण इति पञ्चमी मय इति
षष्ठीति व्याचक्षते । तेषामुल्का वाल्मीक इत्युदाहरणम् । अपरे तु यण इति
षष्ठी मय इति पञ्चमीति तेषां दध्यत्र मध्वत्रेत्युदाहरणम् ॥ शरः खयो द्वे
भवत इति वक्तव्यम् ॥ * ॥ अत्रापि यदि शर इति पञ्चमी खय इति षष्ठी
स्थाल स्थातेत्युदाहरणम् । अथ वा खय उत्तरस्य शरो द्वे भवतः ।
वत्सरः । अत्सरः ॥ अवसाने च यरो द्वे भवत इति वक्तव्यम् ॥ * ॥
वाक्क् । वाक् । त्वक्क् । त्वक् । षट् । षट् । तत् । तत् ॥

नादिन्याक्रोशे पुत्रस्य ॥ ४८ ॥

आदिनी परत आक्रोशे गम्यमाने पुत्रशब्दस्य न द्वे भवतः । अनचि
चेति प्राप्तिः प्रतिषिध्यते । पुत्रादिनी त्वमसि पापे । आक्रोशइति किम् ।
तत्त्वकथने द्विर्वचनं भवत्येव । पुत्रानत्तीति पुत्रादिनी । शिशुमारी व्याघ्री ॥
तत्परे चेति वक्तव्यम् ॥ * ॥ पुत्रपुत्रादिनि त्वमसि पापे ॥ वा हतजग्धपर-
इति वक्तव्यम् ॥ * ॥ पुत्रहती । पुत्रहती । पुत्रजग्धी । पुत्रजग्धी ॥ चयो
द्वितीयाः शरि पौष्करसादे ॥ * ॥ चयो द्वितीया भवन्ति शरि परतः
पौष्करसादेराचार्यस्य मतेन । तकारस्य थकारः । वयूः । ककारस्य ।
खकारः । अखरम् । पकारस्य फकारः । अफत्सरः ॥

* वाङ्मयमिति क चित्पाठः ।

॥ काशिका ॥ ८ ॥ ४ ॥

८६७

शराच्च ॥ ४६ ॥

नेति वर्त्तते । शरोचि परतो न द्वे भवतः । अचो रहाभ्यामिति प्राप्तिः प्रतिषिध्यते । कर्षति । धर्षति । आकर्षः । अक्षदर्शः । अचीति किम् । दशर्ष्यते । ।

त्रिप्रभृतिषु शाकटायनस्य ॥ ५० ॥

त्रिप्रभृतिषु वर्णेषु संयुक्तेषु शाकटायनस्याचार्यस्य मतेन न भवति । इन्द्रः । चन्द्रः । उग्रः । राष्ट्रम् । भ्राष्ट्रम् ॥

सर्वत्र शाकल्यास्य ॥ ५१ ॥

शाकल्याचार्यस्य मतेन सर्वत्र द्विर्वचनं न भवति । अर्कः । मर्कः । ब्रह्मा । अपहृते ॥

दीर्घादाचार्याणाम् ॥ ५२ ॥

दीर्घादुत्तरस्याचार्याणां मतेन न द्वित्वं भवति । दात्रम् । पात्रम् । मूत्रम् । स्त्रम् ॥

भूलां जडभूशि ॥ ५३ ॥

भूलां स्थाने जडादेशो भवति भूशि परतः । लब्धा । लब्धुम् । लब्धव्यम् । दाग्धा । दाग्धुम् । दाग्धव्यम् । बोद्धा । बोद्धुम् । बोद्धव्यम् । भूशीति किम् । दत्तः । दत्थः । दध्मः ॥

अभ्यासे चर्च ॥ ५४ ॥


अभ्यासे वर्त्तमानानां भूलां चरादेशो भवति चकाराज्जश्च । चिखेनिषति । चिच्छित्सति । टिठकारयिषति । तिष्ठासति । पिप्फकारयिषति । बुभूषति । जिघत्सति । डुढौकिषते । प्रकृतिचरां प्रकृतिचरो भवन्ति । चिचीषति । टिटीकिषते । तितनिषति । प्रकृतिजशां प्रकृतिजशो भवन्ति । जिजनिषति । बुबुधे । ददौ । डिड्ये ॥

खरि च ॥ ५५ ॥

खरि च परतो भूलां चरादेशो भवति । भूलग्रहणं नानुवर्त्तते पूर्वसूत्रे चानुकृष्टत्वात् । भेत्ता । भेत्तुम् । भेत्तव्यम् । युयुत्सते । आरिप्सते । आलिप्सते ॥

वावसाने ॥ ५६ ॥

भूलां चरिति वर्त्तते । अवसाने वर्त्तमानानां भूलां वा चरादेशो भवति । वाक् । वाग् । त्वक् । त्वग् । श्वलिद् । श्वलिङ् । त्रिष्टुप् । त्रिष्टुब् ॥



काशिका ॥ ८ ॥ ४ ॥

अग्निमगृह्यस्यानुनासिकः ॥ ५७ ॥

अणः अप्रगृह्यसंज्ञस्यावसाने वर्त्तमाने वानुनासिकादेशो भवति ।
दधि २ । मधु २ । कुमारी २ । अण इति किम् । कर्तृ । हर्तृ । अप्रगृह्यस्येति
किम् । अग्नो । वायू ॥

अनुस्वारस्य ययि परसवर्णः ॥ ५८ ॥

अनुस्वारस्य ययि परतः परतसवर्ण आदेशो भवति । शङ्किता ॥
शङ्कितुम् । शङ्कितव्यम् । उञ्छिता । उञ्छितुम् । उञ्छितव्यम् । कुरिडता ।
कुरिडतुम् । कुरिडतव्यम् । नन्दिता । नन्दितुम् । नन्दितव्यम् । कम्पिता ।
कम्पितुम् । कम्पितव्यम् । इह कुवन्ति वृषन्ति इत्यत्र एत्वस्यासिद्धत्वात्पूर्व
नकारस्यानुस्वारः कियः । तस्यापि । परसवर्णेन पुनर्नकार एव भवति ।
तस्याप्यसिद्धत्वात्पुनर्णत्वं न भवति । एवमनुस्वारीभूतो एत्वमतिक्राम-
तीति । ययोति किम् । आकस्यते । आचिक्रस्यते ॥

वा पदान्तस्य ॥ ५९ ॥

पदान्तस्यानुस्वारस्य ययि परतो वा परसवर्णादेशो भवति । तङ्
कथञ्चित्रपत्तण्डयमानन् नभःस्थम्पुरुषो वधीत् । तं कथं चित्रपत्तं डयमानं
नभःस्थं पुरुषोवधीत् ॥

तोर्लि ॥ ६० ॥

तवर्गस्य लकारे परतः परसवर्णादेशो भवति । अग्निचिल्लुनाति
सोमसुल्लुनाति । भवाँल्लुनाति । महाँल्लुनाति ॥

उदः स्थास्तम्भोः पूर्वस्य ॥ ६१ ॥

सवर्ण इति वर्त्तते । उद् उत्तरयोः स्था स्तम्भ इत्येतयोः पूर्वसवर्णा-
देशो भवति । उत्थाता । उत्थातुम् । उत्थातव्यम् । स्तम्भेः खल्वपि ।
उत्तम्भिता । उत्तम्भितुम् । उत्तम्भितव्यम् । स्थास्तम्भोरिति किम् ।
उत्क्रातः ॥ उदः पूर्वसवर्णत्वे स्कन्देश्छन्दस्युपसंख्यातम् ॥ * ॥ अग्रे दूरमु-
त्कन्दः ॥ रोगे चेति वक्तव्यम् ॥ * ॥ उत्कन्दको नाम रोगः । कन्दतेर्वा
धात्वन्तरस्यैतद्रूपम् ॥

ऋयो हान्यतरस्याम् ॥ ६२ ॥

ऋय उत्तरस्य हकारस्य पूर्वसवर्णादेशो भवति अन्यतरस्याम् ।
धाग्घसति । वाग् हसति । श्वाल्ङ् हसति । श्वलिङ् हसति । अग्निचिद्ध-
सति । अग्निचिद् हसति । सोमसुद्धसति । सोमसुद् हसति । त्रिष्टुब्ध-
सति । त्रिष्टुब् हसति । ऋय इति किम् । प्राङ् हसति । भवान्हसति ॥

॥ काशिका ॥ ८ ॥ ४ ॥

८६६

शश्छोटि ॥ ६३ ॥

भ्रय इति वर्त्तते । अन्यतरस्यामिति च । भ्रय उत्तरस्य शकारस्या-
टि परतश्छकारादेशो भवति अन्यतरस्याम् । वाक्छेते । वाक् शेते । अग्नि-
चिच्छेते । अग्निचित् शेते । सोमसुच्छेते । सोमसुत् शेते । श्वलिट्
छेते । श्वलिट् शेते । त्रिष्टुप्छेते । त्रिष्टुप् शेते ॥ छत्वममीति वक्तव्यम् ॥ * ॥
किं प्रयोजनम् । तच्छ्लोकेन तच्छ्रुणेत्येवमर्थम् ॥

हलो यमां यमि लोपः ॥ ६४ ॥

अन्यतरस्यामिति वर्त्तते । हल उत्तरेषां यमां यमि परतो लोपो भवति
अन्यतरस्याम् । शय्या इत्यत्र द्वौ यकारौ क्रमजस्तृतीयस्तत्र मध्यमस्य वा
लोपो भवति । शय्या । शय्या । अदितेरपत्यमादित्य इत्यत्र तकारात्पर
एको यकारो यणो मय इति क्रमजो द्वितीयः । तत्र मध्यमस्य वा लोपो भव-
ति । आदित्यो देवता अस्य स्थालीपाकस्येति आदित्यः । आदित्य इत्यत्रापि
द्वौ यकारौ क्रमजस्तृतीयः । तत्र मध्यमस्य मध्यमयोर्वा लोपो भवति । हल
इति किम् । अन्नम् । यमामिति किम् । अग्निः । यमीति किम् । शार्ङ्गम् ॥

भ्ररो भ्ररि सवर्णे ॥ ६५ ॥

हल इति वर्त्तते हल उत्तरस्य भ्ररो भ्ररि सवर्णे परतो लोपो भवति
अन्यतरस्याम् । प्रत्तमवत्त्वमित्यत्र त्रयस्तकाराः । क्रमजश्चतुर्थः । तत्र
मध्यमस्य मध्यमयोर्वा लोपो भवति । मरुत्त इत्यत्र चत्वारस्तकाराः क्रमजः
पञ्चमस्तत्र । मध्यमस्य मध्यमयोर्मध्यमानां वा लोपो भवति । मरुच्छब्द-
स्य ह्युपसंख्यानसामर्थ्यादत्र उपसर्गात्त इति तत्त्वं भवति । भ्रर इति किम् ।
शार्ङ्गम् । भ्ररीति किम् । प्रियपञ्चः । अल्लोपस्य च पूर्वत्रासिद्धे न स्था-
निवदिति स्थानिवद्भावप्रतिषेधादत्र चकारस्य जकारे लोपः स्यात् । सवर्ण-
इति किम् । तर्सा । तर्त्तुम् । तर्त्तव्यम् । सवर्णग्रहणसामर्थ्यादिह संख्याता-
नुदेशो न भवति । सवर्णमात्रे लोपो विज्ञायते । तेन शिण्डि पिण्डि इति
ढकारे ढकारस्य लोपो भवति ॥

उदात्तादनुदात्तस्य स्वरितः ॥ ६६ ॥

उदात्तादुत्तरस्यानुदात्तस्य स्वरितादेशो भवति । गार्ग्यः । वात्स्यः ।
पचति । पठति । अस्य स्वरितस्यासिद्धत्वादनुदात्तं पदमेकवर्जमित्येतन्न
प्रवर्त्तते । तेनोदात्तस्वरितावुभावपि श्रूयते ॥

नोदात्तस्वरितोदयमगार्ग्यकाश्यपगालवानाम् ॥ ६७ ॥

उदात्तोदयस्य स्वरितोदयस्य चानुदात्तस्य स्वरितो न भवति ।

६७०

काशिका ॥ ८ ॥ ४ ॥

पूर्वण प्राप्तः प्रतिविध्यते । अगार्ग्यकाश्यपगालवानां मतेन । उदात्त उच्चे-
यस्मात्स उदात्तोदयः । उदात्तपर इत्यर्थः । एवं स्वरितोदयः । उदात्तोद-
यस्तावत् । गार्ग्यस्तत्र । वात्स्यस्तत्र । तत्रशब्द आद्युदात्तः । तस्मिन्नुदा-
त्ते परतो गार्ग्यशब्दः स्वरितो न भवति । स्वरितोदयः । गार्ग्यः क । वात्स्यः
क । कशब्दः स्वरितः तस्मिन्परतो अनुदात्तः स्वरितो न भवति । अगार्ग्य-
काश्यपगालवानामिति किम् । गार्ग्यस्तत्र । गार्ग्यः क । तेषां हि मतेन
स्वरितो भवत्येव । उदात्तपरस्येति वक्तव्यउदयग्रहणं मङ्गलार्थम् । अनेका-
चार्यसंकीर्तनं पूजार्थम् ॥

अ अ इति ॥ ६८ ॥

एकोत्र विवृतो ऽपरः संवृतस्तत्र विवृतस्य संवृतः क्रियते । अकारो
विवृतः संवृतो भवति । वृत्तः । मत्तः । इह शास्त्रे कार्यार्थमकारो विवृतः
प्रतिज्ञातस्तस्य तथाभूतस्यैव प्रयोगो मा भूदिति संवृतप्रत्यापत्तिरियं
क्रियते ॥ दीर्घप्लुतयोश्चानेन विवृतेनाकारेण ग्रहणं नेष्यते ॥ तेन तयोः
संवृतो न भवति ॥ संवृतेन च सर्वगुणस्य मात्रिकस्य ग्रहणमिष्यते ॥
तेन सर्वगुणः प्रत्यापद्यते ॥

इष्ट्युपसख्यानवति शुद्धगणा विवृतगूढसूत्रार्था ।

व्युत्पन्नरूपसिद्धिर्वृत्तिरियं काशिका नाम ॥

व्याकरणस्य शरीरं परिनिष्ठितशास्त्रकार्यमेतावत् ।

शिष्टः परिकरबन्धः क्रियते ऽस्य ग्रन्थकारेण ॥

इति श्रीवामनकृतकाशिकावृत्तावष्टमाध्यायस्य

तुरीयः पादः

समाप्तश्चायमध्यायो ग्रन्थश्च ॥







